



శ్రీ కాకతీయగ్రంథమాలలో నాలుగవ సుమము

సంపాదకులు, పరిష్కర్తలు:

శేషాద్రిరమణకవులు శతావధానులు

Acc No: 28807

# దాసబోధ

శ్రీ ఛత్రపతి శివాజిమహారాజునకు గురువగు  
శ్రీ సమర్థరామదాస స్వామి రచించినది

అనునాదకుడు:

కొణకంచి ఛక్రధరరావు

ప్రకాశకులు:

శ్రీ వ్యాసాశ్రమమువారు

2000

Copy right Registered. పర్యస్యామ్యములు ప్రకాశకులవి.

పలయువారు క్రింది విలాసమునకు వ్రాయవలయును:

శ్రీ వ్యాసాశ్రమము, వ్యాసాశ్రమం పోస్టు, చిత్రావతిజిల్లా.





# అనువాదక విజ్ఞప్తి

ఆద్యులారా :

28807

దాసబోధ యను నీ యుత్కృష్టగ్రంథము మహారాష్ట్రభాషలో రచించిన మహాత్ముడగు శ్రీ సమర్థ రామదాసస్వామి జీవితము దాస బోధ ప్రశస్తితెలుపు అనుబంధము లిందుఁ గలవు. విశేషాంశములను విఖ్యాతపండితకవులును వాఙ్మయసేవకులు నగు మా శేషాద్రిరమణకవుల వీరికవలన నింకను విశదమగునని నేనాప్రశంస మానుకొంటిని.

ఈ గ్రంథమును దెనుఁగులోని కనువదించుమని మిత్రులు మిగులఁ బ్రోత్సహించిరి. క్లిష్టభావములుగల యీ యుత్తమగ్రంథమును దాదాపు సంవత్సరముశ్రమపడి యాంధ్రీకరించితిని. ఈ యాంధ్రీకరణమునకుఁదాత్తా లికముగఁ గలిగిన భక్త్యుఁడేకమే కారణముగాని నా శక్తి సామర్థ్యములు కారణములుగావు. గ్రంథము పూర్తియైన పిమ్మట లోపములను సంస్కరించి పలుమాఱు సరించి గుణముల నలరించి ముద్రణాధికారము, గ్రంథ స్వాతంత్ర్యము గైకొని సర్వాంగసుందరముగ వ్యయ ప్రయాసల కోర్చి ప్రచురించి, పల్లెటూరివాసి నగు నన్నుఁ గృతార్థుని గావించిన శ్రీ శేషాద్రి రమణకవులకు వందనముల నర్పించెదను.

ఇట్లు అనువాదకుఁడు,

తేది 1-4-1929.

కొంకంచి చక్రధరరావు.

---

# అంకితము



ధర్మసంస్థాపకుఁడును, అవతార పురుషుఁడును, లోకోద్ధారకుఁడును  
శ్రీ శివాజి చక్రవర్తికి గురువరేణ్యుఁడును

గ్రంథకర్తయు నగు

శ్రీ సమర్థ రామదాసస్వామి

చరణకమలములయం దీ యాంధ్రానువాదము సమర్పించి  
కృతార్థుఁడ నగు చున్నాఁడను.

భక్తజన విధేయుఁడు,

అనువాదకుఁడు.

1-4-1929

---

# ప్రకాశకుల సందేశము

దాసబోధయను నీ సర్వోత్కృష్ట గ్రంథము కొన్ని సంవత్సరముల క్రితము, ఒకసారి చదువగా నీ పవిత్ర పుస్తకము తెనుగుదేశమందంతలను వ్యాపించియుండిన నెంతో బాగుండునను తలంపు గలిగెను. ఏలన? బ్రహ్మ వేత్తలకు, పరమభక్తులకు, యోగనిష్ఠులకు, నిష్కామ కర్మయోగులకు నుండవలసిన ధర్మము లేగ్రంథములోను నింత సవిస్తరముగ కానుపించుట లేదు. అంతియేగాక ఇది పురాణగాథ కాదు. ప్రత్యక్షముగా కొలది సంవత్సరములక్రిందట జరిగిన విషయము. శ్రీ సమర్థరామదాసస్వాముల దివ్యచరిత్రము సాధారణముగా భక్తులందఱు నెఱింగిన విషయమే. ఈ గ్రంథమెచ్చట దొరకునా యని విచారించగా దూపాటి వెంకటరమణాచార్యులని తెలియడమైనది. వారికి వ్రాయగా 1929 లో మొదటికూర్పు అచ్చెన్నదనియు, అది యిప్పటికి 26 సంవత్సరములైనదనియు, తరువాత ముద్రించువారు లేకపోవుటచే ద్వితీయ ముద్రణము జరుగలేదనియు తెలుపుటవల్ల అట్టి పావనగ్రంథము నచ్చువేసిన బాగుండునని తలంచుటవల్ల దూపాటి వెంకటరమణాచార్యులకు తెలుపగా ప్రీతిపూర్వకముగా ముద్రణమున కవకాశమొసంగి ఇకమీద దీని సర్వాధికారమును శ్రీ వ్యాసాశ్రమమునకు ఉండులాగున భక్తిపూర్వకముగా అనుమతి పత్రమువ్రాసి యిచ్చిరి. ఇట్టి ఉదారస్వభావమున్న, పరమభక్తియున్న గల శ్రీ దూపాటి వెంకటరమణాచార్యులకు కృతజ్ఞులము. శ్రీ సమర్థ రామదాసస్వాముల వారిపై గల భక్తిచేతను పరమభక్తులందఱున్న దీనిని చదివి తరించవలయునను సదభిప్రాయముతో దీనిని ముద్రించడమైనదేగాని, మఱి యొక లాభము నుద్దేశించికాదు.

ఇట్లు,

శ్రీ వ్యాసాశ్రమమువారు.

ఓమ్.

శ్రీ

## ద్వితీయ ముద్రణము

చిత్తూరుజిల్లా కాశహస్తి తాలూకా పర్యేడు శ్రీ వ్యాసాశ్రమమునకు దాసబోధ ముద్రించుటకు అధికారపత్రము ఇచ్చుచున్నాను. వెంటనే ముద్రణము చేయుటకు సంతోష పూర్వకముగా అంగీకరించుచున్నాను. ఇట్లు గ్రంథవిషయమై సర్వాధికారముగల నేను ఆమోదమును తెలుపుచున్నాను. ఇకమీద దీని సర్వాధికారము శ్రీ వ్యాసాశ్రమమునకు యివ్వబడినది.

దూపాటి వెంకటరమణాచార్యులు,

బ్రాహ్మణవాడ,

పానుకొండ పోస్టు, హైదరాబాదు. (సిక్కిన్.)

సంవత్సరము 1955.



## మొదటి కూర్పు సంపాదకీయ భూమిక

ఈ దాసబోధ శ్రీ సమర్థ రామదాసస్వామి రచించిన మహారాష్ట్ర గ్రంథమున కనువాదము. దాసబోధ ప్రశస్తియు శ్రీ సమర్థుని జీవితమును దేలుపు ప్రత్యేకవ్యాసము లీ గ్రంథమునఁ జేర్చితిమి. గాన నాయూ భాగములు వదలి గ్రంథప్రచురణమునుగూర్చి యొకొంచుక వ్రాసెదము.

దాసబోధ మహారాష్ట్రులు మిగుల నభిమానముతో గౌరవించు పవిత్రగ్రంథము. ఎందఱో మహారాష్ట్రభాషలో నీ గ్రంథమును ముద్రించిరి. అందు ధులియాలోని సత్కార్యోత్తేజక సమితివారు ప్రచురించిన ప్రతి, శుద్ధముగను, సుపరిశోధితముగను నున్నది. దీని ననుసరించియే హిందీ యనువాదము ప్రచురింపఁబడెను. ఈ యాంధ్రానువాదము చాల వఱకు హిందీ యనువాదము ననుసరించి చేయబడిననుఁ గొన్నితావుల మూలగ్రంథమునుండియు గుజరాతి అనువాదమునుండియు విషయసమన్వయమునకు భావములఁ గైకొనవలసివచ్చినది. హిందీ దాసబోధలో మొదటికూర్పునఁగల యంశములకు రెండు మూడు కూర్పులలోఁగల యంశములకు భేదముగలదు. ఇన్నిటిని సమన్వయించుటచే నీ దాసబోధ యొంచుక హిందీప్రతి కెందేని భిన్నముగనున్నను జాలవఱకుఁ జేరువలో నుండును. ఈ గ్రంథమును మూలానుసారముగ మామిత్రులగు శ్రీయుత కొణకంచి చక్రధరరావుగారు 10-2-26 తేదీ ఆంధ్రింప నారంభించి 4-11-27 తేదీ పూర్తిచేసిరి. ప్రచురణ విషయమున నవకాశములున్నచో విచారింపుఁడని లిఖితప్రతిని అనువాదకులు మాకొసంగిరి. తదాదిగ గ్రంథ మండలులకు, గ్రంథప్రకాశకులకు నీ గ్రంథమును బ్రచురించుకొండని పలు మాటలు వ్రాసితిమి. పెద్దగ్రంథమనియు, దీరిక లేదనియు, గ్రంథము పంపిన వీలువెంట యోచితమనియుఁ బ్రత్యుత్తర మొసంగిరి. ఈ యవకాశములో భాషాంతరీకరణమును మేము పలుమాటలు జదివితిమి. హిందీప్రతిలోఁ బోల్చిచూచితిమి. మహారాష్ట్ర పద్యములలోఁగూడఁ బోల్చిచూచితిమి. ఆంధ్రీకరణము సమంజసముగ నుండెను. ఈ గ్రంథరత్న

మాంధ్రవాఙ్మయమున కపూర్వాలంకారమని తోచెను. కాన ప్రచురించు మార్గమెది? ముద్రణశాలకేగి విచారింప రు 2000 లు వెచ్చించినగాని ప్రతులు 1000 ముద్రంప వీలుకాదనిరి. మేమా నిర్ధనులము. ఆంధ్రుల కీ సమర్థరామదాసస్వామి సందేశము వినిపింపవలసిన శుభావసరము వచ్చినది. ఎట్లు నిర్వహింపనగునని తికమకపడితిమి. మా పరిస్థితులు మున్నొకమాటు భారతిలో నివేదించుకొంటిమి.

“నాకే భాగ్యముకలెనేని కవితానందానుసంధాన భా  
షాకావ్యంబులతోడ రేయిపవలు సాఫల్యముజేసి వి  
ద్యాకాంక్ష జరియింపకుందునె? దరిద్రక్షుణ్ణనిర్మాంస శ  
ల్యాకారంబుగనుంటి నెట్లులింక నీయాంధ్రాశ చల్లారునో”.

ఈ తృప్తయే గ్రంథప్రచురణమునకు మమ్ము తొందరించెను. ఉదారభావమును సర్వస్వామ్యములతో అనువాదకులు మాకీ గ్రంథ మొసంగిరి. కర్తవ్యముతోచక త్రొక్కులాడుతటి నందిగామలో నుద్యోగ వశమున వసించియున్న మా మిత్రులును ధర్మస్వభావులునగు శ్రీ దేవర కొండ రామమూర్తిగారు ప్రోత్సహించి మీకు జయము చేకూరును. గ్రంథప్రచురణమునకు సాహసింపుండనియు శక్తికొలది తోడ్పడుదుననియు సెలవిచ్చిరి. పలువురు మిత్రులు శక్తికొలది గ్రంథవ్యాప్తికి బ్రయత్నింతుమనిరి. దాసబోధ ప్రశస్తితెలుపు కరపత్రము నొకటి ప్రచురించి ముందు వెల యొసంగినచో ఆంధ్రదాసబోధ రు 4 లకు ఒసంగుదుమని ప్రకటించితిమి. ఎంతలో భాషాభిమాను లభిమానించి లోడ్పడిరి గాని కావలసిన ధనములో గొంతమాత్రమే సమకూరెను. మా శక్తి కతీత మగు పనియని నిరుత్సాహపడితిమి. ముద్రణశాలాధికారులు అనువాద మునకు శుద్ధప్రతి వ్రాయకున్నచో ముద్రంప నవకాశము చిక్కదనిరి. ఆధునిక సంప్రదాయానుసారముగ భాషాసంస్కరణములు ఉచిత పద ప్రయోగము నెలకొల్పి విస్తృతములుగనున్న మకుటములు తగ్గించి రచన మును స్వతంత్రభాషవలె సంస్కరింపవలెనను కోర్కె జనించెను. అనువాదకులు మా తలంపున కామోదించిరి, మూలగ్రంథము మహారాష్ట్ర గ్రంథము చెంతనుంచుకొని 20-6-28 తేదీని శుద్ధప్రతి వ్రాయ నారంభించి యెనిమిదిమాసములకు బూర్తిచేసితిమి. మా మిత్ర లీమార్పుల

కామోదించిరి. ముద్రణమునకు యత్నించునరికే జేసి రొక్కము చాల తక్కువగనున్నను సాహసించితిమి. సిద్ధసంకల్పుడు, అమోఘవ్రతుడు, మృతజీవుడునగు శ్రీ సమర్థరామదాసస్వామి మా హృదయముల నావరించి యెన్ని యంతరాయములు కలిగినను ఎన్ని యయవరింపింతు లేర్పడినను బ్రోతన హించిన కతన నేటి కీ యాంధ్రానువాదమును బ్రచురింపఁగలిగితిమి. ఆంధ్ర సోదరు లీ గ్రంథప్రశస్తిని గమనించి యాదరింతురేని మేము ధన్యులము.

సమర్థ రామదాసస్వామి భారతదేశ పర్యటనము గావించుతఱి ఆంధ్రదేశమునఁ జరకాలము నివసించి తన సంపదాయమును వ్యాప్తి గావించెననియు శివరామదేశికుఁడను నొక విద్వాంసుని ఆంధ్రదేశము నందలి మతమున కధిపతిని గావించెననియు ఆంధ్రమున సమర్థుఁడనేక గ్రంథముల రచించెననియు మహారాష్ట్ర గ్రంథములలోఁగలదు. మన దురదృష్టవశమున నింతవరకు శ్రీ సమర్థుని యాంధ్ర కవితారసము గ్రోలుటగాని యతనిచే స్థాపితమైన మతమును దర్శించుటగాని తటస్థింప దయ్యె. పరిశోధకు లిందుల కెందేని కృషి చేయవలసియున్నది.

సమర్థ రామదాసస్వామి కేవల వేదాంతిగాదు. ప్రవక్త. ధర్మ స్థాపకుడు. శాంతిదూత. శివాజి చక్రవర్తి నాధారముగఁజేసికొని ఆర్యా వర్తనమున నీయన ధర్మసంస్థాపనము గావించి యవతారపురుషుఁడని పేరొందెను. ఆయన యాదర్శములకెల్ల నెలవగు దాసబోధ నెంతేని ప్రశంసింపవలసియున్నది. ఆత్మ, వ్యక్తి, సమాజము, దేశముల కుపకరించు హితోపదేశ మెంతేని యీ గ్రంథరాజమునఁగలదు. ఇందలి పూర్వార్థము పరమార్థాభ్యుదయమునకు, ఉత్తరార్థము సాంసారికాభ్యుదయమునకు నుపకరించును గాన మానవజాతి కీ గ్రంథరాజము సర్వ కాల సర్వావస్థలందును సరిపడును. వేదవేదాంతాదులలోఁ బ్రతిపాదితము లగు తత్త్వసారముల నెఱింగించునదిగాన యీ గ్రంథ మాస్తికుల కందఱ కును బహుసయోగ్యము. స్వాతంత్ర్య బీజములు సమకాలికుల హృదయ ములలో సంకురింపఁజేసిన శివాజియంతటి త్యాగమూర్తిచేఁ జిరపఠనీయ మగుటచే నీ గ్రంథము సందిగ్ధావస్థలోనున్న మాతృదేశమునకు విజ్ఞాన మును బ్రసాదించుననుటకు సంతయింపఁ బనిలేదు. దాసబోధను రామదాస స్వామినిగూర్చి శ్రీ కె. వి. లక్ష్మణరావువంతుల వారిటుల వ్రాసియున్నారు.



“మతభేదానియు మతోపదేశంబును మానవులకు సంసారమునందు విరక్తి గలుగు నటుల చేయుననియు జ్ఞానోపదేశముయొక్క పరమోద్దేశము సర్వసంగ పరిత్యాగము ననియు జనసామాన్యము దలంచుచుండ సుమాపదేశమువలన శివాజి మఱింతి శూన్య డయ్యెననియు వైశికరాజ్యము సంపాదించుటయందభిప్రాయము నయ్యెననియు నేను వ్రాయుట చదువరులకు వింతగానుండును కాని వివిధదేశ చరిత్రములను జక్కఁగ నభ్యసించినవారికి స్వమతాభిమానము స్వదేశాభిమానముగాఁ బరిణమించు ననునంగతి వింతగా నుండఁజాలదు. మతాభిమానమును మతశిర్ధయఁ బూర్వము దేశాభిమానమునను బ్రబల పోషకములుగ నుండెను. క్రీ. శ. 1649 నుండి 1860 వఱకు ఇంగ్లండు దేశగవ్యకుడు (Protector) గానుండిన క్రాంచెట్ గలిచిన యుద్ధములన్నియు మతప్రేరణలగు శూరుల వైస్యంబులవలననే యని తద్దేశచరిత్ర చదివినవారికి విశదమే. ఏనానినైనను వైస్యములోఁజేర్చుకొనుటకుఁ బూర్వమాతఁడు అమిత దేశాభిమానముగలవాఁడా కాఁడా యని క్రాంచెట్ ఆలోచించుచుండెను. మతాభిమానము కానివారిల నతఁడు వైస్యముగఁ జేర్చునేలేదు. కనుక నే సార్థక నామధేయులగు నతని లోహకాయు లెచ్చటను బరాధుఁడు లైనవారుకారు. ఇంక రెండవ యుదాహరణము: హాలండుదేశములో స్థాపింపబడిన ప్రజాసత్తాత్మక రాజ్యసంఘముఁ బ్రాబేష్టంటు మతాభిమానముయొక్క ఫలమేయని డన్ ప్రజాసత్తాత్మక రాజ్యముయొక్క యభ్యుదయము (Rise of the Dutch Republic) అను చరిత్రరాజముచదివినవారికిఁ దెలిసినవిషయమే. ఆంధ్రమారునుపో నెలకొని సాంఖ్యంబును యోగంబును ననువ్వయించి సాంఖ్యయోగంబను శాస్త్రమును నిష్కించి కర్మబ్రహ్మ మీమాంసా ప్రతిపాదితంబులగు కర్మ జ్ఞానయోగముల నన్వయించి అర్జును నకుఁ గృష్ణునిచే నుపదేశింపఁబడిన గీతాశాస్త్రంబై గొప్ప వేదాంతగ్రంథంబని హిందువు లందఱును బఠించుచున్నారు. కాని యా వేదాంతశాస్త్రంబు అర్జునుని గర్హవాదచరిత్ర మునకుఁ బ్రేరేపించి యతనిచే న్యధర్మము ననుష్ఠింపఁజేయలేదా! ఇట్లు నిజమైనమతంబు మనుజుని సంసార పరాబ్ధిని జేయుటలేదు. కర్తవ్యనిష్ఠునినే చేయును. కాన శివాజి రామదాసుల చరిత్రకు సాంసారికులకును సంన్యాసులకును ననుసరణీయమే.....

రామదాసు రాజ్యధర్మముల సంపూర్ణముగా నెఱింగినవాఁడు గావునఁ దన దాస బోధయందు రాజ్యధర్మకరణములో రాజ్యమును నడుపువిధము, రాజ్యధర్మములు, ప్రజలు నుఖులై రాజధర్మగలవారుగ నుండునటులఁజేయు నుపాయములు, సామదానభేద దండములచే అరిని గలువవలసినవిధము, జిరశత్రువుల నాదరించి ప్రేమభావముతో వశపఱుచుకొనుమార్గములు మొదలయిన శకకర్తలకుఁగావలసిన ధర్మములను కడునేర్పుతో నాతఁడు వర్ణించియున్నాడు. ఈ గ్రంథముయొక్క యీ భాగమేకాదు. కడను గ్రంథమంతయు ననుభవపూర్ణముగను అమృతము చిప్పిలువట్లుగను నుండును.

వేదాంతవిషయమునందీ గ్రంథమున నమూల్యములగు ఘట్టములు గలవు. వేదాంతవేత్త లెవ్వరును సమన్వయింపజాలని యపూర్వాంశముల నీయన సమంజసముగఁ జెలిపెను. సత్య దైవనిరూపణము, పరమాత్మ నిశ్చయము, మోక్షలక్షణము, బ్రహ్మనిరూపణము, ఆత్మజ్ఞానము, జ్ఞానోపదేశము, లఘుబోధ మున్నగు సమాసములు వేదాంతరహస్యముల వెల్లడించుచున్నవి. ఈ గ్రంథరాజము సన్న్యాసమును బోధింపక గృహస్థాశ్రమముననుండి భజనసహాయమున సంఘము కడతేరువిధముల నెఱింగించుచున్నది. యోగమును వలదనుచున్నది. సంఘమునందలి లోపములను జ్ఞాన చక్షుస్సుతో విమర్శించుచున్నది. జాతిలో, బాదుకొని జీర్ణించిన దురాచారములను వ్రేలెత్తిచూపి సంఘమునందు నూపివేయుచున్నది. వైదికధర్మము నుద్ధరించుచున్నది. ఇంతయేల! శ్రీ సమర్థ రామదాసస్వామి పవిత్రజీవితమున కన్ని తేజంగుల సీ గ్రంథము దారాణముగా నున్నది.

రామదాసస్వామి యవతరించుకాలము భారతదేశము యవనుల పరిపాలనమందుండెను. విగ్రహములు చితుకఁగొట్టబడి ఆలయములు మలినపలుపఁబడెను. బ్రాహ్మణుఁడు మొదలుకొని చండాలుని వరకుఁ గల ప్రజలందఱు పరమతమును బ్రేమించుచుండిరి. ఐహికసౌఖ్యములకు అధికారములు వలచి అగ్రవర్ణమువారు మహమ్మదీయులకుఁ బ్రతిబింబములైరి. టాకటీలోఁ తపము ముగించుకొని రామాష్ట్రను బడసి ఆసేతు హిమాచలము వరకుఁ బాదచారిగాఁ దిరుగుచు భిక్షులన మతోఁ గాలముబుచ్చుచు రామదాసస్వామి దేశపరిస్థితులన్నియు గమనించెను. పవిత్రములగు దేవమందిరములు నాశనమగుటకు వగచెను. సంక్షుభితమగు భారతజాతిని మేలుకొలిపి ప్రజాహృదయముల నాకర్షించి జాగరూకతతో గావింప నిశ్చయించెను. తానుబోయిప్రతిగ్రామమునందును ఆంజనేయుని బ్రతిష్ఠించెను. పవిత్రక్షేత్రముల నన్నిటినిఁ జూచెను. లోకోద్ధరణమునకుఁ బ్రణాళిక వేసికొనెను. పలుతావుల రామదాసస్వామి యుపదేశమునకు ముగ్ధులై శిష్యులసంఖ్యాకముగ జేరిరి. తన దివ్యానుభవమును బురస్కరించుకొని ఉత్తమగ్రంథములు రచించెను. అందు దాస

బోధ జాల మాహాత్మ్యముగల యుత్తమగ్రంథము. అందు వివిధవిషయములు చర్చింపఁబడినవి.

రాజకీయవిదు లిది రాజనీతిశాస్త్రమనిరి. కవులది నీతికావ్యమనిరి. రామదాసస్వామియే గ్రంథాదియందు ఇది సరమార్థమును బోధించు వేదాంతశాస్త్రమనియు సర్వగ్రంథములసారమిందుఁగలదని చెప్పి యున్నాఁడు. చరిత్రకారులు ఆ కాలపు దేశచరిత్రమనిరి. పలువురు పలు విధములఁ దలంచిరి. కాని రామదాసస్వామి అనుయాయులగు భక్తులు వేదాంతశాస్త్రమనియే విశ్వసించిరి. మొత్తముమీఁద సార్వకాలముగ నున్న సమస్త విషయశోభితమగు వేదాంతశాస్త్రమనుటయే సమంజసము. రామదాసస్వామి దాసబోధ యపూర్వపద్ధతిలో రచించెను. శిష్యుల సందేహములు నివారణచేయువిధముగఁ గొన్నిసమాసము లుండును. తన దివ్యానుభవములనే కొండాకచోఁ బేర్కొనును. తాత్త్వికాంశములలో నాత్మానుభవమే తోఁపింపఁబడుచుండును. తాను సాధించిన యమూల్యాంశములనె తఱచుగాఁ జెప్పును. మఱుగులేకుండ స్పష్టముగ శ్రోతలకుఁ దెలియఁజెప్పుటయుఁ దాను జెప్పునది యెంతవరకు గ్రహించిరో యెఱుగుటయు నందందుఁ గానవచ్చును. రామదాసస్వామి సర్వమతముల సారము గ్రహించెను. బహుభాషలలోఁ బరిజ్ఞానముగలవాఁడు, చతురుఁడు. సుందరాకారుఁడు మాటకారి ఆచరణము పరిశుద్ధము. ఎంతమంది మహాపండితులను దేశభాషలలో గ్రంథరచనము గావించజేసెను. ఆయన యెచ్చటనున్న అచటఁ దీర్థప్రజవలె భక్తులు ప్రోగై కలసిమెలసి వర్తింతురు.

తొలుత శ్రీ శివాజియు రామదాసస్వామి గొప్ప యవతార పురుషుడని మహాత్ముని ఉపదేశమునకు వచ్చెను. ఉపదేశముతో వారల సమావేశము ముగియలేదు. ఆ కాలమున దేశమును సంక్షుభితపఱచు రాజకీయ వ్యవహారములన్నియు వారి చర్చలోనికి వచ్చెను. ఆచరణమునకుఁ బ్రణాళిక లేర్పడెను. శివాజిని తీర్చి దిద్దినవి రామదాసస్వామి దివ్యబోధలే. అనేకసందిగ్ధ సమయములలో రామదాసస్వామి కర్తవ్యము నుపదేశించును. అట్టి దుర్ఘటసమయములలో సమావేశము కుదురదేని దాసబోధ నొకమాటు పఠించుకొనుము. కర్తవ్యము బోధపడునని

చెప్పుచుండువాడు. ఆ కారణముచే దాసబోధ శ్రీ శివాజీకి సారాయణ గ్రంథము. దాసబోధయే శివాజీని దేశభక్తునిగను హిందూధర్మరక్షకుడుగను లోకోత్తరపురుషునిగను జేసినది. సమర్థుని యుపదేశసారము శివాజీవక్రవర్తి మనమును మననము జేసినచో ఆధ్యాత్మికానందమును దేశభక్తిని సాధింపగలుగుదుము. ఈ పవిత్ర సంకల్పముతోనే దాసబోధను ఆంధ్రమున బరివర్తనముజేసి వ్యాప్తికెంతయో సాటుపడితిమి. కార్యశూరులగు సోదరాంధుల నీ దాసబోధ యాకర్షింపకుండునా!

అద్వైత దృష్టితోఁ జూచినను వ్యవహారదృష్టితోఁ జూచినను దాసబోధ మిగుల మహత్త్వముగల గ్రంథరాజము. ఈ గ్రంథ ప్రశస్తికి విషయకల్పన మనుకూలముగ నున్నది. మొదట మూడు దశకములలో ఐహిక జీవితమున మానవుఁ డెఱుంగఁదగిన నీతులెన్నెని గలవు. భాగవతమునందుఁ బేర్కొనిన నవవిధ భక్తులపై వ్రాయఁబడిన వ్యాఖ్యాన మనదగు నాలుగవ దశకము ప్రశంసనీయము. సమర్థుడై దవ దశకము నుండి వేదాంతచర్చకుఁ గడంగెను. గురునిశ్చయమునఁ జెప్పఁబడిన యంతములును సద్గురులక్షణమునఁ జెప్పఁబడిన యంతములును సంపూర్ణముగ సమర్థ రామదాసస్వామి కన్వయించును. శిష్యులక్షణము లటులే శివాజీ చక్రవర్తి కన్వయించును. ఐదవ దశకమంతయు నిటులే సద్గురు సచ్చిష్య లక్షణముల కుదాహరణముగ నున్నది. వేదాంతభావము లిటనుండియే సూచింపఁబడెను. ఆఱవ దశకము దుర్గమమగు నద్వైత నిరూపణము. సమర్థుడు శ్రీ రామానుగహమునను ఆత్మప్రతితివలనను గ్రహించిన యపూర్వ విజ్ఞానమున కీదశకమునుండి యాధారములు లభించును. సమర్థుడు సంస్కృతమునను మహారాష్ట్రముననుగల వేదాంతగ్రంథముల నన్నింటిని గాలించెను. ఎంతటి దుర్బుట విషయమునేని సమన్వయించుటలో ఆతని కపూర్వమగు నైపుణ్యముగలదు. వక్తృత్వ మనన్య సాధారణమైనది. ఆచరణమునఁ గళంకమే లేదు. ఆయన యాశ్రయము ప్రపంచోద్ధరణము. కావుననే శివాజీయంతటి మహారాజు సమర్థునికడ ముగ్ధుడై పాదాక్రాంతుడై కనుసన్నలలో మెలంగెను. నిస్సంగుఁడుగు తుకారామ్ సమర్థుని మహత్త్వము దెలుపు సద్గురు నిశ్చయమును 'బలించెను. దాసబోధయందలి లఘుబోధ శివాజీకై ప్రత్యేకముగ రచింపఁబడినది. సృష్టిని

గూర్చినకథ సమర్థుని యపూర్వకల్పనాశక్తికిఁ దార్కాణము. ఉపనిషత్తులు, ప్రస్థానత్రయము మున్నగు వేదాంతగ్రంథముల భానము కర్మయోగమని శ్రీలోకమాన్య తిలకుగారు తన కర్మయోగమునందు నుడివి యున్నారు. సమర్థుఁడు ఈ నిరూపణమునందు లోకమాన్యునకు మార్గదర్శకుఁడుగాననే పలుతావుల దాసబోధనుండి తనవాదమున కాధారములు లోకమాన్యుఁడు గైకొనెను. ఆదర్శపురుషుఁడును సర్వజ్ఞ చూడామణియు నగు శ్రీ సమర్థ రామదాసస్వామి తన వృత్తాంతము నిట్లు చెప్పుకొనుచున్నాఁడు.

“ఆత్మజ్ఞానము పురాణములను జదువుటచే నెఱుంగఁబడదు. దానిని వర్ణించి వర్ణించి వేదములు విసిగిపోయెను. కాని శ్రీసద్గురుమూర్తి యనుగ్రహమువలన నేనిప్పుడు మీ కందఱకు దానినే చెప్పుచున్నాఁడను. సంస్కృతము, మహారాష్ట్రము మున్నగుభాషా గ్రంథములందు నా కేమియుఁ బ్రవేశములేదు. కాని నాహృదయమునందు కృపామూర్తియగు సద్గురు స్వామి నివసించి విరాజిల్లుచున్నాఁడు. కావున నిపుడు ప్రస్తుతాంశమును దెలుపుటకు నాకు సంస్కృత ప్రాకృత గ్రంథములతో నెట్టి యావశ్యకమును లేదు. దాస—5—6”

సమర్థుని నిరాడంబర జీవితమునకును, సహజవిజ్ఞానమునకును నుదాహృతభాగములు చాలును. వేమనవలె సమర్థుఁడు తోచినయంశము నెల్ల విమర్శించుచుఁదనకు వెగటుగఁదోచినవెల్ల దూషించుచుఁ బోవలేదు చెప్పఁదలచిన యంశము విస్తృతముగను, సుబోధముగను శాస్త్రానుకూలముగను జెప్పెను. అంతతోఁ దృప్తిజెందక శిష్యులడుగు సందేహములఁ బురస్కరించుకొని సోదాహరణముగ మఱలఁ జర్చించెను. సుబోధార్థమై చెప్పినయంశమును మఱలఁ జెప్పెను. కడకు విసిగి యెంత జెప్పినను దెలిసికొనజాల రేమియని శిష్యుల నెత్తిపొడిచెను. తత్త్వగ్రహణమున యోగ్యులెవరో తొలుత నిర్ణయించి యేరుకొనిన శిష్యులు విషయగ్రహణమునఁ బరాకువహించినందులకుఁ గినియుట గురుధర్మమేగదా! బ్రహ్మనిరూపణము, మాయానిరూపణము, కేవలబ్రహ్మము, కల్పనానిరసనము మున్నగు నంశములలో సమర్థుఁడు తెలిపిన యంశము లాతని సర్వతోముఖవిజ్ఞానమునకుఁ దార్కాణముగా నున్నవి. అలౌకిక మూర్తి

యగు శ్రీసమర్థుని యుపదేశరహస్యములు మానవుని గర్తవ్యములుని గావించుటకుఁ దత్త్వరహస్యముల నెఱిగించి వైదికమతాభిమానిని జేయుటకుఁ దగియున్నవి.

ఆర్యావర్తమున ఋషులుపైతము లోకకళ్యాణమునకై శ్రుతి స్మృతిహాసముల రచించిరి. వాత్సీయన కామందక శుక్రాదులు రాజ సీతుల నెఱిగించిరి. బౌద్ధులు తమ మతమును గేవలమైన తిక్తముగ సంస్కరించిరి. జైనలు ప్రజలకు నిరాడంబరము, భక్తిభావము అహింస బోధించిరి. భర్తృహరి ప్రముఖులు సర్వకాల సర్వావస్థలందు మానవ జీవితమున కుపకరించు నీతివై రాగ్యబోధకములగు గ్రంథముల రచించిరి. శంకరుఁడు, రామానుజుఁడు, మధ్వస్వామియు భాష్యముల రచించి వేదాంతచర్చలలో బాల్గొనిరి. అంతియగాని సంక్షుభితమైయున్న ఆర్యావర్తమును మేల్కొల్పి స్వాతంత్ర్య సంపాదనమునకు హితవెఱిగింపఁజేరి. మాధవ విద్యారణ్యులు ఆంధ్రసామ్రాజ్యము విచ్ఛిన్నమైన పిదప విద్యానగర సామ్రాజ్యమును స్థాపించుటకుఁ బ్రోత్సహించి హరిహర రాయలను, బుక్కరాయలను ముందునకుఁ ద్రోచెను. అనంతర మాయన సన్న్యాసము స్వీకరించి పీఠాధిపతియయ్యెనేగాని పరాధీనమగుజాతి నుద్ధరింపఁ దలంపలేదు. తిక్కనసోమయాజి, తిమ్మరుసుమంత్రి, కార్యఖిల్ల ప్రవీణులు బ్రహ్మజ్ఞులెయ్యు యేకదేశీయమగు గ్రంథరచనమునకుఁ దమ సంస్థానపాలనమునకు నుసురులాడ్డిరిగాని ప్రపంచకళ్యాణమునకుఁ బాటుపడరైరి. వేమన లోకమంతయు నజ్ఞానభూయిష్టముగనున్నదని కానవచ్చిన దురాచారమును ఖండించెను. నీతి బోధించెను. లోకోద్ధరణమునకుమాత్ర మించు కేనియుఁ ద్రోవఁజూపలేదు. తులసీదాసు, జ్ఞానదేవు, బమ్మెరపోతరాజు, తుకారాము కేవల భగవద్భక్తులు. ప్రపంచాతీతులు.

సమర్థుఁ డీకవుల తెగలోనివాఁడుకాఁడు. కవితాకల్పనమునఁ దిక్కనసోమయాజి. బ్రహ్మచర్యాశ్రమమున భీష్ముఁడు, తత్త్వబోధనమున వేమన. శ్రీరామభక్తిలో లక్ష్మణుఁడు. లోకోద్ధారణమునఁ బాణికుఁడు. లోకవిమర్శమునఁ బ్రపంచజ్ఞానమున ఠేమేంద్రుఁడు. ధర్మసంస్థాపనమున, బోధనాపాటవమున, శాంతజీవనమున బుద్ధుఁడు. యుక్తిప్రయుక్తులలో యుగంధరుఁడు. రాజనీతిలో బృహస్పతి. సమర్థరామదాసస్వామి నెల

కొల్పిన పీఠములు కావించిన లోకోద్ధరణము దెలుపు పీఠిక ప్రత్యేకించి యిందుఁగలదు. సమర్థుని నవతారపురుషునిగా మహారాష్ట్రీలు పరిగణించుచున్నారు. శివాజిని, సమర్థుని నరనారాయణావతారములుగఁ బలువురు తలంచుచున్నారు. సమర్థుఁడు, శివాజిమూర్త్యాభిషిక్తుఁడగువఱకుఁ దదేక దీక్షతో మహారాష్ట్రరాజ్యమును వృద్ధికిఁ దెచ్చెను. అనేక క్లిష్టపరిస్థితులలో శివాజికిఁ గర్తవ్యముపదేశించెను. తన తపస్సు, జీవితము శివాజికొఱకు వినియోగించెను. మహాత్ముఁడగు నీ సమర్థరామదాసస్వామి నెంతని ప్రశంసింపఁగలము. సన్న్యాసియయ్య లోకాభ్యుదయమునకు, ధర్మసంస్థాపనమునకు జీవితమును ధారబోసి తన శిష్యుపరంపరను, మతాధిపతులను గనుసన్నలలో సంచరింపఁజేసి ఆర్యావర్తమునకు గర్మయోగమును బ్రబోధించి యిహపరలోకములకుఁ ద్రోవఁజూపిన శ్రీ సమర్థరామదాసస్వామి జన్మము లోకోత్తరము. అనన్య సామాన్యము.

దాసబోధ బహుభాషలలో ననువదించఁబడెను. సుప్రసిద్ధుఁడగు రామదాసస్వామి చరిత్ర మితిహాసములందును, బురాణములందును, భక్తజీవితములందును బ్రచురింపఁబడెను. మహారాష్ట్రదేశమున శివాజి సామ్రాజ్యమును రామదాసస్వామిరాజ్యమందురు. మహారాష్ట్రదేశమున రామదాసస్వామి చిత్రపటములేని భవనములేదనుట యతిశయోక్తిగాదు. సమర్థుఁడు స్థాపించిన మఠములలోఁ బెక్కులిప్పటికిని మహారాష్ట్రదేశమునఁ బలుతావులలోఁ గలవు. సమర్థుని సమాధిచెంత నేటికిఁ బూజాపురస్కారములు జరుగుచున్నవి. శివాజిత్రపతి యొనంగిన గ్రామములపైవచ్చు నాదాయముతో సమర్థునివర్ధంతి మహావైభవముగా మహారాష్ట్రీలు జరుపుచున్నారు. రామదాసస్వామి కృతమగు దాసబోధను యథారూపముగ భావము, ఉద్దేశము, శైలి తగ్గనిక మాధవరావు సప్రేమహాశయుఁడు హిందీభాషలోనికి మార్చెను. ఈయనను హనుమాన్ గణపర్దా నివాసియు రామదాస మతాధీశ్వరుఁడును నగు శ్రీధర విష్ణురామజపే బి.ఎ., గారు పదమూఁడుమాఱులు పఠించిన పిదప హిందీలోఁ బరివర్తనముజేయుమని యాజ్ఞాపించిరి. గురునాజ్ఞ శిరసా వహించి గంధర్వచసమును రాష్ట్రభాషలో మాధవరావు సప్రేమ రనువ



శ్రీ సవాజి మహారాజు





దించుటచే సమర్థుని బోధనామృతము జనులెల్లరు గ్రోల నవకాశము లభించెను.

హిందీ దాసబోధ మహారాష్ట్ర గ్రంథమునకు సరిగనున్నదో లేదో చూచి లోపములుసవరింప మహామహాలగు హిందీమహారాష్ట్ర విద్యాల సులై దుగు రోకసంవత్సరము శ్రమపడి పరిశోధించి యన్ని రీతుల మెఱుంగు బెట్టి అమూల్యముగు గ్రంథవిమర్శమును బ్రసాదించి గ్రంథప్రశస్తి నతిశయింపజేసిరి. మహారాష్ట్రీలు సమస్తవిధముల హిందీ భాషాంతరీకరణమునకుఁ దోడ్పడి 1912 లోఁ బ్రచురించినపిదప వేలకొలది ప్రతులు వ్యయమయ్యెను. లోకమాన్యుఁడు హిందీగ్రంథమునుగూడఁ దా నుదాహరణముగఁ గైకొంటినని కర్మయోగమున బ్రచురించెను. ఇందుచే హిందీదాసబోధ మూలగ్రంథమునకు సరియగు ననువాదముగానఁ జాలవలకు హిందీ ననుకరించు యీ యాంధ్రానువాదము రచింపఁబడెను. ఆంధ్రానువాదము ప్రచురించుటలో శ్రీ సమర్థుని దివ్యాశీర్వాదమే తోడ్పడెనది. యథాశక్తిగ్రంథ సంస్కరణముగావించి యీ గ్రంథవిమర్శికి సమర్పింపఁగలిగితిమి. విజ్ఞులు లోపములను దెలిపిన మూడవకూర్పున సవరింతుము.

సమర్థుఁడు భద్రాచల రామదాసునకును, వేమనకును కర్ణాటకవియగు సర్వజ్ఞానకును సమకాలికుఁడు. సమకాలిక గ్రంథములందులేని రాజకీయపరిస్థితులు, ప్రజాభావములు, స్వతంత్రోద్యమధర్మములు విశేషించి చర్చింపఁబడిన కతన దాసబోధ లోకోత్తరగ్రంథముగఁ పరిగణింపఁబడెను. కావున గ్రంథసమాలోచకులచే ననుభవపూర్వకముగ విమర్శమున వ్రాయఁబడిన “ఏవని నీగ్రంథము ప్రప్రథమమునఁ జేసిచూపెనో యాపనినేయది భవిష్యత్కాలమునందుఁగూడఁ జేసిచూపఁదగియున్నద”ను వాక్యముపైఁ గలవిశ్వాసమే గ్రంథ ప్రచురణమునకు మమ్మిన్ని విధములఁ బోత్సహించి సిద్ధసంకల్పులఁ గావించెను.

ఏకదీక్షగా గ్రంథపఠనము, భాషాంతరీకరణపరిశీలనము, శుద్ధప్రతిలేఖనము మున్నగు పనిపాటలచే మాకు దాసబోధతో నొకసంవత్సరము యెడతెగని పరిచయము గలిగెను. సమస్తవిధముల మా జీవితమును

సంస్కరించుకొన నీ గ్రంథరాజము లోడయ్యెను. చిరకాల సహవాసము చేసిన మిత్రుని యెడబాటువలె నొకగడియయేని దానబోధ జదువకున్న దోచుటలేదు. లోకోత్తరమగు నీ పవిత్రగ్రంథము లోకమునకు సైతము యిటులె యుపకరించెనేని గ్రంథము నాంధ్రలోకమునకు సమర్పించిన మేము ధన్యులము.

రామదాసస్వామి జీవిత మాకర్షణముగ నుంటుకై యందుఁ బెనుగుపద్యములను మేమె వ్రాసితిమి. ఆంధ్రీకరణమున అనువాదకుల యనుమతినొంది కొన్నితావుల విషయము సుబోధమగుటకుఁ జెంచితిమి. మూర్ఖలక్షణమునను దాపత్రయలక్షణములందును ఇతరస్థలములందును గల మకుటములు తగ్గించి గ్రంథమునఁ జవులూరు తెలుఁగురచనల నలరించి తిమి. సాధ్యమగునంతవఱకు గ్రంథము శుద్ధమగు గ్రాంథికభాషలో ననువాదకులు నిర్దుష్టముగనే వ్రాసిరి. కొన్నితావుల ముద్రణస్థానిత్యములు దొరలినవి. ఏయేపద్యమున కేది యనువాదమో తెలియుటకై హిందీగ్రంథమునందువలె నిందును బద్యసంఖ్య యట్లే యుంచితిమి. స్వాతంత్ర్య వీరుడగు శ్రీ శివాజిచక్రవర్తియొక్కయు, శ్రీ రామదాస స్వామియొక్కయుఁ బటములు పూనాచిత్రశాలా ప్రెస్సునుండి తెప్పించి గ్రంథమున జేర్చితిమి. అందందుఁ జ్యోతసంస్కార దోషములు ఆంధ్రీకరణ ప్రమాదములు నున్నచో తృతీయముద్రణమున సవరింతుము. గ్రంథ ప్రచురణమునకు అవకాశము గలుగజేసిన అనువాదకులకును గ్రంథసముండుగ నొసంగి గ్రంథముకొఱకు నిరీక్షించిన పాఠకసోదరులకును మా గ్రంథమాల పాఠకవర్గమునకును గృతజ్ఞులము.

నందిగామ,  
1—4—29.

}

ఇట్లు భాషాసేవకులు,  
శేషాద్రిరమణకవులు, శతావధానులు  
కాకతీయ గ్రంథమాలా  
సంపాదకులు.

## రెండవ కూర్పు పీఠిక

దాసబోధ మొదటికూర్పు ప్రతులు 1100 చాలకాలము క్రింద కర్పవడెను. ప్రకటనలకుఁ బెద్దమొత్తము వ్యయమయ్యెను. ఆంధ్రదేశము నందుఁ బలుతావులనుండి పుస్తకములకు జాబులు రాసాగెను. రెండవ కూర్పునకుఁ బ్రయత్నములు నెరవేరకపోవుట యటలుండ ముద్రణ కాగితములు నాలుగురెట్లు పెరిగెను. కర్తవ్యముతోఁచక యూఁకంటిని. దాసబోధ మా పక్షమున విక్రయించుచున్న సుప్రసిద్ధ వ్యాపారులు స్వల్ప ప్రతిఫలమునకు కాపీరైటు విక్రయించుమని కోరిరి. మఱియొక వర్తకుఁడు ఒక మార్పునకైన అవకాశము గల్పింపుఁడనియు లేకున్న కాపీరైటు యిచ్చినఁ బెద్దమొత్త మిత్తుననియు స్వయముగా నడిగెను. నిష్కామ కర్మఁడు శ్రీ సమర్థరామదాసుని కృతి యమ్ముటకు సాహసింపనై తిని. మొదటివారు మరల నాంధ్రీకరింప యత్నించుచుండిరి తెలిసినది. రెండవ వారు నా దాసబోధకుఁ బాఠాంతరములతో వేఱొక దాసబోధ సిద్ధము జేసి ముద్రణము చేయనుండిరిని వింటిని. ఈ రెండవవారు కేవల వ్యాపారులు. గ్రంథమువలని లాభము నెఱుంగుదురుగాని గ్రంథము సుప్రసిద్దులచే వ్రాయించి స్వాంగసుందరముగ ముద్రించి ప్రకటించు బాధార్యము లేనివారు. ఏ తప్పుల తడికనో ముద్రించి వేలకువేలుప్రతులు విక్రయింపఁ గల వర్తకధర్మ విజ్ఞానులు. స్వయముగా దాసబోధను ముద్రించుటకుఁ దగిన ద్రవ్యమా లేదు. ఊరకయున్న గ్రంథప్రశస్తి కొఱతపడును. ఏమి చేయుటకుఁ దోచదు. ఈ స్థితిలో ఉద్యోగపరిమితి ముగిసినది. సంసార యాత్ర జరుగుట దుస్తరమగుచుండ ఈ వీరక్షామకాలమున వేలు కర్పు పెట్టుట సాధ్యముకానివని. రామదాసస్వామి! నీ దాసబోధను నేను ప్రకటింపఁజాలను. నీవె యీ గ్రంథమును వెలువరింపవలయును. అని యాలోచనా పరంపరలతోఁ గలఁత నిద్దురతో రేయిగడపితిని. మఱు నాటి యదయమున శ్రీ సద్గురు మలయాళస్వాములవారియొద్దనుండి శ్రీ ఆగయ్యగారు హనుమకొండకు విచ్చేసి స్వాములవారు దాసబోధను ముద్రింపనున్నారు. మీ యంగీకారముకొఱకు వచ్చియుంటిని చెప్పిరి. శుభమని యంగీకరించితిని. అనతికాలములోనే శ్రీ స్వాములవారు

నిర్దుష్టముగా మునుపటికంటె సుందరముగాఁ ద్వలితముగా ముద్రణము చేయించిరి.

రామదాసస్వామి బహు గ్రంథకర్త. ఆయన వ్రాసిన గ్రంథములలో మనస్సంబోధన శ్లోకములు అను మహారాష్ట్రగ్రంథము చిన్నదైనను విషయము గొప్పది. దానిని పద్యరూపముగాఁ జెనిగించితిని. రామదాసస్వామి జీవితము మానసికక్షేత్రములలో స్వాస్థ్యములేనితఱి దినమునకుఁ బది పద్యములవంతున కావ్యముగ వ్రాయ నారంభించితిని. గ్రంథము 800 పద్యములతో ముగించితిని. గ్రంథము పూర్తియగుటతో మానసికక్షేత్రములు మటుమాయమయ్యెను. అదిమొదలు గృహదైవతముగా రామదాసస్వామి మూర్తిని ఆరాధించుచున్నాఁడ. దాసబోధ నిత్యము పారాయణగ్రంథములలో నొకటిగాఁ చేసికొంటిని. పవిత్రతరమగు రామదాసస్వామి బోధనామృతము ఆంధ్రసోదరులు తెనివిడిఱఁ గ్రోల శ్రీమలయాశస్వాములవారు అవకాశము కలుగఁజేయుటచే నెంతయో సంతసము గలిగినది. రెండవకూర్పులో గ్రంథకర్త జీవితమునఁ గ్రొత్తవిషయములు జేర్చవలయు ననియుఁ దాత్త్వికాంశములకు వివరణముల నొసంగవలయునని సంకల్పించితినిగాని నెరవేరలేదు. సాంత్వలములలోఁ దిరుగుచుండుటచే గ్రంథముద్రణ భారములన్నియుఁ దమమీద వదలినను శ్రద్ధతోఁ గార్యమును జయప్రదముగా నిర్వహించిన శ్రీవేదవ్యాసముద్రణాలయాధికారులకుఁ గృతజ్ఞుఁడ.

ఆధ్యాత్మిక గ్రంథప్రచురణముతోఁగాక ఆర్థధర్మవ్యాప్తికి సర్వవిధములఁ బ్రయత్నించుచు జిజ్ఞాసువుల నుద్ధరించుటయే పరమార్థముగాఁ బెట్టుకొనిన శ్రీశ్రీశ్రీ మలయాశస్వాములవారి యకాదార్యముచే ఈ దాసబోధ ద్వితీయముద్రణము చూడఁగల్గితినిని సంతసించుచున్నాఁడ.

ఇట్లు, భాషావేదకుడు,

దూపాటి వెంకటరమణాచార్యులు.

(శేషాదిరమణకవులు)

హనుమకొండ, }  
15—10—55.

దాసబోధపై మహాత్మాగాంధీగారొసంగిన అభిప్రాయమునకు  
తెనుగు తర్జుమా.

ప్రియమిత్రమా!

తెనవాడ, 12—4—1929.

మీ జాబుచేరినది. సమర్థరామదాసస్వామి గ్రంథములు బొంబాయి రాజధానియందొక్కవ ప్రచారములో నున్నవి. ప్రజలుత్సాహముతో నా గ్రంథములఁ బఠించుచుందురు. ఆయన నిస్సందేహముగా గొప్పబోధకుఁడు. ఆ కాలపు జనులకు, శివాజీమహారాజునకుఁ దనపై గొప్ప సదుద్దేశమును కలిగించుకొనెను. ఎం. కె. గాంధీ.

దాసబోధపై లోకమాన్య తిలకుమహాశయుఁడొసంగిన  
అభిప్రాయము.

కర్మయోగము సన్న్యాసమున కంగమనియు లేక సాధనమనియు శ్రీ సమర్థరామదాసస్వామివారు దాసబోధలో నిరూపించిరి. అంతయు గాక కర్మమార్గముయొక్క సత్యమహత్త్వము శుద్ధముగఁ దేలుతెల్లముగఁ జెప్పిరి. కాన నెఱుంగఁ గోరువారు శ్రీ సమర్థుల దాసబోధను, అందుపై తమ ముఖ్యముగ నుత్తరార్థమును జదువవలెను. శ్రీ సమర్థులవారి యుపదేశమే శ్రీ శివాజీ మహారాజుగారికి లభించెను. (తర్జుమా)

దాసబోధపై కొమఱ్ఱాజు వేంకటలక్ష్మణరావు ఎం. ఏ., గారి  
యభిప్రాయము.

శివాజీ రామదాసుల చరిత్రము (దాసబోధ) సంసారులకు, సన్న్యాసులకు అనుకరణీయమే. రామదాసు రాజ్యధర్మముల సంపూర్ణముగ నెఱింగినవాఁడు గానఁ దన దాసబోధయందు రాజ్యప్రకరణములో శకకర్తలకుఁ గావలసిన ధర్మములు కడునేర్పుగ వర్ణించియున్నాఁడు. ఈ గ్రంథము నందలి యీ భాగమేగాదు కడమ గ్రంథమంతయు అనుభవ పూర్ణముగను అమృతము చిప్పిలునట్లుగను నున్నది.





# ఆంధ్ర దానబోధ విషయసూచిక



	పు.సం.		పు.సం.
శ్రీ రామదానస్వామి జీవితము	1	స్వగుణ పరీక్ష III	91
గ్రంథ సమాలోచనము	61	స్వగుణ పరీక్ష IV	96
మొదటి దశకము		ఆధ్యాత్మిక తాపము	101
గ్రంథారంభ నిరూపణము	1	ఆధిభౌతిక తాపము	105
గణేశస్తుతి	4	ఆధిదైవిక తాపము	113
కారదాస్తుతి	7	మృత్యు నిరూపణము	116
సద్గురుస్తుతి	10	వైరాగ్య నిరూపణము	120
సాధుస్తుతి	13	నాలుగవ దశకము	
శ్రోతలస్తుతి	16	శ్రవణభక్తి	128
కవీశ్వరస్తుతి	17	కీర్తనభక్తి	131
సభాస్తుతి	20	స్మరణభక్తి	134
పరమార్థస్తుతి	23	పాదసేవనభక్తి	137
నరదేహస్తుతి	25	ఆర్చనభక్తి	139
రెండవ దశకము		పంచనభక్తి	142
మూఘలక్షణము	32	దాస్యభక్తి	145
ఉత్తమలక్షణము	39	సఖ్యభక్తి	147
కువిద్యా లక్షణము	42	ఆత్మనివేషనభక్తి	150
భక్తినిరూపణము	47	సృష్టివర్ణనము, ముక్తిచతుష్టయము	154
రక్షోగుణ నిరూపణము	49	ఏడవ దశకము	
ఈశగుణ నిరూపణము	53	గురునిశ్చయము	158
సత్త్వగుణ నిరూపణము	56	సద్గురుని లక్షణములు	162
సద్విద్యానిరూపణము	63	శిష్యులక్షణము	168
విరక్తలక్షణము	67	మంత్రలక్షణము	177
చదివిన మూఘని లక్షణము	71	బహుధాక్షాణము	181
మూడవ దశకము		శుద్ధజ్ఞాన నిరూపణము	183
జన్మదుఃఖ నిరూపణము	75	బద్ధలక్షణములు	190
స్వగుణ పరీక్ష I	80	ముముక్షులక్షణములు	193
స్వగుణ పరీక్ష II	86	సాధకలక్షణము	197
		సిద్ధలక్షణములు	202



## ఆటవ దశకము

పరమాత్ముని గుర్తింపుట	207
పరమాత్మప్రాప్తి	210
మాయయొక్క పుట్టుక	214
మాయయొక్క విస్తారము	217
మాయ మతీయు బ్రహ్మము	220
సత్యదైవ నిరూపణము	222
సగుణభజనము	228
దృశ్యమునకుగల మిథ్యాభాసము	232
గుప్తపరమాత్మ శోధనము	237
అనుభవము — ఆకథనీయము	239

## ఏడవ దశకము

మాయనుగూర్చిన శోధన	248
బ్రహ్మనిరూపణము	251
చతుర్దశ మాయాబ్రహ్మలు	255
కేవలబ్రహ్మము	260
కల్పనానిరసనము	264
ముక్తుడెవడు?	268
సాధననిశ్చయము	274
శ్రవణమహిమ	230
శ్రవణనిశ్చయము	283
జీవన్ముక్తుని దేహాంతరము	288

## ఎనిమిదవ దశకము

పరమాత్మ నిశ్చయము	293
మాయయొక్క అస్తిత్యమున శంక	298
నిర్గుణమున మాయ యొక్క కలిగెను?	302
సూక్ష్మ, పంచ మహాభూతములు	308
స్థూలపంచ మహాభూతములు	313
సత్సాంగత్యము — మోక్షము	318
మోక్షలక్షణము	322
పరమాత్మ దర్శనము	327

## సాధులక్షణము

బహుధానుభవములు	337
తొమ్మిదవ దశకము	
బ్రహ్మనిరూపణము	345
ఆత్మజ్ఞానము	346
జ్ఞానికి జననమగణములు శేష	350
ఎఱుంగుట, ఎఱుంగునుండుట	354
పిండబ్రహ్మాండములు	359
పంచభూతములు త్రిగుణములు	361
వికల్పనిరసనము	365
బద్ధుని పునర్జన్మము	370
బ్రహ్మములో బ్రహ్మాండము	374
ఆత్మస్థితి	377

## పదియవ దశకము

అంతఃకరణమొక్కటి	381
ఉత్పత్తివిషయమున సంశయము	383
సృష్టియొక్క ఉత్పత్తి	386
ఉత్పత్తియొక్క విస్తారము	387
పంచద్రవ్యములు	391
భ్రమనిరూపణము	393
సాధువులు చమత్కారము చేయుదురు	396
వ్రతీతి నిరూపణము	399
పురుషుడు, వ్యక్తి	402
నిశ్చలము, చంచలము	404

## పదునొకండవ దశకము

సిద్ధాంతనిరూపణము	410
సృష్టిక్రమము	414
సాంసారికోపదేశము	417
సర్వచారము	419
రాజనైతిక యుద్ధము	421
మహాంతు (సాధు) లక్షణము	424
మాయారూప చందల నది	426

అంతర్గత నిరూపణము	428	చాతుర్వర్ణము	501
జ్ఞానోపదేశము	430	కలియంగి ధర్మములు	508
నిష్ప్రమానితని	432	అఖండధ్యానము	507
పండ్రెండవ దశకము		కాశ్యపనిరుపణము	511
విమలలక్షణము	436	మాయ విశ్వయోగమునైనది	513
ప్రపంచానుభవము	438	పదునేడవ దశకము	
చిత్తవృత్తులు భక్తులు	440	చతురుని ప్రవర్తనము	516
వివేచనాగ్రణములు	443	నిష్ప్రమాని తని	518
గ్రహధాత్మనివేదనము	444	జ్ఞానియొక్క గొప్పతనము	521
ఉత్పత్తికము	445	బ్రహ్మనిరూపణము	524
విషయత్యాగము	449	చంచల లక్షణము	526
కాలస్వరూపము	451	విశిష్టచాతుర్వ్యము	530
ప్రమత్తుమునుగూర్చిన యుపదేశము	454	అభోధ్వలక్షణము	533
ఉత్తమపురుషుడు	456	మాత్మజీవనిరూపణము	536
పదమూడవ దశకము		పిండోత్పత్తి	540
అత్యానాత్మ వివేకము	461	సిద్ధాంతనిరూపణము	542
సారాసార విచారము	463	పదునాఱవ దశకము	
ఉత్పత్తినిరూపణము	465	వాత్సీకస్తుతి	545
ప్రళయనిరూపణము	467	సూర్యస్తుతి	548
సృష్టినిగూర్చినకథ	469	పృథ్వీస్తుతి	549
అముబోధము	471	జలస్తుతి	552
అనుభవమునుగూర్చిన విచారము	473	ఆగ్నిస్తుతి	554
కర్మయోగము?	475	వాయుస్తుతి	557
అగ్నియొక్క ముఖముఖానుభవము	478	మహద్భూతనిరూపణము	559
ఉపదేశ నిరూపణము	481	అత్యారామనిరూపణము	563
పదునాలుగవ దశకము		ఉపాసనా నిరూపణము	565
నిష్ప్రమాలక్షణము	484	త్రిగుణములు, పంచభూతములు	567
భృగ్వేదనిరుపణము	489	పదునేడవ దశకము	
కావ్యశి	491	అంతరాత్మనేవ	571
కీర్తనలక్షణము	495	శివశక్తినిరూపణము	573
హరిః ధారితీ	493	ఆధ్యాత్మశివణము	576

సంశయము సంపదజేయుము	578	చతురత్వ ప్రప ర్థము	622
అజపానిరూపణము	581	అభాగ్యుని లక్షణములు	624
దేహి - దేహము	583	భాగ్యవంతుని లక్షణములు	626
సంసారగతి	586	దేహమువలని ఉపయోగము	628
పంచీకరణము, దేహచతుష్టయము	588	బుద్ధివాదము	631
తనుచతుష్టయము	591	ప్రయత్నివాదము	633
సాధువులు, మూర్ఖులు	592	ఉపాధినిరూపణము	635
పదునెనిమిదవ దశకము		రాజనీతి వ్యవహారము	638
దేవతాస్తుతి	598	వివేకి ప్రవర్తనము	640
జ్ఞాతల సమాగమము	598	ఇరువదవ దశకము	
సదుపదేశము	600	పూర్ణము, అపూర్ణము	644
సరదేహమహత్త్వము	602	త్రివిధస్పృష్టి	646
సమాధానయుక్తి	605	సూక్ష్మవిచారము	648
దివ్యగుణోపదేశము	608	ఆత్మనిరూపణము	650
లోకుల స్వభావము	609	పదార్థ చతుష్టయము	653
అంతర్దైవనిరూపణము	611	ఆత్మయొక్క గుణములు	655
నిరూపణము	613	ఆత్మవివేకము	657
శ్రవణవిశ్లేషము	615	శరీర రూపక్షేత్రము	659
పందొమ్మిదవ దశకము		సూక్ష్మనిరూపణము	661
లేఖనకాశల్యము	620	పూర్ణబహునిరూపణము	664



# (శ్రీ) సమర్థ రామదాస జీవితము

\* “యదా యదా హి ధర్మస్య స్థితిః పతి భూతిః ।

అధ్యత్మైవ మధగ్మస్య తదాఽఽత్మానం స్మజామ్యహమ్” ॥

(భగవద్గీత ౪-౭)

ధర్మమునకు హాని గలిగినపుడు సాధుజనులను రక్షించుటకును, దుష్టులను వినాశము గావించుటకును, ధర్మమును స్థాపించుటకును బరమాత్ముఁ డవతరించునను సిద్ధాంతముపై సనాతన ధర్మావలంబులందఱకు సంపూర్ణమగు విశ్వాసముగలదు. ఈ విశ్వాసము ననుసరించియే మనము శ్రీ రాముని, కృష్ణుని, విష్ణుమూర్తిని అవతారపురుషులుగా భావించుచున్నారము. ఇట్లే మహారాష్ట్రదేశమునందు మహానుభావుఁడును ధర్మసంస్థాపకుఁడును జితేంద్రియుఁడునగు శ్రీ సమర్థ రామదాసస్వామిని హనుమంతుని యవతారముగా నమ్మెదరు. దీని కనుగుణముగా నచటికి విద్వాంసులు భవిష్యత్పురాణమునందున్న యీ క్రిందిశ్లోకమును ఉదాహరణముగాఁగూడ జూపుచున్నారు.

శ్లో॥ “కృతే తు మారుతాశ్చిత్తత్రేతాయాం పవనాత్మజః ।

ద్వాపరే భీష్మసంజ్ఞితౌ రామదాసః కలౌ యుగే ॥

ఆంజనేయునకు ఏయేయుగములం దేయే యవతారములుండెనో యీ శ్లోకమునఁ జెప్పఁబడెను. సత్యయుగమగు కృతయుగమునందలి మహానుని యవతారమును మారుతీయందురు. త్రేతాయుగమునందుఁ బవనాత్మజుఁడందురు. ద్వాపరయుగమునందు భీష్ముఁడందురు. కలియుగమునందు రామదాసు అని నుడివెదరు. శ్రీ రామదాసస్వామివారు తనను గూర్చి చెప్పుకొను తావులయందుఁగూడ నీ భావము కొలదిగనో గొప్ప గనో ధ్వనించుచున్నది. శ్రీ రామదాసస్వామి సామాన్యమానవుఁడు

\* అట్లునా ! ధర్మమునకు హానికలిగి అధర్మమునకు వృద్ధియొద్దడుచున్న కాలమునందు నేను భూలోకమునందు మాయ చేత జనించి వచ్చుచున్నాఁడను.

గాడు. గొప్ప భగవద్భక్తుడు. యోగ్యతరుణుడు సాధువు. నాచికుం  
డగుకవి. ఇంతియగాదు విశేషించి గాజనీతికోవిదుడుగూడ నైయుండె  
ననుటకు సందియములేదు. ఆయన చరిత్రము, లీలలు అనునమానములు.  
ఆతడు యననపద దళితమై పరాధీనదళయందూడి తొల్లింటి సత్త్వమును  
గోల్పోవనున్న మహారాష్ట్రదేశమునందు జనించి తన యప్రతిమనుగు  
నిస్పృహత్వము, సారమార్థికము, శిక్షణము వెల్లడించి స్వధర్మస్వరాజ్య  
స్థాపనములలో బాటునడి “సమర్థ” పడవని గడించెను. మహానుభావుడగు  
శ్రీ సమర్థ రామదాసస్వామి జీవితము పూర్తిగా నీ చిన్నిప్రొత్తమునఁ జెప్పట  
యసంభవము. ఐనను శక్తికొలందిగఁ జరిత్రమును విశదీకరింపఁ బ్రయ  
త్నించెదము.

### వంశపరంపర జన్మము

దక్షిణదేశమునందు హిందూరాజులు రాజ్యస్థాపనము గావించు  
కాలమునందు అరణ్యప్రాంతములను సగరములుగా మార్పుటకును,  
బాడువడిన గ్రామములను బుసరుద్ధరించుటకును అన్యప్రాంతముల  
యందున్న జనులను దమరాజ్యములో నివసించుటకై ధనమును భూమిని  
నొసంగి కొనివచ్చుచుండిరి. ఆ కాలమున నిజాముషాహిసాలసమునందున్న  
బేడరుప్రాంతమునఁగల ప్రజలు పలువురు గోదావరీ నదీతీరమునకు నలస  
బోయి యచట స్థిరవాసము లేర్పరిచికొనిరి. అటులేగవారిలో మన  
కథాంశమునకు మూలపురుషుండగు కృష్ణాచార్యుకోనరు అను నొక మహా  
రాష్ట్ర బ్రాహ్మణుడుండెను. ఆతడు శా. శ. ౧౦౮౪ (క్రీ. శ. 962) లో  
ఉత్తరగోదావరీతీరమునందున్న బీడుప్రాంతమునందలి హిబరాఁయను గ్రామ  
మునకుఁ జనుదెంచి యందుఁ గుటుంబసహితముగా నివసించెను. ఆతడు  
బీడుప్రాంతమునఁ బెక్కు గ్రామములను స్థాపించెను. ఆయనకు పలువురు  
పుత్రులుగలరు. పెద్దకొడుకువేరు దశరథపంతు. ఈ దశరథపంతు తనతండ్రి  
సంపాదించినయాస్తిలో భాగమును గైకొనుట యుచితముగాదనియు  
స్వారితజీవనము ప్రశస్తమని తలంచి హిబరాకుఁ గొలఁది హిరమునఁగల  
బడగావునకుఁబోయెను. ఆ గ్రామమునందు జనావాసము లేకపోవుటచే  
బాడువడియుండెను. అచ్చటి యరణ్యములలో బశువులగావరి  
జాతివాండు గోవులను మేపుకొనుచుఁ గుటుంబములతో నివసించుచుండిరి.

ఆ గోపాలకులలో ముఖ్యుడగు “లఖుమాజి” యను వానిని జమీందారునిగఁజేసి దశరథపంతు అచట కులకర్ణి(కరణము)గను బురోహితుఁడుగను బస చేయుచుండెను. వారల్లాగ్రామమునకు జాబ్ అని పేరిడిరి. ఈ గ్రామము శ్రీరామదాసస్వామికి జన్మభూమి గాన నీ కాలమున అత్యంత పవిత్రతైత్రిముగా భానింపబడుచున్నది. అనంతరము జాబు నగరమునకుఁ జుట్టునట్టుల నెన్నియో గ్రామములుగట్టిరి. ఈ గ్రామములన్నింటిని గరణీకము, పురోహితత్వము దశరథపంతునకే సంక్రమించెను. దశరథపంతు శ్రీరామభక్తుఁడు. అంతియగాక రామమంత్రోపాసకుఁడు. అతనికి ఆఱుగురు తనయు లుదయించిరి. పెద్దవానిపేరు రామాజీపంతు. తండ్రి మరణించిన తరువాత రామాజీపంతు జాబు యొక్కయుఁ బరిసరగ్రామముల యొక్కయు వృత్తుల కధికారియయ్యెను. పైని బేర్కొన్న కృష్ణాజీపంతు, దశరథపంతు, రామాజీపంతు అను వారలు మన కథానాయకుఁడగు శ్రీ సమర్థరామదాస వంశమునకు మూల పురుషులు. రామాజీపంతునకుఁ బిదపఁ బందొమ్మిదవ తరమునందు సూర్యాజీపంతు అను ప్రసిద్ధభగవద్భక్తుడును, బ్రహ్మజ్ఞానియునగు నొక పురుషుఁడు జనించెను. అతని భార్యపేరు రాణుబాయి. ఈ దంపతులే రామదాసస్వామికిఁ దలిదండ్రులు.

మన యార్యావ ర్తమునందలి భగవద్భక్తుల వంశములలో నొక పవిత్రమగు పరిస్థితి కనిపించుచున్నది. ఈ వంశములలో జనించిన బాలురకు నాలుగైదు సంవత్సరముల యీడుననే విరక్తియు, భక్తిలక్షణములును బ్రకటనమగుచుండును. ఈ లోకమున నాలుగైదు వత్సరముల సంస్కారమువలననే యింతటి పరిణామము బాలకులలోఁ గలుగుట యసంభవము, ఈ సంస్కారము పూర్వజన్మసంచితమని తోచుచున్నది. సూర్యాజీపంతుస్థితిగూడ నిట్టిదే. బాల్యావస్థనుండియే యీతఁడు భగవద్భక్తుఁడును, విరక్తుఁడునై సద్గుణశాలియని పేరొందెను. పండ్రెండు వత్సరముల ప్రాయమునందే యాతనిభక్తి సూర్యనారాయణమూర్తిపైఁ గుదురుకొనెను. సూర్యాజీపంతు తన కరణీకపుఁబనులు జేయుచు మిగిలిన విశ్రాంతి కాలమునందెల్ల సూర్యనారాయణోపాసనమునందే గడుపుచుండెను. ఇట్లు సూర్యాజీపంతు ముప్పదియొఱుసంవత్సరముల వయస్సు

వచ్చువఱకు సూర్యదేవుని యనుష్ఠానము నడిపెను. చివర కొకదినమునకీ సూర్యనారాయణుడు ప్రత్యక్షమై సూర్యాజీపంతునకభిమతిము నెఱింగి యిరువురు కు మారులు జనించునటుల వరము నొసంగెనని చెప్పుదురు. శా. శ. ౧౫౨౭ (క్రీ.శ. 1605)లో సూర్యాజీపంతునకుఁ బ్రథమసమూరుఁడు జనించెను. ఆ బాలునకు గంగాధరుఁడని నామకరణ మొనరించిరి. బాలుఁ డనంతరము దినదినాభివృద్ధినొంది “శ్రేష్ఠ” “రామి రామదాసు” అను నామములతోఁ బ్రసిద్ధుఁడయ్యెను. శా. శ. ౧౫౩౦ (క్రీ. శ. 1608 ఏప్రిలు నెలలో) కీలకనామ సంవత్సర చైత్రశుద్ధ నవమీ దినమునఁ బట్టనగలు రెండుయామముల సమయమున (సరిగా శ్రీరామజన్మసమయమున) సాధ్వీమ తల్లియగు రాణబాయికిని సూర్యాజీపంతునకును ద్వితీయపుత్రుఁ డవత రించెను. ఆ శిశువునకు నారాయణుఁడని నామకరణమొనరించిరి. ఈ నారా యణుడే శ్రీ సమర్థ రామదాసస్వామియనుపేరునఁ బ్రసిద్ధి నొందిన మహా పురుషుఁడు. ఈతఁడే మన యీచరిత్రమునకుఁ గథానాయకుఁడు. సూర్యాజీ పంతుగృహమున నీతఁడు జనించిననాటినుండి సుఖసమృద్ధికిని, శాంతికిని గొఱంతలేకుండెను. ఆ కాలమున మహారాష్ట్ర ప్రాంతమునందు “ఏకనాథ మహారాజు” అను సుప్రసిద్ధుఁడగు బ్రహ్మజ్ఞుని యుండెను. సూర్యాజీ పంతుప్రతిసంవత్సరమును దసభార్యతోఁగూడ నాశనిని సందర్శించుటకు నేగుచుండెను. వారు సూర్యాజీపంతు దర్శనమొనరించి సెలవునొంది వచ్చునపుడెల్ల ఏకనాథస్వామి రాణబాయినిజూచి “నీ గర్భమునందు ఇరువురు మహానుభావులగు తనయులు జనింతురు” అని యాశీర్వదించి పంపుచుండెను. సమర్థరామదాసస్వామి జనించినపిదప సూర్యాజీపంతు తన భార్యాశిశువులతో నెప్పటివలె ఏకనాథస్వామిని సందర్శింప నరిగెను. ఏకనాథమహారాజు వారలను దసచెంతఁ గొన్నిదినము లుంచుకొని అతిథి సత్కారము లొనరించి వారు సెలవునొంది పోవునపుడు ఈ భవిష్యద్వాణి నాపుణ్యదంపతులను సంబోధించి నుడివెను.

“ఓ పూజ్యదంపతులారా! మీరు మిగుల ధన్యులరు. మీ గర్భ ములు ధన్యములు. మీ వంశముగూడ ధన్యమైనది. మీ యుపాసనయు మీ భక్తియు నిరుపమానములు. కావుననే ఆంజనేయుని యంశముతో నీ బాలకుఁడు మీయొద్ద నుత్పన్న మయ్యెను. శివాంశముతోఁ బ్రసిద్ధచక్ర

పతియగు రాజాకండు మహారాష్ట్రదేశమునందు జనింపనున్నాడు. ఆతనివలన మీ కుమారుడు భూభారహరణము జేయించును. అంతియ గాక జనోద్ధారణముగూడ నొనరించును. నేనారంభించిన ధర్మకార్యము లన్నియు నీతడే సంపూర్ణ మొనరింపఁగలడు. ఇక నేను నా యవతారము సమాప్తి గావింపనున్నాడను.”

ఈ భవిష్యద్వాణిని నుడివిన కొలఁదిదినములకే ఏకనాథస్వామి నిర్యాణము నొందెను.

### బాల్యవృత్తి — విద్యాభ్యాసము.

సమర్థుడు బాల్యమున నిరంతరము ప్రసన్నహృదయుఁడుగను, హాస్యవదనుఁడుగను నుండువాఁడు. ఏడువన నెట్టిదియో యాతఁ డించుకేని యెఱుంగఁడు. శీఘ్రకాలముననే యాతఁడు మాటలాడుట కును, నడచుటకును నేర్చుకొనెను. శరీరము దృఢతరముగను దేశో యుక్తముగను నుండెను. అతఁడు చిన్నతనమున మిగుల గొంటివాఁడు గను ఉపద్రవకారుఁడుగనుండి యెల్లప్పుడును గ్రీడాలోలుఁడై గంతులు వేయుచు నిముసమేని నిలిచినచోట నిలువక దిరుగుచుండెను. చపలత్వ మాతనికి రోమరోమమున నిండియుండెను. వానరునివలె నిచటినుండి యచటికిని అచటనుండి యిచటికిని దిరుగుచుండుటయుఁ దనవెంటనుండు బాలురఁజూచి మూతి వికారముగాఁబెట్టి యటచుటయు వెక్కిరించుటయు నాతని కొకయాటగా నుండెను. ఈ బాలుఁడు హద్దపద్దలు లేకుంటచే నపాయకరములగు దుండగము లొనరించుచున్నాడని తల్లిదండ్రులు గమనించి యొక యుపాధ్యాయునికడ నప్పగించి చదువ వేసిరి. ఉపాధ్యాయుఁ డాకాలమున జెప్పువిద్యను జ్ఞానమును నీబాలుఁడు కొలఁదికాలముననే పూర్తిగా నేర్చుకొని మరల నిలునటు అడుటకును గంతులు వేయుటకును మొదలుపెట్టెను. గ్రామములోని బాలురను వెంట నుంచుకొని గోదావరీతీరమున కరిగి యచ్చటి వృక్షములమీదికి వానరమువలె నెక్కుచుండెను. ఒక చిన్న ప్రేలాడుకొమ్మమీదికిగూడ నాతఁ డత్యంత సులభముగా నెక్కుచు దిరుగుచు నుండెను. ఒక్కొక్కప్పుడు గొప్ప గొప్ప వృక్షముల కొనకొమ్మలకు నెగఁబ్రాకి వాని నూపుచుండును. ఒక్కొక్కప్పుడు వృక్షోగ్రముననుండి క్రిందనున్న బాలు



రకుఁ దగులునటులఁ బండ్లగుత్తులదెంపి విసరినై చుచుండెను. చెట్ల నెక్క-  
టలో నా బాలునకుఁగల సామర్థ్యమునుగాంచి జనులెల్ల రాశ్చర్యపడు-  
చుండిరి. ఆతని వెంటనుండు బాలురు చెట్టులెక్కి కొమ్మల నూపుచుటఁ  
జూచి “అయ్యయ్యా! నారాయణుఁడు పడఁబడె”నని తలచుగా నటచు  
వాడుకగలదు. నీటిలోనికి జెట్లమీదినుండి దుముకుటయు, ఈడుటయుఁ  
గూడ నాబాలునకు మిగుల బ్రయముగానుండెడిది. ఇట్లు గ్రామబాహ్య  
ప్రదేశమున నా బాలుఁడాటలాడుచుండువాఁడు. ఇంతియగాక గ్రామములో  
నున్నంతసేపుగూడ నిటులే చేయువాఁడు. ఒకానొకప్పు డొకయింటికప్పు  
మీదినుండి గోడమీదికిని, మఱియొకప్పు డొకవృక్షోగ్రమునుండి యొక  
యింటిమీదికిని దుముకువాఁడు. ఆబాలకుఁడు చేయుబాల్యలీలల సన్నిం-  
టినిగాంచి జనులందఱి తఱఁడు హనుమదవతారముగఁ దలచిరనుటలో  
నాశ్చర్యమేమియునులేదు. ఆటలయం దత్యాసక్తిగలవారై చాపల్య  
ముగాఁ దిరుగు బాలురు ప్రాణావస్థకువచ్చినపిదప గొప్పప్రతిభాశాలురగు  
దురని కొందఱు విశ్వసించుదురు. ఈ విశ్వాసము సమర్థుని విషయమునఁ  
జాలదనుక సరిపోవుచున్నది. ఏదవసంవత్సరము సమర్థునకు వచ్చియురాక  
ముందె సూర్యాజీవంతు ఉపనయనము మిగుల నై భవముతో జరిపెను.

ఉపనయనానంతరము సూర్యాజీవంతు సమర్థునకు సంధ్యావంద  
నాదికములను నేర్పుటకై యొక వైదిక బ్రాహ్మణుని నియోగించెను.  
సమర్థుఁ డా బ్రాహ్మణునికడ అక్షరములను మనోహరముగా వ్రాయు  
టయు, నిత్యనైమిత్తిక కర్మములొనరించుటయు సభ్యసించెను. సంస్కృ-  
తముగూడఁ గొంతవరకు నేర్చెను. సూర్యాజీవంతు అంతలోఁ బరలోక  
గతుఁడయ్యెను. సోదరు లిరువురును దండ్రికి ఉత్తరక్రియలు గావించిరి.  
తండ్రి గతించినపిమ్మట గంగాధరుఁడు తన సోదరుఁడగు సమర్థుని విద్యా  
భ్యాసమునెడదృష్టినుంచి శ్రద్ధతోఁ జదివించుచుండెను. సమర్థుని గ్రంథము  
లను గాంచితిమేని యాతఁడు సంస్కృతమునందు మంచిపండితుఁడని గోచ-  
రించును. పాండిత్యమునందెకాక ఉపనిషత్తులు, భగవద్గీతలు మున్నగు  
నాధ్యాత్మిక గ్రంథములందుఁగూడఁ జక్కని పరిచయము సమర్థుఁడు సంపా-  
దించెను. తనకుఁగల వేదాంతగ్రంథానుభవమును దాసబోధలోని మొట్ట  
మొదటి సమాసములో విపులముగాఁ జెప్పియున్నాఁడు. సమర్థుఁడు వేద

మన కర్థము స్వయముగ గ్రహించునంతటి పాండిత్యము గలవాడనియు బహుశ్రుతత్వముచే వేదాంతవిషయమున అగాధమగు పరిజ్ఞానము గడించెననియుఁ జెప్పవచ్చును.

మంత్రోపదేశము.

సమర్థరామదాసస్వామి సహజముగా బాల్యమునుండియే భగవద్భక్తియుక్తుడై యుండెను. భగవానుని దివ్యనామము నాతఁడు నిరంతరమును స్మరించుచుండెను. తండ్రి గతించినపిమ్మట నాతనికి విరక్తి భావ ముదయించెను. క్రమముగా నావిరక్తిభావ మతిశయించి వృద్ధి గాంచఁ దొడంగెను. సమర్థుని యన్నయగు శ్రేష్ఠనిగూర్చి కొంతవఱకె మన మెఱింగియున్నారము. మహాగ్రాష్ట్రదేశస్థులు రామదాసును హనుమ దవతారముగా భావించునటులె \* శ్రేష్ఠుని సూర్యనారాయణావతార ముగా భావించుచుండిరి. శ్రేష్ఠుఁడు సదాచారుఁడు, బుద్ధిమంతుఁడు. ఆతఁడు వంశపరంపరాగతమగు శ్రీరామమంత్రము చిరకాలము జపించి సిద్ధి నొందెను. అందుచే నాతని శ్రీరామభక్తుడనియు రామోపాసకుఁ డనియుఁ బ్రజలు తలంచి యుపదేశార్థము తీర్థప్రజలవలె వచ్చుచుండిరి. శ్రేష్ఠుఁడు వారలనందఱ నాదరించి మంత్రోపదేశము గావించి భక్తి మార్గమునందుఁ బ్రవృత్తులఁ గావించుచుండెను. ఒకదినమున భక్తుఁ డొకఁడు శ్రేష్ఠుని నన్నిధికి ఉపదేశార్థ మేతెంచెను. శ్రేష్ఠుఁ డనుగ్రహ పూర్వకముగా నాతని నాదరించి మంత్రదీక్ష నొసంగి భక్తిమార్గము నుపదేశించెను. ఇదియంతయుఁ జూచుచున్న సమర్థుఁడు ఏకాంతమునఁ దన యన్నను సమీపించి “అగ్రజా! నాసును మంత్రోపదేశము గావించుము” అని పలుకెఱంగులఁ బ్రార్థించెను. శ్రేష్ఠుఁడు తమ్ముని బుజ్జగించి “సోదరా! నీవు మిగులఁ జిఱుతవాడవు. మంత్రోపదేశమునకుఁ దగిన పాత్రత నీకింకను సమకూరలేదు. కొంతకాల మాగినపిదప నుపదేశించె దు” అనిచెప్పెను. సహజభక్తిభావుఁడగు సమర్థున కామాటలు వెగటుగా దోచెను. హృదయము మంత్రోపదేశమునకై తొందరించుచుండెను. అన్నతోఁ దర్కించిన లాభములేదని సమర్థుడొంటరిగా నిల్చువిడిచి

\* ఈయనకు శ్రేష్ఠుఁడు, శ్రేష్ఠరాముఁడు, గంగాధరుఁడు మున్నగునది వ్యవహార

బయలుదేరి తమ గ్రామమునకు వెలుపల గోదావరీతీరముననున్న అంజనేయాలయమున కరిగి మారుతినీ ప్రార్థించుచుండెను. ఈ బాలుని నిష్ఠయు భక్తిపారవశ్యము అంజనేయుని హృదయమును గరగించెను. అంజనేయుఁ డాబాలునియెడఁ గనికరించి నిజయాపముతోఁ బ్రత్యక్షమై “కుమారా! మంత్రోపదేశముకొఱకు నీవేల యింత తొందరపడెదవు? ఇంకను గొంత కాల మాగు”మనెను. సమర్థుఁడు మాటునలుకఁజాలక తన హృదయము నందుఁగల యుపదేశాతురత బహిరంగపరచెను. హనుమంతుఁ డాబాలుని యచంచలభక్తికి నిర్మలహృదయమునకు నానందించి శ్రీరామచంద్ర మూర్తిచే దర్శనము నిప్పించెను. శ్రీరామచంద్రుఁ డాబాలుని ననుగ్రహ దృష్టితోఁజూచి మేను నివిరి “శ్రీరామజయరామ జయజయరామ” యను త్రయోదశాక్షరీ మంత్రరాజము నుపదేశించి “కుమారా! భూమండలమునం దంతటను మతాంతరులు వ్యాపించియున్నారు. దుర్నీతి రాజ్య మొనరించుచున్నది. దుష్టు లధికారములతో నున్నదై యుండి భగవద్భక్తులు శాంతవ్రతులు నగు సాధువులను బీడించుచున్నారు. ధర్మము తగ్గిపోవుచున్నది. కావున నీవు వైరాగ్యవృత్తితోఁ గృష్ణాతీరము నందు నివసించి ఉపాసనా జ్ఞానమార్గములను వృద్ధిగావించి లోకోద్ధరణ మొనరింపుము” అని యాజ్ఞాపించెను. ఇట్లు శ్రీరామచంద్రమూర్తి వలన నుపదేశము ననుజ్ఞనొంది బాలసమర్థుఁడు పరమసంతోషము నందెను. ఈ వృత్తాంతము నాలకించి యాతని మాతయగు రాణు బాయియు నితరబంధువులును పరమానంద భరితులైరి. అదిమొదలు యుక్తవయస్సు వచ్చువఱకును సమర్థుఁడు భగవద్భజనముతోఁ గాలము గడుపుచుండెను.

### వివాహ ప్రసంగము.

తల్లి దన కుమారుపయి నెన్నియో ఉత్సాహపూరితములగు కోరికలను బెట్టుకొనియుండును. ఆ కోర్కెలలోఁ “కుమారునకు ద్వర్దగాఁ బెండ్లి కావలయును. కొడుకు కోడలై కలిసి కాపురము జేయుట జూడవలయును” అను కోరిక ప్రబలమైనది. సమర్థుని మాతయగు రాణు బాయిగూడ నట్లులే తన పుత్రుండగు బాలసమర్థునకుఁ జిన్నతనముననే వివాహము జరుపఁదలంచెను. వివాహ సంబంధములగు మాటలను విని

సంతనే సమర్థుడు మిగుల ననన్యాయమును నానావిధముల విరక్తిని వ్యక్తము చేయుచుండెను. ఒకనూ టీటులె వివాహప్రసంగము తల్లి తీసికొని నచ్చుసరికి సమర్థుడు గృహమునుండిచి యడవులకు వెళ్ళిపోయెను. అన్నయగు శ్రేష్ఠుడెన్నియో నీతులు తమ్మునకు బోధించి బుజ్జగించి యెంతయో శ్రమపడి యింటికి గొనివచ్చెను. కుమారుఁ డిటుల వివాహమునకు విముఖుడై విరక్తిగానుటఁజూచి రాణుబాయి మిగుల వగచుచుండెను. శ్రేష్ఠుడు తమ్ముడగు నారాయణుని విరక్తిభావము గమనించి ఇతఁ నీతఁడు వివాహమాడఁడు. వీనితో వివాదించి లాభము లేదని తెలిసికొని పెండ్లి ప్రయత్నము మానివేసెను. అంతియగాక తల్లితో నారాయణుడు కారణజన్ముడనియు వివాహమున కియ్యకొనఁడనియు నీ ప్రయత్నము మానుటయే యుక్తమనియుఁ బలుతెలుగుల విన్నవించెను. రాణుబాయి తన పట్టుదలను వదలక నారాయణున కెట్లులేన వివాహము జేసిదీరవలయునని యనుచుండెను. ఒకదినమున రాణుబాయి యవకాశము గల్పించుకొని నారాయణుని నేకాంత ప్రదేశమునకు గొని పోయి ముఖము నివురుచుఁ బ్రేమసూచకములగు మృదుమధుర వాక్యములతో నిటులఁ జెప్పెను:

“పుత్రా! నామాట నంగీకరించెదనా లేదా?”

“మాతృదేవీ! ఈ విషయమై నన్నడుగవలయునా? ప్రత్యక్షుడై వతమగు కన్నతల్లిమాట ననుసరింప నున్న నిక నెవరిమాట నంగీకరించెదను? ‘న మాతః పరదై వతమి’ అని శాస్త్రములు సైతము జెప్పుచున్నవిగదా.”

“మంచిది! అట్లులేనచో నేను వివాహప్రసంగము దెచ్చినపుడెల్ల నీవు వెట్టిచేట్లను జేయుచుందువేల? ఇతఁముందు అట్లు గావించెదవేని ‘నారాయ’ అని యొట్టుపెట్టుచున్నదానను. కళ్యాణ మండపమునం దంతర పటము (తెలు) పట్టుకొనునంతవఱకు వివాహ విషయమై యాటంకము నించుకేని చెప్పఁబోకుము.”

ఆ మాటలు విని సమర్థుడు చకితుడయ్యెను. కొంతదనుక యోచించి యిట్లుప్రత్యుత్తరము జెప్పెను. “తల్లి! నీ యాజ్ఞప్రకారము నేను కాండపటము బట్టునంతవఱకును అనంగీకారమును బ్రకటింపను.”

అమాయికురాలగు రాణుబాయి కుమారుడు తన మనోరథము జెల్లించ గలడని మిగుల నానందించెను. సమర్థుని నాశ్చర్యం దిమిడియున్న భావార్థ మామె కొంచెమేని గ్రహింపలేదు. తన కుమారుడు వివాహమున కంగీకరించెనని యామె విశ్వసించి వెంటనే యా విషయము తన జ్యేష్ఠ కుమారుడగు శ్రేష్ఠునకు దెలిపెను. తల్లియొక్క యమాయికవృత్తియు సోదరుని యచంచలదీక్షయు నెఱిగిన శ్రేష్ఠుడు తల్లినిప్పుడే నొప్పింపవల యని తనలోఁ దానించుక నవ్వుకొని “ఎందుల కొప్పుకొనఁడు?” అని మాత్రము నుడివి యూరకుండెను.

సమర్థుడు వివాహమున కంగీకరించినయంశము రాణుబాయి తన బంధు సమదాయమునకుఁ దెలిపెను పదుగురి సమ్మతిని బడసి ప్రాచీనసంబంధియు సంపన్నుడు నగు నొక గృహస్థుడు తన కుమారిని నారాయణునకీయ నిశ్చయించెను. వివాహప్రయత్నములు మహత్తర ముగా జరుగుచుండెను. లగ్నతిథినాడు శ్రేష్ఠుడు సమస్తబంధువర్గమును వెంటనిడుకొని మహావైభవముతోఁ దరలిపోయి కన్యాదాత గృహమున బ్రవేశించెను. సమర్థుడందఱితోఁబాటు సంతోషముగా బయలు వెడలెను. ఆతని ముఖమున విరక్తిచిహ్నములు గోచరించుటలేదు. నీమంత పూజనము, పుణ్యాహవాచనము మున్నగు శుభవిధులు జరుగు సమయ మున శ్రేష్ఠసమర్థు లిరువురును నొకరినొకరు జూచికొని మందమందముగ నవ్వుకొనిరి. ఆ మందహాసమునందలి భావము నెవ్వరెఱుంగరైరి. కొంత సేపటికిఁ గాండపటమును బట్టుకొను తరుణమే తెచ్చెను. బ్రాహ్మణులు మంగళాష్టకములు జదువుట కారంభించి అందఱు నొక్కమాటుగా “సావధానమ్ సావధానమ్” అని నడివిరి. ఆ మాటవిని సమర్థుడు తనలోఁ దానిట్లు యోచించుకొనెను “నేను నిరంతరమును సావధానుడుగనున్నాఁ డను. అట్లున్నను మఱల నీ బ్రాహ్మణులు సావధానుడవు గమ్మని నడుపు చున్నారు. కాన నీ శబ్దమునందేదియో భేదము తప్పక యుండితీరవలెను. మాతృదేవిగూడఁ గళ్యాణమండపమునందుఁ గాండపటము బట్టుకొను సంతకపాకుమాత్రమే తన యాజ్ఞఁ బాలింపుమని యాజ్ఞాపించినది. ఆమె యాజ్ఞ పూర్తియైనది. నావాగ్దానమును నేను సంపూర్ణముగ నెరవేర్చితిని. ఇక నేనిచట నేల కూర్చుండి యుండవలెను? నిజముగా నేనిపుడు సావ

ధానుడఁ గావలయును.” ఈ విధముగా యోచించి సమర్థుఁడు కళ్యాణ మండపమువిడిచి వెడలిపోయెను. అతనిఁ గొనివచ్చుటకై యెందఱో జనులు వెన్నంటిరి. ఎందఱు వెంటఁబడినను సమర్థుఁడు చిక్కలేదు. వివాహమండపమునఁ గోలాహల ముదయించెను. కొంతవడి కాయుద్వేగ మంతయు శాంతించినపిదప బ్రాహ్మణు లాబాలికను మఱియొకనికిచ్చి వివాహము చేయవచ్చునని శాస్త్రాధారములతో సమ్మతుల నొసంగిరి. సమర్థుఁడు వివాహవేదికనుండి యెచటికో వెడలిపోయెనని విని రాణుబాయి మిగుల విచారపడెను. శ్రేష్ఠుఁడాయమ నూటడించి “తల్లీ ! నీవించు కేని విచారింపకుము. నారాయణుఁ డెచ్చటనైన నానందముగ నుండఁగలఁడు. వానిని వివాహప్రయత్నములోఁ బడవేయకుమని నేను మొదటినుండియుఁ జెప్పుచుంటిని. కానిమ్ము జరుగవలసినదెదియో యది జరిగినది” అని తెల్పెను.

టాకలియందుఁ దపశ్చర్య.

వివాహ సమయమునందు సమర్థుఁడు సావధానుడై బయలుదేరి రెండుమూఁడుదినములు తన నివాస గ్రామమగు జాబ్ నగరము చేత నున్న పంచవటిలో దాఁగియుండెను. అచటనుండి యనంతర మాతఁడు నాసిక పంచవటి కరిగెను. ప్రకృతకాలమున ధూమశకటములపై సులభ ముగాఁ బ్రయాణము జేయువార లాకాలపుఁ బ్రయాణశ్రమల నూహించ జాలరు. పండ్రెండు సంవత్సరముల బాలుఁడు శా. శ. ౧౫౪౨ (క్రీ.శ 1620) ప్రాంతమున జాబునుండి నాసికపంచవటిదనుక వందలకొలదిమైళ్ళు పాద చారిగాఁ దిరుగుటలో నెన్నెన్ని శ్రమలొందెనో యెట్లు చెప్పగలము ? ఈ యంశమున కనుకూలించునట్లు భర్తృహరి చక్కగా నుడివెను.

“మనస్వీ కార్యార్థీ గణయతి న దుఃఖం న చ సుఖమ్॥”

కార్యమొనరించు పురుషార్థియు సాహసియునగు మహాత్ముఁడు సుఖదుఃఖములను లక్ష్యము జేయఁడు. ఇట్టి మహాత్ముల లక్షణములు చిన్నతనమునుండియే ప్రకాశింప నారంభించును. సమర్థుఁడు నాసికకుఁజేరి పంచవటియందు శ్రీరామచంద్రమూర్తిని దర్శించి యచటికిఁ దూర్పున రెండుమూడుమైళ్ళు దూరమునందున్న టాకలియను గ్రామ మున కరిగెను. అనంతర మా గ్రామమునకు వెలుపలనున్న పురా

తనము విస్తృతమునగు మహావృక్షముయొక్క నీడలో నొక కుటీరమును నిర్మించుకొని వసించసాగెను.

టాకలిలో సమర్థుడు తనస్సుచేయ నారంభించెను. ప్రాతఃకాలమునలేచి గోదావరికి స్నానార్థమేగి రెండుజాములదనుక మొలలోను నీటిలోనిలిచి జపము చేయును. రెండుజాములైనపిమ్మట బంచవటికి మధుకర భిక్షార్థమై చని దొరికిన పదార్థమును తన యిష్టదైవతమగు శ్రీరామచంద్రమూర్తికి నివేదించి భుజించుచుండెను. పిదపఁ గొంచెము సేపు భజనగావించి సాయంకాలమైనంతన జపధ్యానములందు నిమగ్నుఁడగుచుండెను, ఆతఁడు మృతపురస్వరణము భజనము మున్నగువానితోఁ గాలము గడుపుచు నితరులతో మాటలాడక పరుల గృహమున కేగక స్థిరదీక్షగా వర్తించెను. నిత్యమును నీటియందు నానుటచే సమర్థునిదేహము నందు నడుమునకుఁ గ్రిందిభాగమంతయు నాని తెల్లబడిపోయెను. పాదములందలి మాంసము మోఁకాశ్చయందలి చర్మము జలచరములు కొరికి తీనుచుండెను. సమర్థుఁ డాసమయమునందు జపతపములలోఁ దన్మయుఁడై యుంటచే జలచరములు తన దేహమాంసమును దినివేయు సంగతియే యెఱుంగఁడు. మహాత్ములు దేహసంబంధములగు సుఖదుఃఖములపై ధ్యానముంచునెడ వారలకు ఈశ్వరభక్తి యెట్లు సిద్ధించును? దేహసుఖము నారయవారలు జనోద్ధరణమున కెఱుఁగపయోగింతురు?

సమర్థుఁ డీవిధముగాఁ బండ్రెండు సంవత్సరములు ఘోరమగు తపస్సు గావించెను. కఠినతపశ్చర్యవలన అంతఃకరణశుద్ధి యేర్పడును. “మనస్సే బంధమోక్షములకుఁ గారణము.” చంచలమగు హృదయమును దపస్సు గావింపకపోయినచో నెవ్వఁడును స్వాధీనపఱచుకొనఁజాలఁడు. మనస్సును జయించినవాని కద్భుతమగు సామర్థ్యము కలుగును. కామము, క్రోధము, లోభము, మోహము మున్నగు మనోవికారములకు లోనై మనుజుఁడు నానావిధ దుష్కర్మము లొనరించుచున్నాడు. తపశ్చర్యయొనరించి శరీరమును బలవంతముగా శ్లేశముల పాలు గావించినచో మనస్సు బలహీనమగును. అంత్యమున మనోజయము సిద్ధించును. మనస్సును జయింపనంతవఱకు ఈశ్వరప్రాప్తికై యొనరించు సమస్త ప్రయత్నములును సంకటమువలన విఘ్నము లొందును.

కావునఁ దపము గావించకున్నను గర్జములను భరింపఁజాలకపోయినను, పరమాత్మ స్వరూపజ్ఞానము కలుగదనియు, మోక్షము లభింపదనియు, స్వాతంత్ర్యదర్శనము కానేరదనియు స్పష్టముగాఁ దెలియుచున్నది. సమర్థుఁడు తన స్వానుభవముతో దాసబోధయందు ఈ గర్జములనుగూర్చియుఁ దపోమహిమనుగూర్చియు నిట్లు గానముజేసెను.

క॥ శ్రమపడక యున్న చుడల ఫ॥ లను దొరుకడ్డ రాజ్యలక్ష్మి లభియింపదు క

ప్రము దుఃఖము నైవనియెడ॥ సమకూరదు సౌఖ్యఫలము జపసంతతికై॥\*

శ్రీ సమర్థస్వామి యీ విధముగాఁ బండ్రెండు సంవత్సరములదనుక మిగుల దృఢచిత్తముతోఁ దపము గావించెను. ఆ కాలమున ఋషులవలె మునులవలె మాయాయుతములగు సంకటము లెన్నియో యాతని నావరించెను. ఆ విఘ్నముల నాతఁ డించుకేని లక్ష్యము చేయకుండెను. తపము గావింపునపుడు అనేకమారులు శ్రీరాముఁడు దర్శనము నొసంగి “ఇక నీవు తపశ్చర్యను ముగింపుము. కృష్ణాతీరమునకరిగి జనోద్ధరణ కార్యము నారంభింపుము” అని యాజ్ఞాపించెను. కాని సమర్థుఁ డంతకు మున్నె సంపూర్ణముగా మనోజయము సిద్ధింపనిది, శరీరమునందు జనోద్ధరణ మొనరించు సామర్థ్యమేర్పడనిది నేను కార్యరంగమునం దడుగిడ” నని దృఢప్రతిజ్ఞ గావించుకొనెను. చివరకు మనోవికారములకీక నా శరీరమున స్థానములేదని బాగుగాఁ దెలిసికొన్నపిమ్మట సమర్థుఁడు తపస్సు చాలించెను. సమర్థుఁడు టాకలీలోఁ దపస్సు గావించుకొనునపుడు గట్టుకొన్న కుటీరములో నాంజనేయమూర్తిని స్థాపించి యచటఁ బూజాదికములు జరుపుటకై ఉద్ధవగోస్వామియను భక్తుని నియమించెను. తరువాత సమర్థుఁడు పాదములకుఁ బావ్రకోళ్లును, చేతియందు జపమాలయు, చంకలో సంచియు, సారకాయపాత్రయుఁ దలపై టోపీయు దేహమున నిడుపాటి చొక్కాయు ధరించి తీర్థయాత్ర దేశపర్యటనము గావించుటకై యొక్క శుభముహూర్తమున బయలువెడలెను.

\* కష్టేవిణి ఫలనాహీం కష్టేంవిణి రాజ్యనాహీం.

అధింక ప్రాచేం దుఃఖసోసితి॥ తే పుణేం నుమాచేం ఫలభోగితి॥

కష్టపడునున్న ఫలము లభింపదు కష్టపడకున్న రాజ్యము లభింపదు తొలుదొలుత కష్టమువలని దుఃఖమునుభవించినవాఁడు ఫలము ననుభవింపదు.



## తీర్థయాత్ర - దేశపర్యటనము.

ఇంద్రియ నిగ్రహము గావింపవలయునన్నచో, నీ ప్రతిపము గావించి మనోజయము ప్రాపించుట యెట్లనశ్యమో యట్లే లోకోద్ధరణము ధర్మస్థాపనము గావింపవలయునన్న దేశపర్యటన మొనరించి దేశస్థితిని, దీర్థయాత్రలొనరించి ధర్మస్వరూపమును గ్రహించుట యవశ్యము. సమస్తదేశములు తిరిగి జననమాజ మే దశలోనున్నదో యెఱుంగుట దేశోద్ధారకులకుఁ గర్తవ్యము. తీర్థక్షేత్రములకరిగి స్వధర్మమునకు హాని కరములును ధర్మప్రచారమునకు విఘ్నకరములును నగు కారణములేమేని యున్నచో, బరీక్షించుటయు ఉద్ధారకుల ముఖ్యధర్మము. సమర్థుఁడు సమస్తమగు భరతఖండమున ఉత్తరమునుండి దక్షిణమువఱకును, దూర్పునుండి పశ్చిమమువఱకును బాదచారిగాఁ దిరిగి సమగ్రముగ దేశకాల పరిస్థితులు గమనించెను. అతనికిఁ జేతిలో నొక పగిలిపోయిన గవ్వయైన లేకుండెను. ఉదరనిర్వహణార్థమాతఁడు భిక్షావృత్తి నాశ్రయించెను. భిక్షావృత్తిని సమర్థుఁడు కేవల ముదరపోషణార్థమై స్వీకరించెనని మనము భ్రాంతిపడరాదు. అందులకుఁ బ్రత్యేకకారణముండెనని మనము గమనింపవలయును. భిక్షావృత్తినిగూర్చి సమర్థుఁడు తన దానబోధయందెట్లు నుడిచి యున్నాఁడు.

కం॥ భయరహితము భిక్షావృత్తియ, దానమపాత్యముబ్బు దేవుఁడు చిహ్నం. జయమును స్వాతంత్ర్యముభో. దయమబ్బును భిక్షకతనందత్తజ్ఞులను. \*

భిక్షాటనము గావించుటకు హేతువు కేవలము పొట్టనించుకొనుటయేగాక స్వదేశదేశను దెలిసికొనుటకేయైనచో దేశోద్ధారకునకు నిస్సందేహముగా భిక్షావృత్తినిమించిన సాధన మింకొకటిలేదు. శ్రీ రామదాస స్వామి స్వానుభవముతో నీ యంశమునుగూర్చి పలుతావుల జెప్పినాఁడు. తాను భిక్షాటన మే యుద్దేశముతోఁ గావించుచుండెనో యది యొక తావున నిట్లు స్పష్టముగా జెప్పియున్నాఁడు:

\* భిక్షాస్తునిశ్చే నిర్భయస్థితి. భిక్షేనేం ప్రగటే మహంతి

స్వతంత్రతా ఈశ్వరప్రాప్తి. భిక్షాగుణేం ॥

భిక్ష నిర్భయస్థితిగలది. భిక్షవలన మహత్త్వము పెల్లడియగును. భిక్షవలన నీశ్వరుఁడు లభించును. స్వాతంత్ర్యముగూడ లభించుచున్నది.

క॥ పల్లెయును నగరమును నిట్టియు నిడనాడనుండ నీక్షింపదగున్ ।

పిల్లలను బెద్దలను మఱి యెల్లర భిక్షామిషన్ బరీక్షింపనగున్ ॥\*

ఇట్లులఁజేయుటవలనఁ బ్రజలనుఖదుఃఖములను లోకోద్ధారకులు గ్రహింప వీలుచిక్కును. ప్రజలవలన నుద్ధారకు లేవేని క్రొత్తసంగతులు గ్రహింప వీలుకలుగును. తమ భావములు ప్రజలకు బోధింప నవకాశము చేకూరును. ప్రకృతకాలమున మన భరతవర్షమున బిచ్చగాండకుఁ గలవు లేదు. సమర్థుని మతానుసారముగా లోకోద్ధరణమును దృష్టియందుంచు కొని భిక్షులనుముగావించు భిక్షుకుఁ డొకఁడని లభించుట కష్టతరమనుట కెంతయో విచారమగుచున్నది.

రామదాసస్వామి భిక్షావృత్తితో జీవయాత్ర గడుపుచు గ్రామములు, నగరములు, అరణ్యములు, కొండలు దిరుగుచుఁ దొలుదొలుత తీర్థరాజమగు కాశీక్షేత్రము ప్రవేశించెను.

సమర్థుడచట గంగాన్నానమొనరించి విశ్వనాథుని సందర్శించుటకై యాలయమున కరిగెను. అక్కడఁ గొండఱు బ్రాహ్మణులు రుద్రాభిషేకము గావించుచుండిరి. కాషాయవర్ణలిప్తమగు నిడుపాటిచొక్కాయు, జడలుగట్టిన వెండ్రుకలనాచ్చాదించియున్న టోపీయుఁజూచి యచటనున్న బ్రాహ్మణులందఱును వీఁడెవఁడో బ్రాహ్మణేతరజాతికిఁ జెందిన బైరాగియని తలంచి సమర్థుని లింగముకడకుఁ బోయిరి. సమర్థుడు గొంచెమేని కోపమందక “ఇది శ్రీరామచంద్రప్రభుని సంకల్పముకాబోలును” అని పలికి తానున్నచోటుననేయుండి బ్రాహ్మణులకును విశ్వేశ్వరునకును సాష్టాంగదండప్రణామ మాచరించి యచటనుండి మఱలెను. అతఁడు మఱిపోవుటయే తడవుగా సమర్థునివారించి రుద్రాభిషేకము గావించుచున్న బ్రాహ్మణులందఱును లింగము కాన్పింపకపోయెను. బ్రాహ్మణులందఱును మిగుల భయపడిరి. చివరకు వారలందఱు నిది మనచే వంచితుండైన బైరాగి గావించిన చమత్కారమేగాని మఱియొకటిగాదని నిశ్చ

\* కుగ్రామం అథవా నగరం । పాహావీం ఘరాంఛీం ఘరం ।

భిక్షామిషేం లహాన్ ధోరే । పరీక్షాన్ సోడావీం ॥

కుగ్రామమైనఁ గానియ్యు, నగరమైనఁ గానియ్యు, ఇంటింటిని పదలక చూడఁ పలయును. భిక్షామిషతోఁ జిన్నలను బెద్దలను సమస్తవిధ మానవులను బరీక్షింపవలయును.

యించుకొనిరి. వారిలోఁగొందఱు బ్రాహ్మణులు పరుగుపరుగునఁబోయి సమర్థునిగాంచి ప్రార్థించి సవినయముగా నాలయమునకుఁ గొనివచ్చిరి. అందఱు బ్రాహ్మణులును దామొసరించిన సాహసమునకు ఊహింపుచు విశ్వేశ్వరుని బళ్ళాత్పాపబుద్ధిలోఁ బ్రార్థించి రామదాసస్వామిని వసు లోపములను ఊహింపుమని వేడుకొనిరి. కొంతసేపటికి లింగము యథావిధిగా బ్రాహ్మణులందఱకును గోచరించెను. అనంతరము సమర్థుఁడు విశ్వేశ్వరుని బ్రార్థించి కొన్నిదినములు కాశీనగరమున వసించెను. అప్పు డాయన కాపట్టణముననున్న మహాత్ములలోఁ బరిచయమయ్యెను. వారలనడ సమర్థుఁడు శ్రద్ధాభక్తులతో వివిధానుభవముల గుర్తెఱిగెను. కొంతకాలమున కాతఁడు కాశీనగరమును విడిచి గయా, ప్రయాగ ష్టేత్రములకుఁ బోయివచ్చెను. కాశీనగరమునందలి యొకభాగమునకు మానమాణ్ ఘట్టమని పేరు. కాని యందు ఆంజనేయాలయము లేదు. సమర్థుఁ డాలోపము దీరుటకై యచట ఆంజనేయుని బ్రతిష్ఠజేసెను.

కాశీనుండి సమర్థుఁడు బయలుదేరి తనకుఁ బరమప్రియమును ఇష్టదైవమునగు శ్రీరామ జన్మభూమియైన అయోధ్యకుఁ బోయెను. అచ్చట సరయానదిలో స్నానమాడి ఆలయములకరిగి శ్రీరాముని ఆంజనేయుని సందర్శించి కొన్నిదినము లందు నివసించెను. అయోధ్యా మాహాత్మ్యము నాలించెను. తరువాత మథుర, బృందావనము, గోల్కల మున్నగు తీర్థక్షేత్రములలోఁ గొన్నిదినములుండి స్నానములు, దేవదర్శనములు గావించుకొని యచటనున్న సాధు సత్పురుష బృందముతోఁ బరిచయముజేసికొని యటనుండి ద్వారకకు మఱలెను. ద్వారకకుఁజేరి శ్రీనాథుని సందర్శించెను. తీర్థవిధులను విధి విధానము ననుసరించి నెరవేర్చెను. పిండార్కము - ప్రభాసము మున్నగు ష్టేత్రములకేగి యచ్చట గూడఁ దీర్థవిధు లాచరించెను. తీర్థాలన మున్నను ఆచారరక్షణమున్నను సమర్థున కెంతయో యభిమానము. ఈ భావములు వచ్చునటుల దాసబోధలో సమర్థుఁ డిట్లు చెప్పెను.

చ॥ సారవిచార చిత్తుఁడగు సాధువు శక్తి కొలందిగాఁగ నాచార విధానరక్షణము సల్పుట ధగ్ధము; యాతఁడే సదాచార విదూరుఁడైనయెడ జాతికి ధర్మ వెఱుంగఁజేయును ధౌరసు - డెట్లురా , నెటుల తత్త్వమకండు గ్రహించఁజాలెడికా ॥

చ. అనితము శీర్షయాశ్రయమై తగుగాడుజనుండు వైవతం

బును గురికంపఁ గావలయుఁ బూనిక తోడుత నంతరాత్మనుం

గనవలె శ్రద్ధఁజేసి యిం గావలె నట్లొనరింపమన్నచోఁ

జని కలమేమి శీర్షములగాయకు? లేనె శిలను లంతబుకా॥

ప్రభాసక్షేత్రమునుండి సమర్థుఁడు బయలుదేరి కొన్ని దినములకుఁ బాంచాలదేశము (పూజాబు) చేరెను. ఆ దేశమునఁ బ్రసిద్ధములగు గ్రామములు సగరములు జూచుచు సమర్థుఁడు కొన్ని దినములకు శ్రీసగరము జేరెను. అచటనున్న నానకు మతాభిమానులగు సాధువులతో శ్రీరామ దాసస్వామికే బరిచయముగలిగెను. ఆ సాధువులు సమర్థస్వామి పరిచయమునఁ గొలదికాలమున కాత్మజ్ఞానమునందు నిపుణులైరి. శ్రీసగరమున కెవరోని మహాత్ములు వచ్చినచో నచటి సాధువులందఱు వారికడ కేతెంచి వేదాంతవిషయిక ప్రశ్నలనడిగి సందేహములఁ గీర్చుకొనుచుందురు. వారి సందేహములకు సమాధానము నొసంగఁజాలని సాధువుల నెన్నఁడును బరిహాసములాడరు. సమర్థుని యాగమనము నాలకించి యా ప్రాంతము నందున్న ప్రసిద్ధులగు సాధువులందఱును దర్శనమునకరిగిరి. వారిలో గొందఱు సమర్థుని భక్తిపూర్వకముగాఁ గొన్ని ప్రశ్నలడిగిరి. గొప్ప అనుభవముగల మహాత్ములు సైతము సమన్వయించి చెప్పఁజాలని నానకు మతస్థులనందియములన్నింటిని సమర్థుఁడు మాటమాటలోనే నివారించెను సాధువులందఱీతని యాధ్యాత్మిక నిరూపణమునకు విస్మయము నొందిరి. వారలందఱును బ్రార్థనపూర్వకముగాఁగోరి శ్రీరామదాసస్వామి నొక మాసమునఱకుఁ దమయొద్ద నుంచుకొనిరి. సమర్థుఁడు సాధువులవద్దనుండి సెలవు గైకొనునప్పుడు ఆ సిక్కులగురువు లందఱునువచ్చి మంత్రదానమునకై చేతులుమోడ్చి ప్రార్థించిరి. సమర్థుఁడు వారల కిట్లు చెప్పెను.

“మీ గురువును మహానుభావుఁడు నగు నానకుస్వామి ముసల్ మానులచేఁగూడి రామ, రామయని పలికించిన ధన్యుఁడు. మీ సంప్రదాయమున కాలఁడు అనుగ్రహించిన యువదేశము తక్కువదిగాదు. మీరలు నానకుస్వామి యేర్పఱచిన మార్గమును సార్థకము గావింపుఁడు. ఇదియ నేనొసంగు మంత్రదానము.”

శ్రీనగరమునువిడిచి సమర్థుడు హిమాలయమున కిరిగెను. హిమాలయమునం దాతడు బడగీనాథము, కేదారఖండము, ఉత్తర మాసములు సందర్శించెను. హిమాలయమునంగల యొక మహాస్థితి శృంగముపై “శ్వేతమారుతి” స్థాసముగలదు. అచటి శీతాధివ్యమునకు వెఱచి యెవ్వడునుబోడు. పూర్వము అద్వైతమతస్థాపకులగు ఆదిశంకరులవార లొక్కరు మాత్రమే యంతదనుక బోయిరి. శ్రీ సమర్థుఁ డాశిఖరము నెక్కి హనుమానుని దర్శించి కొలఁదికాలమునకుఁ దిరిగివచ్చెను. సమర్థుఁ డీవిధముగా నుత్తరబళ్ళిమయాలైలు పూర్తిగావించి పూర్వ భాగమునందున్న జగన్నాథమునకు బయలుదేరెను.

జగన్నాథము (పూర్వీ)లోఁ బ్రవేశించినపిమ్మట పద్మనాభుఁడును పేరుగల బ్రాహ్మణుఁడొకడు సమర్థుని శరణమున కేఠెంచెను. అతనికి మంత్రోపదేశముగావించి రామదాసీయ సంప్రదాయము నెఱిగించెను. పూర్వీలో సమర్థుఁడు శ్రీరామచంద్రమూర్తిని స్థాపించి మతవ్యవస్థ పద్మనాభునకే యప్పగించెను. జగన్నాథస్వామి దర్శనానంతరము సమర్థుఁడు పూర్వ సముద్రతీరమునఁ బ్రవాసముగావించుచు దక్షిణమునంగల రామేశ్వరమునకుఁబోయెను. అచట దేవదర్శనము అర్చనపూజనములు గావించి లంకకుఁబోయెను. లంక కేగినపు డాతనికి శ్రీరాముని సేవకులగు విభీషణుఁడు ఆంజనేయుఁడు జ్ఞాపకమునకువచ్చిరి. అచోట సమర్థుఁడు కొన్ని దినములు నివసించి విభీషణ సంప్రార్థనరూపముగఁ గొన్ని పద్యములు రచించెను. లంకనుండి మఱి సమర్థుఁడు ఆదిరంగము, మధ్యరంగము, అంత్యరంగము శ్రీజనార్దనము, దర్శనేనము మున్నగుత్రైతములకరిగి దేవదర్శనము గావించుచు గోకర్ణ మహాబలేశ్వరమునకుఁ జేరెను. అచటఁ గొన్ని దినము లుండి శేషాద్రికేగెను. ఆనంతరము శ్రీవెంకటేశము (తిరుపతి) శ్రీశైల మల్లి కార్జునము, బాలనరసింహము, పాలకనరసింహము, శచోటి, వీర భద్రము అను పురాణప్రసిద్ధములగు పంచలింగములను సందర్శించి క్షిప్రభానగరము జేరెను. అచటి పంపాసరోవరము ఋష్యమూక పర్వతము మున్నగు రామాయణ ప్రసిద్ధస్థానములు దర్శించి శ్రీకార్తిక స్వామిసేవింప దేవగిరిమీఁది కేగెను. అచటనుండి దక్షిణకాశియని ప్రసిద్ధి

నొందిన కరవీరక్షేత్రమునకు మరలినచ్చెను. ఆ పిమ్మట కర్ణాట (కొంకణ) మార్గము ననుసరించి సముద్రతీరములను గాంచుచు మహాబలేశ్వరమునకు వచ్చి శ్రీ పండురినాథుని, భీమశంకరుని సందర్శించెను. తరువాత త్ర్యంబ కేశ్వరమున కరిగి నాసిక పంచవటికి జేరెను.

సమర్థుఁ డివిధముగాఁ బండ్రించుసంవత్సరములు పాదచారియై భరతఖండమునం దుత్తరును ప్రవాసముసల్పి వివిధప్రకారములగు ఆధిభౌతికతాపముల యనుభవము గడించెను. ఈ ప్రవాసములలో సమర్థునకు బహువిధమానవులతోఁ బరిచయము కలిగెను. భిన్నభిన్నములగు మానవ స్వభావములను బరీక్షించెను. పలు తెలుగులనున్న సామాజిక, ధార్మిక, రాజకీయ వ్యవహారములను ఆచారములను శోధించెను. భిన్నభిన్న ప్రాంతములందున్న రాజ్యరీతుల నవలోకించెను. సాధుజనులను సందర్శించి యభేద్యములగు అధ్యాత్మరహస్యముల నెన్నింటినో గ్రహించెను. ప్రకృతియందుఁగల చమత్కారములు రమణీయములునగు దృశ్యముల నన్నింటి నానందముగాఁ దిలకించెను. పర్యటనము ముగించునప్పటికి సమర్థునకు స్వదేశసంబంధములగు సనశ్యవిషయము లన్నింటియందును జ్ఞానమేర్పడెను. దేశపర్యటనము ధీర్ధయాత్రనలన లోకజ్ఞాన మెక్కువ యయ్యెను. ఈ సంపూర్ణ జ్ఞాన పరిపక్వమంతయు నతని గ్రంథములందు వ్యక్తము గావించెను. సమర్థునిగ్రంథము లన్నింటిలో దాసబోధ అను భవజన్యజ్ఞానమునకు సముద్రము. అందు లేనివిషయమేలేదు. ప్రతిభాగము నందును ప్రకృతిలోని మనోహరములు, అపరూపములునగు దృశ్యముల ప్రతిబింబ మీ దాసబోధలో గోచరించును. ఆ మనోహర దృశ్యముల కెంతయని దృష్టాంతమొనంగఁగలము ?

పంచవటికేతెంచి సమర్థుఁడు పంచగంగాన్నానమొనరించి శ్రీరామ చంద్రమూర్తి నీ విధముగాఁ బ్రార్థించెను.

“రఘుకులదీపా ! శ్రీరామా ! నేను మీ కృపవలనఁ బండ్రించు సంవత్సరములుతీర్థయాత్రగావించి దివ్యక్షేత్రములందున్న దేవతలనందఱను దర్శించితిని. పుణ్యతీర్థములలోఁ గ్రుంకితిని. నానావిధములగు విధివిధానముల నిర్వహించితిని. ఈ కర్మముల ఫలస్వరూపముగు పుణ్యమును నేడు మీ చరణారవిందములకు సమర్పించుచున్నాఁడను.”

ఈ ప్రార్థనమువలన సమర్థుఁ డెంతనిష్కామముఁడగు మహాపురుషుఁడో యెట్టి కర్మయోగియో తెటపడును. సమర్థుఁడు నిష్కామకర్మ మాచరించు మహాత్ముఁడనుట కింతకంటె యోగ్యమగు నుదాహరణము లభింపజాలదు. ఆతఁడు తనకొఱకై యెద్దియును గోరఁగిండును. మనము గావించు మంచిపనులుగాని చెడ్డపనులుగాని మనకొఱకుఁ గాదనియు ఆ యీశ్వరునికొఱకే చేయుచుంటిమనియు, ఆత్మారామునికొఱకే చేయుచున్నారమనియు సమర్థుఁడు దృఢముగా నెఱింగియుండును. అందువలననే యాతఁడు తన సంపూర్ణ ధర్మకర్మముల పుణ్యఫలమంతయు శ్రీ రామచంద్రుని పాదారవిందముల కర్పించెను.

పంచవటినుండి సమర్థుఁడు పైఠాణ్ గ్రామమునకుఁబోయి తమ తల్లి దండ్రులకుఁ బరమపూజ్యుఁడును మహానుభావుఁడు నగు శ్రీ యేకనాథ స్వామివారి సమాధిని దర్శించి గోదావరీ ప్రదక్షిణమునకు బయలుదేరెను. మార్గమధ్యమున గోదావరీతీరమునందున్న తన జన్మభూమియగు జాబుగ్రామనికటము సమీపించెను. చిరపరిచితములును బాల్యవిహార రంగములు నగు నా ప్రదేశములఁ జూడఁగానే సమర్థునకుఁ దన తల్లియు అన్నయు జ్ఞాపకమునకువచ్చిరి. వారల సందర్శించి పోవలయునని బుద్ధి పుట్టెను. వెంటనే గ్రామాభిముఖుడై బయలుదేరెను.

సమర్థునితల్లి తనప్రియపుత్రుని వియోగమునకు సహింపజాలక అత్యంతవ్యాకులచిత్త యైయుండును. ఆతని జాడయే తెలియదాయెను. దుఃఖికారణమున నాయమకు దృష్టిగూడఁ దగ్గిపోయెను. ఈ యంధా వస్థయం దామె యితరవ్యవహారములుమాని తన కనిష్ఠకుమారుఁడగు నారాయణుని దదేశనిష్ఠతో స్మరించుచుండును. ఇరువదినాలుగు సంవత్స

లో॥ యక్కోషి యచ్చాసి యజ్ఞహోషి దదాసి యత్ ।

యత్రవస్యసి కాంతేయ తక్కురువ్య మదర్పణమ్ ॥ (ధ. గీ. ౯ - ౨౨)

అర్జునా! నీ ఇద్దానిని భుజింతువో ఏహవనము గావించువో ఏ దానమొనర్తువో ఏతవము కేయదువో ఏమేమి చేసెవో దానినంతయు వాకర్పింపుము.

సరిగ నీ విషయమే సమర్థుని యాచరణమునందుఁ బ్రతిపదమునను గోచరించుచున్నది.

రములను బిమ్మట సమర్థుడు దేశభ్రమణ మొనరించుచు దన జన్మ  
భూమి కేటించెను. గ్రామమునకు జేరువలోనున్న హనుమదాలయము  
నకుఁబోయి వందనము లొనరించి సమర్థుడు తన యింటికిఁబోయి సింహ  
ద్వారమునందు నిలుచుండి యుచ్చైస్వరముతో “జయజయ శ్రీరఘోవీర  
సమర్థ” అని నుడివి బిచ్చమడిగెను. ఎదురుగానున్న గృహాంగణమున  
గూర్చుండియున్న యాతని తల్లియగు రాణుబాయి తన కొడుకని బిలిచి  
“అమ్మా ! ఆ బై రాగికి బిచ్చము బెచ్చిపెట్టు”మని చెప్పెను. సమర్థుడు  
కొంచెము ముందునకరిగి తన తల్లితో “అందఱు బై రాగులవలె బిచ్చము  
గై కొనిపోవుటకు వచ్చినవాఁడుకాఁడునుమా ఈ బై రాగి!” అని పలికెను.  
రెండవసారి సమీపించి స్పష్టముగాఁ బలికినమీఁదట తల్లి యాతనికంత  
స్వరమును గురుతించి తత్తణమే “ఏమీ ! నా తండ్రి నారాయణుడు  
వచ్చినాడా ?” అని పలుకుచు లేవబోవుచుండ రామదాసస్వామి  
మాతృచరణములపై వ్రాలెను. మాతాపుత్రుల నేత్రములనుండి ప్రేమా  
శ్రుధారలు పొంగి ప్రవహించెను. అపుడు రాణుబాయి కుమారుని  
మస్తకముమీఁదను ముఖముమీఁదను బ్రేమాన్వితముగు తన హస్త  
ములతో నివురుచుండ నామెచేతికి నిడుపుగఁబెరిగి వ్రేలాడుచున్న జటా  
జూటము గడ్డము సోకెను. అపు డాయమ మిగుల ఆశ్చర్యముతో నిట్లు  
నుడివెను. “ఓరీ నారాయణా ! నీ వెంతపెద్దవాఁడ వై నాడవురా?  
అయ్యో! కన్నులు గాన్పింపవుగదా! నారాయణ నెట్లు జూడఁగలను?”  
తన తల్లి నుడివిన దీనవాక్కులు సమర్థుని హృదయమునుఁ గలంచెను.  
వెంటనే యాతఁడు తన పవిత్ర హస్తముతోఁ దల్లి కనులపై నిమిరెను.  
తోడనే యామెకుఁ బూర్వదృష్టిగలిగి సమస్తము గనిపించెను. ఆ సమయ  
మున రాణుబాయి యెదుట నానందతరంగములు ప్రసరించుచుండిను.  
ఆ యమ కుమారుని ముఖము తేరిపారఁజూచి “తండ్రి ! ఈ భూతవిద్య  
నెచ్చట నేర్చుకొంటినిరా?” యనెను. సమర్థుడు వెంటనే యొకపద్యమును  
రచించి మాతృదేవికిఁ బ్రత్యుత్తరము నొసంగెను. ఆ పద్యభావ మిది.

సీ॥ శ్రీమదయోధ్యాపురీమంజరింబుల శేభూత మొగి జరియించుమిండు  
సమధిక క్రితఁ గౌసల్యాకుచద్యయి శేభూత మెపు డాశ్రయించియుండు



పాదసంస్కర్షచే బంధుఁ జెలువఁ గా నేభూత మెలమిమై యేర్పరించె

ప్రజల నమానుషప్రక్షాబలంబుచే నేభూత ముగిసి సంతృప్తిపఱచె

చే॥గీ॥ బహువిధచమత్క్రియాచాలపాటవమున | భూతచాలంబులకు వాదిభూతిమైన  
రామభూతంబు చిత్తాంతరంబుడంచు | నున్న నివి దానిచర్యలో కన్నతిల్లి ॥

మాతాపుత్రు లీవిధముగాఁ బ్రసంగించుచుండిరి. ఎన్నఁడో  
యిరువదినాలుగుసంవత్సరములక్రిందటఁ విడిచినకుమారుఁ డప్రయత్నముగ  
నరుదెంచినకతన రాణుబాయి యానందపారవశ్యమున మైమఱచెను.  
విరక్తుడగు సమర్థుఁడుగూడ ముగ్ధుడై నెలలబిడ్డవలె మాతృదేవిచరణ  
సమీపమున నుండెను. అంతలో గ్రామములోని కరిగిన శ్రేష్ఠుఁ డింటికి  
వచ్చెను. సమర్థుఁ డతనిని గాంచినంతన భక్తీనూచకముగాఁ జరణములపై  
వ్రాలెను. సోదరులిరువురును ప్రేమపూర్వకముగా నాలింగనము గావించు  
కొనిరి. వారి హృదయము లానందమగ్నములయ్యెను. శ్రీరామ  
దాసస్వామి కొన్ని దినములదనుకఁ దనయింటియం దానందముగా నుండెను.  
ప్రతిదినమును సోదరులిరువురు భోజనానంతరమునఁ జాలసేపు ఒక  
తావునఁగూర్చుండి అధ్యాత్మజ్ఞానవిషయికముగా సల్లాపములు జరుపు  
చుండువారు. సమర్థుని బుద్ధికుశలతయు విజ్ఞానము శ్రేష్ఠునకుఁ బరమా  
శ్చర్యకరమయ్యెను. గృహమున సుఖముగాఁ గాలయాపనము గావిం  
చుచుఁ గర్తవ్యము మఱచుచుంటినని సమర్థున కొకదినమున దోచెను.  
ఇక నిట నిముసమేని నిలువఁదగదని తలంచి సమర్థుఁడు తన తల్లిసన్నిధికిఁ  
బోయి ప్రయాణమున కనుజ్ఞఁగోరెను. పుత్రవిదొంగమున కాయమ  
సహింపలేక వలవలయేడ్చెను. ఆమె విచారము జూడఁగనే సమర్థునకుఁ  
గూడ హృదయము చలించెను. లోకాతీతుండగు నాతఁడు రాణుబాయికి  
భాగవతమునఁ గఠిలుండు తన తల్లియగు దేవహూతికి బోధించిన బోధము  
సంతయు నివేదించెను. వివేకవతియగు రాణుబాయి హృదయమున కాబోధ  
వలన శాంతి లభించెను. అనంతరము రామదాసస్వామి అన్నచెంతను  
మాతృదేవితెంతను దదితర బంధువర్గముచెంతను ననుజ్ఞఁబడసి తాను  
సంకల్పించికొనిన గోదావరీప్రదక్షిణము పూర్తిగావించ బయలుపెడలెను.  
సాగరసంగమస్థలమున గోదావరి యేడుపాయలుగాఁ జీలియున్నది. దీనినే  
సప్తగోదావరి యందురు. సమర్థుఁ డీ పాయలన్నింటిని కుడిప్రక్క-

నుండి దాటి దక్షిణతీరమున కేగెను. అచటనుండి త్రవ్వబడిన కేశ్వరము నందలి గోదావరీ జన్మస్థానమునకుఁబోయి పంచవటి దక్షిణపుఁబ్రక్కఁకుఁ బ్రవేశించెను. సమర్థుఁడచట శ్రీరామచంద్రమూర్తిని సందర్శించి గోదావరి ప్రదక్షిణము పూర్తిజేసెను. ఈ విధముగాఁ బండ్రెండు సంవత్సరములు తపస్సు, పండ్రెండు సంవత్సరములు తీర్థయాత్రలు దేశపర్యటనము గావించి యాతడు జనోద్ధారణము గావించుటకు నలయు శక్తిసామర్థ్యములు యోగ్యత గడించెను. ఈ కాలమున శ్రీసమర్థ రామదాసస్వామికి ముప్పదియాఱు సంవత్సరముల వయస్సు.

### ధర్మ ప్రచారము - జనోద్ధారణము.

శ్రీ సమర్థుఁడు మొట్టమొదట పంచవటినుండి తన తపస్థానమగు టాకలి కేతెంచెను. అచ్చట ఉద్ధవస్వామిని గలిసికొని శ్రీరామచంద్ర స్వామి యాదేశానుసారముగాఁ గృష్ణాతీరమునందు ధర్మప్రచారము, లోకోద్ధారణ కార్యములు ప్రారంభించుటకు సమర్థుఁడు దక్షిణ దేశమునకు బయలుదేరెను. ప్రసథమమునం దాతడు మహాబలేశ్వరమున కరిగెను. అచట వర్షర్తులలోని నాలుగుమాసములు గడిపెను. ఆ సమయమునం దచట నొక యాంజనేయ మతమును స్థాపించి తన సంప్రదాయమును వృద్ధినొందించి యచటి జనుల నందఱును భక్తిమార్గమునఁ బ్రవేశజెల్పెను. అనంతభట్టు, దివాకరభట్టు మున్నుగాఁగల సుప్రసిద్ధ విద్వాంసులు పలు వ్రుదు అచట సమర్థునకు శిష్యులైరి. మహాబలేశ్వరమునుండి వెడలి సితాఠా మండలమునందు సమర్థుఁడు రామదాసీయ సంప్రదాయమును గూర్చి ప్రచార మొనరించుచుఁ గొంతకాలమునకు వాయిత్రమునకుఁ బోయెను. అచటఁ గృష్ణానదీతీరమునఁగల యొక యశ్వత్థవృక్షముక్రింద నివసించెను. వాయిత్రమునందున్న శాస్త్రజ్ఞులు, పండితులు సమర్థుని యాధ్యాత్మికజ్ఞానమును గాంచి ముగ్ధులై శరణ్యమున కేతెంచి దీక్షను గైకొని భజనవర్గమునందుఁ బ్రవేశించిరి. అచటఁగూడ సమర్థుఁడు హను మానుని బ్రతిష్ఠజేసి మతనిర్వాహక ధర్మము నొక శిష్యున కప్పించెను. వాయిత్రమునుండి బయలుదేరి యాతడు “మాహులికిఁ జేరెను. అచట గ్రామమునకు వెలుపలనున్న యొక పర్వతముమీఁది హనుమ

దాలయమునందు వసించెను. ప్రాతఃకాలమునలేచి కృష్ణాతరంగిణిలో స్నానమొనరించి సంధ్యావందనాది నిత్యకృత్యములను నిర్వర్తించుకొని రెండుజాములై సవిదప గ్రామములోని కేగి మధూకరము సడిగి భుజించుచుండెను. అనంతరము మఱల నా పర్వతముమీఁది కరిగి భజనము, జపము, ధ్యానములలో మగ్నుడై యుండెను. అచ్చటే కప్పుడప్పు డాతని సమకాలికులగు సాధుజనులువచ్చి ధర్మచర్చలు గావించుచుండిరి. ప్రతిసాధువు తన యనుభవమునకు సంబంధించిన విషయములను వివరించుచు నుండును. అందఱునుగలిసి హరిభజనము హరికీర్తనము గావించుదురు. శ్రీ రామదాసస్వామికేగల యనుపమాన సామర్థ్యమువలనగి సాధుజనులాయనకు సమర్థులగునని నొసంగి వ్యవహరింపసాగిరి. కొన్ని దినములు సమర్థుఁడు మాహాలీయందుండి యనంతరము కప్రహాడు (కర్ణాడు) ననుఁబోయెను. కప్రహాడు ప్రాంతమునం దీతని యతొకక ప్రజ్ఞాశిష్యమును గాంచి యసంఖ్యాకులగు జనులొకని శరణ్యమున కేతెంచిరి. ఆ ప్రాంతములోని శాహపురమును పేరుగల గ్రామమునందాతఁడు ఆలయమును నిర్మించి యందుఁ బ్రతాపమారుతిని బ్రతిష్ఠించి దానిని నిర్వహించు భారమంతయుఁ దన శిష్యుఁడును మిత్రుఁడునగు “బాజీపంతు” అనువాని కప్పగించెను. \* బాజీపంతు సమర్థుని సన్నిధిలో సకుటుంబముగా మంత్రోపదేశమును గైకొనెను. ఆతని భార్యపేరు సతీబాయి. ఈమె సమర్థుని పట్ల మిగుల భక్తిప్రపత్తులుగలది. సమర్థుడనేక భయానక ప్రయోగములనే సతీబాయి హృదయమును బరీక్షించెను. ఆమె భక్తి యచంచలముగా దృఢతరముగా నుండెను. సమర్థుఁడు ఆమె నిశ్చల చిత్తవృత్తినారసి మిగులఁ బ్రసన్నుడయ్యెను. ఆయమకు సమర్థుఁడు శ్రీయూరిజ నేయునిచేఁ బ్రత్యక్షదర్శనము నిప్పించెనని ప్రజలు చెప్పుకొనుచున్నారు.

ఇట్లు సమర్థుఁడు ధర్మప్రచారము గావించుచు చాఫల్ అను గ్రామమున కరిగెను. అచట నాతఁడు మొదటఁ గొన్ని సంవత్సరములవఱకు అర

\* ఈ బాజీపంతు కుమారుడే భికాజిగోస్వామి గోస్వామి సమర్థుని ముఖ్య శిష్యులలో నొకఁడు. ఈయన తంజావూరు మతములో నుండువాఁడు. సమర్థుని నిర్యాణానంతర మియన (వి. శ. 1604) సమర్థుని మూలచరిత్ర గ్రంథమున ఓవీధించు మూలో రచించెను.

ణ్యములయందును బర్హతములందును గుహలందును జరించుచుండెను. అపు డాతఁడెన్నఁడో గ్రామములోనికి వచ్చిపోవుచుండువాడు. ఎప్పుడేని యాతఁడుజనసముదాయములోనికి వచ్చినచో అవధూత దళయందున్న కారణమునఁ బిచ్చివాఁడని తలంచుచుండిరి. వాస్తవమున కాతఁడు పిచ్చి వాడుకాఁడు. అతని చిత్త మఖింశరూపముగాఁ బరమాత్మనియందు మగ్న మైయుండెను. శ్రీ సమర్థుఁడు దాసబోధలోఁ దనస్వీయచరిత్రమును బలు తావులఁబేర్చొనియున్నాఁడు. ఒకసమాసమునం గాతఁడు నిస్ప్రహు లగు సాధువుల ప్రవర్తనమును వర్ణనము గావించెను. అందే యాతఁడు 'నేనే దీనినంతయు మొదటఁజేసితిని. తరువాతఁ బ్రజలకుఁ బోధించితిని' అని నుడివెను. ఈ యంశముగల సమాసము మిగుల మహాత్మ్యముగలది. ఛాఫలలోనుండి మొట్టమొదట సమర్థుఁడు బహుదినములఁదనుక నెట్లు ధర్మప్రచారము, లోకోద్ధరణము గావించెనో యది ప్రకృతసమాసమును జదివినచో బాగుగా దెలియును. ఈ సమాసములోనివగు రెండు పద్యములను మేమిచట నుదాహరించుచున్నారము. ఆ పద్యములను జూచినచో సమర్థుఁడు లోకోద్ధరణమునందెంత చతురుఁడో పాఠకులు నులభముగా గ్రహింపఁగలుగుదురు.

కం॥ ఉత్తమగుణులఁ నొలిస్వాయత్తముగావించి తెలుపనగు నొరులకు  
సద్వృత్తియగుల జనసంఘము నెత్తెఱుగుననైనఁ గూర్పు మెపుడావకుమా॥

కం॥ జనసంఘంబునకు నుపాసన మం దాసక్తి గూర్వఁజను, నట్లు లొన  
ర్చినయెడ జనములు బోధకు కనునన్నుల మెలఁగుచుండు కార్యగతులలో॥ \*

సమర్థుఁడు ఛాఫలులో నివసించియుండి ప్రజల దన బోధనామృత ముచే బరవశుల నొనరించి వేలకొలది శిష్యులను వందలకొలది విరా గులను సాధువులను సిద్ధపఱచెను. మహారాష్ట్రదేశమునం దనేకస్థలము లలో స్థాపింపఁబడిన మఠములయందు వారలనందఱ నియతపఱచెను.

\* ఉత్తమగుణుల యే ఘోషే, ఘోషా జనాన్ నికవాచే

ఉచంశ సముదాయ కరాతే, పరీగుప్త రూపే॥ ౧౫

అఖండకామాచీ లగ్ బగ్ । ఉపాసనీన్ లవాశంజగ్

లోకసమక్షోగ్ మగ్ । అష్టా ఇచ్చితి॥ ౧౬ దాసబోధ ద ౧౧ స ౧౦.

ఈ విధముగా భజనమును ఉపాసనార్థమును బాగుగా వృద్ధిగావించి సమర్థుఁడు జనులను స్వధర్మమునందుఁ బ్రవృత్తుల గావించెను. స్వధర్మము నందభిమానము గలిగినతోడనే జనులయందు స్వాభిమానమునందై క్ష్యాం కురము లుదయించెను. ఆ కాలమున మహారాష్ట్రదేశమునందు (భరణి ఖండమునందంతటను) అధికారులై యుండిన యవనులనుండి తమ స్వాతంత్ర్యమును ధర్మమును గాపాడుకొనవలయుననుబ్రచండము తీవ్రము నగు భావము జనుల మానసములయందు వృద్ధినొంద నారంభించెను.

ఇట్లు సమర్థరామదాసస్వామి ధర్మస్వాతంత్ర్య విషయములయందాకాలమున నాందోళనమును గలుగఁజేసెను. ఈ స్థితియంతయు ఛత్రపతి యగు శివాజీమహారాజాకర్ణించి వెంటనే సమర్థుని దర్శింప మిగుల నుత్సాహియయ్యెను. కాని సమర్థుని దర్శనము శివాజీచక్రవర్తి కెట్లు కాఁగలదు? స్వయముగా సమర్థుఁడు చక్రవర్తియొద్దకుఁ బోవువాఁడు కాఁడు. ఛత్రపతిమహారాజువచ్చి దర్శితమనుకొన్నచో సమర్థుఁడొక స్థానమున నిలుకడగా నుండువాఁడుగాఁడు. చివరకు శివాజీ ప్రభునకు సమర్థుని దర్శనము గావించు నుత్సాహ మనివార్యమయ్యెను. ఒకానొక దినమున శివాజీ సమర్థుని సందర్శింప రాజహర్మ్యమునుండి బయలుదేరి అరణ్యములు, గుట్టలు, పర్వతములు తిరుగుచుండెను. ఎన్నియో శ్రమలొందిన పిదప నొక యాదుంబరవృక్షముక్రింద శివాజీచక్రవర్తికి సమర్థుని సందర్శన భాగ్యము లభించెను. అచ్చటనే శివాజీప్రభుఁడు మంత్రోపదేశము నొందెను. ఆ దినమునుండియే సద్గురుఁడును ముముక్షువును శుద్ధస్వాతంత్ర్యప్రియుఁడును నగు శిష్యుఁడునుగలిసి ధర్మప్రచారము లోకోద్ధరణముజేయ సంకల్పించిరి. సమర్థునియొక్కయు శివాజీయొక్కయు సంబంధము నై సర్గికమును మిగుల గహనమును, విస్తృతమును విచారణ యోగ్యము నై యున్నది. ఈవిషయమునుగూర్చి విపులముగా వివరింపఁ బూనినచో నొక స్వతంత్రగ్రంథము గావలసియుండును. కావున సంగ్రహముగా నింకొకతావున వర్ణింపనెంచితిమి.

ఈ ప్రకారముగ సమర్థుఁడు ఛాఫల్ గ్రామసమీపమున నసించి యుండి ప్రచండముగా శిష్యసముదాయమును సమకూర్చెను. కొంత కాలమున కచట (శా. శ. ౧౫౭౦-క్రీ. శ. 1648) నాతఁడు శివాజీచక్రవర్తి

సహాయమున నొకమందిర నిర్మాణమునుగావించి యందు శ్రీరామచంద్ర మూర్తిని బ్రతిష్ఠాపించెను. ఆ మందిరము ననుసరించి గొప్పమఠముగూడ గట్టించెను. సమర్థుని శిష్యసముదాయము సాధువులు ఆ మఠమునందే వసియింపుచుండిరి. వారలు నానావిధములగు శ్రీరామోత్సవము లొనరించుచు భాగవతధర్మమును దేశమునందంతటను విరివిగా వ్యాపింపఁ జేయుచుండిరి. సమస్తకార్యము లొనరించుచున్న సమర్థుని మానస మఖండరూపముగా ఆత్మరామునియందు లీనమైయుండెడిది. ఒక స్థలము నందాతఁడిట్లు నుడివెను.

కం॥ గిరులందునుండి గ్రామాం । తరముల మారేగు రామ దర్శింతునొగిన్

మఠి ధ్యానరూపమున సా । దరమున భక్తులను జేరెదను వేడుకలన్ ॥ \*

ఒకసారి సమర్థుఁడు కొందఱు శిష్యులను వెంటనిడుకొని కరవీర పురప్రాంతమున ధర్మప్రచారము గావించుటకేగెను. అచటి ప్రజలనేకు లీతని భజనకీర్తనముల నాటకించి శరణ్యమునకేతెంచిరి. ఆ ప్రాంతమున ముఖ్యుఁడును శివాజీ పక్షమున నాప్రాంతమున కధికారియునగు పారాజీ పంతు సమర్థునిచెంత దీక్షగై కొనెను. ఆతని లోఁబుట్టువు సమర్థునిభక్తి భావమునకు విస్మయమొంది తన యిరువురు పుత్రులతో సమర్థుని సేవ యందు వర్తించుచుండెను. ఆయమ జ్యేష్ఠపుత్రుని పేరు అంబోదాసు. ఈతఁడు వ్రాయుటయందును జదువుటయందును మిగులఁ జూకుఁడనము గలవాడు. కావున సమర్థుఁ డీతని లేఖకునిగా నియమించుకొనెను. ఈ యంబోదాసే క్రమక్రమముగా సమర్థుని ముఖ్యశిష్యులలో నొకఁడై సాధుపదవిబడసి కళ్యాణస్వామియనుపేరఁ బ్రసిద్ధుఁడయ్యెను. సమర్థుఁడు రచించిన గ్రంథములన్నింటికిని కళ్యాణస్వామియే లేఖకుఁడు. సమర్థుఁడు పద్యములను నుడువుచుండఁ గళ్యాణస్వామి వ్రాయుచుండువాడు. ఛాఫల్ గ్రామమునకు సమీపమునఁగల వనపర్వతములందుఁ గూర్చుండి వారలు గ్రంథరచనము గావించుచుండిరి.

\* దాస్ దోగగిరిరాహతో । యాత్రాజనాచీపాహతో

దేవధక్తునర్చ్యంబాతో । ధ్యానరూపేం ॥

రామదాసస్వామి పర్వతములందుండును అచటనుండియే గ్రామములలో మారేగు శ్రీరాముని యుత్సవము దర్శించును ఇంతియగాదు. ఆతఁడు ధ్యానరూపముతో దేవధక్తులతోఁబాటుగా నా యుత్సవమునఁ జేరియుండును.

ఛాఫల్ గ్రామవాసులు మిగుల నిర్బంధించుటచే నొకసారి సమర్థుడు పండరిపురయాత్ర కరిగెను. అచ్చట విఠలస్వామిని (శ్రీకృష్ణుని) దర్శించెను. సమర్థుని యువాస్వదైవము శ్రీరాముడగుటచే బండరిపురము నాతడయోధ్యగా భావించెను. విఠలస్వామిమూర్తి రామమూర్తిగా గాన్పించెను. యాత్రనుండి మరలివచ్చినపిదప గొన్నాళ్ళకు శ్రీశివాజీప్రభువు మిగుల బలవంతపెట్టుటవలన సమర్థుడు సతారా సమీపమునందున్న “సజ్జనగడము”నందు నివసించెను. శ్రీశివాజీ మహారాజచటికి నిత్యమును సమర్థుని దర్శనార్థము వచ్చుచుండెను. ఒకదినమున సమర్థుని తల్లి శ్రేష్ఠునితో రామదాసస్వామి కిష్టాక వర్తమాన మంపెను “కుమారా! నిన్నుఁజూచి చాలదినములై నది. ఒకమారు వచ్చి నన్నుఁజూచిపోవఁ కోరుచున్నదానను” ఇ. శ. ౧౫౭౮ (క్రీ. శ. 1652) లో శ్రీరామనవమి ఉత్సవసందర్భమున సమర్థుడు మఱిదన జన్మభూమికేగి తన రక్తసంబంధులతోఁ గొన్నిదినములు గడిపి పిమ్మట సజ్జనగడమునకుఁ దిరిగివచ్చెను.

ఇ. శ. ౧౫౭౫ (క్రీ. శ. 1653) ప్రాంతమున సమర్థుడు త్రిలింగ (ఆంధ్ర)దేశమునఁ బర్యటనము గావించుచు రామేశ్వరముదనుక నరిగెను. ఆంధ్రదేశమున నీ సందర్భమున గొన్ని మాసములువసించి తన సంప్రదాయమును మిగుల వృద్ధిపొందించెను. ఆంధ్రభాషను నేర్చుకొని యనేక కవితా గ్రంథములను రచించెను. ఆ గ్రంథములనన్నింటి నాంధ్రదేశమునందుఁ బ్రచారములోనికిఁ దెచ్చెను. బహువిధముల ననేకాపూర్వచమత్కారములనుజూపి సమర్థుడు మాన్యులయొక్కయుఁ బండితులయొక్కయు సభిమానమునకుఁ బాత్రుడయ్యెను. ఎందుతో పండితులారని శరణ్యమునకేతెంచి భజనమార్గమునందుఁ బ్రవేశించిరి. తంజావూరును బాలించు వెంకోజి (శివాజీసోదరుడు) సమర్థుని నొకమాసముదనుక మిగుల నాదరముతో నుంచుకొని మంత్రదీక్ష గైకొనెను. సమర్థుడు తంజావూరిలో నొక మఠమును స్థాపించి యందు సతీబాయి పుత్రుడగు భికాశిబాబాను ధర్మకర్తగా నియమించెను. తంజావూరినుండి బయలుదేరి సమర్థుడు రామేశ్వరమున కరిగెను. మంచులక్షేత్రమునందు రాఘవేంద్రస్వామియను ఛానితో సమర్థుడు కలిసికొనెను. ఈ యుభయులును

జాలదినములు వేదాంతవిషయిక గోష్ఠులతోఁ గాలము గడిపిరి. సమర్థుఁ డీవిధముగాఁ దేశపర్యటనము గావించుచు మతములను స్థాపించి తన యలౌకిక ప్రజ్ఞాతీతయమువలన జనులను స్వధర్మమునకు నభిముఖులఁ గావించుచుఁ గొన్ని దినములకుఁ దన పూర్వస్థానముకు ఛాఫలుకు మఱి వచ్చెను. సమర్థుని రాక విసంగనే శివాజీమహారాజు సందర్శింపవచ్చెను. దర్శనానంతరము శివాజి సమర్థునిఁ దనవెంట సజ్జనగడమునకుఁ గొంపోయెను. రాజకీయములు, ధార్మికములునగు వివిధోపదేశములతో సమర్థుఁడు శివాజీకి మిగుల నానందమును కూర్చుచుఁ గొన్నిదినములు మాత్రమే సజ్జనగడమునందు వసించెను.

### వివిధవిషయములు.

సమర్థుని తల్లియగు రాణబాయికి అంత్యకాలమేతంచెను. సమర్థుఁడీయంశమును దన యంతర్జ్ఞానమువలనఁ బదునైదు దినములకు ముందే గ్రహించెను. రోగశయ్యయందుండి రాణబాయి నిరాశతో 'నా తండ్రి నా నారాయణుఁడు అంత్యకాలమునందిచట లేడయ్యెగదా' యని జ్యేష్ఠపుత్రుఁడగు గంగాధర శ్రేష్ఠునితో నుడువుచుండెను. అంతలో సమర్థుఁడువచ్చి తనతల్లి చరణాంబుజములపై శిరమునిడి, అమ్మా! నేను నీ నన్ని ధిలో నున్నాఁడను. ఇకనీవు సుఖముగను శాంతముగను జీవయాత్ర ముగింపుము అని పలికెను. శా.శ. ౧౫౭౭ (క్రీ.శ. 1655)లో రాణబాయి స్వర్గ వాసినియయ్యెను. ఆ యమ కూర్మలోకక్రియలుముగించి శ్రేష్ఠునియొద్ద సెలవొంది సమర్థుఁడు సజ్జనగడమునకు మరలివచ్చెను. కొన్నిదినము లా ప్రాంతమున సమర్థుఁడు మతప్రచారముగావించి ధీర్ఘయాత్రకుబయలుదేరెను.

శా.శ. ౧౫౮౦ (క్రీ.శ. 1658)లో శ్రీ సమర్థుఁడు నిజానందస్వామి మహోత్సవము సేవించుటకు కప్రాహనుకుఁబోయి కొన్నిదినములట వసించెను. ఉత్సవము సమాప్తయైనపిదప మరలి యాతఁడు సజ్జనగడమునకు వచ్చుచుండెను. ఆతనివెంట దాదాపుగా నిరువది ముప్పదిమంది శిష్యులుఁ గూడ నుండిరి. అప్పటికి దాదాపుగా రెండు జాముల ప్రాద్దేశ్యము. ఆహార సౌకర్యమెచ్చుటను గలుగకపోవుటచే శిష్యులొకరిగొని యలసిపోయిరి. వారికిఁద్రోవలోఁగంకులబరువుచే వంగియున్న ఊచలియ్యపుఁ బరువములో నున్న యొకజొన్నచేను గనిపించెను. శిష్యులు సమర్థుని యాజ్ఞాపించి



కొన్ని కంకులను ద్రెంచి కాల్చుకొని తినసాగిరి. సమర్థుడు శిష్యులచేత నొకయాసనముపైఁ గూర్చుండియుండెను. ఇంతలో నా చేని యజనూ నుడు పరుగెత్తుకొనివచ్చి ఈ యాసనముపైఁ గూర్చున్నవాడే వీడ్చి నాయకుడని తలంచి జొన్నదంట్లుపరికి సమర్థుని జేతికొలది కొట్ట నారంభించెను. శిష్యులీ దురంతమునుగాంచి కోపావేశముతో డేత్రస్వామిని బట్టుకొని కొట్టఁబోవ సమర్థుడదిచూచి, వలదు, వలదు ! కొట్టవలదు !! విడిచి వేయుడనిచెప్పి విడిపించెను. అనంతరము డేత్రస్వామి తన యింటికిఁ బోయెను. సమర్థుడు శిష్యసమేతముగా సితారాలోనున్న శివాజీచక్రవర్తి కడకుఁ బోయెను.

రెండవదినమున శివాజీచక్రవర్తి సమర్థునకు మంగళస్నానము జేయించుచుండెను. అప్పుడు దేహముపైనున్న దెబ్బలు కాన్పించెను. శివాజీ చాలవిచారపడి ఎవరుగొట్టిరి? తెలుపుమని పలుతెఱంగులఁ బ్రార్థించెను. ఎంతకును సమర్థుడు ప్రత్యుత్తరమియ్యఁడయ్యెను. భోజనానంతరము సమర్థుడు శయనగృహమున విశ్రాంతి గైకొనుచుండెను. అప్పుడు శివాజీ యేకాంతమున కొక శిష్యుని బిలిపించుకొని యెంతయో ప్రయత్నించి మార్గమధ్యమున జరిగిన వృత్తాంతమంతయుఁ దెలిసికొనెను. మూర్ఖుడగు నా సేద్యకాడు గావించిన యవివేకకృత్యము వినినంతన శివాజీకి క్రోధోద్రేకము గలిగెను. కన్ను లెఱ్ఱబడెను. ఆ సేద్యగానిని తెక్కలు విఱచికట్టి యిప్పుడే నాయొద్దకుఁ గొనిరావలయునని భటులకాజ్ఞాపించెను. ఇదియంతయు శయనాగారమునందుండి సమర్థుడు విని శివాజిని తన యొద్దకుఁ బిలిచి ఆ సేద్యగానిని కట్టితీసుకొనిరావలదు. వానిని గొట్టవలదు. ఇక్కడకుఁ బిలువనంపిన పిదపఁ దప్పనకుఁ దగిన శిక్షయేదియో తెలిపెదను. అట్లు విధించినఁ జాలునని పలికెను. శివాజి సమర్థుని యాజ్ఞ శిరోధార్యము గావించెను. మఱుసటిదినమున శివాజీచక్రవర్తి కొలువుదీరెను. దర్బారునకు రాజభటులు సేద్యగానిని గొనివచ్చిరి. అంతకుఁబూర్వమే సేద్యగాడు తాను గొట్టినది సాధారణపు సన్నాసిని గాదనియు నాతడు (శిక్షితుడు) ఛత్రపతి శ్రీశివాజీచక్రవర్తికిఁ బరమపూజనీయుఁడును గురువును నగు శ్రీరామదాసస్వామియని గ్రహించెను. దర్బారున కాసేద్యగాడు వచ్చుసరికి సమర్థుడు దివ్యమును మణిగణాలంకృతమును మహోన్నత

మును నగు సింహాసనముపై శివాజీ సమీపమున నాసీనుడై యుండెను పాపమాకర్మ కునకు భయవశమున శరీరమంతయు గడగడవణకెను. పదములు తడబడెను. విర్విజ్ఞుడై కర్మకుండు సమర్థుని పాదములపై బడి యేడ్చుచు నా దోషమునకు ఓమింపుమని వేడుకొనెను. సీ పౌలము చక్కగా ఫలించుగాక యని యాశీర్వదించి సమర్థుండు కర్మకుని లేవ నెత్తెను. అనంతర మాతండు శివాజీపాదములపై బడి ఓమింపుమని ప్రార్థించెను. సమర్థుని యాజ్ఞానుసారముగ శివాజీ చక్రవర్తి కర్మకుని ఓమించి యాచేను పుత్రప్రౌత పారంపర్యము మాన్యముగా ననుభవించుటకు దానపత్రము వ్రాసియిచ్చెను. ఇదియంతయు గాంచి దర్బారులో నున్న వారందరును నాశ్చర్య మొందిరి. ఔను ఎందుల కాశ్చర్య మొందరు? ఉపకారమునకుఁ బ్రత్యుపకారము గావించువారలు పెక్కుమంది గలరు. అపకారికి నుపకారముజేయువారలు కేవలసాధుపురుషులే. మహాత్ముడగు తులసీదాసుఁ డిటుల నుడివియున్నాఁడు.

శం॥ మరసాలము ఫలపుష్పే ♦ త్కరమును బరహేతుకముగ దానముచేయున్

నతికడివానికి నైశము ♦ దొరించునుగాక ఫలము కులసీదాసా ॥

సమర్థుని యనుగ్రహమునఁ బడసిన భూమిని నేటికిని సేద్యగాని వంశీయు అనుభవించుచున్నారు. సమర్థుని ఓమకును ఉదారభావమున కును అనేకధన్యవాదములు.

సమర్థుని యన్నయగు శ్రేష్ఠుండు గృహస్థాశ్రమమునందుండియు భక్తిమార్గమున నెక్కుడు ప్రచార మొనరించెను. ఆతండు భక్తిరహస్యము సుగమోపాయము అను గ్రంథములను, గొన్ని చాటు గ్రంథములను రచించెను. శ్రేష్ఠుండు దివ్యజ్ఞాని గావునఁ దన కంత్యకాలము సమీపించిన దని యెఱింగి యొకయు త్రరమును సమర్థునికడకంపి యంతిమసమావేశము కొఱకుఁ బిలిపించుకొనెను. శ్రీరామనవమి మహోత్సవమునకుఁ గొన్ని దినములు ముందు సమర్థుండు తన జన్మభూమియగు జాబునకరిగి యొక మాసము దినము లగ్రజానినన్నిధిలోనుండి తిరిగి తపోభూమికిఁ జేరెను. తరువాతఁ గొన్ని దినములకే శా. శ. ౧౫౯౯ (క్రీ. శ. 1677)లో శ్రేష్ఠుండు

తులసీచంక్ ముఱంబగు గూర్ ఫలహి పరహేత్ ఇతలే జనపావనభాసేం  
ఉతలే జేఫలదత్ ॥

స్వర్గవాసి యయ్యెను. అతని ధర్మపత్ని సమాగమము గావించి తన సాతి ప్రత్యగరిమ లోకమునకు వెల్లడించెను. ఈ సమాగమమును విని సమర్థుడు తన శిష్యులలో నొకనిని బంపి శ్రేష్ఠుని కుమారుల నిరువురను దన యొద్దకు రప్పించుకొనెను. ఈ విషయమంతయు శ్రీశివాజీచక్రవర్తి విని సమర్థుని సన్నిధానమున కేతెంచి తన రాజ్యములో పెక్కు గ్రామములు కలిసి జాబును ముఖ్యస్థానముగావించి యీ సంస్థానమును మీ స్వాధీనములో నుంచుకొనుడని సమర్థుని బ్రార్థించెను. “ఇప్పు డట్టి యావశ్యకము లేదు. తరువాత చూడవచ్చును లెమ్ము” అని సమర్థుడు ప్రత్యుత్తరమిచ్చెను. అందులకు శివాజి మిగుల దుఃఖించి “శ్రీరాముని సేవ గావించుభాగ్య మీ దీనుని నుదుట వ్రాసిపెట్టియున్నచో మీరు నిరాకరింపకుండువారే” అనెను. శివాజియెడ సమర్థు డనుగ్రహించి “శివాజీ, సంప్రదాయసిద్ధములగు వ్యయములకు శ్రీరామోత్సవములు జరుపుటకు ప్రస్తుతము కొలదిగ నేర్పాటుగావింపుము” అని సలహానిచ్చెను. అనంతరము శివాజి చక్రవర్తి ముప్పదిమూడు గ్రామములను బ్రతిసంవత్సరము నూటయిరువదియొక్క పుట్లధాన్యమును సాధుసమాగమములకు శ్రీరామోత్సవములకు నొసంగెను. ఈ గ్రామములతోఁగూడిన పరగణా నేటిదనుక శ్రీ సమర్థుని వంశజుల యధికారమునందున్నది. ప్రతివత్సర మెన్నియో మహోత్సవములు సాధుసత్పురుష సమాగమములు నేటివఱ కాపరగణాపయి వచ్చునాదాయముతో జరుగుచున్నవి. శ్రీ శివాజీ మహారాజుతో సమానులగు రాజుల యుదారత్వము మిగుల ధన్యమైనది. సమర్థు డొకసంవత్సరముదనుక శ్రేష్ఠుని కుమారుల నిరువురను దన యొద్ద నుంచుకొని వారలకు బహువిధ విద్యల నేర్పి యింటికి బంపెను.

శా. శ. ౧౬౦౨ (క్రీ. శ. 1680) వైత్రశుద్ధ పూర్ణిమా రవి వారమున శ్రీ శివాజీమహారాజు స్వర్గమలంకరించెను. ఈ వార్త విని సమర్థుడు మిగుల విచారము నొందెను. విచార మెందులకుఁ గలుగదు? శివాజీకొఱకె రామదాసస్వామి జనించెను. శివాజి రుద్రుడనియు రుద్రావతారమనియు నొప్పుకొనుచున్నారు. శివాజీసమర్థుల సంబంధము నై సర్గికముగ నుండెను. ఒకరు రెండవవారి సహాయముతో ధర్మప్రచార

లోకోద్ధరణ కార్యములను బూర్ణముగ స్థాపించిరి. శివాజీ నియోగ కారణమున సమర్థుడు వెలుపలికి నెడలుటనూకు బూర్తిగ మానివేసెను. ఆతఁడు తనగదియందేయుండి భగవచ్చింతము జేయుచుండెను. శంభాజి రాజ్యాభిషేకోత్సవ సందర్భమున శ్రీ సమర్థుడు స్వయముగా నేగక తన యనుచరు నొకనిని బంపెను. కొంతకాలము జరిగినపిదప శంభాజి గావించు ఘోరసాహస కర్మలను విని సమర్థుఁ డొక యుపదేశపూర్ణమగు లేఖ వ్రాసెను. ఈ లేఖ మిగుల నుపాత్ప్రయత్నమైనది. దానిని జూచినచో సమర్థుని రాజనీతివిజ్ఞానము చక్కంగ విశదపడఁగలదు. శంభాజీమహారాజా సమయమున దుస్సాంగత్యములలోఁ జిక్కుకొనియుంటచే సమర్థుని యుపదేశమువలన నెట్టిలాభమునేని పొందఁజాలకపోయెను.

### సమర్థుని నిర్మాణము.

శా. శ. ౧౭౦౩ (క్రీ. శ. 1681) న శ్రీరామనవమి మహోత్సవ మునకు సమర్థుడు ఛాఫలునగరమున కేగెను. అచట మందిరమునఁ దన ప్రయోపాస్యదేవుడగు శ్రీరామచంద్రుని దర్శించి శ్రీయాంజనేయుని యనుజ్ఞబడసి శిబికాయాథుఁడై సజ్జనగడమునకు మఱిలవచ్చెను. అంత్య కాలము సమీపించుచున్నదని కొన్ని దినములకు ముందటనుండియే యాతఁ డన్నమును మాని కేవలము పాలుద్రావి యుండసాగెను. ఆ సమయమున నాతనితేజ మభివృద్ధి నొంది పోవుచున్నను శరీరము మాత్రము దినక్రమమున క్షీణింపఁదొడంగెను. ఇట్లు కొన్ని దినములు జరిగినపిదప మాఘ బహుళాష్టమి వచ్చెను. సమర్థుఁ డాదినమునఁ దన శిష్యులలో నెవరి కేని తనయంతిమదినము సమీపించుట తెలియునో తెలియదో పగి క్షింపవలయునను తలంపు కలిగెను. ఈ యోచనతో నాతఁడు తన శిష్యులందఱియెదుట నీ యర్థశ్లోకము జదివెను.

రఘుకులతలకానా కేశ సన్నిధి ఆలా | తమపరి భజనానే పాహితే సంగకేలా ||

“రఘుకులతలకుని సమయము సమీపించినది. కావున నిఁక సాంగోపాంగముగ భజనము గావింపవలయును” దీని నాలించి తత్తణమే ఉద్ధవస్వామి యాశ్లోకము నీ విధముగాఁ బూర్తిజేసెను.

అనుచిన సమీపాహుమానసీ ఆత నావీ | బహుశలగబగిన కార్యసిద్ధి కరావీ ||

“అంతిమదినమగు నవమిని స్మరణమునం దుంచవలెను. మఱియు మిగుల శీఘ్రముగాఁ గార్యసిద్ధిని గావింపవలెను.” ఈ శ్లోకార్థముననుసరింప నమర్థుఁడు మిగుల బ్రసన్నుఁడయ్యెను. అతఁ డన్ని భజనములను జేయుట కాజ్ఞయిచ్చెను. అష్టమిదినమున రాత్రియంతయు భజనముతో నాశ్రమ మంతయు ఘూర్ణించుచుండెను. శిష్యులందఱునుగూడిరి. నవమిదిన మేతెంచెను. ఆ దినమున సమర్థుఁడు స్వయముగా మంచము మీదినుండి దిగి క్రిందఁ గూర్చుండెను. శిష్యులందఱును బలవంతపెట్టుటచేఁ గొంచెము పటికిబెల్లముగలిపిన పిండి తిని కొంచముగ జలము గ్రోలెను. కొంతసేపైన పిమ్మట మఱల మంచముపైఁ గూర్చుండవలయునని శిష్యులందఱును బ్రార్థించిరి. “నన్ను లేవనెత్తి మంచముపై నుంచుడు” అని సమర్థుఁ డాజ్ఞయిచ్చెను. అజ్ఞానంతరము ఉద్ధవస్వామి సమర్థుని లేవనెత్తఁ బ్రయత్నించెను. కాని యాతనికి సాధ్యము గాకపోయెను. అది చూచి అకాబాయియను శిష్యురాలుగూడ ఉద్ధవస్వామితోఁగూడి సమర్థుని లేవనెత్తఁ బ్రయత్నించెను. కాని యప్పుడుగూడ వారలు లేవనెత్తఁ జాలకపోయిరి. చివరకు దాదాపుగఁ బదిమందిగలిసి యాతని నెత్తుటకుఁ బ్రయత్నించిరి. అప్పుడును విఫలమైరి. అనంతరము సమర్థుఁ డందఱిని వేటుగొండని యాజ్ఞాపించెను. అందఱును దూరముగాఁ దొలంగిరి. పిదప సమర్థుఁడు వాయువు నాకర్షించుచుండుటఁజూచి శిష్యులందఱును బిగ్గరిగా నేడువసాగిరి. సమర్థుఁడు వారలందఱితో “నేటిదనుక నాకడనుండి మీరేడ్చుటను మాత్రమే నేర్చుకొంటిరా యేమి?” అని నుడివెను. సగుణమూర్తి పోవుచున్నది. ఇంక భజనము నెవ్వరితోఁగలిసి చేసెదము. మాటలాడఁదలంచిన నెవ్వరితో మాటలాడెదము? అని శిష్యులు పలికిరి. అంత సమర్థుఁడు “నాతో మాటలాడఁదలంచువారు ‘దాసభోధ’ మున్నగు నాగ్రంథములు జమవవలెను. వానిని జదువుటయే ప్రత్యక్షముగా నాతో భాషించుటయని భావింపుఁడు” అని యంతిమోత్తరము నొసంగెను. ఇట్లు నుడివిన పిదప పదునొకండుమాఱులు హరహరశబ్దము నుచ్చరించి యంత్యమున రామశబ్దము నుచ్చరించెను. తోడనే సమర్థునిముఖమునుండి యొక దివ్యతేజము వెడలి సమీపమున స్థాపింపఁబడియున్న రామచంద్రుని ముఖమునందుఁ బ్రవేశించెను. భజనము యథావిధిగ జరుగుచుండెను.

ఆ సమయమున భజనధ్వని వినుట సత్తిశయించెను. ఈ విషయమున శా. శ. ౧౬౮౩ (క్రీ. శ. 1682 ఫిబ్రవరి) మాఘబహుళ నవమిని (౧౭3౮ విక్రమశకము ఫాల్గుణ బహుళ నవమి యనె యొకమతము) మహారాష్ట్ర ప్రాంతపునకమాత్రసిద్ధర్థమ్ము, సాధురాజు, చాతుర్యసాగరుఁడు, రాజనీతిజ్ఞ శిరోమణి, భక్తిజ్ఞానవైరాగ్య ప్రత్యక్షస్వరూపుఁడు, నిస్పృహమహా త్ముఁడు రామునియందు లీనమైపోయెను. మఱియు దాసబోధలో ననేక స్థలములలోఁ దాను నుడివిన యీ క్రిందివాక్యములను సత్యమొనరించెను.  
 ..... హరిభక్తిస్ సాదర్హ్యవేమరోక్  
 కీర్తిన్ ఉర్ వావే ..... ౧౩ ..... ద ౧౨ స ౨ “నిరంతము హరిభక్తియందుఁ దత్పరుఁడై యుండవలెను. చనిపోయినపిదపఁ గీర్తి రూపముతో నిరంతరమును జగత్తునందు జీవితుఁడై యుండవలెను.”

ఓ సద్గురుసమర్థా! నీవు పూర్వోక్తవచనానుసారముగఁ గీర్తిరూప ముతో ఆత్మరూపముతోఁగూడ అమరుఁడవై యున్నాడవు. కేవలము నీవమరుడవగుటయేగాక యసంఖ్యాకులగు జనులనుగూడ నీదర్శనముచే నమరులఁ గావించితివి. అమరులఁ జేయుచున్నాడవు. అమరులఁ జేయఁ గలవు. ఎంతదనుక నీ యార్యావర్తమునందు ధర్మముయొక్క నామము నిలిచియుండునో ఎంతదనుక హైందవుల కీశ్వరుని యాస్తికత్వముపై విశ్వాసముండునో ఎంతదనుక నీ పవిత్రభూమియందు మహారాష్ట్రనామ ముపై భారతవాసుల కభిమానముండునో యంతదనుక నో సమర్థ మహాత్మా! నీవును నీ యుపదేశములును, నీ పృథివిపై నచంచలముగ నమరముగా నుండఁగలవు.

సమర్థుడు - శివాజీ.

శ్రీ రామదాసస్వామిని శివాజీ చక్రవర్తి గురువుగా నేర్పఱచికొనె ననియు, వారల పరస్పరసంబంధము మిక్కిలి గహనము మహాత్వపూర్ణ మునై యుండెననియు నింతకుముందు తెలిసియుంటిమి. ఈ యిరువురువ్యక్తు లకుఁగల సంబంధమును నిర్ణయించుటలో ఆధునిక చరిత్రకారులు గొండలు భిన్నాభిప్రాయులుగా నున్నారు. కాని శ్రీ సమర్థుని శివాజీ గురువుగాఁ జేసికొనుటయు సమర్థుని యాజ్ఞలను శివాజీ శిరసావహించి పరమ

ధర్మముగనెంచి నిర్వహించుటయుఁ జరిత్రకారులందఱు సంగీరించిరి. మహాత్ములగు నీ యిరువురెప్పుడు గలిసికొనిరో కలిసికొన్న పనిత్రుఫల మెద్దియో నిరూపించుటయందును, శివాజీ మంత్రోపదేశము నెప్పు డొందెనో గురుశిష్యుల పరస్పరవర్తనమెట్లుండెనో యను సంశయములందును, శివాజీ యేయేవిషయములలో సమర్థుని యాలోచనము కైకొనువాడో స్వధర్మవ్యాపనము స్వరాజ్యస్థాపనము అను మహాత్కార్యములలో సమర్థుని సహాయము శివాజి యెంతదనుక నేవిధముగా నొందువాడో యను సంశయముందును, జరిత్రకారులలోఁ గొంతి మతభేదము గలదు. అధికాంశ విద్వాంసుల యభిప్రాయములతో నేకీభవించుమేని యీ వివాదాంశములు సులభముగాఁ బరిష్కరింపఁబడును మహారాష్ట్రదేశచరిత్ర మునకు వలయు సామగ్రిని సంపాదించి శోధించుటలోఁ బ్రఖ్యాతిగాంచిన ప్రొఫెసరు రాజవాడేయను విద్వాంసుఁడిటుల నుడువుచున్నాఁడు.

\* “సిద్ధాంతమైయున్న ప్రకృతాంశమును మఱల నిర్ణయింపఁ బూనినచో లాభముండదు. దాసబోధయను గ్రంథము లోకమున నిలిచి యున్నంతవఱకె ఇతిహాసమునందు మహారాష్ట్రీలు పదునేడవ శతాబ్దమున స్వతంత్రరాజ్యము స్థాపించిన సంగతి సుస్థిరముగాఁ నుండగలదు. కావున ఛత్రపతి శివాజి, సమర్థ రామదాసస్వామియొక్క సంబంధములను నిశ్చయ నిరూపింపవలసిన యవసరము మతిబోయినవాండ్రకుఁదక్క నితరులకుఁ గాన్పింపదు”.

శ్రీ రామదాసస్వామి లోకోద్ధరణమునకై ఛాఫల్ గ్రామమునందు వసించిన సమయమున “నరసోమలనాథు”డను నాత డాప్రాంతములకు తానీలుదారుగానుండెను. ఆతఁడు సమర్థుని యోగ్యత నెఱింగి మంత్రోపదేశముందెను. అనతికాలములో నచట రామదాసీయ సంప్రదాయము మిగుల వృద్ధి నొందెను. ఈ వార్త తిన్నగా శివాజీ యాకర్షించెను.

\*భులియాలోని సత్కార్యోత్తేజక సభవారు శ్రీ రామదాస శివాజీల సంబంధము దెలుప నితిహాసముల నెన్నింటినో చూడఁజేసిరి. వారలింకను శోధించుచున్నారా వారలు సమర్థుని సంపూర్ణ చరిత్రము ఆధునిక సంప్రదాయానిధ్యముగాఁ బ్రకాశము చేయ నున్నారు. ఆంధ్రలోకమునకుఁగూడ సమర్థుని నేపథ్యము వ్యాపకముయ్యును కారణము గావించిన యువకృతియుఁ గొంతవఱకేని తెలియు నవకాశముగలదు.

ఆ సమయమునందు శివాజియొక్క రాజ్యనిర్మాణశక్తి మహారాష్ట్ర దేశమునందు చివరినాభివృద్ధి నొందుచుండెను.

ఆతఁడు రాయగడదుర్గమును స్వాధీనపఱచుకొనెను. ప్రతాపగడము నందొక నూతన దుర్గమును గట్టించి యచట భవానీదేవి మూర్తిని స్థాపించి మొనర్చెను. పూనానగరమును ముఖ్యస్థాన మొనరించుకొని నాశికనుండి కరవీరపురముదనుకఁగల సమస్త ప్రాంతములను గొంకణదేశమునందుఁ గొంతభాగమును శివాజి జయించెను. ఈ విధముగ నాతఁడు రాజ్యసంపాదన కార్యమునందు మగ్నుడై యుండియు సాధుసమాగమమునం దభిరుచి గలిగియుండెను. బాల్యమునుండియు నాతనికి సాధుసజ్జనులయెడఁ బూజ్యభావముంటచే సాధుసమాగమముకొఱకు నిరంత ముత్సాహిగా నుండెను. తన రాజకీయ కార్యముల నెరవేర్చుచుండియు నాతఁడు చించి వడ్, దేహూ, ఆలంది మున్నగు ప్రసిద్ధస్థానములయందున్న సాధుజనులను మాటిమాటికి సందర్శించి వచ్చుచుండువాఁడు. మఱియు నచటి మహానీయుల యుపదేశములను శ్రద్ధాయుక్తమగు నంతకరణముతో నాలించుచుండువాఁడు. హరిభజనము కీర్తనము జరుగుతావునకెల్ల నాతఁ డవశ్యముగా నేగుచుండును. తల్లియగు జిగాబాయి యాతనికి బాల్యమునందే సనాతన ధర్మముయొక్కయు, వేదశాస్త్రపురాణాదులయొక్కయు, వేదాంతముయొక్కయు గంభీరతత్త్వములు, సిద్ధాంతములు, శిక్షాదాయకములగు కథలు చక్కగఁ నేర్పించెను. కావున దన మాతృశిక్షణమువలనను సాధుసమాగమమువలనను నాతని మానసమునందుఁ దనజీవిత సార్థకత్వ విషయమున ననేకోచ్ఛవికారములు నిండియుండెను. శివాజి తన జీవితము సార్థకము గావించుటకును నుత్తమనీతియందు వినియోగించుటకును జింతించుచుండెను. ఆతఁడొకసారి సుప్రసిద్ధసాధువగు తుకారాంబాబాను మంత్రోపదేశము గావింపుమని కోరెను. అందులకు తుకారాం ఆమోదింపక శివాజితో “రామదాసస్వామి శరణ్యములోనికరుగు”మని యాజ్ఞాపించెను. ఈ విధముగ మనోముముత్సు దశయందెప్పుడు శివాజి సమర్థుని సాధుకీర్తి నాలించెనో యప్పుడా సాధుపుంగవుని సందర్శింపవలయునను కోర్కె మిక్కుటమయ్యెను. కావున శివాజి సమర్థున కొకలేఖవ్రాసి రాజధాని లోనికి రావలయునని కోరెను. కాని సమర్థుఁ డాతని సన్నిధి కరుగక



శివాజి కింకొకజాబు వ్రాసిపంపెను. సమర్థునిలేఖ యితిహాసద్వస్థితోఁ జూచినచో మిగుల మహాత్వముగలది. అందు సమర్థుఁడు శివాజీకొంపగిన యుపదేశము ధ్యానమునందుంచుటకు యోగ్యమైనది. కావున నాలేఖ లోని కొన్నియంశముల భావము నిచట నుదహరించుట యావశ్యము. సమర్థుఁడు శివాజి కిట్లు వ్రాసెను.

“ఈ సమయమున ధర్మరక్షణము గావించువాఁడు భూమండలము పందెవ్వఁడును లేడు. మహారాష్ట్రధర్మము నీ కారణముననే సజీవముగ నున్నది. కొద్దిగనో గొప్పగనో యిపుడు గన్పడు ధర్మమునకును సాధు జనులయెడఁ గావింపఁబడు రక్షణమునకును నీవే కారణము. నీవు ధన్యుఁడవు. దుష్టజన సంహారము గావించితివి. నీవన్న దుష్టులు గజగజ వణకుచున్నారు. పెక్కండుజనులు నీ యాశ్రయమునందున్నారు. ఇపుడు నీవు ధర్మసంస్థాపనకార్యమును నిర్వహింపవలెను. నీకుఁ బెక్కు రాజకీయ కార్యముల నెఱవేర్చవలసియుంటచే నీచిత్తవృత్తి వ్యగ్రమైపోవుచుండుట సత్యమే! ఈ స్థితిలో రాజయొక్కయు మంత్రియొక్కయు విచార మొక్కటిగావలెను. ఒకవేళ వేకత్వముగాఁకన్నచోఁ గార్యనాశనమగును. జనుల సందఱిని సంతుష్టులుగానుంచవలెను. మంచి చెడ్డలను బాగుగా బరిశోధింపవలెను. న్యాయమును, నీతిని ఎప్పుడును బరిత్యజింపఁ దగదు. దురాశయం దెప్పుడును జిక్కుకొనవలదు. ఎల్లప్పుడును సావధానముగా నుండవలెను. శ్రోధమును దరికి రానీయ జనదని నేను స్పష్టముగా నుడువుచున్నాఁడను. నేను గావించు బోధ మును దగఁగితి నాలింపుము. నీవు వాస్తవముగ సంతోకరణపూర్వక ముగఁ బని చేయవలసియున్నచో నేను జూపిన మార్గమున నడువుము. శ్రీరామచంద్రస్వామి. తన యనుగ్రహమును బ్రసరింపఁగలఁడు. నీ కార్యము నెరవేరఁజుటకు. నీ మనోరథము లన్నియుఁ బూర్ణములగును. ఈ విషయమున పందేహ మేమాత్ర మొందనక్కఱలేదు.” ఈ యుత్తర మును జదువఁగనే ధార్మికము, నిష్ఠాయుక్తమునగు శివాజి యంతఃకరణము నందు శ్రీరామదాసస్వామిని దర్శింపవలయునను నుత్కంఠ యింకను దీవమయ్యెను. అప్పుడాతఁడు తనవెంటఁ గొంత పరివారమునుఁ దీసి కొని సమర్థుని ధర్మనార్థము ఛాఫల్ గ్రామమునకుఁ బోయెను. కాని సమర్థుఁ

ఊకతావున నుండువాడుగాడు. అప్పుడు సమర్థుడు ఛాఫల్ గ్రామ పరిసరస్థమగు కృష్ణాతీరమునంగల యరణ్యములలోని దరీగవ్యాఠముల యందు సంచరించుచుంటున్న నాతని దర్శనము శివాజికి గాకపోయెను. మహిషతీయను కని తన “సంతతివిజయ” మను గ్రంథమునందిట్లు వ్రాసి యున్నాడు. ఈ విధముగా శివాజిమహారాజుని యోమాటులు నిరాశ నొంది తిరిగిపోవలసివచ్చెను. ఐనను నాతడు తన యత్నమును విరమింప లేదు. చివర కొకదినమున శివాజిచక్రవర్తి తనలో సమర్థుని సందర్శనము ఆతని ప్రసాదము లభింపనిచో నాహారము ముట్టసని ప్రతిజ్ఞయొనర్చి గృహమునుండి బయలుదేరినను. ఇట్లు దృఢనిశ్చయమొనర్చుకొని శివాజి సమర్థుని జాడలుదీయుచు ఛాఫల్ నగర పరిసరారణ్యముల ననేక శ్రమ లొంది తిరుగుచు మిగుల విహ్వలుడు, ఆర్తుడునై యుండెను. అప్పుడు సమర్థుని శిష్యుడొకడు శివాజితో “రాజా! సమర్థు డీసమీపము నందలి యొక చెట్టుక్రిందఁ గూర్చుండియుండె”నని చెప్పెను. శివాజి సత్వ రమ యచ్చటకేగి సమర్థుని సందర్శించెను. ఉభయులకును బ్రేమపూర్ణ మగు సంభాషణము జరిగెను. శా. శ. ౧౫౭౧ (క్రీ. శ. 1649) వై శాఖ శుద్ధనవమి గురువారమునాడు సమర్థస్వామి శివాజికి మంత్రోపదేశ మొనరించెను. దాసబోధమునందలి పదమూడవదశకములోని “లఘు బోధ”మను సమాసమును అద్వైతజ్ఞానమును వివరించుటకై వినిపించెను.

సమర్థుఁ డొకతావుననే చిరకాలము వసించువాడుకాడని చెప్పి తిమిగదా! ఒకప్పుడు సమర్థుడు ఛాఫల్ గ్రామమునందలి మఠము నందుండును. ఒకప్పుడు కృష్ణాతీరమునందలి వనపర్వతములలోని వృక్ష ములకడ నుండును. ఒకప్పుడు దేశపర్యటనమునకో, తీర్థయాత్రలకో పోవుచుండును. ఇందుచే శివాజి తన గురుదర్శనమును నిత్యమును నియమ పూర్వకముగఁ జేయఁజాలకపోయెను. సమర్థుడు తన సమీపస్థలమున నెందేని వసించియున్నచో దనకు నిత్యసమాగమలాభము గలుగుగదా యని శివాజి కెంతయో కోర్కెయుండెను. అతడెన్ని యోమాటులు ప్రార్థించెను. కాని సమర్థుడు శివాజికోరిన యీ కోరికపై నెక్కుడు శ్రద్ధ దీసికొనకుండెను. అప్పుడు శివాజీ అనేక భిన్నభిన్న ప్రసంగపూరిత మగు నొకలేఖనంచెను. ఈ యుత్తరము శివాజీ రామదాసుల పరస్పర

సంబంధమును దెలిపెడి యొక యైతిహాసిక ప్రమాణము. ఆ యుత్తరము లోని యంశముల సారము నిచట నుదాహరించెదము. దానివలననే భాగ కులు స్వయముగా శ్రీ శివాజీరామదాసుల సంబంధమెంత గాఢముగా నుండెనో తెలిసికొనగలిగెదరు. శ్రీ సమర్థుడు శివాజీ మంత్రోపదేశ మొనరించి రాజ్యసంపాదనముగావించి ధర్మమును స్థాపింపుమనియు, దేవ బ్రాహ్మణసేవ చేయుమనియు ప్రజాపీఠ తొలంగించి పరిపాలింపుమనియు, నివి నీ ముఖ్యధర్మములనియు నాజ్ఞాపించెను. అంతియగాక “నీ హృద యమునందలి కోర్కె లెల్ల పూర్ణమగు”నని యాశీర్వదించెను. ఈ యాజ్ఞాను సారముగా శివాజీ గావించిన రాజ్యసంపాదనోద్యోగము సఫలమయ్యెను. మఱియు నాతని మనోరథము స్వామియొక్క యాశీర్వాద ప్రతాపమునఁ బూర్ణమయ్యెను. దుష్టనాశనము, విపులద్రవ్యప్రాప్తియు శ్రీ గురుచరణ ప్రతాపఫలమే యని శివాజీకి దృఢవిశ్వాసము కలిగెను. సమర్థుడును సద్గురుడునునగు శ్రీ రామదాసస్వామి చరణకమలములయందుండనరాజ్య సర్వస్వమును సమర్పించి నిత్యమును గురుచరణసేవ యొనర్చుట కవ కాశము లభించినజాలునని శివాజీ తలంచెను. ఆ సమయమున సమర్థుడు నేను తొలుతఁదెల్పిన ధర్మముల ననుసరించి వర్తించుటయే నాకు సేవ గావించుట యని నుడివెను. అనంతరము శివాజీ యిట్లు ప్రార్థించెను. “స్వామీ! తామేదేని సమీపస్థానమునందు వసించినచో మాటిమాటికిని దర్యనలాభము కలుగును. ఎందేని శ్రీ రామమూర్తిని స్థాపించినచో సంప్రదాయము వృద్ధి నొందును.” ఈ కోర్కెకనుగుణముగ సమర్థుడు ఛాఫల్ గ్రామమున శ్రీ రాముని స్థాపించెను. కాని తాను మాత్రము చుట్టు ప్రక్కల గిరిగర్వారములందే వసించుచుండెను. తరువాతఁ గొంతకాల మునకు శివాజీ సమర్థునిజూచి శ్రీరాముని పూజామహోత్సవాది ధర్మ కార్యములను సాంగోపాంగముగా నెరవేర్చుట కెన్నిగ్రామములు నియత పఱుపవలయునో యానతిండని ప్రార్థించెను. సమర్థుడు శివాజీతో “అంత విశేషమగు నుపాధితో నవసరమేమియులేదు. శ్రీ రామునిసేవ గావించ వలయునని నీకు నిశ్చయభావ మున్నచో యథావకాశముగనెంత నియత పఱుపవలయునని తలంచెదవో దానిని నెరవేర్చుము” అని చెప్పెను. అప్పుడు శివాజీ శ్రీ సమర్థునకు సంప్రదాయపు సేవ గావించుచుండుటకై గ్రామ

ములను తేత్రములను దానమొసంగి శాసనమువ్రాసి సమర్థునికడకంపెను. మఱియు దాను శ్రీరామోద్భవములు నిరంతరము జరుపుట కాజ్ఞ యొసంగుమని నేడుకొనెను. శివాజి మిగుల బలవంతపటచుచుంటే సమర్థుడు సితారాయొద్దనున్న సజ్జనగడ దుర్గమునందు వసించెను. అచ్చట శివాజి యొక మఠము గట్టించెను.

శివాజీ సమర్థుల సంబంధమునుగూర్చి యెన్ని విషయములు వ్రాసి నను దక్కువయేయగును. ఇక మూడు విషయములను మాత్రము వ్రాసి యీ శీర్షికను సమాప్తి గావించుము.

ఒకదినమున సమర్థుడు మాహాలీసంగమమునందు స్నానసంధ్యల నొనరించి భిక్షనడుగుచు సితారాలోని శివాజీ భవనములోని కరిగెను. “జయజయ రఘువీరసమర్థ” అని గర్జించి భిక్షనడిగెను. సమర్థునివాక్కును వినఁగనే శివాజీహృదయము గద్గదకంపయ్యెను. సత్సాత్కుడగు సద్గురుని జోలెయందు ఏమి భిక్షనికవలయునాయని శివాజి యోచించి తత్తణమే యొక కాగితముమీఁద “శ్రీ సమర్థుని చరణకమలములయందు నారాజ్య మంతయును సమర్పించితిని” అని వ్రాసి యీ లేఖనమునందన ముద్ర వేసి సంతకముజేసి వెలువలికివచ్చి యీ కాగితమును సమర్థుని జోలె యందుంచి సాష్టాంగదండము సర్పించెను. ఈ యుదంతమునుగాంచి సమర్థుఁ డిట్లు ప్రశ్నించెను. “ఏమి శివబా! ఎట్టి భిక్షమొసంగితిని? పిడికెడువియ్య మును నాజోలెలో వై చినచో నీ రెండుజాములవేళ గడిచిపోయెడిదిగదా! నేడు కాగితపుముక్కను సమర్పించియే నాకాతిభ్యము నొనర్చెదవా యేమి?” ఇట్లు నుడిచి సమర్థుడు జోలెనుండి కాగితమునుదీసి చదువఁగా శివాజీ రాజ్యమునంతయుఁ దనకు సమర్పించిన యంశము విశదమయ్యెను. అప్పుడు సమర్థుడు శివాజీనిజూచి “ఏమి శివబా! రాజ్యమును నాకిచ్చి వై చితివిగదా! ఇక నీ వేమిచేసెదవు?” అని ప్రశ్నించెను. శివాజీ చేతులు మోడ్చుకొని స్వామీ! మీ చరణసేవ గావించుచుఁ గాలము గడుపుదును అనెను. ఈ మాటలువిని సమర్థుడునవ్వి యిట్లనెను. “బాబా! ఏది యెవని కార్యమొ యది వాడె చేయుట యుచితము. బ్రాహ్మణులు జపతపము లొనరించి జ్ఞానసంపాదనము గావించవలెను. క్షత్రియులుతొత్రధర్మపాలనము గావించవలెను. ఈ విధముగాఁ దమతమ కర్తవ్యములను నెరవేర్చుచుండుట

వలన మోక్షప్రాప్తి యగును. తమ తమ కర్మలను యశోచేతనలిగి బూర్జు పజుచుటయందే జన్మసార్థకస్యము గలదు. పూర్వకాలమున రామచంద్రుడుగూడఁ దన కులగురువగు వసిష్ఠునకు అర్ధరాజ్యమును సమర్పించెను. ఆ సమయమున వసిష్ఠుడు శ్రీ రామునకు యోగవాసిష్ఠగూఢముగ నీతి, న్యాయ, ధర్మముల నుపదేశించి రాజ్యము నాతనికి మఱి నొసంగెను. జనకమహారాజుపైతిము యాజ్ఞవల్క్యునకుఁ దన రాజ్యము నిచ్చెను. ఆ సమయమున నాతఁడు జనకునకు రాజధర్మముల నుపదేశించి రాజ్యము తిరుగ నొసంగెను. శివబా! విరాగులమగు మాబోంట్లకు రాజ్యముతో నేమి యావశ్యకము. ఎప్పుడేని మేమంగీకరించినచో దానిని వ్యవహరించుట కొకమంత్రి గావలెనుగదా! ఆ మంత్రివి నీవేకమ్ము! రాజ్యము నాయదిగ భావించి దానిని బరిపాలించుము.” ఈ యుపదేశమును వినిగానే శివాజీ యంతఃకరణముగద్గదికనుయ్యెను ఇత రాజ్యమును మఱిల గైకొనుట దక్క వేఱుకయుపాయము లేదని తెలిసికొని శివాజీ సమర్థు నిట్లు ప్రార్థించెను. “కృపాపూర్వకముగా నిపుడు మీపాదుకలను నాకునుగ్రహింపుఁడు. వానినే సింహాసనమునందుంచి నేను మీప్రధానునివలె రాజ్యకార్యములు నెరవేర్చెదను.” సమర్థుఁ డీప్రార్థనము సంగీకరించెను. అప్పటినుండి శివాజీ తన రాజ్యచిహ్నమును (జెడాను) కాషాయవర్ణముగలదానిగ నొనర్చెను. మహాహస్త్రుల కాషాయవర్ణపతాకము ఇతిహాసమునఁ బ్రసిద్ధముగ నున్నది.

శివాజీ మహారాజు సామన్ గడ దుర్గమును నిర్మించునపు డొక దినమున దుర్గనిర్మాణకార్యమునఁ బాటునడుచున్న నందలకొలఁది మనుజులఁ గాంచి “ఇందఱిని నేను పోషించుచున్నాఁడనుగదా! నేను భన్యుఁడను.” అని తలంచుకొనెను. ఈ తలంపు కలుగఁగనే శివాజీ మహారాజు మానసము నందొకవిధమగు నభిమాన ముదయించెను. ఇంతలో నాకస్మికముగా సమర్థుఁ డచటికరుదెంచెను. అతని గాంచఁగనే శివాజీ దండప్రణామము లాచరించి “స్వామీ! తామాకస్మికముగ నేఁడు విచ్చేయుటకుఁ గారణంబేమి”యని ప్రశ్నించెను. సమర్థుఁ డిట్లు నుడివెను. “నీవు శ్రీమంతుఁడవు. వేలకొలఁది మనుజులను బాలించు నేర్పరివి. కావుననే నేఁడు నీ కర్మశాలను జూడనేతెంచితిని.” “ఇదియంతయు మీయనుగ్రహఫలమే”యని శివాజీ

బదులు చెప్పెను. ఈ విధముగఁ బ్రసంగము జరుగుచుండ సమర్థుని దృష్టి సమీపమునందలి యొకతాతిమీది కరిగెను. ఆ తాతిని దెప్పించి సమర్థుఁడు శివాజీని జూచి మీ పనివాండ్రలో నొకని బిలిపించి యిప్పుడే యీ తాతిని బగులఁగొట్టింపుమని చెప్పెను. శివాజీవలన నాజ్ఞనొందిన కర్మకారుఁ డాతాతిని బగులఁగొట్టసాగెను. సమర్థుఁడా కర్మకారునితో “మిగుల దెబ్బ తగులఁగూడదు. సరిగ రెండుతునకలు మాత్రమే యగు నటుల జాగ్రత్తగఁ గొట్టవలయు”నని చెప్పెను. ఆ విధముగనే రెండు ఖండములుగఁ గొట్టగనే దాని నడిమిభాగమందుఁ గొంచము నీరును బ్రతికి యున్న యొక కప్పయు గోచరించెను. ఈ చమత్కారమునుగాంచి యచట జనులందఱు నాశ్చర్యపడిరి. అప్పుడు సమర్థుఁడు శివాజీ కభిముఖుడై “శివబా ! నీ యోగ్యత చాల గొప్పది. మఱియు నీ లీల లగాధముగ నున్నవి చూడుము. ఈ యాశ్చర్యకరమగు సంశ మింక నెవనివలన జరుగఁగలదు” అని పలికెను. “దీనిలో నాదేమున్న”దని శివాజీ పలికెను. సమర్థుఁ డందులకుఁ జిలునవ్వునన్ని “లేకేమి! నీవుదక్క నింకఁ గర్త యెవఁడు! నీవుదక్క నీజీవుల నింక నెవఁడు పాలింపఁగలఁడు?” అని పలికెను. అప్పుడు శివాజీ మహారాజు చకితుడై తన ప్రమాదమును దెలిసికొని యిట్లు నుడివెను. “స్వామీ! నేను పామరుఁడను. నావలన నేమియుఁ గాజాలదు. ఈ దాసుని ఊమింపుడు.” సమర్థుఁడు శివాజీని జూచి “ఓయీ సోదరా! ఊమించుటకే సమయమునకు నేనిచ్చటకీ వచ్చితిని. నీవు శ్రీరాముని ప్రభుత్వమునం దొక పెద్ద సేవకుఁడవు. నీ చేతినుండి యీ ప్రభు వితరుల కొసంగుచున్నాఁడు. ఇంతమాత్రమునకు నీవీవిధముగ నెప్పుడును నభిమానము నొందఁదగదు” అని పలికెను. దీనిని విని శివాజీ మహారాజు మిగులఁ బశ్చాత్తాపము నొందెను. మఱియు నాతఁడు సమర్థుని చరణపద్మములపైఁబడి మాటిమాటికి ఊమార్పణమును వేడు కొనెను. ఈ శియోదాయకమగు చమత్కారము ననుసరించి యొకచిత్ర కారుఁ డొక చిత్రపటమును వ్రాసియున్నాఁడు.

సమర్థుఁ డొకదినమున సజ్జనగడమునందాసీనుడై శిష్యమండలి యొసంగు ప్రశ్నలకుఁ బ్రత్యుత్తరము నిచ్చుచుండెను. ఇంతలో దన శరీర ముపై నొక కదుమున్నట్లు గోచరించెను. సమర్థుఁ డదిచూచి “నాతల్లి

నాకొరకు దేవికి బంగారుపుష్పము సమర్పించునని మొక్కుకొనెను. ఆ సంకల్పము నెరవేరలేదను సంశయము జ్ఞాపకమునకుఁ దెచ్చుకొనెను. శివాజీచే స్థాపింపఁబడిన ప్రతాపగిడుమునందలి దేవినన్నిధికి సమర్థుడైగి తన తల్లి మొక్కుకొన్న స్వర్ణపుష్పమును సమర్పించెను. అప్పుడు దేవిని గూర్చి సమర్థుఁ డానరించిన స్తుతియందు ఆతని యాత్మ చరిత్రోల్లేఖనము గూడఁ గొంతకలదు. అంత్యమున నుడివిన నాలుగు సత్యములలోనున్న శివాజినిగూర్చిన ప్రార్థనము జ్ఞాపక ముంచుకొనఁదగినది. అందలి భావార్థము నిట నుదాహరింతుము.

“ఓ మాతా! నా ప్రార్థన మొక్కటి మాత్రమే! నీవు నాకు వరము లనుగ్రహింప నెంచినచో నీ కభిమాన పాత్రుఁడును, సర్వకాల సర్వావస్థలందును నీవాఁడును నగు శివాజిని రక్షింపుము. ఆతనిని నేను జూచుచుండఁగనే వైభవ శిఖరమునం దధిష్ఠింపఁజేయుము. ఇదియే నాకొసంగఁదగిన వరప్రసాదము. నేటిదనుక నీవసంఖ్యాకులగు దుష్టులను సంహరించితమని వినియుంటిని. ఈ సమయమున నాకుఁబ్రతీతి కలిగింపుము. దేవగణములోనివారెల్లరును మమ్మును మామిత్రులను మఱచిరి. నీ వింక నెంతదనుక మాస్వత్వములఁ బరీక్షించెదవు? ఓదేవీ! నీ భక్తుల మనోరథమును శీఘ్రముగ సఫలమొనర్చుము. నే సత్యంతాతురుఁడనై యున్నాఁడఁ గావున ఊమింపుము. నాకోర్కి- సఫలము గావించుచు.”

ఆహా! శివాజీమహారా జెంత ధన్యాత్ముఁడు. ఆతని యైశ్వర్యాభివృద్ధికి సద్గురుఁడగు సమర్థుఁడు దేవి నీ విధముగఁ బ్రార్థించుచున్నాఁడు. సమర్థుని యొక్కయు, శివాజియొక్కయుఁ బరస్పర సంబంధమునం దింతకంటె సధిక ముగ నేవిషయమును వ్రాయదుము? ఏ మహాత్కార్యముకొరకు శ్రీరామదాసస్వామి తన పుణ్యమంతయు వ్యయ మొనరించెనో తనకుగల శక్తిసామర్థ్యమును వినియోగించెనో దాని నాతని యిష్టానుసారముగ శ్రీరామచంద్రమూర్తి పూర్తిజేసెను. ఈ విషయ మింకను సింహావ లోకనమువలనఁగూడఁ దెలియగలదు.

సమకాలికులగు నుపదేశకులు.

శ్రీరామదాసస్వామి తన జీవితకాలమునందు మహారాష్ట్రదేశమున స్వధర్మస్థాపనమునకును సమాజహితమునకును నొనరించిన యలోకిక

కార్యములలో నాతని సమకాలికులగు మహదేశములు (సాధుపురుషులు) కవులుగూడ సహాయముగా నుండిరి. ఆ సమయమున మహారాష్ట్ర సమాజ మభ్యున్నతి బడయుట కావశ్యకములగు సనాతన ధర్మవ్యాప్తి జాతినీబంధనములలో ననిష్ఠత్వము, కర్తవ్యపరాయణత్వము, ఏకత్వము మున్నగు గుణశిక్షణములను అనేకసాధుసత్తములు కవిజనులు తమ ప్రవర్తనమువలనను, ఉపదేశములవలనను గావించుచుండిరి. మొట్టమొదట ధర్మశాస్త్రాది గ్రంథములన్నియు సంస్కృతమునందుండెడివి. అందుచే బండితులు, విశేషజ్ఞులు సగువారలుదక్కఁ దక్కినవారలెవ్వరును జదివి లాభము గ్రహింపఁజాలకుండిరి. కాని సమర్థుని సమకాలికులగు సాధు జనులు, కవీశ్వరులు తమ యుపదేశములను మాతృభాషయగు మహారాష్ట్రమునందే గావింప నారంభించిరి. ఈ కారణమున సహంకారపూరితులగు కొందఱివలన వారలకుఁ గొంత కష్టమును సహింపవలసివచ్చెను. వారల మాతృభాషాప్రేమవలన జనసమాజమున కసాధారణముగు హితము కలిగెను. యూరపుఖండమునందు “బాయిబిల్”ను అంగ్ల భాషయం దనువదించి లూఠరను ధర్మసంక్రాంతిబీజమును నాటిసట్లు మహారాష్ట్రోపదేశకులు(విశేషించి గామదాసస్వామి కాలమునను దరువాతి కాలమునను గల ఉపదేశకులు) సంస్కృతమునందు మరుగుపడియున్న సమస్త జ్ఞానభాండారమును మహారాష్ట్రభాషాముఖమున సర్వసాధారణులగు జనులకు సుగమమును, సులభమును గావించిరి. క్రీ. శ. 1895 లో పూనా సార్వజనిక సభావత్సమునఁ బ్రచురించు త్రైమాసిక పత్రికయం దిట్లు వ్రాయబడెను.

The saints and prophets addressed the people both in speech and writing in their own vernacular and boldly opened the hitherto hidden and unknown treasures to all and sundry men and women, Brahmans and Sudras alike. These early Marathi writers knew that modern India, after Buddhistic revolution, was less influenced by the Vedas and Shastras than by the Ramayana and Mahabharat the Bhagavat Puranam and the Gita, and these latter works were translated and made accessible to all.



(బుధులును, భక్తులును కవితయందును, మాటలందును, దేశభాషల నుపయోగించిరి. అందుచే బ్రాహ్మణ బ్రాహ్మణేశ్వరులకును స్త్రీపురుషులకును అంతరములు వుండగలయున్న విజ్ఞానము బహిష్కృతమయ్యెను. బౌద్ధమున విజృంభణమునకి సంతరించును నవినభారతవర్షమునందు వేదకాస్త్రములకంటె భగవద్గీతా భాగవత భాగవత రామాయణము లెప్పుడుగ ఆకర్షించుచున్ననవి యీ ప్రాచీన మహారాష్ట్రకవులు గ్రహించి వానిని దేశభాషలలోనికి అనువదించి యుండఁజే యందుబాటుగానికి దెచ్చిరి.)

ఈ యుపాయముచే మహారాష్ట్రదేశమునందు ధర్మము వృద్ధి నొందెను. జనులు తమ సమాజమునకు దేశమునకు హితము గావించుట యందు సమర్థులైరి. ఈ విధముగ సమర్థునికాలమునందు ధర్మమునకు స్వజనమునకు స్వజాతికి, స్వభాషకు సేవగావించినవారిలోఁ గొందఱి వృత్తాంతములను దెలుపుట యావశ్యకమైయున్నది. జయరామస్వామి, రంగనాథస్వామి, ఆనందమూర్తి, కేశవస్వామి, మోరయాదేవుడు, తుకారాంబాబా, వామనపండితుడు, దేవదాసుడు, కూర్మదాసు, రామాజీ, బోధలే బాబా, నృసింహసరస్వతి, ముక్తేశ్వరుడు, విఠలకవి, అనంతకవి, ఆనంద తనయుడు, నిరంజనస్వామి, షేకు మహమ్మదు, శివదీనుడు మున్నగు పలువురు సాధువులును, కవులును సమర్థునకు సమకాలికులుగ నుండిరి. వీరిలందఱివిషయమును గొంచెము కొంచెముగా వ్రాసినను బ్రస్తుత వ్యాసము మిగుల విస్తరించిపోవఁగలదు. కావున వీరిలోని మొదటి నలుగురు సాధుపురుషుల విషయము మాత్రము కొంచెము వ్రాసి యీ భాగము ముగింతుము.

మహారాష్ట్రమునందు రామదాస పంచాయతనమునకు మిగులఁ బ్రసిద్ధిగలదు. ఈ పంచాయతనములో శ్రీరామదాసస్వామితోఁబాటుగ జయరామస్వామియు, రంగనాథస్వామియు, ఆనందమూర్తియు, కేశవస్వామియుఁగలరు. భికాజీపఠు దేశపాండే యనునాతఁడు కాసరాబాదు పరగణాలోని మాండవగణమును గ్రామవాస్తవ్యుడు. ఈతనిభార్య కృష్ణాబాయి. జయరామస్వామి యీదంపతుల కుమారుడు. తనతల్లితోఁగలిసి జయరామస్వామి పండరిపురమునందు ధసిగుచుండెను. అచట భక్తియుతముగ భజనముగావించి భగవద్దర్శనమొందసమ్మట నాతఁడు “బడే గావు” అను గ్రామమునందలి “కృష్ణాజీతపా అభ్యంకరుని” కడ కరిగెను. ఆతని

యుప దేశమువలన జయరామస్వామి రామదాసస్వామికి శిష్యుడయ్యెను. జయరామస్వామి శాంతిపంచీకరణము, సీతాస్వయంవరము, రుక్మిణీ స్వయంవరము అను గ్రంథములను రచించి క్రీ. శ. 1672 లో మరణించెను. గోపాలపంతు బయాబబాయిల కుమారుడు రంగనాథస్వామి. రంగనాథస్వామియన్నయగు బ్రహ్మానందస్వామి గొప్ప సాధుపురుషుడు. బ్రహ్మానందస్వామి కుమారుడుగు శ్రీధరకవి రామవిజయము, హరివిజయము, పాండవప్రతాపము, భగవద్గీత, శివలీలామృతము మున్నగు ననేక గ్రంథములు రచించెను. మహారాష్ట్ర దేశీయులగు పిన్నలు పెద్దలు నగువారెల్ల నిప్పటికిని మిగుల నుత్సాహముతో నితని గ్రంథములు చదువుచుందురు. రంగనాథస్వామి నిత్యమును రామదాసస్వామిని సందర్శింపఁదలంచి సజ్జన గడమునకు సమీపమునందున్న నిగడ్డిగ్రామమున మఠము గట్టించుకొని యచట నివసించుచుండెను. ఈ స్వామి గొప్పరాజయోగియు విలాస పురుషుడనై యుండెను. నిరంతర మీతఁడు గొప్ప యైశ్వర్యశాలివలె నుండువాఁడు. తలపయి జలతారుపనిగల పట్టుపాగయు, జెవులకు విలువ గల మంచి ముత్రైములపోగులు, శరీరముపై జరీపనితనముగల అంగరఖాయు, చేతిలోబాకును వీపుపై డాలును ధరించి, మిగుల మూల్యముగల యున్నతాశ్వమునెక్కి వెలుపలకు బయలుదేరువాఁడు. వెంట దాదాపుగఁ గౌఠీనధారులగు బ్రహ్మచారి శిష్యులుండువారు. రంగనాథస్వామిగూడ బాలబ్రహ్మచారి. ఆతఁడు లాగునకులోపలఁ గౌఠీనము ధరించువాఁడు. బృహద్వాక్యసృష్టి, చిత్సదానందలహరి, వాసిష్ఠసారము మొదలగు నుత్తమోత్తమ గ్రంథముల నీతఁడు రచించెను. క్రీ. శ. 1684 లో నీతఁడు సమాధిగైకొనెను. ఆనందమూర్తి రంగనాథస్వామి శిష్యుడు. సమర్థుఁ డాతని చిరంజీవా! యని పిలుచువాఁడు. క్రీ. శ. 1696 లో నాతఁడు సమాధిగైకొనెను. ఆతని సమాధి బ్రహ్మనాథమునందుఁ గలదు. మహారాష్ట్రభాషలో ఆనందస్వామి యనేక చాటుపద్యములను రచించెను. కేశవస్వామి యిపుడు హైదరాబాదనఁబడు భాగ్యనగరమునందు వసించుచుండెను. ఆతని గురుఁడు కాశీరాజస్వామి. కేశవస్వామి కొన్ని విస్ఫుటా భంగపద్యములు రచించెను. క్రీ. శ. 1682 లో నీతఁడు స్వర్గవాసి యయ్యెను.

రామదాస పంచాయతనమునందలి పైని బేక్కొనిన నలుగురు సాధుపురుషులేగాక సమకాలికులగు నితరసాధువులను, గవీశ్వరులును శ్రీ రామదాసస్వామిని మిగుల సన్మానించుచున్నారు. వామనపండితుడు మహారాష్ట్రమునందు సుప్రసిద్ధకవియు, గొప్ప సంస్కృతివిద్వాంసుడును, శాస్త్రజ్ఞుడునునై యుండెను. కాళిమొదలు రామేశ్వరముదనుకఁ దన యపూర్వ విద్యతానమర్థమును బ్రదర్శించి సమకాలిక పండితులవలన జయపత్రముల నార్జించెను. అతఁడు మాతృభాషయగు మహారాష్ట్రము నందును సంస్కృతమునందును ఉత్తమోత్తమగ్రంథము లెన్నియో రచించెను. అందు నిగమసారమును సంస్కృతగ్రంథము మిగుల బ్రశస్త మైనది. తొలుదొలుత వామనపండితుడు తన మాతృభాషను నిందించు వాడు. సాధుజనులయెడల విశేషించి పూజ్యభావ మాతనికి లేకుండెడిది. శ్రీ రామదాసస్వామితోఁ గలిసికొన్నపుటినుండియు నాతని గర్వమంతయు నశించెను. రామదాసస్వామి సందియములన్నియుఁ దొలంగించి తన యపూర్వ చమత్కృతిచే నాతని సంస్కరించి సాధుజనుల విషయమునందు శ్రద్ధాభక్తులు గలిగించెను. సమర్థుడు వామనపండితుని శిష్యునిగాఁ జేసికొని మహారాష్ట్రములో గ్రంథములు వ్రాయుమని యాజ్ఞాపించెను. నాటనుండి మహారాష్ట్రభాషలో దాదాపుగ వ్రేబదియైదువది గ్రంథము లను రచించెను. శ్రీ భగవద్గీతపై నాతఁడు వ్రాసిన టీకాట్మికముగు ఓ వీ ఛందోగ్రంథ మద్వితీయమైనది. వామనపండితుడు వ్రాసిన గ్రంథముల లోని పద్యములన్నియుఁగలిసి దాదాపు పండ్రెండొలక్షలగునని చెప్పుదురు. ఈ విధముగా రామదాసస్వామి సమకాలిక పండితుల హృదయములందు మాతృభాషయగు మహారాష్ట్రమునందుఁ బ్రేమ గల్గించెను.

సమర్థు శిష్యులు, ఆతని సంప్రదాయి మతములు

సమర్థ రామదాసస్వామికి శిష్యులెవఱు? ఎక్కడెక్కడ నవ రుండిరి? తన సాంప్రదాయిక మతముల నెక్కడెక్కడ నెన్నింటిని స్థాపించెను? ఎవరెవరిని మతాధీశ్వరులుగ నొనర్చెను? అను విషయములను నిశ్చయముగాఁ దెలుప సాధ్యముగాదు. మహారాష్ట్రేతిహాసమునందును బ్రాచీన కావ్య సాహిత్యములందును బరిశోధనము గావించువారలు శ్రీ రామదాసస్వామి వేలకొలది శిష్యులను వందలకొలది మహాంతులను

గావించెననియు అనేకస్థానములందు మతములు నెలకొల్పెననియు అతని శిష్యులును మహాంతులును ఆర్యావర్తమునం దంతటను విశేషించి మహారాష్ట్రమునందును దిరిగి స్వధర్మమును, సునీతిని నుపదేశించి జనులలో జాగరూకత గలిగించిననియు వారలగణించుట యశక్యమనియుఁ జెప్పుచున్నారు. స్వయముగ సమర్థుఁడు దాసబోధమునందు (ద.19, ప. 10లో) “జనులెందఱున్నారో జనసముదాయ మెంతగలదో తెలియదు. జనులందఱిని శ్రవణ మననములందుఁ బ్రవేశపెట్టి సముదాయముల గణించుట యసాధ్యము” అని వ్రాసియున్నాఁడు. అతని ప్రసిద్ధశిష్యుఁడగు కళ్యాణస్వామి యొకతావున “ఈ భూమండలమునఁగల సమర్థుని భక్తమండలి నెవ్వరును గణింపజాలరు” అని వ్రాయుచున్నాఁడు. గిరిధరస్వామియు “సమర్థుఁ డెందఱో శిష్యులను మహాంతులను గుప్తరూపముగ నుంచెను. సమర్థుఁడుదక్క వారి నితరు లెఱుంగరు” అని వ్రాసెను. సారాంశ మేమన, శ్రీసమర్థుఁ డనేకులను దన జీవితకాలమున శిష్యులుగను మహాంతులుగను నొనర్చెను. అనేకస్థానములందు మతముల నెలకొల్పెను. ఈ కాలమున వారందఱిజాడల నెఱుంగుట కేవలము కఠినతరమెగాక యసంభవమనిగూడఁ దోచుచున్నది.

సమర్థుని శిష్యగణమును లెక్కించుట యసంభవమైనను నాతని జీవితచరిత్రమును లిఖించిన మహానుభావులగు మహాంతులు కొందఱు సమర్థుని శిష్యులయొక్కయు మతములయొక్కయు నామములఁ జేర్కొనిరి. ధూలియా (ఘాన్దేశము) యందలి సత్కార్యోత్తేజకసభామండలివారు శ్రీరామదాసస్వామి కవిత్వమునందుఁ బ్రథమఖండమును బ్రచురించిరి. అందలి ప్రస్తావనలో శ్రీరామదాసస్వామి సంప్రదాయులగు మహాంతులను శిష్యులను మతములను గొంచెము వర్ణించిరి. దాని నాధారముగాఁ దీసికొని కొన్ని విషయము లుదాహరింతుము.

శ్రీ సమర్థుని మతాధిపతులలో నిప్పటికి ఎనుబదియఱుగురిజాడ మాత్రము తెలిసినది. అందుఁ గొందరి నామముల మాత్రము తెలుపుదుము. 1. డోమగావు మతమునందు కళ్యాణస్వామియు, 2. శిరగావు మతమునందు దత్తాత్రేయస్వామియు, 3. కణహేరిమతమునందు వాసుదేవస్వామియు, 4. దాదేగావుమతమున దేవదాసును, 5. టాకలి ఇందూరు

బోధనమతములయందు ఉద్ధవస్వామియు, 6. ఛాఫలుమతమునందు దివా  
కరస్వామియు, 7. కర్ణాటకమతమునందు అనంతమోనియు నుండిరి.  
8. విశ్వనాథపండితుఁ డుత్తరహిందూస్థానమునను, 9. బాలకృష్ణుఁడు  
బరారునందును, 10. మాధవుఁడు, యాదవుఁడు, నేణీమాధవుఁడు  
ప్రయాగయందును, 11. జనార్దనుఁడు సూరతునందును, 12. శ్రీధరుఁడు  
రామకోటయందును, 13. గోవిందుఁడు గోవాయందును, 14. శివరాముఁడు  
త్రిలింగప్రాంతమునందును, 15. శంకరుఁడు శ్రీరంగపట్టణమునందును,  
16. హరిశ్చంద్రుఁడు అంతర్దేవియందును, 17. రామకృష్ణుఁడు అయోధ్య  
యందును, 18. హరికృష్ణుఁడు మధురయందును, 19. జయకృష్ణుఁడు  
మాయాపురమందును, 20. రామచంద్రుఁడు కాశీయందును, 21. భగ  
వంతుఁడు కాంధియందును, 22. హరి ద్వారకయందును, 23. దయాళు  
బదరీకేదారమునందును, 24. బ్రహ్మదాసు ఓంకారేశ్వరమునందును,  
25. బల్లాలుఁడు జగన్నాథమునందును, 26. హనుమానుఁడు రామేశ్వ  
రమునందును వసించుచుండిరి.

ఈ నామములు వారల మూలనామములు గావు. ఇందుఁ బెక్కు  
నామములు సమర్థుఁడు పెట్టినవి. తఱచుగా నీ దేశమునందలి ప్రతిప్రధాన  
స్థలమునందును నాతని మహాంతులు (మఠాధిపతులు) వసించుచుండిరి.  
ఆతఁడు తన మహాంతుల సంపత్తి తీర్థక్షేత్రమే లేదు. ఈ మహాంతులు చిర  
కాలము శిష్యులవలె సమర్థునియొద్దనుండి సాంప్రదాయిక శిక్ష నొందుచుఁ  
బరమార్థమార్గరహస్యములను జక్కఁగ నెఱుంగుచు సమర్థుని గ్రంథము  
లకుఁ బ్రతులువ్రాసి శ్రద్ధాపూర్వకముగా బొరాయణమొనర్చుచు నందలి  
గూఢతత్త్వములను స్వయముగా ననుభవప్రాప్తి గావించుకొనుచు  
శాస్త్రవచనమును, గురువచనమును, ఆత్మానుభవమును నిశ్చయము  
నొనరించుచు నుండువారు. అనంతరము

అతాంహోణార్తేం హోయేనాకా । బాణార్తేం బాయే నాకా

కుటరీ మహాంతీర్ ఆశంకా । జన్మ మృత్యుశ్చాచీ॥ రర - ద. ౬ - స. ౨.

ఈ విధముగ నిర్భయము, నిశ్శంకము నగు వృత్తితో జగదుద్ధరణమును  
కఠినకార్య మొనరించుటకై శ్రీసమర్థుని యాజ్ఞానుసారముగ సమగ్ర  
హిందూదేశమునందును లేక యేదేని యొక విశిష్టప్రాంతమునందును సమ

ధుని మహాంతులు సంచరించుచుండిరి. సమర్థుఁడు మహాంతుయొక్క-  
ముఖ్యకర్తవ్యము నిట్లు చెప్పెను.

మహాస్తే మహాస్తే కరావేం యుక్తిబుద్ధీనేం భరావేం ।

జాతాతేం కరూణా విభరావేం । నానాదేశీం ఆం దు. ౧౧ - స. ౧౦.

“మహాంతు, ఇంక ననేకమహాంతులను సిద్ధపఱపవలెను. వారి  
యందు యుక్తిని, బుద్ధిని జక్కఁగ నింపవలెను. ఈ విధముగ ననేక జ్ఞాత  
లగు మహాంతులను సిద్ధపఱచి నానాదేశములందు వ్యాపింపజేయవలెను.  
ఇది యీతని కర్తవ్యము” ఈ కర్తవ్యమును యథోచితముగాఁ బాటించు  
టకై పరిభ్రమణము, వివేకము, కష్టసహనశక్తి, మృత్యువునెడ నిర్భయ  
త్వము, యశమునందు లాలసత్వము, వైరాగ్యము, నిస్పృహత్వము,  
చాతుర్యము లేక విచక్షణత్వము, మృదువచనము, క్షమ, శాంతి, సహి  
ష్ణుత్వము, పరోపకారబుద్ధి, ఉత్కృతేచ్ఛ మున్నగు ననేక విశిష్టగుణము  
లావశ్యకములు. ఈ గుణముల నన్నింటిని సమర్థుఁడు తన గ్రంథములందు  
(విశేషించి దాసబోధమున) వర్ణించియున్నాఁడు.

ఈ మహాంతులు భ్రమణము గావించునపుడుగాని మఠమునందున్న  
పుడుగాని యేయేపను లేవిధముగఁజేయువారో వారి కార్యక్రమ మెట్లుం  
డెనో వార లేవిధముగ నుండినో వారి వర్తన మెట్టిదో సమర్థుఁ డెట్లు  
వీరలను బరిశీలించుచుండెనో తెలిసికొనఁదగిన ప్రమాణసహితములగు  
పూర్వదృష్టాంతము లింతవఱకు లభింపలేదు. ఇది యంతయు విచార  
కరము. ఈ మహాంతుల కార్యప్రణాళికకు సంబంధించిన సప్రమాణముగు  
నితిహాసము లభించినచో శ్రీసమర్థరామదాసస్వామి జీవితచరిత్రము  
నందలి ముఖ్యభాగముపై నప్రతిమప్రకాశము కలుగఁగలదు.

శ్రీసమర్థునకు శిష్యులేగాక శిష్యుర్రాండ్రుగూడ వేలకొలదిగ  
నుండిరనుటకు సందియములేదు. పురుషులలో శ్రీసత్రపతి శివాజీ మహా  
రాజు నామముమాత్ర మిచట నుదాహరించుట యీ శీర్షికకుఁ జాలును.  
స్త్రీవర్గమునందు సీతాబాయి, చిమణాబాయి, అంబిక, ద్వారకబాయి,  
భవాబాయి, కృష్ణాబాయి, వేణుబాయి, మనాబాయి, అన్నపూర్ణ,  
గంగాబాయి, గోదాబాయి మున్నగువారలు ప్రసిద్ధుర్రాండ్రు. వీరిలో  
వేణుబాయి సీతాస్వయంవరము, మంగళరామాయణము, సంకేత

రామాయణము, లవకుశ రామాయణము, సుందరరామాయణము, అబ్ధరామాయణము, భామరామాయణము మున్నగు ననేక గ్రంథ రాజములను రచించెను.

### సమర్థుని గ్రంథములు

ఇతిహాసదృష్టితోఁ జూచినచోఁ బ్రాచీనకవులయొక్కయు సాధు వులయొక్కయు గ్రంథసముదాయమును రాష్ట్రీయ సాహిత్యమని చెప్ప వచ్చును. ఆ రాష్ట్రీయసాహిత్య మెంతసూక్ష్మముగ నెంతమార్మికముగ నభ్యాసమొనరించిన నా కాలపు రాష్ట్రీయ విజ్ఞాన మంతయధికమగును. భరతఖండమునందలి యే ప్రాంతమునందై నను బ్రాయికముగఁ బ్రాకృత భాషయందుఁ దొలుతోలుత గద్యగ్రంథముల వ్రాయుచుండు ప్రణాళిక లేనట్లు తోచుచున్నది. మాటలాడుభాష గద్యగనుండినను రాజకీయ వ్యవహారము గద్యగ వ్రాయబడుచున్నను కవులు సాధువులు మాత్రము ప్రాయికముగఁ బద్యమునందే గ్రంథరచనము గావించుచుండిరి. ఈ సాధు వులయొక్కయు, గవులయొక్కయు రచనాశైలియందును, భిన్న భిన్న ఛందముల నేరుటయందును దప్పక గొంతభేదము మాత్రము గాన్పించును. ప్రాయికముగాఁ బ్రాచీన సాధువుల కవిత్వమునందు స్వతంత్రరచనము మిగులఁ దక్కువగాఁ గాన్పించును. శ్రీరామదాసస్వామి యేదేని పౌరాణిక విషయమునందు మిగులఁ దక్కువగ గ్రంథరచన మొనరించెను. ప్రాయికముగ నాతని రచనమంతయు స్వతంత్రము. అతఁడు సాధారణ ముగ మనోరంజనార్థమై కవిత్వము వ్రాయలేదు. అతని కవిత్వమంతటి యందును నేదియో ముఖ్యహేతువుగలదు. ప్రాచీనప్రథ ననుసరించి సమర్థుఁడుగూడఁ తన గ్రంథము లన్నింటిని బద్ధాత్మికములుగ రచించెను. అతఁడు కేవలము కావ్యరస ప్రధానతనే తన ముఖ్యహేతువుగ భావించి పద్యాత్మికముగ గ్రంథరచన మొనర్చక తన గ్రంథములన్నింటి నుపదేశార్థమై రచించెను. జనసమాజ సంస్కరణమే యాతని గ్రంథరచనమునకుఁ ప్రధానహేతువు. దీనినిబట్టి యొకవేళ నాకాలమున గద్యమును వ్రాసెడి యాచారమున్నచో సమర్థుఁడుగూడఁ దన గ్రంథములను గద్యమునందే వ్రాసియుండెడివాడని మన మూహింపవచ్చును.

ఇక సమర్థుడు కవియగునా? కాఁడా? ఒకవేళ నాతఁడు కవి  
యగుచో నేశ్రేణిలో జేరదగినవాఁడు? అను విషయము తెలిసికొనవలసి  
యున్నది. ఆతని పద్యరచనమును గాంచి పలువురాతనిని కవి యందురు.  
సర్వసాధారణులగు జనులు పద్యరచనమునే కావ్యమని భావించుటయే  
దీనికింగల కారణము. కాని సాహిత్య శాస్త్ర పరిభాషానుసారముగ  
సమర్థుడు కవిగాఁడు. సమర్థుడు కవియొక్కయుఁ గవిత్వముయొక్కయు  
లక్షణములను దాసబోధమునందేవేచి చెప్పినోవాని ననుసరించిచూచినచో  
నాతఁడు కవి (ఆధునిక భాషయందుఁ బరిభాషాలియుఁ బ్రాసాదికుఁడు,  
ఉపదేశకుఁడు) యని చెప్పవచ్చును. ఆతని కవిత్వమునందుఁ బ్రసాద  
గుణము నిండియున్నది. మఱియు మనోహర దృష్టాంతములుగూడ  
విశేషించికలవు. కాని యాతఁడు తన గ్రంథములోని దృష్టాంతములను  
ఇతర కావ్యగ్రంథములందువలె కేవల రమణీయత్వము, చమత్కారము  
సమకూర్చు నుదాహరింపలేదు. అందందుఁ బ్రతిపాదింపఁబడిన విషయ  
ములను బరిపోషణమొనర్చుటకే దృష్టాంతము లొసంగఁబడెను. ఈతని  
గ్రంథములం దద్యుతవత్కృత్వశక్తి గాన్పించును. అప్రతిబద్ధమగు విషయ  
నిరూపణ ప్రవాహమువలనను, సముచితములగు శబ్దముల కూర్పుల  
వలనను చిత్తాకర్షకమగు విచారపద్ధతివలనను జదువుచున్నవానికిఁ బ్రత్యక్ష  
ముగ బృహస్పతియో, వాచస్పతియో వ్యాఖ్యానము గావించుచున్నట్లు  
తోచును. సమర్థుడు దాసబోధమునందుఁ బ్రతిపాదించియున్న సిద్ధాంత  
విషయములు పరమతాత్మికములును, గహనములును, శాస్త్రీయ  
ములునై యున్నను వానిని జదువునపుడు హృదయాహ్లాదకరమగు కావ్య  
మును జదువుచున్నారమని స్ఫురించుట కిదియే కారణము.

ఈ వివేచనమువలన సమర్థుఁడెట్టి యుత్తమోపదేశకుఁడగు కవియో  
యాతని గ్రంథస్వరూప మెట్టిదియో పాఠకులకు విదితము కాఁగలదు.  
ఆధునికకవుల దృష్టిలోఁగూడ సమర్థుని గ్రంథములం దనేక కావ్యగుణ  
ములు గోచరించును. ఆతని రామాయణమునందలి యుద్ధకాండమునందు  
వీరరసము పరిపక్వమొందినది. ఆతని పద్యములందును గీర్తనములందును  
అభంగములందును గరుణరసమునుపమముగ నావిర్భవించినది. దాసబోధము  
నందు నిద్రానిరూపణము గావించునపుడు రామదాసస్వామి హాస్య



భీభత్సరసములను బాగుగాఁజ్ఞాతించెను. కావ్యచమత్కృత్యయందు సై నము దాసబోధమునం దొకటిరెండుతావుల నుదాహరణములు లభింపఁగలవు. దాసబోధ పదునాలుగవ దశకములోని నాలుగవ సమాసమునందు “ఏకాఖిడీ” యను నక్షరాలంకారము గలదు.

కవులనుగూర్చియు, గవిత్వమునుగూర్చియు విచారించుటలో సమర్థుని భావమెట్లుండునో తెలిసికొనఁ బ్రయత్నించుదము. పాఠకుల కీవిషయమున నాతని ముఖమునుండియే యాతఁడెట్టికవియైనది విశేషము కాఁగలదు. సమర్థుని మతానుసారముగ గద్యపద్య గ్రంథముల రచించు వారలును నానాశాస్త్రములను వివేచనపూర్వకముగఁ జర్చించువారలును కవులై యున్నారు. ఇంతియగాదు, మీదుమిక్కిలిగ వారు ప్రాసాదికులగు కవులై యున్నారు. సమర్థునిదృష్టిలోఁ బ్రతిభాసంపన్నుడగు వ్యక్తియే కవి. నవరసాత్మికమగు కవిత్వమును రచించు కవియు, గణితశాస్త్రీయు, వేదాంతియు, యోధయు, చిత్రకారుఁడును, వ్యాఖ్యాతయు, శిల్పియు, నిటులే యెవరైనఁగానిమ్ము ప్రతిభాలక్షణములు గలవాఁడే కవియని సమర్థుని మతము. ఆతని మతమును సనుసరించి చూచినచో కేవల గ్రంథ రూపముననేగాక యాచారరూపమున నున్నదిగూడఁ గవిత్వమని తెలియును. సాధనము, పురశ్చరణము, తపము, తీర్థాటనము, ధైర్యము, శౌర్యము, ధృతి మున్నగువాని క్రియలుగూడఁ గవిత్వమునందుఁ జేరి యున్నవి. సారాంశమేమన, ఆచారవిచారములు రెంటియందును నీశ్వరీయ మగు దివ్యాంశప్రతిభ కలిగియుంటయే కవిత్వ లక్షణము. మహాత్ముఁ డగు తులసీదాసువలె సమర్థుఁడుగూడ నరస్తుతివిషయిక కవిత్వమును నిషేధించెను. ఉదరశాంతికై రచించు నరస్తుతి కవిత్వమునఁ దన యోగ్యత జూపించుట అధమత్వలక్షణమని సమర్థుని తలంపు. సమర్థుఁడు దాసబోధలో భక్తుఁడగు కవిని వర్ణించుచుఁ బ్రాసాదిక కవిత్వ లక్షణములను పట్టు వర్ణించెనో చూడుడు.

నానాధ్యానే నానామూర్తీం! నానావ్రతాన్ నానాకీర్తి

కయాపుడేం నరస్తుతి॥ తృణకుల్య వాఙ్మే॥ 3౨

త్యాచేం భక్తిచే కాకుక్! కయానాన్ ప్రసాదిక్

సహజ్ బోలతాం వికక్! ప్రగట్ చోయే॥ 3౪

“ఇట్టి కవి వాణినుండి సహజముగనే ప్రకటమగు హరిభక్తి  
కౌతుకముయొక్కయు, నానావిధములగు నీశ్వరధ్యానములయొక్కయు,  
నానావిధ మూర్తులయొక్కయు, నానాప్రకార ప్రతాపములయొక్కయు  
అవిర్భావమును బ్రాసాదిక కవిత్వమందురు. ఆ కవిత్వము ముందు సరస్వతి  
కవిత తృణతుల్యము.” సమర్థుడు వాకొనిన యీ భావమునే ప్రాసాదిక  
కవియగు తులసీదాసు తన యద్వితీయగ్రంథమగు ‘రామచరిత మాస  
సము’నం దెంత చమత్కారముగ వ్రాసెనో చూడుడు.

ధృగవశీహేతుబిధి భవనవిహాయా । మమిగత కాండ ఆవతిధాయా

కవిశోబితఆప్ హృదయచిహరీ । గావహింహరిజన్ కలిమలహరీ

శ్లోకపాశ్వతజనగుణావా । సిర్ధునిగిరాలాగిపథితావా ॥ ప్ర. సో. చా. ౧౧

“భక్తివర్ణనము గావించుటకై శారదాదేవి (వాణీరూపముతో)  
సుఖమయమగు విధిభవనమునువదలి కవుల హృదయములలోనికిఁ బరు  
గెత్తి వచ్చుచున్నది. దీనినెఱింగిన కోవిదులగు కవిసత్తములు కలిమలమును  
హరించు హరియశమును గానము చేయుచున్నారు. తన పొట్టకొఱకు  
బలవంతముగ వాణికిఁ గట్టమునుగూర్చి ప్రాకృతజనుల గుణములను  
గానము చేయుటవలన సరస్వతీదేవి తలదడవికొని పశ్చాత్తాపము నొందు  
చున్నది.” ఉదాహృతవిషయములంబట్టి సమర్థుఁ డేతెగలోజేరఁదగిన  
కవియో, కవుల విషయమునను గావ్యవిషయమునను ఆతని విచార  
మెట్లుండునో యను విషయమును మా పాఠకులు చక్కఁగఁ జెలిసికొనియే  
యుందురు. ఇతఁ బాఠకులకు సమర్థుని గ్రంథ సముదాయముతోఁ  
బరిచయము గలిగింతుము. సమర్థుని యపదేశగ్రంథ భాండార మపరి  
మితముగనున్నది. సమర్థుని శిష్యుఁడగు అనంతకవి సమర్థుని గ్రంథములను  
సముద్రముతోఁ బోల్చెను. వాస్తవమునకు సమర్థుని గ్రంథ సము  
దాయము సముద్రమువలె వ్యాపకమును, అగాధమును, గంభీరమును  
నై యున్నదనియు నందనేకరత్నములు నిండియున్నవనియుఁ జెప్పుటకు  
సందేహింపఁబనిలేదు. మహారాష్ట్రీయ విద్వాంసులు చిరకాలమునుండి  
సమర్థుని గ్రంథములకొఱ కన్వేషించుచున్నారు. కొందఱు ప్రకాశకు  
లాతని సమగ్రగ్రంథములను బ్రకటించియున్నారు. కాని యిప్పటికి  
సమర్థుని గ్రంథసాగరమునందలి రత్నములు చాల కొలదిగనే లభించిన.

వనియు, అందు నింతవఱకు జరిగినకృషి సమగ్రమని చెప్పజాలమనియు విద్వాంసుల యభిప్రాయము. ధూళియా (ఛాన్దేశము) లోని సత్కార్యోత్తేజక సభవారు స్వయముగ సమర్థునియొక్కయు నాతని (రామ దాసీయ) సంప్రదాయముయొక్కయు గ్రంథములన్నింటిని వెలువరించు భారము వహించియున్నారు. ఈ సభవార లిప్పటికే శ్రీ సమర్థుని గ్రంథములలోనుండి దాసబోధను (రాయలు 8 పేజీల యాకృతిలో 500 పుటలు) రామాయణము మొదలగు కొన్ని గ్రంథములను (దాదాపు 1000 పుటలను) బ్రచురించియున్నారు. ఇవిగాక యింకను జాలగ్రంథములు సభవారియొద్దఁ బ్రకాశితము గావించుటకు సిద్ధముగనున్నవి. పరిశోధనలవలనఁ బ్రతిసంవత్సరము ఏదో యొక నవీనగ్రంథము లభించుచునేయున్నది. కావున శ్రీ రామదాసస్వామియొక్క సమగ్ర గ్రంథ సముదాయ మింతవఱకు లభింపలేదనియుఁ బ్రకటింపఁబడలేదనియు విశదమగుచున్నది. లభించిన గ్రంథముల పేరుల నిట నుదాహరింతుము. ఇందుఁగొన్ని అముద్రిత గ్రంథములుగూడఁ గలవు.

1. దాసబోధ, 2. రామాయణము, 3. మనస్సంబోధసశ్లోకములు,
4. చౌదా (పదునాల్గు) శతకము, 5. జనస్వభావగోసావీ, 6. పంచసమాసి, 7. జనాటపురుష్, 8. మానసపూజ, 9. జనాదాసబోధ,
10. పంచీకరణయోగము, 11. చతుర్థయోగమానము, 12. మానపంచకము, 13. పంచమానము, 14. రామగీతము, 15. సప్తసమాసి, 16. రామకృష్ణ స్తవము మొదలగునవి.

ఈ పేర్కొనిన గ్రంథములుగాక స్ఫుటాభంగములు, స్ఫుటశ్లోకములు, ఆరతులు, భాసాలములు, వివిధపదములు మున్నగు ననేకస్ఫుటప్రకరణములుగూడ లభించెను. ఈ గ్రంథ సముదాయమునందలి ప్రముఖ గ్రంథములతో మా పాఠకులకుఁ గొంచెము పరిచయము గలిగించుట యావశ్యకము. కాని యా విషయమునఁ గొంచెము కొంచెము ప్రాసినను ఈ సంగ్రహజీవితము విస్తరించునను భయముతో వదలితిమి. సమర్థుని శిష్యురహస్యముల నెఱుంగుట కాతని “దాసబోధ” మున్నగు గ్రంథముల యధోచితభావమును బ్రకటించుట అత్యంతావశ్యకము.

## సింహావలోకనము.

శ్రీ సమర్థరామదాసస్వామి తన యవతారమును సమాప్తిగావించుటకు ముందుగఁ దనసంకల్పితకార్యముల సిద్ధివిషయమునఁ దనగ్రంథాంతరములలో వ్రాసికొనియున్నాఁడు. దానినే సమర్థుని చరిత్రమున సింహావలోకనమని భావింపనగును. మన స్వతంత్ర కల్పనానుసారముగ మనకుఁ జరిత్రవిషయమున సింహావలోకనము గావింపవలసిన యావశ్యకములేదు. సమర్థుఁడు ఛాఫల్ గ్రామ పరిసరారణ్యములలో సంచరించునపుడును ఏకాంతమునఁ గూర్చున్నపుడును శిష్యులేదేని ప్రశ్నించినచోఁ దన జీవిత విషయములు జ్ఞాపకమునకు వచ్చినపుడెల్ల శ్రీరామచంద్రుని స్తుతించుచుండును. భగవంతుని గుణములను గానము చేయుచుఁ దనజీవితచరిత్రము నందలి యనేకవృత్తాంతములనుగూడ సహజముగ నాతఁడు ఉల్లేఖించును. సమర్థుని స్ఫుటప్రకరణములందలి యాత్మచరిత్రమంతయు నీ సహజముగ నానందావస్థయొక్క ప్రేమోద్ధారమే. ఈ పద్యములలో సమర్థుఁడు ఈ కార్యమునంతయు నేనే యొనరించితినిని యెందును వ్రాయలేదు. అన్ని స్థానములందును రాముఁడే కర్త, రాముఁడే భోక్తయని వ్రాసియున్నాఁడు. సమర్థునివంటి నిరహంకారియు నిష్ప్రహుఁడును నగు పురుషుని కిదియే యుచితము. అహంకారమునందు మగ్నులై యున్న మనవంటి సాధారణ జనులే “నేను, నాది”యని నుడువుచుందురు. దాసబోధ ౬ వ దశకము ౭ వ సమాసమున సమర్థుఁడిట్లు చెప్పెను.

“మికర్తావిసేష్టుఁడాసీ! తేజంతూంకస్తీహాసీ

రామకర్తాష్టాతాం పావసీ! యశక్తిర్త్రివతామ్॥ ౩౬॥

“నేను కర్తనని నుడివినచో నీకుఁ గట్టములు గలుగును. రాముఁడు కర్తయని నుడువుచో నీవు యశమును కీర్తిప్రతాపమును బొందెదవు” అనందభువనమును పేరుగల ౫౯ పద్యముల స్ఫుటప్రకరణమునందు సమర్థుఁడు తాను రామచంద్రుని యాజ్ఞానుసారముగా నారంభించిన జనోద్ధరణ కార్య మెంతదనుక సఫలమైనదియు వర్ణించెను. ఈ కవితాసారాంశముపై దృష్టియొందినచో సమర్థుని జీవితచరిత్రపు సింహావలోకనము తనంతనే యగును. ప్రథమపద్యమున సమర్థుఁ డానందభువనమున (నాసిక పంచవటి ప్రాంతమున) కరుగుడుపేతువు నీ విధముగాఁ దెల్పెను. “జన్మ

దుఃఖమును, జరాదుఃఖమును మాటిమాటికిని గలుగు నిత్యదుఃఖమును మఱియు సంసారమును, త్యాగము గావించుటకును<sup>1</sup>. దీనినిబట్టి సమర్థుఁ డిల్లునదలి పారిపోయిన తరుణముననే తన మనస్సులో బరిమాన్యముతో హేతువును నిశ్చయింపుకొనెనని విశేషము కాగలదు. దండవద్యములో సమర్థుఁడు “అనందభువనమునకుఁ జేరఁగనే నాచిత్తము శ్రీరామచరణాను రాగమున లీనమయ్యెను” అని నుడివెను. దీనికిందరువార “ఈ ప్రపంచ మున నేనెట్టి గొప్పదుఃఖములను సహించితిన్” స్వధర్మాచరణమున నెట్టి విఘ్నము లాటంకపఱచెనో ఆ విఘ్నములను వారించుటకై విఘ్నఘ్నుఁ డగు బలభీముని ప్రార్థించుచున్నాఁడు”నని నుడివెను. దీనికి బిష్ణుట ఆంజ నేయుఁడు విఘ్నముల నెట్లు నశింపజేసినదియు ఆవేశయక్తముగ వర్ణిం చెను. ఈ వర్ణనమును జదువుటవలన స్వధర్మాచరణమునందు అనఁగా జపతపోనష్టానపురశ్చరణ తీర్థయాత్రాది భగవత్ప్రాప్తి సాధనముల నభ్యసింపెడి సమయమున శ్రీసమర్థుఁ డెట్టియావదల నెదుర్కొనవలసివచ్చెనో విశదమగును. సమర్థుఁ డనంతరము అనందభువన తీర్థమహిమను గాన మొనరించి మఱల బంధవిమోచనమునకు లేక లోకోద్ధరణమునకు భగ వంతుఁడగు శ్రీరామచంద్రమూర్తి దేవముని సహితముగా నొనరించిన పనులును, దాను తలపెట్టిన కార్యములయందు రాముఁడొనర్చిన సహాయములును (యవన) దండయాత్రలును బౌరాణికరీతిగ వర్ణించెను. ముష్కరములగు నీ కార్యములను వర్ణించి యా వర్ణనాంతమున దండ యాత్రల యుద్దేశములనుగూడ సమర్థుఁడు స్పష్టముగ వివరించెను.

కల్పంతమండలామోహ! మేంచలైత్యబుడవయా

కృష్ణ ఘోకలాదేవీ! అనందవనభూవనం || ౨౭

దై త్యులను సంహరించుటకు భగవానుఁడగు శ్రీరామచంద్రమూర్తి మా పక్షము స్వీకరించెను. మఱియు అనందభువనమున ఘనమును, ఘోరము నగు సంగరమొనరించెను. ప్రత్యక్ష భగవంతుఁడును, భక్తులపాలిటి కల్పద్రుమము నగు శ్రీరామచంద్రస్వామిని సమర్థుఁడు తనకు సహాయకు నిగ నెప్పుడు గావించుకొనెనో యప్పుడే మనోరథములన్నియు సఫల మయ్యెననుటలో నాశ్చర్యమేమున్నది? భగవంతుని సహాయమున నేపరిణామము కలిగెనో అనఁగా ధర్మస్థాపనమునకును, లోకోద్ధారణమున

కును, నేకార్యము లొనరింపబడెనో వానినిగూర్చిన యుత్సాహజనకముగు నర్జునము తక్కిన పద్యములలోఁ గలదు.

మహారాష్ట్రదేశపుఁ బడునేడవ శతాబ్ద చరిత్రముతోఁ బరిచయము గలవారలకు శ్రీరామదాసస్వామినిగూర్చిన పై నుడివిన యాత్మ చరిత్రసంబంధముగు సింహావలోకనముయొక్కయథార్థత చక్కఁగఁ దెలియఁ గలదు. ఆ విషయమునం దింకను సధికముగా వ్రాయవలసిన యవసరము లేదు. సమర్థుఁడు మఱియొక స్ఫుట ప్రకరణమున శ్రీరాముని మహిమను గానము చేయుచు మహారాష్ట్రుల జాగరూకత నీవిధముగఁ బేర్కొనెను. “ఇప్పుడు నలువై పులఁ బెచ్చుపెరిగిన ధర్మావనతిని అవహేళనమునుగాంచి దేవుఁడు కుశీతుఁడై యున్నాఁడు. కావున నిక దేవద్రోహులును, అత్యాచారులును నగువారలు తమ కార్యములనన్నింటిని (అనీతి, అధర్మము, అత్యాచారములను) కట్టిపెట్టవలెను. జనులలో జాగరూకత కలిగినది. అదియే దేవుని చైతన్యరూపము. దానివలననే జనులకోర్కీ సఫలము కాగలదు. ఏమేమి జరుగునో యదియెల్ల మహారాష్ట్రమునందుండి చూడవలెను.”

స్ఫుటగ్రంథము ప్రథమ సమాసమునఁగూడ శ్రీరాముని గుణవర్ణనము గావించుతేజీ సమర్థుని ముఖమునుండి స్వాభావికముగా వెలువడిన నాక్యములలో నాతఁడు తన చరిత్రపు సింహావలోకనమును గొంచెముగ వెల్లడించెను. ఆ పద్యముల సారాంశమిది. “దీనులపాలిటి నాధుఁడగు శ్రీరాముఁడు వైభవమున సమర్థులందఱికింకెను సమర్థుఁడు. అతఁడు నామనోరథములను సఫలము గావించెను. నాయభిలాష లన్నింటిని నాతఁడే పూర్తిగావించెను. దీనుడనగు నన్ను మర్యాదతో నధికునిగఁ బెంపొందించెను.....శ్రీరాముఁడు విభీషణునకు లంక నొసంగెను. ఇంద్రునకు శంకలఁ దొలంగించెను. మఱియు నత్యల్పుఁడగు రామదాసుయొక్క ప్రతిష్ఠ వృద్ధిగావించెను. అతఁడీస్థానమును సుందరమైనదని తలంచి యిచ్చట నివాసమేర్పఱచుకొనెను. దాసుని తన సన్నిధినే యుంచుకొనెను. సమస్త ప్రాంతములను బావనము గావించెను. చూచినంతన భయముగూర్చు దరీగవ్వారగిరికందరములనుగూడ నాతఁడు వైభవసంపన్నములగు నట్లొనరించెను. రాముఁడనుగ్రహించి యిచ్చుట లిట్లేయుండును.

సమర్థునిచరిత్ర సింహావలోకనమున అధ్యాత్మసారమును స్ఫుటప్రక  
రణము మిగుల మహత్త్వము గలది. కాని యది చాలపెద్దది. కావున  
నందలి సారాంశమంతయు దెలుపజాలము. క్రింది రెండుపద్యముల  
నుదాహరించుటయే చాలునని తలంచుచున్నారము.

జీవీచాపురలాపేతూ । కామనామన కామనా  
మమేంద్ జాహలేంకారేం । ఘబాడ్ సాధలేంబశేం

\* \* \* \* \*

బోళణం భవానీమాతా । మహీంద్రదాస్య ఇచ్చితి  
బోలణేంపాంకచీతచేం । అన్యధావా ఉగేంకేష్టే॥

“జీవితహేతువు పూర్ణమయ్యెను. ఇంక మనస్సునందుఁ గామ్యము  
లకుఁ బనియేలేదు. చాల కీర్తి కలిగినది. అప్రతిమానమగు లాభము లభిం  
చినది. మాతయగు భవానీదేవి స్రవన్నురాలై నయెడల గొప్ప గొప్ప  
రాజులుగూడ సేవజేయ నిచ్చుగింతురు. స్వానుభవమగు నీ వాక్యమును  
నుడువుచున్నారము. దీనినెప్పుడును మిథ్యగా భావింపఁగూడదు.”

శ్రీ రామదాసస్వామి గ్రంథములవలననే యాతని చరిత్రమున  
నన్నియో విషయములు తెలియుచున్నవి. ఏలయన, ఆతఁడెప్పుడేని ఏదేని  
బోధ గావించువిషయమును వివరించు సందర్భమున మాటిమాటికి నిది  
స్వానుభవమగు నంశమనియే నుడివియున్నాఁడు. కావున మేము స్వయ  
ముగ నేమియు వ్రాయక సమర్థుని జీవితోద్దేశముల సాఫల్యమును, నతని  
వచనముల సారాంశముతోఁ బూర్తిచేయ నిశ్చయించితిమి. ఉదాహృత  
భాగములవలన సమర్థుని చరిత్రమును సింహావలోకన మొనరించుటలోఁ  
బాతకులకు సహాయము లభించునని మేమాశించుచున్నారము. శ్రీరామ  
దాసస్వామి తన సమస్త సంకల్పిత కర్మఫలములను బునరాలోచనము  
గావించుచున్నపుడు ఆతని యంతఃకరణమునందుఁ బ్రేమ ఆనందము,  
హర్షము మున్నగు సాత్త్వికమనోవృత్తి తరంగములు తప్పక యుద్భవించు  
చుండనోపునని మేము భావించుచున్నారము. మా పాఠకులుగూడ నిటులే  
భావించుతరనియు నిందు సందేహము లేదనియు మా యభిప్రాయము.

# దానబోధ గ్రంథ సమాలోచనము

## ౧. ప్రస్తావన.

భారతవర్షమునందు గొప్ప తత్వవేత్తయను ఖ్యాతిగొన్న శ్రీ సమర్థ రామదాస స్వామి సంక్షిప్త జీవితచరిత్రము పాశులకు విశదముగఁ దెలిసియేయుండును. ఆతఁ డీగ్రంథమునకు “దానబోధ” యను నామము నిడెను. దాను ఆన రామదాసు (రాముని నేనకుఁడు). బోధ యన ఉపదేశము. అర్థము స్పష్టముగ నే యున్నది. సమర్థుఁడు ఈ గ్రంథముయొక్క ప్రథమసమాసమునందే గ్రంథారంభ నిరూపణమును విషయమును వ్రాసి యున్నాఁడు. అందాతఁడు స్వయముగ నే సాధారణరీతిగఁ దన గ్రంథమునుగూర్చి యాలోచనమును గావించెను. దానిలో నాతఁడు ఈ గ్రంథమును ఆదినుండి యంత్యము దనుక చదివి యాపిమ్మట విషయమునందు మీ మతమును ప్రకటింపవలయుననియును, అట్లు గావింపక యొకటి రెండు సమాసములను మాత్రమే చదివి దాని విషయమున మీ మతమును స్థిరపఱచుకొనుట యుచితము గాదనియును బాతకులకు నూచించియున్నాఁడు. ఈ కథనముపై పూర్వధ్యానము నుంచుకొనియే మేమీ గ్రంథమునుగూర్చి సమాలోచన మును వ్రాయుటకు కూర్చుంటిమి. అనఁగా ఈ సమాలోచనమునందు ప్రకటింపబడిన మతముల విచారమును, పాతకులు సమస్తగ్రంథమును చదివియే గావించవలయునని వేరుగ చెప్పవలసిన యవశ్యకత లేదు. (ఐసిద్ధ మహారాష్ట్ర) ఇతిహాసాశ్లేషకుండగు ప్రొఫెసర్ రాజవాడేచే వ్రాయబడిన యొక నిబంధమునుండి ఈ సమాలోచనమును వ్రాయుటయందు మాకు గొప్ప సాయము లభించినది. కావున రాజవాడే మహాశయున కిచ్చట ధన్యవాదముల నర్పించుట మేము మా కర్తవ్యముగ భావించుచున్నారము.

## ౨. గ్రంథ రచనము.

శ్రీ సమర్థరామదాసస్వామి రచించిన సమస్తోపదేశ గ్రంథములలో దాన బోధయే గొప్ప గ్రంథము. దీనిలో 20 దశకములును ప్రతి దశకమున 10 సమాసములు (అధ్యాయములు)ను గలవు. మొత్తము గ్రంథములో 200 సమాసములున్నవి. పద్య సంఖ్య 7748. ఈ గ్రంథము పూర్తియగుటకు మెల్ల మెల్లగ పది వందలకు పట్టి యుండునని సమాలోచకుల మతము. ఈ గ్రంథములోని అఱవ దశకము నాలుగవ సమాసమునందు గత కలియుగమానము 4760 అని వ్రాయబడినది. ఇందువలన నిది శా. శ. ౧౫౧౦ కు పరియును 1680 క్రీ. శ. నందు వ్రాయబడి యుండవచ్చును. శా. శ. ౧౫౬౬ లో



శ్రీరామదాసస్వామి తీర్థయాత్రనుండి మరలివచ్చి కృష్ణానదీతీరమున కిక్కడ నిలిచియుంచును. ఈ సమయముననే యాతడడు గ్రంథలేఖన కార్యము వారంభించియుంచును. ౯. ౧౨౦-౧౨౧౦ లెండు సంవత్సరములలోనే ఈ గ్రంథము పూర్తి కుయ్యెనునని కొందఱు నుడువుచున్నారు. ఒక్కడవలననే ఈ గ్రంథము పూర్తి గావించబడియినది “మహా పతి” యభిప్రాయము తాత్పర్యమేమన, దాసబోధను నిశ్చించుటకుందంతి సమయము వచ్చెనో యా విషయము నిష్పడు నిశ్చయపఱుపజాలము. ఈ గ్రంథ నివసమంతి యును నేదేని నిశ్చితప్రకారమును క్రమములో లేదు. మొదటి యెనిమిది దశకముల దనుక చక్కని కట్టుబాటుతో గూడిన క్రమము గాన్పించును. ఆపిమ్మట విషయక్రమము సరిగి కలియును. మొదట కొన్ని యధ్యాత్మ విషయక సమాసములున్నచో పిమ్మట మరల కొన్ని సమాసములు ఉపదేశవిషయకములు, కొన్ని వ్యవస్థాత్మకములగు సమాసములు వచ్చి యున్నవి. దీనికి కారణము ప్రచారమానందున్న యొక కథవలన తేలియుగలదు. ఆ కథ యొక్క సారాంశమేమన, శ్రీరామదాసస్వామి తన చంక నంచి (వదీడి) లో నెప్పుడును సిరా, కలము, కాగితమును ఉంచుకొనుచుండెను. ఆతడదగ్గరమునం దెచ్చు తెచ్చట తిరుగుచుండెనో అచ్చట నేదేని వృక్షము క్రింద కూర్చుండి వ్రాయుచుండెడి వాడు. సమర్థుడు చాలకాలముదనుక నొకే స్థానమునందు నివసించియుండక సదా భ్రమణమునే జేయుచుండెనట సత్యము. దాసబోధవంటి గొప్ప గ్రంథమును వ్రాయుటకు చాలకాలము దనుక నొక స్థానమునం దుండుట యావశ్యకమై యుండెను. కాని యాతడెన్నియో స్థానములయం దుండెడివాడు. మరియు నెప్పుడొకటి కిచ్చ కల్పించుండెనో అప్పుడే ఏదేని కొంత వ్రాయుచుండెడివాడు.

ఈ ప్రకారముగ వ్రాయబడుచున్న దాని నొక సమాసముగ జేయుచు, పది సమాసములైన పిమ్మట నొక దశకమును గావించుచు, నీ విధమున గ్రంథము చాలకాలమునకు నిర్ణయపరుడెను. మొదటి సమాసములయం దెమి వ్రాయబడియెనో యది కొన్ని దినముల యనంతరము రెండవ సమాసము వ్రాయుచున్నప్పుడు స్మరణలో తేసుండనోపును. మరియు నొకానొకప్పుడు వ్రాయబడిన ప్రతిరూప నేదేని రెండవ స్థానమున నిలిచి యుండనోపును. ఈ కారణమువలననే విషయక్రమమునందు విసంగత్యము గాన్పించుచున్నది. ఇట్లుగట స్వాభావిక మేయగును. మొదటి యెనిమిది దశకముల విషయక్రమము సరిగ నుండుటకు శ్రీ సమర్థుడాయెనిమిది దశకముల దనుక గల విషయముల మర్యాదను (కరుణను) మొదటనే నిశ్చితపరుచుకొని యుండుటయే కారణమని తోచుచున్నది. ఈ విషయము గ్రంథమయొక్క అంతఃప్రమాణమువలన సిద్ధాంతమగుచున్నది. ఈ యెనిమిది దశకముల విషయ మర్యాదలకు నిశ్చయపరుచుకొనిన కారణమువలననే వానిలో పునరుక్తి లేదు. కాని వానిపిమ్మటగల పుండ్రండు దశకములలో పునరుక్తి చాలగలదు.

ఉదాహరణార్థముగ చూడుడు. పంచమహాభూతముల యుత్పత్తినిగూర్చిన తాత్త్విక విషయము తెన్నియో దశకములలో మాటిమాటికిని గాన్పించుచున్నవి. కొన్ని సమాసముల పేర్లగున నొకటిగనున్నవి. ఈ పునరుక్తి కాపైననుడువబడిన కాలాంతర్భ్రాంతిగములే కారణము. దానబోధ రచనాసంబంధమున మతియొక విషయము జ్ఞప్తియందుంచుకొనుటకు యోగ్యతయైనది గలదు. మహారాష్ట్రీయసాధునరితకారుడగు మహాపతి కవి తన సంతువిజయమును గ్రంథమునం దిట్లు వ్రాయుచున్నాఁడు.

స్వాని ససాదవచనే బోలత్ । కల్యాణ లిఖిత నిజమాన్తే ।

పాతాంతరప్రమాణే మరన్ । ఓ వ్యాబోలతీ రామదాన్ ।

తేతోసత్కర్ లిహితనే । ఉత్తర్ నపునే పరతోనీ॥

“ఈ గామదాస్వామి తన ప్రాసానికవచనములను రచయితములగు ఓవీధంగో రూపములో (అవియన్నియును కంఠాగ్రమునందున్న వోయనునట్లుగ) చెప్పచు బోయెడివాఁడు. కల్యాణస్వామి (అతని పితృశిష్యుఁడు) తనచేతితో నతిశిఘ్రముగ వ్రాయుచుండెడివాఁడు. కల్యాణస్వామి చెప్పినదానిని మగల నడిగడివాఁడుకాఁడు. (అతని ధారణాశక్తి లేఖనానైపుణ్యవర్ధనీయమైనది)”.

### ౩. గ్రంథ మహత్త్వము, దాని సర్వ ప్రియత్వము.

అన్నివిధములచేతన నికృష్ట (అవనత) దశను పొందియున్న హిందూ సమాజమునకు ఐహిక, తారమార్గిక మార్గమునుచూపి కాశ్వత సుఖప్రాప్తిని గలిగించుటయే ఈ గ్రంథముయొక్క ముఖ్యోద్దేశము. ఐహిక పారమార్గిక కర్తవ్యముల సంగతిని ఈ గ్రంథమునం దేవిధముగ వైకృతపరుపబడినదో ఆ విధముగ నింక నేగ్రంథమునందైనను మిగుల సరదుగ నుండనోపును. కేవలము ఏదేని యొక వ్యక్తికి తన ఇట్లు వాకిలి కామ్యవ్యాసంగము పిల్లల నిచ్చిపుచ్చుకొనుటయందుగల కర్తవ్యము మాత్రమే ఐహిక కర్తవ్యము గాదనియును సమస్త జన సముదాయముయొక్క ఐహిక సుఖమును, తన దేశీయ సోదరుల సాంసారిక సుఖములనుగూర్చి యత్నించుటయందే (పరోపకారమునందే) మరువ్యజన్మముయొక్క సార్థకత్వ మిమిడియున్నదనియును ఈ గ్రంథమునందు స్పష్టముగ నీతితో చెప్పబడినది. గ్రంథ నిర్మాణముగచుండినప్పుడు భావయుక్తులగు నాశీక శ్రీ పురుషులు దీనిని వినిరి. ఇది సంపూర్ణమగుటతోడనే యాశీక వాస్తవిఖితములగు ప్రతులు సమస్త మహారాష్ట్రీయనందు వ్యాపించెను. అప్పుడే, జనులు దృష్టి యెరుటికి గ్రంథము చేరుటతోడనే, యశేషులు దీనినిగూర్చి నానాప్రకారములగు తర్కములను గావించసాగిరి. దీనిలో త్రికాండ భగ్య నిరూపణము గలదని కొందఱు నుడివిరి. ఇది కేవలము వ్యాసహానిక నీతిని బోధించెడి గ్రంథమని కొందఱు చెప్పసాగిరి. శృంగభగ్య గ్రూపముతో నీరథము (వై యూహలు) సత్యము గాకపోయినను వాస్తవములో నమప్తి

రూపముగ (సన్నియునుకలిసి) అవశ్యముగ సత్యమేయని చెప్పవచ్చును. ఈ గ్రంథములలో జ్ఞాన, కర్మ, భక్తి, వ్యవహారములను గూర్చిన నిరూపణములుగలవు. ఆ కాండమునందున వేదాంతములను దీనిలో కేవల జ్ఞానవిషేషములే గాన్పించెను. కర్మయోగులకు కేవల కర్మ మార్గప్రతిపాదనమే లభించెను. భక్తులగువారలకు భక్తినిరూపణమే ప్రాప్తియయ్యెను. మరియు కేవలవ్యవహారమునందే దృష్టిగలవారికి వ్యవహార నిత్యమాత్రమేదాంబిది. ఈ ప్రకారముగ నెవ్వరివృష్టి ఎట్లుండెనో ఎవ్వరిభావ మెట్లుండెనో అట్లే వారలగ్రంథము అను భవమునకువచ్చెను. సరిగ నీ స్థితియే ఇప్పటికాలమునకూడ శ్రీమద్భువిదల్లియ ఆతని గ్రంథముల విషయమునందు జరుగుచున్నవి. ప్రాచీనపద్ధతిని ప్రేమించేడివారలకు ప్రవాతిన ధర్మావలంబులకు) సమర్థుడు పూజనీయుడుగానున్నాడు. మరియు వాతని దానబోధ ప్రేమకరమైనదిగనున్నది. అటులే యాధునిక విద్వాంసుల దృష్టిలోగూడ శ్రీరామదాస స్వామి యొక యలౌకిక పురుషుడుగనున్నాడు. మరియు వాతని గ్రంథములు మిగుల వాదరణీయములైయున్నవి. కాని ఇప్పుడు కొండలు మనుష్యులు తమతమస్వభావములను విచారములను అనుసరించి శ్రీసమర్థుడొక వ్యావహారికవిషయమును ఆతని గ్రంథములు రాజనైతిక బోధకములనియును సిద్ధాంతపరుపవలయునను యత్నములను గావించుచున్నారు. ఇది వారల భ్రమ. దానబోధ ఏకదేశీయముగ గ్రంథము కాదు. ఈ గ్రంథమేదని విశేషకాలముకొఱుకగాని, దేశముకొఱుకగాని సర్వముపబడలేదు. దీని తాత్త్విక సిద్ధాంతములు అన్ని కాలములయందును అన్ని స్థానములయందును నొకటి విధముగ సంబంధించియున్నవి. ఈ గ్రంథము నిర్మించబడిన కాలమున మహారాష్ట్రీయ సమాజము విభన్నావస్థయందుండెననుట సత్యము. కాబట్టి యాశాస్థిని లక్షించి మహారాష్ట్రీయ సమాజ శమోపశమముగఁబడియెను. కాని యధార్థమునందీ గ్రంథము సర్వదేశీయమును, సార్వకాలికమును, మహాత్మ్యయుతమును నైయున్నది. ఏ పనిని ఈ గ్రంథము ప్రపథమును చేసి చూపెనో యాపనినే యది భవిష్యత్కాలమునందుగూడ చేసి చూపగలిగియున్నది. భక్తమునకు గ్లాని (హని) కలిగినప్పుడు ఈశ్వరావతారము కలుగుచున్నటుల సమాజమునకు నికృష్ట దశ యేలెంచినప్పుడు సమాజము నుద్ధరించెడి పని ఈ గ్రంథగ్రధితములగు సిద్ధాంతములకే గలదు. ఈ గ్రంథ మట్టిసమయములయందు మార్గప్రదర్శకము కాగలిగియున్నది. ఈ గ్రంథ మహిమ సంతమక వ్రాయవచ్చును? ఈ గ్రంథము మరాఠీభాషయందు దొక యపూర్వముగ రత్నము. మారోపంత్, వామనకుండిట్, పండి గొప్ప గొప్ప కవి వరేణ్యులు దీనినిగూర్చి ప్రశంస చేసి చేసి విసిగిపోయిరి. మే మేలెక్కువయందున్నారము?

సంక్షిప్త విషయవర్ణనము.

శ్రీరామదాసస్వామి ఈ గ్రంథములోని 7 వదికము 9 వ సమాసమునందు గ్రంథ లక్షణమునుగూర్చి వివరించియున్నాడు. ఈ లక్షణములను గాంచి గ్రంథములయందు

దేవుండువలయును? సత్యములగు గ్రంథములెవ్వని? హనిలో నేయే విషయము లుండును? అనునవి చక్కగ విశదముగును. ఉదాహరణార్థముగ నొకటి రెండు పద్యములను జూడుము.

జేనే పరమార్థ వాధే । ఆగీ అనుతాపచధే ।

భక్తి సార్థ ఆపదే । త్యా నాన్ గ్రంథ్ ॥ 30 ॥

జేనే హోయ ఉపరతి । అవగుణ పాలటతీ ।

జేనే చుకే అధోగతి । త్యా నాన్ గ్రంథ్ ॥ 31 ॥

“పరమార్థమును వృద్ధినిొందించునదియు, మనమునం దనుతాపమును లేంపొందఁ జేయునదియు, భక్తియొడఁ బ్రియము గలిగించునదియు, అవగుణములను దొలఁగఁద్రోయు నదియు, అధోగతిని విముక్తిజేయునదియు నగుదానినే గ్రంథమని చెప్పవలెను.

సమర్థుని దానబోధ గ్రంథము సరిగ నీలక్షణములతోడనే కూడియున్నది. ఈ ప్రపంచమునందు మహమ్మహాపులు జన్మించినది మొగలు మృతినొందుదనుక తన నుఖము కొరకే యత్నించుచుండును. కొందరు తమ ప్రపంచమునందే (గార్వాన్య దశయందే) నుఖమున్నటుల భావించెదరు. కొందరు పరమార్థమునందు. ఉభయులును “నుఖి”ప్రాప్తిని గూర్చియే తమ యుద్దేశముల నంగీకరించుచున్నను ఇరువురి ప్రయత్నములయందును ఫలములయందును భేదముగలదు. ప్రతిహాసపుడును తన మార్గమే సత్యమనియును అన్య మార్గము మిథ్యయనియును నుడువును. పరమార్థప్రాప్తిమార్గమున పోయెడివారల సంఖ్య మిక్కిలి తక్కువగనుండును. ఏలయున నీ మార్గము కఠినతరమైనది. మరియు దీనిలో విఘ్నములు పెక్కులుగలవు. ధైర్యకాలురగు పురుషులే దానిని దాటిపోగలరు. అధిక సంఖ్యాకులగు జనులు స్వాస్థ్యమునందే చిక్కియుండును. కావుననే ఇట్టివారలను పరమార్థమార్గమునం దన్వయింపజేయుటకు సాధుసజ్జనుల బోధ పరమావశ్యకమైయున్నది. ఇట్టి స్వాస్థ్యపరాయణులగు (సాంసారికులగు) జనులకు పలయు హితబోధనము ఈ “దాన బోధ” గ్రంథమున గావింపబడినది. శ్రీరామదాసస్వామి పరమార్థమునం దంతపారం గతుడుగనుండెనో వ్యవహారమునందుగూడ నంతకుశలుడును దక్షుడును నైయుండెను. “ప్రాపంచిక కార్యములను యథోచితరీతిగ నెగవేర్చుచు పరమార్థసాధనము గావించు చుండవలయునను నుపదేశమునే యాతఁ డీగ్రంథమున గావించెను. గృహస్థధర్మముతో నింటియందుండి సాంసారిక సంబంధములగు కృత్యముల నన్నిటిని నీతిపూర్వకముగ జేయుచు శుద్ధాంతికకరణముతో నీశ్వరుని భజించుచున్నచో, నిస్సందేహముగ పరమార్థ నుఖప్రాప్తి కాగలదు.” ఉచితమును, యథార్థమును నగు నీ యుపదేశమే ఈ గ్రంథ మునం దొనగబడినది. కూరతకు రణధూమి ఎట్లు పరీక్షస్థానమో అట్లే సత్యముగు జ్ఞాన మునకు పరీక్షస్థానము ఈ యసారమును సంసారమే. జననముదాయమునుండి వలె పర మార్థప్రాప్తి కష్టము ప్రయత్నించుచున్నాడో తానికంటె సంసారమునందుండి పర

మాధ్వాపాస్త్రీ గావించెడి పురుషుడు అధిక శ్రేష్ఠుడును, ధన్యుడును, మున్నాడు. ఈ భవ సాగరమునకు భయపడి దూరముగ పారిపోగోరెడివాడు పిరిగిని. అప్పుడు తన మనో బోధయం దిట్లు సుడుపుచున్నాడు.

భవాచార్యో యోకాయభీతో నిలంఠీ!

ధర్మేష దాధాధాకాసిసాంఠీ ||

“ఓ పిరికిపండా! నీవు ఈ భవభయమువలన నేల భీతి నొందుచున్నావని? ఓరీ! ధైర్యమనన్ముండవు గన్ము. మరియు భయమును త్యజించివేయుము.”

ఈ గ్రంథము గురుశిష్య సంవాదిరూపముగ వ్రాయబడినది. మొదటిపాఠకపు టారంభమునందు గ్రంథనామమును వివరించి దానిలో నేయేవిషయములుగలవో, యా విషయముల ప్రతిపాదన మేయే ప్రాచీనగ్రంథ ప్రామాన్యములపై గావించబడియెనో, వాని పాతకాధికారులెవ్వరో, వానిని చదువుటవలన లాభమెద్దియో యును విషయములు తెల్పుబడినవి. దీని తర్వాత ప్రాచీనమగు శిష్టాచార పద్ధతి ననుసరించి మంగళాచరితమును నుడివి సద్గురులను, (సంతు) సజ్జనులను పండితము గావించబడినది. భోజిలను ప్రార్థించి కవులను ప్రశంసించబడినది. పథము వర్ణించి పరమాధ్యక్షుయొక్క శ్రేష్ఠత తెల్పుబడినది. ఈ పతకాంతమున నరదేహ యోగ్యతను దెల్పి దానిని గొప్పపరుపబడినది. ఇచ్చటనుండియే బోధయొక్క ఆరంభము. రెండవపాఠకములో మూఱ్ఱులు నరదేహపు టాధిపత్యభావమునే ప్రమాన్వితులై దానిని దురుపయోగము గావించెదరని యోచించి దాని మూలకము గూర్చి చెప్పబడినది. మరియు నేహాభీషాన త్యాగమునుగూర్చి యనుచు మొదలుపెడినది. “నేను”, “నాది”, “ఈసంసారము” అనువాని యంతర్వ్యక్తియను దెల్పి పరద్యక్షుని త్యజించుటకు మూఱ్ఱలక్షణములు వివరించబడినవి. అంతంతము భక్తివిహీన్లు కొంత వర్ణించి సత్త్వ, రజ, ప్రమోగుణములు క్రమశః వర్ణించుకొని మొదట రజోగుణమును తరువాత తమోగుణమును అంతయున సత్త్వగుణమును వర్ణించబడినవి. మొట్టమొదట రజోగుణమును వర్ణించుటకుగల కారణమేమని యోచించినచో రజోగుణమే సాంసారిక సుఖాది భోగములకు ముఖ్యప్రవర్తక మైయున్నది. ఫలాశను మెట్టుకొని కష్టనోషముల లేక పూర్వక ర్మనుపభోగించుట రజోగుణాధర్మమే. సాంసారిక జనులయొక్క అధికాంశ వ్యవహారమీ రజోగుణమువలననే జరుగుచున్నది. కావుననే మొట్టమొదట దీనినిగూర్చి వర్ణించబడునట్లు లోచుచున్నది. మరియు “ఈ రజోగుణమునే పారమార్థిక కార్యములయందు దవ్వయింపజేసినచో సత్త్వగుణావృద్ధియును తమోగుణ నాశనమును తనంతట నదియే యగునని బోధింపబడినది. ఇంతదనుక వివరించి యాయందు సువిద్యావర్జనము గావించబడినది. ఇది యంతయును వ్యావహారికోపదేశము. మూడవ సమాసమునందు గర్భనానమునుండి మృత్యువర్యంతము ఒక వ్యక్తియొక్క జీవితచారిత్రమునుదెల్పి “స్వగుణావరీక్ష”ను గూర్చి యనుచుదేశించబడినది. దీనిలో మానవుని సంసారయాత్ర అత్యుత్తమముగ వర్ణించబడినది.

దీనిని చదివినచో లేక వినినచో మానవులమీ మిగుల చక్కని ప్రభావము కలుగును. నాలుగవ దశకమునందు శ్రవణము, శీర్షనము, స్మరణము, పాప సేవనము, అగ్రనము, వందనము, దాస్యము, సత్కర్మము, ఆత్మనివేదనము అను నవవిధ భక్తులనుగూర్చి వేర్వేరుగ వర్ణించి చతుర్విధ ముత్తులు తెల్పబడినవి. ఆత్మనివేదనమే సాయుజ్యముక్తిదాయకమగు ముఖ్యభక్తియై యున్నదను శ్రీసమర్థుని సిద్ధాంతము సర్వమాన్యముగ నున్నది.

నవమార్గక్తి ఆత్మనివేదక వహోతానయకే జన్మమరణం.

హేనచన సత్కర్మపమాన్ అన్యథానష్టే ॥ ౪ - ౨౬.

అయిదవ దశకమునకు మొదట సద్గురు, సచ్చిమ్యుల లక్షణము లెఱింగించి సత్సోప దేశ మొనర్చబడినది. “సద్గురువిగజ్ఞానకాహి, సర్వధాహోజారో నాహి” సద్గురుఁడు లేనిచో జ్ఞానప్రాప్తి ఎప్పుడును కలుగజాలదు. అను నాద్యుల ధర్మమునందలి సనాతన సిద్ధాంత మునకు శ్రీ సమర్థుఁడు మిక్కిలి బలము నొసఁగెను. కాని దీని దెనువెంటనే శిష్యునికి పరమార్థ సాధనములనుగూర్చి శిక్ష నొసగువాడును, మరియు నిర్దియ దమనమును గావించి విషయములనుండి నివృత్తునిగ జేయువాడును నగు గురువే కావలయుననియును ఈ ప్రకారముగ శిక్ష నొసగజాలని గురువులుగవ్వకు ముగ్ధురేసి లభించినను త్యాజ్యులే యనియును బోధించబడియెను.

శిష్యాన్ న లవితీసాధకా! నకరవితీ ఇందియేదమకా!

దినేగురూ ఆదక్యాచే, తీకా! మిథాతే తరీ త్యజావే ॥

ఇట్లు నుడివి య సే విధముల సమాజమునందు గురువులుగ నేర్పడి జనులను మోసగించుచు భ్రష్టులను గావించుచుండెడి యసద్గురువులనుగూర్చి వర్ణించబడినది. దీనికి పిమ్మట బహువిధ జ్ఞాననిరూపణ మొనర్చి శుద్ధజ్ఞానము వర్ణించబడియెను. తదనంతరము క్రమశః బద్ధులు, ముముక్షులు, సాధకులు, సిద్ధులు నగువారల లక్షణములనుగూర్చి యును వారల కర్తవ్యములను గూర్చియును ప్రభావయుతముగ వర్ణించబడినది. బద్ధుల యొక్కయు ముముక్షులయొక్కయు లక్షణములను చదువునప్పు డెట్టి పాపాణి వ్యాద యుండన మనుష్యునైనను వాని యంతఃకరణము పశ్చాత్తాపముతో విదర్శి మైపోవును. ఈ రెండు సమాసములతో ప్రతివాక్యము పాతకుని హృదయము నుజ్జ్వలముగాపి యాతఁ డొనరించిన కర్మములను దలంపునకు దెచ్చి కొంతసేపు చిత్తవృత్తి ననుతాపముతో శిథిల పరచి ఈశ్వరస్మరణమునందు లీనమొనర్చును. అజననదశకమునుండి ఆధ్యాత్మ నిరూ పణము ఆనంభించబడినది. దీని మొదటి యొనుసమాసములతో మాయను గురించియును బ్రహ్మమును గురించియును చక్కగ వివరించి నగుగా భజన ప్రతిపాదన మొనర్చబడినది దీనికి పిమ్మట నన్నిటియందును సేసారముగలచో దాని నశ్వేషింపవలయుననియును, ఆపారపస్తువును త్యజియింపవలయుననియును ఉపదేశించబడినది. ఏదప్రచకరణమానందు

చతుర్దశ బ్రహ్మలను కాస్త్రప్రమాణము నొసగి వర్ణింపబడినది. మరియు నామము తెన్ని గలవో, వాగ్రూపముగ చెప్పగలిగిన దెంతగలవో, అవి అన్నియును ఆకాశ్వత బ్రహ్మము లనియును, కాశ్వతబ్రహ్మము వాక్కుకంటె వేరుగనున్నదనియును, అది యనిర్వాచ్యమని యును చెప్పబడినది.

ఎనిమిదవ దశకము ఆధ్యాత్మజ్ఞానసాగము. దీనినే జ్ఞానదశకమనియందురు. దీనిలో మొదట ఈశ్వరమహిమ వర్ణింపబడి రెండు సమాసములలో ఆ నేకనూత్నములగు సందేహములు వివరింపబడినవి. తరువాత స్థూలనూత్న పంచమహాభూతములనుగూర్చి విస్తృత పూర్వకముగ వివరించి మోక్షము, ఆత్మ, సిద్ధపురుషులు, శూన్యత్వముల నిరూపణము గావింపబడినది. ఎనిమిదవ దశకమునకు పిమ్మట విషయముల కేదేని క్రమము సరిగ కన్నట్టు. అయినను నీ భాగమునందే సాంసారిక జనుల కుపయుక్తములగు ననేకవ్యాపచారి కోటదేశరత్నములు నిండియున్నవి. తొమ్మిదవ దశకమున బ్రహ్మ నిరూపణము నొనర్చి ఆనేక శంకలను సమాధానము నొసరును నిష్పందేహత్వమును స్థాపింపబడినది. పదియవ దశకమున మొదట ఆందరి యంతరాత్మ యొక్కటియే యను విషయముక్తి యుక్తముగ ప్రతిపాదించబడినది. దీనిపిమ్మట బీజ లక్షణము, పంచప్రళయము, ప్రకృతి పురుషులు మున్నగు ననేక మహత్త్వ పూర్ణవిషయములను దిగ్విజయముగావించి భీమదశకము (మమనోకంఠవ దశకము) ప్రారంభింపబడినది. ఈ దశకము గొప్ప మహత్త్వయుతమైనది. దీనిపేరువలననే దీని మాహాత్మ్యము పెరుంగవలయును. శ్రీయాంజనేయస్వామిని కాస్త్రములయందు పదునొకంఠవ భీమఁడని (రుద్రుడని) యంగీకరింపబడినది. అందువలననే ఈ దశకనామము భీమదశకమనబడినది. దీనిలో మొదట సధ్యాత్మ విద్యాసిద్ధాంతమును తెల్పి సాంసారికలను చక్కని శిక్ష యొసంగబడినది.

దీనిలోననే రాజనీతికి సంబంధించిన తత్త్వముల నిరూపణముగలదు. దీని తరువాత మహాంతులక్షణములు తెల్పబడినవి. మహాంతు ఏయే విషయముల నెఱుంగవలయునో, ఏ విధమగు చతురత్వముతో జనుల యంతఃకరణస్థితిని కనుగొని వారలను తన సమాదాయము నందు చేర్చుకొనవలయునో, మరియు కఠిన ప్రసంగ మేదేని వచ్చిపడినప్పుడు దానినే ప్రకారముగ నిర్వహించుకొనవలయునో ఈ మొదలుగా గల మహత్త్వయుతములగు విషయము లనేకములు తెల్పబడినవి. ఈ దశకాంతమునందే సాధారణోపదేశమును దెల్పి నిస్పృహులగు వారల ప్రవర్తనము జనసమాజముపట్ల నెట్లుండవలయునను విషయమును గూర్చి విశేషముగ నుడువబడినది. ఈ శిక్షాసారము క్రింద వ్రాయబడిన రెండు పద్యములలో నిండియున్నది.

ఉత్తమగుణతిరుకేహ్యవే । ఘృహాజ్ఞానానీకవావే ।

మహాంతేమహాంత కరావే । యుక్తిబుద్ధిసేధరావే ।

జానరేకయాజ్ విఖరావే । నానాదేసీ॥ ౨౫॥

“సమస్తమగు సుత్రమగుణములను మొనట స్వయముగ గ్రహణము నొనర్చుకొని యాపిమ్మట జనులకు నేర్పవలయును. మహాంతులగు వారికి తమతో సమానులగు ననేక మహాంతుల (నిస్పృహపురుషుల)ను సిద్ధపరచుటయును, వారిని యుక్తికిని సద్బుద్ధికిని నిధానముగ నొనర్చి నానాదేశములలోనికిని నానాప్రాంతములలోనికిని పంపుటయును, కర్తవ్యధర్మము పంపుటెందులకు? వారగుడ నీకార్యమునే జేయుటకు. ఈపకారముగ జగదుద్ధరణము కాగలదు. ఒకదృష్టితో నీ సమాసమింకను గొప్ప మహత్త్వముగల దిగ నున్నది. దీనిలో శ్రీసమర్థుడు పచియించిన దానినంతను స్వయముగ తాను ముందుగ నొనర్చి యాపిమ్మట వాని ననుకరణము నొనర్చుటకై జనులకు ఉపదేశింపబడినవి. కావున దీనిలోని సిద్ధాంతములు కేవలము పక్షము నొందినవి. పండితండు దశకమునందు వివేక వైరాగ్యములనుగూర్చి మిక్కిలి ఉత్తమమగు వివేచనము గావించబడినది. శ్రీసమర్థుడు వివేకమాహాత్మ్యమును విశేషముగ నుడివినాడు. ఐహికమునైనను పారమాధ్మికమున కైనను ఏ విధమగు సుఖప్రాప్తికొరకైనను వివేకములేని ఉపాయము లన్నియును నిష్ఫలములగుచుండును.

వివేకపాపిల్యావీఁ. జోజోఉపావ్ తోతోనీఁ ॥

ఎంతదనుక విషయ సంబంధములయందు వైరాగ్య ముత్పన్నముకాదో అంతదనుక కేవలజ్ఞానమువలన లాభము గలుగజాలదనుట నిశ్చయము. కాని యీ వైరాగ్యము వివేక యుక్తమైనదిగ నుండవలయును. వైరాగ్యముతోపాటుగ వివేకము లేకున్నచో అసర్థము తప్ప లాభమేమియు నుండదు. ప్రాపంచిక సుఖము కలుగదు. పారమాధ్మిక సుఖమును కలుగదు.

వివేకేవీఁ వైరాగ్యకేలే. తరీఆవివేకే అసర్థీఘాతలే ।

అనఘేవ్యర్థచిగేలే । దోహికడే ॥ ౧౨-౪-౬.

పదమూడవ ప్రకరణమునందు ఆత్మానాత్మ వివేకము, సారాసార నిరూపణము ఉత్పత్తి ప్రయత్నములనుగూర్చి వర్ణనము గావించబడినది. ఈ దశకములోని యారవ సమాసమునందే లఘుబోధ గలదు. దీనిలో సమర్థుని శిక్షయొక్క సారాంశమున్నది. శ్రీరామదాసస్వామి ఈ లఘుబోధనే శివాజికి బోధించియుండెనని ఇతిహాసజ్ఞుల యనుమానము. పదునాలుగవ దశకములో మరల నిస్పృహలక్షణములను వివరించి భిక్షావిధి, కవిత్వకళ, కీర్తన లక్షణము, హాసకథా నిరూపణము, చాతుర్యలక్షణములు తెలుపబడినవి. దీని యనంతరము యుగధర్మ నామక సమాసమునందు తత్కాలీనమగు ధార్మిక సామాజిక దశ చక్కగ విశదమగును. పదునేవవ దశకమున మరల చాతుర్య లక్షణములు నిస్పృహ వ్యాప్త లక్షణములు తెలుపబడినవి. శ్రీసమర్థుడు ఈ గ్రంథమున మహాంతులను నిస్పృహులనుగూర్చిన వర్ణనమును మాటిమాటికిని గావించి యున్నాడను సంగతి ధ్యానమునం దుంచుకొనుట కర్హమైనది. నిస్పృహసాధుత్వమే యాతని వ్యాప



హరిక శిష్యులకు సారము. వీలయిన, నిష్పృహులగు మహాంతులు లేనిచో జగదుద్ధరణము లేక లోకకళ్యాణము ఎప్పుడును కాబాలను. పదునారవ దశకి మునందు మొదటి వాస్తవీకి, సూర్యనారాయణ, భూమతీ, పవనదేవుల స్తవనము నొనర్చి జలాస్నులు మున్నగాగల మహాభూతములు వర్ణింపబడినవి. ఈ వ్యాఖ్యానములన్నిటిలో ఆధునిక వైజ్ఞానికము, శాస్త్రీయ సిద్ధాంత పరిచయము లభియించుచున్నది. దీని తరువాత ఉపాసనయొక్క వ్యాపకత్వమునుగూర్చి వివరించుచు ఈక్రింది సిద్ధాంతమును రామదాస స్వామి స్థాపిత మొనర్చెను.

ఉపాసనేచామోతా ఆశ్రయోః ఉపాసనే వీహ్ నిరాశ్రయో

ఉదండేశేతతతో జయోః ప్రాప్తివాహి ॥

“మనుష్యునికి ఈశ్వరోపాసనము మిక్కిలి గొప్ప యాశ్రయమైయున్నది. ఆశ్రయము లేనిచో నిరాశ్రయుడై యుండవలసివచ్చును. నిరాశ్రయావస్థయందంత ప్రయత్నము నొనర్చినను జమలాభము కలుగదు.”

పదునేడవ దశకమునందు శివశక్తి, ఆడపామంత్రిము, జగజ్జీవనము మున్నగు నానావిషయములనుగూర్చి వర్ణింపబడినది. దీని తరువాత అభాగ్య + ఉత్తమ పురుష లక్షణము, జన స్వభావము వివరించి నిద్రనుగూర్చి హాస్యకరముగు వర్ణనము గావించబడినది. పందొమ్మిదవ దశక ప్రారంభమున లేఖనక్రియ, భాస్కలు, అభాస్కలునగు పురుష లక్షణములు, బుద్ధివాదము, యత్నములనుగూర్చి నిరూపింపబడి అంత్యమున ఉపాధి లక్షణములను, వివరించి రాజనీతినిగూర్చి మరల నిరూపింపబడినది. ఇరువదియవ దశకము నందు ఆత్మ, దేహ, జ్ఞేతములు, మాత్మవాసులు పూర్ణాపూర్ణములు మున్నగు ఆధ్యాత్మిక విషయముల చర్చయే గావించబడినది. అంత్యమున విమలబ్రహ్మ నిరూపణము నొనర్చి యద్వైత సిద్ధాంతము స్థాపింపబడినది. గ్రంథ సమాప్తి సమయమున శ్రీ సమర్థుడిట్లు సుడుపుచున్నాడు.

భక్తాచేని సాధిమానే । కృపాకేలీ దాశరథినే

సమర్థకృపేనీ పచనే । తోహ దాసబోధ ॥

“భక్తుడని యభిమానించి దాశరథియగు శ్రీరామచంద్రుడు నామీద కృపను జూచెను. ఈ గ్రంథమును నేనేమియును రచింపలేదు. దీనిలో సమర్థునిపై శ్రీరామచంద్రుడు చూపిన కృపావచనములు గలవు. ఆవచనములే ఏకత్రయై ఈ (దాసబోధ) గ్రంథ రూపమున గాన్పించుచున్నవి.”

ఇంతదనుక నీ గ్రంథమునందు వర్ణింపబడిన విషయములు సంక్షేపముగ లిఖించుచుబడియెను. ఇక నీ గ్రంథములోని ముఖ్యముఖ్య సిద్ధాంతములనుగూర్చి కొంత విస్తృతాలోచన గావించబడును. వానివలన శ్రీ సమర్థ రామదాసస్వామి లోకోద్ధారణముకొరకు ఏ విధముగ శిష్యుల నొనగనో యా విషయము పాఠకులకు వివరముగ విశదము కాగలదు.

## ౫ జ్ఞానము, విజ్ఞానము, బహుధాజ్ఞానము.

మోక్షముకొరకు జ్ఞానము కావలయును. ఇక నిప్పుడు జ్ఞానమున నెదియో చూడ వలసియున్నది. ఈ యఖిల ప్రపంచమునందు నిత్యమును, కాశ్వతమును నగు “వస్తు” వొకటి గలదు. అది శుద్ధము, లేక విమలజ్ఞానము. ఈ గ్రంథముయొక్క ఏక దశకము 6 వ సమాసమునందు. ఈ జ్ఞానమును గూర్చియే వివరించబడినది. శుద్ధముగు విమల జ్ఞానమునే స్వరూపజ్ఞానము (అనుభవము లేక విజ్ఞానము) చెప్పుదురు. ఈ జ్ఞానము పదార్థ విజ్ఞానముకంటె భిన్నమైనదిగ నున్నది. పదార్థ విజ్ఞానమును సమర్థుడు బహుధా (బహువిధ) జ్ఞానముని నుడివియున్నాడు. దీని వర్ణనము ద 6 వ శ్లో చేయబడినది. దీనిని మనమిప్పుడు కాస్త్రము లేక విజ్ఞానముని (Science) చెప్పుచున్నారము. దాని సమానేశ మీ బహువిధ జ్ఞానమునందే కలుగుచున్నది. పశుజ్ఞానము, రోగజ్ఞానము, ఓషధిజ్ఞానము, మంత్రజ్ఞానము, ధాతుజ్ఞానము, కాస్త్రజ్ఞానము, గతిజ్ఞానము, తర్కజ్ఞానము, శబ్దజ్ఞానము అంతరజ్ఞానము మున్నగు సమస్తవిధములగు పదార్థ జ్ఞానములు ఈ బహుధా జ్ఞానమునందే సమానేశమగుచున్నవి. ఈ జ్ఞానమంతయును మాయోత్పాదిత దృశ్య (జడమును, అకాశ్వతమునునగు) పదార్థములయొక్క వర్గీకరణము. ఇది శుద్ధముగు విమలజ్ఞానముకాదు. ఇది తత్త్వజ్ఞానముకాదు. ఇది యవిద్యయై యున్నది. మాయయైయున్నది. సమర్థుడు ఈ బహుధా జ్ఞానమును గురించియే వర్ణించుచు ఇట్లు నుడువుచున్నాడు.

బహుత్ ప్రకారాచీ జ్ఞానే । సాంగో బాతా ఆపాధారణే ।

సాయోజ్యపాప్తిహాయే జేజే । తేజ్ఞాన్ ॥ వేగశ్చ ॥ 37 ॥

“ఈ బహుప్రకారములగు జ్ఞానముల సెంతదనుక చెప్పనగును? కాని ఏ జ్ఞానము వలన సాయోజ్యముక్తి లభించునో (పుణ్య స్వాతంత్ర్యత లభించునో) ఆ జ్ఞానము వేరుగ నున్నది” ఈ యనిత్యముగు దృశ్యమున కవ్వల నే జ్ఞానముగలదో దానినే యాత్మ జ్ఞానమని చెప్పుదురు. ఆత్మ (బ్రహ్మాంశము) నిత్యమును, ఏకమునునై యున్నది. దాని విషయముగు జ్ఞాన మెదిగలదో యదియే జ్ఞానము. దృశ్యపదార్థములు (మాయయొక్క వ్యాపకత్వము) అనిత్యములును నైయున్నది. వానికి సంబంధించిన జ్ఞానమే బహుధా జ్ఞానము. ఔత్తరీ ఔత్తరము, ద్రవ్యదృశ్యము, నిత్యము, అనిత్యము, వీని యన్నిటికి సంబంధించిన వివేకమే జ్ఞానసారము.

## ౬ ఆత్మ, దేహము.

ఔత్తరీ, ద్రవ్య (ఆత్మ) సత్తును; కాశ్వతమును, నిరుపాధియును, నిర్వికారమును నైయున్నది. ఔత్తరము, దృశ్యము (దేహము) అసత్తును, అకాశ్వతమును, సోపాధియును, సవికారమును నైయున్నది. ఆత్మ నూత్నము, దేహము ఘోలము, ఆత్మ

స్వయంభువును దేహము చరభువును నైయున్నది. ఆత్మ బ్రహ్మాంశము, దేహము మాయాంశము. మాయా శాశ్వతమును; బ్రహ్మము అవి నాశియును నైయున్న విధముగ దేహము సత్వరమును ఆత్మ ఆమరమును నైయున్నది. ఈ ప్రకారముగ ఆత్మకు దేహమునకును, బ్రహ్మకు మాయకును, నిత్యమునకు అనిత్యమునకును అఖండమగు భేదము గలదు. సారాంశ మేమనఁ ఆత్మ లేక బ్రహ్మము స్వతంత్రమును స్వాధీనమునునై యున్నది. మాయ లేక దేహము పరతంత్రమును మాయా సంయోగమును నైయున్నది. ఎప్పుడు ఆత్మనైన మాయలేవన మెక్కునో లేక యెప్పుడు ఆత్మకు ఈ దేహములో సంబంధము కలుగునో, అప్పుడదియే “దేహి” లేక జీవుడనిగూడ పిలువబడును. ఆత్మ, జీవుడై సుఖదుఃఖములు లాభ నష్టములు మున్నుగాగల ద్వంద్వములకు భోక్తయును చున్నాడు. తాత్పర్యమేమన, స్వతంత్రమగు ఆత్మ దేహము, లేక మాయయొక్క సంస్కరణములన పరతంత్రమును, లేక బద్ధమునునై పోవుచున్నది. శ్రీసమర్థుఁడు దశకము 18 నమానము 9 లో దీనినే వివేదించి ఇట్లు నుడువుచున్నాడు.

ఆత్మయాశ శరీరయోగే । ఉద్వేగ చింతా కరణే లాగే ।

శరీరయోగే ఆత్మాజగే । హేతో ప్రకటచి అహే ॥ 87 ॥

దేహి సుఖదుఃఖ భోక్త । తో ఏక ఆత్మాచీపాహతా ।

ఆత్మాగ్రవిదేహేవృథా । మదేహోయే ॥ 28 ॥

“ఆత్మకు శరీర (సం) యోగమువలన ఉద్వేగ చింతాదులను పొందవలసి వచ్చుచున్నది. శరీరయోగముతో ఆత్మ యున్నదనునది ప్రకటమైనదియేగదా ! శరీరము లేనిచో ఆత్మగూడ లేనిపోవును. దేహమునందు సుఖదుఃఖములను భోగించునది ఆత్మయే. ఆత్మ లేకున్న శరీరముగూడ శవమే. ఈ ప్రకారముగ రెండును ఒకటి రెండవదాని యాధారమున నున్నవి. ఒకటి రెండవదానితో బద్ధమైయున్నది.

## ౭ నరదేహియగు జీవుఁడు, లేక బద్ధప్రాణి.

ఆత్మకు మాయాబంధము కలుగుటయే నరదేహమయొక్క జన్మము. ఎప్పుడు స్వతంత్రమగు వాత్మ నరదేహమును ప్రాప్తించునో అప్పుడే దానికి సాంసారిక సుఖదుఃఖము తాపత్రయములు ఆరంభమగుచున్నది. తాపత్రయములకు మూలకారణము త్రిగుణాత్మకమగు మాయయే. స్వతంత్రమగు ఆత్మ నరదేహములోకేతెంచి సత్త్వ, రజస్, తమో గుణముల న్యూనాధిక మిశ్రణమువలన భ్రాంతమై అహంకారపశ్యమై పోవుచున్నది. నేను ఇట్టివాడను, నేను అట్టివాడను, నేను దీని నొనర్చితిని, నేను చతురుడను, పండితుడను, కార్యకర్తను, నా యిల్లు, నా కుటుంబము, నా ధనము అను నీ ప్రకారములగు నహంకార కల్పనములయందు జిక్కుకొని సాంసారిక సుఖదుఃఖములలో ప్రాణి మిగ్గుమైపోవుచున్నది. మాయామోహమునందు బంధింపబడియుండుట కరణ

దాని జ్ఞానదృష్టికి మనకలు గ్రమ్మిపోవును. అది తన్నుదాను మఱచును. అజ్ఞాన వశమన నేనెవ్వడో నని నుడువసాగును. ఈ విధముగ నరజన్మమునొంది ఎప్పుడు స్వతంత్రముగ ఆత్మ తన్నుదాను మరచిపోవునో (తన నిజ స్వరూపమును మరచిపోవునో) అప్పుడది ప్రపంచమునందు మార్చియును, చదివిన (తెలిసిన) మూర్ఖియును, కులక్షీణియునునై పోవును. ఎప్పుడోక సారి యజ్ఞానమును, మూర్ఖతయును రోమరోమమున పాదుకొనునో అప్పుడు దాని దుఃఖముల గణనము నెవ్వడు గావింపగలడు? అది ఇతరులను బాధించును. నిర్బంధించును. దుఃఖింపజేయును. మరియు తానుగూడ నదేవిధముగ పీడితమనొందును. ఇతరునిపై దౌర్జన్యము నొనరించును. ఇతరుల ధనమును బలాత్కారముగ లాగికొనును. జనుల స్వాతంత్ర్యమును హరియించును. తానుగూడ దరిదియును, పరతంత్రియును నగును. ఇంత జరుగుచుండిననుగూడ ఇట్లేల యగుచున్నది? దుఃఖమునకు కారణమెయ్యది? దుఃఖ విమోచన మేలకాదు? దుఃఖమే నుఖముగ నేల గన్పట్టుచున్నది? అను విషయములు తెలియబడవు. కఠినములగు నురులలోబడి పాపము! ప్రాణి భయపడి పోవును. దాని దైర్ఘ్యము విచ్ఛిన్నమైపోవును. ఇట్టి దశయందు కొందరి నరదేహమునే నిందాతిరస్కారముల గావింపసాగుదురు. “ఛీ” ఈ నరదేహము వ్యర్థమైనది. దీనివలన ననే మనమిట్లు దుఃఖితులము గావలసివచ్చినదని నుడువుదురు. సత్త్వరజ ప్రమములను చూచు గుణములలోనుండి కేవల రజస్తమోగుణముల యతిశయ సంపర్గమువలననే ఈ దుర్దశ కలుగుచున్నదను నంశమును వారలు మఱచిపోయెదరు. నరదేహము ఒక విలక్షణముగ శక్తియై యున్నది. దానిని యోగ్యముగనైన నుపయోగింపుము. చెడుగుగనైన నుపయోగింపుము. దురుపయోగమును గావించెడివానికి దుర్గతియును, సదుపయోగమును గావించెడివానికి సద్గతియును కలుగును. “జోసర్కరసికరే, తోసల్కా నారాయణ హోయే” (తన విద్యక్తధర్మమును నెఱవేర్చు మానవుడు నారాయణుడగును.) అను నీ సామెత యెంతయు సత్యము. మనుజు లీసిద్ధాంతమును సర్వవిధముల మఱచిపోవుదురు. అంతతోఁబోక వ్యర్థముగా నీ నరదేహమును నిందింతురు. “నాచనలకే ఆంగ్క ట్టేఢా” ఆటరాక ముంగిలి సరిగా లేదన్నటుల జను లున్నతికి బదు లవసలి నొందుచున్నారు.

### ౮ ముముక్షువు - సద్గురువు.

బద్ధప్రాణికి సాంసారిక తాపత్రయములవలన భేదమును పశ్చాత్తాపమును కల్గి గానే ఈ దుఃఖమునుండి విముక్తి నొందుటెట్లైన ప్రశ్న యాతని సమ్యక్భావమున శేతించును. అప్పుడాతఁడు వృద్ధావస్థనుండి ముక్తి నొందుటకుపాయము నశ్వేషించును. ఈ నిరూపణము అన్యోన్యగ్రంథములయందు దెట్లుగలదో దానబోధయందును నట్లేగలదు గాని దానబోధయందలి విశేషమేమన, మహారాష్ట్రపు తత్కాలీనసాంప్రదాయం దెయ్యది యుచితముగ నుండెనో యదియే ఈ గ్రంథమున నిరూపించబడినది. శూర్యపుణ్యకారణ

మన నా బద్ధప్రాణికి సద్గురుని సమావేశ మెప్పుడునో (ఎప్పుడొకడు సద్గురుని శరణ మన కరుగునో) అప్పుడు గురూవదేశమువలన నాతడు శామన పృథ్విని త్యజియించును. ఆ పిమ్మట నాతడు “నేను బద్ధుడనుగాను, స్వతంత్రుడను, భిమ కాగణమున నేను నన్ను బద్ధునిగ తలంచుచుంటిని” అని తెలిసికొనును.

లోకానీచ్ నాహిబద్ధన్ । భ్రాంతి ప్రపథులలేజన్

దృఢే ఘేకలాదేహాభిమాన్ । ముక్తానియా ॥ 57 ద 6 స 6.

వాస్తవములో బంధన మెవ్వనికిని లేదు. బద్ధుడెవ్వడును కాదు. సమస్త ప్రాణులు భ్రాంతివలన మఱచియున్నవి. ఏలయున, వారలు దేహాభిమానమును (అహంకర్తృత్వభావ యుక్తముగ గర్వమును) దృఢముగా పట్టుకొనియున్నారు. ఈ భ్రమ నివారణముగుటతోడనే ముముక్షుత్వము (మోక్షార్థము లేక స్వాతంత్ర్యార్థము) ఉదయించును. ఈ యిచ్చ ప్రబలమైనప్పుడు ప్రాణి సాత్త్వికపృథ్విని వర్జింపసాగును. మరియు నెవ్వని కృపవలన నీ యిచ్చ యుత్పన్నమయ్యెనో అట్టి సద్గురుని నేవను గావించిన వారం భించును సద్గురుని యువదేశ, సహవాస, కృపవలన గొప్ప లాభము కలుగును. మొట్టమొదట నింద్యముగను తిరస్కరించుచుగను గవ్వట్లు నరదేహ మప్పుడు వంద నీయురుగును ఉపయోగిగను ప్రతీతి కాసాగును. గురూవదేశమువలన మనుష్యుని వివేక దృష్టి శుద్ధమును, నిర్మలమును వైపోవును. అప్పుడు వానికి ఈ లోకమున “నాకు కొంత కర్తవ్యముగలదు. ఎద్దియో యుద్దేశము గలదు. భేదముగలదు. సాధ్యముగలదు. ఆ సాధ్యమును ప్రాప్తించుటకు ఈ నరదేహము అత్యంత యావశ్యకమున, ఉపయోగి యును నైయున్నది” అను నిశ్చయమొప్పును. వాస్తవములో నీ నరదేహము లభియింపక యేలేని యన్యదేహము (పశు, పక్షి, కీటాదికము) లభించినచో నీ సాధ్యమును ప్రాప్తించుట యసంధివముగ నుండెడిది. శ్రీనరధు డిట్లు నుడువుచున్నాడు.

పశుదేహీ నాహిగతి । ఐనే సర్వక్రిబోలతి ।

మృణోక్ నందేహీచప్రాప్తి । పరలోకానీ ॥ 21 ॥

నరదేహ హాస్వాధీక్ । సహసా వక్షేపరాధీక్ ।

పరస్తుహా పరోపకారీ జ్ఞిజపూక్ । కీర్తిరూపే ఉరవావా ॥ ద 1 స 1-25.

“పశుదేహమునందు గతి లేదనియే యెల్లరును నుడిచెదరు. పరలోకము నరదేహము నందే లభించును. నరదేహము స్వాధీనముగలది. ఇది స్వభావసిద్ధముగ పరాధీనముగ నట్టిదికాదు. దీనిని పరోపకారమునందవ్వయింపజేసి కీర్తిరూపముతో నమరమగునట్లు గావించవలయును” కాని ఈ శుద్ధమును వివలముననగు వివేకదృష్టి, గురు కృపాంజనము లేనిచో నెప్పుడును కలుగజాలదు. ఈ లాభమును యుద్దలలాభముగ భావించజనదు. ఈ విధముగ నరదేహపు యోగ్యతను పాడుగావించెడి గురువులనుగూర్చి “ఇట్టి గురువులు

గవ్యకు ముగ్ధురేసి దొరకినను అడుగగూడదని సమర్థుడు నుడువుచున్నాడు. ఎవడు, అవిద్య (మాయ)యొక్క మూలచ్ఛేదనము నొనర్చునో, అంతర్బాహ్యోద్రియముల దమనమునుగూర్చును, నిగ్రహముగూర్చును శిక్ష నొనగునో, మరియు భవసాగరమును తరియింపజీయనో, అతడే సద్గురుడు. ఇట్టి గురువులు మిగుల నరుదుగ దొరకుదురు. ఈ గురువులు ద్రవ్యమువలన లభియింపరు. పూర్వపుణ్యవశముననే లభియింతురు. పూర్వపుణ్యమును సఫలము నొనర్చెడివని గురువునై యున్నది. సమాజమునందు గాన్నించెడి యనద్విద్యా ప్రచారదోషము కేవలము శిష్యుల తలమీదనే మోపరాదనియును, ఈ దోషము గురువునకుగూడ సంబంధించి యుండుననియును సమర్థుడు చెప్పుచున్నాడు. అనగా ఆసద్గురుని కారణముననే సమాజమునందు అసీతి అధర్మము అనాచారము ప్రచారమగుచున్నది. శిష్యులు (సమాజమునందలి సర్వసాధారణులగు జనులు) అజ్ఞానులు. మూఢులు నని తెలిసియుండియునుగూడ కేవలము వారల తలలమీదనే దోషమును రుద్ది వేయుటవలన నేమిలాభ మొనగూడును? సమాజమును సన్మార్గముపైని నడిపించెడి బాధ్యతయంతయును మరియు దాని యంత్రవాదమును గూర్చిన భారమంతయును సమర్థుని మతానుసారముగ సద్గురునిమీదనే యున్నది.

యే తే శబ్ద నాహి శిష్యస్యే ।

హే అపఘే సద్గురూపాసీ

సద్గురూ పాలటీ ఆవగుణాసీ ।

నానా యత్నే కరూసి ॥ 15 ॥ ద 5 స 3.

ఇందు శిష్యునిదోష మెద్దియును లేదు. ఇది యంతయు సద్గురుని పనియైయున్నది. సద్గురుడు సర్వవిధములఁ బ్రయత్నించి సమాజమునందలి లోటుపాటులను దొలంగింపఁ గలఁడు. అట్టివాఁ డొకజేత సమాజమున కధిపతియై లోకుల నుచితమార్గమున నడుపుచున్నచో నీ కార్యమున కింక సమర్థులెవరు? సద్గురూత్తముఁడు హిమాలయ కందరములలోఁ గూర్చుండి యేకాంతమున ననుభవించు బ్రహ్మానందము నొక తుణము విడిచి సమాజము నుద్ధరించుటకును బహిష్కారము గావించుటకును జనసంఘములోనికి రావలయును. అప్పుడా దేశికుని తేజసునకు, బ్రభావమునకు, బ్రతిభకు ముగ్ధులై ముముక్షువులగు సచ్చిష్యులు శరణ్యములోనికి వత్తురు. సద్గురునియొక్కయు సచ్చిష్యునియొక్కయు సమావేశము మేఘచాతకముల కలయికవంటిది. అంతియగాక కృష్ణాష్టమల సమావేశము వంటిదనియు రామదాస శివాజీ చక్రవర్తుల సమ్మేళనము వంటిదనియుఁగూడ భావించ నగును. ఉత్తముఁడును లోకోద్ధారకుఁడును నగు గురూత్తంతుని సాయమున సహృదయుఁడును ముముక్షువు నగు శిష్యుఁడు పరమార్థమునందును జన్మోద్ధరణ పాథమునందును ముగ్ధుఁడ నొందును.

## ¶ పరమార్థ మార్గమునందు సాధకము, సిద్ధి.

పరమార్థ సాధనములయొడ నానందమునందు పరమార్థము నందేహము నిచ్చగించు నిరహంకారియగు ముముక్షువు సాధకావస్థ నొందును. ఆయనస్థితుం దతడు పరమార్థమున నెదియో గ్రహించును. సమర్థుఁ డిట్టి నుడివియున్నాఁడు.

“పరమార్థము తపస్వలకును, సాధనలకును ఆధానము. పరమార్థము భవసాగరమును తరింపజేయును. అనంతములగు జన్మముల ఫలము ప్రాప్తియొప్పుకడే పరమార్థములపడజాలును. పరమార్థమువలన ముఖ్యపరమార్థ తత్త్వము ఆనుభవములలోనికి వచ్చును.” మరియు నాత్మానుభవమగుటయే మాయాబంధములనుండి విముక్తి నొందుట. దీని పేరే మోక్షము లేక స్వాతంత్ర్యము. ఇదియే పరమార్థము. దీనిని ప్రాప్తించుటకు మార్గము ఎఱుకె? జ్ఞానమార్గమా, యోగమార్గమా, కర్మమార్గమా లేక భక్తిమార్గమా! ఈ ప్రకారముగ ననేకప్రశ్నముల వివేచనమును నుచుండు ఆయుధవ దళకములలోని ఏదనవలయును మొదలుకొని ఇరువదియవ దళకమువఱకు గావించెను. ఈ విధముగా ననేకమార్గములతోడనే సాధనండు పరమార్థముకొఱకు దృఢభూత్యకముగ సాధనము జేయుచున్నాఁడు. సాధనమార్గము మొదలువుచున్నాఁడు. అద్వైతనిరూపణ శ్రవణ మననములకు గావించుచున్నాఁడు. సారాసారవిచారమువలన సంకేహములను సాంసారిక వికల్పములను నశింపజేసి ఆత్మజ్ఞానమును వివేకించుచున్నాఁడు. వివేకమువలన దేహబుద్ధిని (నేను, రీతి అనుచున్నది) ఆపివేయుచున్నాఁడు.

మాయోపాధిని విడిచి ఆసాధ్యవస్తువును (ఆత్మను) సాధనము వలన సాధించుచున్నాఁడు. మరియు సత్స్వరూపమునందు తనబుద్ధిని దృఢముగ నుంచుచున్నాఁడు. ఈ ప్రకారముగ సాధనమును జేయుచు జేయుచు గురూపదేశమువలన సరదేహమును సార్థకములచి యాతఁడే భవసాగరమును దాటిపోవుచున్నాఁడు. మాయాబటలమును జించివేయుచున్నాఁడు. అజ్ఞానమును విడిచింపజేయుచున్నాడు. తన్నుదా (ఆత్మను) నెఱుంగుచున్నాఁడు. సత్స్వరూపమునందు లీనమైపోవుచున్నాఁడు. ఇట్టిదశయే తెంచినపిమ్మట, బద్ధదశనుండి ముముక్షువును, ముముక్షువునుండి సాధకుఁడును నైన యాసాధకుఁడే సిద్ధుఁ డనిపించుకొనుచున్నాఁడు. సమర్థుని మతానుసారము సాధకుని (అంతిమ) నిస్సంకేపావస్థనే సిద్ధావస్థయని నుడువుదురు. సిద్ధత్వపుష్కండు సిద్ధుఁడైయుండి యాసాధకుఁడుగనే యుండును. అతఁడు సాధనము నెవ్వడును విడువఁడు. సిద్ధుని లక్షణములను నుడువుచు సమర్థుఁ డేమి చెప్పుచున్నాఁడో చూడుడు.

“సిద్ధలక్షణములను సాధకములేనివోఁ జెప్ప వీలుగాదు. సిద్ధలక్షణములయందు సాధకత్వము వచ్చితీరవలయును. వెలుపలినుండి సాధకునివలె గాన్పించుచు సాధనకృతిని గావించుచు వంతరమునందు స్వరూపాకారుఁడై యుండువానినే పడుగుపురుషులు సిద్ధుఁడని తలంతురు.” సాధనమును జేయుచుండు నాతఁడు సిద్ధుఁడైట్లలననుదాని.

సమర్థుఁ డిట్లు ప్రత్యుత్తరము నిచ్చుచున్నాఁడు “సంకేహాః హితమగు సాధనము నొనర్చుటయే సిద్ధుని లక్షణము. సిద్ధుని సాధనములయందు లోపలను వెలుపలను అచలమగు సమాధాన ముండును. ఈ సిద్ధునకే సమర్థుఁడు తన కాసజోధయందు ‘మహాంతు’ ‘సాధు’ ‘విరత్తుఁడు’, ‘నిస్పృహుఁడు’ మున్నగునామముల నిచ్చియున్నాఁడను విషయమును స్మరణముం దుంచుకొనవలయును.

## ౧౦ ముముక్షువుల సహాయముతో సాధకులయొక్కయు సిద్ధులయొక్కయు గర్తవ్యము.

సిద్ధులు స్వాతంత్ర్యమునొందిన (ముక్తికొందిన)వారలు. సాధకులు ఆస్థితికిఁజేరఁజేరఁ మార్గమునందున్నారు. ముముక్షువులు స్వతంత్రస్థితికి (ముక్తావస్థకు) చేరుటకు ఇచ్చు యిందుచున్నవారలు. అనగా నీ త్రివిధజనులు క్రమముగా ముక్తి, మోక్షము స్వాతంత్ర్యమునం దున్నవారు. లేదా ఆస్థితిలోఁ బ్రవేశించుట కిష్టపడుచున్నవారనియే చెప్పవచ్చును. ఇంక మిగిలినవారలు బద్ధజనులు. బద్ధులగు మానవులకు హితము నెఱింగించి వారలను ముక్తిమార్గమునందు ప్రవేశపెట్టెడికార్యమును సిద్ధులు సాధకులు నగువారలు ముముక్షుజనుల సహాయముతో నెరవేరవలయునని సమర్థుఁడు నుడువుచున్నాఁడు.

విరక్తే నిందక్ వస్తాహే! విరక్తే సాధక్ బోధాహే !

విరక్తే బద్ధ చేసనానే ముముక్షు నిరూపణే || ౪౩ || ద 2 న ౨.

“విరత్తులు లేక సిద్ధపురుషులు నగువారలు నిందకులకు వందన మొనర్పవలయును. సాధకులకు బోధ గావింపవలయును. మరియు ముముక్షుల సహాయముతో నిరూపణముల మూలమున బద్ధజనులను ముక్తులుగఁజేయవలయును. పరతంత్రులను స్వతంత్రులగావింపవలయును” ఎప్పడీకార్యము సఫలతనొందునో అప్పుడే ఎల్లరకును పరమార్థలాభము కలుగును. మరియు నరదేహములకు సార్థకత లభించును. అనగా ఎప్పుడందఱును పరమార్థ ప్రాప్తియగునో (అందఱికిని మోక్షము లేక పూర్ణస్వాతంత్ర్యము లభ్యమగునో) అప్పుడు ఆఖిలమనుష్యజాతికిని ఉద్ధారణమగును. ఈ మనుష్యజాత్యుద్ధరణమే సమర్థుని సర్వోత్తమముగు ధ్యేయము. ఎంతదనుక నీ సార్వజనికోద్ధారణము జరుగదో అంతదనుక ప్రయత్నమును చేయుచునే యుండవలయునని సమర్థుని యభిప్రాయము. ఇదియే మానవ జాత్యభ్యుదయమునకు (నరదేహప్రాప్తికి) సంబంధించిన యత్నమునకు సర్వోత్తమధ్యేయము. ఈ ధ్యేయము (మానవోద్ధరణము) ప్రాప్తించుటకు యత్నము జరిగినంతన మానవోపాస మారంభమగును. ఈ ప్రయత్న మెప్పటినుండి జరుగుచున్నదో మనుష్యజాతియేతరమైన మెప్పటినుండి యారంభమయ్యెనో తెలిసికొనుట యసాధ్యము. కాని మానవజాతికి పరమార్థప్రాప్తి (పూర్ణస్వాతంత్ర్యము లేక ముక్తి లభించనసంకవలయు) కానంతవలయు నీ యత్నము జరుగుచు నేయుండును. అంతదనుక మానవజాతియేతి



హాస మేర్పడుచునే పోవుచుండును. ఇందు సంనియ మావంతయు లేదు. ఇంక నీ సహోక్త మధ్యయుమును బూర్తిగావిందుటకు (జనోద్ధరణకార్య మొనర్చుటకు) సిద్ధులగుచుగా లేదు యుపాయముల నవలంబింపవలయునని సమర్థుడు దుపదేశించెనో విచారించి తెలిసికొనుట యవసరము.

### ౧౧. లోకోద్ధరణముగూర్చి మూడుపాఠములు.

సమర్థుడు తన దాసబోధయందు సిద్ధులు, సాధులు నగువానిలు మునుక్షణజనుల సహాయముతో బద్ధజనోద్ధరణము నేవిధముగ గావింపవలయును? (పరిత్రంకుల మనసుల యందు స్వాతంత్ర్యచ్చ నుత్పన్నువనిచి వారల బంధనముల నేవిధముగ (తెలిపివేయవలయును.) అను విషయమునుగూర్చి విస్తృతముగ వివేచనము నొనర్చెను. ఇదియే ఈ గ్రంథమునగల విశేషతత్వము. ఈ విషయమునుగూర్చి నిరూపణము నొనర్చుచు సమర్థుడు సమాజోద్ధరణము (లోకోద్ధరణము)నకై మూడు ఉపాయములను తెల్పెను. 1. నీతిస్థాపనము, 2. ధర్మస్థాపనము, 3. రాజ్యస్థాపనము.

హరికథా నిరూపణ్ । నేను స్తపణే రాజకారణం ।

వర్తాయేచే లక్షణ్ । తేహి ఆసావే ॥4॥ ద 11 స 5.

సమర్థుడు తన భాషయందు వీనికి నామముల నిడెను. 1. వర్తనలక్షణము లేక సద్వర్తనము 2. హరికథానిరూపణము 3. రాజకారణము. ఈ మూడు ఉపాయములవలన నే సమాజము స్వతంత్రముగ నుండును. పరిత్రంకుల సమాజము నుద్ధరించుటకు (స్వతంత్రముగావిందుటకు) సిద్ధులగువార లీమూడుపాఠములను ఆవలంబింపవలసియున్నది. సమాజము ముక్తి నొందవలయును. స్వతంత్రము నొందవలయును. “పరిమార్గోపభోగమును గావింపవలయును” అనునభిలాషయున్నచో (ఆవశ్యకమున్నచో) సిద్ధులును సాధకులు నగువారలు మునుక్షువుల (స్వాతంత్ర్యచ్చకుల) సహాయముతో నీ మూడుపాఠములనుగూర్చియే యోజన (స్థాపన) గావింపవలయును. ఈ కార్యమునందు సిద్ధులను సాధకులను లాభమేయియు లేదని భావించజనదు. ఈ కార్యమువలన సమాజహితము గలుగుట యటుండ సిద్ధ సాధకులనుగూడ హితముగలదు. సమాజము దుఃఖితముగను, పీడితముగను, శ్రస్తముగను, విపన్నముగను, బద్ధముగను, నుండుట గాంచి సిద్ధుల యంతఃకరణముగూడ దుఃఖితముగను. తాత్పర్యమేమన, సమాజదుఃఖము వలన సిద్ధులసైతము ఖేదము కలుగును. కావున సమాజముయొక్క దుఃఖవిమోచనమును గావించుటవలన (సమాజమును బంధనముక్తి గావించుటవలన) సిద్ధపురుషులకుగూడ నుఖము కలుగును. ఇందువలన సమాజము నుద్ధరించుట సిద్ధుల స్వతఃసిద్ధులు కర్తవ్యమైయున్నది. ఇంక నీ మూడు ఉపాయములనుగూర్చి వేరువేరుగ వివేచనము నొనరించెదము.

(1) నీతిస్థాపనము — మైన జెప్పబడిన ఉపాయములలో మొట్టమొదట నీతి స్థాపనము జరుగవలయును. బుద్ధులను విముదాయమునందు నీతి యత్యంతముగ లోపించి యుండును. స్వస్థిత్వము, భూతదయః ఆత్మజ్ఞానములను వారు బొత్తుగ మఱచి యుండుట యటండు నింద, ద్వేషము, అసీతి, అనాచారము, అలసత్వము, కటటము, కలహము, క్రూరత, పీడికదనము, పాపండుగుణము పాపము, దురాశ మున్నగుదుర్గుణము లతోగూడిన వికటావరణము వారిమైన ఆవరించుకొనియుండును. ఈ యావరణమును తీసి వైచుట (ఈదుర్గుణములనుదూరపరచుట) నీతియొక్క పని. నీతిస్థాపనవలన మలినవృత్తులు విమలములగును. మఱియు, మనుష్యుడాత్మసంస్కరణ (తనయద్ధరణ) మార్గమునందుఁ దన్మయండుగును. సిద్ధపురుషుల (సద్గురుని) యుపదేశమువలన మాయాజన్యములగు సత్త్వ రజస్తమోగుణములలో నేది గాఢ్యామో యేది త్యాజ్యామో విచిత్రముగును. అనంతరము ఉద్ధారణకార్యము చాలవఱకుఁ బూర్తియైనట్లు గ్రహింపవచ్చును. మనుష్యుఁ డెట్లు వంచిన నట్లువంగును. నీతివైపాతని ద్రిప్పినచో నందే మగ్నుడగును. అవినితీయందుఁ బ్రవేశపెట్టిన నందే మగ్నుడగును. ఈ విధముగా సమర్థుడు చతురులు, మూర్ఖులు, కువిద్య, నువిద్య, సత్త్వగుణము, తమోగుణములనుగూర్చిన నిరూపణము ద. 2 స. 2 లో నొనరించెను. అజ్ఞులకు నీతీయన సేమియో తెలియదు. కావున అజ్ఞులవలక్షణములగు నుండు రనుటలో నాశ్చర్యము లేదు. అజ్ఞుల నుపదేశముచే సంస్కరింపవలెను. జ్ఞానలవదుర్విదగ్ధులగు ఆహంమన్య పండితవగ్గ మింకొకటిగలదు. వారలకు శ్రీ సమర్థస్వామి చదివిన మూర్ఖులని పేరొడెను. వారలెన్నటికిని నీతిచే సంస్కరింపఁబడదు. భర్తృహరియు “జ్ఞానలవదుర్విదగ్ధం బ్రహ్మపి న రంజయతి” అనెను. (జ్ఞాన లవదుర్విదగ్ధుండగు నరుని బ్రహ్మయైనను రంజింపఁజాలఁడు.) వాస్తవమునం దిట్టి తెలిసిన మూర్ఖులను సంస్కరించుట గొప్పకఠిన కార్యము. ఈ మనుష్యులు బహుశతులును, వ్యక్తస్థులును వైయుందురు. బ్రహ్మ జ్ఞానమునుగూర్చి గొప్పగొప్పవిషయములను జెప్పదురు. కాని కామ, క్రోధ, మద, మోహ, మత్సర, దంభ, దురాశ, అహంకారముల త్రిష్టలకు లోబడియుండి తమ ధర్మమునే నింద గావించుచుందురు. భక్తిమార్గమును విచ్ఛేదము నొనర్తురు. భూతదయను మఱచి పోవుదురు. వారలు స్వయముగ నిట్లు జేయుటయేగాక అజ్ఞులచేగూడ చేయించుచుందురు. ఇట్టి తెలిసిన (చదివిన) మూర్ఖులకునైతము నైతిక శిక్షనొసఁగట నకల సమాజోద్ధరణ దృష్టితో అత్యంతావశ్యకమైయున్నది. ఈ ప్రకారముగ మూర్ఖులకు, తెలిసిన మూర్ఖులకు నైతిక శిక్షనొసఁగట, మఱియు నాశిక్షకొఱకు సంస్థలను స్థాపించుట పరమార్థప్రాప్తికి లేక సమాజోద్ధరణమునకు ప్రథమాపాయము.

(2) ధర్మస్థాపనము — ధర్మమున నిచ్చట పరమేశ్వరుని యుపాసనము లేక భక్తి యని తాత్పర్యము. భక్తి లోమిత్తనివిధములుగలది. వీనిలో లోమిత్తదపదగు ఆత్మనిజదన భక్తి శ్రేష్ఠమైవది. అనగా నిదియే శ్రేష్ఠముగు ధర్మము. తక్కిన యొనిమిదివిధములగు

భక్తులలో జీవాత్మ పరమాత్మలయందు భేదభావము లేవనిచియుం డెడి సంభావనగలను. అనగా భక్తుడు ఈశ్వరునితో ద్వైతకల్పన మొక వృథుండుటకు కట్టినీంచుచున్నది. కాని యాత్మ నివేదనమువలన భక్తుని హృదయమునందు విభక్తభావముండను. దీనివలన ఆభిన్నత్వము; ఆనన్యత్వము (ఏక్యవృత్తి) కలుగును. ఈ యుపాసనము ప్రత్యక్షమగు నాత్మజ్ఞానమే యై యున్నది. సమర్థుడు ఈ గ్రంథమునం దనేకస్థలములలో ఉపాసనా మాహాత్మ్యమును గానమొనరించియున్నాడు. అభిమాన యుక్తముగను, విశ్వాస పూర్వకముగను సమర్థుడెట్లు నుడువుచున్నాడు.

“ఉపాసన సర్వవ్యాపకత్వము గలది. ఆత్మారాముఁ డెచ్చట లేడు? అన్ని తావులను రాముఁడు నిండియున్నాడు. నా యుపాసన యిట్టిది. అది కల్పనాతీతము. అది నిరంజనుని కడకు (పరబ్రహ్మము కడకు) చేర్చివైచును.” ఆధ్యాత్మ విద్యాశ్రవణము, దేవపూజనము, భజనము, కీర్తనము, సన్న్యాసి బ్రహ్మ కర్మము వీనియన్నింటి సమావేశము ఉపాసనమున గలుగును. పారాంశమేమన కర్మ జ్ఞానముల సమావేశము ఉపాసనా మార్గమునందే (భక్తిమార్గమునందే) కలుగఁదగియున్నది. భక్తిమార్గమునందు ప్రతిమా పూజనము (మూర్తి పూజనము) చెప్పఁబడియున్నది. కాని ప్రతిమ (మూర్తి) పరమేశ్వరుని ప్రతినిధిరూపమనియును, స్వయముగ దాని (ప్రతిమయొక్క) రూపము లేక నామము పరమేశ్వరుఁడు కాఁడనియు స్మరణయం దుంచుకొనవలయును. ఈ విషయమునను సంబంధించిన చర్చన సమర్థుఁడు అన్ని తావులను గావించియున్నాడు. ఏ పరమేశ్వరుని ప్రతిమను మనము పూజించుచున్నామో ఆతనిని గుర్తెఱుంగవలయును.

“నానాదేవతా ప్రతిమలను జనులు ప్రేమ పూర్వకముగఁ బూజింపుచున్నారు. కాని వాస్తవములో నది యెద్దాని ప్రతిమయో ఆ పరమాత్మ యిట్టివని తెలిసికొనవలయును. తెలిసికొని భజియింపవలయును. ఎఱుకయైన పిమ్మట అధికారికి వినయపూర్వకముగు వందనముల నెట్లు జేయించున్నారో, అట్లే మూల పరమాత్మ నెఱింగి మూర్తి పూజనము నొనర్పవలయును” తన కల్పనానుసారముగ నిర్మింపఁబడిన పరమేశ్వరుని ప్రతిమయందు పరమేశ్వరుని ధ్యానించుటయే ఉపాసనము. ప్రతిమ (రూపము) ఎటుల వైన నుండనిమ్ము. మఱియు దాని కేనామమైన వెట్టియుండనిమ్ము, కాని ముఖ్యవిషయమేమన్న, నది యొకే పరమాత్మ (వస్తువు) యొక్క భిన్న భిన్న ప్రతిమలును నామములును నై యున్నవి. ఖండోబా, వికోబా, నారాయణ, రామ, కృష్ణ, లక్ష్మీ, శివ, విష్ణు, సరస్వతి మున్నగు ననేకప్రకారములగు నామములు ఆ యనిర్వాచ్యముగు వస్తువున కొనంగ బడినవియై యున్నవి. ఆ యనిర్వాచ్య వస్తువగు (పరబ్రహ్మము) పరమాత్మయొక్క ఏకత్వమును ఉపాసన గావించు సమయమున నెప్పుడును మఱచిపోగూడదు. స్వధర్మము, కులధర్మము, వర్ణాశ్రమధర్మము అన్నియును ఒక యుపాసనా ధర్మమార్గముగానికి (భక్తి మార్గములోనికి) వచ్చుచున్నవి. జనులను ఈ యుపాసనా ధర్మమునందు (భక్తి

మార్గమునందు) ప్రవృత్తుల నొనర్చుటయే వాగలను పరమార్థ మార్గమునందు దెట్టుట యొయున్నది. కావున భక్తిమార్గస్థాపనము (స్వధర్మస్థాపనము) సమాజోద్ధరణముయొక్క (ముక్తి లేక స్వాతంత్ర్యతయొక్క) రెండవదగు గొప్ప యుపాయము. ధర్మస్థాపనము నొనర్చుడి సిద్ధ పురుషులు ప్రత్యక్షముగ నీశ్వరుని యవతారములు.

ధర్మస్థాపనేచేసేర్. తే ఈశ్వరాచే అవతార్.

జాతేఽవతార్ పుణ్యహోజాన్. దేవీఈశ్వరాచే || 20 || చ 10 స 6.

ధర్మస్థాపనము నొనర్చుడి నరులు ఈశ్వరుని యవతారములు. వారలు (అట్టి వార లెందఱో) వచ్చిపోయిరి ఇంక ముందును రానున్నారు. ఇచ్చుట ఈశ్వరుని చేతిలో నున్నది. రాజ్యస్థాపనము=నీతియొక్కయు, ధర్మముయొక్కయు స్థాపనము వలన పరమార్థము (మోక్షము, ముక్తి, స్వాతంత్ర్యత) అంశతః ప్రాప్తించును. సమాజము అంశతః ఉద్ధారణమగును. కాని దాని పూర్ణత్వముకొఱప (ఆ లాభమును ఆప్రతిబద్ధము గను, చిరస్థాయిగను గావించుటకొఱప) రాజ్యస్థాపన మావశ్యకమైయున్నది. సమాజమునం దందఱును మునుముపులు (మోక్షమును లేక స్వాతంత్ర్యమును ఇచ్చుచుండెడి వారలు) నీతిమంతులు, ధార్మికులునునై యుండురు. అధికాంశజనులు బద్ధులుగ నుండురు. (పరతంత్రులును, అనీతిమంతులునునై యుండురు.) కావున సధర్మవర్తినులై యుండురు. నీతిమంతులయొక్కయు, ధార్మికులయొక్కయు ప్రకృతి, నీతిధర్మముల వైపున నుండును. అనీతిమంతులయొక్కయు, అధార్మికులయొక్కయు ప్రకృతి, అనీతి, అధర్మములవైపున నుండును. కాబట్టి సిద్ధులు (పాదకులు) మునుముపుజనుల సహాయముతో సమాజోద్ధారణము కొఱప నీతిని, ధర్మమును స్థాపించుటకు యత్నింప శారంభింపఁగ నే బద్ధజనులు (అనగా నీతిమంతులును, అధార్మికులును నగువారలు) విరోధము గావించురు (విఘ్నముల నొనర్తురు). ఈ విరోధ ఫలమేమన, నీతియొక్కయు, ధర్మముయొక్కయు స్థాపనము పూర్ణరీతిగ నెరవేరు. ఒకవేళ నెరవేరనను నది చాలకాలము దనుక నిలిచియుండ జాలదు. మఱియు సంత్యమున సమాజమంతయును పరమార్థమునుండి పరావృత్తమై పోవును. ఈ స్థితి మునుముపు జనులపట్ల నత్యంత హానికారకమగును. మునుముపుజనుల సంఖ్య స్వభావతః తక్కువగ నుండును. కావున వారలు కేవలము నీతియొక్కయు ధర్మముయొక్కయు బలముమీద బద్ధజనులను (అనీతిమంతులను, అధార్మికులను) తమ యధికారము (చేతి) క్రింద నుంచుకొని అనీతిని, అధర్మమును పరాభవము నొందింప జాలరు. సారాంశమేమన, నీతిని ధర్మమును రక్షించుటకును, అనీతిని అధర్మమును ఉన్మూలన మొందించుటకును నేదేనియొక శాసక సంస్థ (రాజ్యసంస్థ) అవసరమగును. స్వధర్మము నకు విరోధమును గావించెడి బద్ధజనులు ప్రతిసమాజమునందును మేలకొలదిగ నుండురు. ఇంక నాత్మికులును, పాపండులును నన్నచో వారలు దేవునికిని, ధర్మమునకును విరుద్ధముగ పోరాటములను, కలహములను వ్యాపింపఁజేసి ధర్మభారమునే తమ కలలపై నిడికొని యుండురు. సిద్ధులు, పాదకులు తీవ్రభవమును గావించి మహాభాగ్యముతో పర

మార్గ ప్రాప్తి నొందినారు. జ్ఞానమును జీవభవమునకు తెచ్చుకొందురు. కాని తామున వృత్తియందు మునిగియుండి బద్ధావస్థలో నున్నట్లే మిగ్గానదార్థ మఖమునందే ఆనందము గలదని భావించెడి మూఢజనులను పూర్వోక్త విజ్ఞుల పరమార్థిక సంస్కారహాస్యము బోధనడదు కావున వాగులు సిద్ధులకు ద్వేషించును. నిందించెదను. ఇంతియ గాదు, పరమార్థ సంస్థలను భంగము నొందించెడి ప్రయత్నములనుగూడ గావించును. ఇట్టి దుష్టులును అధములును నగు జనులనుండి ధర్మమును రక్షి నొనర్చుటకొక కొక కాసక సంస్థ తప్పక కాపలయును. ఎచ్చట న్యాయ ధర్మముల ప్రసారణముగునుండునో, ఎచ్చట ముముక్షువర్గమునందునునో, ఎచ్చట స్వాతంత్ర్యోచ్చగల్గిన జనులు వృద్ధి నొందసాగెదనో అచ్చట సమాజముయొక్క నియమను ప్రబంధ, శాసనముల గావించుటకై రాజ్యసంస్థా నిర్మాణము గావించవలసిన యావశ్యకము ప్రతీతి యగునునేయున్నది. నిజమిదిగినచో పరమార్థ ప్రాప్తికొను యత్నము లొనర్చెడి సమాజమునందు నీతి, ధర్మముల బలమునైన స్థాపించబడిన రాజ్యసంస్థ తనంతటతానే కాన్పించసాగును.

ఈ రాజ్యసంస్థనుగూర్చిన తత్త్వము దానబోధయందు అతిమార్మికముగాఁ బ్రతిపాదించబడినది. వ్యక్తిభూతమున నగదేహము నాశ్రయించుకొని యుండెడి యాత్మయే (జాణీవ్) జ్ఞానరూపము. మాయోద్భావితముగ దేహము ఆవరణముగ నుండిన కారణమున నా యాత్మయొక్క జ్ఞానము ఆపూర్ణముగ నుండియున్నది. పూర్ణజ్ఞానమునకు అఖండ నిధియగు పరాత్పర, పరబ్రహ్మముతో సాయుజ్యప్రాప్తి నొందుటనునై ఈ యపూర్వజ్ఞాన రూపముగ నాత్మకుఁ దనకంటె ఎధిక జ్ఞానాధిష్ఠానము నాశ్రయించవలసి వచ్చుచున్నది.

రాయాచే సత్రేనే చాలతే, పదన్తు ఆవఘీ చంచధూతే ।

మనీ అధిక జాణీవీచేతే, అధిషాన్ ఆపా ॥ 4 ॥ ద 15 స 4.

“రాజ లేక రాజ్యసంస్థ అధిక జ్ఞానాధిష్ఠానము గలది” అను నీ సిద్ధాంతమును ప్రతిపాదనము గావించుటకు దాహ్యంతికముగ సమర్థుఁడైయులఁ జెప్పినాఁడు.

దురస్తా దాటల్య ఫాజా, ఉంచ సింహాసనీ రాజా ।

యాచా విచార్ సమజా అస్తల్యమీ ॥ 2 ॥ ద 15 స 3.

“వేలకొలది నైసికుల సమాహము ఎదురుగ నిలువబడియుండును. కాని రాజు ఎత్తైన సింహాసనముపై విరాజమానుఁడైయుండి తన విశేషాధికారముతో నెల్లరసము ఆజ్ఞ నిచ్చుచుండును. ఇదే విధముగ లక్షలు, కోట్లు సంఖ్యగల జన సమాజముమీఁద విశేష జ్ఞానకారణమునఁ బరమేశ్వరరూపముగ రాజ్యసంస్థ శాసనము గావించుచుండును.

విశేష బహుత్ వైసావలే, ఘోణాన్ అవతారి బోలిలే ।

మను చక్రవర్తీజారే, యేజేచీ న్యాయే ॥ 5 ॥ ద 15 స 3.

నేటిదనుక నేయే యవతారరూపులగు రాజులు రాజ్యస్థాపనము నొనర్చి వారందఱును విశేషులై (జ్ఞానస్వరూపులై) యుండిరి. భగవంతుఁడగు శ్రీకృష్ణుఁడు గీత యందు “నరాణాం చ నరాధిపమ్” మనుష్యసమాజమునందు రాజును నేనైయున్నాఁడనని

నుడువుచున్నాడు. ఈ ప్రకారముగ రాజ్య పరమేశ్వర రూపుడు. రాజ్య సంస్థ పరమేశ్వరుని యధిష్ఠానము. ధర్మమునకును, నీతికిని సహాయము నొనరించుటయును స్వయముగ నచిగూడ ధర్మముయొక్కయు, నిత్యముగ్గయు నోద్బాటు (సహాయము)తో నడచుటయును నీ రాజ్యసంస్థయొక్క ముఖ్యకార్యములు. ధర్మనీతుల యుద్దేశము పరమార్థ ప్రాప్తియని మొదట నుడిచియున్నాము. కావున రాజ్యసంస్థయొక్క ముఖ్య హేతువుగూడ పరమార్థ ప్రాప్తియే కావలయును. పరమార్థము ముక్తి, మోక్షము (స్వాతంత్ర్యము) అనునవి మనుష్యజాతియొక్క ఉద్ధారణమునుగూర్చి చెప్పబడునవి యను విషయమును ధ్యానమునం గుంచుకొనవలయును. తాత్ప్ర్యమేమన, ఎప్పుడు మానవసమాజము పరమార్థలాభముకొనుటకు యత్నింపసాగునో, ఎప్పుడది పారతంత్ర్యమును జాలము (చల) నుండి విముక్తి నొందుటకు ఉపాయమును గావింప నారంభించునో, అప్పుడు దానికి నీతి, ధర్మము, రాజ్యము అను నీ మూడు సంస్థల ఆశ్రయమును గైకొనవలసివచ్చును. ఈ సంస్థల యాధారముమీదనే మనుష్య సమాజము నైతిక, ధార్మిక, రాజకీయ స్వాతంత్ర్యములను (పూర్ణ స్వాతంత్ర్యమును లేక మోక్షమును) ప్రాప్తి గావించుకొనును.

## ౧౨ పూర్వోక్త సంస్థల నెట్లు స్థాపింపవలయును?

సమర్థుడు పరమార్థ ప్రాప్తికి నీతి, ధర్మ, రాజ్యసంస్థ లావశ్యకమని మాత్రము నుడిచి యంతటితో నూలుకొని యుండలేదు. అతడు పరోపకారబుద్ధితో సమాజోద్ధరణము నొనర్చుటకు ఈ సంస్థల నెట్లు స్థాపింపవలయునో దానినిగూర్చిగూడ విస్తార పూర్వకముగ వివరించెను. (1) నీతిసంస్థ:- సిద్ధులగు వారలు ఏకాంతవాస పూర్వకముగ లోకసముదాయమును ప్రోవుపజచి యనుభవముతో తమకాలముయొక్క వాస్తవికమగు నైతికదశనుగూర్చి విచారము గావింపవలయును. ఉత్తమ గుణములను సంపాదించి లోకులకు శేర్వలయును మఱియు తమ సముదాయమును ఉత్తరోత్తరముగ వృద్ధి నొందింపవలయును. సముదాయములోని మనుష్యులకు యోగ్యతానుసారముగఁ బనుల నప్పగింపవలయును. మఱియు వారలలో శేపురుషుడు సన్నిధియం దుంచుకొనుటకు యోగ్యుడుగ నుండునో వానిని సన్నిధియం దుంచుకొనవలయును. ఎవడు దూరముగ నుంచుట కర్హుడో వానిని దూరపుఁ బనిపై నంపవలయును. జన మండలాలను (సభా సమాజములను) నిర్మించి వానిలో భూతదమున సంబంధించిన బీజాకోపణమును గావించినచో నీతి స్థాపనము కాఁగలదు. కారణమేమన, జ్ఞానరూపముతో నిల్లర యంతఃకరణములు సమాజము గా నుండునుగదా!

ఈ జ్ఞానము సమస్తభూతములయందును (జీవులయందును) ఏకరూపముగ నుండుట కతన సమస్తజనులను ఆత్మతుల్యులుగ భావించుట మనుజుని సమాజ ధర్మమైయున్నది. నీతి స్థాపనమును గూర్చిన యత్యంత నూత్నముగ నీ విధిని ఇచ్చట మేము వివరించితిమి.

దాసబోధయందు ఆత్మంత విస్తృతమున వర్ణనము వి శేషముగాఁ గావించఁబడినది. అన్ని విషయములు మూల గ్రంథమును చదువుటవలన నే విదితము కాఁగలిగియున్నవి. (2) ధర్మ భజన సంస్థ:- భక్తిమార్గముకొఱచు బ్రాహ్మణమండలములను సంతుమండలములను భక్త మండలములను స్థాపిత మొనర్పవలయును.

బ్రాహ్మణ మణ్డల్యా మేళవావ్యా! భక్తమండల్యా మానావ్యా  
సన్తమండల్యా శోధావ్యా! భూమండలి || 14 || ద 19 స 6.

పరమాత్ముని జ్ఞానపూర్వకముగ భజన మొనర్చుటతో దేశదేశము ప్రసిద్ధినింపవల యును. ఈ యుపాయము వలన కర్మమార్గములును కర్మఫలము నగు బ్రాహ్మణములును జ్ఞానమార్గములును సాధువులును నగు సంతులును, మఱియు కేవల భజన ప్రియులును అన్ని జాతులకు అన్ని వర్ణములకుఁ జెందిన భక్తులును ఏకస్వామ్యముతో బ్రేమపూర్వక ముగ నొకచో సమావేశము కాఁగలరు. ధర్మస్థాపనము నొనర్చుట సిద్ధుల (సాధువుల)కు ముఖ్యకర్తవ్యమైయున్నది.

విసా జో మహానుభావ్ । తేజో కరావా సమదావ్  
భక్తియోగే దేవాధిదేవ్ । ఆపులా కరావా || 82 || ద 12 స 10.  
కాహజే కరావేజన్ । పతితకరావే పావన్ ।  
సృష్టిమధే భగవద్భజన్ । వాధవావే || 83 || ద 14 స 6.

ఇట్టి మహానుభావులు సమదాయమును సమకూర్చవలయును. మఱియు భక్తి మార్గముతో నా దేవాధి దేవుఁడగు పరమాత్ముని సంతసింపఁ జేయవలయును. జనులయందు నానావిధములగు చతురత్వమును వ్యాపింపఁ జేయవలయును. పతితులను బాపనులగు జేయవలయును. మఱియుఁ ప్రపంచమునం దంతటను భగవద్భజనమును వృద్ధి నొందింపవల యును. ఈ ధర్మ స్థాపనా ప్రబంధమును సిద్ధులగువారలు తమ జీవితాంతము దనుక మాత్రమే జరుగునట్టిదిగ గావించఁజనదు. ఏలయన,

ఆపణ అపచితే మహోజావే । మగ్ భజన్ శోజే కరావే ।  
యాకారణే భజనాన్ లావావే । బహుత్ లోక్ || 83 || ద 12 స 10.

ఆకస్మికముగ నొక దినమున మృతినొందిన పిదప మరల భజనము నెవరు చేయు దురో కాతన పెక్కుమందితోఁగూడిన సమదాయముల నేకత్రవరచి భజనమునందవ్వ యింపఁజేయవలయును. ఏదేని మతమును పూర్ణప్రసారము గావించుటకు ఒంటరియగు నొక మనుష్యునికంటె జనఘటిక సమాజము (సభ్యసమదాయము) అధికోపయోగకరముగ నుండును కొందఱ తాఘనికు లీసమాజస్థాపనము విడిచియులకడ మనము నేర్చుకొంటి మనుచున్నారు. శ్రీ సమర్థుఁ డీమండలముల నిర్మించిన సంగతియు మండలాలగుర్చి దాసబోధలోఁ బలుతావులఁ బేర్కొనిన సంగతియు వాఱఁబంగరు. ఇత్రుడివుడు దేవ యులు సభలు, సమాజములు, మండలులు మున్న గువానివలని యుపయోగములను దలిసి కొనుచున్నారు. కాని యింకను నీ విషయమునఁ బెక్కు సంగతులను దాసబోధనుండి

తెలిసికొని యనుష్ఠింపవలసియున్నది. బాధ్యత యంతగాలేని యే ముగ్గురు నల్లురు వ్యక్తుల మనస్సులనో చేతికిందికిఁ దీసికొనినందువలన లాభమెద్దియును లేదు. మహాత్కార్యముల సిద్ధినిమిత్తము పెక్కుమంది మనోగతముల నెఱుంగవలయును.

జేజే బహుతా సఘజే భక్తి | లేహోశోకిదీ ప్రబోధశక్తి |

బహుతాచే మనోగత హాతి | ఘోరలే పాహితే || 37 ద 12 స 1

సిద్ధులయందు ప్రబోధశక్తి (ఇతరులకు బోధ గావించెడి శక్తి)యును, వక్తృత్వ శక్తియును నుండుట అత్యంతావశ్యకము. ఎంతదనుక నీ శక్తి కలుగదో అంతదనుక పెక్కుమందియొక్క మనస్సులలోని చేతికివచ్చుట కతిసతరము. కాదుకాదు. అసంభవము. మఱియు వారల మనోగతము నెఱుంగఁజాలక పోయినచో సముదాయములో కలిపి వారిని భక్తులలో నెట్లు అన్వయింపఁ జేయగలదు? ఈ కార్యమునందు మిగుల ఆతురత (తొందర) గూడ జెందఁజనదు. తొందరపడినచో అనీతిమంతులును, అధార్మికులును, స్వాధ్యాయిను, బద్ధులును నగువారలవలన విఘ్నము వాటిల్లుట కవకాశము గలదు. ఈ విషయమును మేము వైన వైతము నుడివియున్నారము. దానబోధయందీ విషయమునుగూర్చి యన్నిటికంటె నధికమగు వివేచనము గావింపఁబడియున్నది. ఈ ధర్మమే ఈ గ్రంథము యొక్క ఆలోచ్య విషయము. మేమిచ్చుట సంక్షేపముగ వివరించితిమి. అధికముగ నెఱుంగవలయునను నుత్కంఠగలవారలు మూలగ్రంథమునే మననము గావింపవలయును.

3 రాజ్యసంస్థ:- ఈ సంస్థను స్థాపించుటయందుగూడ సిద్ధులనును, సాధులు, నిస్పృహులు మహాపురుషులను, నీతి, ధర్మ సంస్థలను స్థాపించెడి విషయమునందు వారికంత బాధ్యత గలదో అంత కర్తవ్య బాధ్యతలు గలవు. ఈ కార్యముకొఱప సాధువులు మిక్కిలి గొప్ప సముదాయ మేర్పరుపవలసియున్నది. మఱియు దానిని దృఢపూర్వకముగ తమ యాధీనమున నుంచుకొని యెల్లప్పుడు కర్తవ్యమునందు తత్పరత్వము నుంచవలసియున్నది. శ్రీ సుమధుఁ డీవిషయమునం దిట్లు సుదువుచున్నాఁడు.

సముదాప పాహితే మోతా | తరి తనానా అసావ్యాబళకటా |

మత కరూణాతాతా | ధరూచ్ నయే || 22

గొప్ప సముదాయమును దృఢపూర్వకముగఁ దన యధికారమునం దుంచుకొనవలయును గాని మిక్కిలి నమ్మకమును, విశ్వాసమును, విశ్రామమును గలిగించి సముదాయముతో పని గొనుచుండవలయును. ఏలయున, సముదాయము నేర్పఱచి దాని పట్ల ద్రోహచింతన గలిగియుండఁజనదు. అట్లు గావించినచో పరస్పర విద్వేష ముదయించును. పూర్వోక్త విధముగ దోషరహితముగు సముదాయ మేర్పడఁగనే పరమార్థబుద్ధి (మోక్షబుద్ధి) తత్క్షణమే జనులలో జాగ్రత్త నొందసాగును.

తాయీ తాయీ ఉదడ్డ తాచే | మనుష్యమూర్తి తితుకే రుహోచే |

చచుకడే ఉదడ్డ లాచే | పరమార్థ బుద్ధీ || 27 || ద 16 స 2.

“అత్మవత్సర్వభూతేషు” యను నూక్త్యనుసారముగ సమస్తజనులను, సమస్త సమాజములను, సకలరాష్ట్రములను అత్మవలె భావించుటయే రాజకీయదృష్టితో “పర



మార్గ బుద్ధి"యై యున్నది. ఈ బుద్ధి సముదాయమునందు బద్ధజన సమాజమునందు సంపూర్ణ రాష్ట్రమునందు ప్రకాశితమై దృఢమై నంతన నీతియొక్కయు, ధర్మముయొక్కయు సంస్థలు రక్షింపబడును. ఈ ప్రకారముగ సముదాయవ్యాప్తిని గావించుచు కష్టనిష్ఠులరములను (డక్లాముక్కిలను) సహించుచుండువాఁడు చూచుచు చూచుచుండగ నే భాగ్యశిఖరముమీది కక్కిపోవుచున్నాఁడు (పరమార్థమునకు చేరిపోవుచున్నాఁడు).

వ్యాప ఆటోప కరితీ! ధకే చపేసోనీతి!.

తేజోపాతీ సదేవ హోతీ! జేఖత జేఖతా || 7 || చ 16 స 8

“ఘోతీ సహేసోదేవతాహోయ” అను సామెతగూడ నీ యర్థమునఁ గలదు. నుత్తై దెబ్బలనలన తరిగి తరిగి విగ్రహము నిద్దమగుచున్నది. అప్పుడే దానియందు దేవతాత్వ మేతెంచును.

కష్టపడనివో ఫలము లేదు. చేయకున్న నేదియునుగాదు. రాజ్యము స్థాపించు క్షున్నవో నీతికిని, ధర్మమునకును రక్షణము లభించదు. సిద్ధులును, సాధకులు నగువారలు స్వాతంత్ర్యేచ్ఛగల (ముముక్షువులగు) జనుల సహాయముతో రాజకీయ సముదాయము నిర్మింపవలయునని శ్రీసమర్థుఁ డిట్లు దాసబోధలోఁ జెప్పియున్నాఁడు. “మానవుఁడు తన దేశమునకు రాజుగఁగాని, రాజవ్రతనిధిగఁగాని యున్నవాని యాశ్రయమును బడయవలయును. ఆశ్రయరహితముగను ఏకాంగిగను నుంట మేలుగాదు.”

సమర్థాచి నాహి పాతీ! తయాన్ భలతాచకుటీ || 20 || చ 16 స 10

“సమర్థుడగు పురుషుని యాశ్రయముతో నుండనివానిని సాధారణుడగు మనుజుఁడుగూడ నులిమిచేయును.” ఈ ప్రకారముగ రాజ్యసంస్థను స్థాపించుట నీతిమంతులకును ధార్మికులగు నేతలకును ఆనుయాయులకును హితదాయకమైయున్నది. ఈ సంస్థ యొక్క సహాయమువలన జీవాత్మకు పరమాత్మతో సాయబ్యత (పరమార్థము మోక్షము ముక్తి లేక స్వాతంత్ర్య) లభించును.

పరమార్థతో రాజ్యధారీ! పరమార్థీ నాహి తో భికారి!.

యా పరమార్థాచీ సరీ! కోణాన్ ద్యావీ || 23 || చ 1 స 9

ఎవ్వఁడు పరమార్థయో ఆతఁడే రాజు. మఱియు నెవ్వనియొద్ద పరమార్థములేదో యాతఁడే భికారి (భిక్షుకుఁడు - వ్యర్థజీవి.) ఇట్టి పరమార్థమును చేనితో నుపమించనగును?

౧౩ దాసబోధయొక్క విశేషత్వము.

దాసబోధయందొక విశేషము గలదని మేమిదివరకు నుడివియున్నారము. ఈ గ్రంథములలోని వేదాంత సిద్ధాంత నిరూపణము సమర్థుని కాలపు మహారాష్ట్రీ పరిస్థితి కనుకూలముగఁ జేయబడినది. మహారాష్ట్రముయొక్క యా సమయపుటవస్థయందు ఏ విధముగు నిరూపణము ఉచితముగను, ఆవశ్యకముగను, ఉపయోగకరముగను నుండెనో, అదేవిధముగ నీ గ్రంథమునందు సమర్థుఁడు స్వతంత్రసీతితోఁ గావించెను. భగవద్దీక్షయందుగల వేదాంత నిరూపణ తత్త్వము, సర్వదా యొకేవిధముగ సంబంధించియున్న నా గీతా కాలీన సమాజపుటవస్థ కధికముగ ననుకూలించుచున్నది. అట్టి నిరూపణము పదునేడవ శతాబ్దమునందు సమర్థునికి అనావశ్యకముగఁ గానించెను. కావున, నీ గ్రంథమునందు

ఉపనిషత్తులు, గీత, భాగవతము మున్నగు గ్రంథములలోని సిద్ధాంతములనే ప్రతిపాదించినను ప్రబంధరచనము, నిరూపణశైలి, దృష్టాంతములు మొదలగునవి యన్నియును కేవలము నూతన ఫక్తిగలవిగను తత్కాలీన మహారాష్ట్ర పరిస్థితులకు సంబంధించినవిగను నన్నవి. దాసబోధ ఏదేని యన్యగ్రంథమున కనువాదముగాఁగాని టిప్పణముగాఁగాని ప్రాయఃబడిన గ్రంథము కాదు. తనకాలపు సమాజము (దేశము)యొక్క నైతిక ధార్మిక రాజకీయదశలను పూర్ణముగ ధ్యానములోనికి తెచ్చుకొని సమర్థుఁడై గ్రంథమును స్వతంత్రబుద్ధితో నిర్మించెను. ఉపనిషత్తులు, గీత, భాగవతము మున్నగు సంస్కృత గ్రంథములలోని వేదాంత విషయిక సిద్ధాంతములను సమర్థుఁడు ప్రమాణభూతములుగ ఆవశ్యములుగ భావించినను ప్రాచీన సిద్ధాంతములపట్ల సమాజముయొక్క హృదయముల యందు నిండియుండిన విపరీతార్థమును (భావనమును) ఈ గ్రంథమునందు దూరపరచెను. ఈ గ్రంథమునగల రెండు విశేషత యేమన్న, మన వేదాంతము నిరాశావాదియు లేక ఆలస్యవాదియుఁ గాదను విషయ మీ గ్రంథమునందు స్పష్టపరుపఁబడినది. ఇందుపైని గూడ సన్న్యాసి, బ్రాహ్మి, సాధువేషములనుదాల్చి సమస్తలోకిక కార్యములను పరిత్యజించి ఇతరుల యాధారముతో పొట్టినించుకొనుచుండెడి మనుజులు పెక్కుమంది సమాజమునందు కాన్పించుచున్నారు. వీరలు లోకోద్ధరణమునకు సంబంధించిన మహాత్కార్య మేదేని జేయుచున్నట్లు గోచరింపకపోయినను బహుజన సమాజమునందు గొప్ప జ్ఞానులుగను పరమార్థవేత్తలుగను సిద్ధపురుషులుగను విశ్వసించఁబడుచుండురు. “ఓ యన్నా (భాయీ!) కర్మత్యాగమును సన్న్యాసముని (విరక్తిలేక జ్ఞానముని) కాస్త్రము చెప్పబడెను. జాతులవలె వేరుల, అన్యజనులకంటె మిక్కిలి యోగ్యతరముగ సంసార విషయక కృత్యముల నన్నిటిని నెరవేర్చుచు ఆ కర్మములయొక్క ఫలాల (భోగముల యందాసక్తి) నుంచుకొనకుండుటయే సత్యమగు జ్ఞానము. అదియే సత్యమగు సన్న్యాసము. అదియే సత్యమగు బ్రాహ్మ్యముని మన వేదాంత గ్రంథములు మిక్కిలి బలముగ నెలుగెత్తి యలది కీర్తి నొనఁగుచున్నవి.

అనాశ్రితః కర్మఫలం కార్యం కర్మ కరోతి యః |

స సన్న్యాసీ చ యోగీ చ న నిర్గుర్న చాక్రియః ||

(1 || భ. గీ. అధ్యాయము 8) |

“కర్మఫలముల యాధారము (సహాయము) నుంచుకొనక స్వవర్ణాశ్రమోచితమగు కర్మను జేయుచుండువాడే సన్న్యాసి. అతడే యోగి. అగ్నిహోతాది సత్కర్మలను త్యజించినవాఁడు లేక కర్తవ్య కర్మములను విడచినవాఁడు సన్న్యాసి, యోగి కాఁడు” కాని ఈ సిద్ధాంతమును త్యజించి విజనులపరోపజీవులును, ఆలసులును, మరియు స్థాణువువలె (జడము లేక ఆచలమువలె)ను మారిపోయిరి. ఈ జీవితక్రమము సిద్ధులయొక్కయు సన్న్యాసులయొక్కయు స్వభావములకు విరుద్ధమైయున్నది. ఈ విషయము సమర్థుడు భిక్షునిరూపణ నామక సమాసమునందు వివరించియున్నాడు. పరమార్థ జ్ఞానులగు సిద్ధపురుషులు సాధారణ జనులకు (అజ్ఞులకు) పరమార్థ మార్గమును చూపవలయును. అది వారికి కర్తవ్యవర్తము. ఈ సిద్ధాంతము దాసబోధయందు అన్ని తావులను ప్రతిపాదించఁబడినది. మహాంతు లక్షణము, నిస్సృహుని ప్రవర్తనము, నిస్సృహుని లక్షణము,

నిస్పృహ వ్యాఘ్రలక్షణము మఱియు నిస్పృహ శిక్షణము మున్నగు సంపూర్ణ సమాసముల యందుగూడ నిదియే వర్ణనము గలదు. దాసబోధయొక్క ఈ విశేషత్వము సదా ధ్యానము నందుంచుకొనుటకు యోగ్యమైనది. సిద్ధులు, జ్ఞానులు నగువారల లౌకిక కర్తవ్య మెంత విస్ఫుటముగను విస్తారపూర్వకముగను ఈ గ్రంథమునందు వివరింపబడియెనో అంతగ నింకెవ్వరును గానింపదు. మూడవ విశేష మేమన్న, దాసబోధయందు సముదాయము వలన పగమార్గ ప్రాప్తిమార్గము చూపబడినది. కాని ప్రాచీన వేదాంత గ్రంథములలో “వ్యక్తిమాత్రుడు నీతి ధర్మములను లేక భక్తిని ఎట్లు ప్రాప్తి గావించుకొనవలయును?” అను దానినిగూర్చి మార్తమే చెప్పబడినది. వానియందు సముదాయములను నిర్మించి సమాజమును నీతి ధర్మమార్గమునం దెట్లన్వయింపఁ జేయవలయునో యావిషయ విచారిముగావింపబడలేదు. ఈ విషయమును గూర్చిన నిరూపణమే దాసబోధయొక్క ముఖ్యరహస్యము.

### ౧౪ తత్కాలీన పరిస్థితి.

ఈ విశేషత్వములకు గల కారణము ఆ కాలపు మహారాష్ట్రముయొక్క పరిస్థితియై యున్నది. ఒకవేళ పరమార్థమును గూర్చియును, దానిప్రాప్తికి వలయు సాధనములను గూర్చియును నీ ప్రకారముగ స్పష్టమును విస్తృతమును నగు వివేచనను గావించుటక పోయినచో నా కాలపు పరకర్త సమాజమున కేదేని లాభము కలుగకపోయెడిది. ఆ కాలపు సామాజిక దశావర్ణనమును స్వయముగ సమర్థుడు దాసబోధయందు దొనర్చియే యున్నాడు. రాజ్యసంస్థ పరకీయులును, విధర్ములును నగు జనుల యాధీనమునందుండెను. నీతికి ధర్మమునకు ఉచ్చేదన మగుచుండెను. పరకీయజనులు హైందవ ప్రజను అన్ని విధములచేతను దుర్లక్షణ గావించుచుండిరి. హిందూ సమాజము బొత్తుగ తునాతుని యలైపోయెను. దాసబోధలోని కలిధర్మ నిరూపణమునందు ప్రాయశఃముగ నీ పరిస్థితిని గూర్చిన వర్ణనము గలదు. మహమ్మదీయుల వైభవమునుగాంచి జనులు తమ యాచార విచారములను, శాస్త్రసిద్ధాంతములను, రీతి పద్ధతులను, దేవధర్మములను మఱియు నడవడిని వదలివేయసాగిరి. తమ దేవస్థానములను త్యజించి దాచూదుర్ ముల్కు అను పేరుగల పీఠ (పెద్ద)ను భజియింప నారంభించిరి. ఎందఱో హిందూ జనులు ముసల్మానులై పోయిరి. బ్రాహ్మణుల బుద్ధి తుడిచిపెట్టుకొనిపోయెను. హీనజాతులు బ్రాహ్మణులకు గురువులై కూర్చుండిరి. మానసిక దుర్బలత్వ కారణమున బ్రాహ్మణులుగూడ హీన జాతుల యుపదేశములను వివక్షించిచ్చిరి. శూద్రులు స్వధర్మముమాని బ్రాహ్మణాచారముల ననుష్ఠింపసాగిరి. మఱియు బ్రాహ్మణులు వ్యభిచారమునందు దగుల్కొని తమలోఁ దాము కలహింపఁ దొడంగిరి. వర్ణవ్యవస్థయంతయును భ్రష్టమయ్యెను. ఒకరు ఇంకొకరి మఱును వినుటయును, తెలిసికొనుటయును మానిరి. ఈ ప్రకారముగ నీతి ధర్మముల యొత్తిడి సన్నగిలెను. తీర్థక్షేత్రములు భ్రష్టమయ్యెను. విగ్రహములు ఖండింపబడియెను. స్త్రీలసతీత్వము మరణ మొనరింపబడియెను. ఈ వ్యవస్థను గాంచియే సమర్థుడు ౧౮౪౪ శకమున (1882 క్రీ.శ.) లోకోద్ధరణమునకు సంకల్పించెను. నీతిని, ధర్మమును, రాజ్యమును

స్థాపించి సమాజమును పరమార్థమార్గమునం దన్వయింపజేయుటకు నిశ్చయించుకొనియెను. ఈ నిశ్చయమునకు మూర్తిమంతముగు ఫలమే ఈ దాసబోధ గ్రంథము.

### ౧౫ సాధారణరీతిగ వివేచన పద్ధతులు నాలుగు.

మానవ సమాజము వేలకొలది సంవత్సరములనుండి విడువక యొనరించు నభ్యుదయ యత్నము ఏదియో బహువిధముల నిర్ణయింపవచ్చును. 1 పలువురు శాస్త్రజ్ఞులు సమాజమునకుఁగల ప్రాచీనాధునములగు నితిహాసములను విచారించి సమాజ చరిత్ర మీవిధముగ నుండియుండునని నిర్ణయించుచున్నారు. ముందీసమాజము పొందఁగల మార్పులను భవిష్య చ్చరిత్రమువలన నెఱుంగనగును. భవిష్యత్తును దొలఁత నుడువుట ఇతిహాసముల పని గాదు. ఈ పద్ధతి నే యితిహాసపద్ధతి (Historical) యందురు. 2 శాస్త్రజ్ఞులు పలువురు యత్నించి సమాజ మేరూపమును చాల్చుచున్నచో నిర్ణయింతురు. అంతియగాక యీ సమాజము ఏకసత్తాకముగనుండెనో బహుజన సత్తాకముగ నుండెనో చాతుర్వర్ణ్య నియమానుసారముగ నడచెనో జాతీయందే ఉండెనో విమర్శించుచున్నారు. ఇదియే శారీరక పద్ధతి (Morphological) అందురు. 3 కొందరు తత్త్వజ్ఞులు సమాజ మేరూపము చాల్చినను పాటింపక దాని చరిత్ర లక్షణములనే నిర్ణయించుచున్నారు. దీనిని లాక్షణిక పద్ధతి (Physiological) అందురు. 4 సమాజ చరిత్రము శరీర లక్షణములవైపు ధ్యాన ముంచవలయునను నియతరేనిది నాల్గవ పద్ధతి. సమాజ దృక్పథము గమనించుటయే యీ పద్ధతికి లక్షణము. ఇందు సమాజము నడుపు ఆత్మచాలక మున్నే ముఖ్యముగా గమనింతురు గాన మొదట ఆత్మస్వభావము, రూపము, కార్యము, అంతిమ పేతువులఁ జర్చించి సమాజ లక్ష్యమును గ్రహింతురు. ఇదియే ఆత్మిక (తాత్విక లేక వైకేక) పద్ధతి (Psychological or Philosophical or Rational) యందురు. ఈ నాల్గు పద్ధతులలో సమర్థుఁడు దేనిని స్వీకరించెనో విచారింతుము.

### ౧౬ దాసబోధలోఁ బాటించిన పద్ధతి.

ఈ నాలుగు పద్ధతులలో నాల్గవదియగు ఆత్మికపద్ధతిని శ్రీ సమర్థుఁడు తన దాసబోధలో స్వీకరించెను. యూరపులో ప్లేగల్, పేగల్ మున్నగు తత్త్వజేత్ర రీషద్ధతి నే యనునరించిరి. తత్త్వజేత్రబందతీషద్ధతి నామోదించునటు సత్యము. మానవ జాతి ఆత్మవై సర్వవిధముల సాధారణదీయున్నపుడు ఏ విధమైన సంఘటనము నేని ఆత్మ దృష్టితోఁ గావించుటయే యుచితము. ఇతరవిధములఁగూడ యోచింపవచ్చును గాని మానవజాతీయొక్క అంతిమపేతువును గమనించినచో తాత్వికపద్ధతియే పరిగ్రహింప దగినది. మొదటి మూడు పద్ధతుల నామోదించిన శాస్త్రజ్ఞులు సమాజముయొక్క యత్నము, సుఖసృష్టి, రాజపురుషుఁ సుఖసాధనమువై యున్నదనిరి. బ్లెన్టీనంటి యితిహాసజ్ఞులు, రాజనీజ్ఞులు రాష్ట్రీయుల గుణములను వృద్ధినిొందించుటయే రాజ్యస్థాపన యొక్క ముఖ్యోద్దేశమని వాకొనిరి. పాశ్చాత్యబోధకులు మహత్తరము అన్యాయము

నగు మానవయత్నమునకు అంతిమ హేతువేదియో పరిశీలించలేకున్నారు. వాగలు అంత రంగికముగా బాహిరముగ సమాజోపాధుల గమనింతురుగాన వారికి నిర్ణయశక్తియల వడలేదు. ఉపాధుల జేయవలచి కుద్ధము, విమలము, నిరుపాధియునగు ఆత్మ స్వరూప ముపై బాహ్యత్వము ధ్యానముంచరు. అట్లు ధ్యానముంచిన పాశ్చాత్యులలో హేగలు గావించిననిర్ణయము శ్రీసమర్థుని నిర్ణయముతోఁజాలవల కేకీభవించుచున్నది. తత్త్వజ్ఞుఁడు వేదాంతియునగు హేగలు పండితుఁడు ఆధ్యాత్మిక దృష్టితో మానవసమాజపుటంతి హెడ్డే శము Philosophy of History అనుగ్రంథమున నెట్లు వ్రాసెనో తెలిపి సమర్థుని దాస బోధమకముతో నాతనిమత మెంతవఱకేకీభవించునో నిర్ణయించుట ప్రకృతమై యున్నది.

౧౭ హేగల్ పండితునియు సమర్థునియు మతమునందుఁగల

సమానత్వము.

“ఈ జగము ఆత్మమాయల సంఘటనముతో నిర్మించఁబడెనని తోచుచున్నది. చిత్ స్వరూపముగ నున్నదంతయు నాత్మ. పంచభూతాద్భిక్రమముగ నున్నదంతయును మాయ. మానవేతిహాసమున మాయాపులగు పంచభూతములకంటె ఆత్మకు వేయిరెట్లు మహత్త్వము గలను. కావునఁ బ్రధానమగు నీ యాత్మ గమనమునకును దాని మూర్త్యవతారములకు సంబంధించిన యితహాసమునకు మానవజాతీయేతిహాసమును పేరిడవచ్చును. మాయయొక్క ముఖ్యలక్షణము జడము అది పరతంత్రముగ నున్నది. ఆత్మయొక్క ముఖ్య లక్షణము నూత్నత లేక హేతుము. ఆత్మ స్వయంభువు, స్వతంత్రము, స్వసంవేద్యము (తన్నుఁ దానెఱుంగునది.) ఆత్మ తన ముఖ్యరూపమును (హేతుమును లేక స్వతంత్రమును) అన్వేషించుచుండును. ఈ అన్వేషణ ప్రయత్నమునే మానవేతిహాసమందురు. ఈ యితహాస మును నూత్నదృష్టితో విచారించినచో యూరపియన్ జర్మను సమాజములకు మనమందఱు ముక్తలమేయని విదితమగునట్లు తోచును. గ్రీకు, రోమన్ దేశీయులకుఁ గొందఱు మనుజులు మాత్రమే ముక్తలగుటకు యోగ్యులని తెలిసియుండెను. హిందువులు, చైనీయులు మున్నగువారికి ముక్తఁడొక్కఁడేమని తెలిసియుండెను. ఆత్మయొక్క ముక్త స్వరూపమున నీ విధముగా నీ మూఁడు సమాజములకును భిన్నభావము లున్నందుననే యూరపియనులు స్వతంత్రులుగను, గ్రీకులు రోమనులు అంశమాత్ర స్వతంత్రులుగను, హిందువులు చైనీయులు పూర్ణపరతంత్రులుగను నున్నారు. ఈ విధముగ బద్ధత్వము, ముముక్షుత్వము, ముక్తత్వములే ఆత్మేతిహాస విధములు. కాన మానవసమాజమున కంతి హెడ్డేశము ముక్తి (హేతుము లేక స్వతంత్రము) యైయున్నది. ఈ స్వతంత్రతయే, ఈ హేతుమే, ఈ స్వసంవేద్యమే ఆత్మతత్త్వము. ఈ తత్త్వములోని కఠిగ కలియ నెంచు నాఁడు (ముముక్షుఁడగు ఆత్ముఁడు) ధర్మము, నీతి, రాజ్యములను నీ మూఁడు రూపము లొందుచున్నాఁడు. ఇందు మూఁడవరూపమగు రాజ్యపరిత్రమునే రాజకీయేతిహాస మందురు. ఆత్మరాజ్యరూపముతో మూర్తిభవించి యవతీర్ణమైనంతవ స్వతంత్రసిద్ధి!

మార్గము తెలుసుబడినదని తెలిసికొనవలయును. ఈ మార్గములఁ దెలుచు నీజరు, నెహోలి యకాలవంటి వీరపురుషులందు రాజస తామస సాత్త్విక గుణములుండును. వారల ప్రభావముననే జగదుద్ధరణము జరుగుచున్నది. అనఁగా ఆత్మ తన తత్త్వమువైపు (పూర్ణ స్వాతంత్ర్యమువైపు) పోవుచున్నదని భావము. ఇట్టి పురుషులను అవతారమూర్తులని వీర పురుషులని యందురు. రాజ్యము ఆ పరమాత్మ (జీవాత్మ)యొక్క తత్త్వాధిష్ఠము (మూర్తిస్వరూపము) వియన్నయెడల దానియందలి రాజ్యహితదృష్టి రాజ్యస్థాపకుల యొక్కయు, సంబంధులయొక్కయు హితదృష్టితో నన్నివిధములచేతను లగ్నముగ చున్నచో నదియే యుక్తమమైనది. ఈ విధముగ కలయికవై ప్రతిమనుజున కార్మికత్వము తెలియవలసియున్నది. ఈ సంస్థలవలన రాజ్యస్థాపకులగు వ్యక్తుల హృదయములయందు ఆధ్యాత్మిక జ్ఞానము వాద్ధింపు సాత్త్విక రాజస గుణములు ప్రాచుర్యముగనుండు. హేగల్ పండితుడు తన ఫిలాసఫీ ఆఫ్ హిస్టరీ (Philosophy of History) యందు ఇట్టి సంస్థల నన్నింటిని విచారించలేదు. సమర్థుడు తన దానబోధలో విపులముగాఁ జర్చ గావించియున్నాడు.

౧౮ తత్త్వజ్ఞానమున హేగల్ కు సమర్థునకుఁ గల మత భేదములు;

హేగల్ ప్రమ.

సంతోషముగ నుదాహరించిన వైయుదాహరణమువలన దానబోధయొక్కయు హేగల్ యొక్కయుఁ దత్త్వజ్ఞానములందుగల సమత్వము పాఠకులు గ్రహించియుండురు. హేగల్ యొక్కయు శ్రీ సమర్థు రామదానస్వామియొక్కయుఁ దత్త్వజ్ఞానమునందు శ్రద్ధతో గమనింపఁదగిన యొక ముఖ్యభేదము గలదు. హేగల్ పండితుడు భ్రమపడి హిందూదేశమునుబట్టి యొక్కఁడె ముక్తుఁడనియుఁ దక్కినవారలందఱు బద్ధులనియుఁ దలంచెను. హేగల్ పండితుడు తన యితిహాసము క్రీ. శ. 1822 లోనుండి 1831 దనుక రచించెను. ఆ కాలమున హేగలు మొదలగు పాశ్చాత్యులకు పదునేడవ శతాబ్దమున ఆత్మతత్త్వశోధనమునందు మహారాష్ట్ర లొనరించిన ప్రచండక్రాంతిస్థితి తెలిసియుండదు. ఉపనిషత్తులును శ్రీ సమర్థుని గ్రంథములును హేగలు తత్త్వజ్ఞుఁడెఱింగియున్నచో హిందువు లాత్మతత్త్వమును శోధించిన విధము ఆత్మతత్త్వమునకు శ్రీ రామదానస్వామి శివాజి చక్రవర్తి మూర్తి స్వరూపము నొసంగిన రీతి చక్కఁగఁ దెలిసియుండెడిది. శ్రీ రామ దానస్వామి అందఱును ముత్తులని కఠోక్తిగఁ జెప్పినాడు. (దానబోధ దర్శన రీతిచూ.)

మహారాష్ట్రేతిహాసము మహారాష్ట్ర సాహిత్యము నెఱుంగని కారణముననే హేగలు విద్వాంసుఁ డిట్లు అసత్యకల్పనము గావించెను. హేగలు విద్వాంసుఁ డితిహాసము రచించుకాలమున హిందూదేశ రాజకీయస్థితి భిన్న భిన్నముగా నుండెను. ఆ విచారిత పరిస్థితులు మిల్లు మొలలగువారలు వివరీతముగ వర్ణించిరి. హేగల్ పండితుడు తన యనుమానము నావివరీత వర్ణనమువలన స్థిరపఱుమకొనెను. ఈ యార్యభూమి యందుఁ బందొమ్మిదవ శతాబ్దమున మహారాష్ట్రులు సాత్త్వికసంపద కోల్పోయిరని దోషనూపాదించినచో వినవచ్చును గాని పదునేడవ శతాబ్దము నాఁటి నుగుణములను యూగోపితును తెలింగియు మఱుగుపఱుచుట పక్షపాతలక్షణమునక తప్పదు. ఈ పక్ష

పాతముననే హేగల్ మహాశయ్యుడు హిందువులలో నొక్కడై ముక్తుడను నసత్య కల్పనము గావించినాడు. సర్వజనులవలన హిందువు డెల్లరు స్వతంత్రులగుటకు యోగ్యులని వేదాంతము, గీత, రామదాసస్వామి వదేవదే నుడువుట పక్షపాతియగుటచే హేగల్ గ్రహింపకపోయెను. నేటికి మూడువందల సంవత్సరములనుండి యే హేతువుచే బాహ్యత్యులు పరమార్థము వైపున కేగుచుండినో ఆ హేతువు మహారాష్ట్రులకు గూడ నుండెనని రానదేమహాశయ్యుడు మహారాష్ట్రీతిహాసమునందు వ్రాసియున్నాడు. ఈ మహారాష్ట్రీతిహాసము మాటు సంవత్సరములకు ముందె వ్రాయబడియున్న యొడల హేగల్ వంటివారలు ప్రపంచేతిహాసమునందు గొంత మార్పు చేయవలసివచ్చెడిదె. మహారాష్ట్రీతిహాసము ప్రపంచేతిహాసమునం నొక ముఖ్యాధ్యాయమున సంగతి సర్వజన సమ్మతమైయున్నది. ఇంతవఱకొనచ్చిన చర్చవలన దాసబోధ గ్రంథస్వరూపము పాతకులకు విశదమై యుండును. ఈ గ్రంథము వాస్తవికమగు నితిహాస తత్త్వజ్ఞానముతోఁ బూర్ణమైయున్నది. కాని యిందలి వివేచనాపద్ధతిమాత్ర మైతిహాసికము గాదు. అది యాధ్యాత్మికము.

### ౧౯ దాసబోధయందు యోగమేల చెప్పబడలేదు?

గ్రంథ సిద్ధాంతములను చర్చ గావించినమీదట శ్రీ సమర్థుడు ధర్మ, జ్ఞాన, కర్మ మార్గములను జెప్పి యోగమార్గము నేల విడిచియుండునని పాతకులు సందేహింపకపోరు. ఇందులకుఁ గారణము వినుండు. వేదాంతమునందు యోగమార్గమునకు మహత్త్వములేదు. సమర్థుడు బట్టుదలగల యద్వైతవాది గావున యోగసంబంధములకు నటాటాపములను వర్జింపలేదు. యోగశక్తి సామాన్యజనుల కి సాధ్యమనియే సమర్థుడు తన గ్రంథములలో వానిని బోధించలేదు. యోగమునకు నిర్వాతము, శాంతమునగు ప్రదేశము కావలయును. మితము సాత్త్వికము నగు భోజనము కావలయును. మానము శాంతవృత్తి యుండవలెను. ఇట్టివె యింకఁ గొన్ని యున్న గాని యోగము కుదురదు. ఈ విషయముల యోచించితిమేని గృహస్థులకు సంసారములకు యోగమార్గ మసాధ్యమని వైతము తోచును. కాననే సమర్థుడు యోగము నుపదేశింపలేదు. వాస్తవమున కతడట్లు చేయుటయే యుచితముగ నున్నది. దాసబోధలో శ్రీ సమర్థుడు గావించిన కర్మమార్గ, ధర్మమార్గ, జ్ఞానమార్గోపదేశములు అత్యంత సులభములు ఆమూల్యములువైయున్నవి.

### ౨౦ ఉపసంహారము.

దాసబోధలోని గ్రహణముల నెఱింగి వానిని గ్రహించుటకు బలుమాత్రాగ్రంథమును జనువుటయు అందలి సిద్ధాంతములను మననపూర్వకముగా విచారించుటయు సత్యంతావశ్యకము. ఈ గ్రంథములోని సిద్ధాంతముల కనుకూలముగా నాచరణ మొనరించినచో మనరాష్ట్రము ఆభ్యుదయమునకు రాగలదు.



శ్రీ రామచంద్రవల్లభాక్షే నమః.

# ఆంధ్ర దాసబోధ

మొదటి దశకము

మొదటి సమాసము - గ్రంథారంభ నిరూపణము.

శ్రీ సమర్థరామదాసులవారి సన్నిధికేజేరి శ్రోతలిటుల బ్రహ్మం చిరి. స్వామీ! ఇది యేగ్రంథము? ఇందేయేవిషయములు చెప్పబడి యున్నవి? ఈ గ్రంథము నాలించుటవలనఁ గలుగు ఫలములెవ్వి? 1. సమర్థలిటుల నాజ్ఞ నొసంగిరి. ఈగ్రంథ నామము దాసబోధ. ఇందు గురుశిష్యసంవాదము గలదు. ఇంతియగాక యిందు స్పష్టముగాఁ దెలియు నటుల భక్తిమార్గము నుడువఁబడినది 2. ఈ గ్రంథమునందుఁ దొమ్మిది తెఱంగుల భక్తులు, జ్ఞానవైరాగ్యముల లక్షణములు, విశేషించి ఆధ్యాత్మ నిరూపణము చెప్పఁబడినది 3. మనుష్యుఁడు భక్తియోగమువలన నీశ్వరుని నిశ్చయముగాఁ బ్రాపించునను నంశ విాగ్రంథమునందుఁ దెలుపఁబడినది 4. ముఖ్యభక్తి, శుద్ధజ్ఞానము, ఆత్మస్థితి, శుద్ధోపదేశము, సాయుజ్య ముక్తి, మోక్షప్రాప్తి, శుద్ధస్వరూపము, విదేహస్థితి, అలిప్తత, ముఖ్య దైవము, ముఖ్యబ్రహ్మము, జీవశివులు (జీవాత్మపరమాత్మలు) నానా మతములు మున్నగు నంశములను గుఱించి యీ గ్రంథమునందు సిద్ధాంతము గావింపఁబడినది. మఱియు నిందు “నేను” అనున దెద్దియో యదిఁ గూడ వివరింపఁబడినది. ముఖ్యోపాసనము నానావిధములగు కవితా రీతులు, నానావిధ చాతుర్యములు, మాయయొక్క యుత్పత్తి, పంచ భూతములు, వాని కర్తృత్వము మున్నగు విషయముల లక్షణములన్నియు



నిందుఁజెప్పఁబడినవి 5-11. దాసబోధలోఁ బెక్కు తెఱంగుల సంఘము ములు శంకలు నివారింపఁబడుటయేగాక యనేకవిధములగు స్రశ్నలకుఁ గూడ నదు త్తరము లొసంగఁబడినవి 12. ఈ రీతిగాఁ బయిని బేర్కొనఁ బడిన సంగతులన్నియో యీ గ్రంథమునందు నిరూపించినాఁడను. గ్రంథ మునందంతటను నేమేమి నుడువఁబడెనో దాని సంగ్రహముసంతరించు నిచట వివరింప నవకాశములేదు 13.

అయినను గొంచెము చెప్పెదను. దాసబోధయంతయు నిరువది నశ కములుగా విభజింపఁబడి విస్తృప్తముగ నొనరింపఁబడినది. ప్రతి దశకము నందు నేయే విషయములు చర్చింపఁబడునో యవియన్నియు నాయూ దశ కములలోనే చెప్పఁబడినవి 14. అనేకగ్రంథముల సమ్మత్యము, ఉపనిష త్తులు, వేదాంతము, శాస్త్రములు, ఆత్మప్రతీతి (శ్రీరామదాసస్వామి స్వయముగాఁ బరమార్థమునందు గడించిన యనుభవము) మున్నగువాని నాధారముమీఁద నీ గ్రంథ రచనము జరిగినది 15. అనేకగ్రంథభావము లను సమన్వయించి యీ గ్రంథము రచింపఁబడినది గాన నెవ్వరును నీనిని మిథ్యఁజూని వాకొనఁజాలరు. ఈ విషయమును నేను జెప్పవలసిన పని యే మున్నది? ఇఁకఁ బ్రత్యక్షానుభవమువలనగూడఁ దెలియును. (గ్రంథము యొక్క సత్యాసత్యములు ఇప్పటికిప్పుడే యధ్యయనమువలనఁ దెలియు చుండ నొకరు చెప్పవలసిన పని యేమున్నది?) 16. లోకు లొకవేళ నేదేని మత్సరకారణమున నీ దాసబోధయందలి యంశము మిథ్యయని వాకొ న్నచో వారలు “అన్నిగ్రంథములను (నానాప్రకారములగు గ్రంథముల సమ్మతిని) మఱియు భగవద్వాక్యములను ఖండనము గావించినవార”లని భావింపుఁడు 17. శివగీత, రామగీత, గురుగీత, గర్భగీత, ఉత్తరగీత, అవధూతగీత, వేదము, వేదాంతము, భగవద్గీత, బ్రహ్మగీత, హంసగీత, పాండవగీత, గణేశగీత, యదుగీత, ఉపనిషత్తులు, భాగవతము మున్నగు పవిత్రగ్రంథముల సమ్మతియే దాసబోధలోఁ జేర్కొనఁబడినది. ఆయా గ్రంథములలో భగవద్వాక్యములే గలవు. అవి నిశ్చయముగా యథార్థ ములు 18-20. భగవద్వచనమునం దవిశ్వాసము గలిగి వర్తించు పతితుఁడందేనిగలఁడా? ఈగ్రంథమునఁ జెప్పఁబడినదానిలో నెద్దియును భగవద్వాక్య విరహితమైనదిలేదు 21. పూర్తిగా గ్రంథమును దిలకింపకయే

వ్యర్థదోషము లాపాదించు నాదురాత్మ్యండును దురభిమానియునగు పురుషుండు మత్సరకారణముననే యందులకు సాహసించును. వాని హృదయమునందు అభిమానమునుండి మత్సరమును, మత్సరమునుండి తిరస్కారమును జనించుచున్నవి. ఆవలఁ గ్రోధవికారము త్వరితముగ నుత్పన్నమగును 22-23. ఆ మనుష్యుడు “అహంభావకారణముననే మలినాత్ముడై కామక్రోధములతో సంతప్తుడగుచున్నాఁ”డనునది ప్రత్యక్షముగనే కనుపించును 24. కామక్రోధములకు లోబడియున్న వానిని యోగ్యుడని యెఱుల నుడువుదుము? చూడుడు. అమృతమును సేవించినపిదప రాహువు విష్ణుని చక్రధారచే జంపబడెను. (రాహువువలె సంతరంగము కలుషితమై మలినమనస్కులై యుండెడి మనుజులు ఈ అమృతతుల్యమగు గ్రంథమునుండి యేమాత్రపు లాభమును బొందఁ జాలరని భావము) మంచిది. ఇత నిష్పడిమాటలను గట్టిపెట్టుదము. ఈ గ్రంథసారమును ఎవనికెట్టి యధికార మున్నవాఁడటలు గ్రహించును. కాని అభిమానమును విడనాడుట యన్నిటికంటెను మంచిది 25 — 26. అయ్యా! ఈ గ్రంథమునం దేమున్నదని తొలుత శ్రోతలు ప్రశ్నించిరి. గావున దానిసంతను సంక్షిప్తరీతిగాఁ జెప్పుట జరిగినది 27. ఇత నిష్పడు గ్రంథమునందలి యంశము నాలించుటవలనఁ గలుగు ఫలములను దెలుపు చున్నాఁడను. మొదట నీ గ్రంథ శ్రవణమువలన శ్రోతలకాచరణమునందుఁ దతణముననే మార్పుగలుగును. మఱియు సంశయమూల మొక్కసారిగాఁ బటాపంచలై పోవును 28. సుగమమగు మార్గము లభించును. దుర్గమము లగు సాధనములవలని యావశ్యక ముండదు. సా యు జ్యము క్తి మర్మము సహజముగనే విశేదమగును 29. ఈ గ్రంథము నాకర్ణించుట వలన అజ్ఞానము, దుఃఖము, భ్రాంతి నాశనమగును. అటులే శీఘ్రముగా జ్ఞాన మలవడును. 30. యోగులయొక్క పరమభాగ్య మగు వైరాగ్యము ప్రాప్తించును. వివేకసహితమును, యథాయోగ్య మును, జాతుర్యమును నగు జ్ఞానము కలుగును 31. భ్రాంతులు గను, అవగుణులుగను, దుర్లక్షణులుగను నుండు మానవు లీగ్రంథ మును బఠించుటవలన సలక్షణు లగుదురు. ఇంతియగాక ధూర్తు లును, తార్కికులును, విచక్షణులును నగు మనుజులు అవసరమగు

సంశముల వివేచింప నారంభించెదరు 32. అశ్రద్ధగలవారలు ప్రయత్న శీలు రయ్యెదరు. పాపులు తమ దురంతము నెంచికొని పశ్చాత్తాపము నొందెదరు. భక్తిమార్గమును నిండజేయువారు దానినే కొనియాడఁ దొడంగుదురు 33. బద్ధులు (సంసారసంబంధులగు మనుజులు) మోక్ష మును గోరువారలగుదురు. మూర్ఖు లతిదక్షులయ్యెదరు. మఱియు భక్తి విహీనులు సైతము భక్తిమార్గములోనఁ బ్రవేశించి మోక్షమును గడించె దరు 34. ఈ గ్రంథమును జదువుటవలనఁ బెక్కు తెఱంగులగు దోష ములు నాశనమగును. పాపులు పాపనులయ్యెదరు. మఱియు నీ గ్రంథ శ్రవణమాత్రముననే మానవు లుత్తమగతి నొందెదరు 35. దేహబుద్ధిజ ములగు పెక్కు తెఱంగుల మోసములు, సందేహపూర్ణములగు ననేక భ్రమలు, సంసారమునందలి సమస్తోద్వేగములు, నీ గ్రంథము వినుటవలన నశించును 36. దీని ఫలశ్రుతి యిట్టిది. ఈ గ్రంథాకర్ణనముకతన అధో గతి నశించును. ఇంతియగాక హృదయమునకు విశ్రాంతియు సమా ధానముగూడ సమకూరును 37. ఇంతయేల, యెవనిభావ మీ గ్రంథ విషయమున నెటులుండునో యట్లు ఫలము సిద్ధించును. (యాదృశీ భావనా యస్య సిద్ధిర్భవతి తాదృశీ) మాత్సర్యముతున కీ గ్రంథమున మత్సరమె లభించును 38.

### రెండవ సమాసము - గణేశస్తుతి.

ఓంకారస్వరూపా ! సర్వసిద్ధి ఫలప్రదాయకా ! అజ్ఞానభాంతి చ్ఛేదకా ! జోధరూప గణనాయకా ! నీకు నమస్కారముల నొనర్చు చున్నాడను 1. నా యంతఃకరణమునందు విరాజిల్లుము. మఱియు నెల్లపుడు సమ స్తవిధముల నావాసమొనరింపుము. నీ కడకంటి చూపుల నుండి నాపయి దయారసము ప్రసరింపజేసి వాక్యశూన్యఁడనగు నాచేఁ బలికింపుము. నీ యనుగ్రహాతిశయముననే జన్మజన్మాంతర సంబంధమగు భ్రాంతి తొలఁగిపోవుచున్నది. విశ్వభక్షకమగు కాలముపైతము సేవ గావించుచున్నది 2. నీ యనుగ్రహము ప్రసరించినంతనే పాపములు విఘ్న ములు గజగజ వడంకును. నీపేరువిన్నంత నవి సుడివడి తిరుగుచుండును 4. ఇందుచేతనే స్వామీ ! నిన్ను విఘ్నహరుఁడని యనుచున్నారు. మా

వంటి దిక్కులేనివాండ్రకు నీవే సాహాయ్యకుఁడవు 5. మంగళనిధియగు గణేశ శ్వరునకు వందనములొనరించి యేకార్యమునేని చేయబూనినచో సమస్త సిద్ధులును జేకూరును. ఎట్టి యాటంకములేని పొడసూపఁజాలవు 6. అతని నామము స్మరించినతోడనే హృదయమున కింతయనరాని నిలుకడ లభించును. మనస్సు యితరములగు సమస్తేంద్రియములనువిడచి కేవలము నేత్రములోనికేతెంచి నివసించును. అన్ని యంగములును గుంటు వడిపోవును. అన్ని యింద్రియములపట్ల విస్మరణము కలుగును 7. \*

గణేశమూర్తియొక్క సగుణరూపము మిగుల సుందరమును, మోహదాయకమునై యున్నది. ఆతఁడు నాట్యము గావించిన వెంటనే వేలుపులందఱును స్తబ్ధులై పోయెదరు 8. ఆయన యెల్లప్పుడును మదముతో నిండియుండును. ఆనందముతోఁ దూగుచుండును. సంతసముతో సుప్రసన్నముఖుఁడై యత్యుల్లాసియై యుండును 9. మనోహరమును, స్థూలమునగు నాకారముగల వినాయకుని భీమమూర్తి మహాప్రచండమైనది. విస్తీర్ణమును సమున్నతమును నగు నాతని మస్తకము విశేషించి సింధూరచర్చచే నొప్పొరియున్నది 10. నానావిధములగు సుగంధముల నీను పరిమళము అతని గండస్థలమునుండి (మదజలరూపమున) జారి పడుచున్నది. భ్రమరగణమచట గుంపులుగుంపులుగఁ గూడి రుంకారములొనరించుచున్నది 11. శుండాదండము సరళమై కొంచెము ముడుచుకొని యున్నది. కపోలములు కాంతిచే నిండ్లారి చూడఁదగియున్నవి. అధరము మిగుల బొడవుగానున్నది. క్షణక్షణమునను దీక్ష్యమగు మదరసము చుక్కలుచుక్కలుగా జారిపడుచున్నవి 12. పదునాలుగు విద్వేలకు వేలు పగు నావేలుపురాయఁడు తన చిన్నికన్నులను మాటిమాటికిఁ గదలించుచున్నాఁడు. మృదులములు విశాలములునగు నాతని చెవులు పశుపశుమని మ్రోగుచున్నవి 13. రతనములుచెక్కినకీరీటము ధగధగమని యతనితలపై మెఱయుచున్నది. దానినుండి పెక్కు తెఱంగులగు కాంతులు ప్రకాశమానములై వెలుగొందుచున్నవి. చెవులకుఁగుండలములు విరాజిల్లుచున్నవి.

\* పయిని జెప్పిన యేడుపద్యములలో గణేశుని నిర్ణయరూప పర్ణవచనముగలదు. ఇంక ముందు సగుణపర్ణవచనము వచ్చును.

వానిపయిని దాపిన నీలమణులు కాంతులను వెదజల్లుచున్నవి 14. దృఢములును శ్వేతములు నగు దంతములకు మణులు బంగారముతోఁజేసిన కడియములు తొడుగఁబడియున్నవి. ఆ కడియములకిందఁ జిన్నచిన్న బంగారురేకులు ప్రకాశించుచున్నవి 15. మెల్లమెల్లఁగఁ దొండము కదలుచున్నది. దానిపయిని సర్పము చుట్టవలె జుట్టుకొనియున్నది. చిటుగంట మందమందనినాదముతో మ్రోగుచున్నది 16. ఆయనకు నాలుగు భుజములున్నవి. ఉదరము వ్రేలాడుచున్నది. ఒకపీతాంబరమును ధరించియున్నాడు. తొండముపై నున్న సాము మాటిమాటికి బుసగొట్టుచున్నది 17. అది పడగనాడించుచు నాలుకలు ముందునకుఁ దీయుచు జుట్టు చుట్టుకొనియున్నది. మఱియు గణేశుని నాభికిమలముఁ బయికిఁ బడగ నెత్తి యాసాము తీవ్రదృష్టితోఁ జూచుచున్నది 18. నలు తెఱంగులగు పూవుదండలు సర్పముచే జుట్టఁబడియున్న నాభిదనుక మెడలో వేయఁ బడియున్నవి. అతని హృదయకమలముమీఁద మణులుచెక్కిన పతక మొకటి ప్రకాశవంతముగా నలరారుచున్నది 19. గండ్లగొడ్డలి, తామర పూవు రెండుచేతులయందును విరాజిల్లుచున్నవి. వాడిగలదియు ధగధగ మని మెఱయుచున్నదియు నగు నంకుశ మొకచేతియందును, వేఱొకచేతి యందు ఉండాయును దాల్చియున్నాడు. విఘ్నేశ్వరునకు ఉండాయిపై నెంతయో ప్రీతి 21. నటన నాట్యకళాకాశలములను వెల్లడించుచు వినాయకుండు పెక్కు తెఱంగుల నృత్యమొనరించుచున్నాడు. తాళము మృదంగము మున్నగు వాద్యములు మ్రోగుచున్నవి. ఉపాంగముల ఝంకారము దిక్కుల నిండిపోవుచున్నది 20. ఒకనిముసమేని వినాయకునకు స్థిరబుద్ధిలేదు. చపలత్వమునం దాతని నగగణ్ధునిగఁ దలంపనగును. సమస్తాంకారశోభితమగు సుందరాకారముగలిగి విఘ్నేశ్వరుండు సర్వ లక్షణముల కాటపట్టుగ నున్నాడు 22. నూపురములు గణగణ మ్రోగుచున్నవి. పాదభూషణములు ఝణఝణ మనుచున్నవి. గజ్జెలవలనఁ బాదయుగళము మనోహరముగాఁ గనిపించుచున్నది 23. గణేశుని కారణమున నీశ్వరుని పేరొలగమున కొకక్రొత్త చెలువు వచ్చినది. దివ్యమగు నాతని యంబరకాంతులు నలుగడల వెలుంగుచున్నవి. సాహిత్య విషయమున నిపుణులగు అష్టవిధనాయకులు గూడ విఘ్నేశ్వరమూర్తి

వెంట సభలోనఁ బ్రవేశించియున్నారు 24. సర్వాంగనుండరుఁడును సమస్త విద్యలకు నాధారభూతుఁడునగు నిట్టి గణేశ్వరునకు నా భావయుక్తమగు సాష్టాంగప్రణామములను సమర్పించెదను 25. గణేశుని రూపమును వర్ణింపఁగానే భ్రాంతచిత్తులహృదయము ప్రకాశవంతమగును. మఱియు గుణను వాదము నాలించినంతన వారికి సరస్వతీదేవి ప్రసన్నురాలగును 26. బ్రహ్మమొదలుగాఁగల వేలుపులందఱును సీగణపతికి వందనము లొనరించు నపుడు పాపపుమనుష్యుఁ డొకలెక్కలోనివాఁడా? ఇక నీ విషయము నటు లుంచుదము. మందమతులగు ప్రాణులు గణేశ్వరుని స్మరింపవలయును 27. మూర్ఖులును దుర్లక్షణులును హీనాతిహీనులుగూడ విఘ్నేశ్వరునిఁ జింతన మొనరించి సమస్తవిషయములలో నేర్పరులును దక్షులును నగుదురు 28. ఆయన పరమసమర్థుఁడు. కోరికలన్నింటిని సమకూర్చును. ఆయనను భజించుటవలన సమస్తకార్యములును జేకూరును. ఇది యనుభవముచేత నెఱింగినమాట. కలియుగమునందుఁ జండినాయకుఁడు ముఖ్యుడై వ తము 29. కనుక నా మంగళస్వరూపుఁడగు విఘ్నేశ్వరుని స్తోత్రమును బరమార్థవాంఛ హృదయములో నుంచుకొని నా సక్తికొలఁది యొన రించినాడను.

### మూడవ సమాసము - శారదాస్తుతి.

ఇకనిప్పుడు తొలిపలుకులఁ గన్నతల్లియు, నలుమోముల వేలుపు గడుపారఁ గన్న బిడ్డయుఁ బలుకుల కాధారభూతురాలును వాగ్దేవియు మహామాయాస్వరూపిణియు నగు సరస్వతీదేవికి వందనము లొనరించు చున్నాఁడను 1. ఓ శారదాదేవి! నీవు శబ్దస్ఫూర్తిని నుజ్జీవింపఁజేసి వైఖరీముఖమున నపారమగు వచనసమూహమును బిలుచుచున్నావు. శబ్దమునకుఁ గల యంతర్భావమును నీవు ప్రత్యక్షము గావించుచున్నావు 2. తల్లీ! నీవు యోగులయెడ సమాధిరూపమునను నిశ్చలభావులగు మనుజులయెడ గృతబుద్ధిరూపమునను నలరారి స్వయముగా విద్యాస్వరూ పముతో నొప్పి యవిద్యోపాధి నంతరింపఁజేయుచున్నావు 3. నీవు మహాను భావులగువారలకు ననుకూలవతివగు నర్ధాంగివి. తుర్యావస్థవు. నీ కలయిక చేతనేగదా సాధుజనులు మహత్కార్యముల నొనరించుటలోఁ బ్రవృత్తులై

యుండిరి 4. భారతీ ! నీవు మహాత్ములయెడ శాంతివై యీశ్వరునెడ  
 స్వయంశక్తివై జ్ఞానులయెడ విరక్తిభావమువై నిరాశావస్థకుఁ బరమా  
 వధివై యలరుచుంటివి 5. అనంతములగు బ్రహ్మాండములను నీవు  
 రచించి లీలావినోదముగా వానినెల్లఁ జెఱచివేయుచున్నావు. ఆదిపురుషుని  
 యందు నీవు చిత్రముగా దాఁగియున్నావు 6. నీవు ప్రత్యక్షముగా జూచు  
 టకుఁ గనిపింతువుగాని విచారము చేయుటచే సాధ్యపడవు. ఇంతయేల  
 బ్రహ్మాదులకు పైతము నీయంతు తెలియరాకున్నది 7. సమస్త సంసార  
 నాటకములకు నీవంతఃకళపు (మూలసూత్రమవు). చిచ్ఛక్తియొక్క నిర్మల  
 మూర్తివి. జ్ఞానశక్తి స్వానందసుఖము మానవులకు నీ యనుగ్రహముననే  
 సమకూరుచున్నది 8. నీవు సుందరాంగులకుఁ దలమానికమవు. సూర్య  
 పరబ్రహ్మమునెడ నీవు కాంతిరూపమున విరాజిల్లుచున్నావు. మోక్ష  
 లక్ష్మివి నీవు. శబ్దరూపమునఁ బూర్ణముగ నిర్మితమైన దృశ్యసంసారమును  
 నాశనముజేయుటకు నీవు సమర్థురాలవు. పదునేడవ జీవశత్రువు. యోగిజను  
 లేది పానముజేసినంతన వేలకొలదిసంవత్సరము లమరులై యుందురో యట్టి  
 బ్రహ్మారంధ్రవినిర్గతమగు సమృతధారపు నీవు. నీవుసత్త్వలీలారూపిణివి.  
 శీతలరూపపు. చక్కఁదనమునకు నీవునివట్టువు 9 — 10. తల్లీ ! నీవవ్యక్త  
 రూపుఁడగు పరబ్రహ్మము నెడ వ్యక్తరూపపు. విస్తారమై వృద్ధినొందు  
 చున్న తత్త్వమునకు నీవుఇచ్చాశక్తిని. కలికాలమునకు నియంత్రిణివి. గురు  
 కృపారూపమున నీవు ప్రత్యక్షమై యద్భుత నాదరించు లోకమాతవు 11.  
 పరమార్థము నెఱుంగుటకు నీవు విచారరూపమగు బ్రధానసాధనముగ  
 నున్నావు. సారము అసారము నిశ్చయించుటకు నీతోడ్పాటు గావలసి  
 యున్నది. శబ్దబలముచే నీభవనముద్రమును దరింపఁజేయు నీమహాత్త్వము  
 గొనియాడ నేరితరము? 12. భగవత్స్వరూపిణీ! వాణీ! ఈ విధముగా  
 నీవు మాయాస్వరూపముతో బహు వేషములను ధరించుచున్నావు.  
 స్వయముగా సిద్ధురాలవై అంతఃకరణములలోఁ జతుర్విధములుగా  
 (పరాపశ్యంతి మధ్యమావై ఖరులను నాలుగు రూపములతోఁ) బ్రకటిత  
 మగుచున్నావు 13. పరాపశ్యంతి మధ్యమ యను మూటి తోడ్పాటుచే  
 సంతఃకరణములోఁ బ్రవేశించు వైఖరిని నీవే ప్రకటనము గావింపఁ గల్గి  
 యున్నావు. అందుచేఁ గర్తృత్వమునునడేదియో యయ్యది నీ కృపాకార

ణముననే కలుగుచున్నదని స్పష్టమగుచున్నది 14. మాతా! నీవు బ్రహ్మ  
దులకు జననివి. శ్రీమహావిష్ణువు శంకరుఁడు నీ కతననే యుద్భవించిరి.  
సృష్టిచనము లోకత్రయముగూడ నీ విస్తృతివలన నేర్పడినవే 15. పర  
మార్థమూలతత్త్వముగానే గాక కేవల సద్విద్యారూపమునఁగూడ నీవు  
పేరుగాంచి యుంటివి. నీస్వరూపము శాంతము, నిర్మలము, నిశ్చలమునై  
యున్నది 16. యోగుల ధ్యానమునందును, సాధకుల చింతనము  
నందును, సిద్ధుల యంతఃకరణమునందును నీవు సమాధిరూపమున వసించు  
చుంటివి 17. నీవు నిర్గుణస్వరూపమును సుబోధము గావించుచున్నావు.  
అనుభవమునకు నీవు చిహ్నముగా నుంటివి. ఘటాంతరములయందు నీవు  
పరివ్యాప్తురాలనై యలరారుచున్నావు 18. శాస్త్రములు, పురాణములు,  
వేదములు (శ్రుతులు) నిన్ను నిరంతర మఖండరూపముగాఁ గొనియోడు  
చున్నవి. పాణిమాత్రులందఱు నీ నిర్మలకీర్తిని బహువిధముల గాన  
మొనరించుచున్నారు 19. వేదశాస్త్రముల కంతటిమహిమ నీవలన వచ్చి  
నది. నిరుపమానమునకు నీ వుపమానభూతురాలవు. నీ సంబంధముచేతనే  
గదా పరమాత్మకుఁ బరమాత్మయను శౌరవము వచ్చినది! 20. తల్లీ!  
బహువిధములగు విద్యలు, కళలు, సిద్ధులు, నిశ్చయాత్మికమగుబుద్ధి, నూత్న  
నస్తువు మున్నగువానికి నీవు శుద్ధజ్ఞానస్వరూపురాలనై తేజము ప్రసాదించి  
తిని 21. హరిభక్తులయెడఁగల భక్తివి నీవే. అంతర్నిష్ఠులకు నంతర్దేశపు  
నీవే. జీవన్ముక్తులగు మహాత్ములకు నీవే సాయుజ్యముక్తిగ నొప్పారి  
యన్నావు 22. అనంతమగు వైష్ణవీమాయవు నీవు. నీ నాటక మోహ  
కర్తృ మెంతవారికేస తెలియరాదు. జ్ఞానమను నభిమానముతో నీ వెంత  
యోతవారలనేని చిక్కుపఱచుచున్నావు 23. నీ దివ్యస్వరూపము కను  
లకోఁ గాంచనేరము. శబ్దముల సాయముచే గుఱుతింపఁజాలము. మనసున  
మాత్రము ప్రకాశించుచుండును 24. స్తవము, భజనము, భక్తిభావ  
మును వానిలో నెందేని మాయలేకున్న నందమేలేదు. ఈ వచనముల  
యందలి భావము సనుభవనీయులు దక్క నితరు లెఱుంగరు 25. ఓ జగ  
న్మాతా! పెద్దలందఱి కంటెను పెద్దదానవు. సర్వజగన్నియంతయగు నీశ్వరు  
నకు నీ వీశ్వరివి. నీకు నీ యంశములోనే మాయారూపిణివగు నీకు మాయా  
రూపముననే యిపుడు వందనము లొనరించెదను.



## నాలుగవ సమాసము - సద్గురుస్తుతి,

సద్గురువర్ణనము నెటులఁ గావింపవలయునో తోచుకున్నది. మాయకుఁ గూడ స్పృశింప నశక్యమగు గురుస్వరూపము అజ్ఞానుఁడనగు నా కేవిధముగాఁ దెలియును? 1. సద్గురు పరబ్రహ్మస్వరూపము నెఱుంగుట యసాధ్యకార్యము. ఎవరి విషయమున శ్రుతులుపై లేము “నేతి, నేతి” యని వాకొనుచున్నవో యట్టి గురుబ్రహ్మమును వర్ణించుటకు మూఁడుఁడనగు నా హృదయమునందు స్థానమెక్కడిది? 2. స్తుతి విషయమున నాకేమియు దెలియరాకున్నది. కావున దూరమునందుండియే నీకు వందనములను సమర్పించుచున్నాఁడను. ఓ గురుదేవా! నీ మహిమా సముద్రమును దరిచేరుటకుఁ దగినశక్తిని నాకు దయతోఁ బ్రసాదించుము 3. నిన్నుఁ గొనియాడవలయునని యాపరానియంత కోరిక గలదు. కాని మాయచే నా ధైర్యమంతయు వికల్పమైపోయినది. కావున నో గురు స్వామీ! నీ వెవ్విధంబున నింతకుమున్నుంటివో యటులె యుండుము 4. ఇంతకుమున్ను మాయాబలమున నిన్నుఁ గొనియాడఁగలనని మురిసితిని. కాని మాయయంతయు లజ్జనొంది పోయినది. ఇంక నా గురుమూర్తిని స్తోత్రముగావింప ననువగు విధమెది? 5.

ముఖ్యపరమాత్మను గల్పనమొనరించుట యెన్నిటికిని సాధ్యము కానివని. అందుచేతనే యాతనిప్రతిమను జేయవలసివచ్చినది. ఆవిధము గనే నేను మాయాయోగముతో సద్గురునిమహిమ నభివర్ణించెదను 6. సాధకుఁడు తన భావానుసారముగా నేవిధముగా హృదయమునందు దేవతాధ్యానము గావించునో యట్లు ఈ స్తుతిప్రకరణమునందు సద్గురు మూర్తిని స్తుతించెద 7.

ఓ సద్గురురాజా! నీకు జయమగునుగాక. నీకు జయమగునుగాక. ఓ విశ్వంభరా! విశ్వబీజమూర్తి! పరమపురుషా! మోక్షధ్వజా! దీన బాంధవా! సూర్యప్రకాశముచే సంధకారసముదయము పటాపంచలగు నట్లు నీ యభయరూపమగు ప్రకాశలేశముచే దుర్నివారమగు మాయయంతయు నశించుచున్నది 8-9. పగలు సూర్యుడంధకారమును రూపుమాపుచున్నాడు. రాత్రియైనపిదప నాయంధకారమంతయు లోకము

నిండ నల్లుకొనుచున్నది 10. కాని మా సద్గురుస్వామి యట్టివాఁడుకాఁడు. ఆయన జననమరణములను వినాశన మొనరించుచున్నాఁడు. అజ్ఞానరూప మగు మహాంధకారము నాయన మూలమట్టముగా నశింపజేయు చున్నాఁడు 11. బంగార మెన్నటికిని ఇనుముగా మారనివిధమున గురు భక్తులెన్నటికిని సందియములకుఁ బాల్పడఁజాలరు 12. ఏ నదియేని గంగా నదిలోఁ గలసిగ్గపిదప అదియు గంగానదియైపోవును. మఱల నొకవేళ నది వేఱుగావింపఁబడినను అది గంగానదిమాత్ర మెన్నటికిని గాఁజాలదు 13. కాని గంగానదిలోఁ గలియుటకు ముందుగ నా నదిని జ ను ల ం ద ఆ (సామాన్య) నదియె యని యందురుగాని గంగయని యెప్పుడును జెప్పరు. శిష్యుని స్థితి యట్టిదిగాదు. అతఁడు సర్వవిధముల గురుస్వామియే యగును 14. పరుసవేది లోహమును వరుసవేదిగాఁ జేయనేరదు. సువ ర్ణము ఇతరలోహమును సువర్ణముగాఁ జేయఁజాలదు. కాని సద్గురు భక్తుఁడు ఉపదేశములచే నితరులనుగూడ సద్గురులనుగా జేయఁ గలు గును 15. శిష్యున కీవిధముగా గురుత్వము చేకూగును. పరుసవేదిచే గావింపఁబడిన సువర్ణము ఇతరలోహములను సువర్ణముగా జేయనేరదుగాన సద్గురునకుఁ బరుసవేదితో నుపమాన మెన్నటికిని బాసఁగదు 16. పోనిమ్ము సద్గురునకు సముద్రము నుపమానముగ నొనంగుదమన్న నదియు యుక్తి యుక్తముగ లేదు. ఏలయన సముద్ర మత్యంతతొరొడకముతో నిండి యున్నది. కాదు క్షీరసాగరముతోఁ బోల్చుదమన్న నదియు యుక్తముగ లేదు. ఏలయన, క్షీరసాగరము పైతము కల్పావసానమున నశించు చున్నది 17. మేరుమహాపర్వతముతో సద్గురుమూర్తిని బోల్చుదమన్న నదియుఁ దగియుండలేదు. మేరువు జడపాపాణమయము. మా సద్గురు మూర్తి యట్టివాఁడుకాఁడు. అతఁడు దీనజనులను గాంచినంతన దయార్ద్ర హృదయుఁడగును 18. ఆకాశము నుపమానముగాఁ గైకొందమనిన సద్గురుస్వరూప మాకాశముకంటెను నిర్గుణము కాన సద్గురున కాకాశ దృష్టాంతము జతపడుటలేదు 19. ధీరత్వమునందు సద్గురునకు నొకవేళ భూమి నుపమానముగఁ జెప్పుదమన్న నదియు సరిపడదు. భూమి కల్పాంత మునందు నాశనమగుచున్నది. గావున భూమి నుపమానముగఁ జెప్పుట తగదు 20. అన్ని విధముల సూర్యుఁడు సదురుమూర్తితో నుపమింపఁ

దగినవాఁ డందుమేని యాలని ప్రకాశమునకుఁ గూడ శాస్త్రనియమ మున్నటులఁ బెద్దలు జెప్పుచున్నారు. సద్గురుఁడో నిర్ణయాతీతుఁడుగాన యీ యుపమానము తగదు 21. కావున సూర్యుఁడుపైతము గురు మూర్తి కంటె నుపమలోఁ దక్కువవాఁడు. సద్గురుని జ్ఞానరూపమగు ప్రకాశము మిక్కిలి గొప్పది. ఒకవేళ నాదిశేషుని నుపమింపఁ దలచిన యెడల నదియు సంబంధింపదు. ఆదిశేషుఁడు భూభారమును మోయు వాఁడు 22. జలము నుపమించుదమన్నచో నదియు గాలాంతరమునం దెడిపోవును. సద్గురునిరూపము నిశ్చలమైనది కావున నది యెన్నటికిని నశింపఁజాలదు 23. సద్గురున కమృతము నుపమానముగఁ జెప్పుదమన్న నదియు సరిపోకయున్నది. ఏలయన, అమృతపానము గావించువార లమ రులు. వారలుగూడ నొకప్పుడు మృత్యువునకు లోనగుచున్నారు. సద్గురుకృప ఆశ్రితులకు యథార్థమగు నమరత్వము కలుఁజేయును గాన యీ యుపమానము సరిపడదు 24. ఒకవేళ సద్గురుని గల్పవృక్షమని చెప్పుదమన్న నదియుఁ బొసఁగకున్నది. సద్గురుని స్వరూపము కల్పనాతీతము గానఁ గల్పవృక్షోపమము సర్వవిధముల ననుచితము 25. మనస్సులోఁ గోరికలేనపుడు చింతామణిని బాటించువాడెవ్వడు? నిష్కాముఁడగు వానికిఁ గామధేనువుతోఁ బనియేమి? కాన మా గురుమూర్తిని జింతా మణితోడను, గామధేనువుతోడను బోల్చుట యుక్తముగాదు 26. సద్గురు మూర్తి నొకవేళ లక్ష్మీయతుండని చెప్పుదుమేని యదియు నుచితముగ లేదు. లక్ష్మీ నశించునది. మోక్షలక్ష్మీని దన గృహద్వారమునందు బంధించు సద్గురుమూర్తి కీ నాశవంతమగు లక్ష్మీతోఁ బోల్చితగదు 27. స్వర్గలోకమునకును దేవేంద్రపదవికిని గూడఁ గాలాంతరమునందుఁ జలనము గలదు. సద్గురుకృప చలనరహితమైనది. కావున దానిని స్వర్గముతో దేవేంద్రపదవితోఁ బోల్చుటయెట్లు? 28. హరి హర బ్రహ్మలుగూడ నాశనమగుదురు. సద్గురుపద మెన్నటికిని నాశనమొందక యవినాశిగా నుండును 29. కావున మాదృష్టిలో సద్గురుని కుపమింపఁదగిన దేదియు లేదు. సమస్తసృష్టియు నాశనమగుట కలదు. గానఁ బాంచభౌతికమగు భూమి నెట్లు గురుమూర్తితోఁ బోల్చునగును? 30. ఇందుచే సద్గురుని వర్ణనము గావించుట నా కశక్యమని తొలుతనే విన్నవించినాఁడను. “ఇక

జాలును; సద్గురువర్ణనము నాకు సాధ్యముకాదు” అని నుడువుటయే నేను గావించు గురువర్ణనము. అంతరస్థితమగు నెఱుకను అంతర్నిష్ఠుఁడె (అనుభవనీయుఁడె) యెఱుంగును 31.

### ఐదవ సమాసము - సాధుస్తుతి.

పరమార్థమున కాశ్రయభూతులును మనుజులలో నివిడియున్న జ్ఞానరహస్యమును వెల్లడిచేయువారునునగు సాధుసజ్జనులకు వందనము లొనరించెదను 1. దుర్లభమగు వస్తుసముదాయమేగాక పరమదుర్లభమగు బ్రహ్మముగూడ సాధుసంగమమున సులభసాధ్యమగుచున్నది 2. బ్రహ్మము ప్రకటితముగానే యుండునుగాని చూడఁదలంచినవారి కెవ్వరికి నది కాన్పింపదు. బహువిధములగు సాధనముల నొనర్చినను పెక్కు తేఱంగులఁ పరిశ్రమ మొనరించినను నది లభింపనేరదు 3. బ్రహ్మము నెఱుంగుటలోఁ బరీక్షకులగు విమర్శకులు సైతము మోసపోయిరి. ఇంతియేగాదు. మీఁదు మిక్కిలి కన్నులుగలవారలుసైతము గ్రుడ్డివారలై పోయిరి. మఱియుఁ బరబ్రహ్మమును జూచుచుఁజూచుచు సాధకులు తాము స్వయముగ నంతర్నిత్యులైరి 4. పరబ్రహ్మమును దీపముతో వెదకి కనుఁగొనలేము. నానావిధములగు ప్రకాశముల సహాయముతో గురుతింపనేరము. నేత్రములం దంజనముబెట్టుకొని గాంచినను నయ్యది దృష్టిసమ్ముఖమున గోచరింపదు 5. ఇంతయేల షోడశకళాభిరాముఁడగు పూర్ణచంద్రుని సాయమునఁగాని తీవ్రకళారాశియగు సూర్యుని తోడ్పాటునఁగాని పరబ్రహ్మమును గుర్తింపజాలము 6. సూర్యప్రకాశమునందు ఉన్నిలోనున్న రోమము లన్నింటిని గురుతింపవచ్చును. అణువులు, రేణువులు మున్నగు నూత్మవస్తు సముదాయమునుగూడఁ గనుఁగొనవచ్చును 7. సూర్యుని వెలుంగున నడిమికిఁ జీల్చుబడిన వెండుకయొక్క కొననుగూడఁ జూడవచ్చును. కాని పరమాత్మునిమాత్రము సందర్శింపజాలము. సాధుజనుల సత్త్వప యొక్కటిసంపాదించితిమేని యావస్తువు తనంతన గోచరించును 8. పరబ్రహ్మవిషయమున సమస్తములగు నాక్షేపణలు సమాప్తినొందుచున్నవి. తార్కికులు పరబ్రహ్మమునుగూర్చి తర్కించి తర్కించి మంద

మతులై పోవుచున్నారు 9. పరబ్రహ్మము గురుతించుటలో వివేకము సంకుచితమై పోవుచున్నది. కొనియాడుటలో శబ్దములు వెనుకడుగు వేయుచున్నవి. మనస్సునకుఁగల గమనశక్తియు దానినిజేరుటకుఁ జాలకున్నది 10. వేయిముఖములుగలవాఁడును గొప్పవాచాలుఁడునని పేరొందిన దిట్టయగు నాదిశేషువునైతము పరబ్రహ్మను గొనియాడఁజాలక పూర్తిగా విసుగెత్తిపోవుచున్నాఁడు 11. వేదవిరహితమైన దీప్రపంచమునందేదీయు లేదు. సమస్తమును వేదము ప్రకటితమొనర్చియున్నది. అట్టి వేదమునైతము ఇదమితమని పరబ్రహ్మమును జూపనేరకున్నది 12. దుర్లభమగు నా బ్రహ్మపదార్థము సాధుసాంగత్యమునను, వారల స్వానుభవకారణమునను నెఱుకలోనికి వచ్చును. కాన నిట్టియోగ్యతగల సాధుసజ్జనుల మహిమ వర్ణింప నాకు శక్యముగాదు 13. మాయకుఁగలశక్తి మిగులఁ జిత్రమైనదేగాని యదియు బ్రహ్మపదార్థము నెఱుంగుటకుఁ దోడ్పడనేరదు. మాయాతీతమగు అనంతవస్తువునుగూర్చిన మార్గమును సాధువులగు సజ్జనులే చూపఁదగినవారు 14. వర్ణింపనలవిగాని బ్రహ్మపదార్థము సాధుజనరూపమునఁ బ్రత్యక్షమగుచున్నది. ఇందుచే బ్రహ్మమువలె సాధుజనులును ననిర్వచనీయులు 15.

సాధుజను లానందమునకు మందిరములు. సత్యసుఖస్వరూపులు. నానావిధానందములకు వారలు మూలభూతులు 16. వారు విశ్రాంతికి విశ్రాంతభూతులును తృప్తికి దృష్టిస్వరూపులునై యున్నారు. ఇంతయేల, భక్తియొక్క పరిణామములే సాధుజనులుగ గోచరించుచున్నవి 17. ధర్మమునకు వారునికీపట్టులు. స్వరూపమునకు సత్త్వత్రభూతులు. పుణ్యమునకుఁ బవిత్రమగు దేశములు 18. సాధుజనులు సమాధికి ఆటపట్టులు. వివేకమునకు భాండారస్వరూపులు. సాయుజ్యముక్తికి వారలు అధిష్ఠానులు 19. ఇంతయగాదు సత్యమునకు నిశ్చయులుగను, సార్థకమునకు బ్రయప్రదాతలుగను, సాక్షికి సమయస్వరూపులుగను (సిద్ధరూపులుగను) సాధుజను లలరారుచున్నారు 20. సాధువులన మోక్షులత్మీనమల్లంకృతులగు శ్రీమంతులు. అసంఖ్యాకులగు నజ్ఞానజీవులను వారు ముక్తులుగ జేసిరి 21. సమర్థులును, ఉదారులును (అత్యంత దానకుారులును) నగు నితరమానవులు సాధుజనులవలె జ్ఞానరూపమగు ధనమును బ్రసాదింపఁ

జాలరు 22. ఎందఱో చక్రవర్తులు, మహారాజులు గతించిరి. ఇంక నెందఱో గతింపనున్నారు. కాని వీరలలో నెవ్వరును సాయుజ్యము క్తీ నొసంగఁ జాలరు 23. మూఁడులోకములలోని యే ప్రాణియుఁ జేయఁజాలని జ్ఞానదానమును సాధుజను లొక్క-మొగిఁ జేయుచున్నారు. ఇట్టి సాధు జనుల మహిమాతిశయము నెంతని వర్ణింపనేర్తును ? 24. మూఁడు లోకములకు నతీతమైనదియు శ్రుతులవలన నెఱుంగ శక్యము గానిదియు నగు పరబ్రహ్మము సాధుజనులకుఁ బ్రసన్నమైయుండుటచే సాధకుల కంతఃకరణములోనికిఁజేర నవకాశము గలుగుచున్నది 25. సాధుజనుల మహిమ యీ విధముగ నుండునని కొంచెము దెలిపినాఁడ. వారినెంతగఁ బ్రశంసించినను దక్కువయే. వారలవలననే ముఖ్యపరమాత్మ ప్రకటితమగు చుండును 26.

### ఆరవ సమాసము — శ్రోతలస్తుతి.

ఇప్పుడు భక్తులు, జ్ఞానులు, సాధువులు, సజ్జనులు, విరక్తులు, గుణ వంతులు, సత్త్వవాదులు నగు శ్రోతలకు వందనము లొనరించుచున్నాఁ డను 1. శ్రోతలారా! మీరలు సత్త్వగుణమునకు సముద్రమువంటివారు. మఱియు బుద్ధివిశేషమునకు మందీరములు. శబ్దరత్నములకు గనులు 2. మీరు బహువిధార్థరూపమగు సమృద్ధిమును సేవించువారలును నిశ్చయు లగు పురుషులునై యుంటిరి 3. మీ ధారణ (స్మరణశక్తి) అంతలేనిది. ఈశ్వరాంశముతో మీర లవతరించితిరి. మీరు ప్రత్యక్ష దై వతములవలె నాసీనులై యున్నారు. ఇంతయకాక శ్రోతలారా! మీరలు శాంత స్వరూపులును, సత్త్వగుణవిశిష్టులునునగు ఋషిశ్వరమండలిగ గోచరించు చున్నారు. మీ కారణముననే సభామండలములందుఁ బరమ శోభ వ్యాపించుచున్నది 4. పరమాత్ముఁడు మీ హృదయకమలములలోఁ బ్రకాశించుచున్నాఁడు. సరస్వతీదేవి మీ ముఖములందు మనోహరముగా విహరించుచున్నది. మఱియు సాహిత్యవార్తలను భావించుటలో మీరలు బృహస్పతిపలఁ గనుపించుచున్నారు 5. మీరలు పవిత్రతలో నగ్నిరూపులు. సంపూర్ణకీరణయుతులగు సూర్యభగవానులు. జ్ఞాతృత్వము

నందు మీ దృష్టియెదుట బ్రహ్మాండమొక లెక్కలోనిదిగాదు 7. అఖిడ సావధానరూపులై మీరలు రాజ్యముచున్నారు. మీరెల్లరు భూత భవిష్యద్వర్తమాన విషయముల నెఱుంగనగు దివ్యజ్ఞానసంపన్నులరు. ఇంతయగాక నిరంతరము మీరు నిరభిమానులుగ నాత్మజ్ఞానులుగ నున్నారు 8. మీ దృష్టియెదుటకు రాని దెద్దియును ప్రపంచమునందు లేదు. మీ హృదయములు ముఖ్యపదార్థమును (బ్రహ్మమును) లక్షిత మొనరించెను 9. నేను చెప్పబోవునదంతయు మీకండఱ కింతకుమున్నె తెలియును. ఇక నిప్పుడు మీముందు జ్ఞాతృత్వాభిమానముతో నేనేమిచెప్పవలయునో దోచకున్నది 10. అయినను మీరలు గుణగ్రహణ పాణులు. కావున సందేహరహితుడనై చెప్పుచున్నాడను. భాగ్యోపేతులగు నీ శ్రోతలు నామాటల నాలింపకపోరు 11. భాగ్యయుతులగు పురుషులు నిరంతరము దివ్యాన్నములఁ జవిజూచుచు మనస్సు మార్పు నొందుటకు ఒక్కొక్కప్పుడు శుష్కాన్నముగూడ నారగించుచుందురు. అటులే యీ నా ప్రాకృత భాషావచనములను (శుష్కాన్నమునువలె) సజ్జనులగు శ్రోతలు స్వీకరింతురుగాక 12. నా శక్తికింఱది హృదయ పూర్వకముగాఁ బరమేశ్వరుని ఉపాసించుచున్నాడను. అటులని పర మాత్ముని పూజ బొత్తిగాఁ గావింపనేకూడదని నేనెందును జెప్పలేదు 13. అట్లే నేనొక వాగ్దుర్లభుండను (చెప్పటకుఁ బూర్ణమగు శక్తిసామర్థ్యములు లేనివాడను). శ్రోతలారా! మీరు సత్యముగాఁ బరమేశ్వరులు. ఇక నిప్పుడు నా సరళహితమగు వాక్కుతో విమ్ములను బూజింప నభిలషించితిని 14.

పాండిత్యము, కళ, చతురత్వము, కావ్యప్రబంధశక్తి, భక్తి, జ్ఞాన వైరాగ్యములు, వచనమాధుర్యము మున్నగు సల్లక్షణములు నాయం దేవియిలేవు 15. నా వాగ్విలాసస్థితి యిట్టిది. అగుఁగాక. ఇప్పుడు నేనుఁ జెప్పఁదలంచినది ప్రసన్నతాపూర్వకముగా నివేదించెను. ఏలయన జగ దీశ్వరుడు భావమునకే యాకలిగొనియున్నాడు 16. శ్రోతులగు మీర లందఱు ప్రత్యక్ష జగదీశ్వరమూర్తులు. మీ సన్నిధిలో నా పాండిత్య మెంతటిది. అల్పమిదిని బుద్ధివిహీనుడనగు నేను మీయెదుట సాహ సింపుచున్నాను. ఈ ప్రపంచమునందు (సమర్థుని) పుత్రుఁడు మూర్ఖు

డై నను దనతండ్రియెదుట భృష్టత్వము (తనపట్టును) నెరవేర్చెడిసామర్థ్యము వానికిఁగూడనుండును. దీనినే తెలిసికొని సాధుమూర్తులగు మీ సన్నిధిలో నేదియో చెప్పుటకు సాహసించుచున్నాడను 18. పెద్దపెద్ద పులులను, సింహములను జూచి ప్రజలు భయపడి పాటిపోవుదురు, కాని యా జంతువుల పిల్ల లా జంతువులముందు నిర్భయముగా నాటలాడుచుండును 19. అటులే సాధుజనుల దాసుఁడనగు నేను సాధువులగు మీ ముందేదియో జెప్ప సాహసించుచున్నాడను. మీరలు నన్ను క్షమించి తీరెదరని విశ్వసించుచున్నాడను 20. నిరర్థకముగాఁ దనవాఁడు భాషించునపుడు విజ్ఞాఁడాదరముతో సమర్థింపచుండును. అటులే నేను జెప్పు దానిలో నేదేని దొనఁగున్నచో మాతాడక ఆ న్యూనతను బూర్తిజేయ గోరెదను 21. ఇది ప్రీతియొక్క లక్షణము. మనస్సు తనకుఁదానే లోపములను సవరించుకొనును. సాధుసజ్జనులగు నో శ్రోతలారా! మీరు లోకమునకుఁ ధర్మితండ్రిలవంటివారు 22. నా భావములను హృదయము నందుంచుకొని యుచితమేదియో దాని ననుగ్రహపూర్వకముగ నొనర్చుడు. ఇకముందు రాజోవు కథయందు ధ్యానమునుంచుఁడని యీ దాసానుదాసుఁడు మిమ్ములనందఱను బ్రార్థించుచున్నాడు 23.

### ఏడవ సమాసము - కవీశ్వరస్తుతి.

కవీశ్వరులారా! మీకిప్పుడు వందనము లొనరించుచున్నాడను. మీరలు శబ్దసృష్టి స్వాములు. వేదరూపముతో సుత్పన్నులైన పరమేశ్వరులు 1. మీరలు సరస్వతీదేవికిఁ బ్రత్యక్షనిలయులు. సమస్తమగు కళలకు జీవనులు; అంతియగాక నిజముగా బహువిధములగు శబ్దములకు మీరలు భవనములు 2. మీరలు పురుషార్థమునకు వై భవప్రాయులు. జగదీశ్వరుని మాహాత్మ్యమును, ఆ దేవుని నానావిధ లీలావిలాసములను, సత్కీర్తిని వర్ణనము గావించుటకై మీరలు నిర్మింపఁబడితిరి 3. శబ్దరత్నములకు మీరలు సముద్రములై ముత్యములకుఁ దెలుచిన చెఱువులై నానాప్రకారములగు బుద్ధివిశేషములకు నాశ్రయభూతులయి యుత్పన్నమైతిరి 4. ఆధ్యాత్మికగ్రంథములకు మీరలు గనులు. మఱియు మాట



లాడ నేర్చిన చింతామణులు. శ్రోతలను బ్రసన్నాత్ములఁ గావించుటలో గామధేను దుగ్ధధారలు 6. ఇంతియగాదు. మీరలు కల్పనమునకుఁ గల తరువులు. మోక్షమునకు ముఖ్యమగు నాధార స్తంభములు. కవులారా! సాయుజ్యము క్రియే బహురూపములతో నలరారు మీరుగాఁ బ్రకటన మైనది 6. ఇహలోకమునకెగాదు మీరలు పరలోకమునకుఁగూడ ముఖ్య స్వార్థులు. యోగులకు రహస్య మార్గభూతులు. ఏలయన, మీరలు జ్ఞానులకుఁ బరమార్థరూపమగు గృహమును గావించి ప్రసాదింప నవతరించి తిరి 7. మీరు నిర్గుణ పరబ్రహ్మమూర్తులు. మాయనుండి వేరైన పర మాత్మలక్షణ లక్షీతులరు 8. మీరలు వేదమునకు సంతర్భావరూపులు. పరమేశ్వరుని యలభ్యభావములు. కాననే ఆత్మబోధము కవిరూపమున సులభసాధ్యమయ్యెను 9.

మోక్షమేక్ష గలవారలకు మోక్షనిధిజూపుటకుఁ గవి యంజనము వంటివాఁడు. కవి సాధకులకు సాధనము. సిద్ధపురుషులకు సమాధానము. ఇందు సుంతయేని సందియములేదు 10. కవి స్వధర్మమున కాశ్రయ భూతుఁడు. మనోనిగ్రహమునఁ గవి పెట్టినపేరు. ధార్మికభావమున వినయ మున నెన్నఁదగువాఁడు. ఇంతియగాక వినయమునునేర్పు బోధకుఁడు 11. వై రాగ్యమును రక్షించుటయందును భక్తసమూహము నలరించుటయం దును బహువిధములగు స్వధర్మములను గాపాడుటయందును కవిని మించినవాఁడులేదు 12. ప్రేమించువారలకుఁ ప్రేమసిత్తిగను, ధ్యానించు వారలకు ధ్యానమూర్తిగను, ఉపాసకులపాలిటికిఁ గీర్తికాముఁడుగను నుండు కవిశ్వరుని మహత్త్వమెంతని పొగడఁగలను 13. కవుల మూల ముననే సమస్తసాధనములు సమకూరుచున్నవి. నానావిధములగు ప్రయత్నములు కవుల కౌశలముల కతననే ఫలించుచున్నవి. ఇంతయేల? మానవుల కార్యములు ఫలించుటకుఁ గవుల కౌశలమే ముఖ్యమగు కారణమైయున్నది 14. కవియొక్క వాగ్విలాసములకతన మనుజులకుఁ గవితా విషయికమగు ననన్యసాధ్యసంతోషము సమకూరుచున్నది. అతని కారణ ముననే కుశాగ్రబుద్ధులకుఁ గవిత్వముచెప్పఁగల శక్తిసంపద చేకూరు చున్నది 15. విద్వాంసులకు యోగ్యత కవులకతననే లభించుచున్నది. సామర్థ్యవంతులకు శక్తిప్రదాయకుఁడును, నేర్పరులకు నానావిధములగు

కాళముల ననుగ్రహించువాడును నగు కవిమహిమ గొనియాడ నేరి  
తరము? 16. కావ్యప్రబంధములు, నానాప్రకారములగు ఛందస్సులు,  
గద్యపద్య భేదాభేదములు, పదప్రాసములు మున్నగు కవితాలక్షణములకుఁ  
గవిజనులే కర్తలు 17. కవులు సృష్టి కలంకారములు. లక్ష్మీదేవికి శృంగార  
విలాసములఁ బ్రసాదించు ధన్యులు. సకల కార్యసిద్ధులకు నిర్ధారణకర్తలు  
18. సభలు కవులవలననే ప్రకాశవంతము లగుచున్నవి. భాగ్యభోగ్య  
ములకుఁ గవిరాజులే విభూషణములు. బహువిధములగు మానవసౌఖ్య  
ములకుఁ గవులే రక్షకులు 19. కవి లోకోద్ధారణమునకు దేవాంశముతో  
నుద్భవించినవాఁడు. ఋషుల కంటటియశోవిభవము మహత్త్వము గలుఁ  
గుటకుఁ గవులే కారకులు. బహువిధములగు శాస్త్రధర్మములు వాని  
వానిమహత్త్వములు సమన్వయించుటలోఁ గవినిమించనివాఁడు 20.  
కవియొక్క వ్యాపారమే (కావ్యరచనమే) లేకపోయినయెడల లోకోద్ధారణ  
మునకే యవకాశముఁ జిక్కదు. కావుననే కవిని సమస్తసృష్టికి నాధార  
భూతునిగాఁ జెప్పగల్గితిని 21. అపారములగు శాస్త్రములను జదివి వాని  
సారభూతమగు జ్ఞానముగడించుట కవులవలననే మానవజాతికి సిద్ధించినది.  
కవులవలననే బుద్ధిశాలురగు ధన్యులకు సర్వజ్ఞత్వము సమకూరుట  
తటస్థించుచున్నది 22. పూర్వకాలమునందు వ్యాసభట్టారకుండు వాల్మీ  
కులవారు కవులను గీర్తినొంది లోకోద్ధారణము గావించిరి. వారివలననే  
గదా జనులందఱకు జ్ఞానములభించినది 23. మొట్టమొదటనే కవులు గ్రంథ  
సముదాయమును రచించిరి. అందుచేతనే పండిత్యము యోగ్యత జనులకు  
సిద్ధించినది. ఇంతయేల, కవులవలననే పండితులకు యోగ్యతలభించినది 24.  
కవులయోగ్యత యీ విధముగా లోకోత్తరమైనది. కావుననే పూర్వు  
లలో మిగుల విఖ్యాతులై గొప్పకబ్బములు రచించిన మహాకవులకును,  
ఇపుడు కవిత రచించి కీర్తి గడించుచున్నవారికిని, ముందు వాఙ్మయ  
లోకము బాలింపనున్న భవిష్యత్కవినముదాయమునకును నేను వంద  
నము లొసరించుచున్నాఁడను 25. పలుతెఱుగులఁ బేరొందిన నేర్పరి  
తనము లన్నింటికిని గవియే యాటపట్టు. కవిముఖమునుండి బహిర్గతము  
లగుటకు వేదములు శ్రుతులు సుత్సాహపడుచుండును గావునఁ బ్రత్యక్ష  
ముగా బృహస్పతియని కవిని బ్రశంసించుచున్నాఁడను 26. పరోపకారము

వలని ప్రశస్తిని సాటుటకుఁ గవులన్నియో శాస్త్రనిహితములగు యుక్తుల నెఱింగించుచున్నారు. ఎట్టి సందియమునైన నివారించుటలోఁ గవులకుఁ గలశక్తి గొనియాడ నెంతవానికేని యశక్యము 27. ప్రపంచమునెడఁ బ్రసన్నత చాల్చుటకై యవతరించిన యమృతపూరితమగు మేఘరాజముగఁ గవిని సంభావింపనగును. నవవిధములగు రసములను బ్రవహించు నటులఁ జేయుటలోఁ గవులు ప్రవాహముల వంటివారు. నానావిధములగు సౌఖ్యములను బ్రసాదించుటలోఁ గవులు పరిపూర్ణసరోవరములు 28. వివేకభాండారములు కవులుగా మనుష్యరూపమునఁ బ్రకటితమైయున్నవి. కవులన సమస్తవిధములగు విజ్ఞానములకు నునికిపట్టులు 29. సంసారులకు మానవులకుఁ బూర్వజన్మసంచితమగు సుకృతాతిశయమున లభించిన యుత్తమపదార్థముల శక్తిని ధరించి కవులీ లోకమున నవతరించిరి 30. కవులు ప్రజల కనేకవిధముల నుపకరించుకొఱకు అక్షయానంద పూర్ణమగు సుఖనౌకరూపమునఁ దరించుచున్నారు 31. వీరలు నిరంజనులు (పరబ్రహ్మమూర్తులు) లేదా వీరలు విరాట్పురుషుని యోగస్థితియైనఁ గావలయును. కాదుకాదు సత్యమునెఱింగితిని. వీరలు భక్తియోగమునకు ఫలశ్రుతిరూపమున ఫలించిన ధన్యులు 32. ఇప్పటి కీవర్తనము చాలును. నిశ్చయముగాఁ గవులు లోకమున కాధారమూర్తులు. ఇందువలననే వారలకు హృదయపూర్వకముగ సాష్టాంగవందనము లొనర్చుచున్నాను.

### ఎనిమిదవ సమాసము — సభాస్తుతి.

ముక్తి సులభముగాఁ బడయుట కనుకూలించునదియు స్వయముగా సచ్చిదానందమూర్తియగు పరమాత్ముడు వసించు నెలవుచు నగు నీ సభలకు వందనముల నొనరించుచున్నాడను 1.

శ్లో॥ నాహం వసామి వైకుంఠే యోగినాం హృదయే రహా । (తథా)

మధ్యక్తా యత్ర గాయంతి తత్ర తిష్ఠామి నారద ॥

“నేను వైకుంఠమునం దుండను. యోగుల హృదయమునందును నుండను. ఓ నారదమునీ! నాభక్తులు నన్నేష్ఠానమునందు గానము చేయు చుందురో యచ్చట నేను నివసించెదను” అని భగవానుడు స్వయ

ముగాఁ జెప్పుచున్నాఁడు 2. అందువలననే యెచ్చట భక్తులు గానము చేయుచుందురో దానిని శ్రేష్ఠముగు సభయని చెప్పుదురు. ఎచ్చట ఈశ్వరనామోచ్చారణఁ జేయుటచే జనించిన కోటాహలము జయ జయోకారములతో గర్జింపఁబడుచున్నదో యదియే నైకుంతము 3. ఎచ్చట ప్రేమాన్నితులగు భక్తావతంసుల గీతములును, భగవంతుని కథలును, హరికీర్తనములును, వేదవ్యాఖ్యానములును, పురాణశ్రవణము జరుగుచుండునో 4. పరమేశ్వరుని గుణానువాదము, అనేక నిరూపణము లనుగూర్చిన సంవాదములు, ఆధ్యాత్మిక విద్యయొక్కయు భేదాభేదముల యొక్కయు మథనము జరుగుచుండునో యదియే సభయని చెప్పుఁ బడును 5. ఎచ్చట సాధకులకుఁ గలుగు సందియములు నానావిధము లగు వాగ్విలాసములతో నివర్తి గావింపబడునో, యెచ్చట సందేహ వంతులు తృప్తినిొందుదురో, యెచ్చట నింపులొలయుఁ జక్కని మాటలచే భగవానుని ధ్యానమూర్తి భక్తుల హృదయములో నివసించునో, యట్టి సభల పవిత్రత నెన్న నేరితరము? 6 ప్రేమాన్నితులు, భావుక భక్తులు, గంభీరశీలురు, సత్త్వగుణ ప్రధానులు నగు సభ్యులు రమ్యముగను రసయుక్తముగను బాటలఁ బాడెడు గాయకోత్తములు, నిష్ఠావంతులు, కర్మశీలురు, ఆచార్యశీలురు, దానశీలురు, ధర్మశీలురు, శుచిమానులు, పుణ్యశీలురు, అంతశ్శుదులు, కృపాభురు, యోగులు, వీతరాగులు, ఉదాసీనులు, నియమకర్తలు, ఇంద్రియనిగ్రహులగు తాపసులు, విరక్తశీలురు, నిస్పృహులు, అరణ్యవాసులు, దండధారులు, జటాధారులు, నాథ పంథులు, ముద్రాధారులు, బాలబ్రహ్మచారులు, యోగీశ్వరులు, పుర శ్చరణులు, తపస్సులు, తీర్థావాసులు, మనస్సులు (మనస్సును స్వాధీనమున నుంచుకొన్నవారు) మహాయోగులు, జనషష్టులు (జనసమాసముగా లోకానుసారులై నడచువారు), సిద్ధులు, సాధులు, సాధకులు, మంత్రశోధకులు, ఏకనిష్ఠోపాసకులు, గుణగ్రాహులు, సాధుశీలురు, సజ్జనులు, విద్వజ్జనులు, వేదజ్ఞులు, శాస్త్రజ్ఞులు, మహాజనులు, బుద్ధులు, సర్వజ్ఞులు, విమలసమాధానకర్తలు, యోగులు, వ్యుత్పన్నులు (శాస్త్రాది జన్య పరిజ్ఞానముగలవారు), ఋషీశ్వరులు, (ధూర్తులు), తార్కికులు, కవీశ్వరులు, మనోజయముగల మునీశ్వరులు, దిగ్విల్కియులు (దిశలే

వల్కలములుగఁ గలవారు) బ్రహ్మజ్ఞానులు, ఆత్మజ్ఞానులు, తత్త్వజ్ఞానులు, పిండజ్ఞానులు, యోగాభ్యాసులు, యోగజ్ఞానులు, సంగరహితులు, పండితులు, పౌరాణికులు, విద్వాంసులు వైదికులు, భట్టులు, పాఠకులు, యజుర్వేదులు, ఉత్తమ మహాశ్రోత్రియులు, యాజ్ఞికులు, అగ్నిహోత్రులు, వైద్యులు. పంచాక్షరులు, పరోపకారులు, త్రికాలజ్ఞులు, బహుశ్రుతులు, నిరభిమానులు, నిరుపేక్షులు, శాంతిసీలురు, క్షమాశీలురు, దయాశీలురు, పవిత్రులు, సత్యశీలురు, అంతఃపవిత్రులు, జ్ఞానశీలురు, మున్నగుఁగల వివేకశాలురగు సీత్యరసంబంధులగు భక్తులు వసించుతావును, సభానాయకుఁడు భక్తిభావముతో నానందించు ప్రదేశముననగు సభయొక్క యలౌకికమహిమ నెంతని కొనియాడనేర్తును? 7-20. పరమార్థచింతనులగు జనుల సముదాయము భగవంతుని కథలఁ జెప్పుచు, నొకరు చెప్పుట నాలించుచు నెచట గాలము గడుపుచుండునో యచ్చట సహజముగాఁ బ్రజోద్ధరణ కార్యము (ప్రజలు తరించుట) జరుగుచుండును 21. సత్యము, ధైర్యము, మొదలగు నుత్తమ గుణములుగల సత్త్వగుణశాలురు నివసించుతావున నెల్లప్పుడు సౌఖ్యము నిండియుండును 22. విద్యాసంపన్నులు, కళావేత్తలు, విశిష్టగుణయుక్తులు, సజ్జనులు, భగవదనుగ్రహపాత్రులు, నెచట సమావేశమైయుందురో 23. ప్రవృత్తులు, నివృత్తులు, ప్రపంచవ్యవహారదక్షులు, పారమార్థికులు, గృహస్థాశ్రములు, వానప్రస్థులు సన్న్యాసులు, మున్నగువారలును, బాలురు, వృద్ధులు, తరుణులు, పురుషులు, స్త్రీలు మున్నగువారలును నెచ్చట సంతఃకరణమునఁ బరమాత్ముని ధ్యానముఁజేయుచు నఖండనిష్ఠతో నుందురో యట్టి సభకు మఱిల నొకమాట నమస్కరించెదను 24-25. పరమేశ్వరభక్తులును చేతనులకు సందేహనివృత్తి గావించువారునునగు నుత్తములకు నా వందనములు 26. నిత్యమును భగవంతుని గుణకీర్తనము ఎడతెగక జరుపఁబడు సభకు నమస్కరించుచున్నాడను 27. దేవతుల్యులగు సజ్జనులతోఁ గలసిమెలసి యుండువారలకు మోక్షము లభించితీరును. ఈ మాటలు నా స్వకపోలకల్పితములు గావు. మహానాభావు లగువారలనేకస్థలములలో గ్రంథములందుఁ జెప్పినవియె 28. తరింపదలచినవారలకుఁ బరమాత్మ గుణకీర్తనము మిగుల ముఖ్యమైనది. అది యెచట

జరుగునో యదియె శ్రేష్ఠమగు సభ. పరమార్థమనికథల నాలించుచున్న యెడల ననేకములగు దుస్సందేహములు తొలగిపోవుట సత్యము 29.

### తొమ్మిదవ సమాసము - పరమార్థస్తూతి.

ఇప్పుడు సాధకులకు ముఖ్య స్వార్థమగు నీ పరమార్థమును స్తుతించుచున్నాడను. పరమార్థయోగ మన్నిటికంటెను గొప్పది 1. ఇది యోచించిచూచిన సులభసాధ్యముగఁ గానిపించుచు గాని సత్సమాగ మమునందలి మర్మము నెఱుంగనివారల కిది మిగుల దుర్గమముగా నున్నది 2. పరమార్థమునఁ బ్రత్యక్షమగు పరబ్రహ్మసాక్షాత్కారము. పరమార్థమన ననేకసాధనముల ఫలములను అప్పిచ్చుటవంటిది (కాలాంతరమున ఫలప్రాప్తిలోనికి వచ్చును). పరమార్థము నెఱింగినవారలకు వేద శాస్త్రములసారము త్వరలో ననుభవమునకువచ్చును 3. (ఈ బ్రహ్మరూప మగు పదార్థము) ఉండుటకు నలుమొగముల నావరించి లోకమంతటను నిండియున్నదిగాని అణుమాత్రమేనియుఁగాన్పింపకున్నది. లోకులు సన్నాధులు లగుచున్నారెగాని యేకదేశీయతాకారణమునఁ బరమార్థమును బొందఁజాలకున్నారు 4. ఆకాశమార్గమునఁ బ్రయాణముచేయుట కను కూలమగు రహస్యమార్గములు సమర్థులగు యోగులకే తెలియును. ఇతరుల కీరహస్యవిషయము సాధారణముగాఁ దెలియనేరదు 5. పరబ్రహ్మము (పరమార్థము) సారమునకుఁ గూడ సారభూతము. అది యఖండరూపముగ అక్షయరూపముగ అపారముగనున్నది. ఎన్నివిధముల నగచ్ఛాట్లుపడినను చోరుఁడు దాని నెన్నటికిని దొంగలింపఁజాలడు 6. దానికి రాజభయముగాని, అగ్నిభయముగాని లేదు. ఆరణ్యజంతువుల వలని భయముగూడ లేదని చెప్పవలయునా? 7. పరబ్రహ్మము ఒకచోట నుండి మరియొకచోటికిఁ గదలునది గాదు. తనతావు నది యెన్నటికిని విడువదు. కాలాంతరములందుఁగూడ దానికి మారుపులేదు. మొదట నది యెటునున్నదో సర్వకాలసర్వావస్థలలోఁగూడ నచ్చటనేయుండును 8. చాలకాలము గడచిపోయినపిదపఁగూడ దానియం దెట్టిమార్పును గలుగఁ జోదు. ఎక్కువతక్కువలు గలుగవు. దానిముఖ్యలక్ష్య స్వరూపమును

గూర్చి యింతకెక్కుడు తెలుపఁ బనిలేదు 9. పరబ్రహ్మము అరుగదు. అదృశ్యముకొందదు. గురుఁడను నంజనముతోఁ జూచిననే యది కని పించును. లేకున్న నెన్నఁటికిని గనిపించదు 10. పూర్వము సమర్థులని పేరొంది గతించిన యోగులకుఁగూడఁ బరమార్థమే ముఖ్య స్వార్థమైనది. ఇది పరమగుహ్యము. కావుననే దీనికిఁ బరమార్థమను పేరువచ్చినది 11. వెదకిచూచినవారలకె యీ పరమార్థము లభించినది. సిద్ధముగనుండిను నిది యితరులకు జన్మజన్మాంతరములదనుకఁ లభింపలేదు 12. పరమార్థ మునకుఁగల యపూర్వమహత్త్వము నెంతని తెలుపఁగలను? దీనికి జన్మ మృత్యువులనునవి యెన్నఁటికీ నంటుకొనవు. దీనిసాహాయ్యమున సాయ జ్యోత్స్వపదవి (పరబ్రహ్మములో లీనమయ్యెడుపదవి) వెంటనే లభ్యమగును గదా! 13.

పరమార్థవివేకమువలన మాయ దూరమగును. సారమునసారము నిర్ణయించు జ్ఞాన మలవడును. అంతఃకరణమునందుఁ బరబ్రహ్మజ్ఞాన ముదయించును 14. సర్వవ్యాపకుఁడగు పరమాత్ముని సంబంధమగు జ్ఞానముగలవాడై యీ బ్రహ్మాండమును జ్ఞానముచే దనయందు లయము గావించుకొను సాధకున కీ పంచభూతముల క్రీడాదికములు తుచ్ఛముగా గానిపించును 15. పరమాత్మ వివేకము గలిగినంతమాత్రముననే యంతః కరణమునం దీ దృశ్యప్రపంచమంతయు మిథ్యగా గోచరించును. మఱియు నీ ప్రపంచము మాయయొక్క మోసపుఁదడికయని బోధపడును 16. అంతఃకరణమునందు బ్రహ్మస్థితి సమావేశముకాగానే సందేహములన్నియు బ్రహ్మాండమును దొలఁగి యావలికిఁ బోవును. కంటికిఁగుపడు ప్రతివస్తువుగూడ జీర్ణాతిజీర్ణముగను వికారముగను గనుపించును 17.

పరమార్థస్వరూపము ఇటులుండునని కొంచెము తెలిపితిని. పర మార్థమును గడింపఁదలచువారల కిదియే ముఖ్యమగు స్వార్థము. శ్రేష్ఠ మగు వస్తుసమూహములో నిదియే మిగుల శ్రేష్ఠమైనది. దీనిని వర్ణించుట యసాధ్యము 18. బహ్మదులకు సైతము విశ్రాంతి లభించుచున్నది. యోగులు పరబ్రహ్మమునందుఁ దన్మయు (లీను) లగుచున్నారు 19. సిద్ధులకు, సాధుజనులకు, యోగులకుఁ బరమార్థము విశ్రమస్థానమై యున్నది. చివరకు సత్త్వగుణపూర్ణులగు జడపురుషులకుఁగూడఁ బర

మార్గము సత్సంగత్వముకలన నెంతయు సులభసాధ్యమైయున్నది 20. పరమార్థమే మానవజీవితమునకు సార్థకము. పరమార్థము మానవులను సంసారసాగరమునుండి యొడ్డునకు జేర్చును. పరమార్థము ధార్మికమును శ్రేష్ఠమును పుణ్యలోకమునకు జేర్చును 21. తపస్వీలకు బరమార్థమే ముఖ్యముగా నాశ్రయము. సాధకులకు బరమార్థమే యాధారము. పరమార్థము భవసాగరమునకు బారమును జూపించును 22. పరమార్థ విదుఁ డెవఁడో యాతఁడే రాజు. పరమార్థము నెవఁడు గడింపజాలకున్నాఁడో యాతఁడే నిజమైన బిచ్చగాఁడు. ఇట్టి లోకోత్తరము పవిత్రమునకు పరమార్థమునకు ఉపమానమును దేనితో నీయగలను? 23. బహుజన్మసంచితమును పుణ్యఫలము ప్రోగై నయపుడే మానవుఁడు పరమార్థి యగును. అంతియగాక పరమాత్మనుభవప్రాప్తి నొందును 24. పరమార్థము నెఱింగిన మానవుని జీవితము సర్వవిధముల సార్థకమైనదని తలంపనగును. పాపులగు నన్యమానవులు కులక్షయము గావించుటకే జనించిరి. పరమాత్ముని బ్రాప్తిపక సంసారసంబంధమును జంజాటములతో నుండు మూర్ఖుని ముఖమునుగూడఁ జూడఁగూడదు 25. పరమార్థ సేవనము గావించి శరీరమును సార్థకముచేయుటయు హరిభక్తితోఁ దన్నెగాక తన పూర్వులనుగూడ నుద్ధరించుటయు సత్పురుషుని విధి 26.

### పదియవ సమాసము — నరదేహస్తుతి.

ఈ నరదేహమునకు ధన్యవాదము ధన్యవాదము. పరమార్థము సాధకుల కీనరదేహమువలననే లభించుచున్నది 1. ఈ నరదేహము ధరించినకారణముననే కొందఱు మానవులు భక్తిలో లీనమైరి. కొందఱు పరమవిరక్తులై గిరికందరములలోఁ బరమార్థచింతనలై వసించుట కీ నరదేహమే కారణమైనది 2. కొందఱు నిర్వాసంగులై తపముగావించుచున్నారు. ఇంకఁ గొందరు మహామర్త్రములను బురశ్చరణము నొనరించుచున్నారు. మరికొందఱు నిష్ఠావంతులై భగవంతుని యఖండనామమును దలంచుచుఁ గాలము గడుపుచున్నారు 3. కొందఱు తపము గావించుచున్నారు. కొందఱు యోగములం దభినివేశము సంపాదించి సాధనము



గావించుచున్నారు. కొందఱు వేదాధ్యయనము నొనరించుచు శాస్త్ర వివేకము సంపాదించి జ్ఞానానంద మనుభవించుచున్నారు. ఇందఱిన్నివిధములఁ దరించుమార్గములను వెదకుకొనుట యీ సరదేహసహాయమునఁ గాన నెంతని దీనిని బాగడఁగలను? 4. ఒకఁడు హఠయోగము నభ్యసించి దేహము నత్యంతకష్టముల పాలొనరించుచున్నాఁడు. మరియొకఁడు భావబలముతోఁ దీవ్రముగా యత్నించి పరమాత్ముని సన్నిధికిఁ జేరుచున్నాఁడు 5. ఒకఁడు లోకములో నింతవాఁడులేడను ప్రఖ్యాతినిగడించి మహానరభావుఁడయ్యెను. ఇంకొకఁడు సుప్రసిద్ధుఁడగు భగవద్భక్తుఁడని కీర్తిని గడించెను. ఇంకొకఁడు సిద్ధుఁడుగమారి, యాశ్చర్యకరముగా నాకాశమున సంచారము గావించుచున్నాఁడు 6. భగవానుని యనంత తేజములో నొకఁడు తేజముగా లీనమైపోయినాఁడు. ఒకఁడు జలములో జలముగాఁ గలసిపోయినాఁడు. ఒకఁడు చూచుచుండఁగనే వాయు స్వరూపమునందుఁ గలసి యదృశ్యుడై పోయినాఁడు 7. ఇందఱిన్నివిధముల నతిలోకమహిమ జూపుట కీ సరదేహమేగదా హేతువు. మానవులలోఁ గొందరు ఒక దేహముతోనుండి సుంతలో ననేకదేహములను ధరించుచున్నారు. కొందరు చూచుచుండఁగనే యదృశ్యమై పోవుచున్నారు. కొందఱొక స్థలమునఁ గూర్చుండి యాసమయముననే యనేకస్థానములలోను, సమద్రములందును భ్రమణము గావించుచున్నారు 8. కొందరు మంత్రశక్తిని వశీకరణమొనరించుకొని పెద్దపులి, సింహము మున్నగు భయానకజీవములపై నాసీనులై ప్రయాణము గావించుచుందురు. కొందరు అచేతనములగు వస్తువులను బ్రాణుల నడిపించునటుల నడిపింతురు. కొందరు తపోబలముచే నగ్ని సుత్పత్తిజేసి చచ్చినవారలను గాల్చివేయుదురు 9. కొందరు జ్వలించుచున్న అగ్నిహోత్రము నార్చివేయుచున్నారు. కొందరు నిండకోనియున్న జలము నింకించుచున్నారు. కొందరు జగమునంతటను నిండి నిబిడముగానున్న ప్రాణవాయువును నిరోధించుచున్నారు. ఇదియంతయు వారికి సరదేహమహత్వముననేగదా సమకూరినది 10.

ఎందఱెందఱో హఠయోగనిగ్రహులు, నిశ్చయశీలురు, బహు విధసిద్ధులను గై వసము గావించుకొనిన సిద్ధాత్ములు గతించిరి 11. వీరల గాదు, మనోనిగ్రహము గావించిన ధన్యుఁడు, వాచాసిద్ధుఁడైన సుకృతా

త్ముడు, అల్పసిద్ధికొందిన కృతార్థుడు, సర్వసిద్ధులను గడించిన పుణ్యార్థుడు త్ముడు మొదలగు మహానుభావు లెందరో నానావిధముల విఖ్యాతి గడించి సిద్ధులై గతించిరి 12. నవవిధములనొప్పు భక్తిరూప రాజమార్గమున బ్రయాణముగావించి పరమార్థమును గడించిన సుకృతు లెందరో లోకమున గలరు. అటులే యోగులలో గూడ రహస్యమార్గమున బ్రహ్మలోకము జేరిన మహానుభావు లెందరో యున్నారు 13. సాధకులలో వైష్ణవుడై విష్ణులోకమునకు, బ్రహ్మస్వరూపుడై సత్యలోకమునకు, శివ స్వరూపియై కైలాసమునకు జేరినవార లెందరోగలరు 14. సరదేహధారులలో నింద్రలోకమున క్రిందలై నవారును, పితృలోకమునకరిగి పితృస్వరూపులై నవారును, తారకాసదనమునందు దారకలై నవారును, షీరసాగరమునజేరి షీరసాగరశాయిగ మాజీనవారులును బలువురు గలరు 15. కొండలు సాలోక్య, సామీప్య, సారూప్య, సాయుజ్యములను నాలుగు విధములగు ముక్తులను గోరికదీర ననుభవించుచున్నారు. ఇదియంతయు సరదేహమహత్త్వముననే సమకూరినది 16.

అసంఖ్యాకులగు సిద్ధులును, సాధువులును, సజ్జనులును దమతమ హితమును సాధించిన దీ సరదేహమహత్త్వముననే. ఇట్టి మానవదేహమహత్త్వము నెంతని కొనియాడగలను 17. ఈ మానవదేహసహాయమునగు నానావిధములగు ధనములను దానము గావించుటవలనను సారాసార విచారణము గావించుటచేతను అనేకులు ముక్తులై నటలు మనము విని యున్నారము 18. ఈ మానవసేవ దేహసంబంధముననే పలువురు త్తమ లోకములను బడయ గలిగిరి. మఱియు నహంభానమును విడచినంతనే నానందముతో సౌఖ్యము లొందగల్గిరి 19. మానవదేహము నొందిన పిదపనే చేతనులకండలకు సంశయములు నశించుచున్నవి. మఱియు నుత్తమ గతులుకూడ చేకూరుచున్నవి 20. పశుదేహముతో నెట్టియుత్తమగతి నేని సాధింపజాలమని మనమందల మెఱింగినసంగతయె. పరలోకములభించుటకు మానవదేహము సర్వవిధముల సహాయపడుచున్నది 21. ప్రాణు లీ సరదేహ సహాయముననే సజ్జనులుగను, మహాత్ములుగను, ఋషులుగను, మునులుగను, సిద్ధులుగను, సాధువులుగను, సమాధానులుగను, భక్తులుగను, ముక్తులుగను, బ్రహ్మజ్ఞానులుగను, పితృక్తులుగను,

యోగులుగను, తపస్వులుగను, తత్త్వజ్ఞానులుగను, యోగాభ్యాసులు  
గను, బ్రహ్మచారులుగను, దిగంబరులుగను, సన్న్యాసులుగను, షడ్వర్ణు  
లుగను (షడ్వర్ణములు = సాంఖ్యము, యోగము, నై యాయుకము,  
నై శేషికము, మిఠమాంస, వేదాంతము), తాపసులుగను మాఱిరి 22-23.  
ఇందువలననే సరదేహము మిగుల శ్రేష్ఠమైనదనియు సన్నిదేహములు  
కంటె నెక్కువైనదనియుఁ జెలిసికొన గల్గితిమి. మానవదేహ మూల  
ముననే యమలోకమునఁ గలుగనున్న యాతమలుతోలఁగిపోవుచున్నవి 24.  
సరదేహము మానవునకు సర్వవిధముల స్వాధీనములోనుండునది. ఇతర  
జీవుల కళేబరములవలె మానవదేహము పరాధీనమైనదికాదు. కాన  
నీ దేహమునుఁ బరోపకారమునఁ బ్రవేశపెట్టి కీర్తిరూపమున దాని నుజ్జీ  
వింపఁ జేయుటకు బ్రతిమానవుఁడును యత్నింప నగును 25. గుట్టము,  
ఎద్దు, ఆవు, బట్టె మున్నగు సనేకవిధములగు పశువులును, స్త్రీజనము,  
దాసీసమూహము మొదలగువాని నొకవేళ యజమానులు దయఁదలచి  
బంధమునుండి విడిచిపెట్టినచో మఱల నెవరోయొకరు వానిని దప్పక పట్టు  
కొనిపోయి తీరుదురు 26. కాని యీ మానవదేహ మట్టిదికాదు. ఇది  
తన యిచ్చ ననుసరించి యుంచుకొనవలయునన్న నుండును. వలదన్నఁ  
దొలఁగిపోవును. దీని నెవ్వరును గట్టివేయఁజాలరు 27. సరదేహ మొకవేళ  
కుంటిదైనచో లేక గూనిదైనచోఁ బరోపకారమునం దుపకరింపఁ  
జాలదు 28. అదియొకవేళ గ్రుడ్డిదైనచో నెందులకుఁ బనికిరాకపోవును.  
లేదా చెవిటిదైనచో భగవత్కథలను గూర్చిన సిద్ధాంతములను వినఁ  
జాలదు 29. మానవదేహము మూఁగదైనచో నెదుటివారికిఁ దన సంశ  
యము దెలుపుటకుఁగాని తానెఱిగిన ధర్మము పరులకుఁ దెలిపి సందేహ  
నివృత్తి గావించుటకుఁగాని వీలుండదు. అశక్తముగను రోగవంతముగను  
నుండి చెడిపోయినచో నట్టి మానవదేహ మెందులకుఁగాక వ్యర్థమగును 30.  
అటులఁగాక వివేకహీనమైనను హృద్రోగముగలదైనను నిశ్చయముగ  
నట్టిదేహము సర్వవిధముల బనికిమాలినదిగా నెఱుంగవలయును 31.

ఇంతకును దేలిన సారమేమనగా — ఇట్లు ఆధివ్యాధి సంబంధ  
ముగు లోపములులేక యారోగ్యవంతముగానుండు దేహమును శీఘ్ర  
ముగా సాధకుఁడు పరమార్థమార్గమునందుఁ బ్రవేశపెట్టవలయును 32.

శరీర మన్నివిధముల నారోగ్యవంతముగానుండి స్వాభీసములోనున్న తరుణమునందుఁ బరమార్థమునఁబ్రనేశపెట్టని మూర్ఖులు తప్పక మాయా జాలమునందు బద్ధులయ్యెదరు 33. మంటిగృహమున నా మూర్ఖులు తమనిగ భావించుచుందురు. కాని యీ గృహములపైఁ నమసింపు దానికంటె నెక్కువ యధికార మితర ప్రాణులకున్నదని వాఁడెఱుంగరు 34. ఎలుకలు, చందికొక్కులు, ఈఁగలు, సాలెపురుగులు, బిల్లపురుగులు, చిమటలు, తేళ్లు, సాములు, బల్లులు, నల్లికండ్లపాములు, చీమలు, ఈల పురుగులు మొదలగునవి యన్నియు నీ యింటిని దమవిగాఁ దలంచు చున్నవి 35-38. ఇటులె పిల్లి, కుక్క, ముంగిస, దోమ, నల్లి, చిట్టెల్లి, గోమారి మొదలగు జీవినమూహము దీనిని తమయింటిగనే భావించు చున్నవి 39-43. పశువులు, దానీజనము, ఇంటిలోని మనుష్యులు నీగృహ మును దమదని యెంచుకొనుచున్నారు 44. చూడనచ్చినవారలును, మిత్రులునుగాక గ్రామవాసులుగూడఁ బ్రసంగమునందీగృహమును తమ దనియే చెప్పుచుందురు 45. దొంగవాఁడు ఈ యిల్లు నాదనును. ఈ యింటిపై నున్న యాజమాన్యమంతయు మాదెయని రాజుచెప్పును. ఇది మనయిల్లు లెమ్ము భస్మముగావితమని అగ్నిహోత్రుఁడు నుడువు చుండును 46. ఈవిధముగా నందరు ఇల్లు తమదెయని నుడువుచుందురు. మూర్ఖులగు మానవులుగూడ నిల్లు మాదెయని పలుకుచుందురు. కాని యెద్దియేని యాపదవచ్చినపుడు మాయిల్లు మాయిల్లు అనుకొన్న మమకారము జ్ఞాములో మటుమాయమగును. మీదుమిక్కిలి యపాయభయమున నన్నివిధములఁ బ్రీతిపాత్రమగు గృహమును వాస యోగ్యమగు దేశమునుగూడ విడిచి మానవులు పారిపోవుదురు 47. కొంతకాల మిటుల గృహత్యాగము దేశత్యాగము గావించి తిరిగి చేర రాకున్నయెడల నూరంతయుఁ బాడువడు. ఇండ్లన్నియుఁ గూలిపోవును. అరణ్యజంతువు లాగృహములలో స్వేచ్ఛగా విహారముఁ జేయు చుండును 48. చీమలు, జెట్టులు, ఎలుకలు మున్నగు జీవసముదాయ మున కిదియే గృహము. ఇందు సందియము కొంచెముగూడలేదు. పాప మీ మూర్ఖమనుష్యు లిన్నివిధముల నాది నాదియని కొట్టుకొన్న గృహ ములను వదలిపోవుచుందురు 49. ఇండ్లయొక్కదశ యీ విధముగా స్వల్ప

భోగ్యముగా మిథ్యగా నున్నది. ఇది యనుభవపూర్వకముగా నెఱింగి చెప్పుచున్నమాట. రెండుదినములజీవితము ఎచ్చటగడిపిన గడుపవచ్చును. ఎందేని యుండవచ్చును 50.

ఒకవేళ నీ దేహమును మనది యనుకొందుమేని యదియు బాసంగ నున్నది. ఏలయన, నిది యనేక జీవులకొఱకు భగవంతుడు నిర్మించి యుండునని తలంచుట కవకాశములు గలవు. వేలు మానవుల మస్తకములపయి గృహములన్నింటి యందు పసించి రక్తమాంసములను జవి జూచుచున్నవి 51. రోగగ్రంథులన్నింటియందును మనకు గానరాని విధమున నెన్నియో పురుగు లంటిపెట్టుకొని కాపురము చేయుచుండును. అదియుగాదు. దేహమున నెందేని గాయము కలిగినయెడలఁ గొలఁది కాలములో నందు బురుగులు పడును. ప్రాణుల యుదరములలోఁగూడ జాతు సముదాయ ముండును. ఇది యందరు సామాన్యముగ నెఱింగిన యాశయే 52. దంతములలోఁ, గన్నులలోఁ, జెవులలో బురుగులు పడుచుండును. అటులే యొక కీటకవిశేషము (బగ్గి) మాంసములొనికిఁ జొరబడి కఱచి తినుచుండును 53. మిణ్ణులు కరచి రక్తమును దనివిడిఁగఁగ్రోలుచుండును. ఒక కీటకవిశేషము (కిలేని) మాంసములొనికిఁ జొచ్చును. దోమ ఉన్నటులుండి బాగుగా గఱచి పారిపోవును 54. జోరీగలు, కంది రీగలు మానవుని గుట్టి పలుతెఱంగులఁ పీడించును. కారుదోమలు రక్తమును బీల్చి త్రాగుచుండును. తేలు కట్టియుఁ బాము కఱచియు నానావస్థలఁ జెట్టుచుండును 55. జననమొందినది మొదలుగా దేహమును మనము పలుతెఱంగులఁ గాపాడుచున్నారము. ఆకస్మికముగా నీ దేహమును పులి దీసికొనిపోయి భుజించును. లేదా తోఁడలు ఒంటరిపాటునఁ బైఁబడి చంపి భుజించును 56. ఎలుకలు, పిల్లులు మానవుని దేహమును గొరికి తినుచుండును. గుక్కలు, గుఱ్ఱములు మాంసమును దినివేయును. తమజోలికిఁ బోకున్నను జంపుదురని వెఱచి తమంతనఁ బయిఁబడి యెలుగు బంట్లు కోతులు చంపివేయును 57. ఒంటె నోటితోఁబట్టుకొని పైకెత్తి నేలపైఁ బడవేయును. ఏనుఁగు చిక్కినయెడలఁ గనికరింపక తొండముతో రెండుగాజీల్చి దేనిపై నేనివేసి మోచి చంపివేయును. ఎద్దు హఠాత్తుగాఁ బయిఁబడి వాడి కొమ్ములతో గ్రుచ్చి చంపివేయును 58. దొంగ

బడితెతో లెక్కలేనన్ని దెబ్బలు గొట్టును. భూతములు భయపెట్టి చంపివేయును. ఏ విధముగాఁ జూచినను ఈ దేహమునకుఁగల యవస్థ యీ విధముగా నున్నది 59.

ఈ మానవదేహము నాది నాది యని మురియుదుముగాని నిజమున కిది యొక్కరి సొంతసొమ్ముగాదు. బాగుగ యోచించినచో అనే కులకుఁ జెందియున్నది. అయినను మూర్ఖు లీదేహము నాది నాది యని చెప్పుకొనుటలో సిగ్గుపడకున్నారు. కాని \*తాపత్రయములలో నీ శరీరము జీవులన్నిటికి నుమ్మడిగ భుజింపఁదగిన ఫలాహారవస్తువని చెప్పఁబడి యున్నది 60. దేహమునకుఁగల దురవస్థ గమనించి పరమార్థమునందుఁ బ్రవేశపెట్టినయెడల నప్పుడు తప్పక సార్థకమగును. లేనియెడలఁ బైని పేర్కొనినవియు నింక మనమెఱుంగరానివియు నగు నవస్థలచే మృత్యు ముఖమునఁబడి వ్యర్థమైపోయి తీరునని గమనింపుడు 61. ప్రపంచ సుఖములయందు మగ్నులై యుక్తాయుక్త జ్ఞానశూన్యులగు మానవు లీ మానవదేహములవలని ప్రయోజనముగాని పరమార్థముగాని యెఱుంగఁజాలరు. ఇట్టి మూర్ఖుల లక్షణములు సంగ్రహముగా ముందుఁ జెప్పబోవుచున్నారము.

ఒకటవ దశకము సమాప్తము.



\* మాండవదశకము 6, 7, 8 సహసములలో తాపత్రయమును గూర్చిన వివరములు చెప్పబడినవి.



## రెండవ దశ కము

మొదటి సమాసము - మూర్ఖలక్షణము.

ఓ గజాననా! త్రినయనా!\* ఏకదంతా! నీకు వందసముల నొనరించుచున్నాడను 1. తొలిపలుకులను గన్నతల్లీ! నలుమోముల వేలుపు గారవమునఁగన్న నినువా! శారదాదేవీ! నీకును వందసముల నొనరించుచున్నాడను. అనుగ్రహశాలినీ భారతీ! పూర్ణమగు వాత్సల్యముతోఁ గనికరించి నాహృదయమున నివసింపుమని వేడుచున్నాడను 2. నాగురుమూర్తి పాదపద్మములను గనులకడ్డుకొని నమస్కరించి నాయుష్టదై వమగు రఘురాముని దివ్యనామమును మనసార స్మరించి మూర్ఖలక్షణములను జెప్పుచున్నాడను 3. మూర్ఖులు రెండు విధములుగా నుందురు. ఒకతెగవారు సాధారణమూర్ఖులు. రెండవతెగవారు చదివిన మూర్ఖులు. ఇరువురి లక్షణములు చిత్రించిత్రముగానుండును. వీనినిగూర్చి శ్రోతలు చక్కఁగ విచారణముగావింపఁగోరెదను 4. చదివిన మూర్ఖుల లక్షణములు ముందురానున్న సమాసములలో వివరించెదము. బుద్ధిమంతులగు శ్రోతలారా! సావధానమనస్కులరై రాజోయెడి కథాంశము నాలింపఁ గోరెదను 5. మూర్ఖలక్షణము లన్నింటిని గడముట్ట నుడువఁదలంచితి నేని, దాని కంతముండదు. అవి యనంతములు. కావున వానిలోఁ గొన్నింటిని మాత్రమే సంగ్రహించి నివేదించెదను. ధ్యానపూర్వకముగా వినవలయును 6. మూర్ఖులనెవరో తెలుపుట యవసరము. ప్రపంచ సుఖమగున్నలై సారాసారముల విచారింపని మానవులును, ఆత్మజ్ఞానమన నేమియో కొంచెమేని యెఱుంగనివారును, పూర్తిగ నజ్ఞానదశయందున్న వారును మూర్ఖులని తలంచి వారల లక్షణములను జెలుపుచున్నాడ 7.

\* త్రినయన పదము విశాఖకుసుకు చిత్రేషణముగఁ జెప్పబడెను.

కడుపారఁ గన్న తల్లిని, శ్రేయోవృద్ధుల నారయుచుఁ బెంచిన తల్లిని సాధింపఁదలంచువాఁడును స్త్రీనిమాత్రమే మిత్రునిగనమ్మి యితరులయెడ నవిశ్వాసిగాఁ బ్రవర్తించువాఁడును నొకవిధముగు మూర్ఖుఁడు 8. తన కుటుంబసంబంధముగల చుట్టపక్కములతోఁగల చుట్టరికము త్రేంచుకొని యాఁడుదానికి లోఁబడి జీవితమును గడుపువాఁడును, ఆఁడుదాని కవి యివి యనక రహస్యముల నన్నింటిని దెలియఁజేయువాఁడును మూర్ఖుఁడు 9. కులకాంతను విడిచి పరస్త్రీచయి మరులుగొని దానితో మెలంగువాఁడును, దన యిల్లు వాకిలి తల్లిదండ్రులను విడనాడి భార్యతో నత్తవారియింట వసించువాఁడును, గన్వయొక్క కులశీలములను గొంచెమేని విచారింపక పెండ్లియాడు నాతఁడును మూర్ఖుఁడు 10. సర్వవిధములను సమర్థులగు నుత్తమపురుషులతోఁ బగఁబెట్టుకొని సాధింపఁదలంచుటయు, అట్టి గొప్పవానితోఁ దాను నన్నివిధముల సమానుఁడనని మిథ్యాభిమానముతో నెంచుటయు, దన యశక్తిని దాను గురుతింపక తనకెంతయో శక్తియున్నటుల నెదుటివారిముందు నటించుటయు మూర్ఖలక్షణములు 11. తననుగూర్చి పలువురిముందుఁ దానే కొనియాడుకొనుటయు, నెంతటికష్టములువచ్చినను స్వదేశమును విడువక కూపస్థకూర్మము వలెఁ బడియుండుటయు, బనిలేనిపనిగ నాపూర్వ లంతవారు ఇంతవారు అంతచేసిరి ఇంతచేసిరని కొనియాడుటయుఁగూడ మూర్ఖలక్షణములై 12. కారణములేనిదే పకపక నవ్వునాతఁడును, పెద్దలుచేయు సదుపదేశముల భావమును గ్రహింపనేరని యాతఁడును, బహుజనద్వేషముతో వర్తించు నాతఁడును మూర్ఖుఁడు 13. తనవారల నందఱును విడిచిపెట్టి పరులతో స్నేహము జరుపువాఁడును, రాత్రులయందుఁ బరుల కపకారములుచేయుట కెంతేని సాహించువాఁడును మూర్ఖుఁడు 14. చాలమంది మనుజు లొక చోటచేరి మేలుకొనియుండి యిష్టాగోష్ఠితోఁ కాలముగడుపునపుడు వారి మధ్యఁజేరి నిదురబోవుటయు, రెండవవాఁడు పిలిచినదే తడవుగా నతనింటి కేగి పరిమితిలేకుండ భుజించుటయు 15, తన మానము అవమానమును బలువురిముందు వెల్లడించుటయు 16, ♦ సప్తవ్యసనములతోఁ దగులుకొని

♦ భారణము, మారణము, విధ్వంసనము, పశీకరణము, స్తంభనము, మోహనము,

ఉచ్ఛాటనము ఇవి సప్త వ్యసనములు.



యుక్తధర్మము నెఱుంగకుండుటయు 17, ఎవడో తన్నుద్ధరించునను దురాశతోఁ దన ప్రయత్నమునంతయు మాని తీరి కూర్చుండుటయు, ఆలస్యము చేయుటయందే సంతోషము కలదని కార్యనిర్వహణమునం దలసత చూపుటయు మూర్ఖుని లక్షణములు 18.

ఇంటికడ నిటుల మాటలాడవలయును, ఈ యుక్తితో జయింప వలయునని యోచించి సభలోనికి వచ్చినంతన వణకుచేతను, భయము చేతను నొకమాటయేని పలుకఁజాలక సిగ్గుపడిపోవుటయుఁ, దనకంటె నుత్తముఁడగువానితో నతిసీచమగు సంబంధముఁ గలుగజేసికొని వర్తించుటయు, తేమార్థియై యెవడేని సదుపదేశము గావించినయెడల నది చెడుపుగా మనస్సులోఁదలంచుటయు 19, తాను జెప్పినది విననివాని కేది యేని నేరుపఁ బ్రయత్నము గావించుటయు, బెద్దలకడఁ దాను జ్ఞానవంతు డనిపించుకొనుట కేదేదియో వదరుటయు, ఉత్తమశీలురగు యోగ్యులను మోసముచేయుటయు మూర్ఖుని లక్షణములు 20. విషయోపభోగముల ననుభవించుటలో సిగ్గునొందకుండుటయు, మరియాదను విడిచి నిరంకుశ ముగాఁ బ్రవర్తించుటయు 21, రోగమువచ్చినపుడు తగినమందును బుచ్చుకొనకుండుటయు, దేహాశ్రయము ననుసరించి పథ్యపానములు జరుపక పోవుటయు, అనార్యాసముగా సమకూర్చినపదార్థము గైకొనకుండుటయు మూర్ఖు లక్షణములు 22. వెంట మనుష్యులను సహాయముగా నుంచుకొనక పరదేశములలోఁ బ్రయాణము చేయుటయు, బరిచయము లేనివానిని వెంటనుంచుకొని సంచరించుటయు, నదీకూలముల (బురద) యందు దుముకుటయు 23, దననుగౌరవించుతావున కదేపనిగాఁ బలుమారుపోవుటయు, మానాభిమానములనుగూర్చి యజాగ్రత్తగ మెలంగుటయు మూర్ఖుల లక్షణములు 24. ధనివంతుఁడగువానిని సేవకునిగా నుంచుకొని వాని కనుసన్నలలో సంచరించుటయు, నెల్లప్పుడు పాపభూయిష్టమైన హృదయముతో సంచరించుటయు 25, కారణకార్యముల సంబంధములు బాగుగా విచారింపక యపరాధములేనిదే శిక్షగావించుటయు, స్వల్పవిషయమున లోభిత్వము ప్రకటించుటయు 26, దేవతలను బితృదేవతలను బూజింప మియు, శక్తిలేకున్నను వాగ్గులము జూపుటయు, వ్యర్థముగాఁ గోలాహలము గావించుటయు 27, ఇంటివారలపై మాటిమాటికిఁ బటబట పండ్లు

కొఱుకుటయు, పాపమొనరించి యావల దీనత్వమునుఁ బ్రకటించుటయు, వెంగలితనమున నొడలెఱుంగమియు మూర్ఖలక్షణములు 28. సీచజాతు లతో స్నేహముచేయఁదగదు. పరుని భార్యతో నెలత యవసరమున్నను మాటలాడఁగూడదు. ఆహారపదార్థములను భుజించుచుఁ ద్రోవలోనడువఁ జనదు 29. పరుల కుపకారముజేయుటలో శక్తియున్నంతలోఁ బాటుపడ వలయును. తనకు మేలుజేసినవాని కెన్నఁటికిని కీడుచేయరాదు. చేయునది కొద్దిగను జెప్పునది గొప్పగా నుండకూడదు. ఇట్టి సామాన్యసీతుల నెఱుంగనియాతఁ డొకమూర్ఖుఁడు 30. క్రోధమును విడువలేకపోవుటయు, నదేపనిగ నధికముగాభుజించుటయు, సోమరితనముతో నుచితానుచితములు మఱచి పడియుండుటయు, బాపకార్యములు ఆచరించుటయు, మనస్సు నందుఁ గుటలించింతతో నుండుటయు, ధైర్య మనునది మందునకేని లేకుండ సంచరించుటయు మూర్ఖలక్షణములు 31. విద్య, వైభవము, ధనము, పురుషార్థము, సామర్థ్యము, మానములేకయే వృథాభిమానమున నేనన్నింటికిని సమర్థుఁడనని విఱ్ఱివీగువాఁడు 32, సీచుడు, అసత్యవాది, మోసగాడు, దుష్కర్మ లోనరించువాఁడు, కుటిలుఁడు, వంచకుఁడు, ద్రోహి, నిరంతరము నిదురబోవువాఁడు గూడ మూర్ఖుఁడై 33. మిగుల నెత్తైన స్థలమునఁజేరి వస్త్రమును విడిచికట్టుకొనుటయు, నాలుగు త్రోవలు గలియు (శృంగాటకము) చోతురాయందుఁ గూర్చుండుటయు దిగం బరుఁడై యెల్లప్పుడు సంచరించుటయు మూర్ఖలక్షణములు 34. దంత ములు పాచితోడను, నేత్రములు పుసితోడను, ముక్కులు చీమిడితోడను, వస్త్రములు మురికితోడను, పాదములు మంటితోడను నుంచుకొని పరుల కసహ్యముగా సంచరించువాఁడును 35, వైధృతి, వ్యతీపాతము మున్నగు నిషేధముహూర్తములయందుఁ బ్రవాసము గావించుటకు బయలుదేరువాఁడును, అపశకునములు గలిగినను లక్ష్యపెట్టక మూర్ఛించి ప్రయాణముచేసి యాత్మహత్యాతుల్యముగ నపాయములకుఁ బాల్పడు వాఁడును 36, క్రోధము, అపమానము, దుర్బుద్ధి మున్నగువానికి లోనై తన జీవితమును దాను సర్వవిధముల వ్యర్థము గావించుకొనువాఁడును, నిశ్చలము, దృఢతరమునగు బుద్ధిలేనివాడును 37, దనయెడఁ బ్రేమజూపు వారలలో నంతఃకలహములు గూర్చువాఁడును, అట్టివారి తోడ్పాటునఁ

దానొందినసుఖములను బల్లెత్తి పలుకనివాఁడును, నీచజనులకు వందనముల నొనరించువాఁడును మూర్ఖుఁడు 38. తననుదాను బహుభంగుల సంరక్షణము గావించుకొనుచుండుటయు, శరణాగతుల ననాదరభావముతోఁ జూచుటయు, అశాశ్వతముగు సంపదలు కలకాలముండునని యని తలంచి విజ్ఞప్తిగటయు 39, ఈ భార్యయు నీ బిడ్డలే నన్నుద్ధరించువారు ఎవరితో నేమిపని యని దేవునియెడ భక్తిభావము ప్రకటింపమియు 40. భగవద్విప్లవ మెటులున్నదో కార్యఫల మటులుండునను సంగతి నెఱుంగకపోవుటయు మూర్ఖలక్షణములు 41. స్త్రీలకుఁ బురుషులకంటె భగవంతుఁ డెనిమిది రెట్ల కామమును గూర్చియున్నాఁడు (స్త్రీణామప్యగుణాః కామాః) కావున నొకస్త్రీ కొక పురుషుడే చాలఁడు. అట్టియెడ నుచితమెఱుంగక బహుభార్యలతో విహరించువాఁడును 42, దుర్జను మాటలకతన మర్యాదతోలఁగి వర్తించువాఁడును, బట్టపగటనే కనులమూసికొను వాఁడును, బ్రత్యక్షముగాఁ జూచుచున్న మంచివిషయములపై ధ్యాన ముంచనివాఁడును మూర్ఖుఁడు 43. దేవత, గురువు, తల్లి, తండ్రీ, బ్రాహ్మణుఁడు, యజమానుఁడు మున్నగు పూజ్యులయెడ ద్రోహము దలంచువాఁడును 44, ఇతరుల దుఃఖమును దన సౌఖ్యముగాఁ దలంచు వాఁడును, గడచిపోయిన పదార్థములు క్రమ్యుణి రాజాలవని యెఱింగియు వానికై శోకించువాఁడును మూర్ఖుఁడు 45. ఆదరము లేనితావున వాయెత్తి మాటలాడరాదు. అడుగకమున్నె సాక్ష్యము జెప్పఁదగదు. నింద్యములగు వస్తువులను గైకొనరాదు 46. ఉత్తముల మహత్త్వమును దగ్గించి చెప్పు గూడదు. సన్మార్గమును విడచి సంచరింపవలదు. దుష్కర్మలతో సహ వాసముజేయుట యుచితముగాదు. ఈ నీతిమార్గముల నెఱుంగనివాఁడు మూర్ఖుఁడు 47. సత్యమును దరికి రానీయరు. నవ్వుల కితరులను బరి హాసము లాడుచుందురు. ఇతరుఁడు నవ్విసంగన తగవునకుఁ దలపడెదరు 48. అనవసరముగా నెంతయో గోల గావించురు. పనిలేనిపనిగ నార్పాటము లొనర్తురు. నోటికిఁ దాళములు బిగించిరేమో యనునటులఁ బల్లెత్తి యొక పలుకేని పలుకఁజోరు 49. మంచివస్తువులు ధరింపకున్నను శాస్త్ర జ్ఞానములేకున్నను సభలో ముందుఁగూర్చుందురు. జ్ఞానులయెడ విశ్వాస ముంతురు. ఇట్టివారలందరును మూర్ఖులనియే నా మతము 50.

దొంగవానితోఁ దనకుఁగల పరిచయము బహిరంగము చేయు వాఁడును, కంటి కింపై న వస్తువు నెచటనైన నొకమారు చూచినచో నదియె తనకుఁగావలయునని తలంచువాఁడును, క్రోధాతిశయమున నొడ లెఱుంగక తనకుఁదా నహితము గావించుకొనువాఁడును 51, హీనజను లతో స్నేహము సంభాషణము జరుపువాఁడును, ఎడమచేతితోఁ దినుచు నెడమచేతితో జలముద్రాగుచు నుండువాఁడును 52, సర్వసమర్థుడగు వానితోఁ బగఁగొని యోరువలేనితనము ప్రకటించువాఁడును, అలభ్య వస్తువునకై పరితపించువాఁడును, తన యింటిలోఁ దాను దొంగతనము చేయువాఁడును మూర్ఖుఁడు 53. జగదీశ్వరుని మఱచి మానవునిపయి విశ్వాసమునుంచువాఁడును, జీవితమును సార్థకముగావింపకయే బ్రతికినంత కాలము గడిపి మరణమునకు సిద్ధమైనవాఁడును 54, దనచెలికాండ్రయెడఁ గల దొనఁగులు లోపములు బహిరంగము చేయువాఁడును, సంసారము నందలి దుఃఖములను సహింపనోపక యీశ్వరుని నింద గావించువాఁడును 55, కొద్దిపాటి తప్పునకేని ఊమించుట యనునది యెఱుంగనివాఁడును, తన తేజమును మాటిమాటికిఁ జూపుటకుఁ దివురువాఁడును, విశ్వాసఘాత కుండై సంచరించువాఁడును మూర్ఖుఁడు 56. చిరకాలమునుండి తన్ను గౌరవించు సమర్థుడగుపురుషు నగౌరవించి యాతని యాదరణమునకు దూరమైనవాఁడును, తన రాకడచే సభకు వివర్ణము నాపాదించువాఁడును, ఊణములోఁ బ్రసన్నశీలుఁడుగను, ఊణములోఁ గోపస్వభావుఁడుగను వర్తించువాఁడును 57, చిరకాలమునుండి యున్న సేవకుని దొలంగించి క్రొత్తవానిని నియమించువాఁడును, సభలలో నెవరేని నాయకత్వము నొసంగకున్నను నాయకత్వము వహించి నలువురిలోఁ బరిహాసపాత్రుడగు వాఁడును మూర్ఖుఁడు 58. అవిసీతితో ధనమును గూడఁజెట్టుటయు, ధర్మమును నీతిని న్యాయమును దొలంగి సంచరించుటయు, వెంటనుండెడి మనుష్యులను వేఱుగావించుటయు 59, నింటియందు నుండరియగు భార్య యుండినను బరస్త్రీగమనముఁ గావించుచుండుటయు, బలువురి యెంగిలిన భుజించుటయు 60, ధనమును విస్తారముగా సేకరింపఁ బ్రయత్నముచేయు టయు, నితరులధనము నెటులేని హరించుటలోఁ గృషిచేయుటయు, హీను లగువానితో నిచ్చిపుచ్చుకొనుచు వ్యవహరించుటయు 61, అతిథికిఁ బని

పాటలుజెప్పి శ్రమ కలుగజేయుటయు, కుగ్రామమునందు నివాసమొనరించుటయు, ఎల్లప్పుడు విచారముతోఁ గాలము గడుపుటయు మూర్ఖుని లక్షణములు 62. నీటియందుఁ బుక్కిలించి యుమ్మివేయుటయు, గాలి సయి జిలపుట్టినపుడు వేఱొకకాలితో గోకుకొనుటయు, నీనకులజాతునకు సేవకుఁడుగా నుండుటయు, రెండుచేతులతో నొకేమాటు తల గోకుకొనుటయు 63, ఇద్దఱ్ఱేకాంతముగా నేదియో మాటలాడుకొనునపుడు మూఁడవవాఁడుగా వారినుధ్యక్షేరి ప్రసంగమునందుఁ బాల్గొనఁ బ్రయత్నించుటయు 64, స్త్రీకిని బాలునకును నోరానించి యెంగిలి సోకించుటయు, బిచ్చివానికడకుఁ జోయి కూర్చుండుటయు, మరియొకని విడనాడి కుక్కను పెంచుటయు మూర్ఖుని లక్షణములు 65. పరస్పరలతోఁ గలహము గావించుటయు, నోరులేనిజంతువుల సకారణముగాఁ గొట్టి బాధించుటయు, మూర్ఖులతోడ సహవాసము జేయుచుండుటయు 66, దూరముగా నిలిచియుండి వినోదముగ యుద్ధరంగములను గాంచుచుండుటయు, దాని నాపివేయించుటకుఁ బ్రయత్నింపకుండుటయు, సత్యమును మరుగుపఱచి యసత్యమును గౌరవించుటయు మూర్ఖుని లక్షణములు 67. విశ్వరూపుని వచ్చినపిమ్మట పూర్వపుఁ బరిచయము పూర్తిగా మరచిపోవుటయు, దేవతలమీదను బ్రాహ్మణులమీదను దనయధికారము నిలువఁబెట్టి యత్నించుటయు 68, తన యవసరమునుబట్టి పనియున్నంత వఱకు నెదుటివానియొద్ద వినయవిధేయతలు ప్రకటించుటయు, నితరులకు సాయముచేయవలసినప్పుడు తిరుగఁబడుటయు 69, చదువునపు డక్షరములను విడిచి వేయుటయు, లేనివి కలిపించుటయు, బుస్తకముపై దృష్టి సుంచకుండుటయు మూర్ఖుని లక్షణములు 70. స్వయముగా నెప్పుడును జనువకపోవుటయు, ఇతరులను జనువనీయకపోవుటయు, గ్రంథముల నెప్పుడును బదిలముగా సంచిలో గట్టియుంచుటయుఁ గూడ మూర్ఖులక్షణము లని నా తలంపు 71.

మూర్ఖుని లక్షణము లెటులుండునో కొంతవఱకుఁ దెల్పితిని. వివేక శాలియగు మనుజుఁడు ఈ లక్షణములను శ్రద్ధతోఁ దెలిసికొని మనుస్సులోఁ బెట్టుకొనును 72. ఇంక నెన్నియో మూర్ఖులక్షణములు గలవుగాని త్యాగము గావించుటకు (విడచిపెట్టుటకు) అనునై నవానిని

మాత్రమే నా శక్తికొలది తోచినంతలోఁ జెప్పితిని. శ్రోతలు మన్నించి గ్రహింపఁజేడదను 73. ఉత్తమలక్షణములకు మానవులు ప్రయత్నింపవలయును. మూర్ఖలక్షణములు తమయెడ నున్నచో ద్యాగము గావింపవలయును. వచ్చెడి సమాసమునందు ఉత్తమ లక్షణములు విపరింపఁబడినవి 74.

### రెండవ సమాసము - ఉత్తమ లక్షణము.

శ్రోతలారా? సావధానమతితో నాలకింపుఁడు. ఇపు డుత్తమ లక్షణములను విపరింపఁ జూపుచున్నాను. సర్వజ్ఞత యే గుణములవలన నలవడునో వానిని దెలిసికొనుట యవసరము 1. అడిగి తెలిసికొనకయే క్రొత్తమార్గమునఁ బ్రయాణముచేయరాదు. గురుతింపకయే ఫలమును భుజింపరాదు. పడియున్న పదార్థము నాలోచింపక వెంటనే గ్రహింపఁ జనదు 2. మిక్కిలిగా వాదము లాడరాదు. కడుపులోఁ గపట ముంచు కొనరాదు. బాగుగా విచారింపక తొందరపడి పని చేయరాదు. కుల హీనురాలగు స్త్రీని బెడ్లియాడఁగూడదు 3. అడుగనిదె చెప్పుట తగదు. అనాలోచితముగ మర్యాదాహీనముగ సంచరింపఁగూడదు 4. ప్రీతి తనపయి లేనితావున నిష్ఠురములఁ బలుకరాదు. దొంగవానితో నాకును నీకును బరిచయమున్నది సుమా యని భాషింపరాదు. రాత్రులయం దొంటరిగాఁ ద్రోవలో నడువవలదు 5. మనుజులతోఁ నడకుంప త్రెంచి భాషింపఁజనదు. పాపపుద్రవ్యము సమకూర్పఁజనదు. పుణ్య మార్గము నెన్నఁటికిని విడనాడరాదు 6. ఒరులపయి నింద మోపరాదు. అటులె బగదాల్పఁజనదు. దోస మేదియేని తనయెడనున్నచో దెలిసికొని తొలగించుకొనవలెను. పరధనమునుగాని పరస్త్రీనిగాని బలత్కారముగా హరింపరాదు 7. ఉపహ్వాన మధ్యమున వక్త నాజేపింపరాదు. ఏకత్వ మును (ఏకమత్యభావమును) త్రెంచివేయరాదు. ఏమైననుసరియే విద్యా భ్యాసము విడువరాదు 8. నోటిదుడుకుతనము గలవానితోఁ దగవులాడ రాదు. వాచాలునితో (వాగుబోతుతో) మిక్కిలిగ భాషింపరాదు. సాధుజనుల సాంగత్యమును విడువఁజనదు 9. క్రోధమును మిగుల వహింప

రాదు. ప్రేమించువారిలో సంతఃకలహములు గలుగఁజేయరాదు. హితము బోధించినయెడల దానిని జెడ్డగాఁ దలంపరాదు 10. మాట మాటికే గోపింపరాదు. అసత్య పురుషార్థములగు కథాదికమును గల్పించి బహిరంగపరుపరాదు. తాను జేయని పనిని జేసితినిని సర్వాక్రమస్రకుటనఁ జేయరాదు 11. చేసినప్రతిజ్ఞ నెన్నఁటికిని మఱచిపోకుము. సందర్భము వచ్చినపుడు సామర్థ్యమును జూపుటలో వెనుకడుగు నేయఁబోకుము. వ్యర్థముగఁ బెద్దలగువారలను దిరస్కరించి వారల నొప్పింపకుము 12. ఆలస్యముజేయుటలో సుఖమున్నదని తలంపకుము. ఇతరులపయ్యి గొంఢముల నాలింపఁబోకుము. బాగుగా విచారింపని దేపనినేని గావింపఁ బోకుము. 13. శరీరమునకు సుఖము నలవాటుజేయకుము. పురుషునకుఁ బ్రయత్నత్యాగము తగనిపని. కష్టములకు నెన్నడును భయము నొందకుము 14. సభలో సిగ్గునొందకుము. అర్థములేని వదరుబోతుతనమును వెల్లడింపకుము. ఏమైనను గానిమ్ము పేచీమాటలు, నొప్పించుమాటలు నుడువకుము 15. మిక్కిలిగఁ జింతిలకుము. ఆలస్యమున కలవాటు పడకుము. పరస్త్రీలను పాపబుద్ధితో సందర్శింపఁబోకుము 16. ఎవరి వలననేని యుపకారమును గైకొనకుము. ఉపకారము నొకవేళగైకొంటి వేని దానికే బ్రతికృతిని జేయుము. ఇతరులకు విచారము గలుగఁజేయకుము. విశ్వాసఘాతకుడ వనిపించుకొనఁబోకుము 17. అపరిశుభ్రముగా నుండకుము. మురికిబట్టలను ధరింపకుము. పోవుచున్న వారలను మీరెచటి కేగుచుంటిరని యడుగబోకుము 18. పదుగురిలోఁ గలసిమెలసి యుండుము. అందఱకు మంచివాఁ డనిపించుకొనుము. స్వల్పఫలము నాశించి పరాధీనుఁడవు కాబోకుము. నీ భారము నితరులపైఁ బెట్టకుము 19. పద్దువ్రాయుట, వ్రాసినపద్దు తెలియఁజేయుట లేకుండ ఇచ్చి పుచ్చుకొను వ్యవహారము జరుపకుము. సీచుసివద్దనుండి ఋణమును దీసికొనకుము. తగిన సాక్ష్యములేనిది తగవు తీర్పుమని రాజసమ్ముఖమునకుఁ బోకుము 20. అబద్ధపు మాటలను జెవిఁ జేరనీయకుము. పలువురిొక్కవిధముగాఁ జెప్పుచున్నమాటను గల్లయనకుము. ఆదరణములేని స్థలమునఁ గొంచమేని మాటలాడకుము 21. మత్సరమునకుఁ గ్రోధమునకు నీ హృదయమునందుఁ దావొసంగకుము. అన్యాయము గనిపింపదేని యెవరికిని బీడఁ

గూర్చుకొనుము. శరీరబలము అభిమానము పురస్కరించుకొని యవిసీతకరముగాఁబ్రవర్తింపకుము 22. మిగుల భుజింపకుము. మిక్కిలి నిదురింపకుము. కొండెములఁ జెప్పువానితో నీకు సంబంధమున్నచోఁ ద్వారలో ముగించుకొనుము 23. నిన్నుగూర్చి నీవేమేని సాక్ష్యము నొసంగకుము. నీ కీర్తిని నీవే కొనియాడఁబోకుము. స్వయముగా నీవొకమాటచెప్పి నవ్వకుము 24. ధూనుపానము జేయకుము. మత్తువస్తువులను సేవింపకుము. వాగుబోతువానితోఁ జెలిమి గావింపకుము 25. పనిలేకుండ నుండకుము. నీచవాక్యమును సహింపకుము. కష్టములేక లభించిన యన్నమును బెద్దలు పెట్టినదైనను దినకుము 26. నోటినుండి యెన్నడును దిట్టుమాటలను రానీయకుము. ఇతరులయెడఁగల లోపములను గమనించి పరిహాసించుకుము. కులముగలవాని విషయమున నీ హృదయమందు దుష్టభావమునుంచుకుము 27. ఎవరివస్తువునేని దొంగిలింపకుము. మిగుల లోభభావముతో మెలంగకుము. నిన్నుఁ బ్రేమించెడివారిలో నెట్టి క్లిష్టపరిస్థితులయందేని పోరాటమునకుఁగాని, కలహమునకుఁగాని దిగకుము 28. ఎవనికని శ్రమ కలుగనీయకుము. అసత్యపు సాక్ష్యమును దీసికొనకుము. ఎప్పుడును గల్లల నాడరింపఁబోకుము 29. దొంగతనము చేయుటకును, గొండెములఁ జెప్పుటకును నలవాటుపడకుము. పగకాంతలఁ గూడకుము. చాటున నుండి యితరుల కెట్టి యపకారమునేని కావింపకుము 30. సమయము వచ్చినపుడు తెగువ గలవాడవు కమ్ము. ఏమైనఁగానిమ్ము దైర్యము నెన్నటికిని విడువఁబోకుము. సత్త్వగుణము వదలకుము. వైరినేని శరణు జొచ్చినయెడల దండింపఁ బాల్పడకుము 31. అల్పముగు ధనమును జూచుకొని మదోన్మత్తుఁడవు గాకుము. హరిభక్తుఁడనని చెప్పుటలో సిగ్గుపడకుము. పవిత్రాత్ములగు సుత్తములచెంత సమర్థాదగాఁ బ్రవర్తింపకుము 32. మూర్ఖునితో నెట్టిసంబంధమునేని కలుగఁజేసికొనకుము. చీకటిలో నెవరిపయినేని చేయవేయకుము. పరధ్యానముగానుండి జాగ్రత్తతొలంగి నీ వస్తువు నెచటనేని మఱచిపోవకుము 33. స్నానము, సంధ్య లోనగు నిత్యకృత్యములను విడువకుము. కులాచారములను వదలకుము. అనాచారములను వ్యాపింపజేయకుము 34. హరికథల నానించుటలోఁ దనివినొందకుము. శాస్త్రనిర్ణయములను జవదాటకుము. ప్రపంచ



సుఖములలోఁ దగుల్కొని పరమార్థమునెడఁ బెడమొగ మిడబోకుము 35. కులదేవతలపయి భక్తివిశ్వాసములను దొలంగఁబోకుము. స్వధర్మము నెన్నఁడేని విడనాడకుము. విచారింపక వెట్టిపట్టుదలతో నీ యిష్టమువచ్చి నటులఁ బనిపాటల నొనరింపకుము 36. నిర్దయాభావము నవలంబింపకుము. జీవహత్యకెన్నఁడు దొరకొనకుము. మేఘ మావరించియుండుటఁజూచి దూరప్రయాణము గావింప వెలుపలకుఁ బోకుము. చెడ్డసమయములలో (తిథి వార నక్షత్రాదు లనుకూలముగ లేనపుడు) బ్రవాసమునకుఁ బోకుము 37. సభాభయము దరిజేరనీయకుము. సమయము వచ్చి నపు డేమైనఁగానిమ్ము ప్రత్యుత్తరమునిచ్చుటలో జంకకుము. ఎదుటివాఁడు ధిక్కరించినంతన పిఱికివై లోఁబడకుము 38. యోగ్యుడగు గురూత్తముని నిర్ణయించుకొని కడతేర యత్నింపుము. నీచజాతివానిని మాత్రము గురు పుగాఁగై కొనబోకుము. వైభవమునుజూచి మురిసి జీవితము శాశ్వతమని విట్టివీగకుము 39. సత్యమార్గమును విడనాడకుము. అసత్యమునందు దృష్టిని బోసీయకుము. అసత్యము నెట్టితరుణమునందేని యభిమానింపఁ దలంపకుము 40. అపకీర్తి గలిగినచో నది పోగొట్టుకొన యత్నింపవలయును. సత్కీర్తిని మంచికార్యము లొనరించి వృద్ధిపొందింపవలయును. వివేకముతో బాగుగా విచారించి సత్యమార్గ మేదియో దానిని గనిపెట్టి నిశ్చలబుద్ధితో ననుసరింపుము 41. ఇట్టియుత్తమ గుణముల నలవరచి కొననివాఁడు అవలక్షణుఁడు. అట్టివాని లక్షణములు ముందు సమాసములో వివరింపఁబడును.



### మూడవ సమాసము - కువిద్యాలక్షణము.

శ్రోతలారా ! మీ కిప్పుడు కువిద్యాలక్షణముల నివేదించుచున్నాఁడను. శ్రద్ధతో నాలింపుడు. అతిహీనములగు కులక్షణములు తమయెడ నున్నచో వానిని విడుచుటయే త్యాగము. వినర్హనీయములగు నాయాదుర్లక్షణములను విడచినవాఁడే త్యాగి 1. కువిద్యావంతుడగు మానవుఁడు లోకమునజనించి యెంతహానిగావించెనో రాఁబోవులక్షణముల గమనించితిరేని మీ కే తెలియఁగలదు 2. కువిద్యావంతుడగు ప్రాణి కఠినరూపణమునకు భయపడిపోవును. ఏలయన వాఁడు దుర్గుణములన్నింటికి రాశి 3.

\* శ్లో॥ దంభో దర్పోఽభిమానశ్చ క్రోధః పారుష్యమేవ చ ।

అజ్ఞానం చాభిజాతిస్య పార్థ సంపదమాసురిమ్ ॥

(భగవద్గీత ౧౬౮)

కామము, క్రోధము, మదము, మత్సరము, లోభము, దంభము, తిరస్కారము, గర్వము, విరుగుబాటు, అహంకారము, ద్వేషము, వివాదము, వికల్పము (అవాంతరకల్పనము), ఆశ, మమత్వము, తృష్ణ, కల్పనము, చింత, కామనము (కోరిక), భావన (తలంపు), ఈర్ష్య, అవిద్య, ఓరువలేమి, వాసన, అసంతృప్తి, ఆసక్తి, ఇచ్ఛ, వాంఛ, సందేహము, నింద, అవినీతి, కృతఘ్నత, నిరంతరమదోష్మత్యత, అన్నియుఁ దెలియునను దురభిమానము, అవజ్ఞత, విప్రత్తి, అపద, దుర్స్వత్తి, దుర్వాసన, స్పర్ధ, కలహశీలత, తంపెలమారితనము, ఉద్వేగము, అందోళనము గలుగజేయుట, తిరుగుబాటు తనము నివియన్నియుఁ గువిద్యావంతునకుఁ గలుగు పరమ వ్యథలు 4 — 7. కువిద్యావంతుఁడగు ప్రాణి వికారస్వరూపుఁడుగను, సకలదుర్లక్షణములకు నాటపట్టుగను, శక్తిహీనుఁడుగను, దుర్జ్ఞనుఁడుగను, దరిద్రుఁడై కృపణుఁడుగను నుండును 8. వాఁడు సోమరిపోతుతనమున దొలుత గణింపఁదగినవాఁడు. తిండిపోతుతనమున వానిని మించిన వాఁడుండదు. దుర్బలుఁడై యున్నను గ్రోధగుణమును విడువదు. తుచ్ఛగుణములకు నెలవుగానుండి యెదుటివారిని ఊణములో వలలోన వేసి కొనును 9. ఇంతియగాదు మూర్ఖులలో వాఁడు మొదటివాఁడు. కయ్యములుపెంచి వినోదించుచుండును. వెట్టివాఁడుగ నస్మత్పవాదిగ వదరు బోతుగ నోటిదుడుకుడుతనము గలవాఁడుగ నుండును 10. కువిద్యావంతుఁడు తాను స్వయముగా మంచియుఁ జెడ్డయు నెఱుంగఁడు. వినదగిన మాటలు పెద్దలెఱింగించినయెడల వినఁడు. స్వయముగా వానికేమియుఁ దెలియదు. ఇతరులవద్దకుఁబోయి నేర్చుకొనడు. సొంతముగా నిర్వహింపఁబోఁడు. అభ్యాసదృష్టితో నూతనవిషయములు గమనింపదు 11. జ్ఞానహీనుఁడును, నమ్మదగనివాఁడును, వితండవాదము గావించువాఁడును, ఎదుటి వానిపై లేనిదోషముల నారోపించువాఁడును, స్వయముగా భక్తియందు

\* దంభము, దర్పము, అభిమానము, క్రోధము, పరుషత్వము, అవిశేషము నశనవి. అమరసంపత్తిని బుట్టినవానికి గలుగుచున్నవి.

లగ్నముగాని యాతఁడును, భక్తులఁజూచి యాదరింపనివాఁడును కువిద్యా వంతులని యెఱుంగనగును 12. ఇతరులను నిందజేయువాఁడు, కష్టవర్తన ముతోఁ గాలయాపనము గావించువాఁడు, ఇతరులను హింసించువాఁడు, నిరంతరము విచారమగుఁడై యుండువాఁడు, క్రూరకర్మము లొనరించు వాఁడు కువిద్యావంతుఁడు 13. హీనత్వముగ మెలంగుట, లేనివికల్పించుట, రోగముతో నెల్లపుడు మూలుగుచుండుట, నుష్కార్యము లాచరించుట, లోభిత్వముగా నుండుట, అధర్మముగా సంచరించుట మున్నగు దుర్వృత్తు లలో సంబంధము గలుగఁజేసికొనుటయు 14, అన్నివిధముల హీనజన్ముఁ డయ్య నెదుటివారిముందు విరుగుబాటుతనము గనపఱచుటయు, దప్పుడు ప్రమాణములకుఁ దాను పెట్టిన పేరయ్య బయటికి శ్రీరంగనీతులు చెప్పుటయు, దాను బుద్ధిహీనుఁడు, వివేకహీనుఁడు నయ్య నెదుటివారికి నీతులు గఱపుటయుఁ కువిద్యావంతుని లక్షణములు 15. నీచుఁడును, ఉన్మత్తస్వభావుఁడును, పనిపాటలులేక యుండువాఁడును, తిరుగుబోతును పిఱికిపందయునై యుండియు బరాక్రమవిషయక సంభాషణములు గావించు వాఁడును 16, వయస్సునఁ జిన్నవాఁడయ్య గరువమునఁ బెద్దలకంటఁ గూడఁ బెద్దవాఁడును, విషయాసక్తుఁడును, నష్టుండును, ఇతరుల ద్వేషించు వాఁడును నియమాదులఁ బాలించుటలో విభ్రష్టుఁడై నవాఁడును కువిద్యా వంతుఁడని తెలిసికొనవలయును 17. అతిశయమగు సభిమానభావము గల వాఁడుగనుండి సిగ్గుపడనియాతఁడును, ఋణములపాలుజేసి సంసారమును గూలఁద్రోచినవాఁడును, దుష్టవర్తనుఁడును, డంబములు పల్కుటలో వ్రగేనరుఁడును, ముందువెనుకలు విచారింపక యేపనియేని గ్రుడ్డివానివలెఁ గావించువాఁడును కువిద్యావంతుఁడు 18. ఇతరుల మనస్సు నొచ్చునటుల మాటలాడరాదు. వికారముగ బ్రవర్తింపరాదు. ఎదుటివాఁడొనరించిన మేలు మఱువజనదు. అన్యతము లాడగూడదు. తాను సకలదుర్లక్షణము లకు నిలయమయ్య నుత్తములగు నెదుటివారిని ధిక్కరింపఁగూడదు 19. బయటికి మందమతిగానుండి పనిలేని పనిగా మొండివాదములు చేయఁ గూడదు. బయటికి దీనభావమును బ్రకటించుచు నితరుల మనసులు నొచ్చి మర్మభేదము లగునటుల భాషింపరాదు. తాను దుర్బలుఁడయ్య నెదుటివానిని గటువచనములతో నొప్పింపరాదు. ఇట్టి సామాన్యనీతుల

నెఱుంగనివాఁడు కువిద్యావంతుఁడు 20. కఠినములును, గర్కశములును, గపటములును, సందేహజనకములును, దుఃఖకరములు తీవ్రములునగు మాటలఁ బల్కునాతఁడును, క్రూరభావము, నిష్ఠురాచరణము దురాచారము గలవాఁడును 21, హీనవాక్యములు, మిథ్యాప్రవాదములు (అసత్య నిండలు), అశుభవచనములు, నిలుకడలేనిమాటలు, ద్వేషవచనములు, అన్యతవాక్యములు, వ్యర్థభాషణములు పలుకుచు నితరులను నీవెంత నీ వెంతయని తూలనాడువాఁడును కువిద్యావంతుఁడు 22. బయటి కొకటిగ లోనొకటిగ సంచరించుట, పెద్దలను దిరస్కరించుట, కుటిలముగా బ్రవర్తించుట, కోపమును సమయముకొఱకు మనస్సునందుఁ ద్రాచు పామువలె దాచియుంచుట, ఊరక గొనుగుకొనుట, అదిగో ఇదిగోనని కాలము గడుపుట, కార్యభంగ మొనరించుట, కోపముతో నుండుట, స్వతంత్రముగనుండి విచ్ఛలవిడిగా మెలంగుట కువిద్యాలక్షణము 23. క్రోధి, తామసి, అవిచారి, పాపి, అనర్థి, అపస్మారరోగి, భూతావిష్టుఁడు 24, ఆత్మహత్యాపాతకుఁడు, స్త్రీహత్యాపాతకుఁడు, గోబాహ్మణ హంతకుఁడు, మాతాపితృహంతకుఁడు, మహాపాపాత్ముఁడు, పతితుఁడు, అవిద్యావంతుఁడని చెప్పఁబడును 25. హీనకార్యము లొనరించుటయు, చెడ్డపనులకుఁ బాల్పడుటయు, దురాగతము లొనర్చుటయు, దనను నమ్మిన చెలికాండ్రకు ద్రోహము చేయుటయు, ఎదుటివాఁ డొనరించిన మేలును మఱచిపోవుటయు, సవతితల్లితోఁగాని, గురుపత్నితోఁగాని పాపము చేయుటయు, నరకప్రదములగు కలుషము లాచరించుటయు, ఆతఁడొక వదరుబోతుగ నుండుటయు 26, మంచిని చెడుగుగాఁ దలంచి తగవులకు దంపెలకుఁ గొట్టాలలకు పాల్పడుటయు, అధర్మము లొనరించుటయు, పనికి మాలిన పనులు జేయుటయు, విచారములలోఁ బాల్పించుకొనుటయు, సాక్షిలు చెప్పుటయు, దుర్వ్యసనములను విడచి పెట్టలేకపోవుటయు, విరోధమన్న ముందునకు దుముకుటయు మొదలగు నవలక్షణములు గలవాఁడు కువిద్యా వంతుఁడు 27. దుష్టుఁడు, అపయశస్సునార్జించినవాఁడు, మలినఁడు, పరుల శ్రేయమును సహింపనివాఁడు, స్వైరవిహారము గావించువాఁడు 28, మోసకాఁడు, మూర్ఖుఁడు, పిఱికిపంద, దురాచారుఁడు, ఆలోచింపక గొత్తదాటుగ వర్తించువాఁడు, దారిద్రోపిడికాఁడు, నిందల నారోపించు

వాడు, వేదాచారములను బాటింపనివాడు, పరద్రవ్యములను దొంగ  
 లించువాడు కువిద్యావంతుడు 29. బుద్ధిహీనుడు, అడ్డదిడ్డములు  
 పలుకువాడు, అడ్డములేకుండ గబగబ పదిరువాడు, వికారముగా నెవ్వ  
 వాడు, దుడుకుతనముగలవాడు, పాపవృత్తులయెడ మనసుంచువాడు,  
 భ్రష్టత్వము నొందినవాడు, దుర్బుద్ధిగలవాడు కువిద్యావంతుడు 30.  
 పరుల జంపుట, దోపిడు లొనరించుట, బందిపోటుతనములు చేయించుట,  
 పరుల గుండెకాయలను గాల్చుకొని తినుట, కనబడినవానినెల్ల మోసగిం  
 చుట, పరస్త్రిలతో భోగించుట, కార్యసాధనమునకై యెదుటివాని నడే  
 పనిగా స్తోత్రముగావించుట 31, తానుచేయు చెడుపనులకు లోక మేమ  
 నునోయని సందేహముగాని సిగ్గుగాని పొందకుండుట, తగవులకు ముంద  
 డుగిడుట, నీచబుద్ధి ప్రకటించుట, మిగుల మదోన్మత్తుడై సంచరించుట,  
 భయములేక మెలంగుట, చదువనని బెడమొగమిడుట, తగవులన్న  
 జెవులు కోసికొనుట, వికారకార్యములు గావించుట కువిద్యావంతుని  
 లక్షణములు 32. దైర్యము లేనివాడు, పగ సాధింపదలంచువాడు,  
 అనాచారముగ నుండువాడు, గ్రుడ్డివాడుగ కుంటివాడుగ గూనివా  
 డుగ జెలికివాడుగ శ్వాసరోగిగ దగ్గురోగిగ నుండియు గరువమును  
 గొంచమేని విడిచిపెట్టనివాడు 33, విద్యాహీనుడు, వైభవహీనుడు, కుల  
 హీనుడు, విశ్వరూపహీనుడు, శక్తిహీనుడు, సామర్థ్యహీనుడు, భాగ్యహీ  
 నుడు, చిచ్ఛమెత్తుకొని బ్రతుకువాడు కువిద్యావంతులని తెలిసికొన వల  
 యును 34. బలహీనుడు, కళాహీనుడు, ముద్రాహీనుడు, దీక్షా  
 హీనుడు, లక్షణహీనుడు, లావణ్యహీనుడు, అంగహీనుడు, సౌందర్య  
 హీనుడు 35, బుద్ధిహీనుడు, యుక్తిహీనుడు, ఆచారహీనుడు, ఆలోచ  
 నాహీనుడు, క్రియాహీనుడు, సత్త్వహీనుడు, వివేకహీనుడు, సంశయ  
 గ్రస్తుడుగ మానవుడు మాటుట కువిద్యాఫలమే 36. భక్తిహీనుడు,  
 భావహీనుడు, జ్ఞానహీనుడు, వైరాగ్యహీనుడు, శాంతిహీనుడు, కుమా  
 హీనుడు, అందరికంటెను హీనుడు నగుట కువిద్యాప్రభావముననే 37.  
 సమయా సమయములను, బ్రసంగమును, బ్రయత్నమును, అభ్యాసమును,  
 విన్నపమును, మిత్రత్వమును గమనింపనివాడును, దౌర్భాగ్యులలో నొక  
 డని చెప్పుదగినవాడును 38, ఇంతియగాదు పూర్వోక్తములై నవేగాక

యింకను నిట్టివెయగు నవలక్షణములకు నెలవుగ నుండువారలను గువిద్యా వంతులని శ్రోతలు గ్రహింపగోరెదను 36. కు విద్యా లక్షణములను బాగుగాగ్రహించి వానిని బూర్తిగాఁ దప్పక విడిచిపెట్టవలయును. దురా గ్రహముతో నుచితానుచితము లెఱుంగక వానినే పట్టుకొని వ్రేలాడుట శ్రేయోదాయకము గాదు 40.

### నాలుగవ సమాసము—భక్తి నిరూపణము.

పూర్వజన్మములలో నొనరించిన నానావిధములగు సుకృతఫల ముగా నీ మానవజన్మము లభించినది. ఆ సుకృతముగూడ మహాత్తరము పవిత్రము నయ్యెనేని యీ దేహము సన్మార్గమునందు లగ్నమగును 1 నరదేహము లన్నింటిలో బ్రాహ్మణజన్మము మిగుల శ్రేష్ఠమైనది. అందు గూడ స్నానము సంధ్య సద్భాసన ఈశ్వరభజనాన క్తి పూర్వజన్మపుణ్య మున్నగాని యలవడవు 2. పరమాత్మనియెడ భక్తి గలిగియుండుట సర్వోత్తమమగు పని. అందు సత్సమాగమము లభించినయెడలఁ జెప్పవలసిన దేమున్నది! సమయము సార్థకమగును. ఇదియే మానవజన్మము నెత్తుట వలనఁ గలిగిన పరమలాభము 3. భక్తియభివృద్ధి నొందించుకొనవలయు నన్నచోఁ బ్రేమయొక్కయుఁ బ్రీతియొక్కయు సద్భావముఁ పెంపొందింప వలయును. భక్తులతోఁ గలసిమెలసి యుండుటవలనను, హరికథామహోత్సవములు జరుపుటవలననుగూడ భక్తి యభివృద్ధి నొందును 4. నరదేహము నొందినందులకుఁ బరమదుర్లభమైన పరలోకము నార్జించుటకుఁ గొలఁదిగనో గొప్పగనో యత్నించి జీవితమును సార్థకము గావించుకొన వలయును. ఇది యత్యావశ్యకమగు పని 5. సులభసాధ్యమగు విధిననుసరించి వేదవిహితమగు బ్రాహ్మణకర్మము, దానధర్మములు, భగవద్భజనము నొనరింపవలయును 6. సంసారదుఃఖముల ననుభవములోనికిఁ దెచ్చుకొని యనుభవించుచు మానవుఁడు సర్వసంగపరిత్యాగము గావింపవలెను. లేదా భక్తియోగమునేని స్వీకరింపవలయును. దయాదానధర్మములు తొలుగ కుండుటయు, భగవంతుని దివ్యనామము భజనము గావించుటయు నావశ్యకము. అట్లుకాదేని సాధుసాంగత్యమునేని జేయవలయును 7. అనేక

శాస్త్రములను బాగుగాఁబఱిచి తత్త్వమును జక్కగాఁ దఱచి యెఱుంగవలయును. పాపములు నశించుటకై పుణ్యతీర్థములను దర్శింపవలయును. మహామంత్రములను బురశ్చరణము గావింపవలెను 8. శక్తియున్నంతలోఁబరుల కుపకారముజేయుచు బెద్దలకడ జ్ఞానవిచారము గావించుచు ఆధ్యాత్మనిరూపణమునందుఁ బాల్గొని సారాసారముల విచారించి గ్రహించుచుఁ గాలము గడుపవలయును 9. మనుజుఁడు జ్ఞానాధికారి కావలయునన్నచో వేదముల యాజ్ఞలను బాలింపవలయును. కర్మకాండమును ఉపాసనాకాండమును ఆచరణలోఁ బెట్టవలెను 10. ఓమానమ్రడా! నామాటలు శ్రద్ధగా వినుము. తనువు, మనస్సు, వాక్కు, పల్రము, పుష్పము, ఫలము, జలము మొదలగువానిలో నీకేది లభించునో దానినిఁ బరమాత్మునికి సంతృప్తికలుగుటకై సమర్పించి నీ జీవితమును సార్థకము గావించుకొనుము 11. ఈ లోకమున నీవు జనించినందులకు ఫలము ధర్మకర్మము లొనరించుచు భగవంతుని యనుగ్రహము సంపాదించుకొనుటయే! అట్టి సత్కర్మములు గావింపకుండువేని వ్యర్థముగా నీభూదేవికి భారముగూర్చినవాఁడవయ్యెదవు 12. కొంతలోఁ గొంతయేని యాత్మహితముకొఱకుఁ బ్రయత్నము చేయవలయును. తనువును, హృదయమును సమర్పించి శక్తికొలది యీశ్వరకార్యములు గావించుట మానవజీవితమునకుఁ బ్రధానధర్మమని యెఱుంగుము 13. ఇట్టి ధర్మముల ననుసరించి సంచరింపని మనుష్యుని మృతప్రాయునిగ భావింపుము. వాని జన్మము వ్యర్థముగా దల్లికి శ్రమగూర్చుటకే 14.

సంధ్య, జ్ఞానసంపాదనము, దేవభజనము, దేవతార్చనము, మంత్రము, జపము, ధ్యానము, మానసపూజ, భక్తిప్రేమ నిష్ఠనియమము, అతిథుల సభ్యాగతుల నాదరించుట సద్బుద్ధి సద్గుణములు లేనివారు భక్తులని చెప్పఁదగరు. నిరంతరము హరికథా పఠంత్రులై వర్తింపనివారలును, ఆధ్యాత్మికవిషయములను బెద్దలవలన శ్రద్ధమై విననివారలును, యోగ్యులగువారితోఁ జెలిమి గావింపనివారలును, పరిశుద్ధాంతఃకరణముతో సంచరింపనివారలును, మిథ్యామదలోలురైయుండి కై వల్యమును గాంచనివారలును భక్తియోగమునకుగల మహత్వమేమెఱుంగుదురు? నీతి న్యాయము పుణ్యక్రియ లొనరించుశక్తి యుక్తాయుక్తము నెఱింగి మెలంగుట పరలోక

సాధనము విద్య వైభవము చాతుర్యము కళాపరిచయము సరస్వతీ  
రమ్యవిలాసము (రసగ్రహణకౌశలము) శాంతి క్షమ (సహనము)  
దీక్ష మైత్రి శుభాశుభసాధనము మున్నగునవి లేనివారు భక్తునిగ యెన్న  
టికినిఁ జెప్పఁదగరు. శుచి, స్వధర్మనిర్వహణము, ఆచారము, ఆలోచనము,  
ఇహలోకచింతనము, పరలోకచింతనము, కర్మనిర్వహణము, ఉపాసనము,  
జ్ఞానము, వైరాగ్యము, యోగము, దైర్యము మున్నగు సుగుణములు  
మందున్నతైన లేనివాడెన్నటికిని భక్తుడు కాఁజాలడు. ఇచ్చవచ్చినటుల  
సంచరింపకుండుట, ఉపరతి (నిలుపుదల), త్యాగము, సల్లక్షణము, ఆదర  
భావము, పరమేశ్వరునియెడఁ బ్రయభావము, పరుల శ్రేయోవృద్ధుల కంతః  
కరణమున నానందించుట, పరోపకారమునఁ గలుగు సౌఖ్యము గురుతిం  
చుట, హరిభక్తి లేశము నను నివలేనివారు భక్తులెన్నటికిని గాఁజాలరు.  
ఇంతియేగాదు ఇట్టివారలందఱును జీవన్ముతలు (బ్రతికియుండియుఁ  
జచ్చినవారు). పవిత్రహృదయులగు పుణ్యాత్ము లిట్టివారితో సంభా  
షణముగూడఁ గావింపఁజనదు 15-26. పూర్వజన్మములయందు బుణ్య  
సామగ్రి గడించినవారలకు భగవద్భక్తి తనంతన యేర్పడును. తరువాత  
వారివారి యాచరణముల కనుకూలముగ ఫలమొందుదురు 27.

ఐదవ సమాసము — రజోగుణ నిరూపణము.

ఈ దేహము సత్త్వము, రజస్సు, తమస్సు అను మూడుగుణ  
ములతోఁ గూడియున్నది. మూడుగుణములలో సత్త్వగుణ ముత్తమ  
మైనది 1. సత్త్వమువలన మానవుఁడు భగవద్భక్తిని, రజోగుణమువలన  
బుసరావృత్తిని (మరల మనుష్యజన్మమును), తమోగుణమువలన అధో  
గతిని బొందుచున్నాఁడు 2.

\*శ్లో॥ ఊర్ధ్వం గచ్ఛంతి సత్త్వస్థాః మధ్యే తిష్ఠంతి రాజసాః ।

జఘన్యగుణవృత్తిస్థా అధో గచ్ఛంతి తామసాః ॥

(భగవద్గీత ౧౪-౧౨)

\* సాత్త్వికులు దేహాదిలోకముల నొందుచున్నారు. రజోగుణముగలవారు  
మనుష్యలోకమునందు మనుజులుగా జన్మించుచున్నారు. నికృష్టవ్యాపారమందున్న  
తమోగుణములు పశ్చాది జన్మములను సరకములను జెందుచున్నారు.



వానిలోఁగూడ శుద్ధము, శబలము అను రెండుభేదములుగలవు. నిర్మలభావులగువారు శుద్ధులు. శబలగుణులు బాధకులు 3. విచక్షణులగు నోశ్రోతలారా! ఇప్పుడు శుద్ధసత్త్వగుణులయొక్కయు, శబలసత్త్వగుణులయొక్కయు గుణములను సావధానమతితో నాలకింపఁగోరెదను. శుద్ధగుణ సంపూర్ణులై వర్తించువారు పరమార్థప్రియులుగను, శబలగుణపూర్ణులై మెలగువారు సంసారలోలురుగను నుందురు 4. సాంసారికులగు జనులస్థితి చెప్పుచున్నాఁడ. సంసారుల దేహములయందు మూడుగుణములు వర్తించును. వానిలో నొకగుణ మెప్పుడు విశేషితమగునో యప్పుడు తక్కిన రెండు గుణములు తగ్గిపోవును 5. రజోగుణము తమోగుణము సత్త్వగుణములవలననే మానవజీవితము నడచుచుండును. ఇప్పుడు రజోగుణ కార్యస్వరూపమును దెలియజెప్పుదును 6. రజోగుణము దేహము నందుఁ బ్రవేశించినంతన మనుజుఁ డెటులఁ బ్రవర్తించునో యా విషయము నేర్పరులగు శ్రోతలు సావధానమతితో వినియెదరుగాత 7.

ఈ యిల్లు నాది, గృహస్థత్వము నాయది, ఈశ్వరుఁ డేమి పదార్థము అని తమలోదాము నిశ్చయించువారు రజోగుణులు 8. తల్లి, తండ్రి, స్త్రీ, బాలుడు, మనుమడు, బాలిక వీరలనుగూర్చి వీరల శ్రేయోభివృద్ధులను దలంచి నిరంతరము చింతించుచుండువాడు రజోగుణుడు 9. సుఖముగా భోజనము గావించుట జలముగ్రోలుట తృప్తిగీర వస్త్రాదులు ధరించుట శాలువలుగప్పుకొనుట ఇతరుల పదార్థముల నభిలషించుట మున్నగునవి రజోగుణలక్షణములు 10. దానధర్మములు, జప ధ్యానములు, పాపపుణ్యములు మున్నగువానిని గూర్చిన విచారము గావింపకుండుటయు 11, తీర్థవ్రతముల అతిథి అభ్యాగతుల నెఱుంగకుండుటయు, హృదయ మనాచారమునందు లగ్నమైయుండుటయు 12, ధనమును ధాన్యమును ప్రోగుచేయుటయందు, నీచవృత్తి యొనర్చుటయు, బరమలోభియై మెలంగుటయు 13, నేను పడుచువాడను నేను నుదరా కారుడను నాయంత బలవంతుఁడులేడు నాయంత నేర్పరిలేడు నేను అందఱకంటె గొప్పవాడను అని చెప్పుకొనుటయు 14, నాదేశము, నాగ్రామము, నాభవనము, నానివాసము మాత్రమే నాకుఁ గావలసినదని తలంచుటయు రజోగుణలక్షణములు 15. తాను సుఖముగనుండవలయును

ఎనుటివాడు సర్వవిధముల నాశనము గావలయునని కోరుటయు 16. కపటము మాత్సర్యము తిరస్కారము కామవికార ముప్పొగుచుండ నిలిరులకు నెగుగావించుటయు 17. తమ బాలురపయి మిక్కిలి మమత వహించుటయు, స్త్రీలయెడ మిగుల వలపుగలిగియుండుటయు, దన చుట్ట పక్కములపయి విశేషముగాఁ బ్రేమయుంచుటయు 18. తనకుఁ బ్రియు లగువారికి మేలుచేయ నవిధముగాఁ జింత హృదయమునం దుంచుకొను టయు రజోగుణలక్షణములు 19. సంసారసంబంధములగు ననేక విపత్తుల నుండి తొలఁగి సుఖపడు విధమెద్దియాయని మిగులఁ జింతించుటయు 20. మొదటఁ దానొందిన సంకటములను మాటిమాటికి జ్ఞాపకమునకుఁ దెచ్చుకొని యెల్లప్పుడు దుఃఖముల నొందుటయు 21. పరుల వైభవ ములను దిలకించి మనస్సున నాశపడుటయు, ఆశాకారణమున నిరంతరము దుఃఖమొందుటయు 22. తానుజూచిన మంచివస్తువులన్నియు లభింప వలయు ననుకొనుటయు, లభింపనియెడలఁ బరితపించుటయు రజోగుణ లక్షణములు 23. హాస్యము, వినోదము, హేళనము మున్నగువానికై వేడుకపడుటయు నిరంతరము శృంగారగీతములను బాడుచుండుటయు, మఱియు రాగరంగములయందును తానమానములయందును హృదయము నిలుపుటయు 24. కొండెములుచెప్పి నిందించి యైకమత్యముగల తావున తగవులు సమకూర్చుటయు, దనకుఁ దెలిసినరహస్యములను బహిరంగ మొనరించుటయు 25, గార్యనిర్వహణమునందు సోమరిపోతులనముగ నుండుటయు హృదయరంజకములగు క్రీడలలోఁ దన్మయుడై యుండుటయు రజోగుణలక్షణములు 26. కళావంతులయొక్కయు (వేశ్యలయు) బహురూపులయొక్కయు (పగటివేషధారులయు) నటకులయొక్కయుఁ గ్రీడలను దిలకించుటలో నానక్తుడై యుండువాడును, బహువిధములగు నృత్యములు గావించువారికిఁ దాను గడించినధనము వ్యయము గావించు వాడును రజోగుణుడు 27. మత్తువస్తువులను సేవించుటలో నుత్సాహము, నిరంతరము సంభోగమును స్మరించుచుండుట, సీచసాంగత్యమునందు బ్రీతి 28. దొంగతనమును గూర్చిన యుత్సాహము, ఎనుటివాని హీనత్వము నాలించుటలో జెప్పుటలో సంతోషము, నిత్య నియమములను పాటించుట 29. పరమాత్మునికొఱకు ధ్యానముజేయుటలో సిగ్గుపడుట,

కడుపుకక్కురిత్తికై యంతటికష్టములనేని సహించి నిబ్బరించుట, ప్రపంచము నెడ బ్రేమభావము ప్రకటించుట యనునవియెల్ల రజోగుణలక్షణములు 30. మధురవస్తువులుగల యాహారమును భుజించుటలో విశేషించి యాసక్తి గలిగియుండువాడును, మిగుల నాదరభావముతో దన కశేబరమును బోషించుకొనువాడును, ఉపవాసమనిన బ్రాణాంతకముగ భావించి జీవితములో నుపవసించుట యెఱుంగనివాడును 31, శృంగారవిషయములను బ్రయతరములుగా భావించువాడును, భక్తివైరాగ్యములను బ్రయతరములుగాఁ దలంపనివాడును, కళాసౌందర్యములయందు హృదయము లీనముగావించి యొడలెఱుంగనివాడును 32, పరమాత్ముని నెఱుంగ యత్నింపక నిరంతరము సంసారసంబంధములగు వస్తువులపయి ప్రేమ గలిగియుండువాడును, ఎఱింగియుండియుఁ దనను జన్మమృత్యు భ్రమణమునఁ బడవేసికొనువాడును రజోగుణుడు 33.

మోహకారణమున నీ రజోగుణము జన్మమును మరణమును మానవులకు సమకూర్చుచున్నది. సంసారబద్ధులగు రజోగుణులను శబ్దలు లని గ్రహింపవలయును. వీరలు దారుణదుఃఖముల ననుభవింపఁ బోల్చుచున్నారు. 34. ఇప్పుడీ రజోగుణ మెంతదనుక విడువబో మానవుడంత దనుక నీ సంసారబంధమును విడువజాలడు. ప్రపంచమునందు మానవుని విషయాదికవాసన లంటియేయుండును. వీనినుండి బయటపడుట కుపాయము లేమేని గలవా యని విచారించుట యననరము 35. విషయ వాసనలనుండి బయటబడుటకు భగవద్భక్తియే తగినసాధనము. మానవుడు విరక్తుడగుట శ్రేయోదాయకము. ఒకవేళ విరక్తుడు కాజాలఁడని యథాశక్తి భగవద్భజనము చేయుచుండవలయును 36. దేహము, మనస్సు, వచనము, పత్రము, పుష్పము, ఫలము, జలము మున్నగు వానిలో నేది సాధ్యమైన దానిని హృదయపూర్వకముగాఁ బరమేశ్వరార్పణముగావించి జీవితమును మానవుడు సార్థకమొనరించుకొనవలయును 37. శక్తికి సాధ్యమగునంతలో దానముచేయుటయు, బుణ్యకార్యము లొనరించుటయు నావశ్యకధర్మము. భగవంతునియందు దనస్య భక్తిగలిగియుండుటయు, సుఖదుఃఖములు సంభవించునప్పుడు దైవచింతనము గావించుటయు గర్తవ్యము 38. ఆదియందును అంతమునందును

నీశ్వరుఁడొకఁడే. మాయ యీ మధ్యనే తగులుకొని యున్నది. కావున నీశ్వరునియందే పూర్ణభావమునుంచి కడతేరవలయును 39. ఈ శబల రజోగుణ లక్షణములను సంక్షేపముగా వివరించితిమి. పరమార్థము లభింపవలయునన్న మానవుఁడు సర్వవిధముల యత్నించి శుద్ధరజోగుణము నాశ్రయింపవలయును 40. శుద్ధరజోగుణ లక్షణములను సత్త్వగుణము లను జెప్పునపుడు తెలియఁజేసెదను. శుద్ధరజోగుణము పూర్ణముగా భజనము గావించుట కుపకరించును 41. శ్రోతల కిప్పటికి రజోగుణలక్షణములు బోధపడియుండునని విశ్వసించుచున్నాఁడను. కావున నితముందు దమోగుణమును వివరించి చెప్పుచున్నాఁడను. శ్రద్ధతో నాలింపఁగోరెదను 42.

### ఆటవ సమాసము - తమోగుణ నిరూపణము.

ఇంతకుమున్ను క్రియాయుక్తమగు రజోగుణముల లక్షణములను సాకల్యముగా నెఱింగించితిని. ఇపుడు తమోగుణ లక్షణములను దెలుపుదును. వినఁ గోరెదను 1. సంసారమునం దేదేని దుఃఖము గలిగినతోడనే భేదముగాని క్రోధాతిశయముగాని కలిగెనేని యది తమోగుణ లక్షణమని గ్రహింపవగును 2. క్రోధము గలిగినపుడు తల్లి, తండ్రి, బంధువులు, తోఁబుట్టువు, స్త్రీ మున్నగువారలను గొంచెమేని విచారింపక మోదుటయు 3, క్రోధాతిశయమున నొడలెఱుంగక యితరుల ప్రాణములను దీయుటయు, దన ప్రాణములనుగూడ గోలుపోవుటయు 4, క్రోధావేశము కలిగినపుడు ప్రతిక్రియ గావించుటకై పిశాచమువలె దిరుగుటయు, బహువిధోపాయములతో నెదుటివానికి ఘాతగావించుటయు 5, తనదేహమును దాను శస్త్రముచే ఛేదించుకొనుటయు, నితరులనుగూడ నిర్దయగా ఛేదించుటయుఁ దమోగుణలక్షణము 6. యుద్ధములను వినోదముగాఁజూచుటకు రణరంగమునకుఁ బోవుటయు 7, నిరంతరము భ్రాంతిగా నుండుటయు, దానొనరించిన ప్రతిజ్ఞ నిర్వహింపలేకపోవుటయు, మిక్కిలి ముగా నిదురబోవుటయు 8, ఇది తియ్యనిది ఇది చేదు అను విచారమును జెట్టుకొనకుండఁ జిక్కినవస్తువుల నెల్ల విశేషించి భుజించుటయు, మిక్కిలి మూఁఢుఁడై యుచితానుచితముల నెఱుంగక ప్రవర్తించుటయు 9, తాను

విశేషముగా బ్రేమించువాడు కాలవశమున మరణించినయెడల నతనికై ప్రాణత్యాగము గావించుటయు, నాత్మహత్య యొనరించుటయు 10, పురుగులు చీమలు ఇంక నిత రాటవికజంతువులు మున్నగువానిని వధించుటలో బ్రీతియు, అత్యంత నిర్దయాభుత్వము కలిగియుండుటయుఁ దమోగుణ లక్షణములు 11. ద్రవ్యముకొఱకు స్త్రీలను, బాలురను, బ్రాహ్మణులను, గోవులను హత్యగావించుటయు 12, ఏదేని బాధలోఁ జిక్కుకొని విషమును దిన నుత్పహించుటయు, ఇతరుల ప్రాణములను దీయదలంచుటయు 13, హృదయములోఁ గపటమునుంచుకొని ఇతరులను సర్వనాశనమొనరించుటయు, ఎల్లప్పుడు మదోన్మత్తఁడై ముక్కోపియై యుండుటయు 14, కలహమున, కయ్యమున నిచ్చగలిగియుండుటయు, మనస్సులో ద్వేషముగలిగి వర్తించుటయు 15, యుద్ధములను దిలకించుటయు, యుద్ధవార్తల నాలించుటయు, యుద్ధము స్వయముగా నొనరించి మరణించుటయు, బరులను జంపుటయుఁగూడఁ దమోగుణ లక్షణములె 16. మత్సరగ్రస్తుఁడై భక్తిని విడనాడుటయు, దేవమందిరములను గూల్పించుటయు, పండినపండ్లతో నలరారు చెట్టుల మొదలంట నఱికించుటయు 17, సత్కర్మముల నొనరించుటలో నాసక్తి లేకపోవుటయు, నానావిధములగు దోషములు యోగ్యములుగా స్ఫురించుటయు, హృదయమునందుఁ బాపమన్న భయము లేకపోవుటయుఁ దమోగుణ లక్షణములు 18. బ్రాహ్మణుల జీవనాధారములను జెడఁగొట్టుటయు, బ్రాణులను దుఃఖింపజేయుటయు, జీవలోకమున కపాయముఁ గలుగజేయుటయు 19, కొంపలు గాల్చిగాని శస్త్రములతో దెగనరికిగాని విషప్రయోగము గావించిగాని పరులను భౌతికోపాయములచే మత్సరమునఁ దెగటార్చుటయుఁ దమోగుణ లక్షణములు 20. ఇతరుల దుఃఖమును గాంచి యానందించుట, నిష్ఠురముగాఁ బ్రవర్తించుట, పరులసౌములు దొంగిలించుట, ప్రపంచములోనివా రేమనుకొందురో యని జంకకుండుట 21, ఇతరులు తమలోఁదాము తగవులాడునటులఁజేసి వినోదితచుట, మనఃపూర్వకముగా దుర్బుద్ధితో జరించుట 22, సంపదలతో విఱ్ఱివీగుచు సామాన్యప్రజల కెగ్గు లాచరించుట, హృదయములో బాలిలేక మెలంగుట మున్నగు లక్షణములు గలవారలు తమోగుణులు 23.

దై వభక్తి, సద్భావము, పుణ్యతీర్థ సందర్శనము అనువానియెడ శ్రద్ధయు, వేదశాస్త్రాదుల నెఱింగి మెలంగుటయు 24, స్నాన సంధ్యాదుల నియమానుసారముగ నాచరించుటయు, స్వధర్మమును విడనాడ కుండుటయు సాధారణముగ నెవరియెడ లేదో వారు తమోగుణులు 25. తనకంటెఁ బెద్దవాఁడగు సహోదరునియుఁ దల్లిఁదండ్రులయొక్కయు మాట లాలింపకపోవుటయు, ఊణక్షణమునకుఁ గోపము నొందుటయు 26, సోమరిపోతుతనమున దేహము గదలింపక కూర్చుండి యదేవనిగా భుజించుటయు, నేదేని యోచింపఁజాలకుండుటయు 27, చేతపడులు చేయుచుండుటయు, శస్త్రప్రహారము లొనరించి పరుల నొప్పించుటలో నాసక్తియుఁ, దులారణములయందు (కుస్తీలయందు) ఆదరభావముగ నుండుటయు 28, దేవతలకొఱకు వీపులలో రంధ్రమునుజేసికొని అంకుశమునుఁ దగిలించుకొనుటయు (దీనినే సిడియందురు), మండుచున్న యగ్ని కుండలోఁ గూర్చుండుటయుఁ, గాష్టయంత్రమును నాలుకకు గ్రుచ్చుకొనుటయు మున్నగుకృత్యములు తమోగుణలక్షణములు 29. కుంపటిలో బొగ్గులను మండించి తలపయినిడుకొనుటయుఁ, గాగడాలతో దేహమునంతయుఁ గాల్చుకొనుటయు, స్వయముగా వాడియగు నస్త్రముతో గాయములగునట్లు కొట్టుకొనుటయు, దేవతాప్రసన్నముకొఱకీటిమాయల నన్నింటి నాచరించుటయుఁ 30, దలనుగోసి తనయిష్టదై వములకు నివేదనము గావించుటయు, నితరవిధములలో నేదైన నాచరించి తనదేహమును దేవతల కర్పించుటయు, ఎత్తువీఁదనుండి జారి (భృగుపాతము) క్రిందఁబడి చచ్చుటయు, నీ విధములగు పనులనాచరించి మరణించుటయుఁ దమోగుణలక్షణములు 31. నిగ్రహించి యగ్నిపయిఁగూర్చుండుటయుఁ, దన్నితరులచే బంధింపఁజేసికొని పడియుండుటయు, దేవతామందిర ద్వారమునఁ బ్రాణత్యాగము నొనరించుటయు 32, నిరాహారముగా నుండుటయుఁ, బంచాగ్నుల మధ్యను వసించి దేహమును గాల్చుటయుఁ, బొగద్రావుటయుఁ, దనను భూమిలోఁ బ్రతిపెట్టించుకొనుటయు 33, సకామములగు (కోరికలనిచ్చు) మంత్రములను అనుష్ఠించుటయు, వాయువును దేహములో నాపియుంచుటయు, దేవత యావేశించెనని కదలకమెదలక పడియుండుటయుఁ దమోగుణ లక్షణములు 34. గోళ్ళను వెండ్రుకలను

దీర్ఘముగాఁ బెంచుటయు, తనచేతిని క్రిందికి వ్రాల్చుక పయికెత్తుకొని తిరుగుటయు, నెవ్వరితోడను మాటలాడక మానవ్రతముతో నుండుటయు 35, నిగ్రహమున కభ్యాసపడి తనశరీరమును దాను పీడించుకొనుటయు, దేహదుఃఖముతో శ్రమనొందుటయుఁ, గోరికల సమకూర్చలేదను కోపముతో దేవతావిగ్రహములు పగులఁగొట్టుటయుఁ దమోగుణ లక్షణములని యెఱుంగవలయును 36. దేవతానిందనము గావించుటయు, ఆశలకు లోనై పాపములాచరించుటయుఁ, బనికీమాలినవాఁడుగ నుండుటయు, సాధువులను సజ్జనులను బ్రేమింపక స్నేహముచేయక యుండుటయు ఆచారముగాఁ గలవారలు తమోగుణప్రధానపురుషులు 37.

తమోగుణవర్ణనము పూర్తిగాఁ జేయనెంచినయెడల నది మిగుల విస్తరమగును. అందుచే త్యాగము (విడువఁదగినవని తెలియు) కొఱకుఁ కొంచెముగా నిచ్చట నిరూపణము గావించితిని 38. ఈ తమోగుణము పతనకారణము అనఁగా సభోగతినిగూర్చునది. మోక్ష మీ తమోగుణము నాశ్రయించినవారి కెన్నఁటికిని లభింపదు 39. తమోగుణానుసారముగఁ జేయఁబడు కర్మములఫలితములు మిగుల చెడ్డవిగా గణింపఁబడును. దీని వలన జన్మమృత్యువుల మూలమెన్నఁటికిని నశింపఁజాలదు 40. జన్మమరణములు నష్టము కావలయునన్న సత్త్వగుణప్రధానుఁడు కావలయును. ముందుసమాసములో దాని నిరూపణము గావించఁబడును గాన వివర గోరెదను 41.

### ఏడవ సమాసము - సత్త్వగుణ నిరూపణము.

దారుణదుఃఖదాయకమగు తమోగుణము నింతకుముందు సంగ్రహముగా వర్ణించితిని. కాన నిపుడు పరమదుర్లభమగు సత్త్వగుణమును గూర్చి చెప్పుచున్నాను వినుఁడు 1. సత్త్వగుణము భజనకాంక్షారము. యోగులకు సహాయకరము. దుఃఖదాయకమగు సంసారమునుండి మానవుల నుద్ధరించును 2. దీనివలన మనుజులకు ఉత్తమగతి లభించును. భగవంతునితోఁ గలియఁదగు మార్గము సత్త్వగుణము నాశ్రయించినంతన సుబోధమగును. సాయజ్యముక్తి (పరబ్రహ్మములో లీనమగుట) లభి

చును 3. సత్త్వగుణము భక్తుల కాధారము. సంసారసాగరమునుండి బయటపడవలయు ననుకొన్నచో సత్త్వగుణము నాశ్రయింపక తప్పదు. దీనిమూలముననే మోక్షలక్ష్మి లభించును 4. పరమార్థము దీనివలననే లభించును. మహాత్ములకు నిది భూషణము. దీనిమూలముననే రజోగుణమును తమోగుణమును నాశనమొందుచున్నవి 5. పరమసుఖకారకము, ఆనందతరంగము, జన్మమృత్యునిరాకరణము 6, అజ్ఞానసంహరణము, పుణ్యప్రకాశము, పరలోకసాధనము నగు సత్త్వగుణప్రభావము నెంతని కొనియాడఁగలను 7. పూర్వోక్తములగు సత్త్వగుణములు గల మానవుని నడవడి యంతయు నెలులుండునో వివరించెద 8.

సత్త్వగుణకారణమున నీశ్వరునియందుఁ బ్రేమకలుగును. ప్రపంచ వ్యవహారమంతయు లోకీకముగాఁ గాన్పించును. వివేకమెల్లప్పుడు కర తలామలకముగా నుండును 9. సంసారదుఃఖమును మఱువవలయునన్న సత్త్వగుణప్రధానుఁడు కావలెను. నిర్మలమగు భక్తిమార్గము సత్త్వగుణ సహాయముననే మానవున కలవడును. భజనభావముగూడ సత్త్వగుణము వలననే కలుగును 10. పరమార్థమునందుఁ బ్రీతియు, భక్తియందు ప్రేమయుఁ బరోపకారమునందాసక్తియు సత్త్వగుణముచేతనేకలుగును 11. మనుష్యుఁడు స్నానసంధ్యాది సత్కర్మము లాచరించి పుణ్యశీలుఁడగుట కును, అంతఃకరణమును బరిశుద్ధముగానుంచి శరీరమును వస్త్రముల సుందరముగా నుంచుకొనుటకును 12, యజ్ఞయాగాది క్రతువులను తాను స్వయముగాఁ జేయుటకును, నితరులను బ్రోత్సహించి చేయించుటకును, వేదశాస్త్రదులను జదువుటకును, నితరులచే జదివించుటకును, దానము పుణ్యము స్వయముగాఁ జేయుటకును, నితరులచే జేయించుటకును సత్త్వగుణమే ప్రధానహేతువు 13. సత్త్వగుణప్రధానుఁడగు మానవునకు ఆధ్యాత్మికనిరూపణమునందు మనసు లగ్నమగును. హరికథలన్న నాసక్తి కలుగును. సదాచరణమునందుత్సాహముకలుగును 14. సత్త్వగుణమువలన మానవుఁడు అశ్వదానము, గజదానము, గోదానము, భూదానము, వివిధము లగు రత్నదానములు గావించును 15. ధనదానము, వస్త్రదానము, అన్నదానము, ఉదకదానము, బ్రాహ్మణసంతర్పణములు 16, కార్తికస్నానము, మాఘస్నానము, వ్రతము, ఉద్యాపనము, దానము, తీర్థయాత్ర, ఉప





చుటయు, నూతనములు అపూర్వములు నగు ఫలములను సమర్పించియు 24, దేవస్థానమునందు భక్తిపూర్వకముగా నెట్టి సీచనేవనై నఁ గావింప నొడంబడుటయు, స్వయముగా దేవమందిరద్వారముల నూడ్పుటయు 30, పర్యతిథులయందును, మహోత్సవములయందును సత్సాహముతో భగవత్సేవలోఁ బాల్గొనుటయు, తనువు, వాక్కు-మున్నగు నింద్రియములను బరమాత్మ సమర్పణము చేయుటయు సత్త్వగుణలక్షణములు 31. హరి కథయందు దత్పరుడై యుండి చందనము, హారములు, బుక్కా- (గంధపాడి) ధరించి నిరంతరము నిలువఁబడియుండుటయు సాత్త్వికలక్షణము 32.

ఈప్రకారముగాఁబురుషుఁడుగాని స్త్రీగాని శక్తికొలఁది గనామగ్నిని గైకొని దేవస్థానమునందు నిలిచియుండుట సత్త్వగుణనిలక్షణము 33. తానుచేయుచున్న మహాకార్యము నాపివేసి భగవంతుని సాన్నిధ్యమునకు నరుదెంచుటయు అంతఃకరణమునందు భక్తిగలిగి యుండుటయు 34, గొప్పతనమువిడనాడి సీచకృత్యములఁ గలుగొని భగవత్సేవకయి దేవమందిరద్వారమున నుండుటయు 35, దేవతల ధ్యానించుచు సుపవసించుటయు, దాంబూలాదులఁ గైకొనకుండుటయు, నిత్యముతప్పక జపసంధ్యాదుల నొనరించుటయు సత్త్వగుణనిలక్షణములు 36. ఇతరులతో నెన్నఁడును గటువుగా మాటలాడి యెఱుంగనివాఁడును, నియమము తప్పక మెలంగువాఁడును, యోగులనర్పించి సంతృప్తిపఱచువాఁడును 37, అభిమానమును విడనాడి నిష్కామభావముతోఁ బరమాత్ముని దివ్యనామమును \*గీర్తనగావించువాఁడును, భగవత్గీర్తన సమయమున భక్తియుఁ బ్రేమయు సతిశయించి స్వేదము, రోమాంచము దాల్చువాఁడును 38, హృదయమున దీర్ఘరుని ధ్యానముగావించుచు నానందబాష్పములవిడచి

\* మహారాష్ట్రప్రాంతములందుఁ బ్రజలకు సమపదేశము నొసఁగుటకై కీర్తనము గావించెడి ప్రణాళిక మిగులఁ బ్రాచీనకాలమునుండి వచ్చుచున్నది. కీర్తనకారుఁడు ధార్మికములును, నైతికములునునగు పదములతోఁగూడిన చుస్వర గానమును గావించి వానివయి వ్యాఖ్యానమిచ్చును. మృదంగము, తాంబూర, కరతాళము, వాద్యములుగూడ వీరివెంట నుండును. కీర్తనకారు నాప్రాంతములలో హరిదాసుఁడని చెప్పుదురు. పెక్కుమంది హరిదాసులు ఆంధ్రకర్ణాటతోడను, గొందఱు నిష్కామభావమునను దేవమందిరములలో హరిభజన మొనర్చుచుందురు.

దేహస్పృతిమఱచి సంతోషముతో వర్తించువాడును సత్త్వగుణుడు 39. హరికథయందు మిగుల నాదరభావము గలిగియుండుటయు, నిత్యము హరికథ నుత్సాహముతో నాలకించుటయు, అదినుండి యంతముననుక హరికథ నాలించునపుడు ప్రేమ వృద్ధియగుచుండ నానందతరంగములలో నోలలాడుటయు సత్త్వగుణలక్షణములు 40. నోటితోఁ బరమాత్ముని దివ్యనామము నుచ్చరించుచు జేతితోఁ గరతాళములను వాయించుచు సృత్యము చేయుచుండువాడును, భగవంతుని బిరుదముల భజనమునం దేమరనివాడును, సాధుజనుల పాదధూళిని గైకొని తలపయి ధరించు వాడును సత్త్వగుణుడు 41. దేహభిమానము విడిచి విషయసుఖముల యెడ విరాగము గడించి మాయను మిథ్యగా గ్రహించి వర్తించువాడు సత్త్వగుణుడు 42. “సంసారబంధనములలోఁ జుట్టుకొనుటవలన రాభ మేమున్నది? దీనినుండి ముక్తి నొందుట కేదేని యుపాయము కలదేమో కనుగొనవలయును” అని తలంచువాడును 43, సంసారమనినంతన మనస్సులో భయమొందుచు భజనము జేసికొన్నచోఁ నరించుగలమని తలంచుచు వర్తించువాడును సత్త్వగుణుడు 44. తన యాశ్రమమును తద్ధర్మమును నిర్వహించుచు సదా రామునియెడఁ బ్రీతిగలిగి వర్తించు వాడును, విషయసుఖములయెడ సంపూర్ణమగు సమూయగలవాడును, ముఖ్యముగాఁ బరమార్థమునెడ మానసము లగ్నము గావించుకొని సంగ రించువాడును, ఆపదలయందు భైర్యముగలిగి ప్రవర్తించువాడును సత్త్వగుణుడు 45-46. ఎల్లప్పుడు కార్యదక్షుడుగ నుండనివాడును, బహువిధములగు భోజనములపై నాసక్తి తొలగించుకొనువాడును, భగవద్భజనమునందు హత్తుకొన్న మనస్సుగలవాడును నగు మానవుడే సత్త్వగుణుడు 47. సంసారసంబంధములగు వస్తువులమీఁదికి మనస్సు పోనియకుండువాడును, భగవంతుని దృఢమగు భక్తితో స్మరించు వాడును 48, లోకులు తనపయి నెన్నివిధములగు దోషము లాపాదించుచున్నను, విస్తారముగా వారలను బ్రేమించువాడును, హృదయమునందు పరమాత్ముని నిశ్చయరూపమును బాదుకొనఁజేసినవాడును 49, తన హృదయములోఁ దాను నే నెవఁడనని తలంచువాడును, సత్స్వరూప చింతనముగావించువాడును, దుష్టములగు సందేహముల నివారించుకొను

వాడును సత్త్వగుణుడు 50. ఈ దేహమునకుఁ గొంచెమేని సార్థకత్వము సమకూర్చవలయునను కోరిక హృదయమునందుఁ గలవాడును 51, శాంతియు, క్షమయు, దయయు, నిశ్చయము హృదయమందుదయించిన యాతఁడును 52, అతిథిని అభ్యాగతుని ఆకలితోఁ బోసీయక యాదరించువాడును, శక్తికొలది దానము గావించువాడును సత్త్వగుణుడు 53. దీనుఁడగు బిచ్చగాఁ డాశ్రయించుకొని వాఁకిలిముందుఁ బడియుండ నాదరించుటయు 54, ఇంటియందు దాహారము తక్కువగా నున్నప్పుడు పైతము దీనులను గృహతో దిలకించుటయు, శక్త్యనుసారముగాఁ ద్యాగము గావించి యితరులను మన్నించుటయు సత్త్వగుణుని లక్షణములు 55. రుచినిజయించి మధురాదివస్తువులపయి మమకారములేనివాడును, విషయ సుఖములయందుఁ గోరికలేనివాడును, కామ్యములు లేనియాతఁడును 56, కాఁగలది కాకమానదు, జరుగవలసినది జరుగకపోదు, సంసారసంకటములు వచ్చుచుఁ బోవుచుండును అని అనుకొని యీశ్వరునియెడ హృదయము నిరంతరము నిలుపువాడును సత్త్వగుణుడు 57. ముఖ్యముగా భగవంతునికొఱకుఁ దనకున్నదంతయు విడిచివేయుట, దేహమునెడ మమకారము లేకుండుట 58, విషయములపై పు వాసన పరుగెత్తుచున్నను జంచలింపకుండుట, అచలమగు దైర్ఘ్యముతో నుండుట సత్త్వగుణలక్షణము 59. అపదవలన దేహము కృశించుచున్నను, ఆకలి దప్పులవలన దహ్యమానమై మనస్సు పట్టుదప్పినను నిశ్చలభావముతో నుండువాడును 60, శ్రవణము, మననము, నిదిధ్యాసనము (మఱిమఱి తలంచుట) వలన హృదయమునకు సమాధానము కలిగినవాడును, విశుద్ధమగు నాత్మజ్ఞానముతో మెలంగునాతఁడును సత్త్వగుణుఁడనబడును 61. అహంకారము లేకపోవుటయు, వైరాగ్యముతో విలసిల్లుటయుఁ గృపాభావముతోఁ దక్కుటిజీవుల నారయుటయు 62, అందఱితో నమ్రతగ సంభాషణము గావించుటయు, మర్యాదతోఁ బ్రవర్తించుటయు, అందఱకుఁ దృప్తికరముగా మెలఁగుటయు సత్త్వగుణములు గలవాని లక్షణము 63. అందఱియెడ మిత్రభావముగలవాఁడై యెవరితోనైనఁ బగఁబెట్టుకొనక పరోపకారముకొఱకు జీవము నర్పణము గావింపనేర్చి 64, తన పనికింటె నితరుని పనియెడ శ్రద్ధ విశేషముగానుంచి నెరవేర్చుచు మరణాంతమున

భూలోకమునందుఁ దన నిర్మలకీర్తిని విడిచిపోవువాఁడు సత్త్వగుణుఁడు 65. ఇతరుల గుణదోషములను మనస్సునందు సుంచనియాతఁడును, సముద్రములో నేదై నవస్తువునువేయ నది యెట్లు వెలుపలకుఁగొనివచ్చునో యటులే యితరుల గుణదోషములను హృదయమునందు నిలుపనివాఁడును 66, నీచవచనములను సహించుటయు, వానికిఁ బ్రత్యుత్తరము నీయకుండుటయు, వచ్చిన క్రోధము నుపసంహరించుకొనుటయు సభ్యాసముగాఁగలవాఁడును సత్త్వగుణుఁడు 67. అన్యాయముగా నీవు దోషివని యెవఁడైన బాధించినను బహువిధముల దుఃఖపెట్టినను సహించి మనస్సులో నుంచుకొననివాఁడును 68, పరోపకారముకొఱకు దేహకష్టమును సహించువాఁడును, దుర్జనులయెడ సైతము చెడునడవడి ప్రకటింపనివాఁడును, నిందించువానికిగూడ నుపకారము గావించువాఁడును సత్త్వగుణుఁడని చెప్పఁబడును 69. మనస్సును ఇతరవస్తువులమీఁదకు విషయేచ్ఛలమీఁదికిఁ బోవనీయక యాపుకొనుటయు, నిందిత నిగహము నొనర్చుటయు 70, ఉత్తమకర్మముల నాచరించుటయు, జెడ్డకర్మములను ద్యజించుటయు, భక్తిమార్గమునెడ నాదరముంచి నడచుటయు 71, బ్రాతఃకాలముననే స్నానముగావించుటయుఁ బురాణశ్రవణము నాదరభావముతో నొనర్చుటయు, బహువిధములగు మంత్రములతో దేవతార్చనము గావించుటయు 72, బర్హకాలములయందును, బూజాసమయముల యందును నుత్సవములను భగవత్ప్రీతికయి గావించుటయు, జయంతి యుత్సవముల యెడ నభిమానభావము ప్రకటించుటయు సత్త్వగుణుని లక్షణములు 73. విదేశములయందు మరణించిన దిక్కులేనివారలకు సంస్కారములు గావించుటయు, లేదా స్వయముగా నచ్చటకుఁబోయి కూర్చుండి యవసర కృత్యంబులు నిర్వహించుటయు 74, బలువు రొకనిని గొట్టుచున్నప్పుడు పోయి విడిపించుటయు, బ్రాణిని బంధనమునుండి తొలంగించుటయు 75, నిరంతరము శివార్చనము నియతిప్రకారము చేయుటయు, లక్షలకొలది బిల్వప్రతిమలను సమర్పించుటయు, శివున కభిషేకము శాస్త్రవిధి ననుసరించి గావించుటయు, భగవన్నామ స్మరణమునందు విశ్వాసము గలిగి యుండుటయు, భగవద్దర్శన సమయమున స్థిరభావముతో నుండుటయు సత్త్వగుణుని లక్షణము 76. సాధుజనులనుగాంచి యానందించుటయు,

సాహసించి తొలుదొలుత వారికి భక్తిభావముతో నమస్కరించుటయు 77, సాధుజనుల యనుగ్రహమునకుఁ బ్రాతుఁడగుటయు సత్త్వగుణశాలి లక్షణము. సత్త్వగుణవంతుఁడు ఈశ్వరాంశసంభూతుఁడు 78. జనులకు సన్మార్గము జూపించుటయు, మానవులకు హరిభజనమునం దాసక్తిగలుగఁ జేయుటయు, అజ్ఞానులకు విజ్ఞానము నేర్పుటయు 79, బుద్ధ్యాసంస్కారములు ప్రదక్షణములు నమస్కారములు గావించుటలో నాసక్తియు, బహువిధములగు సుత్తమవిషయములు జ్ఞప్తియం దుంచుకొనుటయు సత్త్వగుణుని లక్షణము 80. భక్తివిషయమునం దుత్సాహము, గ్రంథములు మున్నగువానిని సేకరించుటయు, లోహవిగ్రహములను నానావిధములఁ బూజించుటయు 81, నిర్మలమగు పూజాసామగ్రియు, మాలికలు, ఉత్తరీయము, ఆసనము, పవిత్రోజ్వలమగు వస్త్రము మున్నగువానిని సమకూర్చుటయు 82, ఇతరులశ్రమకుఁ దాను వగచుటయు, నితరుల యానందమును గాంచి సుఖించుటయు, మహాత్ముల విరాగమునుగాంచి సంతసించుటయు 83, బరుల సౌఖ్యము తనసౌఖ్యముగను బరుల దూషణము తన దూషణముగను భావించుటయు, నితరుల దుఃఖముగాంచి తాను దుఃఖించుటయు సత్త్వగుణుని లక్షణము 84.

నిష్కాముఁడై పరమాత్ముని భజించుటయు, ధర్మకార్యములను గావించుటయు సత్త్వగుణుని ప్రధాన లక్షణములని యెఱుంగవలయును 85. సత్త్వగుణుఁడై మానవలోకమును సంసారసాగరమునుండి దరికిఁ జేర్చఁ దగినవాఁడు. ఆతనివలననే జ్ఞానమార్గ మలవడి వివేక మతిశయించును 86. సత్త్వగుణమువలన భగవద్భక్తియు, జ్ఞానప్రాప్తియు, సాయుజ్యముక్తియు లభించును 87. ఇంతవఱకు సత్త్వగుణమునుగూర్చి సంక్షేపవృత్తాంతమును నా బుద్ధ్యనుసారముగ వివరించితిని. ఇతముండు చెప్పఁబోవు వర్ణనాంశమును శ్రోతలు ధ్యానదృష్టితో నాలకింపఁ గోరెదను 88.

ఎనిమిదవ సమాసము — సద్విద్యా నిరూపణము.

శ్రోతలారా! సద్విద్యాలక్షణముల నాలకింపుడు. ఈలక్షణములు పరమపవిత్రములు. వీనిని విచారించినయెడల మనుజుఁడు తనంతట తానే

సద్విద్యావంతుడగును 1. సద్విద్యావంతుడగు మానవునియెడ నుత్తమ లక్షణములు విశేషముగా నుండును. ఇట్టి యుత్తముని గుణగణముల నాలకించినచో, బరమసంతోషము గలుగును 2. సద్విద్యావంతుడు వృద్ధికాముడును సత్త్వగుణ ప్రధానుడును ప్రేమస్వరూపుడును శాంతి శీలుడును తీమాగుణుడును దయాభావుడును సత్కర్మతత్పరుడును అమృతవచనుడును నగును 3. సద్విద్యావంతులగు పురుషులు పరమ సుందరులై చతురులుగను మిగుల బలవంతులై ధీరులుగను పరమధనవంతులై యుదారులుగను నుందురు 4.

సద్విద్యాకారణమున మానవులు పరమవిజ్ఞానులుగను, భక్తవతిం సులుగను, మహాపండితులుగను, విరక్తీశీలురుగను, మహాతపస్యులుగను, శాంతమూర్తులుగను నుందురు 5. ఇంతియగాక వక్తలుగను నిరాశా యుక్తులుగనుండి కీర్తి గడింతురు. సర్వజ్ఞులై యుండియును సద్బ్రంధ ములను సాదరభావముతో శ్రవణము గావించుచుందురు. శ్రేష్ఠులై యుండియు నందఱియెడ విధేయతను గలిగియుందురు 6. సద్విద్యావంతులు దాము రాజులముగదా యని విజ్ఞప్తిగక ధర్మస్వభావముతో వర్తింతురు. శూరులమని గరువింపక వివేకముతో మెలగుదురు. కోడెతనమున నుంటిమని పొంగక నియమానుసారముగ సంచరింతురు 7. పెద్దలు చూపినమార్గము ననుసరించుటయు, గులాచారము ననుసరించి ప్రవర్తించుటయు, నుచితమగు భోజనముగావించుటయు, వికారరహితముగ వర్తించుటయు, వైద్యులై యుండి పరోపకారము నొనర్చుటయు, యశోవంతులై యుండుటయు సద్విద్యావంతుని లక్షణము 8. పాటుపడి పనిచేయు వారుగనుండి దురభిమానము ప్రకటింపమియు, గాయకీలుగ విష్ణుభక్తులుగ నుండుటయు, వైభవమున్నదని గరువింపక భగవత్కథల నాదరముతో నాలించుటయు 9, తత్త్వవిదులై యుండియు నుదాసీనభావము వెల్లడించుటయు, విశేషజ్ఞులై యుండియు సజ్జనులుగ నుండుటయు, మంత్రాంగముల నెరింగి గుణవంతులుగను నీతివంతులుగను నుండుటయు, సద్విద్యావంతుని లక్షణము 10. సాధుశీలము, పవిత్రవర్తనము, పుణ్యకర్మాచరణము, అంతశ్శుద్ధి, ధర్మప్రియము, కృపాభుత్వము, కర్మనిష్ఠ, స్వధర్మాచరణము నందు నిర్మలస్వభావము, లోభరహితవృత్తి గలవారను, ప్రమాదమున

ననిష్ఠమగుకార్య మేదియేని గావించి యందులకుఁ బశ్చాత్తాపము నొందు చుండువారును 11, పరమాత్మునియెడఁ బ్రీత్యు, సన్మార్గాచరణము, సత్త్రియా ప్రియత, ధారణ (భగవంతునిదపు మఱియొకటి యెఱుంగమి), ధృతి (ధైర్యము), శ్రుతి (వినికీ), స్మృతి (తలంచుట), లీల, యుక్తి, స్తుతి, మతి, పరీక్ష మున్నగు నుత్తమవిషయములయందు నభిరుచియఁ గలవారు సద్విద్యావంతులు 12. డక్షులు, ధూర్తులు, (సభ్యులు Gallant) యోగ్యులు, తార్కికులు, సత్యవంతులు, సాహిత్యవంతులు, నియమము నిర్వహించువారు, భేదము నెఱింగినవారు, కుశలులు, చపలులు, చమ త్కారశీలురు నగువారు సద్విద్యావంతులు 13. ఆదరణము, సన్మానము, తారతమ్యము, మర్యాద, ప్రయోగము, సమయము, ప్రసంగము, కార్యకారణవిహ్నముల నెఱింగినవారును, విచక్షణగా మాటలాడుట 14, సావధానభావము, ప్రయత్నలోలత్వ సాధకత్వము గలవారలును, వేదములను శాస్త్రములను సవిమర్శముగా నెఱుంగువారును, నిశ్చయాత్మకములగు జ్ఞానవిజ్ఞానములనుగూర్చి బోధ గావింపఁగలిగియుండువారును సద్విద్యావంతులు 15. పురశ్చరణము, పుణ్యతీర్థనివాసము, దృఢవ్రతము, శరీరక్షేపసాహసము, ఉపాసనాప్రియత, నిగ్రహబుద్ధి గలవాఁడును 16, నిరంతరము సత్యముపలుకుటయు, శుభకార్యము లొనర్చుటయు, మృదు మధురముగా మాటలాడుటయు నభ్యాసముగాఁగలవాఁడును, సుఖాత్మకమును నిశ్చయమును నగు మాటలు నుడువువాఁడును, ఆడినమాటల నెన్నటికిని జవదాటనివాఁడును, సద్విద్యావంతుఁడును నగు పురుషుఁడు సద్విద్యావంతుఁడు 17. విషయాదివాసనలయెడ దృఢివహించువారును, గంభీరభావముతో మెలంగువారును, యోగములయం దభినివేశము గలిగి యుండువారును, భక్తులుగను సుప్రసన్నులుగను రాగహీనులుగను నుండువారును, సామ్యస్వభావము, సాత్త్వికశీలము, పరిశుద్ధాంతఃకరణము, నిష్కమలవర్తనము, నిర్వ్యసనభావము గలవారును 18, చతురుఁడు, వ్యవస్థితుఁడు (శాస్త్రనిరూపిత నియమము గలవాఁడు) గుణగ్రాహి, ఆపేక్షారహితుఁడుగ నుండువారును, దోడిమానవులను దన పలుకుబడిలో నుంచుకొనుట, సమస్త ప్రాణులయెడ నడకువ చెలిమి గలిగియుండుట యభ్యాసముగాఁ గలవారును సద్విద్యా



వంతులు 19. ధనము స్త్రీ న్యాయము అంతఃకరణము ప్రవృత్తి నివృత్తి మున్నగువానియెడ నిస్సంగుడై యున్నవాఁడును, బరిశుద్ధాంతరంగముగ వర్తించువాఁడును 20, స్నేహభావముతో నెదుటివానికీ హితము గావించుట, మధురవాక్యములను నుడివి రెండవవాని చింత తొలగించుట, సామర్థ్యముతో నెదుటివారిని రక్షించుట, పురుషార్థములను నిర్వహించుచు లోకమునకు టేమము గలుగఁజేయుట అభ్యాసముగా గలవాఁడును 21, సందేహములఁదీర్చి మానవుల నుద్ధరించువాఁడును, విశాలములగు భావములతో వక్తృత్వము వెల్లడించువాఁడును, సాధకుల సందేహములను దీర్చుటలో నేర్పరితనము గలవాఁడును, బెద్దల వద్ద విశేషాంశములను నెరుంగుటలో సుతాహముగలవాఁడును, పుణ్య కథలను శ్రద్ధమెయి నాలించువాఁడును, సువిద్యావంతుడనబడును 22. వివాదములు కలుగని విధమున మాటలాడుటయు, సంగరహితుఁడుగను, నిరుపాధికుఁడు (బాధారహితుఁడు) నై వర్తించుటయు, ఆశారహితత్వము, క్రోధభావశూన్యత, నిర్దోషిత్వము, మాత్సర్యరాహిత్యము మున్నగు సుగుణములు గలిగియుండుటయు సువిద్యావంతుని లక్షణము 23. విమలజ్ఞాని, నిశ్చయాత్మకుఁడు, సమాధానచిత్తుడు భజనపరుఁడు, సిద్ధుడై సాధకుఁడుగ నుండువాఁడు, సాధనములను గాపాడువాఁడు 24, సుఖరూపుఁడు, సంతోషరూపుఁడు, ఆనందరూపుఁడు, హాస్యరూపుఁడు, వికృతరూపుఁడుగ నుండువాఁడు, జనులనందఱను నాత్మరూపముగా దలంచువాఁడు 25, భాగ్యవంతుఁడు, విజయశీలుఁడు, స్ఫురద్రూపి, సుగుణ వంతుఁడు, ఆచారవంతుఁడు, క్రియావంతుఁడు, విచారవంతుఁడు (అలోచించువాఁడు), స్థిరచిత్తుఁడుగ నుండువాఁడు సద్విద్యావంతుడనబడును 26. కీర్తిశాలియు, యశోధనుఁడును, శక్తిమంతుఁడును సామర్థ్యవంతుఁడును, వీర్యయుతుఁడును, వరములను బడసినవాఁడును, నిజము పలుకువాఁడును, పుణ్యకర్మము లొనరించువాఁడును నగు పురుషుఁడు విద్యావంతుఁడు 27. కళలను నేర్చినవాఁడును, సంపదలు కలవాఁడును శుభలక్షణములతో నొప్పువాఁడును, సత్కులప్రసూతుఁడును, పరిశుద్ధుఁడును, బలవంతుఁడును, దయావంతుఁడుగు పురుషుఁడును 28, యక్తిమంతుఁడును, గుణవంతుఁడును, శ్రేష్ఠుఁడును, బుద్ధిమంతుఁడును, విస్తారదైర్య

వంతుడును, దీక్షావంతుడును, నిరంతరము సంతృప్తిగ నుండువాడును, ఆశారహితమనోవృత్తికలవాడును రాగవిహీనుడును నగు పురుషుడు సద్విద్యావంతుడని తెలియనగును 29.

ఇట్టి యుత్తమగుణము గలవాడై యుండుట సద్విద్యావంతుని లక్షణము. ఈ గుణములను మానవు లభ్యసింపవలయుననియే యిట వివరించితిని 30. రూపము, చక్కదనము గావలయునని యెన్నివిధములఁ బ్రయత్నించినను లాభములేదు. ప్రకృతిసిద్ధమగు రూపమును సౌందర్యవంతముజేసికొనుట కెట్టియభ్యాసమేనియు నుపకరింపజాలదు. ఆగంతుకములగు (సహవాసాదివశమున వచ్చు) సుగుణములను బొందుట కేదేని యుపాయమున్నచో నావశ్యకముగా వెదకికొనవలయును 31. సద్విద్య యనునది మానవుఁడు కడతేరుట కుపకరించు మంచివిషయము. ఇది సాధారణముగఁ బ్రతిమానవునియొద్దను నుండవలసియున్నది. విరక్తుఁడుగు మానవునకుమాత్రము దీని యభ్యాసము మిగుల నావశ్యకము 32.

తొమ్మిదవ సమాసము - విరక్త లక్షణము.

శ్రోతలారా! మీకిప్పుడు విరక్తుని లక్షణములను తెలుపబోవుచున్నాను. యోగుల కంతసామర్థ్యమును గలుగజేసిన యేగుణరాజములు విరక్తులు గడింపనగునో 1, సత్కీర్తిని వృద్ధిగావించునవియు, సార్థకత్వము గలుగఁజేయునవియు, మహత్వము నభివృద్ధి జేయునవియు నగు నేగుణములు విరక్తు లభ్యసింపవలయునో 2, పరమార్థమును గడించుటకును ఆనందతరంగములపయి నోలలాడుటకును, వివేకయుక్తమగు వైరాగ్యము నభివృద్ధిజేయుటకును నేగుణములు విరక్తు లలవరచికొనవలయునో 3, సుఖము లభించుటకును, సద్విద్యను బ్రసన్నము గావించుకొనుటకును, మోక్షసహితమగు భాగ్యలక్ష్మిని దినదినాభివృద్ధి నొనరించుటకును నే గుణములు విరక్తులు సంపాదింపవలయునో 4, విరాగులకోరికలు సఫలము గావించుటకును, సకలకామములను బూర్ణపఱచుటకును, మధురముగా భాషించుటకును సరస్వతీదేవిని ముఖమునందు వసింపజేయుటకును విరక్తు లేగుణములు గ్రహింపనగునో వానిని జెప్పుచున్నాఁడ 5. శ్రోతలారా!

శ్రద్ధతో నాలకింపుడు. ఆలకించిన దంతతోఁబోవనీక హృదయములలోఁ బదిలవలయును. అటు లొనరించినచో మీగు భూమండలమునందు సుప్రసిద్ధులయ్యెదరు 6. విరుక్తుఁడు వివేకి గావలయును. ఇంతియగాక యథ్యాత్మవిద్యను లోకమునందు మిక్కిలి ప్రచారములోనికిఁ దీసికొని రావలయును. మఱియు నిగ్రదియ దమనమునందు విరక్తుఁడు ధైర్యమును (దృఢత్వమును) జూపవలయును 7. విరక్తుఁడుగువాఁ డెంతయో భారమును నిర్వహింపవలసియున్నాఁడు. సాధనమార్గములను సురక్షితము లొనరించుటయు, జనులను భజనమునందు లగ్నము గామించుటయు, బ్రహ్మజ్ఞానమననేమియో ప్రజలకుఁ దేలు తెల్ల మొనరించుటయు 8, భక్తిభావము మానవజాతికి అభివృద్ధినిొనర్చుటయు, లోకులకు శాంతిని జూపించుటయు, దన విరక్తిని యత్నముతో రక్షించుకొనుటయు 9, సదాచరణములను జేయుటలో నుత్సాహము ప్రజలకుఁ గలుగఁజేయుటయు, నివృత్తిమార్గమునెడ సభిమానము జనింపఁజేయుటయు, హృదయమునందు నిరాశ దృఢముగాఁ బొదుగొల్పుటయు విరక్తుఁడు ముఖ్యముగా నిర్వహింపవలసిన ధర్మములు 10.

ధర్మమును స్థాపింపవలయును. నీతి నవలంబింపవలెను. ఆచర పూర్వకముగా నోరుపును గాపాడుకొనవలయును 11. పరమార్థమును గూర్చి సహచరులకుఁ దెలియఁజెప్పవలయును. విచారణీయమును బొగుగా శోధింపవలయును. సన్మార్గమును సత్త్వగుణమును దమచేత నిరంతరముంచుకొనవలయును 12. సుస్వభావులను గాపాడుచుండవలయును. ప్రేమస్వభావులను సంతృప్తిపఱపవలయును. విహికములకు రోసి పరమార్థదానమును జేయుమని శరణుజొచ్చిన యమాయికజనుల నుపేక్షింపక యుండవలయును. ఈ యుత్తమగుణములు గలవాడే విరక్తుఁడు 13. విరక్తులు పరమదత్తులు (మిగులనేర్పరులు) కావలయును. అంతఃకరణమునకు సాక్షిభూతులై, పరమార్థపక్షమును గ్రహించి 14, బహువిధాభ్యాసముల నొనర్చుచు సత్రుయత్నశీలులై వర్తింపవలెను. బడిపోయిన పరమార్థము ఉపన్యాసముల మూలమునఁ మఱల మానవజాతికిఁ బ్రసాదింపవలయును 15. నిర్మలమగు నాత్మజ్ఞానము నుపదేశించుచు వైరాగ్యమును బ్రశంసించేయుచు నిశ్చయాత్మకమగు సమాధానము సాధకుల

కొసంగుచు 16, పర్వతిధులలో నుత్సవములను మహావైభవముగాఁ గావించుచు భక్తులను దఱచుగా నొకచో సమావేశము చేయించుచు మధ్యమధ్య కలుగు నాటంకములను బాటింపక మహాత్సాహముతోఁ జూపసనామార్గమును మిగుల విరివిగా విరక్తుడు ప్రచారములోనికి దీసి కొని రావలయును 17. హరి కీర్తనము చేయుట, అధ్యాత్మనిరూపణ ప్రచారముగావించుట, నిందించెడి దుష్టులను భక్తిమార్గమునందుఁ జేర్చి పశ్చాత్తాపతప్పులగునటు లొనరించుట 18, మానవజాతి కుపకారము సలుపుట, పడిపోయిన ప్రాచీనగౌరవమును బునఃప్రతిష్ఠ నొనర్చుట, శక్తికొలది పుణ్యమార్గము విస్తరింపజేయుట విరక్తునివిధి 19. విరక్తులు స్నానము, సుధ్య, జపము, ధ్యానము, పుణ్యతీర్థయాత్ర, భగవద్భజనము నిత్యనియమముగాఁ జేయనగును. మఱియు బాహ్యపవిత్రతతోఁబాటు అంతఃకరణశుద్ధిగూడఁ గలిగియుండవలెను 20. దృఢముగు మనోనిశ్చయము గలిగియుండవలెను. సంసారమును సుఖపూర్ణమొనరించి సత్సంగత్యముచేఁ బ్రజలను గడతేర్చవలెను 21. విరక్తులు ధైర్యవంతులు గను, త్యాగశీలురుగను (భక్త్యాది) నిరూపణమునందు ఆసక్తిగలవారలు గను 22, సావధానులుగను, శుద్ధమార్గమున సంచరించువారలుగను, జీవితమును బరోపకారమునందు వ్యయపఱచి కీర్తిరూపముతో జీవించువారలు గను నుండవలయును 23. విరక్తులు తమశక్తికిఁ దామానందింపక యింకను మహానుభావులగు విరక్తులెందుదురో విచారించి వారిజాడలు గుర్తింపవలెను. సాధువులెవరో యెఱుంగవలెను. సజ్జనులను, యోగులను, సాధువులను, కలిసికొని వారిస్నేహము సంపాదింపవలయును 24. పురశ్చరణము సలుపుట, తీర్థాటనము (పుణ్యతీర్థయాత్ర) నొనరించుట, నానావిధములగు ప్రదేశములలో నాలయములు బృందావనములు నెలకొల్పి పరమ రమణీయములు గావించుట 25, సంసారసంబంధములగు సత్కర్మముల నాదరించుట విరక్తునిధర్మము. కాని సంసారకర్మబద్ధుఁడై కర్మములలో లిప్తుఁడైన్నఁటికిని గాఁగూడదు. ఇంతియగాక యేవిషయమునందేని దురాశను దరికిఁ జేరనీయఁజనదు 26. విరక్తులు అంతర్నిష్ఠులుగా నుండవలయును. క్రియాభ్రష్టు లెన్నఁటికిని గాఁగూడదు. పరాధీనతయందుఁ జిక్కి వ్యర్థులు గాఁజనదు 27. సమయమునెఱింగి ప్రవర్తింపవలయును. ప్రసంగములను

బరీక్షింపవలయును. వేయేల, సమస్తవిషయములయందును విరక్తుడు  
 చతురతగలవాఁడుగ నుండవలయును 38. విరక్తుఁడు ఏకదేశిగా (పరిమిత  
 జ్ఞానవంతుఁడుగ) నుండక సమస్తవిషయముల నభ్యసించి, యంతతోఁ  
 దృష్టిసొందక యేదేని తెలిసికొనవలసినది మిగిలినేని దానినిగూడఁ  
 బూర్ణముగా దెలిసికొనవలయును 39. హరికథ, ఆధ్యాత్మనిరూపణము,  
 సగుణభజనము, బ్రహ్మజ్ఞానము, పిండజ్ఞానము, తత్త్వజ్ఞానము మున్నగు  
 వాని స్వరూపము విరక్తుఁడు బాగుగా నెఱింగి యుండవలయును 40.  
 కర్మమార్గము, ఉపాసనామార్గము, జ్ఞానమార్గము, సిద్ధాంతమార్గము,  
 ప్రవృత్తిమార్గము, నివృత్తిమార్గము మొదలగువాని నన్నింటిని సమగ్ర  
 ముగా నెఱింగి 41, ప్రేమస్థితి, ఉదాసీనదశ (కర్మములు మొదలగువాని  
 నంటకుండుట) ధ్యానస్థితి, విదేహదశ, సహజస్థితి మొదలగువిషయములను  
 పూర్తిగా దెలిసికొని విరక్తుఁడు సర్వజ్ఞఁడు ననఁదగియుండవలయును 42.  
 ధ్వని, లక్ష్యము, ముద్రలు, ఆసనములు, మంత్రము, యంత్రము, విధి;  
 విధానము, బహువిధమతములమర్మము విరక్తుఁడు తెలిసికొన్నవాఁడుగ  
 నుండవలయును 43. విరక్తుఁడు ప్రపంచమునకంతకును స్నేహితుఁడై,  
 స్వతంత్రుఁడై, విచిత్రచరిత్రుఁడై, బహువిధగుణవంతుఁడై యుండి 44,  
 యే విషయములయందేని రక్తిలేక వర్తింపవలయును. హరిభక్తుఁడుగను,  
 అలిప్తుఁడుగను, నిత్యముక్తుఁడుగను 45, శాస్త్రములనుదఱచి పార  
 మును నెఱింగినవాఁడుగను, నానావిధములగు పాపండమతములను (వేద  
 బాహ్యమతములను) రూపుమాపువాఁడుగను, ముక్తిగోరువారిలను  
 శుద్ధమార్గమున బ్రవేశింపెట్టుటలో సమర్థుఁడుగను విరక్తుఁడుండవలయును  
 46. ప్రజలకు శుద్ధమగు మార్గమును జూపించుచు; బ్రజలసందేహములను  
 నివారించుచు, మనుష్యమాత్రులనందఱను దసవారలుగఁ జేసికొనుచు 47,  
 నిందయొనర్చువారలకు వందనములను సమర్పించుచు సాధకులకుఁ ప్రబో  
 ధము గలుగజేయుచు, నంతతోఁబోక సంసారబద్ధులకు మోక్షమార్గము  
 జూపిమేల్దిల్చుచు విరక్తుఁడు లోకోద్ధరణమునఁ బాటుపడవలయును 48.  
 ఉత్తమగుణములను గ్రహించి, యవగుణములను విసర్జించి, వివేక  
 బలముచే నానావిధములగు నాటంకములను దూరముచేయువాఁడే  
 నిజమగు విరక్తుఁడు 49.

ఈ యుత్తమలక్షణములను ఏకాగ్రబుద్ధితో నాలింపవలయును. విరక్తులగు పురుషులు వీనిని బరిహాసము గావింపఁదగదు 40. పై న జెప్పఁబడిన విరక్తలక్షణములను నేను సహజస్వభావముతో మీకు విశేష మొనరించినాఁడను. వీనిలో మీకెన్నిసాధ్యమగునో చూచి యన్నింటిని గ్రహింపుఁడు. చాల చెప్పితిని. ఇందువలన శ్రోతలు వినుటలో వినుగు చెందవలదని (ఉదాసీనులు కావలదని) కోరుచున్నాఁడను 41. ఈ విరక్త లక్షణములను మానవులు గైకొనరేని వారికి అవలక్షణత్వము సిద్ధించును. ఇంతియగాక యట్టివారు చదివినమూర్ఖు లనిపించుకొందురు 42.

### పదియవ సమాసము — చదివిన మూర్ఖుల లక్షణము.

గతసమాసమునందు మూర్ఖులలోఁ జతురత్వమేర్పడుటకు నేయే లక్షణము లవసరమో వానిని వివరించితిని. ఇప్పుడు చతురులని పేర్కొన బడుచు మూర్ఖులుగ నుండువారల లక్షణములు నివేదించుచున్నాఁ డను 1. ఎట్టివారిని చదివిన మూర్ఖులందురో తెలియుటకయి వారి లక్షణములను దెలుపుదును. వారి లక్షణములను నాలకించి శ్రోతలు విచారింపవలదని నా ప్రార్థనము. ఏ ల య న , అవగుణములను విడచి పెట్టుటవలన సుఖము లభించునుగదా 2. బహుశ్రుతుఁడుగను, బుద్ధి మంతుఁడుగను, స్పష్టమగు బ్రహ్మజ్ఞానము బోధించు వాఁడు గ ను నుండి హృదయమునందు దురాశయు దురభిమానమును వీడఁజాలని వాఁడు చదివినమూర్ఖుఁడు 3. ముక్తావస్థను బ్రతిపాదించు సగుణభక్తిని విడనాడఁగోరువాఁడును, స్వధర్మమును, సాధనములను నిండఁగావించు వాఁడును 4, తనకున్న పరిజ్ఞానమును బురస్కరించుకొని యందఱయెడ దోషములను స్థిరపఱచువాఁడును బరులయెడఁగల లోటుపాటుల వెదకు వాఁడును 5, శిష్యుఁడెందేని తెలిసి తెలియక పొరపాటుచేసినను సంకటముల పాలైనను గటుపచనములాడి యాతని హృదయమును నొప్పించువాఁడును చదివినమూర్ఖుఁడు 6. రజోగుణప్రధానుఁడు, తమోగుణప్రధానుఁడు, గపట హృదయుఁడు, మనస్సులోఁ గుటిలభావము గలవాఁడు, తనమహత్త్వము వైభవము పొగడుకొనువాఁడు 7, గ్రంథములను సమగ్రముగాఁజూచి

శత్రుము గ్రహింపక దూషణము గావించువాడు, మంచిగణములను దుర్గణములుగా భావించువాడు 8, సులక్షణముల అనలక్షణములుగఁ దలంచువాడు, మత్సరమువహించి పరులతోఁ దగవులాడువాడు, నీతి న్యాయములయందు దుడుకుతనముజూపువాడును జదివిన మూర్ఖుడనఁ బడును 9. నేను తెలిసినవాడనని గర్వించి మొండిపట్టుబట్టరాదు. శ్రోధమునాపుట కభ్యాసపడవలయును. చేయనదియొకటి చెప్పనదియొకటిగ నుండఁజనదు 10. అధికారము లేకున్నదని యెఱింగియుఁ బటమండిలో నేదయో జెప్పఁబోఁగూడదు. పరులను గతివచనములచే నొప్పింపఁజనదు. ఈ లక్షణములకు వ్యతిరేకముగ నుండువాడొకఁ చదివినమూర్ఖుడు 11. తాను బహుజనులకడ నేర్చినయంశములను నితరులెఱుంగరనియు నితరులు తనవలె మాటలాడలేరనియు గరువించి వక్తలయెడ లోపము లారోపించు వాడును 12, ఇతరులపై దానారోపించులోపము స్వయముగఁ దన యందుఁగూడ నున్నను దాని నెఱుంగనియాతఁడును 13, అభ్యాసముజేసి సమస్తవిద్యలను జెలిసికొని యావిద్యల నుపయోగించి జనుల నానంద పఱుపఁజాలనివాడును 14, స్పర్శసుఖ కారణమున నేనుఁగు నీటిలోఁ జిక్కుకొనునట్లును, పుష్పరసముమీఁది యానచేఁ దుమ్మెదలు ముండ్లలోఁ దగల్చిని చచ్చునట్లును జక్కఁగ నెఱింగి ప్రపంచమునఁ జిక్కునవాడును 15, స్త్రీలను వెంటనంటి యుండువాడును, బ్రహ్మజ్ఞానమునుగూర్చిన సంభాషణములు స్త్రీలతోఁ గావించువాడును, నిందనీయములగు వస్తువులయెడ నభిమతము జూపువాడును జదివిన మూర్ఖుడు 16. శరీరమునకు హీనత్వము గలుగఁజేయు నిషయములను దృఢముగ మనస్సునఁ బొదు కొల్చి యుంచుకొనుటయు, దనదేహమును దనసుఖమును జూచుకొనుటలో నాసక్తియు 17, భగవంతునిమఱచి మానవులను గొనియాడుటయు, జూచినదానినెల్ల నభివర్ణించుటయు 18, స్త్రీల యంగములను జూచి నంతన ముగ్ధుడై వర్ణించుటయు, నానావిధములగు నాటకములను వేష భారలయొక్కయు స్త్రీ పురుషులయొక్కయు హావభావములనే యెన్నుటయు, నీశ్వరుని మఱచుటయు జదివినమూర్ఖుని లక్షణములు 19. తాను వైభవముగలవాడనని విఱ్ఱివీగుచు తోడిమానవులను దుచ్చులుగఁ దలంచువాడును, బాపండ్ (వేదబాహ్య) మతమును సిద్ధాంత

మొలచించువాడును 20, వ్యుత్పన్నుడును (శాస్త్రాదిజన్యజ్ఞానము నీల వాడును), వీతిరాగియును, బ్రహ్మజ్ఞానియును, మహాయోగియును నై యున్నయు జగత్తునుగూర్చిన భవేష్యద్విధము జెప్పదొడంగువాడును 21, దాను విన్నవిషయమునుగూర్చి గుణదోషచర్చ యనవసరముగ మనస్సులో గావించువాడును, ఇతరుల శ్రేయస్సులుగాంచి యోరువం జాలనివాడును చదివినమూర్ఖుడని నాతలంపు 22. భక్తిసాధనము గ్రహించి భజనము చేయకపోవుటయు, వైరాగ్యమునం దాసక్తిలేమియుఁ గ్రియాశూన్యమగు బ్రహ్మజ్ఞానమును బోధించుటయు 23, తీర్థక్షేత్రములయం దాదరభావము లేకపోవుటయు, వేదశాస్త్రముల నంగీకరింప నుండుటయుఁ బవిత్రమగు కలమున జన్మించియు నపవిత్రముగ వర్తించుటయు 24, నితరులదరించినంతన ప్రీతినొందుటయు, గీర్తిశూన్యుడగు మూఢుని గొనియాడుటయు, వెంటనే యనాదరించి నిండజేయుటయు నాచారముగ గలవాడు చదివినమూర్ఖుడనబడును 25. ముందొకటియు వెనుకనొకటియు, జెప్పునదియొకటి జేయునదొకటియుగ నుండువాడును 26, ప్రపంచములయందుఁ దత్పరభావము గలిగియుండువాడును, బరమార్థమునందు భక్తిలేనివాడును, అధికారమదమునఁ దన పరిజ్ఞానమును గోల్పోయినవాడును 27, బరుల నానందపఱచుటకు సత్యముతోలంగి కల్లలాడువాడును, బరాధీనముగ బ్రతుకునాతడును జదివినమూర్ఖుడు 28. బాహ్యుడంబరములను బ్రకటించువారలును, జేయరానిపను లొనరించువారును, మార్గమును మఱచియుండియు నిదమిత్థమని హఠముగా వివాదము గావించువారును 29, రాత్రింబవళ్ళుత్తమగ్రంథముల నాకర్షించియుఁ దనకుఁగల దుర్గుణములను విడనాడలేనివారును, స్వయముగాఁ దన హితవేదియో గుర్తింపలేనివారును 30, నిరూపణసమయమునందు వచ్చి కూర్చుండియున్న శ్రోతలనుగాంచి వారి దోషములను బహిరంగపఱచువారును జదివినమూర్ఖులలోనివార్లు 31. శిష్యుడు విద్యావివేకశూన్యుడై యప్రతిష్ఠాకరములగు పనులు చేయుచుండుట స్వయముగా నెఱింగియు నాతనిపయి నమ్మకముంచుగురువు 32, గ్రంథశ్రవణము గావించునపు డెవరేని కొంచెము తప్పుచేసినయెడల వానిపయిఁ గ్రోధమూని యాతే పించువక్తయు 33, వై భమును జూచుకొని మదించి సద్గురు నుపేక్షా



దృష్టితోఁగాంచు శిష్యుఁడును, గురుపరంపరను దాఁచినసాధకుఁడును 34, జానోపదేశమును స్వార్థముకొఱకు (తన కుటుంబ పోషణమునకు) గావించు బోధకుఁడును, శిష్యులను బీడించి లోభివలె ధనమును బ్రోగుచేయు దురా శాసరుడును, బరమార్థమును ద్రవ్యముకొర నుపయోగించు నవివేకియుఁ జదివినమూర్ఖులలోఁజేరదగినవారు 35. తాను స్వయముగా ననుష్ఠింపనివి పథులకు బోధగావించుటయు, బ్రహ్మజ్ఞానివలె బయటి కాడంబరముగా భాషించుటయు, గోస్వామియై పరాధీనవృత్తిలో నుండుటయు 36, సంపూర్ణమగు భక్తిమార్గమును విడనాడుటయు, దనకు హానికలిగించు పనులొనరించుటయు 37, గృహస్థాశ్రమము దైవవశమునఁ దొలఁగిపోయినను బరమార్థమునందుఁ గొంచెమేని యభిరుచి లేకుండ వర్తించుటయు, దేవబ్రాహ్మణులయెడ ద్వేషభావము ప్రకటించుటయు నేరియందుఁ గలదో వారిని చదివిన మూర్ఖులుగా గణింపవలయును 38.

దుర్గుణములను ద్యాగముగావించుతరని శ్రోతలారా! మీముందుఁ జదివినమూర్ఖుల లక్షణముల నివేదించితిని. మీరుబుద్ధిమంతులుగానఁ జెప్పుటలో జరిగిన యెక్కువ తక్కువలకు తుమింపుఁడు 39. సంసారదుఃఖమునకు సరియగు దుఃఖమింకొకటి ప్రపంచములో లేదుగాన సంసారములో నేదో సుఖమున్నదని దేవులాడువాఁడు పరమమూర్ఖులలో నగ్రగణ్యుఁడు 40. సంసారమునందుఁగల దుఃఖములేవో సుఖములేవో ముందుసమాసమున నిరూపింపనున్నాఁడను. మాతృగర్భముననున్నపుడును జనించిన పిదపను బ్రాణి యెట్టి దుఃఖములపాలై శ్రమల ననుభవించుచున్నాఁడో యది యంతయు మీకు నివేదించెదను. సావధానమతితో నాలింపగోరెదను 41.

రెండవ దశకము సమాప్తము.



## మూడవ దశ కము

మొదటి సమాసము — జన్మదుఃఖ నిరూపణము.

దుఃఖమునకును, శోకమునకును, భయమునకును జన్మమే యుత్పత్తిస్థానము 1. కర్మములకు మూలయు, బాపములకు నెలవును, గాలనియతిచే గలుగు దుఃఖములకు నునికొట్టును నగు నీ జన్మమును వర్ణింప నేరితరము? 2. జన్మము కువిద్యాఫలము. ఇంతియగాదు, మోహ కమలము, జ్ఞానహీనతచే గలుగుభ్రాంతికి దెలుయు 3, జీవునకు బంధ నము, మృత్యువునకు హేతువునై యంతతోబోక జీవుని నిర్బంధించు నదిగ నున్నది 4. పూర్వసుఖము లీ జన్మముకతననే మఱపునకు వచ్చు చున్నవి. శారీరములు మానసికములు నగు విచారముల కీజన్మమే యాట పట్టువు. కర్మవాసనలు విస్తరముగా వ్యాపించి జీవుని బంధించుటకీజన్మమే ప్రధాన హేతువు 5. జీవునకు దుర్దశగలుగుట కీజన్మమే ముఖ్యకారణము. మమకారమును ధాకినీపిశాచి సంసారముచేయుటకు ననువగుతావీజన్మమే 6. మాయకుఁ బుట్టినెల్లును, గ్రోధమునకు మందిరమును, మోక్షమును గడించుట కంతరాయమును 7, జీవుడు“అహం” (నేను) అనుదానిని బ్రసా దించునదియు, నహంకారము నభివృద్ధిపఱచునదియు, బరాత్పరుడగు నీశ్వరునే మఱపించునదియు నగు నీ జన్మమునకుఁగల విడ్డూరపుఁ బెంపుఁ బొగడ నశకశ్యము 8. ఇదియే ప్రాణికి విషయసుఖములందుఁ బ్రియము గలుగఁ జేయుచున్నది. దురాశాశృంఖములను బ్రాణి కిదియే తగిలించుచున్నది. కాలపురుషుఁడు మిగులఁ బ్రీతితో నారగించు ఫలరాజముగూడ నిదియే 9. జన్మము నెత్తుటచేతనే ప్రాణికి విషమపరిస్థితు లేర్పడుటయు వికటకాలము చేరువయగుటయు భయంకరమగు సరకమునఁ గూలుటయుఁ దలస్థమగు చున్నది 10. జన్మమునకు శరీరమే నాధనము. దీని పుట్టుపూర్వోత్తరము లనుగూర్చి బాగుగా యోచించితిమేని ప్రపంచములో దీనికి సమానమగు నమంగళపదార్థ మింకొకటి లేదని స్ఫురించును. రజస్వలాసంపర్కమున

నీక శేబర ముదయించినది 11. అత్యంతదూషితముగు రజస్వలాసతియొక్క-  
 రజస్సె యీక శేబరము. దీనికి నిర్మలమెక్కడనుండివచ్చును? 12. రజస్వల  
 యొక్క రక్తము (రజస్సు) అంతయు నొక్కచోఁ బ్రోవయి తొలుత  
 యొకబుగ్గగా నేర్పడును. క్రమముగా నా బుగ్గనుండియే యీశరీర మేర్పడి  
 నది 13. ఈ శరీరము చూచుట కెంతయో సుందరముగా నున్నది. కాని  
 లోపల నరకపుమాట పెట్టఁబడియున్నది. ఇంతయేల, ఈ దేహమొకవిధ  
 మగు చర్మభాండము (తోలుసిద్దె). దీనిలో నంతయు దుర్గంధముగాన  
 మూత తెఱచుటకె వీలుకాదు 14. అయ్యయ్యా! ఈ దేహమును  
 బ్రమాదమున భాండమంటిని. భాండమును శుభముగాఁ గడిగితిమేనీ  
 కల్మషమంతయుఁ బోవును. శరీరమట్టిదికాదు. స్నానమునుపేరితో మన  
 మీదేహమును బ్రతిదినమును బలుమారు గడుగుచున్నారము. దుర్గంధ  
 భూయిష్ఠమగు నిది కొంచమేని పరిశుభ్రము నొందకున్నది. కాన భాండ  
 ముతోఁ బోల్చుట యనుచితమునుమా! 15. భగవంతుఁ డొక యస్తి  
 పంజరమును నిలువఁబెట్టినాఁడు. దానిని నాడీ నివహముతోఁ జుట్టినాఁడు.  
 పొచ్చుతగ్గులు సరిపడుటకై మజ్జా (ఎముకలలోని చమురు) మాంసముల  
 నందందు సవరించి నింపినాఁడు. చాలు. ఇంకేమున్నది? శరీర మేర్పడి  
 నది 16. పేరునుబట్టి చూచినను శుద్ధముగానిదగు అశుద్ధము (రక్తము)  
 ఈదేహమునందు నిండియున్నది. అంతియగాక యీదేహమునందు  
 నానావిధములగు రోగములు దుఃఖములు పాదుకొనియున్నవి. “శరీరం  
 వ్యాధిమందిరమ్” అందురుగదా 17. ఈ కశేబరము నరకపుఁబెంటతో  
 నిండియున్నది. దేహమునందున్న యాపెంట మానవుని దలక్రిందుఁజేయు  
 చున్నది. ఈదేహములోనొకభాగమున దుర్గంధబంధురమగు మూత్రకోశ  
 మంటుకొనియున్నది 18. లోపల నానావిధములగు జంతువులు కీటకములు  
 ప్రేవులు నిండియున్నవి. బహువిధములగు దుర్గంధములకు దీనిలోనిభాగ  
 మాలవాలము. లోపలనుండి బయటికి మిగుల ననవ్యాకరమగు నోలు  
 వ్యాపించి కశేబరమును గప్పియున్నది 19. సంపూర్ణములగు నన్నియవ  
 యవములతోఁ దలను శ్రేష్ఠతమమైనదానిగ గణింతురు. అందుఁగూడ  
 ననేకానవ్యాములు గలవు. తలనుండి ముక్కులోనికి మిగుల నేవము  
 గూర్చు కఫము (చీమిడి) ప్రవహించుచున్నది. చెవినుండి యొకప్పుడు

చీము గారుచుండును. అప్పుడు జనించు దుర్గంధమును సహించజాలము 20. కనులనుండి పులి బయలుదేరును. ముక్కు చీమిడితో నిండియుండును. ప్రాతఃకాలమున నోటినుండి మలమువంటి దుర్వాసన బయలుదేరును 21. ఉమ్మియుఁ జొంగయుఁ బిత్తరసము కళ్ళె డగ్గు మొదలగు నసహ్యకరమగు పదార్థములను వెడలగ్రక్కు ముఖమును గమలమనియుఁ జంద్రబింబమనియుఁ జెప్పుచుందురు 22. ముఖముసంగతి యటులుండనిండు. ఉదరము మలభాండము. దీనినిండ మలము మూలుగుచున్నది. ప్రత్యక్షముగఁ గానవచ్చు దీనికొఱకు నితరప్రమాణములతోఁ బనిలేదు. “ప్రత్యక్షం కిం ప్రమాణం?” 23. ఎన్నియుత్తమోత్తమ పదార్థములను దినినను నవి యుదరమునజేరి మలముగా మారును. లేదా వాంతిహాపమున బయటికివచ్చును. పరమపాపనమగు గంగోదకము గ్రోలినను నదియు నుదరగోళములోనికిఁ బోయి మూత్రముగామాటిపోవును 24. కావున మలము మూత్రము వమనములే యీ దేహమునకు జీవమును బ్రసాదించునవియైయున్నవి. ఈ దేహము పెరుగుట కివియె యాధారము. దీనిలో సంశయమున కవకాశము లేదు 25. స్పృహలోనుండి మలమూత్రములుగాని వమనముగాని బయటికి రానిచో నెల్లరు మరణించుట నిశ్చయము. ధనవంతుడైన గానిమ్ము, దరిద్రుడైన గానిమ్ము, ఉదరములో మలముండియేతీరును 26. నిర్మలముగా నుంచుదమని యుదరస్థములగు విరేచనాదులు తీసివేయుదు మేని యాదేహము తప్పక నశించును 27. శరీరము రోగరహితముగ నున్నప్పుడే యీవిధముగ మలమూత్ర భాండముగ నున్నది. దానికి దుర్దశకలిగనేని యప్పటిస్థితి నేరీతిగ వర్ణింపగలను? 28. అనేకవిధములగు నపాయముల నొందును. జీవుఁ డీగర్భకోశములోఁ బూర్తిగాఁ దొమ్మిది మాసములు వసింపవలయును. ఆ సమయమున నవద్యారములును మూసికొనిపోయియుండును. లోన గాలిపీచుట కవకాశమెక్కడిది? 29. శిశువు తల్లిగర్భములోని వమనమునను విరేచనమునను మునిగి తేలుచు జఠరాగ్నిచే బరితపించుచు నుండును. ఇంతియెగాక జఠరాగ్నిచే గర్భస్థుఁ డగు బాలుని యస్తిమాంసాదులు మలమల మాఘచుండును 30. చర్మము పూర్తిగ దేహమున కల్లుకొనకపోవుటచే దల్లిగర్భమునందున్న

శిశువు ఎట్టిబాధకు లోనైనను ఆ బాధయంతయు తల్లికొడెందును. తల్లి భుజించు వేడివేడి వస్తువులవలన గర్భస్థుడగు శిశువు ఉడికిపోయి పరితి పించును 31. ఎచట పిండ మిమిడియుండునో యచటనే (గర్భకోశము నందు) మలము సంచియున్నది. అచటనే నాభినాళమునుండి శిశువునకు నేదో కొంత రసము లభించుచుండును 32. మలము, మూత్రము, వాంతి, పిత్తము మున్నగువానివలనను నాసికనుండియు ముఖమునందుండియు బయలుదేరు మురికిపదార్థమువలనను గర్భస్థుడగు శిశువు అతి శయముగాఁ గలవరపడుచుండును.

ఇట్టి కారాగ్రహ ప్రాయమగు మాతృగర్భమునందు శిశువు బాగుగా నిర్బంధింపఁబడి పడియుండును. అప్పుడేశిశువు భయపడి యీ విధముగా నుడువ నారంభించును. “ఓ యీశ్వరా! నన్నీ నిర్బంధము నుండి బయట పడవేయుము 34. దైవమా! ఈసారికే నన్ను నీవీ నిర్బంధమునుండి విడిపించెదవేని నాకు సత్యమగు హితమును నేనేగావించు కొందును. ఇక నీ గర్భవాస కష్టము కలుగకుండుటకై యెన్నియో పుణ్యకార్యము లొనరించెదను” 35. శిశువు మాతృగర్భమునఁ బొండున యవస్థలు దుర్భరములగుటచే నింక నెన్నేని ఇట్టి ప్రతిజ్ఞ లొనరించును. తరువాతఁ గొంతకాలమునకు శిశువునకు జన్మసమయము సమీపించును. అసమయమునఁ దల్లి ప్రసూతివేదనలకు భరింపజాలక హృదయము కరిగి పోవునటుల నేడువ నారంభించును 36. గర్భమునందున్న శిశువునకు ముక్కునిండ నోటినిండ మాంసమునిండి పేర్కొనియుండును. ఇందుచే శిశువు గర్భములోనున్నంతకాలము మస్తకముతోఁగాలి పీల్చుచుండును. జననసమయమునందు శిశువునకు మస్తకముగూడ మూసికొనిపోవును 37. మస్తకద్వారము మూసికొనిపోవగానే శిశువు హృదయము మిక్కిలి భయపడును. భయముచే నేమియుఁదోచక గర్భకోశములో నెలు మొగములను గొట్టుకొన నారంభించును 38. ఉచ్చాస్యన నిశ్వాసములు ఆగిపోవుటచే నాప్రాణి మిగుల భయమునొంది మార్గము కనిపించ కుండుటచే నెంతయో దుఃఖ మొందును 39. భయభీతులవలన నొకానొకప్పు డాశిశువు మాతృయోనియందుఁ దట్టుకొని ముందునకు రాజాలక యందే యాగిపోవును. ఇప్పుడీ పిండమును గోసి బయటికి, దీయవలయును.

లేకున్న తల్లి ప్రాణమునకె యపాయము వచ్చునని చూడవచ్చినవారు చెప్పుదురు 40. వారిమాటలు పాటించి చికిత్సకులు తట్టుకొన్న శిశువును గనిపెట్టి చేయి, కాలు, ముఖము, ముక్కు, పొట్ట లోనగువానిలో నేది చిక్కిన దానిని గోసి వెలికిదీయుదురు 41. తునకలు తునకలుగాఁ జేయుటచే శిశువు వెంటనే మరణించును. తల్లిగూడ నొక్కొక్కప్పుడీ యవస్థలోఁ దన ప్రాణములను గోలుపోవును 42. ఈవిధముగా నా శిశువు తాను జచ్చుటయేగాక తల్లిప్రాణమునుగూడ దీయును. శిశు విటుల గర్భవాసమున ననేక దుఃఖముల ననుభవించును 43. అదృష్టవశమున నొకవేళ శిశువునకు సరియగు యోనిమార్గము దొరకినచో నా సమయమునఁగూడ నొక్కొక్కప్పుడు వెనుకనుండి భుజములో మెడయో తట్టుకొనును 44. జనులప్పు డాశిశువును బలవంతముగా సంకుచితముగ నున్న యోనిమార్గమునుండి బయటికిఁ దీయుదురు. ఈవిధముగా నెందఱో శిశువులు దుర్మరణ మొందుచున్నారు 45. ప్రాణము పోవునపుడు స్మృతి లెప్పిపోవుటచే శిశువు గర్భకోశములో నవస్థలొందుతఱి గావించిన ప్రతిజ్ఞ లన్నింటిని మఱచిపోవును 46.

గర్భములోనున్నపుడు శిశువు 'సోహం సోహం' (నేనేబ్రహ్మమును. నేనే బ్రహ్మమును) అని నుడువును. వెలుపలకు రాగానే పూర్వ స్మరణము మఱచిపోయి 'కోహం కోహం' (నేనెవఁడను? నేనెవఁడను?) అని నుడువును. శిశువీవిధముగా గర్భవాసమునం దెన్నియో కష్టముల నొందుచున్నాఁడు 47. గర్భదుఃఖమునుండి బయటకువచ్చిన శిశువునకుఁ బూర్వము దానొందిన యవస్థలు తలంపున కెన్నటికిని రావు 48. వృత్తి శూన్యమగును. మనస్సునందేదియు జ్ఞాపకముండదు. అజ్ఞానమువలన హృదయము భ్రాంతిలోఁ బడిపోవును. సంసారదుఃఖము లన్నింటిని సుఖములుగాఁ దలంచుకొనును 49. దేహమును ధరించి నేలబడినదిమొదలు ప్రాణి తానొందిన సుఖముగాని కష్టముగాని మఱచిపోవును. ఈ విధముగా జీవుఁడు మాయాజాలమునందుఁ జిక్కుకొనును 50. గర్భవాసము నందు బ్రతిప్రాణికిని నీరూపి కష్టములు దుఃఖములు సంభవించుచుండును. ఇందువలననే యీశ్వరుని శరణుజొరమని పెద్దలు చెప్పుచున్నారు 51. పరమేశ్వరునియెడ దృఢతరమగు భక్తిగల పుణ్యాత్ములు జననమరణ

హాసమగు బాధనుండి బయటపడి ముక్తులుగానున్నారు. పుణ్యాత్ములగు నిట్టి యోగులైన జ్ఞానబలమువలన సదా విరక్తులుగ నుందురు ౨2. ఈ గర్భవాస సంబధమగు కష్టముల నన్నింటిని యథామతిగా నర్థించి నాడను. ఇకముందు సావధానమతితో శ్రోతమహాశయులు చెప్పుబోవు దాని నాలింపఁ గోరెదను 53.

## రెండవ సమాసము - స్వగుణపరీక్ష 1.

(బాల్యము, యౌవనావస్థ)

సంసారమే సమస్తదుఃఖములకు మూలకారణము. ఇచట దుఃఖాగ్నికణము లంటుకొన నారంభించును 1. వెనుకఁ జెప్పిన గర్భవాస వ్యాకులమునంతయు శిశువు జన్మించినతోడనే మఱచిపోవును. తరువాత దినదినక్రమమునఁ బెరుగ నారంభించును 2. బాల్యమునందు శిశువు మేని మీఁది చర్మము మిగుల సుకఁమారముగ నుండును. అందుచేత శిశువు కొంచెము దెబ్బపోకైనను సహింపజాలక విలపించును. ఆ సమయమునందు సుఖమునుగాని దుఃఖమునుగాని పరులకుఁ దెలుపుదమన్న నోరులేదు 3. శరీరమునం దేదేని కష్టముగలిగినను, ఆఁకలితో వ్యాకులపడుచున్నను శిశువు మిగుల విలపించును. ఎంతయేడ్చిన నేమిఫలము? శిశువు మనస్సు లోని సంగతి నెవ్వరును గ్రహింపఁజాలరు 4. ఇల్లి పై నుండి యోదార్చును గాని లోన నేబాధకలిగినదో, యేల శిశువు యేడ్చుచున్నదో గ్రహింపఁ జాలదు. శిశువునకుఁ బలుమాఱు దుఃఖము కలుగుచునేయుండును 5. శిశువు తేవతేవకు వెక్కివెక్కి యేడువసాగును. తల్లి చంక నెత్తుకొని యెన్నోశ్రమలఁబడి యోదార్చ నారంభించుచుగాని యే వెలచే బిడ్డ యేడ్చుచున్నదో యామె యెటుల గ్రహింపగలదు? పాప మాశిశువు తనలోదాను వ్యాకులపడుచునే యుండును 6. వ్యాధులు మాటిమాటి కిని శిశువునకుఁ గలుగుచుండును. వానిబాధలకు సహింపఁజాలక వాయెత్తి బిగ్గరగా నేడ్చును. అఱచును. పడును. మండు యగ్నిహోత్రమునఁ బడి దేహము గాల్చుకొనును 7. శిశువున కెట్టి యపాయము కలుగకుండఁ గాపాడుట యసాధ్యమగు పని. ఆధివ్యాధుల మూలమున నెన్నియో యుపనవములు కలుగును. ఒక్కొక్కప్పుడు చుర్లుట పరిస్థితులేర్పడి

బాలుడు దుర్మరణము నొందును. 8. దైవవశమున నాదుర్బల పరిస్థితులు తొలగి పూర్వపుణ్య ముదయమైనచో దినదినక్రమముగా వృద్ధి నొంది తల్లిని గుర్తింపసాగును 9. ఒక క్షణమైనఁ దల్లిని జూడకుండనేని దుఃఖముతో వెక్కి-వెక్కి యేడువ మొదలుపెట్టును. ఆ తరుణమున శిశువునకుఁ దల్లితో సమానముగఁ బ్రయశరమైన దెద్దియునులేదు 10. తల్లి వచ్చుచున్నదను నాశతో దిక్కులు వెదకును. తల్లి లేకున్నచోఁ గొంచెమేని యూరడిల్లకుండును. శిశు వీస్థితిలోఁ దల్లి తన్నొకనిముసముసేపు విడనాడినను సహింపక విలపించును 11. బ్రహ్మాదిదేవతలు వచ్చినను లక్ష్మీదేవియే స్వయముగావచ్చి బుజ్జగించినను శిశువు తనతల్లి లేకున్న యెడ సంతోషింపదు 12. ఎంత కురూపిణియైనను, ఎంత యవలక్షణురాలైనను, ఎంత దురదృష్టవంతురాలైనను బాలకునికిఁ దల్లియే మిగులఁ బ్రయతరమగు పదార్థము. అంతకుమించిన ప్రియమగు పదార్థ మింకొకటిలేదు 13. తల్లి లేని శిశువు దీనముగను హీనముగను గనుపించును. శిశువును దల్లికోపించి యావలకు నెట్టినయెడల నాశిశువు మఱల నామెనే కౌగలించుకొనును 14. తల్లిసాన్నిధ్యమున శిశువు ఎన్నివిధములైన సౌఖ్యములో యనుభవించును. ఆమె దూరమైనంతన వ్యాకులపడును. ఇంతయేల, చిన్నతనమునఁ దల్లియెడ నితయనరాని ప్రీతియుండును 15. కాలవశమునఁ దల్లిగలిగినయెడల శిశువు మాతృహీనమగును. ఆ దురవస్థలోఁ దల్లికయి అమ్మా ! అమ్మా ! అని హృదయము కరగిపోవునటుల నేడ్చును. భయముచేఁ గంపించును 16. అమ్మ కానరాకున్నచో శిశువు మిగుల దైన్యముతోఁ గనుపడినవారలనెల్ల దేరిపారఁజూచుచుండును. అమ్మ మరల వచ్చునని శిశువునకు మనస్సులో ఆశవంటి భావ మొకటి యంటుకొనియుండును 17. తల్లియే కాఁజూలునను భ్రాంతిలోఁ గనిపించినవారి నెల్ల నడేసిగఁజూచుచు వారలు తనతల్లి కాదని గ్రహించి పాపము శిశువు ముఖము వ్రేలవై చికొని దీనత్వముతో నిరాశనొందును 18. మాతృవియోగమున దుఃఖించి క్రమక్రమముగా శిశువు దుర్బలమై కృశింప మొదలుపెట్టును 19. దైవయోగమునఁ దల్లిబ్రతికియున్నచో శిశువును వేయికనులతోఁ గనిపెట్టి కాలోచితముగఁబెంచుటచే శైశవావస్థ క్రమక్రమముగా విడిపోవును 20. ఒక్కొక్క



దినము గడచినది మొదలు శిశువు తెలివితేటలు గడించి తల్లిని నవలి పోవలయునని తలంచును 2.

క్రమముగా శిశువునకు ఆటపాటలయం దుత్సాహ మారంభ మగును. ఆటలాడుకొనుటకు నీడుజోడుబాలురను బిలుచుకొని గుంపుచేసి వారిలోఁ గాలయాపనముచేయును. తానోడిపోయినచో విచారపడుచు, దాను కలిగినచో నానందించుచు శిశువు క్రీడలలోఁ గాలముబుచ్చును 22. శిశువు మగవాడైనచో నై దవయేట నక్షరాభ్యాసము చేయింతురు. తల్లిదండ్రులు మిగులఁ బ్రేమతో జదువుచెప్పించుచున్నప్పుడు బాలుడది మిగుల దుఃఖముగా భావించును. ఆటలాడుకొనుచున్న బాలురలోఁ గూడి తాను గడించు ఆనందమునందె బుద్ధియుంచును 23. బాలురలో నాట లాడుతరుణమునఁ దల్లితండ్రులు మున్నగువా రెవ్వరును బాలునకు జ్ఞాపక మునకు రారు. ఒక్కొక్కప్పు డాటలలోఁ బ్రమాదకరమగు పరిస్థితు లాకస్మికముగాఁ దటస్థమగును 24. ఆటలాడుచుఁ బ్రమాదమునఁ బడరాని తావునబడినయెడలఁ బండ్లుడిపోవును. గుడ్లుచిదిగి నీరుగారిపోవును. కాళ్లు విరుగును. నడుమునకు దెబ్బదగిలి గూనివాడగును. మదము దిగిపోవును. ఇంక నెన్నియో దుర్దశలు తటస్థమగును 25. అట్లు కాదేని దైవికముగాఁ గొన్ని వ్యాధులలోఁ దగులొక్కును. స్ఫోటకము పోయును. తలలోఁ జోటుపుట్టును. జ్వరము తెంపులేక వచ్చుచుండును. హృదయశూలయో వాతప్రకోపమో కలుగును 26. భూతప్రేతాదుల వీడవలస శిశువున కేదియో రోగమువచ్చినదని తలిదండ్రులు మిక్కిలి విచారపడుదురు 27. బేతాశగ్రహమో కంకాశగ్రహమో బాలుని బట్టినది, బ్రహ్మగ్రహము బాలు నావేశించినది, కాదుకాదు, ఏదియో గాలిసోకనది, అయ్యయో! ఏదియో నిర్ణయింపఁజాలకుంటిమని చుట్టపక్కములు పలుకుచుందురు 28. వీరు లావేశించిరిని యొకఁడనును. ఖండేరావు (ఈ పేరి దేవతావిశేషము మహారాష్ట్ర దేశమునఁ గలదు) ఆవేశించినాడని వేటొకఁడనును. ఇవి యన్నియు నమ్మదగినవికావు, వ్యర్థమగు నాలోచనలు, ఇవి బ్రహ్మరాక్షసి చర్యలే యని యింకొకఁడు నిశ్చయించును 29. ఎవడో గిట్టనివాడు ప్రయోగము చేసినాడని మఱియొకఁడనును. ఎవరో భూతవైద్యులు దుష్టగ్రహము నీ బాలునిపై నావేశపఱచిరిని యొక్కఁడు తెల్పును.

ఇంతలో నూరకుండరు. దేవీపూజలో నేదియో యపచారము గావించి నాడు ఇది దాని ఫలితమని కొందఱుందురు 30. ఇదియంతయుఁ గర్మానుభవమని వేదాంతులు వాకొందురు. ఈ విధముగా దేహమున ననేక రోగముల నుత్పన్న మొనరింతురు. అనంతరము ప్రసిద్ధులగు రాజ్యపై ద్యులు భూతపై ద్యులు చికిత్సకు దొరకొందురు 31. ఒకపై ద్యుఁడీతఁడొక బ్రదుకుట దుస్తరము, నమ్మకము లేనిదిగ నున్నదనును. ఇంకొకఁడు, వీఁడుచావఁడ పాపకారణమున యాతనల నొందుచున్నాఁడని పలుకును 32. ఈ ప్రకారముగా నెటులోవ్యాధిబాధలొందియొంది మృత్యుముఖమునుండి బయట పడఁగానే త్రివిధపాపములచేఁ గ్రమక్రమముగాఁ దప్పుఁడై పరితాపమునకు లోనగును. ఇంతియగాక సంసారదుఃఖములతోఁ బ్రాణి బహువిధములగు దుఃఖముల ననుభవించును 33. ఇంత గ్రంథము జరిగినపిమ్మటఁ గూడ నొక వేళ మానవుఁడు సజీవుఁడై యున్నచోఁ గొట్టియు నూరిపోసియుఁ గోప గించియుఁ దల్లిదండ్రు లాతనిని సంసారవ్యవహారములలో దట్టుని గావించురు 34.

కొంతకాలము గడిచినమీఁదట మావానికిఁ పెండ్లియీడు వచ్చె నని తల్లిదండ్రులు పెండ్లిముచ్చటల నారంభింతురు. బహువిధములగు వై భవములను జూపించి కడకుఁ గన్యానిశ్చయము గావించురు 35. పెండ్లికిఁ దరలిపోవుటలోఁ జేయు మహావై భవములకు బాలుఁడు మిగుల నానందించును. వివాహానంతరము బాలుని హృదయమును అత్తవారి యిల్లాకర్షించును 36. తల్లిదండ్రు లేమైపోయినను సరియే అత్తవారియింటఁ గొన్నివిశేషముల సమకూర్చి యుత్తించును. తనవద్ద ద్రవ్యములేనియెడల వడ్డికయిన ద్రవ్యమును దెచ్చును 37. తల్లిదండ్రుల నొకప్రక్కఁకుఁద్రోసి అత్తవారిసంబంధులపయి బాలుఁడు ప్రేమ మిక్కుటముగా నుంచును. అంతియగాక తల్లిదండ్రులు కష్టములు సహించుటకే జనించిన వారినఁ బ్రేమతోఁజూడక యాదరింపక విడిచిపెట్టును 38. బాలుఁడు క్రమక్రమముగా యువకుఁడగును. పెండ్లికుమార్తెమరలనిద్రకు తనయింటికిరాగానే యువకుని యుత్సాహమునకు మేరయండదు. ఇంక నాతో సమానులు లేరని భార్యను జూచి మురియనారంభించును 39. భార్య గృహమున లేకున్నప్పుడు తల్లిదండ్రులతో సోదరసోదరీలతోనిండిన తనయిల్లు శూన్య

గృహముకై వడిఁ గనిపించును. అవిద్యాకారణమునఁ గ్రమముగాఁదనను  
దామటచి యువకుఁడు కేవలము స్త్రీ మోహమున మునిగి తేలుచుండును  
40. సంభోగము జరుగనప్పుడే భార్యపయి నింతప్రేమ భర్తకుఁ జెప్ప  
గును. స్త్రీ వయస్సువచ్చి కాపురమునకు వచ్చినపుడు మర్యాదోల్లంఘ  
నము గావించుననుటలో వింతయేమున్నది? దంపతులకు నొకరినయి  
నొకరికిఁ గ్రమక్రమముగాఁ బ్రేమ వృద్ధియగును. ఇరువురి ప్రాణములు  
కామమునందుఁ దగుల్కొనును 41. ఒకక్షణమునేపేని యువకుఁడు తన  
భార్యను జూడకున్నయెడల మనస్సు పరితప్తమగును. ప్రేయకరమగు  
నా స్త్రీరత్నము మనస్సు నాకర్షించును 42. కోమలములును మంజుల  
ములును నగు మాటలు, అడఁకున సిగ్గు ప్రకటించు ముఖకమలము, ఓర  
చూపులతో విలాసములొలయు నేత్రములు మున్నగునవి యువకు  
నాకర్షించును 43. ఈవిధముగాఁ దన చెలువపయిఁ గలుగు కామో  
ద్రేకము నాపుట యెంతవానికేని యశక్యము. అటులే శరీరవ్యాకులము  
గూడ నాపుట దుష్టరము. కామోద్రేకి కితర ప్రయత్నములయందు  
హృదయము లగ్నముకానేరదు. ఉదాసీనుడై యుండుటయే యప్పుడు  
సౌఖ్యమనిపించును 44. ప్రయత్నములు వెలుపల గావింపవలసియున్నది.  
మనస్సు తన చెలువపయి నిమిడియుండును. క్షణక్షణమును యువకుని  
హృదయమునఁ దనచెలువ రూపురేఖావిలాసములు కనిపించుచుండును 45.  
పురుషునితోఁ గలసినపుడు సుందరి బాగుగా మనసిచ్చి “ప్రియుఁడా! నీవు  
నాప్రాణములకుఁ బ్రాణమవు; నావలపులపంటవు” అని పలికి యెంతయేని  
మోహము గలుగఁజేసి యాతని హృదయమును దొంగిలించివైచును 46.  
దారిద్ర్యపుడుదొంగలు తమ వేషభాషలను మార్చుకొని సంచరించుచు  
బాటసారుల గొంతుకల కురివైచి ధనములను దొంగిలించునట్లు యువ  
తియుఁ గొడుకులును అప్తజనులును యువకుని హృదయమును  
లోఁగొందురు. ఈవిషయము వయస్సున నున్నంతవరకుఁ దెలియదు. చావఁ  
బోవుముందు బాగుగా గ్రహింపఁగలుగును 47. ప్రీతియంతయుఁ దన  
ప్రియురాలిపై నుంచి యువకుఁడు తన్మయుఁడై యుండును. ఒకవేళ నెవ  
రేని తన ప్రియురాలియెడ ననిష్టము ప్రకటించిరేని యువకుఁడు కొంచెమేని  
సహింపఁజాలఁడు 48. తన స్త్రీపక్షము వహించి తల్లిదండ్రులను దిరస్క

రించి నీచభాషణము లాడుటకుఁ గూడ సాహసించి యవసరమయిన వేఱు కాపురము పెట్టును 49. తన చెలువను బురస్కరించుకొని యువకుఁడు స్నిగుడిచిపెట్టును. మిత్రత్వమును విడనాడును. తనన్నే హితు లందఱతోఁ గూడ నాయమకతననే పగ కొనితెచ్చుకొనును 50. క్రమక్రమముగాఁ బరదాస్యమున కలవాటుబడి తనదేహమును విక్రయించును. సేవకవృత్తికి లోనగును. వివేకమునంతయును గోలుపోవును 51. అతివ్యామోహమును అనువిధేయవృత్తిని పరాధీనభావమును గడించును 52. లోభియు మోషియునై క్రమక్రమముగా ధర్మమును విడిచివేయును. తీర్థయాత్ర లకుఁ జోడు. కలాలాచార గౌరవాదుల గంగలోఁ గలుపును. ఇట్టి దురాచారములన్నియు యువకునకు స్త్రీకారణముననే సిద్ధించును 53. స్త్రీకారణముననే పురుషుఁడఁ శుభాశుభములనుగూర్చిన విచారణము మానుకొనును. తనవును మనస్సును ధర్మమును ధనమును సర్వస్వమునుగూడ స్త్రీకే బురుషుఁ డనన్యభావముతో సమర్పించును 54. పరమార్థమును విడిచి పెట్టుటయు, సత్యమగు హితము గ్రహింపకపోవుటయు, భగవంతుని ముందు అప్రమాణుఁడుగనుటయుఁ బురుషునకు స్త్రీకారణముననే సంభవించును. కామమునఁ జిక్కుకొని పురుషుఁ డెందులకుఁ గానివాఁ డగుటపై తము స్త్రీకారణముననే 55.

పురుషుఁడు కామినీమోహమునఁ జిక్కుకొని కావించుదోషము లెన్నేనిగలవు. భక్తినివిడిచిపెట్టును. విరక్తి భావమును జేరువకు రానీయఁడు. సాయుజ్యము క్షీనిగూడఁ దుచ్చముగాఁ దలంచును 56. బ్రహ్మాండమును గూడఁ దన స్త్రీకారణమున లక్ష్యముగాఁ దిలకింపఁడు. స్నేహితులను దుష్టులని నిశ్చయించును 57. ఈ విధముగా యువకుఁడు స్త్రీప్రేమయందు ముగ్గుండై సమస్తయోగ్యవిషయములతోడను సంబంధము తెంచి వేయును. ఇంతలో నాకస్మికముగఁ దన వలపులబంటయుఁ జక్కదనాల టెంకియునగు భార్యమరణించును 58. దీనితో యువకునిజీవితము మాటి పోవ నారంభించును. హృదయమునం దింత యనరాని విచారము వృద్ధి యగును. తనలోదాను 'ప్రబలమగు ఘాత జరిగినది. నాగృహస్థాశ్రమము కూలిపోయినది' అని పరితపించును 59. దుఃఖముచే బ్రాంతుండై యిటులఁ గలువరించును “ఓ ప్రాణప్రియురాలా ! నన్ను విడిచిపెట్టి పోతివిగదా?

సీవు మరణించుటచే బూదోటవలెనున్న నా గృహము కూలిపోయినది. నా యజ్ఞానము నశించినది. ఇక మాయను విడచెదను” 60. మృతి నొందిన తనప్రియురాలి కళేబరమాను జంఘలమీఁదనుంచుకొని రొమ్ము బాదుకొని విలపించును. అనంతరము కనఁబడినవారిముందెల్ల నా బాగు పంట నా వలపులదీసి నా పున్నెముల గని మాయమైపోయినదని సిగ్గు విడిచి మృతభార్యను గొనియాడుచుండును 61. కడకు యువకుడు మనస్సు నెటులోఁ గుదురుపఱచుకొని సాటివారిలో ‘నాయిల్లు మునిగి పోయినది. ఇకముందీ గృహస్థాశ్రమకూపములోఁ బడను’ అని వ్యర్థ ప్రతిజ్ఞలుగావించి విచారాతిశయముచే నొడలుమరచి యేడవఁదొడఁ గును 62. పత్నీవియోగకారణమున భయభ్రాంతుఁడై గృహస్థాశ్రమము నెడఁ దొలుత విముఖుడగును. పిదప విరాగమును దుఃఖమును బురస్కరించుకొని యోగినో లేక మహాత్ముఁడుగనో మారును 63. అటు జరుపఁజేసి గృహమును గృహస్థధర్మమును విడనాడఁజాలక రెండవవినాహమునకై ప్రాఁకులాడి యొక చిన్నదానిని బెండ్లాడును. అదిమొదలూ క్రొత్తభార్యయే తననుద్ధరించునదియని తన్మయుఁడై పంచప్రాణములు దానిపై నుంచును 64. ఈ రెండవ సంబంధపు భార్యపయిఁ దననంతోషము ప్రేమ లగ్నమొనరించి మానవుఁ డేవిధముగా వర్తించునో యా వివరమునంతయు శ్రోతలు రాబోవు సమాసములో వినఁగోరెద 65.

## మూడవ సమాసము - స్వగుణపరీక్ష 2.

(రెండవ వివాహమువలని దుర్గత, సంతానోత్పత్తి)

పురుషుడు రెండవవినాహము జరిగినంతన పూర్వదుఃఖమునంతయు మఱచిపోవును. సుఖపడఁదలంచి మరల గృహస్థాశ్రమములోఁ దగుల్కానును 1. తొలుత యింతయనరాని లోభత్వ మేర్పడును. కడుపునిండ నన్నముగూడ భుజింపఁడు. ద్రవ్యముకొర కనసరమైనచో బ్రాణమునైన విడుచుటకు సిద్ధపడును 2. ఎప్పుడైన నననేల? కల్పాంతమందుఁగూడ గవ్వయేని వ్యయముగావింపఁ దలంపఁడు. మఱల మఱల ధనము ప్రోగుచేయుచుండును. హృదయమునందు సద్వాసనకుఁ గొంచమేని తావొసంగఁడు 3.

స్వయముగా ధర్మము గావింపడు. ఇతరులు ధర్మము గావించుచేసి యాటంకపరచును. సాధుజనులను లేనిపోనివి కల్పించి నిందగావించును 4. తీర్థములు, వ్రతములు, అతిథులు, అభ్యాసములను నేవగించును. చీమల నోటియందున్న ధాన్యపు గింజలనుగూడ నేరి కూడఁబెట్టఁదలంచును 5. స్వయముగాఁ బుణ్యకార్యముల నాచరింపడు. ఇతరులు పుణ్యకార్యముల గావించుచున్నచోఁ గనులారజూడలేడు. ఇతరులపుణ్యము వాని హృదయ మునకుఁ గొంచమేని రుచింపదు. మంచిమాటలతోఁ బుణ్యాత్ములను బోగడక తూలనాడ మొదలుపెట్టును 6. దేవతలను నిందించుటయో భక్తులఁ బరిహసించుటయో దేహబలముతో విజ్ఞప్తిగచు నితరులకు దుఃఖముగూర్చుటయో నియతవ్రతముగా బెట్టుకొని ద్వివీధియవివాహి పరపీడ కలిగించును. నిష్ఠురవాక్యములనాడి యితర హృదయములను నొప్పించును 7. నీతిని విడిచి దుర్నిత్యితోఁ బ్రవర్తించుటయు, సదాగర్వ ముతో విజ్ఞప్తిగచుటయు 8, బెద్దలను మోసగించుటయు, శ్రాద్ధాది పితృ క్రియలు మానుటయు, గులదేవతల పూజలు విడిచిపెట్టుటయు నియత కృత్యముగాఁ బెట్టుకొనును 9. తనకు భోజనమెప్పు డవసరమని తోచునో యప్పుడే దేవతానై వేద్య మొనరించును. బ్రాహ్మణభోజనస్థానమునందుఁ దన్నుఁజూడవచ్చిన బావమరఁదని గూర్చుండఁబెట్టి భుజింపఁజేయును 10. హరికథయన్న గంటగించును. ఈశ్వరునియందు లక్ష్య మేమాత్రము నుంచడు. స్నానము సంధ్య గావించుట వ్యర్థము, దానివలన నుపయోగ మేమని వాదించును 11. కామ్యములందుఁ బూర్తిగా మగ్నుడయి ధనము ప్రోగుచేయుచుఁ గానవచ్చినవానినెల్ల నమ్మించి నట్టేట ముంచును. తరుణత్వసంబంధమగు మదమునందు లీనుడై యున్నతొన్నికెవడి యొడ లెఱుంగక వర్తించును 12.

ద్వివీధి వివాహితుడగు యువకుడు నిండు యశావసమున నుండుటవలన స్థిరబుద్ధితో నుండజాలక ~~దుర్మత్యములను~~ మహాపాపము లను జేయసాగును 13. నేను బెండ్లాడిన బ్రాహ్మణ మిక్కిలి చిన్నది. చిత్త మును జలింపనీయక నిలుపుటకు నాతరముగాదు. కాన స్వేచ్ఛగ వర్తించు నని మనస్సును సమాధాన పఱచుకొని విషయలోలుడై పరకాంతా గమనమునకు దొరకొనును 14. భార్యవైతికలోనైనది మొదలు ఈమె

తల్లి, ఈయమ తోబుట్టువు అను భేదములుమఱచి పరద్వారములలోఁ బడియుండి పాపకార్యము లెన్నేని చేయును. న్యాయస్థానములలోఁ దా నొనరించిన దోషములకుఁ రాజకీయదండనముగూడ ననుభవించును. అప్పటికిని తన దుష్టప్రవర్తనమును గొంచమేని నవరించుకొనఁడు 15. పరస్త్రిని గాంచినంతన యాతినికేగామ ముదయించును. పాపమునకుఁ బాల్పడి తరువాత తటస్థించిన కష్టముల నన్నిటిని భరించును 16. ఇంక నెంతటి పాపములఁ జేయుట కేని వెనుకడుగువేయఁడు. శుభముగాని యశుభము గాని విచారింపఁడు. సుఖవ్యాధులు దేహమున జీర్ణమగుటచే నాకస్మికముగా మహారోగియగును 17. క్షయరోగముచే నానావస్థలుపడుచుఁ దా నొనరించిన పాపములకు ఫల మీభూలోకముననే యనుభవించును 18. రోగములచే శరీరమంతయుఁ బగులును. ముక్కు చిలికిపోవును. ఇదివఱకున్న సులక్షణములన్నియు నొకదానివెంట నొకటిగా దుర్లక్షణములుగా మాటును 19. దేహమునందు నీరస మతిశయించి క్రమముగా క్షీణించి పోవును. అనేకవ్యథ లుత్పత్తియగును. పడుచుదనపు నశ్చువ నన్నగిల్లును. ప్రాణి బొత్తిగా నెడిపోవును 20. శరీరమునం దంతటను బాధ యుదయించును. దేహము దుర్దశకుఁ బాల్పడును. శరీర మాపాదమస్తకము గజగజ వణక నారంభించును. శక్తియుండదు 21. చేతులుకాళ్లు ఊడి పోవును. శరీరమునందంతటను బుండ్లుపడి పురుగులుపడును. వానినిజూచి పెద్దలు చిన్నలు అసహ్యించుకొని కేకరించి యుమ్మివేయుదురు 22. కడు పొకప్రక్కను ఆకలిచే మలమలమాడుచుండును. నలుదిక్కులనుండి యింతనరాని దుర్వాసన బయలుదేరును. ప్రాణి పూర్తిగా దుర్గతికి బాల్పడును. ఇన్నియవస్థలు పడుచున్నను బ్రాణముమాత్రము పోదు 23. 'ఓ యీశ్వరా! నాకు మరణము నిప్పుడు ప్రసాదింపుము. ప్రాణములు భరింపఁజాలకున్నాఁడను. ఎన్నియో పాపము లొనరించితిని. నాదోషముల నేనెఱుంగకుంటి'నని తనలో వాపోవును 24. దుఃఖము నాపఁజాలక వెక్కివెక్కి యేడ్చును. తన శరీరమును జూచుకొనుకొలఁది హృదయమునందుఁ బరితాప మతిశయించుచుండును 25. ఈ ప్రకారముగా ననేకకష్టములఁ ననుభవించును. అన్నియు దుర్దశలుగా మారును. వీఁడు సేకరించిన ధనమునంతయు దుష్టులు బందిపోటుగావించియో దొంగి

లించియో గొనిపోదురు 26. అనంతర మీతని కిహలోకముగాని పర లోకముగాని సమకూరదు. విచిత్రముగు ప్రా ర బ్ధ ము నెత్తినూడఁ గూర్చుండి యెన్నివిధములనో యాటలాడించుచుండును. పరమాసహ్య కరములగు దుఃఖముల నెన్నింటినో యనుభవించుచు మొండిబ్రతుకు బ్రతుకును 27.

ఈ విధముగా మానవుడు నానావస్థలు పడినపిమ్మట నాతని పాప సామగ్రి దినక్రమమునఁ తగ్గిపోవును. క్రమముగా శరీరవృథలుగూడ నొక దానివెంట నొకటి తొలగిపోవును. వైద్యులనుగ్రహించి దివ్యోషధముల నొసంగుదురు. అనంతరము జవసత్త్వము లేర్పడి యారోగ్యము గడించి సంచరింప మొదలుపెట్టును. 28. ఎటులో మృత్యుముఖమునుండి బయట పడినంతన లోకులుజూచి 'పాపము! చచ్చుచున్నవాడు బ్రదికినాడు. వీనిది పునర్జన్మమే. మనుజులలోఁ గలిసినాఁడని యందురు 29. ఇంత జరిగిన పిమ్మట కార్యముజరుపుకొని తన రెండవభార్య నింటికిఁగొనివచ్చును 30. గృహస్థధర్మమునకుఁ గావలసిన పదార్థములను ఒక్కఁగా సమకూర్చును. స్వార్థబుద్ధిమాత్రము ఇన్నియవస్థలు పడినమీదనైన నశింపదు 31. కొంత ధనమును కొన్నివస్తువులను సమకూర్చును. సంతానము కలుగమిచే విచారమునొంది యిల్లుమునిగిపోయినటుల దుఃఖపడును. పుత్రసంతానము లేకపోవుటచేఁ దనజీవితము వ్యర్థమైనటులఁ దలంచును. సంతానము లేని యాడుదానిని లోకులు గొడ్డురాలని యందురు. కొడుకులు కలుగక పోయినమానె, కొమార్తెలైనఁగలిగినచో గొడ్డురాలనువేరు పోవునుగదా యని దంపతులు తలంచుచుందురు 32. అదిమొదలు సంతానము కలుగు టకుఁ బురుషుడు నానావిధములకు నుపాయములను వెదుకనారంభించును. పెక్కు వేల్పులకు మ్రొక్కును. ముడుపులను గట్టియుంచును. తీర్థ యాత్రలకేగి యుపవసించును. బహువిధములగు పాపండ్రవ్రతములఁ జేయును 33. అంతలో విషయసుఖములు మూలబడును. తన భార్య వంధ్యయయ్యెనను చింతతో నిలువునీరగును. ఇట్లు కొంతకాలము జరిగిన పిమ్మటఁ గులదేవత ప్రసన్నురాలగును. సంతానము కలుగును 34. ఆ శిశువువూడ నితయనరానిప్రేమ కలుగును. స్త్రీ పురుషు లిరువురును ఊహమాత్రముగూడ నాశిశువు నేమరకయుందురు. ఒకవేళ నేడేని



యనారోగ్యము గలిగినచో దీర్ఘస్వరముతో బిగ్గరగా విలపింతురు 35. ఈ ప్రకార మాదంపతులు దుఃఖము లనుభవించుచుఁ గన్నకన్న వేల్పుల కెల్ల మ్రొక్కుకొందురు. ఇంతలో నాకస్మికముగాఁ బూర్వపాపకారణమున నాబాలకుఁడు మరణించును 36. దీనివలన మిగుల దుఃఖముకలుగును. ఇంటిలోఁ బుత్రశోకము వ్యాప్తియగును. ఈశ్వరుఁడు మమ్మువంధ్యుల నేల గావించెనోయని దంపతులు విలపింతురు 37. 'మాకీద్రవ్య మెందులకు? అంతయు బోయినను సంతోషమే. సంతానము గలిగినజాలును. సంతానము కొఱకు సర్వస్వము విడువవలసివచ్చినను మాకు లక్ష్యములేదు' అనిపలుకు చుందురు 38. వంధ్యాత్వముపోయి కొంతకాలమేని గడువలేదు. ఇంతలో మృతకవంధ్య (బదుకని బిడ్డలఁగ నెడుస్త్రీ) యనునామ మేర్పడినది. ఇప్పు డేయపాయములతో నా కులకాంత కీపేరు తొలంగింపగలనని భర్త విల పించును 39. దంపతులు గతించినసంతానము జ్ఞాపకమునకుఁ దెచ్చుకొని 'మాతీగె తెగిపోయినది. ఓ దైవమా ! మావంశము నశించినది. కులదేవతలారా ! మీరు మాపట్ల నేల నాగ్రహించితిరి? మా కులదీప మారిపోయి నది' 40. అని దుఃఖించిదుఃఖించి యిటులఁ బ్రతిజ్ఞ నొనరింతురు. ఇప్పుడు మఱలఁ బుత్రముఖసందర్శనభాగ్యము చేకూరినచో ధగధగలాడుచు మండెడు నిప్పుగుండములలో నడచెదము. కులదేవతల సన్నిధిలో శిశువు నకుఁ బుట్టువెండ్రుకలు దీయించెదము 41. ఓ జగన్మాతా ! నీకుఁ బూజ గావించెదము. బాలునకు నీపేరుపెట్టుదుము. ముక్కునకుఁ బోగుఁ గట్టించెదము. మాకోరికలఁ గొనసాగనిమ్ము 42. ఇంతలోఁ దృప్తికొందక కానవచ్చిన దేవతలకెల్ల మ్రొక్కుబడులు చెల్లెంతురు. గోసాయిల కొఱకు వెదకుదురు. సంతానము గలుగునని వృశ్చికములను మ్రుంగివేయుదురు 43. భూతములకుఁ దృప్తిగా నుపాయము లర్పింతురు. అనేక దేవతలను దేహముమీఁది కావేశమునకుఁ దెచ్చుకొందురు. మామిడిపండ్లు కొబ్బరికాయలు బ్రాహ్మణులకుఁ బంచిపెట్టుదురు 44. నానావిధములగు జారణమారణాదికములగు ఘోరకార్యములు చేయుదురు. పుత్రులు గలుగుట కెన్నియోపాట్లు పడుదురు. ఇన్నిపాటులుబడినను దైవానుగ్రహములేకపోవుటచే సంతానము కలుగదు 45. రజోదర్శనమైన నాలుగవ దినమున వృక్షముక్రిందికిరిగి యీ వంధ్యాదంపతులు స్నానమొనరింతురు.

అందుచేఁ బూలతోఁ బండ్లతోఁ దులతూగుచున్న వృక్షము నిలువున నెండిపోవును. ఇదియెగాక పుత్రలోభమున నింక నెన్నియో దోషముల నొకదానివెంట నొకటి యొనర్తురు 46. సమస్తసుఖములను విడనాడి యనేకోపాయముల నొనరించి వేసారి కట్టకడకు నిరాశతో భయపడు కాలమునఁ గులదేవత ప్రసన్నురాలగును 47. సుకృతవశమున వారి మనోరథము సఫలమగును. అదిమొదలు దంపతుల యానందమునకు మేరయుండదు. ఆ వ ల క థ ను శ్రోతలు సావధానవృద్ధయముతో నాలింపఁ గోరెదను 48.

నాలుగవ సమాసము - స్వగుణపరీక్ష ౩.

(గృహస్థ సంకటములచేఁ బరదేశమున కరుగుట)

సంతాన మెక్కువయగు కొలఁది చేతిలోని ధనమంతయు గర్భ పడును. శారవముగా బ్రతికిన యా గృహస్థుఁడు బిచ్చమునెత్తు స్థితిలోకి వచ్చును. తినుటకేమియు లభింపని దుర్గతికలుగును 1. చిన్నపిల్లలాడుకొను చుందురు. ఒకఁడు పారాడుచుండును. ఒకఁడు గర్భమునందుండును. ఈ విధముగా బాలబాలికల గుంపుతో గృహము నిండిపోవును 2. దినదినము వ్యయ మెక్కువయగుచుండును. ఆదాయమాగిపోవును. కన్యలు వివాహ మునకుఁ దగిన ప్రాయముగలవారగుదురు. వారలకుఁ బెండ్లిచేయుదమన్నఁ జేతిలో ద్రవ్యములేదు 3. ఇదివర కీగృహస్థుఁడు ధనవంతుఁడై యుండఁ గావున నలుగురిలో నీతనికి మర్యాదయుఁ బ్రతిష్ఠయు సమగ్రముగా నుండెను 4. ఇప్పటికిఁ జాలవఱకు సంపద యడుగుబట్టినది. మిగిలినది పరపతియొక్కటి మాత్రమే. ఇంటిలోఁ బూర్వపుఁ గలిమిలేదు. దినములు గడచిన కొలఁది లోలోన దరిద్రము హెచ్చిపోవుచున్నది 5. కుటుంబ మొకప్రక్క వృద్ధి నొందుచుండును. బాలబాలికలు దినదిన ప్రవర్ధమాను లగుచుందురు. ఈ పరిస్థితులు జూచి మానవుఁడు చింతాగ్రస్తుఁడగును 6. కన్యలకు వివాహవయస్సు పూర్తియగును. పుత్రులు గూడ వివాహయోగ్యులగుదురు. మాబిడ్డను మీ కుమారున కిత్తుమని కొందఱు చుట్టములు సంబంధములకు వత్తురు. ఇంక వివాహమాప వీలుం

డదు 7. ఒకవేళ బాలుర నలులె యవివాహితులుగ నుంచినచోఁ బదు  
 గురిలో నవ్వబాలులు కలుగును. అప్పుడు లోకులు పరిహాసముగా  
 ఈతఁడీ జన్మదర్మిదులను బుట్టింపకపోయిన బాగుండెడిదని యందురు 8.  
 పదుగురిలో నవ్వబాలు ఇటులుండ మీఁదుమిక్కిలి పూర్వుల పేరు  
 ప్రతిష్ఠలకుఁగూడ లోపము తటస్థించును. ఇంక వివాహములు జరుపవలయు  
 నన్నచో ఋణము నొసంగువారలెవరు? 9. మొదట నెవరెవరివద్దనో  
 తెచ్చి కుటుంబపోషణమున కుపయోగించిన ఋణములు తీరనేతీరలేదు.  
 వాండ్రొకప్రక్క నొత్తిడిచేయుచుందురు. ఈ విధముగా నాప్రాణి చింతా  
 సాగరమునందు మునిగిపోవును 10. వాడన్నము తినును కాని వాని  
 నన్నము తినివేయుచున్నది. మనస్సులోచింత మిక్కుటమగుటచే నాతు  
 గతతో నుండును 11. క్రమముగాఁ బరపతియంతయు నశించును. ఇంటి  
 లోని పదార్థములు, వస్తువాహనములు కుదువకట్టున కొకదానివెంట  
 నొకటి యంగడికి జేరును. అప్పు డాగృహస్థుఁడు ‘ఓ దైవమా! నాకు  
 దురవస్థ తటస్థించినది. దివాలాతీయుటకు సిద్ధమైతి’నని పలవించును 12.  
 చేయునదిలేక యంగడికి గొనిపోయి వస్తువుల దెగనమ్మును. పశువులను  
 దూడలను వికయించి కొన్నాళ్ళు కుటుంబము జరుపును. వడ్డికి ధనముఁ  
 దెచ్చి కుటుంబము మఱికొంతకాలము జరుపును 13. ఈ ప్రకారముగా  
 ఋణములుదెచ్చి నలుగురిలో డంబముగా గృహస్థుఁడు కాలము  
 జరుపును. లోకు లీతనిఁజూచి‘వీఁడు యోగ్యుఁడు. పూర్వుల పేరుప్రతిష్ఠల  
 నిలిపినాఁడు’అని ప్రశంసించుదురు 14. ఋణబాధ యీవిధముగ వృద్ధి నొందిన  
 కతన షాహుకారులందఱు నొక్కమాటు వచ్చి యింటిని ముట్టడి  
 వేయుదురు. ఋణదాతలు పెట్టుబాధలకు వెఱచి యా గృహస్థుఁడు పర  
 దేశములకుఁ బాఠిపోవును 15. పరదేశములలో నెటులో రెండు సంవత్సర  
 ములు గడుప నిశ్చయించుకొని నీచసేవలోఁ బ్రవేశించును. మఱియు  
 నెన్నియో యాపదల ననుభవించును 16. పడరాని పాట్లుపడి యెటులోఁ  
 గడుపుఁగట్టుకొని కొంతధనము సేకరించును. మనస్సు ఇంటిమీఁదికిఁ  
 బోవును. కొంతకాలము జరిగినమీఁద దన యజమానివద్ద సెలవుగై కొని  
 యింటికివచ్చును 17. ఇంటివద్ద నీతని భార్యాపుత్రుల దురవస్థ చెప్పుపలసి  
 నదేలేదు. వార లత్యంతదుఃఖముతోఁ దమ గృహధికారి యెప్పుడువచ్చు

నాయని త్రోవలుచూచుచుందురు, ఇంతవరకు రాఁడాయెనే? ఎక్కడకుఁ బోయెనో? యేమియయ్యెనో? యని యింటివా రనుకొనుచుందురు 18. ఇప్పుడు మేమేమి తిననలయును? ఆఁకలితో నెంతదనుకఁ జచ్చెదము? ఈశ్వరుఁ డిట్టి పురుషుని సాంగత్యమున మమ్ము నేలఁజేర్చెను? అని యింటి లోనివారందఱు పలుకుచుందురు 19. ఈవిధముగాఁ గుటుంబములోని వారందఱు తమతమ సుఖములనుగూర్చి పరితపించుచుందురేగాని యాతఁ డేమయ్యెనో యేమి యవస్థల పాలయ్యెనోయని యెవ్వరు దలంపరు. మఱియు నృద్ధుఁడైన పిడపగూడ నాతని కెవ్వరు నుపకరింపరు 20.

ఇట్లు కుటుంబములోనివారందఱు త్రోవలుతేరి చూచుచుండు నంతలో నాతఁడాకస్మికముగా నింటికివచ్చును. పిల్లలు పరుగెత్తి నాయన యలసిపోయెనని పలుకుదురు 21. అతనిజూచి భార్యగూడ నానందించును. ఇంక మన దర్శిద్రము తీరినదని పలుకును. ఇంతలో నాతఁడు సంపాదించి తెచ్చినమూట భార్యచేతి కందిచ్చును 22. అందరకు నానందముగలుగును. నాన్నవచ్చినాఁడు, మాకు చొక్కాలు కుళ్ళాయిలు తెచ్చినాఁడని బాలురు సంతోషముతో బలుకుదురు 23. ఈవిధముగా నాలుగుదినము లానందము ననుభవించినపిమ్మట నింటిలోనివారు మెల్లగ నిలుల సణగ నారంభింతురు 'ఈద్రవ్యమంతయుఁ గర్చుపెట్టుదుమేని మనము మఱల గష్టములు పడవలసివచ్చును 24. కావున నిప్పుడు తెచ్చినద్రవ్యమును గష్టకాలములో ననుభవించుటకు నిలువయుంచి పరదేశమునకుఁ బోవుట మేలు. దీని నిచ్చట మేము తినివేయకముందే మఱికొంతద్రవ్య మార్జించి తెచ్చుటయుక్తము' 25. ఇంటిలోనివారందఱి యభిప్రాయముగూడ నిటులేయుండును. తన సుఖముకొరకేగదా కుటుంబమంతయు గృహస్థుని వెంట నంటియున్నది? అత్యంత ప్రేమపాత్రులగు భార్యనై తము సుఖము కొరకే భర్తను వెంటనంటియున్నది 26. పరదేశములం దనేకకష్టములను సహించి విశ్రాంతిని గొకొనుటకై పాపమీ మానవుఁ డిట్లుజేరినాడు. కాని యింటికడ స్వేచ్ఛగా శ్వాసమునైన దీసికొనలేదు. పోపొమ్ము మఱలఁ బరదేశమునకుబొమ్ము అను మందలంపులు మెండైనవి 27. తరు వాత జ్యోతిష్టునితో నవసరముగలుగును. ప్రయాణమునకు సుముహూర్త మును విచారించుటలోఁ దన్మయుఁడగును. వాని హృదయము ఇంటి

మీదనే చిక్కుకొనియుండుటచే బరదేశమున కేగుటకు బుద్ధిగలుగదు 28. విధితేక ధనసంపాదనమునకై పరదేశమున కామానవుండు పోవసంకల్పించి త్రోవలో నుపయోగమునకుఁ గొంత సామగ్రి వెంటనుంచుకొనును. పిల్లలనందలను నొక్కమారు ప్రేమతోఁ గనులారఁజూచి పరదేశయాత్రకు బయలుదేరును. 29. భార్యవైపు చూచుచుఁ బోలేకపోలేక ముందున కేగును. వియోగమువలన దుఃఖ మతిశయించును. కాని చేయన దేమున్నది? దరిద్రవశమున నిల్లాలిని విడిచిపెట్టక తప్పదు 30. కన్నీరు కంతమునిండివచ్చును. వియోగమా భరింపరానిది. తండ్రికి, బిడ్డలకు, భార్యకు, భర్తకు వియోగము కలుగబోవుచున్నది 31. ఆ పరిస్థితులలో బాపమా గృహస్థుండు పెండ్లము బిడ్డలను విచారకరములగు చూపులతోఁజూచి నేను పోయివచ్చెదను. అదృష్టమున్నచో మరల నొకరి నొకరము చూచుకొందుము. లేనియెడల నిదియె తుదికలయిక 32, యని నుడువలేక నుడివి మనస్సు రాయిజేసికొని పరదేశమునకు బయలుదేరి పోవును. వెనుకకు మఱిమఱి మనస్సు నిలువక చూచుచుండును. తనలో 'బాపము నాభార్య వియోగదుఃఖమును సహింపలేదు. పాపము ఏమిచేయగలదు. తప్పని సరియైనదని యిల్లాలిని బ్రశంసించును 33. ఇట్లు ప్రశంసావాక్యములు పలుకుచుఁ దనగ్రామమును విడిచిపోవును. గార్హస్థ్య చింతతోఁజిత్తము కలవరపడుచుండును. మోహకారణమునఁ బ్రపంచా సక్తిలోఁబడి యాతండు పరితపించుచుండును 34. అప్పుడు తల్లి స్మరణకు వచ్చును. ఆ సమయమునం దిట్లుపలుకును 'ఒకల్లీ! నీవు ధన్యరాలవు. నావలన నీ వెన్నియో కష్టము లనుభవించితివి. మూర్ఖుఁ డనగుటచే నీయోగ్యత నెఱుంగఁజాలకపోతిని 35. నేడు నీవు నాయొద్ద నుంటివేని యీ యవస్థలో నన్ను క్షణమేని విడిచిపెట్టియుండవు. నన్ను వీడిపోవలసి వచ్చినపుడెల్లఁ గన్నీరుమున్నీరుగాఁ విలపించుదానవు. ఆ మోహమే వేఱు 36. వాస్తవముగాఁ బుత్రుఁ డెట్టిదరిద్రుడైనను ఎంతటి భిక్షుఁడైనను తల్లికిమాత్రము తప్పక ప్రియతముండు. వాని దుఃఖావస్థను గాంచినచో నామె తన హృదయమున నెంతయో వ్యాకులపడును 37. గృహస్థా శ్రమము కావలయునన్న మఱిమఱి సమకూరఁగలదు. కాని యెవరి గర్భమునుండి యీ శరీరము ఉత్పత్తియయ్యెనో యాతల్లి వెయ్యి

జన్మముల కేని లభింపజాలదు 38. ఆమె మిగుల గయ్యాభియైనను సరియే ఆమె తల్లియే. వేలకొలది స్త్రీలను గై కొనుటవలన నేమిఫలము? సర్వము నెఱింగియుఁ గామవికారమునకు లోనై వ్యర్థముగా జీవితము పాడుచేసి కొంటిని 39. ఈ కామకారణముననే ప్రాణసమానులగు నాన్నే హితులతో నకారణముగాఁ గలహించితిని. స్నేహితులను దుష్టులని తలంచితిని 40. తల్లిదండ్రుల కెట్టి విచారము గలుగనీయక సంతోషముగానుంచు గృహ స్థుడే ధన్యుడు. అంతియగాక స్నేహితులను నిష్ఠురవాక్యములనాడి మనస్సు నొప్పింపనివాఁడు ధన్యతముడు 41. భార్యాపుత్రులసాంగత్యము జన్మమున్నంతవరకు వెంటనంటియుండును. తల్లిదండ్రులు మాత్రము దాటిపోయిన పిదప వలయునన్నను లభింపరు 42. ఇదియంతయు నే నిది వరకు బాగుగా వినియేయుంటిని. కాని దేహములో జవన త్వములున్నంతవర కీయంశ మనుభవమునకు రాదయ్యెను. ఈ నా తుచ్ఛమానసము సంభోగసుఖమున నింతవరకుఁ బూర్తిగా మగ్నమైయుండెను 43. ఈ సత్యము నీ కుమారులు మిత్రులవలెఁ గనిపింతురు. నిజమునకు వీరలు మిత్రులెన్నఁటికినిగారు. గొప్పఁ స్వార్థపరులు. తమతమ సౌఖ్యములకొరకె వీరలు పురుషు నాశ్రయించుకొనియున్నారు. వీరియెదుటకు శూన్యహస్తములతో నెటులఁబోవలయునో తోచక సిగ్గుగుచున్నది 44. ఇప్పుడేమైనఁ గానిమ్ము ద్రవ్యము నార్జించితీరవలయును . రిక్తహస్తములతో నేగుట దుఃఖకారణము' 45. ఈప్రకారములగు యోచనలు చేయుకొలది పురుషుని హృదయము దుఃఖపూరితమగును. క్రమముగాఁ జింతాసాగరము నందు మునిగిపోవును 46. అనంతరము పరదేశమునకేగి ద్రవ్యముకొరకుఁ దన దేహమును బరాధీనమొనరించును. కుటుంబమునకు సేవకుండై యీ శ్వరునియెడ విశ్వాసప్రదోహియగును 47. ఇట్లు పురుషుండు కేవల కామముతోఁ బరవశుండై తన పవిత్రజన్మమును వ్యర్థముగాఁ గోల్పోవుచున్నాడు. ఇంతలో నాయుష్కాలము పూర్తియగును. అపు డెచ్చటి వచ్చట విడిచిపెట్టి యొక్కడే దాటిపోవును 48. కొంతసేపువరకాప్రాణి తన మనస్సునందు గతముదలంచి పశ్చాత్తాపమునొందును. తుణమాత్రము కొరకు ఉదాసీనుఁడగును. మరల శీఘ్రముగనే మాయాజాలమునందుఁ దగుల్కొనును 49. పుత్రికలు పుత్రులు జ్ఞాపకమునకు వత్తురు. హృదయ

ములో మిగుల ఖన్నుడగును. నాపిల్లలను నేను విడిచిపోవుచుంటేనని పల  
వించును 50. ఇట్లు వెనుకటి దుఃఖములన్నింటిని స్మరణకుఁజెచ్చుకొని  
పనిపనివి బిగ్గరగ నేడువనారంభించును 51. అరణ్యరోదనము నొనరిం  
చును. ఓదార్చువారెవరు గనఁబడరు. తన హృదయము నాలోచనము  
లోనికి దించి 52. 'యిప్పుడేడ్చిన నేమిప్రయోజనము? ప్రాప్తమెద్దియో  
దానిననుభవించి తీరవలయును' అని తనకై తానెటులో నిబ్బరించును 53.  
ఇటుల బహువిధములగు దుఃఖములచే భీతినొంది శల్యమాత్రావశిష్టుడై  
పరదేశయాత్రకు బయలుదేరును. ముందు జరుగుసంగతి సాదరముగా  
వినఁగోరెద 54.

### ఐదవ సమాసము - స్వగుణపరీక్ష 4.

(మూడవ వివాహమువలని సంకటములు - వృద్ధావస్థవలని దుఃఖములు).

ఇప్పుడు మరల ఆ ప్రాణి పరదేశములోనికిరిగి ప్రయత్నమున  
కారంభించును. నానా విధములగు పరిశ్రమలను గావించును 1. ఈ  
దుస్త్రమగు సంసారసముద్రము దాటుటకు మానవుఁ డెన్నికష్టములు  
భరించెనో యెవరు నిర్ణయింపగలరు? మూడు నాలుగు వత్సరములు  
పరదేశములలో దాస్యమొనరించి మరల గొంతెధనము నేకరించును 2.  
తత్క్షణమే యింటిత్రోవఁబట్టును. ఇల్లుచేరి విచారింపఁగా దేశమునందుఁ  
గరవు కలిగినదనియు నందుచే నింటిలోనివారందరు దుఃఖములపాలై యుం  
డిరనియు గ్రహించును 3. ఇంక వాని కటుంబస్థితిగఱు లెటులున్నవో  
వినుఁడు. ఒక కుమారునకుఁ గండలెండిపోయి యాహారము లేమిచే అస్తి  
పంజరమువలె నుండెను. ఒకనికి గ్రుడ్లువెల్లివచ్చెను. ఇంకొకఁడు దీనావస్థకు  
లోనై నిలువలేక గజగజవణకుచున్నాఁడు 4. ఇంకనొకఁడు మూలుగుచు  
జాలిచూపులు చూచుచు గూర్చుండియున్నాఁడు. మరియొకనికి ఒడలు  
వాచినవి. వేరొకఁడు చనిపోయినాఁడు. ఈ పరిస్థితులలో దుర్దశననుభవించు  
తన కటుంబమును నీతఁడు తిలకించును 5. అయ్యో! పూదోటవలెనున్న  
నా కటుంబమున కెంతటిదుర్గతి పట్టినదని యేడవ నారంభించును. కన్నీ  
టితో గంతము నిండిపోవును. అత్యంత వ్యాధి భావముతో బరితపి

చును 6. కొంతసేపటికిఁ దెప్పుల్లినమీదఁ గుమారులందఱును దండ్రుని సమీపింతురు. అందొకఁడు 'నాయనా! తినుటకేమేని యొసంగు' మని పలుకుచు ఆకలిచిచ్చుచే నకనకలాడుచుఁ బైఁబడును 7. వేరొకఁడు మా నాన్న మాకేమియో తెచ్చినాడని మూటవిప్పిచూచును. చేతికిఁజిక్కినది చిక్కినటులందుకొని నలువురుపిల్లలు నమలివేయుదురు. కొంత నోటిలో నున్నది. కొంత చేతిలోనున్నది. ఈ దశయందే కుమారుల ప్రాణములు నెడలిపోవును 8. అత్యాతురతఃకోఁ దినుటకారంభించుటచేతఁ దినెడువారు తినుచుండగనే చావు తలస్థించును. మిగిలినవారు అజీర్ణవ్యాధితోఁ గలింతురు 9. ఈ విధముగాఁ గుటుంబమంతయు మృత్యుదేవతకు బలియగును. కర్మానుభవమున మిగిలియున్న యొకరిద్దఱుబాలురీ యకాలమృత్యుముఖమునఁబడక బ్రదికియుందురు. వారుగూడఁ దల్లిలేని కలవరపాటుతో విచారపడుచుందురు 10. ఈ విధముగాఁ గుటుంబమంతయు తొమ్ దేవతకు బలియగును. కొంతకాలమునకు సుఖితుమగు కాల మేతెంచును 11. చావఁగా మిగిలిన పసికూనలను సంబాళించువారలకుఁ గరవువచ్చును. తన చేతిమీఁదుగ నండుకొనితినుచు బిడ్డలు దాను గాలముగడువలసివచ్చును. వంటపనియన భయముపుట్టును 12. ఇరుగుపొరుగువారి నిర్బంధము తన ప్రాలుమాలిక ఆధారపరచుకొని మూడవవివాహము చేసికొనును. దానితో శేషించినధనమంతయుఁ గర్బుపడి అయ్య మిగులును 13. ఇంటనున్న లాభములేదు. కాఁగలకర్బు లెన్నోయున్నవని గృహస్థుఁడు ద్రవ్యసంపాదనమునకు మరలఁ బరదేశమునకేగి యెట్లో కొంతరోక్కము నార్జించి ఇల్లుచేరును. ఇంటిపద్ద సవతితల్లికిఁ గుమారులకుఁ గలుగు కలహములుచూచి విసిగిపోవును 14. భార్య మంచిపడుచుఁదనములోనుండును. పుత్రులామె యెడ నసూయతోనుండురు. భర్తకు వయసా జారి దానికేదోడుగా నశక్తత యేర్పడును 15. కుమారులు తమలోఁదాము తగవులాడుచు నొకరిమాటనొకరు వినక పెనగులాడుచు దెబ్బలాటకు దిగుదురు. ఈ పరిస్థితులలో నతఁడు తనయిల్లాలిమాటలనే విశ్వసించుచు నామెపయిఁ బ్రీతి యుంచి కనుసన్నలలో మెలంగును 16. తన భార్యావిషయమున నకారణముగా సందేహము కలుగును. ఎల్లపుడందోళనము. ఏ విచారమేని మనస్సులో స్థిరముగాఁ గొంచెముకాలమేని యుండదు. అందుచేఁ దన



వ్యవహారములను పరిష్కరించుటకు మధ్యవర్తులగు పెద్దమనుష్యులను సమకూర్చును 17. పెద్దమనుష్యులీతగవులు త్రేంచుటకు విభాగములు కాకతప్పదని ఉన్నయాస్తిసంతయు భాగముల వరుసను బంపకము చేయుదురు. ఈ పంపకములోఁ బక్షపాతమున్నదని కుమారు లాక్షేసింతురు. ఇందుచే విభాగము పూర్తికాదు. చివరకు యుద్ధరంగములోనికొ బ్రనేశింతురు 18. తండ్రికిఁ గుమారులకుఁ దగవు ముదిరిపోవును. కుమారులు వృద్ధుఁడగు తండ్రినిఁబట్టుకొని కొట్టుదురు. అప్పుడు తల్లి బిగ్గరగా అయ్యలారా ! నా మగనిని జంపుచున్నారు. విడిసింపుఁడని యరవసాగును 19. ఆమెయరపువని గ్రామస్థులందరును గుంపుగాఁగూడుదురు. వచ్చినవారు వినోదము చూచుచు నిలువఁబడియుందురు. బలే! బలే! తండ్రికిఁ గుమారులు బాగుగా నుపయోగపడిరని పలుకుదురు. 20. ఎవరికొకటని నిన్నియనరాని మొక్కులుచెల్లించి నానావస్థలబడిరో యట్టికుమారులు నేఁడు తండ్రిని గొట్టుచున్నారు. ఎంత వింత ! కలికాలప్రభావమని యా చూడవచ్చినవారిలోఁ గొందఱుందురు 21. కలియుగ చర్యల లక్షణము లినియెఱువని వచ్చినవారందరు నాశ్చర్యపడుదురు. ఆ యుద్ధము నెఱులోయొప్పుచురు 22. మధ్యవర్తులు తగవునాపి యందరకు నచ్చజెప్పి యున్నయా స్థిని సమభాగము లొనరించి వారందరకుఁ బంచి యొసగుటతోఁ దండ్రికుమారుల కిలపాముపశమించును 23. తండ్రినుండి తాముచీలి కుమారు లాతఁడుంట కొకగుడిసెనుగట్టియొసంగుదురు. అసంతరము కుమారులతోఁ దండ్రివిడిబోయి తన పడుచుపెండ్లముతోఁ గ్రొత్తకాపురమునకు నడుముగట్టును. అది మొదలుకొని పెండ్లము స్వార్థపరతంత్రురాలగును 24. మునలిమగఁడు పడుచుపెండ్లము సుఖముగాఁ గొంతకాలముందురు. ఉభయు లభేదముగా నానందముగా నుంటిమనుకొందురు 25. గుణవంతురాలును నుండరియుఁ జాతుర్యవతియు నగు నా భార్య వృద్ధావస్థలో లభించుట తనయదృష్టాతిశయముననేయనితలంచి యానందించును 26. ఈ యానందములో మునింగి తనదీఃఖముసంతయు మఱచి యా వృద్ధగృహస్థుఁడు కాలము గడుపుచుండ రాజ్యమునఁ గల్లోలమేర్పడి మహోత్పాతములు తలఁపించును.

విరోధిరాజులు తానున్న రాజ్యముమీఁదికి పై న్యసహితముగా దండయాత్రకు బయలుదేరుదురు 27. ఆకస్మికముగాఁ పెద్దముట్టడి జరుగును.

ఈ సంకులావస్థలోఁ గొందఱు దుండగులు సగరములోఁ బ్రవేశించి యీ సుందరిని బలవంతముగా గొనిపోవుదురు\*28. భార్యపోయినది. నాసుఖము నశించినది. ఈ వార్ధకమున నాకు దిక్కెవ్వరని యా మానవుడు గోడు గోడుమని యేడువసాగెను. తన మనస్సులోఁ దన భార్యవంటి సుందరియు గుణవంతురాలును లోకమునలేదని కొనియాడుచుండును 29. ఇంతలో నొకఁ డేతెంచి తాతగారూ! నీ భార్య భ్రష్టురాలై పోయినది. ఆయమను దుండగులుచేఱఁగొని దేశాంతరము గొనిపోయిరని తెలుపును. ఈ మాట వినఁగానే నేలపయిఁబడి మూర్ఛపోవును 30. భూమిమీఁద విచారాతి శయమునఁ బొరలును. కనులనుండి దుఃఖబొప్పములు ధారాళముగాఁ బ్రవహించును. తన పడుచుభార్య జ్ఞాపకమునకు వచ్చినపుడెల్ల దుఃఖాగ్నిచే సంశప్తుడగుచుండును 31. అప్పు డాతడిట్లు తనలోఁబరితపించును. “సంపాదించిన ధనమంతయుఁ బెండ్లిండ్లకుఁ గర్చుపెట్టితిని. నాకు బడుచు భార్యమాత్రము మిగిలినది. దానితోఁనైనఁ బదికాలములపాటు గాపురము చేయనీయకుండ దురాచారులు బట్టుకొనిపోయిరి 32. నాకు ముసలి తనము వచ్చినది. కొడుకులు వేఱుపడిరి ఓ దైవమా! నాభాగ్యము పగిలి పోయినది 33. ద్రవ్యముపోయినది. భార్యను దుండగులు హరించిరి. పోవుదమన్న అండలేదు. దేహమునందు జవసత్వము లంతరించినవి. ఈశ్వరా! నీవే దిక్కు అని నమ్ముకొంటిని” 34. హృదయమునందుఁ దొలుతనుండి యీ శ్వరునెడ భక్తికలిగియుండవలసియుండ వైభవములో మునిగిఁగిఁజేలుచు నీయంశమును మఱచెను. ఇప్పుడు వృద్ధావస్థలో నీశఁడెటులఁ బరితపించుచున్నాఁడో చూచితిరా శ్రోతలారా! 35. శరీరము మిగుల నెండిపోవును. అవయవములన్నియు వంగి దుర్బలములై పటుత్వము తప్పను. వాతపిత్తకఫములు చెలరేగి విజృంభించును. కంఠము చుట్టుకొని కఫము నిబిడముగా వ్యాపించును 36. నాలుక తడబడును. గొంతులో గురుకఫుట్టును. నోటినుండి దుర్గంధము బయలుదేరును. ముక్కునుండి శ్లేష్మము ప్రవహించును 37. మెడ వణకును. కనులనుండి యశ్రువులు కారును. ఈ వృద్ధావస్థ యనేక దురవస్థలతో నుపస్థితమగును 38. దంతము లూడి

\* ఈ వర్ణనమువలన నాకాలమునఁ జారజీవిత మెంత దుర్భరముగ నుండెనో యెరిపిపిసి లూపింపవచ్చును.

పోవుటచే నోరంతయు బోసిగానుండును. నోటినుండి మర్దంధముగల  
 చొంగసేరు బొట్లుబొట్లుగాఁ గారును 39. కనులు కలఁచినపు, చెవులు వి  
 పింపవు. దృఢముగా మాటలాడునమన్నను దేహమున నవసరైర్లుములుం  
 డవు. ఆయాసము క్రమక్రమముగా సతిశయించును 40. పాదములలో  
 శక్తియంతరించును. కూర్చుండుటకు దార్ధ్యములేదు, నడుము నిల్లఁబునకె  
 వంగును. గుదద్వారమునుండి నోటినుండి బయలుదేరునట్లుల దేహయో  
 ధ్వనిపుట్టును 41. ఆకలియైనప్పుడు భరించుటయోగ్యము. తిండిమన్నతన్న  
 ముదొరుకదు. లభించె ననుకొందము ఆయాహారము వండ్లూడిపోయెను  
 గావున నమిలితినలేడు 42. పితృధిక్యమువలన నెటలోమింగిన యన్నము  
 జీర్ణముగాదు. తిన్నది తిననటులనే వాంతిగ వెచ్చిపోవును. లేక గుదద్వార  
 రమునుండి వెడలిపోవును 43. మలమూత్రములు, దగ్గు, వాంతిములన  
 నలుముఖములనున్న భూమి సుర్గంధముతో నిండిపోవును, దూరముగాఁ  
 బోవుచున్నవారి శ్వాసము ప్రాప్తదేశమునడ నాగిపోవును 44. బహు  
 విధములగు దుఃఖములును అనేకవిధములగు రోగములు వల్లేబరము నాన  
 రించియున్నవి. వార్ధకదశగావున బుద్ధికికూడ నిలుకడలేదు. ఇట్లు నానావస్థ  
 లు పడుచున్నను ఆయుష్యమునకుగల యవధి ముగియదు 45. నోనటికెం  
 డ్రువలు కనుబొమ్మలమీఁది వెండ్రుకలు పూర్తిగఁ బండి రాలిపోవును.  
 దేహమునం దంతటను గబ్బిలములు వ్రేలాడునట్లు మాంస మొకటిపోయి  
 ముడతలుపడ్డ చర్మము వ్రేలాడుచుండును 46. పరుల సహాయములేనిది  
 నిముసమేని గడపఁజాలని దుస్థితిలోనికి వచ్చును. అస్తిసంజరముమాత్రము  
 శేషించియుండును. ఇంకను వీఁడేలఁ జావకున్నాఁడు. చావఁడు కాఁబోలు  
 అనియందఱు నందురు 47. జన్మమిచ్చి యెవరిని గని పెంచి సుద్ధవారిని  
 జేసెనో యా కుమారులు పగవాండ్రయ్యెదరు. చివరకుఁ బ్రాణికి విషమా  
 వస్థ సమీపించును 48. వయస్సుమీరును. బలముడుగును. గృహస్థితి  
 పాడగును. దేహము సంపద నీరసమై సశించును 49. పుట్టినదిమొదలు  
 చేసిన స్వార్థపరతంత్రతయంతయు వ్యర్థమై చెడును. ఇప్పుడీ యంత్యకాల  
 మున నెంతటి దుర్గతి ప్రాప్తించినది? 50. జన్మమున్నంతవరకు సుఖము  
 కొఱకుఁ బ్రాణి విరుగఁబడును. అంత్యమునందు దుఃఖముతో సంతప్తుఁ

జనును. దీనితరువాత యమయాతనలు ప్రత్యేకించి యనుభవించవలసి యున్నది 51.

జీవితమంతయు దుఃఖమూలము. పుట్టినది మొదలు జీవించి దుఃఖాగ్ని దహించినేయుచుండును. కావున మనుజుఁడు శరీరమును ధరించినందులకు సత్యమగు నాత్మహితమునకై యత్నింపవలయును 52. వృద్ధావస్థయందుఁ బ్రచురముల నందఱకును నిదేనిధముగా దుఃఖము కలుగును. కావున మానవుఁడు సర్వము నశ్వరమని నమ్మి భగవంతుని పాపశుద్ధములకు శరణు జొచ్చవలయును 53. మూర్ఖగర్భమునం దున్నపుడు శత్రువున కేపశ్చాత్తాపము కలిగియుండెనో యది వృద్ధావస్థయందును అంత్యకాలము నందును జ్ఞాపకమునకు వచ్చును 54. పరమేశ్వరునియెడ భక్తిశ్రద్ధలతో నుండుట మానినందున జన్మాంతరములు, మరల మూర్ఖగర్భవాసము తటస్థించును. ఆవలదు స్తరమగు సంసారపాశములో మఱల జన్మకొనును 55. భగవంతునియెడ భక్తిశ్రద్ధలు లేనివారికి జన్మమరణములు తొలంగిపోవ నేరవు. త్రివిధతాపము లనుభవించవలసివచ్చును. త్రివిధతాపములన నేనియో నాని స్వరూప మేదియో విపులముగా వర్ణించెదను 56.

ఆటవ సమాసము — ఆధ్యాత్మికతాపము.

(శారీరిక మానసిక రోగము)

శ్రోతలారా ! ఇపుడు త్రివిధతాపములన నేనియో తెలుపనున్నాఁ జను. ఏకాగ్రబుద్ధితో నాలింపఁ గోరెదను 1. ఆర్తుఁడగు పురుషుఁడు తాను గోరినవస్తువు లభించినంతన యెటు లానందించునో యటులే త్రివిధ తాపములచే సంతప్తుఁడగు మానవుఁడు సత్సంగత్యమువలన శాంతి నొందును 2. ఆకలిచే నకనకలాడు పురుషునకు అన్నము లభించిన పిమ్మటను, దప్పిచే బరితపించుమానవునకు జలము చేకూరినపిమ్మటను, కారాగృహమునందున్న మనుష్యునకు బంధోన్ముక్తుఁడైన పిమ్మటను సౌఖ్యము లభించును 3. బురదతోనిండిన నూతిలో దిగఁబడినవాఁడు వెలికి దీయఁ బడినయెడల నానందించును. అటులే దుఃఖమయమగు స్వప్నమును గాంచుచున్నవాఁడు మేలుకొనుటచే సౌఖ్య మనుభవించును 4. ఏదేని

యపాయమునొంది చావనున్నవానికిఁ బ్రాణదాన మొనరించుటవలనను, దురవస్థలలోఁ మునిగి తేలుచున్నవానికవస్థానివారణ మొనరించుటవలనను సుఖము కలుగును 5. రోగికిఁ గర్మానుభవము పూర్తియైనపిదపఁ బరిశుద్ధ మగు నౌషధము లభించును. దానంజేసి యారోగ్యమొంది యానందభరితుఁడగును 6. అవిధముగనే త్రివిధము (ఆధ్యాత్మికము, ఆధిభౌతికము, ఆధిదైవికము) లగు తాపములచేఁ బరితప్తుఁడగువాఁడు సాధుజనుల సంగమముచేఁ బరమార్థమున కధికారియగును 7. త్రివిధతాపములన నేవీయో తెలిసికొన శ్రోత లుత్సాహపడుచుందురు. వాని నామములు వానివాని యుదంతములు స్పష్టముగాఁ జెప్పుచున్నాను 8. మొదటిది ఆధ్యాత్మిక తాపము, రెండవది ఆధిభౌతికతాపము, మూడవది ఆధిదైవికతాపము అని గ్రహింపవలయును 9. శ్రోత లిట్లు ప్రశ్నించిరి. స్వామీ! ఆధ్యాత్మిక తాపమనగా నెద్ది? దాని కేమి గుర్తులు? ఆధిభౌతికతాపమునకుఁ గల లక్షణముల నేవిధముగా గ్రహింపవలయును? 10. ఆధిదైవిక తాపమన నెట్టిది? స్పష్టముగా నెఱుంగఁజాలినంత విపులముగా ననుగ్రహించి తెలుప నేఁడెదము 11. శ్రోతలతో వక్త మంచిది అటులే యని నిరూపణము గావించి చెప్పుచున్నాఁడు. తొలుదొలుత సావధానమతితో నాధ్యాత్మిక తాపమునుగూర్చి వినఁగోరెద 12. దేహము ఇంద్రియములు మనస్సు వీని సంయోగమువలనఁ దనకుఁ గలిగెడు సుఖదుఃఖానుభవమును ఆధ్యాత్మికతాపమని చెప్పుదురు 13. దేహమునుండి యుత్పన్నమగు దుఃఖమును, ఇంద్రియమువలన జనించు దుఃఖమును, మనస్సునుండి యుత్పన్నమగు దుఃఖమును ఆధ్యాత్మికతాపమని చెప్పుదురు 14. దేహమునుండియు నింద్రియములనుండియు మనస్సునుండియుఁ గలిగెడు దుఃఖములను వేరు వేరుగా వివరింపవలసియున్నది 15. గోకుడుపుండ్లు, దేహములోఁజోటు, కురుపులు, జిల, దద్దు, వంచెలు మున్నగు దేహమునం దుత్పన్నమగు వికారములును 16, గజ్జి, బాలకింక, చిడుము, నెత్తురుగడ్డలు, సహింపరాని మూలవ్యాధిబాధయు 17, వేలిచివరబుట్టు కురుపులు (గోరుచుట్టు), మెడవాపు, పిచ్చినసిమిరి, ముఖము వాపు, దంతబాధయు 18, గడ్డలు దేహమునిండ లేచుట, దేహమువాచుట, వాతముప్రకోపించుట, గాదర లేచుటయు 19, తామరలేచుట, పొట్ట యుబ్బుకొని పెరుగుట, దవడలు

కుదియించుకొనిపోవుట, చెవిలో పుండుపుట్టి పగులుట మున్నగునవి యాధ్యాత్మికతాపములు 20. శ్వేతకుష్టు, గళితకుష్టు, పాండురోగము, క్షయరోగమును 21, గ్రంథివాతము, బిడ్డలు పాలుక్రమ్మట, వాతగోళము, కాళ్లుచేతులు లాగుట, వెంటవెంట నావలీంతలు వచ్చుటయు 22, మల మూత్రాదుల నిరోధమువలనఁ గల్గు రోగములు, ఆవర్తము, హృదయ శూల, పార్శ్వశూల మున్నగు రోగములును 23, నడుము మెడ నొప్పి యెత్తుట, వీపు కంఠము ముఖము అస్థిసంధులు మున్నగువానిలో నొప్పికలుగుటయు 24, అజీర్ణముచే నొడలుత్రిప్పుట, అజీర్ణ విరేచనములు, వాంతులు, కామెరలు, సర్పి, ముక్కిడి, విదేశజలము త్రాగి రోగము లొందుట మున్నగువ్యాధు లాధ్యాత్మికతాపములుగఁ బరిగణింపదగి నవి 25. జలశోషము (ఒకతెగక్షయ), కంటికిఁ బారలెత్తి దృష్టిదోషము గలుగుట, జ్వరము, దేహము గగుర్పొడుచుటయు 26, చలి, కాక, ఆఱలి, దప్పిక, నిద్ర, దృష్టిసోకుట, విషయతృప్త్యవలన దురవస్థ లొందు టయు 27, సోమరి మూర్ఖుఁడు అపయశస్వియగుటయు, మనస్సులో భయ మకారణముగాఁ గలుగుటయు, అహోరాత్రములయందు దుశ్చిత్తుఁడుగను నపస్మారుఁడుగను నుండుటయు 28, మూత్రావరోధము, ప్రమేహము, రక్తపిత్తము, రక్తప్రామేహము, గర్భములో మలము నిలిచి పోవుటయు 29, త్రిప్పుడు, విరేచనములు, కాకవలన మూత్రలోమంట, మూత్ర మಾಗಿపోవుట, ఇదియని నిరూపింపరాని వ్యథయు నాధ్యాత్మిక తాపములు 30. ప్రేగులు పట్టుతప్పటవలనఁ గలుగు నొప్పియు, గర్భ ములో జంతువులు పుట్టుట (జంతువాతము), ఆమము, రక్తముపడుట, తిన్నయన్నము తినినయటులు వెడలిపోవుట 31, పొట్టయూఁడుట, కొరబోవుట, పులితేపులువచ్చుట 32, ఎక్కిళ్ళువచ్చుట, కొర యాగి పోవుట, పైత్యము వృద్ధియగుట, వాంతులు వచ్చుట, నాలుకపయి ముల్లువేయుట, జలుబు దగ్గు బాధ కలుగఁజేయుట 33, ఉబ్బసము, శ్వాసకాసము, ఎముక పట్టుతొలఁగుట, పొడిదగ్గు, క్షణకాసముకలుగుట 34, ఎవరేని విషము తినుపించుటచేఁ బ్రాణాపాయముకలుగుట, మెడవయి వ్రణములేచుట, ఘటసర్పి యల్లుకొనుట 35, నాలుక తెగి పడిపోవుట, ముఖమునుండి దుర్గంధము వెడలుట, దంతములూడిపోవుట, దంతములలోఁ

బురుగులు పడుట యాధ్యాత్మికతాపములు 36. మూత్రనాళములో  
 రాయిపుట్టుట, ముక్కు వ్యాధులచే బగులుట, గండమాల, ఆకస్మిక  
 ముగాఁ గన్న పగిలిపోవుట, స్వయముగా వ్రేలు కోసికొనుట 37, సోఁట  
 కము పోయుట, పండ్లు కదలుట, పెదవులు నాలుక కొఱకొనిపోవుట 38,  
 కర్ణబాధ, నేత్రబాధ, నానావిధ దేహబాధలవలన శోకముదయించుట,  
 పుట్టుగుడ్డు, నపుంసకుడునగుట 39, కన్నులలోఁ బూవువేయుట, పొర  
 గ్రమ్ముట, కంటినడుమ తెల్లని చుక్కపుట్టుట, కంటిలోఁ బురుగుపడుట,  
 బయటికిఁ గన్నులు బొగుగానుండియుఁ గనిపింపకపోవుట, రేజీకటికలుగుట,  
 దుఃఖిత్తుండగుట, భ్రమలపాలగుట, పిచ్చినాడగుట మున్నగుబాధ లాధ్యా  
 త్మికతాపములు 40. మూఁగతనము, చెవుడు, పుట్టుకలోనే పెదవులు  
 తొఱిపోవుట, గూని తలతిరిగి వంకరగానుండుట, కాలుకుంటుట, రెండు  
 కాళ్ళు కుంటిగానుండి నడువ వీలుకాకపోవుట, మరుగుజ్జగానుండుట 41,  
 మిగుల పొడుగరిగానుండుట, వంకరగానుండుట, ఓరగాజూచుట, మెల్ల  
 చూపు, పిల్లికన్నులు, పొట్టిగానుండి ఎత్తినడుచుట, వికృతరూపము,  
 ఏకాదశరూపము, కురూపము 42, పొడుగుగా వెలువలకుం బండ్లు వెడలి  
 యుండుట, తొఱ్ఱి, దీర్ఘనాసికము, చట్టిముక్కు, చెవిలేకయుండుట,  
 వదరుబోతుతనము, మిగుల చిక్కిపోవుట, ఎక్కువ లావుగానూరుట  
 యాధ్యాత్మికతాపములు 43. ఎదుటివారిని చీదరించుకొనుట, నత్తిగా  
 మాటలాడుట, దుర్బలత్వము, గోగిగానుండుట, కరుషి, కుటి  
 లుండు, మత్సరయుతుండు తిండిపోతు, క్రోధశీలుండునై యుండుట ఆధ్యా  
 త్మికతాపములు 44. సంతప్తుండు, పశ్చాత్తాపతప్తుండు, మత్సరస్వభావుండు,  
 కాముకుండు, ఈర్ష్యాతురుండు, తిరస్కారి, పాపి, అవగుణుండు, వికార  
 స్వభావుండు నగుటయు 45, చిక్కిపోవుట, వంగిపోవుట, కాలుచేతులు  
 చచ్చుపడుట, మెడవంగుట, నంజు, సంధిరోగము 46, గర్భము ధరించిన  
 మీద నది పొట్టలో నిలిచిపోవుటయు, గర్భవతియైనమీద నది క్రమ  
 ముగా షీణించుట, తూలిపడిపోవుట, గర్భపాతము, స్తనము లెండిపోవుట,  
 సన్నిపాతము, గృహస్థసంకటములు, అకాలమృత్యువులు 47, గోళ్ళలో  
 నిషపుకురుపులు లేచుట, వ్రణములుపుట్టుట, అపథ్యమువలనఁ గ్రొత్తగా  
 రోగములుకలుగుట, ఆకస్మికముగా దంతపంక్తులు రెండును కదలిపోవుట

లోనగునవి యాధ్యాత్మికతాపములు 43. రెప్పలనెండ్రుక లూడిపోవుట, నొసలుబ్బుట, కన్నులలోఁ గురుపులులేచుట, చత్వారముకలుగుట 49, చర్మముపై నల్లని మచ్చలు పుట్టుట, చుక్కలుచుక్కలుగాఁ దెల్లపొడ బుట్టుట, శోభి, బొల్లు, బట్టతల, కణతులు లేచుట, మనస్సుభ్రమ నొందుట మున్నగునవి యాధ్యాత్మికతాపములు 50. నానాప్రకారము లగు వాపులు, గుల్మములు, శరీరమునందు దుర్గంధము వృద్ధియగుట, మోంగకారుట 51, విచారము లతిశయించి కృశించి నల్లబడిపోవుట, అనేక బాధ లుదయించి చిత్తము ఊర్భించుట, వ్యాధియుఁ, గారణము లేని భయభ్రాంతులు 52, వార్ధకదశలోఁ గలుగు నాపదలు, నిరంతరము నానావ్యాధులతో నవస్థపడుట, నిరంతరము చిక్కిపోవుట 53, అనేక వ్యాధులు, నానావిధ దుఃఖములు, సకలవిధములగు రోగబాధలు, అన్ని విధములగు దేహావ్రణములు, శోకముచేఁ గుప్పలు గూలుట మున్నగునవి యన్నియు నాధ్యాత్మికతాపము లనఁబడును 54.

ఇంతయేల, పూర్వపాపము హెచ్చినకొలఁది మానవున కిట్టివియు నింకఁగొన్ని తెఱంగులవియు నగు నాధ్యాత్మికతాపములు గలుగును. ఈలోకము ఆధ్యాత్మికతాపములతో నిండియున్న యగాధపాగరముగా నున్నది. కావున నాధ్యాత్మికతాపముల నెంతవఱకు వర్జింపఁగలను? 55. కావున శ్రోతలు నేనుజెప్పిన పయియంశములనుబట్టి యాధ్యాత్మికతాప ములన నేవియో బాగుగా గ్రహింపఁగోరెదను. ఇంకముందు ఆధిభౌతిక తాపమునుగూర్చి చెప్పఁబోవుచున్నాఁడను 56.

ఏదవ సమాసము — \*ఆధిభౌతికతాపము.

(చరాచర భూతములవలనఁ గలుగు దుఃఖము.)

శ్రోతలారా! గతసమాసమునందు మీకు ఆధ్యాత్మికతాప లక్షణ మును నివేదించితిని. ఇప్పుడు ఆధిభౌతికతాపములనుగూర్చి తెలుపఁబోవు చున్నాఁడను. శ్రద్ధతో నాలింపుఁడు 1. సమస్త చరాచరభూతముల

\* బాహ్యచదార్థములకును ఇంద్రియములకును సంయోగమగుటచేఁ గలుగునవి ఆధిభౌతికములు.



సంయోగమున గలుగు సుఖములను దుఃఖములను విజ్ఞాలు ఆధిభౌతికములని యందురు 2. మీకు బాగుగా బోధయగుటకై నేను విస్తృతముగా దృష్టాంతసమన్వితముగా నాధిభౌతికతాపమన నేమియో చెప్పెదను 3. దెబ్బదగిలి కాలు పరిగిపోవును. ముల్లుగ్రుచ్చుకొనుటచే గాలు వాచి బాధకలుగును. శస్త్రప్రహారముచే గాయమై శ్రమపడెదమును. కాలిలో లోహపుశకలముగాని పేడుగాని గ్రుచ్చుకొని పుండుపుట్టును 4. దూలగొండి దాహకమగు ఆకు సోకుటచేగాని లేక విషయుక్తపదార్థము దేహమునకు సోకుటచేగాని వ్యధ కలుగును. జెట్టికరచుటచే శరీరము విషమయమైపోవును. ఇట్లు నానావిధముల సమకూరు దురవస్థల నాధిభౌతికతాపములందురు 5. ఈగలు, జోరీగలు, తేనెటీగలు, చీమలు, దోమలు మున్నగునవి కుట్టుటచే గలుగు బాధయు, పేలుబడుటచే గలుగు శ్రమయు 6, గోమారి, ముక్కుదోమ, గండుచీమ, తుమ్మెద మున్నగునవి కుట్టుటచే గలుగు వీడయు 7, కణదురీగ, పాము, తేలు, బెబ్బలి, తోడేలు, పంది, ఖడ్గమృగము మున్నగు జంతువులవలన గలుగు కష్టములును ఆధిభౌతికతాపములు 8. కాతావు, అడవిదున్న, ఎలుగుబంటి, అడవియేనుగు, చిరుతపులి లోనగునవి చెలరేగి పయిబడి పట్టుకష్టములకు నాధిభౌతికతాపములని పేరు 9. జలములోనికి బోయినపుడు మొసలి గొనిపోయి చంపుటయు, ఆకస్మికముగా మునిగిపోవుటయు, నీటిలో నడుచుచుండ బాచిపట్టిన రాతిపయి జారిపడి అవయవములు విరుగుట 10, కొండచిలువ మున్నగు పాములు మొసలి సొరచేప లోనగు జలచరములు, బెబ్బలి సింహము లోనగు వనచరములు మానవునకు గలుగజేయు శ్రమలు 11, గుట్టము, ఎద్దు, గాడిద, కుక్క, పంది, నక్క, పిల్లి మున్నగు దుష్టజంతువులవలన గలుగు కష్టములు ఆధిభౌతికతాపములు 12. ఇంతియగాక పయిని పేర్కొనిన కర్కశములు, భయానకములు, నానావిధ దుఃఖదాయకములు నగు ప్రాణులచే గలుగు బహువిధములగు కష్టములనుగూడ నాధిభౌతికతాపములుగానే పరిగణింపవలెను 13. గోడలు, ఇంటికప్పులు తమంతన యాకస్మికముగా గూలుటచే గ్రింద నలిగిపోవుట, కొండలక్రింద గుహలక్రింద నున్నప్పుడు శిలా పాతముచే జితికిపోవుట, వృక్షమువిరిగి మీదబడుటచే అణగిపోవుట 14,

పెద్దలు పెట్టిన శాపముచే యాతన లనుభవించుట, కోరికలు తీరకుండుటచే భ్రాంతికలుగుట, దానిచే నున్నత్రుండగుట యాధిభౌతికతాపములు 15. పరులు శక్తిహీనుని గావించుటచేతను, కులభ్రష్టుని నొనర్చుటచేతను, పట్టుకొనిపోయి నిర్బంధములో నుంచుటచేతను గలుగు బాధలును 16, విషప్రయోగముచేతను, అపయశస్సు పరులు కల్పించుటచేతను, వల బోను మున్నగువానిలోఁ జిక్కుకొనుటచేతను గలుగు కష్టములును 17, విష యుక్తమగు చెట్టుతాకుటచేతను, జీడిరస మంటి దేహమునఁ బుండ్లుపడుట చేతను, పొగలోపడి వ్యాకులుండగుటచేతను గలుగుశ్రమలు అధిభౌతిక తాపములు 18, కణకణమందుచున్న అగ్నిహోత్రములో కాలుపడి కాలి పోవుట, తాతికిందఁ జేయియొ కాలో బడి నలిగిపోవుట, పరుగెత్తునపుడు ఎదురుతాయొట్టుకొని పడిపోవుట 19, బావి, కోనేరు, చెఱువు, బొంత లోనగువానిలోఁబడుట, నదియొడ్డువిరిగి కూలుటచేఁ బ్రవాహమునబడుట యాధిభౌతికతాపములు 20. దుర్గముమీదఁనుండిగాని చెట్టుమీదఁనుండి గాని పడి గాయములుపడిఁ శ్రమయొందుటకును 21, చలిచేఁ బెడవులు, కాళ్ళు, చేతులు, పిక్కలపగిలి బాధకలుగుటకును, వానకాలమున బుర దలో నడుచుటచేఁ కాళ్ళు పాచికాని, పుండ్లుపడిగాని శ్రమలొందుట కును 22, వేడిపదార్థములు తినుటచేతను వేడివేడి పానీయములు త్రాగుటచేతను నాలుక గొంతుక కాలుటకును, దంతములలో తొయిపడి కఱకఱ లాడుటకునుగూడ నాధిభౌతికతాపమనియే పేరు 23.

బాల్యావస్థలోఁ బరాధీన జీవితమునం దున్నపుడు పరుషవాక్కుల వలనను దెబ్బలవలనను బాధకలుగును. అన్న వస్త్రములకై పరితపింపవలసి వచ్చును. ఇది యాధిభౌతికతాపము 24. అత్తవారియంటిలో నున్నపుడు వదినెలు మఱదండ్రు వావివరసలకై వివిధపదార్థములతో దండలుగొచ్చి మెడలోవేయుదురు. దేహమునకు వస్త్రములకు రంగులంటింతురు. కాలిన యినుపములికేతో మచ్చలు గూర్తురు 25. ఏమఱుపాటును నున్నపుడు చెవులు పిండుదురు. కన్నులలో నింగువరసము పోయుదురు. ఎప్పుడును హాస్యము, హేళనము గావించుదురు 26. దుష్టులగు పురుషులవలన స్త్రీలు నానావిధముల హింసించబడుదురు. అస్త్రీల మానుషమునుగూడఁ దీసి వేయుదురు 27. చెప్పినటుల వినలేదని చెవులు, ముక్కులు గోసివేయు

దురు. బలవంతముగా నిర్బంధించి పనిపాటలు చేయింతురు. పనికి నుపయోగింపఁచి నొడలుగాల్తురు 28. స్త్రీని దురాగతులు నిర్బంధించి నీచజాతుల కిచ్చివేయుదురు. అది దుర్దశలపాలై కడకు మరణమొందును. ఇని యన్నియు నాధిభౌతికతాపములు 29. రోగముతో నున్నప్పుడు వైద్యులు కటువుగానున్న యౌషధము ద్రావింతురు. భూతవైద్యులశేకవిధముల బాధింతురు 30-31. బహువిధములగు చేదుతీగల రసము, విదాహకరము నసహ్యకరమునగు కషాయము, ఘాటుగల ద్రావకములు త్రాగుటవలన గలుగు భయబాధలు 32, ఔషధ ప్రయోగమున గలుగు విరేచనములు, వాంతులు, కఠినపత్వములు, అనుపాసము మఱచి యౌషధము సేవించుటచే గలుగు క్రొత్తబాధలు 33, శస్త్రముతో దేహము చీల్చి రక్తము దీయుటవలనను, లోహముతో నొడలినిండఁ గాల్చుటవలనను గలుగుకష్టములు ఆధిభౌతికతాపములు 34. వైద్యులు చిత్రమూలముతోడను, బీడిగింజలతోడను బట్టువేయఁగా పుండ్లుపడును. నానావిధములగు బాధలుకలిగింతురు. నరములు విఱచివేయుదురు. జలగలను బట్టింతురు. 35. ఇంతయేల, రోగము లసంఖ్యాకములుగాఁ గలవు. వాని కౌషధములుగూడ విశేషముగాఁగలవు. చెప్పఁబూనినచో నీ సమాసము అగాధముగా నపారముగాఁ బెరిగిపోవును. రోగముల మూలమునను జీకితల మూలమునను దేహమునకుఁ గలుగు సమస్తబాధలు ఆధిభౌతికములని గ్రహింపనగును 36. భూతవైద్యులు పొగలోఁ గూర్చుండఁబెట్టి యూషిరిసలుపకుండ ధూపములు ప్రయోగింతురు 37. దొంగలు బంది పోటుజేసి యిండ్లమీఁదఁబడి యకారణముగాఁ బ్రజల ట్కోభపెట్టుదురు 38. అగ్ని దేవుని కాహుతియై సుందరములగు మందిరరాజములు, రత్న భండారములు, మనోహరములగు వస్త్రములు, నానావిధములగు ధన ధాన్యపదార్థములు, పశువులు, పాత్రములు, మనుష్యులు తగులఁబడి పోవును. వీనివలన గలుగు సంతాపము ఆధిభౌతికతాపము 39-41. పంటకు సిద్ధముగానున్న ధాన్యము చెఱకు మున్నగు పైరులు కాలిపోవుట వలన గలుగు సంతాపము 42, స్వయముగా నంటించిన యగ్నివలనఁగాని యితరు లంటించిన యగ్నివలనఁగాని యనేకోత్పాతములు గలిగినందున కొందువిచారము 43-44, ఏదేని ప్రియతరమైన పదార్థము జారిపోయినను,

మఱచిపోయినను, బడిపోయినను, నశించినను, అక్కఱకురాకుండఁజోయినను  
 బగిలిపోయినను, స్థానభ్రష్టమైపోయినను, నానావిధములగు పశువు లెందేని  
 చిక్కిపోయినను, కన్యలు పుత్రులు భార్య మున్నగు నాత్మసంబంధులు  
 జాడ తెలియక దేశాంతరము పాలై పోయినను గలుగుశ్రమ ఆధిభౌతిక  
 తాపము 45-46. దొంగగాని, వ్యాజ్యములోఁ బ్రతికఱిగా నున్నవాఁడుగాని  
 యాకస్మికముగాఁ జంపివేయును. కన్నపుదొంగ యిల్లు దోచుకొనిపోవును.  
 పశుచోరులు ఇంటిలోనున్న గొడ్లను దూడలను దోలుకొనిపోవుదురు 47.  
 పాలముదొంగలు పలువిధములగు ధాన్యములను, వృక్షఫలములను గోసి  
 కొనిపోవుదురు. మొదట నుప్పువైచి భూమిని ఫలించుకుండ నిస్సారము  
 చేయుదురు 48. మోసగాఁడు దారిదొంగ సర్వభక్షకుఁడు రసాయన  
 శాస్త్రజ్ఞుఁడు గారడివాఁడు మాంత్రికుఁడు కపటవర్తనుఁడు తాంత్రి  
 కుఁడు మున్నగువారలు బహువిధముల సంకటములు కలిగింతురు 49.  
 జేబులు కత్తిరించుదొంగలు ద్రవ్యమును హరింతురు. చోరులు నానావిధా  
 లంకారములను దీసికొందురు. ఎలుకలు ఇంటిలోని సమస్తవస్తువులను  
 దీసికొనిపోవును. వీనివలనఁ గలిగెడు దుఃఖమున కాధిభౌతికతాపమని  
 పేరు 50. పిడుగుపడినను, వడగండ్లు పయిఁబడినను, వర్షములోఁదడిసినను,  
 ప్రవాహములో మునిగినను 51, నీటిలోని నుడిగుండమునందును, నీటి  
 జాలునందును, ప్రవాహమునందును, ప్రవాహములలోఁ గొట్టుకొని  
 పోవుచున్న చెత్తచెదారమునందును, అపారములగు తరంగములయందును  
 గొట్టుకొనిపోవునపుడు తేలు జెట్టి కొండచిలువ మున్నగు జంతువులచే  
 బాధలొందుటయు, తాతిగుట్టకో దీవిగడ్డకో కొట్టుకొని కడగండ్లమారి  
 బ్రదుకు బ్రదుకుటయు, మునుఁగుచు మునుఁగుచునుండ దైవవశమున  
 నొడ్డుబట్టి జీవించుటయు నాధిభౌతికతాపములని చెప్పుదురు 52-53.  
 తనతలంపు ననుసరించి గృహస్థధర్మములు నడువకున్నందునను, భార్య  
 కురూపిణియు కఠినాత్మకురాలు క్రూరవర్తనురాలు నగుటవలనను,  
 కుమారుఁడు, మూర్ఖుఁడు, బిడ్డ వితంతువు నగుటవలనను 54, భూత  
 ప్రేతము లావేశించి యున్మాదము కలిగించినను, శరీరమునుండి దుర్గంధ  
 పూరితమగు దుర్మాయువులు బయలుదేరినను, మంత్ర భ్రష్టత్వముచే  
 నున్మాదము కలిగినను సమకూరుబాధలకు ఆధిభౌతికతాపములని పేరు 55.

క్రూరగ్రహముల దుర్విక్షణము గ్రహప్రతికూలము కాలతిథిఘాత చంద్ర  
దోషము కాలదోషము దుష్టనక్షత్రము మున్నగువానిచే గలుగు కష్టములు  
56, శరీరమునందున్న బ్రహ్మగ్రహమువలనఁ గలుగు నష్టాలు, బ్రహ్మగ్రహ  
వేశము శనిగ్రహము చాలకుండుట 57, తుమ్ము, బల్లిపలుకుట, పింగళ  
పక్షి, పెద్దపక్షి, కాకి, కలాలి మొదలగు నపశకునపుఁ బక్షులవలనఁ  
గలుగుదిత నష్టము ఆధిభౌతికతాపములు 58. మోసగాఁడు, బుడు  
బుక్కలవాఁడు, నూనెగుడ్డలవాఁడు, జోతిష్కుఁడు, మున్నగువారుచెప్పు  
జరుగఁజూపు విషయములనునన్ని మనస్సునఁ గలుగఁజేసికొను సందేహ  
సంబంధమగు విచారము 59, కుక్కలు నక్కలు ఏడ్చినను, బల్లి పయిని  
బడినను, నానావిధములగు నపశకునములు గలిగినను జనించు చింత, చెడ్డ  
కలలను గాంచుటచే మనస్సులోఁ గలుగు వ్యాకులపాటు ఆధిభౌతిక  
తాపము 60. ఎచ్చటికైనఁ జోవసంకల్పించి బయలుదేరినపుడు అపశ  
కునముగాని, బహువిధములగు విఘ్నములుగాని గలిగి మనశ్శాంతి  
చెడుటచేఁగలుగు విచారముగూడ నాధిభౌతికతాపముగ గణింపనగును 61.

చెరసాలలోఁబడి యనుభవించు బహువిధములగు యాతనలను  
దుఃఖములను నాధిభౌతికతాపములని చెప్పనగును 62. రాజదండనము  
నొందుటకతన భటులు నడుమునకుఁ ద్రాడుగట్టి పాకిపోకుండఁ బట్టుకొని  
కొరడాలతోను బరికెలతోడను గొట్టుదురు. అనేక విధముల తాడనము  
గావించుదురు 63. చీకటిలోఁ బడవై చియుఁ గాలిన పెనముమీఁద నిలువ  
బెట్టియు మట్టియూడలతోఁ గొట్టియు బీడించుదురు 64. అపానద్వారము  
నందుఁ బొడవైన మేకులు గొట్టుదురు. తుపాకిమందు బాగుగాఁగూరిన  
పీపాలోపలగాని కొట్టులోఁగాని పడవై చి నిప్పునంటింతురు. నాలుగు  
వైపులఁ గదలకుండునట్లుల పగ్గములతో నంటగట్టి లాటీలతోఁ గొట్టుదురు.  
పిడికిళ్ళతోఁ బొడుతురు. కాలికొక్కెరవై చి కదలమెదలకుండఁ జేసి  
కొట్టుదురు. మోకాళ్ళతోఁ గ్రుమ్ముదురు. ఇవియన్నియు నాధిభౌతిక  
తాపములు 65. తన్నులు మొట్లు పేడతోఁ గొట్టుట చెవులలో గంకర  
తాళ్ళుదోసి లోనికిదిగునట్లు కొట్టుట, తొళ్లతోఁజితుకఁగొట్టుట 66, దేని  
కేసి కట్టివేయుట, చిమ్మటలతోఁ జర్మము ముందునకు లాగి కొట్టుట,  
వెనుకకుఁ జేతులు విఱచి కట్టుట, సంకిళ్ళు తగిలించుట, గొట్టమువలె వంచి

చెట్టు మొదటి కంటగట్టుట, బండకొయ్య వేయుట, నాలుగుప్రక్కలఁ గావలి వాండ్రనుంచి కడలమెదలనీయక నిర్బంధములో నుంచుట లాధిభౌతిక తాపము 67. ముక్కురంధ్రములలో దీక్షమైన సున్నపునీరు నించి బాధింతురు. ఉప్పునీరు తమిదెనీరు బెల్లపునీరుగూడ నించి యూపిరాడకుండఁ జేయుదురు 68. నీటిలో ముంచివేయుదురు. ఏనుఁగుముందుఁ గట్టివేయుదురు. రాజ్యమునుండి వెడలగొట్టుదురు. నానావస్థలఁ జెట్టుదురు. నానా విధముల బాధింతురు 69. చెవి ముక్కు చేయి నాలుక పెదవి మున్నగు నవయవములను గోసివేయుదురు 70. బాణములతో గురిజూచి కొట్టుదురు. ఉరితీయుదురు. నేత్రములను వృషణములను దీసివేయుదురు. అన్ని గోళ్యలోను సూదులను గ్రుచ్చుదురు 71. ప్రతిదినము తూచిన యెడల గొంచెముగొంచెము తగ్గిపోవునటుల నాహారాదు లొసంగక బాధింతురు. కొండమీదినుండి క్రిందికి నెట్టివేయుదురు. ఫిరంగిముందునిలువఁ జెట్టి కాల్చివేయుదురు. ఈ విధముగా రాజభటులు ప్రజలకుగూర్చు బాధలకు ఆధిభౌతిక తాపములని పేరు 72. చెవులో మేకులను గుద ద్వారమునందు గూటములను గొట్టుదురు. బ్రతికియుండగనే దేహము మీఁది చర్మమునంతయు నొలిచివేయుదురు 73. సఖశిఖపర్యంతముగల చర్మమునంతయు దిత్తివలె నొక్కమాటొలిచివేయుదురు. పొడిచిపొడిచి చంపుదురు. మెడలో బరువైన లోహపుగుండును గొలుసును అంటగట్టి బాధింతురు. కొయ్యగుదియతో ఎముకలన్నియు విరుగగొట్టుదురు 74. సీసా పగులఁగొట్టిన మారనీటితోఁ ద్రాగింతురు. విసము త్రాగింతురు. తల గోసివేయుదురు. బ్రతికియుండగనే బొందలోఁ బూడ్చివేయుదురు. ఈ విధముగా రాజభటులు ప్రజలను చెట్టు బాధలు ఆధిభౌతికతాపములు 75. లాగుతోడిగించి దానిలో తొండలను విడచి పెట్టుదురు. కోపముతోనున్న యరణ్యమృగము లున్నగదిలో రాజదండనపాత్రుని ద్రోసి యతి నికృష్టము కష్టరూపము నగు మృత్యుముఖమునఁ గూలద్రోయింతురు. గొంతుకకు త్రాడుబిగింతురు. నానావిధములఁ గష్టపెట్టి మరణోన్ముఖు నొనర్తురు. ఈవిధముగ రాజభటులు పెట్టుకష్టము లాధిభౌతికతాప

ములు\* 76. కుక్కలు గరువగా మరణించుటయు, బులివారఁబడి చని పోవుటయు, భూతమువలన గతించుటయు, మొసలివలనఁ జచ్చుటయు నాధిభౌతికతాపములు 77. కండరములను బట్టి లాగివేయుదురు. గంఠలలోఁ గట్టి మండుచున్న యగ్నిగుండములలో వేసికాల్తురు. ఇంక ననేకవిపత్తులు గూర్తురు 78. మనుష్యహని ధనహని వైభవహని మహత్త్వహని, పదార్థహని పశుహని మున్నగువానివలన గల్గు తాపములు ఆధిభౌతిక తాపములు 79.

బాల్యములోఁ దల్లిమరణించుట, వయస్సులో భార్యగతించుట, వృద్ధావస్థలో కొడుకులు కూతుఁడు చనిపోవుట 80, దుఃఖము, దరిద్రము, ఋణము, విదేశప్రవాసము, దోచుకొనఁ బడుట, అపదలవెంట నాపదలు కలుగుట, దుష్టాత్మమును దినుట 81, మహామారివారతబడుట, యుద్ధములో నోడుట, తనకు బ్రయతమమైనవారలు మరణించుటవలనిదుఃఖము ననుభవించుట 82, కఠినకాలమువచ్చుట, కరువువచ్చుట, సందేహాస్పద జీవితాఁడగుట, చెడ్డ సమయ మేతెంచుట, ఉద్వేగమునందును జింత యందును బడిపోవుట ఆధిభౌతికతాపములు 83. గానుగలోఁగాని మోటలోఁగాని పడి నలిగిపోవుటయు, బండిఛక్రము క్రిందఁబడి యణిఁగి పోవుటయు, బహువిధములగు నగ్నిజ్వాలలలో మాడుటయు 84, శత్రు పాతముచే మరణించుటయు, నానావిధములగు సరణ్యజంతువులవారతబడి చనిపోవుటయు, బహువిధబంధనములలోఁ దగుల్కొనుటయు 85, అనేక ముష్టసలములలో నివసించి భయమున తపాతపాపడుటయు, అవమానములపాలై సిగ్గుపడుటయు, శోకాతిశయముచేఁ బ్రాణి తపించుటయు నాధిభౌతికతాపము 86.

ఈవిధముగాఁ జెప్పబూనినచో ఆధిభౌతికతాపమున కంతముండదు. అదియొక మహాపర్యతము. కావున శ్రోతమహాశయలారా! ఇంతతో ఆధిభౌతికతాపమున నేదియో తెలిసికొనుఁడు. ఇప్పటికే విస్తరించితిని 87.

\* ఈ యుదాహరణములవలన శ్రీరామదాసస్వామి కాలమునందు గాజుండవను లెంతఘోరముగ దుక్కరముగ నుండెనో పాశకులు తెలిసికొనవచ్చును.

ఎనిమిదవ సమాసము - ఆధిపై వికతాపము.

( య మ యా త న లు )

ఆధ్యాత్మికతాపమును ఆధిభౌతికతాపమును విభలముగా వర్ణించి తెలిపితిని. ఇపు డాధిపై వికతాపమునుగూర్చి తెలుపుచున్నాఁడను. సావధానమతితో నాలింపఁగోరెదను 1. మనుష్యుఁడు శోభాశుభకర్మల నొనరించి మరణము నొందినపిమ్మట ననుభవించు యమయాతనకును, స్వర్గము నందును నరకమునందును గలుగు ననుభవమునకును ఆధిపై వికతాపమని పేరు 2. మదాంధుఁడై మానవుఁ డనేకవిధములగు నవివేకకార్యము లొనరించి యనేకపాతకములఁ గావించి యంత్యమునందు దుఃఖావహముగు యమయాతనల ననుభవించును 3. శరీరబలము, ద్రవ్యబలము, మనుష్యబలము, రాజబలము మున్నగువాని నాధారపఱచికొని యశృత్యము లొనరించువారును, నీతిదష్టి పాపాచారము లొనరించుచు బిట్టవీగువారును యమయాతనలకుఁ బాల్పడుదురు 4-5. స్వార్థపరత్వమునై కనులమూసికొని మహద్బలవలె కనిపించుచు దుర్భిలాషలతో వర్తించు దుష్టులును, ఇతరుల వృత్తిస్వాస్థ్యములను భూములను ద్రవ్యములను స్త్రీలను హరించు వంచకులును, మదముచే నున్మత్తులై జీనహత్య కుటుంబహత్య మిథ్యాచారము నొనర్చు పాపులును యమయాతన లనుభవించుదురు 6-7. నిబంధనల నతిక్రమించి నడిచినయెడల గ్రామాధికారి దండించును. దేశవాసులు నీతిని న్యాయమును విడిచినయెడల దేశాధిపతి దండించును. దేశాధిపతి తగవు తొలంగిన యెడల రాజు దండనము విధించును. రాజు న్యాయముతప్పినచో నీశ్వరుఁడు శిక్షించును. నీతిని న్యాయమును పాటించక బిట్టవీగి రాజు వర్తించెనేని పరలోకమున యమయాతనలనుభవింపవలసి వచ్చును 8-9. అవిసేతిపరుఁడును స్వార్థపరత్వమునై నయెడల రాజు పాపియగును. పాపమువలన రాజ్యాంతమున నరకము సంభవించును. రాజ్యమునకుఁ బిమ్మట రాజునకు నరకము లభించును. “ రాజ్యాంతే నరకం ద్రువం ” అని పెద్దలు చెప్పుదురు. తపస్సువలన రాజ్యము, రాజ్యమువలన నరకము గలుగునను సామెల మీఁజెలుంగినిది గాదు 10. రాజునీతిని దొలంగి వర్తించు భూపాలకున కంత్యకాలమున యముఁడు



భయంకరములగు బాధలొనగూర్చును. యముఁడు పాపులనుశీక్షించుటలో నియతి తొలంగినయెడల దేవబృంద మాతని ముట్టడించి పదచ్యుతుని గావించును గాన దోషులను శిక్షించువట్ల యముఁడు కడుబాగరూకలతో నుండును 11. ఈశ్వరుఁ డీవిధముగాఁ బాపులను శిక్షించుటకు నిర్ణయము లేర్పఱచినాఁడు. ఇందుచేతనే నీతియుక్తుడవై ప్రవర్తింపుమని మనకుఁ బెద్దలు చెప్పుచున్నారు. ఒకవేళ నీవు క్రిందుమీఁదు యోచింపక నీతితప్పి సంచరింతువేని యమయాతనలు నీకు సిద్ధముగానున్నవని తలంచుకొమ్ము 12. పాపులను దండించుటకు భగవంతుఁడు యముని నియోగించి యున్నాఁడు. అందువలననే యీతాపమునకు ఆధిదైవికమను సార్థకనామ మేర్పడినది. మూఁడవతాపమగు యమయాతన మిగులఁ గఠినమైనది 13. యమలోకమునందుఁ బాపులనుభవింపవలసిన యాతనలు శాస్త్రములలో బహువిధములుగాఁ జెప్పఁబడినవి. పాపులకు యమదండన మవశ్య భోగ్యము 14-15. పాపమునకునుఁ బుణ్యమునకును దగిన కఠోబరము లనేకములు పరలోకమున సిద్ధముగానుండును. జీవుని నా కఠోబరమునందు దేవదూతలు ప్రవేశపెట్టి నానావిధములగు పాపపుణ్యముల ఫలము లనుభవింపఁ జేయుదురు 16. నానావిధములగు పుణ్యము లొనరించినవారికిఁ బరలోకమున బహువిధములగు భోగానుభవములు సమకూరును. వివిధములగు పాపకర్మము లొనరించి యున్నయెడలఁ గర్మశ్రయాలేనల సనుభవింపవలసివచ్చును. ఈ విషయము నా స్వకపోలకల్పనముకాదు. శాస్త్రములయందుఁ జెప్పఁబడినదిగావున నవిశ్వసనీయమని తలంపఁగూడదు 17. వేదము లాజ్ఞాపించువిధమునఁ బ్రవర్తింపనివాఁడును, భగవంతునియెడ భక్తి శ్రద్ధలు వహింపని యాతఁడును యముని సన్నిధికిఁగి యాతనల సనుభవించును. అదియే ఆధిదైవికతాపము. దాని స్వరూపము వర్ణించెద 18.

ఉడుకుచుండెడి నరకమునందు బహువిధములగు జీవములు పురాతన కీటకములు రవరవయని భయంకరముగా ధ్వనిచేయుచుండును. దానియందుఁ జేతులను గాళ్ళను బిగియఁగట్టించి యముఁడు పాపులకు మనుజులను బడవేయును 19. మిగుల విశాలమగు లోనిభాగమును జిన్నమూతి యుగల భాండరూపమున యమలోకములో నొక కుండ నిర్మింపబడి యున్నది. దానిలో దుర్గంధవస్తువులు, వమనము నిండియున్నది. దానిపే

కుంభీపాకము. ఇచటఁ బాపియగువాఁడు పొందు యాతనలు అధిదైవిక తాపములు 20. యమలోకములోఁ బాపులను దూతలు పట్టుకొనివచ్చి కాలుచున్న భూమిపయిఁ బడవేసి నిలువజెట్టుదురు. కాలుచున్న స్తంభమున కంటఁగట్టుదురు. నానావిధముల నుడికి పొంగులువచ్చు తప్తవస్తువులను బై నఁ బూయుదురు 21. యముఁడు తనదీర్ఘదండములోఁ బాపులను నొడలు పగులఁగొట్టును 22. పాపియగువాఁడు తొలుదొలుత భూలోకమునందే బహువిధములగు బాధల ననుభవింపవలయును. యమయాతన లంతకంటెను బెక్కురెట్లు కఠినములు. ఉచ్చాస్మిసనిశ్వాసములు దీసికొననీయకుండ యమదూతలు కొట్టుదురు 23. నలుగురు దూతలు నాలుగువైపులనుండి లాగుదురు. కోదండమువేయుదురు. కాలిలోఁ దన్నుదురు. బడితెలతోఁ గొట్టుదురు. ముందునకు గుంజుదురు 24. లేచుట కలవిగాదు. కూర్చుండుటకు శక్యముగాదు. ఏడ్చుటకు సాధ్యముగాదు. పడుటకు వశముగాదు. యాతనలపయి యాతనలు వచ్చుచుండును 25. యమలోకబాధ లనుభవింపలేక ప్రాణి వాయెత్తి బిగ్గరగా నేడ్చును. సంకటము లనుభవింపలేక బెదరును. త్రోపుడులకు భయపడును. ఎండి వరుగై పోవును. నానావిధములగు కష్టములనుభవించును 26. యమదూతలు కఠినవాక్యము లాడుచుఁ గర్కశముగాఁ గొట్టుదురు. పాపులు యమలోకమునఁ బొందుకష్టము లనేకవిధములుగనున్నవి. వీని నన్నింటిని అధిదైవికతాపము లందురు 27.

గతసమాసములో రాజదండనమునుగూర్చి చెప్పితిని. దానికంటెను గూడ మిగులఁ గఠినమైనది యమదండనము. ఈ యాతన మిక్కిలి భయానకమునుఁ గఠోరమునునై యున్నది 28. ఆధ్యాత్మిక, అధిభౌతిక తాపములు రెంటికంటె అధిదైవికము మిగుల నసహ్యకరమైనది. ఇచ్చట దానిని సంక్షేపముగాఁ దెలిపినాఁడను 29.



తొమ్మిదవ సమాసము - మృత్యునిరూపణము,

(మృత్యువునుండి యెవ్వడు తప్పించుకొనఁడు.)

ఈ ప్రపంచము మృత్యువునదక్షకు బోవుటకై సిద్ధముగానున్న యొక వాహనము. ఏ గడియయం దీకలేబరము నెత్తుకొనిపోవుదునాయని కాలము త్రోవ లారయుచుండును 1. మృత్యువెల్లప్పుడును గాలముతో సాంగత్యము గలిగియుండును. మృత్యుదేవి ముందే ధముగా గమనింప నున్నదో యెటుంగ నేరికిని శక్యముగాదు. కర్మానుసారముగా మనుష్యుడు దేశమునందో, విదేశమునందో మృత్యువునాతఁ బడును 2. సందితి కర్మముల ననుభవించుట ముగియఁగనే దేహి యీ ప్రపంచమును విడిచి వెంటనే పరలోకయాత్రకు సిద్ధముగా నుండవలసియున్నది. దెప్పపాటులో నీ ప్రయాణసంరంభము ముగియును 3. అకస్మికముగ యమదూతలు ప్రయాణము చేయించుటకు బయలుదేరి వత్తురు. మరియు గొట్టుచు, బాధించుచు మృత్యుమార్గమునకుఁ జేర్చుదురు 4. మృత్యువు దెబ్బ గొట్టినపిమ్మట నెవ్వరును సహాయము జేయఁజాలరు. వెనుకముందుగఁ బ్రాణికోటి కంతటికిని నీదెబ్బ తగిలితీరును 5. మృత్యుకాలము బలవంత మగు లాటీదెబ్బనంటిది. అది బలవంతుల తలపయినిఁగూడ బడును. గొప్పగొప్పరాజులు, మహారాజులు, మిగుల బలవంతులని పేరొందిన యోధులునై తము మృత్యుముఖమునుండి తప్పించుకొనఁజాలరు 6.

మృత్యువు ఈతఁడు క్రూరుఁడని వెరచి విడిచిపెట్టదు. వ్యాయామ విద్యలో నీతఁ డారితేరినవాఁడని గ్రహింపదు. ఈతఁడు సంగరాంగుల ములోఁ జెలరేగి విరోధులఁజంపు శూరుపురుషుఁడని తెలిసికొనదు 7. ఈతఁడు క్రోధస్వభావుఁడనిగాని, యీతఁడు ప్రతాపశాలియనిగాని, యీతఁడు గ్రూరుఁడగు ఖలుఁడనిగాని మృత్యువు తలంపదు 8. మృత్యు దేవత బలాఢ్యుని, ధనవంతుని, సర్వగుణసంపన్నుఁడగు నుత్తముని సమాన దృష్టితోఁ దిలకించును 9. విఖ్యాతపురుషుని శ్రీమంతుని బరాక్రమ వంతుని సామాన్యరాజును జక్రవర్తిని మహాత్ముని అశ్వపతి సరపతి గజపతి మున్నగు విఖ్యాతరాజులను మృత్యుదేవత లక్ష్యముచేయదు 10-12. లోకమాన్యులు, రాజనీతివిశారదులు, వేదసభాక్షులు

(మన్ సబుదార్లు), అధికారులు, వ్యాపారులు, మదోన్మత్తులగురాజులు మృత్యుదేవతముందు గరికిపోచ కక్కటకురారు 13-14. మృత్యువున కీతఁడు ముద్రాధికారియని శౌరవముగాని, ఈతఁడుద్యోగియని యాదరముగానిలేదు. అది పరకాంతనుగాని, రాజకన్యకనుగాని విడిచిపెట్టదు 15. మృత్యువునకుఁ గారణములతోఁ బనిలేదు. ఉన్నతకులమనిగాని, సీపకులమనిగాని యూహింపదు. వీడుకర్మనిష్ఠుఁడగు బ్రాహ్మణోత్తముఁడుగదా యని కనికరముజూపదు 16. వృత్తున్నుఁడగు (బుద్ధిమంతుఁడగు) పురుషుని మీఁద మృత్యువు దయదాల్పదు. అన్నివిధముల సంపన్నుఁడై యున్న వానిని, విద్వాంసుని, గొప్ప జనసముదాయమును జేతీక్రిందనుంచుకొని పరిపాలనాకౌశలము జూపువానినిగాని మృత్యుదేవత విడిచిపెట్టదు 17. ధూర్తుని (చతురసభ్యుని), బహుశ్రుతుని, బండితోత్తముని 18, పౌరాణికుని, వైదికుని, యాజ్ఞికుని, జ్యోతిషుని సైతము మృత్యు వెత్తుకొని పోవును 19. అగ్నిహోత్రనిష్ఠగలవానిని, శ్రోత్రియని, మాంత్రికుని యాంత్రికుని, వేదమును బూర్తిగాఁ జదివినవానిని గూడ మృత్యు వాదరించి విడిచిపెట్టదు 20. ఈ పురుషుఁడు శాస్త్రవిశారదుఁడుగదా యని మృత్యు వనుగ్రహింపదు. లేక వేదజ్ఞుఁడు సర్వజ్ఞుఁడునని జాలిదలంపదు 21. బ్రహ్మహత్య, గోహత్య, బాలహత్య, స్త్రీహత్య మున్నగు ఘోరకృత్యములు గావించుచుంటనని మృత్యుదేవత విచారింపదు 22. రాగజ్ఞానిని, తత్త్వవేత్తను, తాళజ్ఞానిని 23, యోగాభ్యాసిని, సన్న్యాసిని, యోగబలముచే మరణము నాపగల మహాత్ములను 24, సావధానపురుషులను, సిద్ధులను, వైద్యులను, భూతవైద్యులను సైతము మృత్యు వెత్తుకొని పోవును 25. ఈతఁడు గోస్వామియనియు, దపస్వియనియు, మనస్వియనియు, సుదాసీనుఁడనియు 26, ఋషీశ్వరుఁడనియు, గవీశ్వరుఁడనియు, దిగంబరుఁడనియు, సమాధిస్థుఁడనియు 27, హఠయోగియనియు, రాజయోగియనియు, రాగదూరుఁడనియు మృత్యువు రవ్వంతయేని యనుగ్రహముజూపదు 28. బ్రహ్మచారిని, జటాఢారిని, నిరాహారిని, యోగీశ్వరుని సైత మది యెత్తుకొనిపోవును 29. సాధువును, మహాత్ములను, అదృశ్యవిద్య నభ్యసించి గుప్తమైపోయెడివారిని 30, స్వాధీనుని, పరాధీనుని సైతము విడిచిపెట్టదు. సమస్తప్రాణులను మృత్యువు తినివేయును 31.

ఈ ప్రపంచమునందున్న మనుజులలోఁ గొందరు మృత్యుమార్గములోనికిఁ బూర్తిగా నేతెంచియున్నారు. కొందరు సగముదనుక చేరిరి. మఱికొందఱు వృద్ధులై యంత్యమువరకుఁజేరిరి. ఇంక నెందరెందరో మరణించిరి 32. బాలకుని, తరుణుని, సులక్షణుని, అవలక్షణుని, వ్యాఖ్యాతృశిరోమణిని మృత్యుదేవత లెక్కఁగఁ బరిగణింపదు 33. ఈతఁడు సంఘమునకు దేశమునకు నాధారభూతుఁడనిగాని, యుదారశీలుఁడనిగాని, సుందరపురుషుఁడనిగాని, అన్ని విధముల సామర్థ్యముగలవాఁడనిగాని మృత్యువు తలరపదు 34. పుణ్యపురుషుని, హరిదాసుని, భగవత్కీర్తనకారుని, గొప్పగొప్ప సత్కర్మము లాచరించు సుకృతాత్ముని సైతము మృత్యువు విడువదు 35.

అది యటులుండనిండు. మృత్యువునుండి తప్పించుకొనువాఁడే లేడు. ముందొ వెనుకనో తప్పక యండఱును మృత్యుముఖమున బడవలసియే యున్నది 36. ప్రాణిసమూహము నాలుగువిధములు. జరాయుజములు, ఉద్భిజ్జములు, అండజములు, స్వేదజములు అని యా నాలిగింటిని జెప్పుదురు. ఈ చతుర్విధస్వప్తియందున్న యెనుబది నాలుగు లక్షల యోనులనుండి జనియించిన సమస్తజీవులను మృత్యువు శేపో మాపో తప్పక తినివేయును 37. మృత్యుభయమువలన నెచ్చట కేని పాటిపోయినను వాని నెప్పుడును విడువదు. ఏ యపాయముచేతనైనఁ గడతేర్చియే తీరును 38. స్వదేశీయునైనను విదేశీయునైనను మృత్యువు తినకమానదు. నిత్యము నుపవాసవ్రతమున నున్నవానినైనను సరియే మృత్యుదేవత బ్రతీకియుండనీయదు 39. మృత్యువు పెద్దల విడువదు. బ్రహ్మ విష్ణు మహేశ్వరులనుసైత మది లక్ష్యముసేయదు. భగవంతుని యవతారములుగఁ దలంపఁబడు రాముని కృష్ణునిగూడఁ గడతేర్చినది 40. నేనిటులఁజెప్పితినిని శ్రోత లాగ్రహింపవలదని కోరుచున్నాఁడను. ఏలయన, ఈ భూలోకమున నవతరించినవాఁడెల్ల మృత్యువువారఁ బడిదీరును. ఇది మృత్యులోకమని మీరెల్ల రెఱింగియేయున్నారు గాన నిక విస్తరమెందు లకు? 41. ఇందు సందేహింపవలసిన యంశ మేదియునులేదు. దీనికి మృత్యులోకమును పేరు ప్రఖ్యాతమైనది. ఈ యంశము చిన్నలు పెద్దలు బాగుగా నెఱింగినదే 42. ఒకవేళ సందేహించినయెడల నిది మృత్యులోకము గాకపోవునా? ఇది మృత్యులోకమే ! ముమ్మాటికిని

మృత్యులోకమే! ఇచ్చట పుట్టినదెల్లఁ జచ్చియేతీరును 43. కావున వివేక వంతుండగు మానవుఁడు సామాన్యప్రాణులవలె మృత్యుముఖమునఁబడి కీర్తిగడించి జన్మము సఫలము గావింపవలయును. అంతియగాక మరణించినతరువాతగూడ కీర్తిరూపముతోఁ ప్రపంచమున జీవితముఁజేయుండవలెను 44. చిన్నలు పెద్దలు మొదలుకొని సమస్తప్రాణులు మృతినొందుట నిశ్చయము. ఇందు సందియము లేనేలేదు 45.

మహావైభవసంపన్నులగు రాజాధిరాజులు, చిరకాలజీవులుగా నున్న సిద్ధాత్ములు, అగాధమహిమాన్వితులు మృత్యుమార్గమునఁబడి యదృశ్యమైపోయిరి 46. పలువురు పరాక్రమవంతులు, పలువురు కపటాచారపరాయణులు, పలువురు బహుకాలద్రష్టలు, పలువురు కులనాయకులు, పలువురు రాజులు మరణించిరి 47. బహువిధములగు యుద్ధములలో జయముబడసిన శూరులు, బలసంపన్నులు 48, సమస్త ప్రజాసమూహమును బరిపాలించినవారు, బుద్ధిశాలురు, యుక్తిమంతులు, తార్కికులు 49, విద్యావంతులు శైలసదృశబలవంతులు, కుబేరుని దిరస్కరించునంతటి ధనికులు 50, పురుషార్థవంతులు, తేజస్సంపన్నులు, కార్యాచరణకౌశలురు 51, శస్త్రుధారులు, పరోపకారులు, భిన్నభిన్న మతరక్షకులు పరలోకము చేరిరి 52. ప్రతాపశాలురు, సత్కీర్తిధనులు, భిన్నభిన్న నీతివిదులు, రాజనీతివిదులగురాజులు, ప్రయత్నవాదులు, విచారశీలురు 53, భిన్నభిన్న మతవాదులు, పండితవతంసులు, శబ్దస్వరూపమును గూర్చి కోలాహలమొనరించు వైయాకరణులు, నానామతములపైఁ బూర్వపక్షసిద్ధాంతము లొనరింపఁగల మహామహాలు పరలోకగతులైరి 54-55. తపస్వీసమూహము, సన్న్యాసిబృందము, తత్త్వవేదీసముదాయము 56, గృహస్థులు, బహువిధవేషధారులు, నానావిధపురుషులు, బ్రాహ్మణసమూహము, ఆచార్యపురుషులు మృత్యువునోటఁ బడిపోయిరి. ప్రపంచ మేర్పడినదిమొదలెంతవఱకెందరెందఱు మహాత్ములు ప్రపంచమునందుఁ దమ లీల జూపి మరణించిరో యెవరికిఁ దెలియును? ఎంతదనుకఁ జెప్పగలను? 57-58.

ఈ విధముగాఁ బ్రాణిసమూహమంతయు మృత్యుదేవత నోటఁ బడిపోయెను. ఇంత ప్రాణిబృందము నశించినను నశింపక నాటినుండి నేటి

దనుక శాశ్వతస్థాయిగా నున్నది అత్యుజ్జ్వలస్వరూపాకార మొకటి మాత్రమే యని శ్రోతలు గ్రహింతురుగాక 59.

పదియవ సమాసము — వై రాగ్యనిరూపణము.

ఈ సంసారము తరంగసంగతులచే నుప్పొంగు నదియై యున్నది. దీనిలో ననేకజలచరములు నివసించియున్నవి. విషయతములగు కాలస్వములు కాటువేయుటకుఁ బరుగులిడుచుఁ బైకివచ్చుచున్నవి 1. ఈ మహానదిలో అశ, మమకారము, దేహబుద్ధియను మొనభలుగలవు. అవి మనుజులనుబట్టి ప్రక్కకు లాగుకొనిపోయి సంకటములపాలుచేయుచున్నవి 2. అహంకారరూపములగు నక్రములు పాతాళమునకుఁ బట్టుకొని తీసికొనిపోయి మానవుని నాకస్మికముగా ముంచివేయుచున్నవి. అచటి కీడ్మబడినప్రాణి యెన్నఁటికి బయటఁబడజాలఁడు 3. కామరూపియగు మొసలి పిడికిలినుండి యెన్నఁటికి మనుష్యుఁడు విడిపించుకొనలేడు. తిరస్కారము వెంటనంటియున్నది. మదమత్సరములను విడువలేకుండుటనలన మనుజుఁడు భ్రమలయందుఁ బడిపోవుచున్నాఁడు 4. వాసనారూపమగు నాఁడుపాము మెడకుఁజుట్టుకొని నాలుకలు గ్రోలుచు విషము నుమియుచున్నది 5. ఇట్టి దశయందు మనుష్యుఁడు చూచినదానినెల్ల నాదినాది యని నుడువుచుఁ ప్రపంచభారము (గృహస్థభారము)ను తలపయి కెత్తుకొనియున్నాఁడు. అతఁడా యుప్పొంగు సంసారనదిలో మునుఁగఁ గోరుచున్నాఁడు. కాని భారము విడువకున్నది. మీదుఁమిక్కిలి కులాభిమానముతోఁబడి పొంగిపోవుచున్నాఁడు 6. అట్టిదశయందు భ్రాంతియను సంధికార మావరించుటచే నభిమానరూపుడగు చోరుఁడు వానిని దోచుకొనుచున్నాఁడు. మతియు నహంతారూపిణియగు భూతము వాని నలముకొనుచున్నది 7. ఈ విధముగా ననేక ప్రాణులు ఈ మహానదియందుఁ గల సుడిగుండములలోఁ బడి చుట్టుకొనిపోవుచున్నారు. అటుల నవస్థపడుచు భక్తిభావ పూర్వకముగా భగవంతుని సుద్ధరించుటకుఁ బిలుచువాఁడు ఒడ్డుబట్టుచున్నాఁడు. భగవంతుఁ డాతని నెంతేని మన్నించి యుద్ధానకుఁ జేర్చుచున్నాడు. పాపము! తక్కిన భక్తిరహితుల దురవస్థ చెప్పవలసిన పనియే

లేదు. వాండ్రా ప్రవాహమున దిక్కుమోటుములేక కొట్టుకొని పోవుచునే యున్నారు 8 - 9. భగవంతుండు భక్తిభావమున కాఁకలిగొని యున్నాఁడు. అతఁడు భక్తిభావము నానందముతో గ్రహించును. భక్తిభావముగలవాఁడు సంకటములొందు సమయమున నాతఁడు ప్రసన్న వదనముతోఁ బ్రత్యక్షమై రక్షించుచున్నాఁడు 10. ఎవఁడు పరమాత్ముని మీఁదఁ బ్రేమగలిగియుండునో యాతనియెడఁ బరమాత్ముండుగూడఁ బ్రేమతో నుండును. అతఁడు తన భక్తునియెడఁ గనికరించి సమస్తమైన యాపదలనుండి తొలఁగించును 11. పరమాత్మునియెడ భక్తివిశ్వాస ములుగలవారై దాసానుదాసులై వర్తించు పుణ్యాత్ములు తప్పక స్వాత్మ సుఖానందము జూరగొందురు. ఇట్టి భక్తవతంసులకు నమస్కరించెదను 12. ఎవనికి భగవంతునిపయి నెట్టి భావముగలదో వానిపట్ల పరమాత్మునకుఁ గూడ నట్టిభావము గలుగును. భగవానుడు ప్రాణిమూత్రుల హృదయ ములలో నంతస్సాక్షిగానున్నాఁడు. మఱియు నందరిభావము లెఱింగి మెలంగుచున్నాఁడు 13. ఎవఁడు మోసగాఁడై లోకులను భగవంతుని వంచించుచుండునో నట్టి వంచకునెడ భగవంతుండుసైతము మోసఁ గాఁడుగ నుండును. అతని కౌశల మత్యంతాశ్చర్యకరమైనది. ఆయన ఎట్టివాని కట్టివాఁడుగాఁ గనిపించును 14. తన దివ్యనామము జపించుచు నిరంతరము భక్తిశ్రద్ధలతో దపముగావించు భక్తునియెడ భగవంతుండు శాంతభావముతో మెలంగి శాంతి ప్రసాదించును. ఒకవేళ భక్తుని భావము కొంచమేని న్యూనమై భక్తిపదవినుండి తొలగినయెడల భగవానుడు వేతై భక్తునివిడిచి వెళ్లిపోవును 15. ఎవఁడెటులుండునో వానికట్టి ప్రతిబింబము దర్పణమునందుఁ గనిపించును. దానికి ముఖ్య మగు తాళపుఁజెవి మనయొద్దనేయున్నది 16. మన మెట్లుచేయుదుమో దర్పణములోని మన ప్రతిబింబముసైత మటులే చేయుచుండును. ఒక వేళ మనము కనులను బాగుగా విప్పిచూచితేమేని మన ప్రతిబింబముగూడఁ గనులను విప్పినటులఁ గనిపించును 17. కనుబొమ్మలను ముకుళించి మనము కోపముతోఁ జూచినయెడల నదియుఁ గ్రోధస్వరూపముగా గోచరించును. ఒకవేళ మనము నవ్వసాగినచో మన ప్రతిబింబముగూడ నవ్వసాగును. 18. మనుజునిభావములెల్లు దర్పణమునందుఁ ప్రతిబింబితములగుచున్నవో



యటులే పరమాత్ముడుగూడ భక్తునివిషయమున మాటించుచును. ఎవరు తన్నెటుల భజింతురో వారికటులే భగవంతుడు కామితఫలములను బ్రసాదించును 19. సాధకుడుగూ మానవుడు భావమార్గమునను పరమార్థ మార్గమునను భక్తిస్థానమునకు జేరును. అప్పుడు సాధుసమాగమము చేకూరి మోక్షమార్గము లభించును 20. భావపూర్వకముగ భగవానుని యెడ భక్తిప్రపత్తులు గలిగియుండు మానవులు పావనులుగుదురు. అంతియ గాక భావబలమున దమపూర్వలనుగూడ సుద్ధింతురు 21. స్వయముగ ముక్తులయ్యెదరు. ఇతరులకుగూడ నుపకరించి భక్తిరహితులకు భక్తి గలుగజేసి తరింపజేయుదురు 22. పరమాత్మునియెడ భక్తిగల భక్తులను గన్న తల్లులే ధన్యురాండ్రు. వారల జన్మము సర్వవిధముల సార్థక మైనది 23. భగవంతునికి బ్రయతములగు భక్తుల యాధిక్యము నెంతని కొనియాడనేర్తును! వారలకు దుఃఖము కలిగినపుడు ఆ పరమాత్ముడు డాలంబనముగా దన నడుమునొసంగి దరిజేర్చుచున్నాడు 24. అనేక జన్మములకు బిమ్మట నీ నరదేహము లభించును. ఈ నరదేహమును సక్రమ మార్గముల బ్రవేశపెట్టి భక్తిమార్గమున నన్వయించినయెడల నీశ్వరసమావేశము కలుగును 25. అట్టి భక్తిస్వభావులగు పుణ్యపురుషులకు నమస్కరించెదను. భక్తుల ప్రభావము గొనియాడ నశక్యము. వారలు హరినిధానమును సంచితము గావించురు. అందుచే వారల యనంత జన్మఫలము సఫలమగును 26.

మానవుని యాయు వొక రత్న పేటిక. దీనినిండ సుందరములగు భజనరత్నములు కలవు. మానవులారా! అట్టి లోకోత్తరములగు భజన రత్నములను నీశ్వరసమర్పణము గావించి యానందము చూరగొనుడు 27. సంసారసంబంధములగు భోగభాగ్యములలో హీనులై సంతమాత్రమున హరి భక్తులెన్నిటికిని హీనులుగా బరిగణింపదగరు. వారు వాస్తవమునకు బ్రహ్మాదులకంటెను శ్రేష్ఠులు. సర్వకాల సర్వావస్థలలో వారు నిరాశా నందమున మునిగి తేలుచుందురుగదా! బ్రహ్మాదుల కట్టి నిరాశానంద మెక్కడిది? 28. ఈశ్వరుని సహాయము నొక్కదానినిమాత్రము విశ్వ సించి సంసారముపట్ల నిరాశాభావముతో బ్రవర్తించు భక్తిస్వభావులను సర్వవిధముల భగవంతుడు సంబోధించును 29. భక్తిస్వభావులగు

ను త్రములు వివేకము గలవారలుగాన సంసారదుఃఖముల నన్నింటిని సుఖములుగా భావింతురు. భక్తిరహితులు సుఖములయందే చిక్కుకొని పడియుందురు 30. ఈశ్వరునియం దత్యంతముగాఁ బ్రేమగల భక్తులు స్వానందసుఖమున నోలలాడుదురు. వారి యక్షయకోశము (స్వానందము) లోకాతీతమైనది 31. భక్తులు సంసారకష్టములను సుఖములుగా భావించి యక్షయసుఖముతో సుఖులుగా నుందురు. సంసారదుఃఖమును మఱచి పోయెదరు. ఈశ్వరునియందు మగ్నులై యుండి విషయసుఖమునుండి పరాజ్ఞులులై యుందురు 32. భక్తులగు మానవు లీ నరదేహముకతనఁ బరమాత్మునిబ్రాప్తింతురు. భక్తిరహితులును అభాగ్యులు నగు నితరుల కీ జన్మము వ్యర్థముగాఁబోవును 33. ఎవనికేని సుకృతవశమున నాకస్మికముగా గొప్ప ధనరాశి లభించినచో దానిని గవ్వకు మార్చివేయుట యెట్టిదో భక్తిభావరహితులగు మానవులు తమ యమూల్య దేహమును వ్యర్థముగాఁ గోల్పోవుటయు నట్టిది 34. పూర్వపుణ్యకారణమున నెవనికేని స్పర్శవేది లభించినయెడల దాని నుపయోగించు విధమెఱుంగక పాడుచేయును. అటులే భక్తిహీనుడగు పురుషుఁడు పూర్వజన్మసుకృతమున గడించిన యీ నరదేహమును సార్థకము గావించు విధమునెఱుంగక పాడుచేయుచున్నాఁడు. అంతలోఁబోక మాయాజాలము నందుఁ దగుల్కొని తన జీవితమునుగూడ నాశనము చేసికొనుచున్నాఁడు 35-36. ఈ నరదేహ సంయోగమువలననే మానవు లనేకులు ముక్త పురుషులును మోక్షగాములు నైరి. ఇట్టి మనుష్యజన్మమును బొంది భగవంతునియెడ భక్తిశ్రద్ధలు గలవారై సంచరింపని ప్రాణులు జన్మమరణదుఃఖములను నిరంతర మనుభవించుచుందురు 37.

కావున మానవులు నరదేహమునకుఁగల గొప్పతనము గ్రహించి సాధుసమాగమముకతన జీవితము సఫలము గావించుకొనవలయును 38. ఏ సమయమున కేది రానున్నదో తెలిసికొనఁజాలము. రాత్రి చెట్టుపయి జేరిన పక్షులు తెల్లవారినంతన పదిదిక్కులకు నెగిరిపోయినట్లు నీ సమస్త వై భవము, స్త్రీలు, పుత్రులు, ధనము మున్నగునవి యే సమయమున నేవిధముగాఁ బరాధీనములై యెక్కడకు వెళ్ళిపోవునో మనము గ్రహింపలేము 39-40. ఏ గడియకు నేమి కానున్నదో తెలియదు. ఆయవు

పూర్తి కావచ్చినది. దేహాంతమైనపిదప మరల కే నీచయోనియో సిద్ధముగాఁ గాచుకొనియున్నది 41. శ్వాస సూక్ష్మాదిసీచయోనులలో నెందు జనించి విషత్తుల ననుభవింపవలసి వచ్చునో చెప్పుజాలము. ఈ నీచయోనులయందు జనించిన ప్రాణికి ఉత్తమగతి లభింపదు 42. ఓరీ! అని వేకీ! నీవు తొలుదొలుత గర్భవాసమునం దున్నపు డన్నియో కష్టము లొందితివి. ఎన్నెన్నియో యవస్థల పడిపడి వేసారి పూర్వ సుకృతమున మానవుడవై జన్మింపగలిగితివి 43. వెనుకటిజన్మములలో సమకూరిన సమస్తదుఃఖములను నీవొక్కరుడవే యనుభవించితివి. అక్కడ నీలోఁ బాలు పంచుకొనుటకు ఈ భార్యగాని ఈ కుమారులుగాని లేకుండిరి. మరల నదేవిధముగా నీచజన్మములను నెత్తుటకు నేడో గోప్య యైహిక జీవితము ముగించుకొని నీవొక్కరుడవే పోవలసియున్నాడవు 44. ఎక్కడినెల్లి, ఎక్కడితల్లి, ఎక్కడిసోదరి, ఎక్కడిభ్రాతలు, ఎక్కడి స్నేహితులు, ఎక్కడి స్త్రీ పుత్రాదులు? 45. సమస్తమును మిథ్యయై యున్నది. అందరును సుఖమునుగోరి నిన్నాశ్రయించినారు. వీరలకు నీ సుఖముతో సాంగత్యము గలదేమోగాని దుఃఖముతో కొంచెమేని సాంగత్యము కలవారు కారని రూఢిగా నమ్ముము 46. ఈ ప్రపంచ మెక్కడనుండి వచ్చినది? నీ కులమెక్కడిది? ఏల వ్యాకులము నొందెదవు? ధనము, ధాన్యము, సంపద మున్నగు సంసార భోగములన్నియు నస్థిరములు 47. ఎక్కడి దీ గృహము? ఎక్కడి దీ గృహస్థాశ్రమము? ఎందులకై యీ వ్యర్థ పరిశ్రమతో మునిగి తేలుచున్నాడవు? బ్రదిక యున్నంత వఱకీ కుటుంబపు జగజాటమను బరువును మోసిమోసి పరితపింతువు. కడకుఁ గాలము దీరును. అన్నియు విడిచిపోయెదవు 48. ఈ తరుణతా విజృంభణము, ఈ భోగభాగ్యములు, ఈ హావభావానందము జూచి మురిసి మిన్నుముట్టకుము. ఇవి యన్నియు మూన్నాళ్ల ముచ్చటలు. ఇంతియకాక యివి మాయతోఁ గూడినవని గమనింపుము 49. ఒకవేళ నీ వాకస్మికముగ మరణింతువేని మహాత్ముడగు శ్రీరాముని జెందనేరవు. నీవు కనుపించుదానినెల్ల నాదినాది యని చెప్పుచున్నాడవు. నీ వాసన విషయములలోఁ జిక్కియున్నది 50. నీ వెన్నెన్నియో జన్మము లిదివర కెత్తియుంటివి. అటులె ప్రతిజన్మమున కొక మరణమువంతున

నెన్నియో మరణములను పైత మొందియున్నాడవు. ఈ జననమరణములలో నీ కీలాటి తల్లులు, తండ్రులు, భార్యలు, బిడ్డలు, కొడుకులు మున్నగువారెన్నిలక్షలమంది యైపోయిరో యేమెఱుంగుదువు? 51. కర్మయోగమువలన వీరందగు నీకు సమకాలికులుగా నీ లోకమున జనించి నీతోఁ గలసిమెలసియున్నారు. ఓరీ చదివినమూర్ఖుడా! వీరలను నీవు సిగ్గుబిడియములులేక నావారలు నావారలు అని యెటులఁ జెప్పుకొనుచుంటివో నాకుఁ దోచకున్నది 52. బాగుగా యోచించిచూడుము. ఈ శరీరమే నీదికాదు. అట్టియెడ నెట్టిసంబంధమునులేని వీరినందరను నావారు నావారు అని పూసికొందువేల? ఇప్పటికైన నీయొక్కయు నీవు ప్రేమించు జనులయొక్కయు నస్థిరత్వము గ్రహించి భక్తిభావముతోఁ బరమాత్ముని సమ్మొకొనుము 53. ఈ పాపపుఁ బొట్ట నించుకొనుట కెందరెందరు నీచ జనులనో నేవింపవలసివచ్చుచున్నది. నీచులకడజేరి సిగ్గులగ్గువిడిచి స్త్రోత పాఠములు వల్లింపవలసిన గతి కలుగుచున్నది. పోషించువానికడ నెంతయో వినయవిధేయతలు జూపవలసివచ్చుచున్నది. పట్టెడన్నము బెట్టినందులకే యీ రీతిగ నీ జీవితసర్వస్వమును హీనులకు విక్రయించివేయుచున్నాడవు. అంత కెన్ని రెట్లో యోగ్యుఁడును నరదేహప్రదాతయు జీవితము నను గ్రహించినవాఁడు నగు దేవుని నీవేల మఱచిపోవుచుంటివో నాకుఁ దోచకున్నది 54-55. భగవానుఁడు సర్వశక్తిసంపన్నుఁడు. ఆతని మాహాత్మ్యము నీకుఁ దెలియకున్నచో నేను జెప్పెద నాలింపుము. ఈశ్వరుఁడు రేయింబవళ్లు సమస్త ప్రాణిలోకమునకు శుభము నెటులఁ గూర్పఁ గలుగుదునాయని చింతించుచున్నాఁడు. ఆయన ప్రతాపముకతననే సకాలమున మేఘములు వర్షించి పృథివిని సస్యసంపూర్ణము గావించుచున్నది. ఆయన కనుసన్నలకు లోనై సముద్రము చెల్లెలికట్టనుదాటక యథావిధిగా నున్నది 56. భగవంతుని యాజ్ఞననుసరించియే భూభారము నాదిశేషపు వహించుచున్నాఁడు. సూర్యుఁడతని తేజముచేతనే మింటఁ బ్రకాశించుచున్నాఁడు. సమస్త చరాచరభూతవిజ్ఞమగు భూతనివహమును సృష్టిని నాతఁడు తన మహాత్వముచే (సత్రామాత్రముచే) నడుపుచున్నాఁడు 57. దేవాధిదేవుఁడు, మహాదేవుఁడు, దయాభుఁడునగు నా పరమాత్ముని లీలలను మానవులే మిగుల గ్రహింపఁగలరు. కృపాపూర్వకముగ నాతఁడు

రక్షింపకున్నచో నీజీవలోకము ప్రాణముతో నింతకాలముండఁగలదా? 58. సర్వాత్ముఁడు లోకపావనుఁడు నగు నిట్టి శ్రీరామచంద్రుని విడిచి కామ్య విషయములలో మగ్నులై యుండు ప్రాణులను దురాత్ములన్నను, అధములన్నను దప్పులేదు. వారు తాము చేసినదాని ఫలము తప్పక యనుభవించుదురు. 59. శ్రీరామచంద్రునిగూర్చికాక స్వోపయోగమునకయి చేయు నాశాకృత్యములన్నియు నిరాశలని గ్రహింపవలయును. కానఁబడినదాని నెల్ల నాదినాది యనుకొనుటవలనఁ గడకు మిగులునది కష్టమొక్కటియే 60. ఎవనికిఁ గష్టము నొందవలయునను గోరికయుండునో వానిని సంతోషముగా విషయచింతన నొనరింపనీయవలెను. కడకు విషయచింతనముల వలన లభించునది కష్టమే. అది లభించినంతన హృదయము ఊఁభించును. విషయములస్థితి యిట్టిది 16. ఆనందధనమగు శ్రీరామచంద్రుని విడిచి హృదయమునందు విషయచింతనము లొనరించు మానవుఁడు ఎన్నఁటికిని మోక్షమును బొందఁజాలఁడు. వానికి సమాధానము కలుగనేరదు 62. ఎల్లప్పుడును సౌఖ్యము నభిలషించు మానవుఁడు శ్రీరాము భజనయందుఁ దత్పరుఁడై యున్నఁ జాలును. వాఁడు సుఖపడును. దుఃఖములమగు కుటుంబజనముతో సంబంధమునుమాత్రము వాఁడు తొలగించుకొనవలయును 63. వాసనలకారణముననే మానవునకుఁ గష్టములు దుఃఖములు కలుగుచున్నవి. కావున విషయవాసనలను విడనాడినవానికే సౌఖ్యములు సమకూరును 64. విషయములవలన నుత్పన్నమగు సమస్తసుఖములు సుఖములుగావు. అవి సుఖాభాసములు. వానిలోఁ బరమదుఃఖము పూర్తిగా నిమిడియున్నది. తొలుదొలుత విషయసుఖములు మధురతరములుగఁ దోచును. కాని తరువాత వానివలన శోకము కలిగితిరును. వాని స్వభావమిట్టిది 65. గాలమునకుఁ దగిలించిన యెఱ్ఱయందుఁ జేపకుఁ దినఁబోవు నపుడు సుఖము కనిపించినను దానిని లాగినపిమ్మట గొంతుక పగిలిపోవుచున్నది. మేఠ దినవలయునను నాశతో లేడి వలలోఁ దగుల్కొనుచున్నది. అటలె విషయసుఖములయొక్క తీపితనమందు తీపిగనుపించినను నిజము విచారించిన మిక్కిలి చేదు. ఇందుచేతనే శ్రీరామునియొడఁ బ్రీతి నుంచుమని చెప్పుచున్నాఁడను 66-67.

దీనినాలించి శ్రోతలలో నొకఁడగు భక్తిభావయుతుఁడైన శిష్యుఁ డిటు లడుగుచున్నాఁడు. ఓ స్వామీ! ఈ జన్మమును సఫలము గావించు నదియు, యమలోకమును దప్పించునట్టిదియు నగు నుపాయమును జూపుఁడు 68. ఓ మహారాజా! పరమాత్ముఁడెచ్చటనున్నాఁడు? ఆతని సాన్నిధ్యము నాకు లభించు మార్గమేది? దుఃఖములమగు సంసారము తొలంగుమార్గమేది? 69. ఓ కృపామూర్తి! తప్పక భగవంతుఁడు లభించు నట్టిదియు అధోగతిని దూరముచేయునదియు శగు నుపాయము దీనుఁడనగు నాకుఁ దెలుపుఁడు 70. నక్త చెప్పుచున్నాఁడు. పోదరా! నీ వనన్యఁడవై భగవంతుని భజనగావింపుము. దీనివలన సహజముగనే నీకు సమాధానము గలుగును 71. శిష్యుఁ డిటుల నడుగుచున్నాఁడు. గురువరా! భగవంతుని భజన మెటులఁ జేయవలయునో మనస్సు నెక్కడ నుంచవలయునో తెలిపి కృపతో నాకు భగవద్భజన లక్షణములను బోధింపుడు 72. ఈవిధముగా భక్తుఁడగు శిష్యుఁడు దీనవదనముతోఁ బలికి దృఢహృదయముతో గురు వరుని పాదములను బట్టుకొని గద్గదకంఠుఁడయ్యెను. దుఃఖమువలన నాతని కశ్రుపాతమయ్యెను 73. శిష్యుని యనన్యభక్తిని గాంచి సద్భావముతోఁ బ్రసన్నుడై శ్రీసద్గురుమూర్తి యిటుల నుడివెను. మిత్రుడా! ఇక నిప్పుడు రాఁబోవు సమాసమునందు స్వానందమును బొందుమార్గము తెలుపుదును. సావధానమతితో నాలింపుము 74.

మూడవ దశకము సమాప్తము





## నాలుగవదశకము

మొదటి సమాసము — శ్రవణభక్తి.

ఓ గణేశ్వరా ! సర్వవేశలను నీకు విజయమగుఁగాక. దేవా ! నీవు విద్యావై భవములందు సమర్థుఁడవు. కృపాభుండవై నాకు ఆధ్యాత్మిక విద్యనుగూర్చిన పరమార్థమును సాధకులకు బోధింపగల శక్తినిఁ బ్రసాదింపుము 1. ఓ వేదమాతా ! శారదా ! నీకుఁగూడ వందనము లొనరించుచున్నాఁడను. నీ మహాత్త్వమువలననే వక్తలకు సమస్తసిద్ధులు సమకూరుచున్నవి. నీ కతననే హృదయము మననము గావించుటయందుఁ బూర్ణముగాఁ బ్రవృత్తమగుచున్నది 2. ఇఁక సద్గురుమూర్తిని స్మరించెదను. గురుమూర్తి ఉత్తములలో నుత్తముఁడు. అతని యనుగ్రహమువలన జ్ఞానవివేకము ప్రకటితమగును 3. భగవద్భజనము నెఱుంగజేయవలయునని శ్రోతలు నన్ను మంచిప్రశ్నమునడిగిరి. కావున ననేక గ్రంథములయొక్కయు పట్టాశ్రమములయొక్కయు నాధారములను గైకొని సవవిధభక్తులను గూర్చి వర్ణనమొనరించెదను. శ్రోతలు దీనిని సావధానమతితో నాలించి పావనులు గాఁగోరెదను 4-5.

శ్లో॥ శ్రవణం కీర్తనం విష్ణోః స్మరణం పాదసేవనం ।

అర్చనం వందనం దాస్యం సఖ్య మాత్మనివేదనం॥

(భాగ. స్కం. 7-5-28)

శ్రవణము, కీర్తనము, విష్ణుస్మరణము, పాదసేవనము, అర్చనము, వందనము, దాస్యము, సఖ్యము, ఆత్మనివేదనము లను సీతొమ్మిదియు భక్తిభేదములు. వీనిలో ప్రతిభక్తినిగూర్చియు వివరణము ప్రతిసమాసము నందుఁ జేయుదును. సావధానమతితో శ్రోతలు వినవలెను 6. హరికథలను పురాణములను నానావిధములగు సభ్యాత్మనిరూపణములను వినఁచుండ వలయును. ఇది మొదటిభక్తి 7. కర్మమార్గము, ఉపాసనామార్గము,

జ్ఞానమార్గము, సిద్ధాంతమార్గము, యోగమార్గము వై రాగ్యమార్గమును గూర్చిగూడ సాధకుండు వినుచుండవలెను 8. అనేకవిధములగు వ్రతములు, తీర్థములు, దానములు మున్నగు మహిమలుగూడ నాలింపవలెను 9. ఇంతియగాక బహువిధములగు మాహాత్మ్యములు, పుణ్యస్థలముల వర్ణనములు, బహువిధమంత్రములు, సాధనములు, అనేక ప్రకారములగు తపములు, పురశ్చరణములు వివవలయును 10. దుగ్ధాహారులు, నిరాహారులు, ఫలాహారులు, పర్ణాహారులు, శాకాహారులు, నానావిధాహారులు నెటులుందురో వారి స్థితియు 11, ఎండలో, వానలోఁ, జలిలో, అడవిలోఁ, బృథ్విలో, ఆకాశములో సిద్ధు లేవిధముగా వసించురో యదియు 12, జపి, తపి, తామసయోగి, నిగ్రహి, హతయోగి, శక్తిమార్గి, అఘోరయోగి యెటులుందురో యదియు నెఱుంగవలయును 13. అనేక ప్రకారములగు ముద్రలు, ఆసనములు, లక్ష్యస్థానములు, పిండజ్ఞానము, తత్త్వజ్ఞానము మున్నగువాని వర్ణనమువిని స్వరూపము గ్రహింపవలెను 14. నానావిధములగు పిండరచనము, అనేకవిధములగు భూగోళరచనము, పలుతెఱుంగులు గల సృష్టిరచనము ఏ విధముగానుండునో యదియు 15, చంద్రుండు, మార్బుండు, తారామండలము, గ్రహమండలము, మేఘమండలము, ఇరువదియొక్క స్వర్గములు, ఏడుపాతాళములు మున్నగువాని స్వరూపమును 16, బ్రహ్మ విష్ణు మహేశ్వరులస్థానములు, ఇంద్రాదిదేవతలయొక్కయు ఋషులయొక్కయు స్థానములు, వాయు వరుణ కుబేరులస్థానములు నెటులుండునోయను విషయమును శ్రవణము చేయవలయును 17. తొమ్మిది ఖండములు, పదునాలుగు భువనములు, అష్టదిక్పాలుర స్థానములు గహనములగు ననేక వనోపవనముల స్వరూపములును 18, గరుడ గంధర్వ విద్యాధర యక్ష కిన్నర నారద తుంబురు ప్రముఖులగు అష్టగాయకుల సంగీతవిచారవర్ణనములును వివవలయును 19. రాగజ్ఞానము, తాళజ్ఞానము, నృత్యజ్ఞానము, వాద్యజ్ఞానము, అమృత సిద్ధియోగము, ప్రసంగజ్ఞానము లెటులుండునో యదియు 20, పదునాలుగు విద్యలు అఱువదినాలుగు కళలు సాముద్రికలక్షణము, మనుష్యుని ముప్పదిరెండు లక్షణములు, మఱియు నానావిధములగు కళలు వాని స్వరూపములును 21, మంత్రము, మణిమయకాషధములు, సూత్ర



గంధులు, సిద్ధులు, నానాభాషలు, నానావిధోపధములు, భాషావృలు, రసాయనక్రియలు, నాటికాజ్ఞానము, శ్రవణభక్తిస్వరూపము నెఱుంగు గోరువాడు వినవలయును 22. ఏ దోషమువలన నేరోగమువచ్చునో ఏ రోగముకొఱ కేప్రయోగము చెప్పబడనో ప్రయోగముకొఱ కేయోగ ముపకరించునో యదియు 23, కారవ కుంభీపాకాదినరకములు, యమ లోకములోని నానా యాతనలు, స్వర్గనరకములలోని సుఖదుఃఖములు గూడ నెఱుంగవలయును 24. నవవిధభక్తులు, చతుర్విధభక్తులు ఏవిధ ముగానుండునో, ఉత్తమగతి యెటుల లభించునో 25, పిండి బ్రహ్మాండ ముల రచనము నానావిధములగు తత్త్వముల స్వరూపము సారాసార విచారము నెఱులుండునోయను సంశయము వినవలయును 26. సాయుజ్య ముక్తి స్వరూపము, మోక్షము లభించు తెఱుంగు నెఱుంగవలయునన్న యనేక సద్గ్రంథరాజములు బలీకవలయును 27. నేదము, శాస్త్రములు, పురాణములు, తత్త్వమసి మున్నగు మహావాక్యముల వివరణము, తను చతుష్టయనిరసనము (స్థూల, సూక్ష్మ, కారణ, మహాకారణ శరీరములు) తెలిసికొనవలయును 28. వినుట కన్నియును వినవలయును. వినినంతన లాభములేదు. విన్నయంశములు మనస్సునకుఁ బట్టించుకొని సారము వెదుకవలయును. అసారమును గుర్తించి విడిచివేయవలయును. దీనికే శ్రవణభక్తియనిపేరు 29. సగుణపరమాత్ముని చారిత్రముల నాలించుచు ఆధ్యాత్మజ్ఞానమూలమున నిర్గుణమును వెదకుచునుండుటయే శ్రవణభక్తి లక్షణము 30. ఈశ్వరుని సగుణచరిత్రము, నిర్గుణతత్త్వము అను నీరెండు విషయములు పరమపవిత్రములు గాన వీనిని శ్రద్ధాభక్తులతో వినుచుండ వలయును 31. జయంతలు, ఉపవాసములు, బహువిధసాధనములు, మంత్ర యంత్ర జపధ్యానములు, కీర్తిస్తుతి, స్తవనము, భజనము మొదలగునవి తెలిసికొనవలయును 32. ఈ విధముగా సగుణపరమాత్ముని గుణశ్రవణము, నిర్గుణమునుగూర్చిన యాధ్యాత్మిక నిరూపణ శ్రవణము గావింప వలయును. మరియు భిన్నత్వమునువదలి భక్తిమూలమును వెదుక వలయును 33. ఇప్పుడు శ్రోతలకు శ్రవణభక్తి యన నేమియో తెలిసి యుండును. కావున నికముందుఁ గీర్తనభక్తిలక్షణముఁ జెప్పెదను. శ్రద్ధతో నాలింతురుగాక 34.

## రెండవ సమాసము - శ్రీ రత్నభక్తి

నవవిధభక్తులలో నొకటియగు శ్రవణభక్తిని దెలిపితిని. ఇప్పుడు రెండవదగు శ్రీ రత్నభక్తినిగూర్చి తెలుపుచున్నాను వినుండు 1. సగుణ పరమాత్ముని గుణములను శ్రీ రత్నము చేయవలయును. అంతియగాక జగత్తునందు శక్తికొలఁది తిరిగి తనవాణితో పరమాత్మునిశీర్తిని వ్యాపింపఁ జేయవలయును 2. అనేక గ్రంథరాజములను బఠింపవలయును. గ్రంథముల లోని యవసరవిషయములను గంఠస్థము చేయవలయును. భగవంతుని లీలలఁ దెలుపుకథలు నిరంతరమును నుడువుచుండవలయును 3. తన నుఖ స్వార్థముకొరకు హరికథలను భక్తులకుఁ జెప్పుచుండవలయును. హరికథలు లేకుండ నొక నిమనమేని వృథాగా గడువఁగూడదు 4. నిత్యము నూత నోత్సాహముతో హరికథల నభివృద్ధిపరచుటలో మిగులఁ గృషిచేయ వలయును. హరిశీర్తనతో సంపూర్ణబ్రహ్మాండమును నింపివేయవలయును 5. అత్యంతప్రేమరుచితో సర్వకాల సర్వావస్థలయందును మానవుఁడు తత్పరుఁడై యుండవలయును 6. భగవంతునకుఁ శ్రీ రత్నమన్న నింత యన రానిప్రీతి. శ్రీ రత్నమువలన హృదయమునకు సమాధానము గలుగును. కలి యుగములోని మనుష్యులలో ననేకులను హరిశీర్తనమే తరింపజేయు చున్నది 7. వివిధప్రకారములతో నుండునదియు విచిత్రకరమైనదియునగు ధ్యానమును, అలంకారములయొక్కయు భూషణములయొక్కయు వర్ణన మును భక్తుఁడు నిరంతరమొనరింపవలయును. అంతఃకరణమునందు ధ్యాన మూర్తిని దెచ్చుకొని ప్రతిష్ఠించి హరికథలను జెప్పవలయును 8. ప్రేమతోఁ బరమాత్ముని యశమును శ్రీ రత్నిని ప్రతాపమును మహిమను వర్ణింపవల యును. దీనివలన భగవద్భక్తుల యాత్మలు సంతృప్తిపొందును 9. కథను అన్వయమును, వ్యాఖ్యానమునుజెప్పుచుఁ గరతాళమును మనోహరముగా మ్రోగించుచు హరికథకుఁడు పరమాత్ముని నామఘోషణమును, బ్రసంగము వచ్చినపు డనేక కల్పిత విషయములను, జరిగిన సంగతులనుగూడఁ జక్కనిరీతిగా వివరించి చెప్పవలయును 10. తాళము, మృదంగము, హరిశీర్తనము, సంగీతము, నృత్యము, తానమానము, నానావిధ కథాను సంధానము తెగిపోనీయక యన్నియు హరికథకుఁడు సమానముగా

జరుపుచుండవలెను 11. హరికథఁ జెప్పువాఁడు కరుణారసాత్మికములగు కీర్తనములలోని యానందమున మగ్నుఁడై మహోత్సాహముతోఁ గథను నడుపవలయును. మరియు శ్రోతల శ్రవణపుటముల నానందముతో నిండివేయవలయును 12. కంపితము, రోమాంచము, స్ఫురణము, ప్రేమాశ్రు పాతము గలవాఁడై పరమేశ్వరుని గుణానువాదమును భక్తుఁడు గానము చేయవలయును. దేవస్థానమునందు భగవానునకు సాష్టాంగ సమస్కారము లొనర్పవలయును. భక్తిభావముతోఁ బూర్తిగా లీనుఁడై మైముఱచి పొరలాడవలయును 13. పదము, శ్లోకము, ప్రబంధము, ఘాటీముద్ర, దోహ (పద్యభేదము) మున్నగు ననేక ఛందములను వీరభాషణములను వినోదములను అవసరమువెంట భక్తబృందముమధ్య గానము చేయవలయును 14. నానావిధములును నవరసభూషితములును, శృంగారరస మయములు సంతోషకరములు నగు గద్య పద్యములను, అనేకవిధము లగు ప్రాస్తావికవచనములను హరికథకుఁడు శాస్త్రాధారముతోఁ జెప్పవలెను 15. భక్తి జ్ఞాన వైరాగ్యముల లక్షణములను, నీతి న్యాయ స్వధర్మముల రక్షణోపాయములను, సాధనమార్గములను, ఆధ్యాత్మిక నిరూపణములను జక్కనిరీతిని భక్తులకడ వివరింపవలయును 16. సందర్భము ననుసరించి హరికథల నుడువవలయును. సగుణోపాసకులగు జనుల కడ సగుణ పరమాత్ముని కీర్తిని వర్ణింపవలయును. మఱియు నిర్గుణముతో నవసరము కలిగినపుడు ఆధ్యాత్మికవిద్యమీఁద వ్యాఖ్యానము గావింపవలయును 17. పూర్వపక్షమును విడిచి నియమముతో సిద్ధాంత నిరూపణము చేయవలయును. తాను సిద్ధాంతపఱచి చెప్పుదానిని ప్రజల యెదుట శాస్త్రనిరూపిత నియమ క్రమానుసారముగా నుంచవలయును 18. వేదములను బౌరాయణము చేయవలయును. ప్రజలకుఁ బురాణములు వినిపింపవలయును. అంతియగాక మాయాస్వరూపము బ్రహ్మస్వరూపముగూడ నిరూపింపవలయును 19. బ్రాహ్మణత్వము నాదరభావముతో రక్షింపవలయును. ఉపాసనమును, భక్తిసాధనమును, గురువరంపరను స్థిరముగా నుంచవలయును 20. హరికీర్తనమునందు వైరాగ్యలక్షణము చేయవలయును. జ్ఞానలక్షణములనుగూడ విశిచిపోవ నీయఁగూడదు. పరమచతురుఁడును, విలక్షణుఁడు నగు పురుషుఁడన్నిం

టిని సవరించుకొనఁగలఁడు 21. వినువారల హృదయములలోని సత్య సమాధానము (విశదజ్ఞానము) చెదరిపోవునట్లును, సందేహము కలుగఁజేయు నట్లును నుండు విషయములను గీర్తనములలో నుడువరాదు. కీర్తనము నందు నీతి, న్యాయము, సాధనముల రక్షణముగూడఁ జేయవలెను 22. సగుణపరమాత్ముని గుణానువాదము గావించుటను గీర్తనమని యుగ్గ డింతురు. అద్వైతవివరణమున కాధ్యాత్మికనిరూపణమని చెప్పుదురు. ఎప్పుడేని నిర్గుణనిరూపణము గావింపవలసి వచ్చినచోఁ బరమాత్ముని సగుణత్వమునుగూడ రక్షగావింపవలయును. ఆధ్యాత్మనిరూపణము చేయునపుడు సగుణమును బంధింపగూడదని తెలిసికొనవలయును 23. వక్తృత్వమునకుఁ దగినంత విద్యాబల ముండవలయును. అల్పజ్ఞాఁడగు పురుషుండు మహద్విషయములనుగూర్చి సత్యమగు వ్యాఖ్యానము గావింపనేరఁడు. అందువలన వక్త ముఖ్యముగా విద్యాధికారియు అను భవశాలియునై యుండవలెను 24. దేనినైన మాటిమాటికి ఖండనము గావింపక వేదములలోని యాజ్ఞలను మండనము గావించుచు మనుజు లందఱును సదాచారములయందుఁ బ్రవృత్తులగురీతిగా హరికథకుండు జ్ఞానమును బోధింపవలయును 25.

భక్తియోగమునుగోరు మానవుండు వాదవివాదముల నన్నింటిని విడిచి పరమాత్ముని సగుణమూర్తిని గీర్తనము చేయవలయును. దీనినే భగవద్భజన మందురు. ఇదియే రెండవభక్తి 26. భగవంతుని గుణములు గీర్తించుటవలన మహత్తరములైన పాపములు నశించును. ఉత్తమగతి లభించును. కీర్తనభక్తివలన నవశ్యముగ భగవంతుని సన్నిధికిఁ జేర నవకాశము గలుగును. ఇందు సందియము కొంచమేని లేదు 27. కీర్తనమువలన వాణి పవిత్రమగును. సత్ప్రాయము గలుగును. జనులందఱును సుఖీలురును సదాచరణులును నయ్యెదరు 28. కీర్తనమువలన మనశ్శాంతి చల్యము తొలగిపోవును. స్థిరమగు బుద్ధివిశేషము కలుగును. వినునాతని కీని జెప్పువానికిగూడ సందియము నివర్తయగును 29. బ్రహ్మపుత్రుం డగు నారదుండు సర్వకాల సర్వావస్థలయందును హరికీర్తన మొనరించు చున్నాఁడు. అందుచేతనే యాతనికి స్వయముగా నారాయణుని పదవి లభించెను 30. కావున కీర్తనమహిమ మపారమయినది. అగాధమయి

నది. కీర్తనమువలనఁ బరమాత్ముఁడు ప్రసన్నుఁడగును. పరమాత్ముని గుణానువాదముగల కీర్తనలు జరుగు ప్రదేశమునందు సమస్త పుణ్యతీర్థములును, స్వయముగా జగదాత్మయు నివసించును 31.



### మూడవ సమాసము — స్మరణభక్తి.

గత సమాసమందు మానవులందఱిని బావనము చేయునదియగు కీర్తనభక్తిని వర్ణించితిని. ఇప్పుడు విష్ణుస్మరణమును పేరుగల మూడవ భక్తి యెటులుండునో తెలుపుచున్నాను వినుండు 1. హృదయమునందు బరమాత్ముని దివ్యనామమును స్మరింపచేయవలెను. అతని యనంతనామముల నఖండరీతి జపము చేయవలయును. నామస్మరణమువలన మనస్సునకు సమాధానము లభించును 2. నిత్యమును నియమము దప్పక ప్రాతఃకాలమునందును, మధ్యాహ్నమునందును, సాయంత్రమునను నిరంతరముగా భగవన్నామస్మరణము జేయుచుండవలయును 3. సుఖసమయమునందును, దుఃఖసమయమునను, ఉద్వేగ సమయమునను, చింతాసమయమునను, ఆనందానుభవసమయమునను, ఇంతయేల, సర్వకాల సర్వావస్థలయందును భగవన్నామస్మరణము గావింపక యూరకుండరాదు 4. హర్ష సమయమునను దుఃఖసమయమునను సర్వాదికోత్సవములను నాలించునపుడును ఏదేని శుభ కార్య ప్రస్తావనము జేయు తరుణమునను విశ్రాంతియందునను నిద్రా సమయమునను భగవన్నామస్మరణము గావించుచుండవలయును 5. ఏవేని దొంగలు పొంగి సంకటములు గలిగినప్పుడును సంసార సంబంధములగు నిర్బంధము వాటిల్లినపుడును నేదేని దుర్దశ సమకూరినప్పుడును భగవన్నామము సాదరభావముతో స్మరింపవలయును 6. నడుచుచు, మాటలాడుచు, దినుచు, చావుచు, సుఖించుచు, బహువిధములగు నుపభోగములను దనివిదీతి ననుభవించుచు నుండనపుడుగూడ నేమిటి పాటు లేక భగవంతుని దివ్యనామమును స్మరించుచుండవలెను 7. సంపదలతోఁ దులతూగు సమయమునను ఆపదలలో మునిగి తేలుచున్నపుడును కాలగతులు వ్యతిరేకించి చిక్కులు వాటిల్లినను భగవన్నామ

స్మరణము మానరాదు 8. వైభవము, సామర్థ్యము, బలము, బహు విధ పదార్థములు గలవను నహంభావముతోగాని వివిధ సుఖముల ననుభవించుచుంటినను సంతోషమునగాని భగవన్నామస్మరణమును విడువదగదు 9. భగవంతుని నామమును నిరంతరము హృదయమునందు దలంచువారి కాపదలు గలుగవు. చేయుచున్న పనులకు విఘ్నములు వాటిల్లవు. అంతమున సద్గతిగూడ లభించును 10. మొదట భోగ భాగ్యములతో సౌఖ్యము లనుభవించుచు దరువాత దరిద్రుడైనను, మొదట దరిద్రుడుగనుండి యనంతరము మహాభాగ్యవంతుడైనను భగవంతుని స్మరించుటలో దృష్టి నొండజనదు 11. భూతములు, పితృములు, నానాబాధలు, బ్రహ్మగహము, బ్రహ్మరాక్షసి, మంత్రభ్రష్టతవలన యన్మాదావస్థ, నానావిధములగు నాధివ్యాధులు భగవన్నామస్మరణ మూలమున నశించును 12. విషబాధయు రోగభాదయుగూడ భగవన్నామ స్మరణమున దొలగిపోవును. ఇంతియగాక యంత్యకాలమున గూడ స్మరించినయెడల సుత్తమగతి లభించును 13. బాల్యావస్థయందును, తరుణావస్థయందును, వార్ధక్యావస్థయందును, కష్టకాలమునందును, సర్వ కాలములయందును, అంత్యకాలమునందును భగవంతుని స్మరించుచుండ వలయును 14. నామస్మరణ మహిమ యెంతజెప్పినను నీవు గ్రహించి నటుల దోచదు. శివుడు బాగుగా నెఱుంగును. ఆతడు కాశీనగరములో నివసించి నిజభక్తులకు శ్రీరామనామము నుపదేశించుచుండు నను సంశయము నీవు వినియేయుండువు. రామనామ మహత్త్వముచేతనే కాశీనగరమునకు ముక్తిక్షేత్రమను నామము గలిగినది 15. రామనామమును దలక్రిందుజేసి తొల్లి వాల్మీకి “మరా, మరా” యని జపించి ముక్తినిొందినాడు. అనంతర మాతడు నూరుకోటుల శ్లోకములతో శ్రీరామచంద్రమూర్తి దివ్యచరిత్రమును ఆయన యవతారమునకు ముందుగనే రచింపదగినంత జ్ఞానము మహత్త్వమును సంపాదించెను 16. పరమాత్ముడగు హరినామమును నిరంతరము జపించి ప్రహ్లాదుడు ముక్తినిొందెను. తండ్రిబెట్టు కడగండ్లనుండి బ్రదికెను. పాపియగు నజా మిథుడుపై తము నారాయణస్మరణమువలననే పవిత్రుడు మోక్ష గామియు నయ్యెను 17. పెక్కులు నుడువనేల? తొల్లి నామస్మరణ

ముననే జడజీవియగు పాపాణముగూడఁ దరించెను. అసంఖ్యాకులగు భక్తులుద్ధరింపఁబడిరి. మహాపాపులుగూడఁ బరమ పవిత్రులై మోక్షమొందిరి 18.

పరమేశ్వరుని నామము లనంతములు. వానిని నిత్యమును నియమపూర్వకముగా హృదయమునందు స్మరించు భక్తులు తరించెదరు. నామస్మరణము గావించువారికి యమలోకబాధలు తప్పను 19. భగవంతుని యసంఖ్యాక నామములలో నేయొక్కనామమునేని ధ్యానము గావించినయెడల జీవితము సఫలమగును. నామస్మరణమువలనఁ బాపములు నశించి సుకృతము పెంపొందును 20. మనుజుఁ డితరకార్యము లేవియుఁ జేయవలసిన యవసరము లేదు. ఏకాంతముగా పరమపదవాసుఁడును జగ్రపాణియునగు పరమేశ్వరుని నామమును స్మరించినయెడలఁ బ్రసన్నుడై కాపాడును 21. నిరంతరము భగవన్నామస్మరణము గావించువాడై పుణ్యాత్ముఁడు. రామనామము స్మరించుచున్నయెడలఁ గొండలవంటి పాపములు నైతము గూలిపోవును 22. భగవన్నామ మహిమ యగాధమైనది. దానిమహత్త్వము వర్ణనము చేయనెవ్వరికిని దరముగాదు. భక్తులనేకులు నామస్మరణమువలన ముక్తులైరి. తొల్లి మహాదేవుడైన శంకరుఁడు హఠాపాలముద్రావి వ్యాకులుడైనపుడు రామనామమును మనసార స్మరించుటకతననే యాకష్టము తొలంగెను 23. బ్రాహ్మణులు, క్షత్రియులు, వైశ్యులు, శూద్రులు, స్త్రీలు, పురుషులు వారు వీరని చెప్పనేల అందఱికిని నామస్మరణము గావించుట కధికారము గలదు. నామస్మరణముచే జడులు మూఢులుగూడఁ దరించెదరు 24. పరమేశ్వరుని పవిత్రనామమును మానవుఁడఖండరీతిగ నిరంతరము స్మరణ చేయుచుండవలయును. భగవానుని దివ్యరూపమును హృదయమునందు ధ్యానింపవలయును. ఇదియే స్మరణభక్తి. దీని మహత్త్వము నెంతని తెలుపగలను! 25.

## నాలుగవ సమాసము - పాదసేవనభక్తి.

గత సమాసమునందు స్మరణభక్తిని గురించి చెప్పితిని. ఇప్పుడు నాలుగవదియగు పాదసేవనభక్తినిజెప్పుచున్నాఁడను1. కామితమునంతయు మోక్షముమీద నెలకొల్పి మనోవాక్కాయ కర్మములతో సద్గురుని చరణములను అనన్యభావముతో సేవించుటకే పాదసేవనభక్తియని పేరు2. సద్గురుని మాహాత్మ్యము చాలగొప్పది. అనిర్వచనీయము. ఆతని చరణ కమలములను హృదయమునఁ దలంచుచున్నవారికి జనన మరణ యాతన లెన్నటికిని గలుగఁజాలవు. అనన్యభావముతో నట్టి గురుని సేవింపవలయును 3. సంసారసాగరమునుండి దరిజేరదలంచితిమేని సద్గురుకృపదప్ప నితరాధారమేదియు లేదు. విహితత్వస్థయు సంసారనిర్బంధములు తొలఁగించుకొనఁదలంచిన మానవుఁడు సద్గురుని చరణములను ధ్యానించుటతప్ప గత్యంతరములేదు 4. సద్గురుఁడెంతకేని జాలినవాఁడు. గురుమూర్తి సారమిది అసారమిది యని బాగుగఁ దెలియఁజెప్పి పరమాత్ముని దర్శించు భాగ్యమును శిష్యునకు సమకూర్చగలడు 5. బ్రహ్మము చూచెదనన్నఁగనిపింపదు. మనస్సునందు భాసింపదు. సంగత్యాగము నొనరింపఁ జాలకున్నయెడల నది యనుభవములోనికిరాదు. అనుభవములోనికిఁ దేఁదలంచినయెడల సంగత్యాగముగాదు. సంగత్యాగమువలన ననుభవము రాదు. ఈ విషయములోని భావము అనుభవనీయులగువారికే తెలియునుగాని తదితరుల కెట్లు తెలియును? ఇదియొక యభేద్యమగుగాథ 6. అనుభవములోనికిఁ దెచ్చుకొనఁదలంచినయెడల సంగత్యాగము (అహంకారము అభిమానము దేహబుద్ధి యనువానిని విడచుట) జడగదు. ఏలయన యనుభవములోనికిఁ దెచ్చుకొన నెంచునంతనే అనుభవము, అనుభవము చేయువాఁడు, అనుభవయోగ్య విషయము అను మూడిటితో సంగమము తటస్థమగును. ఈ మూడింటిని విడిచివేయుదమన్న వానితో ననుభవశబ్దమునైతము జారిపోవును. ఏలయన, ఈ త్రిపుటియందే యిదియున్నది. ఇంతియగాదు ఎప్పు డహంకారమునుగూర్చిన భావమే లేదో అప్పుడనుభవమెట్లు కలుగును?మఱియు దానిని గైకొనువాఁడెవఁడు? ఇంతకు దేలినదేమన — ఈ విషయముల ననుభవనీయు లెఱుంగుదురు.



ఇతరులకిది యభేద్యమగు గాథ. సంగత్యాగము, ఆత్మనివేదనము, విదేహ స్థితి, అలిప్తత, సహజస్థితి, ఉన్మనము, విజ్ఞానము అను నీయేడును నేకరూపములు 7-8. ఇవిగాక యింకను కొన్ని పేరులు గలవు. వానిని, సమాధానమునకు సంకేతములని చెప్పవలయును. సాధువుల చరణసేవగావించిన యెడల నన్నియుఁదెలియును 9. వేదము, వేదరహస్యము, వేదాంతము, సిద్ధత్వము, సిద్ధభావము, సిద్ధాంతరహస్యము, అనుభవము, అనుభవవిషయము, అనుభవఫలము, సత్యవస్తువు (బ్రహ్మము) మున్నగునవి యెన్నియో గలవు. ఇవి యనుభవమునకు ద్వారములు. ఈ ద్వారములన్నింటినిగూర్చి పూర్ణవిజ్ఞానము గడించినచో ననుభవమునకు వచ్చును. ఈ జ్ఞానము మహాత్ములను సేవించుటచే లభించును. పాదసేవనభక్తి ననుష్ఠించువానికిఁ బరబ్రహ్మము ప్రకటనమగును 10-11. బ్రహ్మముసంగతి బహుచిత్రమైనది. అది ప్రకటనమగుచుండియును గోప్యముగానున్నది. గోప్యముగానుండియు బ్రకటనమగుచున్నది. ఇంతియకాక యది (బ్రహ్మము) గోప్యమునకును బ్రకటనమునకును వేరుగానున్నది. దానిమార్గము గ్రహింపవలెనన్నను దాని నెఱుంగవలెనన్నను మహాత్ముల పాదసేవనము గావించవలయును. లేకున్న దానిమార్గము లభింపజాలదు 12. బ్రహ్మము నెఱుంగుటకు మార్గమున్నది. కాని బ్రహ్మపదార్థ మాకాశమువలె శూన్యముగానున్నది. గుప్తముగఁగూడ నున్నది. అన్నివిధములచేతను నది సందేహస్పదమైయున్నది. చూడఁదలచితిమేని యలక్ష్మ్యపదార్థమగు నాబ్రహ్మము కనుపింపదు 13. లక్ష్మ్యముతో దేనిని లక్షించుచున్నారమో ధ్యానముతో దేనిని ధ్యానించుచున్నారమో అదియే పరబ్రహ్మము. ఆ పరబ్రహ్మము త్రివిధప్రతీతితో శాస్త్రము, గురువు, ఆత్మ అను నీ మూఁడింటి యనుభవము నొకటిగావించి తానై (స్వయమై) పోవలయును 14. ఈ యనుభవద్వారములు సారాసార విచారమువలనఁగాని తెలియవు. సత్యవిషయము, సత్యంగమువలనఁగూడ నివి యనుభవములోనికి వచ్చును 15. ఒకవేళ సత్యమును జూడబోయినచో అసత్యముయొక్క అభావము గానిపించును. అసత్యమును జూడబోయినచో సత్యము కాన్పింపదు. ఏలయనిన సత్యాసత్యములను జూచుట చూచెడివానికిడ నున్నది 16. చూచెడివాడు తాను జూచుచున్న రూపమునందు విలీనుఁడై పోయి

సపుడు (ద్రష్ట, దర్శనము, దృష్టి యనుమూఁడును నేకమైనపుడు) సమాధానము ప్రాప్తించును. ఎట్టి సమాధానమును బడయఁగోరినను సద్గురుని కరుణ ముఖ్యముగా గావలయును. సద్గురునికరుణ లేకున్న యెడల సన్యాస మెన్న టికిని లభింపజోదు 17-18. నానావిధములగు ప్రయోగముగా సాధనలు, పరిశ్రమలు, ప్రయత్నములు, విద్యాభ్యాసము లేనియెడల నెంత ఘన అభ్యాసము నొనరించినను గురుగమ్యము, బ్రహ్మము నెఱుంగుమార్గము దొరకఁజాలదు 19. అభ్యాసమువలనఁ బడయరానిదియు, సాధనములవలన సాధ్యముగానిదియు నగు బ్రహ్మస్వరూపవివేకము సద్గురుసేవలేకున్న నెన్న టికిని దెలియదు 20. జ్ఞానమార్గమును దెలిసికొనుటకు ముఖ్యముగా సత్సంగత్యము చేయవలయును. అదిలేదేని జ్ఞానమార్గముపేరే యెత్తబని లేదు 21. సద్గురుని చరణములను సేవించిన పరమార్థమును గణింపయత్నించుటయే పాదసేవనము. ఇది నవవిధభక్తులలో నాల్గవదియైయున్నది 22. సామాన్యదృష్టితో వేల్పులను నిలవేల్పులను మహానుభావులను సత్పాత్రులనుగా భావించి వారల సేవ యొనరించుటలో సద్భావము గలిగి యుండుటగూడ సేవాభక్తియేయగును. కాని బాగుగా విచారించినచో సద్గురుచరణసేవ గావించుటకే పాదసేవనభక్తియను పేరెంతయుఁ దగి యున్నది 23-24. పాదసేవనమును పేరుగల యీ నాలుగవభక్తి మూఁడు లోకములను భావనము చేయుచున్నది. సాధకునకు సాయుజ్యముక్తి పాదసేవన భక్తివలననే లభించును 25. కావునఁ బాదసేవనభక్తికే గల మహత్త్వము దెలుప శక్యముగాదు. దానివలననే ఈ భూలోకమున ననేక మనుష్యులు తరించి పుణ్యలోకములు బడయుచున్నారు 26.

### అయిదవ సమాసము - అర్చనభక్తి.

శ్రోతలారా! మీర లుత్సాహముతోఁ బాదసేవనభక్తితత్వము వింటిరి. ఇప్పు డైదవదియగు అర్చనభక్తినిగూర్చి తెలుపుదును. సావధానమతితో వినుండు 1. ఐదవభక్తి పేరు అర్చనము. అర్చనపదము సాధారణముగా మనము దేవతార్చనముపట్ల నుడివెదము 2. బహువిధములగు ఆసనములు, మనోహరములగు వస్త్రములు, అలంకారములు,

భూషణములు మున్నగువానిని సమకూర్చి మానసపూజ గావించుటకును మూర్తిధ్యాసము గావించుటకును అర్చనభక్తియని పేరు 3. దేవ బ్రాహ్మణులను, అగ్నిహోత్రుని, సాధుసజ్జనులను, అతిథి అభ్యాగతులను, యతీశ్వరులను, మహానుభావులను, గాయత్రిని బూజించుటకును 4, ధాతువులతోడఁగాని, పాపాణములతోడఁగాని మృత్తికతోడఁగాని చేసిన విగ్రహములను, చిత్రపుల్లలోఁజ్జిలించిన మూర్తులను, సత్పురుషులను, తన యింటిలోని దేవతలను సేవించుటకును 5, సప్తాంశములు, నవాంశములు నగు శిలలు, సాలగ్రామములు, శకలములు, చక్రాంశితలింగములు సూర్యకాంత సోమకాంతములు, బాణతాండలములు, నర్మదేశ్వరములు, మున్నగు మూర్తుల నారాధించుటకును 6, ఖైరవ, భగవతి, ఖండేరావు, ముంజా, నృసింహస్వామి, నవశంకరి, నాగ, శిక్తే మున్నగు బహువిధ దేవతామూర్తులను బంచాయతనమును గొలుచుటకును అర్చనభక్తియని పేరు 7. గణేశుఁడు, శారద విఠలదేవుఁడు, బాలకృష్ణుఁడు జగన్నాథుఁడు, తాండవమూర్తి, శ్రీరంగనాయకులు, హనుమంతుఁడు, గరుత్మంతుఁడు 8, మత్స్య, కూర్మ, వరాహ, నారసింహ, వామన, భార్గవ, రామ కృష్ణ, హయగ్రీవాదులు 9, కేశవ, నారాయణ, మాధవ, గోవింద, విష్ణు, మధుసూదన, త్రివిక్రమ, వామన, శ్రీధర, హృషీకేశ, పద్మనాభ మూర్తులు 10, దామోదర, సంకర్షణ, వాసుదేవ, ప్రద్యుమ్నానిరుద్ధ, పురుషోత్తమాధోక్షజ, నారసింహచ్యుత, జనార్దనోపేంద్రమూర్తులు 11, హరిహరుల యనంతస్వరూపములు, భగవంతుఁడు జగదాత్ముఁడు జగదీశ్వరుఁడునగు పరమాత్ముని యవతారములు శివునియొక్కయు, శక్తియొక్కయు ననంతరూపములు భక్తుఁడు నిరంతరము దేవతార్చనలోఁ బూజింపవలయును 12. అశ్వత్థనారాయణ, సూర్యనారాయణ, లక్ష్మీనారాయణ, త్రిమల్లనారాయణ, శ్రీహరినారాయణ, ఆదినారాయణ, కేశవశాయి మున్నగు పరమాత్ముని విగ్రహముల బూజింపవలెను 13.

భగవంతుని యనంతమూర్తులలోకమునం దంతటను నిండియున్నవి. అన్నింటి సమానభావముతో నర్చింపవలయును 14. ఇంతియగాక కులధర్మానుసారముగా భక్తుఁడు ఉత్తమమధ్యమరీతులతో అనేకదేవదేవతల పూజనముగూడ నొనరింపవలయును. దేనినిగూడ విడచివేయరాదు 15-16.

భక్తుడనేకతిర్థయాత్రలకుఁ బోవలయును. అచటి దేవతలను శ్రద్ధాభక్తులతోఁ బూజింపవలయును. నానావిధములగు పూజోపకరణములతో నర్చన మొనర్పవలెను 17. పంచామృతము, చందనము, అక్షతలు పుష్పములు, ధూపములు, దీపము, కర్పూరము మున్నగు వస్తువుల యథోచితముగాఁ బూజ కుపయోగించి 18, నానావిధములగు భోజనపదార్థములతో నివేదనముగావించి ఫలములు, తాంబూలము, దక్షిణ; బహువిధాలంకారములు, దివ్యవస్త్రములు, వనమాలాది సామగ్రులు భగవంతునకు సమర్పింపవలయును 19. పాలకి ఛత్రము సుఖాసనము మేఘాడంబరము సూర్యముఖ పతాకము ధ్వజచిహ్నము మున్నగు నుపచారపరికరములతోడను, వీణ కరతాళము ఝాంఝ మృదంగము మున్నగు మనోహర వాద్యములతోడను, భక్తిభావపూరితులగు సాధుజనుల భజనములతోడను మిగులఁ గోలాహలముగా భగవంతున కుత్సవములు గావింపవలయును. అంతియగాక హరిదాసులచే హరినామ సంకీర్తనముగూడఁ జేయింపవలయును. అందుచే భగవంతునిపట్ల మానవులకు సన్భావము వృద్ధి నొందును 20-21. దేవాలయములచెంత కోనేరు, బావి, సరోవరము, రాజాంగణము, తులసీవనము, మండపములు నెలకొల్పి గర్భాగారముపై నొకశిఖరము గట్టింపవలయును. వసతిగృహములు, యోగులకుఁదగిన మఠములు, ధర్మశాలలు, సత్తరువులు దేవాలయమునఁ బ్రతిష్ఠింపవలెను. ఇరువది యేడుముతైములతో జనమున కుపకరించు మూలికయు వివిధములగు వస్త్రములు దేవునికొఱకు సమకూర్పవలెను 22-23. బహువిధములగు తెరలు, మండపములు, ఆస్తరణములు, నానావిధరత్న భూషణములు, తోరణములు, గంటలు, ఏనుగులు, గుఱ్ఱములు, బండ్లు 24, అలంకారములు, అలంకారపాత్రములు, ద్రవ్యము, ద్రవ్యపాత్రములు, అన్నోదకములు, అన్నోదకపాత్రములు 25, వనములు, ఉపవనములు, పుష్పవాటికలు, తపస్యుల పర్ణకుటీరములు సమకూర్పవలయును. ఇవియన్నియు భగవంతుని బూజించుటకే యుపకరించును 26. చిలుకలు, గోరువంకలు నెమళ్ళు, హంసలు, చక్రవాకములు, కోకిలలు, చకోరములు, సివంగులు, లేడులు, దుప్పలు మున్నగువానిని భక్తులగుఱారలు దేవాలయముల కర్పింపవలయును 27. కస్తూరిమృగము, పుష్కరశిల్పి, అవు, గేదె, ఎద్దు,

కోతి మున్నగు జంతువులను బాలురను దేవాలయముకొరకు కర్పింప వలెను 28.

ఈ విధముగ వివిధవస్తువుల జంతువుల సమకూర్చి భగవంతున కర్పింపవలయును. మఱియు తను, మనో, వచన, చిత్త, జీవ, ప్రాణములతోడను సద్భావముతోడను భగవంతుని నర్చింపవలెను. దీనికే అర్చనభక్తియని పేరు 29. అట్లులే సద్గురునిగూడఁ బూజించి యాలనియెడ ననన్యభావ ముతో నుండవలయును 30. పయిన జెప్పఁబడినవిధముగా భగవంతుని సాంగోపాంగముగాఁ బూజింప నవకాశము కలుగకున్నయెడల మానస పూజనైనఁ దప్పక గావింపవలెను. మానసపూజయొక్క మహత్త్వము చాలప్రశస్తమైనది 31. భగవద్భక్తుఁడు తనహృదయమునందే తనరూప మును భగవంతునిరూపమును సమర్పింపఁదగిన పూజాసామగ్రిని కల్పితము గాంచికొని పరమాత్ము నర్చింపవలయును. ఇదియే మానసపూజా విధము 32. మానసపూజయం దేయేపదార్థములు తనకావశ్యకములో వానిని గల్పనముజేసికొని పరమేశ్వరునకు సమర్పింపవలెను 33.

### ఆటవ సమాసము — వందనభక్తి.

శ్రోతలారా! అర్చనభక్తియన నేదియో మీరు బాగుగ గ్రహిం చితిరి. ఇప్పుడు మీకుఁ దెలుపఁదగినది వందనభక్తి. ఇది నవవిధభక్తులలో నాఱవది. దానిని వివరించెదను 1. ఈశ్వరునకు సాధువులకు సజ్జనులకు నమస్కారము గావించుటకే వందనభక్తి యనిపేరు 2. సూర్యభగవాను నకును పరమేశ్వరునకును సద్గురునకును సాష్టాంగముగా నమస్కరింపవలెను 3. శాస్త్రములలో ముఖ్యముగా బహువిధములుగనున్న దేవతావిగ్రహ ములకును ఈశ్వరునకును గురువునకును సాష్టాంగప్రణామము లొనరింప వలయునని చెప్పఁబడును. ఇతరులకు వారివారి యోగ్యతల ననుసరించి నమస్కరింపవలెను 4. ఈ పృథివి వై శాల్యము ఏబదియారుకోట్ల యోజన ములు. ఇందు శ్రీమహావిష్ణునిమూర్తి లనంతములుగా నున్నవి. వానికన్నింటికిని బ్రీతిపూర్వకముగా సాష్టాంగ ప్రణామము లొనరింప వలెను 5. మహాదేవుని విష్ణుమూర్తిని సూర్యుని హనుమంతుని దర్శించి

నంత మానవుని సమస్త పాపములు నశించును. ఈ దేవతలకు నిత్యమును నియమము తొలంగక నమస్కరించుచున్నయెడల విశేషముగాఁ బుణ్యము కలుగును 6.

\* శ్లో॥ శంకరశ్చేషశాయీ చ మార్తండో మారుతిస్తథా |

ఏతేషాందర్శనం పుణ్యం నిత్యంచేమే విశేషతః ||

భక్తుని, జ్ఞానిని, రాగహీనుని, మహానుభావుని, తాపసుని, యోగిని, సత్పాత్రుని 7, వేదవిదుని, శాస్త్రజ్ఞుని, సర్వజ్ఞుని, పండితుని, పౌరాణికుని, విద్వజ్ఞుని, యాజ్ఞికుని, వైదికుని, పవిత్రాత్ముని గాంచి నంతన నమస్కరింపవలెను 8. విశేషగుణ మే మానవునియందు గాన్పించి నను నాతనియందు సద్గురుని యధిష్ఠానమున్నదని తలంచి యత్యాదరముతో నాతనికి నమస్కారము లొనర్పవలెను 9. గణేశ్వరుడు, సరస్వతి, శక్తి, విష్ణువు, శివుడు అను దైవతముల మూర్తులకు లెక్కయేలేదు. వాని వివరముల నెంతవఱకని వివరింపవలెను. అన్ని మూర్తులకును భక్తుఁ డగువాఁడు ప్రేమపూర్వకముగా నమస్కరింపవలయును 10. అన్ని దేవతల కర్పించు నమస్కారములును బరమాత్ముఁడగు భగవంతునకే చేరుచున్నవి. ఇది నా స్వంతమాటగాదు, ఈ యర్థమునందే చెప్పబడిన వాక్యము వినుండు 11.

\* శ్లో॥ ఆకాశాత్పతితం తోయం యథా గచ్ఛతి సాగరం |

సర్వదేవనమస్కారః కేశవం ప్రతి గచ్ఛతి ||

కావున సమస్తదేవతలకును సాదరభావమున నమస్కరింపవలయును. దేవతలు పరమాత్ముని యధిష్ఠానములు. ఈ యంశమున భేదభావము వదలి విశ్వసించువారికే బరమసుఖము కలుగును 12. దేవతలు పరమాత్ముని యధిష్ఠానములై యున్నటుల సత్పాత్రపురుషులు గూడ సద్గురు నధిష్ఠానములై యున్నారు. కావున సమస్తదేవతలకును బెద్దలకును నమ

\* శివుడు, విష్ణువు, మారుడు, ఆంజనేయుడు అనువారి దర్శనము పుణ్య ప్రదము. నిత్యము నేమిచిన మిగులఁ బుణ్యము కలుగును.

\* ఆకాశమునుండి కుడిన నీరు సముద్రమునకుఁ బోవునట్లు అందఱు వేలుపులకు మొక్కిన మ్రొక్కులును విష్ణుమూర్తిని జేరును.

స్కరింపవలెను 13. నమస్కారములవలన లీనతగలుగును. వికల్పములు నశించును. అనేకవిధములుగానుండు సజ్జనులచెలిమి వలయునన్నచో నమ స్కారమువలననే సమకూరును 14. సమస్తదోషములు పోవలయునన్నను అన్యాయము తొలగిపోవలెనన్నను సందేహములు నశింపవలయునన్నను పెద్దలకుఁ నమస్కారము గావింపవలయును 15. తల క్రిందుపలుచుటకంటె గొప్పదండనము మానవునకు వేటుండఁబోదని పెద్దలుచెప్పుదురు. సమ్రతా పూర్వకముగా లజ్జతుండగుటచే నపరాధము తొలగిపోవును. సాధువులగు సత్పురుషులకు భక్తుఁడు నిరంతరము నమస్కరించుచు వారి శరణమునం దుండవలయును 16. నమస్కారమువలనఁ పెద్దలకుఁ గృప యుద్భవింపును. అంతియేగాదు ప్రసన్నతయుఁగూడ నధికమగును. గురుఁదేవుడు, నమస్కరించినంతమాత్రముననే సాధకులయెడఁ, బ్రసన్న భావము గలవాఁడగును 17. ఎల్లప్పుడు పెద్దలకు నమస్కరించుటవలనను నిరంతరము పెద్దలయెడ విధేయభావముతో వర్తించుటవలనను బాపములు గొండలంతవేసి కూలి పోవును. అంతియగాక పరమపితయగు పరమాత్ముఁ డట్టివానిని గనిక రించును 18. నమస్కారమువలనఁ బతితులు పవిత్రులయ్యెదరు. సాధు సజ్జనుల శరణము లభించును. జనన మరణములు దూరమగును 19. ఏదేని గొప్పయన్యాయము గావించినవాఁడు వచ్చి సాష్టాంగ నమస్కారము గావించినయెడల శ్రేష్ఠులగువారా యన్యాయమును జేసినవారిని క్షమింప వలెను 20. కావున నమస్కారమును మించిన యనుకరణ యోగ్యమగు కార్యమింకొకటిలేదు. పెద్దలకునమస్కరించుటవలన సామాన్యమానవులకు సద్బుద్ధికలుగును 21. నమస్కారముచేయుటవలన మనకుఁ జిల్లిగవ్వయేని కర్చుగాదు. కష్టముగూడ నొందఁ బనిలేదు. నమస్కారము గావించుట కేదేని సామగ్రిని సమకూర్పఁ బనిలేదు 22. సంసారమునుండి విడబడఁ దలంచితేమేని పెద్దలకు నమస్కరించుటతో సమానమగు సహజోపాయ మింకొకటిలేదు. నమస్కరించునపుడు సాధకుఁ డనన్యభావముతో నుండ వలెను. ఇంతటి సహజోపాయమును వదలి అనేక సాధనములతోడను బహువిధోద్యోగములతోడను వ్యర్థముగానేలఁ బాటుపడవలెనో తోచ కున్నది 23. సాధకుఁడు పెద్దలకెపుడు భక్తిభావపూర్వకముగా నమస్కరించునో యపుడు వాని సుద్ధరింపవలయునను చింత పెద్దలకుఁ గలుగును.

వారలె యనుగ్రహించి సాధకుఁడు ముక్తినిొందుటకు సుగమములగు మార్గములేవియో తెలుపుదురు 24. కావుననే వందనభక్తి సర్వ శ్రెష్ఠమైనదని పెద్దలు చెప్పుచున్నారు. వందనము నొనరించుటవలననే గొప్పగొప్ప సత్పురుషులు ప్రపన్న భావులగుదురు. ఇదియే వందనభక్తి 25.

### ఏడవ సమాసము - దాస్యభక్తి.

వందనభక్తినిగూర్చి యింతవరకున్న తెలిపియుంటిని. ఇప్పుడు సప్తమభక్తియగు దాస్యమునుగూర్చి చెప్పఁబోవుచున్నాఁడను. శ్రద్ధా భక్తులతో నాలింపఁగోరుచున్నాఁడను 1. దాస్యభక్తియనఁ బెద్దలకును వేల్పులకును నెట్టి పరిచర్య జేయవలసివచ్చినను బ్రాలుమాలక యొనరించు టయైయున్నది. సాధకుఁడు దాస్యభక్తివలంబించెనేని దేవస్థానమునే నెలవు చేసికొనవలయును 2. భగవంతునికిమిగుల వైభవములు సమకూర్చుచు నెట్టి న్యూనతను రాసీయకుండుటయు భగవద్భజనమును జననమూహమునందు జెంపొందించుటయు దాస్యభక్తియందురు 3. దాస్యభక్తి మగ్నుఁడగు నాధకుఁ డితర చింతలు మాని పడిపోయిన దేవళములను బాగుచేయింప వలెను. తెగిపోయిన సరోవరములను మరల గట్టింపవలెను. ధర్మశాలలను నివాసస్థానములను నిర్వహింపవలెను. నిత్యమును బరమాత్ముని లీలఁదెలుపు నూతన కావ్యములు పఠించుచుండవలెను 4. ఇంటియ గాక నానావిధములగు జీర్ణ జర్జరములగు మండపాదులు పునరుద్ధరింప వలెను. వేయేల, యేపనివచ్చిపడినను శీఘ్రముగా నెరవేర్చుచు నుండ వలయును 5. ఆలయములోనికిఁ గావలసిన గుట్టము, ఏనుగు, సింహాసనము, పాలకి, చౌకి, సుఖాసనము, మంచము, మేనా, విమానము మున్నగు వాహనములను నూతనముగ నిర్మింపవలయును 6. మేఘాడంబరము, ఛత్రము, చామరము, సూర్యముఖి, చిహ్నము మున్నగు నుపకరణములను దేవాలయమునకు నిత్యము నవీనముగా నిర్మింపవలయును 7. నానావిధ యానములు సమకూర్చుటకు సుత్తమ స్థానములగు సువర్ణాసనములు మిగుల మనోహరముగఁ జేయింపవలయును 8. భవములను, కొట్లను, పెట్టెలను, చందూకలను, వాహనములను, పాఠ



లను, సకల ద్రవ్యములను మిగుల యత్నముతో నితరులకుఁ జిక్కనీయకుండఁ గాపాడవలయును 9. గుహలు, అంతర్గ్రహములు, అరుగులు, బిలములు మున్నగు ప్రదేశములు గుప్తద్వారములు, అమూల్య వస్తుభాండారములు, దేవాలయమున విశేష ప్రయత్నముతో దృఢపరముగాఁ గట్టించుచుండవలయును 10. అలంకారములు, భూషణములు, దివ్యవస్త్రములు, మనోహరరత్నములు, సువర్ణము మున్నగు నానావిధ ధాతుపాత్రములు ప్రయత్నపూర్వకముగ దేవాలయముకొరకు నేకరింపవలయును 11. పుష్పవాటికలు, నానావిధ వృక్షములుగల తోటలు వేయించి వానికి నిరంతరము నీరుగట్టి పోషించుచుండవలయును 12. పశుశాలలు, పక్షిశాలలు, చిత్రశాలలు, నాట్యశాలలు, దేవభమున దృఢతరముగాఁ గట్టింపవలెను. అంతియగాక బహువిధ వాద్యములు గుణవంతులగు గాయకులు భగవద్భజనమునకై ప్రత్యేక ప్రయత్నమున సిద్ధమొనర్పవలెను 13. పాకశాలలు, భోజనశాలలు, ధర్మశాలలు నిదురింపవచ్చెడి బాటసారులకొరకు శయ్యాగృహములు, సామగ్రిల నుంచు గృహములు 14, నానావిధ పరిమళ ద్రవ్యములను నిలువజేయు కొట్లు, భిన్న భిన్న ఖాద్య ఫలస్థానములు, రసముల కుచితములగు ప్రత్యేక స్థలములు సాధకుఁడు శ్రద్ధతో నాలయమున నేర్పఱుపవలెను 15. ఆలయములో నేయేభాగములేని దీర్ఘములై నయెడల వానిని వెంటనే గమనించి నూతనముగా నిర్మింపవలెను. భగవంతుని వైభవ మనిర్వచనీయమైనది. ఎంతదనుక వివరింపగలము? 16. భగవత్సేవా సంబంధములగు సమస్తకార్యములను నిర్వహింప సంసిద్ధముగా నుండవలయును. భగవంతుని సేవయందు సాధకుఁడు తత్పరభావముతో మెలంగుచు నేపని నేని మఱచిపోగూడదు 17. జయంతులు, పర్వములు మొదలగు మహోత్సవములను సాధకుఁడు స్వర్ణమునందలి దేవతలుచూచి ముగ్ధులుకాఁగల యంతటి మహావైభవముతో జరుపుచుండవలయును 18. భగవంతునకు నీచాతిసీచమగు సేవనుగూడఁ జేయుటకు సర్వసిద్ధముగా నుండవలయును. మఱియు సమయ మేతెంచినపుడు సమస్తోపచారములు గావించుటకు సావధానముగా నుండవలయును 19. భగవంతుని కేదేది యావశ్యకమో ఆలయమున నేయే వస్తువులకుఁ గొంతగలదో వానిని తర్హణమొ యొసంగ

గును సర్వసేవలు వ్రేమపూర్వకముగాఁ గావింపవలెను 20. పాదప్రక్షాళనము, స్నానము, ఆచమనము మొదలగువానికి జలము, చందనాక్షతము, మనోహరవస్త్రములు, భూషణవిశేషములు, ఆసనములు, నానావిధ సరిమళపుష్పములు, భూషణవస్త్ర వేద్యములు మున్నగువానిని పూజాదులకుచింతకాలమున సిద్ధముగా నుంచవలెను 21. శయనమునకు నుత్తమస్థానము, త్రాగుటకు బరిశుద్ధమును శీతలమునగు జలమును, యచికరమగు తాంబూలమును సమర్పింపవలెను. శ్రుతిని రాగములతో మేళవించి భక్తియుక్తములగు రసవత్పదములను మనోహరముగాఁ బాడుచుండ నలయును 22. పరిమళద్రవ్యములు, పుష్పములు, నానావిధ సుగంధమయములగు తైలములు, బహువిధములగు ఫలములు సమకూర్చి దేవస్థానము నలికి చల్లి స్వచ్ఛముగా నుంచవలెను. జలపాత్రములందుఁ బూర్ణముగా జలము నింపవలయును. వస్త్రములను సుందరముగను నిర్మలముగను నుంచవలయును 23-24.

సమస్తవిషయములను గూర్చియు విచారించుచు సాధకుఁడు జాగరూకతగనుండి యాలయమున కేతెంచు భక్తులను గౌరవింపవలయును. ఇదియే దాస్యభక్తియొక్క సత్యస్థితి 25. మనుష్యమాత్రుని చిత్తము ప్రసన్నమగు విధమున స్తుతిని కరుణాపూర్ణములగు మాటలతో నుడువవలెను 26. సప్తమమగు నీదాస్యభక్తిని యథామతితో వివరించితిని. భగవంతునిపట్ల గావించినటుల సద్గురునిపట్లగూడ ననన్యభక్తితో సేవ గావించవలెను. ప్రత్యక్షముగా సేవజేయుటకు సాధ్యముగానియెడల మానసిక పూజవలెనే యీ దాస్యభక్తినిఁగూడ మానసికముగాఁ జేయవచ్చును 27.

ఎనిమిదవ సమాసము - సఖ్యభక్తి.

శ్రోతలారా ! మీర లింతకుమున్ను దాస్యభక్తిస్వరూపము నుత్సాహముతో నాలించితిరి. ఇప్పుడు సావధానమతితో నెనిమిదవదియగు సఖ్యభక్తిని గూర్చి తెలుపుదును. వినుఁ గోరెదను 1. పరమాత్ముని తనకుఁ బరమమిత్రునిగా నొనరించికొని యాతనిని బ్రేమవలనను బ్రీతినలనను లో బలించికొనుటకే సఖ్యభక్తియని పేరు 2. పరమేశ్వరునకు సంగోషా

వహములగు విషయములేవియో గుర్తించి వాని నానందముతో భా-  
 ర్యుచు శి, భక్తి, భావము, భజనము, అధ్యాత్మికరూపము, భగ-  
 వత్కథ, భగవద్భాగవత్సము, ప్రేమగల భక్తులగానము బరమేశ్వరుని  
 సంతోషావహముగాఁ గావించుచు నుండుటయే సభ్యభక్తి 4. పైని  
 బేర్కొనిన వన్నింటిని శ్రద్ధతోఁ గావింపవలెను. అందుచే భగవంతుని  
 యెడల మనకును మనయెడల భగవంతునకును మనస్సు గలిసిపోవును.  
 ఈ రూపముగ నుభయులకు సహజముగా మైత్రి యేర్పడును. చాలును.  
 ఇంకఁ గావలసిన దెద్దియున్నది? 5. పరమాత్ముని మైత్రిని గడింపవలయు  
 నన్న మనము మన సమస్త సుఖములకును దిలాంజలి యొసంగవలెను.  
 మఱియు స్వభావముతో జీవుఁడు తనప్రాణమును, శరీరమునుగూడ భగవ-  
 దర్పణము గావింపవలెను 6. నాధకుడా! నీవు సభ్యభక్తి వభిమానించి  
 యనుష్ఠింపఁ దలంతువేని గృహస్థసంకటములను దలంపక భగవంతుని దివ్య  
 నామము చింతించుచుండుము. నిరూపణము, కీర్తనము, కథ, వార్త  
 మున్నగునవియెల్ల ఈశ్వరసంబంధముగా నుంచుము 7. జగదీశ్వరుని  
 జెలిమిచేయుటలో నొకవేళ ఇష్టమిత్రులను ముఖ్యబాంధవులను నీకుంట  
 మును మఱియుఁ బ్రేమానుబంధులగు చుట్టనక్కములను విడువవలసి  
 వచ్చినయెడల నేమియు నభ్యంతరము చేయకుము. ఇంతియగాని నీసర్వస్వ  
 మును సమర్పింపవలసివచ్చినను వెనుకాడకుము. చివరకు బ్రాణములు  
 గూడ భగవత్ప్రీత్యర్థమై విడువవలసివచ్చినయెడల విడువుము 8. నీసర్వ-  
 స్వమును కోలుబోవవలసివచ్చినను నంగీకరింపుము. పరమాత్ముని మైత్రి  
 మాత్రము చెడనీయక హృదయమున ప్రేమింపుము. భగవానుఁడ భక్తుని  
 ప్రాణము. ఆ ప్రాణమును రక్షించేయుటయే భక్తిని కర్తవ్యము. ఇదియే  
 పరమప్రీతియొక్క లక్షణము 9-10. ఇట్టి పరమప్రీతియు మైత్రియు  
 నీయెడ భగవంతునకుఁ గలిగినేని నిన్నుఁ గాపాడవలసిన బాధ్యతయు  
 శ్రద్ధయు నేర్పడును. లాఠొగృహములోఁ దగులఁబడిపోననున్న పాండ-  
 వులను బిలద్వారమునుండి వెడలించి వారిసేతుల నాదరభావముతో భగ-  
 వంతుఁడు రక్షించెనో యెఱుంగవా? 11. మిత్రరూపమునఁ బరమాత్ముని  
 మనకడ నుంచుకొనఁదగిన తాళఁపుజెవి మనయొద్దనేయున్నది. ఎత్తైనస్థలము  
 నకుఁ క్రిందిభాగముననుండి ధ్వనిగావించినయెడలఁ బ్రతిధ్వని కలుగునటుల

మనము పరమాత్మునిపట్ల ననన్యభావముంచినయెడల నాతఁడుగూడ సమయమునకుఁ బ్రసన్నుడగును. ఒకవేళ మన మాతనియెడఁ బరాజ్యుఖుల మైనయెడల నాతఁడుగూడ మనయెడఁ పరాజ్యుఖుఁడగును 12-13.

శ్లో॥ యే యథా మాం ప్రపద్యంతే తాన్ తథైవ భజామ్యహం ॥

ఎవఁడెటుల భక్తివహించునో అటులే పరమేశ్వరుఁడును వర్తించును. కావుననే దీని తాళపుఁజెవి మనయొద్దనే యున్నదని చెప్పితిని 14. ఒకవేళ మనమనస్సున కనుకూలముగా జరుగకపోయినచో నీశ్వరునెడఁ గల భక్తి నేమాత్రము తగ్గింపరాదు. అటులొనరించినయెడల నాపాపమంతయు మన తలపయిఁబడును 15. మేఘము చాతకమునకుఁ బ్రసన్నము కాకపోయినను చాతకము ప్రయత్నమును మనోనిశ్చయమును వదలుటలేదు. చంద్రుఁడు సమయమున కుదయింపకపోయినను జకోర మాతనిపట్ల ననన్యభావమును విడుచుటలేదు 16. భగవంతునియెడఁ గూడ సాధకుఁ డిట్లే మైత్రిని నెలకొల్పి వివేకయుక్తమగు ధైర్యభావముతో మెలంగుచుండ వలయును. భగవంతునియెడ మమత నెన్నఁటికిని విడునాడఁజనదు 17. భక్తుఁడగు సాధకుఁడు భగవంతుని జెలికానిగాఁ దలంచుచు సంతతోఁ దృప్తిగాకున్నఁ దల్లిగను, దండగను, గురువుగను, విద్యగను, లక్ష్మీగను, ధనముగను, విత్తముగను, సర్వస్వముగను నెంచుచు నుండవలయును 18. ఈశ్వరుఁడుతప్ప మాకింకొకది క్కె-వ్వరును లేరనుమాట సర్వసాధారణముగ మానవులందఱును ననునదియే. కాని యటులఁ బలుకువారి యాచరణము మాత్రము వ్యతిరేకముగా నుండును 19. తరింపఁగోరువా రెవ్వరును నిటుల ఆచరణ మొకవిధముగానంతరంగ మొకవిధముగా నుంచఁగూడదు. దీనిని గపటమైత్రి యందురు. మైత్రిని గావింపఁ దలంచినయెడల సత్యముగ మైత్రియే గావింపవలయును. పరమేశ్వరుని దృఢముగా హృదయ శీతమునందు నెలకొల్పవలయును 20. తనకోరిక నెరవేరనిస్థితిలో నీశ్వరుని యెడఁ గ్రోధభావము గలిగియుండుట సఖ్యభక్తి యనిపించుకొనదు 21. ఈశ్వరునియిచ్చ యేదియో గ్రహించి యదియొనరించుటయే మన కుచితవిధి. కేవలము ఇచ్ఛాకారణమున భగవంతుని నెన్నఁటికిని విడువరాదు 22. భగవానుని యిచ్ఛానుసారముగాఁ బ్రవర్తించుచు నాతఁ ఁ డెద్దిగావించిన దానిని శిరసావహించి పరిగ్రహింపవలెను. ఇందువలనసహజ

ముగా నాతఁడు దయను జూపించును 23. ఈశ్వరాన్ని గ్రహముమందుఁ దల్లిదయ యొక్కలెక్కలోనిది గాదు. తల్లియన్ననో పిస త్రికాలము వచ్చి నపుడు బాలకుని జంపిగూడ వేయుచున్నది 24. కాని ఈశ్వరుఁ డెన్నఁ డును దనభక్తుని జంపినటుల నెప్పుడును గనలేదు. వినలేదు. శరణాగతుని పట్ల నీశ్వరుఁడు వజ్రపంజము వంటివాడు 25. పరమాత్ముఁడు భక్తుల యెడఁ బక్షపాతభావముగలవాఁడు. ఆతఁడు పతితులను దరింపఁజేయును. మఱియు ననాథులకు సహాయకారియగును 26. ఆతఁడనాథులగు దీనజను లను గాపాడి సంకటములనుండి తొలంగించుటకై యనేకావతారముల నెత్తుచున్నాఁడు. అంతస్సాక్షియగు నాపరమాత్ముఁడుతొల్లి గజేంద్రుని గూడ నుద్ధరించినాఁడు 27. ఈశ్వరుఁడు కృపాసాగరము కరుణామేఘము. ఆయన తనభక్తుల నెన్నఁటికిని మఱువఁజాలఁడు 28. భక్తునిపై నెంతప్రేమ యుంచవలయునో పరమాత్ముఁడు బాగుగా నెఱుంగును. కావున నాత నితో సఖ్యత్వము గావింపవలెను. ఈ కుటుంబసంబంధమంతయు నొక మాయ. అంత్యమున కిది కొంచమేని యుపయోగపడనేరదు. 29. ఈశ్వ రుని విమిత్తత్వమెన్నఁటికిని విడిపోవునదికాదు. ఆయనప్రేమ కెన్నఁటికిని భిన్నము కలుగనేరదు. శరణాగతునిపట్ల నాతఁడెప్పుడును నుపేక్ష వహిం పడుకొ. కావున ముముక్షువగుమానవు లీశ్వరునితో సఖ్యముగలిగియుండ వలయును. అతనితోఁ దన సుఖదుఃఖములను విన్నవించుకొనవలయును. ఇదియే సఖ్యభక్తి 31. శాస్త్రములలోఁ బరమాత్ముడు, గురువు అను నీ యిరువురు సమానులని చెప్పఁబడెను. కావునఁ బరమాత్మునిపయి నుంచినట్లే సద్గురునిపట్లగూడ మిత్రభావ ముంచవలెను 32.

### తొమ్మిదవ సమాసము - ఆత్మనివేదనభక్తి.

శ్రోతలారా ! సఖ్యభక్తి తరువాతది ఆత్మనివేదనభక్తి. ఇంతకు మున్ను మీరు సఖ్యభక్తినిగూర్చి సాకల్యముగా వింటిరి గావున నిపు డాత్మనివేదనభక్తినిగూర్చి సావకాశముగా వినఁగోరెదను 1. నవవిధభక్తులలో నాత్మనివేదనభక్తి తొమ్మిదవది. దానిస్వరూప మింక స్పష్టముగా మీకు బోధించెదను 2. స్వయముగఁ దాను దనను బర

మాత్మని కర్పణజేసికొనుటయే ఆత్మనివేదనము. ఈవిషయము తత్త్వ వివరణము గావించుటవలన మీకుఁ జక్కఁగా బోధపడును 3. స్వయముగఁ దనకు భక్తుడనుటయు మఱియు విభక్తుడై యుండి యీశ్వరుని భజించుటయు నాత్మనివేదనభక్తి లక్షణములు 4. లక్షణములైన యలక్షణములు, జ్ఞానియై యజ్ఞానియగుటయు, భక్తుడై విభక్తుడగుటయు నీ భక్తిలక్షణములే 5. విభక్తుఁడు కానివాఁడే భక్తుఁడు, భక్తుఁడు కానివాఁడే విభక్తుఁడు. ఈ విరోధభావమును గూర్చి సాకల్యముగా విచారము గానింపని సాధకున కెన్నిటికిని సంతోషము లభింపనేరదు 6. ఈ విషయము సంపూర్ణముగ విచారణ మొనరింపవలయును. ఈశ్వరుని గుర్తింపవలయును. అంతఃకరణమునందు స్వయముగఁ దనను వెదుకవలయును 7. తత్త్వమును విచారించి “నేను అనునదెవ్వరు” అను విషయమును దృఢముగా తీర్మానించితిమేని “నేను” అనునది యెచ్చటను లేదని విశదము గాఁగలదు 8. తత్త్వము తత్త్వములలోఁ గలిసిపోవునని వివేకమువలన గ్రహించినపుడు నేను అనునది యింక నెక్కడ మిగిలియుండును? ఇదియే ఆత్మనివేదనము\* 9. ఇదియంతయు దత్త్వరూపముగా భాసమగుచున్నది. వివేకముతోఁ గాంచినపిమ్మట నంతయును నిరసనమై పోవుచున్నది. ప్రకృతిని వేఱుచేయుటవలన ఆత్మ నిలిచియుండును. అచ్చట నేను అనునది యెచ్చటనుండి వచ్చును? 10. ముఖ్యముగ బరమేశ్వరుఁ డొకఁడున్నాఁడు గదా! రెండవది జగద్రూపమున బ్రకృతియున్నది. (మాయ బ్రహ్మము రెండును నుండనేయుండెను) ఇంక నీమధ్యకు నేను అను దొంగ నెచ్చటినుండి కొనివచ్చితిరో తోచకున్నది 11.

ఇదియంతయు నీవిధముగా సిద్ధాంతమైన పిమ్మటఁగూడ నీ యసత్వ దేహముయొక్క అహంతాత్వము (నేననుభావము) మధ్యమునం దంటి

\* ప్రకృతి నియమానుసారముగ పంచతత్త్వైక్యకమగు శరీరము పంచతత్త్వములలోఁ గలిసిపోయినప్పుడు “నేను” అనున దెక్కడ మిగిలియుండును? అనఁగా మనుజుఁడు దేనిని “నేను” అని చెప్పవో యది మిగిలియుండును. కాని యీ శరీరముయొక్క యైదుతత్త్వములు ఒక్కటిగ నొక్కటిగ నైదింటితోఁ గలిపివేయుటతో నొక శేషించి యుండునదేదియో యదియే ఆత్మరూపము “నేను” అనునది. దీని నెఱుంగుటయే ఆత్మనివేదనము.

యుండును. కాని బాగుగా విచారించి చూచితేమేని యేమియును లేదని స్పష్టమగును 12. తత్త్వవిచారముతోఁ జూచినమీఁదట నీ పిండబ్రహ్మం డములు కేవలము తత్త్వరచనమని విశేషపడగలదు. నానాప్రకారములగు వ్యక్తులు తత్త్వములతో రచింపఁబడిన విశ్వాకారమునందు వ్యాపించి యున్నవి 13. సాక్షీత్వము వలనఁ దత్త్వములు నిరసనమగును. మఱియు నాత్మానుభవమువలన సాక్షీత్వమేమియును మిగిలియుండదు. కావున ఆదియందును అంతమునందును నున్నది యాత్మయే. అప్పుడు మఱల “నేను” అనున దెచ్చటనుండి వచ్చునో? 14. \* ఆత్మయనున దొక్కటియే యైయున్నది. అది స్వానందము. మఱియు అహమాత్మా (అహం+ఆత్మా) అను వచన మొక్కటి యున్నదికదా! మఱల నచ్చట “నేను” అను భిన్నత్వ మెక్కడనుండి శేషించినది? 15. “సాహం హంస” (నేను కేవలముగ ఆత్మనై యున్నాడను) అను నీవాక్యము నందుఁగల యంతరార్థము గ్రహింపవలసియున్నది. నేనే యాత్మరూపుడనని యాత్మవిచారము గావించుటచే మఱల నచ్చట నేను అనున దెద్దియుఁ గలుగఁజోదు 16. ఆత్మ నిర్గుణము నిరంజనము నై యున్నది. కావున దానివిషయమున ననన్యత గలిగియుండవలయును. అన్యము (ఇతరము) లేదు అని యనన్యపదమున కర్థము. ఇంక నచట “నేను” అను ననన్య మగునది యెచ్చటనుండి వచ్చినది? 17. ఆత్మ యద్వైతము. అచట ద్వైతాద్వైతము లేమియును లేవు. కావున నిక సచ్చట నేను అను కల్పన మెచట నుండఁగలదు? 18. ఆత్మ, పూర్ణత్వముతో బరిపూర్ణమై యున్నది. అచట గుణాగుణము లేవియును లేవు. ఆ నిఖల నిర్గుణమునందు “నేను” అనున దెవ్వరు? అది యెక్కడనుండి వచ్చినది? 19. త్వంపదము, తత్పదము, అసిపదముల భేదాభేదము నిరసనమైపోయినమీఁదట తత్త్వ

\* నేను అనునది తత్త్వములకు సాక్షియైయున్నది. దీనిచే “నేను” అనునది తత్త్వములకంటె భిన్నమగు నొక పదార్థమని విచితమగుచున్నది. కాని యను తత్త్వము ప్రమాణమువలననే “నేను” అనునది తత్త్వముకంటె వేరుగనున్నట్లు భావపడుచున్నది. మఱియు నాత్మ ప్రతీతియైపోయినపిదప అనఁగా ‘సర్వం భిన్నదం బ్రహ్మ’ యను జ్ఞానము కలిగినపిమ్మట నికఁక బ్రత్యక్షప్రమాణ మెక్కడనుండి శేషింపఁగలదు? సారాంశ మేమన — ఆద్యంతములయం దాత్మ యొక్కటియే యున్నది. “నేను” అనునది దాని కంటె నేదో యొక భిన్నపదార్థముగాదు.

మనీ = అది నీవైయ్యెయ్యన్నాడవు అను ఈ మహాహాశ్యము సిద్ధియైన మీదట) శుద్ధబ్రహ్మము శేషించియుండును. ఇంక నచ్చట “నేను” అనున దెచ్చటనుండి వచ్చెను? 20.

జీవాత్మ శివాత్మ యను నీ రెండుపాధులు నిరసించినపిమ్మటగాని మొదట నీ రెండు నెచ్చటనుండివచ్చెనో జోధగాదు. స్వరూపమునందు దృఢమగు బుద్ధి గలిగినపిమ్మట “నేను” అనున దేదియు నుండఁజోదు 21. నేను అనత్యము. ఈశ్వరుఁడు సత్యము. ఈశ్వరుఁడు భక్తుఁడు నను నీ యుభయులు ననన్యలు. అనఁగా నీ యిరువురు నొకటియైయున్నారనుట. ఈ వచనమునందలి భావము సామాన్యులగు జనులకుఁ దెలియఁజోదు. అనుభవనీయు లెఱుంగుదురు 22. ఆత్మనివేదనమన నిదియేనుండి! ఇదియే జ్ఞానులకు బాగుగాఁ దెలిసినయంశము 23. పంచభూతములలో నాకాశము, దేవతలలో జగత్పితయగు పరమాత్ముఁడు నెఱులశ్రేష్ఠులలో యటులే నవ విధభక్తులలో ఆత్మనివేదనభక్తి శ్రేష్ఠమైనది 24. తొమ్మిదవదియగు నీ యాత్మనివేదనభక్తి లేని మానవున కెన్నఁటికిని జననమరణములు తొలంగి పోజాలవు. ఈ వచనము సత్యసిద్ధము. కావున నిందు సందియము వలదు 25.

ఈ నవవిధభక్తుల నలవఱచికొనిన మానవునకు సాయుజ్యము క్తి లభించును. సాయుజ్యము క్తియన నేమియో యెఱుంగుదువా? దానికిఁ గల్గంతమునందుగూడ నాశనములేదు 26. శేషించిన మూఁడుముక్తుల కును నాశనమున్నది. కాన సాయుజ్యము క్తిమాత్ర మచలమైనది. మూఁడు లోకములు నిర్వాణమై పోయినప్పుడు సైతము సాయుజ్యము క్తి చెక్కుచెదరక యథారూపముగ నుండును 27. నేనేకాదు వేదశాస్త్రాది సమస్త గ్రంథములు సైతము నాలుగుముక్తులు గలవని చెప్పుచునేయున్నవి. వానిలో మూఁడిటికి నాశనమున్నది. నాలుగవదియగు సాయుజ్యము క్తి యవినాశిగా నుండును 28. మొదటిముక్తి సాలోక్యము (దేవునితో సమానముగానుండుట). రెండవది సామీప్యము (దేవుని సమీపమునందుండుట). మూడవముక్తి సారూప్యము (దేవుని సమానరూపము నొందుట). నాలుగవది సాయుజ్యము (దేవునితో లీనమయ్యెడుపదవి) 29. ఈ నాలుగును మానవులకు సామాన్యప్రయత్నములచే లభింపఁజాలవు.



భగవద్భజనవలననే లభించును. కావున భగవద్భజన ప్రభావ మొత్తని పొగడగలను! 30.

పదియవ సమాసము — సృష్టివర్ణనము, ముక్తిచతుష్టయము.

ఆదిబ్రహ్మము నిరాకారము. అందె పూర్ణస్వరూపముతో నహంకార ముత్పన్నమగుచున్నది. ఈ యహంకారము పంచభూతములకును మూలమైయున్నది. దీనినిగూర్చిన విచారమంతయు నెనిమిదవ దశకము నందుఁ జేయఁబడినది 1. ఆ యహంకారము వాయురూపమైయున్నది. దానితరువాత తేజస్వరూపము (అగ్నిస్వరూపము) గలదు. ఆ తేజము నాధారముగాఁ జేసికొని జలము ఆవరణరూపముగ వ్యాపించియున్నది 2. పృథ్విమధ్యమున మహత్తరమగు మేరుపర్వతమున్నది. మరియు నీపృథ్వికేఁ బరివారరూపులుగ అష్టదిక్పాలకులు దూరదూరముగ నొక్కొక్కదిక్కునావరించుకొని యున్నారు 3. మహత్తరమగు నామేరుపర్వతము సువర్ణమయము. ఈ భూమండలము దాని యాధారముననే కదలక నిలిచి యున్నది 4. దానిచుట్టుప్రక్కలను లోకాలోక (చక్రవాళి) పర్వత మావరించియున్నది 5. చక్రవాళిపర్వతమున కావల హిమాలయపర్వత మున్నది. అచ్చటనే పాండవులందఱు నిలుపునీరై కరిగిపోయిరి. ధర్మనందనుఁడును తమాల నీలగాత్రుఁడుగు శ్రీకృష్ణుఁడును మాత్రమే హిమాలయముదాటి ముందునకరిగిరి 6. హిమాలయముచేరుట కనువగు మార్గమేలేదు. మార్గమధ్యమున శీతలవాయు సేవనమున సుఖముగానున్న బలిసిన సర్పరాజము లాయాప్రదేశము లావరించుకొనియున్నవి. అవియుఁ జూచుటకుఁ పర్వతములవలెనే కనిపించుచుండును 7. హిమాలయమున కావల బదరికాశ్రమము బదరీనారాయణము అనుక్షేత్రరాజము లున్నవి. నిర్వాణసమయమునందు మహాతపస్యులగు పుణ్యమూర్తులు దేవాత్యాగము గావించుట కచటికి వెళ్ళుచుందురు 8. దానితరువాత బదరీనాథము, కేదారనాథము అను రెండుక్షేత్రములున్నవి. ఈ రెండుక్షేత్రములను బెద్దలు పిన్నలు దర్శించి వచ్చుచుందురు 9. ఇంతయేల, ఆ లోకమునందంతటను బరమ రమణీయము నయనానందకరమునగు ప్రకాశము

వ్యాపించియున్నది. అచటగల సవరత్నమయములగు పాపాణములకు  
తెక్కయేలేదు. అచటివారలగు వేల్పులందఱును నిరంతర మానంద  
వారాణో నోలలాడుచుందురు 10. అచ్చటనున్న వేలుపులందఱకు నాహారము  
అమృతము. దివ్యసౌగంధికము లాలోకమున వెదకికొనవలసిన పనియే  
లేదు. దివ్యకుసుమము లెప్పుడును వికసించి హృదయానందకరముగా  
నుండును. అష్టవిధనాయకులును గంధర్వులును మందాకీనీ సికతాలలమున  
నిరంతరము గానముచేయుచు విహరించుచుందురు 11. అచటనున్న వార  
లందఱు నిరంతరము యావనులుగానుందురు. స్వర్గవాసులకు ఆధివ్యాధు  
లుండనేయుండవు. వార్ధకముగాని, మరణముగాని వారలకెన్నఁటికిని  
రాజాలదు 12. స్వర్గమునందుఁ గలవానిలో నొకదానికంటె నొకటి  
నుందరమైనది. ఒకటికంటె మరియొకటి చతురమైనది. అచట వసించు  
వారలందఱును గొప్ప ధీరమూర్తులును, ఉదారస్వభావులును, శూరవతిం  
సులునై యున్నారు 13. స్వర్గవాసుల దేహములు మెఱుపు తీఁగెలవలె  
జోతిస్స్వరూపము లై యున్నవి. వారలకీర్తికిని యశమునకును, బర్మాకమ  
మునకును మేరయేలేదు 14. స్వర్గభువనమెటులుండునో మీకు సంగహ  
ముగాఁ దెలిసినాడను. అది దేవతలకు నివాసస్థానము. దాని మహిమ  
యెంత వర్ణించినను దక్కువయే గావున విరమించుచున్నాడను 15.

భూలోకవాసులగు మానవులు నిష్కల్మషముగు భక్తిభావముతో  
నే దేవతను భజించెదరో యా దేవతసన్నిధానమునందు సాలోక్యముక్తి  
ననుభవించుదురు 16. భక్తులు తాము ధ్యానించు దేవతలుండు లోకములో  
నున్నచో సాలోక్యముక్తి నొందిరనియు, సమీపముననున్నచో సామీప్య  
ముక్తి నొందిరనియు, దేవతా స్వరూపముతో నున్నచో సారూప్యముక్తి  
నొందిరనియుఁ జెప్పుదురు 17. సారూప్యముక్తియందుఁ బ్రాణికి దేవ  
రూపము కలుగును. కాని శ్రీవల్మీకిభావము, కౌస్తుభమణి, లక్ష్మీ  
మున్నగునవి వానికి లభింపవు. ఇదియే సారూప్యముక్తి లక్షణము 18.  
సుకృతసంచయ మెంత దనుక నుండునో యంతదనుకఁ బ్రాణిలోక  
మీ మూఁడుముక్తుల ననుభవించుచుండును. అది సమాప్తియైనంతన  
ప్రాణిలోకమంతయుఁ దమదమ తావులకుఁ ద్రోసివేయఁబడును. దేవతలు  
మాత్రము యథావిధముగాఁ దమ లోకమునందే యుందురు 19. కావున

నీ మూఁడుముక్తులు నశించునవియని చెప్పవచ్చును. నాలుగవదియగు సాయుజ్యము క్తి యట్టిదికాదు. అది నిరంతర మవినాశిగానుండును 20. కల్పాంతమునందు బ్రహ్మము నశించును. మేరుపర్వతముతోఁబాటు భూలోకమంతయు భస్మమైపోవును. ఆ సమయమున దేవతలే నశింతురు. కావునఁ బయినఁబేర్కొనిన మూఁడువిధములముక్తు లెటుల నిలువగలవు? 21. అప్పుడు ముఖ్యముగా నాశనమొందక నిలిచియుండునది కేవల నిర్గుణపరమాత్మ యొక్కటిమాత్రమేనుమా! కావున నిర్గుణబ్రహ్మమును గూర్చిన భక్తియొక్కటియే స్థిరమైనది. అదియే సాయుజ్యము క్తి 22. నిర్గుణమునం దనన్యత నొందుటవలన సాయుజ్యము క్తి లభించును. నిర్గుణమునందుఁ గలిసిపోవుటను, తదాకారము నొందుటను సాయుజ్యము క్తి యని చెప్పుదురు 23. సగుణభక్తికి జలనముగలదు. నిర్గుణభక్తి యచలమైనది (స్థిరమైనది). ఇవియన్నియు సర్గురుశరణ్యములోని కరిగినచో విశదమగును 24.

నాలుగవదశకము సమాప్తము.





## విదవ దశ కము.



మొదటి సమాసము - గురునిశ్చయము.

సద్గురుసేవ లేనిది మోక్షములేదు.

ఓ పరమపురుషా! ఆత్మారామా! పూర్ణకామా! సద్గురూ ! మీకు జయమగుగాక. జయమగుగాక. మీమహత్త్వము వర్ణింపనాతరముగాదు 1. గురువర్యా! మీయనుగ్రహమున్నంతమాత్రమున సచ్చిష్యులకు వేదముల కగమ్యమును శబ్దముల కందనిదియునగు బ్రహ్మము సాధ్యమగుచున్నది 2. అంతియగాక యోగులగువారలకుఁగూడ ముఖ్య రహస్యముగానున్నదియు, శంకరునకు ముఖ్యవిశ్రామముగ నలరారునదియు, బరమగుహ్యమును అగాధమునునగు బ్రహ్మము మీయనుగ్రహమువలనఁ బ్రాణి (జీవుడు) స్వయముగఁ దానె యగుచున్నాఁడు. (ఈదు స్తర సంసారము నుండి విముక్తుఁడగుచున్నాడని భావము) 3-4.

గురువతంసా! ఇపుడు మీయనుగ్రహమువలననె శ్రోతలకు గురు శిష్య లక్షణముల నెఱింగించుచున్నాఁడను. వీని ననుసరించి మోక్షాసక్తి గల శ్రోతలు సద్గురుని శరణ్యములోని కరుగుట కర్తవ్యము 5. వాస్తవమునకు సమస్తవర్ణములవారికి బ్రాహ్మణుఁడే (బ్రహ్మజ్ఞునియై బ్రాహ్మణుఁ డనిపించుకొన్నవాఁడే గురువై యున్నాఁడు (వర్ణానాం బ్రాహ్మణో గురుః). కావున మోక్షాసక్తిగలవా డనన్యభావముతో నాతని సన్నిధి కరుగవలెను 6. బ్రహ్మజ్ఞునలై బ్రాహ్మణు లనిపించుకొను వారి కొఱకె స్వయముగా శ్రీమన్నారాయణమూర్తి యవతారమైతెను. మఱియు శ్రీమహావిష్ణువే నిరంతరమును శ్రీవత్సలాంధసము (భృగుమహర్షిచేఁ దన్నబడిన తన్ను గురుతు) సాదరముగఁ దన పేరురమునఁ దాల్చినాఁడు. ఇత నితరుల లెక్కయేమి? 7. బ్రాహ్మణులవచనములచేతను బ్రాహ్మణుల మంత్రములచేతను శూద్రాదులు బ్రాహ్మణులగుచున్నారు. వేయేల, ధాతుపాషాణములయందున్నైతము బ్రాహ్మణ

మంత్రికాభావముచే దేవత్వ మేతెంచుచున్నది. యజ్ఞపరమముగా  
యోగమును నిస్సందేహముగా శూద్రుడై యజ్ఞోపవీతి సంస్కారముచే  
పడవజన్మము కలుగుచున్నది. నాడుమొదలుకొని ద్వితీయజన్మ  
నుందురు 9. వేదములుసైతము బ్రాహ్మణుడు సమస్త వర్ణములనా  
కీని బూజ్యుడని చెప్పుచున్నవి. ఈ యంశము నందఱు సభిమానభావ  
ముతో గమనించుచునేయున్నారు. వేదవిరుద్ధ విషయములు భగవంతుని  
కప్రియములు గావున వానితో మనకేమిపని? 10. యోగము, యోగము,  
వృత్రము, దానము, తీర్థము మున్నగు కర్మయోగాంగములలో నేదియు  
బ్రాహ్మణుడు లేనిది నెఱవేఱజాలదు 11. బ్రాహ్మణుడు ప్రత్యక్ష  
ముగా వేదస్వరూపుడు. అంతియగాదు భగవంతుడు గూడ  
నై యున్నాడు. విప్రవాక్యమువలనఁ గోరికలు ఫలించును 12. బ్రాహ్మణ  
పూజనమువలన వృత్తి పవిత్రమగును. చిత్తము భగవంతునియందు  
లగ్నమగును. ప్రాణు లుత్తమగతులను బ్రాహ్మణుల తీర్థమువలననే  
పడయుచున్నారు 13. అన్యజాతులను విడిచి బ్రాహ్మణులకు సంతర్ప  
ణలు భోజనములు చేయించుటగూడ బ్రాహ్మణ పూజనమే. భగ  
వంతుడు భావమున కాకలిగొనియున్నాడు. ఆయన జాతులను కుల  
ములనుఁ జూడఁడు 14. బ్రాహ్మణునకు గొప్పదేవతలుగూడ నమస్క  
రించుచున్నారు. ఇక సామాన్య మానవునిసంగతి చెప్పవలసినదేమున్నది?  
నేటి కాలముననో బ్రాహ్మణుఁ డెంత మూఢమలియై యున్నను నాతఁడే  
జగమునందంతటను వందనార్హుడై యున్నాడు 15. అంత్యజుడు గొప్ప  
శబ్దజ్ఞునియైయున్నచో వానిని గైగొని చేయవలసిన దేమున్నది? బ్రాహ్మ  
ణునివద్దఁ గూర్చుండఁబెట్టి వాని నేమేని పూజింపఁగలమా? 16. లోక  
మునకుఁగాని మతమునకుఁగాని విరుద్ధముగా నెయ్యెదియేని గావించిన  
యెడల దానిని వేదముసైతము పరిహాసము చేయును. వేదదూష్టమగు  
కార్య మాచరించినవానిని సాపండుడని చెప్పుదురు 17. పరమాత్ముని  
భక్తులగువారలకు బ్రాహ్మణులపయి విశ్వాసము సహజముగనే యున్నది.  
బ్రాహ్మణుని బూజించి యనేకులు పవిత్రులైరి 18. బ్రాహ్మణసేవ  
వలన దేవాధిదేవుడగు పరమాత్ముడు లభించుచుండ నిక సద్గురునితో  
నేమిపని? యని యొకవేళ శ్రోతలు ప్రశ్నింతురేమో! అది సరిగాదు.

సద్గురుడు లేనిది బ్రహ్మజ్ఞానమెన్నఁటికిని గలుగఁజాలదు 19. స్వధర్మముల యందును స్వకర్మములయందును బ్రాహ్మణుఁడు పూజ్యుఁడు. కాని జ్ఞానముమాత్రము సద్గురుఁడు లేనిది కలుగజాలదు. బ్రహ్మజ్ఞానము కలుగనిది జననమరణ దుఃఖము నశింపదు 20. కావున జ్ఞానము బడయుటకు సద్గురుని యనుగ్రహ మావశ్యకము. సద్గురుని యనుగ్రహము అవలంబనముగా లేకున్నయెడల నజ్ఞానులగు మానవులు సంసారప్రవాహము నందుఁ బడి కొట్టుకొనిపోవుదురు 21. జ్ఞానరహితముగఁ జేయఁబడు కర్మ మంతయు జన్మకారణమగును. కావుననే జ్ఞానమార్జించి జన్మరహిత్యము గావించుకొనుటకు సద్గురు చరణములను దృఢభావముతోఁ బట్టుకొనవలయునని చెప్పితిని 22. పరమాత్ముని దివ్యరూపమును సందర్శింపఁ గోరికగలవాఁడు సత్సంగ మొనరింపవలయును. ఏలయన సత్సంగము లేనియెడల దేవాధిదేవుఁడు (బ్రహ్మము) లభింపఁజాలఁడు 23. అయ్యయ్యా! అజ్ఞానులగు పురుషు లీరహస్యము నెఱుంగక సద్గురు నాశ్రయింపఁబోక నానావిధములగు సాధనాంతరములలో మగ్నులై తిరుగుచుందురు. సద్గురు స్పృశలేని దాపరిశ్రమయంతయు వ్యర్థమైపోవును 24. కార్తికస్నానము, మాఘస్నానము, వ్రతములు, ఉద్యాపనములు, దాసములు, గోరాంజనములు (ఈశ్వరప్రీతికై దేహమునిండ వాతలు బెట్టుకొనుట), ధూమపానము (తలక్రిందుగా వ్రేలాడుచుఁ బొగబీల్చి చేయుతపస్సు), పంచాగ్ని మధ్యనుండుట మున్నగు సాధనములు కొందఱు గావించుచుందురు 25. కొందఱు ప్రజలు హరికథలు, పురాణశ్రవణములు, అధ్యాత్మనిరూపణములు మిగుల నాదరభావముతోఁ గావింతురు. మఱియు మిగుల శ్రమపడి యగమ్యములగు పుణ్యాత్మకములకు యాత్రార్థముగా నేగుదురు 26. నిర్మలభావముతో దేవతార్చనము, స్నానము, సంధ్య, దర్శనము, తిలకము, మాల, గోపీచందనము, శ్రీముద్రాధారణము మున్నగునవి యన్నియుఁ గొందఱు నిర్వహింతురు 27. అర్చ్యపాత్రములు, సంపుటములు, గోకర్ణపాత్రములు, మంత్ర యంత్రసంబంధముగు తామ్రపాత్రములు, నానావిధపాత్రములు సమకూర్చి కొందఱు భగవత్పూజనము నొనర్తురు 28. గణగణమని పూజాసమయమున గంట వాయింతురు. స్తోత్రములు, స్తవములు, స్తుతలు, ఆసనములు, ముద్రలు, ద్యానములు, నమస్కార

ములు, ప్రదక్షిణములు మున్నగువానిని సన్నిహితులగుట గాఁగెనురు 29. బ్రహ్మ నారీకేశాదులను సమర్పించి పంచాయతనపూజయు మృత్తికోపాక్షిణ్యాలకు లింగములను గావించి వానిపూజయు సాంగోపాంగముగా జేయుదురు 30. మఱియు నియమ నిష్ఠావంతులై కష్టములను సహించి గురునానాది కర్మములను నొనర్తురు. కాని వార లీకర్మములయొక్క ఫలమునుమాత్రమే పొందెదరు. మర్మముమాత్రము గ్రహించుటలేదు 31. వ్యాధియమునందు ఫలాశ సుంచుకొని కొందఱు యజ్ఞగ్రామాదుల గావించుచున్నారు. ఇవియన్నియు ముందుజన్మమున ఫలముల నొందుటకై బయోనాను (క్రయ నిర్ధారణమైనపిమ్మట నిశ్చయార్థముగ మును గొంతయిచ్చుసామ్యు) పుచ్చుకొనుట వంటివి 32. నానావక్రముల లొనరించి పదునాలుగు విద్యల నభ్యసించురు. వారల కావిద్యల సమమున సమస్త సిద్ధులును ఫలించును. అయినను సద్గురు కృపలేనిది వారి సత్యముగు హితము ఎన్నటికిని గలుగఁజోదు. అంతయుగాదు. వారి లకు యమపురమునం దనుభవింపవలసిన యసర్థములలో నొక్కటియై చొలంగదు 33-34. వేయేల, మానవునకు జ్ఞానప్రాప్తి కలుగనంతవఱకు జననమరణములు నశింపవని రూఢిగా నమ్మవలయును. గురుకృపలేని వారల అధోగతియు గర్భవాసము తొలఁగిపోవఁజాలదు 35. బ్రహ్మ జ్ఞానము సమకూరనంతవఱకు ధ్యానము, ధారణము, ముద్ర, ఆసనము, భక్తి, భావము, భజనము మున్నగునవియన్నియు ఫలమునీయక యటులే యుండును 36. సద్గురుని కృపాభాగ్యమును బడయక యితర సాధనములతో మునిగి తేలుచున్నవాఁడు, గ్రుడ్డివాఁడు త్రోవదలియక కింద కములోనో గోతిలోనో కూలినటులు బడిపోవును 37. గుప్తముగు ద్రవ్యమును రత్నాది ఖనిజములను అంజనము వేసికొనినచో గనిపెట్ట గలుగునట్లు సద్గురువాక్యముతో జ్ఞానము ప్రకాశమైయుండును 38. సద్గురుఁడు లేనివాని జన్మము నిష్ఫలము. సద్గురుఁడు లేనియెడల సంతియ దుఃఖమయమే. సద్గురుఁడు లేనివాని కన్నటికిని సంసారవృథ నివృత్తి కాఁజాలదు 39. సద్గురుని యనుగ్రహమువలననే సకలమకారుణిగఁడగు శిష్యుఁడు ప్రసన్నుఁడగును. అంతియగాక యపారమగు సంసార దుఃఖము నుడ నాశనమగును 40. మనమేకాదునుమాత్రపురాగ్యమును మహా

స్మృతులు, సాధువులు, తపస్సులు, బ్రహ్మర్షులు అనిపించుకొన్న పుణ్యస్థానములకూడ సద్గురుని సేవచేతనే జ్ఞానవిజ్ఞాన విచారణములు బడచు గలిగిరి 41. మహారాజగు శ్రీరామచంద్రమూర్తియు, మహాయోగియగు శ్రీసృష్టమూర్తియు గురుభజనమునం దెంతయో తత్పరభావము గల వారై యుండిరి. సిద్ధులు, సాధువులు, మహాత్ములు నగువారలు పలువురు గురుసేవగావించి ధన్యులైరి 42. వేయినుడువులెందుకు? సకలసృష్టిని నడిపెడు బ్రహ్మ నిష్ఠు మహేశ్వరాదులుపై తమ సద్గురుచరణసేవ నిరంతరము గావించుచునుదురు. సద్గురుని యెదుట నీతిమూర్తులకుఁగూడ మహత్త్వము లేదు 43. మోక్షవాంఛగల మానవుఁడు సద్గురుని నెదుట వలయును. సద్గురుఁడు లేనివానికి మోక్షమెన్నఁటికి లభింపజాలదు: 44. సద్గురుఁడు సాధారణులగు నితర గురువులవలె నుండఁడు. ఏలయన, అతని కృపవలన శుద్ధజ్ఞానము శీఘ్రుని హృదయమునఁ బ్రకాశించును 45. రాజబోవు సమాసమునందు సద్గురుని లక్షణములేవియో సాకల్యముగాఁజెప్పు బోవుచున్నాఁడను. శ్రోతలు ధ్యానపూర్వకముగా వినియెదరుగాని 46.

రెండవ సమాసము - సద్గురుని లక్షణములు.

సామాన్యముగా జనులు గొప్పగొప్ప మహత్త్వములను జూపెడు వారలను గురువులని నుడివెదరు. కాని యట్టివార లేన్నఁటికిని మోక్ష ప్రదాతలగు సద్గురువులు గాజూలరు 1. సభాసమ్మోహన మంత్రములు, గారడీవిద్య, భూతవైద్యము, బహువిధములగు అసంభవ చమత్కారములును నేర్చి సంతోషమును గలుగఁజేయువారును 2, ఔషధప్రయోగము, రాసాయనిక సమ్మేళనము, కనుకట్టు కేవల దృష్టిచేఁ గోరిన వస్తువులను దాత్కాలముననే సమకూర్చు కాశలము నేర్పువారును 3, సాహిత్యము, సంగీతము, రాగజ్ఞానము, గీతములు, నృత్యము, తానమానములు నేర్పువారును నొకవిధమగు గురువులు 4. పంచాక్షరీవిద్యయు నానావిధములగు భూతప్రయోగ మంత్రములు కుక్షింభరవృత్తికి అనువగు విద్యలు 5, జాతి కనుకూలముగు వ్యాసారము నేర్చి మానవ దుష్ట చోట్లఁ దాను బోసికొనుటకుఁగాని పాపముఁజెప్పుట గడించుటకుఁగాని



నేర్చువారుగూడ గురువులే. కాని నాస్తనమునకుఁ జూచినచో వా  
 లెన్నఁటికిని సద్గురువులు కాఁజాలరు 6. సత్యము విచారింపచో నన్ని  
 దండులుగూడ గురువులే. భవనాగరిమునుండి యుద్ధరించు నన్నగువు పోరు  
 వురుగాక వేటుగనున్నాడు 7. గాయత్రీమంత్రము నుపదేశము జేయు  
 వాఁడుగూడ యథార్థమునకు గురువే. భవనాగరిము దాటుట కనునగు  
 జ్ఞానము నుపదేశించిన సద్గురుడు వేటుగానున్నాడు 8. బ్రహ్మజ్ఞానము  
 నుపదేశించి లజ్జానమును నిరసింపఁజేసి జీవశివుల కైక్యము గావించు  
 వాఁడును జీవత్వ శీవత్వ కారణములవలన ఈశ్వరునియందును భక్తిని  
 యందును గలిగిన భిన్నత్వమును దొలఁగించువాఁడును (పరమేశ్వరుని  
 భక్తిని నేకముజేయువాఁడు) మాత్రమే సద్గురుడు 9-10. భవభయ  
 రూపియగు శార్దూలము పంచవిషయ హాసమగు దుముకలు దుముకలు  
 జీవరూపియగు దూడను ఈశ్వరరూపియగు నావునుండి లొంగుచున్నది.  
 ఆ సమయమున నెవ్వఁడు జ్ఞానరూపమగు ఖడ్గముతో నాశార్దూలమును  
 ఖండించి దూడను గాపాడి మరల నావుతోఁ గలిపినేయునో (అవునకును  
 శివునకును వైక్యము గావించునో) యాతఁడే సద్గురుడు 11. మాయా  
 జాలములలోఁబడి సంసారదుఃఖములతోఁ బరితెరించు ప్రాణులను ముక్తుల  
 గావించునాతఁడును 12, వాసనారూపమగు సదీపతిమునును దగ్ధుఁడై  
 భయపడుచున్న ప్రాణిజడకరిగి పరితేర్చువాఁడును 13, జ్ఞానమును  
 బ్రసాదించి గర్భవాససంబంధమగు మహాసంకటములను పారించి బ్రహ్మ  
 బంధములను శృంఖలములను ద్రెంచివేయునాతఁడును 14, తన యుపదేశ  
 ప్రభావముచే నాత్మదర్శనము శిష్యునకు సనుగ్రహించువాఁడును,  
 అనాథులపాలిటికే రక్షకుఁడుగ నుడువనాతఁడును సద్గురుడు 15. ఏకదేశ  
 యుడగు (అంశరూపుఁడు) జీవుని సత్యక్షబ్రహ్మముగాఁ జేయువాఁడును  
 ఉపదేశమాత్రమున సంసారసంబంధమగు సమస్తశ్రమలను దూరముచేయు  
 నాఁడును 16, వేదములలోని గూఢతెల్లమును శిష్యుని హృదయమును  
 దంకితము గావించువాఁడును స్సద్గురుడు 17. వేదములయొక్క-య  
 శాస్త్రములయొక్క-యు, మహానాటకపులయొక్క-యు ననుభవమొక్క  
 తిగానో, ఆ యనుభవమే సద్గురుగా ను 18. సద్గురుడు సదేహములను  
 మోక్షమును నానందమును సమస్తమును నానందమును సమస్తమును నానందమును

అనుచు జేయును. నేరసిగుడ్డములను నశ్యవిషయములను గురుమా యొద్దకుఁ దరికిం జేరసేయఁడు 19. తన చిత్తవృత్తి ననుసరించి నడచుచు నాచు (తన మనస్సును జయింపలేని యాతఁడును) ఎన్నఁదికిని సద్గురువు కాఁడు. వాఁడొకవిధముగు బిచ్చగాఁడు. లోభమునకుఁ లోనై శిష్యుల మెఱుఁ దిరుగు పాపగ్రహముని వానిని జెప్పవచ్చును 20. శిష్యులను నాధికములలోఁ బ్రవేశింపట్టక, యింద్రియదమనము జేయింపక, తనపని తాను జూచుకొను కపటగురువులు గవ్వకు మువ్వరు దొరకినను బరిగిహింపరాదు 21. జ్ఞానము కొఱకై శిష్యునకు బోధచేయు వాఁడును, అవిద్యను మొదలంట నాశనము చేయువాఁడును, ఇంద్రియ దమనము గావించువాఁడును సద్గురుఁడని గ్రహింపుము 22. కేవలము ద్రివ్యముకొఱకుఁ దనను శిష్యునకు విక్రయించుకొనినవాఁడును, దురాశా బద్ధుఁడై శిష్యులకడ దీనరూపముతో ననుగ్రహార్థియై యుండువాఁడును గురువుగాఁడు 23. పాపదాయకముగు కామమునకు బద్ధుఁడై వర్తించు వాఁడును, శిష్యుని మనస్సుననుసరించి నడచుచు నాతని దృష్టిపరచుటయే తన కర్తవ్యముగా భావించువాఁడును, శిష్యునికడ నణఁగిమణఁగి ప్రవర్తించునాతఁడును గురువుగాఁడు. వాడు మహాధర్మాధముఁడు, దొంగ, మోసగాఁడు, పాపి, ద్రవ్యవ్యసనియని చెప్పఁదగిన వాఁడు 24-25. దురాచారియగు వైద్యుఁడు రోగి మనస్సు ననుసరించి వర్తించుచు వాని సర్వస్వము హరించుటయేగాక యంత్యమున దయ్యమై వానిప్రాణములనుగూడఁ గైకొనునట్లు ద్రవ్యవ్యసనశీలుఁ డగు పాపిష్ఠిగురువు శిష్యుని గోరువంకదువ్వులు దువ్వి వానినింకను సఁసార బంధనములలోఁ బడవేయును. పరమాత్మునికోఁ గలియనీయఁడు. ఇట్టి గురుని పరిచయము వలదు. అపాయకరము 26-27.

శుద్ధబ్రహ్మజ్ఞానియైయుండియుఁ గర్మయోగిగా (సత్కర్మము లాచరించువాఁడుగ) నుండువాఁడే సద్గురుఁడు. అతఁడే శిష్యునకుఁ పరమార్థ దర్శనము గావింపఁ దగినవాఁడు 28. బాహ్యుడంబరములను జూపుటకు నేరలో నేదయో మంత్రమునూడుటకుఁ దగిన మిడిమిడిజ్ఞానముగలవాఁడు చాపిష్ఠిగురువు. వాడు పరమాత్మునకు విరుద్ధుఁడు 29. గురుస్వరూపి యాత్మనితీతి ఆత్మప్రతీతియను నీమూఁడింటి యున్నది యెవనియ నాధన

మునకు వచ్చియున్నదో (గురునిభాషణము, శాస్త్రవాక్యము, స్వానుభవము అనువాని సహాయమున ఒకే విషయము గ్రహించెనో) యతఁడే సద్గురుమూర్తి. మోక్షము సపేక్షించువార లిట్టి సద్గురుని వన్నిధిలోనికి పోవలయును 30. అద్వైతనిరూపణము గావించుటలో సగాధవక్తగా నుండి విషయలోలత్వమునఁ జిక్కుకొని చెడిపోయిన గురునివలన సాధకున కెన్నఁటికిని శుభము కలుగఁజాలదు 31. అనుభవజన్యమును, నిశ్చయార్థమును నగు నిర్మలజ్ఞానము లేకపోవుటచే నేత్రసంగమువచ్చిన నాప్రసంగమున కనుకూలముగాఁ గొంచముకొంచము చెప్పనేర్చిన వేషధారియగు వంచకు డెన్నఁటికిని గురువుకాఁడు 32. అధ్యాత్మనిరూపణము గావించు నపుడు సామర్థ్యసిద్ధుల విషయమువచ్చినయెడల హృదయమున దురాశ గలవాఁడును, బహువిధములగు చమత్కారసిద్ధిగతులలోఁ జంచల హృదయుఁడై వర్తించువాఁడును, మత్సరకారణమున “పూర్వకాలమునం దీశ్వరునితో సమానమగు సామర్థ్యము గలిగిన విరక్తులు, భక్తులు, జ్ఞానులు గతించిరి. వారిసామర్థ్యమెక్కడ? మన యీ వ్యర్థజ్ఞానమెక్కడ? మాయందుఁగూడ నట్టి సామర్థ్యమున్నచో బాగుండునుగదా” యని హృదయమున లోభప్రేరేతుఁడై తలంచువాఁడును సద్గురుడుకాఁడు 33-35. ఎప్పుడు దురాశ పూర్తిగానశించిపోయినదో అపుడే యీశ్వరుఁడులభించును. దురాశలకు లోనై యుండువారలు త్సుదులు, కాముకులు, శబ్దజాతలు నై యున్నారు. అంతియగాని వారు సద్గురువులు కాఁబోరు. సత్యమిద్దయే 36. దురాశయుఁ గామ్యవాంఛయుఁ బలువురు జ్ఞానులను మోసగించి నశింపఁజేసెను. పాపము! కొందఱు మూర్ఖులు కామ్యములను గోరుచునే మరణించిరి 37. కామ్యవాంఛ హృదయమున రవ్వంతయే నియు లేనివాఁడును తనమతము నక్షయముగా నలొకకముగాఁ బ్రతిష్ఠించినవాఁడును నగు సాధుమూర్తియైన సద్గురుఁ డెచటనో వేలుగా నున్నాఁడు 38. ఆత్మరూపమును ధనమన్ననో అందఱికిని నక్షయముగా నున్నది. (అందఱికిడున్న చిత్తయు నక్షయమే) కాని శరీరముమీఁది నమత్యము వీడిపోవదు. ఈ కారణముననే యీశ్వరమార్గము నందఱును మఱచిపోవుచున్నారు 39. సామర్థ్యము సిద్ధి ప్రాప్తమైన తన చేతులవారితో మహత్త్వ మధికమైనదని సామాన్యజనులు భావించుచున్నారు. ఈకారణమున

మొదట దేహబుద్ధియొక్క యభిమానము నాటింప నాభిప్రాయమును చెప్పితి 40. అత్యునుభముమూల తలపెట్టక స్వస్థమును నామధ్యమున కొఱకుఁ బ్రాకుటగానువాడు మూర్ఖుడు. ఏలయన, కామ్యవాంఛకు సమానమగు దుఃఖ పిఠాప్రసంగమున వేటొకటిలేదు 41. కామ్యములకు వశులై యున్న యీశ్వరభక్తిరహితులు నానావిధములగు యాతనల ననుభవించి కడకఠోగతి నొందుదురు 42. శరీరము నశించుటతోడనే సామర్థ్యముగూడఁ దొలఁగిపోవును. మఱియు నంత్యకాలమునందు మనుజుఁడు కామ్యవాంఛలకతన నీశ్వరునిచే వంచితుఁడగును 43. కావున నిష్కాముఁ డును దృఢబుద్ధిశాలియు నైనవాడే సద్గురుఁడు. అతడే తన శిష్యులను భవసాగరమునుండి దరిజేర్చును 44. మొదట విమలమగు విజ్ఞానము నిశ్చయ్యాత్మికమగు సమాధానము స్వరూపస్థితియు యోగ్యముగానున్నవాడే సద్గురుఁడు. ఇవియే సద్గురుని ముఖ్యలక్షణములు 45. ఇంతియగాక సద్గురునియందుఁ బ్రబలమగు వైరాగ్యము, ఉదాసవృత్తి (దేనికిఁదగులమి) యుండు నుండవలయును. మఱియు నాతఁడు స్వధర్మాచరణమునందు విశేషించి శుద్ధుఁడుగఁగూడ నుండవలయును 46. ఇంతయున్న మీఁదట నిరంతరము అధ్యాత్మశ్రవణముహరికథానిరూపణము పరమార్థవివరణము చేయుచుండువాడే సద్గురుఁడు 47. సారాసారవిచారము గావించిన సద్గురుఁడు శిష్యులనెగాదు జగత్తునుగూడ నుద్ధరింపఁగలఁడు. జనుల నుద్ధరించుటకు సద్గురునకు నవవిధభక్తులుగూడ నవసరము. ఏలయన, భక్తిసహాయమునఁ బ్రజలను లోఁబఱచికొన నవకాశము కలుగును 48. కావున నవవిధభక్తులను సాధనము గావించువాడే సత్యమగు సద్గురువని నేను చెప్పుచున్నాఁడు 49. అంతఃకరణమునందు శుద్ధమగు బ్రహ్మజ్ఞానముండియు బాహ్యమునకుఁ బరమాత్ముని నిష్ఠాపూర్వకముగా భజించువాడే సద్గురుఁడు (లోపల జ్ఞానయోగముతోనుండి వెలుపల కర్మయోగమూచరించువాడు). అతని మూలమున నీ ప్రపంచమంతయు నుద్ధరింపఁబడును 50. ఉపాసనాధారము లేనివానికడఁ బరమార్థ మొకదినముననే జారిపోవును. ఏలయన, కర్మయోగము లేకున్నచో అనాచారము న్యాపించును. అందువలన జనులు సులభముగ భ్రష్టులయ్యెదరు 51. కావున జ్ఞానము, వైరాగ్యము, భజనము, స్వధర్మకర్మము, సాధనము,

సామోధము, శ్రవణము, మనసము, నీతి, న్యాయము, మర్యాద  
 లు సామోధో నేడ తక్కువయైనను అలక్ష్యాత్వ మేతెంచును. కావున  
 సామోధములన్నియు గలిగి శోభించువాడు సద్గురుడు. సద్గురుడును  
 వానియగు దీగుణములన్నియు విరాజిల్లుచుండును 52-53. సద్గురు  
 డనేకులను బరిపాలించును. ఆయనకు అనేకులను గూర్చిన చింత హృదయ  
 మునం దుండును. సమర్థుడగు సద్గురునన్నిధిలో బహువిధములగు సాధ  
 నల కవకాశము కలుగును 54. కర్మయోగసాధనములు లేనయే పరమార్థ  
 మును బ్రతిష్ఠించుకొనఁ జూచువాడు మిగులఁ తొందరలో భ్రష్టుడగును.  
 కావుననే మహానుభావులగు పురుషులు మొదటినుండియు విచారించి కర్మ  
 యోగసాధనము చేయుచుందురు 55. ఆచారము ఉపాసనము నిడిచివేసిన  
 వారలు భ్రష్టులు. అంతియేగాదు భక్తహీనులుగూడ నగుదురు. ఇట్టి  
 వారల గురుత్వము నిష్ఫలము. వీరి నెవ్వరడుగుదురు? 56. కర్మము ఉపా  
 సనము లేనితావున ఉద్రేకమునకుఁ దానేర్పడును. ఇట్టి కళింగులగు గురు  
 వులను జూచినచో జ్ఞానులదనుకఁ జూనేల? సంసారులగు గృహస్థులు  
 పైతము పకపక నవ్వెదరు 57.

నీచజాతిగురువు నేర్పఱచుకొనుటగూడ గొప్ప కళంకము. నీచజాతి  
 గురుడు బ్రహ్మజ్ఞానులసభలలో దొంగవలె దాగియుండును 58. బ్రహ్మ  
 సభయం దాతని పాదతీర్థము నెవ్వరును బరిగ్రహింపదు. ఆతని ప్రసాద  
 మును స్వీకరించినయెడలఁ బ్రాయశ్చిత్తముగూడఁ జేసికొనవలెను 59.  
 తీర్థప్రసాదమును బరిత్యజించుటచే నీచత్వము ప్రకటనమగును. వెంటనే  
 సాధకుల కాయనియెడల గురుభక్తిలోప మేర్పడును 60. ఒకవేళ నాతని  
 పయి గురుమర్యాదనుంచినయెడల బ్రహ్మజ్ఞానిబృందము ప్రసన్న భావమును  
 విడుచును. బ్రహ్మత్వరక్షణము గావించి యత్నించినయెడల గురు  
 డప్రసన్నుడగును. నీచుని గురునిగాఁ జేసికొనుటచే నిట్టితగవు లింక  
 నెన్నియో తటస్థించును 61. ఈ విధముగా నుభయపక్షములనుండి సంకట  
 ములు వచ్చినయెడల సాధకునకుఁ బశ్చాత్తాపము కలుగును. అందుచే  
 నీచజాతులకు గురుత్వము నొసంగరాదు 62. ఒకవేళ నెవనికేని నీచజాతి  
 గురువుమీద మనస్సు బగ్గుమొనెడల స్వయముగాఁ దానే భ్రష్టు  
 డగుట మంచిది. తనతోఁబాటుగా ననేకులను భ్రష్టులనుఁ గావించుట

మంచిదిగాదు 63. ఇంక నిప్పు డీనిచారము నటులుంచుడము ఇంతకును సాధనకు స్వజాతిగురుడు కావలయును. లేనియెడల భ్రష్టాచారము తప్పక వ్యాపించును 64.

ప్రపంచమున నెన్ని సద్గుణములుగలవో యవియే సద్గురులక్షణములు. సద్గురుడన నెవరో సాధకులు సులభముగా గుర్తించుటకై కొందఱు గురువుల నిచ్చట వర్ణించెదను 65. ఒకడు సాధారణగురువు. ఒకడు మంత్రము నేర్పెడిగురువు. ఒకడు యంత్రముజూపు గురువు. వేటొకడు తాంత్రికుడగు గురువు. ఒకనిని జనులందఱును గురువందురు. ఇంకనొకడు రాజగురువుగఁగూడ నుండును 66. ఒకడు కులగురువు. ఒకడు మర్యాదగురువు. ఒకడు విద్యనేర్పినగురువు. అటులే కువిద్యనేర్పిన వాడుగూడ గురువె. ఒకడు అసద్గురుడు. ఒకడు జాతిగురువు. ఈ జాతి గురువు దండనకర్తగఁగూడ నుండును 67. తల్లి యొక గురువు. తండ్రి యొకగురువు, రాజొకగురువు. దేవత యొకగురువు. ఒకనిని సమస్తకళల నెఱిగిన జగద్గురు డందురు 68. ఈ విధముగాఁ బదునేడ్చురు గురువులను జెప్పితిని. వీరలుగాక యింకనెందఱో గురువులున్నారు. వారినిగూడఁ దెలుపుదును 69. ఒకడు స్వప్నగురుడు. (కలలోఁగన్పించి ధర్మమార్గ మెఱింగించును.) కర్మదీక్ష నొసంగువాఁ డొకగురువు. కొందఱు ప్రతిమనే గురువుగా భావించుదురు. ఇంకఁగొందఱు తమకుఁదామే గురువులమని చెప్పు కొందురు 70. ఏజాతి కేయేవ్యాపారములు గలవో వానివానికి గురువులు ప్రత్యేకించియున్నారు. ఈ నిర్ణయము చాలగొప్పది 71.

ఈ విధముగా నెందఱో గురువులున్నారు. ఇది నానావిధమత విచారము. ఇందఱు గురువులలోఁజేరక మోక్షదాతయగు సద్గురుఁడు వేఱుగానున్నాడు 72. సద్విద్యాసంబంధములగు సుగుణములు దయయు నిరంతరముగాఁగల సుకృతాత్ముడే సత్యమగు గురువుగా నెఱుంగఁదగిన వాడు 73.

## మూడవ సమాసము — శిష్యులక్షణము.

గత సమాసమునందు సద్గురు లక్షణములు విస్తరించి చెప్పితిని. ఇప్పుడు సచ్చిష్యుని లక్షణములను జెప్పఁబోవుచున్నాఁడను. శ్రోతలు సావధానమతితో వినఁగోరెదను 1. సద్గురుఁడు లేనిది సచ్చిష్యుని యపయోగ మెద్దియునులేదు. అంతియగాక సచ్చిష్యుఁడు లేనిచో సద్భక్తుని పరిశ్రమమంతయును వ్యర్థమగును 2. సారవంతము సుత్తిమమునగు భూమిని వెదకి యందుఁ జితికిపోయిన విత్తనములను నాటినియెడలను లేక చవిటి పట్టయందు ఉత్తమబీజములు పెట్టినయెడలను నెట్టి సితి కలుగునో యట్టి సితి సచ్చిష్యున కసద్గురునియొద్దను, అసచ్చిష్యునకు సద్గురునియొద్దను గలుగును 3. ఉదాహరణము చెప్పెదను. సచ్చిష్యుఁడు సత్సత్తుఁడ. వాని కసద్గురువు ప్రాప్తమగుటచేఁ దంత్రములు, మంత్రములు చెప్పును. అందుచే నాశిష్యునకు ఇహలోకముగాని, పరలోకముగాని సిద్ధింపదు. లేదా — గురుఁడు పూర్ణముగాఁ గృపఁజూపును. శిష్యుఁడు అనధికారి. ఈ గురుశిష్యన్యాయము భాగ్యవంతుఁడగు పురుషునకు భిక్షుఁడు పుత్రుఁడున్నటుల నుండును 4-5. సారాంశమేమన — గురువు శిష్యులు యోగ్యులు కారేని కార్యము నడువఁజాలదు. గురువు శిష్యులు సరిగా సమకూరనియెడలఁ బరమార్థము కుదురదు 6. సద్గురునకు సచ్చిష్యునకు సంబంధము కుదిరినతావున నిక బరిశ్రమతోఁ బనియేలేదు. అనాయాసముగనే యుభయుల యత్సాహమును నెరవేరును 7. మంచిది ఇప్పుడు ఉత్తమమైనభూమియు సారవంతమగు విత్తనములు లభించినవి. కాని సకాలమున వర్షము కురియకున్న పైరతుకదు. ఇటులే సద్గురువు సచ్చిష్యుఁడు కూడినపిమ్మట సైతము అధ్యాత్మపరూపణము లేనిచోఁ గార్యము నెరవేరదు 8. ఇప్పుడు పొలమునందు విత్తనము నేయఁబడినది. బాగుగా మొలచినది — కావలిలేనిచోఁ బైరునకు హాని కలుగును. ఈ సితియే సాధనములేని సాధకులకుఁ గలుగును 9. — సారాంశమేమన —

ఎంతదనుకఁ బంట మనయింటికి చేరదో యంతదనుకఁ జేయవలసినదెల్లఁ జేయక తప్పదు. నేయేల, ఆ పంట వచ్చినపిమ్మటఁగూడ నూరకకూర్చుండ రాదు 10. అటులే ఆత్మజ్ఞానము కలిగిన పిమ్మటసైతము సాధనము జేయుచునే యుండవలయును. ఒక్కసారి మిక్కుటముగా భుజించినను అనంతరమునందుసైతము భోజనసామగ్రితో నవసరము కలుగునట్లులఁ బూర్ణముగా ఆత్మజ్ఞానము కలిగిన తరువాతఁగూడ సాధనము ముందు నశించి పని నిచ్చుచునేయుండును 11. కావున సాధనము, అభ్యాసము, సద్గురుఁడు, సచ్చిష్యుఁడు, సచ్చాత్మప్రవీచారము, సత్కర్మము, సద్వాసన, సదుపాసన, సదాచరణము, స్వధర్మనిష్ఠ, సత్సంగము, సత్యనియమము మున్నగునవియన్నియు నొకచో నేకత్రితమైనపుడే విమలమగు విజ్ఞానము ప్రకాశించును. అటులఁగాకున్నచో జనసముదాయమునందు పాపం డత్వము విద్యంభించును 12-14. కాని యిందు శిష్యుని దోషమెద్దియును లేదు. తాళపుఁజెవియంతయు సద్గురునికడనున్నది. సద్గురుఁడు నానావిధ ములగు ప్రయత్నము లొనరించి శిష్యునియెడఁగల సమస్త దుర్గుణములను దూరముచేయును 15. సద్గురుని మూలమున శిష్యుఁడు సచ్చిష్యుడగును. సచ్చిష్యునివలన నసద్గురువెన్నటికిని సద్గురువు కాఁజాలడు. ఏలయన, సచ్చిష్యునివలన అసద్గురుని గొప్పతనము పోవును. శిష్యుని సంబంధముచే గురుఁడు సద్గురువయ్యేనేని గురునకు గురుత్వ మెక్కడనుండి వచ్చును? 16. కావున సద్గురుఁడు లభించినయెడలనే సన్మార్గము లభించును. లేనియెడల శిష్యుఁడు నాస్తికత్వమువలన సర్వనాశనమగును 17. భవసాగరమునుండి దరికిఁ జేర్చుటలో బూర్ణబాధ్యుఁడు గురుడయైనను నేనిచ్చటఁ గొన్ని సచ్చిష్యులక్షణములను దెలుపుదును 18.

సద్గురుని వాక్యములయందుఁ బూర్ణ విశ్వాసముంచి యనన్య భావముతో నాతని శరణమునందుండుట సచ్చిష్యుని ముఖ్యధర్మము 19. శిష్యుఁడు పవిత్రాంతరంగుఁడు, సదాచార సంపన్నుఁడు, విరక్తాత్ముఁడు,



మోక్షోపక్తుడు గావలయును 20. శిష్యుడు నిష్ఠావంతుడును, శుచి మంతుడును, సర్వవిధముల నియమవంతుడును 21, విశేష ప్రయత్న శీలుడును, పరమదక్షుడును, సలక్ష్యపదార్థమున లక్ష్యముంచెడి వాడును 22, అతిధైర్యశాలియు, అత్యుదారుడును, బరమార్థ తత్పరుడును 23, పరోపకారియు, నిర్మల్సరుడును, సర్థము సవగాహనము గావించుకొనువాడునుగా నుండవలయును 24. అంతియెగాక పరమ శుద్ధాత్ముడుగను, బరమ సావధానుడుగను, అంతులేనిరీతిగ నుత్తమ గుణములు గలవాడుగను 25, ప్రజ్ఞావంతుడుగను, ప్రేమస్వభావుడు గను, మర్యాదావంతుడుగను, నీతిమంతుడుగను 26, యుక్తిమంతుడు గను, బుద్ధిమంతుడుగను, నిత్యానిత్యములను (సత్ అసత్) విచారించు వాడుగను 27, ధైర్యశాలిగను, దృఢప్రతుడుగను, కులవంతుడుగను, పుణ్యాత్ముడుగను 28, సాత్త్వికుడుగను, భజనచేయువాడుగను సాధన కర్తగను నుండవలయును 29. మఱియు శిష్యుడు విశ్వాసవంతుడుగను, దేహక్షేపము సహించునంతటి సహనశీలుడుగను, బరమార్థము నున్నతీరి దేదగినవాడుగను, సమస్తధర్మముల నెఱిగినవాడుగను 30, అన్ని విధములను సత్ప్రాత్రుడుగను, స్వతంత్రుడుగను, సర్వజన ప్రియుడు గను 31, సద్విద్యావంతుడుగను, సద్భావవంతుడుగను, శుద్ధాంతః కరణుడుగను నుండవలయును 32. శిష్యుడవివేకి కాఁగూడదు. పుట్టుక మొదలు సుఖము లనుభవించినవాడుగ నుండదగదు. మరియు నాతడు సంసారదుఃఖముచే సంతప్తదేహుడై నవాడుగ నుండవలయును 33. ఏలయన, సంసారదుఃఖములచే బరితప్తుడై త్రివిధ తాపములతోఁ గృశించినవాడై సర్వవిధములఁ బరమార్థమును బొందుటకుఁ దగిన యధి కారియై యున్నాడు\* 34. సంసారదుఃఖములవలననే మానవునకు

\* మనుజుడు సంసారదుఃఖములగా మునిగి తాపత్రయముతోఁ దత్తుడై నప్పుడు “ఈ సంసారములోనున్నవఱ కీయవస్థ తొలగదు. కావునఁ గష్టమయమగు నీ సంసారము తొలగిపోవు విధ మేదేని కలదాయని విచారించవలయును” అని యీ విధ ముగ బిజ్జాన యధికమగును. ఇదియే పరమార్థమున కధికారము గలుగుట. ఈ యంశము నిఁక ముందు వివరించెదము.

వై రాగ్య ముదయించుచున్నది. విశేషించి దుఃఖము లనుభవించినవాని హృదయమునందే పరమార్థము దృఢముగాఁ బాదుకొనును 35. సంసారమునందు దుఃఖముల ననుభవించినవానికిఁ బరమార్థమునందు విశ్వాసము గలుగును. మఱియు వాఁడు విశ్వాసబలముతో దృఢహృదయుఁడై సద్గురుని శరణమును గైకొనును 36. అవిశ్వాసముతో సద్గురుని శరణమును విడనాడువారు ఈ సంసారసాగరమునఁబడి మునిగిపోయిరి. వారిని సుఖదుఃఖరూపములగు జలచరములు మధ్యనే నమలి మ్రింగివేసెను 37. కావున సద్గురుని వచనములపయి దృఢమగు విశ్వాసభావముగలవాఁడు సచ్చిష్యుఁడు. వాఁడె యందరికంటె ముందుగా మోక్షమును బడయుట కధికారి 38. సద్గురుని వచనముల నాలించి సంతుష్టుఁడగు మానవుఁడు సాయుజ్యము క్తి నొందును. ఆతఁడు సంసారదుఃఖమువలన నెన్నఁడును బరితపింపఁడు 39. సద్గురుని (నిర్గుణపరబ్రహ్మము)కంటె దేవతలను (సగుణ హరిహరాది దేవతలను) ఎక్కుడుగా భావించువాఁడు అభాగ్యుఁడు. వాఁడు వై భవములకు, సామర్థ్యములకు మురిసి శాశ్వతసుఖములనుండి (సత్యవై భవమునుండి) వంచితుడగుచున్నాఁడు 40. సద్గురుఁడు సత్స్వరూపుఁడు (నిత్యుఁడు). హరిహరాదిదేవతలో కల్పాంతమునందు నాశనమై పోయెడివారు. మోసమునకు లోనై గురునికంటె గొప్పవారని తలంచిన యా దేవతల సామర్థ్య మింక నెచట నుండగలదు? 41. కావున సద్గురుని సామర్థ్యమునకు మేరయే లేదు. ఆతనిముందు బ్రహ్మ విష్ణు మహేశ్వరాదు లొకతెక్కలోనివారు కారు. కాని అల్పబుద్ధులగు మానవులకీ రహస్యము తెలియదు 42. సద్గురుమూర్తిని సామాన్య గురువులలోడను దేవతలతోడను సమానుఁడుగాఁ దలంచు శిష్యుఁడు దురాచారి. వాని యంతఃకరణమునందు భ్రాంతి స్థిరముగా నెలకొనియున్నది. వానికి సిద్ధాంతములు తెలియవనవచ్చును 43. మనుష్యులమూలముననే శిలలకు దేవతాభావన కలిగినది. మంత్రములవలన నా శిలలకు దేవత్వ మేర్పడినది. సద్గురునియందటల మహత్వ మొకరు కల్పింపలేదు. ఈశ్వరుఁడు సైతము

ఁల్పింపజాలడు 44. కావున సద్గురుఁడు ప్రభావమునందును, బూర్హ  
 రూపమునందును దేవతలకంటెఁ గోటిరెట్లు గొప్పవాఁడు. సద్గురుని  
 వర్ణించుటలో వేదశాస్త్రములలోఁగూడ వివాదము చేలఁగినది 45.  
 సద్గురుపదము ముందు నితరు లెవ్వరికిని మహత్త్వము లభింపజాలదు.  
 గురునిముందు దేవతాసామర్థ్య మొకలెక్కలోనిది కాదు. అది మాయా  
 జనితము 46. సద్గురుని యనుగ్రహము బడసిన శిష్యునియొద్ద దేవతల  
 సామర్థ్య మించుకేనియు లెక్కలోనికి రాదు. సద్గురుఁడు తన జ్ఞాన బల  
 ముచే నెంతటి వైభవమునేని గడ్డిపరకతో సమానముగా భావించును 47.  
 సద్గురుని యనుగ్రహశయమున అపరోక్షజ్ఞానము కలుగును. అసం  
 తరము మాయాసహితమగు నీ బ్రహ్మాండము తుచ్ఛముగాఁ గని  
 పించును 48. సద్గురుని వచనములయందు దృఢభావముంచుటచే సచ్చి  
 ఘ్నుఁడు స్వయముగా దేవాధి దేవుఁ (సద్గురు) డగుచున్నాఁడు 49.  
 సచ్చిఘ్నుల యంతఃకరణము మొట్టమొదట సంసారదుఃఖమువలని  
 పశ్చాత్తాపముచే దస్తమై శుద్ధియయ్యెను. కాన వారిలిక సద్గురుని  
 యుపదేశామృతమును దనివారఁ గ్రోలి అక్షయశాంతిని నొందఁగల్గు  
 దురు 50. సద్గురుఁడు చూపిన మార్గము ననుసరించి నడచునపుడు  
 సమస్త బ్రహ్మాండము విడుదలమైనను శిష్యునకు గురుభక్తి యం  
 దేమాత్రము వ్యతిరేకము కాఁజాలదు 51. సచ్చిఘ్నుఁడు సద్గురుని శర  
 ణ్యము నెప్పుడును విడువజాలడు. మఱియు సదాచరణుడై యీశ్వర  
 దృష్టిలోఁ బవిత్రుఁడుగ నుండును 52.

పయినిజెప్పఁబడిన సద్గురు విషయకసద్భావము హృదయము  
 నందుఁ గలవారలే ముక్తికి భాగస్వాములు. ఇతరమాయావేషధారులగు  
 నాచకులను అసచ్చిఘ్నులుగా భావింపవలయును 53. విషయములయందు  
 మాభ్యుమున్నటులఁ దలంచువారును బరమార్థము కేవలము లోకాచార  
 మునకేయని దలంచువారును నగు శిష్యులు చదివినమూర్ఖులు. అట్టివారు

క్రమముగా నొకరినిజూచి యొకరుగా సద్గురుని శరణమున కేగుదురు 54. విషయోచ్ఛలు తొందరించుట కారంభింపఁగనే వానిధాటికి నిలువఁజాలక దుర్బలహృదయులగు శిష్యులు గృహస్థశ్రమములోనికి బరతెంతురు. అంతటితో వారలు గడించిన పరమార్థఫలము మలినమైపోవును 55. అంతటిో నాగక పరమార్థమును వ్యాజముగాఁగొని ప్రపంచమునందుఁ బ్రేమయుంతురు. కుటుంబభారమును మోయఁజాలక కడకు సర్వవిధముల నాశనమైపోయెదరు 56. వారు ప్రపంచమునందు ఆనందమున్నటుల మనసార నమ్మి పైకిమాత్రము పరమార్థకౌతూహలమును జూపుచుందురు. అంతియగాక భ్రాంతులు, మూఢులు, మందమతులునై బహువిధ కామ్య వాంఛలతో లుబ్ధులగుదురు 57. పందిని సుగంధలేపనముతోఁ బూజించి నను, గేదెకుఁ జందనమలఁదినను వ్యర్థమగునటుల విషయవాంఛాశీలురగు పురుషులకు బ్రహ్మజ్ఞానముగాని, వివేకమునుగాని బోధించుట వ్యర్థప్రయత్నము 58. బూడిదలోఁ బొరలాడు గాడిదకుఁ బరిమళనుగంధద్రవ్యముల విలువయు జీకటిలోఁ బరుగులువారు గ్రుడ్లగూబకు హంసతో సమానగౌరవము నెట్టివో విషయసుఖములకై పలవించువారలకు భగవద్భక్తియు సత్సంగత్యమును నట్టివి. ఇట్టివారలు తప్పక అధోగతి నేపొందుదురు 59-60. కుక్కకు యెముక చిక్కినంతన పండ్లు బయటికిఁదీసి కొఱుకుచుండునట్లు విషయలోలుడగు పురుషుఁడు విషయభోగములలో మగ్నుడై యుండును 61. అటుల నెముకలు కొఱుకుచున్న కుక్కకు నుత్తమ భోజనము పెట్టినను, గోతిని సుందరమగు సింహాసనముమీఁద నెక్కించినను ఏస్థితి కలుగునో యాస్థితియే విషయాసక్తుఁడగు పురుషునకు జ్ఞానోపదేశము గావించుటచేఁ దలస్థించును 62. గాడిదలను బెంచిపెంచి జీవితకాలమంతయు గడుపుకొన్న చాణివాఁడుఁ బండితబృందమునఁ జేరుట కనర్హుడై నటుల విషయవాంఛల నభివృద్ధి యొనరించుకొనిన పురుషుఁడు పరమార్థమును స్మరించుటకేని తగఁడు 63. బొల్లిగ్రద్ద రాజహంసములమధ్య చేరి నేను రాజహంసమును రాజహంసమునని చెప్పుకొనుచున్నను దాని

ధ్యానమంతయు నపరిశ్రుభపదార్థములవీరించినే యుండును. అట్లే విషయాన క్షపురుషుడు సజ్జనులమధ్యనుండి తాను సజ్జనుడనన విలిపించుకొనుచున్నను ఆతడు తన హృదయమును మాత్రము విషయరూపమగు మలినమువీరించ నుంచును 64-65. ఎవడేని తన చంగలో స్త్రీ సుంచుకొని మహాత్ములవద్దకేగి నన్ను సన్న్యాసినిగాఁ జేయుఁడనిపలుకుట యెటులుండునో విషయములలోఁ జిక్కియున్న పురుషుడు జ్ఞానవాక్యములను వల్లించుట యట్లుండును 66. ఇట్టి తెలిసిన మూర్ఖులు అద్వైతసఖమును (బ్రహ్మానందమును) ఏమి యెఱుంగఁగలరు? వీరలు బాగుగా నెఱింగియు సరకమునఁ బడుచున్నారు 67. వేశ్యాసేవ గావించువాఁడు పదేళ్ళమునకుఁ దగనియటుల విషయసేవకుఁడగు పురుషుడు భక్తశ్రేష్ఠుఁడని యనిపించుకొనఁజాలడు 68. కావున విషయలోలురగు పురుషులకు జ్ఞానము కలుగదు. వారు వాచాటులై కేవల ముపన్యాసములకే యలవాటు పడియుందురు 69. ఇట్టి శిష్యులను నష్టాత్ములుగను, మిగుల సీచులుగను, హీనులుగను, అవివేకులుగను, దుష్టులుగను, దుర్మార్గులుగను దలంపవలయును 70. పాపపూర్ణులును, మహాపరాధులును, అత్యంత కఠినహృదయులును నగు నిట్టి శిష్యులు పశ్చాత్తాప తప్తులగుటకు మంచిప్రాయ శ్చిత్తముగలదు 71. అదియేదన, వీరలు మరల సద్గురుని చరణమున కరుగవలయును. ఆతనిని బ్రసన్నాత్మునిగా నొనరించుకొనవలయును. వాని యనుగ్రహమును సంపాదించి పరిశుద్ధాత్ములు కావలయును 72. ఏలయన, స్వామి ద్రోహియగువాఁడు సూర్యచంద్రు లున్నంతవఱకు సరకమునఁబడును. స్వామిని బ్రసన్నాత్ముఁ గావించుకొనకున్నచో వాఁడు కదలేరుట కవకాశములేదు 73. \* శృశానవై రాగ్యము నవలంబించి సద్గురుని పాదముల పయి బడినంతమాత్రమున జ్ఞానము స్థిరముగా బాదుకొనఁజాలడు 74.

\* శృశానమునందు జరుగు శవదహనము గాంచినంతఁ జిరకాల వై రాగ్యమయ్యును గలుగును. ఈ వై రాగ్యము ఇట్లు చేరఁగనే నగును. ఈ వై రాగ్యమున శృశాన వై రాగ్యమందును.

మనస్సులోఁ గల్పిత గురుభావములను దెచ్చిపెట్టుకొని కొందఱు శిష్యులు గురునికడ మంత్రము గ్రహించి యా మంత్రకారణమున మూన్నాళ్ల సట్ట పగలు శిష్యులుగ నుందురు 75. ఇటులె పలువురు గురువులను జేసికొని యేపియో పాపండుపదములు నేర్చుకొని నోటిగద్దరితనము సిగ్గులేమితనము గల పాపండులై చెడిపోవుచున్నారు 76. ఈ యవివేకులు తమ ప్రమాదము నెఱింగి యొకప్పుడేడ్చుదురు. ఒకప్పుడు పడిపోవుదురు. కొంచెము సేపు వైరాగ్యమూర్తులగుదురు. మఱికొంచెముసేపు నేనే జ్ఞానినని గర్వింతురు 77. ఒక గడియకాలము హృదయమునందు విశ్వాసము దెచ్చుకొందురు. రెండవ గడియయందే తిరుగఁబడుదురు. ఈ విధముగాఁ బిచ్చివానివలె అవివేకులగు శిష్యులు నానావేషములు వేయుదురు 78. కామము, క్రోధము, మదము, మత్సరము, లోభము, మోహము, అభిమానము, కపటము, తిరస్కారము లోనగు ననేకవికారములు వారల హృదయములలో వ్యాపించియుండును 79. అహంకారము శరీర సంబంధమగు ప్రేమ, అనాచారము, విషయసాంగత్యము, సంసారప్రపంచ విషయికమగు నుద్వేగము లోనగునవి హృదయములందు వారలకు నిరంతరము కాపురముండును 80. దీర్ఘసూత్రి, కృకోఘ్నుడు, పాపి, చుష్కర్ముడు, కుతర్కి, వికల్పాత్ముడు, భక్తిహీనుడు, భావశూన్యుడు, శీఘ్రకోపి, నిష్ఠురహృదయుడు, పరఘాతకుడు, శూన్యహృదయుడు, దయారహితుడుగు సోమరి, అవివేకి, విశ్వాసశూన్యుడు, అధీరుడు, అవిచారి, సందేహాత్ముడు నైన యట్టి శిష్యుడు నానావస్థల పాలగును. మఱియు ఆశ, మమకారము, తృప్తి, కల్పనము, కుబుద్ధి, దుర్వృత్తి, దుర్వాసన, బుద్ధిహీనత, విషయవాంఛ మున్నగు దుర్గుణము లాతనిహృదయమునందు వాసము చేయుచుండును 81—83. ఇచ్చామోహ తిరస్కారములకు వశుడై యితరుల నిందచేయుటలో సంతోషియై యాతడు విఱ్ఱివిగును. మఱియు జక్కంగ నెఱింగియు నానావేషమునబడి యున్నట్లుండగును 84. అతఁ డాణివేసిన

నాపజాలండు నిదురకుఁ గొంచెమేని సైరింపలేడు. కుటుంబుచి నె  
యెప్పుడును విడువనే విడువడు. భ్రాంతియందు మునిగియుండును 85.  
కేవల వాగాడంబరముతోడనే యేవియో గొప్పగొప్ప యువన్యాసములు  
గావించును. కొంచెమేని నిలకడగనుండుడు. పశ్చాత్తాపము, ధైర్యము,  
సాధనము మున్నగు వాని మార్గముల ననుసరింపడు 86. భక్తి, విరక్తి,  
శాంతియు వానికడఁ గొంచెమేని యుండును. సద్వృత్తి, తీనతి, దమన  
ములు లేవు. కృప, దయ, తృప్తి, సుబుద్ధి బొత్తిగలేవు 87. కాయ  
మును క్లేశముల పాలు గావింపలేడు. ధర్మవిషయమునందుఁ బరమకృప  
ఁబడు. సదా చరణమును గ్రహింపడు. మఱియుఁ గళోరహృద  
యుండు 88. సాంసారికజనులతో నాతండు సేరభముగా మలంగడు.  
సజ్జనులను విద్వేషించును. రాత్రింబవళ్ళు ఇతరుల హీనస్థితి కానందిం  
చును 89. నిరంతరము అన్యతములాడుచుండును. మాయ మాటలు  
చెప్పి యితరులను గడ్డముల పాలు చేయును. క్రియాచిచారాదులలో నేని  
యందును సత్యమును బాటంపడు 90. అవగుణుడగు నిట్టి నీచుండు  
ఇతరులను దత్తరబుద్ధితోఁ బీడించుచుండును. తేలు కట్టియుఁ బొము  
కఱచియు బాధ కలుగఁజేయునటుల నతండు అందఱి యంతఃకరణములను  
కఠిన భాషణములచే నొప్పించును 91. తన దుర్గుణములను మరుగు  
పఱచుచుఁ బరులతోఁ గఠినవాక్యములాడుచు గుణదోషరహితులయెడ  
లేనిదోషము లారోపించుచు 92, బాపుండుగను నిర్తయుండుగను నర్థిం  
చును. మఱియు దురాచారియు హింసకుండునై యితరులు దుఃఖించు  
తఱి జాలిగొనడు 93. దుర్జనులు ఇతరుల దుఃఖమునకు విచారనడరు.  
మీదు మిక్కిలి దుఃఖము నొందువారిని మఱియు దుఃఖంపఁ జేయుదురు.  
వారు దుఃఖించుటగాంచి తామానందింతురు 94. తనకు దుఃఖము కలిగి  
నపుడుమాత్రము దుఃఖించుచుఁ బరులకు దుఃఖము కలిగినపు డానందించు  
వానికి యమపురము తప్పక సిద్ధించును. అట్టి నీచుని యమకంఠరు  
నిర్దయగాఁ గొట్టుదురు 95.

పూర్వపాపమువలన సద్బుద్ధి మందున కేని లేని యిట్టి మదాంధులకు భగవంతుఁ డెటుల లభించును? 96. ఇట్టి దుష్టులకు వార్ధకమున అవయవములు శీఘ్రములై పడిపోయినపుడును గుటుంబములోనివారలు విడిచివేసినపుడును గొంచెము జ్ఞానము కలుగును 97. పయినిజెప్పిన దుర్గుణములు లేనివారు శ్రేష్ఠులగు సచ్చిష్యులు. వారలు తమ దృఢభక్తివలన స్వానందసౌఖ్య మనుభవించుదురు 98. వికల్పులును కలాభిమానులునుగు జనులు ప్రపంచకారణమున దుఃఖముల పాలగుదురు. దుఃఖము దేనివలనఁ గలిగినదో దానినే మరల నాశ్రయించినచో దుఃఖము కలిగితిరును 99-100. సంసారసాంగత్యమువలన సౌఖ్య మెవ్వరికిని గలుగఁజాలదని యెఱింగి యుండియుఁ దమకు సత్యహితము గావించుకొననివా రంత్యమున దుఃఖముల పాలగుదురు 101. సంసారమునందు సౌఖ్యమున్నటులఁ దలంచు ప్రాణులు మూఢులు. ఇట్టి చదివిన మూఢులు సర్వము నెఱింగియుండియు గ్రుడ్డివార లగుచున్నారు 102. గృహస్థాశ్రమమును సుఖముగా జరుపుకొనవచ్చును. పరమార్థమునుగూడ దానితోఁబాటు కొంచెము వృద్ధిజేయవలయును. పరమార్థమును పూర్తిగా ముంచివేయుట యుక్తముగాదు 103. ఈ విధముగా గురుశిష్యుల లక్షణముండునని చెప్పితిని. ఇంక ముందు మంత్రిలక్షణము దెలుపుదును. శ్రోతలు శ్రద్ధతో వినఁగోరెద 104.



### నాలుగవ సమాసము — మంత్రిలక్షణము

మంత్రిమున కనేకలక్షణములు గలవు. వాని నిట సంగ్రహముగాఁ దెలుపుచున్నాఁడను వినుఁడు 1. కొందఱు గురువు లేదేని మంత్రితీక్షణ నొసంగుదురు. కొందఱేదేని దేవతనామమును మాత్రమే చెప్పెదరు. కొందఱోంకారమును జపింపజేయుదురు 2. కొందఱు శివుఁడు, దేవి, విష్ణువు, మహాలక్ష్మి, అవధూత, గణేశ్వరుఁడు, సూర్యుఁడు 3, మత్స్యకూర్మ వరాహావతారములు, నరసింహమూర్తి, పరశురాముఁడు, రఘునాథుఁడు, శ్రీకృష్ణుఁడు మున్నగు దేవతలనుగూర్చిన మంత్రిములు జపింప నుపదేశించెదరు 4. భైరవుఁడు, మల్లారి, ఆంజనేయుఁడు, యక్షిణి, నారాయణుఁడు, పాండురంగస్వామి, అఘోరమూర్తి 5, శేషుఁడు, గరు



త్పింశుండు, వాయువు, బేతాళుండు, రుగ్గోటంగస్వామి మున్నగు దైవత  
మంత్రములు పెక్కులుగలవు. ఎంతదనుకఁ జెప్పఁగలను? 6. బౌల, ఒకశ్ర,  
కాళి, కంకాలి, వటుకమూర్తి మున్నగు ననేకశక్తులకు లెక్కలేనన్ని  
మంత్రములున్నవి 7. ఇటులే భిన్నభిన్నదేవత లెన్నిగలనో యన్ని  
మంత్రములున్నవి. కొన్ని స్వాభావికములుగా నుండును. మాఁకొన్ని  
యడ్డదిడ్డములుగా నుండును. కొన్ని భేదరాది దారుణాభిషములుగల్గి  
యుండును 8. ప్రపంచమునం దెన్నియో దేవతలుగలవు. వాని నన్నిటిని  
లెక్కింప నెవ్వనికిని దరముగాదు. వాని కన్నింటికినిగల మంత్రము లనం  
భ్యాకములుగా నున్నవి. అవి యిన్నియని వినరించుటకు నాకేగాదు;  
వాణిదేవికిఁగూడ నశక్యము 9. మంత్రమాల లసంఖ్యములుగా నున్నవి.  
ఒకదానికంటె వేటొకటి మించియున్నది. ఇదియంతయు మాయయొక్క  
విచిత్రతరమగుకళ. దీని నెవ్వఁడెఱుంగజాలును? 10. కొన్ని మంత్రములతో  
భూతములు దిగిపోవును. కొన్నింటితో వెతలంతరించును. కొన్నింటితో  
విషమజ్వరములు సర్పవృత్తికాది విషజంతుబాధలు తొలంగిపోవును 11.  
ఇట్టి నానావిధమంత్రములను జెవిలో నుపదేశింతురు. మఱియుఁ జపము,  
ధ్యానము, పూజ, మంత్రాదులు నిధానపూర్వకముగా వినరింతురు 12.  
కొందఱు శివశివయనియు, గొందఱు హరిహరియనియు, కొందఱు విష్ణు  
విష్ణులనియు, గొందఱు విఠల విఠలయనియు నుపదేశింతురు 13. ఒకఁడు  
కృష్ణకృష్ణయనియు, నింకొకఁడు నారాయణ నారాయణ యనియు నుప  
దేశించును 14. కొందఱు అచ్యుత అచ్యుతయనియు, గొందఱు అనంత  
అనంతయనియు, గొందఱు దత్తదత్తయనియు 15, కొందఱు రామ  
రామయనియు, గొందఱు ఓం ఓం అనియు శ్రీమహావిష్ణుని మనక  
నామములను ఉపదేశింతురు 16. కొందఱు కేవలము గురుని, కొందఱు  
సరమేశ్వరుని, కొందఱు విఘ్నేశ్వరుని 17, కొందఱు శ్యామరాజును,  
ఇటులే కొందఱు గరుడధ్వజుని, అఘోక్షుని 18, దేవదేవుని, కేశవుని,  
భార్గవుని 19, విశ్వనాథుని, మల్లారిని, <sup>1</sup>తుకాయీని జపింపుమని తత్కాశ్ర  
యించినవారికిఁ దెలుపుచుందురు 20. ఎంతవఱకుని తెలుపుదును? కేవల  
మను, శక్తికిని అనంతనామములు గలవు. ఈ నామములనే గురువు

1. తుకాయీ = తులజాపురమునందుండు దేవి.

లందఱును దమశిష్యులకుఁ దమ యిష్టానుసారముగ నుపదేశించుచుందురు. 21. ఒకఁడు భేచరి, భూచరి, చాచరి, అగోచరియను <sup>1</sup>నాలుగు ముద్రలను జూపును. ఒకఁడు నానావిధములగు ఆసనములను దెలుపును 22. కొందఱు చమత్కారములగు దృశ్యములను జూపింతురు, కొంద <sup>2</sup>అనాహతి ధ్వనినిగూర్చి తెలుపుదురు. పిండజ్ఞానులగు గురువులు (శరీర రచనా జ్ఞానము) పిండజ్ఞానము గలిగింతురు 23. కొందఱు శర్మమార్గమును గొందఱు సుహృదసామార్గమును గొంద <sup>3</sup>అష్టాంగయోగమును <sup>4</sup>సప్తచక్రములను జెప్పుదురు 24. కొందఱు బహువిధములగు తపస్సులను, <sup>5</sup>అజపమంత్రములను నుపదేశింతురు. తత్త్వజ్ఞానులగువార లనియన్నియు నేలయని తత్త్వజ్ఞానము నుపదేశింతురు 25. కొందఱు సగుణమును, మఱికొందఱు నిర్గుణమును, దీర్ఘాటనమును నుపదేశింతురు 26. కొందరు <sup>6</sup>మహావాక్యములను వివరించి వానిని జపించుచుండుమని యాజ్ఞాపింతురు. కొందఱు

1. ముద్రలు = విషయములనుండి దృష్టిని దొలగించి విశేషబాధ్యముమీఁద శిష్ట ప్రకారమునో దృష్టిని లగ్న పఱచుట.

2. అనాహతధ్వని = దేహమునందు నిరంతరము జరుగుచుండు ధ్వనులు. ఇవి పది తెఱింసులనున్నవి. వెలుపలనుండి సాధారణముగా వినిపించు ధ్వనులు ఆహతమువలన (కొట్టటవలన) కలుగుచుండును. శరీరములో జనించు ధ్వనులస్థితి యట్టిదిగాదు. అందువలన నే దానికి అనాహతమున పేరువచ్చినది.

3 అష్టాంగయోగము = యమ నియమ సూత్ర ప్రాణాయామ (వత్సాహార ధారణ ధ్యానసమాధులను నెనిమిది యోగమున కంగములు. ఈ యెనిమిది యంగములను సాధించిన పిమ్మట యోగము సిద్ధించును. యోగమనఁ జిత్తవృత్తినిరోధము.

4. శరీరమునందు గుడద్వారము మొదలుకొని బ్రహ్మరంద్రమువరకును గల యేడు స్థానములలో ఏమి చక్రములున్నవి.

5. ప్రాణియొక్క ఉచ్ఛ్వాసనిశ్వాసములవెంట 'సోహం' అను ధ్వని నిరంతరము కలుగుచుండును. దానిని అజపగాయత్రి యని చెప్పుదురు 17 దిశకము 5 వ సమాసము చూడుము.

6. "ప్రజ్ఞానం బ్రహ్మ, అహం బ్రహ్మాస్మి, తత్త్వమసి, అయమాత్మా బ్రహ్మ" అను నీ నాలుగు మహావాక్యములు పరుసగా ఋగ్వేద, యజుర్వేద, సామవేద, ఆధ్యక్షా వేదములలోనివి.

“సర్వం ఖల్విదం బ్రహ్మ” యను మంత్రము నుపదేశింతురు 27. కొందఱు భక్తిమార్గమును జూపుదురు. మఱికొందఱు ముక్తిమార్గమును బ్రతిష్ఠింతురు. కొందఱు భక్తిపూర్వకముగా నింద్రియపూజ చేయుదురు. 28. కొందఱు వశీకరణము, స్తంభనము, మోహనము, ఉచ్చాటనములను గూర్చిన మంత్రములను, మఱికొందఱు నానావిధప్రయోగ మంత్రములను నుపదేశింతురు 29. ఇది మంత్రముల స్థితి. ఇంక దీని ప్రశంస చాలించెదను. చాలింపక యెంతదనుకనని చెప్పుదును? ఈ విధముగా మంత్రములు లెక్కపెట్టరానియన్ని యున్నవి 30. మంత్రములు పెక్కులున్నంత నేమి ఫలము? నాని జ్ఞానము లేకున్నచో నిష్ఫలములు, నిరర్థకములు నగును. ఈ విషయమునందు శ్రీకృష్ణభగవానుఁ డిటులఁ జెప్పియున్నాఁడు 31.

శ్లో॥ నానాశాస్త్రం పఠేల్లోకో నానాదై నతఃపూజనం ।

ఆత్మజ్ఞానం వినా పార్థ సర్వకర్మ నిరర్థకమ్ ॥

తై నశాస్త్రాగమాధ్యాయే అన్యే చ బహవో మతాః ।

ఆప్రభంశసమాస్తేఽపి జీవానాం భ్రాంతచేతసామ్ ॥

న హి జ్ఞానేన సదృశం పవిత్ర మిదము త్తమమ్ ॥

జ్ఞానముతో నమానమైన సన్నివస్తు వింతకాటలేదు. అది మిగుల సుత్తమమైనది. అందుచే మానవుఁడు తోలుతూలుతూ ఆత్మజ్ఞానమును సంపాదించుకొనవలయును 32. అన్నిమంత్రములకంటెను ఆత్మజ్ఞానమంత్రము (గుహ్యోపదేశము) మిగుల సుత్తమమైనది. ఈ విషయములో భగవంతుఁడు పెక్కుతావుల నిట్లు నుడివియున్నాఁడు 33.

శ్లో॥ యస్య కస్య చ వర్ణస్య జ్ఞానం దేహీ ప్రశిష్ఠితం ।

తస్య దాసస్య దాసోహం భవేజ్జన్మని జన్మని ॥

ఆత్మజ్ఞానమహిమను చతుర్ముఖబ్రహ్మగూఢ నౌయంగఁడు. ఇంకా బాస మీజీవాత్మపాణుల కేమి తెలియును! 34. సమస్తమైన పుణ్యార్థములను తేజోతరాజములను నేనించుటవలనఁ గలుగు ఫలమునకుఁ గోటికట్ల ఫలమైనను బ్రహ్మజ్ఞానమునకుఁ దుల్యము కాఁజాలదు 35.

శ్లో॥ పృథివ్యాం యాని తీర్థాని స్నానం దానేషు యత్ఫలమ్ ।

తత్ఫలం కోటిగుణితం బ్రహ్మజ్ఞానసమం హి న ॥

ఆత్మజ్ఞానము గహనముకంటెను మిగుల గహనమైనది. ఈ విషయమునుగూర్చి చెప్పబోవుచున్నాడను. శాంతచిత్తముతో శ్రోతలాలింపఁ గోరుచున్నాడను 36.

### విదవ సమాసము—బహుధాజ్ఞానము.

(ఆత్మజ్ఞానముకంటె భిన్నములగు ననేకవిధజ్ఞానములు)

ఎంతదనుక సత్యమగు జ్ఞానముండదో యంతదనుక సర్వమును నిష్ఫలము. ఏలయన, జ్ఞానములేనిది కష్టము దూరము కాఁజాలదు 1. జ్ఞానమను పేరుచ్చరించినంతన భ్రమ కలుగుచున్నది. అన్నా ! దీనియందేమి రహస్యము లుండవచ్చును? అని యందఱును నడిగెదరేమో? ఇప్పుడు వరుసగా నీ విషయము వివరించెద 2. భూతభవిష్యద్వర్తమానము లలోని సంగతులను దెలిసికొనుటకూడ జ్ఞానమందురు. నిజమునకేది జ్ఞానము కాఁజాలదు 3. గొప్పగొప్పవిద్యలను జదువుట, సంగీత శాస్త్రము నేర్చుకొనుట, రాగపరిచయము కలిగియుండుట, వైద్యశాస్త్రమునందు నేర్చుగడించుట, వేదాధ్యయనము సలుపుట 4, అనేక పరిశ్రమలను దెలిసికొనుట, నానావిధములగు దీక్షలస్వరూపము గ్రహించుట, మఱియు ననేక పరీక్షలలోఁ గౌశల్యము కలిగియుండుట 5, నానావిధము లుగనుండు స్త్రీలను అనేకరీతులుగనుండు మనుష్యులను బెక్కు-తెఱుంగులనుండు వృత్తులను బరీక్షించుట జ్ఞానమెన్నఁటికిని గాదు 6. బహు విధములుగానున్న అశ్వములను గజములను బెబ్బులులను బరీక్షించి భేదము లెఱుంగుటయు 7, పశువులు పక్షులు మున్నగుజీవులను బరీక్షించుటయు 8, నానావిధములగు యానములను, వస్తువులను, శస్త్రములను బరిశోధించుటయు 9, పలు తెఱుంగులుగనున్న రతనములను ధాతువులను నాణెములను బరీక్షచేయుటయు జ్ఞాన మనిపించుకొనఁ జాలదు 10. నానావిధములగు సామానములను కాష్ఠములను వాద్యములనుగూర్చి యోచించుటయు 11, అనేకభేదములతోనుండు భూమిని జలమును అగ్నిమయపదార్థమునుగూర్చి యాలోచనచేయుటయు 12, పలు

బహునూపములతో నలరారుచున్న ఫలములను పూవులను దీరగలను బ  
 శీలించుటయు 14, అనేకప్రకారములగు దుఃఖములను రోగములను వివిధ  
 ములగు చిహ్నములను బరీక్షించుటయు జ్ఞానముగాదు 15. అనేకనూప  
 ములతోనున్న యంత్రములను, మంత్రములను, విగ్రహములను 16, క్షేత్ర  
 ములను, గృహములను, బాత్రములను బరీక్షించుటయు జ్ఞానముగాదు 17.  
 బహువిధములగు భావికాలపరీక్షలు, అనేకసమయపరీక్షలు, నానావిధతిర్క్కు  
 పరీక్షలు 18, నానాప్రకారములనుండు అనుమానపరీక్షలు, అనేకనిశ్చయ  
 పరీక్షలు, బహువిధపరీక్షలు 19, పలుతెఱంగులతో నొప్పారువిద్యలు, కళలు  
 చాతుర్యములు పరీక్షించుటయు జ్ఞానముగాదు 21, నానావిధములగు  
 స్వరములను, వర్ణములనుగూర్చిన పరీక్షయు, లిపిపరీక్షయు 20. బహువిధ  
 ములుగా నున్న విద్య కళ చాతుర్యము మున్నగువానినిగూర్చిన పరీ  
 క్షయు జ్ఞానముగాదు 22. నానావిధములగు మతములను బహువిధము  
 లగు వృత్తులను జ్ఞానమును పరీక్షించుటయు 23, పలుతెఱంగులగు  
 రూపరసగంధములను శోధించుటయు 24, సృష్టివి భూమండలపరిమితని  
 పదార్థస్వరూపమును నెఱుంగుటయు 25, పరిమితముగా భాషించుటయు,  
 తత్క్షణమే ప్రత్యుత్తరమొసంగుటయు, ఆశువుగా గ విత్తము  
 చెప్పుటయు జ్ఞానముగాదు 26. నేత్రపల్లవి, నాదకళ, కరపల్లవి, భేదకళ,  
 స్వరపల్లవి మున్నగు సాంకేతికవిద్యలను గ్రహించుటయు 27, కావ్య  
 కుశలత, సంగీతకళాపరిజ్ఞానము, గీత ప్రబంధ సృష్టి కళాపరిచయము,  
 సభాచాతురి, శబ్దసౌందర్యపరిజ్ఞానము 28, నాగ్వీలాసము, మోహన  
 కళ, రమ్యరసాలగాయనకళ, హాస్యము, వినోదము, కామకళ, సంగీత  
 యుక్తి, నానావిధచిత్రకళలుగూడ జ్ఞానముగాఁ బరిగణింప దగవు 29.  
 నానావిధ కౌశల్యము, చిత్రకళ, వాద్యకళ, సంగీతయుక్తి, నానావిధ చిత్ర  
 కళాజాలము 30, అరువదినాలుగు కళలు మొదలుకొని ప్రపంచమునందెల్ల,  
 కళలున్నవో యన్నికళలు, పదునాలుగు విద్యలు, సమస్తసిద్ధుల నెఱుం  
 గుట జ్ఞానముగాదు 31. ఎవఁడెంత సకలకళాప్రవీణుడైనను సామూహ్య  
 నిద్యాపరిపూర్ణుడైనను నవియన్నియుఁ గెవలము కౌశలములే. వా  
 జ్ఞానమని యెవ్వఁడును నుడువఁజాలడు 32.

ఇవియన్నియు నెఱుంగుటయే జ్ఞానమని సాధారణముగాఁ దోచును. కాని ముఖ్యమగు జ్ఞానము వేఱుగానున్నది. ఆ ముఖ్యజ్ఞానమునకుఁ బ్రకృతి (మాయా) సంసర్గ మేమాత్రమును లేదు కిరి. ఇతరుల మనస్సులలోని సంగతులను గ్రహించుట సత్యమగు జ్ఞానముగనే కాన్పించును. కాని యది యాత్మజ్ఞాన మెన్నటికిని గాదు కి4. యోగ్యుడగు మహానుభావుఁడొకఁడు మానసపూజ గావించుచు మధ్య నెద్దియో మఱచిపోయెను. ఇంతలో నెవరో యొక రంతర్జ్ఞానముతో నా మఱపును గ్రహించి యా మహానుభావునితో “అట్లుగాదు మీరిచ్చట నీ విషయమును మఱచితిరి” అని యఱచి చెప్పెను. ఇటుల జనుల యంతరంగము నందలి సంగతులను దెలిసికొనువారలను జనులు పరమజ్ఞానులని చెప్పుదురు. కాని యే జ్ఞానమువలన మోక్షము లభించునో యా జ్ఞాన మిది కాదు కి5-కి6. జ్ఞానము బహుప్రకారముల నలరారుచున్నది. ఆయా ప్రకారము లేవియో వివరించుట సామాన్యకార్యము గాదు. సాయుజ్యముక్తిని సమకూర్చు జ్ఞానము వేరుగానున్నది. కి7. ఇదియంతయు నాలించి శిష్యుఁడిటుల గురువద్యని ప్రశ్నించుచున్నాఁడు. “గురుమహారాజా! అటులై నచో బరమశాంతి ప్రాణి కేజ్ఞానమూలమున లభించునో దానిని విస్తరించి యాజ్ఞయిండు” కి8. గురువు చెప్పిన ప్రత్యుత్తరమిది - శిష్యా! అట్టి శుద్ధజ్ఞానమునుగూర్చి రాజోవు సమాసములోఁ దెల్పెదను. ధ్యానపూర్వకముగా వినఁగోరుచున్నాఁడను కి9.

### ఆటవ సమాసము - శుద్ధజ్ఞాన నిరూపణము.

శుద్ధమగు జ్ఞాన మాత్మజ్ఞానము. ఆత్మజ్ఞానముయొక్క లక్షణ మేదియనఁ దన్నుఁదాను గ్రహించుటయే 1. ముఖ్యుడై వత్తము నెఱుంగుటయు సత్యస్వరూపమును గురుతించుటయు నిత్యానిత్య విచారమును గావించుటయు జ్ఞానమని పెద్దలు చెప్పుదురు 2. సంపూర్ణముగా నీదృశ్య ప్రకృతి లయమైపోవుటయుఁ బాంచభౌతికము నెవ్వియు లేకుండుటయు, ద్వైతము మూలమట్టముగా నశించుటయు (ఒకటిదక్కఁ రెండవది లేక పోవుటయు) జ్ఞానము కి. మనస్సునకు బుద్ధికినిగూడ నగోచరముగానున్న

దియుఁ దర్కమున కవకాశము నొసంగనిదియు ఉల్లేఖనముకంటెను (నిర్దేశముకంటెను) బరావై ఖరికంటెను బై గానున్నదానికి జ్ఞానమనిపేరు 4. ఎచట దృశ్యమానమగున దెద్దియును లేదో, యెచట <sup>1</sup>అహం బ్రహ్మస్మి యను జ్ఞానముగూడ నజ్ఞానమగునో యట్టి శుద్ధమును విమలమునునగు స్వరూపజ్ఞానమే జ్ఞానమని చెప్పఁబడును 5. అన్నింటికీని సాక్షియగు తురీయావస్థను జనులు జ్ఞానమందురు. కాని యా యవస్థయందుఁ గలిగెడు జ్ఞానముగూడఁ బదార్థముకంటెను భిన్నముగాదు. కావున నిదియు వ్యర్థమే 6. ఏలయన, దృశ్యపదార్థమును దెలిసికొనుటకుఁ బదార్థజ్ఞానమనియే చెప్పుదురు. శుద్ధస్వరూపమును దెలిసికొనుటకు స్వరూపజ్ఞానమని చెప్పుదురు 7. ఆస్తికృత్యము లేనిదానికి సర్వసాక్షిత్వము అనునది యెచ్చట నుండి రాఁగలదు? కావునఁ దుర్యజ్ఞానము నెన్నఁటికిని శుద్ధజ్ఞానమని తలంపఁగూడదు 8. జ్ఞానమన నద్వైతమని (ఒకటివిడిచి రెండవది లేనిదానిని) చెప్పుదురు. తుర్యావస్థయన్ననో యది ప్రత్యక్షముగ ద్వైతరూపము (తురీయ మన్నింటికీని సాక్షిగావున నొకటి స్వయముగఁ దుర్యము. రెండవది సాక్ష్యముగానున్నయది) కావునఁ దుర్యావస్థజ్ఞానము శుద్ధజ్ఞానము గాదు. శుద్ధజ్ఞానమనునది వేఱుగానున్నది 9. శ్రోతలారా ! ఇప్పుడు మీరు శుద్ధజ్ఞాన లక్షణములను వినుండు. 'మనము శుద్ధస్వరూపులమే' యను దానియం దనుభవము గలుగుటయే శుద్ధజ్ఞానము. మహావాక్య మంత్రము మంచిదియే. తత్త్వమస (తత్ + త్వం + అసి = ఆ బ్రహ్మము నీవే

1. మనము బ్రహ్మస్వరూపులమై యున్నారమను జ్ఞానము. బ్రహ్మస్వరూప ప్రాప్తియైన పిమ్మట నీజ్ఞానముండదు. ఒక వేళ నున్నచో నది యజ్ఞానమగును.

2. అవస్థలు నాలుగు:- జాగ్రదవస్థ, స్వప్నావస్థ, సుషుప్త్యవస్థ, తురీయావస్థ. జాగ్రదవస్థయందు జీవుఁడు సమస్తవిధములగు బాహ్యవ్యవహారములు గావించును. స్వప్నమనం దింద్రియములన్నియు లయమైపోయి కేవలమొక మనస్సే సమస్తవ్యవహారములు చేయును. సుషుప్తి (గాఢనిద్ర) యందు ఇంద్రియములన్నియు మాత్రమేగాక మనస్సుగూడ నజ్ఞానములో లయమైపోవును. జీవుఁడు కేవలము మూఢావస్థయందుండును. ఈ మూఢావస్థలో జ్ఞానముఁ గలుగదు. తురీయావస్థయందు జీవునకు స్వస్వరూప జ్ఞానము గలుగును. అనగా జీవునకు నేను బ్రహ్మరూపుఁడనను ననుభవము కలుగును. ఈ జ్ఞానముగూడ నుపాధినిహితమేగాన నిదియును శుద్ధజ్ఞానముగాదు. దీని పిమ్మట ఉన్న తురీయావస్థ యున్నది. దానిలో మనస్సు గూడ లయమైపోవును.

యైయున్నాఁడవు) ఈ మంత్రము జపించుమని చెప్పలేదు. ఈ వాక్యమును సాధకుఁడు నిచారము గావింపవలసియున్నది 10-11. ఈ మహావాక్యము సమస్త మంత్రముల సారము. దీనినిగూర్చి బాగుగా విచారించి పరిష్కర సాసము గ్రహింపవలయును. ఈ మంత్రమును జపించుటవలన అజ్ఞానాంధ కార మెన్నఁటికిని నశింపనేరదు 12. ఈ మహావాక్యమున కర్థమును విచారించితిమేని “మనము స్వయముగా బ్రహ్మమే అయియున్నార” మని తేలును. కావున దీనిని జపించుటవలన వ్యర్థపరిశ్రమదప్పు ఫలమేదియుఁ గలుగఁజాలదు 13. ఈ మహావాక్య వివరణమును గావించుటయే జ్ఞాన మునకు ముఖ్యలక్షణము. అట్టిముఖ్యలక్షణముకలన మనము బ్రహ్మస్వరూపుల మనుసంగతి సుబోధమగును 14. తనకుఁ దనది లభించుట (నేనెవ్వరని తెలిసికొనుట లేక యాత్మస్వరూప మెఱుకయగుట) యను నీ జ్ఞానము పరమదుర్లభమైనది. ఈ జ్ఞాన మాద్యంతముయందు స్వయంభూస్వరూపముననున్నది 15. సమస్తము నెఱుఁగునుండి ప్రకటితమగుచున్నదో దేనియందిది యంతయు లీనమగుచున్నదో యట్టిజ్ఞానము గలిగినపిమ్మట బంధనములను గూర్చిన భ్రాంతియంతయు నశించును 16. శుద్ధజ్ఞానము ముందు ఈ మతములు మతాంతరములు దుర్బలములై నిలువఁజాలక నశించుచున్నవి. అంతియగాక అతిసూక్ష్మవిచారము గావించినయెడల శుద్ధజ్ఞానము గలిగినవారి కన్నిటను నైక్యము గనిపించును 17. ఈ చరాచరప్రపంచమునకు నిర్మలమును శుద్ధస్వరూపమునకు <sup>1</sup> శుద్ధజ్ఞానమే మూలమైయున్నది (నిర్మలమును శుద్ధస్వరూపము నగుదానిని వేదాంతమతానుసారముగ శుద్ధజ్ఞానమందురు) 18. తనమూలస్థానమును అన్వేషించుటవలన అజ్ఞానము తనంతన నశించును. దీనినే మోక్షప్రదమగు బ్రహ్మజ్ఞానమందురు 19. ఇట్లు తనను గుర్తించుచుండఁ గ్రమముగా సర్వజ్ఞత్వము ప్రాప్తించును. దీనివలన ఏకదేశీయత పూర్తిగాఁ దొలఁగిపోవును 20. “నేనెవ్వఁడను” అను హేళువును హృదయమునం దుంచుకొని చూచినయెడల “నేను నిశ్చయముగ దేహమున కతీతరూపుఁడనై యున్నాఁడను” అను సంశయ మెఱుకపడును 21.

1. మనము అహం (నేను) బ్రహ్మ (శుద్ధస్వరూపమును బ్రహ్మమును) అని యనుచున్నాము. దీనిని సాధనములోనికిఁ దెచ్చుకొనుటకే శుద్ధజ్ఞానమని పేరు.



ప్రాచీనకాలమున ఈ జ్ఞానసహాయమున పలువురు మహాత్ములు ముక్తులైరి 22. వ్యాసుడు, వసిష్ఠుడు, శుకుడు, నారదుడు, జనకుడు మొదలగు మహాజ్ఞాను లీజ్ఞానమువలననే మున్ను తరించిరి 23. వామ దేవుడు, వాల్మీకి, అత్రి, శౌనకుడు మున్నగు ఋషీశ్వరులు ఈ జ్ఞాన సహాయముననే వేదాంతవిచారముల నొనరించి పరమాత్ముని బొందిరి 24. సనకాదిఋషులు, ఆదినాథుడు, మత్స్యేంద్రనాథుడు, గోరక్షనాథుడు మున్నగు మహాత్ములు ఈ శుద్ధజ్ఞానము కతననే ముక్తులై పోయిరి 25. సిద్ధులు, మునులు, మహానుభావులు మున్నగువార లందఱకును ఆ శుద్ధ జ్ఞానమొక్కటియే మోక్షమును బడయ నాధారమైనది. శుద్ధజ్ఞానానందముననే నిరంతరము మహాదేవుడు తాండవమాడుచున్నాడు 26. శుద్ధ జ్ఞానము వేదశాస్త్రముల సారము. అదియే గురుప్రతీతి, అదియే ఆత్మ ప్రతీతి విచారము. భావికులకు వారివారి భాగ్యానుసారముగ శుద్ధజ్ఞానము ప్రాప్తించును 27. సాధువులు, సత్పురుషులు, సజ్జనులునగు యోగ్యు లేజ్ఞానసహాయమున భూతభవిష్యద్వర్తమానకాలముల నెఱుంగుదురో ఆ జ్ఞానముకంటే నధిక గుహ్యతరమైనది ఆత్మజ్ఞానము 28. భీర్థసేవ, తపము చేయుట, దానములొనర్చుట, ధూమపానముచేయుట (తలను క్రిందుగఁ గట్టుకొని క్రిందనున్న పొగను బీల్చుట), పంచాగ్నులమధ్య నుండుట (నాలుగువైపుల నగ్నిరగులుకొల్పి మధ్యనుండి సూర్యతాపము సహించుట), గోరాంజన మొనరించుట (భగవత్ప్రీతికై యగ్నితోఁ గాలుచుకొనుట) మున్నగువానివలన ఆత్మజ్ఞానము కలుగఁజాలదు 29. అది సకల సాధనములకును ఫలము. సంపూర్ణజ్ఞానమునకు శిరోమణి. ఆత్మజ్ఞానము గలిగినమీదట సందేహము లన్నియు నశించును 30. ఏబదియాఱు భాషలును, ఆ భాషలలోని సామాన్యగ్రంథము మొదలుకొని వేదాంతము వఱకునుగల సమస్తమునకు ఆత్మజ్ఞానమే గవానార్థము (ఎఱుంగ శక్యము గాని యంశము) 31. ఆత్మజ్ఞానము పురాణములను చదువుటచే నెఱుంగ బడదు. దానిని వర్ణించివర్ణించి వేదములు విసికిపోయెను. కాని శ్రీ సద్గురు మూర్తి యనుగ్రహమువలన నేనిప్పుడు మీ కందఱకు దానినే చెప్పుచున్నాఁడను 32. సంస్కృతము, మహారాష్ట్రము మున్నగు భాషాగ్రంథములయందు నాకేమియుఁ బ్రవేశములేదు. కాని హృదయమునందుఁ

గృహమూర్తియగు సద్గురుస్వామి నివసించి విరాజిల్లుచున్నాడు. కావున నిప్పుడు ప్రస్తుతాంశము దెలుపుటకు నాకు సంస్కృత ప్రాకృతగ్రంథములతో నెట్టి యావశ్యకమునులేదు కిరి - కి4. వేదాభ్యాసము, సద్గ్రంథ శ్రవణము మున్నగు పరిశ్రమలు కొంచెమేని లేకపోయినను కేవలము సద్గురుని కృపవలన నన్నియును సహజము (సులభము) లగును కి5.

మహారాష్ట్రము మున్నగు సమస్తదేశభాషలలోఁగల గ్రంథములన్నింటిలోఁసంస్కృతగ్రంథములు త్రమోత్తమములు. సంస్కృతగ్రంథములన్నింటిలో వేదాంతగ్రంథములు సర్వశ్రేష్ఠములు కి6. వేదాంతమునందు వేదములందలి సంపూర్ణ రహస్యమంతయు నిమిడియున్నది. అందుచే వేదాంతము సర్వశ్రేష్ఠమనిపించుకొనఁగలిగెను కి7. ఆ వేదాంతమునకూడ మధించి (తఱచి) తీసిన యర్థము అతిగహనమగు పరమార్థము. దానిని మీ కిప్పుడు నేనెఱింగించుచున్నాఁడను కి8. ఓహో! గహనమునకంటెను గహనమైనది సద్గురుని వచనము. సద్గురుని వచనమువలన నవశ్యముగా శాంతి లభించును కి9. సద్గురుని వచనమే వేదాంతము. సద్గురుని వచనమే సిద్ధాంతము. సద్గురుని వచనమే ప్రత్యక్షమగు నాత్మానుభవము 40. ఎయ్యది గ్రహింప శక్యముగానివిషయమో, ఎయ్యది నా గురుస్వామి వాక్యమో, దేనివలన నాకుఁ బరమశాంతిలభించునో, ఎయ్యది నాహృదయమునందలి రహస్యతరాంశమో దానినిప్పుడు ఈ క్షణమున మీకందఱకుఁ దెలుపుచున్నాఁడను. నావైపు ధ్యానమునుంచి వినఁగోరెదను 41-43. “అహం బ్రహ్మస్మి” అనునది యజుర్వేదములోని మహావాక్యము. దీని యర్థమునుఁ దర్కింప నసాధ్యము. ఇందలి భావమువలన గురుశిష్యుల కై క్యము గలుగుచున్నది 44. “స్వయముగా నీవైబ్రహ్మపు. ఇందు సందేహముగాని, భ్రమగాని యుంచుకొనకుము” అనునదియే యీ వాక్యము నందుగల మహామర్మము 45. నవవిధ భక్తులలోనిదగు ఆత్మనివేదన భక్తికిఁగూడ నిదియేమర్మము 46. ఈ పంచమహాభూతములు క్రమముగా నొకదానివెంట నొకటి కల్పాంతమునందు నాశనమైపోవును. మఱియుఁ బ్రకృతిపురుషులు (మాయ, బ్రహ్మము) గూడ బ్రహ్మమేయగును 47. దృశ్యపదార్థములన్నియు లుప్తమైపోవఁగనే వాస్తవములో “నేను” అనునదిగూడ నుండఁజాలదు. ఇఁకఁ బరబ్రహ్మమన్ననో, ఆ తత్త్వమాది

నుండియు నద్వైతము 48. ఎచ్చట సృష్టినిగూర్చినవారైతే లేదో యచట నాదినూడియు సకత్వము (అద్వైతము) గలదు. అచ్చట పిండముయొక్కగాని, బ్రహ్మాండముయొక్కగాని జాడలేవియు నుండవు 49. జ్ఞానాన్ని స్రవణముకాగానే దృశ్యరూపమును చెత్తచెదారమంతయు నష్టమై పోవును. తదాకారమగుటవలన భిన్నత్వమూలమంతయును దెగిపోవును 50. జగత్తు అనిత్యమును జ్ఞానము కలిగినపిమ్మట వృత్తి వానినంటుకొనదు. అది దానినుండి (వృత్తిజ్ఞానమునుండి) పరాజ్ఞుఖమై పోవును. కావున దృశ్యము (సంసారము) ఎదురుగాఁ గనిపించుచున్నటులున్నను దాని యభావమే సృష్టముగా భాసమగుచుండును 51. అనన్యమగు భక్తి గురునియందుఁ గలిగినపుడు నీకిట్టి చింతతోడనే పనిలేదు. గురునినుండి వేరై భక్తుడవు గాక యుండకుము 52. ఈ విషయము దృఢము గావించుకొనుటకు సద్గురుని సేవింపుము. ఏలయన సద్గురుసేవవలన అవశ్యముగ సమాధానము కలుగును 53. ఇదియే ఆత్మజ్ఞానము. దీనివలననే పరమశాంతి లభించును. మఱియు భవభయముగూడఁ దొలంగిపోవును 54. ఈ దేహమే నేనని తలచువాఁ డాత్మఘాతకుఁడు. అట్టి యవివేకి దేహభిమాన కారణమున తప్పనిసరిగ జననమరణదుఃఖము లనుభవించుచుండును 55.

ఓ శిష్యుడా ! నీవు నాలుగు దేహములకంటెను వేరుగా నున్నాఁ డవు. నీవు జన్మకర్మములకు భిన్నుఁడవు. మఱియు సంపూర్ణచరాచర సృష్టికి లోపలను వెలుపలను నీవే నిండియున్నాఁడవు 56. వాస్తవములలో బద్ధుఁడైన్వఁడును లేడు. ఈ జనులందఱును భ్రాంతివలన సర్వమును మఱచి యున్నారు. ఈ దేహభిమానమును దృఢముగాఁ బట్టుకొనియున్నారు 57. ఓ శిష్యుడా ! నీవు పరమార్థమును దృఢము గావించుకొనఁ దలంచితేనేని ఏకాంతములోఁ గూర్చుండి స్వరూపమునందు (బ్రహ్మస్వరూపమున లేక అహం స్వరూపమున) విశ్రాంతిఁ గైకొనవలయును 58. శ్రవణమును, మననమును ఎప్పు డఖండముగాఁ జేయుదువో అప్పుడే నీకు సమాధానము లభించును. మఱియు బ్రహ్మజ్ఞానము పూర్ణమై నపిమ్మట నీకు వైరాగ్యము లభించును 59. ఓ శిష్యుడా ! ఒకమాటవినుము. నీవు ఇచ్చకువచ్చినటులు మెలంగుచు ఇంద్రియములకు స్వాతంత్ర్యము కలుగజేసి వానికిలోబడి మెలంగెదవేని జన్మమృత్యుదుఃఖము లెన్నఁటికిని నిన్ను విడిచిపోజాలవు 60.

త్యాగము గావించుటచే బ్రాణి కలుల రాజ్యలాభము కలుగునో  
యెఱులై విషయములును ద్యాగము గావించి వైరాగ్యమును  
గడించినవానికి సంపూర్ణజ్ఞానము సమకూరును 61. గొంగునంగల  
మణియందలి లోభమును మూర్ఛించి రాజ్యము నవహేళనము గావించుట  
మంచిపనిగాదు 62. అనిద్యను వదలి సువిద్యను గ్రహింప  
వలయును. దానివలన నీశ్వరప్రాప్తి త్వరలో నగును 63. సన్నిపాత  
రోగమునందు భయానకదృశ్యములను గాంచునట్టి రోగి సరియగు  
నౌషధమును సేవించినవెంటనే సుఖానందమును బడయునటుల అజ్ఞాన  
రూపమగు సన్నిపాతవ్యాధియందుఁగూడ మిథ్యాదృశ్యములు (సాంసారిక  
ములు) కానిపించును. కాని జ్ఞానరూపమగు నౌషధమును దీసికొన్న తోడనే  
యా మిథ్యాదృశ్యము జాడపొడలే కాన్పింపవు 64-65. అసత్య స్వప్న  
ములతో నిదురించువాఁడు భయమునఁ గేకలువేయును. వానిని మేలుకొలి  
పినయెడల మొదటి నిర్భయదశ తిరుగ సమకూరును 66. స్వప్నమన్న నో  
నది మిథ్యయే. కాని స్వప్నము నొందినవాని కది సత్యముగాఁ దోచు  
చున్నందున దుఃఖము కలుగుచున్నది. కాని యెయ్యది మిథ్యయో ధాని  
నిరసనమును నెటులఁ జేయనగును? 67. స్వప్నము మేలుకొనినవానిపట్లనే  
యసత్యమైనది. అది నిదురబోవువాని నావరించియుండును మేల్కొని  
లేచినపిమ్మట వానికి స్వప్నమువలని భయమెద్దియు నుండదు 68. ఇటులే  
అవిద్యానిద్రయు నంత గాఢముగా నుండును. దానివలన మిగుల గొప్ప  
భ్రమ పాదుకొనును. ఇట్టిదశయందు శ్రవణమువలనను మననమువలనను  
పూర్ణమగు జాగరూకత నొందవలయును 69. హృదయపూర్వకముగా  
విషయములనుండి విరక్తుడై యుండువాఁడే జాగరూకుఁడు (సిద్ధుఁడు) 70.  
విషయములనుండి విరక్తుఁడుగానివాఁడు సాధకుఁడు. ఆతఁడు నేను గొప్ప  
వాఁడనను అభిమానమును విడిచిపెట్టి మొట్టమొదట సాధనమునే చేయ  
వలయును 71. సాధనమునుగూడఁ జేయఁజాలనివాడు సిద్ధుఁడ (జ్ఞాని)  
నను దురభిమానముచే బద్ధుఁడగుచున్నాఁడు. (సాంసారికబంధనములలోఁ  
ఁకుటవడుచున్నాఁడు) 72. ప్రకృతాంశము సుబోధమగుట కిప్పుడు  
బద్ధుల, ముముక్షువుల, సాధకుల, సిద్ధుల లక్షణములను జెప్పెదను.  
సావధానులై యాలింపఁ గోరెదను 73-74.

### ఏదవ సమాసము — బద్ధలక్షణములు.

సృష్టిలోని సంపూర్ణచగాచరజీవులు బద్ధులు, ముముక్షువులు, సాధకులు, సిద్ధులు అను నాలుగు తెఱంగుల నున్నారు 1. ఈ నాలుగువిధములదప్ప ఏదవవిధమున నున్న దెద్దియును లేదు. ఇపు డీ నాలుగు లక్షణములు మీకు సవిస్తరముగాఁ దెలుపుదును 2-3. పైనిజెప్పిన చతుర్విధజీవులలోనుండి తొలుదొలుత నీ సమాసమునందు బద్ధుల లక్షణము దెలుపుదును. సావధానమనస్కులరై వినుండు. శేషించిన మూడింటి లక్షణములు క్రమముగాఁ జెప్పుదును 4-5. గ్రుడ్డివానికి దృష్టిలేనికారణమున దశదిశలును శూన్యాకారములుగాఁ దోచును. అటులే స్వార్థమున సంధత్యము కలిగినకారణమున బద్ధునకుఁగూడ జ్ఞానదృష్టి లేకుండుటచే సమస్తప్రపంచము (సంసారమంతయు) బంగారమువలెఁ దోచుచున్నది 6. భక్తులు, జ్ఞానము, తపస్సులు, యోగులు, విరాగులు, సన్యాసులు మున్నగు సత్పురుషులచే నావరింపఁబడిన యీ ప్రపంచమునందు బద్ధుని దృష్టిలోనికేవచ్చు యోగ్యులు లేరు 7. బద్ధపురుషుడు కర్మములు, అకర్మములు, ధర్మములు, అధర్మములు, సుగమమగు పరమార్థమార్గము నెఱుంగఁడు 8. పట్టాశ్రయములు, సత్సంగత్యము, సత్పాత్రత, పవిత్రమగు సన్మార్గములుగూడ వానికిఁ గాన్పింపవు 9. సారాసారవిచారము, స్వధర్మాచరణము, పరోపకారము, దానపుణ్యము నాతఁడు గ్రహింపఁడు 10. బద్ధుని హృదయమునందు భూతదయ యుండదు. శరీరము పవిత్రముగానుండదు. మఱియుఁ దోడిమనుష్యులను బ్రసన్నము గావించుకొనుట కాతఁడు మృదుమధురవచనములనుగూడ నడువఁడు 11. బద్ధుడగు పురుషుడు భక్తి, జ్ఞానము, వైరాగ్యము, ధ్యానము, మోక్షము మొదలగు సాధనముల నించుకేనియు నెఱుంగఁడు 12, అంతియగాక వాడు నిశ్చయాత్మికమగు దేవతనే యెఱుంగఁడు. వీరు మహాత్ములను వివేకమే యతని హృదయమునఁ గలుగదు. మాయాకాతుకమును దెలిసికొనఁజాలఁడు 13. వాడు పరమార్థమును గురుతించు తెఱంగే యెఱుంగఁడు. అధ్యాత్మనిరూపణము నెఱుంగఁడు. అంతదనుక బోనేల, స్వయముగ తన్నే యెఱుంగడు 14. బద్ధునకు జీవుఁడొందు జన్మకారణము తెలియదు. సాధనఫలముల గురుతింపడు. మఱియు వానికి యధార్థమగు సత్యమును

నాచ్చిన జ్ఞానముండదు 15. దేనియందుఁ దాను స్వయముగా బంధింపఁ  
బడుచున్నాఁడో అట్టి బంధనస్వరూపమే బద్ధుఁ డెఱుంగఁడు. వానికి ముక్తి  
అక్షణముగాని విలక్షణవస్తు బ్రహ్మజ్ఞానముగాని యుండదు 16. శాస్త్ర  
ములలోని యర్థమును విప్పి చెప్పినను వాఁడు తెలిసికొనఁడు. తనజీవితము  
నకు ముఖ్యమైన స్వార్థమెద్దియో వానికిఁ దెలియదు. మఱియు నేను  
సంకల్పముచే నిటుల బంధింపఁబడియున్నాఁడననిగూడ నాతఁడు విచా  
రింపఁడు 17. ఆత్మజ్ఞానము లేకుండుట బద్ధుని ముఖ్యలక్షణము. వాఁడు  
పుణ్యతీర్థములు, దానములు, పుణ్యములు మున్నగునవి కొంచెమేని యెఱుం  
గడు 18. వాని హృదయమునందు దయ, కరుణ, వినయము, మైత్రి,  
శాంతి, ఊమ మున్నగు సుగుణములుండుటకుఁ దావులేదు 19. వేయేల,  
జ్ఞానసీనుఁడగు బద్ధపురుషునకు జ్ఞానలక్షణము తెల్లు పట్టువడనేర్చును?  
తనయందు సమ స్తమైన దుర్లక్షణములు నిండియున్న వాఁడే బద్ధుఁడు 20.  
బద్ధుని స్వభావము తెలిపెదను. నానావిధములగు పాపకార్యములను  
గావించుటవలన వానికిఁ బరమానందము కలుగును. వాని హృదయము  
మూర్ఖోద్రేకముతో నిండియుండును 21. ఏ మానవుని హృదయమున  
కామము, క్రోధము, గర్వము, మదము, ద్వంద్వము, భేదము మున్నగు  
దుర్గుణములు నిలుకడగానుండునో వానిని బద్ధుఁడని తెలిసికొనుము 22.  
దర్పము, దంభము, విషయేచ్ఛ, లోభము, కర్మశత్రవుము, అశుభత్వము,  
హృదయమునందు విశేషముగనుండువాఁడు బద్ధుఁడు 23. వ్యభిచారము  
(కామాసక్తి), మత్సరము, అసూయ (పరగుణేషు దోషావిష్కరణం),  
తిరస్కారము, పాపము, వికారము మొదలగు అపగూఢసమూహ మెవని  
నావరించుకొని యుండునో వాఁడే బద్ధుఁడు 24. బద్ధపురుషుఁడు దురభి  
మానమునకును, హతమునకును, అహంకారమునకును, వ్యక్రతకును  
(తొట్టుపాటునకు), దుష్కర్మములకును గనియైయుండును 25. కపటము,  
వాదవివాదములు, కుతర్కము, భేదము, క్రూరత్వము, నిర్దయాశుత్వము  
మున్నగు దుర్గుణములు బద్ధుని నాశ్రయించియున్నవి 26. నింద, ద్వేషము,  
అధర్మము, అభిలాష మొదలగు బహువిధదోషముల కారకుడు అటపట్టుగా  
నుండును 27. భ్రష్టత్వము, అనాచారము, నష్టత్వము, ఐకమత్యరాహిత్యము,  
అవినీతి, అవిచారము బద్ధుని హృదయమునఁ బెంపెన

మను 23. నిష్ఠురస్వభావుడును, ఖాళీబాగుడును, ఇతరులను నధిచేయును, సాపకార్థ్యములు నాచరించువాడును, గ్రోధమునకు నెలవుగ చేయువాడును, చెండియనే కులద్యుల నెఱిగిపెట్టాడును బద్ధుడు 29. మరాఠే, స్వార్థపరిత్వము, కలహాపియత్వము, అపార్థము, దుర్మతి, ప్రతికారము చేసితీరవలయునను క్రోధస్వభావము 30. కల్పనము, కామన (ఇచ్చ), తృప్తి, వాసన, మమత, భావన మున్నగు మర్మణములతో పెక్కు విగుచుండువానిని బద్ధుడని గ్రహింపవలయును 31. పేకల్పించుగను (సమాది) విహరిగను, మూర్ఖుడుగను, ఆసక్తుడుగను, ప్రాపంచికుడుగను, అధికోపాధిగను, (కుటుంబపోషకుడు) 32, అతివాచాళుడుగను, చామండుడుగను దుర్జనుడుగను, మోసగాడుగను, దుష్టుడుగను, మర్మణుడుగను నుండి 33, అవిశ్వాసము, భ్రమ, భ్రాంతి, తమము, విశేషము (చాంచల్యము) ఆలస్యము మున్నగు భావము లెక్కువగా గలవాడు బద్ధుడు 34. లోభియు, ఉద్ధతుడు, పరులశ్రేయస్సునకు సహింపనివాడు, మదయతుడు, ఆసక్తర్యుడు ఎంతవానినేని అస్వము చేయనివాడు 35, పరమార్థవిషయమునందు అజ్ఞానిగనుండి ప్రాపంచిక విషయములలో నపరిమిత పరిజ్ఞానము గలిగియుండువాడు, స్వయముగా మనశ్శాంతి యెఱుంగనివాడు 36, పరమార్థము ననాదించుచు బ్రపంచము నెక్కువ యాదరించుచు గ్రహస్థాశ్రమభారమును సంతోషముతో నిరంతరము మోయుచుండువాడు బద్ధపురుషుడననుచును 37. బద్ధునకు సత్సంగము మిగుల నసహ్యకరముగ నుండును. సాధువులను అవతారపురుషులను నిందించుటయన్న బరమానందము. ఇది బుద్ధిని ధర్మవిషయమున బ్రసరింపనీక శృంగిలములు తగిలించినటులు బలగించి, కూర్చుండుట యన్న సంతోషావహము 38, చేతిలోద్రవ్యము నకు సంబంధించిన జనమాలధరించి నిరంతరము కాంతారతుండై నర్తించుట వాని నిమిత్తకృత్యము. సత్సంగ మనునది వాసికడ గలికమునకేని యుండిదు 39. నిరంతరము కనకమును, గాంతలను గనులకటవారఁగాంచి యీనందించుటయు, జెవులతో నిరంతరము కాంతా కనకములనుగూర్చి సత్సంగములను దనివార నాలించుటయు, ధనమునుగూర్చి యెల్లప్పుడు చింతించుటను 40, మనోవాక్యాయముతోడను జీవప్రాణమును

కోడను ధనమునకై కాంతలకై పరివించుచుంటయు 41, ఇంద్రియములను సంపూర్ణముగా స్థిరమొనరించి స్త్రీలకొఱకును, ద్రవ్యముకొఱకును మగ్గుము గావించుటయు బద్ధుని లక్షణములు 42. కాంతా కనకములను బుణ్యతీర్థములుగను, బరమార్థముగను, స్వార్థముగను, కడకు సర్వస్వముగను భావించువాడును 43, సమయమును ఇతరపుణ్యకార్యములతో వ్యయపఱుపక నిరంతరము గృహస్థచింతనములతో గడుపుకొనువాడును, లోకసంబంధములగు కథలు వార్తలు తనవిగా దలంచి కాలయాపనము చేయువాడును 44, బహువిధచింతలు, ఉద్వేగములు, దుఃఖసంసర్గము మున్నగువానికి ఆటపట్టుగా వర్తించువాడును, బరమార్థమును బూర్తిగా విడనాడినవాడును బద్ధపురుషుడు 45. గడియ, నిముసము, తెప్పపాటు లోనగు నే స్వల్పకాలమునేని సద్వినియోగముచేయక స్త్రీ, ధన, ప్రపంచ, ధ్యానములయందు గడుపునాతడును 46, తీర్థయాత్రలు, దానము, పుణ్యము, భక్తి, సత్కథానిరూపణము, మంత్రము, పూజ, జపము, ధ్యానము మొదలగు సమస్తమును అనుష్ఠించుటలో స్త్రీ ధనములను విడువనివాడును 47, మేల్కొనియున్నప్పుడును, కలలు గాంచునపుడును, రాత్రులందును, పగటియందును, ప్రతినిమిషమునందును విషయములయందు దస్మయంతై యాతస్మయసౌఖ్యమున తదితరవిషయముల జోక్యము వదలినవాడును బద్ధుడు 48. ఈ బద్ధలక్షణములు ముముక్షుదశలో మాటిపోవును. కావున బద్ధలక్షణములు మార్పుకొనుటకై ముందు సమాసములో ముముక్షులక్షణముల నెఱింగించెదను. ఆలకింపుడు 49.

ఎనిమిదవ సమాసము - ముముక్షు లక్షణములు.

కలాభిమానమున ననేకక్షుద్రములగు నవలక్షణములకు నెలవైన దుష్టనిముఖము గాంచుటగూడదోషమే 1, అట్టిబద్ధప్రాణికి అదృష్టవశమున సైన్యవర్తనములో మెలంగుచుండఁ గాలాంతరమునందు ఖేదము ప్రాప్తించును 2. ఈ విధముగ బద్ధప్రాణి సంసారదుఃఖములలో దగుల్కొని పడుచును. త్రివిధతాపములచే సంతప్తుండగును. తరువాత నా బద్ధుని



సౌభాగ్యవశమున అభ్యాత్మనిరూపణములనాలించి యంతఃకరణమున గు  
దనలోపములకుఁ బశ్చాత్తాపముకొందును 3. తరువాతఁ బశ్చాత్తాప ఫల  
ముగా గృహస్థాశ్రమమునుండి విడివడును. పిదప విషయసుఖములన్న  
దన మనస్సులో విసుగుకొందును. చాలు చాలు గృహస్థాశ్రమమువలని  
యద్వేగము నాకుఁ దగ్గినదని నుడువును 4. అప్పుడు బద్ధుఁడు 'ఈప్రపంచ  
మంతయు నశించునదే. గృహస్థాశ్రమసంబంధములకు శ్రమలవలన ఫల  
మేమియుఁ గలుగఁజోదు. ఇప్పుడైన నాజీవితమును సార్థకము గానింపవల  
యు'నని తలంచును 5. ఈ విధముగా బుద్ధి తిరిగిపోయినపిమ్మట బద్ధుఁడు  
ఆలోచనములోనికిదిగి 'అయ్యయ్యా! నాజీవితము నేటిదనుక వ్యర్థముగా  
గడచిపోయినదని వ్యాకులుండగును 6. మొదటినుండి గానించిన దోషము  
లన్నియు జ్ఞాపకమునకు వచ్చును. ఆ దోషములన్నియు మూర్తిమంత  
ములై కన్నులకుఁ గట్టినటులుండును 7. తన దోషములకు విచారపడి  
దోషఫలముగా సమకూరనున్న యమయాతనఁ దలంచి తలంచి హృదయ  
మునందు భయపడును. అంతతోఁజోక తానొనరించిన యగణితములగు  
పాపములనుగూర్చి యీవిధముగఁ బరితపింప నారంభించును 8.

“అయ్యయ్యా! నా హృదయమునఁ బుణ్యకార్యము లాచరింప  
వలయునని యెప్పుడును గొంచమేని విచారింపకపోతినిగదా! నాపాపమం  
తయుఁ బర్వతమువలెఁ బెరిగిపోయినది. ఇంక నేటు లీదుస్తరసంసారసాగర  
మును దాటఁగలుగుదును? 9. నాదోషముల నన్నింటిని దాచియుంచు  
కొంటిని. యోగులు, ఉత్తములునగు పెద్దల సద్గుణములను దోషములని  
వాకొంటిని. ఈశ్వరా! నేను సాధువులను, అవతారమూర్తులను, సజ్జను  
లను వ్యర్థముగాఁ దూలనాడి పాపముగట్టుకొంటిని 10. ఈ లోకమునందు  
బరనిందకు సమానమైన దోష మింక నెద్దియును లేదు. ఈ దోషము  
నాయందు విశేషించి పాదుకొనియున్నది. నా దుర్గుణము లాకాశము  
నావరించినవి 11. సాధుసజ్జనుల గురుతింపలేకపోతిని. భగవంతుని  
నర్పించుటలోఁ బాలుగానకపోయినాడను. అతిథులను అభ్యాగతులను  
నైతము సంతుష్టి నొందింపలేకపోతిని 12. పూర్వపాపములవలన నేనిం  
చుకేనియు సత్కృత్యము లొనరింపలేకపోయినాడను. నా హృదయము  
నిరంతరము దుష్టమార్గములయందే మగ్నమైయుండెను 13. నాశరీరము

నెన్నడు కష్టించజేయనై తిని. పరోపకారబుద్ధి మొదలే లేకుండెను. కామ మదమువలన నొడలెటుంగక ఆచార రక్షణముకూడఁ గావింపనై తిని 14. కన్నతల్లివంటిదగు భక్తిని పూర్తిగా వంచించితిని. శాంతి విశ్రాంతిలను భంగపఱచితిని. మూర్ఖత్వమువలన సద్బుద్ధిని సద్వాసనలను నాశన మొందిచినాడను 15. ఇఁక నెట్లు నా జీవితము సార్థకము కాగలదు? వ్యర్థములగు దోషములను నేను తెక్కలేనన్ని గావించితిని. వివేకము నొక నిమిషమేని నాదరికి రానీయనై తిని 16. ఇఁక నేయిపాయమున్నది? పరలోకము నాకు లభించుమార్గమేది? అక్కటా! ఓ పరమాత్మా! దీనుడనగు నేను నీసన్నధి కెటుల జేరగల్గుదును? 17. నా హృదయమునం దింతకుమున్ను సద్భావ మొకప్పుడేని యుదయింపదయ్యెను. బ్రతికిన నాల్గునాళ్ళు మానప్రతిష్ఠల నార్జించుటతో మునిగి జేలుచుంటిని. దాంభికత్వముతో నీకర్మకాండనటనమును జూచువారలను దృష్టిపఱచుట కాచరించితిని 18. పొట్టకొఱకై హరికీర్తనము గావించితిని. దేవతావిగ్రహములను వీధులందును అంగడులందును బెట్టి ధనమునార్జించితిని. ఓదై వమా! నేనొనరించిన పాపములు నా పాపపుబుద్ధియు నాకు బాగుగాఁ దెలియును 19. నేను నిరంతరము హృదయములో నభిమానము పెట్టుకొని పై కీమాత్రము గర్వరహితముగా మాటలాడితిని. మఱియు ధ్యానము గావించునెపముతోఁ బరులధనము నెటుల హరింపఁగలుగుదునా యని యోచించుచుంటిని 20. నాజన్మకాలమంతయుఁ బరుల మోసగించుచు గడిపితిని. నాశాస్త్రజ్ఞాన మిందులకే పాల్పఱచితిని. పొట్టకొఱకు సాధువులను, సజ్జనులను నింద గావించితిని. ఓ యీశ్వరా! నాహృదయము నందు నానావిధ దోషములు నిండియున్నవి 21. సత్యమని తెలిసినదానినే నేను ఖండించితిని. మిథ్యనే యెఱిగి ప్రతిపాదించితిని. ఇటులే పొట్టను నిండించుకొనుటకు తెక్కలేనన్ని కపటకర్మముల నొనరించినాడను” 22.

ఈ విధముగా ముముక్షుడు బద్ధావస్థలోఁ గావించిన పాపములకుఁ బరితాపమునొందును. అధ్యాత్మనిరూపణములను బెద్దలకడ నాలించి తన మొదటివర్తనములన్నియును మార్చుకొనును 23. పుణ్యమార్గమునై పునకాతని హృదయము పరుగులిడును. సత్సంగమున కాశపడును. సంసారము నుండి కైకొందును 24. రాజులు, చక్రవర్తులు అంతవారు తమతమ

రాజ్యములనువదలి వెళ్ళిపోయిరి. నావై భవ మొకలెక్కలోనిదా! కాపుర  
నేనిప్పుడు సత్సంగత్యము చేయవలయును అని తలంచును 25. తన  
యవగుణములనుగూర్చి విచారపడును. విరక్తీవశమున దను దుర్గుణము  
లన్నింటి నెఱుంగును. పశ్చాత్తాపతప్తఁడై మనస్సులో దననుగూర్చి  
యిట్లు నిండఁ గావించుకొనును 26.

“అయ్యో! నేను లోకమున కపకార మొనరించితిని. డాంబిక  
ముగాఁ బ్రవర్తించినాఁడను. ఎన్నియో యనాచారములకుఁ బాలై తిని 27.  
నేను చండాలుఁడను, దురాచారుఁడను, ఖలుఁడను, ఇంతియగాదు మహా  
సాపాత్ముఁడను 28. నాహృదయమున భక్తికిఁ దావే లే ద య్యెను .  
దుర్జనుఁడ ననిపించుకొంటిని. హీనులలో నత్యంతహీనుఁడనై సంచరించి  
తిని. జ్ఞానహీనుఁడనగు నేనీప్రపంచమున నొకతాయినలఁ బుట్టినాఁడను 29.  
దురభిమానమునకును, గ్రోధగుణమునకును నేనాశ్రయముగా నుంటిని.  
నాయం దెన్నియో దుర్వ్యసనములు నిండియున్నవి 30. నాయంబు  
సోమరిపోతు లోకమునలేడు. నోటిథాటితో లోకమున బెడరించి బ్రవేశితిని.  
కపటము, పిఱికితనము, అనాలోచనము, మూర్ఖత్వము మున్నగు దుర్గుణ  
ములకు నేను శరణ్యమైతిని 31. నేను వ్యర్థుఁడను, న ద రు జో తు నా,  
పాపండుఁడను, కఠోరవచనుఁడను, కుబుద్ధిని, కపటశీలుఁడను, ఎఱిసి  
నన్ను నేను వర్ణించెదను? 32. నేను పూర్ణముగా జ్ఞానవిహీనుఁడను. నాకంటె  
హీనుఁ డీ లోకమున నుండఁబోడు. ఇంకను నాయం దెన్ని యవలక్షణ  
ములు పాదుకొనియున్నవో నేనెఱుంగను 33. నేనధికారుఁడను. మలిన  
స్వాంతుఁడను. పనికిమాలినవాఁడను. అత్యంత నీచహృదయుఁడను 34.  
నేనంతయు నపస్వార్థుఁడను, గొప్ప యసమర్థుఁడను, పరమార్థవాసన  
నాయందు మందునకేని లేదు 35. అవగుణరాశినగు నేనీలోకమున స్వర్థ  
ముగా జన్మించి భూమికి మిగుల భారమైతిని” 36.

ఈ విధముగ నాతఁడు తన్నుఁదా నిందించుకొనును. గృహస్థాశ్రమ  
మన్నఁ బూర్తిగా నాతనికి వినుగై త్తిపోవును. సత్సంగముకొనుటకు నిరస  
రము బరితపించును 37. పుణ్యము సంపాదించికొననెంచి యనేక పుణ్య  
ములను సేవించును. శమదమాది సాధనములలో దన్మయుఁడై వర్తించును.  
అనేక మహాగ్రంథములను జక్కఁగాఁ బఠించును. కాని వినిన

నాతని కించు కేని సమాధానము కలుగదు. సమస్తము నాతనికి సందేహము క్తముగా గోచరించుచుండును. ఇత సాధువుల శరణ్యములోని కరుగ నలయునని నిశ్చయము గావించుకొనును 38-39. దేహభిమానమును, కులాభిమానమును, ద్రవ్యాభిమానమును నాతడు విడిచి నానాభిమానములను మఱచి సాధుజనుల శరణ్యమునం దనన్యభావము వహించును 40. అంతతో నూరకుండక యహంకారమును బూర్తిగావిడిచి తన్నుఁదాను బహుభంగుల నిందించుకొనును. మోక్షమునందు గాఢముగఁగోర్చి నెలకొల్పును 41. నేను గొప్పవాఁడనని యంతకుమున్ను విట్టివీగినందులకుఁ బరితపించును. పరమార్థముకొఱకుఁ గష్టించును. సాధుసజ్జనుల చరణకమలములే తన్నుద్ధరించునవియను నమ్మక మాతని హృదయమున గట్టిగాఁ బాదుకొనును 42. అనంతరము తన గృహస్వార్థములను బ్రపంచమును విడిచి పరమార్థమునం దుత్సాహముంచును. ఇత నిదిమొదలు సాధుసజ్జనులకు దానుఁడనై యుండెదనని నిశ్చయించుకొనును 43. పైని చెప్పఁబడిన యవలక్షణములనుండి విముక్తుడైన పురుషుని ముముక్షుడని తెలిసికొనవలెను. ఇతముందు సాధక లక్షణములను వివరించెదము 44.

### తొమ్మిదవ సమాసము - సాధకలక్షణము.

గత సమాసమునందు మీకు ముముక్షులక్షణములు సంగ్రహముగాఁ దెలిపితిని. ఇపుడు సాధనబుద్ధితో సాధకలక్షణములను వినుండు 1. తనకుఁ బూర్వమున్న దుర్గుణము లన్నింటినిఁ బూర్తిగా విడిచి పరమార్థమును గడింప సాధుసజ్జనుల సమాగమము కోరువాఁడు సాధకుఁ డనఁబడును 2. సాధుజనుల శరణ్యములోని కరుగవానిని, సజ్జనులచే నాదరింపబడువానిని బెద్దలు శాస్త్రములలో సాధకుఁడనిచెప్పిరి 3. సాధుసజ్జనులకడ నాత్మోపదేశము నొంది సంసారబంధములను దొలంగించుకొనుటకు సాధనము గావించువాఁడును, ఆత్మజ్ఞానము దృఢముగానుండుటకు నిరంతరము సాధన మొనరించువాఁడును సాధకుఁడనఁబడును 4. వాఁడు అధ్యాత్మ శ్రవణమునందును, అద్వైతనిరూపణమునందును బ్రతీయు నభిరుచియు నుంచును. సద్బ్రంధములను మననముగావించి వానియర్థమును, సారమును

వెలికిఁదీయును 5. సారాసారవిచారమును మనస్సుంచి యాలకించును. మఱియుఁ దనకుఁగల సందేహములను దొలంగించుకొని దృఢభావముతో నాత్మజ్ఞానవిచారణము చేయును 6. సాధకుఁడు తన హృదయమునందు నెలకొనియున్న బహువిధ సందేహములను రూపుమాపుకొనుటకై నిరంతరము సత్సంగత్యము గావించుచుండును. మఱియు శాస్త్రానుభవమును, గురుని యనుభవమును, ఆత్మానుభవమును (ఈ మూడిటిని) నేకము గావించును\* 7. సాధకుఁడు వివేకముతో దేహబుద్ధిని నిగ్రహించును. ఆత్మబుద్ధిని దృఢముగా ధారణ గావించును. మఱియు శ్రవణమననములను జేయుచునేయుండును 8. దృశ్యమును (సంసారము, ప్రకృతి, మాయ) గూర్చిన యభిమానమును విడిచి సాధకుఁడు దృఢముగా నాత్మజ్ఞానమును ధారణము జేయును. వివేకసహాయమున సమాధానము నొందును 9. ద్వైతోపాధిని (మాయకస్మష్టిని) అద్వైతవస్తువును (కేవలబ్రహ్మమును) సాధకుఁడు సాధనముల సహాయమునఁ బడయును. మఱియు ఏకత్వమును సమాధి ననుష్ఠించును 10. మలినమైయుండిన తన జ్ఞానమును బ్రకాశింపజేయుచు వివేకముతో నాతఁడు భవసాగరమును దాటిపోవును 11. సాధకపురుషుఁడు సద్బ్రంధములవలన నెఱింగిన ఉత్తమసాధులక్షణములను తన యాచరణములోనికిఁ దెచ్చుకొనును. పరమాత్మునిలో లీనమగుట కుత్సహించుచుండును 12. అసత్కర్మములను బరిత్యజించి సత్కర్మములను వృద్ధిగావించును. స్వరూపస్థితిని దృఢముజేయును 13. దిన దిన క్రమముగాఁ దనకడనున్న దుర్గుణములను విడనాడి యుత్తమ గుణముల నభ్యసించును. ఆత్మస్వరూపమునందు నిదిధ్యాసము (తదేకీ ధ్యానము) పెట్టును 14. దృశ్యము (సంసారము) ఆ స్థిత్వముగా నున్నప్పటికిని తన దృఢనిశ్చయ బలసహాయమున దానికి బద్ధుఁడుగాక యాతఁడెల్లప్పుడును స్వరూపములోఁ గలసిపోవుచుండును 15. ప్రత్యక్షముగనున్నను మాయను

\* ఎంతదనుక సత్సంగత్యము గలుగదో యంతదనుక నానావిధములగు సందేహములు నశింపవు. ఈ సందియములను నశింపఁజేయు శక్తి సాధుజనులయందున్నది. సత్సంగ తివలన సాధకుఁడు ఆత్మానుభవము, శాస్త్రానుభవము, గురుని యనుభవము నొకటిగ సిద్ధాంతపరచును. ఇట్లు తన యనుభవము, శాస్త్రసిద్ధాంతము, గురునివలన బొందిన యుపదేశము నభ్యాసము గావించినపిదప అంతమున సాధకున కీమూఁడు నొక్కటియను నొక మనుభవములోనికి వచ్చును.

లక్ష్యపెట్టఁడు. మఱియు నలక్ష్యమును అదృశ్యమునగువస్తువు (బ్రహ్మము) ను అంతఃకరణమునందు లక్షించుచుండును. ఈ విధముగా ఆత్మస్థితిని సాధకుఁడు ధారణము చేయును 16. జనులకు సాధ్యముగాక దాఁగియున్నదియు మనస్సహాయమున ననుమానముచేసిన నున్నటు లెఱుంగరానిదియునగు బ్రహ్మమునే సాధకుఁడు ధారణము గావించును 17. వర్ణనమున కారంభించినంతన మాటలు తోచక వాగ్బంధనము గలిగించునదియుఁ జూడనారంభించినంతన కానరాక గ్రుడ్డితనము గూర్చునదియు (వాళ్లేత్రముల కతీతమైనదియు) నగు వస్తువును సాధకుఁడనేకయుక్తుల సహాయమునఁ బడయఁగలుగుచున్నాఁడు 18. సాధించుటకు సాధ్యము గానిదియుఁ జూచుటకు దొరకొన్నంతన గానరానిదియునగు తత్త్వము నాతఁడనుభవములోనికిఁ దెచ్చుకొనును 19. ఎచ్చట విచారణము గావింపఁజాలక మనస్సే లోపించిపోవునో ఎచ్చట తర్కమే కుంటువడిపోవునో యట్టివస్తువునే సాధకుఁడు దృఢముగా ననుభవములోనికిఁ దెచ్చుకొనును 20. సాధకుఁడు స్వానుభవయోగముకతన శీఘ్రముగా వస్తువును స్వాధీనము జేసికొనుచున్నాఁడు. అంతియగాదు ఆతఁడే స్వయముగా వస్తువై పోవును 21. ఆతఁడనుభవమార్గమును దెలిసికొని యోగిలక్షణములను బడయుచున్నాఁడు. మఱియు సంసారమున లిప్తుఁడై యుండి కర్మయోగి యగుచున్నాఁడు 22. ఉపాధికి వేఱుగానుండి సాధకుఁ డసాధ్యవస్తువును సాధనముల సహాయమునఁ బడయఁ గలుగుచున్నాఁడు. ఆత్మస్వరూపముతో దన బుద్ధిని దృఢపఱచుచున్నాఁడు 23. ఈశ్వరుఁడన నేమియో భక్తుఁడన నేమియో తెలిసికొనఁగోరి దాని మూలమును శోధించును. దేనిని సాధ్యము గావింపవలయునో యదిగాఁ దానుమాటును 24. సాధకుఁడు వివేకబలమున గుప్తుఁ (అంతర్ముఖుఁ) డగును. తనలోఁదాన లుప్తుఁడై (స్వరూపమునందు నిరంతరము లయుడై) పోవును. మఱియు నొకవేళ (తన స్థూలశరీరము కనుపించుచున్నను) వాని నెవ్వరును గాంచఁజాలరు 25. వాఁడు నేను (అహం) అను దానిని వెనుకకుఁ ద్రోసివేయును. స్వయముగాఁ దన్ను దానన్వేషించును. తుర్యావస్థనుగూడ దాటిపోవును 26. అటపిమ్మట ఉన్ననీయావస్థాంతమునం దాతఁ డఖండరీతితో స్వయముగా దనతోఁ గలసిపోవును. (అఖండాత్మానుభవము నొందును) 27.

ఈ విధముగా సాధకుడు ద్వైతసంబంధమును విడిచివేయును. భాసియొక్క భాసత్వమునకుఁగూడ సాక్షిగనుండడు. దేహమునందుండియే చిదేహుడై పోవును 28. ఆతఁడఖండస్వరూపస్థితియందుండును. దేహహంకారమును విడిచివేయును. సందేహమును సంపూర్ణముగా నివృత్తిగావించుకొనును 29. పంచభూతాత్మికమగు నీ విశాలప్రపంచమంతయు సాధకునకు స్వప్నమువలె దోచును. మఱియు నాతనికి నిర్గుణస్వరూపము నిర్ధారణమైపోవును 30. స్వప్నమునందు దోచిన భయము జాగ్రదవస్థలోఁ గనుపింపనట్లు ఆతఁడీ సంపూర్ణ ప్రపంచమును మిథ్యగాఁ దలంచును 31. జనులకు సత్యముగాఁ గాన్పించుచున్న ఈ మాయారూపమును సాధకుడు స్వానభవమువలన మిథ్యగా భావించుచున్నాఁడు 32. నిద్రనువిడిచి మానవుఁడు జాగ్రదవస్థ నొందినపిదప స్వప్నభయమునుండి విడివడునట్లు మాయను విడిచి సాధకుడు స్వరూపస్థితినిఁ బ్రాప్తించుచున్నాఁడు 33. ఈ విధముగా వాని యంతఃకరణము స్వరూపస్థితియందుండును. వెలుపల నుండి యాతఁడు నిస్పృహత్వము నవలంబించును. సంసారమును విరక్తి భావముతోఁ దలంచును. కామము, క్రోధము, మదము, మాత్సర్యము నొకప్రక్కకుఁ ద్రొసివేయును 34-35. సాధకుడు కులాభిమానమును ద్యజించును. లోక లజ్జను గూలద్రోయును. విరక్తిబలము నూతఁగాఁగొని పరమార్థభేరిని మ్రోగించును 36. అవిద్యనుండి దూరమగును. ప్రపంచము నుండి తొలంగును. ఆకస్మికముగా లోభమునుండి యావలంబడును 37. నేను గొప్పవాడనను అహంభావము సంతరింపజేయును. వైభవమున కరికాలు చూపును. విరక్తిబలమువలనఁ బ్రతిష్ఠనుఁగూడ ధిక్కరించి వేయును 38. భేదమును నాశనము గావించును. అహంభావమును గొట్టి వేయును. మఱియు, సందేహరూపమును (సందేహమును) ఆవలకుఁ జిమ్మును 39. వికల్పమును వధించును. భవసింధువును దన్ని దిక్కులకు వెదఁజల్లును. సమస్తజీవులపట్లఁ దనకుఁగల విరోధమును త్రొపివేయును 40. పాపభయమునకు వెఱపుగలిగించును. కాలపు తెక్కలను విఱచివేయును. జన్మమృత్యువుల మస్తకములనుఁ జూర్ణము గావించును 41. దేహసంబంధమగు అహంభావము పైకి దండెత్తును. సంకల్పముపై దాడివెడలును. సంకల్పము లాకస్మికముగాఁ జంపివేయును 42. భీతిని నాకస్మికముగాఁ

దాడన మొనరించును. లింగదేహమును శిథిలము గావించును. పాపండు మతమును నివేకబలముచే నోడించును 43. గర్వమును బరాభ వించును. స్వార్థము ననర్థమునఁ బడవేయును. అనర్థమునుగూడ నీతిచే న్యాయముచే ఖండించివేయును 44. మోహమును మధ్యనే త్రెంచి వేయును. దుఃఖమును నిర్మూలనము చేయును. శోకమును బీల్చి యొక మూల షారవేయును 45. ద్వేషమును తన సరిహద్దులలో నిలువనీయఁడు నాస్తికత్వమును దెగటార్చును. మఱియు సాధకుని భయమువలనఁ గుతర్కము మొదలంట నశించును 46. జ్ఞానమువలన వివేకమును, వివేకమువలన వైరాగ్యవిషయిక నిశ్చయభావమును బ్రబలము గావించు కొని సాధకుఁడు తనయెడనున్న దుర్గుణముల నన్నింటిని వినాశన మొన ర్చును 47. అధర్మమును స్వధర్మముతో జయించును. కుకర్మములను సత్కర్మములవలన రూపుమాపును. విచారమువలన అవిచారమును దీసి వేయు మార్గము జూపించును 48. తిరస్కారమును దిరస్కరించును. ద్వేషమును గూలార్చును. విపాదమును సంతోషముచే నిర్జించి లోఁగొ నును 49. కోపముమీదఁ దన యధికారము జూపును. కపటమును లో లోననే నశింపజేయును. ప్రపంచమునందలి సమస్త మానవబృందమును దనకు మిత్రులనుగా జేసికొనును 50. ప్రవృత్తిని బరిత్యజించును. సుహృదుల సాంగత్యమును విడిచివేయును. నివృత్తిమార్గమును జ్ఞానయోగమును బడ యును 51. సాధకుఁడు విషయరూపియగు మోసకానిని మోసగించును. కువిద్యను ముట్టడించును. ఆ పుస్తకపులగు చోరులనుండి తాను తొలంగి బైటబడును 52. పరాధీనతపై నాగ్రహించును. మమకారమును దరికి జేరనీయఁడు. ఆకస్మికముగా దురాశాత్యాగము గావించును 53. స్వరూ పమునందు హృదయమును మగ్న మొనరించును. యాతనకు యాతన గూర్చును. ఉద్యోగప్రయత్నములకు వీడ్కోలుపు దెలుపును 54. సాధన మార్గములతో సభ్యాసప్రయత్నములు గావింపనారంభించును. ప్రయత్న పూర్వకముగాఁ బని కారంభించును. ప్రయత్నమును దనకు మంచినహాకా రినిగా జేసికొనును 55. సాధకుఁడిట్లు వర్తించి యనంతరము సావధానుఁ డును. సత్కుఁడునువై నిత్యానిత్యవివేచనము జేయును. మఱియు దేహ బుద్ధిసాంగత్యమును విడనాడి కేవల సత్సంగమును బరిగ్రహించును 56.



సంసారమును బలవంతముగా వదిలిపెట్టును. వివేకముతో గృహస్థసంబంధములగుచిక్కుల నన్నిటిని విడిచివేయును. మఱియు శుద్ధాచారము నూతనగా గొని యనాచారమును భ్రష్టము చేయును 57. మఱియు దరిచేర నీయఁడు. ఆలస్యమున కలసతగూర్చును. దుశ్చిత్తముతో నిముసమేని వర్తింపఁడు. దుశ్చిత్తముతో నుండుట కియ్యకొనఁడు 58.

సాధకపురుషుఁడు అధ్యాత్మికనిరూపణశ్రవణముగావించి యవగుణములను వీడును. ఉత్తమమార్గములలోనికి వచ్చును 59. ఆతఁడు దృఢభావముతో విరక్తుడై పరమార్థమార్గమును బడయుటకై సాధనములను జేయును. ఇత సిద్ధలక్షణములను ముందు సమాసములోఁ దెలుపనున్నాఁడను. శ్రోతలారా! సావధానులై వినుండు 60. ఇచ్చట నిస్పృహఁడును, విరక్తుఁడును నగు పురుషుఁడే సాధకుఁడగునా? సంసారమునందున్న మనుష్యులు త్యాగముచేయనిచో సాధకులు కాఁజాలరా? అను నొకసందియము కలుగుచున్నది 61 ఈశంకకు సమాధానముగూడ రాఁబోవు సమాసము నందుఁ జెప్పెదను. ధ్యానపూర్వకముగా వినఁగోరెదను 62.

### పదియవ సమాసము — సిద్ధలక్షణములు.

సంసారమునందుండునెడ మానవులు త్యాగము గావింపనియెడల సాధకులు కాఁజాలరా? అను గత సమాసమునందలి సందేహమున కిప్పుడు సమాధానమును జెప్పుచున్నాఁడను 1. గృహస్థధర్మము పరిపాలించుచు సాధకుఁడు గాఁదలచినయెడల మానవుఁడు సన్మార్గస్వీకారమును అసన్మార్గ త్యాగమును జేయవలసియే యుండును 2. కుబుద్ధిని విడువకున్న సుబుద్ధి కలుగఁజాలదు. కావున కుబుద్ధిని, అసన్మార్గమును బరిత్యజించుటయే సంసారమనుజుని (గృహస్థుని) త్యాగము 3. ప్రపంచమును జెడ్డిదిగాభావించి మనఃపూర్వకముగా నెప్పుడు మౌనవుండు విషయత్యాగ మొనరించునో యపుడే ముందునకువచ్చి పరమార్థమును బడయగల్గును 44. నాస్తికత్వము, సంశయము, అజ్ఞానముల త్యాగము, పరమార్థము బడసినపిమ్మట మెల్లమెల్లగా జరుగును 5. పైనిబోధించిన యాంతరిక త్యాగము సాంసారికులు, నిస్పృహులు (విరాగులు) చక్కగా నిర్వ

హింపవలయును. నిస్సృహునికొఱకై బాహ్యత్యాగము నిండును నిపుల  
ముగాఁ జెప్పబడియున్నది 6. కాని సాంసారికుల (గృహస్థుల) పట్లగూడ  
గొన్నికొన్నియెడల బాహ్యత్యాగ మవశ్యముగాఁ గావలసియున్నది.  
ఏలయన, ఈ త్యాగమే లేకున్నచో నిత్యనియమము, సద్గ్రంథశ్రవణము  
జరుగఁజాలదు 7. దీనివలనఁ బై నిబేర్కొనఁబడిన సందేహమునకు సులభ  
ముగా సమాధానము కలుగును (అనఁగా త్యాగము లేనిది సాధకఁడు  
కాఁజాలడు). ఇప్పుడు మనము పూర్వనిరూపణములోనికిఁ బోదము  
రండు 8. గత సమాసములో సాధకుని లక్షణములు చెప్పితిని. ఇప్పుడు  
సిద్ధలక్షణములు వినుండు 9.

సిద్ధపురుషుఁడు స్వయముగా బ్రహ్మమైపోవును. వాని సంశయము  
బ్రహ్మాండమునుదాటి యావలికిఁ బోవును. ఆతని నిశ్చయము అచలమై  
యుండును 10. బద్ధుని అవగుణములు ముముక్షువునందుండవు. ముము  
క్షుని లక్షణములు సాధకునియందుండవు 11. అటులే సాధకుని సందేహ  
వృత్తి ముందునకరిగిన పిమ్మట సిద్ధావస్థయందు నివృత్తమైపోవును.  
కావున నెట్టి సందేహములకును ఆస్పదముగా నుండనివానిని సిద్ధపురుషు  
డనిఁ దెలిసికొనవలయును 12. సంశయరహితమగు జ్ఞానమే సాధులక్ష  
ణము. సిద్ధపురుషుల కెన్నఁటికిని సందేహము కలుగఁజాలదు 13. కర్మ  
మార్గము సందేహములతో నిండియున్నది. సాధనములవలన సంశయ  
ముత్పన్నమయ్యెను. అన్నిటియందును సంశయము నిండియున్నది.  
నిస్సందేహుఁడు సాధుపురుషుఁ డొక్కఁడేసుమా! 14. ఎవనికేని యొకవేళ  
తన జ్ఞానముపట్లను, వైరాగ్యముపట్లను, భజనముపట్లను సందేహము  
నుండినచో, నవియన్నియు నాతనికిపకరింపక నిష్ఫలములగును 15. అటులే  
ఎవనికేని యీశ్వరునియందును దనభక్తియందును సందేహమున్నచోగాని,  
లేక తన స్వభావమునందే సందేహమున్నచోగాని వాని సాధనము  
లన్నియు వ్యర్థములగును 16. ఎవనికేని తన వ్రతము, తీర్థము, పరమార్థ  
ము మున్నగువానియెడ సందేహమున్నయెడల నవియన్నియు నాతనిపట్ల  
నిష్ఫలములగును 17. సంశయాత్మకమగు భక్తియుఁ బ్రీతియు సాంగత్య  
మును వ్యర్థము. మఱియు వానివలన సందేహము లే యభివృద్ధి  
నొందును 18. సంశయసహితమగు జీవితము, సంశయసహితమగు

స్వత్వము, సంశయసహితమగు భారణము మున్నగునవన్నియును వ్యర్థములు 19. పుస్తకము, శాస్త్రజ్ఞానము, సేదేనివని సందేహసహితమైనచో (నిశ్చయరహితమైనచో) వ్యర్థము 20. సంశయయుక్తమగు దక్షత్వమును సంశయయుక్తమగు పక్షపాతమును వ్యర్థములు. సంశయయుక్తమగు జ్ఞానముగలవాని కెన్నటికిని మోక్షము లభింపజాలదు 21. సాధువులు, పండితులు, బహుశ్రుతులు నగువారలుసైత మొకవేళ సంశయసహితులు గను నిశ్చయరహితులుగను నున్నచో వారును వ్యర్థులే యగుదురు 22. సంశయని శ్రేష్ఠత్వమును ఉత్పన్నతయును వ్యర్థములు. అటులే సంశయని నిశ్చయరహితమగు జ్ఞాతృత్వముగూడ వ్యర్థమే 23. నిశ్చయము లేనిచో నేదియు అణుమాత్రమేని ప్రామాణ్యమును గలిగియుండుదు. ఇవియన్నియు వ్యర్థములై సందేహప్రవాహములోఁ బడిపోయినవి 24. నిశ్చయములేక చెప్పబడంతయుఁ బరిగ్రహింపఁ దగనిది. వాచాలుఁడై యమితముగాఁజెప్పుటయు వ్యర్థమేయగును 25. నిశ్చయములేని వల్లనము (ఉపన్యాసము, జపము) విలంబనామాత్రమే. సంశయమునలన సమాధాన మెద్దియును లభింపజాలదు 26. కావున సందేహరహితమును సస్సంశయము నగు జ్ఞానమే మఱియు నిశ్చయ యుక్తమగు సమాధానమే సిద్ధలక్షణము 27. దీనినంతయు విన్నపిదప శ్రోత యిటుల బ్రబ్ధించుచున్నాఁడు. నిశ్చయ మెద్దానినిగూర్చి చేయవలయును? నిశ్చయమను దానికి ముఖ్యలక్షణములెన్ని? సెలవిండు 28. మంచిది వినుఁడు. దైవతము ఎట్టిదో తెలిసికొనుటయే నిశ్చయమునకు సరియగు లక్షణము. ఇదిదక్క నానావిధములగు దేవతలగొడవ యెప్పుడును వ్యాపింపజేయఁ దగదు 29. ఎవఁడు చరాచరములను సృజించెనో యా భగవానునిగూర్చి విచారింపవలయును. మఱియు శుద్ధమగు వివేకము నుపయోగించి పరమాత్ముని గుర్తింపవలయును 30. ముఖ్యుడై వత మెద్దియో భక్తుని లక్షణములెయ్యవియో యెఱుంగవలయును. అసత్యమును విడనాడి సత్యమును గ్రహింపవలయును 31. మొట్టమొదట తన సత్యదేవుని గుర్తుంపవలెను

తరువాత నేననువాదవండు అనువిషయమును శోధింపవలయును. సర్వసంగి  
పరిత్యాగము గావించి సిద్ధుండు వస్తురూపియై (బ్రహ్మస్వరూపుడై)  
యుండవలయును ౩2. బంధనములవలనఁ గలుగు సంశయములను ద్రెంచి  
వేయవలయును. మోక్షమునుగూర్చి నిశ్చయము జేసికొనవలయును. పంచ  
భూతములను విచ్ఛేదముగావించి వాని యన్వయము (మిశ్రణము) ఎటు  
లగుచున్నదో చూడవలయును ౩3. పూర్వపక్షమును సిద్ధాంతముతోఁ  
గలిపి ప్రకృతిమూలమును వీక్షింపవలయును. దీనికిఁ బిమ్మట శాంతముగాఁ  
బరమాత్మ నిశ్చయము ప్రాప్తించును ౩4. సంశయము దేహభిమాన  
ముతోఁగలసి సత్యమగు సమాధానమును వినాశనము గావించును.  
కావున ఆత్మబుద్ధియొక్క నిశ్చయమును స్థిరముగా నుంచవలయును ౩5.  
ఆత్మజ్ఞానము సిద్ధించినపిదపఁగూడ నొకానొకఁడు దేహభిమానమునను  
సందేహ కల్పనమునకుఁ బాల్గొనుచుండును. కావున ఆత్మనిశ్చయ పూర్వక  
మగు సమాధానమును రక్షణము గావించుచుండవలయును ౩6. \*దేహ  
బుద్ధి జ్ఞప్తికిరొగానే వివేకము విస్మరణము (మఱపు) నకు వచ్చును.  
కావున ఆత్మబుద్ధిని దృఢముగా ధారణము చేయవలయును ౩7. నిశ్చయ  
మునుగూర్చిన యాత్మబుద్ధి కలుగుటయే మోక్షశ్రీయొక్కదశ. “అహ  
మాత్మా” (నేనాత్ముడను) అనుదాని నెన్నఁటికిని మఱువఁజనదు ౩8.  
ఈ విధముగా నిచ్చట నిశ్చయలక్షణమునుగూర్చి తెలిపితిమి. కాని  
సత్సంగత్యములేనిచో నిది విశదముగాఁ జెలిసికొన వీలుగాదు. సాధు  
జనుల శరణ్యములోని కరుగుటవలన సమస్త సందేహములు నివారణ  
మగును ౩9.

మంచిది. ఇపుడీవార్తను ముగింతము. సిద్ధులలక్షణములను దెలుపు  
చున్నాఁడను వినుడు. నిస్సందేహత్వమే సిద్ధుని ముఖ్యలక్షణము 40.  
సిద్ధస్వరూపములందు దేహమేలేదు (నిరాకారుడు.) ఇతఁ నచట సందేహ

\*దేహబుద్ధి — దేహమే నేనను భావమును నెననను — నేనను శబ్దమునుండి  
దేహావేశమును ఆత్మయను నర్థమును గ్రహించుట.

మెక్కిడినుండి వచ్చును? 41. దేహాభిమాన కారణమున అనేక లక్షణములతో ఆ స్థితత్వము కలుగుచుండును. కాని యెవడు దేహాభితుడో వానికేమి లక్షణములను జెప్ప వీలుకలుగును? 42. నేత్రములతోఁ జూచుటకు వలనుగానిదాని లక్షణములను మాటలతో నెటుల వివరింపఁగలను? నిర్మలవస్తువు (కేవల బ్రహ్మస్వరూపుడగు) సిద్ధనియం దితరలక్షణము లెక్కడనుండివచ్చును? 43. లక్షణములనఁగా కేవలగుణములు. అటు వస్తువన్ననో (బ్రహ్మ) నిర్గుణమయ్యెను. ఆ వస్తురూపుడగుటయే (నిర్గుణ బ్రహ్మరూపుడగుటయే) సిద్ధుని లక్షణము 44. ఐనను జ్ఞానదశకమునందు సిద్ధుల లక్షణములను గురుతించురీతిగా వివరించితిని. కావున బ్రస్తుత సమాసమునం దీవ్యాఖ్యానము చాలునని సమాప్తిగావించితిని. న్యూనా ధిక్యములనుగూర్చి శ్రోతలు క్షమించెదరుగాక 45.

ఐదవదశకము సమాప్తము.





## ఆటవ దశకము.

మొదటి సమాసము - పరమాత్ముని గురుతించుట.

\*చిత్తమును స్థిరము గావింపుడు. శ్రోతలారా ! ఇదివఱకుఁజెప్పిన దంతయు మనస్సునం దుంచుడు. మఱియు నింక నొక త్తణమాత్రము సావధానమతితోఁ గూర్చుండి చెవియొగ్గి యాలింపుడు 1. ఒక గ్రామము నందైనను లేక యొక దేశమునందైనను మనము నివసింపవలసి యున్న యెడలఁ దొలుతొలుత నా గ్రామమునుగాని, దేశమునుగాని పరిపాలించు స్వామిని (యజమానుని) కలిసికొనవలయును. అతనితో సమావేశము గావింపఁజాలమేని సౌఖ్యము లభింపఁజాలదు 2. కావున నెవరెచట నివసింపఁబోవుచున్నారో యచటి యజమానుని గలసికొనుట యావశ్యకము. దానివలన సమస్తవిధములచేతను మేలు కలుగును 3. స్వామి (యజమాను)తో సమావేశముగావించి పరిచయము జేసికొనినచో మానావ మానములుకలుగుట సహజము. యజమానితోఁ బరిచయము కలుగజేసికొనినవానికి అగౌరవముకలుగుట (మహత్వముపోవుట) కెంతయో యాలస్యము పట్టదు 4. ఈ కారణములకతన శ్రీమంతుఁడు మొదలుకొని దర్శింపఁడుదనుక నెవ్వఁడెందు నాయకుఁడుగానుండునో యట్టివాని సమావేశ మవశ్యముగా నొనరింపవలయును. అలోచనాశక్తిగల మానవుఁ డీవిషయములోని రహస్యమును దెలిసికొనఁగలుగును 5. యజమానునితో నేమిపనియని యతనిని గలిసికొనక గ్రామములో వసించినయెడల రాజ

\* మొట్టమొదట కష్టమయిన సారము, త్రివిధ భాషలు, నవవిధ కృతులు, విరక్తులు, నర్మగుఁడు, సచ్చిహ్యులు, శుద్ధజ్ఞానము మున్నగు విషయములనుగూర్చి కావించిన చర్చయంతయు మనస్సులో నుంచుకొనవలయును. ఈ చెవినుండి విని యాచెవినుండి విడువఁగూడదని శ్రీ సమర్థ రామదాసస్వామి శ్రోతలకు నూచించినాఁడు.

మఱు ఆధ్యాత్మనిరూపణము కాఁబోవుచున్నది గావున స్థిరచిత్తులుకండని శ్రోతలకు శ్రీసమర్థులు హెచ్చరించిరి.

దూతలు వెట్టిపనులకుఁ బట్టుకొనిపోయెదరు. మఱియు దొంగతనము శేయకపోయినను దొంగ నేరమువచ్చి తలపైఁ బడును 6. కావున నేర్పరియు నుచితవివేకియు నగుమానవుఁడు యజమానునితోఁ దప్పక పరిచయము సంపాదింపవలయును. ఇట్లు గావింపనివారు గార్హస్థ్యజీవితమునందు అనేక సంకటముల ననుభవింపవలసివచ్చును 7. గ్రామమునందు గ్రామాధికారి పెద్ద యనిపించుకొనును. వానికంటె దేశాధిపతి పెద్దవాఁడు. దేశాధిపతికంటె రాజు గొప్పవాఁడుగాఁ బరిగణింపఁబడును 8. రాష్ట్రమున కంతకును నెవ్వఁడు యజమానుఁడో వానిని రాజందురు. మఱియుఁ బెక్కు రాష్ట్రములకు యజమానుఁడగువానిని మహారాజందురు. ఇటులే మహారాజులకుఁగూడ నధిపతిగా నుండువానినిఁ జక్రవర్తి యనియందురు 9. ఒకఁడు నరపతియైయుండును. మఱియొకఁడు గజపతియైయుండును. వేటొకఁడు అశ్వపతియైయుండును. ఇంకనొకఁడు భూపతియైయుండును. కాని వీరలందఱిలోఁ బెద్దవాఁడు చక్రవర్తియైయున్నాఁడు 10.

వీరలనందఱిని సృజించినవాఁడు బ్రహ్మ. కాని యాబ్రహ్మను సృజించినదెవఁడో యెఱుంగవలయును 11. బ్రహ్మను, విష్ణును, మహేశ్వరునిగూడ నెవఁడు సృజించెనో యాతఁడే వేలుపులందఱిలో గొప్పవాఁడు. ఆ వేలుపు పెద్దయగు పరమేశ్వరుని నానాప్రకారములగు సాధనములతో గురుతింపవలయును 12. ఆ పరమాత్ముని ప్రాప్తి కలుగనంతదనుక యమ యాతన తొలంగిపోవఁజాలదు. అట్టి బ్రహ్మాండనాయకునితో మనకు సమావేశము గలిగించుకొనకుండుట శ్రేయోదాయకముగాదు 13. సమస్త చరాచర భూతావృతమగు నీ విశ్వమును సృజించినవాఁడును బ్రహ్మాండమును గల్పించినవాఁడునునగు పరమాత్ముని గురుతింపజాలనివాఁడు పతితుఁడు (పదచ్యుతుఁడు) 14. కావున నీశ్వరుని గురుతిచి జన్మము సార్థకము గావించుకొనవలయును. ఒకవేళ నీ విషయమావంతయేని తెలియఁపన్నయెడల సజ్జనసంగత్యము గావింపవలయును. దానివలన సమస్తమును దేటతెల్లమగును 15. ఎవఁడు భగవానునెఱుంగునో యతఁడే అవతారపురుషుఁడు, అతఁడే నిత్యానిత్యములను, శాశ్వతాశాశ్వతములను నిశ్చయింపఁ గలిగియుండును 16. పరమాత్ముని ఆచలుఁడనియు, అనికారి యనియు నెవఁడనుభవపూర్వకముగా నెఱింగియున్నాఁడో

వానిని మహానుభావుడనియు అనతార పురుషుడనియు సాధుననియు నెఱుంగవలయును 17. మానవసంఘములో నివసించుచుండేయు మానవాతీతములును అలౌకికములును నగు విషయములను గూర్చి భాషించునాతడను, అంతర్యమునందు నిరంతరమునుఁ బ్రజ్వలించు జ్ఞానముతో నుండువాడను సాధుపురుషుడు 18. పరమాత్మునియొక్క నిర్గుణ నిరాకారమును అనుభవము గావించుకొనుటయే ముఖ్యమగు జ్ఞానము. దీనికి భిన్నములగునవన్నియు సజ్ఞానములు 19. కొండలు మనుష్యులు పొట్ట నిండించుకొనుట కభ్యసించు విద్యల నన్నింటినీకూడ జ్ఞానమని నుడువుదురు. కాని వానివలన నెన్నఁటికిని జన్మము సార్థకముగాదు 20. పరమాత్ముని గుర్తించుట కేవిద్య యపకరించునో యదియే జ్ఞానము. దాని వలననే జీవితము సార్థకము సఫలము నగును. తక్కినవన్నియు నిర్లక్ష్యములు. పొట్టకూటివిద్యలు 21. మానవులు బ్రతికియున్నంత డనుకొని పొట్టను నిండించుకొనుచునే యుందురు. దేహరక్షణము గావించుచునే యుందురు. అంత్యకాలమున కివియన్నియు వ్యర్థములై పోవును 22. కావునఁ బొట్టనిండించుకొనుటకై నేర్చుకొను విద్యలనన్నిటిని సర్విద్యలనెఱచెప్పఁదగదు. ఏ విద్యవలన సర్వవ్యాపకమగు బ్రహ్మము తత్కాలమునందే లభించునో యదియే జ్ఞానము 23.

ఇట్టి జ్ఞాన మెవనికడనున్నదో వానిని సాధువని యెఱుంగవలయును. వానియొద్దకరిగి పరమశాంతికి వలయు నుపాయ మడుగవలయును 24. అజ్ఞాన పురుషునియొద్ద కజ్ఞానిపోయినయెడల జ్ఞాన మెటుల లభించును? దరిద్రునియొద్దకు యాచించుట కొకవేళ దరిదుఁడైనచో ధనమెటుల లభించును? 25. పిశాచముయొద్దకుఁ బిశాచముపోయినయెడల నేయిద్దే శము వెలువడఁగలదు? ఒకవేళ నున్మత్తునియొద్ద నున్మత్తుఁడు సమావేశమైనయెడల వారలకు సమాధానములుజెప్పి బోధింపఁగలవాఁడెవఁడు? 26. భైక్షకునివలన భిక్షము, దీక్షాహీనునివలన దీక్ష, కృష్ణపక్షమునందు వెలుతురు ఎన్నఁటికిని లభింపఁజాలదు 27. రోగియొద్దకు రోగి యొకవేళ పోయినయెడల వానికారోగ్య మెటుల లభించును? దుర్బలునికడ దుర్బలు నకు సహాయ మెటులకల్గును? 28. నియమహీనునియొద్దకు నియమహీనుఁడైనచో నెన్నఁటికిని నియమవంతుఁడుగానేరఁడు. బద్ధపురుషుడు బద్ధుని



వద్ద కేగినుచో వెన్నుటికిని సిద్ధుడు గాలేడు 29. దేహభిమాని దేహభి  
మానికడ కరిగినయెడల విదేహుఁ డెన్నటికిని గాజాలడు. ఇటులే జ్ఞాన  
హీనునికడకు జ్ఞానహీనుఁ డేగినచో జ్ఞానమార్గమెన్నటికిని లభింపదు 30.  
కావున ముముక్షువగువాఁడు జ్ఞానిని శోధించి కనుగొని యాతని యను  
గ్రహమును సంపాదించి సారాసారమునుగూర్చిన విజ్ఞానమును బడయు  
వలయును. అప్పుడే మోక్షము లభించును 31.

### రెండవ సమాసము - పరమాత్మప్రాప్తి.

శ్రోతలారా! సాయుజ్యముక్తి ప్రాప్తిచేడి యుపదేశలక్షణములను  
మీ కెఱింగించెదను. చెవియొగ్గివినుండు. నానావిధములగు మతములను దెలిసి  
కొనుచు నుండుటవలనఁ బ్రయోజనమెద్దియు లేదు 1. బ్రహ్మజ్ఞానము  
లేని యుపదేశములయందు విశేషమెద్దియు నుండదు. అది ధాన్యమును  
దీసిన పొట్టువంటిది 2. ఉముకయందు ధాన్యము, చల్లయందు వెన్నయు  
లభించును. బియ్యమును గడిగిన నీటికిఁ దెల్లదనమున్న నుండుఁగాక పాల  
రుచి కలుగజాలదు 3. ఏదేని ఫలవృక్షమును జేరి దాని తాటతినట,  
దానిబెరఁడు నమలుట లేదా రసమునువిడిచి టెంకను భుజించుట మూర్ఖ  
త్వము 4. ఆ విధముగనే బ్రహ్మజ్ఞానములేని యుపదేశములను బడయు  
టయు వ్యర్థము. అంతియగాక యసారముగూడ. చతురుడగు పురుషుఁ  
డెన్నటికిని సారమునువిడిచి యసారమును బరిగ్రహింపడు 5.

ఇప్పుడు నిర్గుణపరబ్రహ్మమును నిరూపించుచున్నాఁడను కావున  
శ్రోతలు స్థిరచిత్తులు కావలయును 6. ఈ సృష్టియంతయుఁ బంచ మహా  
భూతములతో రచింపఁబడినది. అది ఎప్పటికిని స్థిరముగా నుండఁజాలదు 7.  
ఈ పాంచభౌతికసృష్టి కాధ్యంతములయందు నిర్గుణబ్రహ్మము గలఁడు.  
ఆతఁడుమాత్రమే శాశ్వతుఁడు. తక్కిన పాంచభౌతిక మెంతగలదో యది  
యంతయు నాశనమగుచుండును 8. ఈ భూతములను బరమాత్మయని  
యెట్లు నుడువఁగలము? ఒకవేళ నేమనుష్యునేని భూతమన్నచో నాతఁడు  
కోపించును 9. ఇఁకఁ బరమాత్ముడన్నచో జగత్ప్రతి. ఆతని మహిమను  
బ్రహ్మచులునైత మెఱుంగరు. అట్టివానికి భూతోపమాన మెంతమాత్రము

తగియుండదు 10. పంచభూతములవలె పరిమార్చుటకున్నాడని చెప్పుదుమేని మిథ్యాదోషము కలుగును. ఈ విషయము సాధుజను లెఱుంగుదురు 11. పృథ్వి, జలము, తేజము, వాయువు, ఆకాశము అనునవి లోపలను వెలుపలను అన్నిస్థలములందును జగదీశునిచే వ్యాప్తములై యున్నవి. కాని యీ పంచభూతములు నాశనమగును. వీనియందున్న పరిమార్చుట మాత్రము అవినాశిగా నుండును 12. రూపము, నామము ఎంతదనుకఁగలవో అంతదనుక సమస్తమును భ్రమయే కావున నామరూపముల కవ్వలనున్న దాని మర్మమును అనుభవపూర్వకముగా గ్రహింపవలయును 13. పంచభూతములతోడను, త్రిగుణములతోడను గలసి యీ యష్టవిధప్రకృతి యేర్పడినది. దీనికే దృశ్యమనిపేరు 14. అట్టి యీ దృశ్యమునంతను (ప్రకృతిని) నాశవంతమనియును, నిర్గుణబ్రహ్మము శాశ్వతమనియును శ్రుతులు జెప్పుచున్నవి. ఈ విషయమును జ్ఞానులెఱుంగుదురు 15. \* బ్రహ్మము శస్త్రములచే ఛేదింపఁబడదు. అగ్నిచే దహింపఁబడదు. నీటను గరుగఁజాలదు. వాయు వెగురఁగొట్టనేరదు. అది పడుచు లేచుచు నుండునదిగాని కూడి వీడునదిగాని కాదు 16-17. బ్రహ్మమేదేని వర్ణముగలది గాదు. అది యన్నింటికంటెను నావలనున్నది. అది యెక్కడికక్కడ సూక్ష్మరూపముతో నిండియున్నది 28. కనిపింపక పోయిన నేమి, అది సర్వస్థలములయం దిమిడియున్నది. ఎక్కడికక్కడ సూక్ష్మరూపముతో నిండియున్నది 19. తమకుఁ గనిపించుదాని నున్నదనుట, కనుపింపనిదానిని గోప్యమని చెప్పి యుపేక్షించుట మానవున కొక యభ్యాసముగా నేర్పడినది 20. కాని సత్యమేమన ప్రకటనముగా నున్న దానినంతను అసారముగఁ దెలిసికొనవలయును. మఱియు గుప్తముగా నున్నదానినే సారముగా నెఱుంగవలయును 21. ఎయ్యది తెలియఁబడకుండునో దానిని (ఆ బ్రహ్మమును) వివేకబలముచే గ్రహింపవలయును. ఎయ్యది కానబడకుండునో దానిని వివేకబలముతోఁ జూడవలయును. మఱియు నెయ్యది యెఱుంగబడదో దానిని వివేకబలముచే నెఱుంగవల

\* ఈ యంశ మే భగవద్గీతలోఁ కృష్ణపరమార్థుఁ డిటులఁజెప్పెను.

స్థో॥ నై సం ఛిదంతి శస్త్రాణి నై సం దహతి పావకః॥

న నై సం క్షేదయంత్యాపి న శోషయతి మారుతః॥

(అ. 2-28)

యును 22. ఎయ్యోది గుప్తమో దానిని బ్రకటింపవలయును. ఎయ్యోది  
 యసాధ్యమో దానిని సాధింపవలయును. ఎయ్యోది యభేద్యమును గణింపము  
 నై యున్నదో దానినే చక్కగ నభ్యసించవలయును 23. చతుర్వేదము చతు  
 ర్ముఖబ్రహ్మ సహస్రముఖుడగు శేషుడు ఎద్దానిని వర్ణించివర్ణించి విసిగి  
 పోయిరో యా పరబ్రహ్మమును బడయవలయును 24. అది సాధుజనుల  
 ముఖమున అధ్యాత్మనిరూపణశ్రవణము గావించుటవలన బ్రాప్తించును 25.  
 పరబ్రహ్మమన పృథివ్యాప్తజో వాయురాకాశములు గావు. మఱియు  
 నది వర్ణరూప నామములతో వ్యక్తము కాజాలదు. అన్నివిధముల నది  
 అవ్యక్తమైయున్నది 26. అదియే సత్యముగా దైవతము. సాధారణజనులు  
 తమయజ్ఞానమువలన ననేక దేవతలను గల్పించిరి. లోకములో నెన్నిగ్రామ  
 ములున్నవో యన్నిదైవతములేర్పడియున్నవి 27. ఇదిపరమాత్మనుగూర్చిన  
 నిశ్చయము(పరమాత్ముడు నిర్గుణుడని బోధయైనది.) ఇక స్వయముగా  
 దనను వెదకికొనవలయును 28. “ఈ శరీరము నాది” అని తెలిసికొనునది  
 యేదియో అది వాస్తవమునకు (ఆత్మ) శరీరముకంటె వేఱుగ నున్నది.  
 ఎయ్యోది “నామనన్న” అని నుడువుచున్నదో అది వాస్తవమునకు మననన్న  
 కంటె భిన్నముగ నున్నది 29. ఇట్లు దేహవిచారమును గావించుటవలన  
 నిదియంతయును బంచభూతములతోడనే నిర్మింపఁబడియున్నదని విదిత  
 మగుచున్నది. ఇపుడా పంచతత్త్వములను పంచతత్త్వములలోనికి వేఱు  
 వేఱుగా జేర్చినై చినచో మిగులునట్టి సారమిక నేమియు నుండబోదు.  
 ఆత్మయే మిగులును 30. ఇపుడు మనము దేనిని “నేను నేను” అని చెప్పు  
 చున్నారమో దాని జాడ లెచ్చటను గనిపింపవు. కావున ఆత్మను శోధించు  
 తెట్లు? ఐదు తత్త్వము లుండెను. అవి ఎక్కడవక్కడనే కలిసిపోయెను 31.  
 ఈ విధముగా విచారము గావించినమీఁదట నీ శరీర మొక పంచ  
 తత్త్వముల మూట అనియు, ఇది నశించిపోవుననియు, రెండవది యాత్మ  
 అనియు నది యనివాళియై యుండుననియు విదిత మగుచున్నది. అంతియే  
 గాని యీ రెండుదప్ప మూడవది యగు నేను గీను అనునది యిచ్చట  
 నెద్దియును లేదు 32-33. ఎప్పుడు “నేను” అనుదాని జాడయే లేదో  
 అప్పుడు జన్మమృత్యువు లెవ్వారివగును? అవి యెట్లు జరుగును? ఒకవేళ  
 ఆత్మయే జన్మమును దాల్చునని చెప్పినెడల నది యింతుకయేని పొసఁగఁ

జాలదు. ఏలయన, ఆత్మ పాపపుణ్యములకు జన్మమృత్యువులకు వేఱుగా నున్నది 34. ఎప్పుడా నిర్గుణమునందు బౌపపుణ్యములు, జననమరణములు యమయాతనలు మున్నగునవి లేవో అప్పుడు మనయందుఁగూడ నవిలేవు. ఏలయన, మన మనునదిసైత మాత్మయేగదా 35. ఈ జీవుఁడు దేహభిమాన కారణమున బద్ధుఁడై యున్నాఁడు. వివేకమువలన దేహభిమానము విడిపోవుచున్నది. ఈతఁడు ముక్తుఁడైపోవుచున్నాఁడు అని సారాంశము 36. ఇంతటితో జన్మము సార్థకమై పోవుచున్నది. నిర్గుణాత్మయును మనమును నేకమైపోవుచున్నారము. కాని దీనిదృఢీకరణమునకు సాధకులు పైని చెప్పఁబడిన వివేచనమును మాటిమాటికిఁ జేయుచుండవలయును 37. మేల్కొని లేచినపిమ్మట స్వస్థమెట్లుండదో యటులే వివేకముతోఁ జూచినపిమ్మట దృశ్యము (పాంచభౌతికసృష్టి) అదృశ్యమైపోవును. నశించిపోవును. మఱియు స్వరూపానుసంధానమువలనఁ (బ్రహ్మస్వరూపమును శోధించుటవలన) బ్రాణిమాత్రులు తరించిపోవుదురు 38. వివేకముతో “నేను” అను దానిని నివేదించి సాధకుఁడు పరమాత్మస్వరూపుఁడై పోవలెను. నానినుండి భిన్నముగా నుండఁగూడదు. ఇదియే యాత్మనివేదనము 39. మొట్టమొదట అధ్యాత్మనిరూపణ శ్రవణమును జేయవలయును. మఱి సద్గురు చరణసేవ గావింపవలయును. అప్పుడు సద్గురు ప్రసాదమువలన ఆత్మనివేదన మగుచుండును 40. ఆత్మనివేదనమునకుఁ బిమ్మట వస్తువు నిర్మలమును, అల్పమును, సంపూర్ణమును, అఖండమును, శాశ్వతమును నై యున్నదని బోధపడును. మఱియు నా వస్తువే (ఆత్మయే) స్వయముగా మవమై యున్నారమని విదితమగును 41. \* పైనిజెప్పఁబడిన బ్రహ్మజ్ఞానమువలన నీ జీవుఁడు స్వయముగా బ్రహ్మమైపోవును. వాని సంసారబంధనములు తెగిపోవును. అతఁ డానందముతో దేహమును బ్రారబ్ధముపై విడిచి వేయును 42. దీని నాత్మజ్ఞానమని చెప్పుదురు. దీనివలననే పరమశాంతము

\* ప్రాణికి బ్రహ్మజ్ఞానము కలుగుటవలన స్వయముగా బ్రహ్మరూపియగును. పాంచభౌతికసృష్టి, దృశ్యపదార్థము, ప్రాపంచికసృష్టి మున్నగు కష్టజ్ఞానము దానికి గలుగదు. సమస్తము శూన్యమగును. అది యఖండబ్రహ్మమేయగును. ఇట్టి దశయందు దేహము ప్రారబ్ధాధీనమగును. ఈదేహ మావల యేమైననుసరియే, అది యుండనీ, నశించనీ, కాని నిరంకరము ఆత్మ అవినాశిగానే యుండును.

లభించును. ఈ జ్ఞానమువలననే ఈ జీవుడు పరబ్రహ్మముతో అభిన్నుడై యుండును. సత్యమగు భక్తిగలవాడు (వక్యమునొందినవాడు) గ మాత్ర పోవును 43. ఆ సమయమున 'ఏమి జరిగినను జరుగనిమ్ము. ఏమిపోయినను పోనిమ్ము. జన్మమృత్యువులను గూర్చిన సందేహమంతయు నా హృదయమునుండి తొలంగిపోయినదిగదా! ఇంక నేమైనను గానిమ్ము' అను స్థిరభావముతో నుండుస్థితి యేర్పడును 44. ఈ విధముగా నాతడు జనన మరణములనుండి ముక్తుడై పరమాత్ముని బ్రాప్తించును. ఇది యంతయును సాధుసమాగమ మహత్త్వము 45.

### మూడవసమాసము — మాయయొక్క పుట్టుక

నిర్గుణాత్మ నిర్మలమైయున్నది. అది యాకాశమువలె సర్వవ్యాపకమైయున్నది. మఱియు నచలమును, సర్వకాలములందుఁ బ్రకాశవంతమును 1, అఖండమును, గొప్పదానికంటెను గొప్పదియు, నాకాశముకంటె నెక్కువయగు విశాలమును సూక్ష్మమును నై యున్నది 2. నిర్గుణాత్మ చూపులకందదు. అది భాసముగాదు. పెరుగుటలేదు. తరుగుటలేదు. వచ్చుటలేదు. పోవుటలేదు. 3. అది నడచుటలేదు. తెగుటలేదు. పగులుటలేదు. అమరుటలేదు. చెడుటలేదు. 4. నిరంతరమును నిర్గుణాత్మ సన్ముఖముగా నున్నది. అంతియగాక నిష్క-శంకమును నిఖిలమునుగూడ నై యున్నది. మఱియు నాకాశము పాతాళముగూడ వ్యాపించియున్నది 5. ఆ నిర్గుణబ్రహ్మము అవినాశిగానున్నది. సగుణమాయ నాశనమగును. ఈలోకమునందు సగుణనిర్గుణములు రెండును గలసియున్నవి 6. యోగీశ్వరులు ఈ సగుణ నిర్గుణమిత్రమును గూర్చినవిచారమును నీరక్షిరవివేచనము రాజహంసలు గావించునటుల నొనర్తురు 7. ఈ సంపూర్ణమగు చరాచర పంచభూతాత్మిక సృష్టియందు ఆత్మ వ్యాపకమైయున్నది. ఈ విషయము నిత్యానిత్య వివేచనము గావించినయెడలఁ దెలియును 8. చెఱకును నమలి రసమును మింగి పిప్పినిబారవేయునటుల నీజగమును శోధించి యీశ్వరతత్త్వమును గైకొని మాయకమగు దృశ్యపదార్థమును విడిచివేయవలయును 9. ఇచ్చట రసమున కీశ్వరతత్త్వము నుపమానముగాఁదీసికొంటిమిగాని రసము

నాశవంతము పలుచనిది యైయున్నది. ఆత్మ (ఈశ్వర తత్త్వమన్ననో) శాశ్వతము నిశ్చలమునై యున్నది. అంతియగాక రస మసంపూర్ణము. ఆత్మ కేవలము పరిపూర్ణము 10. ఆత్మతో సమానముగు వస్తు వేదేని యున్నచో దాని నిచట దృష్టాంతముగఁ గైకొనవచ్చును. కాని యట్టిది లేకపోవుటచే నేదేని యొకానొక దృష్టాంతము నిచ్చి యేదోయొక విధముగా బోధింపవలసియుండును 11. ఆత్మస్థితి యీ విధముగా నున్నప్పు డిచట మాయ యెటులఁ బుట్టినది? దీనికి దృష్టాంతము నిచ్చుట యసాధ్యము. ఆకాశమునందు వాయుతరంగములు వచ్చునటుల నాత్మ నుండి మాయ బయలు వెడలినదని గ్రహింపవలెను 12. వాయువునుండి తేజము, తేజమునుండి జలము, జలమునుండి పృథివి యుత్పన్నమైనది. 13. దీనితరువాతఁ బృథ్వినుండి యెన్నిజీవు లుత్పన్నమయ్యెనో గాని యన్నింటి యాద్యంతములందును బ్రహ్మము వ్యాపకుఁడై యున్నాఁడు 14. ఉత్పన్నమైనదంతయు నశ్వరమైనది. కాని అది పరబ్రహ్మము యథార్థముగా స్థిరమైయున్నాఁడు 15. భాండమేర్పడకమున్న ఆకాశమున్నది. భాండములోపలఁగూడ భాండజలమునఁ బ్రతిబింబరూపమున ఆకాశమున్నది. కాని భాండము పగిలిపోయినపిదప ఆకాశము పగిలిపోవని రీతిగాఁ బరబ్రహ్మతత్త్వము కేవలము అచలమును, అవికారమునై యున్నది. మధ్యన సంపూర్ణ చరాచర జీవులు కలుగుచుఁ బోవుచుండును. 16—17. ఉత్పన్నతయంతయు మొదటినుండియే యగును. బ్రహ్మమువలన నుత్పన్నమగు జీవులన్నియు వ్యాప్తమైయున్నవి. అవి నాశనమైన పిమ్మటఁ గూడ నా యవినాశీయగు బ్రహ్మ మెప్పుటివలెనే స్థిరముగానుండును 18. జ్ఞాని యగు పురుషుఁడాయవినాశీయగు బ్రహ్మమునే వివేచింపుచుండును. అనగాఁ బంచమహాతత్త్వములను బంచమహాతత్త్వములలో నిరసన మొనరించి తననుబ్రాప్తింపఁజేసికొనును 19. ఈ దేహము పంచతత్త్వములతో నిర్మింపఁబడినది. తెలిసినవారలు ఈ తత్త్వములను జక్కఁగ నావిష్కరణము (వెల్లడి) చేయుదురు 20. తత్త్వములకు యావిష్కరణము జరిగినపిమ్మట వారలకు దేహాభిమానము తొలంగును. ఈ విధముగ వివేకముతో వారలు నిర్గుణ బ్రహ్మమునం దనన్యలై పోవుదురు 21. వివేకమువలన నెప్పు డీ దేహసంబంధములగు పంచతత్త్వములు పంచతత్త్వములలోఁ

గలసిపోవునో యప్పుడు “నేను, మనము” అనువాని జాడపడలే యుండవు\* 22. మనము “మన” మనుదానిని శోధించుచున్న యెడల నాది, మనది, మాది యను వార్తపూర్తిగ మాయికమనిపింపదమగును. ఏలయన, తత్త్వములను నిరసనము గావించుటవలన వాస్తవములోఁ గేవలము నిర్గుణ పరబ్రహ్మమే మిగిలియుండును. ఇంక నెద్దియు నుండదు 23. “మన” యనుదానిని (దేహబుద్ధిని) విడిచి కేవల నిర్గుణబ్రహ్మమును అనుభవము జేయుటయే ఆత్మనివేదనము నందలి మర్మము. ఏలయన, నేను నీవు నాది నీది యను భ్రమ తత్త్వములతోడనే వెడలిపోవును 24. ఒకవేళ నేను అనుదానిని శోధించుచున్నచో నది దొరుకదు. ఇటు నిర్గుణ పరబ్రహ్మమో కేవల మచలమైయున్నది. కావున నిజముగ నారసిన యెడల మనము అదియే (నిర్గుణబ్రహ్మమే) అయియున్నారము. కాని సద్గురుమూలమునఁ దప్ప నీవిషయము బోధగాదు 25. మనము సంపూర్ణ మగు సారాసారమునుగూర్చి విచారణము జేసితిమేని యసారము తొలంగి పోవును. సారమగు నిర్గుణబ్రహ్మమే నిలిచియుండును 26. సమస్తసృష్టిలోఁ బయిని బేర్కొనఁబడిన బ్రహ్మమే వ్యాప్యమైయున్నది. ఈ సృష్టియంతయు నశ్వరము. బ్రహ్మము అవినాశి 27. వివేకముతో మనమెప్పుడీ సంపూర్ణ సృష్టిని సంహారము గావించుచున్నారమో, ఈ పంచభూతాత్మికమగు సృష్టిని మనమెప్పుడు పృథక్పరణము (వేఱుగావించుట) చేయుచున్నారమో అప్పుడు సారము, అసారము వేఱువేఱుగా బయలుపెడలును. మఱియు “మన” యనునది మనకు లభించును (ఆత్మలభించును) 28. “నేను” అను నది స్వయముగాఁ గల్పించుకొనఁబడినది. కాని వాస్తవమునందది మొందును లేదు. తత్త్వనిరసనము గావించినపిదప నేననునది వెడలిపోయి కేవల నిర్గుణమగు ఆత్మ నిలచియుండును 29. తత్త్వనిరసన మైనపిదప కేపించియుండు నిర్గుణాత్మయే “నేను” అనునది (తత్త్వనిరసనానంతరము నేననునది యుండనేరదు) 30. తత్త్వములతోఁ బాటు “నేను” అనునది

\*ఈ దేహమునుగూర్చి విచారము గావించుటవలన నిది పంచభూతాత్మికమని తెలియుచున్నది. ఈ పంచభూతక శరీరమునందలి తత్త్వములను ఒకటొకటిగా తత్త్వములలోఁ బంచైచినచో నిక “నాది నీది” అని కేపించినదెట్టియు నుండదు. కేపించునది కేవలము నిర్గుణమగు నాత్మ. దీనినే మనం “నా” యని నుడువవచ్చును.

వెడలిపోవఁగనే స్వాభావికముగనే అది నిర్గుణాత్మయైపోవును. ఈ విధముగ “సోఽహం”యొక్క యనుభవమువలన ఆత్మనివేదన మగును 31. ఆత్మ నివేదనము అయినంతనే దైవతమునందును భక్తునియందును ఏకత్వము కలిసిపోవును. విభక్తత్వము (భిన్నత్వము)ను విడిచి యాతఁడు సత్యమగు భక్తుఁడై పోవును. నిర్గుణమునందు జననమరణములు పాపపుణ్యములు మున్నగునవేవియునుండవు. ఇట్టి నిర్గుణమునం దనన్యఁడై (ఏకమై)న పిదప ఆతఁడు స్వయముగా ముక్తుఁడై పోవుచున్నాఁడు 32-33. పంచభూతము లావరించుటవలనఁ బ్రాణి సందేహములలోఁ జిక్కుకొనును. స్వయముగాఁ దన్ను మఱచి “ఓఽహం” (నేనెవ్వఁడను) అని నుడువసాగును 34. భూతములలోఁ దగుల్కొన్న పిదప “ఓఽహం” అని నుడువును. మఱియు వివేచనము గావించినమీఁదట “సోఽహం” (ఆ బ్రహ్మము నేను) అని నుడువును. అనన్యత (వికృత్యము) నొందినమీఁదట “ఓఽహం-సోఽహం” అనునవన్నియు వీడిపోవును 35. పయినిబేర్కొనిన అనుభవము గలిగినమీఁదట నుండు నదియే సాధుస్వరూపము. ఇట్టి సాధు (అవతార) పురుషులు సదేహులై యుండియు దేహతీతులు 36. విషయము మిగుల గహనము గావున శ్రోతలకు ఒక్కమారు చెప్పటచే సందేహము తీరఁజాలదు. కావునఁ బలు మాటలు చెప్పినదానినే మఱలఁ జెప్పవలసి వచ్చుచుండును\*. ప్రసంగ విశేషమునుబట్టి అందఁడు నే నటుల గావింపవలసివచ్చినది. శ్రోతలు ఊహించెదరుగాక 37.

### నాలుగవ సమాసము — మాయయొక్క విస్తారము.

కృతయుగము (సత్యయుగము) యొక్క పరిమితి పదునేడులక్షల యిరువదియేనిమిదివేల సంవత్సరములు. త్రేతాయుగము పండ్రెండులక్షల తొంబదియాఱువేల సంవత్సరములు. ద్వాపరయుగము ఎనిమిదిలక్షల అఱువదినాలుగువేల సంవత్సరములు. కలియుగము నాలుగులక్షల ముప్పది

\* చెప్పినది మరలఁ జెప్పట పునరుక్తియను కావ్యదోషము. ఈ దోషమునకుఁ బరిహారముగా శ్రీసమర్థరామదాసస్వామి “జనుల సందేహములను నివారించుటకై పలు మాటలు ఒకేవిషయమునే నుడువవలసివచ్చె”నని వెలవిచ్చియున్నారు.



రెండువేలసంవత్సరములు. ఇదియంతయుఁ గలిపినయెడల (నాలుగుయుగములపరిమితి) చతుర్యుగ పరిమాణముగును. ఇట్టి చతుర్యుగములు వేయియైనచో బ్రహ్మకొక్కఁడనమగును 1-2. ఇట్టి బ్రహ్మలు వేయిమంది గడిచిపోయినమీఁదల విష్ణువున కొకగడియ యగును. ఇట్టి విష్ణువులు వేయిమంది గడిచిపోయినపిదప మహేశ్వరున కొక తెప్పపాటుకాలముగును 3. ఇట్టి మహేశ్వరులు వేయిమంది గడిచిపోయినమీఁదల శక్తికి (మాయ లేక ప్రకృతికి) ఒక తెప్పపాటుకాలముగును. ఈవిధముగానుండు కాలసంఖ్య అన్ని శాస్త్రములందును జెప్పబడెను 4.

శ్లో॥ చతుర్యుగసహస్రాణి దినమేకం పితామహం ।

పితామహసహస్రాణి విష్ణోర్భటకమేవ చ ॥౧॥

విష్ణోరేకసహస్రాణి పలమేకం మహేశ్వరం ।

మహేశ్వరసహస్రాణి శక్తేర్ధృపలం భవేత్ ॥౨॥

ఇట్టి శక్తులనంతములుగానున్నవి. మఱియు ననంతములగు సృష్టిరచనములు జరిగిపోవుచున్నవి. కాని పరబ్రహ్మము యథావిధముగ నఖండముగ ననాదినుండియు నొకేవిధముగా నున్నది 5. నిజమారసినచో పరబ్రహ్మమున కీస్థితి యెక్కడినుండివచ్చినది? ఇది యెవరును జెప్పజాలని గహనాంశము. ఈవిషయమునందు వేదశ్రుతులు సైతము “నేతి, నేతి” (న+ఇతి, న+ఇతి) యని నుడువుచున్నవిరి. \*నాలుగువేల యేడువందల అఱువదినాలుగు సంవత్సరములు కలియుగమునందు గడిచిపోయినవి 7. నాలుగులక్షల యిరువదియేడువేల రెండువందల నలుబదిసంవత్సరములు కలియుగమునం దిఁకముందు నడువవలసియున్నవి. ఇఁకముందుఁ బూర్తిగా వర్ణసాంకర్యము జరుగనున్నది 8. ఈ చరాచర సృష్టియందున్న వేల్పుల మహిమ కంతలేదు. ఒకదై వతమును వేటొకదై వతము మించియుండుటచే నీ భేదము పారావారమువలె నంతులేనిదిగా నున్నది 9. ఒకఁడు వేల్పులందఱిలో విష్ణుమూర్తి గొప్పయనియు, నికొకఁడు శంకరుఁడు గొప్పవాఁడనియు, వేటొకఁడు ఆదిశక్తి అందఱు దేవులకంటె గొప్పదనియు నుడువును 10. కాని వీరందఱు కల్పాంతమునందు నశించిపోవువారే. ఏల

\* ఈ సంఖ్య శ్రీవాసబోధ రచించుకాలము నాటిది. దీనినిబట్టి దాదాపు 1718 విక్రమశకమున నీ గ్రంథము గ్రచించబడియుండును.

యన, శ్రుతి “యద్బ్రష్టం తన్నష్టం” అని నుడువుచున్నదిగదా ! (కన బడునదెల్ల నశించునదియే) 11. ప్రజలెల్లరును దమతమ యుపాస్య దేవ తలపట్ల సభిమానముంచెదరు. కాని సత్యనిశ్చయము సామాన్యులకుఁ దెలియఁజాలదు. సాధుపురుషులే సత్యమును నిర్ణయింప సమర్థులు 12. సర్వవ్యాపకమగు నాత్మయొక్కటియే సత్యమనియుఁ దక్కిన చరాచర సృష్టియంతయు మాయకమనియు సాధువులు నిశ్చయింతురు 13. పట ములో లిఖింపబడిన పై న్యమునందు (మాయకసృష్టిలో) నెవఁడు పెద్దయో యెవఁడు చిన్నయో నిరూపింప వీలుపడదు. ఈ యంశము మీరే విచారించుడు 14. స్వప్నములో మన మనేకసంగతులను గాంచితిమనియు, వీరు పెద్దలు వీరలు చిన్నలని నిశ్చయించు కొంటిమనియు నొప్పుకొను చున్నారముగదా ! మేల్కొనినవీమృత్యు నానిశ్చయ మేమగుచున్నదో చూడుఁడు 15. మనము మేల్కొని చూచునపుడు కలలోఁ గనపించిన పెద్దవాఁడు గాని, చిన్నవాఁడుగాని, తదితరముగానీ గోచరించుటలేదు. మీఁదు మిక్కిలి మనము గాంచినదంతయు స్వప్నములోనని విదితమగుచున్నది 16. ఎక్కడిపెద్ద, ఎక్కడిచిన్న, ఇది యంతయు మాయావిచారము. నిజమార యుచోఁ బెద్దచిన్నల విచారమందఱకును దెలియదు. జ్ఞానులకే తెలియును 17. జననము నొందిన ప్రతిమానవుఁడు బ్రతికిన నాల్గొదినములు‘నేను పెద్దవాఁడను. నేను గొప్పవాఁడ’ నని నుడువుచు నుడువుచునే గలించును. ఎవఁడు పెద్దవాఁడో నిర్ణయింపదగినవారు మహాత్ములే 18. మన శాస్త్రములన్నియు ఆత్మజ్ఞానముగలవారలే మహాత్ములనియు, శ్రేష్ఠులనియు నుడువుచున్నవి. ఇటులే సాధువులు సత్పురుషులుగూడఁ జెప్పుచున్నారు 19. అందఱికింజను గొప్పవాఁడు పరమాత్ముఁడొకఁడేయనియు, బ్రహ్మ విష్ణు మహేశాదులుగూడ నా పరమాత్మునికి లోబడినవారనియు, శాస్త్రములు తెలుపుచున్నవి 20. పరమాత్ముఁడు నిర్గుణుఁడును, నిరాకారుఁడును నై యున్నాఁడు. ఆతనికి ఉత్పత్తి విస్తారములులేవు. మఱియు స్థానమానములను గూర్చి మనము చేయు విచారమంతయు నీవలి విషయము 21. పరమాత్మునిగూరించి మనము చేయు నామము, రూపము, స్థానము, మానము మున్నగు నిర్ణయములన్నియు ననుమానమాత్రములే. బ్రహ్మయమునం దీయనుమానపూర్వక నిర్ణయములన్నియుఁ దుడిచి

పెట్టుకొనిపోవును 22. కాని ప్రళయమునందుఁ బరబ్రహ్మమునకు నాశ  
నములేదు. సరమాత్ముఁడు నామరూప రహితుఁడుగను సర్వకాల సర్వా  
వస్థలయందు చంచలుఁడుగను నున్నాఁడు 23. బ్రహ్మనిరూపణమునెఱింగి  
బ్రహ్మమును దెలిసికొనినవారు బ్రహ్మవిదులని, బ్రాహ్మణులని చెప్పఁదగి  
యుందురు 24.

### ఐదవ సమాసము — మాయ మఱియు బ్రహ్మము.

శ్రోతలారా ! మీకిప్పుడు మాయయొక్కయు, బ్రహ్మముయొక్కయు  
నిరూపణము నెఱింగించుచున్నాఁడను. శ్రద్ధతో వినఁగోరెదను 1. బ్రహ్మము  
నిర్గుణమును నిరాకారమునై యున్నది. మాయ సగుణమును సాకార  
మునై యున్నది. బ్రహ్మమునకు దరిదాపులు లేవు. మాయకున్నవి 2.  
బ్రహ్మము నిర్మలమును, నిశ్చలమునునై యున్నది. మాయ చంచలమును  
జపలమునై యున్నది. బ్రహ్మము ఉపాధిరహితము. మాయ ఉపాధి  
రూపము 3. బ్రహ్మము కనుపింపదు. మాయ కనుపించును. మాయ  
భాసించును. బ్రహ్మము భాసింపదు. మాయ నాశనమగును. బ్రహ్మము  
కల్పాంతమునందుఁగూడ నశింపదు 4. మాయ నిర్మితమగుచున్నది.  
బ్రహ్మము నిర్మితమగుటలేదు. మాయ చెడుచున్నది. బ్రహ్మము చెడుట  
లేదు. అజ్ఞానమునకు మాయ రుచించును. బ్రహ్మము అజ్ఞానమునకు  
రుచింపదు 5. మాయ వృద్ధి నొందును. బ్రహ్మ మంకురించునదియు, వృద్ధి  
నొందునదియుఁ గాదు. మాయ మరణించును. బ్రహ్మమునకు మరణము  
లేదు. మాయ ధారణశక్తితో అవగాహనమగును. బ్రహ్మ మటులఁ  
గానేరదు 6. మాయ భిన్నమగును. బ్రహ్మము భిన్నమగునదికాదు.  
మాయ తెగిపోవును. బ్రహ్మము తెగిపోవునదికాదు. మాయ మలిన  
మగును. బ్రహ్మము మలినము కానేరదు. అది యవిచ్ఛి 7.  
మాయ వికారయుక్తము. బ్రహ్మము నిర్వికారము. మాయ యన్నింటినీ  
జేయఁగలదు. బ్రహ్మ మెద్దియును జేయదు. మాయ నానారూపములను  
ధరించును. కాని బ్రహ్మము రూపరహితము 8. మాయకుఁ బంచభూతా  
త్మికములగు రూపము లనేకములు గలవు. బ్రహ్మము శాశ్వతముగా

నొక్కటియే. మాయయొక్కయు బ్రహ్మముయొక్కయు వివేచనమును వివేకులుతప్ప నితరులెఱుంగరు 9. మాయ చిన్నది. బ్రహ్మము పెద్దది. మాయ సారరహితము. బ్రహ్మము సారవంతము. మాయ కాద్యంతములు గలవు. బ్రహ్మమునకు లేవు 10. సంపూర్ణ మాయావి స్తరమువలన బ్రహ్మ స్థితి మరుగుపడియున్నది. సాధుజనులు విజ్ఞానసాధనములచే మాయనుండి బ్రహ్మమును వెలికిఁదీయుదురు 11. నీటిమీఁది వై వాలమును (నాచును) దొలంగించినగాని శుద్ధమగు నీరు లభింపదు. నీరు గలసిన పాలను కాచి విడ దీసినగాని శుద్ధమగు పాలు లభింపదు. అటులే మాయ తొలంగినఁగాని బ్రహ్మములభ్యము కానేరదు 12. బ్రహ్మము ఆకాశమువలె నిర్మలమైనది. మాయ పృథ్వివలె మలినమైనది. బ్రహ్మము సూక్ష్మరూపము. మాయ స్థూలరూపము 13. బ్రహ్మ మప్రత్యక్షము. మాయ ప్రత్యక్షము. బ్రహ్మము సమము. మాయ విషమరూపము 14. మాయ లక్ష్మ్యము. బ్రహ్మము అలక్ష్మ్యమైనది. మాయసాక్ష్యము. బ్రహ్మము అసాక్ష్యము. మాయయందు జ్ఞానము, అజ్ఞానము అను రెండుపక్షము లిమిడియున్నవి. బ్రహ్మమునందుఁ బక్షములెన్నియును లేవు 15. మాయ పూర్వపక్షము; అనఁగా సంతయముక్తము. బ్రహ్మము ఉత్తరపక్షము; అనఁగా సిద్ధాంతము. మాయ అనిత్యము. బ్రహ్మము నిత్యము. మాయ ఇచ్ఛాయుక్తము. బ్రహ్మము నిర్విచ్ఛామయము 16. బ్రహ్మ మఖండధనము. మాయ పంచభూతమిళితము. బ్రహ్మము నిరంతరపరిపూర్ణము. మాయ జీర్ణజర్ఘ్రితము 17. మాయ కల్పింపఁదగినది. బ్రహ్మము కల్పింపరానిది. మాయకుఁ బతనావస్థగలదు. బ్రహ్మమునకుఁ బతనములేదు. మాయ చెడునది. బ్రహ్మము చెడునదికాదు (చెక్కు-చెడరక యొకేవిధముగా నుండును) 18. ఎంతటి ప్రళయకాలమునందేని బ్రహ్మముచెడరక స్థిరముగా నుండునది. మాయను నిరసనముగావించినచో నాశనమైపోవును. బ్రహ్మము నందు సంకల్పవికల్పములు లేవు. మాయయందీ రెండు నున్నవి 19. మాయ కఠినమైనది. బ్రహ్మము కోమలమైనది. మాయ అల్పము. బ్రహ్మము విశాలము. మాయకు అంతమున్నది. బ్రహ్మమునకు లేదు 20. బ్రహ్మము ఇట్టిదని వివరింపఁదగినదికాదు. మాయ ఎటులున్నదో యటుల వివరింపవచ్చును. బ్రహ్మమును కాల మంటఁజాలదు. మాయను

గాలము వశము గావించుకొనును 21. ఈ కనుపించుచున్న నానావిధ రూప వర్ణములన్నియును మాయయే. ఇవియున్నియు సత్వరములు. కాని బ్రహ్మము శాశ్వతము 22. ఇంతయేల, ఈ చరాచరరూపమునఁ గలుగు చున్న సృష్టియంతయును మాయ. పరమేశ్వరుడే సృష్టికి లోపల వెలుపల నంతటను వ్యాప్తమైయున్నాఁడు 23. ఆకాశము జలమునందుండియు జలమును దాఁకకుండునట్లు సకలోపాధిరహితుడగు పరమాత్మఁడును సృష్టికి అలిప్తుడగు నున్నాఁడు 24. ఈ మాయయొక్కయు బ్రహ్మము యొక్కయు వివరణమును సాధుజనులవలననే చక్కగా బోధయగును. వారల శరణ్యములోని కరుగుటవలన జననమరణములు విడిపోవును 25. సాధువుల మహిమ కంతము లేదు. వారల యనుగ్రహమున సులభముగాఁ బరబ్రహ్మము సిద్ధించును 26.

ఆఱవ సమాసము — సత్యదైవ నిరూపణము.

శ్రోత వక్తతో నిటుల విన్నవించుచున్నాఁడు. ఓ గురు మహా రాజా! మీరు సర్వజ్ఞులగు గోస్వాములు. నాకున్న యీ సందియమును దొలంగింపుడు. సృష్టియొక్క పుట్టుకకుముందు బ్రహ్మమునందు సృష్టి యొక్క బీజమే లేకన్నయెడల నీ కాన్పించుచున్న సృష్టి సత్యమా లేక మిథ్యయా? 1-2. దీనికి వక్త చెప్పబోవు ప్రత్యుత్తరమును సావ ధానులై వినుండు 3. భగవద్గీతలోనున్న “జీవభూతస్సనాతనః\*” అను వాక్యమునుబట్టి చూచినయెడల సృష్టి సత్యమైనదని తెలియుచున్నది 4. మఱియు “యద్దృష్టం, తన్నప్తం” (ఎయ్యది కనపించునో యది నశించు నది) అను నీ శ్రుతివాక్యమువలన సృష్టి మిథ్యయని తెలియుచున్నది. ఇప్పుడు సత్యాసత్యముల నెవఁడు నిశ్చయింపగలఁడు? 5. దీని నొకవేళ సత్యమందమాయన్న నిది (యీ సృష్టి) నాశనమగుచున్నది. మిథ్యయందమాయన్న కనంబడుచునే యున్నది. కావున నెటులున్నదో యటులే చెప్పుదును. ఈ సృష్టియందున్న మానవులలోఁ గొంద రజ్ఞానులుగను

\* గీతయందుఁ బరమాత్మస్వరూపుడగు శ్రీకృష్ణుఁ డిటుల జెప్పియున్నాఁడు: “మమైవాంశో జీవలోకే జీవభూతస్సనాతనః” సృష్టియందు జీవరూపమాగనున్నది యెల్ల నా యంశమే. మఱియు నది యవిభాజియైనదని భావము.

మఱికొందఱు సుజ్ఞానులుగను నున్నారు. కావున నిందులకు సమాధానము కలుగఁజాలదు 7. సృష్టి సత్యము. ఇటులే దేవ, ధర్మ, తీర్థవ్రతములుకూడ సత్యములే యని యజ్ఞానుల మతము 8. “మూర్ఖస్య ప్రతిమాపూజా” (మూర్తిపూజ అనగా విగ్రహపూజ మూర్ఖులకొఱకే) అని పెద్దలు చెప్పిరి. సృష్టికూడ విచారించినచో సత్యమైనదిగాదు. ఏలయన, ప్రళయమునందది నాశనమగుచున్నది అని జ్ఞానులు తెలుపుదురు 9. దీనిని విని యజ్ఞాని యిటుల వాకొనుచున్నాఁడు. అటులై నయెడల సంధ్యాస్నానము, గురు భజనము, తీర్థాటనము చేయుటవలన ఫలమేమి? 10. జ్ఞాని దీనికిఁ బ్రత్యుత్తర మొసంగుచున్నాఁడు.

శ్లో॥ తీర్థే తీర్థే నిర్మలం బ్రహ్మబృందం  
బృందే బృందే తత్త్వచిన్తానువాదః ।  
వాదే వాదే జాయతే తత్త్వబోధో  
బోధే బోధే భాసతే చంద్రచూడః ।

తీర్థాటనము గావించుటకుఁ గారణమేమియో నీవు తెలిసికొనఁ జాలకుంటివి. తీర్థములలోఁ గలుగు సాధుజనుల సమాగమమువలన సారా సారవిచారము నెఱింగి భక్తు లీశ్వరుని బ్రాప్తిపగలుగుదురు. గురుని భజించుటకుఁగల కారణమును గురుగీతయందు స్వయముగా మహాదే వుఁడు చెప్పియేయున్నాఁడు 11. గురుభజనమునకు నియమమేమన, మొదట గురుని సత్యస్వరూపమును గుర్తింపవలయును. తరువాత వివేకముతోఁ దాను గురుని రూపమునందు లీనుఁడై పోవలయును 12.

శ్లో॥ బ్రహ్మనందం పరమసుఖదం కేవలం జ్ఞానమూర్తిం  
ద్వంద్వాతీతం గగనసదృశం తత్త్వమస్యాదిలక్ష్యం ।  
ఏకం నిత్యం విమలమచలం సర్వధీసాక్షిభూతం  
భావాతీతం త్రిగుణరహితం సద్గురుం తం నమామి ॥

సద్గురునికిఁగల సత్యస్వరూపము గురుగీతలో విపులముగాఁ జెప్పఁ బడెను. ఈ స్వరూపమునందు సృష్టిభాస ముండజాలదు 13. ఈ విధముగా నెప్పుడును జ్ఞాని సద్గురుని సత్యస్వరూపమును జూపి సృష్టిని మిథ్యయని నిశ్చయము గావించుచున్నాఁడు. అప్పు డజ్ఞాని యింకను నధికమగు వివాదమును గావించుటకు సిద్ధమై యిట్లు నుడువుచున్నాఁడు. ఇది యేమి?

నీవు పరమాత్ముడగు శ్రీకృష్ణు నజ్ఞానియని సిద్ధాంతము గావించబూను కొంటివి? 14-15. గీతయందలి “జీవభూతస్సనాతనః” అని వచనముమిథ్య యెటుల గాగలదు? 16. ఈ విధముగా నజ్ఞానియగు శిష్యు డాక్షేపించి తన హృదయమునందు ఖిన్నుడగుటనుజూచి జ్ఞాని యిట్లు సమాధానము చెప్పెను 17. గీతయందు శ్రీకృష్ణు డేమిచెప్పినో దాని భేదము (మర్మము)ను నీవు కనుగొనజాలకున్నాడవు. ఇందువలననే యీ వివాద మునకు బూనుకొంటివి 18. “అశ్వత్థ స్సర్వవృక్షాణాం” (రావిచెట్టు నా విభూతియైయున్నది) అని నుడివియున్నాడు. ఆ వృక్షమో విరిగిపడిపోవు స్వభావము కలది. మఱియు కృష్ణు డిటుల జెప్పినాడు 19.

శ్లో॥ నై నం ఛిందంతి శస్త్రాణి నై నం దహతి పావకః ।

న చై నం క్లేదయంత్యాపో న శోషయతి మారుతః ॥

నా స్వరూపము శస్త్రముచేడగదు. అగ్ని చేగాల్పబడదు. జలము వలన దడియదు. వాయువు శోషింపజేయలేదు 20. కాని రావిచెట్టు (శ్రీ కృష్ణుడు తనవిభూతియని చెప్పిన అశ్వత్థము) శస్త్రమువలన ఖండింపదగినది గను, అగ్ని చే గాల్పబడునదిగను, నీటిచే దడియునదిగనున్నది. అంతియ గాక నాశనముగూడ నొందునది 21. ఇప్పుడు శ్రీకృష్ణుని పరస్పరవిరుద్ధము లగు పై వాక్యముల రెంటికీని సమన్వయ మెటులగును? దీని మర్మము సద్గురు ముఖమునుండియే చక్కగాఁ దెలియగలదు. “ఇంద్రియాణాం మనశ్చాస్మి” (ఇంద్రియములలో మనస్సును నేను) అని శ్రీకృష్ణుడు నుడివియున్నాడు. అటులై నచో “చంచలమగు మనస్సునుండి ప్రవహించుచున్న భావతరంగముల నేల యాపవలయును?” 22-23. శ్రీకృష్ణు డేల యిటుల నుడివియుండును? అను ప్రశ్నయొకటి యిచట నుపస్థితమగు చున్నది. దీనికిఁ బ్రత్యుత్తరము చెప్పెదను. తెలియని బాలకులకుఁ జిత్రములు మున్నగు పరికరములను ముందుంచి వాని సహాయమున నెట్లు\*

\* విద్యావిధానమునందు ప్రస్తుతకాలపు కిండర్ గార్డన్ ప్రణాళిని (బాలవిద్యాన శిక్షణపద్ధతిని) ఆంగ్లేయులు కనిపెట్టిరని మనవారలు తలంచుచున్నారగాని యిది మన దేశమునందు మొదటనే యాచరణమునందుండెననియు, మన పూర్వులు ప్రాచీనార్థ నైసర్గిక సాధనములతో బాలరుకు శిక్ష నొసంగుటను జక్కగా నెఱిగియుండిరనియు నీ యుగాచరణమువలన విశదమగుచున్నది.

“ఓ నమః సిద్ధం” అను అక్షరములను కేర్పడుచో యటులే భగవానుడగు శ్రీకృష్ణుడు అబోధసాధకులకు గీతలవలన సాధనమార్గములను జూపియున్నాడు 24. ఈ వాక్యభేదముల నన్నింటిని నా గోవిందుడే యెఱుంగును. ఆతనిపట్ల నీ దేహభిమానపురస్కరమగు వివాదము నిలువఁజాలదు 25. ఈ విధముగానుండు వాక్యభేదము లొక్క-గీతయందేకాదు, వేదశాస్త్రశ్రుతిస్మృత్యాది సమస్తగ్రంథములందును గాన్పించుచున్నవి. గాని వాని నిర్ణయము సద్గురుని వాక్యములవలననే కాఁగల్గును 26. వేదశాస్త్రములనుండి జీనియించు వివాదముల నెవ్వఁడు త్రేంపివేయఁగలఁడు? సాధువులకుఁదప్ప నవి యితరులచేఁ గల్పంతమునందుఁగూడ సవరింపఁబడజాలవు 27. శాస్త్రములలోఁ బూర్వపక్షసిద్ధాంతములు సాంకేతిక మాత్రముగా నుడువఁబడియున్నవి. వానికిఁ బూర్ణములగు వివరణములను గ్రహింపవలయునన్నచో సాధుజనుల శరణ్యమున కరుగవలయును 28. సాధాళణముగా వేదశాస్త్రములయందు ఒకదానికంటె నొకదానిని మించిన వాద వివాదప్రశ్న లేన్నియో గలవు 29. కావున మనము వాద వివాదములను విడిచిపెట్టి జ్ఞానమును బడయవలయును. దానివలననే స్వానుభవము గలిగి బ్రహ్మానందము సమకూరును 30. ఒకే కల్పనము యొక్క గర్భమునం దెప్పు డనంతములగు సృష్టలు కలుగుచుఁ బోవుచున్నవో యప్పుడు ఆ కల్పనమును సత్యమని యెటు లంగీకరింప వీలు పడును? 31. భక్తులు కల్పనముతో నెదియేని దేవతను బ్రతిష్ఠించి ప్రార్థింతురు. మఱియు నంతతోఁబోక యాకల్పితదేవతయెడ దృఢమగుభక్తినిబ్రతిష్ఠింతురు. కారణాంతరములచే నేదేని యా దేవతావిగ్రహమునకు హాని గలిగినచో భక్తులుకూడ నా విచారము కలన దుఃఖతులగుదురు 32. కొందఱు శిలలతో దేవతలను జేయుదురు. అవి పగిలిపోయినయెడల విచార పడుదురు. ఏడ్చురు. పడిపోవుదురు. అరచెదరు 33. ఒకానొక దేవత యింటియందే భిన్నభిన్నము గావింపఁబడును. ఒకానొకదానిని దొంగలెత్తుకొనిపోవుదురు. ఒకానొక దేవతావిగ్రహమును దురాచారులు బలాత్కారముగా విరుగఁగొట్టివేయుదురు 34. ఒకానొక దేవతావిగ్రహమును భ్రష్టత కావించెదరు. ఒకానొకదానిని నీటిలోఁ బారవేయుదురు. ఒకానొక దేవతను గొందఱు దుష్టులు తమ పాదములక్రిందఁ (అరుగుమెట్టుగా)



బడవేయుదురు కిరి. ఇదియంతయుఁజూచి జను లీవిధముగాఁ జెప్పుకొందురు. 'ఏమి చెప్పుదుము. పూర్వ మీ తీర్థమహిమ మిగుల గొప్పదిగా నుండెను. కాని యా దుర్మార్గులు సర్వనాశనమొనరించిపోయిరి. ఇపు డీవిగ్రహముల మాహాత్మ్య మెచటికిఁ బోయినదో తెలిసికొనఁ జాలకున్నారము\*'

ఒకదేవతను స్వర్ణకారులు సువర్ణముతో నిర్మింతురు. ఒకదేవతను కంచరులు లోహముతోఁ జక్కగాఁ బోతపోయుదురు. ఒకదేవతను శిలా శిల్పులు (కానేపనివాండు) సుందరముగాఁ దీర్చెదరు 36-37. సర్వదా గండకో నదుల తీరములందునైతము లక్షలకొలది దేవతామూర్తులు పడియున్నవి. ఈ యసంఖ్యాకములగు దేవతావిగ్రహముల నెవరు లెక్కింప గలుగుదురు? కిరి. చక్రతీర్థమునందు అసంఖ్యాకముగా విగ్రహములు పడియున్నవి. ఆ విగ్రహములు చక్రాంకితములుగనుండి యే దేవతయైనది నిశ్చయింపరానివిధముగా నున్నవి కిరి. బాణములు, తాండలములు, స్ఫటికమూర్తులు, నాణెములు మనము పెక్కింటిని సేకరించి దేవతా భావముతోఁ బూజించుచున్నారము. ఈ దేవతామూర్తులన్నియును సత్యములో అసత్యములో యెవరెఱుంగఁగలరు? 40. ఒకఁడు పట్టుతో దేవతను గావించును. అది యెప్పుడు చిదిగిగాని విరిగిగాని చెడిపోవునో యప్పుడు మరల మట్టితో మూర్తినొనరించి పూజింప నారంభించును 14. ఒకానొక భక్తుఁడు "అన్నా! మా దేవతామూర్తి మిగుల సత్యమైనది. మా కాపదలుగలిగినపు డామూర్తి యెంతయేని సహాయము గావించును. నిరంతరము మాకోర్కులను నెరవేర్చుచుండును. కాని యేలకో యిప్పుడు దాని మాహాత్మ్యము తగ్గిపోయినది. ఏమి చెయుదుము! ఏది జరుగవలసి యుండెనో అదియే జరిగిపోయినది. కానున్నదాని నీశ్వరుఁడునైత మాపఁ జాలఁడు" అని నుడువును 42-43. ఓ మూర్ఖుఁడా! లోహము, తాయి, మన్ను, కట్టె, చిత్తరువు మున్నగునవి యెచటనేని దైవతములు కాఁగలవా? ఏల భ్రాంతిలోఁ బడియున్నాడవు? 44. ఇదియంతయుఁ గేవలము మనము కల్పించునదియే సుమా! కర్మానుసారముగ జీవులకు ఫలము లభించు

\* ఈ యుదాహరణమువలన ఆకాలపు ధార్మికాచారములను ధ్వంసముగావించిన విధము తెలియవచ్చును. ఈ ధ్వంసక్రియ విశేషించి యవసుల చేతులమీదుగా జరుగుచుండెను.

చుండును. ఆ యా కర్మములకుఁ దగినఫలము లొసంగు సత్యదైవతము వేలుగా నున్నాఁడు 45. ఈ సృష్టి మాయవలనఁ గలిగిన భ్రమయనియు, నిది కేవలము మిథ్యయనియు వేదము, శాస్త్రము, పురాణము నుడువు చున్నవి 46. సాధుసజ్జనులయొక్కయు మహానుభావులయొక్కయు ననుభవముగూడ నిదియే యైయున్నది. సత్యదైవతము ఈ పంచభూతాత్మిక సృష్టి కావలనున్నాఁడు. ఆదేవుడు శాశ్వతుఁడు. సృష్టి యశాశ్వతము 47. సృష్టికి ముందుగను సృష్టికి వర్తమానసమయమునను సృష్టి వినాశనమైన పిమ్మటను సత్యదేవుఁడు చక్కగాఁ స్థిరుఁడై యున్నాఁడు. ఆయనకు అద్యంతములు లేవు 48. ఇదియే శాస్త్రకారుల యభిప్రాయము. ఇందు సందియ మావంతయునులేదు. మాయయొక్కయు బ్రహ్మముయొక్కయు సంబంధము కేవలము కల్పితము 49. కేవల మొక కల్పనాగర్భమునందు ఎనిమిది సృష్టులున్నవని చెప్పుదురు. వానినన్నిటిని వివరింపఁజూపుచున్నా రము 50.

మొదటిది కల్పనాసృష్టి, రెండవది శాబ్దికసృష్టి, మూడవది ప్రత్యక్షసృష్టి. ఈ మూడింటి నందఱు నెఱుంగుదురు 51. నాలుగవది చిత్రలేఖనసృష్టి, ఐదవది స్వప్నసృష్టి, ఆఱవది గాంధర్వసృష్టి, ఏడవది జ్వరసృష్టి 52. ఎనిమిదవసృష్టి దృష్టిబంధనము. ఈ ఎనిమిదియు సృష్టులని చెప్పఁబడును. ఇపు డీయెనిమిదింటిలో సత్యమని యంగీకరింపఁదగిన శ్రేష్ఠమగు సృష్టియెద్ది? 53. కావుననే సృష్టి నాశవంతమైనదని నుడువుదురు. ఈ విషయమును మహాత్ములు సాధువులు బాగుగా నెఱింగియున్నారు. ఐనను ఆత్మజ్ఞానము దృఢమగుటకొఱకు మానవులు సాధనరూపమున సగుణపరమాత్ముని భజనము ముఖ్యముగా జేయవలయును 54. సగుణాధారమువలనను సాధుసజ్జనసమావేశమువలనను సారాసారవిచారము వలనను దప్పక సాధకులకు నిర్గుణపరబ్రహ్మము లభించును 55. ఈ విషయము నిక ముగించుదము. ఇప్పటికే విషయము చాల విస్తరమైనది. సాధుసమాగమమువలన సర్వము విదితమగును. లేనియెడల మనస్సు సందేహములపాలగును 56. ఇదియంతయు విని శిష్యుఁ డవిధముగా నాక్షేపించెను “సృష్టి మిథ్యయగుట తెలిసెను. ఇదియంతయు మిథ్యయైనపుడు మహాకేల కనిపించును? 57. ఓ గురుస్వామి! దృశ్యము ప్రత్యక్షముగాఁ

గాన్పించుచున్నది కావున సత్యమునియే నాకుఁదోచుచున్నది. ఇది మిథ్య  
యను సంగతి నాకెటుల గోచరించునో యా విషయము కృపతో నాజ్ఞ  
యిండు' 1. దీనికిఁ బ్రత్యుత్తరము వక్త ఇటులఁజెప్పుచున్నాఁడు. ఓయీ!  
నీప్రశ్నమునకు సమాధానము రాఁబోవునమాసములో విఫలముగా నొసం  
గఁబడినది. సావధానమనస్సుతో నాలింపుము 59. సృష్టిని మిథ్యయనియే  
భావింపవలయును. మఱియు సగుణలక్షణమునుగూడ (విగ్రహపుంజ  
కూడ) నాచరింపవలయును. ఈ యనుభవరహస్యమును సామాన్య లెఱుం  
గరు. అనుభవనీయులకె యీ యంశము తెలియును 60.

### ఏడవ సమాసము — సగుణ భజనము.

శ్రోత లిటుల నడుగుచున్నారు. జ్ఞానమువలన దృశ్యమంతయు  
మిథ్యగ నెఱుంగనయ్యెనుగదా! ఇక భజనము నేలచేయవలయును? అట్టి  
భజనమువలనఁ బ్రాప్తించు ఫల మేదియో యాజ్ఞయిండు 1. జ్ఞానమున  
కంటె శ్రేష్ఠమైన దెద్దియును లేదని మీరాజ్ఞ యిచ్చితిరి. అట్లై న ఉపా  
సనముతోఁ బనియేమున్నది? ఉపాసనమువలనఁ బ్రాప్తించు ఫలమేది? 2.  
ముఖ్యసారము నిర్గుణముగానుండి సగుణము కనిపించుటయే లేనప్పుడు  
సగుణభజనము గావించుటవలనఁగలుగు లాభమేదియో యాజ్ఞయిండు 3.  
ఈ దృశ్యప్రపంచమంతయు నశ్వరమని తాము మాకు ధ్రువముగాఁ  
డెలియఁజెప్పితిరి. ఇక నీ నశ్వరపదార్థములనుగూర్చి చేయు భజనమువలనఁ  
గలుగు లాభములెవ్వి? సత్యమువిడిచి యసత్యము నేయవివేకయేని భజం  
చునా? 4. అసత్యవస్తు విదియని గ్రహించినపిమ్మట నీ నియమము లేల  
పాటింపవలయును? సత్యమును విడిచి యేల యీ యాందోళనములో  
బడవలయును 5. నిర్గుణమువలన మోక్షము లభించుచున్నది. ఇది ప్రత్య  
క్షానుభవమునకుఁ గూడ వచ్చుచున్న యంశము. ఇప్పట్లున సగుణము  
నుపాసింపవలసిన యవసర మేమున్నది? సగుణోపాసన మేమి ఫలము  
నొసంగునో నెలవిండు 6. మొట్టమొదట మీరు సగుణము సశీయించెడి  
దని చెప్పియుంటిరి. మరల మీరే యిప్పుడు సగుణభజనము జేయుమని  
చెప్పుచుంటిరి. కాని యిప్పుడు సగుణభజన మేల చేయవలయునో తోచ

కున్నది 7. దేవరవారి భయమువలన నడుంగజాలకున్నాము. తా మీ విధముగాఁ బరస్పర విరుద్ధముగాఁ జెప్పుటవలన మాకేమియు బోధ గాకున్నది. సాధ్యము ప్రాప్తమైనప్పు డీక సాధనములతోఁ బని యేమి యుండును? 8. శ్రోతలు గావించిన యీ సందేహముల నాలించి వక్త యిటులఁ బ్రత్యుత్తరము నొసంగుచున్నాఁడు 9.

గురునివాక్యములను బ్రతిపాలించుట పరమార్థమునకు ముఖ్యలక్షణము. గురునివాక్యమును నిర్వహింపనియెడలఁ దప్పక హానిగలుగును 10. కావున గురునియాజ్ఞను దలపయి ధరించి యవశ్యముగా సగుణభజనము నంగీకరింపవలయును. ఇందుమీఁద శ్రోత మఱల నిటులఁ బ్రశ్నించెను. అయ్యా! ఈశ్వరుఁ డీ సగుణభజనము నేల మాతలపయిఁ బెట్టినాఁడు? 11. ఈశ్వరుఁడు సగుణభజనము ప్రసాదించుట నేల యుపకారముగా భావించును? దీనివలన నేది సాక్షాత్కారమగును? లేక ఈశ్వరుఁడు బ్రారబ్ధరూపమున వ్రాసియున్నదాని నేమేని యీ సగుణభజనము తుడిచి వేయునా? 12. మనుజునకుఁ గానలసినది లభింపనపు డీ సగుణభజనము నేల చేయవలయును? ఇదియేమియును నాకు బోధగాకున్నది 13. తమయాజ్ఞ పవిత్రతరమైనదే. దానినెవ్వరును గాదనఁజాలరు. ముందు నాకి సగుణభజనమువలనఁ గలుగు లాభములెవ్వయో సెలవిండు 14. వక్త యిటులఁ జెప్పుచున్నాఁడు, ఓయీ! నీవు జ్ఞానివగుచున్నాఁడవు. కాన సావధానుఁ డవై నాకు జ్ఞానలక్షణములను డెలుపుము. నీ కేమైనఁ జేయవలసిన పని యున్నదా లేదా? 15. నీవు భోజనము జేయుచున్నాఁడవు. జలపానము గావించుచున్నాఁడవు. మలమూత్రములను విడుచుచున్నాఁడవు. వీనిలో నేదేని విడిచిపెట్టుటలేదు 16. నీవు జనుల నానందపఱచుచుంటివి. నీది యనియుఁ బరులదనియు నీవు గురుతెఱుంగుమవు. ఇందు నీవేదయు విడువనేరవుగదా! అట్టిసితియందు నీవు భజనలక్షణమును విడచుట జ్ఞానలక్షణముగా భావించువా యేమి? 17. జ్ఞానవివేకముతో నీవు సమస్తమును మిథ్యయని గ్రహించినాఁడవు. ఇందు విడిచినదిమాత్ర మెద్దియునులేదు. అట్టియెడ భజనముమాత్రము విడిచిపెట్టుట కేమిపాపము గావించినదో చెప్పుము 18. యజమాని (సామెబుగారి) పాదములకడ నీవు సంతోషముగాఁ బడి పొరలాడెదవు. చక్కఁగ నెఱింగియుండియు నీచత్వమునకుఁ

నూడ లోనయ్యెదవు. కాని పరమాత్మునిమాత్ర మొప్పుకొనవు. ఇది యెక్కడిజ్ఞానము? 19. బ్రహ్మ విష్ణు మహేశాదు లెవ్వనిముందుఁ జేతులను జోడించుకొని నిలువఁబడియుండురో యా పరమాత్ము నొకవేళ నీ వంటి సీచమానవుఁడు భజియింపకుండిన నయ్యెడిదేమి? 20. రాముఁడు మా కుపాస్యుఁడు. రామునితోనే మా పరమార్థమున్నది. అతఁడే సమర్థులందఱి కంటెను సమర్థుఁడు. దేవతలను సైతము ముక్తులను గావించెడివాఁడు. మనమందఱ మాయనకు సేవకులము. అతని చరణసేవలవలననే మనకు జ్ఞానము లభించునది. అట్టి రామునియెడ మనము భక్తిజూపక విముఖులమైనయెడలఁ దప్పక పతనమొందుదుము 21-22. సారాసారవిచారమును దెలిపినగురుని మిథ్యయని యెటుల నుడువఁగలము? నీవీ విచారము నే మెఱుంగుదువు? నేర్పరులకందఱకు నీ యంశము తెలిసినదె 23. సమర్థుడగు దేవుని యనుగ్రహమునకు దూరమైన మానవుఁడు దౌర్భాగ్యుఁడు. రాజ్యపదవినుండి చ్యుతుడైనవానిదశ యెటులుండునో గురుని యనుగ్రహమునకు దూరమైనవానిస్థితి యట్లుండును 24. నేను గొప్పవాఁడనని తన హృదయమునందు భావించువాఁడు బ్రహ్మజ్ఞాని కాఁడు. ఆలోచించి చూచినచో వాఁడు ప్రత్యక్ష దేహభిమాని 25. వాస్తవముగు భక్తితో రాముని భజింపనివాఁడును నేను భజింపని స్పష్టముగా నుడువని వాఁడును సందేహశీలుఁడు 26. అట్టివానిని జ్ఞానియని చెప్పఁజాలను. భజనశీలుఁడగు భక్తుడనిగూడఁ జెప్పఁజాలను. మఱి యెవఁడన్నచో కేవల దేహభిమాని. ఇందు సందేహ మావంతయు లేదు. ఇది ప్రత్యక్షమగు నుదాహరణముగదా 27. ఇట్లు వర్తింపదగదు. శ్రీరాముని భజింప వలయును. అదియే సత్యముగు జ్ఞానము 28. మర్జనలను శ్రీరాముఁడు సంహరింపుచున్నాఁడు. భక్తులను గాపాడుచున్నాఁడు. ఇది ప్రత్యక్షము 29. రామానుగహమువలన భక్తుల మనోరథములు నెఱవేఱుచున్నవి. విఘ్నములు సంపూర్ణముగా దూరమగుచున్నవి. ఇది యనుభవపూర్వకముగాఁ జెప్పుచున్న సంగతి 30. రఘునాయకుని భజనమువలననే జ్ఞానముకలుగును. తఘ్నుకులభూషణుని భజనమువలననే మహత్త్వము వృద్ధి నొందును. కావునఁ దొలుతొల్ల నీవు సగుణభజనమును (శ్రీరామ భజనమును) గావింపుము 31. అనుభవపూర్వకముగా నేను జెప్పుచున్న యీ విషయము

నందు నీకుఁ గొంచెమేని నమ్మకము కలుగకున్నది. కావున నీవు స్వయముగ నిది యనుష్ఠించి చూడుము 32. రఘునాథుని స్మరించి యనంతరము గావించు పనులన్నియు వెంటనే నెరవేటును. కాని కర్త రాముఁడేయని మాత్రము అంతఃకరణమునందు సంపూర్ణముగా విశ్వాసముంచవలయును 33. స్వయముగాఁ దన్ను దేనికిని గర్తనుగా దలంపక రామునే యన్నిటికిని గర్తనుగా దలంచుట సగుణాత్మ నివేదనభక్తిలక్షణము. నిర్గుణాత్మ నివేదమునందన్నో స్వయముగాఁ దానుకూడ నిర్గుణుడై, యనన్యుఁడు గావలసియుండును\* 34. తనను గర్తనుగాఁ దలంచినయెడల నెప్పుడును నే విషయమేని నమకూరదు. ఈ విషయములో ననుభవము నొందుట కంత శ్రమనొందవలసినపనిలేదు. 35. ఒకవేళ నీవు నేనే కర్తనని నుడివెదవేని కష్టములపాలగుదువు. రాముఁడే కర్తయని భావించుటవలన నీకుఁ గీర్తియుఁ బ్రతాపము లభించును 36. పరమాత్మునితో సంబంధమును ద్రెంపివేసికొనుటయు నాతని యనుగ్రహము సంపాదించు కొనుటయు భావనామాత్రమున జరుగును. (నీ హృదయమునందు నేనే కర్తనను భావమును గలిగియుంటివేని పరమాత్మునితో నీకుఁగల సంబంధము దూరమగును. పరమాత్మునియందుఁ గర్తృత్వభావమును గలిగియుంటివేని యాతఁడు ప్రసన్నుఁడగును) 37. మనము ఈ ప్రపంచమున రెండవదియునుండి పోవువారము. పరమాత్ముఁడంతయు లేనియంతకాల మిటనుండును. మన మందఱము స్వల్పపరిచయులము. పరమాత్ముడు మూఁడులోకము లెఱుంగును 38. రఘునాథుని భజనమును జాలమంది యొప్పుకొందురు. బ్రహ్మ విష్ణు మహేశ్వరులుపై తము రామభజనతత్పరులై యున్నారు 39. భక్తులమగు మనము జ్ఞానబలమువలన ఉపాసనము సంగీకరింపకపోయినయెడల నీ దోషకారణమున భక్తిశూన్యులమై కడ కధోగతి నొందుదుము 40. పరమాత్ముఁడు మిగుల గొప్పవాఁడు. అతఁడు తన భక్తుల నెన్నఁటికిని ఉపేక్షింపడు. ఉపేక్షించునేని కాఁబోవున దేదియో యాతఁడెఱింగియే యున్నాఁడు. అక్రమకృత్యములు శ్రేష్ఠుఁడగువాఁడెన్నఁటికిని

---

\* సగుణనివేదనమునందు సర్వస్వమునకును బూర్ణభారము శ్రీరామునిమీదనే యుండును. సాధకుఁ డిచట కేవల నామమాత్రముగా నుండును. నిర్గుణనివేదనమునందు దానుకూడఁ బూర్తిగా రాముఁడై పోవును.

గావింపఁడు. అటులొసరించుట శ్రేయముగాదని యాతఁ డెఱుంగనివాఁడు కాఁడు 41. సాధువులకు దేహముతోఁబాటు ఉపాసనముగూడ విడరాని బంధముగ నున్నది. లోపలనుండి వారలు పరమాత్మునితోఁ గలిసి యుందురు. (దేహభిమానమును విడిచి వారలు జన్మాంతము దనుక ఈశ్వరోపాసనము గావించుచుందురు) 42. సాధుపురుషులు ఈ సృష్టిని స్వప్నదృశ్యములనువలె మిథ్యగా భావింతురు. ఈ విషయము శ్రీరామ భజనముకతన విదితమగును 43-44. దృశ్యసృష్టి మిథ్యయగుచో నేల కాన్పించును? అని శ్రోతలకు సంశయము కలిగినది. ఈ సందేహమును రాబోవు సమాసమునందుఁ దొలగించెదను 45.

ఎనిమిదవ సమాసము — దృశ్యమునకుఁగల మిథ్యాభాసము.

ఈ దృశ్యసృష్టియొక్క ఆభాసము (లేనిది యున్నటులదోచుట) మిథ్య యెట్లులయ్యెనో మీకు నిరూపించి తెలుపుచున్నాఁడను. శ్రద్ధాభక్తులతో జెవియొగ్గి వినుండు 1. జడులు, మూఢులు, అజ్ఞానులునగు మనుజు లీసృష్టిని సత్యమని విశ్వసించిన విశ్వసించుటగాక. కనబడుదానినెల్ల సత్యమని విశ్వసించుట జ్ఞానిదృష్టికిఁ దగినపనికాదు 2. “నాకు గనఁబడునది యెల్ల సత్యము. దీని నెవఁడేని కాదనిపలుకునేని నేను వాని నోడించెదను” అను నీదురభిమానమునకు లోనుగాఁగూడదు. కేవల మీచగ్ధచక్షువులకు గాన్పించుచున్నంతమాత్రమునఁ గోట్లకొలఁదిగనున్న గ్రంథముల యొక్కయు, సాధుసజ్జనులయొక్కయు మాటలను మిథ్యయని యెట్లు నుడువఁగలము? 3-4. మృగము మృగజలమును (మృగతృప్త్యను) గాంచి జలమని భ్రాంతి నొంది నలుగెలంకులఁ బరుగెత్తుచున్నది. “ఇది మిథ్యా దృశ్యము. ఇచ్చట జలములేదు” అని యాపశువుతో నెవ్వఁడు చెప్పఁ గలఁడు? 5. అపారమగు ద్రవ్యము లభించినట్లును, ఆ ధనముతోఁ బలు పురితో వ్యవహారము గావించినట్లును రాత్రి స్వప్నమునఁ జూతురు. దీనిని సత్యమని యెట్లు నమ్ముదుము? 6. ఒకానొక చిత్రకళాకుశలుఁడు నిర్మించిన ప్రతిమను గావించినంతన హృదయమునందుఁ బ్రీతి జనించుచున్నది. కాని యట నేమున్నది? మన్ను 7. బహువిధములుగానుండు రమణీమణులను,

ఏనుగులను, గుఱ్ఱములను రాత్రిలందుఁ గాంచిమేసి మనస్సు మోహ మగుచును. కాని పగటిపూటఁ గాంచెదమేని యపియన్నియునుఁ దోలు బొమ్మలని తెలియును. చూచుట కెంతయో యసహ్యకరముగఁగూడ నుండును 8. శిల్పులు నానావిధకాశలములతోఁ గంచిన దారు పాషాణ నిగ్రహములు మిగుల సుందరముగాఁ గాన్పించును. కాని యచట సున్న దేమియో తెలియునా? కొయ్యముక్కలు. లేదా కాాయ 9. అనేక మందిరములపై నుండు ప్రతిమలు శరీరము వంచి యోరచూపుతోఁ జూచుచున్నటు లుండును. వాని సౌందర్యము గాంచినంతన చిత్తవృత్తి వానియందు లీనమైపోవును. కాని వానిలో నుండునవి (ఇసుక, సున్నము, మసాల యను) త్రిభాగములే 10. దశావతార నాట కములాడుటలో రంగస్థలమునకు సుందరాంగులగు స్త్రీలు వత్తురు. వారలు కళాకాశలముతోఁ గనులను ద్రిప్పుదురు. కాని వారలందఱును నటకులగు పురుషులే 11. ఈ సృష్టి నానావిధముల నున్నది. అసత్యమైనది. ఇది పగటి వేషకాండ్రు (బహురూపులు) గావించు వినోదమువంటిది. అవిద్యా కారణమున నీకీ దృశ్యమంతయును సత్యముగాఁ గాన్పించుచున్నది 12. ఓయీ! నీవు అసత్యమును సత్యముగాఁ దలంచి తిలకించుచున్నాడవు. అంతతో నూరకయుండక బాగుగా విచారింపుము. దృష్టికిఁగల తరళత్వ చంచలత్వ వికారములవలన నేదేని యొకటి యింకొకటిగ భాసించినయెడల దానిని సత్యమని నెటుల నంగీకరింతుము? 13. పై కిఁజూచినయెడల నాకా శము నిలుకడగానున్నటులఁ గాన్పించును. నీటిలోఁ గాంతుమేని కదలు చున్నటు లుండును. ఆకాశమధ్యమున నక్షత్ర సముదాయము ప్రకాశించు చున్నవి. కాని యీ దృశ్యమంతయును మిథ్యయేగదా 14. ఒక రాజాక చిత్రకారుని బిలువనంపి తన కుటుంబములోనివారినందఱును యథాతథ్య ముగఁ జిత్తరువులోఁ జిత్రింప నాజ్ఞాపించును. చిత్రకారుఁడు చిత్రించిన ప్రతి రూపములు వారలవలెనే యుండును. యథార్థమునకు అదికంతయు మూయిక రచనముగాక ఏమున్నది? 15. నేత్రములయందు స్వయముగా నేచిత్రము నుండదు. కాని మనము దేసినేని గాంచినపు డా దృశ్యవస్తు ప్రతిబింబము మననేత్రములలోనికి వచ్చును. ఇపు డీ ప్రతిబింబము స్వయముగా నావస్తువే యని యెటులొప్పుకొనగలము? 16. నీటియందెన్ని బుడగలుపుట్టునో వాని



యన్నింటియందు మనరూపము లనేకములు గాన్పించును. కాని యవి  
క్షణమాత్రములోఁ బరిగ్రహించిన పిమ్మట ఆ రూపముల యసత్యత్వము  
ప్రకటితమైపోవును 17. చేతియందెన్ని చిన్న చిన్న యద్దముల దీసికొంటిమో  
యన్నింటియందును మన ముఖ మన్నిగాఁ గనిపించును. వాస్తవమునకు  
మన కన్నిముఖము లెక్కడివి? ఒక్కముఖమేగదా! అటులఁ బెక్కు  
లుగాఁ గనిపించుట కేవలము మిథ్యాభాసము 18. నదీతీరమున బరువును  
గొనిపోవునపుడు తలక్రిందుగానున్న బరువుమోయుచున్న రెండవరూపము  
నదిలోఁ గాన్పించును. ఆకస్మికముగా మనము గావించు ధ్వనికేఁ బ్రతిధ్వని  
వినిపించును 19. బావియందును జెలుపునందునుగల నీటిలో సమీపమున  
నున్న పశుపక్షిసరవాసర నానావిధవృక్షలతాచులు ప్రతిబింబితములుగాఁ  
గనఁబడుచుండును 20. కత్తిని త్రిప్పునపుడు చూచితిమేని ఒకకత్తియే  
రెండుకత్తులుగాఁ గనఁబడును. వివిధములుగానుండు తీగలను జలింప  
జేయుదుమేని యొకటి రెండుగాఁ గనిపించును 21. నిలువుటద్దములతో  
నలంకరింపబడిన భవనమునందొకవేళ సభ జరుగుచున్నయెడల రెండవసభ  
ఆభాసరూపముగా నద్దములలోఁ గాన్పించును. దీపపంక్తులుగూడ అద్దముల  
యందు బహువిధ ప్రకాశములతోఁ గానఁబడుచుండును 22. ఈ విధ  
ముగా బహువిధ ప్రకారములగు నీ కౌతుకప్రదర్శనములు సత్యతుల్యముగాఁ  
గాన్పించుచుండును. వీనినన్నింటిని మనము సత్యములని యెన్నఁటికిని  
విశ్వసింపనేరము 23. ఇటులె మాయగూడ నొక కపటనాటకము. బైటికి  
సత్యమువలెనే కాన్పించును. జ్ఞానులు దీనిన్నెన్నఁటికిని సత్యమని విశ్వ  
సింపరు 24. కల్పితమగు వస్తువును సత్యమైనదానిగా భావించినయెడల  
నిరక విమర్శకులతో విమర్శనముతో నావశ్యకమేమున్నది? ఈ యవిద్యా  
కృత్యములును నిటులెయుండును 25. మనుజులు గావించు గారడీనిద్య  
గూడఁ గొందఱకు సత్యముగనే తోఁచును. కాని యంత్యమునందు  
శోధనముగావించినపిదప స్థందుగల యసత్యమంతయు విదితమగును 26.  
రాక్షసుల మాయసైత విట్టిదియే. అది దేవతలకుసైతము సత్యముగనే  
కాన్పించును. పంచవటియందు శ్రీరాముండే లేడిని వెంబడించి పరుగెత్తి  
నాడు 27. రాక్షసులు కోరినపుడు తమదేహమును మార్చివేయుదురు.  
ఒకడే పెక్కుమందిగా మారును. రక్తపుఁబొట్టులనుండి గూడఁ బలువురు

జనింతురు 28. అభిమన్యుని వివాహసమయమునందు ఘటాత్కించుని  
మాయవలన అనేకులు రాక్షసులు నానావిధపదార్థములుగ ఫలములుగా  
మాఱిరి. శ్రీకృష్ణుడే గోకులమునందు ఎందఱో కపటరూపులగు దైత్యు  
లను వధించెను 29. రామునితో సంగరము గావించు సమయమునందు  
రావణుఁ డెన్నికపటములగు మాయలను గావించెనో, ఎన్నిమాయశిరము  
లను నిర్మించి మోసగించెనో, కాలనేమి హనుమంతుని జంపుటకై కపట  
ఋషియై యెటుల వంచించెనో మీరెఱుంగని యంశముగాదు 30. నానా  
విధములగు కపటమతులు గల రాక్షసుల దేవతలు చంపజాలకున్నపుడు  
దేవి ప్రత్యక్షమై వారల నందఱను గడతేర్చెను 31. ఇదియంతయును  
రాక్షసుల మాయ. దీనిని దేవతలుసైత మెఱుంగఁజాలరు. రాక్షసుల  
కపట విద్యాలీల లఘుటీతములు 32.

మనుజులుగావించు గారడీ మున్నగుమాయలు, రాక్షసులుగావించు  
మోసములు, భగవంతుని నానావిధములగు విచిత్రమాయలు అను  
నీ మూఁడును బయటికి సత్యసమానములుగా గాన్పించును. బాగుగా  
విచారించిన మీఁదట నందు సత్యమేమియును లేదని బాగుగాఁ దెలియును.  
లోనఁబ్రవేశించి చూచినకొలది వాని మిథ్యాత్వము ప్రకటనమగును  
33-34. మాయను సత్యమందుమేని యది బాసఁగదు. ఏలయన మాయ  
నాశమగుచున్నది. ఒకవేళ అసత్యమందుమా అది కాన్పించుచున్నది. రెండు  
ప్రక్కలను మనస్సునందు అవిశ్వాసమే కలుగుచున్నది 35. వాస్తవ  
ములో నిది సత్యముగాదు. మాయ మిథ్యగ నున్నది. ఈ సమపూర్ణమగు  
దృశ్యమంతయు స్వప్నమువంటిది 36. అన్నా ! వినుము. ఒకవేళ నీకు  
భాసమే (కనుపించునదియే) సత్యముగాఁ దోఁచెనేని నీవు ప్రమాదము  
నొందితివని యర్థము 37. ఈ దృశ్యభాసమంతయు నవిద్యాత్మికము.  
నీ దేహముగూడ నవిద్యాత్మికము. కావుననే యీ యవివేకము నీయందుఁ  
జొచ్చినది 38. దృష్టివలన దృశ్యము గనిపించుటకును, మఱియు మనస్సు  
దానిభాసముపయి బాదుకొనుటకును ఈ యవిద్యాత్మికమగు లింగదేహమే

కారణము 39. \*అవిద్య యవిద్యను చూచుచున్నది. ఇందువలనఁ బై నిచ్చెప్పిన విషయముపై విశ్వాసము కలుగుచున్నది. ఏలయన, నీశరీరము గూడ సవిద్యచే నిర్మింపఁబడినదిగదా 40. ఈ దేహమునే నీవు స్వయముగా నేను అనుచున్నాడవు. ఇటులనుట దేహబుద్ధిలక్షణము. దీనివలననే సంపూర్ణదృశ్యము నీకు సత్యముగాఁ దోచుచున్నది 41. ఇటు దేహమును సత్యమని విశ్వసించుచున్నాడవు. అటు దృశ్యమును సత్యమని విశ్వసించుచున్నాడవు. ఈ కారణములచేతనే నీకుఁ బ్రబలమగు సందేహము కలుగుచున్నది 42. దేహబుద్ధిని దృఢముగావించి దిట్టతనముతో బ్రహ్మమును జూచుటకు యత్నించుచుంటివిగాని యిచట దృశ్యము మాయ పరబ్రహ్మముయొక్క మార్గము నాటంకపఱచుచున్నది 43. ఇందుచే దృశ్యమునే సత్యముగాఁ దలంచి భ్రమలోఁబడుచుంటివి 44. మమత్వము (నేను నాది యనుట) వలన బ్రహ్మము లభింపదు. దేహబుద్ధివలననే దృశ్యమునకుగల మిథ్యాభాసమునైతము సత్యముగాఁ దోచుచున్నది 45. చర్మచక్షువులతో బ్రహ్మమును దర్శించెడు వాఁడెన్నఁటికిని జ్ఞాతయని జెప్పఁదగఁడు. వానిని గ్రుడ్డివాఁడనిగాని కేవల మూర్ఖుఁడనిగాని నుడువవచ్చును 46. దృష్టికే గాన్పించునదియంతయు మనస్సునకు భాసించునదియుఁ గాలాంతరమునందు' వివాశనమగును. కాని యవివాశియగు పరబ్రహ్మము దృశ్యమునకంటే వేఱుగ (ఆవల) నున్నాడు 47. శాస్త్రములన్నియును పరబ్రహ్మమును శాశ్వతమనియు మాయ నశాశ్వతమనియు నిశ్చయించుచున్నవి 48. రాజోవు సమాసములో దేహబుద్ధిలక్షణములను దెలిపి భ్రమయందుఁ బడియున్న “నేను” అనునదెవ్వరో దానినిగూడ వివరించెదను 49. “నేను” అనుదాని నెఱింగి భావమును విడిచి పరమాత్మనియం దనన్యత నొందుటవలన సులభముగాఁ బరమశాంతి లభించును 50.

\* దృశ్యము ఆవిద్యాత్మికము. ఈ దేహముగూడ ఆవిద్యాత్మికమే ఈ స్థితియందు నీ ఆవిద్యాత్మిక దేహమునకు (శరీరములనే నీవు నేను అని భావించెదము గాన నీకు) ఈ ఆవిద్యాత్మికమగు దృశ్యజగత్తు సత్యముగాఁ గనఁబడుచున్నచో సందాశ్చర్యకరమగు విషయ మేదియును లేదు. సాధాణమే!

## తొమ్మిదవ సమాసము - గుప్తపరమాత్మశాస్త్రము

ఇంటిలో రహస్యముగాఁ దాచిన ధనమును సేవకు లెఱుంగరు. సేవకులకు బహిరంగముగాఁ గనవచ్చు పదార్థములతోడనే సంబంధముగనును 1. బయటికిఁ గాన్పించుచున్న పదార్థములను విడిచిపెట్టి నేర్పరులు లోపలనున్న ముఖ్యధనమును వెదకి గైకొందురు 2. ఇటులే వివేకమతులగు మానవు లీ మాయక (సృష్టి) దృశ్యమును విడిచి పరమాత్ముని శోధించి గైకొందురు. తక్కినవారలీ దృశ్యమాయలోఁ దగుల్కొనియుండురు 3. ద్రవ్యమును లోపల నుంచి పైన నీటిని నింపినయెడల జనులది యొకసరోవరమనుకొందురు. కాని దానిలోపల నేమున్నదో సమర్థులగువారలకే తెలియును 4. ఇటులే సమర్థులగు జ్ఞానులు పరమార్థమును గురుతించి గ్రహింతురు. తక్కినవారలు దృశ్యపదార్థమునే తమస్వార్థముగాఁ దలంతురు 5. పాటకపుజనులు కూలివాండ్రు బరువులను మోయుదురు. శ్రేష్ఠులగు పురుషులు సుందరీరత్నములతోఁ గలసి భోగముల ననుభవించుదురు. కర్మయోగమువలన నెవ్వని కెయ్యది నియమిత మగుచున్నదో యది వానికిఁ బాగుగాఁ దోచుచుండును 6. ఒకఁ డరణ్యము నందలి కొయ్యలను నఱికియు, నొకఁడు తాయిఱపుల నొకచోటఁ జేర్చియు జీవయాత్ర గడుపుకొనుచున్నారు. కాని యత్తమపదార్థములతో భోగముల ననుభవించు రాజులకీ దురవస్థ కలుగఁబోదు 7. విద్వాంసులగు పురుషులు సౌఖ్యముల ననుభవించుచున్నారు. అన్యులు బరువులను మోయలేక చచ్చిపోవుచున్నారు 8. ఒకఁడు దివ్యమగు భోజనమును భుజించుచున్నాఁడు. ఒకఁడమేధ్యమునే వెదకి ప్రోగుగావించుచున్నాఁడు. అందఱును దమతమ కార్యములయం దభిమానులై యున్నారు 9. శ్రేష్ఠుడగు మనుజుఁడు సారవంతములగు పదార్థములను సేవించుచున్నాఁడు. సోమరిపోతు అసారవస్తువులను గ్రహించుచున్నాఁడు. ఇంతకును సారమేమన - సారాసార విషయములను సుజ్ఞానులే యెఱుంగుదురు 10. స్వర్ణవేదియును జింతా మణియును మనకుఁ జిక్కక గుప్తములుగా నెందో యున్నవి. ఇనుము, కంచు లోనగు సామాన్య లోహములు బహిరంగముగానున్నవి. ఇటులే బంగారము, రత్నములు మున్నగునవి గనులలో నెందో గుప్తములుగా నున్నవి. తాళ్లు, మన్ను ప్రకటనముగా నన్నికడల నున్నవి 11. దక్షిణావర్త

శ్రీ ఖము దక్షిణావర్త లలి ఖమూల్య వనస్పతులు గుప్తములుగా నిష్క్రమింపఁబడిరి. గ్రుడ్లు, ఉమ్మెత్తలు, నత్తగుల్లలు ప్రకటనముగా మున్నవి 12.

కల్పతరు వెచ్చటను గాన్పింపదు. కాని యితరవృక్షములు చాల గలవు. చందనవృక్షములు గనిపింపవుగాని రేఁగు, తుమ్మ మున్నగు వృక్షములు ప్రపంచమునం దంతటను విస్తరించియున్నవి 13. కామధేను విండునియొద్దనే యున్నది. ఇతరములగు దూడలు, ఆవులు దేశమునిండ బెక్కలు గలవు. రాజ్యభోగములను రాజులే యనుభవించుచున్నారు. ఇతరులు కర్మానుసారముగా సుఖదుఃఖముల ననుభవించుచున్నారు 14. బహువిధముల వ్యాపారములు గావించువారలు తమకుఁ దాము ధన వంతులమని చెప్పుకొందురు. కాని కుబేరునిముందు వీరంతవారో యెఱుంగరు 15. ఇటులే గుప్తమగు నర్థమును (పరమాత్ముని) బడయఁగలుగు వారలు యోగీశ్వరులే. ఉదరదానులగు నన్యులు నానామతములను గూర్చి తర్కించుచుందురు 16. సారముగలవస్తువు జనులకుఁ గాన్పింపదు. అసారము సులభముగాఁ గాన్పించును. సారాసారవివేకమును సాధుపురుషులే యెఱుంగుదురు 17. సత్యాసత్యవిషయములను సామాన్యజను లెఱుఁగఁగలరు? సాధువులయొక్కయు సత్పురుషులయొక్కయు మహత్త్వములను సాధువులు సత్పురుషులే యెఱుంగుదురు 18. భూగర్భమునందుంచిన ధనమును అంజనమువేసి కనుఁగొనుటలు సాధుజనానుగ్రహమున గుప్తపరమాత్ముని గ్రహింపవలయును 19. రాజవద్దనున్న ధనము సులభముగాఁ ప్రాప్తించుటలు సాధుజనులకడ నున్నయెడలఁ బరమాత్మ లభించును 20. సజ్జనులకుఁ బరమాత్ముఁడు లభించును. దుష్టులకు దుర్గతి లభ్యమగును. ఆలోచనాధీనుఁడగు మానవునకు ఆలోచనాశక్తి సిద్ధించును 21. సంపూర్ణముగనుండు నీ దృశ్యమంతయు నశాశ్వతమైనది. అచ్యుతుఁడును అనంతఁడును నగు పరమాత్ముఁడు ఈ దృశ్యమునకంటె వేఱుగా నున్నాఁడు 22. అంతియగాక యీ పరమాత్ముఁడు దృశ్యమునకు వేఱుగను దృశ్యమునకు లోపలను నున్నాఁడు. చరాచరము లన్నింటియందును నున్నాఁడు. వివేకసహాయమున నాతఁ డనుభవములోనికి వచ్చును 23. సంసారమును విసర్జింపకున్నను ప్రపంచోపాధిని వదలకున్నను గేవల విచారముతోడనే జీవితము సార్థకమగును 24. ఇది యనుభవసిద్ధమగు

మాట. వివేకసహాయమున దీని ననుభవములోనికి దేవలయును. ఇందు సందియ మావంతయులేదు. అనుభవనీయుడగు పురుషుడే మధుడు 25. అప్పుగాఁ జెచ్చుటలో, సామ్యుచిచ్చి తెచ్చుటలో నెంత యంతరము గలదో యంత యంతరము అనుభవానుమానములకును మానసపూజా ప్రత్యక్షపూజలకుఁ గలదు 26. ఈ జన్మమునఁ గావించిన సత్కీర్త్యముల ఫలము ముందుజన్మమునకు లభించుటయనునది అప్పుతో సంబంధించిన విషయము. కాని సారాసారవిచారమువలని ఫలము (ముక్తి) తత్కాలము ననే (ఈ జన్మమునందే) లభించుచున్నది 27. సారాసారవివేచనమువలన దత్కాలముననే ఫలితము గన్పించును. మనుజుఁడు సంసారమునుండి విడిపోవును. జనన మరణములనుగూర్చిన సందియములు తొలగును 28. వివేకముగలవారు ఈ జన్మమునందే యీ కాలముననే సంసారమునుండి వేరు గాఁగల్గుదురు. మఱియు నిశ్చలస్వరూపకారులై మోక్షమును బడయుదురు 29. ఈ విషయమునందు సందేహముగలవాఁడు సిద్ధుడై నను దప్పక యథోగతి నొందును. దీని నసత్యమని చెప్పువానితో నిది సత్యము సత్యము అని మా యుపాసనతో శపథము గావించెదము 30. ఈ విషయమంతయు సత్యమైనది. మానవులు వివేకసహాయమునఁ దత్క్షణమే ముక్తులుగాఁగలరు. మఱియును వారు సారమునందుండియు నలిపులయ్యెదరు 31. నిర్గుణపరమాత్మస్వరూప మెటులుండును? దానియందు నన్యత నొందు విధమేది? అను నీ యంశములనుగూర్చి యోచించినయెడల సాధకు నకుఁ బూర్ణ శాంతి లభించును 32. దేహమునందుండియే విదేహుడగుటయు, జేసియు నేమియుఁజేయనివాఁడుగ నుండుటయు జీవన్ముక్తుల లక్షణములు. ఈ జీవన్ముక్త లక్షణములు జీవన్ముక్తులే యెఱుంగుదురు 33. సాధారణముగాఁ నీవిషయము మానవులకు సత్యముగాఁ గాన్పింపదు. ఇది సంశయాస్పదమని తోచును. సద్గురువచనములతో నీ సందేహము సమూలముగా నశించిపోవును 34.

పదియవ సమాసము - అనుభవము - అకథనీయము.

అనుభవవిషయమును జెలుపుమని యడుగుదుమేని యది యకథనీయమని (చెప్ప వలనుపడనిదని) జనులు చెప్పుదురు గావునఁ దాము దీని

సీతినంతయు దయచేసి తెలుపఁగోరెదము 1. మూఁగవాఁడు బెల్లపురుచి  
 నెఱింగింపనేరనియట్లు అనుభవమునుగూడఁజెప్ప వలసపడదని కొందఱం  
 చురు. దీనికారణమెద్దియో తాము చెల్పును 2-3. ఎవ్వరినడుగబోయి  
 నను ఈ విషయ మగవ్యమనియే చెప్పుదురు. నాకా మాటపయి నమ్మ  
 కము గలుగకున్నది. ఈయంశమును నాకు మనస్సునకు బట్టునటులఁ  
 దాము సెలవీయవలయును 4. శ్రోతలారా! మీరడిగిన ఈ ప్రశ్నమునకుఁ  
 బ్రత్యుత్తరము చెప్పెదను. సావధానులరై వినుండు 5. పరమశాంతిని  
 (ఆత్మానుభవ స్వరూపమును) మీకు స్పష్టముగా వివరించెదను 6. ఏది  
 మాటలవలన దెలియఁబడదో అటులే యెయ్యది చెప్పుకున్న నెఱుకపడదో  
 మఱియు నెద్దానిని గల్పించిచెప్పుటవలనఁ గల్పనాశక్తి మందగించునో యట్టి  
 పరబ్రహ్మము వేదములకుఁగూడ బరమగుహ్యముగా నున్నది. దానిని  
 సాధుసమాగమమువలనఁ బొగుగా గ్రహింపవచ్చును 7-8. ఇప్పుడు  
 గంభీరశాంతిని నిరూపణము గావించెదను. నేనజెప్పు అనుభవవాక్యముల  
 నాలింపుఁడు. మీకిప్పుడు అనిర్వాచ్యవస్తురహస్యము తెలుపఁబోవుచున్నాఁ  
 డను 9. తెలుప నశక్యమగు నంశములను తెలుపయత్నించుట తీపునెఱుం  
 గుటకు బెల్లము నొసంగుటవంటిది. ఈ పని (అకథనీయాంశము నెఱింగిం  
 చుట) గురునివలనఁ దప్ప నితరులవలనఁ గాఁజాలదు 10. తన సన్వేషించు  
 వానికిఁ (దేహాభిమానము విడిచినవానికి) దొలుదొలుత సద్గురుని యను  
 గ్రహము ప్రాప్తించును. పిమ్మట వస్తువు (బ్రహ్మము) తనంతన యను  
 భవములోనికి వచ్చును 11. బుద్ధిని దృఢముగావించి తొలుత “నేనెవఁ  
 డను” అను జాడ తీయవలయును. దీనివలన నొక్కసారిగా (సమాధి)  
 ధ్యాన మేర్పడును 12. “తన” యనుదానిమూలమున శోధించినపిమ్మట  
 “తన” యనునది మిథ్యయని విశేదమగును. ఇది యనుభవమైనపిమ్మట  
 వాస్తవమునకు దాను స్వయముగా వస్తురూపుడై పోవును. ఇదియే పరమ  
 శాంతి 13. పూర్వపక్షమునందు ఆత్మను సర్వసాక్షీయని చెప్పిరి కాని  
 సిద్ధపురుషు లాపూర్వపక్షమును విడిచి సిద్ధాంతమునే గ్రహింతురు 14.  
 సిద్ధాంతము మీఁగఁ మనము ధ్యానముంచుగనే ఆత్మ సర్వసాక్షీకాదను  
 నంశము విశేదమగును. అవస్థయే సర్వసాక్షి. ఆత్మ దానికంటె భిన్నమైన  
 (అవస్థాతీతమైనది) 15. పదార్థజ్ఞానము లయమైపోవగనే దృష్ట

(పరమాత్మను జూచువాఁడు) ద్రష్టరూపమున నుండఁడు (స్వయముగా బ్రహ్మమునందు లీనుఁడగును). అప్పుడు “నేను” అను మైకము పూర్తిగాఁ దొలంగిపోవును 16. నేననుభావము లయమైపోవుటయే అనుభవలక్షణము. ఈ కారణముననే దీనిని అనిర్వాచ్యసమాధానమని (అనుభవముచే నెఱుంగదగినదని) చెప్పుదురు. ఏలయన “నేను” అనునది లేకపోయి నప్పుడు సమాధానమును వర్ణించువాఁ డెక్కడ నుండును? 17. ఎంత వివేకముతోఁ గూడిన మాటలనైనను అనుభవదృష్టితోఁ జూచితినేమని మాయాయుతములుగను వ్యర్థములుగను నుండును. కాని యామాటలు లోపలను వెలుపలను గంభీరార్థముతో నిండినవిగా నుండును 18. శబ్దముల వలన సర్థము తెలియును. అర్థమును విచారించి గ్రహించినపిమ్మట శబ్దములు వ్యర్థములై పోవును. శబ్దములు చెప్పెడి దంతయు యథార్థమేగాని స్వయముగా నవి (శబ్దములు) మిథ్యయై యున్నవి 19. శబ్దముల సంయోగముచే వస్తువు భాసించును. వస్తువును గాంచినపిమ్మట శబ్దములు నశించును (శబ్దములను శోధించి వానియందలి యర్థమును గ్రహించిన పిదప నవి వ్యర్థములగును) 20. లేదా శబ్దములను పొట్టుగను అర్థమును ధాన్యముగను భావింపవచ్చును. ధాన్యమునుగ్రహించి పొట్టును మనము పారవేయుదుము. ఐనను ధాన్యము తొలుత పొట్టుతోడనే మనకు లభించుచున్నది 21. పొట్టులో ధాన్యముండునుగాని ధాన్యములోఁ బొట్టుండుదు. అటులే పరబ్రహ్మము శబ్దములయందుండునుగాని శబ్దములు పరబ్రహ్మమునందుండవు 22. ఏదేని చెప్పినపిమ్మట శబ్దములు మిగిలియుండవు. కాని అర్థముమాత్రము శబ్దములు బయలు వెడలుటకు ముందునుండియే సిరపడియుండును. కావున శబ్దములు అర్థముతో సమానత్వమును గాంచఁజాలవు 23. మనము పొట్టునువిడిచి ధాన్యము నెఱుల గై కొందుమో యటులే వాచ్యాంశమును (శబ్దమును) విడిచి లక్ష్యాంశమును (అర్థమును లేక బ్రహ్మమును) శుద్ధమగు స్వానుభవముతో గ్రహింపవలయును 24. దృశ్యమునకు వేతైన (బ్రహ్మమును) విషయమునుగూర్చి చెప్పుదానిని వాచ్యాంశమందురు. దానియర్థమును శుద్ధలక్ష్యాంశమని చెప్పుదురు 25. పై సఁ బేర్కొనిన శుద్ధలక్ష్యాంశమునుగూడఁ బూర్వపక్షమనియే భావింపవలయును. స్వానుభవమన్ననో యది యలక్ష్యము. అది యెన్నఁటికిని



లక్ష్యములోనికి రాజాలదు 26. దేని కాకాశముతోఁగూడ నుపమింప  
 వీలుపడదో, యెయ్యది యనుభవసారమోదానిని (బ్రహ్మమును) లక్ష్యం  
 మని చెప్పుటగూడఁ గల్గునమే 27. ఎయ్యది మిథ్యాకల్పనమువలన  
 నుత్పన్నమయ్యెనో దానియందు సత్యత్వ మెక్కడనుండివచ్చును? కావున  
 నిట ననుభవముతోఁ బనిలేదు 28. అంతియగాదు అద్వైత (పరబ్రహ్మ)  
 ము పట్లగూడ ననుభవముతోఁ బనిలేదు. అనుభవమో, అది ద్వైతము  
 నందే యడఁగియున్నది 29. అనుభవకారణముననే త్రిపుటి (అనుభవ  
 నీయుఁడు, అనుభావ్యము, అనుభవము) ఉద్భవమగుచున్నది. అద్వైతము  
 నందన్ననో అందు ద్వైతమే లబ్ధి నొందుచుండ నిరకఁ ద్రిపుటికి సిర్వాహ  
 మెట్లు కుదురును? కావున నది యనిర్వాచ్యమని నుడువుటయే యుక్తమని  
 తోచుచున్నది 30. దిశమునకును రాతికిని బరిమితి నేర్పటచువాఁడు  
 సూర్యుఁడు. ఒకవేళ సూర్యుఁడే నాశనమగుచో నట్టియవస్థ నేమందుము?  
 31. అటులే శబ్దోచ్ఛారణము గావించుటకుఁగాని లేక మానముగా నుండు  
 టకుఁగాని మూలము ఓంకారము. ఒకవేళ నాయోంకారమే లేకపోయి  
 నచో నుచ్ఛారణము నెటులఁ గావింపవలయును? 32. అనుభవము, అనుభ  
 వింపజేయఁడు, అనుభావ్యము అనునవియెల్ల మాయనుండియేయేర్పడినవి.  
 ఒకవేళ మాయయే యుండకపోయినచో నివి యెటులేర్పడును? 33. ఒక  
 వేళ మన ముభయలము వేటువేటుగా నున్నచో అనుభవనివేకమువలన  
 వస్తువు చక్కఁగాఁ దెలియునట్టిదియే 34. భిన్నత్వవిషయ మిచట గొఱ్ఱాలి  
 సంతతివలె మిథ్యగానున్నది. భిన్నత్వమనుపేరు మొట్టమొదటినుండియు  
 లేదు 35. ఉదాహరణము వినుండు. ఒక యజన్ముఁడు నిదురించుచు  
 (స్వప్నావస్థలో) నుండెను. వాఁడు సంసారదుఃఖికారణమున సద్గురుని శర  
 ణ్యములోనికిఁ బోవుచున్నటులఁ గల గనుచున్నాఁడని భావించుదము 36.  
 సద్గురునకు వానియందునుగ్రహము కలుగుటచే వానికి సంసారదుఃఖము  
 నాశనమగుచున్నది. మఱియు నాతనికి సద్గురుననుగ్రహమువలన జ్ఞానము  
 కలుగుచున్నది 37. కావున నిదియంతయు “నుండినదెద్దియో యదిలేదు”  
 అనుదానికి సమముగానున్నది. మఱియు “నెయ్యది లేదో యది లేనేలేదు,  
 అనుటకుఁగూడ నిది సమముగనున్నది. అటులే ఉన్నది, లేదు అను నీ  
 ండును లేకున్నవిమృత నాతఁడు శూన్యావస్థను బ్రాపించును 38. దీని

గువాతి, శూన్యావస్థ కావలనున్న శుద్ధజ్ఞానముచే నాతనికిఁ బరమశాంతి కలుగును. మఱియు నై క్యరూపమువలన అభిన్నతయో లేక సహజస్థితియో ప్రాప్తించును 39. అద్వైత నిరూపణమగుటవలన నాతని ద్వైతనారయంతయు సంతతో నశించును. అనంతర మాతఁడు జ్ఞానచర్చలు గావింప నారంభించును. ఇంతలోనే ఆయజన్ముఁడు స్వప్నమునందే జాగరూకుఁడగు చున్నాఁడు 40. ఇప్పుడు శ్రోతలు సావధానులై యిందలి యర్థము నందు ధ్యానముంచుడు. ఏలయన, యిందలి రహస్యము దెలిసినపిమ్మట మీకు సమాధానము గలుగును 41. ఆ యజన్ముఁ డెంతజ్ఞానముగిడించెనో యదియంతయు స్వప్నముతోఁబాటుగా దాటిపోయినది. శబ్దముల కవ్వల నున్న యనిర్వాచ్యసుఖము వేలుగనేయున్నది 42. ఆ శబ్దాతీతసుఖముపట్ల శబ్దములేకయే ఏకత్వమున్నది. అచ్చట అనుభవము అనుభవించెడివాఁడు అనునదెద్దియునులేదు. కాని ఆయజన్ముఁ డంతదనుక జేరకముందే మేల్కొనెను. ఇంతకును దేలిన సారాంశమేమన అతఁడు స్వప్నమునందు స్వప్నమునుగాంచెను. మఱియు స్వప్నమునందే యొకమాటు మేల్కొని కనులను దెఱచెను (ముఖ్యావస్థను జేరలేకపోయెను) 43-44. ఈ నిరూపణమునే యొకను స్పష్టముగాఁ జెప్పెదను. దానివలన శ్రోతలకు విషయము చక్కఁగా బోధయగును. 45. ఇదియంతయు నాలించి గురుని శిష్యుఁ డిటుల నడుగుచున్నాఁడు. గురువర్యా ! ఈ యంశమును ముఖ్యముగా మఱల బోధింపుడు. అట్లు బోధింతురేని ముఖ్యవిషయము చక్కఁగా గ్రహింప నవకాశముచిక్కును 46-47. ఈ యజన్ముఁ డెవఁడు ? అతఁడు గాంచిన స్వప్నమెట్టిది? స్వప్నమునం దాతఁడు గురునితో నేమేమి మాటలాడినాఁడు? 48. గురు డిటులఁ బ్రత్యుత్తరమొసంగెను. ఓ శిష్యుడా ! ఆయజన్ముఁడవు నీవే ! నీవు స్వప్నములో నే వ్యప్నమును గాంచుచుంటివో దానినిగూడ నెఱింగించెదను 49-50. ఈ సంసారమే స్వప్నములో స్వప్నము. ఇచట నీవు సారాసారవిచారము నొనరించుచున్నాఁడవు 51. సద్గురుని శరణులోని కరిగి యచట శుద్ధనిరూపణము నాలించి ప్రత్యక్షముగా నిపుడు నీవు తద్విషయకచర్చలనే గావించుచుంటివి 52. ఈచర్చలయనుభవమంతయు లభించినపిమ్మట నీ యుపదేశమంతయు ముగియునున్నది. ఈ శాంతియుక్తమగు విశ్రామమే మేల్కొని

చర్చలతో సంబంధించిన గోలయంతయ దూరమగుటచే అర్థము ప్రసాదమగుచున్నది. మఱియు నీ విచారమువలన ననుభవము ప్రాప్తించుచున్నది 54. అనంతరము నీవు ఇదియే జాగరూకతయనియు, నాకు (శిష్యునకు) అనుభవము ప్రాప్తించినదనియు (వాస్తవములో కాకున్నను) భావించుచున్నాడవు. ఇంకను నీకు భ్రాంతి తొలంగిపోలేదని దీనియర్థము 55. అన్నా ! అనుభవమునందనుభవము మునిగిపోవుటయు, అనుభవము లేకయే అనుభవము కలుగుటయుఁ గూడ వాస్తవములో స్వప్నమునుండి మేల్కొనుటకాదు 56. ఏలయన, మేల్కొనినప్పుటఁగూడ ఆ యజన్మఁడను నేనేయని నీవు నుడువుచున్నాడవు. ఇందువలన నీకు స్వప్నరూపమగు సంసారతరంగము లింకను దగ్గలేదని విదితమగుచున్నది 57. స్వప్నము నందు జాగ్రదవస్థలోనుంటినని నీ వెటులఁ దలంచితివో యటులే అనుభవము సిద్ధించినదనిగూడఁ దలంచితివి. వాస్తవమున కిదియంతయు స్వప్నమే. మఱియు భ్రమరూపము 58. జాగ్రదవస్థయన్ననో స్వప్నావస్థకుఁ జాల ముందుగానున్నది. ఇఁక జెప్పుటయెట్లు? స్వప్నావస్థయందు వివేకధారణమే విచ్ఛిన్నమగుచున్నది 59.

ఇదియంతయు నిదమితమని వివరింపఁదగని సమాధానము. అంతియగాదు అకథనీయము. ఇదియే నిశ్చయమునకుఁ జిహ్నము 60. దీనినంతయు నాలకించి శిష్యుఁ డా యకథనీయమగు ననుభవమును దెలిసికొనెను 61.

అతివ దశకము సమాప్తము





## ఏడవ దశకము

మొదటి సమాసము — మాయనుగూర్చిన శోధనము.

విద్యావంతుల కెల్లరకును బూర్వజుండును, గజాననుండును, ఏక దంతుండును, జతుర్భుజుండును, ద్రినయనుండును, బరశుపాణియు నగు విఘ్నేశ్వరునకు నమస్కరించెదను 1. కుబేరునివలన ధనము, వేదమువలన బరమార్థము, లక్ష్మీవలన సౌభాగ్యము లభించువిధమున ఆదిదేవుండును మంగళమూర్తియునగు శ్రీ గణేశ్వరస్వామివలన సమస్తవిద్యలు ప్రాప్తించును. ఆ విద్యలవలననే జనులు కవులుగను, బండితులుగను, సాధువులు గను, సత్పురుషులుగను మారుచున్నారు 2-3. ధనవంతులు తమ బాలురకు నానావిధములగు భూషణముల నలంకరించుటచే నుండరా కారులుగాఁ గనిపించుచున్నారు. అటులే మూలపురుషుండగు గణేశ్వరుని మూలమునఁ గవులు వ్యుత్పన్నులగుచుఁ బేరొందుచున్నారు 4. విద్యా ప్రకాశుండగు గణేశపూర్ణచంద్రునివలన బోధనముద్ర ముపొందును. ఆయనకు నేను నమస్కరించుచున్నాను 5. అతఁడు కర్మత్వమునకు ఆరంభ రూపుండు. మూలపురుషుండు. మూలారంభుండు. పరాత్పరుండు. మఱియు నాద్యంతములయందుఁగూడ నామహాత్ముండుస్వయంభువుగానున్నాఁడు 6. సూర్యునివలన మృగత్వస్థ మెరియునట్లు గణేశ్వరునివలన ఇచ్చాకుమారి యగు సరస్వతి ప్రకాశవంతురాలగుచున్నది 7. మాయారూపిణియగు శారదాదేవిని మిథ్యయని తలంచువారల నా యమ మోసగించును. అంతియగాక యామె తన మాయాత్వమువలన వారలను మోహింపఁజేసి పరమాత్మనుండి వారలను భిన్నుల నొనర్చును (వక్త బ్రహ్మనిరూపణము జేయుటవలన బ్రహ్మమునకు భిన్నముగ నుండును) 8. ఆయమ ద్వైత మునకు జనని. అంతియగాక యద్వైతిమునకు భిని; మఱియు మూల మాయాస్వరూపముతో నాయమ అనంతబ్రహ్మాండముల నావరించుకొని యున్నది 9. సరస్వతీదేవి యొక యాదుంబరవృక్షము. బేదుంబర (మేడి)

వృక్షమును ఫలము లంటయుండునటుల ననంతములగు బ్రహ్మాండము యందు నంటియున్నది. పుత్రికారూపముగనున్న యా భారతీదేవీమూల పురుషునకు (బ్రహ్మకు) మాతయైయున్నది 10. ఆయన వేదమాతకును, ఆదిపురుషునకును సత్తాగూఢమున నలరారుచున్నది. అట్టి శారదకు నమస్కరించెదను 11.

ఇక నిపుడు సమర్థుడగు నా సద్గురుని స్మరించుచున్నాడను. ఆయన కృపాదృష్టి యానందమును వర్షించుచున్నది. దానిచే నీ సృష్టి యంతయు నానందమయ మగుచున్నది 12. గురుమూర్తి ఆనందమునకు జనకుడు. సాయుజ్యము క్షీక నాయకుడు. కై వల్యపదవీ ప్రదాయకుడు. అంతియగాక యనాథులగు దీనులకుఁ జుట్టము 13. చాతకము మేఘము వై పు చూపులు నిగుడ్చి చినుకులకై యాతురపడునటుల మోక్షేచ్ఛగల సాధకుఁడు నిరంతరమును సద్గురునియందు భక్తినిడి యనుగ్రహమును నభిలషించును. అపుడు ఆ సద్గురుఁడు కృపాభావుఁడై సాధకులపట్లఁ బ్రసన్నుడగును 14. సద్గురుఁడు సంసారసముద్రమును దరింపజేయుటకు నౌక. భావికులు సుడిగుండములలోఁ బడిపోకుండ నానౌక మిగులఁ తోడ్పడు చున్నది. సాధకులను గురుమూర్తి తన యమూల్యమగు బోధముకలన సంసారమునుండి ముక్తులను జేయుచున్నాడు 15. గురుదేవుఁడు కాలమునకు నియంత. ఆపదలను దొలంగించుటలో ననన్యుడు. మఱియు భావి కులను గనికరించి యుద్ధరించుటలో దయాభవగు పల్లవలెనున్నాడు 16. పరలోకమును బడయుటకు గురుడే యాధారము. విశ్రాంతి కాలఁడేనెలవు. సుఖస్వరూపమగు నాశ్రయస్థానము 17. భేదబంధనములను దొలంగించి మానవలోకము నుద్ధరించు ఆ ప్రభువునకు సద్గురుమూర్తికి విదేహుడనై సాష్టాంగప్రణామములను గావించెదను 18.

సాధువులకును, సజ్జనులకును, మహాత్ములకును, శ్రోతృగణమునకును నమస్కరించి ప్రకృతము ననుసరించుచున్నాడను. సావధానులరై యాలింపఁగోరెదను 19.

సంసారమొక గొప్ప స్వప్నము. ఇచట మోహకారణమున “ఇది నాకాంత, ఇది నాధనము, ఈమె నాకుమార్తె, వీడు నాకుమారుడు” అని జనులు తలపోయుచుందురు 20. జ్ఞానసూర్యుఁ డస్తమించుటచేఁ

బ్రకాశము లోపించినది. బ్రహ్మాండమంతయు నంధకారముతో నిండి పోయినది 21. కొంచెమేని మార్గమును గాంచుదమన్న సత్త్వమును వెన్నెల గూడ లేదు. విభ్రాంతివశమున జనులందఱును దమ్ముఁదా మెఱుంగ కున్నారు 22. దేహబుద్ధివలని యహంకారముతో జనులు ఘోరనిద్రా మగ్నులై గురుకలుపెట్టుచున్నారు. విషయసుఖములకొఱకు దుఃఖముతో విలవిలఁ గొట్టుకొనుచున్నారు 23. ఈ విధముగ నిద్రించుచు నిద్రించుచు నెందఱు మానవులు మరణించిరో మన మెఱుంగము. అనేకులు పుట్టుక తోడనే నిదురించుచు మరణించిరి. ఇటులే యసంఖ్యాకులగు జనులు ఈ ప్రపంచములోనికి వచ్చిరి; పోయిరి 24. ఈ విధముగా గుప్తావస్థయందుండియే పొరలిపొరలి యనేకులు పరమాత్ము నెఱుంగని కఠన రాకపోకల వలని కష్టము లనుభవించుచున్నారు 25. ఈ కష్టమును దూరపఱుప వలయునన్నచో ఆత్మజ్ఞాన మావశ్యకమై యున్నది. ఇందువలననే (యాత్మజ్ఞానము గలిగించుటకు) ఆధ్యాత్మిక గ్రంథమగు నీ దాసబోధను బ్రకటింపవలసి వచ్చినది 26.

అన్నివిద్యలలో ఆధ్యాత్మికవిద్య యుత్తమమైనది. ఈ విషయమునుగూర్చి భగవద్గీత పదియవ యధ్యాయములో భగవానుఁడగు శ్రీకృష్ణుఁ డిటుల నుడివియున్నాఁడు. 27.

శ్లో॥ అధ్యాత్మవిద్యా విద్యానాం వాదః ప్రవదతామహం ।

తన యింద్రియముల నన్నింటిని మనస్సమేతముగా బ్రహ్మము నందు లగ్నపఱుచువాఁడు అధ్యాత్మవిద్యను జెలిసికొనఁగల్గును 28. చంచలహృదయుఁడగు మానవుఁడు అధ్యాత్మవిద్యవలని లాభమును గొంచెమేని పడయఁజాలఁడు. పరమార్థియగు పురుషుఁడే యధ్యాత్మవిద్యా విచారమును జేయవలయును. దీనివలన వాని పరమార్థము మిగుల దృఢమగును 29-30. పరమార్థమునందుఁ బ్రవేశములేనివాఁడు అధ్యాత్మగ్రంథములను గొంచెమేని గ్రహింపఁజాలఁడు. నేత్రములు లేనివాఁడేదేనిగాంచగలఁడా? అటులే యాధ్యాత్మిక పరిచయమునకుఁ బరమార్థముయొక్క తోడ్పాటు ముఖ్యముగఁ గావలసియున్నది. 31. “ప్రాకృతభాష (మహారాష్ట్రభాష) అంతయు క్షమైనదిగాదు. యోగులగువారలు దీనిని వివేకముతోఁ జూడదని చాలమంది నుడువుదురు. అటులఁ బల్కు మూర్ఖులకుఁ గొంచె

మేని అర్థాన్వయ సరళత్వము తెలియదు 32. నానావిధరత్నములతో నింపబడిన యినుపపెట్టె, నొకయజ్ఞాని లోహమయమని త్యజించినటులఁ బ్రాకృతభాషలోఁ బ్రకటింపబడిన వేదాంతతత్త్వమును భ్రాంతపురుషుఁడు మందమతియై విడిచివేయుచున్నాఁడు\* 33-34. అనారూపముగ ధనము లభించినవీఁదట దానినివిడిచిపెట్టుట మూర్ఖత్వము. ద్రవ్యమును గ్రహింప వలయును. ద్రవ్యపాత్రములను (వేటికాదుల) జూచుటకూడఁ దగదు 35. ముంగింటిలోఁబడియున్న స్పర్శవేదిని, మార్గమునఁ బడియున్న చింతామణిని, నూతిలో బెరిగియున్న చక్షిణావర్తలతను విడిచిపెట్టువాఁ డుండడు 36. ఇటులనే యొకవేళఁ బ్రాకృతభాషయందు సుగమమగు రీతిలో అనుభవ యుక్తముగ నద్వైత నిరూపణము గావింపబడియున్నను, దానివలన సులభముగఁ దన కధ్యాత్మజ్ఞానలభము న మ కూ ర గ లి గి యున్నను నా గ్రంథము నవశ్యముగా గ్రహింపవలయును 37. విద్యాభ్యాసక్రమ మును జేయకున్నను, సాధుసమాగమమువలన శాస్త్రజ్ఞానమంతయుఁ బ్రాకృతగ్రంథములవలన సులభముగఁ దెలియును 38. విద్యాభ్యాసము వలనఁ దెలియని యంతములు సాధుజన సమావేశమువలన సుబోధమగును. శాస్త్రములలోనున్న సమస్త జ్ఞానకరాంశములు సాధుసమావేశమువలన అనుభవములోనికి వచ్చును. కాన జ్ఞానప్రాప్తికిఁజకు సాధుజన సమావేశము గావించుటయే ముఖ్యసాధనము. వ్యుత్పన్నతను (శాస్త్రజ్ఞానమును)

\* శ్రీ సమర్థ రామదాసస్వామి శ్రీ గోస్వామి తులసీదాసు మున్నగు మహాత్ములు మహారాష్ట్రము హిందీ మున్నగు ప్రాకృతవాఙ్మయముల కింత యనరాని యుపకార మొనర్చిరి. వీరలు తమ కాలములందుఁ బ్రాకృతభాషలకు ద్వేషులును ఆమారదర్శులునగు సంస్కృత విద్వాంసులను తమ యరొకక సామర్థ్యముచేఁ జకితులఁ గావించి వారల హృదయములలోఁ బ్రాకృతభాషలపయి భక్తిని గలుగఁజేసిరి. మహాత్ముఁడగు తులసీదాసునితో నొక సంస్కృతపక్షపాతి మీరు మీ గ్రంథములను సంస్కృతములోఁ జేల వ్రాయరని యడిగెను. అప్పుడు తులసీదాసు మిగుల శాంతస్వభావముతో నిటులఁ బ్రత్యుత్తరము నొసంగెను.

కాభాఖా కాసంస్కృత్ ప్రేమచాహియే సాన్న్ ।

కాశ్ జో ఆవేకామరీకాతై క రేకమాచ ॥

సంస్కృతమైనదేమి ? ఇతరభాషయైనదేమి ? అంత్యకాలమానస్సమైనపు డేది కడలేర్చునో యట్టి సత్యమగు ప్రేమయే కావలయును.

గూర్చి పరిశ్రమచేయుట వ్యర్థప్రయత్నము. జీవితమును సార్థకముగావించు రహస్యము సాధుసమావేశమునం దిమిడియున్నది 39-40.

శ్లో॥ భాషాభేదాశ్చ వర్తంతే హ్యర్థ ఏకో న సంశయః ।

పాత్రద్వయే యథా ఖాద్యం స్వాదుభేదో న విద్యతే ॥

భాషాభేదమువల్లన అర్థమునందుఁ గొంచెమేని మార్పుకలుగదు. ముఖ్యభావము అర్థముతోనున్నది\* 41. నిశ్చయమునకుఁ బ్రాకృతి భాషవలననే సంస్కృతమునకు మహత్వమేర్పడియున్నది. ఇంకొకవిధముగానైనచో సంస్కృతములోని గుప్తార్థమును జనులు సర్వసాధారణముగా నెలుల గ్రహింపఁగలుగుదురు? 42. ఇక నీ విషయము నటులము. భాషనువిడిచి అర్థమును గ్రహింపవలయును. సారమును గైకొని పిప్పిని విడిచివేయవలయును 43. అర్థము సారము. భాష పొట్టు. జనులు భాషను గూర్చిన వాదవివాదములను అభిమానపూర్వకముగాఁ జేయుచుందురు. నానావిధములగు అభిమానములే మోక్షమార్గమునకు ఆటంకములై యున్నవి 44. లక్ష్యోశమును వెదకునపుడు వాచ్యాంశమును గూర్చి భాషింపవలసిన యవసర మేముండును? భగవానుని యగాధనుగు మహిమ నెఱుంగవలయును 45. మూగవానిభావములు మూగవాడే గ్రహించునటుల స్వానుభవ విషయమును స్వానుభవుఁడే యెఱుంగఁగలఁడు 46. అధ్యాత్మవిద్యను గ్రహింపగల శ్రోతలు కొలఁదిగనే లభింతురు. వారలకు ఉపదేశములొనరించుటవలనఁ బ్రాణికానందము గలుగును 47. రత్నములను బరీక్షించువానికి రత్నములనుజూపుటవలన నెలులసంతోషము గలుగునో యటులే జ్ఞానితో జ్ఞానమునుగూర్చి భాషించుటవలన నింతంత యనరాని యానందము గలుగును 48. మాయాజాలమునందుఁ దగుల్తోని దుశ్చిత్తుఁడై యుండు పురుషునకు అధ్యాత్మ నిరూపణమువలనఁ గొంచెమేని లాభ మొనఁగూడదు. ఏలయన, వానికి దాని యర్థమే బోధపడదు 49. శ్రీకృష్ణభగవానుఁడు గీతయం దిటులఁ జెప్పియున్నాఁడు.

\* భారతచంద్రుడగు హరిశ్చంద్రబాబుగూడ నొకచో నిటుల నుడివియున్నాడు. “బాత్ అనుశీచాహియే భాషాకోమాహాయే” విషయ ముత్కృష్టమైనదిగా నుండవలయును. భాష యేదైన నొకటియే.



శ్లో॥ వ్యవసాయాత్మికా బుద్ధిః కేహ కురునందన ।

బహుశాఖా హ్యనంతాశ్చ బుద్ధయో వ్యవసాయినాం ॥

వ్యవసాయకారణమున మలినబుద్ధియగువాని కెన్నఁటికిని అధ్యాత్మ నిరూపణము బోధపడఁజాలదు. ఏలయన, అధ్యాత్మ నిరూపణమునకు సావధానబుద్ధి యవసరముగదా! 50. బహువిధరత్నములను నాణెములను బరీక్షింపక తీసికొన్నచో నెటుల నష్టము కలుగునో మఱియుఁ బరీక్షింప నేరని కారణమున నెటుల మోసమునకు లోనయ్యెదరో యటులే అధ్యాత్మనిరూపణమున సైతము హృదయమును లగ్నము గావింపని యెడల బోధపడనేరదు. ఇంతయేల, ప్రాకృతభాషయే కానిమ్ము హృదయము లగ్నముగానిచోఁ గొంచమేని బోధ కాజాలదు. 51-52. యేభాషయైనను గానిమ్ము. అందు అధ్యాత్మనిరూపణమున్నచో మఱియు ననుభవ రసమున్నచో దానిని సంస్కృతముకంటెనుగూడ గాంభీర్యమైన దానినిగా భావింపవలయును. దాని నాలించుటకే యధ్యాత్మ శ్రవణమని పేరు 53. మాయను బ్రహ్మమును గుర్తెరుంగుటను అధ్యాత్మ శ్రవణ మందురు. మొట్టమొదట మాయాస్వరూపమును గ్రహింపవలయును 54.

మాయ సగుణమును సాకారమును నై యున్నది. అది యన్ని విధములచేతను వికారిణి యైయున్నది. దానిని బంచభూతముల వికార మనియే గ్రహింపనగును 55. మాయ (దృశ్యము) కాన్పించుచున్నది. అది భాసమానముగ నున్నది. మనసునందు భాసించుచున్నది. క్షణ భంగరమైనది. వివేకముతో జూచినపిమ్మట నది వినాశమగును 56. మాయ బహురూపిణియు విశ్వరూపిణియు నై యున్నది. అయ్యది విష్ణు స్వరూపము. దానినిగూర్చి యెంత వివరించినను దక్కువయే\* 57. మాయ బహురూపిణియు బహు వర్ణయుతయు నై యున్నది. అది ఈశ్వరున కధిష్ఠానము. చూచుట కది యభంగముగను (భంగము లేనిదిగను) అఖలముగను (ఖలము లేనిదిగను) గన్పట్టుచున్నది 58. సృష్టి యొక్క రసనము మాయయే. మనకల్పనముకూడ మాయయే. జ్ఞాన సహాయము లేకుండ మాయను దెగఁగోయఁజాలము 59. ఇది మాయను

\* ఏలయన, విష్ణుస్వరూపము సగుణబ్రహ్మము. మాయోపాధివలననే సగుణ బ్రహ్మము కల్గుచున్నది. ఇందువలన మాయయే విష్ణురూపమై యున్నటులఁ జెప్పఁబడెను.

గూర్చిన సంక్షేపవర్ణనము. ఇక ముందుసమాసమునందు బ్రహ్మజ్ఞానమును నిరూపణము గావించెదను. దానివలన మాయయెల్ల నొక్క-మారు నష్టమైపోవును 60-61.

### రెండవ సమాసము — బ్రహ్మ నిరూపణము.

సాధుజనులు బ్రహ్మమును నిర్గుణమనియు, నిరాకారమనియు, నిస్సంగమనియు, నిర్వికారమనియు, అపారమనియుఁ జెప్పుదురు 1. శాస్త్రము లీబ్రహ్మమును సర్వవ్యాపకమనియు అనేకములం దొక్కటియనియు, శాశ్వతమనియుఁ జెప్పుచున్నవి 2. బ్రహ్మము అచ్యుతము, అనంతము, సర్వదాభాసురము, కల్పనారహితము, నిర్వికల్పము నై యున్నది 3. అది యీ దృశ్యమున కావల నున్నది. శూన్యముకంటెను వేత్రైయున్నది. ఇంద్రియసహాయమున దాని నెఱుంగఁజాలము 4. బ్రహ్మము చూపులకు గాన్పింపదు. మూర్ఖుని వివేకమున కందదు. సాధులకుఁదప్ప నది యితరుల కనుభవములోనికి రాదు 5. బ్రహ్మము అన్నింటికంటెను మిగులఁపెద్దది. దానితో సమానమగు శ్రేష్ఠవస్తు వింకొకటిలేదు. అయ్యది బ్రహ్మ విష్ణు మహేశ్వరాదులకుఁగూడ నగోచరమును సూక్ష్మతరము నై యున్నది 6. శబ్దమూలమునఁ జెప్పఁబడుదానికంటెను బ్రహ్మము వేఱుగనున్నది. అధ్యాత్మశ్రవణము గావించుటవలన నయ్యది సులభముగా లభించును 7. బ్రహ్మమున కనంతనామములు గలవు. ఐనను నది నామాతీతముగనే యున్నది. అందులకుఁ గారణమెద్దియునులేదు. దృష్టాంత మొసంగుటగూడ యుక్తముగఁ దోచుటలేదు 8. బ్రహ్మముతో సమానమగు సత్య మింకొకటిలేదు. కావుననే బ్రహ్మమున కుదాహరణము నొసంగలేమైతిమి 9. శ్రుతి సై త మిట్లు సిద్ధాంతీకరించుచున్నది. శ్లో|| “యతో వాచో నివర్తంతే అపాస్య మనసా సహ” బ్రహ్మమును వర్ణించుటకు వాక్కు అశక్తమగుచున్నది. మనస్సుసై త మా బ్రహ్మమును జెందనేరదు 10. మనస్సు కల్పనాయా సము. బ్రహ్మము కల్పనారహితము. కావున మనస్సు బ్రహ్మమును ందఁజాలదు. కావున బై నిచ్చెప్పిన శ్రుతివాక్యము యథార్థము 21. బ్రహ్మము మనస్సునకు అప్రాప్యముగదా! అది సాధకున కెఱుల సిద్ధించునని విశ్వాసము.

ప్రశ్నింపవచ్చును. అట్లు ప్రశ్నించెడిపక్షమున బ్రహ్మమును సద్గురుమూలమునఁడక్క- వేటుమార్గమున గ్రహింపరాదనుటయే మాప్రశ్న త్తరము 12. బొక్క-నపుఁగొట్టులు ధనముతో నిండియున్నవి. అయిన ఫలమేమి? అని తాళములచే బాగుగా బంధింపఁబడియున్నవి. తాళపుఁజెవి లభింపనంతవరకు అందు వస్తువులలో నేదియు లభింపదు 13. ఇది వినిశ్రోత యిట్లు ప్రశ్నించుచున్నాఁడు. అయ్యా! అటులై నచో దాళపుఁజెవి యెప్పుది? దయచేసి మాకు సెలవీయరాదా? 14. వక్త యిట్లు చెప్పుచున్నాఁడు. సద్గురుని కృపయే తాళపుఁజెవి. దానివలన బుద్ధి బాగుగాఁ బ్రకాశించును. మఱియు, ద్వైతకవాటము లొక్క-పెట్టునఁ దెలుపఁబడును 15. ఆ పరబ్రహ్మమునందు సుఖపారావారము లేదు. అచ్చట మనస్సునకు గమ్యశక్తిలేదు. కావునఁ పరబ్రహ్మప్రాప్తి కావలయునన్నచో మనస్సును లయముగాఁవింపవలయును. లేకున్నచో ఏ సాధనమును బనిచేయఁజాలదు 16. మనస్సు లేకయే పరబ్రహ్మము ప్రాప్తించును. అచట వాసనాబంధము లేకయే తృప్తియున్నది. బ్రహ్మమునెడఁ గల్పనాచాతుర్యము గొంచెమేని యపయోగపడఁజాలదు 17. అదిపరావాణికంటె నావలనున్నది. మనో బుద్ధుల కగోచరముగనున్నది. సర్వసంగ పరిత్యాగము గావించినయెడల నది సులభముగా లభించును 18. “తన” యనుదాని సంగమును విడిచి యాపిమ్మట బ్రహ్మమును జూడవలయును. ఎవ్వఁడనుభవనీయుఁడగునో యాతఁడేవిషయమునందు సుఖయగును 19. “నేను” యనుదానిని “తన” యనునర్థమున నుడివెదరు. జీవిత్యమనుదానిని “నేను” అనుదానిపట్ల నుడివెదరు. అజ్ఞానమును జీవిత్యమని చెప్పెదరు. ఈ యజ్ఞానసంగమే ప్రాణి నంటుకొనియున్నది 20. అజ్ఞానమును విడిచిన పిమ్మట నిస్సంగము (బ్రహ్మము) తో నేకత్వము కలుగును. ఇదియే (కల్పనము లేని స్థితియే) బ్రహ్మప్రాప్తికి మూలము 21. నేను ఎవఁడను అనుదాని నెఱుంగకుండుటనే అజ్ఞానమందురు. ఈ యజ్ఞానము నశించినపిమ్మట పరబ్రహ్మము లభించును 22. దేహబుద్ధికిగల గొప్పతనము పరబ్రహ్మమునందు నిలువఁజాలదు. పరబ్రహ్మమునందు అహంకారమంతరించి పోవును 23. పరబ్రహ్మము ముందు ఉచ్చనీచ భేదములు లేవు. దానిముందు ధనవంతుఁడు దరిద్రుఁడు స్త్రీయుఁ బురుషుఁడు సమానము 24. బ్రాహ్మణుని బ్రహ్మము శుద్ధ

మైనది; శూద్రునిబ్రహ్మ మశుద్ధమైనదను భేదము లచ్చట లేనేలేవు 25. ఉచ్చబ్రహ్మము రాజులకొఱకు సేవబ్రహ్మము ప్రజలకొఱకు నేర్పడియుండె నను భేదబుద్ధి కచ్చటఁ గొంచెమేని యవకాశములేదు 26. అందఱకు నొక్కటియే బ్రహ్మము. అచ్చట ననేకత్వమునకుఁ దావులేదు. ఏ సేవ మానవుని ప్రాణియైనను బ్రహ్మవిష్ణుమహేశ్వరాది దేవతలైనను బ్రహ్మ మువై పునకే బోవుచున్నారు 27. స్వర్గమర్త్యపాతాళములను మూడు లోకములలోనున్న జ్ఞానులందఱి విశ్రాంతికిని బ్రహ్మమొక్కటియే స్థానము 28. గురుశిష్యులకు నొక్కటియే ప్రాప్యపదము. అచట భేదాభేదములు లేవు. పరబ్రహ్మమును బడయవలయునన్న దేహసంబంధమును విడువ వలయును 29. దేహబుద్ధి (దేహమే నేననుబుద్ధి) యంతరించిన పిదప నెల్లరకు నొక్కటియేవస్తువు ప్రాప్తించును. శ్రుతిసైతము “ఏకం బ్రహ్మ ద్వితీయం నాస్తి” (బ్రహ్మమొక్కటియే, రెండవదిలేదు) అనినుడుపుచున్న వికిరి. సాధువులు వేఱువేఱుగాఁ గాన్పింతురు. కాని వారలు స్వరూపము తోఁ గలసిపోవునపుడు దేహతీతమగు నొక్కవస్తువుగా (బ్రహ్మముగా) నయ్యెదరు 31. బ్రహ్మము క్రొత్తదిగాదు. ప్రాతదికాదు. న్యూనముగాదు. అధికముగాదు. ఆ బ్రహ్మము విషయమున న్యూనభావము కలవాఁడు దేహభిమానియగు శునకము 32. దేహబుద్ధి సంశయ సమాధానములను నశింపఁజేయును. దాని సంయోగమున సమాధానపు టవకాశముగూడఁ దొలంగిపోవును 33. దేహమును శ్రేష్ఠమని భావించుటయే దేహబుద్ధి లక్షణము. ఇందువలననే విచక్షణులగు పురుషులు దేహము మిథ్యయని తెలిసికొని దానిని నిందింతురు 34. మానవుఁడు చనిపోవునంతవఱకు దేహభిమానమును విడువఁడు. ఈ కారణముననే మనుష్యుఁడు జనన మరణ చక్రమునందు (పరిభ్రమణమునందు) బడియుండును 35. మనుష్య ప్రాణి అజ్ఞానయుతమైనది. అది దేహము త్తణభంగురమను సంశయము గ్రహింపక మీఁదు మిక్కిలిగ నదియే శ్రేష్ఠమైనదానినిగా భావించుచుఁ గడకుఁ దన శాంతినంతయును గోల్పోవుచున్నది 36. హితుఁడగు దేహ తీతుఁడు దేహబుద్ధివలనఁ దప్పక యనహితుఁడగునని సాధుజనులు నుడువు చుందురు 37. తమ సామర్థ్యమునుగూర్చి యొకవేళ యోగులకు పైతమ అభిమానము కలిగినయెడల వారలకా దేహభిమానమే విఘ్న కారణ

మగును 38. కావున దేహబుద్ధి నినాశనమయినపుడే పరమార్థమునందు దృష్టికుదురును. దేహభిమాన కారణముననే బ్రహ్మమునో (వైరుధ్యము) వ్యతిరేకభావము కలుగును 39. వినేకము మానవుని బ్రహ్మమునై పునకు లాగును. దేహభిమానమో అచ్చటనుండి క్రింది బడవేయును. అహంత త్వము (నేననుభావము) మనుష్యుని బరమాత్మనుండి వేటుపడుచును 40. ఈ కారణము లన్నింటి నెఱింగి విచక్షణులగు పురుషులు దేహబుద్ధిని బరిత్యజించి యథార్థరీతితో, బరబ్రహ్మమునందు నిలిసినై పోవలయును 41. ఇది యంతయును విన్నవించుట “సత్య బ్రహ్మము” అననెవ్వడు? అని శ్రోతలు ప్రశ్నింపఁగా వక్త యిటుల బ్రత్యుత్తరము నొసంగును 42.

వాస్తవమునకు బ్రహ్మమొక్కటే. కాని యది బహువిధముల భాసించుచున్నది. మానవులకు అనేక మతానుసారముగ భిన్నభిన్నవిధములతో దానినిగూర్చిన యనుభవము ప్రాప్తించుచున్నది 43. ఎవ్వని కేటుల ననుభవము ప్రాప్తించునో యటుల నాతఁడు బ్రహ్మమును సంగీకరించుచున్నాడు. ఆ యనుభవరూపముననే విశ్వాసముగూడఁ గలుగుచున్నది 44. వాస్తవము విచారించితిమేని బ్రహ్మము నామరూపముల కతీతముగానున్నది. అయినను దానికి నిర్మలము, నిశ్చలము, శాంతము, నిజానందము మున్నగు నామము లనేకములు గలవు 45. ఇంకను ఆరూపము, అలక్ష్యము, అగోచరము, అచ్యుతము, అనంతము, అపరంపారము, అదృశ్యము, అతర్క్యము మున్నగునామము లెన్నియోగలవు 46. నాదరూపము, జ్యోతీరూపము, చైతన్యరూపము, సత్తారూపము, సాక్షిరూపము, సత్ స్వరూపము అనునవిగూడ బ్రహ్మమునకుఁగల నామములే 47. శూన్యము, సనాతనము, సర్వేశ్వరము, సర్వజ్ఞము, సర్వాత్మకము, జగజ్జీవనము అనిగూడ నా బ్రహ్మమునే బేర్కొందురు 48. సహజము, సదోదితము, శుద్ధము, బుద్ధము, సర్వాతీతము, శాశ్వతము, శబ్దాతీతము అనిగూడ నా బ్రహ్మమునే చెప్పుదురు 49. విశాలము, నిస్తీర్ణము, విశ్వంభరము, విమలము, వస్తువు, వ్యోమాకారము, ఆత్మము, పరమాత్మ, పరమేశ్వరము అనునవిగూడ దానికే నామములు 50. ఏకరూపము, జగదాత్మము, జ్ఞానధనము, పురాతనము, చిద్రూపము, చిన్మాత్రము అనునవిగూడ నామరూపరహితమగు నా బ్రహ్మమునకే నామములు 51.

ఇటులె బ్రహ్మమున కనంతనామములు గలవు. కాని యా పరేశుఁడు (బ్రహ్మము) నామాతీతుఁడుగ నున్నాఁడు. అతని నిశ్చయము గావించుటకే యీ నామము లుంచబడినవి 52. బ్రహ్మస్వరూపుఁడగు నా పరమాత్ముఁడు విశ్రాంతికిగూడ విశ్రామమైయున్నాఁడు. అంతియగాక ఆత్మారాముఁడును, ఆదిపురుషుఁడును నై యున్నాఁడు. అతఁడొక్కఁడే పరబ్రహ్మము. రెండవది లేదు 53.

చతుర్దశ బ్రహ్మలక్షణములు శాస్త్రాధారములతో వివరించెదను. ఈ వివరణమును గ్రహించి అసత్యబ్రహ్మములను వేటుపట్టినయెడల సత్యబ్రహ్మస్వరూపము గోచరించును 54-55.

మూడవ సమాసము - చతుర్దశ మాయాబ్రహ్మములు.

శ్రోతలారా! సావధానులుకండు. సాధకులకు సమాధానమును బ్రసాదించునట్టి బ్రహ్మజ్ఞానమును మీకు వివరించెదను 1. రత్నములను వెదకవలయునన్నచో దొలుతొలుత మట్టిని గాలింపవలయును. అటులే సత్యబ్రహ్మమును నిశ్చయింప వలయునన్నయెడల బదునాలుగు మాయాబ్రహ్మముల లక్షణములను గ్రహింపవలయును. కావున నాయీ లక్షణముల నిచట వివరించుచున్నాఁడను 2. పదార్థము లేనియెడల సంకేతమును (నామనిదేశమును), ద్వైతము లేనియెడల దృష్టాంతమును, పూర్వపక్షము లేనియెడల సిద్ధాంతమును జెప్పుటకు సాధ్యముగాదు 3. కావున తొలుత దొలుత మిథ్యావిషయముల నెత్తుకొనవలయును. తరువాత వానిని బాగుగాశోధించి పరీక్షించుచు విడిచివేయవలెను. ఆ పిమ్మట సత్యమగు విషయము సులభముగా (సహజముగా) నంతఃకరణములోనికి వచ్చును 4. ఇప్పుడు పదునాలుగు బ్రహ్మములను వర్ణించెదను. శ్రోతలు జాగరూకులై యాలింపవలయును. ఈ వర్ణనము నాలించుటవలన సత్యసిద్ధాంతము విశేషమగును 5.

శ్రుత్యనుసారముగాఁ బదునాలుగు బ్రహ్మముల నామము లివి:

- (1) శబ్దబ్రహ్మము, (2) ఓమిత్యేకాక్షరబ్రహ్మము, (3) ఖంబ్రహ్మము,
- (4) సర్వబ్రహ్మము, (5) చైతన్యబ్రహ్మము, (6) సత్తాబ్రహ్మము,
- (7) సాక్ష్యబ్రహ్మము, (8) సగుణబ్రహ్మము, (9) నిర్గుణబ్రహ్మము,

(10) వాచ్యబ్రహ్మము, (11) అనుభవబ్రహ్మము, (12) ఆనందబ్రహ్మము, (13) తదాకారబ్రహ్మము, (14) అనిర్వాచ్యబ్రహ్మము 6-9.

ఇని పదునాల్గు బ్రహ్మముల నామములు. సంక్షేపముగా నిపుడు వాని స్వరూప మర్థముల నెఱుంగజెప్పెద వినుండు 10. అనుభవములోనికి రాక శబ్దములలోమూల మెయ్యది చెప్పబడుచున్నదియది శబ్దబ్రహ్మము. ఓంకారమును ఓం ఇత్యేకాక్షర బ్రహ్మ యని చెప్పుదురు 11. ఖంబ్రహ్మము అనగా నాకాశబ్రహ్మమని యర్థము. ఇది మహదాకాశమువలె నన్నికడల వ్యాప్తమైయుండును. ఇత సర్వబ్రహ్మము యొక్క మర్థమును వినుండు 12. ఈ బ్రహ్మమునుగూర్చి శ్రోత్యాశయ మేమన “పంచభూత చమత్కారమువలన గనుపడుచున్న యీ సమస్తము బ్రహ్మమే”యని. ‘సర్వం ఖల్విదం బ్రహ్మ’ అను శ్రుత్యర్థ మీ సర్వబ్రహ్మమునే చెప్పుచున్నది. ఇత చె తెస్యబ్రహ్మరహస్యమును చెప్పుదును వినుండు 13-14. పంచభూతాత్మికమగు మాయాయందుం గలుగు చేతనమే చె తెస్యబ్రహ్మము 15. చేతనముమీద నధికారము (సత్తా) గలది సత్తాబ్రహ్మము. ఆ యధికారమును (సత్తా) నెఱిగినది సాక్ష్యబ్రహ్మము 16. ఆ సాక్షీత్వమునందుం ద్రిగుణము లారోపింపబడినపుడు దానినే సగుణబ్రహ్మమందురు 17. గుణాదులెవ్వయు లేకయుండునది నిర్గుణబ్రహ్మము 18. వాక్కులమూలమున నిట్టిదని చెప్పట కవకాశము గలదై యనుభవమునకు రానిది వాచ్యబ్రహ్మము. అనుభవములోనికివచ్చి మాటలచే జెప్పదగినది అనుభవబ్రహ్మము. ఆనందమనునది యొక వృత్తిధర్మము. అది వాచ్యముగనున్నది. దానినే ఆనందబ్రహ్మమందురు. భేదాభేదరహితమగు తదాకారత్వమే “తదాకారబ్రహ్మము”. ఇత సనిర్వాచ్యబ్రహ్మమునుగూర్చి యేమి చెప్పుదును? దానిగూర్చి చెప్పటకు వాక్కునకు శక్తిచాలదు (అది వాణిఃపయమేకాదు). కాన నీ సంవాదము సమాప్తిచేయుదును 19-21.

వరుసఁగఁజెప్పిన యీ పదునాల్గు బ్రహ్మములనుజూచి సాధుకులు భ్రమపడఁగూడదు. ఇందున్న శాశ్వతబ్రహ్మమును గుర్తించి మాయా బ్రహ్మముల నశాశ్వతములని నిర్ణయింపవలెను. ఇప్పుడే పదునాల్గు బ్రహ్మములనుగూర్చిన సిద్ధాంతము రాబోవుచున్నది. చెవియొగ్గివినుండు 22-23.

శబ్దబ్రహ్మము శబ్దములతో సంబంధించినది. అది యనుభవరహితమైనది. కావున నది మాయకము. దానికి శాశ్వతత్వము లేదు 24. ఏ బ్రహ్మము క్షరమును అక్షరమును గాదో యా బ్రహ్మమునకు ఓమిత్యే కాక్షరబ్రహ్మ (ఓం+ఇతి+ఏక+అక్షర+బ్రహ్మ) అనునామ మెక్కడ నుండి వచ్చినది? కావున నీ బ్రహ్మమునందుగూడ శాశ్వతత్వచిహ్న మెద్ది యును గాన్పింపదు\* 25. ఖంబ్రహ్మ మనునది ఆకాశమువలె శూన్య స్వరూపము (అజ్ఞానస్వరూపము). కావున దానినిగూడ శాశ్వతబ్రహ్మ మని చెప్పజాలము 26. ఇక సర్వబ్రహ్మమునుగూర్చి విచారితము. సర్వమును (పంచభూతాత్మికమగు సర్వదృశ్యము) అంతమొందును. వేదాంతశాస్త్రమునం దీయంతమును కల్పాంతమనియు, బ్రహ్మప్రళయ మనియు గూడ నుడువుదురు. ఈ విషయము నందఱు యెఱింగియే యున్నారు. కావున సర్వబ్రహ్మమునైతము సర్వరమనియే తేలినది. ఇదిగూడ శాశ్వతముగాదు 27-28. విమర్శకులగు విద్వాంసులు అచలము నందుఁ జలనమును, నిర్గుణమునందు గుణమును, నిరాకారమునం దాకార మును అంగీకరింపరు 29. పంచభూతాత్మికమగునది (పంచభూత రచనము) ప్రత్యక్షముగా నాశవంతమైనది. కావున నది సర్వబ్రహ్మ మెటులఁ గాఁగలను? 30. సర్వస్వమును నాశనమై పోవునపుడు ఉండునదెవరు? చూచువారెవరు? 31. ఇక చైతన్యబ్రహ్మమును విచారితము. చైతన్యబ్రహ్మము దేనికి (పంచభూతాత్మిక రచనమునకు లేక సర్వబ్రహ్మ మునకు) చైతన్యమొసఁగుచున్నదో యదియే మాయకమని సిద్ధాంత మైనప్పుడు ఈ బ్రహ్మమునకుఁ జైతన్యత్వ మెచ్చట నిలిచినది? కావున నిదిగూడ ఆకాశశత్రుమని సిద్ధాంతమైనది 32. ఇకఁ బ్రజయే (చైతన్య సర్వములే) లేనప్పుడు హస్తవములో సత్తామాత్ర మెక్కడినుండి వచ్చును? కావున సత్తాబ్రహ్మముగూడ నేమియును లేదు. ఇక సాక్ష్య బ్రహ్మమును దీసికొందము. ఎప్పుడు సత్తాయే లేదో అపుడు సాక్ష్య

\* బ్రహ్మము క్షరముగాదు అక్షరమునుగాదు. అవి నాశి యేల కాదన, ఎచ్చట నాశనములేదో యచ్చట అవి నాశియను శబ్దప్రయోగమున కవకాశ మెక్కడిది? ఏ బ్రహ్మము క్షరముగాదో మఱియు నక్షరముగూడఁగాదో యచ్చట ఓమిత్యే కాక్షరబ్రహ్మ అను దాని నెచ్చటనుండి తెచ్చి పెట్టిరి?



మెవ్వరిది? కావున సాక్ష్యబ్రహ్మముగూడ నశ్వరమని తేలినది 33. సగూఢ  
 బ్రహ్మమన్ననో యది ప్రత్యక్షముగనే నాశవంతమైనదిగదా! దీనిని చెలు  
 పుటకు విశేషించి ప్రమాణములు చూపవలసిన యావశ్యకములేదు 34.  
 ఇక నిర్గుణబ్రహ్మమును దీసికొండము. మొట్టమొదట గుణములే లేనపుడు  
 నిర్గుణమును పేరెక్కడనుండి వచ్చినది? గుణములు లేనిచో నెంచేని  
 గౌరవము ప్రాప్తించునా? కావున నిర్గుణబ్రహ్మ మనునదిగూడఁ బూర్తిగా  
 వ్యర్థమైనదే యగును 35. మాయ మృగతృష్ణవంటిదని నుడువుట  
 యెటులుండునో యీ (నిర్గుణ) బ్రహ్మమును నిర్గుణమని నుడువుట  
 యటులున్నది. ఎవరేని యాకాశమునకు (స్వరూప) కల్పనము గావించి  
 నచో నది యెంతదనుక సత్యము కాగలదు? 36. గ్రామమే లేనప్పుడు  
 పొలిమేర యెక్కడనుండి నచ్చును? జన్మమే లేనప్పుడు జీవాత్మ యెక్కడ  
 నుండి వచ్చును? అద్వైతమునకు ద్వైతోపమాన మెట్లు సరిపడును?  
 ఈ సిద్ధియే గుణములులేని నిర్గుణబ్రహ్మమునెడగూడఁ గలదు. 37.  
 మాయయే లేనియెడల సత్తాయను, పదార్థమే లేనియెడల సాక్షీత్వమును,  
 అవిద్యయే లేనియెడల చైతన్యము ఎట్లు నిలువఁజాలవో అటులే  
 గుణములు లేనియెడల నిర్గుణముగూడ నిలువఁజాలదు 38. సత్తా, చైత  
 న్యము, సాక్షీ యను నివియన్నియు గుణములతోడనే నిండియున్నవి.  
 ఎయ్యది నిర్గుణమో దానిలో గుణము లెచ్చటనుండి వచ్చినవి? 39. గుణ  
 ములు లేనిదానికి నిర్గుణమును సంజ్ఞ నొసంగుట స్వయముగా దాని  
 కశాశ్వతత్వమును సిద్ధాంతము జేయుటయేయని తెలిసికొనుడు 40.  
 ఇక వాచ్యబ్రహ్మమునుగూర్చి విచారితము. నిర్గుణబ్రహ్మము తనం  
 తనే యది పేరుచేతనే యశాశ్వతమని సిద్ధమయ్యెను. అటులే వాచ్య  
 బ్రహ్మముగూడ మిథ్యయైయున్నది. ఏలయన, వాచ్యబ్రహ్మము  
 ఉపర్యుక్త బ్రహ్మములయందు ఖండనము గానింపఁబడిన విషయములతో  
 నున్నది 41. ఇక నానందబ్రహ్మమునుగూర్చి వినుండు. ఆనందబ్రహ్మము  
 గూడ వృత్తియొక్క భావనయైయున్నది. వృత్తి ప్రత్యక్షముగా నశ్వరమై  
 యున్నది. కావున ఆనందబ్రహ్మమన్నఁ బ్రత్యక్షముగనే అశాశ్వతమై  
 యున్నది. ఇకఁ దదాకారబ్రహ్మమును దీసికొనుడు. తదాకారమై  
 యున్నప్పుట వృత్తి యేమియు పేరుగానుండదు. కావునఁ దదాకార

బ్రహ్మముగూడ నేమియును లేదు 42. ఇత శేషించినది అనిర్వాచ్య బ్రహ్మము. కాని అనిర్వాచ్యమను నీ నామనిర్దేశముగూడ వృత్తికారణముననేగదా! బ్రహ్మమునందు నివృత్తి వచ్చుచున్నది. కావున నీ అనిర్వాచ్యబ్రహ్మముగూడ శాశ్వతబ్రహ్మము గాదు. బ్రహ్మమునకు నామమే నిర్దేశము గాజాలదని తాత్పర్యము 43.

ఏ నివృత్తిదశ అనిర్వచనీయముగా నున్నదో యదియే ఉన్మనీయావస్థ. అదియే యోగులకు నిరుపాధికవిశ్రాంతి 44. నామము, రూపము, గుణము, వృత్తి మొదలగు నుపాధి యేదియును లేని వస్തു వేదియో యదియే జ్ఞానులకు సహజసమాధి. దానివల్లనే భవసాగరము వలన గలుగు ఆధివ్యాధులన్నియు దూరమగును 45. ఉపాధులన్నియు నెచట నంతరించునో యదియే సిద్ధాంతము. సిద్ధాంతముమాత్రమే కాదు, మీదు మిక్కిలి అదియే వేదాంతము. అదియే ఆత్మానుభవము 46.

ఏది శాశ్వతబ్రహ్మమో ఎచ్చట మాయాభ్రమ లేదో దాని మర్మమును అనుభవనీయులగు నీ పురుషులు స్వానుభవమువలన నెఱుంగుచున్నారు 47. స్వానుభవసహాయమునఁ దొలుతొలుత కల్పనమును నాశమొనరించి తరువాత ఆనందమును జూరగొనవలయును 48. నిర్వికల్పమును గల్పన మొనరించుటచే గల్పనము సహజముగా విడిపోవును. పిమ్మట నేమియు శేషించియుండదు. ఆవల సాధకు లాత్మస్వరూపులై కోట్లకొలది సంవత్సరములదనుక నుండగల్గెదరు 49. కల్పమునందొక మంచితనమున్నది. ఏమన, దానిని మన మెచ్చట నియోగించెదమో యది అచ్చటనే లగ్నమగును. కాని యొకవేళ మనము పరమాత్మస్వరూపమునందు నియోగించినచో స్వయముగా దానియందే విలీనమగును. మఱియు 'మన' యనునదిగూడ ఆ రూపమే యైపోవును 50. నిర్వికల్పమును కల్పనము చేయఁబూనితిమేని కల్పనము స్వయముగా నశించిపోవును. నిస్సంగమును గలియుటచే స్వయముగా నిస్సంగులై పోవుదురు 51.

బ్రహ్మ మనచేతిలో నిముడ్చుకొనుట కనువగు పదార్థముగాదు. సద్గురుని జ్ఞానోపదేశముచే నది యనుభవములోనికి వచ్చును 52. ముందు మఱి నీ విషయమునుగూర్చి నిరూపణము గావించెదము. ఆ నిరూపణము వలన మీకుఁ గేవలబ్రహ్మము అననేదియో బాగుగాఁ దెలియఁగలదు 53.

నాలుగవ సమాసము - కేవలబ్రహ్మము.

బ్రహ్మము ఆకాశమునకుంటె నిర్మలముగను, నిరాకారముగను, విశాలముగను, వ్యాపకముగను నున్నది 1. ఇరువదియొక్క- స్వర్గములును ఏడుసాతాశ్రమములును గలిసి యొక బ్రహ్మాండమైనది. ఈ విధముగానున్న యనంతబ్రహ్మాండములకుఁ గ్రిందను విూండను అన్ని స్థలములను నదియు న్నది బ్రహ్మముచే నానరింపబడనిస్థల మణుమాత్రముగూడ లేదు 2-3. స్థలజల కాష్ఠపాషాణాదు లన్నింటియందును బ్రహ్మము ఇమిడియున్నది. అది లేని ప్రాణి యెద్దియు నుండఁజోదని యందఱు నెఱుంగుదురు 4. జలమునందు జలచరములు నిలిచియుంచునటుల, బ్రహ్మమునందుఁ బ్రాణిసమూహము సమస్తము నిలిచియున్నది 5. కాని బ్రహ్మమునకు జలోపమానము నొసంగుట యుక్తముగాలేదు. నీలయన, జలము నీయమముగలది. జలచర ములు నీటియందు నీటివెలుపలను నుండవచ్చును. బ్రహ్మము నీయమ రహితమైనది. దానికి వేఱుగా నే ప్రాణియు నుండఁజాలదు 6. ఒకవేళ నెవఁడని యాకాశము వెలుపలకుఁ బ్రాణిపోవఁదలంచినయెడల నెటులఁ బరుగెత్తఁగలదు? అది యన్నిప్రక్కలను నిండియున్నదిగదా! అటులే బ్రహ్మమునకుఁగూడ సంతములేదు 7. అది యన్నింటియందును నఖండ రీతిగాఁ గలిసియున్నది. శరీరమునం దంతటను నది చుట్టుకొనియున్నది. బ్రహ్మము అన్నింటికి మిగుల సమీపమునందుండియు దాఁగియున్నది 8. అన్నియును బ్రహ్మమునందే యిమిడియున్నవి. అటులున్న విషయము జనులందఱు నెఱుంగరు. తెలియుచున్నదంతయు భాసము. ఆ పరబ్రహ్మము కొంచెమేని యెఱుంగఁబడదు 9. మేఘము, ధూమము, ఉరుము, మంచు మున్నగునవి ఆకాశముతోఁ గలిసియున్నటు లొక్కొక్కప్పుడు గాన్పించును. అది సత్యముగాదు. ఆకాశము నిర్మలమైనది 10. ఆకాశమునై పు మనము చాలసేపుదనుకఁ జూచుచున్నయెడల ఆకాశమునం దేదియో ఒక దృశ్యము చక్రమువలెఁ దిరుగుచున్నటులఁ గనిపించును. వాస్తవమున కందేమియును లేదు. మిథ్యాభాస ఇటులే మీ దృశ్యముగూడ (సృష్టి నై తము) జ్ఞానలకు మిథ్యగాఁ గన్పట్టును 11. నిద్రించినవానికిఁ దనస్వప్నము దిరుగుచున్నటులే యుండును. మేల్కొనిన యసంతరము అంతయును దృశ్యమని నిదితమగును. అటులే జానరూపమగు జాగరూకతఁ గలిగిన

పిమ్మట మనుష్యున కి స్వప్నమువంటి దృశ్యమంతయు మిథ్యయని తెలియును 12. కావున మానవుడు తన యనుభవజ్ఞాన సహాయమున మేల్కొనవలయును. మేల్కొనిన పిమ్మట నీ మాయకదృశ్యము (ప్రపంచము) అంతయు మిథ్యయని దెలియును 13. ఇంక నీ కూటసమస్య నటులుంచి యెయ్యది బ్రహ్మాండమున కావలనున్నదో యా బ్రహ్మమును నూకా స్పృష్టముగాఁ దెలియఁజెప్పెదను 14.

బ్రహ్మము బ్రహ్మాండమునందుఁ గలిసియున్నది. ప్రతిపదార్థము నందును నది వ్యాప్తమైయున్నది. మఱియు నది అంశ (భాగ) మాత్రముతో సమస్త వస్తువులయందును విస్తృతమైయున్నది 15. బ్రహ్మము నందు సృష్టి భాసించుచున్నది. సృష్టియందు బ్రహ్మమున్నది. అనుభవము గావించుకొన్న పిమ్మట నది యంశమాత్రముతో భాసించును 16. బ్రహ్మము అంశమాత్రముతో సృష్టికి లోపలనున్నది. కాని సృష్టికావల నది యెంతవఱకు వ్యాప్తమైయున్నదో యను నియతి నెవ్వరును గనుగొని నిశ్చయింపఁజాలరు. ఏలయన, సంపూర్ణబ్రహ్మము బ్రహ్మాండమునందెల్లు సరిపోవును? 17. అమృతి (చరణామృతముంచు చిన్నపాత్రము)లో సంపూర్ణాకాశము ప్రతిఫలింపఁజాలదు. అటులే బ్రహ్మములోఁ గొంత యంశము మాత్రమే యీ బ్రహ్మాండమునందు నిండియున్నదని జ్ఞానులు తలంచుచున్నారు 18. బ్రహ్మము సమస్తమునందును గలిసియున్నది. కాని యది కదలదు. వ్యాపకత్వమునలన నన్నింటిలోనను బరిపూర్ణముగా నిండియున్నది 19. పంచభూతములతో నిండియుండియును పంకమునందుండి యును ఆకాశ మలిప్తముగా నుండునటుల బ్రహ్మముగూడ సర్వవస్తువులలో వ్యాపించియు నేఱుగానున్నది 20. బ్రహ్మమునుగూర్చి యెసంగఁదగిన దృష్టాంత మెద్దియునులేదు. శ్రోతలకు విషయస్వరూపము బాగుగా బోధపడుటకై దృష్టాంతము నొసంగవలసిన యవసరము గలదు. బాగుగా విఠారించి చూచినచో బ్రహ్మముతోఁ గొంచెమో గొప్పయో పోల్కిగలదిగా ఆకాశ మొక్కటిమాత్రమే కనిపించుచున్నది 21. శ్రుతుల యందును, స్మృతులయందును క్రమముగా బ్రహ్మము ఖిలబ్రహ్మమనియు గగనసదృశమనియుఁ జెప్పఁబడెను. కావుననే బ్రహ్మమును ఆకాశముతోఁబోల్చుట సంభవించినది 22. ఇత్తడియందు నలుపురంగు లేని

యెడల నది స్వచ్ఛముగు బంగారమే. అటులే ఆకాశమునందు శూన్యము లేనియెడల నదియే బ్రహ్మము 23. ఇందువలననే బ్రహ్మమును గగనము వలెను, మాయను పవనమువలెను గ్రహించుచున్నారు. అంతియగాని బ్రహ్మమును దర్శింపజాలము 24. శబ్దస్పృష్టికి సంబంధించిన రచనము ష్టాక్షణమున గల్పింపబడును. అంతలో నశించును. అది వాయువువలె నిలిచియుండదు. నడచిపోవుచునే యుండును 25.

మాయయు నిటులే మిథ్యయైయున్నది. కేవలబ్రహ్మమే శాశ్వతము. బ్రహ్మము అన్నింటియందును వ్యాప్తమైయున్నది 26. అది పృథ్విలోనికి జొచ్చి (పృథ్విని భేదించి) యున్నది. కాని యది పృథ్వియంత కఠినమైనదిగాదు. ఏలయన, పృథ్విసహజముగా జడము (పృథ్విని భేదించుటకు బ్రహ్మము కఠినముగా నుండవలెను.) బ్రహ్మము మిగుల మృదువైనది. దాని మృదుత్వమున కుపమానమేలేదు 27. పృథ్వికంటె సూక్ష్మము జలము. జలముకంటె సూక్ష్మము అగ్ని. అగ్నికంటె సూక్ష్మము వాయువు 28. వాయువుకంటె నధికసూక్ష్మ మాకాశము. ఆకాశమునకంటె నధికసూక్ష్మము బ్రహ్మము 29. బ్రహ్మము వజ్రమును గూడ భేదించి యందిమిడియున్నది. కోమలత్వమున జెప్పవలసినపనియే లేదు. బ్రహ్మము పోవలేదు. ఉపమానరహితమై యది అన్నింటియందును నిండియున్నది. బాగుగా శోధించిచూచినచో నది కఠినమైనదియు గాదు, మృదువైనదియు గాదు 30. బ్రహ్మము భూమండలమునం దంతటను వ్యాప్తమైయున్నది. భూమండలము నాశమగునుగాని బ్రహ్మము నాశము గాదు. అటులే జలమెండి యింకపోవును. బ్రహ్మమో జలమునందుండియు నెండిపోవదు 31. పరబ్రహ్మ మగ్నియందుండునుగాని తగులఁబడిపోదు. వాయువునందుండునుగాని వీవదు. గగనమునం దున్నదిగాని భాసింపదు 32. అది శరీరమునం దంతటను వ్యాప్తమై యున్నది. కాని దొరకదు. మఱియు నది దగ్గఱనుండియును దూరమగుచున్నది. ఇది మిగుల నాశ్చర్యకరమగు విషయము 33. బ్రహ్మ మెదురుగానున్నది. నలుముఖముల నాక్రమించుకొని యున్నది. పగలు రాత్రిగూడ మన మాబ్రహ్మమునందే చూచుచున్నారము. లోపలను వెలుపలను సర్వస్థలములయందును బ్రహ్మము ప్రత్యక్షముగా నున్నది. ఇందు సందియ మావంతయు లేదు 34.

మనము బ్రహ్మమునం దున్నారము. అది మన లోపలను మన వెలుపలను నున్నది. ఆకాశమువలె నది దృశ్యముకంటెను వేఱుగా నున్నది 35. ఎచ్చట నేమియును గనుపింపదో యచటగూడ బ్రహ్మము నిండియున్నది. తన ధనము తనకే కనిపింపనటులఁ బరబ్రహ్మ మదృశ్యమగుచున్నది 36. కనిపించుచున్న ప్రతిపదార్థమును బ్రహ్మమంటుకొనియున్నది. (మొట్ట మొదట బ్రహ్మముమీఁద దృష్టి పడవలయును. అప్పుడు పదార్థము మీఁది) అనుభవమువలన నీ కూటసమస్యను సాధింపవలయును 37. సంపూర్ణ దృశ్యపదార్థములను (ప్రథివ్యాదులను) విడిచి శేషించిన సమస్తమునకును ముందువెనుక నలుముఖములను నాకాశమెటులున్నదో యటులే యా పరబ్రహ్మము నలుముఖముల సామరస్యముగా నిండి యున్నది 38. రూపము, నామము లున్నంతదనుక నది యంతయు నసత్యము, భ్రమ మతీయు నామరూపముల కావలనున్నదాని (బ్రహ్మము) మర్మమును అనుభవనీయులగు పురుషులే యెఱుంగుదురు 39. ఆకాశము నందు ధూమము పెద్దపెద్ద పర్వతములవలెఁ గనంబడునటుల మాయా దేవియుఁ దన యాడంబరమున వింతవింత రీతులఁ గనిపించుచున్నది 40. ఈ మాయ అశాశ్వతము. బ్రహ్మము శాశ్వతము. బ్రహ్మము అన్నిస్థలముల యందు నిరంతరము నిండియున్నది 41. చూడుఁడు. పుస్తకము జదువు నప్పు డది యక్షరములలోనై తము నిండియున్నది. మతీయు మిగుల కోమల రూపముతో నేత్రములలోఁగూడఁ బ్రవేశించియున్నది 42. చెవులతో శబ్దము నాలకించునపుడు, మనస్సుతో ఆలోచనమును జేయునప్పుడు వాస్తవములో నా పరబ్రహ్మము హృదయమునకు లోపలను వెలుపలను నమరియున్నది 43. మార్గమునందు నడచునపుడు పాదములు తొలు దొలుత దానినే తాఁకును. అది సర్వాంగములను దాఁకుచున్నది. ఎప్పుడై నను మన మేదేని వస్తువును దీసికొనినచో నపుడా వస్తువుకంటె ముందు మనకుఁ బరబ్రహ్మమే చేతిలోనికి వచ్చుచున్నది 44. ఎంతదనుకఁ జెప్ప గలను. సమస్తేంద్రియములును, మనస్సునునై తము నిరంతరము పర బ్రహ్మమునందే వర్తించుచున్నవి. కాని దానిని దెలిసికొనుటలో మనము హతాశులమగుచున్నారము 45. (పరబ్రహ్మము) దగ్గఱనేయున్నది గాని

చూచినచోఁ గానుపింపదు. అది కనుపింపకపోయినను దప్పక యది యున్నదనుమాట సత్యము 46.

దృశ్యమును నిరసించినపిమ్మటఁ దన యనుభవమువలననే యది (పరబ్రహ్మము) ప్రాప్తమగును. అది యనుభవగమ్యముగా నున్నది 47. జ్ఞానదృష్టితోఁ జూడఁదగినవస్తువు చర్మదృష్టికే గాన్పింపఁజాలదు. లోపలి యనుభవవిషయమును లోనివృత్తియే తెలిసికొనఁగలుగును 48. బ్రహ్మమును, మాయను, అనుభవవిషయమును తెలిసికొనునట్టి సర్వ సాక్షిణి తుర్యావస్థ మాత్రమేనుమా ! 49. దాని సాక్షాత్త్వమునకు వృత్తి కారణము (తుర్యమునందు వృత్తియున్నది). దానికే బిమ్మటనున్నది ఉన్మనీయావస్థ (నివృత్తిదశ). అచట (ఉన్మనీయావస్థయందు) ఎఱుక (జ్ఞాతృత్వము) నశించిపోవును. అదియే విజ్ఞానము 50. ఉన్మనీయావస్థలో అజ్ఞానము విడిచిపోవుచున్నది. జ్ఞానముగూడ నుండదు. విజ్ఞానవృత్తి పర బ్రహ్మమునందు లీనమైపోవుచున్నది. అచ్చట కేవలబ్రహ్మమున్నది. కల్పన మచట నంత్యమగుచున్నది. అదియే యోగిజనుల యేకాంతవిశ్రామము. దానిని ననుభవపూర్వకముగా నెఱుంగవలయును 51-52.

### అయిదవ సమాసము - కల్పనా నిరసనము.

పైని జెప్పబడిన శాశ్వతశుద్ధబ్రహ్మము అనుభవములోనికి వచ్చినది. మాయాస్వరూపముగూడ బోధపడినది 1. బ్రహ్మమునుగూర్చి మాహృదయములలో ననుభవము గలుగుచున్నది. మాయగూడ ప్రత్యక్షముగాఁ గన్పించుచున్నది. ఇప్పుడీ ద్వైతనిరసన మే విధముగాఁ గావలయునో తెలియకున్నది. గురుమహారాజా ! సెలవిండు 2. శ్రోతలకు వక్తయిటులఁ జెప్పుచున్నాఁడు. శ్రోతలారా! అటులై నచో నిప్పుడు మనస్సును సావధానమును, ఏకాగ్రము గావించి మాయను బ్రహ్మమును నెవడెఱుంగునో దానిని వినుండు 3. “బ్రహ్మసంకల్పము సత్యము. మాయావికల్పము మిథ్య” అను నీ ద్వైతకల్పనమును మనస్సే చేయుచున్నది\* 4. మాయను,

\* మాయ యెద్దియో బ్రహ్మ మెద్దియో తెలిసినదిగాని మాయాబ్రహ్మముల ద్వైత నిరసన మెటులగును? అని శిష్యుఁ డడిగెను. ప్రత్యుత్తరము: మాయాబ్రహ్మముల కల్పన

బ్రహ్మమును సమస్తమును తుర్యావస్థయొక్కటియే యెఱుంగును. కావుననే దానిని సర్వసాక్షీయని చెప్పుదురు 5. తుర్యము అన్నింటి నెఱుంగును. కాని యెచ్చట అన్ని యనునది లేదో యెచ్చట నెఱుంగువాఁడెవఁడు? దేనిని? 6. సంకల్పవికల్పములసృష్టి మనోగర్భమునుండి జరిగినది. అంత్యమునం దామనస్సే మిథ్యయని నిర్ధారణమగుచున్నది. అప్పుడు సాక్షీయెవఁడు? 7. సాక్షీత్వము, చైతన్యము, సత్య అను గుణములు మాయాకారణమున వ్యర్థముగ బ్రహ్మమునకు మధ్యను జేర్పఁబడినవి 8. ఘటాకాశము, మఠాకాశము, మహదాకాశము అను నీ మూఁడుభేదము లేర్పడుట కెట్లు ఘటము, మఠము కారణములో యదేవేధముగా మాయాసంయోగమువలన బ్రహ్మమునందు గుణారోపణము కలుగుచున్నది. కాని వాస్తవమునకు ఆకాశ మొక్కటియే. అటులే బ్రహ్మముగూడ నిర్గుణమును శాశ్వతమునునై ఒక్కటిగా నున్నది 9. ఎంతదనుక మాయ సత్యముగా భావింపఁబడునో యంతదనుకనే బ్రహ్మమునందు సాక్షీత్వమున్నది. అవిద్యానిరసనమైనపిదప ద్వైత మెక్కడ నుండఁగలదు? 10. ఇటులే సర్వసాక్షీయగు మనస్సు ఉన్మత్తమైపోయినపుడు తుర్యరూపమగు జ్ఞానమస్తమితమై పోవును 11. ద్వైతముగా భాసమగు మనస్సిప్పుడు ఉన్మత్తమయ్యెనో యప్పుడు ద్వైతాద్వైతానుసంధాన మెచ్చటనున్నది? 12. అనఁగా ద్వైతాద్వైతకల్పనము వృత్తిచిహ్నము. వృత్తి నివృత్తమైపోయిన పిమ్మట ద్వైతముయొక్క జాడపొడలుగూడఁ గాన్పింపవు 13. వృత్తిరహితమగునట్టి జ్ఞానమే (విజ్ఞానము) పూర్ణశాంతి. పూర్ణశాంతి లభించిన పిమ్మట మాయాబ్రహ్మములనుగూర్చిన వివాదమంతయు నంతరించును 14. మాయాబ్రహ్మములనుగూర్చిన వివాదమును మనస్సే

మనుచున్న దెవనికి? మనమనకు. ఆకల్పనము నశించినపిమ్మట (మనోవృత్తిలేమిదని పరిపూర్ణముగా నున్ననీయావస్థలో) ద్వైత మింక నెటులుండగలదు? కాని యీ కల్పనమున నశింపఁజేయుట యెట్లు? కల్పనమువలనఁ గల్పనము నశించును. బ్రహ్మమునుగూర్చిన కల్పనము శుద్ధకల్పనము, సంకల్పము. మామనుగూర్చిన కల్పనము శబలము (బైపాథికము) లేక ఆశుద్ధకల్పనము అది వికల్పము. ఇపు డీసంకల్పముకంటె ముందుగా వికల్పములు నాశనమొనరింపవలయును. దీనికిఁ బిమ్మట సంకల్పము స్వయంబ్రహ్మమునందు లీనమై పోవును. మఱియుఁ గేవలబ్రహ్మము ప్రాప్తించును.




కల్పించినది. బ్రహ్మము వాస్తవమునకుఁ గల్పనాతీతమైనది. ఈ రహస్యమును జ్ఞానలే యెఱుంగుదురు 15. మనోబుద్ధుల కగోచరముగా నున్న యిందుఁ గల్పనమునకుఁ బే వెఱుగనున్నదియు నగు పరబ్రహ్మముయొక్కయథార్థమును అనుభవము గావించినయెడల ద్వైత మెచ్చట నిలువఁ గలుగును? 16. ద్వైతమునై పు చూచినచో బ్రహ్మము గోచరింపదు. బ్రహ్మమునై పు చూచినచో ద్వైతము నశించును. ఏలయన, ద్వైతాద్వైతముల భానము కల్పనమువలననే జరిగియున్నది 17. కల్పనము మాయానివారణమును జేయుచున్నది. బ్రహ్మమును స్థాపించుచున్నది. అటులే సంశయమును గలుగఁజేయునదియు సంశయము నాటంకపఱచునదియుఁగూడ కల్పనమే 18. అదియే (కల్పనమే) మానవుని ఆధిబంధములయందుఁ బడద్రోయుచున్నది. సమాధానము నొసంగుచున్నది. మఱియు బ్రహ్మమునై పు ధ్యానమును గలిగించుచున్నది 19. కల్పనము ద్వైతమునకు జనని. అదియే జ్ఞానమునకు స్వరూపమైయున్నది. మఱియు (బద్ధత్విము) ము క్తిత్వముగూడ దానివలననే యేర్పడుచున్నది 20. శబల (ఔపాధిక) కల్పనము మిథ్యాబ్రహ్మాండమును జూచుచున్నది. శుద్ధ కల్పనము ఆ ఊణముననే నిర్మలస్వరూపభావము గావించుచున్నది 21. కల్పనము ఊణమాత్రములోఁ జింతనము గావించును. ఊణమాత్రములో స్థిరమైపోవును. మఱియు ఊణమాత్రములో విస్మృతమై చూచుచుండును 22. కల్పనము ఊణమాత్రములోఁ దెలిసికొనుచున్నది. ఊణమాత్రములో భయపడుచున్నది. ఇటులే బహువిధ వికారములను దెచ్చి పెట్టుకొనుచున్నది 23. జన్మమునకుఁ గల్పనమే మూలము. భక్తికి ఫలము కల్పనమే. మఱియు మోక్షమునుగూడఁ గల్పనమే ప్రసాదించుచున్నది 24. సాధనము చేయునపు డీకల్పనమును జక్కఁగా నుపయోగించినచో శాంతము లభించును. అటులఁ గానియెడల నిదియే మానవుఁడు పతనమగుటకు కారణమగును 25. ఇటులే కల్పన మన్నింటికని మూలమైయున్నది. దీనిని నిర్మూలనము గావించినపిమ్మట బ్రహ్మము ప్రాప్తించును 26. శ్రవణము, మననము, నిది ధ్యానములవలన సమాధానము లభించును. అంతలో మిథ్యాకల్పనాభానుఁ డస్తమించును 27. విశ్చేతమగు అర్థమువలన సంశయము నశించునట్లు శుద్ధబ్రహ్మ నిశ్చ

యమువలనఁ గల్పనము నశించును 28. మిథ్యాకల్పనమునకుఁగల టక్కరి తనము సత్యము ముందెటుల నిలువగలదు? సూర్యుని తేజఃపుంజమున కెదురుగాఁ జీకటి యెటుల నిలిచియుండఁగల్గును? 29. జ్ఞానప్రకాశము వలన మిథ్యాకల్పనము నశించును. అప్పుడు ద్వైతాభాసము తనంతట తానే విడిచిపోవును 30. మృగమువలన మృగము వంచింపఁబడి (వేట గానిచే) నశించునటులఁ గల్పనమువలన గల్పన మెగిరిపోవుచున్నది. ఆకాశ మార్గమునకు విడువఁబడిన బాణము వేటొక బాణముచేఁ దెగఁగొట్టఁ బడునటుల కల్పనమువలనఁ గల్పన మంతరించును 31.

శుద్ధకల్పనా ప్రబలత్వమువలన శబలకల్పన మెటుల నాశనమగు చున్నదో యా విషయమును మీకు స్పష్టపఱచి చూపెదను 32. శుద్ధ కల్పనము గురుతించు విధమును వినుండు. శుద్ధకల్పనము స్వయముగా నిర్దుణాకల్పనము గావించుచున్నది. మఱియు నది సత్స్వరూపమును విస్తరింపనీయదు 33. స్వరూపానుసంధానముయొక్కయు, ద్వైత నిరసనము యొక్కయు, అద్వైత నిశ్చయముయొక్కయు జ్ఞానమును గలుగఁజేయు నదియే శుద్ధకల్పనము 34. అద్వైతకల్పనము గావించునది శుద్ధమనియు, ద్వైతకల్పనము గావించునది అశుద్ధమనియు నెఱుంగవలయును. అశుద్ధకల్పనమునే శబలకల్పనమనిగూడ నందురు 35. అద్వైతనిశ్చయముజేయు టయే శుద్ధకల్పనాకార్యము. శబల (అశుద్ధ) కల్పనము వ్యర్థముగ ద్వైత భావమును జేయును 36. అద్వైతకల్పనము ప్రకాశితమైనంతనే గల్పించు ద్వైతము నశించిపోవును. ద్వైతముతోఁబాటుగ శబల (అశుద్ధ లేక బోపాధిక) కల్పనముగూడ నిరసనమైపోవును 37. కల్పనమువలనఁ గల్పనము నశించును. శబలత్వ కల్పనము వెడలిపోయినపిమ్మట శుద్ధకల్పనము శేషించియుండును. ఈ విషయమును జతురపురుషులెఱుంగవలయును 38. శుద్ధకల్పన మేస్వరూపమును గల్పించునో అదియే దానిస్వరూపము. మఱియు నా స్వరూపమును గల్పించుచు గల్పించుచు స్వయముగా నది తద్రూప మైపోవును 39. కల్పనముయొక్క మిథ్యాత్వము ప్రకటనమైపోయిన పిదప సహజముగఁ దద్రూప మేతెంచును. మఱియు నాత్మ నిశ్చయ మైనపిమ్మట కల్పనము లయమైపోవును 40. సూర్యుఁ డస్తమించిన పిమ్మట సంధికారము ప్రబలునట్లు నిశ్చయము లోపించినపిమ్మట ద్వైత

ముప్పొంగును 41. అటులే జ్ఞానము మలినమైనపిమ్మట అజ్ఞానము ప్రబలును. కావున సద్బ్రంధశ్రవణము అఖండరీతిగఁ జేయుచుండవలయును 42. ఇంక నీ విపుల ప్రసంగము జాలించి యొక్కమాటతోడనే మీ సందియముల దీర్చెదను. ద్వైతముగా భాసించు నీవు అనునది లేదు 43. సంశయ మిప్పటికి విడిపోయియుండును. ఇంకముందుఁ జెప్పుభోవు విషయమును సావధానమతితో వినఁగోరెదను 44.



### ఆతవ సమాసము — ముక్తుడెవ్వఁడు?

శ్రోత లిటుల నడుగుచున్నారు. గురువర్యా! తాము కల్పనాతీతమగు అద్వైత బ్రహ్మనిరూపణము గావించి నన్ను ఊణమాత్రముకొఱకు దదాకారునిగఁ జేసివైచితిరి 1. కాని నేను తదాకారుడనై కేవల బ్రహ్మమును గావలయునని గోరుచున్నాఁడను. చంచలత్వమునకు లోనై యెప్పుడును నీ సంసారములోనికి రానొల్లను 2. కల్పనారహితమగు ఆ సుఖమునందు సంసారదుఃఖము లేదు. కావున నదియే (ఆ బ్రహ్మమే) యైపోవలయును 3. వాస్తవమునకు అద్వైతశ్రవణమువలన సాధకుఁడు బ్రహ్మమే కావలయును. కాని యిచ్చట మఱల వృత్తిమీఁదకు రావలసి వచ్చుచున్నది. అందుచే నీ రాక పోకలు తొలఁగుట లేదు 4. నేను ఊణమాత్రముకొఱకు ఎత్తుపయినెక్కి బ్రహ్మమునే యగుచున్నాఁడను. కాని తత్ ఊణమే మఱల గ్రిందికి (వృత్తిలోనికి) వచ్చి పడుచున్నాఁడను 5. పిల్లలు సీతాకోకచిలుకకాళ్ళకు దారమునుగట్టి దానిని గ్రిందికిని మీఁదకును నెగురవేయునటుల నేనుగూడఁ (వృత్తిబద్ధుడనై) గ్రిందికిని మీఁదకును బ్రత్యావర్తనము (రాకపోకలు) చేయుచున్నాఁడను. ఇటు లెంతదనుకఁ జేయవలెనో తోచకున్నది 6. ఉపదేశము నాలించునపుడు తదాకారమైనతోడనే శరీరము పతనమైనటులుండవలయును. నాదియిది, పరునిదిది యనుభావము లేకుండఁబోవలయును 7. ఇట్లు కాఁజాలనిస్థితియందున్న నేను ఏమిచెప్పుచుంటినో యావిషయమునందే సిగ్గు పడుచున్నాఁడను. ఒకసారి బ్రహ్మమునై మఱల గృహస్థాశ్రమములోనికి వచ్చిపడుటఁగూడ నాకు విపరీతముగాఁ గాన్పించుచున్నది 8. ఈ జ్ఞానము

నాకు ను త్తమముగాఁ దోచుటలేదు. ఒకసారి స్వయముగా బ్రహ్మమై పోయినవాఁడు మఱల నాదశనుండి యేల వెనుకకుఁ దిరిగివచ్చుచున్నాఁడు? 9. అగుచోఁ బూర్తిగా బ్రహ్మమేయైపోవలయును. లేనియెడల సంసార సాగరమునందే స్థిరముగా నుండవలెను. రెండుప్రక్కల నెంతదనుకఁ దిరిగి వేసారవలయును? 10. ఆధ్యాత్మనిరూపణమును వినుచుండునపుడు మాత్రము జ్ఞానము ప్రబలమగుచుండును (స్వయంబ్రహ్మమునందుఁ దదాకారమై పోవుదనుకగూడ జ్ఞానము విజృంభించును). నిరూపణ మಾಗಿ పోయిపదిప ఆ జ్ఞానము నట్లమైపోవును. మఱల నా బ్రహ్మరూపునే (మనుష్యునే) కామ క్రోధము లావరించుకొనుచున్నవి 11. ఇది యెక్కడి బ్రహ్మమగుట? ఈ విధముగా రెండుపక్షములనుండి పడిపోతిమి. గార్హస్థ్య కాలమంతయు నిట్టి పెనుఁగులాటలయందే గడచిపోయెను 12. బ్రహ్మానంద మును బడయుకాలమున గార్హస్థ్యకర్మములు వెనుకకు లాగుచుండును. గృహకర్మములను నెఱవేర్చెడి సమయమున బ్రహ్మమునందుఁ గ్రీరి యుప్పటిల్లుచుండును 13. ఈ విధముగా బ్రహ్మానందసుఖమును గార్హస్థ్యము గ్రహించుచున్నది. గార్హస్థ్యసుఖము బ్రహ్మజ్ఞానమువలనఁ దొలంగిపోవు చున్నది. రెండును నసమగ్రములుగానే యున్నవి ఒక్కటియును బూర్తి కాదు 14. ఈ కారణమున నేను జంచలుఁడను. దుష్పితృఁడనై పోతిని. ఏమిచేయుదును? ఇప్పుడు నాకెద్దియు నిశ్చితము గాకున్నది 15. సారాంశ మేమన, నే నఖండబ్రహ్మకారుఁడను గాకుంటిని సరిగదా! ఇటు గార్హస్థ్య మునందుఁగూడ విఘ్నము గలుగుచున్నది. కావున నిపు డెటులుండ వలెను? 16. శ్రోత డెలిసిన యీ సందేహమునకు వక్త చెప్పఁబోవు ప్రత్యుత్తరమును సావధానమనఘ్నులరై యాలింపుడు 17.

వక్త తిరుగ నిటులఁబ్రశ్నించుచున్నాఁడు “ఓయీ! జ్ఞాని బ్రహ్మమై జడమువలెఁ గర్మముచేయకుండఁ బడియున్నచో మోక్షమునొందుననియో నీ యభిప్రాయము? అటులై నచోఁ గర్మయోగులగు వ్యాసాదులు మునిగి పోయిరా? 18. వక్తకు శ్రోత యిటుల విన్నవించుచున్నాఁడు. అయ్యా! కేవలము శుకుఁడు, వామదేవుఁడు నను నిరువురుమాత్రమే ముక్తి నొందిన వారలని శ్రుతి నుడువుచున్నది 19. ఈ యిరువురుజ్ఞానులనే ముక్తులని వేదము లంగీకరించినవి. అన్యులందరును జ్ఞానులని వేదము వాకొనెను.

ఇపు డీ వేదవచనమును అశ్రద్ధతో విడనాడుట యెట్లు? 20. ఈ విధముగా శ్రోత వేదాధారముతోఁ బ్రత్యుత్తరము నొసంగెను. మఱియు మిగులఁ బట్టుదలతో నిరువురే ముక్తులని సిద్ధాంతీకరించెను 21. ఇది విని వక్త యిటులఁ జెప్పుచున్నాఁడు. ఒకవేళ సృష్టియంతటికిని నిద్రతో ముక్తులు గలరని చెప్పఁబూనినచో నిఁక దక్కినవారలకు గతియేమియుండును? 22. ఋషులు, మునులు, సిద్ధులు, యోగులు, ఆత్మజ్ఞానులు, సమాధానులు మున్నగువారు పలువురు ముక్తులై పోయిరి 23.

శ్లో॥ ప్రహ్లాద నారద పరాశర పుండరీక

వ్యాసాంబరీష శుక శౌనక భీష్మ చాల్యాన్ ।

రుక్మాంగదార్జున వసిష్ఠ విభీషణాదీన్

పుణ్యానిమాన్ పరమభాగవతాన్ స్మరామి ॥

1

శ్లో॥ కవిర్హరిరంతరిక్షః ప్రబుద్ధః పిప్పలాయనః!

అవిహ్లోత్రోధద్రుమిలశ్చమనః కరభాజనః ॥

2

వీరలేగాక మహానుభావులగు బ్రహ్మ విష్ణు మహేశ్వరాదులును దేవర్షులును జనకాది రాజర్షులునుగూడ ముక్తులై పోయిరి 24. ఒకవేళ శుకమహర్షి వామదేవుఁడు మాత్రమే ముక్తులయినచోఁ దక్కినవారలందఱును మునిగిపోయిరా యేమి? అవును, మునిగిపోయిరందువేని యది మూర్ఖత్వమేయగును 25. ఇది విని శ్రోత మరల నిలుల నడుగుచున్నాఁడు. అట్లులే నచో వేద మావిధముగా నేల నడువును? మీరు వేదమును మిథ్యగావింపఁగలరా? 26. వక్త ప్రత్యుత్తరము నొసంగుచున్నాఁడు. వేదములు నుడివినది పూర్వపక్షము. సిద్ధాంతము గాదు. మూర్ఖులగు జనులు దీనినే పట్టుకొని కూర్చుందురు. సాధువులు, విద్వాంసులు, నేర్పరులు నీ విషయము సంగీకరింపరు 27. వాదసౌకర్యమునకు నెట్లులో నీ విషయము సంగీకరించినయెడల నిఁక వేదములకు సామర్థ్యమెక్కడ నున్నది? అంగీకరించినపక్షమున వేదమెవ్వరినేనియు నుద్ధరింపఁజాలదని సిద్ధాంతమగును 28. వేదములయందు సామర్థ్యములేనిచో వాని నిఁక నెవ్వరడుగుదురు? కావున నట్లేన్నటికిఁ గాదు. వేదములయందు జనుల నుద్ధరించెడి సామర్థ్యము తప్పకయున్నది 29. వేదాధ్యయనము గావించు

పురుషుఁడు మిగుల బుణ్యాత్ముఁడుగాఁ బరిగణింపబడుచున్నాఁడు. వేదములయందు సామర్థ్య మెక్కువగానున్నది 30. వేదశాస్త్రపురాణముల నాలకించుట భాగ్యవశముననే లభింపించుననియు వాని నాలకించుటచే జనులు సవిత్రులగుచున్నారనియు సాధుజనులు చెప్పుదురు 31. వానిలో నొకశ్లోకమైనను శ్లోకార్థమైనను కడ కొకపాదమైనను గట్టికడ కొకశబ్దము నైనను వినినచో ననేకపాపములు నశించును 32. వ్యాసాదిమహర్షులు నుడివిన యాయర్థముగల శ్లోకములు, వచనములు సనేకములు వేదశాస్త్రపురాణములలో నున్నవి 33. ప్రతిస్థలమునకు వేదశాస్త్రముల మహిమ గానముచేయఁబడెను. వేదమునందేని, శాస్త్రమునందేని యొక్కయక్షరము విన్ననుగూడ మానవులు పవిత్రులగుదురు 34. కావున నొకవేళ శుకమహర్షి, వామదేవుఁడు దప్ప నితరులు ముక్తులు గానియెడల వేదశాస్త్రములకు మహత్త్వ మెక్కడినుండి రాఁగలదు? 35. వేదశాస్త్రపురాణములవలన మానవు లనేకు లుద్ధరింపఁబడిరను విషయము సిద్ధాంతమై యున్నది 36. ఒకవేళ నీవు “మొద్దువలె జడముగాఁ బడియుండువాఁ డొక్కఁడే ముక్తుఁడుగా భావింపబడు” నని చెప్పినచో అది యుక్తమైనది గాదు. ఏలయన, నీవు ముక్తుఁడుగా నొప్పుకొనిన శుకమహర్షి గూడ స్వయముగా ననేకస్థలములలో నిరూపణమును (జ్ఞానోపదేశమును) గావించి యున్నాఁడు 37. శుకుఁడు ముక్తుఁడని వేదములు చెప్పుచున్న యంశము సర్వవిధముల సత్యము. శుకదేవుఁడు అచేతనబ్రహ్మకారుఁడు గాఁడు 38. శుకదేవుఁ డొకవేళ అచేతనబ్రహ్మకారుఁడే యైనచో మఱల నాతఁ డెట్లు సారాసారవిచారము గావింపఁగలడు? 39. నీవు నుడివినవిధముగానై నచో బ్రహ్మకారుఁడు మొద్దువలె జడమై పడియుండును. శుకయోగీంద్రుఁ డట్లు పడియుండక పరీక్షిస్తూహారాజునకు భాగవతమును వినిపించెను 40. కథా నిరూపణము గావింపవలయునన్నచో సారాసారవిచారము గావింపవలసి వచ్చును. అటులే దృష్టాంతముకొఱకు సమస్త చరాచరసృష్టిని నన్వేషింప వలసి వచ్చును 41. ఊహాత్రము కొఱకు బ్రహ్మమే యైపోవలసివచ్చును. మఱియు ఊహాత్రముననే సంపూర్ణదృశ్యసృష్టియంతయు శోధింపవలసి వచ్చును. అటులే యనేకదృష్టాంతములనొసంగి వక్తృత్వ సంపాదనము చేయవలసియుండును 42. శుకయోగీంద్రుఁ డీవిధముగానే భాగవతా

లను నిరూపించి వినిపించెను. కావున దీనివలన భుక్తమహర్షిని మనము ఎప్పుడేని బద్ధుడని నుడువఁగలమా? 43.

కావున సద్గురూపదేశమును బడసి సమస్త కర్మములను గావించి (నిశ్చేష్టుఁడుగను మొదలుగను బడియుండక) సాయజ్యముక్తిని బొంద వచ్చును 44. ఈ లోకము (సంసారము) నందు కొందఱు ముక్తులును కొందఱు నిత్యముక్తులును కొందఱు జీవన్ముక్తులును కొందఱు సమాధానులు కొందఱు యోగులు కొందఱు విదేహస్థముక్తులునై యున్నారు 45. ఎవ్వరు సచేతనులో (జీవితావస్థయందే జ్ఞానసహాయమున ముక్తులై వ్యవహరించు) వారు జీవన్ముక్తులు. ఎవ్వరచేతనులో వారలు విదేహముక్తులని చెప్పఁబడుదురు. (అజగరమునలే దేహభిమానమునుమఱచి జీవితావస్థయందే ముక్తులై పడియున్నవారు). ఈ యుభయులకును న్యతీరేకలగు యోగీశ్వరులను నిత్యముక్తులనుగా భావింపవలయును 46. స్వరూప బోధయగుటవలన గలిగెడు స్తబ్ధత్వమును (ఉదాసీనతను) తటస్థావస్థగా నెఱుంగవలయును. ఈ తటస్థత్వ, స్తబ్ధత్వములయందు దేహసంబంధము తొలంగకయుండును\* 47. ముక్తికే గారణము స్వానుభవము. మిగిలిన దంతయు వ్యర్థము. తన యనుభవముతోడనే తృప్తుఁడు కావలయును. (వర్తనమును జూచి యెవఁడేని బద్ధుడని నుహవుచున్నను స్వానుభవ తృప్తుఁడగు పురుషుడే సత్యమగు ముక్తుఁడు) 48. కంతసర్వతలము తృప్తిగా భుజించిన పురుషుని నెప్పుడేని తుభాతురుఁ డన్నమాత్రమున నాతఁడు తుభావ్యాకులుఁడు గానరఁడు 49. నిరాకారస్వరూపమునం దెప్పుడు దేహమే లేదో యప్పుడు సందేహ మెక్కడినుండి వచ్చును? బద్ధముక్తుల భావన దేహమువఱకె యున్నది 50. దేహభిమానము నుంచు కొన్నయెడల బ్రహ్మ విష్ణు మహేశ్వరులు సైతము ముక్తులు గాఁజాలరు. అట్టియెడల శుకుని ముక్తిత్వ మొక లెక్కలోనిదా? 51. ఏలయన, ముక్తిత్వ

\* స్వరూపబోధమైనట్లుట నిశ్చేష్టుడై పడియుండుట ముక్తునిలక్షణమనియు, గడిలుట పెడిలుట బద్ధునిలక్షణమనియు శిష్యుని నుతము. దీనికి గురు విల్లు చెప్పుచున్నాడు: కదలక మెదలక స్థిబ్ధుఁడుగను తటస్థుఁడుగను నుండుట దేహకారణమనై యున్నది. దేహబుద్ధిలవాడు ముక్తుడు గాఁజాలడు. నేను ముక్తుడనని నుడువువాడే నాస్తనమునకు బద్ధుఁడు.

భావనయే బద్ధత్వలక్షణము. కావున ముక్తబద్ధములు రెండును వ్యర్థములే. సత్స్వరూపమునందు ముక్తభావన లేదు. బద్ధభావనయను లేదు. అది స్వతస్సిద్ధమైనది 52. గర్భమునకు శిల నంటగట్టుకొని నీటిలో నీడ వీలు కానట్లు ముక్తత్వాభిమానమును జెట్టుకొని పరమాత్మునితోఁ గలసి యుండఁజాలము 53. “నేను” అను భావమునుండి విడిపోయినవాడె ముక్తుడు. ఏలయన, అట్లు విడిపోయినపిమ్మట మూగవాఁడుగనున్నను మాటలాడుచున్నను ముక్తుడే 54. ఏ సాధుస్వరూపుఁడు బంధింపఁబడఁడో యాతనిపట్ల ముక్తత్వ మెక్కడనుండి వచ్చును? (ఎచ్చట బద్ధత్వముగలదో యచ్చటనే ముక్తత్వభావనగూడఁ గలదు). అచ్చట నుంజూర్లన్నియు వ్యర్థములు 55.

శ్లో॥ బద్ధో ముక్త ఇతి వ్యాఖ్యా గుణతో మే స వస్తుతః ।

గుణస్య మాయా మూలత్వాన్న మే మోక్షో స బంధనమ్ ॥

పరమశుద్ధతత్వ జ్ఞానియైయున్నవానికే బద్ధముక్తల భేదమే లేదు. ముక్తబద్ధవిరోధము మాయాకారణములవలన నేర్పడఁచున్నది 56. నాచు రూపములు నశించియుండుతావున ముక్తత్వము శేషించియుండఁజాలదు. అచ్చట ముక్తబద్ధత్వములు పూర్తిగా విస్మరణీయములై పోవును 57. బద్ధముక్తులు వాస్తవములో నెవ్వరు? ఆ (బద్ధముక్తులు) నేను అనునది లేనేలేదు. నేననుభావము అనశ్యముగా నండజను గట్టివేయుచున్నది. నేననుభావమును ధారణము చేయువారలను అది బంధనమునందుఁ ద్రోయుచున్నది. (దేహాభిమానముగలవానినే ముక్తుడనుకొమ్ము లేక బద్ధుడనుకొమ్ము. నేననుభావమును విడిచినవాఁడు బద్ధుఁడును ముక్తుఁ డును గాఁడు) 58. ఈ విధముగా నిదియంతయు భ్రమయైయున్నది. మాయాతీతమగు విశ్రాంతి లభింపనంతవరకు నీ యహంతాత్మకష్టములు మానవుని వెంటనంటియేయుండును 59. ఇప్పుడు బద్ధముక్తతలు కల్పనా మధ్యమునఁ గలుగుచున్నవి. ఇట్టి స్థితియం దా కల్పనముమాత్రము సత్యమా? (ఇదియును సత్యముగాదు) 60. కావున నిదియంతయును మృగశృష్ట మాయాకారణమువలననే నీ యసత్యమేఘాడంబరము విజృంభించెను. జ్ఞానము జాగరూకత కలిగినమీఁదట నీ మాయాస్వప్న నంతయును వెంటనే మిథ్యయైపోవును 61. ఈ స్వప్న స్వరూపమును సందా



రమునందు “నేను బద్ధుడను, నేను ముక్తుడను” అని తలంచువాఁడు నిశ్చయమునకు మేల్కొనలేదనియే గ్రహింపవలయును. ఇందువలననే వానికి, ఎవరు? ఎట్లు? ఏమయ్యెను? అనునవి తెలియకున్నవి 62. కావున నాత్మజ్ఞానము కలిగినవారలందఱును ముక్తులే. శుద్ధజ్ఞానము గలిగిన పిమ్మట ముక్తత్వభావన సమూలముగా నప్తమైపోవును 63. బద్ధత్వము క్తత్వభావనలు దేహబుద్ధిని వెంబడించియుండును గాని సాధుజనులు దేహాతీతులు గావున వారలపట్ల బద్ధముక్తభావనలే యుండవు 64. సాధనము నెట్లు చేయవలయునో ముందు దెలుపుదును. శ్రోతలు సావధానులై వినుండు 65.

### ఏడవ సమాసము — సాధననిశ్చయము.

వస్తువును గల్పనము చేయవలయునన్నచో నది యెట్లు సాధ్యమగును? ఏలయన, స్వాభావికముగాఁ నది నిర్వికల్పముగదా! అచ్చట కల్పనము నామముతోఁబాటు శూన్యాకారముగానున్నది 1. ఎట్లైత నను గల్పనము జేయవలయునన్నచో నది సాధ్యముగాదు. గురులే దొరుకదు. చిత్తమునకు భ్రమకలుగును 2. దృష్టి కేమియుఁ గన్పింపదు. మఱియు మనస్సున కేమియును భాసింపదు. భాసింపని, కనుపింపని వస్తువును గురు తింతుట యెట్లు? 3. మనము నిరాకారమును జూడఁదలంచితిమేని మనస్సు శూన్యాకారమునందుఁ బడిపోవును. లేదా కల్పనము జేయుదుమంటిమేని యంధకారము నిండియున్నటులఁ దోచును 4. కల్పనము జేయుటవలన బ్రహ్మము నల్లగా నున్నటుల స్ఫురించును. కాని యది నల్లనిదిగాని, పచ్చనిదిగాని గాదు. అది యెఱుపు, నీలము, తెలుపుగూడఁ గాదు. వర్ణరహితము 5. వర్ణరూపములేనిదియు భాసమునుండి వేఱుగనున్నదియు ఇంద్రియముఁ కిగోచరముగనున్నదియు నగు నా వస్తువును గురుతింప నవకాశ మెట్లు చిక్కును? 6. కాన్పింపనిదాని నెంతవఱకు గురుతింపఁగలము? దీని వలన వ్యర్థముగా శ్రమ వృద్ధియగును 7. (పరబ్రహ్మము) అది నిర్గుణము లేక గుణాతీతము. అది యదృశ్యము లేక అవ్యక్తము. ఆ పరమపురుష తత్త్వము అచింత్యము లేక చింతనాతీతము నై యున్నది 8.

శ్లో॥ అచింత్యవ్యక్తరూపాయ నిర్గుణాయ గుణాత్మనే ।

సమస్త జగదాధార మూర్తయే బ్రహ్మణే నమః ॥

అచింత్యమునుగూర్చి గావించు చింతనము, ఆవ్యక్తమునుగూర్చి యొసరించు ధ్యానస్మరణము, నిర్గుణము గురితించుట అనునివి యెట్లు సాధ్యమగును? 9. నిర్గుణము కనులకుఁ గాన్పింపదు. మనస్సునకుఁ గోచ రింపదు. దాని నెటులఁ జూడఁగల్గుదుము? 10. అసంగముతో సంగము గావించుటయు, నిరావలంబనమునందు (నిరాధారముగ నాకాశమున) వసించుటయు నిశ్శబ్దమును బ్రతిపాదించుటయు నెట్లు జరుగును? 11. అచింత్యమును జింతించుటవలనను, నిర్వికల్పనమును గల్పనముచేయుట వలనను, అద్వైతమును ధ్యానించుటవలనను ద్వైతమే విజృంభించును 12. ఒకవేళ ధ్యానమునే విడిచివై చినను అనుసంధానమునుగూడఁ జెట్టుకొనక పోయినను సాధకుఁడు సంశయములపాలు గావలసినచున్ను 13. ద్వైత భయమువలన నొకవేళ వస్తువిచారమునే జేయకున్నచో, హృదయము నకుఁ గొంచమేని శాంతి లభింపజాలదు 14. అభ్యాసము చేయుటవలన వస్తు వలనాటగును. అభ్యాసమువలన వస్తుప్రాప్తియగును. నిత్యానిత్య విచారమువలన సమాధానము గలుగును 15. వస్తువును జింతించుటవలన నద్వైత ముహ్మించును. దానిని వదలివేయుదుమేని యేమియును గోచ రింపదు. ఇటులే వివేకము లేనియెడల శూన్యత్వ సందేహములయందుఁ బడిపోవుదుము 16.

కావున మానవుఁడు ముఖ్యముగా వివేకధారణము గానింపవల యును. జ్ఞానసహాయమునఁ బ్రపంచమునుండి తప్పించుకొనవలయును. అహంభావమును దొలంగఁ ద్రోయవలయును. కాని యెంత యత్నించి నను అహంభావముమాత్రము దూరముగాదు 17. పరబ్రహ్మ మద్వై తము. దానిని గల్పించుటతోడనే ద్వైతము వృద్ధియగుచున్నది. అచ్చట హేతువులు దృష్టాంతములు గొంచెమేని సాగవు 18. పరబ్రహ్మమును స్మరించునపుడు సాధకుఁడు స్మరణమును మఱచిపోవలయును. విస్మరణు డైన పిమ్మటగూడ దానిని స్మరించుచుండవలయును. ఆ పరబ్రహ్మము నెఱింగి యెఱుకను మఱచిపోవలయును 19. దానితోఁ (పరబ్రహ్మ ముతోఁ) గలయిక కలుగకయే కలయిక సమకూరును. కలియఁబోయి

నచో అంతరాచారములు గుఱును. ఈ మూకానష్ట మిగుల సన్నుతియుగా నున్నది 20. పరబ్రహ్మము సాధింపఁదలంచినచో సాధ్యముగాదు. దీని చినచో విడిపోవదు. దానితోఁ గల్గియున్న నిరంతరసంబంధ మేవిధముగా నేని తెలిపొవనేరదు 21. అది ఎల్లప్పుడును గుదిరికీ గల్గియుండును. చూచినచోఁ గనఁబడక దాఁగికొనును. చూడకపోయినచో ఇక్కడ నక్కడఁ (సర్వత్ర) బ్రకాశించుచుండును 22. దానిపట్ల అపాయములే అపాయములు (విఘ్నములు). కాని యపాయమే ఉపాయము. ఇది యనుభవము లేనిది యెట్లు బోధింప ననునగును? 23. పరబ్రహ్మము తెలిసికొన యత్నింపకున్నను దెలియనచ్చును. తెలిసినపిమ్మటఁగూడ నేమి యను దెలియఁబడదు. ఆ నివృత్తిపదమునుఁ బ్రాప్తింపవలయునన్నచో వృత్తిని విడువవలయును 24. అది ధ్యానములోనికి రాఁజాలదేని చింతన మెట్లు చేయవలయును? ఆ పరబ్రహ్మము హృదయమునకు నంటదు 25. దానికి జలోపమానము నొసంగుట యెట్లు? పరబ్రహ్మము నిర్మలమును నిశ్చలమును గలది. విశ్వమంతయు నందు (పరబ్రహ్మమునందు) మునిగి యున్నది. కాని యది జగమున కలిప్తముగనే యున్నది 26. అది (పర బ్రహ్మము) ప్రకాశముగాఁగాని యంధకారముతో నమానముగాఁగాని లేదు. ఇక దానితో నుపమింపఁదగిన దేమున్నది? 27. ఆ బ్రహ్మము సర్వవిధముల నిరంజనముగా నున్నది. ఎప్పుడును గాన్పింపదు. ఇట్టి పరి స్థితులలో దీని ననుసంధానము జేయుట యెట్లు సాధ్యమగును? 28. జూడ దీసినచోఁ నేమియును గోచరింపదు. హృదయము సందేహములలోఁ బడి పోవును 29. ఇట్టిదశయందు హృదయము భీతినొంది సత్యస్వరూపము నభావముగా భావించును (నాస్తికమైపోవును). దాని నెట్లు చూడఁ గలుగుదుము? చూచుటకెచ్చటికి బోవుడము? అది లేనేలేదని ననుభవ దురు 30. వాస్తవమున కది యభావముగనే యున్నచో వేదశాస్త్రములు చెప్పినదంతయు విధ్యయేనా యను ప్రశ్న మునయ్యించును. కాని వ్యాసాది మహర్షుల వచనములు విధ్య యెటులఁ గాగలవు? 31. కావున వేదశాస్త్రములు విధ్యయని నుడువఁజాలము. జ్ఞానులు, ముష్ఠార్షులు తెలిసిన జ్ఞానసాధనము లెప్పటికిని విధ్య కాఁజాలవు 32. స్వయాముగా మహాదేవుఁడు గురుగీతములయందుఁ బార్వతికి అద్వైతజ్ఞానము

నుపదేశించినాడు 33. అవధూతగూడఁ దన యవధూత గీతలయందు గోరక్షమునికిఁ దెలుపు భాగమునగూడఁ జ్ఞానమార్గమునే చెప్పి యున్నాఁడు 34. స్వయముగా శ్రీ మహావిష్ణువు రాజహంసరూపము ధరించి బ్రహ్మ కుపదేశించిన నిజ్ఞానమంతయును హంసగీత యనుబేరటఁ బ్రసిద్ధి నొందియున్నది 35. బ్రహ్మ నారదునకుఁ జతుర్శ్లోకములుగల భాగ వతము నుపదేశించెను. దానినే తరువాత వ్యాసుఁడు మిగుల విస్తరముగా రచించెను 36. వసిష్ఠమహామునియోగవాసిష్ఠమునందు శ్రీరామ చంద్రమూర్తికి వసిష్ఠసారము నుపదేశించెను. మఱియు శ్రీసృష్ట్యభాగ వానుఁడు అర్జునునకు సప్తతత్త్వోకములుగల గీతను దెలిపెను 37. ఈ విధముగా నెంతదనుకఁ జెప్పుదును? మహర్షు లనేకులు జననముదాయమునకు జ్ఞానోపదేశము గావించిరి. సారాంశమేమన, అద్వైతజ్ఞానము సత్యము 38. కావున ఆత్మజ్ఞానమును మిథ్యయని నుడివినచో అధోగతి లభించును. ప్రజ్ఞానరహితులగు సజ్జానుల కీయంశము తెలియఁబడదు 39. సరబ్రహ్మ స్వరూపస్థితిని వివరించుటలో ఆదిశేషుని ప్రజ్ఞ మంగగించెను. శ్రుతులుగూడ మానముదాల్చెను. జ్ఞానాభిమానమును బెట్టుకొని నే నేమి చెప్పుగల్గుదును? 40. మనకుఁ జక్కఁగ బోధకాని యంశమును మిథ్యయని యెన్నఁటికిని సాహసించి నుడువఁగూడదు. దానిని సద్గురుని సన్నిధికేగి దృఢభావముతో నభ్యసించవలయును 41.

మిథ్యావిషయము సత్యముగాఁ గాన్పించును. సత్యవిషయము మిథ్యగా గోచరించును. ఇటులే మనస్సు ఆకస్మికముగా సందేహసాగరము నందు మునిగిపోవుచుండును 42. మనస్సునకుఁ గల్పనము చేయుచుండు అలవాటు గలదు. కాని మనస్సు కల్పనముచేయునది బ్రహ్మముకాదు. ఈ కారణమున “నేను” అను మార్గముననే సందేహము పరుగులిడును 43. అందువలన మొట్టమొదట “నేను” అను భావముతోగూడిన మార్గమును విడిచి పరమాత్మునిఁ గలసికొనవలెను. సాధుసాంగత్యమువలన సందేహములను సమూలముగాఁ దొలంగించుకొనవలెను 44. “నేను” అనునది శత్రువుముచే దెగదు. పగులఁగొట్టినచోఁ బగులదు. ఏమైనను జేయుము. విడచివేయదలంచినను అది విడిపోఁజాలదు 45. “నేను” అనుదానివలన వస్తువు బోధపడదు. భక్తి జారిపోవును. వైరాగ్యశక్తి

యంతయు వ్యర్థమైపోవును 46. “నేను” అనుదానివలనఁ బ్రపంచము కుదురదు. పరమాత్మము మునింగిపోవును. యశము, కీర్తి, ప్రతాపము మున్నగునవన్నియు నశించును 47. దానివలన మైత్రి విడిపోవును. ప్రీతి ఓడించును. అభిమానము వృద్ధియగును 48. నేననుభావము (అహం భావము) వలన వికల్పము తలయెత్తును. కలహ ముంకురించును. ఏకత్వ ప్రేమ చెడిపోవును 49. ఈ అహంభావ మెన్నవీటిని రుచియింపదు. ఈ సితిలో నా పరమాత్మున కెటుల రుచించును? కావున అహంకారమును విడిచియుండువాడే సమాధాని 50. అహంభావము నెట్లు విడువవలయునో, బ్రహ్మనుభవము నెట్లు గావింపవలయునో, శాంతి నెట్లు బడయవలెనో తెలిపెదను 51. వివేకమువలన అహంభావమును గుర్తించి నడలివేయ వలెను. బ్రహ్మమై బ్రహ్మనుభవమును గడింపవలయును. నిస్సంగుడై సమాధానమును బడయవలెను 52. అహంభావమును విడిచి సాధనము జేయుట యెఱింగిన శాంతుడే ధన్యుడు 53. “నేను బ్రహ్మమునై తిని; ఇంక సాధనము చేయునదెవ్వఁడు” అను నీ విషయమును గల్పనముగావించు కొనుటచే గల్పనము మఱితే వృద్ధియగును 54. బ్రహ్మమువిషయమునఁ గల్పనమున కవకాశము లేదు. అది యక్కడ నిలిచియుండును. దాని నెవ్వఁ డన్వేషించిచూచునో వాడే సాధువు 55. నిర్వికల్పనమును గల్పన చేయవలయును. కాని తాను స్వయముగాఁ గల్పకుడు గాఁగూడదు (దేనిని గల్పనముజేయుచున్నారమో దానికింటె వనము వేటు అను కల్పన ముండరాదు) 56. కావున నేమియును గాకుండ నుండవలయును. ఇవి యన్నియును బ్రహ్మవిద్యనుగూర్చిన బంధనములు. దఱ్ఱుడును సమాధానియు నగువాఁడుమాత్రమే యీయంశమును గ్రహింపగల్గును 57. “మనము దేనిని కల్పించుచున్నారమో అదియైయుంటిమి” అని తెలిసి కొనినపిదప “కల్పనము” అను పేరునుండి శూన్యమైయుండుము 58. సాధకుడు తన పదివిలోఁ జలంపక స్థిరముగానుండి సాధనమును, ఉపాయమును సాధింపవలయును. అప్పుడే ఆలిప్తతామార్గము లభించును 59. రాజు తన రాచగద్దయమీఁదనే కూర్చుండియుండును. సమస్తప్రభుత్వము తనంత నదియే (అధికారకీరణములచే) నడచుచుండును. అటులే మానవుడు సాధ్యుడై యుండియును సాధనము గావింపవలయును 60. అప్పుడు

సాధనము దేహమధ్యమునకు వచ్చును. స్వయముగా మనము ఎప్పుటికిని దేహము కాము. ఈ ప్రకారముగాఁ జేసితిమేని కర్తలమయ్యును సులభముగా అకర్తలము గావచ్చును 61. “మేముదేహులము” అను కల్పనము గావించఁగల్గినప్పుడే సాధనము తొలంగఁగల్గును (దేహభిమానము లేనిది సాధనత్యాగము సాధ్యము గాదు). కావున సాధనత్యాగముచే దేహభిమానదోష మంటును. మనము స్వభావముగనే దేహాఙ్గితులమైనప్పుడు దేహ మెక్కడి నుండివచ్చినది? 62. దానిని దేహమనియును జెప్పజాలము; సాధనమనియును జెప్పజాలము. మనము స్వయముగా నిస్సందేహులము. దేహముండినను నిదియే విదేహస్థితి 63. సాధనముచేయకయే బ్రహ్మమునై తినని తలంచినచో సంతమాత్రమున దేహమమత్వము తొలంగిపోదు. బ్రహ్మజ్ఞానగ్రాహ్యలోకమువలన (తప్పుభావమువలన=పారపాటున) అలసత్వము వృద్ధిగాంచును 64. సరమార్థలోపమువలన స్వార్థము వృద్ధిగాంచును. భ్యాసమను మిషతో నిద్రాదేవి వచ్చి యావరించుకొనును. ముక్తిలోపమువలన స్వచ్ఛందతాపాపము లభించును 65. నిరూపణలోపమువలన నిందగల్గును. సంవాదలోపములచే వినాదములు పెచ్చురిల్లును. ఉపాధిమిషచే శరీరమునందు అభిమానము ప్రవేశించును 66. అటులే బ్రహ్మలోకమువలన అలసత పట్టువడును. ఆ సమయమున మానవుడు సాధనోన్మాదమునఁబడి “యేమి చేయవలయును?” అని నుడువును 67.

శ్లో॥ కిం కరోమి క్వ గచ్ఛామి కిం గృహ్లామి త్యజామి కిం ।

ఆత్మనా పూరితం సర్వం మహాకల్పంబునా యథా ॥

అవివేకి అలసత్వకారణమున బ్రహ్మముయొక్క పూర్ణస్థితిని దనపై నిడుకొని స్వయముగాఁ దనచేతులతోడనే తనపాదములమీదఁ గొడ్డలిదెబ్బను గొట్టుకొనుచున్నాడు 68. ఇటులే ఉపాయమునకు బదులుగా అపాయమును గలుగజేసికొని కూర్చున్నాడు. సత్యమగు హితమునుండి వంచితఁడగుచున్నాడు. మఱియు ముక్తత్వమిషతో నింకను బద్ధుఁడై పోవుచున్నాడు 69. ఇట్టి యవివేకులు సాధనము చేసినంతన మా సిద్ధత్వమంతయుఁ గూలిపోవునని తలంతురు. ఈ కారణమున సాధనముచేయుటయన్న వారికి రుచింపదు 70. మమ్ములనుగూడ జనులు సాధకులని యెక్కడ అనిపోదురో

యను బిడియమొక్కటియే వారిని బాధించుచుండును. పాపము, బ్రహ్మ, విష్ణు, మహేశ్వరాది దేవతలుగూడ సాధనము జేయుచుండిరను సంగతి వారికిఁ దెలియనే తెలియదుగదా! 71.

ఇంక నీ యవిద్యావిషయికపార్థలను గట్టిపెట్టదము. విద్య అభ్యాససారిణి యైయున్నది (ఎంత యభ్యసించిన నంత ప్రాప్తిించును). అభ్యాసమువలన ఆద్యమగు పూర్ణబ్రహ్మము లభించును 72. ఇది యంతయు నాలించి శ్రోత “ఏ యభ్యాసము చేయవలయును? పరమార్థ సాధనము తెప్పి?” అని యడిగెను 73. వక్త యిటులఁ జెప్పుచున్నాఁడు. ఓయీ! ప్రశ్నములకు సమాధానమును ముందుసమాసములో వివరించి నాఁడను. అందే పరమార్థసాధనములనుగూడఁ జెప్పితిని 74.

### ఎనిమిదవ సమాసము — శ్రవణమహిమ.

పరమార్థమునకు ముఖ్యసమాధానకారణమగు సాధనము శ్రవణము 1. శ్రవణమువలన భక్తి లభించును. విరక్తి ఉత్పన్నమగును. మఱియు విషయాసక్త తెగిపోవును 2. శ్రవణమువలనఁ జిత్రశుద్ధి యగును. బుద్ధి దృఢమగును. అభిమానోపాధి లోలంగును 3. శ్రవణమువలన నిశ్చయము కలుగును. మమత్వము తెగిపోవును. అంతఃకరణముసంధు సమాధానము జనించును 4. శ్రవణమువలన సందేహములు విడిపోవును. శంక లంత రించును. సద్గుణములు గలుగును 5. శ్రవణమువలన మనోనిగ్రహము సిద్ధించును. సమాధానము చేకూరును. దేహబుద్ధితోఁగూడిన బంధనములు లోలంగును 6. “నేను” అను భావము దూరమగును. సందేహము దరికిరాదు. బహువిధ విఘ్నములు పటాపంచ లగును 7. కార్యసిద్ధి యగును. సమాధి యేర్పడును. మరియుఁ బూర్ణమగు పరమశాంతి లభించును 8. సాధుసమాగమము గావించి అధ్యాత్మశ్రవణ మొనరించుటచే వృత్తి దానియందు లీనమగును 9. శ్రవణమువలనఁ బ్రబోధము వృద్ధియగును. ప్రజ్ఞ ప్రబలమగును. విషయపాశములు తెగిపోవును 10. నివేకము వచ్చును. జ్ఞానము వృద్ధినొంది బలము సమకూరును. దాని వలన సాధకునకు ముక్తజ్ఞానము కలుగును 11. దుస్సంగత్యము విడిపోవును.

కామవాసనలు ఊహించును. ధైర్యము ప్రకాశించును. నిశ్చయాత్మక మగు సద్వస్తువు భాసమగును 12. శ్రవణమువలన సద్బుద్ధి కలుగును. వివేకి మతిశయించును. మనస్సు భగవంతునియందు నాటుకొనును 13. మోహము నశించును. భవభయము నాశనమగును 14. ఉత్తమగతి గలుగును. శాంతి లభించును. నివృత్తియు అచలపదమును బ్రాప్త మగును 15. శ్రవణమునకు సమానమగు నుత్తమసాధన మెద్దియును లేదు. దానివలన నన్నియును సమకూరును. భవనది తరించుటకు శ్రవణము నొక సునూ 16.

శ్రవణము భజనకు బ్రారంభము. అన్నివిషయములు శ్రవణములును ఆరంభమగుటయుఁ బూర్ణమగుటయుఁ గలదు 17. ప్రవృత్తి మార్గముగాని నివృత్తిమార్గముగాని శ్రవణము లేకున్నఁ బ్రాప్తింపదు. ఈ సంగతిఁ బ్రత్యక్షముగా నందఱు నెఱింగినదే 18. “వినియెడల నెఱుక గలుగదు” అను నీ యంశముగూడ నెల్లరకును జక్కఁగఁ దెలిసియే యున్నది. కావున శ్రవణమే సాధకునకు ముఖ్యప్రయత్నము 19. ఎప్పుడును వినియుండని విషయము హృదయమునకు నిశ్చయముగా నెన్నఁజేసిని బోధ గాదు. కావున శ్రవణమునకు సమానమగు సాధన మింకొకటి యెక్కడను లేదు. దీనిని విచిచ్ఛేదినయెడల నేపనియు జరుగఁజాలదు 20-21. సూర్యుఁ డదృశ్యుఁడుగా నున్నప్పు డంధకార మన్నిస్థలములందును వ్యాపించును. శ్రవణము లేనియెడల నిటులే యజ్ఞానము గలుగును 22. నవవిధ భక్తి, చతుర్విధ ముక్తి, సహజస్థితి మున్నగువానియందు జ్ఞానము శ్రవణము లేకున్నచో గలుగఁజాలదు 23. విధియుక్తమగు పట్కర్మాచరణము, పురశ్చరణము, ఉపాసనము చేయవలసిన విధము శ్రవణము లేకున్నచో ద్యోతకముగాదు 24. నానావిధములగు వ్రతములు, దానములు, తపస్సు, సాధనములు, యోగములు, తీర్థాటనము శ్రవణము లేకున్నచో నెఱుంగఁబడవు 25. అనేకవిధములుగా నున్న విద్యలు, పిండజ్ఞానము, బహువిధ తత్త్వశోధనము, నానాశలు, బ్రహ్మజ్ఞానము శ్రవణములేకున్న సమకూరనేరవు 26. ఆనంతములగు వనస్పతు లొక్క జలముతోడనే నృద్ధియగుచున్నవి. సంపూర్ణ జీవసమూహము ఒక పక్షి ఒక సూర్యుడు ఒక వాయువుపై నాధారపడియున్నవి. సమస్త



జీవులకుఁ జాట్టుప్రక్కల నాకాశమొక్కటియే యావరించుకొనియున్నది. సంపూర్ణజీవాత్మ లొక్కపరబ్రహ్మమునందే నివసించుచున్నవి. అటులే ప్రాణిమోక్షతులందఱకును శ్రవణము ముఖ్యసాధనము. అదియే సమస్త ప్రాణులకుఁ దరింపఁదగిన యవలంబనము 27-30. భూమండలమునఁగల మతములకును భాషలకును దేశములకును లెక్కయే లేదు. వానికన్నిటి కిని శ్రవణము విడిచినచో నింక రెండవసాధనమే లేదు 31. శ్రవణమువలన మానవున కుపరతి (నిలుకడ) గలుగును. జనులు బద్ధదశనుండి ముముక్షు లయ్యెదరు. మఱియు ముముక్షుదశనుండి సాధకులై మిగుల నియమ ముతో సాధనము జేయుదురు 32. శ్రవణమువలన బోధము (జ్ఞానము) ప్రాప్తమగును. చాలును. ఇంకఁ గావలసిన దేమున్నది? అట్టి సాధకులే సిద్ధులైపోవుదురు 33. శ్రవణమువలనఁ గలుగు తాత్కాలిక సుగుణము వినుడు. మహాదుష్టులు, చండాలురు (హింసకులు) సైతము పుణ్య శీలు రగుదురు 34. దుర్బుద్ధియు దురాత్ముఁడగువాఁడుగూడ శ్రవణ యోగమువలనఁ బుణ్యాత్ముఁడగును. శ్రవణమహిమ అగాధమైనది. దాని మహత్త్వము వర్ణింపఁజాలను 35. పుణ్యతీర్థముల వ్రతముల ఫలములు ముందుముందు లభించునని చెప్పుదురు. కాని శ్రవణస్థితి యట్టిది కాదు. దాని ఫలమంతయును తత్కాలముననే (అప్పుడే) లభించును 36. రోగ ములు, వ్యాధులు ఔషధములవలన నప్పుటి కప్పుడే నశించును. అటులే శ్రవణమువలన నంతఃకరణముగూడ శీఘ్రముగాఁ బరిశుద్ధమగును 37. వినిన విషయము అర్థయుక్తముగా నెప్పుడు తెలియునో యప్పుడు మాన వునకుఁ దనంతన భాగ్యశ్రీ సమకూరును. మఱియు ముఖ్యపరమాత్మ స్వానుభవములోని కేతెంచును 38.

ఇది మననఫలము. శ్రవణసమయమున అర్థము గ్రహించుట యందు హృదయము లగ్నము కావలయును. తత్క్షణమే నిదిధ్యాన మేర్పడును. ఆ పిమ్మట పరమశాంతి లభించును 39. చెప్పెడిదాని కంత కును అర్థముకూడఁ దెలియునప్పుడే సమాధానము లభించును. అప్పుడే సందేహములు తొలంగిపోవును 40. ఈ సందేహమే జన్మమునకు మూ లము. శ్రవణమువలన నిది సమూలముగ నష్టమైపోవును. తరువాత సుల భముగా సత్యసమాధానము (పరమశాంతి) లభించును 41. శ్రవణ మనన

ములను గావింపనివానికి సమాధాన మెట్లు ప్రాప్తింపఁగలదు? వాని పాదములకు ముక్తత్యాభిమాన శృంఖలములు గాఢముగఁ దగుల్కొని యుండును 42. ముముక్షు, సాధకుఁడు, సిద్ధుఁడు మున్నగువా రెవ్వరైనను శ్రవణము గావింపవలయును. శ్రవణము గావింపలేని వారలందఱును అవ్యవస్థితు లగుదురు. ఏలయన, శ్రవణ మననములవలనఁ జిత్తవృత్తి శుద్ధమగును 43. నిత్యనియమముగా శ్రవణసాధనము జరుగని తావున నొక క్షణమాత్రమేని సాధకు లుండఁగూడదు 44. శ్రవణసాధనమును గావింపనివాఁడు పరమార్థము నెన్నఁటికినిఁ బడయఁజాలఁడు. శ్రవణసాధనము లేనియెడల మానవుఁడు పూర్వజన్మమున జేసిన సత్కర్మములన్నియు వ్యర్థమగును 45. కావున శ్రవణము జేయవలయును. ఈ సాధనమునందు హృదయముంచవలయును. మఱియు నిత్యనియమములను బౌలనము జేయుచు సంసారసాగరమునుండి దాటిపోవలయును 46. మనము ఆఁకలియగునప్పుడెల్ల ఒకేవిధమగు నన్నమును, ఒకేవిధమగు జలమును దేవతేషకుఁ గైకొనుచున్నారము. అటులే శ్రవణమును మననమునుకూడఁ దేవతేషకుఁ గావించుచుండవలయును 47. సోమరితనముచే శ్రవణము నెడననాదరముజూపు మానవుఁడు స్వహితమునకు హాని గావించుకొన్నవాఁడగును 48. సోమరితనము నభివృద్ధిగావించుకొనుటయన్న పరమార్థమును భగ్నము గావించుటయని గ్రహింపనగును. ఈ హేతువువలన నిరంతరము శ్రవణము గావింపవలెను 49. రాజోపు సమాసమునందు శ్రవణమునకుఁగల నియమములను, శ్రవణయోగ్య గ్రంథములనుగూర్చి తెలుపుదును 50.

### తొమ్మిదవ సమాసము - శ్రవణనిశ్చయము.

శ్రవణము నేవిధముగాఁ జేయవలయునో వివరించెదను. శ్రోతలారా! సావధానమతితో నాలకింపుఁడు 1. ఒకానొకని వక్తృత్వము వినుటవలన నంతకుమున్ను కొంచెముగనో గొప్పగనో లభించిన శాంతి ఆకస్మికముగా భంగమగును. మఱియు నిశ్చయముగూడ విడిపోవును 2. ఇట్టి మాయాకము, నిశ్చయశూన్యము నగు వక్తృత్వమును అవశ్యముగాఁ ద్యజింపవలయును 3. ఒక గ్రంథము విన్నపిమ్మట కొంచెమెద్దియో నిశ్చయము ప్రాప్తిం

చెను. తరువాత వినిన పెండవగ్రంథమునకును ఆ విశ్వయ మెగిరిపోయింది. ఇటులే జరుగుచున్న యెడల బ్రతికినంతకాలము సంశయము వృద్ధియగుచునే యుండును. 4-5. కావున సంశయవిచ్ఛేదకములు, శంకానివృత్తికారకములు, అద్వైతబోధకములు, పరమార్థప్రదములు నగు గ్రంథములనే శ్రవణము గావించవలయును 6. సంసారమునం దానన్తీనిఁ దొలగించుకొనినయారతఁడు, మోక్షసాధనముల నొనరించునాతఁడు అద్వైతశాస్త్రమునందు వివేకము గడించవలయును 7. అద్వైతజ్ఞుఁడగు శ్రోతకు ద్వైతనిరూపణమును వినిపించినయెడల వానిచిత్తము యుబ్ధమగును 8. అట్లుగాక మనోభావానుసారముగా నిరూపణము గావించినయెడల శ్రోత కత్యానందము గలుగును. అన్యమార్గము లనలంబించినయెడల శ్రోత హృదయము ముకుళించి పోవును 9. ఎవ్వని కెవ్వని కెవ్వరి యుపాసనమొ లోలుత నెఱింగి లేదను కూలముగా నిరూపణము గావించినయెడల వానికి బ్రీతి కలుగును. దీనికిఁ బ్రతికూలములుగానుండు అన్యనిరూపణములు శ్రోతకుఁ బ్రశస్తములుగాఁ దోచవు 10. నీరు పల్లమునకుఁ దనంతన పోవునట్లు ప్రీతిగూడ హృదయము నుండి యనాయాసముగాఁ దనకుఁ బ్రయకరములగు విషయములవై పునకు నడచిపోవును. ఇది ప్రీతిలక్షణము 11. సారాసార విచారముగల గ్రంథములే ఆత్మజ్ఞానముగల పురుషునకు రుచికరములగును. ఇతరవిషయములు గల గ్రంథములు వానికి రుచింపవు 12. భగవతయగు పార్వతిని కుల దేవతగాఁ గొలుచువానికి సప్తశతి (దుర్గాస్తోత్రగ్రంథమే) కావలయును. అన్యదేవతా స్తుతి గ్రంథము లతనికి సర్వవిధముల నిరుపయోగములుగా నుండును 13. అనంతవ్రతము జేయువానికి (సకామపురుషునకు) భగవద్గీత (నిష్ఠామగ్రంథము)తోఁ బనియుండదు. అటులే సాధువులకు సన్యాసులకు ఫలాశానిరూపణగ్రంథములు రుచింపవు 14. వీరకంఠమును ముక్కునకుఁ దగిలించుకొన్నయెడల నెంత శోభాకరముగానుండును! ఏది యెచ్చట ధరించుటకొఱకుఁ దొలుత నుద్దేశించి చేయఁబడెనో దాని నచ్చటనే ధరించవలయును. అన్యస్థానములయందు దవి పూర్తిగా నిరుపయోగములు 15. ఏ తీర్థమాహాత్మ్య మాతీర్థమునందే వినిపించినయెడల మహాత్మ్యముండును. అన్యస్థలములయందు దాగ్రంథమును పఠించినచో నేమియు ఫలముండదు 16. దృఢాంతమును వినుండు. కాశీక్షేత్రమహిమను ద్వారకలోను, ద్వారకా

తే త్రైమహిమ కాశీతే త్రైమునందును, కాశీతే త్రైమహిమ వేంకటేశ్వర  
 తే త్రైమునందును నుడివినచో నది యుక్తముగా నుండదు 17. ఏ తే త్రై  
 మునం దాతే త్రైమాహాత్యము బాగుండును. ఇట్టి దృష్టాంతము లనేకము  
 లీయవచ్చును. జ్ఞానులకు అద్వైతగ్రంథములే గావలయును 18. యోగుల  
 ముందు భూతసంచారవార్తలు, రత్నపరీక్షకుని ముందు కొండతాళ్య  
 ముచ్చటలు, పండితులముందు మూర్ఖాలాపములు రుచింపవు 19. వేద  
 శాస్త్రజ్ఞానిముందు మంత్రతంత్రములు, నిస్పృహుని (సన్న్యాసి) ముందు  
 ఫలశ్రుతి, జ్ఞానిముందు కొక్కోకశాస్త్రము ఏమి శోభింపఁగలవు? 20.  
 బ్రహ్మచారిముందు నాట్యము, అధ్యాత్మ నిరూపణమునందు రాసక్రీడ,  
 రాజహంసముయెదుట జలము బెట్టిన నిరుపయోగములగును. అటులే  
 ఆత్మజ్ఞానియెదుట శృంగారగ్రంథము లుంచినయెడల నాతనికి సమా  
 ధానము గలుగఁజాలదు 21—22. రాజు బీదవాని స్థితిగతుల నాశించు  
 టయు, అమృతము చప్పగానుండుటయు సన్న్యాసి ఉచ్చిష్ట చండాలి  
 వ్రతము గావించుట నెన్నఁటికిఁ బూసఁగదు 23. కర్మనిష్ఠునకు వశీకరణ  
 మంత్రములు, భూతవైద్యునకుఁ బురాణకథానిరూపణము వినిపించినచో  
 వారల యంతఃకరణములు తప్పుక భంగమునొందును 24. ఇట్లాలే పర  
 మార్థియగు పురుషునిముందు ఆత్మజ్ఞానములేని గ్రంథములు వినిపించుట  
 వలనఁగూడ సమాధానము గలుగదు 25. ఇంక నీవిషయము చాలింతము.  
 స్వహితము నపేక్షించు ప్రతిమానవుఁడును నిరంతరము అద్వైతగ్రంథ  
 విచారము చేయుచుండవలయును 26. ఆత్మజ్ఞాని స్థిరచిత్తముతో  
 అద్వైతగ్రంథవిచార మెల్లపు షోనరింపవలెను. మఱియు నేకాంతస్థలము  
 నందు శుద్ధమగు సమాధానము బ్రాపింపవలెను 27. అన్నివిధముల  
 నాలోచించి చూచినచో “అద్వైతగ్రంథములతో సమానమగు  
 గ్రంథము లేవ్వియును లేవు” అని నిశ్చయమగును. పరమార్థియగు  
 పురుషునకు అద్వైతగ్రంథములు భవసాగరమును దరించుటకు నొక  
 వంటివి 28. ఇతర ప్రాపంచిక సంబంధములగు హాస్యవివేద గ్రంథములు,  
 నవరసయుక్తమగు కావ్యములు మున్నగునవి పరమార్థయుక్తుండగు పురు  
 షున కెన్నఁటికిని హితకరములు గావు 29. పరమార్థమును వృద్ధిజేయు  
 నవియు, విషయములపట్లఁ బశ్చాత్తాపము గలిగించునవియు, భక్తి

యందును సాధనములయందును ఆసక్తి కలుగజేయునవియు సత్యమగు నుత్తమగ్రంథములు 30. ఆలకించినంతన గరువమును దొలంగించునదియు, భాంతిని నశింపజేయునదియు, మనస్సును భగవంతునియందు లగ్నము గావించునదియు సత్యమగు నుత్తమగ్రంథము 31. మనస్సునకు నిలుకడ గలుగజేయునదియు, అవగుణములను దూరము గావించునదియు, అధోగతిని దొలంగించునదియు నుత్తమగ్రంథమని చెప్పబడును 32. వినినంతన హృదయమునకు ధైర్యముగూర్చునదియు, పరోపకారమును బోధించునదియు, విషయవాసనల సప్తము గావించునదియు, జ్ఞానమును మోక్షమును పవిత్రతను సమకూర్చునదియు, నుత్తమగ్రంథ మనబడును. నానావిధములగు వ్రతాదివిధానములు వాని ఫలశ్రుతులు డెలుపుగ్రంథములనేకము లుండవచ్చును. కాని దేనివలన విరక్తియు భక్తియు గలుగదోచుది గ్రంథమేగాదు 33-35. ఫలశ్రుతియందు మోక్షప్రాప్తి చెప్పబడిన పుస్తకము దురాశాగ్రంథము. దానిని వినుటవలనను జదువుటవలనను దురాశ మిగుల వృద్ధిచేయును. వాస్తవమున కట్టి పుస్తకమును పుస్తకమనిగూడఁ జెప్పురాదు 36. ఇట్టి గ్రంథములు చదువుటవలనను వినుటవలనను మోహముపుట్టిల్లును. వివేకము దూరముగాఁ బలాయనమగును. దురాశాభూతము లావేశించును. చివర కథోగతి సిద్ధించును 37. కామ్యగ్రంథములను విని ఫలశ్రుతిని మనస్సునం దుంచుకొని ముందుజన్మమున నీ ఫలములను బడయఁగల్గుదునని తలంచువానికి జన్మరూపమగు అధోగతి తప్పక ప్రాప్తించును 38. అనేక పక్షిజాతములు ఫలములను దిని తృప్తి నొందుచున్నవి. కాని చకోరములు తమ హృదయములందుఁ జంద్రకీరణములనుండి స్రవించు నమృతమునే గోరుచున్నవి 39. అటులే అన్యపక్షిజాతములు ఫలములఁగోరునట్లు సంసారులగు మానవులు సంసారమునే గోరుచున్నారు. కాని భగవదంశగలవారలు చకోరము లమృతమును గోరునట్లు భగవంతునే గోరుదురు 40.

జ్ఞానికి జ్ఞానము, భజనపరునకు భజనము, సాధకునకు ఇచ్ఛాను సారమగు సాధనము గావలయును 41. పరమార్థియగువానికిఁ బరమార్థము, స్వార్థతత్పరునకు స్వార్థము, కృపణునకు ధనము, యోగులకు యోగము, భోగపురుషులకు భోగము, రోగులకు రోగనివారణము

జేయు నాపథము, కవులకుఁ గావ్యప్రబంధములు, తార్కికులకు తర్క-  
నాదము, భావికులకు సంవాదము, పండితులకుఁ బాండిత్యము, విద్వాం-  
సులకు అధ్యయనము, కళావిదులకు నానావిధములగు కళలు  
రుచించును 42-45. హరిదాసులకు హరికీర్తనము, శుచిపరులకు స్నాన  
సంధ్యాద్యనుష్ఠానములు, కర్మనిష్ఠులకు విధివిధానములు ప్రియము గలుగఁ-  
జేయును 46. ప్రేమమూర్తికిఁ గరుణయు, విచక్షణునకు దక్షత్వము,  
చతురమనుష్యునకుఁ జాతుర్యము నుత్సాహకరములు 47. భక్తుఁడు  
ధ్యానమున కుత్సాహపడును. సంగీతవిదుఁడు తాల, తాన, మాస,  
మూర్ఛనలను బరిశీలించును 48. యోగాభ్యాసి పిండజ్ఞానమును, తత్త్వ  
జ్ఞాఁడు తత్త్వజ్ఞానమును, నాటికాపరిచితుఁడు మాత్రజ్ఞానమును జూచు-  
చుండును 49. కాముకుఁడు కొక్కోకశాస్త్రమును చేటకీచేటక మంత్ర  
ములను, యాంతికుఁడు నానావిధయంత్రములను, విదూషకుఁడు విశోద-  
భాషణమును, ఉన్మత్తుఁడు నానావిధచేష్టలను, తామసుఁడు గర్వాంధత్వ  
మును నాదరపూర్వకముగాఁ జూచును 50-51. మూర్ఖుఁడు అంతరంగశుద్ధి  
లేని పైపైమాటలను బ్రేమించును. నిందకుఁడు దోషమునకుఁ బొంది-  
యుండును. పాపాత్ముఁడు పాపబుద్ధిని బట్టుకొనియుండును 52. ఒకనికి  
రసవంతమగు భక్తి రుచించును. ఒకనికి వ్యర్థవిస్తరమగు భక్తి నచ్చును.  
ఒకనికిఁ గేవల మాయికమగు భక్తియే హితమగును 53. ఆగమశాస్త్ర  
జ్ఞాఁడు ఆగమమును, శూరుఁడు సంగరమును, ధార్మికుఁడు నానావిధ  
ధర్మములను, ముక్తిపురుషుఁడు మోక్షానందమును, సర్వజ్ఞాఁడు సమస్త  
కళలను బ్రేమించును. జ్యోతిష్కుఁడు పింగళ (పక్షివిశేషము)ను జూచి  
భవిష్యద్వర్ణనము గావించును 54-55. ఈ విధముగా నెంతదనుక  
లెక్కించి చెప్పుదును. జనులు తమ తమ చిత్తవృత్తుల కనుకూలములగు  
ననేక గ్రంథములను నిరంతరము జదువుచుందురు; వినుచుందురు 56.  
దేనివలనఁ బరలోకము లభింపదో దానిని శ్రవణమని చెప్పఁగూడదు.  
(అత్మజ్ఞానప్రదము గానిదానిని మనస్సంతోషకరమనియే చెప్పవల-  
యును) 57. మితాయికంఠే మధురవస్తువు లేదు. ముఖమునకు ముక్కు-  
లేకున్నచోఁ జక్కదనమే లేదు. జ్ఞానములేకున్న నిరూపణమునకే తావు  
లేదు 58. ఇక నీ విషయము నింతలో ముగింతము. ఇప్పటికి గ్రంథ

ని స్తరమైనది. పరమార్థములు వినవలయును. పరమార్థగ్రంథములుదక్షి  
మిగిలినవన్నియు వ్యర్థగాథలు 59. నిత్యానిత్యవిచారము, సారాసరి  
వివేకము చెప్పబడిన గ్రంథములు వినుటవలననే మోక్షము లభించును 60.

పదియవ సమాసము — జీవన్ముక్తుని దేహాంతరము.

మాయవలన సత్యము మిథ్యగా గోచరించును. మిథ్య సత్యము  
వలె దోచును. దాని లీల యిట్టిది 1. సత్యమును నిశ్చయముగావించుట  
కనేక గ్రంథనిరూపణములు గావింపబడెను. ఎంతవనిచేసినను అసత్య  
ప్రాబల్యముమాత్ర మంతరింపకున్నది 2. అసత్యము మానవహృదయము  
నందు బాగుగా బాదుకొన్నది. దాని నెవ రుపదేశింపకపోయినను  
మానవహృదయమునం దది దృఢముగాఁ దనంతన నాటుకొనియున్నది.  
అంచువలన సత్యమెద్దియో దాని బాడపాడ లెట్టులుండునో మనుజునకుఁ  
దెలియకున్నది 3. వేదములు, శాస్త్రములు, పురాణములు సత్యమును  
గూర్చిన నిశ్చయమును దెలుపుచున్నవి. ఐనను సత్యస్వరూపము మనస్సు  
నకు గోచరింపకయున్నది 4. చూడుడు: ప్రత్యక్షముగాఁ గనులయెదుటః  
జూచుచుండఁగనే శాశ్వతముగానున్న సత్యము మరుగుపడుచున్నది.  
మఱియు సత్వరమగు మిథ్య సత్యమగుచున్నది 5. ఈ మాయాలీల  
యంతయు సాధుసమాగమ మొనరించి ఆత్మనిరూపణము గావించినపిమ్మట  
తత్క్షణమే తెలియవచ్చును 6.

“నేను” అనుదాని బాడను గనుగొన్న పిమ్మట పరమార్థమును  
గురుతించుట తెలియఁగలదని వెనుకఁ దెప్పియుంటిని 7. పరమార్థజ్ఞానము  
వలన సమాధానము లభించును. చిత్తము చైతన్యమునందు లీనమగును.  
పిమ్మట ఆ ముఖ్యవస్తువు (పరబ్రహ్మము) నేనేయని విశదమగును 7. ఇంకి  
దనుకఁ దెలిసినపిమ్మట జ్ఞానియగువాఁడు ప్రారబ్ధాధీనుడై దేహమును  
విడిచివేయును. సర్వోధమువలన నాతని సందియములన్నియు విడిచివే  
లంతియగాక “ఈ కళేబరము మిథ్య; ఇప్పుడే నశింపనిమ్ము లేక య  
నుండనిమ్ము” అని నిశ్చయించుకొనును 9. దేహముయొక్క విధా  
నము తెలిసికొనుటచే సాధువుల దేహములు పవిత్రములగుచున్నవి.

పవిత్రదేహముల కెచట నంతముగలిగినను సరియే. అదియే పుణ్యభూమి యగును 10. సాధువుల సంయోగముచే తీర్థములుకూడ బవిత్రము లగుచున్నవి. సాధుసంస్కరముననే పుణ్యతీర్థముల మహిమ యినుమడించును. సాధువులు వసించని తీర్థములను బుణ్యతీర్థములనడగదు 11. ఏదేని యొకానొక పుణ్యనదీతీర్థమున శరీరము దొరగుట మంచిదను విచారము అజ్ఞానులకొఱకేర్పడినది. సాధువులు మేనుదొరంగుటకుఁ బుణ్యనదీతీర్థములతోఁ బనిలేదు. ఏలయన, వారలు నిత్యము క్తులు 12. ఉత్తరాయణము నందు మరణించుట పుణ్యమనియు, దక్షిణాయనమున మరణించుట యధమమనియు జనులు సంశయాకులులై పలుకుచుందురు. కాని సాధువు లట్టి సందేహములకు లోనుగారు 13. శుక్లపక్షములో ఉత్తరాయణము నందు ఇంటిలో దీపమున్నప్పుడు పగటివేళ అంత్యమున భగవన్నామ స్మరణ మొనరించుచు మరణించినయెడల గృహస్థునకు మోక్షము లభించును\* 14. కాని యోగి కట్టి నియమములతోఁ బనిలేదు. ఏలయన, యోగి జీవించియుండఁగనే పాపపుణ్యములకుఁ దిలొంజలి యొసంగి జీవన్ముక్తుఁ డయ్యెనుగదా 15.

మంచినశలో మరణించినవానిని సుఖముగా మరణించినవానినిజూచి అజ్ఞానులగు మానవులు “ఈతఁడు భగవంతునిసన్నిధికిఁ జేరఁగలఁడు” అని నుడువుచుందురు 16. కాని వీరల యభిప్రాయము మిగుల విపరీతమైనది. “అంత్యమున భగవానుఁడు లభించు” ననుకల్పనము వ్యర్థముగాఁగల్పించు కొని వీరలు స్వయముగాఁ దమకుఁదామే హాని కలుగఁజేసికొనుచున్నారు 17. జీవితమునం దెన్నఁడును బరమాత్ముని భజనము జేయక వ్యర్థముగ నాయువు కోల్పోయినవాండ్రకు అంత్యమున భగవత్సన్నిధి యెట్లు లభించును? ధాన్యపుగింజను నాటకపోయినచో నెటు లంకురించును? 18. జన్మాంతముదనుక నీశ్వరభజనము గావించినవానికే ముక్తి లభించును. వ్యాపారమును జేసిననేగదా లాభము గలుగును? 19. “ఈయని వానికి

\* స్లో॥ అంతకాలే చ మామేవ స్మరన్ ముక్త్యా కశేబరమ్ ।

యః ప్రయాతి స మద్భావం యతి నాన్యత్ర సంశయః ॥

అగ్నిష్టోతి రహః శుక్లః షణ్మాసా ఉత్తరాయణం ।

తత్ర ప్రయాతా గచ్ఛంతి బ్రహ్మ బ్రహ్మవిదో జనాః ॥



దొరుకదు; నాటిసగాని మొలువదు” అను సామెత లోకులందఱు నెఱిగి  
యేయున్నారు 20. స్వామిద్రోహియగు మనుజుఁడు నెలదినములును బు  
బాటలు చేయక మాసాంతమున జీతిము నిమ్మని యడుగుట యెట్లుండునో  
బ్రతికియున్నంతదనుక నిశ్చరుని భరింపకయే అంత్యకాలమునందు మోక్ష  
ముఁగోరుట యట్లుండును 21. బ్రతికియున్నప్పుడు భగవంతుని భక్తి  
శ్రద్ధలతో భజింపనిమానవునకు మరణించినపిమ్మట మోక్ష మొలుల లభిం  
పఁగలదు? ఇంతయేల, ఎవఁడెటులఁ బ్రవర్తించునో వానికట్లు ఫలము  
సిద్ధించును 22. కావున జన్మమున్నంతవఱకు భగవంతుని భజింపవల  
యును. లేకున్నచో సంత్యమున ముక్తి లభింపఁజాలదు. ఎంతమంచిదశలో  
మరణించిననేమి? భక్తిలేకున్నచో వానికిఁ దప్పక యధోగతి ప్రాప్తిం  
చును 23. అందువలననే సాధుజనులు ధన్యులని చెప్పుదురు. వారలు  
జీవించియుండఁగనే తమ జీవితమును సార్థక మొనరించుకొందురు 24.  
ఇట్టి జీవన్ముక్తులగు జ్ఞానులకు శరీరపాలము అరణ్యములోనైనను  
లేక శ్మశానములోనైనను నొకటియే. వారలు సర్వకాలములందును  
ధన్యులు 25. సాధుపురుషుని దేహ మొకవేళ సంస్కారరహితముగాఁ  
బడియున్నను దానిని శునకాదులు తినివేసినను ప్రజలకు మందబుద్ధి  
కారణమున నది బాగుగా నున్నట్లు తోచదు 26. ఆ జనులు తఱచుగా  
“ఈ దేహమున కంత్యక్రియలు బాగుగా జరుగలేదు” అను మాటనే  
తలంచుకొని మిక్కిలి దుఃఖపడుదురు. కాని పాపము! వారలు దుఃఖపడక  
యేమిచేయుదురు? మర్యము నెరుంగరుగదా 27. ఎవఁడు వాస్తవమునకు  
జన్మింపలేదో వానికి మరణ మెక్కడినుండివచ్చును? అతఁడు వివేకబలము  
వలన స్వయముగా జననమరణములను నులిమివై చెను 28. స్వరూపాను  
సంధానకారణమున వానిని మాయ యంటుకొనఁజాలదు. బ్రహ్మ నిష్ఠు  
మహేశ్వరాదులుగూడ వానిగతి నెఱుంగఁజాలరు 29. అతఁడు జీవించి  
యుండి మరణించియున్నాఁడు. అంతియగాదు మృత్యువునుకూడఁ జంపి  
జీవించుచున్నాఁడు. వివేకబలమువలన నాతనికిఁ బూర్వజన్మ మృత్యులను  
గూర్చి జ్ఞాపకమేలేదు 30. బయటి కాలఁడు ఒకమానవునివలెఁ గనిపించు  
చున్నను నిశ్చయమునకు మానవత్వమున కతీతుఁడుగనున్నాఁడు. జనులతో  
నాతఁడు గలసిమెలసియున్నటుల భాసించుచుగాని వాస్తవమునకు అలిప్తుఁ

దుగనే యున్నాడు. వేయేల, ఆ పరిశుద్ధపదార్థమునందు నృశ్యపదార్థముల  
స్పర్శయేలేదు 31. ఇట్టి సాధుజనులను సేవించుటవలన మానవులు ముక్తి  
లగుచున్నారు 32.

సద్గురు కృపాపాత్రుడగు సాధకుడు ఒకసారి గావించిన వివేచనము  
మఱలమఱలఁ బలుమాటు చేయవలెను. అట్లు చేయుటవలన ఆధ్యాత్మ  
నిరూపణమునందు బుద్ధి గాఢముగాఁ బ్రవిష్టమగును 33. ఇతఁ సంత్వే  
మున సాధకుల కొకమాటఁ జెప్పవలసియున్నది. ఏమన, శుద్ధమగు సద్దైత  
నిరూపణమువలన మీకుఁగూడ సాధుపురుషులకుఁ గల్గిన సమాధానమే  
కల్గును 34. సాధుపురుషుల శరణములోని కరుగువాఁడు సాధుపురుషు  
డగును. మఱియు నాతఁడు తన కృపారసముచే మానవసముదాయమును  
కూడఁ దరింపఁజేయును 35. సాధుజనులమహిమ విఁగుల విచిత్రతరమైనది.  
సాధుసాంగత్యమువలన జ్ఞానప్రాప్తియగును. సత్సంగముతో సమానమగు  
రెండవసాధన మెద్దియునులేదు 36. గురుసేవవలనను ఆధ్యాత్మనిరూపణ  
మును మననముజేయుటవలనను మానవుని యాచరణము తప్పక పరిశుద్ధ  
మగును. మఱియు నంత్యమునఁ దప్పక మోక్షము లభించును 37.

సద్గురుని సేవయే పరమార్థమునకు జన్మస్థానము. సద్గురు సేవవలన  
తనంతటనే సమాధానము లభించును 38. ఈ శరీరము ఏదినముననో నాశన  
మొందితరును. కావున నంతదనుక జన్మమును సఫలము గావింపవలయును.  
భజనభావముతో సద్గురుని చిత్తమును దనయెడఁ బ్రసన్నముగాఁచుకొన  
వలయును 39. తల్లి నానాప్రయత్నముల నొనరించి తన కుమారునిఁ  
బోషించునటుల సద్గురుఁడకూడ శరణాగతులగూర్చి చింతనము జేయు  
చుండును. ఇట్టి చాలి సద్గురుఁ డొక్కరుఁడే 40. కావున సద్గురుసేవ  
లభించింపవాడే పరమధన్యుడు. సద్గురుసేవను విడిచినచో పరమశాంతిని  
భావించుటకే సన్యమగు నుచాయమెద్దియునులేదు 41-42. ఈ విషయము  
మనకు విశ్వాసము లేనివారలు గురుగీతలు చదువనగును 43. దానిలో  
నామోక్షమైనది సార్వభౌమ సద్గురునిమహిమనుఁ బ్రకటింపఁగా వర్ణించి చెప్పి  
యిచ్చినాడు. కావున సద్గురుచరిత్రసేవను ముముక్షువులు సద్భావముతోఁ  
క నేరవలయును 44. ఈ గ్రంథమునందుఁ జెప్పబడిన వివేకమును మననము  
జేయుచు సత్వజ్ఞానముచుకూర్చి నిశ్చయభావ మేర్పడును 45. అద్వైత

అయితే గాని పాదము గ్రంథమును బ్రాకృతముని (సంస్కృతము గాని) గాదు. దేశభాషాగ్రంథముని) యుపేక్షింపఁదగదు. అర్థశృష్టితో వాక్యములు సత్యమును వేదాంతగ్రంథమునియే గ్రహింపవలయును 46. ప్రాకృత భాషలను వేదాంతము విశదముగను. సంపూర్ణ శాస్త్రములలోని విషయములు ప్రాకృతగ్రంథములలో దేశభాషలలో లభింపఁగలవు. వానిని జదువుటవలన హృదయము పరమశాంతము నొందును 47. జ్ఞానోపాయము చెప్పఁబడిన గ్రంథమును బ్రాకృతభాషాగ్రంథముని నిరసింపరాదు. కాని మూర్ఖుల కీయంశము తెలియదు. అల్లపు రుచిని కోఁతి ఏమి గ్రహింపఁగలదు? 48.

ఎవని కెంత యధికారముగలదో అంతవఱకే వాడు గ్రంథము లందలి సారము గ్రహించును. ముత్తైములు నత్తగుల్లలు నిర్మించిన చిప్పలలో నున్నవి. అంతమాత్రమున ముత్తైముల నెవ్వఁడేని ట్టుద్రవస్తువని నుడువఁగలఁడా? నుడువలేడు (అటులే ప్రాకృతభాషయందు నుడువఁబడిన వేదాంతవిషయములనుగూడ నెవఁడేని ట్టుద్రములుగా భావించఁగూడదు) 49. దేనినిగూర్చి శ్రుతులు “నేతినేతి” అని నుడువుచున్నవో యట్టి విషయము నందు భాషామహత్త్వ మేమియును దోడ్పడఁజాలదు. పరబ్రహ్మము వాస్తవమునకు ఆద్యంతరహితమును అనిర్వాచ్యమునై యున్నది 50.

ఏడవ దశకము సమాప్తము.





## ఎనిమిదవ దశ కము

మొదటి సమాసము — పరమాత్మ నిశ్చయము.

శ్రోతలారా! ఇక సావధానమచస్కులరై శుద్ధజ్ఞాననిరూపణమును గూర్చి చెప్పబోవునది వినుడు 1. నానావిధశాస్త్రములను బరిశోధించి భావము గ్రహింపవలయు ననుకొందుమేని జీవితకాలము చాలదు. ఒక వేళ వానినన్నింటిని జూడఁగలిగినయెడల అంతఃకరణమునందు సంశయవ్యధ వృద్ధియగుచునే యుండును 2. ప్రపంచములోఁ బుణ్యదాయకములగు తీర్థస్థానము లనేకములు గలవు. వానిలోఁ గొన్ని సుగమములు, కొన్ని దుర్గమములు, కొన్ని దుష్కరములుగా నున్నవి 3. ఈ తీర్థస్థానముల నన్నింటి నెవఁడు తిరిగి సేవింపఁగలఁడు? ఒకవేళ వీనినన్నింటిని సేవింపవలయు ననుకొన్నచో ఆయుష్కాలముకూడఁ జాలదు 4. బహువిధములగు జపము, తపము, దానము, యోగము మున్నగు సాధనములన్నియుఁ గేవలము ఆ పరమాత్మనికొఱకే మానవులు గావించుచున్నారు 5. దేవాదిదేవుఁడగు పరమాత్మని బొందుటకు సమస్తయత్నములు గావింప వలయునను సంశయ సర్వజనసమ్మతము 6. పరమాత్మను బొందుటకే నానావిధమార్గములు బహువిధమతములు బయలుదేరెను. కాని యా భగవానుని స్వరూప మెట్లుండును? 7. ఈ కాలమునఁ బ్రపంచమునం దెందఱో దేవతలున్నట్లు భావించుచున్నారు. ఆ దేవతల నెవ్వరును లెక్కింపఁజాలరు. ఏ దేవతను కూర్చియు సరియగు నిశ్చయము లేదు 8. దేవతల ననుసరించి యుపాసనములలోఁగూడ ననేకవిధములగు భేదము లేర్పడినవి. ఒకానొకనికిఁ గోరిక యొకసారి యేదేని దేవతాసహాయమున నెరవేరినచో నాతఁ డదిమొదలుకొని యాదేవతనే యాశ్రయించును 9. దేవత లనేకములుగా నున్నట్లు భక్తులుపైతము అనేకులుగా నున్నారు. వారలు తమతమ యిచ్ఛానుసారముగా నాయా దేవతలయెడ నాసక్తులై యున్నారు. ఈ విధముగనే ఋషులుకూడఁ బెక్కుమంది గలరు. వారల మతములు అసంఖ్యాకములుగా భిన్నభిన్నములుగా నున్నవి 10. కావున నీ బహుత్వమునం దొకదానియందును నిశ్చయము గలుగకన్నది. అన్ని

శాస్త్రములును బరస్పరము భిన్నాభిప్రాయములతోఁ గలహము గావించుచున్నవి. కావున సరియగు నిర్ణయము గావింపకున్నవి 11. శాస్త్రములనేకములు. వానిలో మఱల సనేకభేదములుగలవు. ఇత మతమతాంతరుల విరోధమన్ననో దాని నడుగవలసిన దనియేలేదు. ఈ విధముగానున్న మతభేదములను బట్టుకొని వాదప్రతివాదములను గావించుచు నెందఱెందఱు దాటిపోయిరో యెవఁజెఱుంగుదురు? 12.

వేయిమందిలో నెవఁడో యొక మానవుఁడుమాత్రమే పరమార్థమునుకూర్చి విచారము గావించును. కాని వానికిఁగూడ నాస్వరూపపు జాడపొడలు గనుపించుటలేదు 13. అచ్చట నహంకర్తృత్వ మంటియుండెనుగదా! “జాడ గాన్పించుట లేదు” అని యెటుల నుడువుచున్నాఁడవు? (జాడ తెలియట యెట్లు?) ఈ యహంతృత్వమువలననే పరమాత్ముని దర్శనము కలుగకున్నది 14. ఇత నీ యంశము విడిచిపెట్టి ఏ పరమాత్మకొఱకు జనులు నానాప్రకారములగు సాధనములు జేయుచున్నారో, అది యేవిధముగా లభించునో, మఱియుఁ బరమాత్మయని దేనినందురో, దాని నెటులఁ దెలిసికొనఁగలమో యీ విషయములనుకూర్చి ముందుఁ దెలుపుదును 15-16.

ఈ సంపూర్ణ చరాచర సృష్టినిగావించి దానికిఁ గదలికను కూర్చిన వానిని అవినాశీయనియు, సర్వకర్తయనియు, బరమేశ్వరుఁడనియు జెప్పుదురు 17. మేఘమాల నాతఁడే యేర్పఱచెను. చంద్రబింబమునందు అమృతకళ నాతఁడే ప్రసాదించెను. రవిమండలమునకుఁ బ్రకాశము నాతఁడే సమకూర్చెను 18. ఆతని కట్టుబాటువలననే సాగర మొక్కచోట నిలిచియున్నది. భూభరణమునకు నతఁడే శేషుని నియోగించియున్నాఁడు. ఈ సంపూర్ణతారాగణ మాతని మాహాత్మ్యమువలననే ఆకాశమునందు నెలకొని యున్నది 19. జరాయజములు, ఉద్భిజములు, అండజములు, స్వేదజములు అను చతుర్విధ జీవసమూహము, పరా, పశ్యంతి, మధ్యమ, వైఖరియను నాలుగువిధములగు వాక్కులు, ఎనుబది నాలుగువల జీవరాసులు మూఁడు లోకములు నెవ్వఁడు సృజించెనో యాతఁడే పరమాత్ముఁడు 20. బ్రహ్మవిష్ణుమహేశ్వరారులుగూడ నాతని యవతారములే. ఇందు సందియము కొంచమేని లేదు 21. ఇలువేలుపు చెలరేగి యీ

చరాచర జీవలోకమును నిర్మింపలేదు. ఈ బ్రహ్మాండమును రచించుశక్తి గృహదేవతలకు లేదు 22. అడుగడుగున కన్నియోదేవతలు గనుపించును. ఈ దేవతలన్నియుఁ గలిసి యీ సృష్టి నొనర్పలేదు. అవి చంద్రసూర్య తారాగణములను, మేఘమండలమును నిర్మింపఁజాలవు 23. వీని నన్నింటిని సృష్టిగావించినవాడే సర్వకర్తయగు పరమేశ్వరుఁడు. వాస్తవమున కాతఁడు నిరాకారుఁడు. వాని కళాలీలాకాతుకములను బ్రహ్మ నిష్ఠు మహేశ్వరాది దేవతలుపైత మెఱుంగరు 24. నిరాకారుఁడు సర్వకర్త గాఁగలఁడను సందేహము కలుగ నవకాశము గలదు. ఈ శంకకు సమాధానము ముందు సమాసములో నొసంగఁబడినది. ఇక శ్రోతలు ప్రకృతవిషయమున సావధానులు గాఁగోరెద 25.

ఏమియులేక అవకాశరూపముగానున్న రిత్త (ఖాలీ) స్థలమే ఆకాశము. అది నిర్మలమైనది. వాయువు దానిలోనే జన్మించెను 26. వాయువు వలన నగ్నియు, నగ్నివలన జలమును ఉత్పన్నమయ్యెను. పరమాత్ముని యఘటనఘటనాశక్తి చూచుఁడు ఎంత వింతగానున్నదో! 27. జలము నుండి పృథివి కలిగెను. అది నిరాధారముగా నిలిచియున్నది. ఇట్టి విచిత్ర కళను గావించినవాడే దేవుఁడు 28. వివేకహీనులగు మానవులు ఆ దేవునిచే నిర్మింపఁబడిన పృథ్వియందు వెడలిన శిలలనే దేవతలని నుడువుదురు 29. సృష్టినిర్మాణకర్తయగు దేవుఁడు సృష్టిక బూర్వమునుండియే యుండెననియు, నాతనిశక్తి సృష్టి కనంతరము మిగుల విస్తృతమైనదనియు వారలెఱుంగరు 30. కుండకంటె ముందుగానే కుమ్మరివాఁ డేర్పడియున్నాఁడు. అటులే తన సృష్టికంటఁ బూర్వమే పరమేశ్వరుఁ డేర్పడియున్నాఁడు. ఆతఁడు తాయి యెన్నఁటికిని గాఁడు. తాయి భగవంతుని సృష్టిలో నొక ఊద్రపదార్థము 31. ఒకానొకఁడు మట్టితో సైన్యమును నిర్మించెనని భావింపుఁడు. దానిని నిర్మించినవాఁడు నిమిత్తకారణములేక (కర్త) ఆ సైన్యముకంటె వేఱుగా నున్నాఁడు. ఏలయన, కార్యకారణము లెన్నఁటికిని ఒకటి కాఁజాలవు 32. ఒకవేళ కార్యకారణములు రెండును బంచభూతాత్మికములై నచోఁ బంచభూతాత్మికదృష్టి కవి యొక్కటి కాఁగలవుగాని యెచ్చట నిర్గుణవిషయముగా నుండునో యచ్చట నిటుల నెన్నఁడును జరుగఁజాలదు. ఏలయన, కార్యకారణములకు ఏకత్వ సంబం

ధము పంచభూతములదనుకనే యేర్పడియున్నది తిరి. కావున నీ సంపూర్ణ  
సృష్టికర్త సృష్టికంటె వేఱుగానున్నాడు. ఇందు సందేహములేదు ౩4.  
తోలుబొమ్మల నాడించువాడు స్వయముగా దాసుగూడ నొకతోలుబొమ్మ  
యెట్లు కాగలడు? ౩5. ఛాయామండప (బె స్తోపు లేక తోలుబొమ్మలు)  
పై న్యము కేవలము సత్యమగు పై న్యమువలెనే యుద్ధముజేయును. ఒక  
మనుష్యుడా వినోదము నంతయు జేయించుచుండునుగాని యా మనుష్యు  
డాపై న్యమునందలి యొకానొక వ్యక్తి కాగలిగియుండునా? లేదు ౩6. ఈ  
విధముగానే పరమాత్ముడు సృష్టిని రచించియున్నాడు. కాని యాతడు  
స్వయముగా సృష్టికొక యంగముగా లేడు. సమస్త జీవజాలమును  
సృజించిన యాతడు స్వయముగా నొకజీవుఁ డెట్లులగును? ౩7. పదార్థ  
మును జేయువాడు స్వయముగా నా పదార్థమై యుండుననుట యెట్లు  
పొసగును? పాపము! వివేకహీనులగు పురుషులు వ్యర్థముగా సందేహ  
ములకుఁ బాల్పడుచుందురు ౩8. పరమాత్ముడు సృష్టియొనరించినటుల  
నొకటిని సుందరమందిరమును నిర్మించెననుకొనుడు. కాని యా మందిర  
నిర్మాత స్వయముగా మందిరము కాగలడా? ౩9. అటులే జగత్తును  
నిర్మించిన పరమాత్ముడు జగత్తునకంటె వేఱుగా నున్నాడు. కొందఱు  
మూర్ఖు లీయంశము నెఱుంగక “జగమే జగదీశ్వరు”డని నుడువ్రచురు 40.  
జగదీశ్వరుడు వేఱుగానున్నాడు. జగద్రచనము వానికళ. అతఁడన్నింటిలో  
నున్నాడు. కాని అన్నింటికంటెను వేఱుగానుండి అన్నింటిలోనున్నాడు 41.

పంచభూతములను కర్దమమునఁ దగుల్కొనక పరమాత్ముడు  
వేఱుగానున్నాడు. అవిద్యాకారణమున మాయాభ్రమ సత్యముగ  
గాన్పించును 42. మాయోపాధియు జగదాడంబరమును సత్యమని  
తలంచుట విపరీతము 43. అన్నింటికంటెను నావలనున్న పరమాత్ముడే  
యన్నింటికీ వెలుపలను లోపలను వ్యాపించియున్నాడు. ఆ యంత  
రాత్మయే సత్యమైనది. ఈ జగత్తు మిథ్యయైయున్నది 44. ఆ పరమాత్మనే  
దేవతయనిగూడ నుడువవచ్చును. తక్కినవన్నియు నసత్యములు. ఇదియే  
వేదాంతశాస్త్రమర్మము 45. ఈ దృశ్యపదార్థజాలమంతయు నాశవంత  
మైనదనియు, భగవంతుఁ డవినాశి యనియు ప్రత్యక్షమగునభవమువలన  
గన్పట్టుచున్న విషయమేగదా! కావున భగవంతుఁ డీ దృశ్యపదార్థముల

కంటే వేటుగా నున్నాడు 46. శాస్త్రములన్నియుఁ బరమాత్ముని నిర్మలుండనియు, అచలుండనియుఁ జెప్పుచున్నవి. చంచలుండనియు, సశ్శరూడనియు నా పరమాత్ముని నుడువఁదగదు 47. ఆయనకు వచ్చుట, పోవుట, పుట్టుట, చచ్చుట మున్నగు సుపాధుల నారోపించుటవలన మహాపాతకము ప్రాప్తించును 48. పరమాత్మునకు జననమరణములు లేవు. ఆతని సత్తామాత్రముననే దేవతలందఱును అమరులగుచున్నారు. ఇక నాతనికి మృత్యు వెట్లువచ్చును? 49. పుట్టుట, చచ్చుట, వచ్చుట, పోవుట, దుఃఖము సుఖము విందుట యనునవియన్నియుఁ బరమాత్ముని కార్యములు. ఆతఁడు కర్తృత్వ కారణరూపములకు వేటుగా నున్నాడు 50. అంతఃకరణము, పంచప్రాణములు, బహువిధతత్త్వములు, పిండజ్ఞానము మొదలగునవి యన్నియును జంచలములు. కాఁబట్టియే యివి పరమాత్మ గాఁజాలవు 51.

ఈ విధముగాఁ గల్పనారహితముగ నున్నవాడే పరమాత్ముడు. కాని వాస్తవమునకుఁ బరమాత్మత్వమనుమాట యాతనియందు లేదు. (పరమాత్మత్వమను శబ్దమువలనఁ గల్పన మేర్పడుచున్నది. ఆతఁడు కల్పనాతీతుఁడు) 52. ఈ విషయమతయు విని శిష్యుఁడటలుఁ బ్రశ్నించెను. “అయ్యా! పరమాత్ముడు కల్పనాతీతుఁడైనపు డీ బ్రహ్మాండము నాతఁడెట్లు రచించెను? ఈ కర్తృత్వమువలన కర్తృ కారణ కార్యములలోనికి వచ్చునుగదా? \* 53. ద్రష్టృత్వమువలన ద్రష్ట (చూచెడివాడు) అనాయాసముగా దృశ్యమగునట్లు కర్తృత్వమువలన నిర్దణమునందు గుణము రాగల్గును 54. కావున బ్రహ్మాండకర్త యెవఁడో, అతని చిహ్నములెట్టివో, పరమాత్ముడు సగుణుడో, నిర్గుణుడో నాకాజ్ఞయిండు 55. “ఆ బ్రహ్మము ఇచ్ఛామాత్రముననే సృష్టికర్తయగును” అని కొందఱు నుడువుదురు. ఆతనిని వదలినచో నిక సృష్టికేవఁడు కర్తయగును? 56. ఈ విధ

\* కర్తృమ గర్తయని నడుపుటవలన దానికే గర్తృత్వగుణము కలుగుచున్నది. దేనియందు గుణముండునో యది కార్యము. ఈ రీతిగఁ గారణమే (కర్తయే) కార్యమగుచున్నది. ఉదాహరణము: చూచువానియందుఁ జూచునట్టిగుణము (ద్రష్టము)ండుటవలన నాతఁడు స్వయముగాఁగూడ నితరులకు దృశ్యమగుచున్నాడు. ఇంద్రియములు విషయములకు ద్రష్టులు. కాని యవి స్వయముగా మనస్సునకు దృశ్యములుగ నగుచున్నవి. అనఁగా మనస్సుచేఁ గాంచబడుచున్నవి.



ముగా ననేకసంశయములు గలుగుచున్నవి. కావున నోస్వామి! ఈమాయ  
యంతయు నెందుండి కలిగినది? 57. ఇందుమీఁద వక్త యిటుల నుడి  
వెను. ఇకముందు మాయనుగూర్చి విస్తరించి చెప్పుదును. శ్రోతలారా!  
సావధాన మనస్కులరై వినుండు 58-60.

రెండవ సమాసము - మాయయొక్క అస్తిత్వమునందు శంక.

“నిరాకారమునందీ చరాచరమాయ యెటులఁగలిగె”నను శ్రోతల  
సంశయమునకుఁ బ్రత్యుత్తర మొసంగెదను 1. శుక్తియందు రజతము,  
రజ్జవునందు స్వము భాసించునటుల సనాతనబ్రహ్మమునందు (వాస్తవ  
ములో లేకున్నను) మాయ భాసించుచున్నది 2. ఆదియందు నిత్య  
ముక్తము పరమార్థక్రియయు నగు పరబ్రహ్మ మొక్కటియేగలదు. దాని  
యందు అస్పష్టముగను, సూక్ష్మముగను మూలమాయ కలిగెను కి.

శ్లో॥ ఆద్యమేకం పరబ్రహ్మ నిత్యము త్తమవిక్రియమ్ ।

తస్య మాయాసమావేశో జీవమవ్యాకృతాత్మకమ్ ॥

శ్రోత యిటుల మఱుఁ బ్రశ్నించెను. “ఒకవేళ బ్రహ్మము నిరాకా  
రము, ముక్తము, అక్రియ, నిర్వికారమునై నచో దానినుండి మిశ్మయగు  
మాయ యెట్లుకలిగెను? 4. బ్రహ్మము అఖండనిర్గుణము. దానికి ఇచ్చ  
యెటులఁగలుగును? ఏలయన, ఇచ్చయనునది సగుణమునందే కలుగఁదగి  
నది. నిర్గుణమునందది కలుగఁజాలదుగదా 5. బ్రహ్మము ఆదినుండియు  
సగుణముకాదు. కావుననేగదా దానికి నిర్గుణమను నామము గలిగినది!  
ఈ స్థితిలో దానికి సగుణత్వము (ఇచ్ఛాశక్తి) యెచ్చటనుండి వచ్చెను? 6.  
ఒకవేళ నిర్గుణమే సగుణమైనదని చెప్పనెడ దానివలన మూర్ఖత్వము ప్రక  
టనమగును 7. ఆ నిరాకారుఁడగు నీశ్వరుఁడు సృష్టిజేసియు అకర్తగా  
నున్నాడు. సాపము! ఈజీవులు వానిలీల నేమి యెఱుంగుదురు?” అని  
యొకఁడు పల్కును 8. “ఆతఁడు పరమాత్ముఁడు. వానిమహిమను బాప  
మిజీవాత్ముఁడెటులఁ దెలిసికొనఁగల్గును?” అని మఱియొకఁడు నుడువును 9.  
“శాస్త్రముల యర్థమును దాచి వానిమహిమను మానవులు వ్యర్థముగా  
గానముచేయుచున్నారు. మఱియు నిర్గుణముమీఁద బలవంతముగఁ

గర్భత్వభారమును వైచుచున్నాడు 10. కర్తవ్యతయే బాల్మీకారేనప్పడ చేసియును అకర్తగా నెవడుండగలడు? అకర్త కర్తల వార్తయే సమూలముగా మిథ్యయైయున్నది 11. ఆదినండియు నిర్గుణముగా నున్నదని యందుఁ గర్తృత్వ మెప్పుటినుండివచ్చినది? (ఒకవేళ కర్తృత్వము రానిచో) లేనిచో నీ సృష్టిని రచించుకోర్కి యెవ్వని కేర్పడినది? 12. చాలమంది 'పరమేశ్వరుని యిచ్చ' యని సాధారణముగాఁ బలుకుచుందురు. కాని యా నిర్గుణపరబ్రహ్మమునం దిచ్చ యెచ్చటినుండి వచ్చెనో తెలియకున్నది 13. అటులై న నీవిశ్వమునంతయు సృజించినదెవరు? తనంతట తానుగా నై నదా? ఈశ్వరుఁడు గాకున్నచో నిదియంతయు నెవ్వఁ డుత్పత్తిచేసెను? 14. ఈశ్వరుఁడు లేకయే అంతయు నుత్పన్నమైనదన్నచో నప్పట్లన నీశ్వరుఁ డెక్కడకుఁ బోవగలడు? సృష్టి తనంతటనే యేర్పడననుకొందుమేని ఈశ్వరునిపట్ల నభావ మేర్పడును 15. ఈశ్వరుఁడే సృష్టికర్త యని యందు మేని యాతనియందు సగుణత్వ ముండవలయును. అటుల యోజించితి మేని (సగుణత్వ మారోపించితిమేని) యీశ్వరునియెడఁ గల నిర్గుణత్వమే సమాప్తమగును 16. ఈశ్వరుఁడు మొదటినుండియు నిర్గుణుడై న పక్షమున సృష్టికే గర్త యెవఁడు? ఈశ్వరుఁడే కర్తయని చెప్పుడమాయన్న దానిచే సగుణత్వ మేర్పడుచున్నది. సగుణత్వము నశ్వరముగదా! 17. ఇక్కడ గొప్పశంక గలుగుచున్నది. ఈ చరాచరజగత్తు పరబ్రహ్మము వలనఁ గలిగినదందురుగదా! ఎటులఁ గలిగినది? ఒకవేళ మాయను స్వతంత్రమైనదానినిగాఁ జెప్పుడమా యన్న నదియు విపరీతముగానే కనఁబడుచున్నది 18. 'మాయ నెవ్వరును జేయలేదు. తనంతట నదియే వ్యాపించి పోయినది' అని యొకవేళ జెప్పుడమాయన్న దీనివలన నీశ్వరవిషయిక వార్తయే మునిగిపోవుచున్నది 19. 'ఈశ్వరుఁడు నిర్గుణుఁడు, స్వతస్సిద్ధుఁడు. ఆయనకును మాయకును సంబంధమేమియును లేదని నుడువుట గూడ నుచితముగాఁ గనుపట్టదు 20. ఒకవేళ సమస్త కర్తృత్వము మాయపై ననే పెట్టుచో నిక భక్తుల నుద్ధరించెడి యీశ్వరుఁడే లేడా యేమి? 21. ఈశ్వరుఁడు తప్ప నీ మాయ నెవఁడు దూరము చేయగలడు? భక్తుల మగు మమ్ము ననుగ్రహించెడివాఁ డెవఁడేనియు లేడా యేమి? 22. మాయను స్వతంత్రమనిగూడఁ జెప్పుచాలము. మాయకు నిర్మాణ ర్తయగు

సర్వేశ్వరుఁ డొకఁ డవశ్యముగా నున్నాఁడు 23. 'ఈశ్వరుఁ డే ధముగా నున్నాఁడు? మాయయన నెట్టిది?' ఈ విషయాన్ని సర్వేశ్వరముగాఁ జెలుపుము" 24. వక్త 'ఈ సందేహమునుగూర్చి జనులలో భిన్న భిన్నములుగా విచారము లనేకములు గలవు. అవియన్నియును గ్రహముగా వివరించెదను. శ్రోతలారా! ధ్యానముంచి ప్రకృతాంశమును వినియెదరుగాన' 25.. 26.

మాయ సీశ్వరుఁడే నిర్మించెను. ఆయనవలననే యది సలుముఖముల వ్యాపించియున్నది. 'ఈశ్వరున కిచ్చగలుగకపోయినచో నీ మాయ యొక్కఁడినుండి వచ్చును?' అని యొకఁడు చెప్పును 27. 'ఈశ్వరుఁడు నిర్గుణుడై యున్నప్పుడు ఇచ్చజేయవాడెవఁడు? మాయ మిథ్య, అది లేనే లేదని యొకఁడుజెప్పును 28. 'ప్రత్యక్షముగా నిది గాన్పించుచున్నప్పుడు లేనేలేదని యెట్లు నడువఁగలుగుదుము? మాయ యీశ్వరుని యనాది శక్తి'యని యొకఁడుచెప్పును 29. 'మాయ సత్యమేయగుచో నది జ్ఞానము వలన నేల నిరసనమైపోవును? సత్యసమానముగాఁ గాన్పించునేగాని అది మిథ్యయే'యని యొకఁడు చెప్పును 30. 'ఇది (మాయ) స్వాభావికముగానే మిథ్యయైనయెడల సాధనము నేల చేయవలయును? ఈశ్వరుఁడు మాయాత్యాగముకొఱకే భక్తిసాధనములు వివరించియున్నాఁడు' అని యొకఁడు నుడువును 31. 'మాయ యథార్థమునకు మిథ్యయే. అజ్ఞానరూపమగు సన్నిపాత వ్యాధివలన మాయయన్న భయమగుచున్నది. కావున దానిని వారించుటకు సాధనరూపమగు నౌషధమును బుచ్చుకొనవలెను. ఇంతయేల, 'మాయ మిథ్యయే' యని యొకఁడు చెప్పును 32. 'మాయను త్యాగము గావించుట కెన్నియో సాధనములు చెప్పఁబడెను. ఇందులకు నానావిధ మతములు గలవు. అయినను మాయను త్యాగము జేయఁజాలకున్నా రము. ఈ స్థితిలో దానిని మిథ్యయని యెట్లునుడువుదుము?' అని యొకఁడు చెప్పును 33. 'యోగవాణి మాయనుగూడ మిథ్యయని చెప్పుచున్నది. వేదశాస్త్ర పురాణములలో మాయ మిథ్యయని చెప్పఁబడెను. మఱియు నానావిధ నిరూపణములయందుఁగూడ మాయ మిథ్యయని చెప్పఁబడెను' అని యొకఁడు ప్రత్యుత్తరమిచ్చును 34. 'మాయను మిథ్యయనినంత మాత్రమున నది లోలగిపోయినట్లు మేమెక్కడను వినియుండలేదు. మిథ్యయన్నంతన యది మిగుల వెంటనంటును' అనియొకఁడు పల్కును 35.

‘అంతఃకరణమునందు విజ్ఞానము లేనివానికిని సజ్జనులను గురుతింపజాలని వానికిని మిథ్యాభాసయగు మాయ సత్యముగాఁ గాన్పించును 36. ఎవఁ డెట్లు నిశ్చయించునో వానికిట్లే ఫలితముండును. అద్వైతములోఁజూచుకొను వానికిఁ దనభాయయే యెదురుగా గాన్పించుట యెట్టిదో మాయయొక్క స్థితియు నట్టిదే’ యని యొకఁడు నుడువును 37. ‘మాయ యొక్కఁడనుండి వచ్చినది? ఉన్నదంతయుఁబ్రహ్మమే. కరగియున్నను, వేరియున్నను, నేయి యొక్కటియే’యని యొకఁడుచెప్పును 38. ‘పరమాత్మస్వరూపు కరుగు ననియుఁ బేరుకొనుననియు నెచ్చటను జెప్పఁబడలేదు. ఆతనిపట్ల నీహాస గిన యుపమానము సరిపడలేదు’ అని యొకఁడనును 39. ‘సర్వ బ్రహ్మము అనుదానిమర్మము నెఱుంగనివానికి భ్రమ తొలంగజాల’దని యొకఁడనును 40. ‘ఈశ్వరుఁడొకఁడే. అచట నీ సర్వశబ్ద మొక్కఁడనుండి వచ్చినది? సర్వబ్రహ్మమనునది అపూర్వముగను ఆశ్చర్యముగను గనుపట్టు చున్నది’అని యొకఁడు నుడువును 41. ‘సత్యమొక్కటియే. రెండవది లేనే లేదు. కావున సాధారణముగ సర్వబ్రహ్మమని బ్రహ్మమునందురు’ అనియొకఁడనును 42. ‘అన్నియును నొక్కసారిగనే మిథ్యయైపోవును. ఇక నిలచి యేదియుండునో అదియే సత్యబ్రహ్మము’ అని యొకఁడు శాస్త్రాధారములతోఁ జెప్పును 43. ‘భూషణములందును బంగారము నందును భేదమేమియునులేదు (బంగారము, భూషణములలోని బంగారము నొకటియే). వివాదములతో నేల వర్షముగాఁ బరిశ్రమ చేయుదురు’ అని యొకఁడనును 44. ‘హీనము ఏకదేశీయము నగు నీ యుపమానము వస్తువుతో (బ్రహ్మముతో) నెట్లు సంబంధించును? వర్ణవ్యక్తిత్వము అవ్యక్తముతోఁ దులఁదూఁగఁజాలదు 45. సువర్ణమును జూచినయెడల దీనియందనాదినుండియు వ్యక్తత్వమున్నదని తోచును. బంగారుసాములను జూచినచో నా బంగారే కాన్పించును 46. అనఁగా బంగారము మొదటి నుండియు వ్యక్తముగ నున్నది. అది జడమును, ఏకదేశీయమును, పచ్చనిదియు నై యున్నది. ఇట్టి యసంపూర్ణ దృష్టాంతములు పూర్ణబ్రహ్మము నెడ నెట్లు సరిపడును?’ అని యొకఁడనును 47. దీనిని విని మొదటివాఁ డెట్లు చెప్పును. ‘విషయము బోధచేయుటకై యేకదేశీయ దృష్టాంతము ననుకూడ నీయవలసివచ్చును. సముద్రతరంగములయందు భిన్నత్వమొక్కడ

నున్నది? ఉత్తమము, మధ్యమము, అధమము అని దృష్టాంతములు  
మూఁడువిధములుగా నున్నవి. ఒకదృష్టాంతమువలన (బ్రహ్మము) దధ్య  
మని తెలియును. ఒకదానివలన వ్యర్థముగా సందేహములు వృద్ధి నొం  
దును' 48-49. దీనిమూఁద మఱియొకఁ డిటుల నుడువును. 'సముద్రమేమి?  
తరంగములెక్కడ? అచలముతో చలమున కెక్కడనేని సామ్యము నీయఁ  
దగునా? మాయను సత్యముగా నెన్నఁటికిని భావింపఁగూడదు' 50. ఒకఁ  
డిట్లు చెప్పును. 'మాయ కల్పనము. ఇది జనులకు నానావిధములగు భాస  
లను జూపుచున్నది. ఈ విధముచే దీనిని బ్రహ్మమనియే తలంపవల  
యును' 51. ఇట్లు మాయ, బ్రహ్మములనుగూర్చి పరస్పర వివాదములు  
జరుగుచుండుకాలన ముఖ్యసందేహము అటులే నిలిచియున్నది. ముందది  
సావధానులై వినఁడు 52.

మాయయనునది మిథ్యయని మీకదివఱకే తెలిసినదికదా! కాని  
యది బ్రహ్మమునం దెట్లు ఉత్పత్తియయ్యెను? ఒకవేళ నిర్గుణమే దానిని  
గావించినదని చెప్పఁదలఁచినచో నది (మాయ) అనాదినండియు మిథ్య  
యైయుండెను 53. మిథ్యాశబ్దమువలన "అది యేమియును లేనేలేదు"  
అనునర్థము వెడలుచున్నది. ఇట్టిస్థితిలోఁ జేసినదేమి? ఎవరుచేసిరి? నిర్గుణ  
మునకుఁ గర్తృత్వము కలుగుటగూడ నసంభవమేగదా! 54. ఒకటి కర్తను  
గూర్చిన విషయము (అది కర్తయగు బ్రహ్మము) యనాదినండియు  
రూపరహితముగా నున్నది. ఇక రెండవది అది గావించిన (బ్రహ్మము  
గల్పించిన) దానినంతను (మాయను) గూర్చిన విషయము. దానికిఁగూడ  
అస్త్యిత్వము లేదు. ఐనను శ్రోతల యాత్మేపణములకు సమాధానముల  
నొసంగెదను 55.

మూఁడవ సమానము - నిర్గుణమునందు మాయ యెట్లుకలిగెను?

ఓరీ! ఎయ్యది కలుగనే లేదో దానినిగూర్చి చెప్పనదేమున్నది?  
అయినను సంశయమును దూరపరచుటకై చెప్పుచున్నారము 1.  
రజ్జువువలన సర్పమును, నీటివలనఁ దరంగములును, సూర్యునివలన నెండ  
నూపులును భాసించుచున్నవి. మఱియు నీటినుండి వడగండ్లు కలుగు

చున్నది 2-3. మంటివలన గోడ నిర్మింపఁబడుచున్నది. సముద్రకారణమున బాగోర్పడుచున్నది. కంటిలోని పాపవలనఁ బ్రపంచము కాన్పించుచున్నది 4. బాగామునలన భూషణములు, దారములవలన వస్త్రము, తాచేటి యొక్క దేహమునుండి దాని హస్తపాదముల విస్తృతి యేర్పడుచున్నది 5. నెయ్యియున్నది. అది యన్నప్పుడే కరుగుటయు నుండును. ఉప్పునీటినుండి యుప్పు వెడలుచున్నది. బింబమునుండి బ్రతిబింబ మేర్పడుచున్నది 6. పృథ్వినుండి వృక్షములు కలుగుచున్నవి. వృక్షమునుండి నీడకలుగుచున్నది. మఱియు ధాతువు (వీర్యము)నుండి ఉచ్చసీచవర్ణము లుత్పత్తియగు చున్నది 7.

ఇప్పుటికి దృష్టాంతములు చాలయైనవి. అద్వైతమునందు ద్వైత మెక్కడనుండివచ్చినది? ద్వైతమును విడిచినయెడల అద్వైతనిరూపణము గావింప వలనుగలుగకుండు టెందులకు? 8. ఏదేని యొక వస్తువునకు భాసమున్నప్పుడే యది భాసించును. మఱియు దృశ్యమున్నప్పుడే కని పించును. కాని యా దృశ్యపుస్థితి యిట్టిదిగాదు. కావున నదృశ్యమున కే యుపమానమేని సరిపడదు. అది యనుపమమైయుండును 9. కల్పనము లేకుండ హేతువు, దృశ్యము లేకుండ దృష్టాంతము, ద్వైతము లేకుండ నద్వైతము ఎట్లు కాంగలవు? 10. సహస్రముఖములుగల శేషుడునైత మేభగవంతుని చిత్రకృత్యములను వర్ణింపజాలడో యాతఁడే యాయనంత బ్రహ్మాండములను సృజించెను 11. ఆ పరమేశ్వరుని (పరమాత్ముని) వలననే యీ సృష్టి విస్తృతమైనది. ఆ యీశ్వరుడే సర్వకర్తయైయున్నాడు 12. ఆయన కనంతనామములుగలవు. ఆయన అనంతశక్తులను నిర్మించెను. అతఁడే మూలపురుషుడు 13. ఆ మూలపురుషునిగుర్తు స్వయముగా నా మూలమాయయే యైయున్నది. కావునఁ గర్తృత్వమంతయు దానిలో నికే వచ్చును 14.

శ్లో॥ కార్యకారణకర్తృత్వే హేతుః ప్రకృతిరుచ్యతే ।

పురుషః సుఖదుఃఖానాం భోక్తృత్వే హేతురుచ్యతే ॥

కాని యీ యంశమును స్పష్టముగాఁ జెప్పవీలుగాదు. ఏలయన, దీనివలన (మూలపురుషునకు ద్వైతోపమాన మిచ్చుటవలన) మాటలా డుట, నడచుట, శ్రవణ మననాదులగు బ్రహ్మప్రాప్తి యుపాయములే నప్త

మగును. ఇటులఁజూచిన సత్యమెయ్యది? 15. పరమాత్మునివలన సంతయు  
 సృజింపఁబడినదను సంశయము నందఱు నొప్పుకొనియున్నారు. కాని యా పర  
 మాత్ముని గుర్తింపవలయునుగదా 16. సిద్ధుల నిరూపణము సాధకుని  
 కువకరింపదు. ఏలయన, సాధకులయంతఃకరణము, సిద్ధుల యంతఃకరణము  
 వలెఁ బ్రకృతిముగాదు 17. అవిద్యాకారణమును (పిండరూపముగు నుపాధి  
 ధరించువానిని) జీవుఁడనుచున్నారు. మాయాకారణమును (బ్రహ్మాంధో  
 పాధని ధరించువానిని) శివుఁడనుచున్నారు. మూలమాయాగుణము  
 వలనఁ బరమేశ్వరుఁడు బ్రహ్మమని పిలువఁబడుచున్నాఁడు 18. కావున  
 అసంతకత్తులను ధరించునది మూలమాయయే. దీనియర్థమును అనుభవ  
 నీయులగు పురుషులే తెలిసికొనఁ గలుగుదురు 19. మూలమాయయే  
 మూలపురుషుఁడు. అతఁడే సమస్తమునకు నీశ్వరుఁడై యున్నాఁడు.  
 అతనినే అసంతనామ జగదీశ్వరుఁడని చెప్పుదురు 20. ఈ సంపూర్ణవిస్తృత  
 మగు మాయ కేవలము మిథ్యయైయున్నది. దీనిమర్మమును తెలిసికొనిన  
 వారలు చాల యరుదుగానున్నారు. 21. వాస్తవమున కీ విషయము  
 లనిర్వాచ్యములు. కాని నేనిచ్చటఁ జెప్పుచున్నాఁడను. ఇవి స్వానుభవము  
 వలననే గ్రహింపఁదగినవి. మఱియు నివి సత్సంగము లేకున్నచో బోధ  
 గావు 22. సాధకుల కీసందర్భమున మాయయే మూలపురుషుఁ డెటు  
 లయ్యెనను సందియము గలుగవచ్చును. అట్లుగానిచో (మాయయే  
 మూలపురుషుఁడు గాకున్న) అసంతనామయై జగదీశుఁడని యెవ్వని  
 నుడువుదురు? 23. ఏలయన, నామరూపములు మాయదనుకనే గలవు  
 గదా. కానఁ బై నజెప్పినదానిలో సందేహింపవలసిన దెద్దియునులేదు 24.  
 నిరాకారమునందు మూలమాయ యెట్లు కలిగెనను పూర్వసందేహమటులే  
 నిలిచియున్నది. దానిని నివారించెదము. శ్రద్ధతో నాలకింపఁ గోరెదను 25.

దృష్టిబంధనపుటాట (గారడీ)వలె నీ మాయయంతయును మిథ్య  
 యైయున్నది. ఇప్పు డాగారడియాట (మాయాకాతుకము) ఏ ప్రకార  
 ముగా నగుచున్నదో చెప్పెదను 26. నిశ్చయమగు ఆకాశమునందుఁ  
 జంచలమగువాయువు ఎట్లు కలుగుచున్నదో యటులే అచలమును నిరా  
 కారమునగు స్వరూపమునందు మూలమాయ కలుగుచున్నది 27. కాని  
 నాయుపుండుటవలన నాకాశముయొక్క నిశ్చలత్వమునకు వేటొక విధ

మగు బాధకలుగుట సంభవింపదు 28. ఇటులే మూలమాయ యుండట వలనఁ బరమాత్ముని నిర్గుణత్వమునందుఁగూడ నేవిధమగు బాధయుఁ గలు గదు. ఈ దృష్టాంతమువలన వెనుకటి సంశయము తొలఁగిపోవును 29. వాయువు మొదటినుండియే యుండవలయునను నియతములేదు. ఇటులే మూలమాయయుఁ బురాతనముగాదు. దానిని సత్యమని యంగీకరించుచో అది మఱల లీనముగూడఁ గాఁగలిగియున్నది 30. వాయువునకువలె మూలమాయకుఁగూడ స్వరూప మెఱుంగవలయును. వాయువు భాసమగు చున్నది గాని దృష్టిలోనికి రాదు 31. వాయువును మీరు సత్యమే యనుఁడు. కాని యది యెప్పుడేని కనులకుఁ గనిపించుచున్నదా! దానిని (గాలిని) జూడఁదలఁచినచో ఎగురఁదలఁచిన ధూళి, కదలుచున్న యాకులు మాత్రమే కనిపించును 32. వాయువువలెనే మూలమాయయు భాసించు చున్నదిగాని కనిపించుటలేదు. అవిద్య మాయయొక్క విస్తరమునుమా 33. వాయుయొగమువలన దృశ్యము (ధూళిమున్నగునవి) ఆకాశమునందుఁ గాన్పించునట్లు మూలమాయా యొగమువలన నీ జగము నిర్మింపఁబడినది 34. ఆకాశమునం దా క స్మి క ము గా మేఘాడంబరము కలుగునటుల మాయాగుణమువలన నీ జగము నిర్మింపఁబడిను 35. ఆకాశమునందు ఆకస్మికముగా నశ్వరమగు మేఘసముదాయ మావరించునట్లు బ్రహ్మ మునం దీమిథ్యామాయ యుత్పన్నమగుచున్నది 36. ఆ మేఘాడంబరము కతన ఆకాశమునకు నిశ్చలత్వమే లేనటులఁ గనిపించును. అది సరిగాదు. ఆకాశము చలనరహితమై యొక్కచోటనేయున్నది 37. అటులే మాయా కారణమున నిర్గుణము సగుణముగాఁ దోచును. కాని యది సరిగాదు. పరబ్రహ్మము యథావిధిగాఁ జెక్కుచెనరక నిర్గుణముగనున్నది 38. మేఘములు నచ్చుచున్నను, పోవుచున్నను ఆకాశముమాత్రము తన పూర్వరూపముతో నిలిచియున్నది. అటులే మాయ వచ్చుచున్నను, బోవు చున్నను నిర్గుణబ్రహ్మమునందు మాయాకారణమున గుణములు కలుగుట లేదు. ఎట్టి దటలేమున్నది 39. పర్యతేజిభరములమీఁద నాకాశము పెట్టి బడినటులఁ గనిపించుచున్నను వాస్తవమున కది కేవలము భాసమాత్రమే. అటులే నిర్గుణముగూడ మాయాకారణమున సగుణముగా భాసించు చున్నను వాస్తవముగా నది నిర్గుణమై యైయున్నది 40. ఆకాశమును



చూచినచో దానియందు నీలిమ వ్యాపించియున్నట్లు గన్పించును. కా  
దానిని మిథ్యాభాసముగానే భావింపవలయును 41. ఆకాశము బోరి  
గిలఁబడి నాలుగుదిక్కులను జుట్టుకొనినట్లును సంపూర్ణ విశ్వము నది  
బంధించినట్లును నోచరించును. కాని వాస్తవమున కాకాశము అట్లు  
లేదు. అది నాలుగుదిక్కుల నావరించినను దిశలు తెలువఁటచియే  
యున్నవి 42. దూరమునుండి చూచినచో సర్వతములు నీలవర్ణముగాఁ  
గాన్పించును. కాని వాస్తవమునకు శైలములు నీలవర్ణముగా లేవు.  
ఇటులే నిర్గుణబ్రహ్మమునందుగూడ గుణభాసము కలుగును. కాని  
బ్రహ్మము సగుణ మెన్నఁటికినిగాదు 43. రథము పరుగెత్తునపుడు  
లోననున్నవారి కీ పృథ్వియే పరుగెత్తుచున్నటులఁ దోచును. కాని వాస్త  
వమునకుఁ బృథ్వి నిశ్చలముగానేయున్నది. ఇటులే పరబ్రహ్మముగూడ  
నిర్గుణము కేవలము నైయున్నది 44. మేఘకారణమునఁ జంద్రుఁ  
డాకాశమునఁ బరుగెత్తుచున్నటులఁ గానుపించును. కాని యది యంత  
యును మిథ్య. మేఘమే యులుకుచున్నది 45. ఉష్ణవాయువువలనఁగాని,  
అగ్నిజ్వాలవలనగాని వాతావరణము (అంతరాళము) వణకుచున్నటులఁ  
గనుపించును. కాని యది భ్రమ. అది యెప్పటివలెనే నిశ్చలముగానున్నది  
46. ఇటులే పరబ్రహ్మస్వరూపము నిర్గుణమైయుండియు మాయాకారణ  
మున సగుణమువలెఁ దోచుచున్నది. కాని యిది కేవలము కల్పనము  
వలనఁ గలిగిన భ్రమ సునిత్య! 47.

దృష్టి బంధనపుటాట (గారడి) వలె నీ మాయ చంచలముగను  
మిథ్యగను నున్నది. వస్తువు (బ్రహ్మము) యథావిధిగా శాశ్వతమును  
నిశ్చలము నైయున్నది 48. కాని మాయ నిరాకారవస్తువున సాకార  
ముగాఁ జేయుచున్నది. దానికది (మాయకది) స్వభావగుణము. మాయ  
గొప్ప మోసగత్తై 49. చూచినచో మాయ యనునది లేనేలేదు. కాని  
యది సత్యమువలె భాసించుచున్నది. మఱియు మేఘాడంబరమువలె  
నుదూభతమగుచున్నది. అంతలో నాశనమగుచున్నది 50. ఈ విధముగా  
మాయ ఉదూభతమగుచున్నది. కాని బ్రహ్మము నిర్గుణముగనేయున్నది.  
బ్రహ్మమునందు అహంరూపముగనున్న స్ఫూర్తి (శక్తి)యే మాయ 51.  
గుణములు మాయాభేదములు. నిర్గుణమునందు గుణాదులేవియును.

లేవు. మాయ సత్స్వరూపమునందు (బ్రహ్మమునందు) ఉత్పన్నమును నాశనమును నొందుచున్నది\* 52. దృష్టిచలనమువలన ఆకాశమునందు (మేఘసముదాయము) పై న్యమో బొమ్మలో ఆడుచున్నటులఁ గాన్పించును. కాని యది మిథ్య 53. ఈ విధముగా జూచితేమేలీ యీ మాయా నటనమంతయును మిథ్య. దాని పుట్టుకయంతయు నానాతత్త్వముల విస్తరత్వమును విడిచిచెప్పితిని 54.

మొదటనుండియుఁ బంచమహాతత్త్వములు మాయయందున్నవి. ఓంకారము వాయువుయొక్కగతి (శక్తియేవాయువుయొక్కరూపము). దీని యర్థమును దక్షులును జ్ఞానులును నగువారలే గ్రహింపఁగలుగుదురు 55. మూలమాయాచలనమే వాయులక్షణము. మూలమునందలి సూక్ష్మతత్త్వములే ముందున కరిగి జడత్వమును బెంపొందించుచున్నవి 56. మూలమాయయందుఁ దొలుదొలుత అవ్యక్తముగానున్న యా పంచమహాభూతములు సృష్టిరచనమునందు వ్యక్తములగుచున్నవి 57. మూలమాయా లక్షణముగూడఁ బాంచభౌతికమే. దాని శోధనమును సూక్ష్మదృష్టితోఁ జేయవలయును 58. ఆకాశము, వాయువు లేకున్నచో మూలమాయకు శక్తి, ఇచ్చ యెటులఁ గలుగఁగలవు? (కావున ఆకాశము వాయువు మూల మాయయందున్నవి). అటులే మాయయందు ఇచ్చా శక్తి కలుగుట తేజోలక్షణమైనది 59. ఇంతియగాక మాయయందున్న మృదుత్వమే జలము. మఱియు జడత్వము పృథ్వీలక్షణము ఈ విధముగా మూలమాయయందుఁ బంచమహాభూతము లుత్పన్నమయ్యెను. కావున మూలమాయయనఁ బాంచభౌతికమనియే నిర్ధారణమైనది 60. ఇంతియగాదు. ఒక్కొక్క భూతమునందై దేసి భూతములున్నవి. ఈ విషయము సూక్ష్మదృష్టితో నారయునెడ విశదమగును 61. ముందున కరిగి యని (పంచమహాభూతములు) స్థూలరూపములోనికి వచ్చుచున్నవి. అప్పుడు గూడ నవియన్నియును బరస్పరము కలిసియేయుండును. ఈ విధముగా


\* గుణములు వ్యాప్తిమాత్రములు. నిర్గుణమునందు దివిలేవు. మాయయొక్క సాక్షాత్కరమున గుణములు కలుగుచున్నవి. పోవుచున్నవి. రజ్జువుయొక్క యధిష్ఠానమున భుజంగము భాసించుచున్నట్లు నిర్గుణమునందు మాయ తనంతన కలుగుచు నశించుచున్నది. కడకు నిర్గుణము నిర్గుణముగానే యున్నది.

నీ పంచభూతాత్మికమగు మాయ యంతయును వ్యాపించియున్నది 62. అది మూలమాయయందును, భూమండలములోని యవిద్య (మాయ) యందును, స్వర్గమర్త్యపాతాళలోకములందును విదేభూతములున్నవి 63.

శ్లో॥ స్వర్గే మర్త్యే చ పాతాళే యత్క్రించిత్యచరాచరం ।

సర్వం తత్పంచభౌతిక్యం పశ్యం కించిన్న దృశ్యతే ॥

అదియందును అంత్యమందును (అన్నిటలోను) సత్స్వరూపమున్నది. మధ్యమునఁ బంచమహాభూతములు వర్తించుచున్నవి. ఇదియే పంచభూతాత్మిక మాయాస్వరూపము 64. “పంచభూతములు తమోగుణమునుండి కలిగెను. మూలమాయ గుణములకంటె వేఱుగా నున్నది. ఈ స్థితిలో (మూలమాయ) పంచభూతాత్మిక మెట్లు కాఁగలదు?” అని యిక్కడ నొక సందేహము గలుగును. ఈ శంకకు సమాధానమును రాబోవు సమాసమునందు స్పష్టముగాఁ దెలుపుదును 65-66.



నాలుగవ సమాసము - సూక్ష్మపంచమహాభూతములు.

వెనుక సందేహమునకు బాగుగాఁ దెలియునట్లు సమాధానము చెప్పుదును. కావున శ్రోత లొక్కక్షణమాత్రము వృత్తిని సరిపఱచుకొని (సావధానులై) వినెదరుగాక 1. మొదట బ్రహ్మమునందు మూలమాయ కలిగెను. తరువాత దానినుండి గుణమాయ జనించెను. ఇందువలననే మాయను గుణక్షోభినియని చెప్పుచున్నారు 2. మాయవలన సత్త్వరజస్తమోగుణములు మూఁడు గలిగెను. ఆపిమ్మట తమోగుణమునుండి పంచమహాభూతము లేర్పడెను 3. పంచమహాభూతము లీవిధముగా నేర్పడెను. తరువాత నవి ముందున కరిగి సూక్ష్మభూత సృష్టిరూపముతో విస్తృతమయ్యెను. తమోగుణమునుండి పంచమహాభూతములు కలిగిన క్రమమిది 4. మూలమాయ గుణములకంటె వేఱుగా నుండెనుగదా! అందు భూతము లెట్లు జనించెనని శ్రోతలు వెనుకఁ బ్రశ్నించిరి. దాని కిప్పుడు సమాధానము జెప్పెదను 5. మఱియు ఒక్కొక్క భూతమునుండి యైదేసిభూతము లేవిధముగా నుత్పన్నమయ్యెనో యా విషయముగూడఁ జెప్పెదను 6. సూక్ష్మదృష్టి కౌతుకమును బొందఁబోతిక మూలమాయగుణ

స్థితిని నినుటకు శ్రోత లిప్పుడు తమ వివేకమును నిర్మలము గావించుకొనవలయును 7. మొట్టమొదట భూతరూపములను గురుతింపవలయును. తరువాత సూక్ష్మస్పృష్టితో వానిని శోధించి చూడవలయును 8. ఎంత దనుక నొకవిషయమునందుఁ బరిచయము కలుగదో యంతదనుక దానిని గురుతింప వీలుకాదు. కావున శ్రోతలు ప్రథమమునఁ బంచమహాభూతములను గూర్చిన వివరమును విని పరిచయము గావించుకొనవలయును 9.

జడమును గతినమును నగునది యెంతగలదో యది పృథివి. మృదువును, తేమ యెంతగలదో యది జలము 10. ఉష్ణమును, తేజో యుక్తమును నగునది యెంతగలదో యది యగ్ని 11. చైతన్యమును, జంచలమును నెంతగలదో యది యంతయును గేవలవాయువు. అటులే శూన్యముగను, నిశ్చలముగను, అవకాశముగాఁ గనపించునదిగను నెంతగలదో యది యాకాశము 12. ఇవి పంచమహాభూతముల సంక్షిప్త చిహ్నములు. ఇక నిప్పుడు ఒక్కొక్క భూతమునందు విదేసి భూతము లేనిధముగా నిమిషియున్నచో మఱియుఁ ద్రిగుణముల కావల నేమున్నదో యా సూక్ష్మనిచారమును దెల్పుదుము. దీనిని ధ్యానపూర్వకముగా వినుండు 13—14.

ముందుగా నిప్పుడు సూక్ష్మాకాశమునందుఁ బృథివి ఏ విధముగాఁ జొచ్చి యున్నదో తెలుపుదుము. శ్రోత లీసందర్భమునందుఁ దమ ధారణాశక్తిని స్థిరపఱచుకొని యుండవలయును\* 15. ఆకాశమని యవకాశమునకు జెప్పుదురు. అవకాశమని శూన్యమునకుఁ జెప్పుదురు. శూన్యమని యజ్ఞానమునకుఁ జెప్పుదురు. అజ్ఞానమని జడత్వమునకుఁ జెప్పుదురు. ఆ జడత్వమే (ఆకాశమునందు) పృథ్వియయ్యెను 16. ఆకాశమునందుఁగల మృదుత్వమే జలలక్షణము కావున నాకాశమునందు జలము అవశ్యముగానున్నది 17. అజ్ఞానమునలన నాకాశమునందుఁ దోచు శూన్యత్వభాసమే తేజోలక్షణము. కావున ఆకాశమునం దగ్నియున్నది 18. వాయువునకును ఆకాశ

\*ఒక్కొక్క భూతమునం చైదేసిభూతగుణ లంఘింపకు దెలుపుటకుముందు శ్రోతలు తమ పంచభూతాత్మిక దేహమునందే వాని మిశ్రణముకు ధ్యానపూర్వకముగాఁ గావలయును. దేహమునందు ధ్యానముచేయుటవలన నెంత చక్కఁగ దెలియనో యట్లు వెలుపుని పృథివ్యాది పంచభూతములపై ధ్యానముచేసినచో దెలియను.

మునకును సంతగా భేదమేమియునులేదు. ఏలయన, వాయువునందుఁగూడ నాకాశమునందున్నట్లుల స్తబ్ధత్వమున్నది. కాన నాకాశమునందుఁగల స్తబ్ధత్వమే వాయులక్షణము 19. ఇక శేషించినది ఆకాశమునం దాకాశము. ఆకాశమునం దాకాశమున్నదనుసంగతి ప్రత్యేకించి చెప్పవలసిన పనిలేదు. ఈ విధముగా ఆకాశమునం దైదుభూతములు గలవను సంతము సిద్ధాంతమైనది 20. ఇక స్థిరచిత్తులై వాయువునందుఁ బంచమహాభూతము లెట్లు గలిసియున్నవో క్రమముగా వినుండు 21. మిక్కిలి తేలికయగు వస్తువునందుఁగూడ జడత్వముండునట్లు వాయువునందున్నైతము జడత్వమున్నది. దాని తాఁకిడివలన (బంఝామారులమువలన) నృత్యములు పడుచున్నవి. ఈ జడత్వమే పృథ్విలక్షణము. కావున వాయువునందుఁ బృథ్వియున్నది 22-23. లేదా వాయువునందుఁగల శక్తినే పృథ్విలక్షణమనిగూడఁ జెప్పనచ్చును 24. మిగుల స్వల్పమగు సంగార (అగ్ని) కణమునందుఁగూడఁ గొంచెముగనో, గొప్పగనో ఉష్ణత్వముండును. అటులే వాయువునందుఁగూడ జడత్వము (పృథ్విస్వంతము) సూక్ష్మరూపముగా నుండియేయున్నది 25. వాయువునందలి కోమలత్వమే దానిలోని జలము. దానిభాసమే అగ్ని స్వరూపము. ఇటులే వాయువునందుఁ జంచలరూపముతో వాయువు స్వాభావికముగానే నర్తించుచున్నది 26. అన కాశరూపముతో నాకాశము వాయువునందు సహజముగనే కలిసియున్నది. ఈ విధముగా వాయువునందుఁగూడఁ బంచభూతము లున్ననని ధ్రువమైనది 27. ఇకఁ దేజమునందుఁగల యైదుభూతములనుగూర్చి వినుండు. తేజమునందు భాసించుచున్న ప్రఖరత్వమే (తీక్ష్ణమే) దానియందుఁగల పృథ్వి 28. మఱియు మృదువుగా గోచరించుచున్న అగ్ని భాసమే దానియందుఁగల జలాంశము. తేజమునందుఁ దేజమున్నదని చెప్పవలసిన యావశ్యకమే లేదు 29. ఇక నగ్నియందుఁగల సంచలనమే వాయువు, మఱియు దానియందుఁగల స్తబ్ధత్వమే యాకాశము. ఈ విధముగా బంచభూతములు తేజమునందుఁగూడఁ గలవు 30. ఇక జలములోని పంచభూతములను గ్రహింపుడు. వాస్తవమునకు మృదుత్వమే జలలక్షణము. ఆ మృదుత్వమునకు భాసించు కఠినతయే జలములోని పృథ్వివ్యాంశము 31. ఇక జలములో జలముండియే యున్నదిగదా! ఇదిగాక మృదుత్వము

(జలాంశము)నందుఁ దేజముగూడ మృదురూపముతో భాసించుచుండును. దానియందున్న స్తబ్ధతయే వాయువు శి2. ఇప్పుడు జలమునందుఁగల యాకాశమునుగూర్చి వినరింపవలసిన యవసరమే లేదు. ఏలయన, అది (ఆకాశము) స్వాభావికముగా నన్నింటియందును వ్యాప్తమైయున్నది. ఇప్పటికి జలమునందుఁగూడఁ బంచభూతము లున్నసంగతి స్పష్టమైనది శి3. ఇక బృథివియందుఁగల పంచభూతములసంగతి విచారించుదము. పృథ్వియందుఁగల కఠినమే పృథ్వికేఁగల పృథ్విలక్షణము. ఆ కఠినత్వమునందుఁగల మృదుత్వమే పృథ్వియందుఁగల నీరు శి4. పృథ్వియందు భాసించుచున్న కఠినత్వమే భాసాగ్నియొక్కయంశము. మఱియుఁ గఠినత్వము (పృథ్విలక్షణము) నందుగల నిరోధలక్షణమే పృథ్విలోఁగల వాయువు శి5. అన్నింటియందున్నటులఁ బృథ్వియందుఁగూడ నాకాశమున్నదను సంగతిప్రత్యక్షమే గానఁ బ్రమాణమనవసరము. ఆకాశమునందే పంచభూతములు భాసించుచుండ నాకాశమునందు అన్యములగు నాలుగుభూతము లుండుటలో నాశ్చర్యమేమియును లేదు శి6. ఏలయన, ఆకాశము విఱచిన విఱుగదు. పగులఁగొట్టినఁ బగులదు. మఱియు నువ్వుగింజయంతయేని యున్నతావు నుండి కదలదు. అదియెంతయు సూక్ష్మమైనది శి7. పృథ్విలోఁగూడ నైదుభూతము లుండుట సిద్ధాంతమైనది. ఇట్లు ప్రతిభూతమునందును ఐదు భూతములు ఇమిడియున్నవి శి8. ఈ యంశము బైఁబైని తెలియవలయునన్నఁ దెలియదు. తెలియకపోఁగా సందియముగూడ గలుగును. మఱియు భ్రాంతిపశమున నీవిషయముపై వివాదములను గావింపవలయునను దురభిమానముపై తము గలుగును శి9.

వాయువునం దింకేమేని యున్నటుల స్ఫురింపకపోయినను నందు బంచభూతము లిమిడియున్నసంగతి సూక్ష్మవాయువును శోధించినను గోచరించును 40. ఈ పంచభూతాత్మికవాయువే మూలమాయ. దీనియందే సూక్ష్మత్రిగుణములు గలవు. కావున మాయ, త్రిగుణములు నన్నియుఁ బాంచభౌతికములై యున్నవి 41. ఇట్లు పంచమహాభూతములు త్రిగుణములు గలసి యష్టవిధప్రకృతి యైనది. కావున త్రిగుణములమెట్లనవిగూడఁ బాంచభౌతికములనియే తెలిసికొనుండు 42. శోధింపక సందేహములకుఁ బాల్పడుట మూర్ఖత్వమగును. కావున నీయంశమును సూక్ష్మ

దృష్టితో విచారించవలయును 43. మాయయందున్న సూక్ష్మమహాపంచ భూతములు త్రిగుణములతోఁ గలసి స్వప్తదశకు వచ్చెను. తరువాత జడత్వమునొంది స్థూలపంచతత్త్వస్వరూపములోఁగి వచ్చెను 44. పిమ్మట ఆ స్థూలపంచతత్త్వములనుండి యీ పిండబ్రహ్మాండము మొదలగునవి యన్నియు సృజింపఁబడెను 45. పైని సంగ్రహముగాఁజెప్పిన పంచమహా భూతముల మిశ్రణమంతయును బ్రహ్మాండము నిర్మాణమగుటకుఁ బూర్వ స్థితి\* 46. బ్రహ్మాండమునకుఁ (సృష్టి రచనమునకుఁ) బూర్వము మూల మాయయందెను. దానినిసూక్ష్మదృష్టితో విచారణము జేయవలయును 47. (పంచతత్త్వములు, అహంకారము, మహతత్త్వముగలసి) ఈ సప్తకంచుకీ యగు ప్రచండబ్రహ్మాండము (త్రైలోక్యము) అప్పుడు నిర్మితము గాకుండెను. ఈ మాయ, అవిద్యల కోలాహలము బూర్తిగా నీవల విషయమే. (పైన జెప్పినదంతయు దీనికిఁ బూర్వస్థితి) 48. బ్రహ్మ విష్ణు మహేశ్వరుల యత్పత్తియు, బృథ్వి, మేరుపర్వత, సప్తసాగరముల పుట్టు కయుఁ దరువాతిదే 49. సమస్తలోకములు, నానావిధస్థానములు, చంద్ర సూర్య తారాగణములు, సప్తద్వీపములు, పదునాలుగు భువనములు మున్నగునవియు 50, కేషుడు, కూక్మము, సప్తపాతాళములు, ఉరువది యొక్క స్వర్గములు, అష్టదిక్పాలురు, ముప్పదిమూడఁకోట్ల దేవతలు మున్నగునవి యన్నియుఁ దరువాత నేర్పడినవే 51. పండెండుగురు సూర్యులు, ఏకాదశరుద్రులు, నవనాగములు, ఋషులు, నానా విధదేవావ తారములు గూడఁ బిమ్మటఁ బుట్టినవె 52. మేఘములు, చక్రవర్తియగు మనువు, నానావిధముల యత్పత్తి మున్నగునవి యసంఖ్యాకముగా నున్నవి. ఎంతదనుకనని చెప్పుదును. ఇవియన్నియును (పరమాత్మకును మాయకును) నీవలెవె 53. ఈ సంపూర్ణవిస్తృత బ్రహ్మాండమూలము, వెనుకజెప్పిన పాంచభౌతిక మూలమాయయే 54. ఇంతకుమున్ను జెప్పఁ

\* మూలమాయ పాంచభౌతికము. కాని యీ పంచభూతములు మాయయందు సూక్ష్మరూపముతో నున్నవి. దీనికిదరువాత గుణమాయ, త్రిగుణములు, సూక్ష్మభూత ములు, స్థూలభూతములు (వీనిని శ్రీనమస్కలనాన తత్త్వములనిరి.) క్రమముగా నిర్మాణ మయ్యెను. ఐనను లైనజెప్పిన “ఒక్కొక్కభూతములోని పంచభూత మిశ్రణము” సూక్ష్మభూతముల స్థితి. అప్పుడీ బ్రహ్మాండము నిర్మాణము కావడెను.

బడిన సూక్ష్మభూతములే ముందునకు వచ్చి స్థూలరూపము నొందెను. వాని వర్ణనము తాబోవు సమాసమునందు వేటువేటుగా విపులముగా నొనర్చితిని. శ్రోతలు వానిని బాగుగా నాలోచించి గ్రహింప వలయును 55-56. అట్లు విచారించి గ్రహించినయెడల నీ పంచభూతాత్మిక మగు బ్రహ్మాండస్థితి చక్కగా విశదము గాఁగలదు. అటుపిమ్మట నీ “మిథ్యాదృశ్యమును” విడిచి నిరాకారవస్తువును బొందఁగల్గుదురు 57. మహద్వారమును గడచి భక్తులు దేవదర్శనమును గావించునట్లు దృశ్యవివేచనముగావించి మిథ్యాదృశ్యమును వదిలి సాధకులు పరమాత్మదర్శనము నొందఁగల్గెనరు 58. ఈ సంపూర్ణదృశ్యమంతయు పంచభూతమయముగా నున్నది. దృశ్యము పంచభూతములు గలసిమెలసి యొకదానితోనొకటి పెనగొనియున్నవి 59. ఈ విధముగా నీ సృష్టియంతయుఁ బంచభూతముల వలననే నిర్మాణమయ్యెను. దీనివర్ణన ముందుగ వినుండు 60.

ఐదవ సమాసము - స్థూలపంచమహాభూతములు.

ప్రస్తుతవిషయము చాల కఠినమైనది. కావున సుబోధమగుటకై మిగుల స్పష్టముగాఁ జెప్పుదును 1. పంచభూతములతో నేర్పడిన యీ మిశ్రణము వేటువిధముగాఁ గాఁజాలదు. ఇంకను గొంత స్పష్టపఱచి చెప్పుదును 2.

నానావిధములుగానున్న చిన్న పెద్దపర్వతములు, తాళ్ళు, శిలలు, శిఖరములు, కంకరతాయి మున్నగునవియున్నయుఁ బృథ్వి ి. అనేక స్థలములలో నానావిధములుగానుండు మన్ను, ఇసుక మున్నగువస్తువులును 4, గొప్పగొప్ప సుందరగ్రామములు, నగరములు, మందిరములు, సాధములు, సప్తద్వీపములు, నవఖండములు మున్నగునవియు 5-6, అనేక దేవతలు, రాజులు, బహుభాషలలో గాశలము గల మానవులు,



నానావిధములుగ నుండు ఆచారపద్ధతులు గల మనుష్యులు, ఎనుబది నాలుగులక్షల యోనులనుండి జనించిన సంపూర్ణజీవులు, నింక నెందఱు జీవజాతులు గలవో వారలందఱును పృథ్వియనియే గ్రహింపవలయును 7. పాడుపడిన మైదానములు, పచ్చగనుండి నేత్రపర్వమునుగూర్చు నరణ్యములు, గిరికందరములు మున్నగు నానావిధ స్థావరములన్నియును బృథ్వియియే 8. అనేక ప్రాకృతికస్థలములు, నానావిధములుగానున్న మానవ నిర్మితస్థలములును 9, సువర్ణాద్యనేకధాతువులు, నానావిధరత్నములు, బహువిధవృక్షములు మున్నగు దారుజాతియుఁ బృథ్వియే 10. ఇంతయేల, జడమును గతిసమును నెంతగలదో యదియంతయు నిస్సంశయముగాఁ బృథ్వియే 11. సాధారణరీతిగా నిప్పుడు పృథ్విరూపమును దెలిపితిని. ఇంక జలలక్షణములను సంక్షేపముగాఁ జెప్పెదను. శ్రోతలు సావధానులరై విందురు గాక 12.

దావి, కొలను, చెఱువు, నది మున్నగువానిలోని జలము, మేఘము, సప్తసాగరములు మున్నగునవి యన్నియును గలసి జలము 13.

ఈ విధముగానున్న జలమంతయు అప్పు 14. పృథ్వికి లోపలను వెలుపలను ముల్లోకములయందును నెంత జలమున్నదో యదియంతయు అప్పు 15. బహువిధ లతలు, వృక్షములు, వృక్షరసము, తేనె, పాదరసము, అమృతము, విషము మున్నగునవి యన్నియు అప్పులోఁ జేరును 16. నానావిధరసములు, నేయి, నూనె మొదలగు చిక్కని ద్రవపదార్థములు, శుక్ర, రక్త, మూత్ర, లాలా, స్వేద, క్లేష్మ, బాష్పదులగు నార్ద్రపదార్థము లన్నియును అప్పులోఁ జేరును 17—20.

ఇంకఁ దేజోలక్షణములను జెప్పెదను. చంద్రసూర్యతారాగణములు, తేజోయుతములగు దివ్యదేహములు మున్నగునన్నియుఁ దేజోరూపములు 21. సాధారణమగు నగ్నియు మేఘములలోనుండి బయలు వెడలు పిడుగు, ప్రళయాగ్ని, బడబాసలము, రుద్రాగ్ని, కాలాగ్ని, భూగర్భాగ్ని మున్నగునన్నియుఁ దేజము 22—23. ఇంతకును సారాంశ

మేమన, తేజోయుతములును బ్రకాశితములును ఉష్ణోవేతములును ప్రఖరములు నగున వన్నియుఁ దేజోరూపములు 24.

వాయువునకుఁగల ముఖ్యలక్షణము చంచలత్వము. వాయువు చైతన్యస్వరూపము. అన్నిటిని జేతనమును బ్రసాదించునది వాయువే. కదలుట, మెదలుట, మాటలాడుట, నడచుట మున్నగు సృష్టిలోని బహువిధవ్యాపారములు వాయువువలననే జరుగుచున్నవి 25-26. చలనము, వల్లనము, ప్రసరణము, నిరోధనము, ఆకుంచనము మున్నగు నవన్నియు జంచలరూపియగు వాయులక్షణములు 27. ప్రాణము, అపానము, వ్యానము, ఉదానము, సమానములను పంచప్రాణములును, నాగము, కూర్మము, కృకరము, దేవదత్తము, ధనంజయములను ఐదు ఉపప్రాణములును, ఇంకను నితరచలనమునుగూడ వాయులక్షణములు. చంద్రసూర్యతారాగణములుగూడ వాయుకారణముననే యాకాశమున స్థిరముగానున్నవి 28-29. ఇంక ఆకాశమును విచారితము. నిర్మలము గను, నిశ్చలముగను, అవకాశరూపముగను, రిక్తముగను నుండు ప్రదేశమునంతయును ఆకాశమని తలంపవలయును 30. ఆకాశమన్నింటి యందును వ్యాపించియున్నది. ఆకాశ మనేకముతో నొకటియై యున్నది. మిగిలిన నాల్గుభూతములును ఆకాశమునందే నర్తనము గావించుచున్నవి 31. అన్నిభూతములలో శ్రేష్ఠమైనది ఆకాశము. అది యన్నిటికంటెను బెద్దది. నిరాకారస్వరూపములో నది సమానముగ నున్నది 32. శిష్యుఁ డిటులఁ బ్రశ్నించెను. గురువర్యా! రెంటిరూపము సమానముగా నున్నపు డాకాశమునే బ్రహ్మమని యేల నుడువరాదు? 33. ఆకాశమునందును, బ్రహ్మమునందును భేదమేమియును లేనప్పుడు ఆయాకాశమును స్వతస్సిద్ధమని చెప్పవచ్చునుగదా! 34. వస్తువు (బ్రహ్మము) అచలము, అటమును నిర్మలమునై యుండునట్లు ఆకాశముగూడ నున్నది. ఇంతయేల, ఆకాశము బ్రహ్మమునకు సరిసమానముగ నున్నది 35. వక్తయొసంగిన ప్రత్యుత్తరము. ఓయీ! వస్తువు (బ్రహ్మము) విర్గుణమును శాశ్వతమునునై యున్నది. ఆకాశమునందుఁ గావ్యుత్పత్తి శోకమోహాభయములు అజ్ఞానశూన్యత్వములు అను నీ యేడువిధములు

గుణములున్నటుల శాస్త్రములలో జెప్పబడెను. అందుచే ఆకాశము భూతములలో నొకటిగాఁ బరిగణింపఁబడినది. నిర్గుణస్వరూపమున్న నో నిర్వికారమును, నిరుపమమును నై యున్నది 36-38. కంచులోఁ గూర్చు బడిన పృథివియు, జలమును నొక్కరీతిగనే కాన్పించును. కాని యిది కంచు ఇది జలము అను వివేకమును జతురులగు మానవు లెఱుఁగుదురు 39. దూదిరాశిలో మధ్య నొక స్ఫటికశిల పడియుండును. ఇది యంతయును దూదిరాశియని జనులు దలంచుచుండిరి ఒకదినమున నొక సుజుడు ఇది దూదిరాశి యనుకొని దానిమీఁద దుమికెను. వెంటనే విలసగిలెను. ఈ పని దూదివలన నెట్లుకాగలదు? 40. కొన్నికొన్ని తెల్లని కంకరరాళ్ళు బియ్యములోఁ గలసి బియ్యపుగింజలవలె వంకిర గలిగి నుండును. అవి భోజనము చేయుసమయమున దంతములలో బడినపుడు గాని గోచరించవు. త్రిభాగము (సున్నము, ఇసుక, గచ్చు) నందున్న కంకర (ఇసుక) త్రిభాగమువలెనే కనిపించును. కాని వెడకి పరిశోధించినచో కఠినరూపముతో వేరుగనున్న ఇసుక గోచరించును 41-42. బెల్లమనలెనే బెల్లపురాయిగూడ నుండును. కాని బెల్లపురాయి కేవల కఠోరముగ నుండును. నాగవల్లెకట్టెయ, మూలహతియ, హతియు నొక్కటే పోలికగ నుండును. అంతమాత్రమున నా యెందును నొకటియెయని యెవరును జెప్పజాలరు 43. బంగారపునీరు పూయఁబడిన యిత్తడియు బంగారమును జూచుటకు సమానముగ నుండును. నిప్పుపయినుంచి కాల్చినచో బంగారునీరు పూసిన యిత్తడిబ్రతుకు బైటబడును 44. ఇంక నీ యల్ప దృష్టాంతములను జాలింతము. ఆకాశము కేవలము భూతము. ఆ భూతము అనంతము (బ్రహ్మము) నొక్కటి యెట్లు గాఁగలదు? 45. వస్తువునందు (బ్రహ్మమునకు) వర్ణమే లేదు. ఆకాశమో జ్యోతిషమలవర్ణము గలది. ఈ స్థితిలో నేర్పరులగు మానవులు ఆకాశము బ్రహ్మము సమానమని యెట్లు చెప్పఁగలుగుదురు? 46.

అనంతరము శ్రోతలిట్లుప్రశ్నించిరి. స్వామి! ఆకాశము కేవలరూపము. (ఆకాశము బ్రహ్మము సమానముగా రూపరహితములు) 47. మిగిలిన వస్తువులు భూతములు నశ్వరములు. ఆకాశమున మాత్రము నాశనము లేదు. ఆకాశమునందు వర్ణవ్యక్తియును వికారమును లేదు. 48. ఆకాశము

అచలముగాఁ గాన్పించును. దానికి నాశనమున్నటుల వెచట గోచరించును? ఆకాశము శాశ్వతమని నూ యభిప్రాయము 49. ఈ ప్రశ్నము నాలించి వస్తయొసంగు ప్రత్యుత్తరమిది. ఇంక నాకాశలక్షణములను ఆలిఁపును 50. ఆకాశము తిమోగుణమునుండి జనించెను. అందుచే ఆకాశము కామక్రోధ నేస్థితముగా నున్నది. అంతియగాక, ఆకాశమునకు అజ్ఞానము శూన్యత్వము అను పేరులుగూడ గలవు 51. అజ్ఞానమువలనఁగామక్రోధ మోహభయశోకాదులు జనించును. ఆ గుణములన్నియును ఆకాశలక్షణములే 52. ఆస్తిక్యము లేనిదానికి శూన్యమని పేరు. ఈ యర్థములోనే అజ్ఞానప్రాణులను పౌదయ శూన్యులని యందురు 53. సద్భూతాకారమున ఆకాశము శూన్యము. శూన్యమే అజ్ఞానము. ఇటులే యజ్ఞానము జడత్వమునకు రూపము 54. కఠినమును, శూన్యమును, వికార రహితమునగు నాకాశమును శాశ్వతస్వరూపమని యెట్లు చెప్పుఁగలుగుదుము? పై పైని జూచుటకుమాత్రము ఆకాశము సత్స్వరూపమువలెఁ గన్పించును 55. కాని యాకాశమునందు అజ్ఞానము గలసియున్నది. ఆకాశము అజ్ఞానుల మిత్రము. జ్ఞానమువలన నాశనమగును గాన ఆకాశము సత్శరమని గ్రహింపనగును 56. ఆకాశము, బ్రహ్మస్వరూపము చూచుటకు సత్స్వరూపముగా గోచరించును. కాని రెంటిలో శూన్యత్వవిశేషము గలదు. (ఆకాశమునకు స్వరూపమునకు భేదముచెప్పుదును. ఆకాశములో శూన్యత్వమున్నది. స్వరూపమున లేదు) 57. కల్పనబుద్ధితోఁ బైపయి చూచిన యెడల ఆకాశము బ్రహ్మము సమానముగాఁ దోచును. వాస్తవమునకు ఆకాశమునకు బ్రహ్మమునకు నెంతయో భేదమున్నది 58. జాగరూక సుషుప్త్యవస్థలు రెండును సమానముగనే గోచరించును. నివేకముతో జూచిన యెడల నీ రెంటియందుఁగల భేదము విశదమగును 59. కల్పిత పదార్థము సత్యపదార్థము సమానముగఁ గాన్పించును. పరిక్షకుల కీ రెంటి కిని గల భేదము గోచరించి తీరును 60. ఎండమావులనుజూచి తేల్చేట మోసపోవుచున్నవి లేళ్ళకు సత్యాసత్య వివేచనశక్తి లేదు.

ఈ దృష్టాంతమువలన ఆకాశభూతము, పరమాత్మస్వరూపమే యువేటని శ్రోతలు గ్రహింపఁగలరు 61. ఆకాశమునకంటె వేఱుగ నేమనము ఆకాశము జూడఁగలము. అట్లు బ్రహ్మమును జూడ ఏమి లేదు.

బ్రహ్మమును జూడవలయునన్నచో మనముగూడ బ్రహ్మము గావలసి యుండును. స్వభావసిద్ధముగా వస్తువునుజూచు విధ మిది. (వస్తువుతోఁ దాదాత్మ్యము కలుగునంతవర కది గోచరింపదు) 62.

ఇంతటితో శంకానివారణమగును. సందేహవృత్తి యస్తమించును. భిన్నత్వమువలన స్వరూపస్థితి యనుభవములోనికి గాఢజాలను రేరి. ఆకాశము అనుభవములోనికి వచ్చును. స్వరూప మట్లుగాదు. అనుభవము కంటే వేఱుగానున్నది. కావున నాకాశముతో దానికి సామ్యము కొంచె మేనిలేదు 64. పాలలోఁగలసియున్న జలమును రాజహంసములు విడదీయు నట్లు బ్రహ్మమును ఆకాశమును సాధుపురుషులు గ్రహించి విభజింపఁ గల్గుదురు 65. సంపూర్ణమాయకు సంబంధించిన గాఢజాలము దెలిసి కొనవలయు నన్నచో సాధుపురుషులచెంత కేగవలయును. మోక్షపదవి సాధు సమాగమమువలననే సిద్ధించును 66.



ఆఱవ సమాసము - సత్సంగత్యము - మోక్షము.

శ్రోత వక్తనుజూచి వినయపూర్వకముగా నిటులఁ బ్రశ్నించెను. కృపామూర్తి! దీనుడనగు నాకు సత్సంగమమహిమ యెట్టిదో, మోక్షము సత్సమాగమమువలన నెన్ని దినములకుఁ బ్రాపించునో తెలుపఁ బ్రార్థించెదను 1-2. వక్త ఇటులఁ బ్రత్యుత్తరముచెప్పెను. సత్సమాగమమువలన ముక్తి తత్కాలముననే లభించును. కాని సాధుజనుల యుపదేశములయందు విశ్వాసముంచవలెను. దుష్ప్రభుఁడుగనుండటవలన హానికలుగును. ప్రశ్న: స్వస్థదశయందుఁగూడ మనస్సొక్కొక్కప్పుడు ఆకస్మికముగఁ జంచలమై పోవును. దానిని స్థిరముగానుంచు విధమెద్ది? 4. ఉత్తరము: మనస్సునకుఁ గల చంచలత్వమును వివేకముతోనాపి సావధానమును జూచికొని సాధు జనుల యుపదేశముల నాలించి సమయమును సార్థకము గావింపవలయునగు. తాను వినినదాని యర్థమును సిద్ధాంతమునుగూర్చి హృదయమునందు విచారింపవలయును. ఒకవేళ మనస్పింకను జంచలము కాఁదొడంగినయెడల మఱల శ్రవణము జేయవలయును 6. అర్థమును దన హృదయమునఁ బాదుకొలుపక పైపైశ్రవణములు గావించువాడు శ్రోతయనఁదగఁడు

మనుష్యరూపముగానున్న పాపాణము 7. ఇక్కడ శ్రోతలను పాపాణముతో బోల్పినారమని చింతించెదరేమో! మంచిది. ఇంక సావధానమవినో, బాపాణ లక్షణములు వినుండు 8.

తాతి నొకమారు చెక్కి సరిపఱచినచో నెల్లప్పుడునది యటులేయుండును చూడుండు. సుత్రైతో నొకమాటు తాతినండి విరుగఁగొట్టబడిన తునక మఱల నెప్పుడును దానితో నతుకదు. కాని మనుజునిస్థితి యట్టిది కాదు. వానికున్న దుర్బుద్ధి యొకమాటు తొలంగించి వై చినచో రెండవ మాటు తనంతన యావరించును 9-10. నేర్పుటవలన మనుజునకు దుర్బుద్ధి యొకమాటు తొలంగిన తొలంగును. రెండవసారి మఱల నది లోనికవచ్చును. పాపాణస్థితి యిట్టిదికాదు. అదియొకసారి చెక్కి సరిచేసినచో నిరంతర మటులే యుండును. కావున మనుజునికంటె బాపాణము మిగుల మంచిదని తేలినది 11. దుర్గుణములను విడువఁజాలని మనుష్యుని బాపాణముకంటె నీచునిగా భావింపవగును. ఆతనికింటె తాయితే కోటి రెట్లుమంచిది 12. పాపాణముకోటిరెట్లుమంచిదని యేల చెప్పితి నో వినుండు 13. నూణిక్యము, ముత్యము, ప్రవాళము, వైడూర్యము, వజ్రము, గోమేధిశమణి, స్పర్శవేది, చంద్రకాంతము, సూర్యకాంతము మున్నగు నమూల్యమగు తాళ్యేన్నియోగలవు. ఇటులే నానావిధములగు నౌషధమణులు అత్యంతోపయోగకరము లింక నెన్నియో గలవు 14-15. ఇవిగాక యింకను విలువగల పాపాణము లెన్నియోగలవు. అవి నానావిధ పుణ్య తీర్థములందును, బావులయందును, కోనేరులయందును నున్నవి. మఱి కొన్ని శిలలు శివకేశవులరూపముతోఁ బూజింపఁబడుచున్నవి 16. ఈ దృష్టితో విచారించితేమేని మనుష్యుఁడా పాపాణములముందు మిగుల దుచ్చుఁడని విశదమగును 17. కావున మనుజుఁడు పైన బోధించిన శిలలతో నమానుఁడన్నట్టికిని గాఁడు. దుశ్చిత్తులు, భక్తిహీనులు నగువారలను మాత్రమే అపవిత్రములు, నిరుపయోగములు నగు తాళ్యతో బాగుగా బోల్పవచ్చును 18.

ఇంక నీ విషయమును విడిచివేయుదము. దుశ్చిత్తమువలన హాని గలుగుననియు, నీకారణముననే మానవునకుఁ బ్రపంచముగాని పరమార్థముగాని సమకూరఁజాలదనియు బాగుగా జ్ఞాపకముంచుకొనవలయును 19.

దుశ్చిత్తమువలనఁ గార్యనాశనమగును. మనస్సునఁ జింత గలుగును. మఱియు విన్నమాట ఊణమునేపేని హృదయముననుండదు 20. దుశ్చిత్తమువలనఁ బరాజయము కలుగును. జననమరణములు ప్రాప్తించును, హానికలుగును 21. దుశ్చిత్తులగువారు సాధనమునకుఁగాని, భజనమునకుఁగాని తగరు. వారలు జ్ఞానమునెన్నఁటికి నార్జింపఁజాలరు 22. నిశ్చయముగాని, విషయముగాని, స్వహితముగాని, దుశ్చిత్తునకు సమాకూరదు 23. పైకిజూచుటకు స్థిరబుద్ధి గలవానివలె గోచరించినను దుశ్చిత్తుఁడు తన హృదయమునమాత్రముఁ బ్రసరింపఁదియములచే నాందోళనపడుచుండును 24. పిచ్చివానికి, విశ్వాహావేశముచే బాధపడువానికి, గ్రుడ్డివానికి, మూఁగవానికిఁ జెవిటివానికి నెటులఁ గాలము వ్యర్థముగాఁ గడచునో యటులే దుశ్చిత్తునకుఁగూడఁ గడచుచుండును 25-26. సావధానము గలిగియున్నను నిట్టి మనుజులకు బరమార్థమేమియు బోధగాదు. చెవులుండినను మంచి విషయము వినఁబడదు. జ్ఞానమున్నను సారాసారవిచారమే తెలియదు 27. దుశ్చిత్తునకును, రాతింబవళ్ళు సోమరితనముతో మెలంగువానికిని బరలోక మెన్నఁటికిని లభింపదు 28. దుశ్చిత్తుఁ డెటులో తన నైజగుణమునుండి విడివడినంతనే వానిని సోమరితన మావరించును. సోమరితన మేర్పడిన యంతన మానవునకు సదవకాశము చిక్కఁజాలదు 29.

అలసత్వమువలన నాలోచన మంతరించును. ఆచార మడుగు బట్టును. ఏమేమి యాచరించినను సోమరికి ఉత్తమోత్తమములగు విషయములు జ్ఞాపకముండవు 30. అలసత్వమువలన శ్రవణము కుదురదు. నిరూపణము కాదు. పరమార్థవినేచనమునందు శక్తి మలినమైపోవును 31. నిత్యనియమములు సోమరితనమువలన నశించును. ఆభ్యాసము తొలఁగి పోవును. సోమరితనమువలన సోమరితనము మఱింత వృద్ధిపొందును 32. అలసత్వమువలన ధారణయు, ధృతియు, సడగుబట్టును. వృత్తి మలినమగును. వివేకము మందగించును 33. అలసత్వమువలన నిద్ర వృద్ధియగును. వాసన విస్మృతమగును. నిశ్చయాత్మకమగు సద్బుద్ధి నేలఁగలియును 34. దుశ్చిత్తమువలన అలసత్వ ముంకురించును. అలసత్వము వలన సుఖనిద్ర వచ్చును. సుఖనిద్రవలనఁ గేవల మాయువు నాశనమగును 35. నిద్రయు, సోమరితనము, దుశ్చిత్త కలుగుటయే మూర్ఖలక్షణము.

ఈ యనగుణములవలన నిరూపణము భోధలోని నుపబలదు ౩౬. ఈ మూడు దుర్లక్షణములెడలనుండునో అచ్చట వివేకము నిలువనేలినదు. అజ్ఞానియగు పురుషుఁ డీయవగుణములయందే సౌఖ్యమాన్వితని తలంచును ౩7. అఁకలియైనతోడనే భుజించును. భుజించినంతన సోమరితన మావరించును. సోమరితన మావరించినంతన నిర్భయముగా నిదురించును ౩8. ఇట్లు నిద్రాసౌఖ్య మనుభవించి లేవఁగనే మఱల దుష్ప్రకృత్యుండగును. ఇట్లు వర్తించు పురుషు లెన్నఁటికిని సావధానచిత్తులు కాఁజాలరు. ఇఁక నిట్టి స్థితిలో వారలకు నిరూపణమునం దాత్మహితజ్ఞాన మెట్లుకలుగును? ౩9. కోతికి రత్నమును, పిశాచమునకు ద్రవ్యకోశమును అప్పగించుట వలనఁ గలుగుదశయే దుష్ప్రకృతిముందు నిరూపణమునకుఁ గలుగును 40.

సాధుసమాగమమువలన మోక్ష మెన్నిదినములలో లభించునని మొదట శ్రోతలు ప్రశ్నించియున్నారు. దానికిఁ బ్రత్యుత్తర మిపుడు సావధానులరై వివలయును 41-43. స్వర్ణవేది సోకనంతనే ఇనుము బంగారముగా మారునట్లుగను, జలబిందువు సాగరములో వెంటనే కలసిపోవునట్లుగను, ఏదేని యొక నది గంగలో సంగమించినంతన గంగారూపమైపోవునట్లుగను 43, సావధానియు, ఉద్యోగియు, దక్షుండును నై యుండు పురుషుండు తత్కాలముననే సత్సంగమమున మోక్షమును బడయును. ఇతరుల కది యలభ్యము. దాని నితరులు చూడనేలేరు 44. మోక్షము బడయుటకు శిష్యుని ప్రజ్ఞయే ప్రధానసాధనము. ప్రజ్ఞావంతునకుఁ గార్యము సాధించుటలో నాలస్యముండదు. అనన్యఁడగువానికిఁ దత్కాలముననే మోక్షము లభించును 45. ప్రజ్ఞావంతుండును, అనన్యఁడు నగువాడు మోక్షమునొందుట కొకక్షణమాత్రమేని పట్టదు. అనన్యభావము కలుగునంతనఱకుఁ బ్రజ్ఞ యేమియు నుపకరింపఁజాలదు 46. ప్రజ్ఞ లేనిది ఆర్థము తెలియదు. విశ్వాసములేనిది వస్తుజ్ఞానము కలుగదు. ప్రజ్ఞావిశ్వాసములవలన దేహభిమానము విడిపోవును 47. దేహభిమానము విడిపోయినంతన సహజముగానే వస్తుప్రాప్తియగును. సత్సంగమమువలన సద్గతి వెంటనే లభించును 48. విశేషించి సావధానిగను, ఉద్యోగిగను, ప్రజ్ఞావంతుండుగను, విశ్వాసిగను నుండువాడు సావధానములనుగూర్చి పరిశ్రమ చేయవలసిన యవసరమే లేదు 49. ఉత్తమభావయుక్తులుగనుండువారికి



గూడ సాధనమువలన మోక్షము లభించును. సాధుసంగమమువలన తత్కాలముననే వివేకదృష్టి వికసించును 50. ఐనను అధ్యాత్మనిరూపణ శ్రమణసాధనములు అవశ్యముగా జేయవలయును. ఏలయన, నీ సాధనము వలన సందేశకును లాభము గలుగదు 51.

ఇతముందు మోక్షమెట్టిది? స్వరూపదశ యెట్టిది? సత్సంగము వలన మోక్షము చేకూరునను విశ్వాస మేల కలిగియుండవలయును? అను నీ నిరూపణములన్నియుఁ జక్కగ వివరింపఁబడును. శ్రోతలు స్థిరచిత్తులరై యీ నిరూపణములయెడఁ దమ ధ్యానముచుంతురుగాక 52-53. అవగణ ములకు విడిపించుటకు న్యాయవిష్ణురములను (న్యాయ మతిక్రమింపని విష్ణురవాక్యములను) నుడువవలసివచ్చెను. శ్రోత లనుగ్రహించి యిట్టి వాక్యములు పఠింపందులకు అప్రసన్నులు కాకుండురుగాక 54.

### ఏదవ సమానము -- మోక్షలక్షణము.

మోక్ష మెన్నిదినములలో లభించునని శ్రోత లింతకుముందుఁ బ్రశ్నించుచున్నారు. ఇప్పుడు దానికిఁ బ్రత్యుత్తరము చెప్పుదును. స్థిర చిత్తముతో వినుండు 1. మోక్షము నెఱుఁగెఱుంగవలయును? మోక్షమని నేనినందురు? సత్సంగమువలన మోక్షమెట్లు లభించును? అను విషయ ములకుసూచ్చిపూడ మీకుఁ జెలుపుదును 2. బంధంపఁబడినవానిని బద్ధుఁ డందురు. విడివడినవానిని, మోక్షము నొందినవానిని ముక్తుఁడందురు. ఇప్పుడు సాధుసమాగమమువలన మోక్ష మెట్లుగలుగునను విషయమును చెబుతున్నాను 3. ప్రాణి సంకల్పముతో బంధంపఁబడియున్నది. జీవత్వము వలన బద్ధమైయున్నది. సాధుజనులు బంధమునుండి వివేకముచే విముక్తిని గాఁతురు 4. “నేను జీవుఁడను” అను నీ సంకల్పమును దృఢముగా మానవులు భారణము గావించినపిదపఁ గొన్ని సంకల్పములు దాటిపోయి యి. ఈ సంకల్పముచేతనే దేహబుద్ధితోఁ బ్రాణిబద్ధమగుచున్నది 5. “నేను జీవుఁడను. నాకు బంధములున్నవి. నాకు దుష్కమరణములున్నవి. మఱియు బుద్ధిమ గావించిన ఫలమును మఱియొకప్పుడూ నేను అనుభవించును. పాపము దుఃఖము. పుణ్యఫలము సుఖము. పాపపుణ్యముల ఫలము ప్రాణి

యవశ్యముగా ననుభవించి తీరవలెను. పాపపుణ్య ఫలానుభవము విడిపోదు. గర్భవాసముగూడ దొలగిపోదు” అను నీ కల్పనము దృఢముగా బాదుకొనిపోవుటకే బంధింపఁబడి యుండటయని పేరు 6-8. పట్టుపురుగు తన దారముచే దన్నుఁజుట్టుకొని తనకుఁదానే బద్ధమగుచున్నది 9. అజ్ఞాన ప్రాణియగు మానవుఁడు భగవంతుని నెఱుంగఁజాలక యిట్లు నడువను. “నాకు జన్మమరణములు తొలంగిపోవు 10. ముందుజన్మమున కాధారము గలుగుట కిప్పుడేదేని దానము చేసికొందును. దానివలన నా జీవితము సుఖముగా గడువఁగలదు 11. పూర్వజన్మమున దానము చేయలేదు. అందువలననే నేను దరిద్రుఁడనై తిని. ఇప్పుడై నను కొంచెము దానముచేయవలదా” 12. ఇట్లు విచారించి యాతఁడేదేని ప్రాంతపశ్త్రమునో రాగిడబ్బునో దానముగావించును. మఱియు నికముందు నేను జేసిన దానమునకుఁ గోటిరెట్లు ప్రతిఫలము నొందుదునని తలంచును 13. కుశావర్తములోఁ గురుక్షేత్రములోఁ గావించిన దానమహిమలను విని దానములు గావించును. అనంతరము తన హృదయమునందు నేను కోటిరెట్లు ఫలితము నొందుదునని ఆశించును 14. డబ్బునో, దుగ్గానినో దానము గావించును. అతిథి అభ్యాగతుల ముఖమునం దొక తృణమునో, కణమునో వేయను. అనంతరము తన మనస్సులో “నిక నాకు నేనొసంగినదానికిఁ గోటిరెట్లు లభింపఁగలవు 15. ఆ కోటిరెట్లు నేను ముందుజన్మమునందు హాయిగాఁ గూర్చుండి యనుభవించును” అని యనుకొనును. ఇట్లే ప్రాణులవానన జన్మకర్మములయందుఁ గూరుకొనిపోవును 16.

ఈ జన్మమునందు నేనేమి యిచ్చితి నో దానిని రాబోవు జన్మము నందుఁ దిరుగఁ బొందఁ గల్గుదునని తలంచువాఁడు అజ్ఞాని యనియును, బద్ధుఁడనియును నెఱుంగవలయును 17. బహుజన్మముల పిమ్మట నీ నరదేహము లభించినది. ఒకవేళ నీ దేహమున జ్ఞానముచే సద్గతికలుగదేని మఱల గర్భవాసము విడిపోవదు 18. ఆ పిమ్మట గర్భవాస మీ నరదేహమునందే కలుగునని నిశ్చయముగా భావింప వీలులేదు. ఆకస్మికముగా నీచయోనులలో జనించుటగూడఁ దటస్థింపవచ్చును 19. శాస్త్రము లనేకములు గలవు. అందు ననేకులీ లోకమునందు మఱల నరజన్మము లభించుట దుర్లభమని ఏకకంఠముగా నిశ్చయించియున్నారు 20. పాప

పుణ్యములు సమముగా నున్నపుడే మానవదేహము లభించుననియు, నితరవిధముగా మానవజన్మము ప్రాప్తింపదనియు శ్రీ భాగవతములో వ్యాసులవారు చెప్పినారు 21.

శ్లో॥ శరీరమాద్యం సులభం సుదుర్లభం ప్లవం సుకల్పం గురుకర్మధారం  
మాయాసుకూలేన నభస్వతేరితం పుమాన్ భవాభిం నతరేత్సత్యతృప్తా॥౧

పరమదుర్లభమును, అతిదృఢమునగు నరదేహరూపమును నొసగు గురురూపియగు కర్మధారుని ఈశ్వరకృపారూపముగు అనుకూలవాయువును బొందియుండియు భవసాగరమును దాటజాలని మానవుఁడు ఆత్మహంతకుఁడు 22-23. జ్ఞానము లేనియెడల మనుజుఁడు ఎనుబదినాలుగు లక్షల జన్మమృత్యువుల ననుభవింపవలసియున్నది. దీనినిబట్టి యాతఁడు ఎనుబదినాలుగులక్షల జీవములను గావించెనని భానింపవలెను. ఇందు వలననే యాతఁ డాత్మహంతకుఁ డయ్యెను 24. జీవుఁడు నరదేహమునందు జ్ఞానప్రాప్తి గావించుకొననంతవఱకు జననమరణములు విడిపోవు. నానావిధ దారుణములును, నీచములునునగు యోనుల ననుభవింపవలసి నేగియుండును 25. జ్ఞానము కలుగకుండుటవలన జీవునకు, పాపములు, కోరిక, కుక్క, పంది, గుఱ్ఱము, ఎద్దు, గేదె, గాడిద, కాకి, చిరుత, బల్లి, తొండ, కప్ప, ఈగ మున్నగు నీచయోనులెన్నియో ననుభవింపవలసియుండును. కాని మూర్ఖుడు మనుష్యజాతి మునుపును గూర్చి యికమీఁదఁగూడ ఆశేపడుచున్నది 26-27. చనిపోయిన పిమ్మట మఱల మనుష్యదేహమే లభించునను విశ్వాస ముంచుకొనుటలో మనుజులు సిగ్గుపడకున్నారు 28. మఱల నరదేహమే లభించుటకుఁ దగిన పుణ్యమా మానవుఁ డేమిసంపాదించుకొనెను? ముందుజన్మపు టాశాశ్చర్యములను దురాశ యనిపించుకొనును 29. మూర్ఖమును, అజ్ఞానమునునగు నీ మనుష్యజాతి సంకల్పమువలననే స్వయముగాఁ దన్ను బంధించుకొని నెనఁగదాను శత్రువై కూర్చుండియున్నది 30.

ఆత్మైవహ్యత్మనోబంధు రాత్మైవరిపురాత్మనః॥

ఆ సంకల్పబంధము సాధుసమాగమమువలన విడిపోవును 31. సమస్త చరాచరజీవుల శరీరములు పంచభూతములవలన నిర్మాణములగుచున్నవి. ప్రకృతిస్వభావముగనే జగదాకారమునందు వర్తించుచున్నవి.

దేహము, అవస్థ, అభిమానము, స్థానము, భోగము, మాత్రము, శక్తి మున్నగునవి చౌపుటి (నాల్గేసిగల) తత్త్వముల లక్షణములు. పిండబ్రహ్మాండముల రచనము ఇట్టిది. విస్తారమువలనఁ గల్గునము యయ్యెను. తత్త్వజ్ఞానమునుగూర్చిన నిర్ధారణము చేసిచేసి నానాభేదములు ధీకొనుచున్నవి 34. ఆ నానాభేదములలో నానాభేదములు గలవు. భేదములవలన వివాదములు వృద్ధియగుచున్నవి. కాని యేకత్వవిషయము సాధువులుమాత్రమే యెఱుంగుదురు 35. ఆ విషయలక్షణ మేమన! దేహము పాంచభౌతికము. దానియందుఁగల ఆత్మ ముఖ్యమైనది 36. దేహము అంత్యమున నాశనమైపోవును. కావున దాని నాత్మయనఁజాలము. దేహములందు నానాతత్త్వముల సముదాయ మిమిడియున్నది 37. అంతః కరణము, ప్రాణము, విషయములు, దశేంద్రియములు, సూక్ష్మదేహము \* మున్నగువాని లక్షణములు శాస్త్రములలో వివరింపఁబడియున్నవి 38. సూక్ష్మదేహమునుగూర్చి శోధించుటవలన అంతఃకరణము, మనస్సు, బుద్ధి, చిత్తము, అహంకారము మున్నగు నానాతత్త్వో పాధులకంటె వేఱుగ ఆత్మయున్నదని విశదమగును 39. స్థూలము, సూక్ష్మము, కారణము, మహాకారణము, విరాట్టు, హిరణ్యగర్భ, అవ్యాకృత, మూలప్రకృతి యను నామములుగల దేహము లెనిమిది గలవు 40. నాలుగు పిండము లలో నాలుగు బ్రహ్మాండములలో నీ విధముగా దేహము లెనిమిదిగలవు. వీనియందుఁ బ్రకృతినిం బురుషుని వృద్ధి నొందించినచో పదిదేహములగును 41. తత్త్వముల లక్షణమిట్టిది. ఆత్మ తత్త్వములకు సాక్షిగానున్నది. ఐనను ఆత్మ తత్త్వములకంటె వేఱుగనున్నది. కార్యము, కర్త, కారణము, ఈ మూడు ధాని (ఆత్మయొక్క) దృశ్యములు 42.

జీవశివులు, పిండబ్రహ్మాండములు మున్నగునవి మాయ, అవిద్య లతో సంబంధించిన గందరగోళములు. వీనిని (ఈ గందరగోళములను) వివరింపఁబూనినచో విషయము మిగుల విస్తృతమగును. ఆత్మ వీని

\* నాలుగేసి తత్త్వములుగల చౌపుటినిగూర్చి 17 వ దశకము 9 వ సమాసము 1 మొదలు 6 వద్యములలో విస్తృతముగ పరిపఁచబడెను. అందుఁ జూడవలెను.

\* సూక్ష్మదేహ వివరణమును గూర్చిన విశేషవర్ణనము 17-వ దశకము 6-వ సమాసము 18 మొదలు 22 వలకుగల వద్యములలోఁ గాంచవలయును.

అన్నింటికంటెను వేటుగానున్నది 43. వాస్తవముగా జూచినచో ఆత్మలు నాలుగుగలవు. వాని లక్షణములు చెప్పుదును ఈ చెప్పబోవు విషయము నందు మిఠ్యాదయము దృఢముగా నుంచుడు 44. మొదటిది జీవాత్మ, రెండవది శివాత్మ, మూడవది సుఖాత్మ, నల్లవది శాశ్వతమున కాత్మయగు పరమాత్మ, నాలుగవది నిర్మలాత్మ 45. మాయాకారణమున నీ నాలుగు యొక్క ఉచ్ఛ్వాసభేదములు భాసించుచున్నవి. కాని వాస్తవమున నీ నాలుగును నొక్కటయే. దీనికి దృష్టాంతము 46. ఘటాకాశము, మఠాకాశము, మహదాకాశము, చిదాకాశము అను నీ నాలుగు ఆకాశభేదములు. (ఉపాధికారణమున గల్గినవి.) కాని వాస్తవమున కీవియన్నియును గలసి ఒక్కయొక్కాకాశమేయైనట్లు 47. జీవాత్మ, శివాత్మ, పరమాత్మ, నిర్మలాత్మలు అను నీ నాలుగు భేదములును మాయాకారణముననే యేర్పడియున్నవి. కాని గాఢ జూచితేమేని అన్నియును గలసి ఆత్మ యొక్కటయే 48. ఘటమునను వ్యాపించియున్న ఆకాశము ఘటాకాశము. అటులే పిండము (సవరచర దేహములు) నందు వ్యాప్తమైయున్న బ్రహ్మాంశమును శివాత్మయందురు 49. మఠము (గృహము) నందు వ్యాప్తమైయున్న ఆకాశము మఠాకాశము. అటులే బ్రహ్మాండమునందున్న బ్రహ్మాంశమును శివాత్మయని చెప్పుదురు 50. మఠమునకు వెలుపల వ్యాపించియున్న టుల గాన్పించు ఆకాశమును మహదాకాశమని చెప్పుదురు. ఇట్లే బ్రహ్మాండమునకు వెలుపలనున్న బ్రహ్మాంశమును బరమాత్మయని చెప్పుదురు 51. చిదాకాశము ఘటమతాదులగు సుపాధులకంటె వేటుగానున్నట్లు పరమాత్మగూడ దృశ్యరూపోపాధికంటె వేటుగానున్నది 52. ఉపాధయొగమునలన ఆకాశము భిన్నముగా గాన్పించును. సత్యమునకది యభిన్నమైనది. అట్లే స్వానందఘనమగు సచ్చిదానంద పరమాత్మగూడ సమమున అభిన్నమునై యున్నది 53. దృశ్యమునందులోపల వెలుపల నిరసరముగాఁ బరమాత్మ వ్యాప్తమైయున్నది. దాని గొప్పతనము వినిపించుటకు శేషుడగుడ ససమర్థుడు 54. ఈ పరమాత్మను నెఱుంగుటవలన జీవాత్మముడగు. ఉపాధిని జూపుచున్నపుడు జీవాత్మాది చతుర్భేదములును నాయోగముననే యేర్పడియున్నట్లు విశదమగును. వాస్తవమున నీ నాలుగు సభిన్నములు 55. ప్రాణి జీవాత్మకారణమున జన్మించుమై

అహంకారయోగమువలన జన్మ పరిభ్రమణములందుఁబడెను. వివేక దృష్టితోఁ జూచినచోఁ బ్రాణికి జన్మాదులేవియును లేవని తేటపడును 56.

జన్మమృత్యువులనుండి విడిపోవుటను మోక్షమందురు. తత్త్వముల నన్వేషించినచో వాస్తవవస్తువు (బ్రహ్మము) లభించును 57. ఆ వస్తువే మన్మథునియైనాము. 'సోహం' అను నీమహావాక్య తాత్పర్యమును సాధువులే తమ నోటినుండి చెప్పుదురు 58. సాధు వే ఊణమునం దనుగ్రహించునో ఆ ఊణముననే మోక్షము గలుగును. ఆత్మయందు బంధన మెక్కడ నుండివచ్చినది? 59. ఇంతటితో మాత్రోతలకు శంక విడిపోవును. సుదేహ వృత్తి యస్తమించును. సాధుజనసంగమువలనఁ దత్కాలముననే మోక్ష పడవి లభించును 60. స్వస్థమందు బంధితమగు ప్రాణి జాగ్రదవస్థలోనికి వచ్చినపిదప ముక్తమగునట్లు, అజ్ఞానకాలమున బద్ధులగు జీవులు జ్ఞానము వలన మోక్షమొందుచున్నారు 61. అజ్ఞానని యంతమైచి మృత సముద్ర విషయికములగు దుఃఖములన్నియు నాశనమగును. వెంటనే మోక్షము సిద్ధించును. 62. స్వస్థబంధములను ద్రెంచినవేయుటకు ఇతరసాధనములను వెదుకవలసిన యవసరము లేదు. జాగ్రదవస్థ నొందుటతక్కు నందుల కితర యత్నముతోఁ బనియేలేదు 63. అట్లే సంతృప్తిముతో బంధింపఁబడిన జీవునకుఁ గడతేరుటకు రెండవ యుపాయ మేదియులేదు. అతనిబంధము లన్నియు వివేకమువలననే విడిపోవును 64. వివేకములేక చేయు సమస్తాపాయములు వ్యర్థములగును. వివేకముతోఁ జూచినయెడల స్వయముగా జీవుఁడే యాత్మ 65. ఆత్మకు బద్ధత్వములేదు. మోక్షములేదు. ఆత్మ కీరెంటిలో నేదియునులేదు. అట్లే జన్మమృత్యువులు కలుగుటగూడ ఆత్మ కెప్పటికిని సంభవముగాదు 66.

### ఎనిమిదవ సమాసము - పరమాత్మదర్శనము

పరమాత్మవు నివేయని వెనుకఁ జెప్పియుంటిని. ఇప్పు డా పరమాత్మను జూడుఁడు 1. పరమాత్మకు జన్మమృత్యువులు, రాకపోకలు, బంధ మోక్షములు లేవు 2. పరమాత్మ నిర్గుణముగను, నిరాకారముగను, అనంతముగను, అపారముగను, నిత్యముగను, నిరంతరముగనునై యథా

విధముగనున్నది 3. అది యన్నింటియందును వ్యాప్తమైయున్నది. అనుములో నొక్కటిగ నున్నది. దానినిగూర్చిన వివేక మతర్కము 4. పరమాత్మస్థితి పై నినుడువఁబడినటులుండునని శ్రుతులు పలుకుచున్నవి. భక్తివలనఁ బరమాత్మ లభించుననుట నిస్సంశయము 5. ఆ భక్తి తొమ్మిది విధములుగా నున్నవి. సవవిధభక్తులవలన ననేకులు ముక్తులైరి 6. తొమ్మిది విధములగు భక్తులలో ఆత్మనివేదనభక్తి ముఖ్యమును శ్రేష్ఠమును నై యున్నది. దీనిని స్వయముగను, స్వానుభవరూపముగను, విచారము చేయనలయును 7. తనను దన యనుభవముతోనే నివేదించవలయును. దీనినే ఆత్మనివేదనమని చెప్పుదురు 8. మహాపూజాంతమున “నా” యను మోహమును విడిచి దేవతాసన్నిధిని మస్తకమునఁగోసి యర్పించునట్లు ఆత్మనివేదన భక్తియందుగూడఁ బరమేశ్వరునిలోఁ దన “నా” యను భావమును లీనపఱుపవలయును 9. తన్నుఁదా నర్పించెడి (నివేదించెడి) భక్తులు కొలఁదిగనుందురు. అట్లుచేయువారలకుఁ బరమాత్ముడు తత్త్వణమే ముక్తి నొసంగును 10. శ్రోత యిట్లు స్రశ్శించెను. తన నెట్లు నివేదించుకొనవలయును? ఎక్కడికేనిపోయి సాష్టాంగపడవలయునా? లేక దేవతాసన్నిధిని తెలను గోసిపెట్టవలయునా? ఏమి చేయవలయును? 11. దీని ప్రత్యుత్తరమును సావధానముగ వినుండు 12.

ఆత్మనివేదనలక్షణ మెద్దియన, మొట్టమొదట “నేనెవ్వడను” అని చూడవలయును. ఆ పిమ్మట నిర్గుణపరమాత్మను గుర్తించవలయును 13. ఈ ప్రకారముగాఁ బరమాత్మనియొక్కయు భక్తునియొక్కయు శోధనము గావించుటవలన ఆత్మనివేదనమగును. భక్తుఁడు పరమాత్మని శాశ్వత త్వము ననుభవము గావించును 14. పరమాత్మను గురుతించుచు గురుతించుచు నుండ భక్తుఁడు ఆ పరమాత్మయందె తద్రూపమైపోవును. మఱియుఁ బరమాత్మనియందును భక్తునియందును భిన్నత్వ మేమాత్రము నుండదు 15. భక్తుఁడు పరమాత్మునికి విభక్తుఁడుగ నుండడు. అందువలననే యాతఁడు భక్తుడని పిలువఁబడుచున్నాఁడు. బంధనము లేనివాఁడు ముక్తుడగును. నేను చెప్పునది శాస్త్రోక్తము 16. పరమాత్మనియొక్కయు, భక్తునియొక్కయు మూలమును జూచినచో నీరెంటిమూలములకు భేదము లేదనియు నివారెండును నొక్కటియేయనియు నీదృశ్యము పరమాత్మనందు

వేటుగానున్నదనియు విశదమగును 17. పరమాత్మనితోఁ గలిసిసహిష్ణుట ద్వైతముండదు. పరమాత్మకును, భక్తునకును గల భిన్నత్వభేదము నశించును 18. ఆత్మనివేదనానియందును నుండెడి యభేదభక్తనే సత్యసాయజ్యము క్రియని యెఱుంగవలయును 19. సాధుపురుషుల శరణ్యములోని కరిగి అద్వైతనిరూపణబోధ నొందు నాతఁడు తప్పక ఆద్రూపమగును. వాని నొకవేళ మఱల వేటుచేయబూనినను వేటుకాఁడు 20. నది సముద్రములోఁ గలిసిపోయినపిదప మఱల వేటుజేయ సశక్యము. లోహము బంగారమైనపిమ్మట నది మఱలఁ గాఢిమము (కాలిమము) నొందఁజాలదు 21. అటులే భగవంతునిలోఁ గలిసిపోయినవాఁడు మఱల వేటు గాఁజాలఁడు. భక్తుఁడు స్వయముగాఁ బరమాత్ముఁడగును. ఇక మఱల నాతఁడెన్నఁటికిని విభక్తుఁడు గాఁడు 22. పరమాత్మనియొక్కయు, భక్తునియొక్కయు అసన్యతను అనుభవము గావించు సాధుపురుషునే మోక్షప్రదాయకుఁడనఁదగును 23.

ఇక భక్తత్వముతోఁ బరమాత్మనిదర్శించు తెఱంగుదెలుపుదును. ఈ యంశము నెఱింగినంతన పరమాత్మని యైశ్వర్యము మనలోనికేతెంచును 24. దేహమునే నేననిభావించుటవలన స్వాభావికముగా దేహదుఃఖముల ననుభవింపవలసివచ్చును. దేహాతీతుఁడగుటవలనఁ బరబ్రహ్మము లభించును 25. ప్రశ్న, దేహాతీతుఁడగుటయెట్లు? పరబ్రహ్మము నెట్లుబొందవలయును? విశ్వరూపణము లెయ్యవి? ఆశ్చర్యము 26. దీనికిఁ బ్రత్యుత్తరమును జెప్పుచున్నాఁడు. సావధానులరై వినుండు 27. వస్తువుదేహాతీతము. ఆ పరమాత్మయే నిన్నుఁగా నీవుభావింపుము. విదేహుడవైన సీతుదేహసంగముతో నేమియుఁబనిలేదు 28. ఇట్టి(పై నిబేర్కొనిన) బుద్ధిగలిగినవానిని వేదము లభివర్ణించును. నానాశాస్త్రములుగూడ వెదకి వానినిబొందనేరవు 29. దేహబుద్ధిని విడిదినపిమ్మట సత్యముగా నీ యైశ్వర్యము సిద్ధించును. దేహమే నేనని భావించునెడల అధోగతి కలుగును 30. సాధుపురుషుని వచనముల ససత్యములుగాఁ దలంపఁదగదు. ఏలయన! అట్లు భావించినచోఁ బాపముగలుగును 31. శిష్యుఁడిటులఁ బ్రశ్నించెను - ఓస్వామి! సాధువచనములనగాఁనెయ్యవి? విశ్వాసముంచదగినదెద్ది? అనుగ్రహించి నెలపిండు 32 స్వానందఘనము, అజన్మ, సోహం, అనుశబ్దములతో నిర్దిష్టమగు నాత్మయే



నీవు, ఇదియే సాధువచనము. దీనిమీదనే విశ్వాసముంచవలయును 33. నీవే నిరంతరము బ్రహ్మచువు. మహావాక్యమునందలి రహస్యమిదియే. ఈ వాక్యమును మఱువఁగూడదు 34. దేహాంతమైనపిమ్మట నే ననంతమును (బ్రహ్మమును) పొందెదను అను నీ విషయము నిర్భాంతమని యెప్పుడును భావింపరాదు 35. కొందఱు మూర్ఖులు కల్పాంతమునందు మాయ నాశన మైనప్పుడే మాకు బ్రహ్మప్రాప్తియగును. ఇంకొకవిధముగాఁ గలుగదని చెప్పుచుందురు 36. మాయకుఁ గల్పాంతమైనపుడుగాని లేక దేహమున కంత్యము గలిగినపుడుగాని నేను బ్రహ్మముబొందుదునని చెప్పుట మిథ్య. ఈ విధముగా సమాధానము కలుగఁజాలదు. సమాధానలక్షణము వేఱుగా నున్నది 37, 38. “సేనయంతయును మరణించిన పిమ్మట రాజ్యపదవి ప్రాప్తించును” అని తలంచువానికి సేన సురక్షితముగా నుండకన్న చో రాజ్యము నేలఁజాలము అనునంశము తెలియదు. (ఇదిమూర్ఖకల్పనము) 39. దేనియందు మాయయుండియు నుండదో దేహముండియు దేనియందు విదేహదశ కలుగునో యట్టి సమాధానమును బడయవలయును 40. రాజ్యపదము చేతిలోనికి వచ్చినపిమ్మట సేనయున్నను అభ్యంతరమేమి యునులేదు. ఏలయన! సేనయున్న చో రాజ్యమెన్నఁటికిని బోదు 41. ఆత్మ జ్ఞానము ప్రాప్తమైనపిదప దృశ్యదేహస్థితిగూడ నిట్టిదే. దేహదృష్టికలుగుట వలన సమాధానము శాంతి తొలంగిపోదు. \* 42. మార్గమధ్యమునం దేదేని సర్పరూపముగా నున్న చెట్టువేరును జూచినచో మిగుల భయము కలుగును. వాస్తవమున కది సర్పముకాదు. చెట్టువేరులని తెలిసినపిమ్మట దానినెవరును గొట్టరు 43. ఇట్లే మాయ భయానకమైనను యోజించి చూచినచో మిథ్య. మఱల నది భయానకమని యేల తలంపవలయును? 44. ఎండమావులనుజూచి యెవరేని భ్రాంతులై దీనినెట్లు దాటఁగలుగుదునని

\* రాజ్యపదవియొ, సేనయు నెటులుండునో యట్లే ఆత్మజ్ఞానము, దృశ్యదేహము ఊన్నవి. సేనయంతయును మరణించినపిదప రాజగుటకంటె సేనయుండఁగనే రాజగుట మంచిది. మాయయుండినను అది మిథ్యగాఁ దోచవలెను. దేహముండినను విదేహస్థితి ప్రాప్తికావలయును. రాజ్యపదవి లభించినపిమ్మట సేనయున్నంతమాత్రమున సేమియును కడిపోదు. ఇట్లే ఆత్మజ్ఞానము గలిగినపిమ్మట మాయయును దేహమును సేమియును కేయఁజాలవు.

చింతించుచున్నచో నది భ్రమ. దానిని బాగుగా విచారించితమేని పంక  
టము కలిగించునది కాదని స్పష్టమగును 45. భయానకమగు స్వప్నమును  
గాంచితిమేని స్వప్నావస్థయందు మిగుల భయముకలుగును. మేలుకొన్న  
పిదప భయము నొందవలసిన యవసరమేలేదు 46. మాయ కల్పనమును  
జూపుచున్నది నిజమే. కాని కల్పనాతీతుడైన పిదప నిర్వికల్పదశ సద్ధించును.  
నిర్వికల్పదశలో మాయ రాజాలదు 47. అంత్యమున మతియెటులుండవో  
గతియు నటులుండునని యందఱును జెప్పుచుందురు. కావున దేహబుద్ధి  
నశించినపిమ్మట సహజముగనే మోక్షము సిద్ధించును 48. స్థూల, సూక్ష్మ,  
కారణ, మహాకారణములు అను నీ నాలుగు దేహముల యంత్యమునకు  
జన్మమునకు ఆత్మ యంటకయున్నది. ఆ యాత్మయే నీవు 49.

పైనజెప్పఁబడినవిధముగా మతిగలవానికి జ్ఞానమువలన ఆత్మగతి  
కలుగును. అంత నాతఁడు అవగతికి, గతికి దూరమగును 50. ఎచ్చట వేద  
ములకుఁగూడ మతి మందమైపోవుచున్నదో యచ్చట గతియవగతు లెక్క  
డినుండివచ్చును? అచ్చట ఆత్మ, శాస్త్రము, గురుప్రసీతి యను సీమూఁడు  
నొక్కటి యగుచున్నవిగదా (ఈ మూఁడు నేకత్వ మొందుచున్నవి) 50.  
సద్గురునిబోధవలన జీవత్వభ్రాంతి తొలంగిపోవును. వస్తువు ఆత్మానుభవము  
లోనికివచ్చును. ప్రాణి ఉత్తమగతి నొందును 52. సద్గురుబోధ నాలకిం  
చుట తటస్థింపఁగనే నాలుగు దేహము లంతరించును. అనంతరము సత్స్వ  
రూపమునందు నిదిధ్యాసము కలుగును 53. ఆ నిదిధ్యాసమువలన బ్రాణి  
యంతమునందు స్వయముగా పరబ్రహ్మమే (ధ్యేయమే) యగును.  
మఱియు సాయుజ్యము క్రికి స్వామియైకూర్చుండును 54. దృశ్యపదార్థము  
లను నిరసించుటచే వాస్తవమునందు మిగిలినది ఆత్మయే. దృశ్య మాది  
నుండియు మిథ్యయని ధ్యానముతో విచారించినచో విదితమగును 55.  
ఈ మిథ్య (మాయ) యొక్క మిథ్యాత్వము నెఱుంగుటయు నా మిథ్యా  
త్వము ననుభవములోనికిఁ దెచ్చుకొనుటయు మోక్షమనఁబడును 56.  
సద్గురుని వచనమును హృదయమునందు నిలుపువాడే మోక్షమునకధికారి.  
వాఁడు మాటిమాటికి అత్యాదరముతో శ్రవణము, మననము జేయుచునే  
యుండును 57. ఎచ్చట రెండుసక్షములుండవో, ఎచ్చట లక్ష్యోపక్ష్యములు  
నేనో యదియే ఆత్మ. దానిపేరే మోక్షము 58. అచ్చట (మోక్షము

నందు) ధ్యేయధారణములు సమాప్తియగును. కల్పనము నిర్వికల్పము నందు లీనమగును. మఱియుఁ గేవలజ్ఞప్తిమాత్రమును, జ్ఞానస్వరూపమును నగు సూక్ష్మబ్రహ్మముమాత్రమే శేషించియుండును 59.

అనంతరము భ వ మృ గ జ ల ము (జన్మమను ఎండమావులు) మిథ్యాబంధములు విడిపోవును. అట్టి దశయందు ముక్తుడు నా స్తవముగా నాత్మను జన్మదుఃఖములనుండి విముక్తము గావించును 60. అంతియ గాదు. నిస్సంగుని సంగవ్యాధిని, విదేహుని దేహబుద్ధిని, నిష్ప్రపంచుని యుపాధిని గూడ వివేకముఁ ద్రెంపివేయును 61. అద్వైతమనకుఁగల ద్వైత భావమును దొలంగించును. ఏకాంతన కేకాంతవాసము నొసంగును. మఱియు ననంతమ కనంతపుటంతము నిచ్చివేయును 62. జాగ్రతుని మేలు కొలుపును. మేలుకొనియున్నవానికి సావధానము సమకూర్చును. ఆత్మజ్ఞానికి ఆత్మజ్ఞానమును బ్రబోధించును 63. అమృతమును అమరముగను, మోక్షమును ముక్తినిలయముగను గావించును. సంయోగమునకు నిరంతరయోగము నొసంగును 64. నిర్గుణమును నిర్గుణముగఁజేయును. ఈ నిధముగా సార్థకమునకు సార్థకము కలుగును. చాలదినములకుఁ దనకు “తన” యనునదెద్దియో యది లభించును 65. ద్వైతమనుతెఱచినిగిపోవును. అభేదమను భేదమును ద్రెంచివేయును. మఱియు భూతపంచక (పంచ భూతాత్మకమగు దేహముయొక్క అహంకర్తృత్వభావము) బాధ వెడలి పోవును 66. సాధనఫలము లభించును. నిశ్చలమునకు నిశ్చలముదొరకును. వివేకబలమువలన నిర్మలమునందుఁగల మలముగూడఁ దొలంగును 67. దగ్గఱనున్నను దేనిని మఱచియుంటిమో యది (బ్రహ్మము) ప్రాప్తమగును. చూచుచుండఁగనే జన్మదుఃఖములు తొలంగిపోవును 68. దుష్టస్వప్నమునందు బ్రాహ్మణుఁడు నీచజాతినొంది భయమునొందును. మేల్కొనినపిమ్మట తాను తనజాతయందె యున్నసంగతి గమనించుచు 69. ఇట్లే అజ్ఞానరూపమగు స్వప్నమునందుఁ దన సత్యస్వరూపమును మఱచియుండిన జీవుఁడు జ్ఞానరూపమగు మెలకువగలిగిన పిమ్మట తన సత్యస్వరూపమును గుర్తించుచున్నాఁడు. ఇట్టి జ్ఞానుల లక్షణములే ముందు సమాసములోఁ జెప్పఁబడినవి 70.

## తొమ్మిదవ సమాసము — సాధులక్షణములు.

అమృతపానమును గావించినపిమ్మట శరీరము కాంతివంతమగును. అటులె సత్స్వరూపానుభవమైనపిమ్మటఁ గృతార్థత సమకూరును. ఇత సత్పురుషుల నడిగి తెలిసికొనవలసిన లక్షణము లేముండును ? 1. అయినను సత్యమగు నాత్మజ్ఞానముగలవాఁడెవడు ? అను దానినెఱుంగుట కీచట సాధారణరీతిగా సాధువుల లక్షణములను వివరించెదను 2. సిద్ధులు, సాధువులు ప్రత్యక్షముగా సత్స్వరూపులై యున్నారు. సత్స్వరూప సిద్ధస్వరూపములందు భేదమేమియునులేదు 3. సత్స్వరూపుడై యుండువానిని సిద్ధుఁడందురు. సిద్ధస్వరూపమునందే (బ్రహ్మస్వరూపమునందే) సిద్ధత్వము శోభించును 4. వేదశాస్త్రము లెవనిని సహజముగా సత్స్వరూపుఁడని కొనియాడుచున్నవో వానిని సిద్ధుఁడని చెప్పునచ్చును. రెండవవాని నట్లు చెప్ప వీలులేదు 5. ఐనను సాధకులకు వివేకవంతమగు జ్ఞానముకలుగుటను గూర్చి కొంచెము చెప్పెదను. సిద్ధలక్షణ కాతుకులు వినుండు 6. అంతరస్థితి స్వరూపాకారమైనప్పుడు శరీరస్థితి స్వప్నావస్థయందలి స్వప్నరచనము వలె నగును 7. ఐనను సిద్ధులలక్షణములను గొంచెముగఁ జెప్పుదును. ఇందు వలనఁ బరమార్థముయొక్క చిహ్నము శ్రోతలకు విశదమగును 8.


సాధువుల ముఖ్యలక్షణ మేమన, సాధువు నిరంతరము స్వరూపానుసంధానమున లక్ష్యముంచును. జనులకంటె వేఱుగ నుండును 9. స్వరూపమునందు దృష్టి లగ్నమైనంతనే సంసారచింత తొలంగిపోవును. అధ్యాత్మనిరూపణమునందు మమత్వము గలుగును 10. ఇదియే సిద్ధలక్షణము. ఈ లక్షణములు గలవాఁడే సిద్ధుఁడు. సాధకములేనిది సిద్ధలక్షణ మేర్పడఁజాలదు 11. సిద్ధులు చూచుటకు సాధకులవలెఁ గనిపింతురుగాని వార లంత రంగమునందు స్వరూపాకారులు. ఇట్టిసిద్ధలక్షణములు నేర్పరులగువారలు గమనింపవలయును 12. సందేహరహిత సాధనులై యుండుటయే సిద్ధుల లక్షణము. వారలకు లోపలను, వెలుపలను అచలమగు సమాధానముండును 13. అంతరస్థితి యచలమైపోయినయెడల చంచలత నిలువనే నిలువదు. స్వరూపమునందు వృత్తి లగ్నమగుటవలన మానవుఁడు స్వరూపమె యగును 14. ఇట్టిదశ గలిగిన మానవుఁడు నడచుచున్నను అచలుఁడై. చంచలుఁడయ్యును నిశ్చలుఁడై. ఇంతయేల ఆతఁడు స్వయముగా నిశ్చ

లుండు. వాని దేహము మాత్రము చంచలము 15. స్వరూపమునందు స్వరూపుడైనవాడు పడియున్నను లేచి పరుగెత్తినను అచలుడే 16. ఇచట ముఖ్యకారణము అంతరస్థితి. అంతరమునందే నివృత్తికావలయును. ఎవని హృదయము భగవంతునియందు లగ్నమైనదో యతడే సాధుపురుషుడు 17. వెలుపల (దేహాదులు) ఎటులున్నను సరియే. అంతరము మాత్రము స్వరూపమునందు లగ్నమైయుండవలయును. ఈ లక్షణము లన్నియు సాధువులయెడ సహజముగాఁ గన్పించును 18. రాజ్యము లభించినపిమ్మట రాజకళ సహజముగా వచ్చును. అటులే అంతఃకరణము స్వరూపమునందు లగ్నమైనయెడల నీ లక్షణములన్నియు సహజముగా వచ్చును 19. అన్యధిభముగా నభ్యాసము గావించినచో ఈ లక్షణము లెన్నటికిని సాధ్యముకావు. స్వరూపములో స్వరూపమే యుండవలయును 20. నిర్దణమునందు వృత్తియుండుటయే అన్నిటికంటెను గొప్ప యభ్యాసము. సాధుసమాగమ మొనరించి అధ్యాత్మనిరూపణమును మననము చేయుటవలన స్వరూపస్థితి కలుగును 21. స్వరూపాకారుడై యుత్తమలక్షణముల నభ్యసింపవలయును. స్వరూపమును విడిచినయెడల సాధువు లేవగింతురు 22. ఇపు డీ కథానకమును జాలించెదను. ఇత సాధుజనుల లక్షణములను వినుండు. వీనిని వినుటవలన సాధకలకు సమాధానము ప్రాప్తించును 23. స్వరూపమునందుఁ గల్గునము లీనమై పోవఁ గానే కామ్యములపైఁ గోర్చియుండదు. కాననే సాధుజనులకుఁ గామ్యము లుండవు 24. కల్పనము గావించిన విషయము తొలంగిపోయినపుడు క్రోధముకలుగును. సాధుజనులుమాత్ర మిట్లు క్రోధమునకు బాల్గారు 25. అందువలననే వారు క్రోధరహితులై యన్నారు. సాధుపురుషులు నాశ వంతమగు పదార్థమును విడిచి శాశ్వతస్వరూపమును జూచుచున్నారు 26. ఎచట రెండవభేదమే లేదో యట్టి సాధుపురుషుని హృదయమునందుఁ గ్రోధమెవరిపయి వచ్చును? ఇందువలననే సాధుపురుషులు సచరాచరము లందుఁ గ్రోధరహితులై వర్తించుచున్నారు 27. సాధువులు తమయందే తామానందింతురు. ఈ స్థితిలో మదము నెవరిపై చూపుదురు. మదము లేనివారుగాన సాధువులు వాదములందును, వివాదములందును పాల్గొనక పోవుగా నుందురు 28. సాధువు నిర్వికారస్వరూపుడై యుండును

నిర్వికార స్వరూపమునఁ దిరస్కార మెచటనుండివచ్చును? అంతటను  
తానే తానుగానున్న సాధుపురుషుఁడు ఎవరిపై మత్సరమును జూపును?  
30. సాధువులు అనాయాసముగనే వస్తురూపులగుదురు. అందుచే వారలు  
మత్సరమునకు లోనుగారు. మదమత్సర పిశాచములు సాధువుల  
కంటవు 30. సాధువు స్వయంభూస్వరూపుఁడుగనుండును గాన నాతనిని  
దంభమెట్లు లావరింపఁగలదు. స్వయంభూస్వరూపమునం దద్వైతమునకు  
నారంభమేలేదుగదా 31. దృశ్యమును నష్టముగాఁగించు స్వయంభూ  
స్వరూపమునందుఁ బ్రపంచ మెట్లు రాఁగలదు? కావున సాధువులు నిష్ప్ర  
సంచులని యెఱుంగవలెను 32. సమస్త బ్రహ్మాండము సాధుపురుషునకు  
గృహము. సాధువు పాంచభౌతిక విస్తరమును మిథ్యగాఁదలంచి శీఘ్ర  
ముగాఁ ద్యాగము గానించును 33. అందుచే సాధుపురుషుని లోభ మంటు  
కొనదు. సాధువు నిరంతరమును లోభరహితుఁడై యుండును. వాని  
వాసన శుద్ధస్వరూపమునందు సమరసమై కలసిపోవును 34. అంతటను  
తానే తానుగా నున్నపు డెవనినిగూర్చి శోకింపవలయును? ఈ కారణము  
వలన సాధుపురుషుని శోకరహితుఁడని యెఱుంగవలయును 35. నాశవంత  
మగు దృశ్యమును విడనాడిన శాశ్వతస్వరూపమును సేనించుటవలన  
సాధువును శోకరహితుఁడని తలంపవలయును 36. శోకముచే వృత్తిని  
మఱితముగఁ జేయఁగోరునెడ నది సాధ్యముగాదు. ఏలయన, సాధువుల  
యందు వృత్తి నివృత్తియైపోయెను. ఇందువలన నివృత్తులగు సాధువులు  
నిరంతరము శోకరహితులుగనే యుందురు 37. మోహముచే నొకవేళ  
మనస్సును వ్యాప్తము చేయఁగోరినయెడల నదియు సాధ్యముగాదు. ఏల  
యన, వారల మనస్సే బ్రహ్మమునందున్మనమయ్యెను. అందుచే సాధు  
జనులు నిరంతరము మోహాతీతులుగ నుందురు 38. సాధువద్దయ వస్తు  
వుగ నుండును. అట్టియెడ నచట భయమునకు, దామెక్కడిది? పర  
బ్రహ్మము నిర్భయమైనది. సాధువుగూడ నిర్భయస్వరూపుఁడు 39. కావున  
సాధుపురుషుఁడు భయాతీతుఁడును, నిర్భయఁడును శాంతుఁడునునై  
యుండును. అన్నియును సంత్యమొందగలవుగాని సాధువనంతరూపుఁడు 40.  
స్వస్వరూపమునం దమరుఁడుగనున్నవానికి భయమెట్లు తెలియును?  
కావున సాధుజనులు నిర్భయముగా నుందురు 41. ఎచ్చట ద్వంద్వభేదము

లేదో, ఎచ్చట సంతయుదానే తానుగ నభేదరూపముగనున్నదో యచ్చట  
 దేహబుద్ధికి సంబంధించిన భేదము ఎచ్చటనుండి తలయెత్తంగలదు? 42.  
 సాధుపురుషుడు బుద్ధితో నిర్గుణనిశ్చయము గావించును. నిర్గుణము  
 నెవ్వఁడును గొనిపోవఁజాలడు. అందుచే సాధువులచే సాధుపురుషులు  
 భేదపడుటకుఁ గారణమేలేదు 43. సాధువు స్వయముగ నొంటరిగనే  
 యుండును. ఆ స్థితిలో స్వార్థము నెందులకై యవలంబింపఁగలఁడు?  
 దృశ్యరహితమగు తావున స్వార్థమున కవకాశ మెట్లుగలుగును? 44.  
 సాధువు స్వయముగా నెప్పుడును ఒకఁడుగా (ఏకాంతముగా) నుండును?  
 అట్టియెడ దుఃఖిశోకములు గలుగుట కవకాశమెక్కడిది? ద్వైతములేనిది  
 అవివేకముగూడ రాజాలదు 45. పరమార్థమునం దాశయుంచుటచే సాధు  
 పురుషునకు స్వార్థసంబంధమగు దురాశ తెగిపోవును. కావున నిరాశయుండు  
 టయు సాధుచిహ్నము 46. సాధువు ఆకాశమువలె మృదువుగ నుండును.  
 కావున వానిమాటలలోఁ గాఠిన్య మెక్కడినుండి వచ్చును 47. బ్రహ్మ  
 స్వరూప సంయోగమువలన సాధువు స్వయముగా బ్రహ్మస్వరూపుఁడగును.  
 కావున సాధువు నిరంతరము వీతరాగి విషయరహితుఁడుగ నుండును 48.  
 స్వరూపస్థితి కలుగుటచే సాధువు దేహచింతను విడిచివేయును. అందుచే  
 గానున్న దానినిగూర్చి వాఁడెంచు కేని చింతనొందఁడు 49. సాధువులబుద్ధి  
 పరబ్రహ్మమునందు లీనమైయుండును. అందుచే వారలకు సంపూర్ణోపాధి  
 పటాపంచలై పగిలిపోవును. అందువలననే వారు నిరుపాధికులుగనున్నారు  
 50. సాధువు నిరంతరము పరబ్రహ్మస్వరూపమునం దిమిడియుండును. పరి  
 బ్రహ్మస్వరూపమునం దేవిధమగు నన్యసంఘమునకును నవకాశము లేదు.  
 కాననే సాధువు మానము, అవమానములను లక్ష్యముసేయఁడు 51.  
 అలక్ష్యమునందు లక్ష్యముంచిన కారణమున సాధువు పరమదత్తుఁడగు  
 చున్నాఁడు. ఆతఁడు పరమార్థపక్షము నవలంబించువిధ మెఱుంగును 52.  
 సాధువు స్వయముగా బ్రహ్మస్వరూపుఁ డగుచున్నాఁడు. బ్రహ్మస్వరూప  
 మునందు పాపమునకుఁ (మలమునకు) దావులేదు. కావున సాధువు నిర్మ  
 లుఁడు 53. సాధువుయొక్క ముఖ్యలక్షణమేమన, ఆతఁడు పరబ్రహ్మ  
 స్వరూపమునందు లీనుడై యుండుటయే తన ధర్మము లన్నింటిలో శ్రేష్ఠ  
 మగుధర్మముగా భావించును. దీనినే యాతడు స్వధర్మముగానెంచును 54

సాధుసాంగత్యము గావించుటవలన స్వరూపస్థితి తనంతటనే వచ్చును. స్వరూపస్థితి వచ్చుటవలన దేహమునందు సాధులక్షణము లేర్పడును 56. అధ్యాత్మిక నిరూపణముల నాలించుటవలన దేహమున సాధులక్షణము కలుగును. కాని యాలక్షణములతోఁ దనియక స్వరూపానుసంధానుడై యుండుట మిగుల నవసరము 56. నిరంతరము బ్రహ్మస్వరూపము నందుండుటవలన సాధువు స్వయముగా స్వరూపుడగును. దీనికిఁబిమ్మట శరీరమునందు సాధులక్షణములేర్పడుట కాలస్యముపట్టదు 57. స్వరూపము నందు మతియుండుటవలన అవగుణములు తొలగిపోవును. ఇందుకొఱకు సాధుజనుల సాంగత్యము ఆధ్యాత్మిక నిరూపణము కావలయును 58. సమస్తస్థితిలో అనుభవమొకవిధముగాలేదు. అనుభవము లనేకవిధముల నున్నవి. వానినన్నింటిని ముందు సమాసములో వివరించెదను 59. జను లే స్థితిలోనున్నారో? అనుభవము నెట్లు చేయుచున్నారో తెలుపుదును. ధ్యానపూర్వకముగా వినుడు 60.



### పదియవ సమాసము — బహువిధానుభవములు

మనము జనుల భిన్నభిన్నానుభవములపైకి దృష్టిని సారించు మేని సంసారము (ప్రపంచము) నందు గొప్పకోలాహలము జరుగుచున్నటుల గోచరించును. ఈ వృత్తాంతమును గుఱూహలముతో వినుండు 1. “మనము గార్హస్థ్యమునందుండియే తరింపగలము. ఏలయన! ఈసంసార సంబంధమగు విస్తరమంతయు మనదేమియుగాదు. అంతయును జీవేశ్వరులది” అని యొకఁడనును 2. “అట్లుకాదు మోహము కలుగుచున్నది. పొట్టికొఱకుఁ గుటుంబజీవనము జేయవలసియేయున్నది” అని యొకఁడనును 3. “స్వాభావిక సుఖములతోడనే గృహస్థస్థితియం దుండవలయును గాని సద్గతికి ఏమేమి దానము, పుణ్యము చేయుచుండవలయు”నని యొకఁడనును. 4. “సంసారమసత్యము. వైరాగ్యదీక్షధరించి దేశాటనము గావింపవలెను. అందువలన స్వర్గలోకద్వారము తెఱువఁబడు”నని యొకఁడనును 5. “ఎక్కడకు బోవుదము. వ్యర్థముగా నేలతిరుగవలయును. మనయ్యాశ్రమమునందే ఆశ్రమధర్మమును నిర్వహించుచుండవలయు”నని యొకఁడనును 6. “ఎక్కడి



ధర్మమును చెచ్చిపెట్టుచున్నాడవు. అంతయు నధర్మమే జరుగుచున్నది. ఈ ప్రపంచమునందుండి నానావిధములగు పనులను జేయుచునేయుండవలసి వచ్చుచున్నది” అనియొకఁడనును 7. “చేతనై నంతదనుక వాసన మంచిదిగా నుండవలయును. వాసనావశముననే అనాయాసముగా సంసారమును దాటి పోవుదురు” అని యొకఁడనును 8. “ముఖ్యకారణము భావము. భావము వలననే పరమేశ్వరుఁడు లభించును. తక్కినదంతయును వ్యర్థగాఢాజాల” మని యొకఁడనును 9. “పెద్దలెందఱుగలరో వారలనందఱిని దేవతలుగా భావింప వలయును. జననీజనకుల ననన్యభావముతో బూజింపవలయు” నని యొకఁడనును 10. “దేవబ్రాహ్మణపూజనము గావింపవలయును. జగత్తులోని జను లందఱికిని నారాయణమూర్తియే తల్లిదండ్రులని” యొకఁడనును 11. “శాస్త్రమును జూడవలయును వానినుండు ఈశ్వరుఁ డేమి యాజ్ఞాపించెనో దానిననుసరించి వర్తించి పరలోకమును బొందవలయు” నని యొకఁడనును. 12. “ఓరిఅన్నా! శాస్త్రములను జూచుచున్నయెడలఁ బనిసాగదు. సాధువుల శరణ్యమునకుఁ బోవలయునురా” అనియొకఁడనును 13. “అయ్యా! ఈమాటలను జాలిపుడు వ్యర్థముగానేల వదరుబోతుతనము జూపుదురు. హృదయమునందు భూతదయగలిగియుండుట అన్నిటికంటెను ముఖ్యము” అనియొకఁడనును 14. “తనయాచారమును విడువకుండవలెను. అంత్యకాలమునందు సర్వోత్తముఁడగు పరమాత్ముని నామమును స్మరింపవలయును. ఇదియేమంచిమార్గ” మని యొకఁడనును 15. “పుణ్యముండిననేగాని భగవన్నామము స్మరణమునకురాదు. పుణ్యములేకున్నచో అంత్యకాలమునందు భగవన్నామము మఱపునకువచ్చును” అని యొకఁడునుడువును 16. “బ్రదికి యుండగనే జన్మమును సార్థకముగావింపవలయును” అని యొకఁడనును. “తీర్థాటనము గావింపవలయు” నని యొకఁడనును 17. “ఇదియంతయును నొకప్రయాస. తీర్థములలో నేమున్నది? అచ్చట జలపాషాణముల సమావేశమేగదా! మునుకలు వేసివేసి వ్యర్థముగా నేల ఆయాసపడవలయును” అని యొకఁడనును 18. “ఈ వాచాలత్వమును గట్టిపెట్టుము. భూమండలమునందుగల తీర్థముల కగాధ మహిమకలదు. వాని దర్శనమాత్రముననే మహాపాతకములు భస్మములై పోవును” అని యొకఁడనును 19. “అన్నిటికిని గారణమగు మనస్సును నిలువఁగలిగినచో తీర్థములు

మనయొద్దనే యున్నవని యొక్కడనును. “కాదు కాదు ప్రసన్నతా పూర్వకముగ కీర్తనము చేయవలయు”నని యొక్కడనును 20. “అన్నిటికంటెను మంచిది యోగము. ముఖ్యముగా దానినే మొదట సాధింపవలయును. మఱియు ఆకస్మికముగా దేహమును మరణరహితముగఁ జేయవలయును” అని యొక్కడనును 21. “అందువలన నేమగును. కాలమును మోసగింపఁదగ్గ”దని యొక్కడనును. “భక్తిమార్గమును సాధింపవలయు”నని యొక్కడనును 22. ఒకడు జ్ఞానముమంచిదనును. అట్లుగాదు సాధనముచేయవలయునని యొక్కడనును. నిరంతరము ముక్తుఁడై యుండవలయునని యొక్కడనును 23. “అనర్గళముగ పాపములకుభయపడవలయు”నని యొక్కడనును. “ఓరీ! మాది చక్కఁగాఁ దెలువబడినమార్గమని” యొక్కడనును 24. “ఒకరిపట్ల నిందాద్వేషములు వహింపకుండుటయే అన్నిటికంటెను మంచిపద్ధతి” యని యొక్కడనును. దుష్టసాంగత్య మెల్లప్పుడును విసర్జింపవలయు”నని యొక్కడనును 25. “అన్నా! ఎవరి ద్రవ్యమును దింటిమో వారిముందే మరణించినచో తత్కాలముననే మోక్షము ప్రాప్తించునని” యొక్కడనును\* 26. “పద, ఈమాటలుచాలింపుము. అన్నిటికంటెను ముందుగ భోజనము సమకూడవలయును. ఆ పిమ్మటఁ గుడిచి కూర్చుండి యెన్ని బకవాదములనైనఁజేయవచ్చు”నని యొక్కడనును 27. “వర్షము సకాలమున గురియుచున్నచో యోగములన్నియుఁ జక్కఁగా నుండును, కఱవు దుర్బితౌదులు కలుగకుండుటయే మంచి”దని యొక్కడనును 28. “తపోనిధియగుటవలన సమస్త సిద్ధులును బ్రసన్నములగును” అని యొక్కడనును “ఓరీ! అన్నిటికంటెముందుగా నింద్రపదము ప్రాప్తింపవలయు”నని యొక్కడనును 29. “ఆగమములను జూడవలయును. భేతాళుని బ్రసన్నము గావించుకొనవలయును. ఇందువలన స్వర్గమునందుఁ బరమేశ్వరుడు లభించు”నని యొక్కడనును 30. “అఘోరమౌఠమువలననే స్వాతంత్ర్యము లభించును. దానిమూలముననే లక్ష్మీదేవి ప్రసన్నురాలగును 31. ఆ లక్ష్మీదేవియందే ధర్మములన్నియు సంబంధపడియున్నవి. అన్యక్రియాకర్మము

\* తత్కాలము:—

శ్లో॥ అగతభవ వక్త్రేభ్యో గతంచ గిరిజాశృతే

ఏతంచ వాసుదేవస్య తస్మాదాగమ ఉచ్యతే

లెక్కడనుండి వచ్చినవి?” అని యొకఁడనును. “లక్ష్మీ దేవి సహాయముననే గదా లోకులు నుష్క-ర్మములూచరించుట” యని యొకఁడనును 32. “మృత్యుంజయుని జపించు యత్నము చేయవలయును. దానివలన సంకల్పము లన్నియు ఫలించు”నని యొకఁడనును 33. “వటుకభై రవుని పూజించినచో వై భవములన్నియు సమకూరు”నని ఒకఁడనును. “రుగోటింగు (ఒకదేవత) తల్లియే సమ స్తకామ్యములను పూర్తిచేయు”నని యొకఁడనును 34. ఒకఁడు కాళిని గంగాళి సేవింపు”మనును. “ఒకఁడు భద్రకాళిని, మఱియొకఁడు ఉచ్చిష్టచండాళిని వశపఱచుకొనవలయు”ననును 35. “పిఘ్నహరుడుగు గణేశ్వరు గొల్వవలెనని యొకఁడును, బోళాశంకరుని పూజింపవలయునని యొకఁడును, శ్రీఘ్రప్రసన్నయగు భగవతిని ఆరాధింపవలయు”నని యొకఁడును జెప్పును 36. “ఖండోబా త్వరితముగ భాగ్యమునొసంగునని యొకఁడును, వేంకటేశ్వరుని సేవించుట యన్నింటికంటె నుత్తమ”మని యొకఁడును బల్కును 37. “పూర్వకర్మానుసారముగా ఫలములభించునని యొకఁడును అట్లుకాదు, ప్రయత్నము చేయవలయునని యొకఁడును, అయ్యో! మన దేమియులేదు; అన్నియు నీశ్వరునిపై నిడిచివేయవలయు”నని యొకఁడనును 38. ఎక్కడి ఈశ్వరునిదెచ్చిపెట్టుదువు? ఆతఁడు మంచివారలకే కష్టములు గలిగించి పరీక్షించు చుండునని యొకఁడును, దానియం దీశ్వరునిదోష మావంతయులేదు. ఇది యుగధర్మమని యొకఁడనును 39. కొండ తిది యాశ్చర్యమని యొప్పుకొనుచున్నారు. కొండలు విస్మృతులగుచున్నారు. ఏమిజరుగునో చూడవలయునని కొందఱు భయముతో నుడువుచున్నారు.

40. ఈ విధముగఁ బ్రపంచమునందలి జనుల లక్షణములు వివరింపఁబూని నచో నింక నెన్నియోగలవు. కాని యిచటఁ గొన్ని చిహ్నములనుమాత్రమే చెప్పెదను 41.

ఇక జ్ఞానుల భిన్నభిన్నానుభవములనుగూడఁ దెలుపుదును. సావధానులరై వినుండు 42. భక్తితో భగవంతుని భ్యానించుచున్నచో శ్రీహరి సద్గతి యొసంగునని యొకఁడును, గర్మమువలననే బ్రహ్మప్రాప్తి యగునని యొకఁడును అనును 43. భోగములు విడిచిపోవు, జననమరణములు తెగిపోవు అని యొకఁడును, అజ్ఞానతరంగములు పెక్కులుగనున్నవని యొకఁడును అనును 44. సర్వము బ్రహ్మముగానున్నచోటఁ గ్రియా

కర్మము లెట్లువచ్చునని యొకఁడును, ఇట్టి యధర్మ భాషణములు గానంప  
గూడదని యొకఁడును బలుకును 45. సర్వమును నశించిన పిదప మిగులు  
నదియే బ్రహ్మమని యొకఁడును, ఇది సమాధానముకాదని యొకఁడును  
అనును 46. సర్వబ్రహ్మము, కేవలబ్రహ్మము అను నీరెండును పూర్వ  
పక్షములే, భ్రమాన్వితములే, అనుభవమర్కము వేటుగనున్నది అని యొకఁ  
డనును 47. ఇట్లుగాదు. వస్తువు అనిర్వాచ్యము. దానిని వివరింపలేక  
వేదశాస్త్రములుగూడ మానము నవలంబించుచున్నవని యొకఁడనును  
48. ఇది విని శ్రోత యిట్లు ప్రశ్నించెను. అటులై న మీరు గావించిన నిశ్చ  
యమెద్ది? సిద్ధాంతమతమువలన అనుభవమునకుఁ దావేలేదయ్యెను. (అను  
భవమును దలంచినంతనే యచట ద్వైతము రానేవచ్చెను) 49. వక్తచెప్పు  
ప్రత్యుత్తరము. ప్రతిమనుజుని యనుభవము వేటువేటుగానుండునని తొలు  
తనే చెప్పితిని. కావున అనుభవమువలన నేమియుగాఁజాలదు 50. కొందఱు  
సాక్షీత్వముతో వర్తించుచున్నారు. మఱియు సాక్షి (దృశ్యముకంటె)  
వేటుగనున్నటులఁ జెప్పుచున్నారు. అటులె తాము స్వయముగ ద్రష్టలై  
యుండి స్వానుభవస్థితియందున్నారు 51. దృశ్యముకంటె ద్రష్ట వేటుగ  
నున్నాఁడు. స్వానుభవమువలన సాక్షీత్వముకంటెఁ దాను వేటుగనుండును  
అలిప్తతారీతి యిది 52. అన్నిపదార్థములను నెఱింగియున్నవాఁడు పదార్థ  
ములకంటె భిన్నుఁడుగనున్నాఁడు. ఈ యనుభవము కలుగుటవలన దేహ  
మునందున్న ను సహజముగనే అలిప్తత వచ్చుచున్నది 53. ఒకజ్ఞాత అనుభ  
వముతో నిట్లు చెప్పుచున్నాఁడు. సాక్షీత్వముతో వర్తింపవలయును ద్రష్టృ  
త్వముతో అన్నిపనులను జేయుచుగూడ వేటుగ నుండవలయును 54.  
ఒకజ్ఞాత యిటులఁ జెప్పుచున్నాఁడు. “భేదమనునది లేనేలేదు. నస్తువు  
అదినుండియు నభేదముగానున్నది. అచ్చటికి ద్రష్ట నెచ్చటనుండి తెచ్చితివి?  
55. స్వాభావికముగా శర్కరామయముగనున్న పదార్థములోఁ జేదును  
విడదీయుట యెట్లు సాధ్యమగును? అట్లే స్వానుభవమువలన సర్వము  
బ్రహ్మముగానున్న తావున ద్రష్ట యొక్కడినుండివచ్చును 56. ప్రపంచ  
పరబ్రహ్మములు అభేదములు; వీనిలో భేదవాదులు భేదమున్నటుల విశ్వ  
సింతురు కాని యీ స్వానందాత్మయే దృశ్యాకారమైనది 57. కఠిగిన  
నెయ్యి పేరుకొనినట్లు నిర్గుణముగూడ సగుణమగును. అచట ద్రష్టృత్వ

ముతో వేటుగాఁ జేయునదేమున్నది? 58. అనఁగా ద్రష్టృ దృశ్యముల<sup>1</sup>,  
యును నొక్క జగదీశ్వరుడే యైయున్నాడు. ఇంక ద్రష్టృత్వభేదము<sup>2</sup>  
నావశ్యక మేమున్నది 59. ద్రష్టదృష్టికి ఈ దృశ్యాకారమంతయు బ్రహ్మ  
మేయని కొందఱియనుభవము 60. అన్నిటియందును ఆత్మయే పరిపూ  
ర్ణముగా నున్నప్పుడు స్వయముగా(తాను)భిన్నుడై యెట్లు మిగిలెను? 61  
(కావున బ్రహ్మమే సమ స్తమని) ఇది రెండవజ్ఞాత యనుభవము 61.  
ఇంక మూడవ యనుభవము వినుండు. సమ స్తప్రపంచమును నిరసనము  
గావించినచో మిగిలిన శూన్యమే యీశ్వరుఁడనియు 62, సమ స్త దృశ్య  
మును వేటుగావించినపిమ్మటఁ గేవలము అదృశ్యముమాత్రమే మిగు  
లును. దానినే బ్రహ్మముగా నెఱుంగవలయుననియు వీరలందురు \* 63.

శూన్యమును బ్రహ్మమని చెప్పఁజాలను. శూన్యమును బ్రహ్మ  
మని చెప్పట అపాయమును ఉపాయముతో సమానముగాఁ జెప్పటవం  
టిది. శూన్యమును బ్రహ్మమని యెట్లు నుడువగలము? 64. సంపూర్ణ  
దృశ్యమును దాటిపోయినపిదప అదృశ్యరూపమగు శూన్యత్వము లభిం  
చును. అజ్ఞులగుప్రాణులొశూన్యమును బ్రహ్మమనుకొని యచటనుండియే  
మరలుదురు 65. ఈ యొడ్డన దృశ్యముండును. ఆ యొడ్డనఁ బరబ్రహ్మ  
ముండును. మధ్య శూన్యత్వస్థానమున్నది. ఈ తావునే జనులు మంద  
బుద్ధివలన బ్రహ్మమనియెదరు 66. రాజును గుర్తింపలేదు. సేనకుని  
రాజుని విశ్వసించుచున్నారు. రాజును జూచినపిమ్మట పూర్వాభిప్రాయ  
మంతయు నిరర్థకమగును 67. అటులే శూన్యమును బ్రహ్మమని విశ్వ  
సించుచున్నారము. కాని ముందుగ బ్రహ్మమును దెలిసికొనుటవలన  
శూన్యత్వసంబంధమగు సమ స్తభవయు విడిపోవును 68. రాజహంస

\* ద్రష్ట దృశ్యముకంటె వేటు అనునది యొకమతము. ద్రష్ట, దృశ్యము నొక్కటి.  
ఈన్నదంతయును బ్రహ్మమే యనునది రెండవమతము. దృశ్యమును వేటువలించినపిదప  
“విమయును లేనిదే బ్రహ్మము” అని మూడవమతము.

నీరమును గ్రహించి నీరమును విడిచిపెట్టునట్లు వివేక యీ మాత్మపిమ్ము  
మును వివేకముతో నేఱుపలుపలయును\* 69.

మొట్టమొదట దృశ్యమును విడిచివేయుదురు. తరువాత శూన్య  
త్వమును జేరెదరు. ఆ సిమ్మట మూలమాయకు ఆవలనున్న బ్రహ్మము  
లభించును 70. వేఱుగనుండి చూచుటవలన వృత్తి శూన్యత్వమునందుఁ  
బడిపోవును. అందుచే శూన్యత్వభ్రమ హృదయమునందుఁ బాదుకొనును  
71. భిన్నత్వముతో ననుభవముగావించుటను శూన్యత్వమందురు. వస్తు  
వును లక్షించుటకు ముందుగ సాధకుఁడు అభిన్నుఁడు గావలయును 72.  
స్వయముగాఁ దాను వస్తురూపుఁడై నపుడే నిశ్చయముగా వస్తువును దర్శిం  
చుట యగును. కాని భిన్నత్వముతోఁ దిలకించినయెడల శూన్యత్వమే  
లభించును 73. శూన్యమెన్నఁటికిని బరబ్రహ్మము కానేరదు. పరబ్రహ్మ  
మును స్వానుభవముతో వస్తురూపుఁడై నపుడే మానవుఁడు చూడఁ  
గలఁడు 74. యథార్థమునకు, స్వయమే వస్తురూపము. నేను, మనస్సు  
అను కల్పనము నెప్పుడును జేయఁగూడదు. ఆత్మ స్వయముగా నీవేయై  
యన్నాడవు అనుదానినే సాధువులు నిరంతరమును దెలుపుచుందురు 75.  
నేను, మనస్సు, అను మిథ్యానిరూపణమును సాధుజను లెక్కఁడను గావింప  
లేదు. అట్టిస్థితిలో నెవరిబోధ నాధారముగాఁజేసికొని “నేననునదిమనస్సు”  
అని యంగీకరింపనగును? 76. సాధువుల వచనము హృదయము నుంచుట  
యే శుద్ధస్వానుభవము. మనస్సు స్వాభావికముగనే చంచలమైనది. అది  
“నేను” అనునదికాదు. “నేను” అనునది స్వయముగా వస్తువే 77.

\*దృశ్యమునుదాటి పరబ్రహ్మముదనుకఁ బోవునపుడు మధ్యమ శూన్యత్వము  
లభించును. ఎందఱో అర్హజ్ఞులు దానినే బ్రహ్మమని దలచి యచటనే యుండి  
పోతురు. వారలు ముందునకరిగిడి యవసరమునే తెలిసికొనరు. కాని యిది భ్రమ ఇట్లు  
చేయఁగూడదు. ఈ శూన్యత్వసంబంధమును విష్ణుమును వివేకముతో దూరపఱచి  
ముందునకుఁ బోవలెను. ఆ సిమ్మటనే బ్రహ్మము లభించును.

అనుభవమొందఁదగినదియు, వాస్తవమైనదియు, నిరవయవమైనదియునగు  
 వస్తువే మనమైయున్నది. మఱియు మన యనుభవమునే సమస్త  
 జగత్తునందలి ప్రజలును గైకొందురు 78. లోభియగుమానవుడు ధన  
 మును సమకూర్చుకొని స్వయముగా ధనరూపుఁడగును. కాని యా ధన  
 మును (అభోగమును) భాగ్యవంతుఁడు (అదృష్టశాలి) అగు పురుషుఁడే  
 యానందముతో ననుభవించును 79. దేహబుద్ధిని విడచుటవలన సాధకులకు  
 గూడ నీస్థితియే వాస్తవముగాఁ గలుగును. ఇదియే అనుభవముయొక్క  
 ముఖ్యవిషయము 80. “స్వయముగా మనము, (అందఱము) వస్తువు,  
 వాస్తవమునం దొక్కటియే” అను వివేకము గలుగుటయే జ్ఞానము 81.  
 యథామతిగా నేనీయాత్మజ్ఞాననిరూపణమును గావించినాఁడను. శ్రోతలు  
 న్యూనాధికములకు తీమింతురుగాక.





## తొమ్మిదవ దశకము

ప్రథమ సమాసము — బ్రహ్మనిరూపణము.

ప్రశ్నోత్తరరూపము.

నిరాకారము, నిరాధారము, నిర్వికల్పము అనువాని కర్థ మెయ్యదియో నాకుఁ దెలుపుఁడు 1. నిరాకారమున, పరబ్రహ్మమునకు ఆకారములేదని యర్థము. నిరాధారమున, పరబ్రహ్మమునకు ఆధారములేదని యర్థము. నిర్వికల్పమున, ఆ పరబ్రహ్మము కల్పనము చేయఁబడదు అని యర్థము 2. నిరామయము, నిరాభాసము, నిరవయవము అనువాని యర్థ మెయ్యదియో తెలుపుఁడు? 3. నిరామయమున, పరబ్రహ్మము వికారరహితుఁడు. నిరాభాసుఁడన — ఆతఁడు భాసింపఁటలేదు. నిరవయవ ఁడన ఆతని కవయవములులేవు 4. నిష్ప్రసంచము, నిష్కళంకము, నిరుపాధి. అననేమియో తెలుపుఁడు? 5. నిష్ప్రసంచమున పరబ్రహ్మమునందుం బ్రపంచములేదు. నిష్కళంకమున ఆతనియందుఁ గళంకములేదు. నిరుపాధి యన ఆబ్రహ్మమునకు ఉపాధిలేదనియర్థము 6. నిరుపమము, నిరవలంబము, నిరపేక్షము అననేమియో తెలుపుఁడు? 7. నిరుపమమునఁ బరబ్రహ్మము నకు సమానములేదు. నిరవలంబమున నాతని కవలంబనములేదు. నిరపేక్ష మన ఆ బ్రహ్మమునందపేక్షలేదు 8. నిరంజనము, నిరంతరము, నిర్గుణమున నేమి యర్థమో తెలుపుఁడు 9. నిరంజనమున, బ్రహ్మమునందు నలుపురంగులేదు, నిరంతరమున అందు అంతరములేదు. నిర్గుణమన గుణములేదనియర్థము 10. నిస్సంగము, నిర్మలము, నిశ్చలము అని నెద్దియో వివరింపుఁడు 11. సంగములేని బ్రహ్మమే నిస్సంగము. మలములేని బ్రహ్మమే నిర్మలము. చలనములేని బ్రహ్మమే నిశ్చలము. అపరివ్రహ్మ స్వరూప మిట్టిది 12. నిశ్శబ్దము, నిర్దోషము, నిర్వృత్తి అనువాని కర్థమే దియో తెలుపుఁడు 13. శబ్దరహితమైనది నిశ్శబ్దము. దోషములేనిది



నిర్దోషము. వృత్తిలేనిది నిర్వృత్తి. ఆ పరబ్రహ్మతత్త్వ మిట్టిది 14. నిష్కామము, నిర్లేపము, నిష్కర్మ మనుదాని కర్థము తెలుపుడు 15. కామములేనిది నిష్కామము. లేపరహితమైనది నిర్లేపము. కర్మములేనిది నిష్కర్మము. ఆ పరబ్రహ్మమిట్టిది 16. అనామ్యము, అజన్మము, అప్రత్యక్షమన నర్థమేదియో తెలుపుడు? 17. నామములేనిది అనామ్యము. జన్మములేనిది అజన్మము. ప్రత్యక్షములేనిది అప్రత్యక్షము. ఆ పరబ్రహ్మమిట్టిది 18. అగణితము, అకర్తవ్యము, అక్షయము అనుదాని కర్థమేదియో తెలుపుడు? 19. లెక్కింపశక్యముగాని దగణితము. కర్తవ్యమేదియో అకర్తవ్యము ఊయరహితమైనది అక్షయము. ఆ పరబ్రహ్మతత్త్వమిట్టిది 20. అరూపము, అలక్ష్యము, అనంతము, అననేదియో యర్థము దెలుపుడు? 21. రూపరహితమైనది అరూపము. లక్ష్యముగానిది అలక్ష్యము, అంతములేనిది అనంతము. ఆ పరబ్రహ్మమిట్టిది 22. అపారము, అటలము, (అచలము) అతర్క్యమననేమియో అర్థము తెలుపుడు? 23. పారములేనిది అపారము. చలనములేనిది అచలము (అటలము) తర్కింపరానిది అతర్క్యము. ఆ బ్రహ్మమిట్టిది 24. అద్వైతము, అదృశ్యము, అచ్యుతము అననేమియో యనుగ్రహించి తెలుపుడు? 25. ద్వైతములేనిది అద్వైతము. దృశ్యముకానిది అదృశ్యము. ఎప్పుడును చ్యుతముకాజాలనిది అచ్యుతము. ఆపరబ్రహ్మస్వరూపమిట్టిది 26. అచ్ఛేద్యము, అదాహ్యము, అక్లేద్య మన నేమియో తెలుపుడు? 27. ఛేదింపరానిది అచ్ఛేద్యము. దహింపవీలుగానిది అదాహ్యము. తడుపరానిది అక్లేద్యము. ఆ పరబ్రహ్మమిట్టిది 28. అన్నింటికీని ఆవలనున్నదానిని పరబ్రహ్మ మనియెదరు. ఆ స్వరూపమును విచారము గావించుటవలన మనము బ్రహ్మమైయున్నారము. ఈ విషయము అనుభవముతో నద్గురుని బోధవలన విదితమగును. 29.

రెండవ సమాసము — ఆత్మజ్ఞానము.

సాకారముగాఁ గాన్పించుచున్నదంతయును గల్పాంతమునందు నాశమగును. పరబ్రహ్మస్వరూప మట్లుగాక నిరంతరము చెదరిక యథా

విధముగానుండును 1. అన్నింటిలో సారమైన వస్తువును, మిథ్యగా నిదియు, సత్యమును, నిరంతరము నిలచియుండునదియు 2, నగునది యేదికలదో యదియే భగవంతుని ముఖ్యరూపము. దానినే స్వరూప మందురు భగవంతున కీదిగాక యింక ననేక నామములు గలవు. 3. భగవత్సంబంధము గుఱనమార్జించుటకై నామనిర్దేశము గావించు బడెను. కాని వాస్తవమునకు ఆ స్వరూపము నామాతీతము, అది సత్యము స్థిరముగా నుండును 4. దృశ్యమునందు అది (ఆ బ్రహ్మ స్వరూపము) వెలుపలను లోపలను అంతటను నిండియున్నది. అంతియగాక యది దృశ్యమునందు దాగియున్నది; (ఎవరికిఁగాన్పింపదు). అది మనకు సహజముననుండియు గుప్తముగా నెటులున్నదో చూడుడు 5. పర మేశ్వరుని వర్ణనము విన్నవించుటకు గనులతో జూడవలయునను కోర్కె నున్నను, కాని చూచినచో గనుపించునది సమస్తదృశ్యము మాత్రమేనుమా 6. దృష్టికి విషయము దృశ్యము. విషయముగాంచినచో దృష్టి కానందము కలుగును. కాన యిది సత్యమగుచూపుగాదు 7. దృష్టికి గాన్పించునదియంతయు నశించునది. ఈ విషయమును నేనుగాదు శ్రుతియే చెప్పుచున్నది. (యద్దృష్టమ్ తన్నప్తమ్). కావున దృష్టికి గాన్పించునది స్వరూపముగాదు. (దృష్టికిఁగానపించునది సత్వరమైనది. స్వరూపము అవి నాశము) 8. స్వరూపము నిరాభాసము. దృశ్యమో భాసము. వేదాంత శాస్త్రమునందు భాసము నాశమగునని చెప్పబడెను 9. చూచినచో దృశ్యమే భాసించుచుండును. వస్తువు దృశ్యముకంటెను వేరుగానున్నది. కాని స్వానుభవముతోఁ జూచినపిమ్మట “వస్తువు” దృశ్యమునకు లోప లను, వెలుపలను, అన్ని చోట్లను గనుపించును 10. నిరాభాసమును, నిర్గుణ మును నగు బ్రహ్మము ఇట్లులుండునని గురుతులతో నెట్లు జెప్ప వీలగును? కాని యా స్వరూపము మనయొద్దనే యున్నదనిమాత్రము బాగుగాఁ దెలిసి కొనుము 11. ఆకాశమునందు భాసము భాసించునట్లును, అన్నింటి యందును, ఆకాశమున్నట్లును, జగదీశ్వరుఁడుగూడ అన్ని స్థలములందు లోపలను వెలుపలనుగూడ నున్నాఁడు 12. నీశ్చయందున్నాఁడుగాని తడియుటలేదు. పృథ్వియందున్నాఁడుగాని తరుగుటలేదు. అగ్నియందు న్నాఁడుగాని కాలుటలేదు 13. అతఁడు బురదయందున్నాఁడుగాని యది

వానికంటుటలేదు. వాయువునందున్నాడు. ఎగురుటలేదు. బంగారమునందున్నాడుగాని (బంగారమువలె) విరుగుతరుగు లొందుటలేదు 14. ఆతిః డీవిధముగా నిరంతరమును సంచితుఁడుగా నున్నాడు. కాని యాతఁడు అవగాహనమునకు రాఁడు. ఆ యభేదవస్తువునుండి విభేదమును అభివృద్ధి గావించునది అహంభావమే 15. కావున మీ కీపుడు \* “ఆ యహంత” లక్షణములను వివరించెదను. శ్రోతలారా! సావధానులై వినుండు 16.

స్వరూపమువైపునకు బోవునదియు, అనుభవమునకు వెంటనంటి యుండునదియు, అనుభవ సంబంధములగు శబ్దములనన్నింటిని వివరించి చెప్పునదియు 17, నేనే యేకస్వరూపుఁడను (బ్రహ్మమును) అని చెప్పునదియు నేదియో అదియే అహంతయొక్క రూపము. అది నిరాకారము నందుఁ దనంతఁదానే వేరుగును 18. భ్రమవలన అహంత స్వయముగాఁ దననే బ్రహ్మముగా భావించును. మిగుల సూక్ష్మముగా విచారించినపిదప ఆ భ్రమయంతయు వెల్లడియగును 19. “నేనే బ్రహ్మమును” అను నీ హేతువు (ఇట్లు చెప్పట) కల్పనముతో నవగాహనము జేసికొనవచ్చును. కాని “వస్తువు” కల్పనాతీతముగా నున్నది. అందువలననే ఆ యసంతము యొక్క యంత మాకలనము గానేరదు 20. అష్టదేహముల యుత్పత్తికి సంబంధించిన నామాన్వయములు ఆ యుత్పత్తియొక్క సంహారమునకు సంబంధించిన నామములు వేరువేరుగ నున్నవి. అష్టదేహముల యుత్పత్తి సంహారములనుగూర్చి వివరించుటకొక శాబ్దికజ్ఞానము మాత్రమేచాలును. నిశ్శబ్దమగు పరబ్రహ్మమును వివరింపవలయునన్నచో సూక్ష్మవివేకము గావలయును. సూక్ష్మవివేకములేకున్న నన్వేషింప వీలుగాదు 21. మొదట వాచ్యాంశము నెత్తుకొనుఁడు. తరువాత లఘ్యంశమును గుర్తింపుఁడు. లఘ్యంశమును గాంచినపిదప వాచ్యాంశ మెట్లుండగలదు? 22. సర్వ బ్రహ్మము, మాయావిరహితబ్రహ్మము అను నీ రెంటిని బ్రతిపాదించు పక్షములు రెండుగలవు. ఈ రెండుపక్షములు చెప్పుటకు మాత్రమే వేరుగ నున్నవి. లఘ్యంశమర్కమును దెలిసికొన్నపిమ్మట (పరబ్రహ్మమెయ్యది

\* ఇవట మిగుల సుచ్చమగు అహంతాత్మ్యమున శ్రీసమర్థులవారు జెప్పుచున్నారు. “నేను స్వయముగా బ్రహ్మమును” అని చెప్పుటకు అహంత్యాత్మ్యమని పేరు. అహం బ్రహ్మాస్మి అను మహావాక్యములోని అహంత్యాత్మ్యమునకఁగూడ నిదియే తాత్పర్యము.

అను జ్ఞానము కలిగినపిమ్మట) చెప్పుట (వాచ్యాంశము) ఉండనేయుండదు. ఈ రెండుపక్షములుగూడ నుండవు 23. సర్వము, విమలము (నూయా రహితము) అను నీ రెండుపక్షములు వాచ్యాంశమునందే నిలిచిపోవును. అవి చెప్పెడిదానికంటె ముందున కరుగఁజాలవు. లక్ష్యాంశమునందు లక్ష్య ముంచిన తరువాతఁ బక్షపాతములుండవు 24. ఈ లక్ష్యాంశము ననుభవము గావింపవలయును. ఇచ్చట చెప్పుటకు (వాచ్యాంశమునకుఁ) బనియేలేదు. ముఖ్యానుభవము గనుఁగొనుటకుఁ జెప్పుటతోఁ బనియేమి? 25. పరా, పశ్యంతి, మధ్యమా, వైఖరులను నాలుగు వాక్కులును గుంతి తములగు పరబ్రహ్మమునుగూర్చి చెప్పుటకు శబ్దకళాకౌశలములతోఁ బని యేమున్నది? 26. చూడుము. శబ్దముచెప్పినంతనే నాశనమై పోవుచున్నది గదా! దానికి శాశ్వతత్వమెట్లురాగలదు? ప్రత్యక్షమునకుఁ బ్రమాణము లేదు. చూడుడు 27. శబ్దము ప్రత్యక్షముగా నశ్వరము గను న్నది. అందుచేఁ బక్షము లుండనేరవు. అనుభవమునందు సర్వము, విమలము అనుభేదమే యుండదు 28. అనుభవలక్షణములు వినుండు. అనుభవమన అనన్యఁడగుటయే. ఇక ననన్య లక్షణములు వినిపించెదను. శ్రద్ధతో వినుడు 29.

అన్యములేనిదే యనన్యము. ఆత్మనివేదనమువంటిది. సంగము భంగమైనపిమ్మట (ద్వైతము నష్టమైనపిదప) ఆత్మ ఆత్మత్వముతో స్థిరమై యుండును 30. ఆత్మయందు అనాత్మత్వము గలుగకుండుటయే నిస్సంగ లక్షణము. ఈ విషయము విశేషమగుకొఱకు మేము వాచ్యాంశముతోఁ దెలుపుచున్నారము 31. లక్ష్యాంశమును వాచ్యాంశముతోఁ దెల్పుటకు మరియొకవిధముగా నెట్లు సాధనమగును? మహావాక్య వివరణమువలనఁ దనంతట నదియే విదితమగును 32. తత్త్వవివరణము గావించుటవలనను, నిర్గుణబ్రహ్మము నన్వేషింపఁ బూనుటవలనను, మఱియు స్వయముగాఁ గననుదాను చూచుటవలనను అన్నియును విశేషమగును 33. చెప్పుటతోఁ బనిగొనకయే పరబ్రహ్మమును గాఢము చేయవలయును. ఎల్లప్పుడును మననము చేయుచునే యుండవలయును. ఇందువలననే మహాపురుషులకు

మానమే శోభనోసంగుచున్నది. \* 34. దానిని వివరించుటలో శబ్దములు గూడ నిశ్శబ్దము లగుచున్నవి. మఱియు శ్రుతిపై తము “నేతి నేతి” యనుచున్నది. ఇవి ప్రత్యక్షానుభవ విషయమేగదా 35. ప్రతీతి (ఎఱుక) యైనప్పటి సందేహముంచుకొనుట ప్రత్యక్షదుర్భిమానము. ఈ స్థితియందేవిధముగా నుడువవలయును. “నేను లజ్జానుండను. నాకేమియుఁ దెలియదు 36. నేను మిథ్య, నాచెప్పనదియు మిథ్య. నావర్తనము మిథ్య. నేను, నాది, అనునంతయు మిథ్య, కల్పనము 37, నేననుదానికీ దానే లేదు. నాచెప్పనది యంతయును న్యర్థము. నాచెప్పనది ప్రకృతిస్వభావము ప్రకృతి మిథ్య” 38. ప్రకృతియు, బురుషుఁడు నిరసనమగు తావున అహంతాత్మము (నేననునది) ఉండుట యెప్పుడు సంభవమగును? 39. ఏమియు శేషించి లేనితావున విశేషించి చెప్పవలసిన దేముండును? “నేను మానవ్రతమును ధరించియున్నాడను” అని నోటినుండి చెప్పుటవలన మానవ్రతము నష్టమగునట్లు నోటిలోఁజెప్పు అనుభవవాన్యమునుబట్టి యాబోధకనకింకను అనుభవముగాలేదని తెలిసికొనవలయును 40. ఇప్పుడు మాన భంగమును జేయఁగూడదు. (దోషరహితమగు క్రియను జేయవలయును) చేసియును నేమియుఁజేయఁగూడదు. వివేకబలముతోనుండియును బొత్తిగా లేకుండవలయును 41.

మూడవ సమాసము - జ్ఞానికి జననమరణములు లేవు.

శ్రోతలిట్లు ప్రశ్నించుచున్నారు. “ఇది యెట్టిబ్రహ్మజ్ఞానము? ఉండియును నేమియులేకుండుట యెట్లు సంభవమగును? 1. అన్నిటినిగావించి అకర్తగను, అన్నిటినిభోగించి అభోక్తగను, అన్నిటియందు అలిపుడుగను నుండుట యెట్లుసంభవమగును? 2. యోగి భోగములననుభవించియు అభోక్తగానుండునని తాము నుడువుచున్నారు. అట్లులే నచో సీపద్ధతిప్రకార మాయఁడు స్వర్గనరకముల ననుభవించిగూడ అభోక్తగానుండునా

\* బ్రహ్మము అనిర్వాచ్యమగుట కతన సత్స్వరూపమును చెప్పుటకుఁ గాని మాఁకఁ గాని ఏమిలేదు. “గురోస్తుమానం వ్యాఖ్యానమ్” అని నాన్యము సత్యము.

యేమి? \* 3. యోగి జన్మమృత్యువుల సనుభవించుచునే మునుష్యుడు. జన్మమృత్యువులను భోగించియు నాతఁ డభోక్తగానున్నాఁడు. యాతఁడు సనుభవించియు సనుభవింపనివాఁడుగానున్నాఁడుగాదా 4. యోగీశ్వరుఁడు కొట్టినను గొట్టినవాఁడు కాఁడు. ఏడ్చినను ఏడ్చినవాఁడు కాఁడు. బాధించినను బాధించినవాఁడు కాఁడు 5. జన్మింపకుండినను ఆతఁడు జన్మించుచున్నాడు. పతితుడుగాకుండియుఁ బతితుఁ డగుచున్నాఁడు. యాతఁడు లొండకయే నానావిధయాతన లొందుచున్నాఁడు. దీని కర్థమేమి? (ఈ విషయము సంశయాస్పదముగా నున్నది గావునఁ దెలుపుఁడు) 6.

శ్రోతల కీసందేహములు గలిగెను, కావున సమాధానములు జెప్పవలయును. 7 వ క్త చెప్పుచున్నాఁడు “శ్రోతలారా! సావధానులుగఁడు. మీర లడిగినది బాగుగనేయున్నది. మీరు మీయనుభవమువలన నిట్టిసందేహము గలిగినది 8. మచుజుఁడు తనయనుభవమునుబట్టి చెప్పుచుండును. సామర్థ్యసంపదలు లేనిమానవుఁడు ధనవంతుఁడగుట నిరర్థకము 9. జ్ఞాన సంపదలులేని జ్ఞాని, యజ్ఞానదారిద్ర్యమువలనఁ గేవలశబ్దజ్ఞానముతో నుండుతర మాపదల సనుభవించుచుండును 10. యోగీశ్వరుని యోగీశ్వరుఁడే గురు తెలుగును. జ్ఞానేశ్వరుని జ్ఞానియే గురు తెలుగును 11. మహాచతురుని చతురుఁడే గురు తెలుగును. అనుభవనీయు సనుభవనీయుఁడే యెఱుంగును. “విప్రుని నలిపుఁడే యెఱుంగును 12. విదేహుని విదేహుఁడే యెఱుంగును. బద్ధునితో సమానముగా సిద్ధుని, సిద్ధునితో సమానముగా బద్ధుని భావించు పురుషుఁడు మూర్ఖుఁడని ప్రత్యేకించి తెలుపవలసిన పనిలేదు 13. దయ్యము పట్టినవాఁడు దేహధారియే. దానిని వారించు మాంత్రికుఁడును దేహధారియే. ఈ యిరువురును సమానులని యెట్లు చెప్పగలము? 14. ఇట్లే అజ్ఞానిని లేక పతితుని, జీవన్ముక్తుని లేక జ్ఞానిని సమానముగా దలంచు

\* శ్రోతలు బోత్రిగాఁడెలియక యిట్లు ప్రశ్నించిరి. “యోగి యన్నిటిని జేసియు 6: ర్థగను, అన్నిటినినుభవించి యభోక్తగను నున్నాఁడని మీరు చెప్పుచున్నారు. ఈ స్థితిగలందు పాపాచరణమును జేయువారికి అంకుశ మెచ్చటనుగూడ నుండనేయుండదు. ఎలయన? పాపమునుజేసినను జేయనివానితో సమానమైనది. కావునఁ బాపపుణ్యములు, కర్మమగ్నతలు సమానమయ్యెనని చెప్పవలసివచ్చును. స్వర్గమునకుఁబోయినను నునుపఁబోయినను పోనిదానితో సమానము”

పురుషుని బుద్ధిమంతుడని యెట్లనగలము? 15. ఇంత నీ దృష్టాంతములను జాలింతము. ఇప్పుడు కొంతయనుభవముతోఁగూడిన విషయమును దెలుపుదును. కొంచెముసేపు సావధానమతితో వివరగోచరము 16.


జ్ఞానముతో గుఱ్ఱుడుగానుండి, వివేకముతో నాత్మస్వరూపము నందు లయఁడై, యనన్యుడగుటకలన వేఱుగ నెవడుఁడఁడో 17, యాతని నేవిధముగాఁ బ్రాప్తిఁగావించుకొనవలయును? ఏలయన! ఎప్పుడు మన మాతని నెదుకఁబోవుదుమో యప్పుడు మనముగూడ స్వయముగా నదియే యగుచున్నారము. అదియే యగుటవలన నేదేని చేయవలసిన యవసరముండదు 18. దేహమునందుఁ జూచినచోఁ గనిసింపఁడు, తత్త్వముతో శోధింపఁడు భాసింపఁడు, బ్రహ్మమై యున్నాఁడుగాని యేమిచేసినను గుర్తింపఁడఁడు 19. చూచుటకు దేహధారియేగాని లోపల నిర్వికారుడై యున్నాఁడు. ఈ స్థితిలోఁ బైపైఁ జూచుటవలన నెట్లు గుర్తింపగలము? 20. అతనిగూర్చిన జ్ఞానము నార్జించుట కాతని నన్వేషించిచో నతఁడు నిత్యుడుగను, నిరంజనుడుగను గాన్పించును. అతని నన్వేషించుటవలన పికారిపైతము నిర్వికారియగును 21. అతఁడు నేనలము పరిమాణ్య. అతనియందు మాయామలములు లేవు. అతఁడు నిత్యుడు. కామ్యము కాతని నెన్నఁడును నంటుకొనవు 22. ఇట్టియోగి రాజాస్వాభాషికముగా ఆత్మ్యుడు. అతఁడు వేదబీజమగు పూర్ణబ్రహ్మము. దేహమువైపు చూచినంతమాత్రమున నాతఁడు గోచరింపఁడు 23. దేహభావన చేయుటవలన దేహమే కాన్పించును. కాని గుహ్యవిషయము వేఱుగానున్నది. శోధించిచూచితిమేని యా యోగీంద్రునకు జననమరణములు లేనని విదిలమగును 24. జననమరణములు పొందుచున్నది అంత రాత్రి యెప్పుడునుగాదు. ఎయ్యది లేనేలేదో దానినెచ్చటనుండి తేగలము? ఎట్లుతేగలము? 25. నిర్ణామమునకు జననమరణములు గల్పించినచో స్వయముగా మనకే జననమరణములు లభించును 26. రెండుజాములవేళ నూర్యునిమీఁద నుమ్మిపై చినచో నా యమ్మి మనమొగముననే వచ్చిండును. ఇట్లే యితరులమంచిచెడ్డ తనములనుగూర్చి చింతనమొనరించినచో మనకే యా మంచిచెడ్డలు తటస్థించును 27. సమర్థరాజేశ్వరుని మహిమ గోచర సమాధానము కలుగును. కాని యొక్కొక్కవేళ కుక్క

మొటిగినచో (నేమందుము? చివరకు) అది కుక్కయేగదా 28. జ్ఞాని సత్యస్వరూపుడు. కాని యజ్ఞాని వానిని (జ్ఞానిని) మనుష్యరూపునిగా భావించుచున్నాడు. భావము ననుసరించి ఈశ్వరుడు ప్రాప్తించును 29. ఈశ్వరుడు నిరాధారుడు. నిర్గుణుడు. జనులు పాపాణమును ఈశ్వరుడని నమ్ముచున్నారు. పాపాణమున్నచో పగిలిపోవును. నిర్గుణ మెట్లు పగిలిపోగలదు? 30. ఈశ్వరుడు సదోదితముగా నొక్కడే యున్నాడు. కాని జనులారని ననేకవిధములఁ జేసివేసిరి. అంతమాత్రమున నాతఁడు బహువిధములగుట యెప్పటికిని దటస్థింపదు 13. అట్లే ఆత్మ జ్ఞానియగు సాధువు తన జ్ఞానమువలన బూర్ణసమాధానమై యుండును. అతఁడు వివేకముతో ఆత్మనివేదనుండును ఆత్మస్వరూపుండును నగును 32.

కొయ్యబొమ్మ కాలినచో దానినిగాల్చినయగ్ని కొయ్యబొమ్మవలెఁ గాన్పించును. అంతమాత్రమున అగ్నిహోత్రుడు కొయ్యబొమ్మవంటి యాకారముగలవాఁడగుట తటస్థింపదు 33. జ్ఞానియొక్క దేహదశ కర్పూరమువంటిది. ఒకసారి కర్పూరము కాలిపోయినయెడల మఱల నది తన పూర్వరూపములోని కెప్పుడును రాజాలదు. అటులే జ్ఞానిదేహము ఒక్కసారి యదృశ్యమైనయెడల మఱల నది జన్మము నొందదు 34. వేయించిన పితృనములు మొలువవు. కాలిన వస్త్రములు మఱల బూర్వరూపము నొందవు. గంగయందుగలిసిన రెండవ నదీప్రవాహమును జూడఁదలంచినచో నది వేరుగాఁ గాన్పింపదు 35. ఆ ప్రవాహము గంగకు వెనుకఁ గాన్పించును. ఏలయన, గంగ ఏకదేశీయము. కాని సాధువునకు భావమేమియుఁ గలుగదు. (ఏలయన, దేనియందు సాధువు గలిసియుండునో) ఆ యాత్మ సర్వగతము 36. (స్వర్గవేదితోఁ జేసిన) బంగారము మఱల యినుము కాదు. ఇటులే సాధువునకు మఱల జన్మము రాదు. జనులు మూఢులు నగు అజ్ఞాన ప్రాణుల కీవిషయము బోధగాదు 37. గ్రుడ్డివాని కేమియుఁ గాన్పింపనట్లు అజ్ఞానులకుఁగూడ సత్యవిషయము గోచరింపదు. అజ్ఞానులను నన్ని పాతవ్యాధిలోఁ బ్రబలింపించు పిచ్చివానివలెఁ దలంపవలెను 38. స్వప్నమునందు భయపడినవాడు ఆ స్వప్నభయముతో నేదేని ప్రలాపించును. ఆ భయము మేల్కొనియున్నవాని కెట్లు గలుగును? 39. ఏదేని చాట్టినోను సామువలె గనిపించుటచే నొకఁడు భయపడి పాకిపోవును.



మఱియొకఁడు దాని సత్యమును దెలిసికొనును. అప్పు డీయిరువురిదశ యొక్కటియే యని యెట్లు బహుకొనఁగలము? 40. ఒక మనుష్యుఁ డా వేటును జేతితోఁ బట్టుకొనియున్నాఁడు. అది(ఆ భ్రమసర్పము)వానిని గఱు వదు. రెండవవాని కీవిశ్వాసము కలుగదు. వానికల్పనమే వానినింకను భయ పెట్టుచున్నదని దీని తాత్పర్యము 41. తేలుగాని పాముగాని యెవరిని గఱు చునో వాఁడే బాధనొందును. ఆ కఱువఁబడిన బాధచే నితరులెట్లు బాధింప బడుదురు? 42. శ్రోతలసందేహ మింతటితో నశించినవఁగలదు. జ్ఞానము జ్ఞానులకే తెలియును. అజ్ఞానులకు జన్మమరణములు విడిపోవు 43. జ్ఞానము కలుగకపోవుటచే మానవు లనేకులు పతన మొందిరి. అజ్ఞానకారణముననే మనుష్యులు జన్మమృత్యు కష్టములను భరించుచున్నారు 44. దీని నిరూ పణమును శ్రోతలు రాఁబోవు సమాసమునందు సావధానులరై వినఁ గోరెదను 45.



నాలుగవ సమాసము — ఎఱుఁగుట, ఎఱుఁగకుండుట

(ఎఱుకమఱపులు).

“భూలోకమున ననేకవిధముల మనుజులున్నారు. అందుఁగొందఱు సంపన్నులు, కొందఱు దుర్బలులు, కొందఱు మలినులుగ నున్నారు. ఇట్లేల యున్నారు? 1. ఎదఱో రాజులై యానందము ననుభవించు చున్నారు. ఎదఱో మనుజులు దరిద్రులై కష్టముగా దరిద్రమును అను భవించుచున్నారు. ఎదఱో ఉత్తమస్థితియందున్నారు. ఎదఱెందఱో అధ మాధమస్థితియందున్నారు 2. ఈ స్థితిగతులు మానవుల కేకారణములచే గలుగుచున్నవో తెల్పుఁడు” అని శ్రోతలు వక్తను బ్రశ్నించిరి 3. ప్రత్యుత్తరము: ఇదియంతయు గతియొక్కయు గుణముయొక్కయుఁ గారణమున జరుగుచున్నది. గుణవంతులగువారు భాగ్యభోగ్యముల ననుభవించుచునే యున్నారు. అవగుణులు దరిద్రకష్టముల ననుభవించుచున్నారు. ఇందు నొదియ మావంతయులేదు 4. ఏజాతియందు జనించినవాఁ డాజాతికి సంబంధించిన వృత్తిని నేర్చుకొనినయెడల నాతనిని జనులు బ్రశంసచేయుదురు 5. ఏదేని వాఁడు కృషి (పరిశ్రమ) చేయును. ఎఱుఁగనివాఁ డేమియును

జేయఁడు. ఎఱిఁగినవాడు (కృషిఫలితముగా) కడుపు నిండించుకొనును. ఎఱుఁగనివాడు భిక్షము నెత్తుకొని బ్రతుకును 6. విద్యలేనివాడు దరి ద్రుఁడు. విద్యావంతుఁడు భాగ్యవంతుఁడు. ఇది స్పష్టముగాఁ దెలిసిన సంగతియే. దీని నందఱును బ్రత్యక్షముగాఁ జూచుచునేయున్నారు 7. ఎచ్చటనైన జూడుఁడు. పెద్దవారలు “ఓరీ! నీవు విద్యను నేర్చుకొనక పోయినచో చిచ్చమెత్తుకొందువా యేమి?” అని సర్వసాధారణముగా నీ నీతిబోధకవాక్యమును నుడుపుచునేయుందురు 8. తండ్రి యభాగ్యుడై యున్నను పుత్రుఁడొక్కొక్కప్పుడు భాగ్యశాలిగానుండుట మనముజూచు చున్నాము. పుత్రుఁడు విద్యాధికుడగుటవలననే తండ్రికంటె భాగ్యశాలి యయ్యెను 9. విద్య, బుద్ధి, వివేకము, ఉద్యోగము, కుశలత, వ్యాపారము మున్నగు గుణములు లేకపోవుటచేతనే మనుష్యుఁ డభాగ్యుఁ డగు చున్నాఁడు 10. ఈ గుణములు గలవానికి వై భవమున నేకొఱంతయు నుండదు. అతఁడువై భవములను విడిచినను తనంతటనవి వెంటఁబడును 11. పెద్దలు(తల్లిదండ్రులు)ధనవంతులుగను, బుత్రులు భిక్షులుగను నుండుట మనము జూచుచున్నారము. కారణమేమన, పుత్రులు తమ పెద్దలవలె ఉద్యోగమును (ప్రయత్నమును) జేయలేదు. అందువలననే వారు చిచ్చ గాండైరి 12. విద్య యెట్టిదిగ, నెంతగానుండునో దై ర్యోత్సాహములు అట్టివిగనుండును. కృషి యెట్లుండునో వై భవ మట్లేయుండును. జనులు తూకమును (గౌరవమును) గనిపెట్టి గౌరవింతురు 13. విద్యావై భవములు లేనితావున నిర్మలత్వ మెటులుండగలదు? అభాగ్యకారణమున మనుజుఁడు కురూపిగను, మలినుఁడుగను, రోగిగను కాన్పించును 14. గుణవంతము లగుటచేఁ బశుపక్షులుపై తము ఆదరపాత్రము లగుచున్నవి. గుణవంతుఁ డైనచో మానవున కేల ప్రతిష్ఠ కలుగదు? గుణహీనుఁడగు మానవుని జీవి తము వ్యర్థము 15. గుణహీనుఁడగు మానవునకు గౌరవముండదు. గుణ హీనునకు సామర్థ్యము, మహత్త్వము, కౌశలము, చతురత్వము మున్నగు నవి యేమియు నుండవు 16. ఉత్తమగుణము లుండుటయే సాభాగ్యలక్షణము. గుణహీనునకు సహజముగా గుణలక్షణత్వ మే తెంచును 17. ఎఱిఁ గిన పురుషునకే మాన్యత గలుగును. ఏదైననుసరియే, ఒక విద్యయున్నచో మానవునకు మహత్త్వము కలుగును 18.

ప్రపంచము, పరమార్థము అను నీ రెంటిలో నేయొక్కదానినైనను లేదా రెంటినైనను దెలిసికొనినవాడు సమర్థుడగును. ఏమియుఁ దెలియని మానవుని జీవితము వ్యర్థము 19. ఎఱుంగనివి కావుననే తేలు, పాము కఱచు చున్నవి. జీవఘాతము కలుగుచున్నది. ప్రతికార్యము ఎఱుంగమితననే నష్టమగుచున్నది 20. ఎఱుగని స్థితియందు మనుజుఁడు చిక్కుల పాలగుటయు, హఠమునందుఁ బడుటయు, మోసగింపఁబడుటయుఁ దటస్థించుచున్నది. ఏదేని పదార్థమును మఱచిపోవుటయు నెఱుంగమివలననే కలుగుచున్నది 21. ఎఱుగని స్థితియందుఁ బ్రతిపక్షుడున్నపుడే వైరి విజయమును బడయును. ఎఱుగని స్థితివలననే మానవుఁడు సంకటముల పాలగును. జీవనాశనము ఎఱుగని స్థితియందే జరుగుచున్నది 22. తన హితమును దానెఱుంగని కారణమున జనులు యాతన లనుభవించుచున్నారు. జ్ఞానము లేనికారణముననే అజ్ఞాని కఠోగతి లభించుచున్నది 23.

• మాయాబ్రహ్మములను, జీవశీవులను, సారాసారములను, భావాభావములను గ్రహించుటచే జననమరణములు నశించును 24. నిశ్చయమగుకర్త యెవఁడో బద్ధుఁడు, ముక్తుఁడు అని యెట్టివారలనందురో తెలిసికొనుటవలనఁ బ్రాణులకు విడుదల (ముక్తి) కలుగును 25. నిర్గుణుడై వమును గుర్తింపవలయును. “నేను” అనున దెద్దియో యెఱుంగవలయును. అనన్యలక్షణములను గ్రహింపవలయును. దీనివలన ముక్తి లభించును 26. మానవుఁడు తెలిసి యెంతవిడిచివేయఁగలఁడో యంతదృశ్యము(మాయ)ను దాటిపోవఁగలఁడు. జ్ఞాత నెఱుంగుటవలన అహంతాత్మమూలము నశించును 27. తెలిసికొనకయే కోట్లకొలదిగా నానావిధ సాధనములు గావించినను మానవుఁడు మోక్షాధికారి కాఁజాలఁడు 28. మాయాబ్రహ్మములగురు నెఱుంగవలయును. మరియు స్వయముగాఁ దన్నుఁదా నెఱుంగవలయును. ఇంతవరకుఁ దెలిసికొన్నచోఁ జాలును. సులభముగా జననమరణములు విడిపోవును 29. రాజయొక్కగాని ధనవంతునియొక్కగాని మనస్సులోనిమాటను గురుతించి తక్షణమే సమయానుకూలముగా మాటలాడినచో మిక్కుటమైన వైభవము లభించును 30. కావున ఎఱుంగుటయనునది నామాన్యవిషయముగాదు. ఎఱుకవలన మానవుఁడు సర్వమాన్యుడగును. ఏమియు నెఱుంగనివాని కన్ని తావులయందును అవ

మానమే తటస్థించును 31. ఏదేని పదార్థమును గాంచి దానియగుట. బిశాచమున్నదని భావించి ఎఱుంగని మానవుడు భయపడి ప్రాణములు విడుచును. ఎఱిగిన మరుజుడు పిశాచముల విషయము మిథ్యయని తెలిసికొనును 32. ఎఱిగినవానికి మర్మము తెలియును. ఎఱుంగని మనుజుడు మిథ్యాకర్మములయందుఁ జక్కుకొని పడియుండును. ధర్మాధర్మాదులన్నియును నెఱుకవలననే విదితము లగుచున్నవి 33. ఎఱుంగనివానికి యమ యాతనలు కలుగును. ఎఱిగినవాని కెట్టి సుకటములును గలుగవు. సమస్తము నెఱింగి యెఱింగినవానినిగూర్చి విచారము గావించువాఁడె ముక్తుఁడగును 34. రాజనీతి విషయము లెఱుంగకపోవుటచే నొక్కొక్కప్పుడు కొందఱకు అవమానము కలుగుటయేగాక ప్రాణములనుగూడ వెంటనే విడువవలసిన దుర్దశ తటస్థించుచున్నది. ఇటులే యెఱుంగని స్థితివలన నెల్లఱకును సుకటములు గలుగును 35. కావున నెఱుంగని దశయందుండుట మంచిదిగాదు. ఎఱుకలేని ప్రాణ లభ్యాగ్నులు. ఎఱుంగుటవలనను దెలిసికొనుటవలనను జననమరణములు నశించును 36. కావున మానవుడు ఎఱుంగుటయందు మెలకువలేక వర్తింపఁదగదు. ఎఱుంగుటయే ముఖ్య పాయము. ఎఱుకవలనఁ బరలోకమార్గము లభించును 37. ఎఱుంగుట యుదఱకును మంచిదిగఁ గన్పట్టుచున్నది. మూర్ఖునకుమాత్రము మంచిదిగాఁ దోచదు. ఎఱుకవలననే అలిప్తతను గుర్తుతించుట సాధ్యమగును 38. ఎఱుంగుట (జ్ఞానము) తప్పు నింకెయ్యది ప్రాణులను ముక్తులజేయగలదు? ఏపనియైనను గానిమ్ము. ఎఱుకలేకయున్నచోఁ గాఁజాలదు 39. ఎఱుంగుట (స్మరణము) ఎఱుంగకుండుట (విస్మరణము = మఱపు) అను నీ రెంటిలో నెయ్యది యోగ్యముగానున్నదో యావిషయము చతురులగు వారలు తెలిసికొనఁగలరు 40. ఎఱుక గలవారే చతురులుగను, ఎఱుంగని వారే పిచ్చివారుగను, దీనులుగను నున్నారు. ఎఱుకవలన విజ్ఞానము (అనుభవజ్ఞానము) గూడఁ దెలియును 41. ఎచ్చట ఎఱుక కుంతితమయ్యెనో యచ్చట చెప్పుటఁగూడ సమాప్తమయ్యెనని తెలిసికొనుడు. చాలును. ఈ దశ కలిగినపిమ్మటనే అనిర్వాచ్యమగు సమాధానము లభించును 42.

ఇదియంతయు వినిశ్రోతలిట్లు ప్రశ్నించిరి. మీరు చెప్పినది బాగుగా నున్నది. మాకు దీనివలనఁ జాల సమాధానము కలిగెను. ఇంక మాకు

బిండి బ్రహ్మాండలక్షణములేవియో అనుగ్రహించి తెలుపుడు 43. బ్రహ్మాం  
డమునం దేదియున్నదో అదియే పిండమునందున్నదని చాలమంది చెప్పు  
దురు. ఈ విషయమును దాము మాకుఁ బ్రత్యయము (నిశ్వాసము)  
కలుగు విధమున వివరించి తెలుపుడు 44.

### ఐదవ సమాసము - పిండబ్రహ్మాండములు

పిండసమానముగా బ్రహ్మాండ మెటుల రచింపఁబడెనో యా విష  
యము మాకుఁ దెలియకున్నది. దీనిని బ్రతీతి (ఎఱుక) గాఁచుటకై  
మతములన్నియుఁ దట్టుమిట్టాడుచున్నవి 1. సమయాసమయములందు  
(ఎల్లప్పుడును) దత్తజ్ఞులగువారలు “ఎయ్యెది పిండములోనున్నదో యది  
బ్రహ్మాండములో నున్న”దని చెప్పుచుందురు 2. పిండబ్రహ్మాండములు  
రెండును నొకేవిధముగానున్నవని జనులు చెప్పుదురు. కాని యీ విష  
యము ప్రత్యయమును నికరప్రకారముపై (సమ్యక్మను ఒకటాయినై) పరీ  
క్షింపఁబడకున్నది 3. స్థూలము, సూక్ష్మము, కారణము, మహాకారణము  
అను నీ నాలుగు పిండదేహములు, విరాట్టు, హిరణ్యగర్భము, అవ్యాకృతి,  
మూలాప్రకృతియను నీ నాలుగు బ్రహ్మాండదేహములు 4. ఇది శాస్త్ర  
ములలోఁ జెప్పఁబడిన విధము. కాని దీని నెట్లు ప్రతీతి (నిశ్చయము)  
చేయవలయును? ప్రతీతినిగూర్చి విచారింప నారంభించితిమేని గొప్ప గందర  
గోళములోఁ బడుదుము 5. పిండమునం దంతఃకరణ మెట్లున్నదో యట్లే  
బ్రహ్మాండమునందు విష్ణువున్నాడు. పిండమునందెట్లు మనస్సున్నదో అట్లే  
బ్రహ్మాండమునందుఁ జంద్రుఁడున్నాడు 6. పిండమునందు బుద్ధియున్నటుల  
బ్రహ్మాండమునందు బ్రహ్మయున్నాడు. పిండమునందుఁ జిత్తమున్నట్లు  
బ్రహ్మాండమునందు నారాయణుఁడున్నాడు 7. పిండమునందు అహంకార  
మున్నదనియు, బ్రహ్మాండమునందు రుద్రుఁడున్నాడనియు నిశ్చయించు  
చున్నారు. ఈ విచారము శాస్త్రములందుఁ గలదు 8. అటులై నచో  
నిష్ఠున కంతఃకరణ మెవ్వఁడు? చంద్రునకు మనస్సెయ్యది? బ్రహ్మమునకు  
బుద్ధియెట్టిది? మాకుఁ దెల్పుడు 9. నారాయణుని జిత్తమెయ్యది? రుద్రు  
ఁడుహంకార మెయ్యది? వీని నన్నింటిని జక్కగా విచారించి మాకుఁ తెలు

పుండు 10. ప్రతీతి నిశ్చయములముందు అనుమానము సింహముముందు గుక్కవలె నిస్తేజముగును. సత్యముముందు అసత్యము సరియైనదని యెవఁడంగీకరింపఁగలఁడు? 11. కాని దీనికొక కొకపరీక్షకుఁడు గావలయును. పరీక్షకునివలన సత్యవిషయము విశేషమగును. పరీక్ష నెఱుంగకపోయిన యెవల సందేహములకుఁ బాల్పడవలసివచ్చును 12. ఓ స్వామి! విష్ణువు, చంద్రుఁడు, బ్రహ్మ, నారాయణుఁడు, రుద్రుఁడు అను నీయైదుగురి యంతః కరణములనుగూర్చిన వివరములు డెలుపుఁడు 13. ఇచ్చట ప్రతీతియే (ఎఱుకయే) ప్రమాణము. శాస్త్రములకు సంబంధించిన అనుమానములతో బనిలేదు. లేదా శాస్త్రములనుజూచి సత్యవిషయమును బ్రత్యయము (విశ్వాసము) లోనికి దేవలయును 14. ప్రతీతిలేకున్నచో నేకభానకమైనను మంచిదిగా నుండదు. అట్లు (ప్రత్యయరహితముగాఁ) జెప్పెడిదంతయుఁ గుక్క నోరు తెఱచి యేడ్చుటవంటిది 15. ఎచ్చట బ్రత్యయమునుపేరుతో శూన్యాకారమున్నదో యచ్చట నేమి వినవలయును? ఏమి వెదకిచూడ వలయును? 16. గుడ్డివాండ్రందఱు గుమిగూడినతావునజేరి కనులుగలవాఁ డేమి నుడువగలఁడు? అటులే యనుభవనేత్రములు పోయినతావున సర్వమును అంధకారబంధురమగును 17. పాలును నీరును గలచోటనే రాజహంసలకుఁ బనియుండును. పురీషమయమగు ప్రదేశమున మాలకాకులకె పనిగలదు గాని రాజహంసలకుఁ బనియుండునా? 18.

మి యిచ్చానుసారముగాఁ బిండసమానము బ్రహ్మాండమని నిశ్చయించుకొంటిరి. కాని యది ప్రతీతిలోనికిఁగూడ రావలయునుగదా 19. కావున నీ సందేహమంతయుఁ గల్పనముతోఁగూడిన మహారణ్యము. యోగ్యులగువారలు అరణ్యములలోనికిఁబోవు వంకరటింకర త్రోవలలో నడువరు. ఆ త్రోవలలో నడచువని దొంగలది 20. మంత్రములు కల్పనముల కతన నిర్మింపఁబడెను. దేవతలుగూడఁ గల్పనమువలననే నిర్మింపఁబడిరి. దేవతలు స్వతంత్రులుగారు. మంత్రాధీనులు 21. ఈ విషయ మొకరు చెప్పకయే తెలిసికొనవలయును. చతురపురుషులు వీఁడు గ్రుడ్డివాఁడని నడవడినిబట్టియే గుర్తింతురు. అట్లే పూర్వోక్తవిషయములనన్నింటిని వివేకముతో నెఱుంగవలయును 22. ఎవని కెట్లు భాసించునో వాడట్టికావ్యమును రచించును. తన్మబుద్ధితో దాని నెఱుంగవలయును 23. బ్రహ్మ యీ సంపూర్ణసృష్టిని

రచించుచున్నాడుగదా! బ్రహ్మనెవఁడు రచించినాడు? విష్ణువు సమస్తవిశ్వమును బాలించుచున్నాడుగదా? విష్ణువును బాలించువాఁడెవఁడు? 24. రుద్రుఁడు విశ్వసంహారమునకు గర్తయైయున్నాడుగదా? రుద్రుని సంహరించుటకు గర్తయెవఁడు? కాలమన్నిటిని శాసించుచున్నదిగదా? కాలమును శాసించువాఁడెవఁడు? ఈ విషయములన్నియు నెఱుంగవలయును 25. పై విషయములు తెలియనంతవరకు నంతయు సంధకారముగనే భావింపవలయును. కావున సారాసారవిచారము గావింపవలయును 26. బ్రహ్మాండము తనంతటతానే యగుచున్నది. పిండకార మంగీకరింపఁబడుచున్నది. అంగీకరింపఁబడుచున్న దేగాని దీని ప్రత్యయ మెన్నఁటికిని గలుగదు 27. బ్రహ్మాండముయొక్క ప్రతీతినిగూర్చి విచారము గావించుటవలన ననేక సందేహము లుత్పన్నమగును. వాస్తవమున కీది యంతయుఁ గల్పనముగా నెఱుంగవలయును 28. పిండసమాసముగా బ్రహ్మాండము రచింపఁబడెనని యెవ్వఁడంగీకరించును? బ్రహ్మాండమునం దనేకపదార్థములు నిండి పడియున్నవి. అవి పిండమునందెక్కడ నున్నవి? 29. మూఁడుకోట్ల యేఁబదిలక్షల భూతజాతులు, మూఁడుకోట్ల యేఁబదిలక్షల తీర్థజాతులు, మూఁడుకోట్ల యేఁబదిలక్షల మంత్రములు పిండమునం దెక్కడ నిమిడియున్నవి? 30. ఏఁబది ఆఱుకోటల చాముండీదేవతలు, ఎన్నియో విధములుగనుండు కోట్లకొలఁదిజీవులు, ఎనుబదినాలుగులక్షల జీవయోనులు, ఏనికూడిక పిండమునందెక్కడ నున్నది? 31. ముప్పదిమూఁడుకోట్ల దేవతలు, ఎనుబదినాలుగువేల ఋషులు, తొమ్మిదికోటల కాత్యాయనీదేవతలు, పిండమునం దెక్కడ నున్నార? 32. ఇంతియగాక యింకను బ్రహ్మాండమునందు నానాప్రకారములగు పదార్థములు పెక్కులు వేఱువేఱుగా నిర్మాణములై యున్నవి. వాని నన్నింటిని పిండమునందుఁ జూపింపవలయునుగదా? 33. అనేకాక్షధములు, అనేకరసాలఫలములు, నానావిధబీజములు, ధాన్యజాతులు మొదలగువాని నన్నింటినిఁ బిండమునం దెవఁడు చూపఁగలఁడు? 34. ఇటులే యెంత చెప్పినను బ్రకృతాంశము పూర్తికాదు. ఇంకను నిట్లులే చెప్పుచుండుటగూడ సాధ్యముగాదు. మఱియుఁజెప్పినది ధ్యానములోనికి రాకుండుటవలన సిగ్గు గలుగును 35.

ఇది చెప్పజాలని విషయమేయైనప్పుడు మఱల నేల వ్యర్థముగాఁ జెప్పవలయును? సందేహపడవలసిన యవసరములేదు 36. వాస్తవమునకుఁ బంచభూతములు బ్రహ్మాండమునందును బిండమునందునుగూడ వర్తించుచున్నవి. దీనిని జక్కఁగాఁదెలిసికొనుడు 37. పంచభూతముల కల్పనమే బ్రహ్మాండము. పిండముగూడఁ బాంచభౌతికమే. దీనికి వ్యతిరేకముగనున్న జ్ఞానమంతయు ననుమానజ్ఞానమే 38. అనుమానమునకు సంబంధించినది వసునమునలఁ ద్యాజ్యము. నిశ్చయాత్మకమగు కథనమే ప్రత్యయపూర్ణమును గ్రాహ్యమునై యున్నది 39. ఎయ్యది పిండమునందుఁ గలదో యదియే బ్రహ్మాండమునందుఁ గలదను విషయము ప్రత్యాక్షానుభవము గాకున్నను బంచభూతములవ్యాప్తి రెంటియందును నున్నది 40. ఈ రెండింటి విషయమునం దిది అనుమానమాత్రముగనే యున్నపు డీకముఖ్య సమాధాన మెద్ది? \* 41.

అటవ సమాసము - పంచభూతములు, త్రిగుణములు.

ఆకాశమువలె బ్రహ్మము నిరాకారము. ఆకాశమునందు వాయువుత్పన్నమైన విధమున బ్రహ్మమునందు మూలమాయ గలిగెను 1. ఈ యంశము గ్రంథములందుఁగూడ వివరింపఁబడెను. గత దశకమునం దీయంశము విశదీకరింపఁబడెను. మూలమాయయందుఁ బంచభూతముల యునికి (ఆస్తిత్వము) చూపింపఁబడెను 2. ఆ మూలమాయయందుఁ గల యెఱుకయే సత్త్విగుణము. ఎఱుక లేమియే (మఱపే) తమోగుణము. రెండింటి మధ్యదశ (కొంతయెఱుక - కొంతయెఱుకలేమి) రజోగుణము 3. అక్కడ ఎఱుక యెక్కడినుండి వచ్చినది? అని యొకవేళ శ్రోతలు ప్రశ్నింతురేమో! దాని యభిప్రాయ మేమన, పిండమునం దేవిధముగా మహాకారణ దేహమే సర్వసాక్షిణి (తురీయమగు) అవస్థయగుచున్నదో 4, అట్లే బ్రహ్మాండము యొక్క మహాకారణదేహము మూలప్రకృతియైయున్నది. ఇందువలన

\* ఈ సమాసమునందుఁ బ్రశ్నోత్తరములు నిరూపించి వ్రాయఁబడలేదు. సందర్భమునట్టి 13 వ పద్యము పఠకుఁ బ్రశ్నియనియు, 14 వ పద్యమునుండి ప్రత్యుత్తరమనియుఁ దోచుచున్నది.



మూలప్రకృతియందు ఎఱుకకు అధిష్ఠానమున్నది 5. త్రిగుణములు మూల  
మాయయందు గుప్తరీతిగా నున్నవి. కాని యాత్రిగుణములు స్పష్టమైనపు  
డాదశను జతురులు గుణతోభిణి (గుణమాయ) యనుచున్నారు 6.  
ఏదేని గరికిమొక్కకుఁ జివర రేకెత్తి పూవు వికసించునట్లు మూలమాయ  
నుండి త్రిగుణములుగూడ సులభముగాఁ బ్రకటనమగును 7. మూలమాయ  
వాయుస్వరూపముగా నుండును. అల్పగుణ వికారమైన పిమ్మట దానినే  
గుణతోభిణి యని యందురు 8.

దీని తరువాత ఎఱుక, ఎఱుకలేమి, ఎఱుక యెఱుకలేముల మధ్య  
స్థితి అను నీ మూఁడును (త్రిగుణములు) ప్రకటనమై మిశ్రరూపముతోఁ  
బ్రవర్తించును. దాని తరువాత అకారాద్యక్షరముల కధిష్ఠానమగు  
శబ్దము ప్రకటనమగును 9. ఆ శబ్దమే ఆకాశగుణము. శబ్దమువలననే వేద  
శాస్త్రముల స్వరూప మేర్పడెను 10. పంచభూతములు, త్రిగుణములు,  
ఎఱుక, ఎఱుకలేమి మున్నగునవి యన్నియు వాయువికారములే 11.  
వాయువు లేనిచో ఎఱుక ఎచ్చటినుండి రాఁగలదు? ఎఱుక లేనిచో ఎఱుక  
లేమి యెచ్చటినుండి రాఁగలదు? ఎఱుక మఱిపులు వాయుకారణముననే  
యుండును 12. చలనము (వాయులక్షణము) లేని తావున జ్ఞానలక్షణ  
మెచ్చటినుండి కలుగఁగలదు? కావున వాయుగుణమే ముఖ్యమైనది 13.  
ఒకదానినుండి రెండవది బయలు వెడలుట (మనము) ప్రత్యక్షముగా  
గాంచుచున్నను త్రిగుణములు, పంచభూతములు, మూలస్వరూపము  
(మూలమాయ) నందే యున్నవి 14. ఈ విధముగా నీ కర్తవ్యము అదిదై  
యున్నది. అదియే మఱల వెనుకనుండి ప్రకటనమగుచున్నది. ఇంతియగాక  
క్రమముగా నొకదానినుండి మఱియొకటి యుత్పత్తియగునని చెప్పుటయుఁ  
గూడ సత్యమే 15. పైన వాయు నిశ్చయము జెప్పితిని. ఇక దాని తరు  
వాత సంగతి వినుండు. వాయువునుండి అగ్ని కలుగుచున్నది. కాని  
వాస్తవమున కదియునుగూడ కర్తవ్యరూపముననే యుండును 16. తరు  
వాత అగ్నినుండి జలము, జలమునుండి పృథ్వి కలుగుచున్నది. ఐనను నిది  
గూడఁ గర్తవ్యరూపముగనే యుండును 17.

భూతముల కెఱుకయున్న సంగతి నెవఁడు చూచినాఁడు? పంచ  
భూతముల కెఱుక యున్నదని మేమెప్పుడును వినలేదే? అను శంక కిచట

దావు గలదు. పరిహారము వినుండు 18. వాస్తవమునకుఁ జలన శక్తి నెఱుక యందురు. వాయువునందు సమస్తగుణము లున్న సంగతి మెనుకఁ జెప్పియున్నారము. ఈ విధముగా ఎఱుక మఱపులతో మిశ్రితములై పంచ భూతము లన్నియుఁ బ్రవర్తించును. కావున భూతములయందు ఎఱుక యవశ్యముగ నున్నది 19-20. అవును; అది యొకానొకచోటఁ గనిపించు చున్నది. ఒకానొకచోటఁ గనిపించుటలేదు. నిజమేకాని యది భూతము లయందవశ్యముగా వ్యాప్తమైయున్నది. దాని స్థూలత్వముగాని సూక్ష్మ త్వముగాని దృష్టికి భాసించును 21. భూతములలో భూతము లణఁగియుండి యెదు భూతము లయ్యెను. వాస్తవముగాఁ జూచినచో నొకటి స్థూలము గను నొకటి సూక్ష్మముగను భాసించుచున్నది 22. నిరోధవాయు వెటులఁ గనిపింపదో అటులే యెఱుకయుఁ గాన్పింపదు. కాన్పింపకున్నను అది భూత రూపమునం దున్నమాట తథ్యము 23. కట్టెయందున్న అగ్ని కనుపింపదు. వాయువు కనులకుఁ గనుపింపదు. అట్లే భూతములందున్న యెఱుకయు నాకస్మికముగాఁ గాన్పింపదు 24. భూతములు మనకు వేఱువేఱుగాఁ గని పించుచున్నను సత్యమున కవియన్నియును గలసియున్నవి. ఈ యంశము నెఱుంగుటకు మిగులఁ జతురతతో ననుభవమును సంపాదింపవలయును 25. బ్రహ్మమువలన మూలమాయ, మూలమాయవలన గుణమాయ, గుణ మాయవలనఁ ద్రిగుణములు కలిగెను 26. అనంతరము గుణములనుండి పంచ మహాభూతములు గలిగెను. వీని యన్నిటి స్వరూపమును మున్నె చెప్పితిని 27. శ్రోత యిట్లు నుడివెను. ఆకాశము గుణమునుండి యెప్పు డును కలుగఁజాలదు. ఇది యసంభవము. శబ్దమును ఆకాశముగా భావించుటయే మిథ్య 28. ఇందుమీఁద వక్త కొంచెము బిగ్గరగా నిటుల జెప్పెను. “నేను చెప్పునది యొకటి. నీవు భావించుచున్నది మఱియొకటి. వ్యర్థముగా గాథా జాలమును బెంచుచున్నాఁడవు.” ఇక నిట్టి పిచ్చివాని కెవ్వడు బోధింపఁగలఁడు? 29. నేర్పినఁ దెలియుట లేదు. బోధించినను మనస్సునకుఁ బట్టుటలేదు. ఈ మందరూపుఁడు (శిష్యుఁడు) దృష్టాంతము లతోనైన విషయమును తర్కింపఁడు 30.

ఒక భూతముకంటె మఱియొక భూతము పెద్దదని చెప్పితిని. ఇప్పుడు భూతములకంటె పెద్దదియు, స్వతంత్రమును నగునదెది? 31. మూల

మాయయే పాంచభౌతికమైయుండ నిక నేవివేకము శేషించును? మూల  
 మాయకావల నొక నిర్గుణపరబ్రహ్మమే యున్నది 32. ఆ పరబ్రహ్మము  
 నందుఁ గలుగు మూలమాయనుగూర్చి మనము విచారించుమేని అది  
 (మూలమాయ) పంచభూతములచేతనుఁ ద్రిగుణములచేతను యేర్పడి  
 యున్నదని విదితమగును 33. ఆకాశము నిర్వికారము. మిగిలిన నాలుగు  
 భూతములును వికారవంతములు. ఉపాధి కారణమున ఆకాశము భూతము  
 లలో నొకటిగఁ బరిగణింపఁబడెను 34. వస్తువునకుఁ బిండమునందు వ్యాప్త  
 ముగా నున్నందున జీవనామము కలిగినట్లుగను బ్రహ్మాండమునందు వ్యాప్త  
 ముగా నున్నందున శివనామము కలిగినట్లుగను, ఆకాశమున కుపాధికారణ  
 మున భూతనామ మేర్పడెను 35. ఆకాశ ముపాధిలోఁ బడిపోయెను.  
 సూక్ష్మముగాఁ జూచినచో భాసించుచున్నది. చాలును. ఈ కారణము  
 వలననే ఆకాశము భూతరూపమొందెను 36. ఆకాశము శేషించిన నాల్గు  
 భూతముల యుపాధికంఠెను శూన్యరూపముతో భాసించుచున్నది. పర  
 బ్రహ్మము నిరాభాసము. ఉపాధిరహితమగు నాకాశమే వాస్తవమునకుఁ  
 బరబ్రహ్మము 37. ఎఱుఁగుట, ఎఱుకలేమి, ఈ రెంటి మధ్యమస్థితి అను  
 నదియే త్రిగుణ లక్షణము. ఇచ్చట త్రిగుణములుసయితము రూపసహి  
 తములని చెప్పఁబడినవి 38. ప్రకృతి విస్తృతియైన కొలఁది ఒకటికి మఱి  
 యొకటిగ నేర్పడిపోవసాగెను. వికారవంతమగుదానికి నియమ ముం  
 డునా? 39. నలుపును దెలుపును గలిపినచో నీలవర్ణ మేర్పడును.  
 మఱియు నలుపును బసుపును గలిపినచో ఆకుపచ్చరంగేర్పడును 40.  
 ఈ విధముగా బలుతెఱంగుల రంగులు కలియుటచేఁ గ్రొత్తగ్రొత్తరంగులు  
 కలుగునట్లు ఒకటితో మఱియొకటి కలియుటకతన నీ వికారవంతమగు  
 దృశ్యము నానారూపములు ధరించుచున్నది 41. ఒక్కటియగు జలము  
 నానావర్ణములతోఁ దరంగరూపముగ లేచుచుండును. ఈ త్రిమృతి వికా  
 రముల నెంతదనుక విచారింపనగును 42. ఒక జలమందు వికారము  
 లపారములుగ నున్నవి. ఇఁకఁ బంచభూతముల విస్తరమన్నచో అది  
 యెనుబదినాలుగు కోసుల యోనుల రూపమున నున్నది 43. నానా  
 దేహముల భీషమే జలము. ఉదకమునుండి సమస్తజనులును జనించిరి.  
 కీటకము చీమ మొదలుగాఁగల శాస్త్రదాదికము (హింసించు జంతు

జాతి) అంతయు ఉదకమునుండియే కలుగుచున్నది 44. నీటి వలననే రజస్సు, వీర్యము ఏర్పడెను. ఈ శరీరమంతయు జలమయము. నఖములు, దంతములు, శల్యములు మున్నగునవియన్నియు నీటివలననే నిర్మితము లగుచున్నవి 45. వేళ్ళయొక్క సూక్ష్మద్వారములనుండి వృక్షములోనికి జలము ప్రవేశించును. ఆ నీటివలననే వృక్షజాతు లభివృద్ధి నొందు చున్నవి 46. జల కారణముననే మయూరము మామిడిచెట్టులోని కరు దెంచుచున్నది. వృక్షము ఫలములతోఁ, బల్లవములతోఁ, బూవులతో నలరారుటకు జలమే కారణము 47. వృక్షముయొక్క మొదలును, శాఖ లను బగులఁగొట్టి ఫలములను వెదకినచోఁ గనిపింపవు. అచ్చటఁబచ్చిచెక్క మాత్రమే యుండును 48. వేటుమొదలుతోని పయిరెమ్మలవరకు శోధించి నను వృక్షములోఁ బండ్లు గనిపింపవు. ఇఁక ఫలము లెక్కడనుండి వచ్చు చున్నవి ? వృక్షములో ఫలము జలరూపముగానున్నది. ఈ యంశము చతురులగు పురుషులు వివేకముచే గ్రహింతురు 49. ఆ జలమే పై కెక్కి నపుడు వృక్షమంతయుఁ బూవులతోఁ బండ్లతో నలరారును. ఈ విధముగా జలసహాయమున నన్నియు నేర్పడును 50. ఇట్లే ఆకులు, పూవులు, పండ్లు కలుగును. మాటిమాటికి ఈ విషయము నెంతదనుకని చెప్పవల యును ? సూక్ష్మదృష్టితో నారయుచో నంతయు విదితమగును 51. భూతముల వికారము నెంతదనుకఁ జెప్పఁగలను ? క్షణక్షణమును భూత ములు మాటుచుండును. నానావర్ణరూపములతో నొకటి వేటొకటిగా మాటుచుండును 52. త్రిగుణములు, పంచభూతములు (అష్టవిధప్రకృతి) వీని చలనమును విచారించినచో వీనికి బెక్కురూపములు గలవని విదిత మగును. నానావిధముల మాటుచుండువాని వివరణము నెంతదనుకఁ జెప్ప సాధ్యమగును ? 53. ఈ ప్రకృతి వివేకసహాయమున బాగుగా నిరసనము గావింపవలయును. ఆ పిమ్మటఁ బరమేశ్వరుఁడగు నా పరమాత్ముని యనన్య భావముతో భజింపవలయును 54.

### ఏకవ సమాసము - వికల్ప నిరసనము

శ్రోత యిట్లు శంకించుచున్నాడు “మొట్టమొదట నొకస్థూలదేవ మున్నది. పిమ్మట దానిలో అంతఃకరణపంచకమున్నది. జ్ఞాత్వత్వ

వివేకము స్థూలకారణమువలన నేర్పడెను 1. ఇట్లే బ్రహ్మాండము లేనిది మూలమాయయందు ఎటుక రానేరదు. స్థూలాధారమువలన నన్ని పనులును నడచుచున్నవి 2. స్థూలమే నిర్మాణము కానప్పుడు అంతఃకరణ మెచ్చటనుండఁగలదు? 3. పై శంకకుఁ బ్రత్యుత్తరము. పట్టుపురుగు జాతిలోఁజేరిన పెద్దవి చిన్నవి యగు పురుగులు తమ తమ శక్త్యనుసారముగా దాముండెడి చెట్టుమీఁదనే గృహములు నిర్మించుకొని యందు వసించును 4. ఇటులే శంఖపుఁ బురుగులు, సత్తగుల్లలోని పురుగులు, గవ్వలతోని పురుగులు మొదట పుట్టుచున్నవియా? లేక మొదట వాని గృహములు నిర్మాణము లగుచున్నవా? ఈ యంశమునుగూడ విచారింపవలయును 5. పైనిఁజేర్చొనిన. కీటకజాతులే తొలుతఁ బుట్టును. తరువాత నవి తమ తమ నివాసములను నిర్మించుకొనును. ఈ విషయము ప్రత్యక్షమగుభవమైనది. దీనిని విశేషించి వివరింపఁ బనిలేదు 6. ఈ విధముగఁ దొలుత సూక్ష్మమును దరువాత స్థూలమును నిర్మాణమగుచున్నది. ఈ దృష్టాంతమువలన శ్రోతల ప్రశ్నకు సులభముగఁ బ్రత్యుత్తరము చెప్పినట్లగును 7.

పిమ్మట శ్రోత మఱల నిట్లడిగెను. “అయ్యా! నా కిప్పుడు జన్మ మరణ విచారమును బోధింపుఁడు 8. జన్మము నిచ్చువాఁ డెవఁడు? జన్మమును గైకొనువాఁ డెవఁడు? దీని నెట్లెఱుంగవలెను? 9. బ్రహ్మ జన్మము నొసంగుననియు, విష్ణువు ప్రతిపాలించుననియు, రుద్రుఁడు సంహారము గావించుననియుఁ బెద్దలు చెప్పుదురు 10. కాని యీ ప్రవృత్తికథనము (జనరూఢి) నాకు బోధ గాకున్నది. అనుభవదృష్టి కీకథనము విశ్వసనీయముగఁ దోచుటలేదు 11. బ్రహ్మకెవఁడు జన్మము నొసంగుచున్నాఁడు? విష్ణువు నెవ్వఁడు ప్రతిపాలనము జేయుచున్నాఁడు? మహాప్రళయమునందు రుద్రు నెవ్వఁడు సంహారముచేయుచున్నాఁడు? 12. నాబుద్ధి కిదియంతయును సృష్టిప్రభావమనియు, మాయాస్వభావమనియుఁ దోచుచున్నది. నిర్గుణియగు దేవునే యొకవేళ కర్తగా సంగీకరింతమాయన్న నాతఁడు నిర్వికారి గదా (వికారములేనిది కర్తృత్వ మెట్లు రాఁగలదు?) 13. ఈ కార్యము లన్నిటిని మాయయే యొనర్చుచున్నదని యందుమన్నచో మాయ స్వయముగా మత్పత్తియై పశించునది. మాయా విస్తరము స్వయముగా పగుచున్నది. విచారింపిచూచినచో మాయ స్థిరముగలది కాదనిగూడ

విశేషమగుచున్నది. (కావున నిట్టి యశాశ్వతమగు మాయ కర్తయని యెట్లు చెప్పనగును?) 14. ఇదిగాక జన్మించువాడెవఁడు? వాని చిహ్నములు గుర్తించుట యెట్లు? సంచితలక్షణమెట్టి? వీనినిగూడ నెఱింగింపుడు 15. పుణ్యపాప స్వరూపములెవ్వి? మఱియుఁ బ్రస్తుతము శబ్దములతో శంకలను గలుగఁజేయువాఁ డెవఁడు? (ఈ శబ్దములవలన నీ శంకల నొనర్చిన 'నేను' ఎవఁడను?) 16. ఇవి యేమియు నాకుఁ దెలియుటలేదు. వాసన యనునదియే జన్మను గైకొనుచున్నదని యందురు. కాని వాసన కనుపింపనే కనుపింపదు. అది పట్టుకొనుటకుఁగూడ నవకాశములేనిదిగా నున్నది. ఈ స్థితిలో వాసన జన్మముల నెట్లు గైకొనుచున్నది? 17. వాసన, కామనము, హేతువు, భావన, కల్పనము, నానావిధములుగ నున్న మతి మున్నగు ననేకవృత్తులు అంతఃకరణ పంచకములోనివై యున్నవి 18. ఇవియన్నియు ఎఱుకయొక్క యంత్రములు. ఎఱుకయన, కేవల స్మరణమున కర్థమగును. ఆ స్మరణమునందు జన్మసూత్ర మెట్లుసంధించును? 19. దేహము పంచభూతములతో నిర్మింపఁబడినది. దానిని నడుపునది వాయువు. మఱియు ఎఱుఁగుట మనస్సునకుఁగల మనోభావము 20. ఈ విధముగా నిదియంతయు స్వాభావికముగనే, తనంతటనే యగుచున్నది. ఇది యంతయుఁ బంచభూతముల జంజాటము. ఎవఁడు, ఎవనికి జన్మమునొసంగుచున్నాఁడు? 21. కావున జన్మము లేనేలేదని నా యభిప్రాయము. ఒకసారి పుట్టినప్రాణి మఱల నెన్నఁటికిని జన్మము నెత్తజాలదు 22. మానవునకు మఱల జన్మములేదు. అట్టియెడ సాధుసమాగమము గావింపవలసిన యవసరమేమున్నది? 23. మొట్టమొదట స్మరణ విస్మరణములే (ఎఱుక మఱపులే) లేవు. ఈ స్మరణము మధ్యనే వచ్చినది. అది యంతఃకరణము నెఱింగెడి యొక కళ 24. చైతన్య మున్నంతదనుకనే స్మరణ ముండును. చైతన్యము నప్తమైనతోడనే విస్మరణము (మఱపు) కలుగును. అట్లే విస్మరణము వచ్చినతోడనే ప్రాణి మరణము కలుగును 25. స్మరణము, విస్మరణము నప్తమైనంతనే దేహమునకు మరణము ప్రాప్తించును. అపుడు మఱల జన్మమును ఎవరికెవరిచ్చెదరు? 26. కావున జన్మములేదు. యాతనయును గాన్పించుటలేదు. ఈ కల్పనమంతయు వ్యర్థముగా వృద్ధియైనది 27. సారాంశమేమన్న — “ఎవనికిని జన్మము కలుగుట లేదు. ఒకసారి మర

ఁగించినవారలు మఱల జన్మమునెత్తరు. (అని శ్రోతలకు శంక గలిగెను) 23. ప్రత్యుత్తరము — ఎండిపోయినకట్టై మఱలఁ బచ్చదనము నొందదు. పడి పోయినఫలము మఱల సతుకదు. ఇట్లే పతనమైనశరీరము మఱల జననము నొందఁజాలదు 29. కుండ ఆకస్మికముగాఁ గ్రిందఁబడి పగిలిపోయినచో మఱల నది యే విధముగానైనను కుండగాదు. అటులే మృతమనుష్యుఁడు మఱల జన్మము నొందఁడు 30. అనగా మరఁగించి యెవ్వఁడును మఱల జన్మమునేయెత్తకపోయినచో అప్పుడు శ్రోతల యభిప్రాయములో అజ్ఞాన సుజ్ఞానములు సమానములేయైనవి 31.

శ్రోత యిట్లు నుడివెను “వినుఁడు. సకలమును బాపండుమును గావింపకుఁడు. సందేహము గలిగినచో వివేకసహాయమున విచారింప వలయును 32. ప్రయత్నములేనిది పని నెఱవేరుటయుఁ దినకయే కడుపు నిండుటయు జ్ఞానము కలుగకయే ముక్తి లభించుటయు నెప్పుడును సంభ వింపదు 33. తాను తృప్తిగా భుజించినవానికిఁ బ్రపంచమంతయుఁ దృప్తి నొందినట్లు తోచవచ్చును. కాని యందఱును దృప్తి నొందుదనుక నది సత్యమెట్లుకాఁగలదు? 34. ఈతను నేర్చినవాడే తీరమునకుఁజేరఁగలడు. ఈత నేరువనివాడు మునిఁగిపోవును. ఇందు సందేహ మావంతయును లేదు 35.

ఈ విధముగా జ్ఞానప్రాప్తి నొందినవారలు తరింతురు. బంధనములు తెగిపోయినవాడే ముక్తుఁడగును 36. ముక్తపురుషుఁడు బంధనము లేనేలేదని చెప్పును. లోకులు ప్రత్యక్షముగా బంధనములకుఁ బాల్పడి యున్నారు. వారల స్థితి యేమి? దీనినిగూడ నీవు కొంచెము యోచించి చూడుము! 37. ఇతరుల దుఃఖము నెఱుంగనివానిని, ఇతరులదుఃఖములోఁ దనకు సుఖమున్నదని తలంచువాఁడని నిశ్చయింపవచ్చును. పూర్వోక్తమగు నీ యనుభవస్థితియు నట్టిదే 38. ఆత్మజ్ఞానము గలిగినవాఁడు వాస్తవ మునకు సంపూర్ణ తత్వములను వివరించుకొనును. అనుభవము లభించిన పిమ్మట వానికిఁ బరమశాంతికలుగును 39. జ్ఞానమువలన జననమరణములు నశించునను కథనమును మిథ్యగ భావించితిమేని వేదశాస్త్రపురాణములను గూడ మిథ్యయని చెప్పవలసి వచ్చును 40. ఒకవేళ వేదశాస్త్రములను ప్రపంచమునందలి మహానుభావుల వాక్యములను మిథ్యయని భావించినచో

నిక మావంటివారల మాటల నెవ్వఁడు విశ్వసించును? కావున నెవని కాత్మజ్ఞానముండునో యాతఁడె ముక్తుఁడు 41-42. వాస్తవమునకు మనుజులందఱును ముక్తులే. ఇట్లు చెప్పువాక్యములుగూడ జ్ఞానకాండము లోనివే. కాని యిదియంతయు జ్ఞానము కలిగినప్పుడే సంభవముగను 43. ఆత్మజ్ఞానము కలిగినయెడల దృశ్యము మిథ్యయైపోవును. కాని యజ్ఞానదశ యందీదృశ్య మందఱును జుట్టవేసుకొని యుండును 44. ఇంతటితో నీ ప్రశ్నము పూర్తియైనది. అనఁగా జ్ఞాని జ్ఞానమువలన ముక్తుఁడగును. అజ్ఞాని తన కల్పనమువలననే బంధింపఁబడి యుండును 45. విజ్ఞానమును అజ్ఞానమునకు సమానముగను, ముక్తుని బద్ధునకు సమానునిగను, నిశ్చయము అనుమానమునకు సమానముగను భావింపఁదగదు 46. బాగుగా యోచించిచూచినచో బంధనమునునది లేనేలేదు. ఇది సత్యమే! కాని బంధన మందఱ నావరించుకొని యున్నదిగదా! బంధనము తొలంగుటకు జ్ఞానముతప్ప వేఱు సాధనములేదు 47. తొలుత నీ యాశ్చర్యమును గమనింపుడు. బంధనమునునది లేనేలేదు. అయినను అది యందఱ బంధించి యున్నది. జను లీబంధనమును (మాయను) జ్ఞానసహాయమున మిథ్యయని తెలిసికొనలేకపోవుటచేతనే బద్ధులైయున్నారు 48. కేవల నిష్కపటభావమువలననే మోక్షము సిద్ధియగునను సమ్యక్మునందుండుట గౌణవిషయము. వివేకమునో జ్ఞానమునో ప్రాప్తిగావించుకొని తత్కాలముననే ముక్తినొందుట ముఖ్యము 49. ప్రాణిముక్తినొందవలయునన్నచో అన్నింటికంటెను దొలుత “ఎఱుక” యను కళ యుండవలయును. ఇత నేమున్నది. అన్నింటి నెఱుంగుటవలన సులభముగనే ప్రాణి బంధములనుండి విడివడి బ్రహ్మరూపుఁడగును 50. ఏమియు నెఱుంగకుండుట యజ్ఞానము. అన్నింటి నెఱుంగుట జ్ఞానము. ఇట్లే యన్నింటి నెఱిగిన భావనగూడ లయమైపోవుట విజ్ఞానము. ఈ దశ గలిగినపిమ్మటఁ బ్రాణి స్వయముగా ఆత్మయైపోవును 51. అమృతమును సేవించి స్వయముగా నమరుఁడైన వాఁడు ఇతరులనుజూచి వీర లిట్లు మరణించుచున్నారేమి యనును. అట్లే వివేకియగు పురుషుఁడు బద్ధులనుజూచి మరల వీర లిట్లు జన్మములెత్తుచున్నారేమి యనును 52. భూతవైద్యుఁడు ఓ యన్నా! నీకు భూత మాపేళించునప్పు డెట్లుండునురా యని యడుగును. విషవైద్యుఁడు



నిన్న విష మేవిధముగా నెక్క-నని యడుగును 53. కాని యీ విష యము లట్లడిగినంతమాత్రమునఁ జెలియననికావు. మొదట స్వయముగా నా దశలోనికి రావలయును. (వివేకము నొకప్రక్కనుంచి మొదటఁ దాను బద్ధుఁడో సమానుఁడై బద్ధుని లక్షణములను బరిశీలింపవలయును.) లట్లు గావించినచో నిక వాని నడుగవలసిన యవసరముండదు 54. మేల్కొని యున్నవాఁడు నిదురించెడువానిని జూచి ఓరీ ! నీ వెందులకు గుఱ్ఱుపైబు చున్నాడవని యడుగును. ఇటుల నడుగుటకంటె గుఱ్ఱుపైబుటయందలి యనుభవమును గుర్తింపవలయునన్నచో స్వయముగా నిద్రించియే చూడ వలయును 55. ఏలయన, జ్ఞాతయొక్క వృత్తి జ్ఞానకారణమున జాగ రూకత నొందును. కావున నది బద్ధునివృత్తివలె జిక్కువడదు. కడుపు నిండినవానికి ఆకలిగొన్నవాని కష్టనిష్ఠురములు తెలియఁజాలవు 56. చాలును. ఇంతటితో శ్రోతల సందియము విడిపోవఁగలదు. జ్ఞానమువలన మోక్షము కలుగును. వివేకమువలన ఆత్మానుభవము కలుగును. ఇది సిద్ధాంతము 57.

ఎనిమిదవ సమాసము — బద్ధుని పునర్జన్మము.

ప్రశ్న — జ్ఞాత జ్ఞానకారణమున జన్మమును వదలించుకొనిపోవును. కాని బద్ధునకు మఱల నెట్లు జన్మము లభించుచున్నది? వాఁడు మరణించిన పిమ్మట నేయవయవము జన్మము గైకొనుటకై శేషించియుండును? 1. ప్రత్యుత్తరము — ఒకసారి బద్ధప్రాణి చనిపోయినపిమ్మట వాని యవయవము లెవ్వయును శేషించియుండవు. వాని యెఱుక వాఁడు మరణించుటకు ముందుగనే వెడలిపోవును 2. శ్రోతలారా ! మీ సందియమునకుఁ బ్రత్యుత్తరము సావధానులరై వినుండు 3. వాసనావృత్తి ప్రాణులను వెంటనంటి యుండును. కావునఁ బంచప్రాణములు తమ తమ స్థానములను విడిచిపోవు చున్నపుడు వాసనగూడ దేహమును విడిచి వానివెంట వెడలిపోవును 4. ఈ విధముగాఁ బ్రాణవాయువుల వెంటనంటి తొలుదొలుత వెడలిపోవునది వాసనయే. మఱల హేతువు ననుసరించి యదియే జన్మముగైకొని ప్రపంచ ములోనికి వచ్చును 5. ఎన్నియోప్రాణులు పూర్తిగా మరణించి యావల

మఱల లేచుచుండుటను మనము అప్పుడప్పుడు జూచియున్నారము. వారలు మరణించిరని గట్టిగఁ దాఙ్గితో బిగించికట్టుటచే జేతులును, పాదములునుగూడ బాధ నొందుచున్నవి 6. సర్పము కఱచుటచే మనుజుడు మరణించును. మూఁడేసిదినములు గడచిన పిదప వైద్యులు వానిని బ్రతికించుచున్నారు. ఇట్టి సంఘటనము లప్పుడప్పు డనేకులు చూచియున్నారు. ఇది యెట్లుజరుగుచున్నదో చెప్పెదను. ఆ వాసనయే వెనుకకుఁ దిరిగివచ్చుచున్నది 7. వృతినొందినవారల నెందఱెందఱనో ఒకఁడు మఱల బ్రతికించుచున్నాఁడు. మఱియుఁ గొందఱు యమలోకమునకేగిన ప్రాణములను గూడఁ దిరిగి వెనుకకు రప్పించుచున్నారు 8. ఎందఱో శాపము నొంది అన్యదేహము నొందుచున్నారు. శాపనివారణసమయ మే తెంచినంతన మఱలఁ దమ పూర్వదేహములలోనికి వచ్చుచున్నారు 9. ఎందఱెందఱో జనులు పెక్కుజన్మములను ధరించుచున్నారు. ఎందఱో పరకాయ ప్రవేశము గావించుచున్నారు. ఈ విధముగా నెందఱిరిగిరో యెందఱీలోకములోని కేతెంచిరో యెవ్వరెఱుంగుదురు? 10. ఊదినంతనే అగ్ని ప్రకటనమగునట్లు వాసనారూపమగు వాయువు గూడ జన్మము నొందుచుండును 11. మనస్సునకు నానావిధములగు వృత్తులు గలవు. వానియందే (ఆ వృత్తులయందే) వాసన యుత్పత్తి యగును. వాసన యనునది చూచుటకుఁ గాన్పింపకున్నను అది యవశ్యముగా నున్నదినుమా 12. వాసనయందు ఎఱుకయొక్క హేతువున్నది. ఈ యెఱుక మూలమాయనుండి వెడలిన తంతువు. ఇది కారణరూపముతో మూలమాయయందు మిశ్రితమైయుండును 13. ఎఱుకయనునది కారణరూపముతో బ్రహ్మాండమునందును, కార్యరూపముతోఁ బిండమునందునుఁ బ్రవర్తించుచుండును. త్వరత్వరగా దానిని అనుమానము గావించినచో నది యనుమానములోనికి రాదు 14. ఎఱుక వాయుస్వరూపమువలె సూక్ష్మముగానున్నది. దేవతాగణము వాయుస్పృష్టి వాయురూపముగనే యున్నది 15. వాయువునందు నానావికారములు గలవు. అయినను వాయువు చూచుటకుఁ గాన్పింపదు. ఇట్లులే యెఱుకయొక్క వాసనగూడ అతి సూక్ష్మముగా నున్నది. అదిగూడఁ గాన్పింపదు 16. త్రిగుణములు, పంచభూతములు వాయువునందు మిశ్రితములై యున్నవి.

ఈ పేషయ మనుమానములోనికి రాజాలకున్నను నిధ్యయని నేను  
 నెన్నటికిని జెప్పజాలము 17. స్వాభావికమగు వాయువువలననే  
 సుగంధ దుర్గంధములు విదితమగుచున్నవి. మఱియు ఉష్ణత, శీలత  
 గూడ నీవిధముగనే భాసించుచున్నది 18. వాయువువలననే మేఘములు  
 వర్షించుచున్నవి. వాయువువలననే నక్షత్రములు నడచుచున్నవి.  
 సృష్టియంతయును నీవాయువువలననే ప్రవర్తించుచున్నది 19. దేవతలు,  
 భూతములు వాయురూపమున ఆకస్మికముగ శరీరములోనికేతెంచి నిండి  
 పోవును. విధివిధానమునను మంత్రప్రయోగమునను శవములు బ్రతికి లేచు  
 చున్నవి 20. శరీరములోనికి దేవత నావేశపరచుటవలన బ్రహ్మపిశాచములు  
 తొలంగిపోవును. హరింపఁబడినవి లభించును. మఱియు ననేక గుప్త  
 విషయములు ప్రత్యక్షముగా విశదమగును 21. వాయువు ప్రత్యేకించి  
 మాటలాడదు గాని శరీరమునందంతటను నిండియుండి మాటలాడును.  
 ఎన్నియోపాణులు తమ యిచ్ఛవలననే జన్మమును బడయుచున్నవి 22.  
 వాయువికార మిట్టిది. దీని విస్తారము తెలియనే తెలియదు. సమస్త  
 చరాచరజంతుజాలము వాయువువలననే వర్తించుచున్నది 23. వాయువు  
 స్తబ్ధరూపముతో సృష్టిని ధారణము చేయుచున్నది. మఱియుఁ జంచల  
 రూపముతో సృష్టిని రచించుచున్నది 24. ఆదినుండి యంతము  
 దనుక సమస్తమును వాయువే కావించుచున్నది. వాయువునకుఁదప్ప  
 నిక దేనికేని కర్తృత్వమున్నచోఁ జతురులగు పురుషులు నా కెఱింగింపఁ  
 గోరెదను 25.

మూలమాయ యెఱుకరూపమున నుండును. ఆ యెఱుకదో  
 మనయందుఁగూడ నున్నది. ఈ ప్రకారముగా నెఱుక యొకచోట  
 గుప్తముగను, ఒకచోటఁ బ్రకటనముగను జగమునందు వర్తించు  
 చుండును 26. నీ రావిరిరూపమున గుప్తమైపోయి వర్షరూపమునఁ బ్రకట  
 మగునట్లు ఎఱుక యనునది వాయువునందు నిరంతరము హెచ్చుచుఁదగ్గుచు  
 గుప్తమును, ప్రకటనమును నగుచుండును. అది యొకానొకచోట  
 వికృతియగుచుండును. ఒకానొకచోట సాధారణముగ వాయురూపమున  
 నుండును 27-28. ఒక్కొక్కప్పుడు శరీరముమీఁదినుండి వాయువు వెడ  
 లుటవలనఁ జేతులు కాళ్ళు మున్నగు నవయవములు పట్టుకొనిపోవును.

అద్వైత-పునర్జన్మము వాయుప్రసరణమువలననే నిలిచియున్న పచ్చని పైరు లెండిపోవును 29. అనేక రోగములలో నిట్టివాయువు లనేకములు గలవు. వానివలన జనులకు బాధలు కలుగుచుండును. ఆకాశమునందుఁ బడుగు పై తము వాయుకారణముననే జ్వలనమగుచున్నది 30. వాయువువలననే సంగీతశాస్త్రజ్ఞానము, సర్వజ్ఞాననిశ్చయము గలుగును. సంగీతశాస్త్రము నందుఁగల (దీపకశ్యాణరాగముతో) దీపము వెలిగింపఁబడుటయొక్కయు (మేఘమల్లారరాగముతో) మేఘములు వర్షించుటయొక్కయుఁ జమత్కారము వాయుకారణముననే కలుగుచున్నది 31. వాయువు సోకుట వలన భ్రమకలుగును. వృక్షాదులెండిపోవును. వాయువువలననే నానావిధ మంత్రములు నడచుచున్నవి 32. మంత్రములవలన దేవతలు ప్రత్యక్షమగుచున్నారు. భూతములు పాటిపోవుచున్నవి. మంత్రసామర్థ్యమువలననే యక్షిణివిద్య (గారడీ), రాక్షసమాయ మొదలగు కౌతుకములు గోచరించుచున్నవి 33. రాక్షసమాయా రచనము దేవాదులుగూడ గ్రహింపఁజాలరు. స్తంభనము, మోహనము మున్నగు బహువిధముల విచిత్ర సామర్థ్యములన్నియు వాయుకారణముననే యగుచున్నవి 34. మంచి వానిని పిచ్చివానిగను, పిచ్చివానిని మంచివానిగను జేయుట మున్నగు ననేక విచిత్రములు వాయువువలననే జరుగుచున్నవి. ఇట్లైతదనుకనని చెప్పఁగలుగుదును? 35. మంత్రమువలననే దేవసంగరములు జరుగుచున్నవి. మంత్రములవలననే ఋషులయెడ నభిమానము కలుగుచున్నది. మంత్రసామర్థ్యమహిమ నెవ్వఁడెఱుంగఁగలడు? 36. మంత్రమువలనఁ బక్షులు వశమగును. మూషిక శ్వాపదాదులు బంధింపఁబడును. మహాసర్పములు స్తబ్ధములగును. అంతియగాక ధనలాభము పై తము మంత్రములవలననే కలుగును 37. పయినిజెప్పినదాని విచారమువలన బద్ధునిజన్మము విశదమగుచున్నది. శ్రోతలుగావించిన వెనుకటి సందేహము గూడ నివారణమైనది 38.



## తొమ్మిదవ సమాసము - బ్రహ్మములో బ్రహ్మాండము.

బ్రహ్మము అపిన నాగునదిగాదు. కదిలించిన గదలునదికాదు. ఒకప్రక్కకుఁ దొలఁగునట్టిదియుఁ గాదు 1. బ్రహ్మము భేదించినచో భేదింపఁబడదు. ఛేదించినచో ఛేదింపఁబడునది కాదు. వేఱుగావియ నేఁచినచో వేఱగునట్టిదియుఁగాదు 2. బ్రహ్మము అఖండము. అందెట్టి గజబిడియు (వికారమును) లేదు. అట్టి బ్రహ్మములోనికి బ్రహ్మాండ మేవిధముగాఁ జొరఁబడివచ్చెను? 3. పర్యత, పాపాణ, శిలా, శిఖర, నానాస్థల స్థలాంతరాదులతోఁగూడిన భూగోళరచనము పరబ్రహ్మము నం దేవిధముగా నేర్పడెను? 4. బ్రహ్మమునందు భూగోళమున్నది. భూగోళమునందు బ్రహ్మమున్నది. విచారించిచూచినచో నొకటి రెండవ దానియందుఁ బ్రత్యక్షముగాఁ గనుపించుచున్నది 5. బ్రహ్మమునందు భూగోళము ప్రవేశించియున్నది. భూగోళమునందు బ్రహ్మము నిండియున్నది. విచారించిచూచినయెడల నీ విషయము ప్రత్యక్షముగా విశ్వాసము లోనికి వచ్చును 6. బ్రహ్మము బ్రహ్మాండమునందు వ్యాపించియున్నదని చెప్పుట సమంజసముగనే కన్పట్టుచున్నది. కాని బ్రహ్మాండము బ్రహ్మమునం దెట్లమిడియున్నదో బోధ గాకన్నది 7. ఒకనేత బ్రహ్మాండము బ్రహ్మమునందుఁ బ్రవేశించియుండలేదని చెప్పఁబూనినచో నదియును యుక్తముగా లేదు. ఏలయన, బ్రహ్మమునందు బ్రహ్మాండ మున్నసంగతి అనుభవమువలన నందఱకును సహజముగనే కాన్పించుచున్నది 8. బ్రహ్మమునందు బ్రహ్మాండ మెట్లుండెను? ఈ యంశముల నిపుడు విచారమొనరించి తెలుపవలయును. శ్రోత లీవిధముగాఁ బ్రశ్నించిరి 9. ఇక్కడ గొప్పసందేహంశ మడ్లుపడినది. ఇత దీనికిఁ బ్రత్యుత్తరమును శ్రోతలు సావధానులరై విందురుగాక 10.

బ్రహ్మాండమే లేదని చెప్పుదునా? యది సరిగాదు. ఏలయన, అది కాన్పించుచున్నది. కనుపించుచున్నది గావున ఉన్నదని చెప్పుదునా? అది యును యుక్తముగా లేదు. ఏలయన, అది నాశమగుచున్నది. ఇప్పుడిక్కడ బద్ధచిక్కువచ్చిపడినది. శ్రోత లీవిషయమును దెలిసికొనఁగలుగుట యెట్లు? 11. దీనిని విని ఉత్కంఠతో శ్రోత లిట్లు చెప్పిరి. “మేము సావధానులమై

యున్నారము. ఇంకే బ్రహ్మసంగముసారముగ నుచితముగును త్తరమునిచ్చెదము  
 12. చూడుడు ఆకాశమునందు దీపము వెలిగింపఁబడినది. కాని దానిని  
 ఆకాశమునుండి వేరుపఱచియుంచుట యెట్లు తటస్థింపఁగలదు? 13.  
 ఆపస్తేజోవాయువులు ఆకాశమును తోలగింపజాలవు. ఏలయన, ఆకా  
 శము సఘనముగానున్నది (చంచలముగాదు) 14. పృథ్వి కఠినమైనదే!  
 ఐనను ఆకాశము దానిని దనయునికి కనువుగాఁ జేసివై చినది. అది (ఆకా  
 శము) సంపూర్ణపృథ్వియందు వ్యాప్తముగా నున్నది 15. జడరూపము  
 లగు సమస్తవస్తువులును నాశనమగుట సత్యము. ఆకాశమెప్పుడును ఒకే  
 విధముగా నుండును. అది యచంచలము 16. భిన్నముగనుండి మాన  
 వ్రుడు తాను చూచుదానిని ఆకాశమని చెప్పుచున్నాడు. అభిన్నుడై  
 చూచినచోఁ గనపించు ఆకాశమే పరబ్రహ్మము. (ఆకాశము పరబ్రహ్మ  
 ములలో సంతరమేమన, ఆకాశము భిన్నముగానున్నప్పుడుగూడఁ గాన్పిం  
 చును. పరబ్రహ్మ మట్లుకాదు. తద్రూపమైనయెడలనే కనపించును) 17.  
 సారాంశము — ఆకాశము అచలము. దానిభేదము తెలియదు. బ్రహ్మము  
 వలె భాసించుదానినంతను ఆకాశమనవలయును 18. అది నిర్గుణబ్రహ్మము  
 వలె భాసించుచున్నది. కల్పనముగావించినచో ననుమానములోనికి వచ్చును.  
 ఇందువలననే దాని నాకాశమనుచున్నాము. (కల్పనకారణమున నది  
 యాకాశ మనిపించుకొనుచున్నది) 19. కల్పనమున కెంతభాసము భాసిం  
 చునో యది యాకాశము. కాని బ్రహ్మము నిరాభాసము, నిర్వికల్పము  
 నై యున్నది 20. ఆకాశము స్వాభావికముగనే శేషించిన నాలుగుభూత  
 ములతో నిండియున్నది. ఆభాసించునది బ్రహ్మాంశము 21. ప్రత్యక్షముగ  
 నుత్పన్నమగునవన్నియు నాశనమొందునవియే. అట్టివానినచలములనియెట్లు  
 చెప్పగలము? గగనము నేదియు భేదింపఁజాలదు 22. పృథ్వి లేకుండఁబోయిన  
 పిమ్మట జలము శేషించును. జలము లేకుండఁబోయినపిమ్మట అగ్ని మిగు  
 లును. అగ్ని చల్లారినపిదప వాయువుండును. అదియు (వాయువుగూడ)  
 అంత్యమున నాశనమగును 23. మిథ్యాపదార్థము వచ్చుచుండును, పోవు  
 చుండును. అంతమాత్రమున సత్యభంగమగుట (మిథ్యాపదార్థము  
 నిల్చుట) సంభవముగాదు 24. భ్రమకారణము నిదియంతయుఁ బ్రత్యక్ష  
 ముగాఁ గాన్పించును. విచారించిచూచినయెడల సందేమియును లేదని

బోధపడును. ఈ భ్రమమూలమగు జగత్తును సత్యమని యెట్లు చెప్పుగలము?

25. భ్రమను శోధించితిమేని అది యేమాత్రమును సత్యము గాదని విదితమగును. అట్టిస్థితిలో భేదించినదెవరు? దేనిని? ఒకవేళ భ్రమ భేదించినదని చెప్పినచో నదిమాత్ర మెట్లుపొసగును? అది స్వయముగనే మిథ్యగదా!

26. భ్రమరూపము మిథ్యగాఁ బ్రతీతియైనపుడు అదియే భేదించినదని సులభముగా ననుకొనుము. కాని స్వయముగా మిథ్యయగున దేదియో యది గావించినవెల్ల నట్లే (మిథ్యగ) గావలసియున్నది 27. ఎయ్యది స్వయముగా మిథ్యయో యది యేమిచేసినను జేయనిమ్ము. దానివలన మన దేదిపోవును? చతురపురుషులు మిథ్యాకర్తృత్వమును మిథ్యగనే భావించెదరు 28. సాగరములో నొక యావగింజవేసిన నెటులుండునో యటులే పరబ్రహ్మమునం దీనమస్తదృశ్యము గూడియున్నది. మతి ననుసరించి హృదయమున నూహశక్తి ప్రసరించును 29. మతిని విశాలముగావించినచో ఆకాశమునుగూడఁ జేతిలోనికీ దీసికొనవచ్చును. బ్రహ్మాండముగూడ వెలగపండువలె సుబోధమగును 30. మతికంటె వృత్తిని నధికవిశాలముగావించినయెడల బ్రహ్మాండము రేఁగుపండువలెఁ గాన్పించును. కేవల బ్రహ్మకారమైనపిమ్మట నేమియు నుండదు 31. వివేకసహాయమున దనను అమర్యాదిత ధీవిశాలునిగ (హద్దులేనంత విశాలబుద్ధిఁగలవానినిగాఁ) గావించినచో బ్రహ్మాండము వలబీజమువలెఁ గనుపించును 32. అంతకంటెను బుద్ధి యధిక విస్తీర్ణమైనపిమ్మట ఈ బ్రహ్మాండము వలబీజముల్లోఁ గోట్యంశ సమానముగా (అతిసూక్ష్మముగ) గోచరించును. మఱియు కేవలపరిపూర్ణ డైన పిదప నేమియు నుండదు 33. భ్రమకారణమున అల్పుఁడై తననొక దేహధారినిగాఁ దలంచుకొనువాఁడు బ్రహ్మాండమును దనచేతిలోని కెట్లు తీసికొనఁగలఁడు? 34. వృత్తిని వృద్ధి నొందింపవలయును. దానిని వికసింపఁ జేసి యూరకయుండరాదు. దానిని (వృత్తిని) పూర్ణబ్రహ్మముతో నలు మొగముల నిండింపవలయును 35. జొన్నగింజంత బంగారమును దెచ్చి దానితో బ్రహ్మాండమునంతను జ్ఞిత్రింపఁబూనితిమేని యెన్నఁటికిని ఆ ప్రయత్నము సాధ్యముగాదు 36. (జొన్నగింజంత బంగారమును దెచ్చి రేకును జేసి దానిమీద బ్రహ్మాండమును జ్ఞిత్రింపఁబూనినచో ఆ యాకు పగిలి బంగారము లయమగునట్లు) వృత్తితో నెవఁడేని బ్రహ్మము నాకలనము గావింప

నెంచునెడల వృత్తి భిన్నమై లయమగును. కేవలనిర్గుణాత్మ యథావిధముగ మిగిలియుండును 37.

ఇంతటితో సందేహము తీరును. శ్రోతలారా! సందేహ ముంచు కొనకుండు. ఒకవేళ సంశయము గలిగినచో వివేకముతో దానిని నిరసన మొనర్చుండు కిరి. వివేకమువలన సందేహములు తొలంగును. సమాధానము కలుగును. మఱియు వివేకసహాయమున ఆత్మనివేదనమైనపిదప మోక్షము లభించును కిరి. మోక్షమునుగూడ నుపేక్షించి, (అపేక్షించుట పూర్వపక్షము) విచారముతోఁ బూర్వపక్షవిషయమును వేటుజేసి సిద్ధాంతవస్తువును (ఆత్మను) ప్రత్యక్ష ప్రత్యయములోనికిఁ దెచ్చువానికి అన్యప్రమాణములతో నావశ్యకములేదు 40. ఈ ప్రతీతివచనములు సారాసారవిచారము గావించినపిమ్మట విశదమగును. మననముయొక్క అధ్యాస (మిథ్యాజ్ఞానము) వలన బ్రహ్మము సాక్షాత్కారమగును. మఱియుఁ బరమశాంతి లభించును 41.



### పదియవ సమాసము - ఆత్మస్థితి.

దేవతావిగ్రహము ఆలయములోపల నుండును. కాకి మందిరశ్చిరముపైఁ గూర్చుండును. అంతమాత్రమునఁ గాకి యాలయమునందలి దేవతకంటె గొప్పదగునా? 1. రాజమందిరమునందు సభ జరుగుచుండును. ఒక కోఁతి యా మందిరములోని స్తంభముమీఁది కెగఁబ్రాకి పై నఁజేరి కూర్చుండును. ఆ కోఁతికి సభ్యులందరికంటె శ్రేష్ఠత్వము కలుగునా? 2. బ్రాహ్మణుండు స్నానముగావించి నీటితోఁ బని ముగించుకొనును. నీటి కొంగ (బాతు) నీటియందే స్థిరముగా నుండును. అంతమాత్రమున నీటి కొంగకు బ్రాహ్మణునితో సమానముగు పవిత్రత గలదని యెట్లంగీకరింప నగును? 3. బ్రాహ్మణులలోఁ కొందఱు నియమవంతులై యుందురు, గొందఱు అవ్యవస్థితముగా నుందురు. కుక్క నిరంతరము ధ్యానస్థముగా నుండును. ఇందువలనఁ గుక్క యెన్నఁటికైన బ్రాహ్మణునితో సమానముగనా? 4. ఒకానొక బ్రాహ్మణుండు ఏకాగ్రధ్యానము నెఱుంగఁడని భావింపుము.



మార్జాలము తదేకధ్యానమునందు మిగులఁ జతురతగలదై యుండును. అంతమాత్రమున మార్జాలము బ్రాహ్మణునితో సమానముగు గొప్పదనము గలదని యెవరై నఁ జెప్పఁగలరా? 5. బ్రాహ్మణుఁడు భేదాభేదనిచారముతో వర్తించును. మక్షికము అందఱను సమానముగాఁ జూచును. ఇందువలన నీఁగకు జ్ఞానభోధకలిగెనని యెట్లు నుడువనగును? 6. ఒక నీచ మనుజుఁడు గొప్పవారలు ధరింపఁదగిన విలువకల దుస్తులుధరించి కూర్చుండి యుండును. ఒకరాజు దేహముపయి నాచ్చాదనమైనలేక కట్టుబట్టతోఁ గూర్చుండియుండును. చతురుఁడగు పురుషుఁడు ఈ యిరువురిని వెంటనే గుర్తింపఁగలఁడు 7. సారాంశము - బ్రాహ్మరూపము నెంతగా అలంకరించు కొనినను ఆ యలంకారమంతయు మోసమని తనంతనే వెల్లడియగును. మానవునకుఁ గావలసినది బ్రాహ్మ్యడంబరము గాదు. ముఖ్యముగు ఆత్మ నిష్ఠ కావలయును 8. సంసారమునందు మిగులఁ బ్రతిష్ఠను సంపాదించినను ఆత్మవిషయముగు జాగరూకత లేనివాఁడును పరమాత్ముని మఱచిన వాఁడును ఆత్మఘాతకుఁడు 9. దేవతలను భజించుటచే దేవలోకము, పితరులను భజించుటచే బిత్తలోకము, భూతములను భజించుటచే భూత లోకము లభించును 10. ఎవ్వరెవ్వరిని భజించెదరో వారలు వారిలోక మున కరుగుదురు. నిర్గుణభజనమువలన నిర్గుణులగుదురు 11. నిర్గుణమునం దనన్యఁడై యుండుటయే నిర్గుణభజనము. అనన్యఁడగుటవలనఁ దప్పక నిర్గుణత్వము ప్రాప్తించును 12. ఏకస్వరూపుఁడగు పరమాత్ముని గుర్తించుటయే సంపూర్ణకర్మఫలము. మఱియు, “మనము ఎవ్వరము” అను విచారమును జేయవలయును 13. నిరాకార పరమాత్ముని యనుభవము గడించుటవలన దేహాభిమానముండదు. అంతియకాక “బ్రహ్మము మేమే” అను నిశ్చయ మేర్పడును 14. పూర్వోక్తదత్త గలిగిన యనంతరము సందేహమునకుఁ దావుండదు. పరమాత్మునియం దనన్యత కలుగును. మఱియు దేహభావనకు సంబంధించిన జాడ గన్పింపదు 15. ఆ యవస్థయందు సిద్ధాంతములు సాధనములు భ్రమమాత్రముగా నుండిపోవును. ముక్తునకు సాధనాదిబంధనములతో నేమియవసరము? 16. ఏలయన, సాధనములను సాధింపవలసినది తాను (ముక్తుఁడు) స్వయముగనే యయ్యెను. ఇత సాధకుఁడు గావలసిన యావశ్యకము మిగిలియుండలేదు 17. కుమ్మరివాఁడు

రాజై నపిమ్మట వాడు (కుండలను మంటిని మోయు) గాడిదల నింక నెందుల కుంచుకొనును? కుమ్మరితనమునకు సంబంధించిన మన్ను మోయుట వలన వాని కేమి ప్రయోజనము కలుగును? 18. ఇట్లే సాధ్యవస్తువు ప్రాప్తమైనపిదప సంపూర్ణవృత్తిభావనయు, సాధనప్రయత్నములును ఉండ నేరవు 19. ఆ దశయందు సాధనములవలన నేమి సిద్ధి గావించుకొనవలసి యున్నది? నియమసహాయమునఁ బడయవలసిన ఫలప్రాప్తి యేమియున్నది? ముక్తుడు స్వయముగా బ్రహ్మమైనపు డింక నెందులకు ప్రమ నొందవలయును? 20.

దేహము పంచభూతములతో నిర్మింపఁబడెను. జీవుడు బ్రహ్మంశము. అదిగూడఁ బరమాత్మనందు లీనము గాఁగలిగి యున్నది 21. కావున “నేను” అనునది మధ్యనే వచ్చినది. విచారించి తెలిసికొనిన యెడల “నేను” అనునది యేమియును లేదు. పంచభూతములు నిరసనమై పోయినపిదప నిఖిలమగు ఆత్మ నిలిచియుండును 22. ఆత్మ ఆత్మత్వముతో నున్నది. జీవుడు జీవత్వముతో నున్నాడు. మాయ మాయాత్వముతో విస్తృతమైయున్నది 23.

ఈ విధముగా నన్నియు నున్నవి. మనముగూడ నేదియో యొకటిగా నున్నారము. వీని నన్నింటిని విమర్శించి చూచువాడె జ్ఞాని 24. అన్నింటిని విమర్శించి శోధింపనేర్చినవాడును దన్నుదానుజూచుట నెఱింగినవాడును జ్ఞానియనఁదగినవాడు. జ్ఞానియొక్కవృత్తి యేకదేశీయముగానుండును. (వ్యాపకముగలది కాదు) 25. ఇట్టివృత్తిని మనము విచారించినయెడల నేమియును లేదని విశదమగును. ఏలయన, ప్రకృతిని నిరసించినపిమ్మట వికారవంతమగు పదార్థము ఏదియు నిలిచియుండఁజాలదు 26. ఒకవేళ నేదేని నిలిచియున్నచో నది కేవలనిర్గుణమే ! విచారించి చూచినపిమ్మట నదియే మనమైయున్నారము. ఇది పరమార్థమున కొకగొప్పచిహ్నము 27. ఆ యవస్థయందు “ఫలము వేఱు, మనము వేఱు” అను వివేకముండదు. అచట ఫలము, మనము ఒక్కటియై పోవుచున్నారము 28. ఒకానొక భిక్షుడు రాజయ్యెననియును నేను రాజును అను ననుభవముగూడ వానికిఁ గలుగుచున్నదనియును భావి

పుండు. ఇక వాడు భిక్షుమునెందుల కడుగును? భిక్షుకుండుగా నున్న వాడే భిక్షుము నడుగును 29. వేదశాస్త్రపురాణము లెవ్వని వర్ణించుచున్నవో, అనేక సిద్ధసాధుపురుషు లెవనికొఱకు నానావిధముల సాధనములతోడను నిరూపణములతోడను బరిశ్రమ సలుపుచున్నారో యట్టి పరబ్రహ్మరూపము సారాసారవిచారములవలన సాధకుఁ డొందినపుడు మఱి సచ్చట చేయుట, చేయకుండుట (విధినిషేధములు) మొదలగు విచారమేదియు నుండదు 30-31. ఒక భిక్షుకుండు రాజాజ్ఞ నాలించి భయము నొందెననియు, ఆ భిక్షుకుండు మఱి ముందున కరిగి (కొన్నాళ్ళ తరువాత) రాజయ్యెననియును భావింపుడు. ఇప్పు డట్టిదశయందు వానికి రాజాజ్ఞయనిన భయమెట్లుండఁగలదు ? 32. వేదము వేదాజ్ఞల ననుసరించి యెట్లు నడచును? సచ్చాస్త్రములు శాస్త్రాభ్యాసము నెట్లు చేయును? తీర్థములు తీర్థముల కెట్లరుగును? 33. అమృతము అమృతము నెట్లు సేవించును? అనంతము అనంతము నెట్లుగాంచును? భగవంతుండు భగవంతు నెట్లుజూచును? 34. సత్స్వరూపము సత్స్వరూపముతో నెట్లుకలియును? నిర్గుణము నిర్గుణభావన నెట్లుగావించును? ఆత్మ యాత్మయం దేవిధముగా నానందించును? 35. స్వయముగా అంజనము అంజనము నెట్లుపెట్టుకొనును? ధనము ధనము నెట్లు బడయఁగలదు? నిరంజనుండు నిరంజను నెట్లునుభవము గావింపఁగలడు? 36. సాధ్యము స్వయముగా సాధనము నెట్లుచేయును? స్వయముగా నున్మనుడైనవాడు (మనస్సులయమైనవాడు) మనస్సు నేవిధముగా నరికట్టఁగలడు? 37.

కొమ్మిదవ దశకము సమాప్తము



## పదియవ దశ కము

మొదటి సమాసము — అంతఃకరణ మొక్కటి.

శ్రోత యిట్లు ప్రశ్నించుచున్నాడు. “అయ్యా! అందఱకును అంతఃకరణ మొక్కటియూ లేక వేఱువేఱా? దీనిని నిశ్చయాత్మకముగా దెలుపుడు”. వక్త — మంచిది. దీనికిఁ బ్రత్యుత్తరము వినుండు 1—2. అందఱియంతఃకరణ మొక్కటియే. ఇందు సందేహమేమియు లేదు. ఇది యనుభవముచే గ్రహించిన యంశము 3. శ్రోత యిట్లు నుడివెను. అయ్యా! అందఱియంతఃకరణ మొక్కటియేయని మీరంటిగదా! అట్లులై నచో నందఱియందును ఏకత్వమును గలయికయును నేలలేవు? 4. అంతఃకరణ మొక్కటియేయైనచో నొక్కఁడు తినినయెడల నందఱకును క్షుధ తీరవలయును. ఒకఁడు సంతృప్తుడగుచో నెల్లరును సంతృప్తులు గావలయును. ఒకఁడు చనిపోయినచో నెల్లరును జనిపోవలయును 5. ఈ లోకమునందుఁ గొందఱు సుఖులుగను మఱి కొందరు దుఃఖులుగను నున్నారు. దీనినిబట్టి యందఱియంతఃకరణ మొక్కటియేయని యెట్లనుకొనఁగలము? 6. జనుల భావనలు వేఱువేఱుగానున్నవి. ఒకనితో నింకొకనికిఁ గలయిక కలుగుటలేదు. కావున నిట్టిస్థితియందు అంతఃకరణమొక్కటి యగుట యెట్లొక తెలియకున్నది 7. ఒకవేళ నెల్లరి యంతఃకరణ మొక్కటియే యగుచో నొకని యంతఃకరణములోని విషయము రెండవవానికిఁ దెలియుచుండెడిది. అందుచే లోకమునందు గోప్యముగు విషయముండుటయే సాధవము గాదు. అందఱి యంతఃకరణ మొక్కటియేయగుచో జనులయందుఁ బరస్పర విరోధ మేల వ్యాపించియున్నది? 8—9. సర్పము కాటువేయుటకుఁ బరుగెత్తుచున్నది. ప్రాణి భయపడి పారిపోవుచున్నాడు. అన్ని జీవులయందును అంతఃకరణమొక్కటియేయగుచో నీ విరోధ మేల కలిగెను? (సర్పము కరచుటకుఁ బరుగెత్తరాదు. జీవుఁడు భయపడి పారిపోవరాదు గదా) 10.

శ్రోత యిట్లు శంకింపఁగా వక్త యిటుల నుడివెను. భయపడకుండు, సావధానులరై నిరూపణము నాలింపుడు. అంతఃకరణమని సంజ్ఞకుఁచెప్పుదురు. సంజ్ఞయని యెఱింగెడి స్వభావమునకుఁ జెప్పుదురు. ఇదియే దేహరక్షణ కుపాయము (ఎఱుంగునట్టికళ) 11-12. సర్ప మెఱింగి కిఱువవచ్చుచున్నది. ప్రాణి యెఱింగి పాటిపోవుచున్నాఁడు. సంజ్ఞ (consciousness) ఇరుపక్షముల నున్నది 13. సంజ్ఞ యనునది రెండుపక్షముల నొక్కటియే యున్నట్లుగఁ జూచెదమేని అంతఃకరణముగూడ నొక్కటియగును. ఏలయన, అంతఃకరణము సంజ్ఞారూపమని యంతకముందుఁ జెప్పితిని 14. కావున సంజ్ఞారూపముతో నందఱి అంతఃకరణ మొక్కటిగనే యున్నది. సంపూర్ణజీవులయందెఱుక యొక్కటియే 15. దృష్టితోఁజూచుట, నాలుకతోఁబుచ్చుచు గ్రహించుట, వినుట, ముట్టుకొనుట, వాసన దెలిసికొనుట మున్నగునవి యందఱియందును నొకటిగనే యున్నవి 16. పశు, పక్షి, కీటక, పిప్పీలికాది జీవము లెన్నియో లోకమునందు నిర్మాణమైయున్నవి. వాని యన్నిటియందును సంజ్ఞాశక్తి యొకటిగనే యున్నది 17. అన్ని జీవములకును జలము శీతలముగా నున్నది. అన్ని జీవములకును అగ్ని వేడిగా నున్నది. అందఱకును అంతఃకరణ మొక్కటిగనే యున్నది 18. ఒకానొక వస్తువు చెడ్డగను మంచిగను దోచుటకు దేహస్వభావమే కారణము. ఈ విషయము అంతఃకరణయోగమువలననే తెలియును 19. అందఱి అంతఃకరణము నొక్కటియే. ఇది పూర్తిగ సత్యము. దీని నుత్సాహ వంతులందఱు నెఱుంగుదురు 20. ఇంతటితో సందేహము నివారణ మగును. ఇంక శంకింపవలసిన పనిలేదు. ఎంత తెలిసికొనవలయునో యది యంతయు నంతఃకరణధర్మము 21.

ఎఱింగి జీవములు మేతమేయుచున్నవి. ఎఱింగి భయపడుచున్నవి. ఎఱింగి దాఁగుకొనుచున్నవి. ఎఱింగియే పాటిపోవుచున్నవి 22. కీటకములు, పిప్పీలికములు మొదలుకొని బ్రహ్మ విష్ణు మహేశ్వరులవఱకు అంతఃకరణ మందఱకు నొక్కటియే. ఈ విషయమును ఉత్సాహవంతులనుభవముతో నెఱుంగవలయును 23. పెద్దదైనను, చిన్నదైనను అగ్ని అగ్నియే. స్వల్పముగానున్నను, ఎక్కువగానున్నను జలముజలమే. ఈ విధముగనే (వస్తుస్వరూపమును) ప్రాణి అంతఃకరణమువలననే తెలిసికొను

చున్నది 24. ఒకానొకచోట న్యూనముగా నున్నను ఒకానొకచోట సధికముగా నున్నను బద్ధార్థముయొక్క గమనిక యొక్కటియే. సంజ్ఞారహితమగు జంగమప్రాణి యెద్దియును లేదు 25. సంజ్ఞయని యంతఃకరణమునకుఁ జెప్పుదురు. అంతఃకరణము విష్ణ్వంశము. ఈ విధముగా విష్ణువు పాలనము జేయుచున్నాఁడు. (అంతఃకరణరూపుఁడై యన్నింటి యందుండుటయే యతని పాలనము) 26. సంజ్ఞారహితము కాఁగానే ప్రాణి మరణించును. సంజ్ఞారహితమగుట తమోగుణలక్షణము. ఈ విధముగాఁ దమోగుణముతో రుద్రుఁడు సంహారము జేయుచున్నాఁడు 27. కొంత సంజ్ఞగలిగి కొంత సంజ్ఞ లేకయుండుట రజోగుణలక్షణము. దీని కారణముననే ప్రాణి జన్మము నొందుచున్నది 28. ఎఱుకవలన సుఖము కలుగును. మఱపు (ఎఱుకలేమి)వలన దుఃఖము కలుగును. ఇట్లే యుత్పత్తి గుణమువలన (ఎఱుకమఱపుల మిశ్రణమువలన) సుఖదుఃఖములను రెండింటిని అవశ్యముగా ననుభవింపవలసియున్నది 29. ఎఱుక యెఱుకలేమితోఁ గలసిన బుద్ధియే యీ దేహములోని బ్రహ్మము. ఆతఁడే వాస్తవమున కుత్పత్తికర్త 30. ఈ యుత్పత్తి, స్థితి, సంహారముల విషయము ప్రసంగము వచ్చినందునఁ జెప్పవలసివచ్చినది. కాని దీనిని అనుభవముతో నిశ్చయింపవలయును 31.

రెండవ సమాసము — ఉత్పత్తి విషయమునందు సందేహము.

శ్రోత యిట్లు ప్రశ్నించెను. అయ్యా ! తాము పైన వివరించిన విచారమునందు విష్ణువుయొక్క యభావము గాన్పించుచున్నది. విష్ణువే యనలే ? దానియందు బ్రహ్మ, విష్ణు, మహేశ్వరు లెవ్వరికిని దాపు లేదు 1. ఉత్పత్తి స్థితి సంహారములను బ్రహ్మ, విష్ణు, మహేశు లెట్లు జేయుచున్నారు? ఇది యేమియును బోధ గాకున్నది 2. ఈ విచారము నందు ఉత్పత్తికర్త చతుర్ముఖబ్రహ్మ యనుటలో విశ్వాసము కలుగ కున్నది. పాలనకర్త చతుర్ముఖభారీయగు విష్ణుమూర్తియని యాలించుట మాత్రముగలదు 3. మహేశుఁడెట్లు సంహారము గావించునో యదియు విశ్వసింపఁదగినదిగాలేదు. పురాణములలోఁజెప్పఁబడిన లింగమహిమగూడ

విపరీతముగానున్నది 4. మూలమాయ నెవ్వడు నిర్మించెనో యది తెలిసి  
కొనవలసియున్నది. మూడు మూర్తులుగూడ మూలమాయ కావలసే  
గదా యుత్పత్తియెసది? 5. మూలమాయ లోకజనని. దానివలన  
గుణతో భిణిమాయ యుత్పన్నమయ్యెను. గుణతో భిణివలనఁ ద్రిగుణా  
త్మికములగు త్రిదైవతములు కలిగెను 6. శాస్త్రకారు లీ విధముగాఁ జెప్పు  
చున్నారు. వారలేగాక “ప్రవృత్తిని లేక గుణపరంపరను” వివరించెడి  
వారలుగూడ నిట్లే చెప్పుచున్నారు. కాని యనుభవమునుగూర్చిన ప్రశ్న  
వచ్చినంతన యెందరో భయపడిపోవుచున్నారు 7. కావున నీ సందేహము  
ఇట్టి భయశీలరవలన నెన్నఁటికిని దీఱఁజాలదు. వారల నడిగియుఁ బ్రయో  
జనములేదు. వారలు బోధింపనుగూడ సమర్థులుగారు. అట్లే తెలిసికొని  
ప్రయత్నమంతయు వ్యర్థము 8. అనుభవములేక యెవఁడేని తాను  
వైద్యుడని పదిమందిచే బిలుపించుకొనుచు నేదియో తనకుఁ దెలియని  
కార్యభారమును దలపెనఁజెట్టుకొన్నచో నట్టిమూర్ఖుని పాణిమాత్రు  
లండఱును నిందింతురు 9. ప్రకృతవిచారముగూడ నిట్టిదే! వాస్తవికమగు  
నిర్ధారణము అనుభవముతోడనే చేయవలయును. అనుభవము లేకున్నచో  
గురుశిష్యు లిరువురియందును అంధకారముండును 10. జనుల ననవలసిన  
దేమున్నది? జనులు తాము చెప్పుదానిని యుక్తమనియే తలంచి  
చెప్పుదురు. కావున నీ విషయమును సంపూర్ణముగాఁ దామే విశదము  
గావింపవలయును 11.

దేవతలు మాయను నిర్మించిరని యండమా యన్న దేవతల రూప  
ములు మాయలోనికి వచ్చుచున్నవి. లేక మాయయే మాయను గావించె  
నని యండమాయన్న నదియు నసంభవమే. ఏలయన, మాయయంతయు  
నొక్కటియే గదా 12. లేక భూతములే మాయను గలిగించె నంద  
మాయన్న నదియుఁ బోసఁగదు. ఏలయన, మాయయే భూతములను  
గలుగఁజేసెను. కాదు పరబ్రహ్మమే మాయను గలిగించెనని యండమా  
యన్న బ్రహ్మమునందుఁ గర్తృత్వమే లేదు. అతఁడెట్లు నిర్మింపఁగలడు? 13.

మాయనే సత్యమన్నచో బ్రహ్మమునందుఁ గర్తృత్వ మాపావిత  
మగును. లేక మాయను మిథ్యగా భావితమాయన్నచో నట్టిస్థితియందు  
దానికిఁ గర్తృత్వ మెక్కడనుండి రాగలదు? 14. ఓ స్వామీ! సాధు

మహారాజా! దయతో నీ వృత్తాంతమంతయు అనుభవములోనికి వచ్చు నట్లు బోధింపుము 15. అక్షరములేనిది వేదము కలుగదు. అక్షరములే దేహములు కలుగవు. దేహములులేనిది దేహనిర్మాణము గలుగదు 16. అన్ని దేహములలో సరదేహము శ్రేష్ఠము. సరదేహమునందు బ్రాహ్మణ దేహము శ్రేష్ఠము. బ్రాహ్మణదేహమునకే వేదాధికారము గలదు 17. వేదము లెట్లు గలిగెను? దేహముల నెవ్వరు సృజించిరి? దైవ మెట్లు ప్రకటన మయ్యెను? 18.

శ్రోత లిట్లు సందేహించిరి. దీనికి సమాధానము చెప్పవలయును. వక్త యిట్లు చెప్పెను. శ్రోతలారా! సావధానులరై వినుండు 19. అనుభవమును విచారించెదమేని చిక్కుగలుగును. (ఏలయన, లోకవ్యవహారము శాస్త్రనిర్ణయము ఒకేవిధముగా నుండని కారణమున అనుభవ మొక్కవిధముగా నుండదు.) అంతయును జెడిపోవును. గడియగడియకును అనుమానించుచుండుటవలన సమయము వ్యర్థముగా నష్టమైపోవును 20. లోకవ్యవహారమునందును, శాస్త్రనిర్ణయమునందును బహువిధములగు నిశ్చయములు గలవు. ఈ కారణమున నొకేవిధముగా ననుభవము కలుగదు 21. ఇప్పు డొకవేళ శాస్త్రములకే భయపడుదమాయన్నచో వాని గోలలో నొకతెన్నే స్ఫురింపదు. ఎటులేని యా గోలను (లోకవ్యవహారమును) నొకతెన్నునకుఁ దెల్తమాయన్న సచట మఱల శాస్త్రభేదములు కలుగుచున్నవి 22. కావున శాస్త్రములను గాపాడుచుఁ బ్రతీతిని (ఎఱుకను) గడింపవలసియున్నది. పూర్వపక్షమును విడిచి సిద్ధాంతమును జూడవలయును. చతురతయో, మూర్ఖతయో ఒక్కమాటతో బోధింపవలెను 23. శాస్త్రమునందు పూర్వపక్షము చెప్పబడెను. మిథ్యను బూర్వపక్షమని నడుపుదురు. కావున దీనిదోషము మనమిందకు రాజాలదు 24. ఐనను శాస్త్రములను రక్షగావించుచు కొన్ని కాయములను పివరించెదను. శ్రోతలు చక్కగా విచారమును గావింపవలయును 25.



## మూడవ సమాసము - సృష్టియొక్క యుత్పత్తి

నిరుపాధియగు నాకాశమే నిరాభాసబ్రహ్మము. ఇట్టి నిరాభాస బ్రహ్మమునందు మూలమాయ జనించెను 1. ఆ మూలమాయ వాయు స్వరూపము. పంచభూతములు, త్రిగుణములు, ఆ వాయురూపమగు మూలమాయవలనఁ గలుగుచున్నవి 2. ఆకాశమునుండి గలిగినవాయువు వాయుదేవుడని పిలువఁబడుచున్నాఁడు. వాయువునుండి కలిగిన అగ్ని అగ్నిదేవుడని పిలువఁబడును 3. అగ్నినుండి కలిగిన జలమే ఆపోనారాయణుడని పిలువఁబడెను. జలమునుండి కలిగిన పృథ్వియే సంపూర్ణబీజములకు మాతయయ్యెను 4. పృథ్వినుండి కలిగిన రాళ్ళే దేవతలని పిలువఁబడుచున్నవి. సామాన్యదైవతములయెడ జనులకు బహువిధములుగా ననుభవములు గలవు 5. జనులు రాయి, మట్టి మున్నగువానిని దేవతలుగ విశ్వసింతురు గాని వాస్తవమునందు సంపూర్ణదేవతలు వాయువునందే యుందురు 6. దేవి, యక్షిణి, కాత్యాయినీ, చాముండ, జాఖిణి, మానవిణి మున్నగు నానాశక్తులు భిన్నభిన్నదేశానుసారముగా ననేకస్థానము లందున్నవి 7. ఇవిగాక యింక నెన్నియో దేవతలు పురుషపాచక నామముల నున్నవి. ఇట్లే భూతములు, దేవతలు మున్నగునవి కొన్ని నపుంసకనామములతోఁ గూడఁ గలవు 8. దేవ, దేవత, దైవత, భూతాదులు భూమండలమునం దసంఖ్యాకములుగా నున్నవిగాని యివియన్నియు వాయురూపములుగా జెప్పఁబడును 9. నిరంతరము వాయురూపముగనుండుటయుఁ బ్రసంగముగలిగినపుడు నానాదేహములను ధరించుటయు గుప్తముగను బ్రకటనముగను నుండుటయు మున్నగు వర్తనములు వీనియన్నింటి కార్యములు 10. వాయుస్వరూపముతో దేవతలు చరించుచున్నారు. వాయువునందు చేతన, వాసన, వృత్తి మున్నగురూపములు దాల్చి జగజ్జ్యోతి యలరారుచుండును 11. ఆకాశమునుండి కలిగిన వాయువు రెండు విధముల నున్నది. ధ్యానపూర్వకముగా వినుండు 12. ఒకటి సాధారణ వాయువు. దీని నందఱు నెఱుంగుదురు. రెండవది వాయువునందు జగజ్జ్యోతిరూపమున నుండునది. ఈ జగజ్జ్యోతిరూపమునందు దేవదేవుల యనన్యమూర్తు లుండును 13. వాయువు మిగుల వికారయుక్తముగానున్నను

అది రెండు ప్రకారములుగా విభజింపఁబడియున్నది. ఇంక శ్రోతలు 'నేక్ష' వికారమునుగూర్చి వినవలయును 14. వాయువునుండి తేజము జనించెను. అది యష్టముగను శీతలముగను బ్రకాశవంతముగను నున్నది. తేజో రూపము సయితము రెండువిధముల నున్నది. వినందు 15. ఒక తేజము ఉష్ణము, రెండవది శీతలము. ఉష్ణమువలనఁ బ్రకాశయతుఁడును దేదీప్య మానుఁడును-నగు సూర్యుఁడు, సర్వభక్షకుఁడగు నగ్ని, విద్యుల్లత జనించెను 16. శీతలతేజమువలన జలము, అమృతము, చంద్రుఁడు, సక్షత్రములు మంచు మున్నగునవి జనించెను. ఇంక శ్రోతలు సావధానులరై ముందువృత్తాంతము నాలింపుడు 17. తేజముగూడ బహువికారయుక్తమైనదిగ నున్నను నదియు రెండువిధములుగా నుండును. అట్లే జలము గూడ రెండువిధములుగఁ జెప్పఁబడెను. ఉదకము, అమృతము అనియే ఆ రెండువిధములు 18. ఇంక బృథ్వినిగూర్చిన విచారము నాలింపుడు. పృథ్విలోని యొకవిధము సామాణము మంటితోఁగూడినది. రెండవవిధము సువర్ణము, స్పర్శవేది, నానావిధరత్నాదులునై యున్నది 19. ఈ వసుంధరకు బహురత్నయని నామాంతరముగలదు. ఏ యెద్ది నిజమో, యెయ్యది కల్పితమో యదియంతయును విచారించినచో విశదమగును 20. "ఇంక మనుష్యు లెచ్చటనుండి కలిగిరి?" అను ముఖ్యసందేహము మిగిలియున్నది. దానినిగూడ సావధానమతితో నాలకింపుడు 21.

### నాలుగవ సమాసము - ఉత్పత్తియొక్క విస్తారము

మనము ఉత్పత్తినిగూర్చి విచారించితమేని మనుష్యునివలన మనుష్యుఁడును, పశువునుండి పశువును బుట్టుచున్నవని స్పష్టముగా విశదమగును 1. భేచరములు, భూచరములు, వనచరములు, జలచరములు మొదలగు నానావిధశరీరములు శరీరమునుండియే కలుగుచున్నవి 2. ప్రత్యక్షముగ గనుపించుదానికిఁ బ్రమాణముతోఁ బనిలేదు. నిశ్చయమునకు అనుమానముతో నవసరములేదు. సరళమార్గమున్నపుడు వంకరటింకరత్రోవలతో నావశ్యకములేదు 3. విపరీతములకంటెను విపరీతములు కలుగుచుండునుగాని యవియన్నియు శరీరములనియే పిలువఁబడును. శరీరములేనిది

యత్నితై కాజాలమ 4. అటులై నచోఁ దొలుతి నీ యుత్పత్తి యెట్లు  
 యెప్పును? దేవీవలన నయ్యెను? ఎవరు గావించిరి? మఱియు నెవ్వరు గావి-  
 చిరో వానిదేహమును నెవ్వఁడు నిర్మించెను? 5. ఇట్టి విచారము గావింపఁ  
 బూనినచో మిగుల దూరము బోవలసివచ్చును. కాని ఆదియందు దేహ  
 మెట్లునిర్మితమైనది? ఎవ్వఁడేవదార్థము నేవిధముగా నుద్భూతమొనరించెను?  
 6. ఈవిధముగు నీవెనుకటిశంక శేషించియుండెను. దాని నిప్పుడు వినుండు.  
 ప్రతీతియైనవిదప మఱల శంకింపఁబనిలేదు 7. ప్రతీతియే ముఖ్యముగాని  
 మూర్ఖులగువార లీవిషయమును దెలిసికొనరు. ప్రతీతియైన విషయముల  
 యందే విశ్వాసము గలుగును 8. బ్రహ్మమునందున్న మూలమాయయే  
 ముందునకరిగి అష్టవిధప్రకృతి యనఁబడుచున్నది. పంచభూతములయందును  
 త్రిగుణములయందును మూలమాయ కలసియే యుండును 9. ఆ మూల  
 మాయ వాయుస్వరూపము. వాయువునందున్న శేతనారూపమే యిచ్చ.  
 కాని దీని యారోపణము బ్రహ్మముమీఁదికిరాదు 10. ఐనను బ్రహ్మము  
 నందు “ఇచ్చ చేయుట”యను నారోపణము నొకవేళ నంగీకరింతమన్నను  
 నది వ్యర్థము. ఏలయన, బ్రహ్మము నిర్గుణమును శబ్దాతీతమును నై  
 యున్నది 11. ఆత్మ నిర్గుణవస్తుబ్రహ్మము. నామమాత్రముగా నెంత  
 గలదో యంతయును భ్రమ. ఒకవేళ బ్రహ్మమునందుఁ గల్పనముగానించి  
 ఉపాధి నంటించినచో నది యంటుకెట్లు? 12. బ్రహ్మమునం దారోపణము  
 నంటించితిమేని ఆకాశమును జాతితో గొట్టినటులగును. కాని దీనివలన  
 నాకాశ మెట్లు భిన్నము కాఁగలదు? 13. ఇట్లే నిర్వికారబ్రహ్మమునందు  
 వికారము నంటించుట వ్యర్థము. వికారమునకు నాశనమున్నది. నిర్వి  
 కారము శాశ్వతమును యథావిధముగ నుండునదియు నై యున్నది 14.  
 ఇక ననుభవవిషయమును వినుండు. దాని నెఱింగి నిశ్చయింప  
 వలయును. దానివలననే యనుభవసంబంధమగు జయము లభించును 15.  
 బ్రహ్మమునందు సమీరరూపముగనున్న మూలమాయయందుఁ గల  
 చైతన్యమే యీశ్వరుఁడు. ఆ చైతన్యమును ఈశ్వరుఁడనియు సర్వేశ్వరుఁ  
 డనియుఁగూడఁ జెప్పుదురు 16. ఆ యీశ్వరుఁడే గుణయుక్తుఁడైనపు  
 డాతని గుణము ననుసరించి మూఁడు భేదములు కలుగుచున్నవి. ఆ భేద  
 ములను బ్రహ్మ, విష్ణువు, మహేశ్వరుఁడు అని యందురు 17. సత్త్వ

రెవల్యూషన్లు మూడు. ఈ గుణములను వెనుక వర్ణించితిమి 18. జ్ఞాత విష్ణుభగవానుడు, జ్ఞాతలజ్ఞాత చతురాననబ్రహ్మ, అజ్ఞాత పంచానన మహేశ్వరుడు. ఈతడు (మహేశ్వరుడు) మిగుల నమాయకుడు 19. త్రిగుణములు పరస్పరము కలసిమెలసియున్నవి. అవి యిప్పు డెట్లు వేరు గా గలవు? కాని కొంచెముగనో, గొప్పగనో భాసించెడివానిని వివరింపవలసి వచ్చుచున్నది 20. మొట్టమొదట వాయుస్వరూపముగు మూలమాయ యందు సత్త్వగుణాత్మికముగు విష్ణుస్వరూపముగూడ వాయుస్వరూపము గనే యుండును. ఆ పిమ్మట నా రూపము దేహధారియగు చతుర్భుజుడుగా నగుచున్నది 21. ఇదేవిధముగా బ్రహ్మ మహేశ్వరులుగూడ దేహమును ధరించుచున్నారు. వారికి గుప్తమగుటకును, బ్రకటనమగుటకును నాలస్యము పట్టదు 22. ఇక బ్రత్యక్షప్రతీతి గావించుకొనుము. మనుష్యుడే గుప్తముగను, బ్రకటనముగను మాటుచున్నప్పుడు దేవతలసంగతి చెప్పవలసిన పనిలేదు. దేవతలు స్వయముగా శక్తిసంపన్నులు 23. దేవునకు, దేవతలకు, దైవమునకు, భూతములకు మనుజులకంటె మిగుల నెక్కువసామర్థ్యముండును. వారలకున్నట్లు రాక్షసులకుగూడ సామర్థ్యకళ యుండును 24. పిశాచము వాయుస్వరూపముగా నుండును. మిగుల ద్వారగా నడుచును. కొబ్బరికాయలు, పెంకులు, రాళ్ళు ఆకస్మికముగాఁ బడవేయును 25. ఒకవేళ యివియన్నియు లేవని యంగీకరించెదమేని యది యుక్తముగాదు. ఏలయన, పిశాచాదుల యునికి పలువురైరింగియే యున్నారు. తమతమ యనుభవానుసారముగా నందఱ కీ విషయము తెలియును 26. మనుష్యుడే యనేక వేషములను ధరించుచుండఁ బురుషులనేకులు పరకాయములలోఁ బ్రవేశించుచుండ నిక స్వయముగాఁ బరమాత్ముడగు జగదీశుఁ డిట్లెల చేయఁజాలఁడు? 27. ఈ విధముగా వాయుస్వరూపమునుండి దేహరూపులై బ్రహ్మవిష్ణుమహేశ్వరు లుత్పత్తియైరి. అనంతరము వారలే పుత్రపౌత్రులతో విస్తృతము లగుచున్నారు 28. వారలంతఃకరణమునందె స్త్రీలను గల్పనముగావించురు. కల్పనముగావింప గనే స్త్రీలుత్పన్నమగుదురు. కాని వారివలన సంతానోత్పత్తి యెప్పుడును గాదు 29. వారలు ఇచ్చామాత్రముననే పుత్రులనుగూడఁ గల్పనముగావించురు. కల్పనము గావించునపుడెల్ల బుత్రు లుత్పన్నమగుదురు. ఇట్లే

హరిహరవిధాతాదులు వర్తించుచుందురు 30. అనంతరము బ్రహ్మ సృష్టిని కల్పనము గావించును. ఆతని యిచ్ఛానుసారముగా సృష్టి నిర్మింపఁ బడును. ఇట్లే బ్రహ్మ జీవసృష్టి నేర్పటచును 31. ఈ రీతిగ నానావిధ ప్రాణులు కల్పనమగుదురు. అన్నియు నిచ్ఛానుసారముగాఁ గల్పన మగు చుండును. అండజములు, జరాయుజములు నగు జీవులు జతలుజతలుగా (ఒకటి మొగది ఒకటి అడుదిగఁ) బుట్టును 32. స్వేదమువలనఁ గలుగు ప్రాణులను స్వేదజములందురు. వాయువు వలనఁ గలుగు జీవములను ఉద్భిజములనెదరు 33. ఇట్లే మనుజుల యింద్రజాలము (గారడీవిద్య), రాక్షసుల యంబరీవిద్య, బ్రహ్మయొక్క సృష్టివిద్య యుండును 34. మనుజుల సృష్టివిద్య కొంచెముపాటిది. రాక్షసుల సృష్టివిద్య అంతకంటె గొప్పది. దానికంటెను మిగుల గొప్పది బ్రహ్మసృష్టివిద్య 35. కొన్ని ప్రాణులు జ్ఞానవంతములుగను, మఱికొన్ని ప్రాణు లజ్ఞానవంతములుగను సృజింపఁబడెను. బ్రహ్మ తొలుదొలుత వేదములను బ్రచురించి యా వేదముల సహాయమునఁ బ్రాణులను మార్గమునఁ బెట్టుచున్నాఁడు 36. అనంతరము శరీరమువలన శరీరము లేర్పడుచున్నవి. ఈ వికారమువలన సృష్టి యభేచ్ఛముగాఁ బెరిగిపోవుచున్నది. శరీరములన్నియు నీవిధముగా నిర్మాణము లగుచున్నవి 37. ఇంతటితో శ్రోతలను సంజేహము నివారణమై సృష్టియంతయు నెట్లు విస్తృతమయ్యెనో విశదము గాఁగలదు. విచారముగావించినచో నీవిషయము చక్కఁగా ననుభవములోనికివచ్చును 38. ఈ విధముగ బ్రహ్మ సృష్టి యొనరించుచున్నాఁడు. ఈ సృష్టినంతయు విష్ణు వెట్లు ప్రతిపాలనము గావింపుచుండునో శ్రద్ధతో శ్రోత లాలకింతురు గాక 39.

విష్ణువు మూలరూపము, సత్త్వగుణము, జ్ఞానము నై యున్నది. ఈ సూక్ష్మరూపము స్థూలదేహధారణముగావించి దుష్టులను సంహరించుచుండును 40. నానావతారములు ధరించుటకును, దుష్టులను సంహరించుటకును, ధర్మస్థాపనము గావించుటకును విష్ణువు జననము నొందుచుండును\* 41. ధర్మస్థాపనము గావించు పురుషుఁడుగూడ విష్ణుని

\* శ్లో॥ పరితాణాయ సాధూనాం వివాళాయ చ దుష్కృతాం ।

యవతారమే! అట్టివారలుగాక అభక్తులుగను, దుర్జనులుగను నుండు వారెల్లరును సహజముగనే రాక్షసగణములోనికి వచ్చెదరు 42. పుట్టిన ప్రాణులన్నియుఁ జై తస్యరహితములై సంతన నాశనమగును. ఈ విధముగా రుద్రుఁడు తమోగుణరూపముగా వానిని సంహరించుచున్నాఁడు 43. రుద్రులకుఁ బూర్తిగాఁ గోపముగలిగినపిదప సంపూర్ణసృష్టి యంతయు సంహారము కాఁగలదు. ఆ సమయమున సమగ్రమగు బ్రహ్మాండమే భస్మము కాఁగలదు 44. ఈ యత్పత్తి, స్థితి, సంహారముల వర్ణనమును శ్రోతలు ధ్యానముతో యోచింపవలయును 45. ఇక ముందుసమాసము నందుఁ గలప్పంత సంహారమునుగూర్చి వర్ణించెదను. పంచప్రశయముల నెఱిగినవాఁడే జ్ఞాని గాఁగలడు 46.



### ఐదవ సమాసము — పంచప్రశయములు

శ్రోతలారా! ఇకఁ బ్రశయలక్షణములను వినుండు. పిండము (శరీరము)నందు రెండు ప్రశయములు గలవు. ఒకటి నిద్ర, మఱియొకటి మరణము 1. దేహధారులగు బ్రహ్మ విష్ణు మహేశ్వరులు నిదురఁబోవు సమయమును బ్రహ్మాండనిద్రప్రశయమందురు 2. ముగ్గురు మూర్తులకును బ్రహ్మాండమునకునుగూడ సంత్యము కలుగుకాలమును బ్రహ్మ ప్రశయమందురు 3. మొత్తము నాలుగు విధములగు ప్రశయములుగలవు. వీనిలో రెండు పిండమునందును, రెండు బ్రహ్మాండమునందును నున్నవి. అన్నిటికంటెను గొప్పదగు నై దవప్రశయము వివేకమునుగూర్చినది 4. ఇటులే యైదుప్రశయములను గ్రమముగాఁ జెప్పితిని. ఇక నీ యంశము అనుభవములోనికి వచ్చునటులఁ దెలిపెదను 5.

నిదురవచ్చినప్పుడు జాగరూకతకు సంబంధించిన ప్రచారమంతయు నాగిపోవును. ఆకస్మికముగ దేహమునకు స్వప్నావస్థయో సుషుప్త్యవస్థయో తటస్థించును 6. ఈ జాగరూకత నశించుటకు నిద్రాప్రశయమని పేరు గలదు. ఇక మృత్యుప్రశయస్థితి వినుండు. అది దేహాలేసమయమునఁ గలుగును 7. దేహమునందు రోగము వృద్ధినొందినపుడుగాని, యేవేని కఠినపరిస్థితులు సంభవించినపుడుగాని పంచప్రాణములు దమ తమ

వ్యాపారములు మానివేయును 8. ఆ సమయమున మనస్సుగూడ వెడలి పోవును. కేవల దేహముమాత్రమే నిలచును. ఇదియే రెండవప్రళయము 9. బ్రహ్మ నిద్రించినపుడు మృత్యులోకము లయమగును. ప్రాణిమాత్రుల వ్యవహారములన్నియు నాగిపోవును. ఇది మూడవ ప్రళయము 10. ఆ సమయమునఁ బ్రాణిజోతుల సూక్ష్మాంశములు వాయుచక్రమునందు వసించును. ఎంతయోకాలము గడచినపిమ్మట బ్రహ్మకు జాగ్రత గలుగును 11. బ్రహ్మ మఱి సృష్టిగావించును. విసంచితజీవులను (నష్టజీవులను) మఱి సంచితములుగఁ జేయును. బ్రహ్మ కాయస్కాలము పూర్తియగునప్పుడు వచ్చు ప్రళయము పేరు బ్రహ్మప్రళయము 12.

సూక్ష్మసంవత్సరముల దనుక వర్షము కురియుదు. అందుచేఁ బ్రాణు లన్నియు నశించును. పృథ్వీమండలము అసంభావ్యము అమర్యాదితముగాఁ బరిగిపోవును 13. సూర్యుడు ద్వాదశకళాపూర్ణుడై భూమండలమును దీపింపఁజేయును. అంచే భూమండలమంతయుఁ గాలిపోవ నారంభించును. ఈ యగ్ని క్రమముగాఁ బాతాళలోకములోనికి వ్యాపింపఁగనే శేషువు విషమును వాంతిచేసుకొనును 14. ఆకాశమునందు సూర్యకిరణజ్వాలలు విజృంభించుటచేతను పాతాళమున శేషువు విషము వమనము చేయుట చేతను భూమండల మీ రెండుప్రక్కల నున్న యగ్నులచే మాఙిపోవును. ఈ పరిస్థితులలోఁ బృథ్వీమండలము అపాయమునుండి బయటఁబడజాలదు 15. సూర్యునివేడిఁ మిగుల వృద్ధినిొందును. నలుముఖములఁ గోలాహలము చేలరేగును. మేరుశిఖరములు విరిగి పడిపోవును 16. అమరావతి, సత్య లోకము, వై కుంతము, కైలాసము మున్నగు లోకములన్నియు భస్మమై పోవును 17. మేరుపర్వతమంతయుఁ గ్రుంగిపోవును. దాని మహత్త్వము గూడ నంతరించును. దేవసముదాయము వాయుచక్రమునందుఁ దిరుగ నారంభించును 18. ధరణి భస్మమైపోయినపిదప రోఁకటివంటి ధారలతో వర్షము కురియును. నిమిషమాత్రములో బూదియైన భూమండలమంతయు జలములోఁ గరిగిపోవును 19. పిమ్మట భూమండలముండదు. కేవలము జలమే నిల్చియుండును. ఆ జలమునుగూడ అగ్ని శోషింపఁజేయును. అనంతరము హద్దు, అంతములేని అగ్ని జ్వాలలవలించును 20. సముద్రము లోని బడబానలము, శివుని నొసటి నేత్రానలము, సప్తకంచుకి యగు

బ్రహ్మాండముయొక్క ఆవరణానలము, సూర్యుడు, విద్యుల్లత మున్నగు నన్ని లన్నియు నొకచోట రాశియగును. ఆ కారణమున దేవతలందఱును దేహములను విడుతురు. అనంతరము దేవతలు వాయురూపముతోఁ బ్రభంజనునియందుఁ గలసిపోవుదురు 21-22. ఆ వాయువు అగ్నిని లోఁగొనును. అగ్ని యారిపోవును. వాయువు స్వచ్ఛందముగాఁ బరబ్రహ్మములోనికిఁ బరుగెత్తును 23. పొగ ఆకాశమునందంతటను వ్యాపించి నప్తమగునట్లు వాయువుగూడ నశించును. మహద్వస్తువులతోఁబోని స్వల్ప వస్తువులకుఁగూడ నాశనము గలుగును 24. వాయువు లయమైనతోడనే సూక్ష్మభూతములు, త్రిగుణములు, ఈశ్వరుడు (ప్రకృతి, పురుషుడు అనగా మూలమాయ) నిర్వికల్పమునందు లీనమై తమతమ యధిష్ఠానములను విడిచివేయుదురు 25. అప్పు డెఱుక యుండదు. జగజ్జ్యోతి లయమగును. నిరాకారస్వరూపస్థితి శేషించియుండును 26.

నామరూపములన్నియునుఁ బ్రకృతికారణములు. ప్రకృతిలేనప్పుడు చెప్పుట యెట్లు పొసఁగును? 27. ప్రకృతియుండగనే వివేకించుటను వివేక ప్రళయ మందురు. ఈ పంచప్రళయములను వివరముగా దెలిపితిని 28.



### ఆటవ సమానము - భ్రమనిరూపణము.

ఇంతవఱకు ఉత్పత్తి, స్థితి, సంహారముల వృత్తాంతము చెప్పితిని. ప్రళయంతమునఁగూడ నిర్గుణ నిరాకార పరమాత్మ యథావిధముగా నుండును 1. కలుగుట, వర్తించుట, నశించుట యనువాని సంబంధము లాపగమాత్మనకు లేవు. ఆతఁడు ఆదిమధ్యాంతములయందు నిరంతర మొకే విధముగ నుండును 2. పరబ్రహ్మము యథావిధముగా నుండును. మధ్య యందే యీ సృష్టిభ్రమ భాసించుచున్నది. కాని కాలాంతరమున నంతయు నాశనమైపోవును 3. మధ్యయందు ఉత్పత్తిస్థితిసంహారము లఖండ రీతిగా జరుగుచుండును. కాని యంత్యమున నన్నిటికినిఁ బ్రళయము కలుగును 4. వివేకముగలవాఁ డీయంశము మొట్టమొదటనే గ్రహించును. సారాసారవిచారమువలన వివేకశాలి యీ యుత్పత్తిస్థితిసంహారముల స్వరూపమును మొదటినుండియుఁ దెలిసికొనును. ఇట్లెఱుంగువారలనే జ్ఞాను



లందురు 5. భాంతాత్మలు పలువురు ప్రోగై నచోట నొక తెలిసిన పురుషుఁ  
డేమి చేయఁగలఁడు? సృష్టియం దిట్టి వివేకవంతులు చాల స్వల్పముగా  
నున్నారు 6. ఈ మహాపురుషు లెన్నఁడును భ్రమకుఁ బాల్పడరు. తెలిసిన  
వారి ముఖ్యలక్షణము భ్రమకుఁ బాల్పడకయుండుటయే సుమా! 7.  
భ్రమయందుఁ జిక్కుకొననివారెవరో మనము మనస్సులో గుర్తింపవల  
యును. భ్రమయొక్క తత్త్వమును జెప్పెదను. సావధానులరై వినుండు 8.  
ఒక పరబ్రహ్మమే పరిపూర్ణముగా సంతటను నిండియున్నాడు. ఆతఁడెన్నఁటి  
కిని వికారయుక్తుఁడు గాఁడు. ఆతనిని విడిచినచో మిగిలిన భాసమంతయును  
భ్రమరూపము 9. ప్రళయమునొందుచున్న త్రిగుణములు, పంచభూతములు  
(అష్టవిధపకృతి) మున్నగునవన్నియు భ్రమరూపములే యగును 10. నేను,  
నీవు, ఉపాసన, ఈశ్వరభావము అనునవిగూడ నిశ్చయముగ భ్రమయే 11.

శ్లో॥ భ్రమేణాహం భ్రమేణ త్వం భ్రమేణోపాసకా జనాః ।

భ్రమేనేశ్వరభావత్వం భ్రమమూల మిదం జగత్ ॥

ఈ కారణమున సృష్టి భాసమానమగుచుండినను సమస్తమును  
భ్రమరూపమే. ఈ విషయమునం దెవ్వరు విచారము గావించురో వారలు  
ధన్యులు 12. ఇంక భ్రమనుగూర్చి మిగుల స్పష్టముగాఁ జెప్పెదను.  
మఱియు దృష్టాంతపూర్వకముగా శ్రోతలకు బోధించెదను 13. దూరదేశ  
మున సంచరించుచు నొకవేళ దిశాభ్రమణము గలిగినను లేక తన కుటుంబ  
ములోనివారు తన్ను గుర్తింపజాలకపోయినను దానిని భ్రమయందురు  
14. మత్తుపదార్థములను సేవించినచో ఒకవస్తు వనేకవస్తువులుగాఁ గని  
పించుచుండుటను భ్రమయందురు. భూతము పోకి నానావ్యాధులు కలిగి  
నచో దానినిగూడ భ్రమయందురు 15. దశావతారనాటకము లాడు  
నపుడు పురుషులు స్త్రీలుగాఁ గాన్పించుట, ఇంద్రజాలవిద్య, యంతఃకర  
ణమునం దేదేని సందేహము నెలకొనుట మున్నగువానిపేరు భ్రమ 16.  
ఏదేని వస్తువు నెందేని దాచి మఱచిపోవుట, నడచుచు నడచుచుఁ ద్రోవను  
మఱచిపోవుట, పట్టణములోఁ దెన్నుగానక తిరుగుట భ్రమయనఁదగును 17.  
తనయొద్దనున్న వస్తువు పోయినదనుకొని దానికై పరితపించి దుశ్చిత్తుఁ  
డగుటయు, స్వయముగాఁ దన్నుఁ దా మఱచిపోవుటయు భ్రమ 18.  
ఏవస్తువునేని మఱచుట, లేక నేర్చినవిద్య మఱచుట, స్వప్నదుఃఖమువలన

భయమొందుటగూడ భ్రమయే 19. దుశ్చిహ్నములవలనఁగాని, అపశేకునములవలనఁగాని, మిథ్యావార్తలవలనఁగాని మనస్సు చెడరుటయు, నేదేని పదార్థమునుజూచి వెఱచుటయు భ్రమ 20. వృక్షమునుగాని, కొయ్యనుగాని చూచి భూతము వచ్చుచున్నదని సందేహించుటయు, ఏమియు లేకున్నను భయమొందుటయు భ్రమ యనఁబడును 21. నీటిని కాంస్యమనుకొని యందుఁ బడుటయు, నిలువుటద్దములోఁగనిపించు సభాప్రతిబింబమును గాంచి యందుఁజూర యత్నించుటయు, ద్వారమును మఱచి యిటు నటు తిరుగుటయు భ్రమ 22. ఒకటియున్న మఱియొకటి యనుకొనుటయు, ఒకటిచెప్పిన మఱియొకటిగా గ్రహించుటయు, ఒకదానినిజూచి మఱియొకదానిని మనస్సులోనికిఁ దెచ్చుకొనుటయు భ్రమ 23. ఈ జన్మలోనిదానిని ముందుజన్మములోఁ బొందెదనను నాశ పెట్టుకొనుటయు, మనుష్యునిపేరుపైఁ బ్రీతియించుటయు భ్రమ 24. ఈ జన్మమునం దిచ్చినదాని ఫలము ముందుజన్మములో ననుభవింపఁగల ననుకొనుటయు, జనిపోయినవారలు (శ్రాద్ధాదులలో) తినుటకు వత్తురని నమ్ముటయు భ్రమ 25. మరణించినవారలు స్వప్నములోఁ గనిపించి మనల నేదేని యడుగుచుందురను భావము హృదయమునందు నిశ్శంకముగా నుంచుకొనుటయు 26, సర్వము మిథ్యయని చెప్పుచు ధనద్రవ్యములపైకి మనస్సును బరుగులెత్తించుటయు, జ్ఞాతయయ్యు వై భవములను జూచుకొని యుక్తాయుక్తముల మఱచుటయు భ్రమ 27. కర్మతత్వముతో జ్ఞానమును మఱచుటయు, జ్ఞాతృత్వముతో బలాత్కారముగ భ్రష్టుండగుటయు, నేదేని నియమము నుల్లంఘించుటయు 28, దేహభిమాన, కర్మాభిమాన, జాత్యభిమాన, కులాభిమాన, జ్ఞానాభిమాన, మోక్షాభిమానములు గలిగి యుండుటయు 29, న్యాయము నెఱుంగకుండుటయు, దానొనరించిన యన్యాయమును గ్రహింపకుండుటయు, వ్యర్థముగా నభిమానమును బెంచుకొనుటయు భ్రమ 30. వెనుకటి విషయములను మఱచిపోవుటయు, ముందు విషయములు తోచకుండుటయు, నఖండముగ గర్వియైయుండుటయు 31, ప్రతీతిరహితముగ నౌషధమును సేవించుటయు, బ్రతీతిరహితముగాఁ బథ్యము నొనర్చుటయు, బ్రతీతిరహితముగా జ్ఞానబోధ గావించుటయు భ్రమ 32. ఫలము నెఱుంగక యేదేని ప్రయోగము

గావించుటయు, జ్ఞానములేకున్నట్లే యోగము గావించుటయు, స్వర్గముగ శరీరభోగముల ననుభవించుటయు కిరి, “బ్రహ్మ లఱాటమున నెట్లు లిఖించెనో యటులే జరుగును” అను నిట్టి వేదాంతవాక్యములు నుడువుచుఁ గార్యములలోఁ బూనికచూపక మిన్నకుంటయు భ్రమ కి4.

ఈ విధముగ అజ్ఞానులలో భ్రమ బాగుగాఁ బాదుకొనియున్నది. సాధారణరీతిగా నెఱుంగుటకై నేనిట భ్రమను సంక్షేపముగాఁ జెలిపితిని కి5. విశ్వమంతయు స్వాభావికముగా భ్రమరూపముగా నున్నప్పుడు చెప్పువలసిన దింకనేమున్నది? నిర్గుణబ్రహ్మముదక్క మిగిలినదంతయు భ్రమ రూపమనియే గ్రహింపవలయును కి6. జ్ఞానులు ప్రపంచాతీతులు కావున గతించిన జ్ఞానుల చమత్కారములనుగూడ భ్రమయని గ్రహింపనగును కి7. “జ్ఞాతల సమాధులు పూజింపఁబడుచున్నవిగదా ! అందువలన ఫలము కలుగునా? లేదా? యనియు కి8, అ వ తా ర పు రు షు లీకాలమున లేకున్నను వారల మహిమలు, వారి సామర్థ్యములు నేటికిని ఆదరింపఁబడుచున్నవి. వారలుగూడ వాసనయందుఁ జిక్కియుండిరాయనియు నొక శంక మా శ్రోతలకుఁ గలుగుచున్నది కి9. ఇప్పుడు సమర్థుఁ డీనందియమును దొలంగింపవలయును. ఇంతతో భ్రమనుగూర్చిన కథగూడ సమాప్తియైనది 40.

ఏదవ సమాసము — సాధువులు చమత్కారము చేయరు.

శ్రోత లిట్లు ప్రశ్నించిరి. అవతారపురుషులు, జ్ఞానులు, సాధు పురుషులు పూర్తిగా ముక్తులై రిగదా ! వారి సామర్థ్యము నేటిదనుక నెట్లు నడచుచున్నది? వ క్త యిట్లు నుడివెను. చాల మంచి ప్రశ్నగావించి తిరి. ఇంక దీనికి ఉత్తరము వినుండు 1-2. జ్ఞానులు ముక్తులగుచున్నారు. అనంతరము వారి సామర్థ్యము నడచుచుండును. కాని వారలు వాసనను ధరించి రారు కి. లోకులకుఁ గాన్పించుచున్న చమత్కారములను, ఆ చమత్కారములను లోకులు సత్యములని నమ్ముచుండుటను జతురులు విచారింపవలసియున్నది 4. చనిపోయినవారి సంగతి నటులుంచుడు. బ్రదికి యున్నపు డెన్ని చమత్కారములు ప్రజలలో జరుగుచున్నవో సరిగా

నెవ్వరెఱుంగుదురు? ఈ విధముగా తాత్కాలిక ప్రయోగముగఁ జూచుకొనుఁడు 5. అతఁ డొక స్థలమునుండి స్వయముగా వేటొక స్థలమునకుఁ బోవనీలేదు. జనులొకనినిఁ బ్రత్యక్షముగా వేటొకస్థలమునందుఁ జూచిరి. ఈ చమత్కార మీ విధముగా జరిగినది. ఇప్పుడు దీనిని నేమందుము? \* 6. తమ తమ భావకారణముననే జనుల కిట్లు గోచరించుచున్నది. భావికులకు దేవుఁడు యథార్థముగా నున్నాఁడు. భావములేని కల్పనమంతయు వృథము, కుతర్కపూరితము 7. తనకుఁ బ్రియమైన వస్తువును స్వప్నమునందుఁ గాంచుట గలదు. వాస్తవమున కావస్తు వచటికి వచ్చుచున్నదా యేమి? “అట్లు వచ్చుటలేదు; అది జ్ఞప్తికిఁమాత్రము వచ్చుచున్నది” అని యొకవేళఁ జెప్పఁదలఁచినచోఁ దక్కినవస్తువుల రూప మొందులకుఁ గనపించుచున్నది? కేవలము వానికిఁగూడ స్వప్నమునందు జ్ఞప్తియే యేలరాదు? 8. కావున నిదియంతయును మన కల్పనము. స్వప్నమునందు నానావిధపదార్థములు కనిపించుచున్నవి. కాని వాస్తవమున కవి యెవ్వయును లేవు. అవి జ్ఞప్తికి వచ్చుటయును లేదు 9. ఇంతటితో సందేహము తొలఁగిపోవుచున్నది. జ్ఞాతకు జన్మకల్పనము గావింపకుము. ఒకవేళఁ జక్కఁగ బోధపడకపోయినచో వివేకముతో మరల బాగుగాఁ దెలిసికొనుము 10. జ్ఞానులు ముక్తులై పోయెదరు. వారల సామర్థ్యము నడచుచుండును. వారలు పుణ్యమార్గమును దొలంగరు గావున గతించిన పిమ్మట మహత్త్వము కొఱఁతవడకున్నది 11. కావున పుణ్యమార్గమును దొలంగక వర్తింపవలయును. ఈశ్వరభజనము నభివృద్ధి గావింపవలయును. న్యాయమును దొలంగి యన్యాయమార్గమున నడువరాదు 12. శుభ పురశ్చరణ లెన్నేని చేయవలయును. తీర్థాలనము చక్కఁగఁ జేయవలయును; అంతతోఁబోక వైరాగ్యబలముచేఁ దన సామర్థ్యమును జెంపొందింపవలయును 13. పరమాత్మునియందు విశ్వాసమున్నచో జ్ఞానమార్గమువలనఁ గూడ సామర్థ్యము వృద్ధియగును. కాని శాంతి భంగమగునట్లు యత్నము చేయరాదు 14. గురువు, ఈశ్వరుఁడు అను నీ యిద్దరిలో నొకరియందుఁ గాని యిద్దరియందుఁగాని అవశ్యముగా శ్రద్ధ కలిగియుండవలయును. శ్రద్ధ

\* ఉదాహరణముగా వ్రాసిన యాయంశము, ఎవరో సాధుపురుషుని చమత్కారమున దృష్టిపథమునందుంచుకొని శ్రీసమర్థుఁడు రచించెనని తోచుచున్నది.

లేనిచో నంతయు వ్యర్థమగును 15. జ్ఞాతలు నిర్గుణజ్ఞానము గలిగినవిమ్మల సగుణమునందున్న ధ్యానమును దొలంగించిన యెడల నిర్గుణమునకు సగుణ మునకుఁగాక చెడిపోవుదురు 16. అట్టి జ్ఞాతలకు సహజముగా భక్తియుండదు, జ్ఞానముగూడ నుండదు. కేవలముగ నభిమానముమాత్రమే మధ్యయందుఁ గలుగును. కావున జప తపో ధ్యానముల నెప్పుడును విడువఁజనదు 17. సగుణభజనము విడిచివేయువారు జ్ఞానులై న నగుదురుగాక. వారికి యశము లభింపదు. కావున సగుణభజనము విడువనే కూడదు 18. నిష్కామ బుద్ధితోఁ గావించు భజనమునకు సమానమైన దీ మూడులోకములలో నేదియులేదు. కాని సామర్థ్యములేనిది నిష్కామభజన మెన్నఁటికిని కుదు రదు 19. సకామభజనమువలన ఫలము దొరుకును. నిష్కామభజనము వలన భగవంతుఁడు దొరుకును. ఇతఁ జెప్పుడు, ఫలమెక్కడ? భగవానుఁ డెక్కడ? ఔరా! ఈ రెంటి కెంత యంతరమున్నది 20. ఈశ్వరునియొద్ద నానావిధ ఫలములు గలవు. కాని ఫలములు భగవంతునినుండి మనుజుని దూరపఱచును కావున నిష్కామభజనమే భజింపఁదగినది 21. నిష్కామభజన ఫల మద్భుతమైనది. దానివలన నంతులేని సామర్థ్యము వృద్ధి నొందును. ఈ స్థితిలో బాపము! ఫలాపేక్షితు లేమి లెక్కకువత్తురు? 22. భక్తుఁడు తన హృదయమున నుంచుకొన్న విషయము నీశ్వరుఁడు స్వయముగా జేయును. భక్తుల కేవిషయమునందేని జింతింపవలసిన యవసరములేదు 23. రెండు సామర్థ్యములు (భగవంతునియొక్కయు భక్తునియొక్కయు సామర్థ్య ములు) ఒకటియైనపుడు కాలముగూడ నేమియుఁ జేయఁజాలదు. ఇత నితరుల దేమిలెక్క? అందఱు నచ్చటఁ బరుగులవలె నుందురు 24. కావున నిష్కామభజనమునకును బ్రహ్మజ్ఞానమునకును గట్టెడుటం ద్రిలోకసంపదలు గూడఁ బరిగణింపఁదగినవి కాఁజాలవు 25. బుద్ధికిఁ బ్రకాశదాయక మైన దింతకంటె వేఱుగా నేదిగలదు? నిష్కామభక్తునకుఁ గీర్తియు, యశమును, బ్రతాపమును నిరంతరము లభించును 26. ఆధ్యాత్మ నిరూపణము హరికీర్తనము జరుగుతావున మనుష్యమాత్రునకుఁ గల్యాణము కలుగును 27. భ్రష్టాకారముగాని పరమార్థ మెన్నఁటికిని సంకుచితము కాఁజాలదు. పరమార్థమువలన నేర్పడిన నిశ్చయసమాధాన మెన్నఁటికిని జెడరదు 28. సారాసారవిచారణమునలనను, న్యాయాన్యాయ

ములపై నిరంతరము దృష్టినుంచుటవలనను బరమాత్మునిచేఁ బ్రసాదించఁ బడిన బుద్ధి స్థిరపడును 29. అనన్యభక్తునకు భగవంతుఁడు స్వయముగా బుద్ధిసంగును. ఈ భగవద్గీతావాక్యమును వినుఁడు 30. “దదామి బుద్ధి యోగం తం యేన మాముషయాంతితే” కాని సగుణభజనము, దానిమీఁద బ్రహ్మజ్ఞానముఁ మరల ననుభవయుక్తమగు శాంతి సుసారమునందు (ప్రపంచమునందు) దుర్లభములై యున్నవి 31.

### ఎనిమిదవ సమాసము — ప్రతీతినిరూపణము

[ప్రతీతి (ఎఱుక) లక్షణములు వినుండు. ప్రతీతిని విచారము గావించు వారలే చతురులు. ప్రతీతిరహితులగు మానవులు పిచ్చిపాండ్రు, దీనులు నై యున్నారు 1. నానావిధరత్నములు, నాణెములు పరీక్షింపక తీసికొన్న చో హానికలుగును. అట్లే విశ్వాసము కలుగకున్నచో నిరూపణమునందుఁ బ్రవేశింపనేకూడదు 2. గుఱ్ఱమును శత్రువును ద్రిప్పి చూడవలయును. అవి మంచివని తెలిసికొనినప్పు డెఱిగిన మనుజుఁడు వానిని దీసికొనవలయు ను 3. విత్తనములను మొలచుట కర్హములని బాగుగ నిర్ణయించుకొన్న పిమ్మట మూల్యము నొసంగి తీసికొనవలయును. ఇట్లే ప్రతీతియైనపుడు నిరూపణమును వినవలయును 4. ఈ యాషధమువలన శరీరమున నారోగ్యము కలుగునను నమృతము ప్రజలలోఁ గలిగియున్నపుడే యా యాషధమును దీసికొనవలయును 5. ప్రతీతిలేక యాషధమును దీసికొనుట తన యారోగ్యమును భంగము గావించుకొనుటయే. అనుమానముతోఁ బనిచేయుట మూర్ఖత్వము 6. ప్రతీతి లేనితావున బంగారపు నగలు చేయు చుట తన్నుఁదాను కావలయునని మోసగించుటయేసుమా 7. చూడక, ఆలోచింపక యేపనినేని చేయుట యుక్తముగాదు. దీనివలనఁ బ్రాణములు నై తము పోవును 8. యోగులెన్నఁటికిని అనుమానముతోఁ బనిచేయ రాదు. అట్లు చేసినచో మంచితీబదులుగాఁ జెడుగు జరుగుచుండును 9. నీటిలో మునిగియున్న బట్టెనుఁ గ్రయమునకుఁ దీసికొనుట ఉత్తమబుద్ధికి లక్షణముగాదు. చూడక విచారింపక పనులొనరించినచో తరువాత వ్యర్థమయ్యెనని పశ్చాత్తాపము నొందవలసివచ్చును 10. పలువురు మను

జాలు విశ్వాసముగలవారై యెదుటివారిపై నమ్మకముంచి యింటఁ గూర్చుండి అమ్ముట, కొనుట జరుపుదురు. కాని కపటములు తమ కాపట్యమును అందుపయోగించియే తీరుదురు. అట్టి కపటములనుఁ జెలిసికొనవలయును 11. చూడక, యోజింపక అన్నమునుగాని, వస్త్రమునుగాని గ్రహించుటచే నొకానొకప్పుడు జనులు తమ ప్రాణములను జేతిమీఁదుగాఁ గోల్పోవుచున్నారు. అన్యతవాదిని నమ్ముటయే మూర్ఖత్వము 12. దొంగతో జెలిమిచేసినచో హాని కలిగితిరును. కపటము మోసగాండ్రు బాగుగా విచారించిన వెల్లిడియగుదురు 13. అసత్యవాదులు, తామనులు, వేషము మార్చి మోసగించువారు, నానావిధ కపటజాల నిర్మాతలు సగువారలను బాగుగా నెఱింగి వారలయెడ జాగరూకత గలిగియుండవలయును 14. దివాలాతీయువారల వై భవములు, చమత్కారములు చూచుటకు మిగుల గొప్పగఁ గనిపించును. కాని యంతయు వట్టి మోసపుబని. కొన్నాళ్ళకే యన్యతభాండము పగిలితీరును 15. ఇట్లే విశ్వాసములేనిది జ్ఞానగ్రహణము జేసినచో సమాధానము కలుగదు. సందేహయుక్తమగు జ్ఞానమునలన ననేకుల కహితమయ్యెను 16. వైద్యశాస్త్రము నెఱుంగక వైద్యముచేయుచుండు వైద్యనామధారి రోగిని దన యశక్తీవలనఁ జంపునట్లు, మంత్రయంత్రోపదేశమువలన నజ్ఞానప్రాణులు మరింత యధోగతిపాలగుచున్నారు 17. సరిగాఁదెలియనివైద్యమువలనఁబాపము! ఎవఁడేని మనుజుఁడు చనిపోయినయెడల రెండవవారు రోగశాంతి కేమి యుపాయము గావింపఁగలరు? 18. బాధవలన లోలోనఁ గుమిలి యెండిపోవుదురు. అంతియగాని వైద్యుని కడకుఁపోయి యాపదమునుమాత్ర మడుగరు. అట్టి ప్రజల కాత్మహత్యా త్వదోష మేల కలుగదు? 19. జ్ఞానిపయి నభిమానము కలిగియుండుట స్వయముగాఁ దా నజ్ఞానియగుటవలననే తటస్థించుచున్నది. ఇది తన్ను దాను ముంచుకొనుటయే. బాగుగా యోజింపుడు. ఇట్లు చేయుటవలన హాని కలుగున దెవరికి? (జ్ఞానికా లేక అభిమాన ముంచువానికా) 20. “పాపములు నశించినవి. జననమరణ యాతనలు తొలగినవి” అను విశ్వాసము తనకు గలిగినపుడే మానవునకు శ్రేయము కలుగును 21. “నేను పరమాత్ముని గుర్తించితిని. నే నెవ్వఁడనో తెలిసికొంటిని. అత్యనివేదన మైన”దని నిన్నుఁగూర్చి నీవు చక్కఁగ తెలిసికొన్నప్పుడు అంతయుఁ జక్కఁ

బడును 22. బ్రహ్మాండము నెవడు రచించినదియు మఱియు నే పదార్థములతో రచించినదియు, ముఖ్యకర్త యెవడైనదియు నీవు చక్కఁగఁ దెలిసికొన్నయెడల నంతయుఁ జక్కఁబడును 23. ఇది యంతయుఁ దెలిసికొనుటలో నింకను నొకవేళ సందియము లేపించియున్నయెడల నాతని యనుభవమంతయు వ్యర్థమయ్యెననియు విశ్వాసహీనుఁడగుటచే నా మానవుఁడు సందేహమగును. ఉద్యోగనియు గ్రహింపవలయును 24. ఇది పరమార్థమర్థము. ఇం దసత్యము కలదని యెవఁడేని నుడివినచో వాఁడధర్ముఁడు. అట్లసత్యముగా భావించువాఁడు పాపులలో నగ్రేసరుఁడు 25. ఇంక నిప్పుడు చెప్పుచున్న యంశమునకుఁ బరిమితి పూర్తియైనది. ఎఱుంగనియెడలఁ బరమాత్మ యెఱుంగఁబడదు. పరమాత్మా! ఇం దసత్యము లేదని నీవె యెఱుంగుదువు 26. సత్యమగు జ్ఞానమును వివరించుటయే నా యుపాసనా విశేషము. మిథ్య చెప్పినయెడల నా ప్రభువుమీఁదికి దోషము వచ్చును 27. కాన సత్యమును జెప్పుచున్నాఁడను. కర్తను గుర్తింపవలెను. మాయోత్పత్తిహేతువు శోధింపవలయును 28. వివరింపఁబడిన నిరూపణమునే యిచట మఱల వివరించితిమి. శ్రోతలు సావధానులరై వినుండు 29. సూక్ష్మనిరూపణమునుగూర్చి ప్రసక్తివచ్చినపుడు చెప్పినదానిని మఱలఁ జెప్పుచుండును. ఏలయన, శ్రోతల హృదయములో నా విషయము బాగుగా బోధపడుటకై 30. వాస్తవమునకుఁ బ్రతీతిని సంబంధించుటవలన జనరూఢి తొలంగును. కావున జనరూఢిని గాపాడుచుఁ బ్రతీతిని గావించుటకై, ఇంతచిక్కఁను దెచ్చిపెట్టుకొనవలసివచ్చినది 31. ఒకవేళ జనరూఢి ననుసరించియే చెప్పుదుమన్నచో బ్రతీతియొక్క సమాధానము తొలంగిపోవుచున్నది. ఒకవేళ ప్రతీతి సమాధానముల రక్షగావంతమన్నచో జనరూఢి లేచిపోవును 32. ఈ విధముగ రెండు పక్షములనుండియు సంకటములు కలుగుచున్నవి. ఈ కారణముననే చెప్పినదానిని మఱల జెప్పవలసివచ్చుచున్నది. ఇప్పుడు రెండింటిని (జనరూఢిని, ప్రతీతిసమాధానమును) రక్షజేయుచు సమస్యను సాధించెదను 33. కావున జనరూఢి, ప్రతీతిప్రమాణములను సీరెంటిని రక్షజేయుచుఁ గావింపఁబడిన నిరూపణమును బరమచతురులగు శ్రోతలు మననము గావింపవలయును 34.



### తొమ్మిదవ సమాసము — పురుషుడు, ప్రకృతి.

ఆకాశమునందు వాయునిర్మాణమున్నట్లు బ్రహ్మమునందు మూలమాయ యుండును. అనంతరము వాయురూపమగు మూలమాయనుండి త్రిగుణములును బంచభూతములును గలుగుచున్నవి 1. వటబీజమునందు మిగులఁ బెద్దవృక్షము జనించుచున్నది. కాని బీజమును బగులఁగొట్టి చూచినయెడల నదికాన్పింపదు. నానావిధవృక్షసమూహమంతయు బీజము నుండియే కలుగుచున్నది 2. అటులే మూలమాయగూడ బీజరూపముగా నున్నది. ఆ బీజరూపమునుండియే సమస్తవిశ్వమేర్పడెను. దీనిస్వరూపమును శోధించి చక్కఁగాజూడవలయును 3. అచట నిశ్చలచంచలములు రెండును గాన్పించును. వాని ప్రతీతిని వివేకమువలనఁ జేయవలెను. నిశ్చలమునందున్న చంచలస్థితియే వాయువు 4. దానియందున్న చేతనశక్తియే జగజ్జ్యోతియొక్క స్ఫూర్తి. వాయువు, చేతనశక్తి గలిసి మూలమాయ యనిపించుకొనును 5. “సరిత” యని నుడువఁగానే యది యే స్త్రీకై నఁ బేరై యుండునని తోచును. కాని యచటఁ జూచినచో నేముండును? జలము. ఇట్లే వివేకవంతులు మాయ నెఱుంగవలయును 6. వాయువు చేతనశక్తి (జగజ్జ్యోతి) కలిసి మూలమాయ యనఁబడును. పురుషుడు ప్రకృతియని సై తము దీనినందురు 7. వాయువును బ్రకృతియనియు, జగజ్జ్యోతిని బురుషుడనియు నందురు. వీనికే పురుషప్రకృతులు, శివశక్తులు అని పేరులుగలవు 8. వాయువునందుఁగల చేతనవిశేషమే ప్రకృతియందుఁ బురుషుడు. ఈ విషయమునందు విశ్వాసముంచవలయును 9. వాయువు శక్తి, చేతనము శివుడు. వీనినే జనులు అర్ధనారీనశేషరుఁ డందురు 10. వాయువులోఁ జేతనగుణముగలదు. ఇదియే ఈశ్వరలక్షణము. దీనినుండియే మరలఁ ద్రిగుణము లేర్పడెను 11. త్రిగుణములలో సత్త్వగుణము శుద్ధమై తన్మయలక్షణము. దీని దేహధారిస్వరూపము శ్రీవిష్ణుమూర్తి 12. ఆ విష్ణుశక్తిమువలననే జగత్తు నడచుచున్నదని భగవద్గీత నుడువుచున్నది. ఈ గందరగోళము విచారమువలన నెట్లు స్పష్టమగును? 13. ఒక్కచేతనశక్తియే అన్నిప్రాణులయందును వ్యాపించియున్నది. అదియే తన యెఱుకవలన నన్నిశరీరములను రక్షించుచున్నది 14. దాని పేరే జగజ్జ్యోతి. ప్రాణి

మాత్రులు దానివలననే జీవించుచున్నారు. దాని సాక్షాత్ ప్రతీతిని  
 బ్రత్యక్షముగాఁ గనుఁగొనవలెను 15. జగత్తునందలి పక్షి శ్వాపద కీటక  
 పిషీలికాది సమస్త ప్రాణివర్గమునందును జీతనము నిరంతరము వర్తించు  
 చుండును 16. దాని గుణమువలననే, దాని యెఱుకవలననే శరీరమును  
 బరుగెత్తించుటయుఁ గాపాడుటయు దాఁచుటయు దలపించుచున్నది 17.  
 అది జగములన్నింటిని బాలించుచున్నది. అందువలననే దానిపేరు జగ  
 జ్యోతిః అది వెల్లిపోయినపిమ్మటఁ బ్రాణు లచ్చటచ్చటఁ జనిపోవును 18.  
 జలము తుపాకము యనంతరేణరూపముతో నున్నట్లు మూలమాయ  
 యొక్క చేతనవికారము ముందున కరిగి విస్తృతమయ్యెను 19. అట్లే దేవ  
 దేవతాదైవతభూతాదులు మిథ్యయని చెప్పఁబడుటలేదు. అవియన్నియుఁ  
 దమతమ సామర్థ్యమువలన నీ సృష్టియందుఁ దిరుగుచుండును 20. ఇవి  
 నిరంతరము వాయుస్వరూపముతోఁ జరించుచుండును. మఱియుఁ దమతమ  
 యిచ్ఛానుసారంగా రూపములను మార్చుకొనుచుండును. అజ్ఞానప్రాణులు  
 తమభ్రమవలనను సంకల్పమువలనను భూతాదులచేఁ బీడితలగుచుండురు.  
 21. జ్ఞాతకు సంకల్పము కలుగనేకలుగదు. అందుచే భూతాదులు జ్ఞాతను  
 బాధింపనేరవు. కావున ఆత్మజ్ఞానాభ్యాసమవశ్యముగాఁ జేయవలయును 22.  
 ఆత్మజ్ఞానము నభ్యసించుటవలన సకలకర్మములును ఖండనమగును. ఇది  
 కేవలముగాఁ బ్రత్యక్షానుభవమగు సంశయము. ఇందు సందియములేదు 23.  
 జ్ఞానము కలుగనిది కర్మము లెన్నఁటికిని ఖండింపఁబడవు. ఇట్లే సద్గురుఁడు  
 లేనిది జ్ఞాన మెన్నఁటికిని గలుగదు 24. కావున సద్గురుని యనుగ్రహము  
 సంపాదింపవలయును. సత్సంగమమును బడసి దాని శరణ్యమున కరుగ  
 వలయును. అంతఃకరణమునందుఁ దత్త్వజ్ఞానమును మననము జేయ  
 వలయును 25. తత్త్వములోఁ దత్త్వము వెడలిపోయినపిమ్మట వాస్తవ  
 ములో స్వయముగ నీవు (త్వం) అనునదియే మిగులును. ఈ విధముగ  
 నవన్యభావము గలిగినపిమ్మట సులభముగనే సార్థకత్వము గలుగును 26.  
 విచారింపక చేయునదంతయును వ్యర్థమగును. కావున మొట్టమొదటనే  
 విచారింప నారంభింపవలయును 27. విచారమును జేయువాఁడే పురుషుఁడు.  
 విచారమును గావింపనివాఁడు పశుప్రాయుడు. ఈవిధమగు భగవద్భవనము  
 లన్నిగ్రంథములయందును గనిపించుచున్నవి 28. సిద్ధాంతమును నిశ్చి

తము గావించుటకుఁ బూర్వపక్షము నెగురగొట్టవలసియున్నది. మఱియు నీ నిరూపణమువలననే సాధకులకు సత్యముగు జ్ఞానముమీఁద విశ్వాసము గలుగును 29. శ్రవణ, మనన, నిదిధ్యాస, ప్రతీతుల నొనరించుటవలన విశ్వాసము జనించును. మఱియుఁ బ్రత్యక్షానుభవము గలుగుటయందుఁ బ్రయోసముండదు 30.



### పదియవ సమాసము — నిశ్చలము — చంచలము

బ్రహ్మము ఆకాశమునకు సమానము. అది మిగుల గొప్పదియు, ఉన్నతమును, విస్తీర్ణమును, నిర్గుణమును, నిర్మలమును, నిశ్చలమును, సర్వకాలప్రకాశితము నై యున్నది 1. దానిని పరమాత్మయందురు. ఇంకను దాని కెన్ని పేరులుగలవో సమగ్రముగా నెవరెఱుంగుదురు? అది యాద్యంతములయం దొకరీతిగానేయున్నది 2. అది యనంతరూపముతో నన్ని యెడలను సఘనముగా వ్యాపించియున్నది. మఱియు నిరాభాసముగా నున్నది 3. పాతాళమునఁగాని అంతరాళమునఁగాని నలుదిక్కులఁగాని మఱియెచ్చటఁగాని దాని కంతము లేదు. కల్పాంతకాలమునందును సర్వ కాలములయందును నది సంచితముగనే యున్నది 4. ఒక్కటియగు నా యచంచల మిట్టిది. ఆ యచంచలమునందు భాసించు చంచలమునకు పై తము పెక్కునామములు గలవు. అది త్రివిధములుగా నున్నది 5. చూడకయే పేరులుబెట్టుటయు గురుతులు దెలుపుటయు నొక చిత్రవిషయము. దాని నెఱుంగుట కట్లు చేయక తప్పదు 6. మూలమాయ, మూలప్రకృతి, మూలపురుషుఁడు, శివుడు, శక్తి మున్నగుపేరులు దాని కెన్ని యొగలవు? 7. కాని యే పేరు దేనికీ బెట్టఁబడినదో దానిని మొదట గుర్తెఱుంగ వలయును. ప్రతీతిలేని కల్పన మేల చేయవలయును? 8. స్వరూపము నెఱుంగక నామముపై నాధారపడి క్రిందుమీఁదు కారాదు. ప్రతీతిలేని కేవలానుమానజ్ఞానమువలన భీభత్సముగును 9. నిశ్చలముగు గగనమందుఁ జంచలముగు వాయువు మహార్భటితోఁ బ్రవహించుచున్నది. కాని యా గగన సమీరములలో భేదమున్నది 10. అటులే పరబ్రహ్మము నిశ్చలముగ నున్నది. దానియందుఁ జంచలముగు మాయయొక్క భ్రమ భాసించుచున్నది.

ఇపు డాభ్రమను వివరించెదను 11. గగనమునందు వాయువు నడచునట్లు నిశ్చలము (బ్రహ్మము) నందు స్ఫూర్తిలక్షణరూపియగు ఇచ్చకు (మాయకు) స్ఫురణరూపముతో జలనము గలుగుచున్నది 12. బ్రహ్మము యొక్క అహంత్యమువలనఁ జేతనము కలుగుచున్నది. అదియే మూల ప్రకృతి యనఁబడుచున్నది. మఱియు దానివలననే ఈ బ్రహ్మాండపు మహా కారణకాయము రచింపఁబడెను 13. స్థూలసూక్ష్మకారణమహాకారణములను నీ నాలుగుదేహము లెట్లు పిండమునకుఁగలవో యట్లే విరాట్టు, హిరణ్యగర్భము, అవ్యాకృతము, మూలప్రకృతియను నీ నాలుగుదేహములు బ్రహ్మాండమునకుఁగలవు 14. ఈ పంచీకరణము శాస్త్రసమ్మతమైనది. విరాట్-హిరణ్యగర్భావ్యాకృతమూలమాయలను ఈశ్వరతను చతుష్టయమని చెప్పెదరు. ఇందువలననే చేతనమునకుఁబైన మూలమాయ యని చెప్పఁబడెను 15. పరమాత్మఁడు, పరేశుఁడు, పరమేశ్వరుఁడు, జ్ఞానధనుఁడు, ఈశ్వరుఁడు, జగదీశుఁడు, జగదాత్మఁడు, జగదీశ్వరుఁడు, మున్నగునవి పురుషనామములు 16. దానిని సత్తారూపము, జ్ఞానరూపము, ప్రకాశరూపము, జ్యోతిరూపము, కారణరూపము, చిద్రూపము, శుద్ధము, సూక్ష్మము, అలిప్తము అని చెప్పుదురు 17. కాని ఆత్మ, పరమాత్మ, విశ్వాత్మ, ద్రష్ట, సాక్షి, సర్వాత్మ, తేత్రజ్ఞఁడు, తేవాత్మ, జీవాత్మ, దేహి, కూటస్థమని నుడువుదురు 18. దానిని ఇంద్రాత్మ, బ్రహ్మాత్మ, హరిహరాత్మ, యమాత్మ, ధర్మాత్మ, నైర్వృత్యాత్మ, వరుణవాయుకుబేరాత్మ, మఱియు ఋషిదేవముని ధర్మాత్మ యని చెప్పుదురు 19. గణ గంధర్వ విద్యాధర యక్ష కిన్నర నారద తుంబురాదు లందఱకు నేది యాత్మయో దానిని సర్వాత్మయందురు 20. చంద్రుఁడు, సూర్యుఁడు, తారామండలము, భూమండలము, మేఘమండలము, ఇరువదియొక్క స్వర్గములు, సప్త సాతాశములు మున్నగునాని యన్నింటి వ్యాపారము ఆయంతరాత్మయే నడుపుచున్నది 21. ఆ గుప్తవల్లిక నలుదెసల వ్యాప్తి నొందియున్నది. దాని పురుషనామముల నిదివరకుఁ బేర్కొంటిని. ఇక శ్రోతలు దాని స్త్రీనామముల నాకర్ణింపనగును 22. దానిని మూలమాయ, జగదీశ్వరి, పరమవిద్య, పరమేశ్వరి, విశ్వవంద్య, విశ్వేశ్వరి, త్రైలోక్యజనని యని యందురు 23. దానిని ఆంతర్జ్ఞాతువు, అంతర్కళ, మాన్యగర్భము, చేతన

శక్తి, చపల, జగజ్జ్యోతి, జీవనకళ, పర, పశ్యంతి, మధ్యమ యని యందురు 24. అది యుక్తి, బుద్ధి, మతి, ధారణ, సావధానత, నానా విచారములు, భూతభవిష్యద్వర్తమానములు మున్నగువానిని బ్రకట పఱచి చూపుచున్నది 25. అది జాగ్రత, స్వప్నము, సుషుప్తి, తుర్యము, తటస్థము మొదలగు నవస్థల మానావమానములను అన్నింటిని గ్రహించుచున్నది 26. అది పరమకఠినమును, కృపాభువును నై యున్నది. అది పరమకోమలమును, స్నేహాభువును నై యున్నది. అటులే యది పరమక్రోధియు, మితిలేని ప్రేమతోఁ బ్రేమించునదియు నై యున్నది 27. శాంతి, శుభ, విరక్తి, భక్తి, అధ్యాత్మవిద్య, సాయుజ్యముక్తి, వివేకము, సహజస్థితి దానిమూలముననే మనుజులకుఁ బ్రాప్తించుచున్నది 28. మొదటఁ బురుషనామములను, ఆ పిమ్మట స్త్రీనామములు నిరూపించితిని. ఇప్పుడాచంచలమునకుఁగల నపుంసకనామముల నాలింపుఁడు 29. ఎఱుంగుట, అంతఃకరణము, చిత్తము, శ్రవణము, మననము, చైతన్యము, జీవితము, వచ్చుట, పోవుట మున్నగునవి సుచిత్తుఁడై చూడవలయును 30. దానిని అహంత్యము, త్వంత్యము (నీవు నేను అనునవి), ఎఱుక, జ్ఞాతృత్వము, సర్వజ్ఞత్వము, జీవత్వము, శివత్వము, ఈశ్వరత్వము అలిప్తత్వము అని చెప్పుదురు 31.

ఇట్టి నామము లెన్నియో గలవు. కాని యా జగజ్జ్యోతియున్న దొక్కటియే. ఆ సర్వాంతరాత్మను విచారవంతులగువారలే యెఱుంగుదురు 32. ఆత్మ, జగజ్జ్యోతి, సర్వజ్ఞత్వము అను నీ మూడింటిని నొక్కటి యనియే తెలిసికొనవలయును. దానినే అంతఃకరణము లేక జ్ఞప్తియని నిశ్చయపూర్వకముగా నెఱుంగవలయును 33. పదార్థములయొక్కయుఁ బురుష స్త్రీ నపుంసకములయొక్కయు నామములే లెక్కకుమించియున్నవి, ఈ స్థితిలో సృష్టిరచననామముల నెంతదనుకఁ జెప్పఁగలను ? 34. అన్నింటిని నడుపునది అది యొక్కటియే. ఆ యంతరాత్మ అనంతబ్రహ్మాండముల వ్యాపారమును నడుపుచున్నది. చీమమొదలుకొని బ్రహ్మ, విష్ణు, మహేశ్వరులదనుకఁగల సమస్తమును దానిమూలముననే వర్తించుచున్నది 35. ఆ యంతరాత్మ నిచ్చుట నీ స్వల్పవివరణమువలననే తెలిసికొనవలయును. నానాప్రకారములగు చిత్తములు (విశోదములు) అన్నియు దానియందే

యున్నది 36. అది తెలిసికొనదగినదేగాని కన్పించునదికాదు. దాని విషయమున నమ్మకము గలుగుచున్నది గాని గోచరించుటలేదు. అది శరీరమునందున్నది గాని యొక్కతావునఁ గూర్చుండియుండదు 37. అది తీక్షణభావముతో ఆకాశమునందు నిండిపోవుచున్నది. సరోవరమును గాంచఁగనే పూర్ణమగుచున్నది. మఱియుఁ బదార్థమును జూడఁగనే నలుదెసల వ్యాప్తమగుచున్నది 38. ఏ విధముగఁ బదార్థము గాన్పించుచున్నదో యావిధముగ నదియగుచున్నది. మఱియుఁ జంచలత్వమునందది వాయువున కంటె నధికమైనది 39. అది యనేక దృష్టలతోఁ జూచుచున్నది. పెక్కునాలుకలతోఁ జవిజూచుచున్నది. అనేక మనస్సులతోఁ బరికించుచున్నది 40. చెవిలోఁ గూర్చుండి శబ్దము నాలించుచున్నది. ప్రాణేంద్రియ సహాయమున వాసన మూర్ఖునుచున్నది. చర్మముతో శీతోష్ణాదులను గ్రహించుచున్నది 41. ఇట్లే యది యందటి మనస్సులలోని మాటలను (భావములను) గ్రహించుచున్నది. అది యన్నింటియందున్నది. అన్నింటికీ వేటుగ నొక్కటియైయున్నది. దాని యగాధలీల నదియే యెఱుంగును 42. అది పురుషుడుకాదు. స్త్రీ కాదు. బాలకాదు. తరుణకాదు. కుమారి కాదు. అది నపుంసకమగు శరీరమును ధారణముచేయుచున్నది. కాని యది నపుంసకము నై తముగాదు 43. అది సమస్తదేహమును నడుపుచున్నది. చేసియును అకర్త యనిపించుకొనుచున్నది. అది తేత్రజ్ఞమును తేత్రవాసియు నై యున్నది. మఱియు దానిని దేహియనియుఁ గూటస్థమనియుఁ గూడ నుడువుదురు 44.

శ్లో॥ ద్వావిహా పురుషౌ లోకే తురశ్చాతుర ఏవ చ ।

తురః సర్వాణి భూతాని కూటస్థోతుర ఉచ్యతే ।

జగత్తులో తురము అతురము అని రెండువిధములగు పురుషులు గలరు. భూతములన్నింటిని తురమనియుఁ గూటస్థుని అతురమనియునుఁ జెప్పుదురు 45. ఉత్తమపురుషుఁ డింకను వేటుగనున్నాడు. ఆతఁడు నిష్ప్రపంచుఁడును, నిష్క-శంకుఁడును, నిరంజనుఁడును, పరమాత్ముఁడును, ఏకమును, నిర్వికారుఁడును నై యున్నాడు 46. సాధకులు నాలుగుదేహములను నిరసనము గావించి దేహాతీతులు గావలయును. దేహాతీతుని అనన్యభక్తునిగ నెఱుంగవలయును 47. దేహము మాత్రము నిరసనమై

పోయినంతన అంతరాత్మగూడ నెచ్చట శేషింపఁగలదు? నిర్వికారమునందు వికారమునకుఁ దావేలేదు\* 48. నిశ్చలమైన దొక బ్రహ్మమే యనియుఁ జంచలమెంతగలదో యదియంతయు మాయకమనియు వివేకమువలన నిశ్చయమగు ప్రత్యయము గావింపవలయును 49. దీనియందు మిక్కిలి తలమునుకలు గొనఁబనిలేదు. ఇట్లున్నవిరెండే. ఒకటి చంచలము; మరియొకటి శాశ్వతమైతి? యను విషయము శేషబ్రహ్మముతో నెఱుంగవలయును 50. మునుపడిచి సారమును గ్రహింపవలయునని సారాసారవిచారమునఁజెప్పఁబడెను. జ్ఞానులు నిరంతరమును నిత్యమెయ్యది, అనిత్యమెయ్యది యను సంతమును విచారింపుచుందురు 51. జ్ఞానము విజ్ఞానముగను, మనస్సు ఉన్మత్తముగను నగు అత్యయందుఁ జంచలత్వమెక్కడఁ గలుగఁగలదు? 52. చెప్పటతో నేమియుఁ బనిలేదు. తన యనుభవమువలననే తత్త్వము నెఱుంగవలయును. అనుభవములేని వ్యర్థపరిశ్రమచేయుటయే పాపము 53. సత్యమునకు సమానమగు సుకృతము లేదు. అసత్యమునకు సమానమగు పాతకములేదు. మఱియుఁ బ్రతీతిలేని సమాధాన మెచ్చటనులేదు 54. సత్యమున కర్థము బ్రహ్మము. ఇదియే పుణ్యము. అసత్యమున కర్థము మాయ. ఇదియే పాపము. మాయరూపమగు పాపము నష్టమైనపిమ్మటఁ బుణ్యరూపమగు పరబ్రహ్మము శేషించియుండును. దానియందు దనన్యమైనంతన తానుగూడ నామాతీతుఁడగును 55-56. మనము స్వతస్సిద్ధమగు వస్తువై యున్నారము. అచ్చట దేహసంబంధములేదు. ఇంతజరిగినపిమ్మటఁ బాపరాసులు స్వయముగ భస్మమగును 57. బ్రహ్మజ్ఞానము దప్పు ఇతరసాధనము లేన్నింటిని గావించినను వ్యర్థపరిశ్రమ యగును. నానాపాపము లెట్లు అడంగి పోగలవు? 58. ఈ శరీరము పాపముతో (దృశ్యము లేక మాయతో) నిర్మింపఁబడినది. మఱియు ముందుసైతము (మాయను సత్యమని విశ్వ

\* ఈ వ్యవహారాని అంతరాత్మయన శబ్దబ్రహ్మము దేహసంబంధముతో చేయఁబడెను గావున దేహమే నిరసనమై పోయినపుడు అసంతర మంతరాత్మ యెక్కడ మిగులును? బ్రహ్మస్వరూపము నిర్వికారము; దానియందు వికారము లేదు. అంతరాత్మ యను శబ్దబ్రహ్మము దేహోపాధియొగమువలన నైనది. ఆ యుపాధి బ్రహ్మమునందు లేదు.

సింఛకతన) పాపములే ప్రోవగుచున్నవి. లోపల రోగమున్నపుడు పయి పయి యుపచారమువలన నేమియగును? 59. అనేక క్షేత్రములలోఁ దలలు గొరిగించుకొనుచున్నారము. అనేక తీర్థములలో దేహమునకు దండనము లొసంగుచున్నారము. స్థలస్థలమున నానావిధములగు విగ్రహములతో దేహమును ఖండించుచున్నారము. బహువిధములగు మృత్తికలతో నీ దేహమును గనగన తోముచున్నారము. తప్తము గావింపఁబడిన ముద్రలతో నీ దేహమునిండ వాతలను వేయుచున్నారము. ఈ విధముగా బైపైని దేహమున కెన్నిశ్రమలు కలుగఁజేసినను గొంచెమేని శుద్ధికొందగలదా? 60-61. ఎన్ని పేడముద్దలను మ్రింగినను, గోమూత్రధారయెంత గ్రోలినను, రుద్రాక్షలు కాష్ఠమణిమాలలు మెడలో నెన్ని ధరించినను బాహ్యుడంబరము లీవిధముగా నెన్ని యొనరించినను లోపల బాపము నిండియున్నచో దానిని దూరపఱచుట కాత్మజ్ఞానమే కావలయును 62-63. బహువిధములగు వ్రతదానయోగతీర్థాటనాదు లన్నింటికంటె ఆత్మజ్ఞాన మహిమ కోటిరెట్లధికము 64. ఆత్మజ్ఞానమునుగూర్చి యోచించు పురుషుని పుణ్యమునకు మేరయే లేదు. దుష్టమగు పాపబాధలట్టి పురుషుని నంటఁజాలవు 65. వేదశాస్త్రములయందుఁ జెప్పఁబడిన సత్యస్వరూపమే (ఆత్మవిచారులగు) జ్ఞానులకుఁగూడ గల రూపము. అట్టివారల అనువమ పుణ్యాత్మలనియు, మేరలేని సుకృతులనియు నెఱుంగనగును 66. ఇవి యనుభవవాక్యములు. ఆత్మదృష్టితో జను లనుభవము గడింపవలయును. అనుభవముతో భిన్నులై కష్టాత్ములు కాఁజనదు 67. ఓ యనుభవనీయులారా! అనుభవము లేనిదంతయు శోకము. కావున మీరలు రఘునాథుని కృపవలన నిశ్చయాత్మికమగు అనుభవము గలవారలై యుండుండు 68.







## పదునొకండవదశకము

మొదటి సమాసము — సిద్ధాంత నిరూపణము

ఆకాశమునుండి వాయువు జనించిన విధము మనకుఁ దెలియుచునే యున్నది. వాయువునుండి యగ్ని యెట్లుత్పత్తియయ్యెనో శ్రోతలు సావధానులరై యాలింపగోరెదను 1. వాయువువలని కఠినమగు రాశిడివలన అగ్నియును, శీతలమును మందమును నగు వాయువువలన ఉదకమును ఉత్పన్నము లగుచున్నవి 2. ఉదకమువలన నానావిధ బీజరూపముగు నీపుష్ప కలుగుచున్నది. బీజములనుండి యుత్పత్తి కలుగుట స్వాభావికమే కదా 3. ఆదినుండియే సృష్టి కల్పనామయము. కల్పనము మూలమాయకుఁ జెందినది. అట్లే దానివలననే (త్రిగుణాత్మికమగు) ముమ్మూర్తు లుదయించిరి 4. నిశ్చలము (పరబ్రహ్మము)నందున్న చంచలము (మూలమాయ) కేవలము కల్పనమే. అదియే అష్టవిధప్రకృతికి మూలము 5. అనఁగా కల్పనమే అష్టధాప్రకృతి. అష్టధాప్రకృతియే కల్పనము. అష్టధాప్రకృతి మూలమాయనుండి ఉత్పన్నమయ్యెను 6. పంచభూతములు, త్రిగుణములు గలసి ఎనిమిది యయ్యెను. ఇందువలననే దీనిని అష్టధాప్రకృతియని యందురు 7. అష్టధాప్రకృతి ఆదియందు కల్పనరూపముతో నుండును. తరువాత నదియే విస్తృతమై సృష్టిరూపమునందు స్థూలత్వము నొందుచున్నది 8. మూలమునందున్నదే మూలమాయ. దానివలన ద్రిగుణములను గలిగించినది గుణమాయ. దానివలన సృష్టిరూపమునకుఁ గలిగెడి స్థూలత్వమే అవిద్యామాయ 9. దానివలననే మఱల (జరాయుజములు, ఉద్భిజ్జములు, అండజములు, స్వేదజములు, అను) నాలుగు (సృష్టి) గనులును, (పరావశ్యంతి మధ్యమా వైఖరలను) నాలుగు వాణులును, అనేక యోనులును, అనంతవృక్షులును ప్రకటనములై విస్తృతములగుచున్నవి 10.

ఈ విధముగ సుతృప్తి యగుచున్నది. సంహారక్రమము సంతయు వెనుకటి దశకమునఁ జెప్పితినిగదా 11. ఐనను మఱల నిచట సంక్షేపరూపముగాఁ జెప్పెదను. ధ్యానము నొసంగి యాలింపుడు 12. శాస్త్రము లందుఁ గల్పాంతవర్ణన మీ విధముగానున్నది. నూఱు సంవత్సరములు వర్షములు కురియవు. అందుచే సమస్త జీవసృష్టియు నశించును 13. పండ్లెండు కళలతో సూర్యుండు లోకమును మాడ్చివేయును. దానిచే భూమండలమంతయు బూడిదయైపోవును. తరువాత నా బూడిదయంతయు నీటిలోఁ గరిగిపోవును 14. అనంతర మా జలమునుగూడ అగ్ని శోషింపఁ జేయును. అగ్నిని వాయువు హరించును. తరువాత తనంతన వాయువు గూడ నదృశ్యమగును. నిరాకార మెచ్చటి దచ్చటనే యుండిపోవును 15. ఈ విధముగా సృష్టి సంహారమగును. ఈ సంహారక్రమము సంతయు నింతకుమున్ను విస్తారముగ వివరించితిని. మాయయంతయు నీ విధముగా నిరసనమైనపిమ్మట నిరాకారస్వరూపస్థితి శేషించును 16. అపు డచట జీవ శివులు, పిండబ్రహ్మాండములు మొదలగువానినిగూర్చిన వితర్కములు నశించును. మఱియు నవిద్యామాయవలని సంపూర్ణకోలాహలమంతయు నాశనమైపోవును 17.

ఈ ప్రళయమును వివేకముతోఁగూడ జేయవచ్చును. దానిని వివేకప్రళయమందురు. వివేకవంతులే వివేకప్రళయము నెఱుంగుదురు. పాపము మూర్ఖు లేమి ఎఱుంగుదురు? 18. సృష్టినంతను బరిశోధనము గావించినపిదప ఒకటి చంచలమనియు, నొకటి నిశ్చలమనియు విదితమగును. చంచలమునకుఁ గర్త చంచలరూపముగనే యుండును 19. సకల శరీరములందు వర్తించునదియు, అన్నికర్తృత్వములయందుఁ బ్రవృత్తమగునదియు, చేసియు అకర్త యనబడునదియు 20, దరిద్రుండు మొదలుకొని రాజువఱకును బ్రహ్మవిష్ణుమహేశ్వరాది దేవులదనుకను అన్నింటియందును సమానముగ వర్తించునదియు, ఇంద్రియముల తోడ్పాటుతో శరీరముల వ్యాపారములు నడుపునదియుఁ బరమాత్మయని లోకులు చెప్పుచున్నారు. పరమాత్మను సర్వకర్తయని భావించుచున్నారు. ఆ పరమాత్మకు సైతము నాశనము కలుగుచున్నది. వివేకముతో దీనిని బ్రతీతి గావింపవలయును 21-22. పరమాత్మ కుక్కయందుండి మొలుగుచున్నది. నూక

రమునందుండి ఘుర్గురమనుచున్నది. గాడిదయందుండి బిగ్గరగా నోండ్ర పెట్టుచున్నది 23. సాధారణజనుల ధ్యానము కేవలముగ నానావిధ శరీరములపై మాత్రమే యుండును. వివేకవంతులు ఈ శరీరముల లోపలి వస్తువును జూతురు. అనఁగా నిట్టి పండితులు సమదర్శనులుగా నుందురు 24.

శ్లో॥ విద్యావినయసంపన్నే బ్రాహ్మణే గవి హస్తిని ।

శుని చైవ శ్వపాకే చ పండితాః సమదర్శినః ॥

పైపై జూచుటకు దేహములు వేటువేటుగా నున్నను అన్నింటి లోపలను నున్నది యొక్క-వస్తువే యని తలఁచి సమదర్శనులగు వివేకులు ప్రాణిమాత్రులనెల్ల సమానభావముతోఁ జూచుచుందురు 25. చూచుటకుఁ బ్రాణిసముదాయము అనంతప్రాణులుగాఁ గనిపించుచున్నను సత్యమున కిది యన్నియు నొక్క శక్తివలననే వర్తించుచున్నవి. ఆ శక్తి జగజ్జ్యోతి లేక సంజ్ఞాశక్తియై యున్నది 26. ఈ జ్యోతి (శక్తి) చెవియందుండి బహువిధములుగ శబ్దజ్ఞానమును కలిగించుచున్నది. త్వక్కునందుండి శీతోష్ణముల నెఱుంగఁ దోడ్పడుచున్నది. కనులయందుండి వస్తుసముదాయమును జూచు జ్ఞానమును గలుగఁజేయుచున్నది 27. అటులే నాలుకయందుండి రుచిని, ఘ్రాణమునందుండి గంధమును, కర్మేంద్రియమునందుండి నానావిధ విషయసౌఖ్యములను గ్రహించుచున్నది 28. ఈ విధముగాఁ బరమాత్మ సూక్ష్మరూపముతో అంతరమునందుండి స్థూలమును రక్షించుచున్నది. అంతియగాక నానావిధసుఖదుఃఖములను దెలిసికొనుచున్నది. కావుననే దానిని అంతస్సాక్షియనియు, అంతరాత్మయనియుఁ గూడఁ బిలుచుచున్నారు 29. దానినే ఆత్మ, అంతరాత్మ విశ్వాత్మ, చైతన్యము, సర్వాత్మ, సూక్ష్మాత్మ, జీవాత్మ, శివాత్మ, పరమాత్మ, ద్రష్ట, సాక్షి, సత్తారూపి యందురు 30. ఈ వికారియే (అంతరాత్మయే) వికారము (దృశ్యసృష్టి) నందుండి అఖండరీతిగా నానావిధ వికారములను గావించుచుండును. దీనినే మూర్ఖులు పరబ్రహ్మమని నుడువుదురు 31. అన్నింటిని (చంచలమును నిశ్చలమును) సమానముగా భావించుట అంతయును మిశ్రితము గావించుట యను నీ మాయాకస్థితికి అచంచలమగు అవిద్యామాయమాత్రమే కారణమైయున్నది 32. కాని వాస్తవముగా

జంచలము, మిథ్యయు నగు మాయ వేటుగా నున్నది. అచలమును శాశ్వతము నగు పరబ్రహ్మము వేటుగానున్నది. దాని నెఱుంగుటకొరకే నిత్యానిత్యవివేకముయొక్క అవశ్యకము గలుగుచున్నది 36. అట్లే బ్రహ్మముతో నైక్యము నొందిన జీవుఁడు బ్రహ్మాంశము. అట్టి జీవునిపట్ల పిండ బ్రహ్మాండములు రెండును నిరసన మగుచున్నవి. ఇవియే చతుర్వీపులు 34-35.

ఈ కనుపించునది యెల్లఁ జంచలము. చంచలమంతయు నశ్వరము. నిశ్చలమంతయు అద్యంతములయందుగూడ నిశ్చలమే 36. ఆ వస్తువు (బ్రహ్మము) ఆదిమధ్యాంతములయందు సమానముగా నుండునది. మఱియు నది నిర్వికారియు, నిర్గుణియు, నిరంజనమును, నిస్సంగమును, నిష్ప్రపంచమునై యున్నది 37. ఉపాధి నిరసనమైనపిదప జీవశివుల కైక్యత గల్గిపోవును. కాని విచారించిచూచితమేని ఉపాధియనున దెమియును లేదు 38. తెలిసికొనఁదగినది జ్ఞానము. కాని పరబ్రహ్మమునందు అనన్యమై పోయినపిమ్మట ఈ జ్ఞానము విజ్ఞానమైపోవును. మనస్సు ఉన్యనమైపోవును. ఆ యున్యనీయదశను మనస్సుతో నెట్లు గుర్తింపఁగలము ? 39. వృత్తికి నివృత్తిస్థితి దెలియదు. గుణమునకు నిర్గుణప్రాప్తి యెట్లు కాఁగలదు ? సాధకుఁడు వివేకముతో గుణాతీతుఁడై సత్స్వరూపమును బడయును 40. శ్రవణముకంటె మననము శ్రేష్ఠమైనది. ఏలయన, మననమువలన సారా సారము విదితమగును. ఆ పిమ్మట నిదిధ్యాసమువలన నిస్సంగమగు వస్తువు సాత్వోత్కారమగును 41. నిర్గుణమునం దనన్యత గలుగుటయే సాయుజ్యము క్తి. అచట (సాయుజ్యము క్తియందు) లఘ్యాంశ వాచ్యాంశములు రెండును సమాప్తి యగుచున్నవి 42. అలక్ష్మ్యమునందు లక్ష్మ్యము లీనమగును. సిద్ధాంతమునందుఁ బూర్వపక్షము లయమగును. మఱియు అప్రత్యక్షము (దృశ్యము) ఉండియును గూడ లేకుండును 43. అనఁగా మాయకమగు నుపాధి యుండఁగనే స్వరూపాకారవృత్తియగుట సహజ సమాధి యందురు. శ్రవణమువలన నిశ్చయబుద్ధిని బెంపొందింపవలయును 44.

## రెండవ సమాసము - సృష్టిక్రమము

ఒకటి నిశ్చలమైనది. ఒకటి చంచలమైనది. చంచలమునం దెల్లరును జుక్కియున్నారు. నిశ్చలము యథావిధముగ నిశ్చలముగనే యున్నది 1. నిశ్చలమును వివేకించువాడు లక్షలకొలది మనుజులలో నొక్కఁడుండును. నిశ్చలముతో సమానమగు నిశ్చయాత్మకుఁడె నిశ్చలుఁడు 2. నిశ్చలమునకు సంబంధించిన మాటలను జెప్పుచుఁ జంచలమువై పునకై పరుగెత్తుచుండువారలు పలువురు గలరు. చంచలచక్రమునుండి విడివడి పోవువారలు మిగుల నరుదుగా నున్నారు 3. చంచలమునందుఁ జంచలము జనించుచున్నది. చంచలమునందె పెరుగుచున్నది. బ్రతికినంతకాలమును చంచలమే ప్రతిబింబించును 4. పృథ్వియంతయుఁ జంచలమువై పునకై పోవుచున్నది. చేయవలసినదంతయుఁ బెట్టవలసినదంతయుఁ జంచలమునందె జరుగుచున్నది. చంచలమును విడిచి నిశ్చలమువై పునకు మొగ్గడివాఁడెవఁడు? 5. చంచల మేమాత్రమును నిశ్చలము కాఁజాలదు. నిశ్చల మెప్పుడును జంచలము కాఁజాలదు. ఈ విషయము నిత్యానిత్యవిచారణము వలన జనులకుఁ గొంతకొంత బోధయగును 6. కొంచెముగఁ దెలిసికొనుట వలన నిశ్చయము గాదు. మఱియు సందేహ మటులే నిలిచియుండును 7. కాని సంశయము, అనుమానము, భ్రమ మున్నగువానివలనఁ గలుగు అపత్తు చంచలమునందుమాత్రమే యుండును. నిశ్చలమునందెప్పుడు నుండదు. దీని మర్మమును గ్రహింపవలయును 8. చంచలాకార మంతయు మాయ. మాయకమగున దంతయు లయమగును. ఇట్లు లయమగునవి చిన్నవి పెద్దవి యని చెప్పవలసిన యావశ్యకములేదు 9. సమ స్తమునందును మాయ వ్యాపించియున్నది. అష్టధా ప్రకృతి విస్తృతమైయున్నది. మఱియు నానావిధరూపములతోఁ జిత్రవిచిత్ర వికారములు కనపించుచున్నవి 10. నానావిధములగు నుత్పత్తివికారములు, పలుతెఱంగులనున్న చిన్న పెద్ద ప్రాణులు, నానావిధపదార్థములు మున్నగునవియెల్ల మాయ యొక్క క్రీడలు 11. వికారవంతమగు నీ మాయ వికృతియై సూక్ష్మము నుండి స్థూల మగుచున్నది. మఱియు సమర్థాదిలరీతిగ నొకటికి వేరొకటియై కాన్పించుచున్నది 12.

మఱల నానావిధములగు శరీరములు నిర్మింపఁబడుచున్నవి. అనంత  
నామములు పెట్టఁబడుచున్నవి. భిన్నభిన్నభావల ననుసరించి యందుఁ  
గొన్నికొన్ని తెలియుచుండును 13. తరువాత నానావిధములగు నాడుకలు,  
రీతులు, జనరూఢులు ప్రచలితము లగును. నానావిధములగు నాచారము  
లేర్పడును. వాని ననుసరించి జనులందఱును బ్రవర్తింతురు 14. అష్టధా  
ప్రకృతికిఁ బెద్దవియుఁ జిన్నవియు నగు శరీరములు నిర్మాణమగుచుండును.  
పిమ్మట ప్రజలు తమతమ మనస్సు ననుసరించి వర్తించుచుందురు 15. నానా  
మతములు నిర్మాణమగును. అనేకవిధములగు పాపండుమతములు వ్యాపిం  
చును. బహువిధములగు కోలాహలములు చెలరేగును 16. జనరూఢి  
ననుసరించి ప్రజలు ప్రవర్తింతురు. ఎవఁ డెవని నాటంకపఱుపఁగలఁడు?  
జనులలో నేకత్వము లేకున్నది 17. భూమండలమునందంతటను గల్లోలము  
వ్యాపించియున్నది. ఒకనికంటె నొకఁడు పెద్దయ్యెయ్యన్నాఁడు. ఎవనిది  
సత్యమో యెవనిది అసత్యమో యెవ్వఁడెఱుంగును? 18. దురాచారములు  
విశేషించి వ్యాపించియున్నవి. ఎందఱెందఱో ఉదరపోషణమునఁ దన్మ  
య్యలై చనిపోవుచున్నారు. ఎందఱెందఱో అభిమానగ్రస్తులై యాడం  
బరములకుఁ బాలగుచున్నారు 19. దేవత లగణితములై నవి. ఆ దేవతల  
యార్థాటములు మిగుల విజృంభించియున్నవి. దేవతలు, భూతములు  
గావించు మోసములుగూడ మిక్కుటమైనవి 20. ముఖ్యుడై వతము  
నెఱుంగుటలేదు. ఒకనికి మఱియొకనితో నైక్యము కుదురుటలేదు. ఒకని  
కింకొకఁడు లొంగియుండుట లేదు. ఎవరికి వారుగ నందఱును స్వచ్ఛందు  
లగుచున్నారు 21. విచారమంతయు నీ విధముగ నష్టమైనది. సారాసార  
విచారము గావించువాఁడే లేఁడు. ఎక్కడిపెద్ద? ఎక్కడిచిన్న? ఏమాత్రము  
గోచరించుటయేలేదు 22. శాస్త్రముల విక్రయవీధి సాగినది. దేవతల గోల  
యెక్కువయైనది. జనులు సకామ్యవ్రతములయెడ నాసక్తి గలవారలై  
ప్రాణముల విడుచుచున్నారు 23. ఈ విధముగా సత్యధర్మమంతయు  
నాశనమగుచున్నది. సత్యాసత్యముల జాడపోడలే కనుపించుటలేదు. నలు  
దెసల పరస్పర విరుద్ధవర్తనము లతిశయించుచున్నవి 24. మతమతాంత  
రుల కలహములు పెచ్చుపెరుగుచున్నవి. ఒకనిని మరియొకఁ డడుగనే  
యడుగడు. ఎవ్వఁ డేమతమునందుఁ బడిపోయిన వానికదియే సర్వోత్తమ

మైనదిగఁ దోచుచున్నది 25. అసత్యము నభిమానించు జనులు పతన మొందుచున్నారు. ఇందువలననే జ్ఞాతలగువారలు సత్యమును శోధించుచున్నారు 26. జనుల ప్రవర్తనమంతయు జ్ఞాతలగువారికిఁ గరతలామలకముగ నున్నది. కావున వివేకులగు జనులారా! వినుఁడు 27. జను లేమార్గమున నడచుచున్నారో ప దేవతను భజించుచున్నారో తెలిపెదను. ప్రత్యక్షానుభవముగు నీయంశమును సావధానులరై వినుండు 28.

మన్ను, రాయి, ఇతరధాతువులు సమకూర్చిచేసిన విగ్రహములను దేవతలని నమ్మి పలువురు వానినే పూజించుచున్నారు 29. కొందఱు దేవతల యవతారకథల నాలకించుచున్నారు. అంతఃబోక యవతారములను గూర్చి ధ్యానము, జపము, పూజ గావించుచున్నారు 30. కొందఱు అందఱి యంతరాత్మను విశ్వమునందు వర్తించు విశ్వాత్మను ద్రష్టను జ్ఞానాత్మను (సాక్షిని) విశ్వసించుచున్నారు 31. కొందఱు నిర్మలులుగ, నిశ్చలులుగ నున్నారు. ఎప్పుడును జంచలత్వమొందుటయేలేదు. మఱియు ననన్యభావముతో స్వయముగఁ గొందఱు కేవల వస్తురూప మగుచున్నారు 32. ఈ సృష్టియందు నాలుగువిధముల దేవతలున్నవి. మొదటిది నానావిధప్రతిమలు. రెండవది అవతారములు. మూడవది అంతరాత్మ. నాలుగవది నిర్వికారము. ఈ నాలుగింటియందుదక్క నితరమునందు జనులకు భావన లేదు 33-34. కొందఱు సర్వము నొక్కటియే యని నమ్ముచున్నారు. అతియెగాక పరమేశ్వరుని సాక్షియని చెప్పుచున్నారు. పరమేశ్వరుని సాక్షియనుటకుఁ బ్రధానకారణముగఁ అష్టధాప్రకృతినిగూడఁ గుర్తెఱుంగవలయును 35. ప్రకృతికి సాక్షియగు పరమేశ్వరుఁడు ఆ ప్రకృతి స్వభావమే! కాని భావాతీతుఁడగు నా పరబ్రహ్మమును వివేకముతో నెఱుంగవలయును 36. నిర్మలమును ధ్యానించువాఁడు నిర్మలుఁడేయగును. ఇంతయేల, ఎవఁ డెద్దానిని భజించునో వాఁ డారూపమునందే లీన మగును 37. నీటిని, పాలను వేఱువేఱు గావించునవి రాజహంసలు. అట్లే సారమును అసారము నెఱింగినవారలు మహానుభావులు 38. ఓరీ! చంచలమును (మాయను) ధ్యానించువాఁడు స్వాభావికముగనే నాశన మగును. నిశ్చలమును (బ్రహ్మమును) భజించువాఁడు నిశ్చలుఁడుగనే యుండును 39. ప్రకృతి ననుసరించి వర్తింపవలయును. కాని అంతఃకర

ణమునందు శాశ్వతమును గుర్తెఱుగవలయును. మఱయు సత్త్వస్వరూపులై సాధారణజనులవలె బ్రవర్తించవలయును 40.

### మూడవ సమాసము - సాంసారికోపదేశము.

మనుష్యశరీరము బహుజన్మము లెత్తినమీఁదట లభించును గావున దీనిని బడసినందులకు నీతిని, న్యాయమును విడువక సత్యముగఁ బ్రవర్తించవలయును 1. ప్రపంచమును (సాంసారిక కార్యములను) నియమపూర్వకముగ నిర్వహింపవలయును. దీనివలన ఇహపరములు రెంటియందును సౌఖ్యము గలుగును 2. మానవుని ఆయువునకు నియతి నూఱు వత్సరములు. అందు బాల్యవస్థ అజ్ఞానముతోడను, యౌవనావస్థ సంపూర్ణ విషయసుఖములతోడను గడచిపోవుచున్నది 3. వృద్ధావస్థయందు నానారోగములను, కర్మభోగములను ననుభవింపవలసియుండును. ఇట్లభగవంతునిభజన మెప్పుడు గావింపనగును? 4. రాజకీయములు, దైవికోద్ద్యేగములు నగు చింతలయందో, అన్నవస్త్ర శరీర రక్షణములయందో ఇట్టివియు నిక నితరములు నగు నిర్బంధములయందో దగుల్కొనియున్న సమయమునం దాకస్మికముగా మృత్యువేతెంచును 5. జనులు మరణించుచుందురు. ఇది ప్రత్యక్షమేగదా! పలువురు పేరొందినవారలు గతించిరి. ఇది మనమెఱింగిన యంశము. నీ విదియంతయుఁగాంచి నిశ్చయముగ నేమి గావింపగలిగితివి? 6. ఇంటియందుఁ జిచ్చ దగుల్కొనియున్నది. గృహాయజమాని సావకాశముగ నిదురబోవుచున్నాడు. ఇట్టి యాత్మహంతకు నెవఁడని మంచివాఁడని యనునా? 7. పుణ్యమార్గమంతయు వ్యర్థమైనది. పాపసంగ్రహము మితిమీరినది. యమయాతన మిగుల దుస్సహమైనది 8. కావున నిక నిట్లు వర్తింపదగదు. మిగులఁ గనిపెట్టి నడువవలయును. ఇహపరములను రెంటిని సాధింపవలయును 9. అలసత (సోమరితనము) యొక్క ఫలము ప్రత్యక్షముగఁ గనిపించుచున్నది. ఆవలెంతతో నిదురవచ్చుచున్నది. సోమరిపోతులూ నిదురనే సుఖమనితలంచి యుష్నిభులూరుచున్నారు 10. ఉద్యోగము గావించుటవలన గష్టము కలుగును. కాని ముందు సౌఖ్యము లభించును. యత్నము గావించుటచే దినుట,



త్రావుట మున్నగు సకలసౌఖ్యములు సమకూరును. అలసతవలన ఉదా  
సీనత్వము, దరిద్రము కలుగును. ప్రయత్నము నిష్ఫలమగును. దౌర్భాగ్య  
మానరించుకొనును 11-12. కావున సోమరితనము లేకుండుటవలననే  
వై భవములు లభించుచున్నవి. అంతియగాక ఇహలోక పరలోకములలోఁ  
గూడ మనుజులకు సమాధానము కలుగును 13.

ఇప్పుడు చేయదగిన ప్రయత్న మేదియో దెలుపుదును. సావధాన  
లరై వినుండు 14. ఉపశాంతమున లేచి కొన్ని యుత్తమవచనములను  
వల్లింపవలయును. యథాశక్తిగఁ బరమాత్ముని స్మరింపవలయును 15.  
అనంతరము దా నేకాంతప్రదేశమునకు మలవిసర్జనమున కేగవలయును.  
మఱియు నిర్మలమగు జలముతో శౌచాచమనములను జేయవలయును 16.  
ముఖమార్జనమును, బ్రాతఃకాలస్నానమును. సంధ్యాతర్పణ దేవతార్చన  
ములను నొనరించి అగ్నిపూజనము, ఉపాసనము సాంగోపాంగముగా  
నొనర్పవలయును 17. పిదపఁ గొంచెము జలముద్రావి గృహకార్యములు  
నిర్వర్తింపవలయును. మధురభాషణములతో నెల్లరను దన కిష్టులుగాఁ జేసి  
కొనవలయును 18. తన వ్యాపారములలో జాగ్రత్త గల్గియుండవలయును.  
దుశ్చిత్తుఁడుగనున్నచో దుష్టులు మోసగింతురు 19. దుశ్చిత్తివలనను  
సోమరితనమువలనను మనుజుఁడు పొరఁబడుననియు, మోసగింపఁబడు  
ననియు, మరచిపోవుననియు, హితమును విడుచుననియు, జ్ఞాపకమునచ్చి  
నపుడు తడబడుననియు మన మెఱింగియేయున్నారము 20. కావున  
మనస్సును సావధానముగను, ఏకాగ్రతగను నుంచవలయును. అట్లు  
సావధానముగ నేకాగ్రతగ నుంచినపుడె తినుట, త్రాగుట మంచిదిగ  
స్ఫురించును 21. భోజనానంతర మేదేని కొంచెము చదువవలయును.  
చర్చింపవలయును. లేదా యేకాంతముననుండి నానావిధగ్రంథములను  
నుననము గావింపవలయును 22. ఇటుల నొనరించుటవలననే మానవుఁడు  
నేర్పరియగును. ఇటులఁజేయకున్న మూర్ఖుఁడుగ మారును. ఇట్టి మూర్ఖు  
లున్నంతలోఁ ధిని దీనరూపులై వ్యర్థముగా సంచరించుచు బ్రాద్దు  
గడుపుదురు 23. భాగ్యవంతుని లక్షణములను నిత నాలకింపుఁడు. భాగ్య  
యుతులు దమ జీవితమున నొక ఊణమేని నిరర్థకముగాఁ గడువరు. తన  
సంసారవ్యాపారములను మిగుల నేరుపుగ నెరవేర్చుచుండురు 24. భాగ్య

యతుఁడు మొదట కొంత సంపాదించి నిలువఁజేసికొని యవసరమువెంట నుపయోగించుకొనును. దిగబడన జనుల నుద్ధరించుచు. తనదేహము నేదేని సత్కార్యములయందు మగ్న మొనర్చును 25. కొంత ధర్మచర్చ, పురాణము, హరికథ, అధ్యాత్మనిరూపణము మున్నగు సత్కార్యములు భాగ్యయుతుఁ డొనరించుచుండును. అంతియగాక ప్రపంచపరమార్థములను రెంటి నొకక్షణముగూడ వ్యర్థముగఁ బోనీయఁడు 26. అన్ని విధముల నీ ప్రకారముగనున్న సావధానికీ దుఃఖ మెట్లు కలుగఁగలదు? వానియభిమానము వివేకములవలన నశించును 27. ఉన్నదంతయు నీశ్వరునిదే యని తెలిసికొని వర్తింపనగును. ఈ విధముగ మెలంగుటవలన ఉద్వేగము సమూలముగా నాశనమగును 28. ప్రపంచమునందు ధనమెట్లవసరమో యటులే పరమార్థమునందుఁ బంచీకరణము గావలయును. దీనితరువాత మహావాక్యముల వివరణ మొనరించుటవలన మోక్షము గలుగును 29. కర్మము, ఉపాసనము, జ్ఞానమువలన సమాధానము కలుగును. కావునఁ బరమార్థసాధనములను శ్రవణము గావింపవలయును 30.

### నాలుగవ సమాసము - సద్విచారము

బ్రహ్మము నిరాకారము. అది యాకాశమువలె నున్నది. దానియందు వికారము లేదు. అది నిర్వికారము 1. బ్రహ్మము నిశ్చలము. అంతరాత్మ చంచలమైనది. ద్రష్టయనియు సాక్షీయనియు సంతరాత్మనే చెప్పుదురు 2. అంతరాత్మ నీశ్వరుఁడని చెప్పవలయును. దాని స్వభావము చంచలము. అది సమస్తజీవులలో నుండి పరిపాలించుచున్నది 3. అది లేని పదార్థము జడము. దేహము వ్యర్థమైనది. అంతరాత్మవలననే పరమార్థము మొదలగునవి తెలియుచున్నవి 4. కర్మమార్గము, ఉపాసన మార్గము, జ్ఞానమార్గము, సిద్ధాంతమార్గము, ప్రవృత్తిమార్గము, నివృత్తి మార్గముల నీశ్వరుఁడే నడుపుచున్నాఁడు. చంచలము (అంతరాత్మ) లేనిది నిశ్చలము (బ్రహ్మము) తెలియబడదు. చంచలము స్థిరముగా నుండును. ఇట్టి విచారముల వెన్నెంటిన్ బాగుగా గమనించి చూడవలె

యును 5-6. చంచలము (అంతరాత్మ) నిశ్చలము (పరబ్రహ్మముల) సంగి  
 (మాయ)లో బుద్ధి తిరుగుడువడును. కర్మమార్గము మొదలగునవి యీ  
 సంగికి (మాయకు) దరువాత ప్రకటనమైనవి 7. వాని కన్నింటికిని మూల  
 మీశ్వరుడు (అంతరాత్మ), కాని యీశ్వరునకు మూలము లేదు. పర  
 బ్రహ్మము నిశ్చలమును నిర్వికారమును నైయున్నది 8. నిర్వికారము  
 వికారము నొక్కటియేయని చెప్పువాడు మూర్ఖుడు. అట్టి మూర్ఖుని  
 వలనఁ జూచుచుండఁగనే విచారము నప్తమగును 9. సమస్త పరమార్థము  
 లకును మూలము పంచీకరణమును మహావాక్యవిచారణమునునై యున్నది.  
 దానినే మాటిమాటికి మనసము గావింపవలెను 10. స్థూలదేహము  
 మొదటిది. మూలమాయాదేహ మెనిమిదనది. ఈ యెనిమిది దేహము  
 లును నిరసనమై పోయినపిమ్మట వికార మింక నెచ్చట నుండఁగలదు? 11.  
 వాస్తవమునకు ఈ వికారవంతమగు మాయ గారడీవిద్యవలె సత్యమువలె  
 గాన్పించును. దీనియథార్థమొకానొకఁడు మాత్రమే తెలిసికొనును. ఒకఁడు  
 సత్యమని విశ్వసించును 12. నిర్వికారము ఉత్పత్తి, స్థితి, సంహారముల  
 కంటె భిన్నముగానున్నది. దీనినెఱుంగుటకే సారాసారవివేకము పేర్కొనఁ  
 బడెను 13. సారాసారములు రెండును నొకటి గావింపఁబడినపుడు వివేక  
 మింక నచట నెక్కడనుండును? తెలిసికొనఁజాలనివారలు (బుద్ధిహీనులు)  
 పరీక్షించుట యెఱుంగరు 14. అన్నింటియందు నేటి వ్యాపించియున్నదో  
 దాని సంతరాత్మయందురు. అంతరాత్మ నానావిధ వికారములతో వికృతి  
 యొందున్నది. కావున నది నిర్వికారము కాఁజాలదు 15. ఇది స్పష్టము  
 గనెయున్నది. తన యనుభవముతో నీ యంశము గమనింపవలయును.  
 ఏదియుండునో యేదిపోవునో యీ విషయము అవివేకియగు పురుషునకు  
 దెలియఁబడదు 16. అఖండరీతితో ఉత్పన్నము నాశనమునకు నా వస్తువు  
 నందఱును జూచుచునేయున్నారు 17. ఒకఁడేచ్ఛుచున్నాఁడు. ఒకఁడు  
 తికమక పడుచున్నాఁడు. ఒకఁడు రెండవవాని భారమును దనపయి నిడు  
 కొనుచున్నాఁడు. ఒకఁడు కఱవుకాలములోని అన్నాతురునివలె రెండవ  
 వానిపై విఱుచుకొని పడుచున్నాఁడు 18. న్యాయములేదు. నీతిలేదు.  
 ఈ విధముగ జనులు వర్తించుచున్నారు. వివేకహీనుల నెల్లరును  
 ఉత్తము లనుచున్నారు 19. ఒకవైపు తాళ్ళను విడిచి బంగారమును

గై కొనుచున్నారు. మట్టిని విడిచి అన్నము తినుచున్నారు. రెండవనైపు మూర్ఖతతో నెల్లరును ఉత్తములని చెప్పుచున్నారు 20. కాని దీనిని విచారించవలయును. ఈ విచారము సత్యమార్గానుసారముగా నొనర్చవలయును. వివేకలాభము నెఱుంగవలయును 21. వజ్రమును తాతిని సమానముగా నెంచినపుడు పరీక్ష యెక్కడనున్నది? కావున నేర్పరులగు వారలు పరీక్షగావింపవలయును 22. పరీక్షలేనితావున శ్రమ కలుగును. ధాన్యమంతయు నిరువదిరెండు శేరులేయని శతించుట బండతనముగను 23. గ్రాహ్యమెదియో దానినే గ్రహింపవలయును. అగ్రాహ్యమును విడిచి నేయవలయును. ఉచ్చ నీచములను గురుతెఱుంగుటకు జ్ఞానమనిపేరు 24. జనులు (నరదేహమును మూలధనమును దీసికొని) సంసారమును (ప్రపంచమును) వీధిలోనికి వచ్చుచున్నారు. వారిలోఁ గొందఱు (తమ మూలధనమును సమస్తయోగ మొనరించి) లాభముకొంది శ్రీమంతులగుచున్నారు. కొందఱు మోసగించి<sup>1</sup> (దురుపయోగ మొనరించి) తమ మూలధనమును కూడఁ గోలుపోవుచున్నారు 25. కాని జ్ఞానులగువార లట్లు చేయఁ గూడదు. (వారలు నరదేహరూపముగు తమ మూలధనమును వ్యర్థముగాఁ బోఁగొట్టుకొనరాదు). సారమును వెదకి గై కొని అసారమును వమనమును వలె విడిచివేయవలెను 26. ఆ వమనమును సేవించుట కుక్కయొక్కస్వభావము. పవిత్రుఁడగు బ్రాహ్మణుఁ డెన్నఁటికా వమనము నాలోపఁడు 27. సంచితానుసారముగ ఫలము లభించును. అభ్యాసానుగుణముగఁ బట్టువడిన దెన్నఁటికిని వదలిపోదు 28. ఒకఁడు దివ్యపదార్థములను భుజించుచున్నాడు. ఒకఁడు అశుద్ధము నెత్తివేయుచున్నాడు. కాని తమ పెద్దలగొప్పతనమును దెలుపుటలో నందఱు సమముగాఁ బాల్గొనుచుందురు 29. వివేకములేని కథనమంతయు వ్యర్థము. శ్రవణ మననముల నెల్లరును మాటిమాటికిఁ గావింపవలయును 30.

### ఐదవ సమాసము — రాజనైతికయుక్తులు

చేసిన కర్మమునె మఱులఁ జేయవలయును. ధ్యానమునందు ధరించినదానినే ధారణము గావింపవలయును. వివరణము గావించిన నిరూపణమును మఱుల వివరణము గావింపవలయును 1. ఈ విషయమె నాచే

జరుపఁబడినది. చెప్పినదానినే మఱలఁ జెప్పవలసి వచ్చినది. చెడిపోయిన సమాధానమును జక్కఁగ స్థాపించుటకై యిట్లానరించితినీ 2. జనసామాన్యమునం దనన్యత గలిగియుండుటయు అన్యలగువారలకుఁగూడ నీషయమున భక్తి కలుగఁజేయుటయు ఉపాయముయొక్క ముఖ్యాభిప్రాయము 3. హరికథ, ఆధ్యాత్మనిరూపణము ముఖ్యము. రాజనీతి విషయము రెండవది. అన్నివిషయములందును మెలకువ గలిగియుండుట మూడవది 4. విడువక పట్టుదలతోఁ గార్యము లొనరించుట నాల్గవ కర్తవ్యము. బహువిధములగు నాజ్ఞేపములను దూర పఱపవలయును. (పరులొనరించిన) చిన్నవి పెద్దవి యగు నపరాధములగూడ తమింపవలయును 5. రాజనీతివిదుఁడు రెండవవాని హృదయములోని విషయము నెఱుంగవలయును. ఎల్లప్పుడు నుదాసీనుఁడై యుండవలెను. నీతిన్యాయములపట్ల సంతరువు పడనీయరాదు 6. చతురత్వముతో జనులహృదయములను దనవైపున కాకర్షించుకొనవలయును. ఒక్కొక్కని గలసికొని యెల్లరకు బోధింపవలయును. అంతియగాక యథాశక్తిగఁ బ్రపంచమును గూడ సంబాళింపవలయును 7. ప్రపంచ సందర్భముల నెఱింగి మిగుల ధైర్యముతో నుండవలయును. ఎవ్వనితోడనైన మిక్కిలముగ సంబంధముంచుకొనరాదు 8. ప్రయత్నమును విరివిగ నొనర్పవలయును. కాని ప్రయత్నోపాధిలోఁ దగుల్కొనరాదు. నీచతను మూర్ఖతను దొలుత నుండియుఁ దన తలపై నుంచుకొనవలయును 9. ఇతరుల దోషములను దాచవలయును. ఎవరి దుర్గుణములనేని నిరంతరముగ వివరింపఁజనదు. దుర్జనులను దన పిడికిటిలోనికీఁ దెచ్చుకొని వారలకు మేలొనరించి విడిచి వేయవలయును 10. ఏ విషయములోనైనను మొండిపట్టుదల తగదు. నానావిధములగు నుపాయములను శోధించి వెలికిఁ దీయవలయును. ఏ కార్యమేని కాకున్నచో దీర్ఘయత్న మొనరించి దానిని నెరవేర్పవలయును 11. జనసముదాయమును జీలిపోవసీయఁగూడదు. ఏవేని సంకటములు కలిగినచో నేర్పుగా వానిని నవరింపవలెను. ఎవరితోడనేని మిగుల వాదోపవాదము లొనరింపరాదు 12. ఇతరుల కోర్కెల నెఱింగి బహుజనాభిప్రాయమును బాటింపనగును. ఒకవేళ బహుజనాభిప్రాయమును బాటింపరాని పరిస్థితు లేర్పడినచో ఆ తావున నుండనేకూడదు 13. ఇతరుల

దుఃఖము నెఱింగి తొలగింప యత్నింపవలయును. అట్లే జనసముదాయపు మంచితనము, చెడ్డతనముగూడ సహించుటకు సిద్ధముగా నుండవలయును. 14. గద్యమయములు, పద్యమయములు నగు విషయముల నెన్నియేని జ్ఞాపక ముంచుకొనవలయును. ఆలోచనమును విడువజనదు. సర్వావస్థలందును నిరంతరమును బరోపకారమునఁ దత్పరత గలిగియుండవలయును. తన హృదయమున శాంతిని నెలకొల్పి ఇతరులయందు శాంతమును స్థాపింప వలయును. తాను మొండిపట్టు విడిచి యితరుల మొండిపట్టు వదలింప వలయును. అంతియగాక తొలుతఁ దాను స్వయముగఁ గార్యమునొనరించి యితరులచే నట్టి కార్యములను జేయింపవలయును 15-16. ఒకవేళ నెవరిపట్లనేని అపాయము (విఘ్నము) చేయవలసియున్నచో నావిషయము తొలుతనే తెలుపఁగూడదు. ఇంకను వేటువేటుగ వానికి విఘ్నానుభవ మును గలుగఁజేయవలయును 17. బహుజనాభిప్రాయమును సహింప కున్నచో బహుజనము తనతోఁ గలియదు. కాని బహుజనుల భావము లను సహించుటవలనఁగూడఁ దన మహత్త్వముండదు\* 18. రాజనైతిక యుక్తుల విశేషించి యెనరింపవలయును. అన్నింటిని రహస్యముగా నుంచ వలయును. ఇతరులకు గట్టము గలిగింపవలయునను తలంపు హృదయ మునం దుంచరాదు 19. జనులను బరీక్షించి (స్వభావములను) గనుఁగొన వలయును. రాజనైతికయుక్తులతో వారల యభిమానమును తొలగింప వలయును. అట్లే యేదేని సూత్రాంతరముతో వారలను మఱుఁ గలుపు కొనవలయును 20. నిలుకడలేని మనుజుని దూరముగా నుంచవలయును. దుష్టవృత్తిగలవారితో మాటలాడరాదు. ఒకవేళసంబంధము తటస్థించినచో దప్పించుకొని తొలగిపోవలయును 21. ఈ విధముగ రాజనైతికయుక్తులను జెప్పఁబూనినచో నెన్నియేనికలవు. స్థిరచిత్తముగలిగియున్నచో రాజనైతిక యుక్తులు చక్కఁగ విశదమగును 22. భయపడువానికి ధైర్యము కలిగింప వలయును. తలయెత్తెడివానిని హంకరింపవలయును. ఇట్టి రాజనైతిక

\* బహుజనాభిప్రాయమును సహించుటవలనఁ బలువురు తనతో గలియుట సత్యమే! సహనశీలము నెక్కువగాఁ జూపించుటవలనఁగూడ నొక్కొక్కఁడు తన మహత్త్వము తగ్గునేమోయను భయము గలుగును. కావున సందర్భమునకునిపెట్టి రాజనీతి విమర్శకు వర్తింపవలయును.

యుక్తులన్నియో గలవు. వాని నన్నింటి నిచట వివరింపజాలను 23. రాజన్వై తికపిడుండు శోధించినచో బట్టువడడు. తనకేర్తి నలుదెసల నావ రింప నంగీకరించును. సంపత్తివై భవములు వానికడకుఁ దమంతన వచ్చును. కాని వాని నాతఁడు గైకొనఁడు 24. ఒకనికి సహాయము గావించుటయు నొకానొకనికి సహాయము గావింప నిచ్చగింపకుండుటయుఁ జాతుర్య లక్షణముగాదు. (అందఱిపట్లను మనస్సుంచవలయును) 25. న్యాయమగు మాట లంగీకరింపక హితమగు యోచనలకు హృదయమునందుఁ దావొనంగకయుండు మానవుని బరిత్యజించుటతప్ప గత్యంతరములేదు 26. శ్రోతల హృదయము ననుసరించి యీ యంశము జెప్పితిని. న్యూనాధిక్యములకు ఊహించఁగోరెదను 27.



అతివ సమానము — మహాంతు (సాధు) లక్షణము.

శుద్ధముగను సుందరముగను జదువవలయును. వ్రాసి శుద్ధముగ సంస్కరింపవలయును. అనంతరము శుద్ధముగా జదువవలయును. చదివినది మఱువఁగూడదు 1. చెడిపోయిన వర్ణములను సవరింపవలయును. విషయములను దృఢపూర్వకముగా హృదయమునం దుంచుకొని కథలను సరసముగా వర్ణింపవలయును 2. ఎఱిగినయంశ మితరులకుఁ జెలుపఁబనిలేదు. చెప్పఁదగినమాటను కొద్దిలోఁ జెప్పవలయును. కొద్దిలోఁ జెప్పమాటలు శ్రోతలకు నిశ్చయాత్మికములు కాఁజాలవు. తెలిసికొననియెడల శ్రోతల నుండి యేమాటయు వెలువడదు 3. సాధుపురుషుండు హరికథ, అధ్యాత్మ నిరూపణము, నిశ్చయాత్మికములగు రాజన్వై తికయుక్తులు వ్యావహారిక జ్ఞానము మున్నగు నంశము నెఱింగియుండవలయును 4. సాధుపురుషుండు అడుగుటయుఁ జెప్పుటయు నెఱింగియుండవలయును. బహువిధముల అర్థ సమన్వయముతో నితరులకుఁ జెప్పుగల్గి యుండవలయును. ఇంతియగాక అందఱును సమాధానపఱువ నేర్చియుండవలయును 5. తాను బాడ నెఱుంగఁదలఁచినయంశమును తొలుత నెఱింగియుండవలయును. సావధానముగఁ బూర్వప్రశ్నము గావింపఁబడని తెఱంగున విషయమునుదర్శింపఁగలిగి యుండవలయును. ఎఱుక నెఱింగి యథాయోగ్యముగ నేర్పు గలిగియుండ

వలయును 6. ఈ విధముగా సర్వము నెఱింగినవాఁడు బుద్ధిమంతుడగు మహాంతు (సాధువు). ఇందులకు వ్యతిరేకులగు మానవులు సాధారణులు 7. సాధువురుషునకుఁ దాళజ్ఞానము, తానమానములు, ప్రబంధము, కవిత్వము, సుభాషితశ్లోకములు మున్నగు సభాచాతుర్యములగు ననేకాంశములు తెలిసియుండును 8. అతఁ డేకాంతవిచారమునందు తత్పరుడై యుండును. బహువిధములగు గద్యపద్యమయ విషయములను గంఠస్థము గావించి యుండును. మఱియు నేదేని దుచ్చేద్యములగు గ్రంథములందలి మార్మికార్థములను వెదకుచుండును 9. ఇట్లు తొలుత దాను నేర్చి ఇతరులకు నేర్పుచుండువాఁడు మహాంతుపదవి కర్హుడగును. మహాంతుపురుషుఁడు తన వివేకము నుపయోగించి పడిపోయినవారల నుద్ధరించును 10. ఆతని లేఖనము, పఠనము, వక్తృత్వము, ప్రవర్తనము మున్నగునవి మనోహరముగా నుండును. భక్తిజ్ఞానవైరాగ్యములయందు మహాంతు పూర్ణదక్షుఁడుగ నుండును 11. ప్రయత్నకార్య మాతనికి సంతోషావహము. నానావిధ ప్రసంగములయం దాతఁడు పాల్గొనును. సాహసముతో ముందంజ వేయును. వెనుకడు గెన్నఁడు వేయఁడు 12. మహాంతు సంకటము లొదవినపుడు తప్పించుకొనగల్గును. ఉపాధియందుఁ గలియుట నెఱుంగును. అంతియగాక యుపాధి కంటియంటక యుండుటగూడ నెఱింగి యుండును 13. ఆతఁ డంతటను వర్తించుచుండునుగాని వెడకిచూచినచో నెచటను లభింపఁడు. అంతరాత్మవలె నాతఁ డన్నికడల నుండియు గుప్తముగ మెలంగును 14. అంతరాత్మలేని ప్రాణియే లేదు. కాని చూచినచో నాయంతరాత్మ గోచరింపదు. గోచరింపకుండియుఁ బ్రాణిమాత్రుల వ్యాపారములను అంతరాత్మ నడుపుచున్నది 15. ఇట్లే మహాంతుగూడ నానా విధయత్నములతో జననమదాయమును జతురుల నొనరించుచుండును. పెద్దవారియందును చిన్నవారలయందును మహాంతు బహువిధములగు విద్యాప్రచారము లొనరించును 16. స్వప్రయత్నమువలన దక్షుడైన మానవుఁడు స్వాభావికముగనే ప్రయత్నశీలుఁడుగా నుండును. ఇదియే సత్యమగు మహాంతులక్షణము 17. మహాంతు న్యాయమును నీతిని రక్షింపఁగల్గియుండును. ఆతఁ డన్యాయము నెన్నఁడును జేయఁడు. ఇతరులచేఁ జేయింపఁడు. కఠినపరిస్థితులలో నుసాయము నెఱిగియుండును.



పూర్వోక్తమగు నిట్టి ధారణాశక్తిగల పురుషుడై సర్వజనుల కాధారుడై యుండును. ఇట్టి మహాంతుల గుణగణము అనుసరణీయమని శ్రోతలకు రామదాసస్వామి చెప్పుచున్నాడు 18-19.

ఏడవ సమాసము — మాయారూపియగు చంచల నది.

చంచలము (మాయ) గుప్తమగు గంగానది. దీని వివరణమువలన లోకము పావనమగును. శ్రోతలారా! ఈ యంశమును మీరలు ప్రత్యక్షముగాఁ బ్రతీతి గావించుకొనుడు. ఇందు మిథ్య యావంతయేనిలేదు 1. ఇది యచలమునుండి (నది పర్వతమునుండి కలిగినట్లు మాయ యచల పర బ్రహ్మమునుండి) నిర్మాణమగుచున్నది. మరియు నది వేగముగా దిగువ వై పునకుఁ బ్రవహించుచున్నది. ఇది యఖండముగాఁ బ్రవహించుచున్నను దీని నెవరును జూడఁజాలకున్నారు 2. దీనిలో నందందు వంపులు, వంకరలు, సుడిగుండములు, నురువు, తెప్పలు, తరంగములు, ఉబ్బలులు, అలలు, బురద, అగాధమగు లోతు మున్నగునవి కలవు 3. ఈ నదియందు గుప్తజలము ప్రవహించుచున్నది. ఛార యున్నది. ప్రతాపము ధ్వని యున్నది. చంచలముగ జల మెగురుచు జలజలమని పరుగెత్తుచున్నది 4. ఫేసము లేచుచున్నది. తుంపురులు మింటి కెగురుచున్నవి. నీరు స్వచ్ఛందముగాఁ బరుగులెత్తుచున్నది. చినుకులను, తుంపురులను, అణువులను, రేణువులను ఎంతదనుక లెక్కింప శక్యమగును? 5. బురద నీటిలోఁ జెల్తయుఁ జెదారము గలసి ప్రవహించుచు వచ్చుచున్నది. ఎత్తునుండి జలము పడుచున్నది. గండశీలు, చిన్నరాళ్ళు, కంకర, బండలు మధ్య నాటంక పరచుటచే నందందు సుడిగుండము లేర్పడుచున్నవి 6. మెత్తని పుష్పి యంతయుఁ బ్రవాహపు రాషిడిచేఁ దెగిపోయినది. కఠోరభాగము లట్లే నిలిచియున్నవి. ఈ స్థితి స్పష్టముగ నన్నితావులందును గనుపించుచున్నది 7. కొంద రీ ప్రవాహమునందుఁ గొట్టుకొనిపోవుచున్నారు. కొందఱు సుడిగుండములలోఁ దట్టుకొని పడియున్నారు. కొందరు తల క్రిందై కందకములోఁ దట్టుకొనుచున్నారు 8. కొందఱు పడుచు లేచుచు వెళ్ళిపోవుచున్నారు. కొందఱు నలిగి నలిగి చనిపోవుచున్నారు. కొందఱు

నేరు కడుపునిండఁ గ్రోలుటకతన ఉబ్బిపోయిరి 9. బలశాలు రిది ఉద్గమము (బ్రహ్మము) దనుకఁ జేరుచున్నారు. మఱియు నుద్గమదర్శనముకతన స్వయముగా బవిత్తులై తీర్థస్వరూపులగుచున్నారు 10. ఉద్గమమునందు బ్రహ్మ మొదలగు దేవతల భవనములు గలవు. బ్రహ్మాండదేవతల స్థానములు గలవు. గంగకు దిగువనుండి యీదుకొనిపోవువారలందఱు నాయుద్గమస్థానమునందుఁ గలిసికొందురు 11. ఈ జలమునకు సమమగు నిర్మలపదార్థ మింక నేదియు లేదు. దీనికి సమానమగు చంచలపదార్థము గూడ వేరొకటి లేదు. దీనిని కేసలము “అపోనారాయణ” యని చెప్పుదురు 12. ఆ నది మిగుల గొప్పది. కాని గుప్తముగా నున్నది. సర్వకాలము ప్రత్యక్షముగ బ్రవహించుచున్నది. ఇంకను జూడుదు. ఆ నది స్వర్గ మర్త్య పాతాళలోకములయందుఁగూడ వ్యాపించియున్నది 13. క్రిందను మీఁదను దశదిశలును ఆ నదీజల మానరించియున్నది. జ్ఞాతలా నదిని జగదీశునకు సమానముగా నెంచుచున్నారు 14. పాత్రరూపములుగ నున్న మనుజులందఱు మాయానదీజలముతో నిండియున్నారు. కొందఱి కొందఱిలోని జలము (సాధువులకువలె) కారిపోవుచున్నది. కొందఱు కొందఱు తమ జలమును (బద్ధమనుజులవలె) వ్యయపఱచుచున్నారు 15. ఒకానొకని కా జలము చేదగుచున్నది. ఒకానొకనికి దీయగను, వేరొకనికి పులుపుగను, ఇంకొకనికి ఉప్పుగను జప్పుగను బరిణమించుచున్నది 16. జల మేయే పదార్థములతోఁ గలియు సప్త జాయారూపము లొందుచున్నది. లోతగు పృథ్వీతలమున నా జలము లోతుగఁ బ్రవేశించుచున్నది 17. అది విషములోఁ గలిసి విషముగను అమృతములోఁ గలిసి అమృతముగను సుగంధములోఁ గలిసి సుగంధముగను దుర్గంధములోఁ గలిసి దుర్గంధముగను మాటుచున్నది 18. అది గుణావగుణములలోఁ గలియుచున్నది. ఇదియేల? అది దేనితోఁ గలియుచున్నదో యా వస్తురూపము నొందుచున్నది. జ్ఞానము లేని దాయదశమహిమ తెలియనేరదు 19. అపరిమితమగు జలము ప్రవహించుచున్నది. ఆ జలము నది నుండి ప్రవహించుచున్నదో బుగ్గనుండి ప్రవహించుచున్నదో యెఱుంగ శక్యముగాదు. ఎందఱో జనులు జలవాస మొనరించుచున్నారు. (ఆమాయలోనే మునిగియున్నారు) 20. ఉద్గమమున కావలియొడ్డున కరగినవిమ్బుట

వెనుకకుఁ దిరిగిచూచినచో నా యుదకమే సమాప్తమగును. ఏమియు నుండదు\* 21. యోగీశ్వరులు వృత్తిశూన్యులుగ నుందురు. ఈ విషయ మునుగూర్చి సాధకులు విచారింపవలయును. మాటిమాటి కేంతదినముకే చెప్పదునని రామదాసు నుడువుచున్నాఁడు 22.

### ఎనిమిదవ సమాసము — అంతరాత్మ నిరూపణము

ప్రప్రథమమున సకలకర్తయగు నీశ్వరునకు నమస్కరించెదను. ఆతఁడు దేవత లందఱకును స్వామి. ఓ సోదరా! ఎవరై నను సరియే. ఈశ్వర భజ నమునందుఁ బ్రవృత్తులు కావలయును 1. ఈశ్వరుఁడే లేకున్నచో నే పనియు జరుగఁజాలదు. ఆతఁడు లేనిది ఆకుగూడఁ గదలనేరదు. త్రిలోకవ్యాపార మాతనివలననే నడచుచున్నది 2. కర్తయగు నా భగవానుఁ డందఱకు నంతరాత్ముఁడు. దేవదానవ మానవజాతులకును నాలుగు గనులకు నాలుగు వాణులకును నాతఁడే ప్రవర్తకుఁడు 3. అన్ని ఘటములలో భిన్నరూపుఁడై యాతఁడొక్కఁడే వ్యవహరించుచున్నాఁడు. సమస్తసృష్టినిగూర్చిన యీ విషయ మెంతదనుకఁ దెలుపగలను? 4. ఈ విధముగ గుప్తముగ నున్న వానినే యీశ్వరుఁడని చెప్పవలయును. అందఱును ఆతనిమూలముననే గొప్పగొప్ప యైశ్వర్యముల ననుభవించుచున్నారు 5. ఆ ఈశ్వరుని గాంచువారలు విశ్వంభరులై యగుదురు. అట్టివారలముందు సమాధిని సహజ స్థితిని నెవఁడు ప్రశ్నించును? 6. త్రిలోక వివరణము నొనరించిన పిదపఁ ముఖ్యమగు మర్మము సిద్ధించును. ఆ పరమనిధానము సిద్ధించినపిదప జేయ వలసిన పరిశ్రమ యేదియులేదు 7. వాస్తవములో నెవఁ డంతరాత్మును వివరణము గావించి చూడఁగలఁడు? ఎవనినేని చూడుము. కొద్దిగనో గొప్పగనో తెలిసికొని తన సమాధానముతోఁ దానే తృప్తిపడును 8.

\* మాయాకావమున నదియందు ఉద్ధమమువైపున కీడుకొనిపోయి మాయయొక్క ఉద్ధమమును పరబ్రహ్మస్వరూపము నొంది వెనుకకు మఱిచూచినచో ఇంతకుమున్ను ఈది చాటిన నది లేనేలేదని విచిత్రమగును. అప్పట్లున మాయ మిథ్యయని వారలకు తెలియును. అనంతరము నది యనునది లేనేలేదని ఎఱుకవడును. (అనఁగా వారలు వృత్తి శూన్యులై పోవుదురని భావము.)

ఓ సోదరా! ఈ చూచినదానినే మరలమరలఁ జూడవలయును. మనరీతియు  
 గావింపఁబడినదానినే పలుమారు చదువవలయును 9. అంతరాత్మ ఎంత  
 పెద్దది? ఎట్టిది? దానిని విచారించువాని స్థితి యెట్లుండును? మున్నగు  
 ననేక విషయములలో పాటుబడి వినినవానికిఁ గనినవానికి వివేకము గోచ  
 రించును 10. ఎన్నియేని వినియు, నెన్నియేని యాలించియు గడించిన  
 వివేకము అంతరాత్మ నెఱుంగుటకుఁ జాలదు. తుదదేహధారియగు  
 జీవుఁడు (ఆ సర్వవ్యాపియగు సంతరాత్మను) ఏమి యెఱుంగఁగలఁడు? 11.  
 ఆ పూర్ణమును (అంతరాత్మను) ఈ పూర్ణుఁడు (జీవుఁడు) ఏల తెలిసికొనఁ  
 జాలఁడు? తెలియునా? ఏలయన, ఇతఁడు (జీవుఁడు) అంతరాత్మ నఖండరీతిగ  
 వివరణ మొనర్పఁడు. ఒకవేళ నఖండరీతిగ వివరణమును గావించినచో  
 నప్పుడితఁ డద్దానినుండి వేరగు మిగులఁడు. (ఈతఁడుకూడ నదియేయై  
 పోవును) 12. విభక్తుఁడై గడనివాడే (అనన్యఁడై యుండువాడే)  
 భక్తుఁ డనఁదగియుండును. ప్లుగానిచో వ్యర్థపటాటోపమును గావించి  
 పాటుపడుటయే యగును 13. సాధారణముగ మనుజులు ఏదేనిగృహమును  
 దృష్టియందుంచుకొని నడచినవత్తురు. కాని యా గృహయజమానిని  
 తెలిసికొనఁ దలంపఁడు. బాటసారులు రాజ్యమునుండి ప్రయాణము  
 చేయుచుందురు. ఆ రాజ్యము నేలు రాజెవ్వరో గ్రహింపకు 14. అట్లే  
 దేహము నాధారముగఁ జేసికొని మనుజులు విషయసుఖములను అనుభ  
 వించుచున్నారు. అంతియగాక దేహసంయోగమున సౌఖ్యముల నొందు  
 చున్నారు. కాని దేహమును ధారణచేయుచున్న అంతరాత్మను మఱచి  
 యున్నారు. ఇది మిగుల నాశ్చర్యకరమగు సంశయము 15. జనులీవిధముగాఁ  
 బ్రత్యక్షముగ నవివేకులయ్యు మేము వివేకులమని చెప్పుచున్నారు.  
 ఓ యన్నలారా! మీ యోగ్యతానుసారముగ వర్తింపుడు 16. అజ్ఞాను  
 లేదేని మనస్సునందు నిలుపుట యెఱుంగరు. కాననే జ్ఞానులయొక్క  
 యవసరము కలుగుచున్నది. కాని జ్ఞానులే మూర్ఖులై యున్నారు  
 గదా! 17. తాను పాతిపెట్టిన ధనమును మఱచి యిటు నటు వేసారి  
 తిరుగువానివలె నజ్ఞానియగు జీవుఁడుసైతము ఈశ్వరునిఁ దనయొద్ద నుంచు  
 కొనియు నన్నికడల వెదకుచుఁ దిరుగుచున్నాఁడు 18. ఈ యంతరాత్మను  
 ధ్యానింపఁగలవాఁ డీస్మృప్తియం దెవఁడున్నాఁడు? వృత్తియేకదోయముగా

నుండునుగదా ! అట్టియెడ నది యీ సర్వవ్యాపి నెటుల నాకలనము గావించుకొనఁగలదు ? 19. బ్రహ్మాండమునం దనంతరూపములతో ననంత విధములగు ప్రాణులు నిండియున్నవి. చిట్టచివఱకుఁ భూగర్భమునందును బాహణములయందును గూడ నెన్నియో ప్రాణులు నిండియున్నవి 20. అన్ని ప్రాణులయందును సర్వవ్యాపియగు భగవానుఁ డొకఁడే వర్తించుచున్నాఁడు. అతఁ డొకచోట గుప్తముగను నొకచోట ప్రకటితముగను నున్నాఁడు 21. కాని చంచల మెన్నఁటికిని నిశ్చలము కాఁజాలదు. ఇది యనుభవసీయమగు నంశము. చంచలముగాని దేదిగలదో అదియే నిశ్చల పరబ్రహ్మము 22. ఈ శరీరమునందలి తత్త్వములన్నియు నొక దానివెంటనొకటి తొలంగినంతన దానితోఁబాటు దేహభిమానముగూడ నెగిరిపోవును. అపుడు నలుమొగములందును నిర్మల నిశ్చల నిరంజనమే శేషించియుండును 23. మనమెవ్వరము ? ఎందున్నారము ? ఎక్కడి వారము ? అను నంశములనుగూర్చి యోచించుటయే వివేకమార్గము. కాని స్వయముగా నీ యంశము అపరిపూర్ణముగనున్న ప్రాణికిఁ దెలియఁబడదు 24. కావున ఉత్తముఁడు వివేకమును గడింపవలెను. వివేకమూలమున దుష్టరసంసారము తరింపవలెను. ఇట్లే హరిభక్తిగలవాఁడై తన వంశమునంతయు నుద్ధరింపవలయును 25.

### తొమ్మిదవ సమాసము — జ్ఞానోపనీశము

తొలుదొలుత మానవుఁడు విధిపూర్వకములగు కర్మము లొనరింపవలయును. అందేదేని కొఱంత వాటిల్లిన యెడల దోషము కలుగును 1. కావునఁ గర్మారంభము తొలుతఁజేయుట కర్తవ్యము. ఎంతదనుక కర్మ సరిగ ననుకూలించునో నంతదనుక మంచిదే. ఒకవేళ సంతరాయము తటస్థించినయెడల హరిస్మరణము గావింపవలెను 2. (రిత్యగ స్మరణము మాత్రమే చేయఁగూడదు.) ఇంకను ఆ హరి యెట్టివాఁడు ? అను విచారమునుగూడఁ జేయవలయును. సంధ్యవార్చుటకు ముందాచగదీశ్వరుని యిరువదినాల ప నామమును స్మరణము చేయవలయును 3. ఆ చతుర్వింశతి నామములు సమాప్తామములు అనగాతనామములు అనామము

గల పరాత్పరుఁ డెట్టివాఁడను సంశయము నంతఃకరణమునందు గుర్తెఱుంగ  
వలయును 4. బ్రాహ్మణుఁడు స్నానసంధ్య లొనరించి దేవతార్చనము  
నారంభించును. అట్లే విశ్వపూర్వకముగఁ బ్రతిమాపూజనము జేయును.  
అనేక దేవతామూర్తులను జనులు ప్రేమపూర్వకముగాఁ బూజించు  
చున్నారు కాని యా విగ్రహము లేవని? ఆ పరమాత్మ యెట్టివాఁడు?  
అనుదానినిగూడ గుఱుతింపవలయునుగదా! 5. గురుతెఱింగి భజింప  
వలయును. అధికారిని గుఱుతెఱింగి వందనము జేయునట్లు పరమాత్ముఁ  
డగు పరమేశ్వరుని జక్కఁగ గుర్తెఱింగి నమస్కరింపవలయును. అప్పుడే  
యీ భవనాగరమునకుఁ దీరము లభించును 6-8. అవతారపురుషులు  
నిజభాషమున కేగుచున్నారు. కాని వారి మూర్తుల కొనరించు పూజ  
యంతయు సంతరాత్మకై చెందును 9. ఐనను ఆ యవతారపురుషులు  
గూడ నిజరూపముతో నుందురు. ఆ నిజరూపము జగజ్జ్యోతియే.  
ఇదియే సత్త్వగుణము. దీనినే చేతనాశక్తి యని యె ద రు 10.  
ఆ శక్తి యుదరమునందుఁ గోటులకొలదిగ దేవతలుందురు. ఈ యన గద  
విషయములను బ్రత్యయముచే నెఱుంగవలయును 11. దేహరూపమును  
నగరమునందు నివసించియుండు ఈశ్వరుని బురుషుఁడని చెప్పుదురు.  
సంపూర్ణజగత్తునందు వ్యాపించియుండువానిని జగదీశుఁ డందురు 12.  
సంపూర్ణప్రపంచములోని శరీరముల నన్నింటిని చేతనమే నడుపుచున్నది.  
ఆ చేతనమునే అంతఃకరణ విష్ణువని యెఱుంగవలయును 13. ఆ విష్ణువు  
సంపూర్ణజగత్తుయొక్క అంతఃకరణమునందున్నాఁడు. మఱియు మన  
యంతఃకరణమునందుఁగూడనాతఁడేయున్నాఁడు. చతురపురుషులాయంత  
రాత్మనే కర్తగను, భోక్తగను ఎఱుంగవలయును 14. అతఁడే ఆటించుచు  
జూచుచు వాసనజూచుచు భుజించుచు నున్నాఁడు. బుద్ధితో విచారించి  
సమస్తమును నాతఁడే గుర్తించుచున్నాఁడు. తనది పరులది యనుదాని  
నాతఁడే గ్రహించుచున్నాఁడు 15. నిశ్చయముగా సంపూర్ణ జగత్తున  
కంతరాత్మ యాతఁడొకఁడై కానీ శారీరకమోహము మధ్య వచ్చినడినది.  
శరీరసంయోగమువలన నతఁడు భిన్నుఁడై యభిమానధారణము గావించు  
చున్నాఁడు 16. అతఁడు పుట్టుచుఁ బెరుగుచుఁ జంపుచుఁ జచ్చుచు  
నున్నాఁడు. సముద్రయోగమునఁ దరంగములపైఁ దరంగములు లేచుచు

బోవునట్లు: ఈ యంతరాత్మసంయోగమునఁ ద్రిలోకములు కలుగుచు నశించుచున్నది 17. ఈ మూడులోకములను నడిపెడివాడొక్కడే. కాననే యాతనిని ద్రిలోకనాయకుఁ డందురు. ఈ యనుభవసీయాంశమును బ్రత్యక్షముగాఁ జూచుకొనవలయును 18.

అంతరాత్మస్వరూప మిట్టిది. కాని దీనికిఁగూడ తత్త్వములయందే గణనయున్నది. దీనితఁదవారి మహావాక్యవిచారణము గావించవలయును 19. తొలిత వన చేపయివోని యంతరాత్మను జూడవలయును. తరువాత దానినే సంపూర్ణజాన్తునందు ప్యాపకమై యున్నదానినిగ నెలుంగ వలయును. ఇవిల పరబ్రహ్మమునుగూర్చి విచారము కలుగును 20. పరబ్రహ్మమును విచారించుటచే సారాసారసర్వ యము సిద్ధించును. ఇతఁ జంచలము నోమగుట నిశ్చయమేగదా! 21.

నిరంజనమగు వస్తువు ఉత్పత్తి, స్థితి, సంహతి ముల కావల నున్నది. అచట జ్ఞానము విజ్ఞానమైపోవును 22. అప్తదేహములు, నామరూపములు మున్నగునవి వివేకముచే నాశనమైనపిమ్మట నిరంజనమగు విమలబ్రహ్మము ప్రాపించును 23. విచారమువలననే అనన్యఁడు గావలయును. కాని (ప్రత్యయము) వచ్చుటగూడ వృత్తియే. ఈ వృత్తికిఁగూడ నివృత్తి కా కల యు ను. చక్కఁగ యోచింపుఁడు 24. చాలును. ఇంతతో వాచ్యాంశము వడలిపోవుచున్నది. లక్ష్యాంశముగూడ వివేకముతోఁ జూచినచో విడువబడును. అట్లే లక్ష్యాంశమువెంటనే వృత్తిభావనగూడ వెడలిపోవును 25.



### పదియవ సమాసము - నిస్పృహని వర్తనము

మూర్ఖుఁడు ఏకదేశీయుఁడుగ (సంకుచిత విచారయుక్తుఁడుగ) నుండును. చతురుఁడన్ననో అంతరాత్మ సర్వవ్యాపకమై యెట్లు నానా సుఖముల భోగించుచున్నదో యట్లుండి సర్వమును దిలకించుచుండును 1. మహాంతుగూడ నా యంతరాత్మయే. అతఁడు సంకుచిత విచారవంతుఁ డెట్లు కాఁగలఁడు? మహాంతు (సాధుపురుషుఁడు) వ్యాపకుఁడును, సర్వజ్ఞుఁ డును, విఖ్యాతయోగియు నై యున్నాఁడు 2. వాస్తవమునకుఁ గర్తయు,

భోక్తయు నాతడే. భూమండలమునంగల శక్తిగూనియు నాతనిదే. దాని నెఱుంగఁదగు జ్ఞాత మహాంతుడగు నిం నెవడొన్నాడు? 3. మహాంతు షట్టివాడై యుండవలయును. అతఁడు సామంతయు వెదకి కైకొన వలయును. ఒకవేళ యెవరేని లోభించినచో తటాలున నాతఁడు పిడికలి లోనికి రాఁగూడదు 4. నిస్ప్రహుడగు మహాంతు నిశ్చయముగాఁ గీర్తి కూపముతో లోకమునందు మిగులఁ గీర్తిగొందును. చివరకుఁ బిన్న పెద్ద లుండఱు నాతని నెఱుంగుదురు. కాని యాతఁడేదేని మొకవేషముతోఁ గాన్పించుడు 5. అతని యచంచలకీర్తి ప్రత్యక్షప్రపంచమునఁ దావరించి యుండును. స్వయముగ నాతఁడు జనులకుఁ దెలియఁబడదు. జను లాతనిని వెదకుచుందురు. కాని యాతని జాడపోడలే కాన్పించవు 6. మహాంతు సుందరమగు వేషము నాదరించుడు. కీర్తియొక్క యభివృద్ధినే భూషణముగ నెంచి యాదరించును. అట్లే అఖండరూపముగా నాతని హృదయమున నాలోచనలు వృద్ధియగుచుండును 7. మహాంతు తిన్న గురు తెఱిగినవారలను విడిచిపోవును. నిరంతరము అన్నితావులందును గ్రొత్తవారితోఁ బరిచయము కలుగజేసికొనును. ప్రజలసాధుపురుషుని హృదయాభిప్రాయములను కనుఁగొనఁ దలంచుచుండురు. కాని యాతని సంకల్పమెద్దియో మెవ్వరికిని విశదముగాదు 8. అతఁడు పూర్తిగ నెవరివై పును జూడఁడు. పూర్తిగ నెవ్వరితోడను మాటలా డఁడు. పూర్తిగ నొకచోట నిలిచియుండఁడు. లేచి వెళ్ళి దోవును 9. తా నెచటికిఁ బోవలసియుండెనో యచ్చట మితరులకు జెప్పఁడు. ఎచటికి బోవుచుంటినని చెప్పినో యచ్చటకుఁ బోవనేసోవడు. సారాంశమేమన, తన విషయమెవ్వని యనుమానమున కేని రావీయడు 10. జను లాతనిపట్ల నేమిచేయఁదలఁచిరో దానినుండి తెప్పించుకొనును. జను లాతని విషయమున నేమి తలంతురో దాని ననత్యము గావించును. మఱియు జను లాతనిగూర్చి దేమి తర్కింతురో దానిని నిష్ఫలము గావించును 11. జనుల మహాంతును దర్శింప వాంఛింతురు. కాని యిత రులకు దర్శనమియవలసిన నిమిత్త మాతనికి లేదు. జను లాతనిసేవకై చేవియుందురు. కాని జనులకు సేవ యెసంగవలసిన నిమిత్త మాతనికి లేదు 12. ఈ విధముగా నాయోగీశ్వరుండు (మహాంతు-నిస్ప్రహుండు)



కల్పనములోను కాలము. తిర్క్కమాతనియెనులం పనిచేయుదు. మఱి ను  
 నెప్పుడును భావనచేయుటకుగూడ నాతడు హస్త్యపదము 13. ఈ విధముగ  
 నాతని హస్త్యపదము గోసరింపదు. అతని సేవా మునితామ్రాదుండదు.  
 ఒకక్షణకాలమేని యాతడు కథారతనములను మఱువడు 14. జను  
 లాతనివట్ల గావించు సంకల్పనికల్పములన్నియు నిష్ఫలములును. ఆయోగీ  
 శ్వరుడు జనులకు దమతమ వృత్తులచేతనే లబ్ధిగులు గావించును 15.  
 మహాంతు, పెక్కుమంది పరిక్షించిన పిమ్మటను లెక్కుమంది హృదయ  
 ములలో దవక స్థాన మేర్పడిన పిమ్మటను మిగుల భారమును కార్య  
 మిప్పుడు నెకవేర్కగలిగితిని తెలిసికొనవలెను 16. అఖంపగీతిగ ఏకాంతి  
 సేవ గానింపవలెను. నిరంతర మభ్యాసమునే చేయుదుండవలెను. అట్లే  
 అన్యజనులనుగూడ దనవెంటనుంచుకొని కాలము నార్థకము గావింప  
 వలెను 17. మహాంతు లొలుదొలుత ఉత్తేజగుణము లెన్నిగలవో వాని  
 నన్నింటిని గ్రహింపవలెను. పిమ్మట సితరుల కాగూఁములనే నేర్పవలెను.  
 మిగుల గొప్ప జననముదాయమును బ్రోవుచేయవలెను 18. కాని గుప్త  
 రూపముతో నా జననముదాయమును ఉచితకార్యమును దఖింపగీతిగ  
 నన్వయింపజేయవలయును. సంపూర్ణసంసారమును (ప్రపంచమును)  
 ఉపాసకయందు లగ్నపఱుపవలెను. ఉతాడూ సత్యమును సిస్పృహగల  
 మహాంతుగ నున్నాడని లోకులు తెలిసికొన్నగాని యాజ్ఞాపాలనము  
 గావింపరు 19. తొలుదొలుత కష్టమును సహించినగాని ఫలము లభింపదు.  
 కష్టము లేదేని ఫలమేయుండదు. ప్రయాత్నములేకున్నచో సర్వము వ్యర్థ  
 మగును 20. జనులను వెదక వెదక వేలకొలదిగ తనచేతితోనికే దీసికొన  
 వలెను. వారివారి యోగ్యత నుంగినలెను. అనంతర మూహజులను  
 వారివారి యోగ్యతలను విచారించి యొకానొకనిని సమావయమునను  
 ఒకానొకనిని దూరమునందును నుంచవలెను 21. యోగ్యత ననుసరించి  
 కార్యములు జరుగుచుండును. యోగ్యతయే లేనప్పుడూ మనుజుఁ జేపని  
 కుంపరించును? మహాంతు అందుకే మనస్సులను జక్కగాఁ బరిక్షింప  
 వలెను 22. ఎదుటివాని యోగ్యతను గమనించి ననిచెప్పుచుండునలెను.  
 కార్యశక్తినిగాంచి యెదుటివారయెడ విశ్వాసముంచవలెను. అట్లే తన  
 విచారము నికొకటికే యుంచవలెను 23. ఇది యనుభవముతో

శాస్త్రమహాట. ఇప్పుడు చెప్పినవన్నియు మొదట నాచే జేయబడినవి. తరువాత జెప్పబడినవి. యుక్తముగ నెన్నుచుఁ బ్రతి లోకవేద గ్రహించిన గ్రహాంగురుగాక\* 24. మహాంతు ఇది వినేమహాంతులను నుత్పత్తి గావించుట విధి. ఆ మహాంతులను యుక్తలతోఁగను సన్న్యధులతోఁగను నాయనట్లు నిద్రి జ్ఞాతలజేసి అనేక దేశములలో వ్యాపింపజేయవలెను 25.

పదునొకండువ దశ కము సమాప్తము



\* ఈ సమాసము మిగుల మహత్వముగలది. ఇందు జెప్పబడిన యంశములన్నియు ఆనుభవపూర్ణములు. ఈ విషయముల నన్నింటి మొట్టమొదట దానొనరించి కరునాత నేర్పుచున్నాడనని శ్రీరామదాసస్వామిచారు నుడువుచున్నారు. ఇందు సంకేహించు చోటికి లేదు. ఈ సమాసము రామదాసస్వామి యాత్మచరిత్రయని భావించవగును.



## పం (చైంజ వ ర శ క ము .

మొదటి సమాసము — సమల లక్షణము.

తొలుతొలుతఁ బ్రపంచమును (గృహస్థాశ్రమధర్మమును) విడిచి నాచరింపవలెను. పిమ్మట పారమార్థికనిచారము గావించవలెను. కేకే వంతులారా! ఇందు సోమరులై వర్తింపఁదగినది 1. బ్రహ్మేభ ప్రపంచమును (గృహస్థాశ్రమమును) విడిచి పరమార్థమును గావించునని దానివలన సీవు బాధనొందుచువు. ప్రపంచ పరమార్థములను తెలిసి గానాడగలిగినపుడే సీవు వివేకినని యనిపించుకొందువు 2. ఎవఁడని యెఱింగిం బ్రపంచమును విడిచి పరమార్థకృత్యముగావించుచో వానికి మొదటఁ దినుటకుఁ బన్నమే దొరుకదు. ఇత నా యభ్యాసముఁ గడించిన పరమార్థపుఁ బ్రేయేత్తవలసిన పనియుండదు 3. ఇట్లే యెవఁడని పరమార్థమును విడిచి ప్రపంచబుద్ధియును దగుల్కొన్నచో వాఁడుగూడ యమయాతనల సమీభవించగలఁడు. అందుచే సంత్యమునందుఁ బరమకస్తములకుఁ బోలినను 4. ఎవఁడని తన యజమానునికొలుపున కేగక యింటియందు సుఖముగాఁ గూర్చుండి యున్నచో నాతనిని యజమానుఁడు దండించును. జనులు నినోదము చూచుచుందురు. ఇది యెల్లరు నెఱింగిన యంశము 5. ఆ దశయందు వాని మహత్త్వమే పోవును. ఆతఁడు దుర్జనులచేఁ బరిహాసము గావించు బడును. అంతియగాక స్వయముగాఁగూడఁ గష్టముల సమీభవించును 6. ఈ స్థితియే చివరకుఁ గలుగఁబోవునది. కావున భగవంతుని భజనము గావించవలయును. పరమార్థమును బ్రత్యక్షముగా సమీక్షవము గావించు కొనవలయును 7. సాసారమునఁ గుండియ వాని యింటికిఁ బ్రవేశించి (అంటి యంటకుండి) వర్తించువానిని నిజమగు భక్తునిగ నెఱుంగవలయును. ఆతఁ డభిండరితగ యుక్తాయుక్తములను విచారణము గావించుచుండును 8. ప్రపంచమునందు (గృహస్థాశ్రమమున) సావధానిగ నుండునాఁడు పర మార్థము నొనరింపగలడు. గృహస్థాశ్రమమునుసవరించుకొనఁజాలనివాఁడు

సరమార్థము నేమియొనర్పఁగలడు? 9. కావున మానవుఁడు సావధానతతోఁ బ్రపంచ సరమార్థములను రెంటిని గావింపవలెను. ఇట్లు చేయఁజాలకన్న యెడల నానాదూఃఖముల ననుభవింపవలసివచ్చును. 10. వనస్పత్యులమీఁద నుండు తృణజలూకము (అకుపచ్చగను పొడవుగనుండు పురుగు) ముందుఁ జూచి తన శరీరభాగమునెత్తి నడుచుచుండును. (జీవజంతువులుగూడ నీ విధముగ వివేకముతో వర్తించుచున్నవి). పురుషుఁడై యుండియు నవినే కియై వర్తించువారల నేమనవలయునో తోచదు. 11. కావున దూరదర్శిగ మానవుఁ డుండవలెను. అఖండరీతిగ విచారము గావింపవలెను. ముందు జరుగఁగల స్థితిగతులను (భవిష్యత్ ఘటనలను) మొదటినుండియే తెలిసి కొనవలెను. 12. జాగరూకతగ నుండువాఁడు (సావధానపురుషుఁడు) సుఖ యగుననియు, అజాగ్రతగలవాఁడు (సావధానరహితుఁడు) దుఃఖగ నుండు ననియు అందఱెఱింగియున్నారు. 13. కావున సర్వవిధముల సావధానిగ నుండుపురుషుఁడే ధన్యుఁడు. అట్టివాఁ డొకఁడే జనులను సంతోషపఱుపఁ గలిగియున్నాఁడు. 14. మొదటినుండి సావధానిగనుండుటలో సోమరి తనము ప్రకటించుచుండెను. వానిపయికి మధ్యకాలమున నాకస్మికముగ తుములయుద్ధము తటస్థమయ్యెను. అప్పు డాత్మరక్షణము గావించుకొనఁ దగు సందర్భమెక్కడనుండును? 15. దూరదర్శులగు పురుషుల యోచనల ననుసరించి వర్తింపవలెను. ఏలయన, రెండవవాని నాదర్శముగ నుంచు కొనియే జనులు చతురులగుచున్నారు. 16. కావున గుణవంతులు, చతురులు నగు పురుషులను గురుతెఱింగి వారి గుణగణములను గ్రహింపవలెను. అవగుణములను బరీక్షించి విడిచివేయవలెను. 17. ఇనే నగు పురుషుఁ డందఱను బరీక్షించుచునేయుండును. ఎవరి మనస్సునుగాని దేనినియు. ఆతఁడు మనుష్యమాత్రుని దన యనుమానములోనికిఁ దెచ్చుకొని పరి శీలించును. 18. సాధారణముగ వివేకవంతుఁడు జనులందఱకు సామాన్యుని వలె గనుపించును. వాస్తవమున కాతఁడు గొప్పవివేకీగా నుండును. 19. ఆతఁడు బాగుగా నెఱింగియే, బాగుగాఁ దెలిసికొనియే అన్నివిధములగు జనుల నంగీకరించును. అంతియగాక యెవరి నెట్లు గౌరవింపవలయునో యట్లు గౌరవించును. అన్నిటికంటె గొప్పగ నాతని యందుఁ గల యపూర్వత్వ మిదియే. 20.

## రెండవ సమానము - ప్రపంచానుభవము

ప్రపంచములోని కేకాచిన స్త్రీ, శ్రీరుష, కిష్కివాసులారా! నను  
 కృష్ణాభ్యుదయమును ధ్యానార్థముగ వినియోగించు 1. వాసుదేవుడు  
 చున్నచో కల్పక మేదిషయమును గల్గునచేయుచున్నచో చూడవలయును.  
 నిలయాన, మనస్సులో నానావిధములగు తరంగము లుదభాసితము లగు  
 చుండును 2. చక్కగఁగఁదినుటయుఁ జక్కఁగఁగఁద్రాగుటయు, మంచిమంచి  
 యాభరణములను ధరించుటయు, మంచిదుస్తులను గట్టుకొనుటయు, సర్వ  
 విషయములయందును మనస్సున కనుకూలముగ వర్తించుటయు సాధా  
 రణముగ జరుగుచునేయున్నది. దీనివలన జరుగున దొక్కటయు లేదు.  
 మంచిపనిచేయుచుండగనే యాకస్మికముగ నది చెమర్చె పోవును 3-4.  
 ప్రపంచమునందలి మానవులలోఁ గొండలు సుఖముగఁ గొండలు దుఃఖ  
 లుగనుట ప్రత్యక్షముగఁ జూచుచున్నారము. జనులు తెలుచుగా భయ  
 చేతస్కులై చిట్టచివరకు భాగ్యముల ననుభవించుచున్నారు 5. మను  
 జులు పొరపాటులేకుండ నేయత్నిమునేని చేయఁజాలరు. కావుననే వాహన  
 రించు యత్నిములు నెరవేరకున్నవి. మఱియు నేమైనఁజేయనిమ్ము. మాన  
 వుడు తన దుర్గుణములను దాను గ్రహింపలేడు 6. తనలోటపాటులు  
 దానెటుంగనివాఁ డితరులవిషయ మేమియెఱుంగఁగలఁడు? పూర్వోక్తము  
 లగు కట్టుబాటులనుసరించి నడువకపోవుటచేతనే మానవులకు స్వాభావిక  
 ముగ దారిద్ర్యము కలుగుచున్నది 7. వాస్తవమేమన, జనులు పరస్పర  
 ముగ నొకరి హృదయములోనియశము నొకరు తెలిసికొనఁజాలకున్నారు.  
 ఈ కారణముననే జనులలో సమానప్రవర్తనము కనఁబడకున్నది. అట్లే  
 అజ్ఞానకారణమున మనుజులలో నానావిధములగు పోరాటములు సమ  
 కూరుచున్నవి 8. ఆ పోరాటములే క్రమముగ పృథ్వి నొందుచున్నవి.  
 కావున నెల్లదిన గుప్తముల నొందుచున్నారు. ప్రయత్న మొకప్రక్క  
 నిలిచిపోవుచున్నది. వర్ధమగు శ్రమమాత్రము జరుగుచున్నది 9. కాని  
 వాస్తవములో ఈ వర్తనము విహితముగా లేదు. నానాప్రకారములుగా  
 నున్న జనులను బరీక్షింపవలెను. ఎవ్వఁ డెఱుఁగుచున్నో వానివల్లే కేకా  
 చివలెను 10. దక్షుండగు పుత్రులకుఁ గొంతముగనో గొప్పగనో నెఱుఁగు

వానివాక్యములు హృదయమున గోచరించును. మూర్ఖపురుషున కట్లు తెలియును? 11. జనులు తనయెడఁ బక్షపాతియు గలిగియుండుటకు ఇతరులను బ్రహ్మించుటకు బాగుగా సంపాదునడియెన్నారు. ప్రపంచమునందు దలచుగా నిదియే కానబడుచున్నది 12. కాని ప్రతిష్ఠను గాపాడుకొనుటకై నుంచికాదు సైత మీనించును సహించుచున్నాడు. సహింసకే పోయినచో నవ్వులపాలగుట న్వాభావకవిషయము 13. తనకు యోగ్యముగ నుండనితావున నుండుట మానవున కెన్నఁటికిని రుచింపదు. మఱియు నెవని మొగమాటమునేని త్రొచివేయుటగూడ నుచితమని తోచదు 14. సత్యము మాటలాడుచు సత్యముగా నర్తించుచు నుండువానిని పిన్న పెద్దలందఱును బ్రేమింతురు. న్యాయాన్యాయవిషయములు సులభముగాఁ బరస్పరము విదితమగును 15. ఇతరుల యపరాధములను వివేకపూర్వకముగ సహింసవలయును. లేకున్న నాతనిపయి లోకులకు భక్తి కలుగదు. అంతియగాక అట్టివానిని జనులు సాధారణమానవునిగా భావింతురు 16. అరుగదీయక యుంచినంతవఱకు గంధపుకట్టెయొక్క సుగంధము వెల్లడిగాదు. అన్యవృక్షములను జూచినట్లు దానిని జూతురు 17. ఉత్తమ గుణములు స్వయముగాఁజూచినఁగాని లోకులీతఁడు లోకోత్తరుడని నిర్ణయింపరు. అట్లు నిర్ణయించినపిదప నుత్తమునియెడ లోకమంతయు బ్రసన్నమగును 18. లోకము ప్రసన్నముకాగానే లోకముతో మైత్రికలుగును. అనంతరము జనులందఱును సంపూర్ణముగఁ బ్రసన్నులగుదురు 19. జగద్రూపియగు జనార్దనుడే (ఈశ్వరుడే) ప్రసన్నుడై సప్త డింక నాతనికిఁ దక్కువయేమున్నది? కాని లోకులనందఱును సంతోషపఱచుట మిక్కిలి కష్టము 20. నాటఁబడినవిత్తనముమొలచును. ఇచ్చినవాయనము మఱల దొరకును. మర్మమునకుసంబంధించిన మాట చెప్పినచో ఇతరులహృదయ మనకుఁ గష్టముగలుగును 21. జనులకు మేలుచేయుటచే సుఖ మభివృద్ధి నొందును. శబ్దము ననుసరించియే ప్రతిశబ్దము వచ్చుచుండునుగదా 22. ఇది యంతయు మన స్వాధీనములోనున్న విషయము. దీనిఃకుందితరుల దోషమించుకేనియు లేదు. ఈయంశము సాధకుఁడు తన మనస్సునకు క్షణక్షణమునను నేర్పుచుండవలెను 23. ఒకవేళ నొదేని దుర్జనుఁడు గలిసినచో తా నాతనిని క్షమింప నవకాశములేకున్నచో సాధకుఁడగువాఁడు

నెంటనే యచటనుండి మానముగా వెడలిపోవలెను 24. జనులు నానా విధ పదీక్షలు బాగుగా నెఱుంగుదురుగాని ఇతిరుల హృదయములను బహిష్కరించుట యెఱుంగరు. కావుననే జనులు దుఃఖముల నొందుచున్నారు. ఇందు సందియములేదు 25. మనమేనాఁడో చావవలసి యున్నది. కాన మంచిబుద్ధితో నడుచుకొనవలయును. వివేకలక్షణము మిగులఁ గలిగినమైనది 26. చిన్నతోనై నను, జెద్దతోనై నను, సమానునితోనై నను, తనవానితోనై నను, బరునితోనై నను, గడ కెవరితోనై నను గాఢమైత్రి గలిగియుండవలెను 27. మంచియొక్క-పర్యవసానము మంచియేయగును. దీనినండలు నెఱుంగుదురు. ఇంక నింతకంటె సుఖముగా నేమిచెప్పువలయును? 28. హరికథలను, అభ్యాత్మికవిరూపణములను గావించుచుండవలెను. మహత్త్వ పూర్ణములగు రాజునై తికిషిషయములనై పునఁగూడ ధ్యానము నుంచవలెను. కాని ప్రసంగము (సందర్భము) తటస్థింపనివిషయ మెద్దియు యుక్తముగనుండదు 29. ఒకఁడు విద్య బాగుగా నేర్చుకొనియున్నాఁడు. కాని అవసరము నెఱుంగఁడు. ఈ స్థితియం దీవిద్య నెవ్వఁ డడుగును? 30.

### మూడవ సమాసము — ఈశ్వరుఁడు - భక్తుఁడు.

పృథివిమీఁదనున్న జనులందరును వివేకముతో నడచుకొనవలెను. ఇహపరలోకములను రెంటిని బాగుగా విచారించవలెను 1. ఇహలోకమును సాధించుటకు జ్ఞాతలసాంగత్య మొనరింపవలెను. పరలోకమును సాధించుటకు ధ్యురుఁడు కావలెను 2. సద్గురుఁడు కావలయుననుట సరియే. మొదట నాయన నేమియడుగవలెనో తెలియకున్నది. మంచిది. మొదట సనన్యభావముతో నాలినిని రెండువిషయము లడుగవలయును 3. ఆ రెండువిషయము లెవ్వీయన, ఈశ్వరుఁ డెవ్వఁడు? మనమెవ్వరము? అనునవి. ఈ రెండువిషయములను మాటిమాటికి వివరణ మొనరింపవలెను 4. మొదట ఈశ్వరుఁ డెవ్వఁడు? అనుదానిని జూడవలెను. పిమ్మట భక్తులగు మనమెవ్వరము? అనుసంశయము చూడవలెను. సంచీకరణ మహా నాక్యముల విషయము మాటిమాటికి జేయుచుండవలెను 5. నిశ్చలమును శాశ్వతమును గురు నెఱుంగుటకు, 'మనమెవ్వరము? అను విషయమును

పంచారించుటకును ముఖ్యముగ నిదియనియు. తేయవలయుననిభావము 6. సారాసార పంచారము గావించుటవలన నేపదివియందైనను శాశ్వతము లేనని పిదపరముగును. కావున వానికన్నిటికిని గారామును భగవంతుని తోలుదొలుత గుర్తెఱుగవలెను 7. నిశ్చలము, చంచలము, జడము ఇదియంతయు మాయావికారము. కాని వీనియన్నిటిలో వస్తువే సారము. దానికి నాశములేదు 8. ఆ పరిబ్రహ్మమును నెడకవలెను. నివేకముతో మూఁడులోకములందును లెస్సగాఁ జరింపవలెను. మాయాకమును పంచారముచే ఖండింపవలెను 9. అసత్యమును విడిచి సత్యమును గైకొనవలెను. పరీక్షకుని బరీక్షింపవలెను. మఱియు మాయాస్వరూపమంతయు మాయాకమని (మిథ్యయని) యెఱుంగవలెను 10. ఈ మాయ పాంచభౌతికము. మాయాకమంతయు లయమైపోవును. పిండబ్రహ్మాండములు, ఎనిమిది దేహములు నాశనంతములే 11. కనుపించునదంతయు నాశమయ్యెడిదే. ఉత్పత్తియగునదంతయు మరణించునదే. మాయారూపమును బాల్కునదంతయు నెడిపోయెడిదే 12. వృద్ధివొందునదంతయు క్షీణించెడిదే. వచ్చునదంతయుఁ బోయెడిదే. కల్పాంతమునందు భూతములను భూతములే తినివేయును 13. దేహధారు లెన్నిగలవో యన్నియు నాశమొందునవే. ఇది ప్రత్యక్షమగు సంశయము. మనుజుఁడులేనిది వీర్యోత్పత్తి యెటులగును? 14. అన్నము లేకున్న వీర్యమెక్కడనుండి కలుగును? ఓషధులు లేనిచో అన్నమెట్లు వచ్చును? పృథ్వి లేకున్నరొడల ఓషధులెట్లుండును? 15. ఉదకములేనిది పృథ్వి చేర్పడఁజాలదు. తేజము లేకున్నచో జలము కలుగనేరదు. నాఁటివల్ల లేకున్నచో దేహముకల గఁజూచు 16. అంతరాత్మ లేకున్నచో వాయు పల్లు కలుగును? వికారములేకున్నచో అంతరాత్మ యెక్కడనుండి వచ్చును? చూడుఁడు. నిర్వికారమునందు వికార మెచ్చుటనుండి వచ్చినది? 17. నిర్వికారమునందు పృథ్వివ్యాపస్తేతోనాయు అంతరాత్మాది వికారము లెన్నియలేవు 18. నిర్వికారమును నిర్గుణమును నగునదియే శాశ్వతము. అష్టభాషకృతి సంపూర్ణముగ నాశవంతమైనది 19. నాశవంతమగునదంతయు నుండియు నుంచినదిగనున్నది. సాచార పంచారమువలన సమ భాము లుగును 20. ఇట్లు వివేకపూర్వకముగఁ జూచినచో సారాసారపంచారము హృదయమునఁ బొదుకొనును 21.



శాశ్వతమును నిర్గుణము నగునది ముఖ్యుడై వలెమని యిప్పుడు విదిత్తమైనది. ఇత నేను అనుచాడెవడు? అను విషయము తెలియవలసి యున్నది 22. “నేను” ఎవ్వడు? అనునది తెలియవలసియున్నది. దేహముయొక్క సంపూర్ణత త్వముల నన్వేషించుటవలన నేను నీవు అనునది మనోవృత్తియందుండునని నిరతమగుచున్నది 23. శరీరమునొత్తున వెదకుటచేతను తత్త్వవిచారణ మొనరించుటచేతను నేను నీవు అనుదాని జాడపొడ లెచ్చుటను గాన్పింపవు. వాస్తవమునకు నేను నీవు అనుభావము శత్రువులలోనే లీనమైయుండును 24. దృశ్యపదార్థములు నిరసనమగుటయుఁ దత్త్వములలోఁ దత్త్వములు లయమగుటయుఁ దటస్థించినయెడల అప్పుడు నేను నీవు అనునదెచ్చుట కేషించును? ఆ సమయమునఁ గేవల వస్తువే వాస్తవముగ కేషించియుండును 25. పంచీకరణ తత్త్వనివరణ మహావాక్యములవలన “నేనే వస్తువునై యున్నాను” అనునది సిద్ధాంత మగుచున్నది. (కాని యిట్లు నుడువుటనుబట్టి దోవస్తునై నను బ్రహ్మము కాఁజాలదు.) నిస్సంగత్వముతో నివేదనము (ఆత్మనివేదనము) గావింప వలెను 26. ఈశ్వరునియొక్కయు, భక్తునియొక్కయు మూలమును శోధించినచో నిరుపాధియుఁ కేవలమునునగు ఆత్మప్రాప్తి కలుగును 27. అహంత్యము (నేననుభావము) మునిగిపోవును. వివేకమువలన భిన్నత్వము తొలంగును. నివృత్తిపదవి (ఉన్మగ్తపదవి) లభించును 28. జ్ఞానము విజ్ఞానములో లీనమగును. ధ్యానము ధ్యేయములోని కరుగును. కార్య కారణాదులన్నింటినిసూర్చిన వివేక ముదయించును 29. అంతటితో జనన మరణముల గోల నశించును. పాపములన్నియు మునిగిపోవును. యమ యాతనలు తొలంగిపోవును 30. బంధములన్నియు విడిపోవును. విచారము వలన మోక్షప్రాప్తియగును. జన్మమంతటికిని సార్థకత్వము కలుగును. సందేహములన్నియుఁ దొలంగును. ప్రమాదములన్నియు విడిపోవును. జ్ఞానవివేకమువలన జనులందఱును బవిత్రులగుదురు 31-32. పతితపావనుని దాసులు (పతితపావనుఁడు రాముఁడు, అతని దాసుఁడు రామదాసు) జగత్తును బావనము గావించెదరని పెక్కుమంది హృదయములలోఁ బ్రవృత్తి కలుగును 33.

## నాలుగవ సమాసము - వివేకవై రాగ్యములు

ఎవనికేని రాజ్యప్రాప్తియై యాతఁడు దానిననుభవించుట యెఱుంగున్నచో వానిదశ యేమగునో యట్లే వివేకములేని వై రాగ్యయుతుని దశగూడఁ బరిణమించును 1. గార్హస్థ్యముయొక్క నానావిధములగు జంజాటములవలన విసుగొంద వేసారి దుఃఖములపాలై నపిదప మానవునకు వై రాగ్యముదయించును. మనుజుఁ దాస్థితీయందు గృహమునువిడిచి నెడలిపోవును 2-3. వాడు చింతనువిడిచి పరాధీనతను రూపుమాచి సాంసారికదుఃఖములనుండి ముక్తుడై ఆరోగ్యమునొందిన రోగివలె నగును 4. కాని స్వచ్ఛందముగాఁ దిరిగి నష్టుఁడును భ్రష్టుఁడును కాఁ గూడదు 5. వివేకములేనిది వై రాగ్యమును గైకొనువాఁడు అవివేక కారణమున అనర్థముల పాలగును. అంతెతోఁబోక యిహపరములుగూడ నప్తమగును 6. వానికిఁ బ్రపంచమా కుదురదు. పరమార్థమా అంతకుమున్నే కుదురదు. జీవితమంతయు వ్యర్థమగును. అవివేకమువలన అనర్థము కలుగును 7. వై రాగ్యయోగము లేకుండి జ్ఞానసంబంధములగు వై రాగ్య వాక్యములను వదరుట, కారాగృహమున బంధీకృతుఁడగు పురుషుఁడు పురుషార్థములనుగూర్చి మాటలాడుటవంటిది 8. వై రాగ్యశూన్యులై జ్ఞానసంబంధవాక్యములను జెప్పుట వ్యర్థమగు నభిమానము జూపుటయే. ఇట్టి మనుజుఁడు మోహ, దంభ కారణమునఁ గిష్టము లనుభవింపవలసి వచ్చును 9. కట్టివేసియుంచినను గుక్క మొఱుగుచుండును. అట్లే దంభ శీలుఁడుగూడ స్వార్థముకొఱకు (ఎన్నియో వేదాంతవాక్యముల) నల్లించుచుండును. మఱియు నాతఁడభిమానకారణమున రెండవవాని యుత్కర్షణ గాంచి నహింపఁజాలఁడు 10. వివేకములేని వై రాగ్యము, వై రాగ్యము లేని వివేకము అను నీరెండవస్థలందును శోకమే కలుగును. ఇత నిప్పుడు వివేకవై రాగ్యముల రెంటి సంయోగము కలవాని లక్షణముల నాలకింపుఁడు 11.

వివేక వై రాగ్యములు గల మానవుఁడు లోలోన విరక్తుఁడగును. మఱియు వై రాగ్యముకలన బ్రపంచమున కతీతుఁడగును. ఇట్లాతఁడు అంతర్బాహ్యములనుండి ముక్తుడై నిస్సంగయోగి యగును 12. నోటి

నుండి చెప్పు జ్ఞానవాక్యములకుఁ గొంచమేని మార్పులేనివిధమున నాచరణముగూడ స్థుండును. అతని యుపదేశములను విని గొప్పగొప్ప వ్యక్తి పురుషులుగూడఁ జకితులగుదురు 13. త్రైలోక్యరాజ్యమును గూడ నాతఁడు లెక్కచేయఁడు. వైరాగ్యస్థితి వానిహృదయమునఁ బాదుకొని యుండును. అతని హృదయమునఁగల యత్న వివేకభారణాశక్తులకు మేరయే యుండదు 14. హృదయపూర్వకముగా నాతఁడు మనోహరముగను రసవంతముగను హరికీర్తన మొనరించును. తాళస్వరములతోఁ బ్రేమపూర్వకముగ భక్తిపూర్ణములగు భజనముల గానమొనరించును 15. అతని హృదయమునందు జననముదాయమును తత్కాలముననే సన్మార్గమునఁ బ్రవేశపెట్టఁగల వివేకము మెలకువతోనుండును. అనుభవసాహిత్య మాతని హృదయమును విడిపోవదు 16.

సన్మార్గమును బ్రచారముచేయుచుఁ దన వ్యాపకత్వమువలన నెవ్వడు సంపూర్ణజనులలోఁ గలసిపోవునో యాతనికి జగదీశ్వరుఁడు ప్రసన్నుఁడుగును. సత్యమేమన్నచో, సందర్భమును గనిపెట్టవలెను 17. తీక్షణుగు వైరాగ్యము, ఉదాసీనత్వము, అనుభవజన్యమగు బ్రహ్మజ్ఞానము, స్నానసంధ్యలు, భగవద్భజనము, పుణ్యమార్గాచరణము కలిగి యుండవలెను 18. వివేకయుక్తమగు వైరాగ్యమె సరియగు వైరాగ్యము. కేవలవిరాగమునగాని శబ్దజ్ఞానమాత్రమునఁగాని కార్యమెన్నఁటికిని నెరవేరఁజాలదు 19. కాబట్టి వివేకవైరాగ్యములు రెండును గలిగి యుండుట మహాభాగ్యము. ఈ విషయమును యోగులగు సాధువులే యెఱుంగుదురని రామదాసు నుడువుచున్నాఁడు 20.



ఐదవ సమాసము — త్రివిధాత్మనివేదనము.

గీతల వంపులవలన అక్షరము లేర్పడుచున్నవి. అక్షరములనుండి శబ్దములు కలుగుచున్నవి. శబ్దముతోఁ గద్యపద్యమయమగు ప్రబంధము లేర్పడుచున్నవి 1. ఇట్లు వేదశాస్త్రపురాణములు, అనేకకావ్యములు మున్నగు అసంఖ్యాకగ్రంథములు నిరూపణ మొందుచున్నవి 2. ఋషులనేకులు. వారలమతము లనేకములు. భాషలుగూడ నల్లెయున్నవి.

ఇంతియగాదు, లిపులుగూడ అనంతములుగా నున్నవి కి. వర్ణము, ఋక్షు, శ్రుతి, స్మృతి, అధ్యాయము, సర్గము, స్తబకము, జాతి, ప్రసంగము, మానము, సమాసము, ప్రకరణము మున్నగు భేదములుగలవు 4. పదము, శ్లోకము, పద్యము, షోర, సాధీ, దోహ మున్నగు ఛందోభేదములు గలవు 5. సన్నాయిపాట, నాగస్వరము, మురళీగానము, వీణాగానము, కథాగానము మొదలగు నానావిధ గానములు గలవు. ఇట్లే అనేకవిధము లగు నాటలు గలవు 6. ధ్వని, ఘోష (నాదము) చతుర్విధ హణులతో నున్నవి. దీని భేదములను వినుడు 7. ఉన్నేపము (స్ఫురణము) పర నుండియు, ధ్వని పశ్యంతినుండియు, నాదము మధ్యమనుండియు, శబ్దము వై ఖరినుండియు ఉత్పన్నము లగుచున్నవి. వై ఖరి నానాశబ్దరత్నములను వెల్లడించును 8. అకారము, ఉకారము, మకారము, అర్ధమాత్రము గలిసిన “ఓం” అను మూడున్నరవర్ణములమాత్రముననే సంపూర్ణవర్ణసము దాయ ముత్పత్తియయ్యెను 9. పిదప రాగజ్ఞానము, సృత్యభేదము, తానమానము, అర్థభేదము, తత్త్వజ్ఞానము మున్నగునవి సృష్టియయ్యెను 10. శుద్ధసత్త్వగుణమే సంపూర్ణతత్త్వములలో ముఖ్యతత్త్వము. ఓం యొక్క అర్ధమాత్రమే శుద్ధతత్త్వగుణము (మహత్తత్త్వము లేక మూల మాయ) వియన్నది\* 11. చిన్న పెద్దతత్త్వము లెన్నియోగలిసి ఎనిమిది విధములగు శరీరములయ్యెను. అష్టధాప్రకృతి నాశవంతము 12. పర బ్రహ్మము వాయురహితముగు ఆకాశమువలె ఘనముగా నున్నది. అష్ట దేహములను నిరసించి పరబ్రహ్మమును జూడవలెను 13. బ్రహ్మాండము మొదలతోని పిండముదనుక నుత్పత్తి, పిండమునుండి బ్రహ్మాండముదనుక సంహారము. ఈ రెంటిని వేటుగనున్న శుద్ధసారమే విమలబ్రహ్మము 14. దృశ్యప్రకృతి జడము. ఆత్మ చంచలము. విమలబ్రహ్మము నిశ్చలము. దానినే వివేకించి దానియందే తద్రూపుడు కావలెను 15. తనువు, మనస్సు, వాక్కు, మఱియుఁ బదార్థమాస్రసహితముగ నేను పరమాత్మసమకుఁ జెందియుంటినని యెఱుంగుట జడాత్మనివేదనము 16. సంపూర్ణసృష్టికిఁ

\* ఓంశోనున్న ఆకారము తమోగుణమునకు, ఉకారము రజోగుణమునకు, మకారము సత్త్వగుణమునకు దృశ్యములైయున్నవి. అర్ధమాత్ర (చిదువు) శుద్ధతత్త్వగుణము (లేక మూలమాయ లేక మహత్తత్త్వము) నకు దర్శకము.

గర్తయగు జగదీశ్వరుని యంశములే ప్రాణిమాత్రములు. సమస్తము జగదీశ్వరునిదే. మనమేమియు గాము. అతడే కర్తయని తెలిసికొనుట చంచలాత్మనివేదనము. 17-18. చంచలమాయ స్వప్నమువలె నశ్వరమైనది. పరమాత్మ నిశ్చలమును, నిరాకారమునై యున్నది. ఇదిగాక చంచలమాయ యెప్పుడు వాస్తవమునం దేమియు లేకున్నదో యెప్పుడు “మనము” (మేము) అను కల్పనమే మిథ్య\*. ఇది నిశ్చలాత్మనివేదనము 19-20. పైనిజెప్పిన మూడువిధములగు విచారములు గావించినపిదప మనమనున దేమియులేదు. రెండవది (ద్వైతము) లేనేలేదు. మనమే లేనప్పుడు నేననునది కలుగుట యెక్కడ సంభవమగును? 21. యోచింపఁగ యోచింపఁగ అంతయు ననుమానములోనికి వచ్చును. తెలియుచుఁ దెలియుచుఁ దెలిసిపోవును. పూర్ణానుభవము కలిగినపిదపఁ జెప్పట శాంతించును 22.



### ఆటవ సమాసము — ఉత్పత్తిక్రమము.

పరబ్రహ్మము నిర్మలమును, నిశ్చలమును, శాశ్వతమును, సారమును, అమలమును, విమలమును, ఆకాశమువలె సర్వవ్యాపకమును నై యున్నది 1. ఆ పరబ్రహ్మమునకు చేయుట, పెట్టుట, పుట్టుట, మరణించుట, ఎటుంగుట, ఎటుంగకుండుట మున్నగునవి లేవు. అది శూన్యమున కంటెఁగూడ అతీతముగనున్నది 2. అది యేర్పడుటలేదు. చెడుటలేదు. ఆగుటలేదు. పోవుటలేదు. మాయాతీతముగ నిరంజనముగ నదియున్నది. దానికి మేరలేదు 3. (పరబ్రహ్మమునఁజే) లోలుత నుదయించు సంకల్పమును షడ్గుణుడీశ్వరుడనియు అర్ధనాగీనతీశ్వరుడనియుఁ జెప్పుదురు 4. అతనిని సర్వేశ్వరుడు, సర్వజ్ఞుడు, సాక్షి, ద్రవ్య, జ్ఞానధని, పరేశుడు,

\* అశ్మినివేదనము మూడువిధములు. జడము, చంచలము, నిశ్చలము. నేను నాది యనునదంతయు ఈశ్వరునిదనుబట్టి కలుగుట జడాత్మనివేదనము. ఉన్నదంతయు ఈశ్వరునూపము, అనగా కొంతయున్నది, అది యీశ్వరస్వరూపమని తెలియుట చంచలాత్మ నివేదనము. పరబ్రహ్మస్వరూపమకంటె వ్యతిరేకమైన దెద్దియును లేదని నిశ్చయించుట నిశ్చలాత్మనివేదనము.

పరమాత్ముడు, జగజ్జీవనుడు, మూలపురుషుడు అనియందురు 5. ఆ నినే (దానినే) మూలమాయయనిగూడ నందురు. అతడు బహుగుణియై యుండును. సృష్టి గానిపవలయునను సంకల్పము గలుగఁగనే ఆతనిని (ఆ పరబ్రహ్మమును) గుణాత్మీభిణి యందురు. త్రిగుణము లాగుణాత్మీభిణి నుండియే కలుగుచున్నది 6. పిదప చేతనరూపియు సత్త్వగుణాకారుడు నగు విష్ణువు యుత్పన్నమగుచున్నాడు. ఈతడు త్రిలోకములను బాలించును 7. తరువాత జ్ఞానాజ్ఞాన మిశ్రితమును రజోగుణరూపము నగు బ్రహ్మ జనించుచున్నాడు. ఆతనివలన నీ మూడులోకము లుత్పత్తియగుచున్నవి 8. ఆవల సకలసంహారకారణుడును, తమోగుణ స్వరూపుడును నగు కుద్రుఁ డుత్పన్నమగుచున్నాడు. ఇంతటితో గర్భత్వము సమాప్తమగును 9.

అనంతరము పంచభూతములు వ్యక్తమగుచున్నవి. ఈ రీతిగా అష్టధా ప్రకృతి స్వరూపములు మూలమాయనుండి యేర్పడుచున్నవి 10. నిశ్చలమునందుండు చలనమే వాయులక్షణము. పంచభూతములు, త్రిగుణములు కలిసి అష్టధా సూక్ష్మప్రకృతి యగుచున్నది 11. ఆకాశము అంతరాత్మ వలెనే యుండును. దాని మహిమను అనుభవముతో నెఱుంగవలయును. దానినుండియే వాయువు జనించుచున్నది 12. ఆ వాయువు రెండువిధముల నుండును. ఒకటి శీతలము, రెండవది ఉష్ణము. శీతలవాయువువలన దారాగణము చంద్రుడు నుదయించుచున్నాడు. అట్లే ఉష్ణవాయువువలన సూర్యుడు, అగ్ని, పిడుగు మున్నగునవి యుదయించుచున్నవి. శీతలము ఉష్ణము అను నీ రెండును గలసి “తేజ” మని పిలువఁబడును 13-14. తేజమువలన జలము జనించుచున్నది. ఉదకమువలన పృథ్వీరూపము కలుగుచున్నది. అనంతరము అనంతములగు నోషధీసముజాయ ముత్పన్నమగుచున్నది 15. ఓషధులవలన బహువిధ బీజములు అన్నాదులరసము ఉత్పన్నమగుచున్నది. అట్లే భూమండలమునందు ఎనుబదినాలుగులక్షల యోను లుదయించుచున్నవి 16.

ఇట్లు సృష్టియగుచున్నది. ఈ యంశమును హృదయమునకుఁ దెచ్చుకొనవలయును. ప్రతీతిలేకున్న యెడ సందేహపాత్రులు కావలసివచ్చును 17. ఉత్పత్తిప్రకారమిది. ఇట్లే సంహారముగూడఁ గలుగుచున్నది. ఈ విషయ

మున గావించు విచారమును సారాసారవిచార మందురు 18. ఏది యేఁ  
యెచ్చటనుండి పుట్టుచున్నదో అయ్యది యచ్చటనే లీనమగుచున్నది.  
ఈ విధముగా మహాప్రళయమునందన్నింటికని సంహారము జరుగును 19.  
ఆదిమధ్యాంతములందు శాశ్వతుఁడుగను నిరంజనుఁడుగను నుండు సర  
బ్రహ్మమును జ్ఞాత లనుసంధానమునం దుంచుకొనవలెను 20. బహు  
విధములగు రచనలు కలుగుచున్నవి; పోవుచున్నవి. కాని యవి యే  
మాత్రమును నిలిచియుండుటలేదు. ఇందుచే సారాసారవిచార మావశ్యక  
మైయున్నది 21. అంతరాత్మను ద్రష్టయనియు సాక్షీయనియు నెల్లరు  
దానిమహిమను గానమొనరించుచుందురు. కాని యాసర్వసాక్షీయవస్థను  
గమనింపవలెను 22. ఆదినండి యంతముదనుక నది యంతయు మాయా  
నిస్సారమే. దానియందు నానావిద్యలను కళాకాశలములు నున్నవి 23.  
ఉపాధి కంతమును గనుఁగొనినవాని కిదియంతయు భ్రమయని తెలియును.  
ఉపాధిమగుఁడగు మానవు నెవ్వఁడు వెలికిఁదీయఁగలఁడు? 24. వివేక  
కార్యములగు అనుభవకార్యములు సందేహపూర్ణములు భ్రమాకుల  
ములు నెన్నఁటికిని గావు. సారాసారవిచారయోగమువలననే సాధకులు  
బ్రహ్మమును బడయుచున్నారు 25. వాస్తవమునకు మూలమాయ  
బ్రహ్మాండముయొక్క మహాకారణదేహము. కాని వివేకహీనులగు పురుషు  
లీ యపూర్ణమునే పూర్ణబ్రహ్మమందురు 26. సృష్టియందు బహువిధ  
మానవులున్నారు. అందుఁ గొందఱు రాజ్యభోగముల ననుభవించు  
చున్నారు. కొందఱు అశుద్ధమును మోయుచున్నారు. ఇప్పుడు ప్రత్యక్ష  
ముగాఁ జూడుఁడు 27. తామే యందఱకింతును మిగుల గొప్పవారలమని  
చెప్పుకొనువారలెందఱోగలరు. వినేకీయగు పురుషుఁడన్నింటి నెఱుంగును  
28. మానవులదశ యీ విధముగా నున్నది. కావున దీనిని విచారించవలసి  
యున్నది. పెక్కుమంది యీ విధముగాఁ జెప్పుచున్నంతమాత్రమున నీ  
ప్రపంచమును నిందింపఁజనదు 29-30. పుస్తకపఠనముననేయొకవేళ నిశ్చయ  
జ్ఞానము గలిగినచో నిక గురువు నేర్పఱచికొనవలసిన యననరముండదు.  
కావుననే తన యనుభవముతో వివరణమొనరింపవలయును 30. పెక్కు  
మంది చెప్పిరని దాని ననుష్ఠించువాఁడు తప్పుక శ్రమలపాలగునని గ్రహింప  
వలెను. యజమాని లేకున్నయెడల వేలనము నెవని నడుగవలయును? 31.

## ఏడవ సమాసము - విషయత్యాగము

న్యాయకారణమున నిష్కారములాడుట చాలమందికి నెఱటుగఁ దోచును. మనస్సు వ్యాకులముగ నున్న సమయమున భోజనముచేయుట మంచిదిగాదు 1. విషయములను జాలమంది నిందితురు. కాని యా నిందించువారలే దానిని నేవించుచుందురు. అట్లే లగావించుకొన్నచో, విషయత్యాగము గావించినచో శరీరరక్షణమే యసంభవమందురు 2. చెప్పున నొకటి; చేయనది మఱియొకటి. అట్లొనరించుట వివేకహీనతవలననే సుమా! ఇట్లు వర్తించువానిని గాంచి లోకము నవ్వుదురు 3. బాగుగా విచారించి చూడుడు. విషయత్యాగము గావించనియెడల, బరలోకము కొంచెమేని ప్రాప్తింపనేరదని సత్యగ్రంథమునందును చెప్పబడెను 4. శ్రోతలిట్లుపట్నించిరి. గృహస్థాశ్రమలోలురు కనుచు, ద్రాగుచున్నచో బారమార్థికులేమేని యుపవాసము గావించుచున్నారా? ప్రపంచవిషయములయందు గృహస్థులు, విరాగులు సమానముగనే కాన్పించుచున్నారు 5. కావున నోదేవా! (గురువర్యా) దేహముండఁగనే ప్రపంచమునందు విషయముల నెవ్వఁడు బరిత్యజింపగలడు? దయచేసి యీసంగతి నాకుఁ దెలుపుడు 6. సంపూర్ణవిషయములను విడనాడినపుడే పరమార్థము గావింపనగునని చెప్పువిషయము విచిత్రముగఁ గనిపించుచున్నది 7. వక్తయుట్లు ప్రత్యుత్తరమొసగెను 8.

వైరాగ్యముతోఁ ద్యాగము గావించినపుడే పరమార్థము లభించును. ప్రపంచమును ద్యజించినయెడల సాంగోపాంగముగాఁ బరమార్థమేర్పడును 9. పూర్వకాలమునం దీయార్యావర్తమునందుఁ బలువురు జ్ఞానులుండిరి. వారలుగూడఁ దోలుత నెన్నియో కష్టముల సహించి జ్ఞానులని పేరుబడసిరి 10. తక్కినవారలు మత్సరలోలురై గడించిరి. కొందఁ 'ఱన్నమోదేవుడా' యనుచు జనిపోయిరి. మఱియు నెందఁ 'పొట్టికోటకు' భ్రష్టులైపోయిరి 11. తోలుతనుండి వైరాగ్యమున నేమియో యెఱుంగనివారును, ప్రత్యయజ్ఞానరహితులును, శుచి ఆచారముల నెన్నఁడు తెలియనివారును, భజనమును గ్రహింపనివారును నగు మానవులు పరులతో మేము సజ్జనులమని చెప్పుకొనుచుందురు. వాస్తవమునకు



భ్రమయందు. బడియన్నందుననే అట్లు భాపించుచున్నారు 12-13. తమ పూర్వకృతకర్మముల దలంచి పశ్చాత్తాపము నొందకుండుటయే గొప్పపాపము. ఇట్టి బద్ధపురుషులు పరోత్కర్షను గాంచినంతనే కుణక్షణమునకు దుఃఖమొందుదురు 14. మాయొద్ద లేదు. కావున మీ యొద్ద నుండుటగూడ మాసిష్టములేదని చెప్పుమానవులు పలువురుగలరు. ఉన్నంతలో దృష్టిగఁదినుచు, ద్రావుచునుండువానిని దరిద్రులుచూచి సహింపనే సహింపరు 15. దివాలాయెత్తినవారు గొప్పగొప్ప భాగ్యవంతులనే నింద జేయుదురు. అంతయగాక సాహుకారును గాంచినచో దొంగలు కన్నము పేయ నుత్సాహపడుదురు 16.

(ఈ స్థితిసంతను గాంచిపిదపఁ దెలియవచ్చెడి దేమన) వైరాగ్యమునకు సమానముగు భాగ్యమెద్దియులేదు. వైరాగ్యములేని తావున అభాగ్యము పాదుకొనును. వైరాగ్యములేని పరమార్థకృత్యము యోగ్యముగాదు 17. ప్రత్యయజ్ఞానియు, వీతరాగియు, వివేకబలమున సకల త్యాగియు నై యుండువానినే మహాయోగియనియు, ఈశ్వరీయ పురుషుఁడనియు నెఱుంగవలయును 18. మహాదేవుఁడు అప్రసిద్ధుల నుపేక్షించి యోగదీక్షను వహించి ఇంటింట భిక్షనడుగుచుఁ దిరుగుచున్నాఁడు 19. ఆ మహేశ్వరునితో నేవేషధాఁపురుషుఁడైనను సామ్యము కాఁగలఁడా? కావున నెల్లరును సమానము కాఁజాలరు 20. ఉదాసీనుని, వివేకిని జను లందఱును వెదకుదురు. దురాశాపీడితుని, మూర్ఖుని, దరిద్రుని, దుర్బలుని ఎవ్వఁడును నడుగఁడు 21. విచారచ్యుతులును, ఆచారభ్రష్టులును, విషయలోభమున వైరాగ్యమును మఱచినవారలును 22, భజనయన్న రుచింపనివారును శుభపునశ్చరణ మొనర్చనివారలును నగువారి సంపర్కమువలన (ఉత్తముల) మంచితనము వికసింపదు 23. వైరాగ్యశీలురై ఆచారభ్రష్టులు గానివారును, జ్ఞానులై భజనము విడువనివారును, వృత్తిన్నులై వితండావాదమునందుఁ బ్రవేశింపనివారును మిగులఁ గొద్దిగ నున్నారు 24. పరిశ్రమయొక్క ఫలము ఫలించుటచేతనే పాలమునందు అన్నము (ఫలము) లభించుచున్నది. మంచిపదార్థములు తత్కాలముననే అమృతముగను. జ్ఞానియగు పురుషునిసేవకై జనులందఱు తాపమాముతోఁ బరుగెత్తుదురు 25. దురాశాపీడితులకు మహాత్మ్యము నిలిచియుండఁజాలదు.

వారల జ్ఞానము విభజ్యమైపోవును 26. నిరర్థకవిషయములను బరిత్యజించి కేవలవశ్యక విషయములనే గ్రహణ మొనరించుట విషయత్యాగము యొక్క ముఖ్యలక్షణము 27. పరిమాతృలుడు సమస్తమునకుఁ గర్త. మాయయనున దేమియును లేదు. ఇదియే వివేకులసమ్మతము 28. శూరత్వమున మిగులఁ దీవ్రతగలిగియుండువానిని బిన్నలు పెద్దలు అంగీకరింతురు. సోమరియఁ, బ్రయత్నశీలుఁడు నెన్నఁటికి సమానముకారు 29. త్యాగాత్యాగములు, తర్కవిషయములు నెఱింగి చెప్పినదాని ననుసరించి నడుచువాఁడును, పిండబ్రహ్మాండాదుల యథాయోగ్యముగ నెఱింగిన వాఁడును నగు నుత్తమగుణోపేతుఁడును సర్వజ్ఞుఁడు నగు పురుషునితోఁ గలిసికొనుటవలన సులభముగనే సార్థకత్వము కలుగును 30-31.



ఎనిమిదవ సమాసము - కాలస్వరూపము.

మూలమాయయే జగదీశ్వరుఁడు. సృష్టిక్రమము ననుసరించి అష్టభాషప్రకృతియొక్క ఆకారము మూలమాయవలననే వ్యాపించియున్నది 1. ఇదియంతయు నేమియు లేకుండినపుడు ఒక నిరాకారమే ఆకాశమువలె విస్తారమాత్రమై యుండెను. అప్పుడు కాలాదికముల కల్పనముగూడ లేకుండెను 2. ఉపాధి విస్తారమైనప్పటినుండియుఁ గాలము దృగ్గోచరమయ్యెను. లేకున్నచోఁ గాలమునకు స్థానమేలేదు 3. ఒకటి చంచలము, ఒకటి నిశ్చలము. ఈ రెండునుగాక కాలమనునది యెచ్చటనున్నది? ఎంత దనుకఁ జంచలమో అంతదనుకఁ గాలమని యనుకొనుము 4. అవకాశమును ఆకాశమని చెప్పుచున్నారము. అవకాశమని విలంబమును జెప్పుచున్నారము. అట్టి విలంబరూపమగు కాలమును గుర్తెఱుంగవలెను 5. ఆ విలంబము సూర్యుని కారణమున మనకు విదితమగుచున్నది. దాని వలననే సమస్తమును గణింప నవకాశముగలిగినది. మఱియు గనురెప్పపాటు మొదలుకొని యుగములదనుక లెక్కింపఁగలిగితిమి 6. సూర్యుండుంట వలననే నిమిషము, గడియ, జాము, దినము, సంధ్య, పక్షము, నెల, అయినము, సంవత్సరము, యుగసృష్టి యేర్పడెను 7. సూర్యుని సంబంధముననే ఈ భూమండలమునందు సత్యయుగము త్రేత, ద్వాపరముఁ

కలియుగము మున్నగు యుగములు సృష్టి యేర్పడెను. శాస్త్రములలో దేవతలకు జెప్పబడిన గొప్ప గొప్ప యశస్థలన్నియు సూర్యుని కారణముననే యుత్పన్నమయ్యెను 8. త్రిగుణాత్మకులగు బ్రహ్మ విష్ణు మహేశ్వరుల కృత్యము (ఉత్పత్తి స్థితి సంహారములు) సూక్ష్మరూపముగను, విశేషరూపముగను అన్నిపిండములందును జరుగుచున్నవి. కాని జనులు సగ్రహదాయమును వదలివేయుచున్నారు. ఈ కారణముననే వారికి అజ్ఞత కలుగుచున్నది 9. మిశ్రిత త్రిగుణము లేన్నట్టికిని వేలువేలు కాఁజాలవు. ఆదినుండి అంత్యముదనుక సృష్టిరచనము వానివలననే సాగుచున్నది. ఏది పెద్దదియో, ఏది చిన్నదియో యెట్లు నుడువనగును? 10. ఇది జ్ఞాత యొక్కపని. అజ్ఞాని వ్యర్థముగ భ్రమయందుఁ దగుల్కొనుచున్నాఁడు. అనుభవసహాయమున ముఖ్యత త్త్వము నెఱుంగవలయును 11. ఉత్పన్న కాలము, సృష్టికాలము, స్థితికాలము, సంహారకాలము మున్నగు ఆవ్యంతర కాలములన్నియు విలంబరూపములే 12. ప్రసంగానుసారముగఁ గాలమను పేరు పడిపోయినది. అనుమానకారణమున నీ యంశ మొకవేళఁ జక్కఁగ ధ్యానములోనికి రాకున్నచో ముందీ విషయమునుగూర్చి యింకను వినుఁడు 13.

వర్షాకాలము, శీతకాలము, ఉష్ణకాలము, సంతోషకాలము, సుఖదుఃఖకాలము, ప్రాతఃకాలము, మధ్యాహ్నకాలము, సాయంకాలము, వసంతకాలము, పర్వకాలము, కఠినకాలము మున్నగు కాలములన్నియుఁ బ్రసంగానుసారముగా నెఱుంగఁబడుచుండును 14-15. జన్మకాలము, బాల్యకాలము, తరుణకాలము, వృద్ధకాలము, అంత్యకాలము, విషమకాలము, మున్నగునవియెల్ల సమయముయొక్క రూపములు 16. సుకాలము, దుష్కాలము, ప్రదోషకాలము మొదలగు సమయములన్నియుఁ గలిసి కాల మనఁబడును 17. జరుగుచున్నదొకటి తెలియవచ్చుచున్నది నేటొకటి. దీనిపేరు వివేకహీనత. నానావిధములుగనున్న ప్రవృత్తి జనులు ప్రవృత్తినే యెఱుంగుదురు 18. ప్రవృత్తి అధోముఖముగ నడుచును. నివృత్తి ఉచ్చముఖముగా నడుచును. ఉచ్చముఖముగా నడుచుటవలన నానాసుఖములు కలుగును. వానిని వివేకయే యెఱుంగును 19. బ్రహ్మాండ రచన మెచ్చటనుండి జరిగెనో

యంతదనుక వివేకియగు పురుషుడు తన దృష్టిని బ్రసరింపజేయును. అంతయగాక వివేకి వివరణ మొనరించి యొనరించి పూర్వార్థపర (మూల) స్థితులకుఁ బ్రాప్తించును 20. ప్రపంచమునందుండి పరమార్థమును సాధించువాఁడును, బ్రాహ్మయోగమున జనులలోఁగలిసియుండువాఁడును గూడ నాస్థితి నె పడయును 21. మానవులందఱకును మూలమొక్కటియే. కాని యీ మానవులలోఁ గొందఱు జ్ఞాతలుగను మఱిగొందఱు మూర్ఖులుగా నున్నారు. వివేకముతోఁ దత్కాలముననే పరలోకమును సాధింపవలెను 22. వివేకమువలననే జన్మము సార్థకమగును. వివేకినే ఇహపర సాధకులగు జనులు మంచివాఁడందురు. వాస్తవములో ముఖ్యత త్వము నన్వేషింపవలెను 23. వివేకహీనులగు మనుజులను పశుసమానులగు భావింపవలెను. అవివేకుల మాటలు వినినయెడలఁ బరలోకమెట్లు లభింపఁగలదు? 24. మంచిది. దీనివలన మనదేమిపోవుచున్నది. మానవులెట్లు కర్మము నొనరింతురో అట్లు ఫలము నొందుదురు. విత్తినదెద్దియో అదియే మొలచును. మఱియు దానినే మానవు లనుభవింతురు 25. ముందుఁగూడ నెవఁడెట్లు గావించునో యట్లు ఫలమొందును. భక్తియోగమువలన భగవానుఁడు లభించును. భగవంతునకు భక్తునకు నైక్యము కలుగుటవలన అపూర్వమగు సమాధానము ప్రాప్తించును 26. చచ్చినపిమ్మటఁ దమ కీర్తిని లోకమున వదలిపోవనివారలు సాధారణముగ నిట్లే లోకములోనికి వచ్చుచుఁ బోవుచుందురు. చతురులయ్యును ధర్మమును మఱితురు. ఏమి చెప్పవలయును? 27. అంతయు నిచటి దిచటనే యుండునని తెలియుచున్నది. ఓయీ సోదరా! చెప్పవేమి? ఎవ్వఁడెమిటిసికొని పోవుచున్నాఁడు? 28. సాంసారికపదార్థముల విషయమున ఉదాసీనతతో నుండవలెను. మఱియు నిశ్చింతగ వివేకమును సాధింపవలయును. ఇట్లు చేయుటచే అలభ్యుండగు జగదీశ్వరుఁడు లభించును 29. జగదీశ్వరుఁడు లభించుటకు సమానమగు లాభమెద్దియు లేదు. అవసరమునుబట్టి అన్నింటి నొనరించుచు గృహకర్మములు నెఱవేర్చుచునుండినుగూడ సమాధానము ప్రాప్తించును 30.

పూర్వకాలమునందు జనకాది రాజన్యు లెందరో రాజ్యమును బాలించుచు భగవానుని బొందిరి. ఇప్పటికిఁగూడ నిట్టిపుణ్యశోభలెందరో

గలరు 31. రాజునకొకవేళ మృత్యువాసన్నమగుచో నా రాజు తనకున్నది గదా యని లక్షలు కోట్లకొలది రూప్యముల లంచమిచ్చెద సన్నను మృత్యువాలని నేమాత్రమును విడువఁజాలదు 32. ఇది యిట్టి పరాధీన జీవితము. జీవితసంబంధములగు నానావిధ కష్టోద్వేగ చింతాదులయం దెంతదనుకఁ జక్కుకొని యుందము? 33. కావున మానవులారా! ప్రపంచ మను (గార్హస్థ్యమను) వ్యాపారపీఠి తెలువఁబడియున్నది. దీనియందుఁ జరించి యీశ్వరుఁడను లాభమును ఆర్జింపుఁడు. అప్పుడే యీ కష్టములకుఁ బ్రత్యేక్షామైన యము లభించును 34.

తొమ్మిదవ సమాసము - ప్రయత్నమునుగూర్చిన యుపదేశము.

దుర్బలులును, క్షేతకానివారలును, దరిదులును, సోమరులును, విండిపోతులును, బుణ్యగ్రస్తలును నగు మనుజులందఱును మూర్ఖత్వము వలననే న్యస్తులై (వేరుపడినవారలుగ) యున్నారు. ఇంక నేకారణమునను గాదునుమా! 1. “తినుటకులేదు, త్రాగుటకులేదు, తొడుగుటకులేదు, పఱచుకొనుటకులేదు, కప్పుకొనుటకులేదు, కడకు నివసించుటకు గుడిసె గూడలేదు. అభాగ్యుడై యున్నాఁడు 2. సహాయులులేరు, కుటుంబులు లేరు, ఇష్టులులేరు, మిత్రులులేరు, ఎఱిగినవారలుగూడ నెచ్చటను గానిపింపరు. ఆశ్రయరహితుఁడును బరదేశియును నై యున్నాఁడు 3. ఇట్లున్న పురుషుఁ డేమిచేయవలయును? ఎవరి సహాయమును దీసికొన వలయును? బ్రదుకవలయునా? లేక చావవలయునా? ఏ విధముగ వర్తింప వలయును? తెలుపు”మని యొకఁడు ప్రశ్నించెను. ఈ ప్రశ్నమున కింకొకఁ డీవిధముగాఁ బ్రత్యుత్తర మొసంగెను. శ్రోతలు సావధానులై వివలెను. 4-5.

పెద్దపని గానిమ్ము, చిన్నపని గానిమ్ము, చేయని దేదియుఁ గాజు లదు. కావున నో నిర్భాగ్యుడా! ప్రయత్నమును గావింపుము. దానివలన నీవుగూడ భాగ్యవంతుఁడ వగుదువు 6. చిత్తమే సావధానముగ నుండ నపుడును యత్నముగూడఁ బూర్తిగ నెరవేరవచ్చుదును, సుఖసంతోషములు లభింపవలయు నన్నచో నెట్లు లభించును? 7. కావున సోమరితనమును

విడువవలయును. పరిశ్రమతోఁ బ్రయత్నము చేయవలెను. ఇంతియగాక దుష్చిత్తతన దొలంగఁద్రోచి వెలువరింపవలెను 8. ప్రాతఃకాలమున లేచి ప్రాతస్మరణము గావించి నిత్యనియమానుసారముగ సుభాషితములను గొన్నింటిని పఠింపవలెను 9. వెనుకటిదానిని వల్లించి ముందుదానిని బఠింపవలెను. నియమబద్ధముగఁ బ్రవర్తించవలెను. వ్యర్థముగ వదరరాదు 10. మలవిసర్జనమునకు దూరమేగి పవిత్రుఁడై రావలెను. మఱల వచ్చునపుడు ఏదేని గొనిరావలెను. రిక్తహస్తములతో వచ్చుట మంచిదిగాదు 11. ధౌత్యవస్త్రములను బిండి ఆరవేయవలెను. పాదములను బాగుగ గడుగుకొనవలెను. అనంతరము యథావిధముగ దేవదర్శనమును దేవతార్చనమును గావింపవలెను 12. పీదపఁ గొంచెము పలాహారమొనరించి తనవృత్తిని నొనర్పవలెను. పరులనుగూడఁ దనవారలుగ నెంచవలెను 13. సుందరముగా నక్షరములను లిఖింపవలెను. స్పష్టముగను సరిగను జదువవలెను. మనన మొనరించి మర్మమగు నర్థము గ్రహింపవలెను 14. యుక్తమును సుందరమునగు రీతిగఁ బ్రశ్నింపవలెను. చెప్పనది బాగుగాఁ దెలియునట్లు స్పష్టపరచి చెప్పవలెను. అనుభవములేనిది చెప్పఁ గూడదు. అట్లు చెప్పటవలనఁ బాపము కలుగును 15. సావధానముగ నుండవలెను. నీతిమర్యాదలను గాపాడవలెను. జనులకు రుచించునట్లు క్రియాసిద్ధి నొనరింపవలెను 16. వచ్చినవానికి సమాధానము కలిగించి హరికథ, అధ్యాత్మనిరూపణము, సుదర్శోచితవర్తనము జరుపవలెను 17. తాళము, చిటుతలు, ముద్ర, అర్థము, ప్రమేయము, అన్వయము మున్నగునవి శుద్ధముగ నుండవలెను. గద్యపద్యాది దృష్టాంతములుగూడ శుద్ధముగఁ గ్రమానుసారముగ నుండవలెను 18. పాడుట, వాయించుట, ఆడుట, హావభావములను వెల్లడిచేయుట, సభారంజకములగు మాటల నుడుపుట, ఉపకథ, ఛందఃప్రబంధములు మొదలగు నివియెల్ల సరిగను జక్కఁగను నుండవలెను 19. పెక్కండ్ర సమావేశపఱచి యెవరికేది యిచ్చయో దానినే చెప్పవలెను. మఱియు కథయందు త్రుటులను (ఆపుటలు) కేరసీయరాదు 20. జనులను మిక్కిలిగ వెక్కిరింపరాదు. లోకులహృదయములను విప్పవలెను. ఇట్లొనరించినయెడల సులభముగా యశము వ్యాపించును 21. భక్తిజ్ఞానవైరాగ్యముగములను మననము

గావించినంతనే భవరోగములు దూరమగును. నానానిధిసాధన ప్రయోగములను జనసముదాయమునకు వివరింపవలెను 22. వాక్యములును వర్తనమును సమానముగ నుండవలెను. దీనివలన స్వాభావికముగ మహాంతు ధర్మము (సాధువృత్తి) ప్రాప్తించును 23. యుక్తరహితమగునది యెంతమంచిదైనను బరిగ్రహింపరాదు. అది దురాశారోగము. దానివలన వెంట నుండువారికి గట్టము గల్గును 24. కావున నిట్లేప్పుడును జేయఁజనదు. జనులకుఁ గట్టము కల్గినీయరాదు. హృదయమునందు సమర్థరఘునాథుని యంతించుచుండవలెను 25. ఉదాసీనవృత్తి జనుల కామోదావహముగ నుండును. ఇంతియగాక కథానిరూపణముగూడఁ గావించనగును. రామకథను సంపూర్ణబ్రహ్మాండమునందు వ్యాపింపజేయవలెను 26. సాంగోపాంగలక్షణయక్తుడై సుందరముగ లోకప్రియముగ గానము గాంపనేర్చిన మహాంతునకు వైభవమునఁ గొఱంతి యెన్నఁటికిని గలుగదు. ఆకాశమునందుఁ దారాగణము లొక్కచోఁ గూడియున్నట్లు మహాంతు వద్ద జనులు గుమిగూడియుందురు 27. ఎచ్చట బుద్ధియుండదో యచట సర్వమును అవ్యవస్థగనే యుండును. బుద్ధియునున దొక్కటిలేనిచో సమస్తమును వ్యర్థమే 28. బుద్ధిని విస్తరింపజేసి మానవుఁడు బ్రహ్మాండము కంటె గొప్పవాఁడు కావలెను. ఇటు లొనరించినచో నీచమగు దరిద్ర మెచ్చటనుండి రాగలదు? 29. ఇంతటితో సందేహము తొలంగిపోవును. యత్నమునందు హృదయము ప్రవేశించును. అంతఃకరణమునందు (యత్నము నొనర్చి ఫలము లభించునను) కొంతయాసగూడ అభివృద్ధి నొందును 30.



పదియవ సమాసము - ఉత్తమపురుషుఁడు.

కడుపునిండ భుజించి పిమ్మట మిగిలిన అన్నమును బంచి పెట్టవలెను. వ్యర్థముగఁ బారవేయుట ధర్మముగాదు 1. ఇట్లే సాధకుఁడు తొలుత జ్ఞానమును గడించి తృప్తి నొందవలెను. తరువాత ఆ జ్ఞానమును లోకులకుఁ జెప్పవలెను. మునిఁగిపోవువారల నుద్ధరించుట ఈత నేర్పినవానికి ధర్మము 2. ఉత్తమగుణములను దాను స్వయముగ ముందు గ్రహింపవలెను. తరు

వాత వానినే పలువురకుఁ దెలుపవలెను. తాను నడుచుకొనక యితరులకుఁ జెప్పునదంతయు మిథ్య 3. స్నానము, సంధ్య, దేవతార్చనమునొనర్చి ఏకాంతమునందు జపమును ధ్యానమును గావింపవలెను. హరికథను అధ్యాత్మనిరూపణమును గావింపవలెను 4. శరీరమును బరోపకారమున నన్వయింపవలెను. పెక్కుమంది కుపకరింపవలెను. ఎవరికిని హాని గలుగ నీయరాదు 5. దుఃఖులు, వీడితులు నగువారల నెరుంగవలెను. యథా శక్తిగ నట్టివారలకుఁ దోడ్పడవలెను. అందఱితో మృదుమధురముగా మాటలాడవలెను 6. ఇతరుల దుఃఖములనుగాంచి దుఃఖయు, ఇతరుల సుఖమునుగాంచి సుఖయునగువాఁడే ఉత్తమ పురుషుఁడు. మృదువచనములతో బ్రాణిమాత్రులను గలుపుకొనవలెను 7. పెక్కుమంది యన్యాయమును క్షమింపవలయును. పెక్కుమందితలపైఁగల కార్యమును దానొక్కరుఁడే చేయవలయును. మఱియుఁ బరులను సన్మానింపవలయును 8. ఇతరుల హృదయములోని భావమును గ్రహించి తదనుసారముగాఁ బ్రవర్తించవలయును. జనులను నానావిధముల నట్లే పరిశీలింపవలయును 9. మిత భాషిగ నుండవలయును. తత్కాలముననే ఉత్తరము చెప్పవలయును. ఎప్పుడు గ్రోధస్వభావముతో నుండరాదు. క్షమహృద్యుఁడై యుండవలయును 10. సోమరితనము నంతలో విడిచి ప్రయత్నమును విశేషించి చేయవలెను. ఎవరిపట్లఁగూడ మత్సర ముంచరాదు 11. ఉత్తమపదార్థము నితరుల కీయనగును. శబ్దము నాలోచించి పలుకుట యచితము. సమాధానమువెంటఁ దన గృహస్థధర్మమును సంబాళించుకొనఁదగును 12.

మరణమును స్మరణమునందుంచుకొని హరిభక్తియందు తత్పర భావముతోనుండవలెను. మరణానంతరమునఁగూడ భూలోకమునఁ జనకీర్తిని నిలిపియుంచవలెను 13. ఉత్తమవర్తనము గల మానవుఁడు జనులందఱకుఁ బరిచితుఁడై యుండును. ప్రజలందఱియెడ విసేతభావము గలిగి వర్తించువాని కే విషయముననేని లోపము గలుగదు 14. ఇట్టి యుత్తమగుణములు గలవానినే వాస్తవమునకుఁ బురుషుఁ డనఁదగును.



అతఁ యొనరించు భజనవలనఁ బరమాత్ముఁడు తృప్తినిొందును 15. ఇతరు  
లెంత ధిక్కరించి మాటలాడినను దన శాంతిని భంగము గావింపఁదగదు.  
దుర్జనులతోఁ గలసిమెలసియుండు సాధువులు ధన్యులు (అనగా దుర్జనులను  
దమవంటివారలనుగఁ జేసికొందురు) 6. జ్ఞాన వైరాగ్యాది ఉత్తమ  
గుణములతో శోభించు మానవుఁ యొకఁడే యీ భూమండలమున  
యోగ్యుఁడు 17. తాను స్వయముగాఁ గష్టమును సహించి పలువురి కుప  
కారము జేయవలెను. మఱియు నీ విధముగా దన దేహమును బరోప  
కారమునందు నియోగించి కీర్తిహాపముతోఁ బ్రపంచమునం దమరుఁడై  
యుండవలెను 18. కీర్తినాశించినచో సుఖము లభింపదు; సుఖమునాశించి  
నచోఁ గీర్తి లభింపదు. విచారములేని సమాధాన మెచ్చటను లేదు 19.  
రెండవవాని హృదయమునకు శ్రమ గలుగఁజేయఁజనదు. మఱపు  
నెప్పటికిని దరిజేరనీయఁగూడదు. క్షమాశీలుఁడగువాని ప్రతిష్ఠ కెప్పటికిని  
హానిగలుగదు 20. తనదైనను, బరునిదైనను కానిమ్ము. అందఱి పనులను  
నెరవేర్చవలెను. సమయమువచ్చినప్పుడు పనిచేయుటలో వెనుదీయుట  
మంచిదిగాదు 21. చక్కఁగ (సమ్రతగ) మాటలాడుటవలన సుఖము  
గలుగునని యంద తెఱింగియున్నారు. పరునిపై తము అత్రేయునివలె  
నాదరింపవలెను 22. కఠినశబ్దములు కటువుగనుండునని అంద తెఱింగియుఁ  
గొండఱు కఠినవాక్యముల నేలతో నుడువుచుందురు 23. తనవద్దనున్న చిన్న  
వస్తువు నింకొకఁడు గై కొనినచో మనస్సున కెంతేని శ్రమగలుగును. ఇట్లే  
యెల్లరకు నుండునని గ్రహింపవలెను 24. ఇతరులకు మనోవేదనమును,  
గష్టము గలిగించు వాణి అపవిత్రమైనది. అపవిత్రవాణి యెప్పుడో  
యొకప్పుడు తననుగూడ సంహరించును 25. విత్తిపదే మొలచును.  
మాటలాడినరీతిగనే ప్రత్యుత్తరము లభించును. ఇట్టిస్థితిలోఁ గర్మశ్రముగా  
నేల మాటలాడవలయును 26. తన పురుషార్థవై భవములవలనఁ బలువురకు  
సుఖము గలుగఁజేయుట యుక్తమెగాని ఎవరికైనను గష్టము గలుగఁ  
జేయుట రాక్షసకార్యము 27. దంభము, దర్పము, అభిమానము,

క్రోధముగల మాటలు పలుకుట అజ్ఞానిలక్షణమని భగవద్గీతయొక్క పదునాఱవ యధ్యాయమునందలి నాలుగవశ్లోకమునఁ జెప్పఁబడెను 28. ఉత్తమగుణశోభితఁడే మిగుల సజ్జనుఁడు. అట్టివానికై మనుజులెందఱో వెదకుచుందురు 29. క్రియలేని కేవలశబ్దజ్ఞానము కుక్కగావించిన నమనము. యోగ్యుఁడగువాఁడు దానివై పు చూడనేచూడఁడు 30. మనస్సుబుర్రొల్పి భక్తియోగము ననుష్ఠించువాఁడును ఉత్తమగుణముల నవశ్యముగా గ్రహించువాఁడును నగు మహాపురుషునికై జనులు వెదకుచుందురు 31. ఇట్టి మహానుభావులగు పురుషులు జనసముదాయమును ప్రోగుచేయ వలయును. భక్తియోగముతో దేవాధిదేవుఁడగు పరమాత్ముని దస్ వానినిగాఁ జేసికొనవలయును 32. ఎప్పుడోయొకదినమున నాకస్మికముగాఁ జానవలసియున్నదిగదా! ఇక (మరణానంతరము) భజనము నెవ్వఁడు చేయఁగలడు? ఇట్లు తలపోసి ఇంకను బెక్కండ్రుజనులను భజనమునకు సమకూర్పవలయును 33. (నా యభిప్రాయమేమని యడిగినచో) ష్యుల నింకేమియు నడుగఁజనదు. ఓ యన్నలారా! నేను మరణించినపిదప మీర లందఱును జగదీశ్వరుని భజింపునుండుడు. (ఇదియే నా కోరిక అనెదను) ఇదియే నా ప్రతిజ్ఞ 34. కావున మిగుల నుత్సాహముతో జనసముదాయ మును ప్రోగుజేయవలయును. త్వరితముగ దేవాధిదేవుని ప్రసన్నుని గావించుకొనవలయును 35.

ఇక సముదాయముకొఱకు అవశ్యములగు విషయములు రెండు గలవు. శ్రోతలందఱును సావధానముగ మనస్సు నిటనుంచి యవియేవియో వినవలయును 36. పెక్కుమంది హృదయములలో భక్తి యేయుక్తివలన నుత్పన్నమగునో నా యుక్తి ప్రబోధయుక్తి (బోధించు నై పుణ్యము). అనేకుల హృదయమును దనచేతిలోనికిఁ దీసికొనవలయును 37. వెనుక వివరింపఁబడిన యుత్తమగుణములు మానవున కుండవలసినవే! కాని ప్రబోధశక్తి (ఉపదేశమునిచ్చెడుబలము) వాని యన్నింటికంటె సత్యధికా

వశ్యకము 38. రెండవవిషయ మెద్దియన్న, చెప్పినదాని నెవడనుసరించునో మొదటఁ దా నొనరించి పిదప నితరుల నెవఁడు జేయుమని చెప్పునో అట్టివానిమాటల నెల్లరును సత్యమని యంగీకరింతురు 39. జనులు తమకు రుచింపనిమాట లెన్నఁటికిని విశ్వసించరు. ఆ పరిస్థితులలో నొంటరిగ నొక్కమనుజుఁ డేమిచేయఁగలడు? 40. కావున వెంబడించువారలు (అనుయాయులు) ఉండవలెను. కొద్దికొద్దిగ వారికి నేర్పవలెను. మెల్ల మెల్లఁగ వివేకసహాయమున వారలను దీరము జేర్పవలెను 41. కాని యిది వివేకముతోఁ గాదగుపని. దీనిని వివేకులే చక్కఁగ యుక్తియుక్తముగ నెరవేర్చఁగల్గియుందురు. ఇతరులవలనన్నో, పాపము ఇతరులు భ్రమకు లోనై తగవులాడుచుందురు 42. సైన్యమేమియులేని ఒంటరి మనుజుఁడు పలువురితోఁబోరాడి యెట్లు జయింపగలడు? ఈ కారణము ననే పలువురు మనుజులను దన కిష్టులనుగ నుంచుకొనవలెను 43.

పండ్రెండవ దశకము సమాప్తము





## పదమూడవ దశకము

మొదటి సమాసము - ఆత్మనాత్మ వివేకము.

ఆత్మనుగూర్చియు, అనాత్మనుగూర్చియు వివేచనమొనరింపవలెను. అనంతరమున చక్కగ మననము గావింపవలయును. మననమొనర్చి దృఢ పూర్వకముగ మనస్సునందు భరింపవలయును 1. ఆత్మయెద్ది? అనాత్మ యెద్ది? దీని నిరూపణమును సావధానులరై వినుండు 2. పురాణములలోఁ జెప్పఁబడిన విధముగా నాలుగుఖనులు (అండజస్వేదజాది నాలుగుయోనులు) నాలుగు వాణులు (పరాశక్యంతి మొదలగు వాక్కులు) ఎనుబది నాలుగు లక్షల జీవజాతులు లోకమునందు వర్తించుచున్నవి 3. ఈ సృష్టియందు అపారములు నానావిధములు నగు శరీరములు గలవు. వానిలో ఆత్మ యెద్దియో యిప్పుడు నిర్ణయింపవలయును 4. ఆత్మ ప్రత్యక్షదృష్టితోఁ జూచుచున్నది. శ్రవణముతో నాలించుచున్నది. నాలుకతోఁ జవిజూచు చున్నది 5. ఘ్రాణముతో వాసనజూచుచున్నది. సర్వాంగములతోఁ దాకుచున్నది. వాక్కునందు శబ్దజ్ఞానము గలుగఁజేయుచున్నది 6. ఆత్మ సావధానముగ నుండి చంచలమైయున్నది. అది యొక్కటియే ఇంద్రియ సహాయమున నలుదిక్కులను సమగ్రమగు నలజడి గలిగించుచున్నది 7. ఆత్మ పాదములను నడిపించుచున్నది. చేతులను గదిలించుచున్నది. కను బాహ్యులఁ జిట్టించుచున్నది. కనులను ద్విష్టుచున్నది. మఱియు నితర సంకేత ములను జూపుచున్నది 8. ఆత్మ దంభములు పలికించుచున్నది. లజ్జింపఁ జేయుచున్నది. గోకించుచున్నది. దగ్గుచున్నది. వమనము గావించుచున్నది. ఉమియుచున్నది. అన్నము తినుచున్నది. నీళ్ళను ద్రాగుచున్నది 9. ఆత్మ మలమూత్రములను విసర్జించుచున్నది. సంపూర్ణ దేహమును నిర్వహించు చున్నది. ప్రవృత్తినివృత్తుల విచారించుచున్నది 10. ఆత్మ వినుచున్నది. చూచుచున్నది. ఆఘ్రాణించుచున్నది. రుచిజూచుచున్నది. నానావిధముల గుర్తించుచున్నది. సంతోషించుచున్నది. మఱియు భయపడుచున్నది 11.

ఆనందము, వినోదము, ఉద్వేగము, చింత, కాయము, ఛాయ, మాయ  
మమతల ననూభవించునదియు జీవితకాలమున నానావిధ వ్యథల నొందు  
నదియు ఆత్మ 12. పరమార్థమునం దాత్మ జెట్టుకొనునదియు జనులలో  
మంచిచెడుఁగుల గావించునదియుఁ దనవారలను బ్రతికించునదియుఁ బెర  
వారలఁ జంపునదియు నాత్మ 13. యుద్ధసమయమునందు ఉభయదళముల  
లోని మనుజుల దేహములం దాత్మ యావరించియున్నది. ఆత్మ చచ్చుచుఁ  
బడుచుఁ జంపుచుఁ బడవేయుచునున్నది 14. ఆత్మ వచ్చుచున్నది. పోవు  
చున్నది. దేహమున వర్తించుచున్నది. నవ్వుచున్నది. ఏడ్చుచున్నది.  
పశ్చాత్తాపము నొందుచున్నది. ఉద్యోగానుసారముగా ధనవంతుఁడో,  
దరిద్రుఁడో యగుచున్నది 15. పిఠికిపండగను, బలవంతుఁడుగను, విద్యా  
వంతుఁడుగను, మూఢుఁడుగను, న్యాయవంతుఁడుగను, ఉద్ధతుఁడుగను  
నగుచున్నది ఆత్మయే 16. ధీరత్వము, ఉదారత్వము, కృపణత్వము,  
ఉన్మత్తత్వము, విచక్షణత్వము, ఉచ్చృంఖలత్వము, సహనశీలత్వము  
మున్నగు భావములు గలది ఆత్మయే 17. విద్య, కువిద్యయను రెంటిలో  
నానందరూపమున వ్యాపించి వర్తించునదియు, ఎచ్చట జూచిన సచ్చట  
నన్ని దెసలఁ గాన్పించు నదియు ఆత్మనాఁబడును 18. నిద్రించుచుఁ,  
గూర్చుండుచు, లేచుచు, నడచుచు, బరుగెత్తుచు, ఊగుచు, బొరలుచు,  
మఱియు జోడుగనుండి యోచనలఁ గావించుచు నుండునది ఆత్మయే 19.  
పుస్తకము చదువునది, అర్థమును వివరించునది, తాళమును ధరించునది,  
పాడఁదొడంగునది, వాదవివాదములను గావించునది యాత్మయేనుమా 20.  
దేహమునం దాత్మలేకున్నచో నాదేహము శవమగును. ఆత్మ దేహమును  
వెంటఱించుకొని సర్వము గావించుచున్నది 21. ఒకటి లేకున్నచో రెండ  
నది యెందులకుఁ బనికిరాదు. ఆత్మ శరీరముల సంయోగమువలన సమస్త  
వ్యాపారములును నడచుచున్నవి 22. దేహ మనిత్యము, ఆత్మ నిత్యము  
ఇదియే నిత్యానిత్యవివేకము. ఆ సూక్ష్మము (ఆత్మ) యొక్క- సంపూర్ణ  
వృత్తాంతమును జ్ఞానులే యెఱుంగుదురు 23. పిండమునందు దేహధారి  
జీవుఁడు, బ్రహ్మాండమునందు దేహి శివుఁడు, మఱియు నీశ్వరతన చతుష్ట  
యమునందు దేహి ఈశ్వరుఁడు 24. త్రిగుణాతీతుఁడుగు అర్థవారీనశ్చేశ్వరుని  
నలననే సమస్తసృష్టివిస్తారము జరిగెను 25. అచట (అర్థవారీనశ్చేశ్వరు

నందు) ప్రీత్యపురుషత్వములెవ్వియు లేవనియు గొంచెముగనో గొప్పగనో చంచలరూపముగ గోచరించుననియుఁ జక్కఁగ విచారించినచో విశద మగును 26. ఆదినుండి యంత్యముదనుకను బ్రహ్మవిష్ణుమహేశ్వరులు మొదలుకొని చీమదనుకను నందఱును దేహధారులే. ఈ నిత్యానిత్య వివేక మును జతురులగువారలెల్లరు నెఱుంగవలెను 27. జడమంతయు అనిత్యము. సూక్ష్మమంతయు నిత్యము. ఇందు నిత్యమెద్దియో అనిత్యమెద్దియో ముందే చెప్పితిమి 28. (యోగులు) వివేకముతో నీ స్థూలసూక్ష్మములను రెంటిని లంఘించి పోవుచున్నారు. కారణ మహాకారణదేహములనుగూడ విడిచి వేయుచున్నారు. మఱియు విరాట్టు, హిరణ్యగర్భులను సైతము ఖండన మొనరించుచున్నారు 29. దీనికిఁ బిమ్మట వృత్తి అవ్యాకృతమగు మూల ప్రకృతిలోనికిరిగి కూర్చుండును. ఇక నివృత్తిగూడ నివృత్తియగుటకు అధ్యాత్మనిరూపణమును విసవలెను 30. ఇచటఁ జెప్పఁబడిన ఆత్మానాత్మ వివేకమువలనఁ జంచలాత్మ ప్రత్యయమునకు వచ్చును. ఇక రాజోవు సమాసమునందు సారాసారముల నెఱింగించెద 31.

### రెండవ సమాసము — సారాసార విచారము.

ఈ కనంబడుచున్న సంపూర్ణ బ్రహ్మాండాడంబరమునందు సార మెద్దియో అసారమెద్దియో గుర్తెఱుంగవలెను 1. కనంబడునదియెల్ల నశించుచున్నది. వచ్చునదియెల్లఁ బోవుచున్నది. కావున నెల్లప్పుడు చెదరక యుండుదానినే సారమని గ్రహింపవలెను 2. గతసమాసమునందుఁ జెప్పిన ఆత్మానాత్మవివేకమున ఆత్మ యెట్టిదో గుర్తించి విడిచివై చితిమి. అంతియగాక ఆత్మ నెఱుంగుటవలన మూలముయొక్కజాడ గోచరించెను 3. కాని ఆ మూలములో కేషించెడి వృత్తిగూడ నివృత్తిగావలెను. అందు లకై శ్రోతలు సారాసారవిచారము చక్కఁగ జేయవలెను 4. నిత్యా నిత్య నివేదనము గావించితిమి. ఆత్మ నిత్యమని స్థాపించితిమి. కాని యీ నిరాకారమునందుఁగూడ నివృత్తిరూపముతో హేతువు (నివృత్తి యను భావన) అట్లే నిలిచియున్నది 5. ఈ హేతువనునదిగూడఁ జంచలమే! వాస్తవమునకు నిశ్చలము నిర్గుణమైయున్నది. సారాసార

విచారమువలన నీ చంచలము (అల్పభావన) గూడ నిరసనమైపోవును. 6. ఇది నశ్వరము. కావుననే యిది చంచలము. అది శాశ్వతము కావుననే నిశ్చలము. నిశ్చలముమందుఁ జంచల మెగిరిపోవును 7. జ్ఞానమును, ఉపాసనమును జక్కఁగఁ దెలిసికొనుము. ఉపాసనమువలన జనులును, జగత్తును ఉద్ధరింపబడుదురు 8. ద్రవ్య, సాక్షి, జ్ఞాత, జ్ఞానధని, చైతన్యము మొదలగువానికన్నిటికిని బయినున్న సత్తయు, ఈ జ్ఞానస్వరూపులన్నియుఁ బరబ్రహ్మమేయని చక్కఁగ విచారించుకొనుఁడు 9. కాని యీ జ్ఞానము గూడ విజ్ఞానమగును. మతములన్నింటిని జక్కఁగ విచారించిచూడుఁడు. చంచలమంతయు నాశనమగుచున్నది 10. నాశవంతమగుచున్నదెల్ల నిజముగ నాశమగుచున్నదా లేదా యని సంశయించు పురుషుఁడు సులభముగ నెన్నఁటికిని జ్ఞానాధికారి కాఁజాలడు 11. నిత్యమును నిశ్చయముగ నెఱింగినపిమ్మటఁగూడ నొకవేళ సందేహములకుఁ బాల్పడుచో నట్టి మానవుఁడు మహామృగజలమునందుఁ గొట్టుకొనిపోవుచుండెనని భావింప నగును 12. పరబ్రహ్మమునకు ఊయములేదు. అది యక్షయము. సర్వవ్యాపి. ఆ నిర్వికారమునందు హేతువు (సందేహము) లేనేలేదు 13. పరబ్రహ్మము మిగుల గొప్పదియు సఘనము నై యున్నది. అదిమధ్యాంతములయం దది అచలముగ, అటలముగ, బూర్ణముగ యథావిధమున నున్నది 14. చూచుటకది గగనముగ నున్నను గగనముకంటెను మిగుల సఘనముగా నున్నది. దానియం దంజనము(మలముతమములేక అనిత్యత) లేదు. అది నిరంజనముగను నిరంతర మేకరీతిగఁ బ్రకాశించునదిగను నున్నది 15. చర్మచక్షులు, జ్ఞానచక్షులుగూడ నిరర్థకములే. నిర్గుణము నాస్తవమునకు అలక్ష్యము, లక్ష్యింపబడనేరదు 16. సర్వసంగపరిత్యాగము గావింపనిది మానవులు పరబ్రహ్మమును గాంచఁజాలరు. మాన్యగర్భిని (బ్రహ్మమును) సర్వసంగత్యాగమొనరించి దర్శింపవలెను 17. నిరసనము గావించుటవలన సమస్తమును వెడలిపోవును. చంచలమంతయుఁ దొలంగును. నిశ్చలపరబ్రహ్మము నిలుచును. ఇదియే సారము 18. ఎనిమిదవదేహము దనుక (మూలమాయవలకు) నిరసనమగును. సాధువులగు వానవులుఁ గృపాపూర్వకముగ ముక్తివాఙ్మనమును దెలుపుచున్నారు 19. “సోహం, హంసః” (ఆ పరబ్రహ్మము

నేనేనై యున్నాడను) తత్త్వమసి (అది నీవై యున్నావు.) ఈ స్థితి వివేకము వలన సులభముగనే ప్రాప్తించును 20. ఈ స్థితి నొందిన పురుషుడు పైకి జూచుటకు సాధకునివలె నుండును. కాని లోపల బ్రహ్మమై యుండును. వానికడ వృత్తిగూడ నుండదు. సారాసార విచారమున కిదియే ఫలము 21. ఆ పరబ్రహ్మము ఉష్ణత్వమొందదు. చల్లబడదు. తెలుపును, నలుపును కాదు. మాలిన్యముగాని, శుభ్రముగాని పొందదు 22. అది తడియదు, ఎండదు, చల్లారదు, కాలదు మరియు దాని నెవ్వరును గొనిపోవజాలరు 23. అది కనుపింపదు. భాసింపదు. మొలువదు. నశింపదు. వచ్చుటలేదు. పోవుటలేదు 24. అది సమృద్ధి ముగనే యున్నది. నలుదిక్కుల నున్నది. దానికి దృశ్యభావము లేదు. ఇట్టి నిర్వికారబ్రహ్మమునందు లీనమగు సాధుపురుషుడే ధన్యుడు 25. నిర్వికల్పనముగ (కల్పనాతీతముగ) నుండునదియే సత్స్వరూపము. లక్ష్మీన దంతయు ఆసత్తు. (భ్రమానూపముననున్నది) 26. కృత్రిమమగుదానిని విడిచి సత్యమును గైకొనువాడే పరీక్షకుడు. అసారమును విడిచి సారమును (బ్రహ్మమును) గైకొనవలెను 27. ఎఱుంగఁగా ఎఱుంగఁగా ఎఱుక దనము లీనమైపోవును. మఱియు తన వృత్తిగూడఁ దద్రూపమైపోవును. దీని పేరే ఆత్మనివేదనభక్తి 28. వాఙ్మాంశముతో భక్తిని, ముక్తిని బోధింపవలెను. లఘ్వాంశముతో తద్రూపత సనుభవము గావింపవలెను. మనసము చేయఁగఁ జేయఁగఁ నెప్పుడు హేతువుండదో యా యవస్థకే తద్రూపత యని పేరు 29. సద్రూపము, చిద్రూపము, తద్రూపము, తరువాత స్వస్వరూపము, తనరూపము అను నీదశలన్నియుఁ దత్త్వనిరసన మైన పిదపఁ గలుగుచున్నవి 30.

### మూడవ సమాసము - ఉత్పత్తి నిరూపణము.

బ్రహ్మము ఘనమును, నిరాకారమును నై యున్నది. ఆకాశ మునకంటె సధికమగు విశాలముగను, నిర్మలముగను, నిశ్చలముగను, నిర్వికారముగను నున్నది 1. బహుకాల మిట్లున్న పిదప నచటినుండి భూగోళము ఉదయించును. ఇపు డాభూగోళమూలమును శ్రోతలు నాన



ధానచిత్తులై వినఁగోదను 2. నిశ్చల పరబ్రహ్మమునందుఁ జంచలమును సంకల్ప ముదయించును. ఆ సంకల్పమునే అదినారాయణుడనియు, జగ దీశ్వరుడనియు, మూలమాయయనియు, షడ్గుణైశ్వర్య సంపన్నుడనియు, భగవంతుడనియుఁ జెప్పుదురు 3-4. ఆ పిమ్మట గుణతోభిణి యుండును. అచటనే త్రిగుణము లుదయించుచున్నవి. అచటినుండి ఓంకారము ఉత్పత్తియగుచున్నది 5. అకార, ఉకార, మకారములు మూడు గలసి ఓంకారమయ్యెను. పిమ్మటఁ బంచభూతములు జనించెను 6. అంతరాత్మను ఆకాశమందురు. దానినుండి వాయువు, వాయువునుండి తేజము జనించెను 7. వాయువు రాసిడినుండి అగ్నియు, దానినుండి సూర్య బింబము సుత్పన్నమయ్యెను 8. శీతలవాయువువలన జలము జనించెను. జలము పేరుకుని పృథ్వియయ్యెను 9. పృథ్వియం దనంతకోటి బీజజాతు లుండును. పృథ్వియు జలమును ఐక్యమైనపిదప బీజములనుండి యంకురములు వెడలును 10. ఆ యంకురములనుండి లతలు, పత్రములు, పుష్పములు, బహువిధ స్వాదుఫలములు జనించుచున్నవి 11. పిదప నానావిధ వర్ణములుగల రసయుతములగు పత్రములు, పూవులు, ఫలములు, మూలములు, ధాన్యములు, అన్నాదులు కలుగుచున్నవి 12. అన్నము నుండి రేతస్సు (వీర్యము) కలుగును. రేతస్సువలనఁ బ్రాణు లుత్పన్నమగును. ఇది యందటకును బ్రత్యక్షముగఁ దెలిసియున్న యంశమేగదా! 13. అండజములు, జరాముజములు, స్వేదజములు, ఉద్భిజ్జములు మున్నగువానికన్నింటికిని బీజము పృథ్వియు జలము నై యున్నది. ఇదియే సృష్టిరచనమునందుఁగల యద్భుత చమత్కారము 14.

ఈ విధములుగ నాంగుగనులు (అండజాది సృష్టిభేదములు), నాలుగు వాణులు, ఎచుగదినాలుగులక్షల జీవయోనులు, మూడులోకములు, పిండము, బ్రహ్మాండము మున్నగునవన్నియు నిర్మాణమగుచున్నవి 15. సంపూర్ణాష్టభావకృతి సాధారణముగ మూలమాయయందే యుండును. ఉదకము పృథ్విలోఁ గలసినపిమ్మట జడచై తస్య జీవము లన్నియు జనించును. ఒకవేళ జలమే లేకపోయినచోఁ బ్రాణివర్ణమంతయు మరణించును 16. ఈ చెప్పినదానిలో పండితు మావంతయులేదు. వేదశాస్త్ర పురాణాదులవలన నీ యంశమును విశ్వసింపవలెను 17. విశ్వసింపవలసిన

సందేహాయుక్తమగు సంశయమును గ్రహింపజగదు. విశ్వాసములేని తావు ననే వ్యవహారముగూడ నెరవేరదు 18. ప్రవృత్తియందైనను, నివృత్తియందైనను ప్రతీతికావలెను. ప్రతీతిరహితులై సందేహములలో బడియుండువారలు వివేకహీనులునుమా 19.

ఈ విధముగ సృష్టిరచనమునుగూర్చిన విస్తారమును సంక్షేపముగ వర్ణించితిని. ఇక నీ విస్తారమునకుంగల సంహారమును వినందు 20. ఆది నుండి యంతముదనుక జరుగునదంతయు నాత్మారాముడే జరుపుచున్నాడు. మఱియు నాతడే యథాయోగ్యముగ దీని వ్యవస్థనుగూడఁ గావించుచున్నాడు 21. ఇకముందుఁ బ్రళయనిరూపణమును వినవలెను. ఇంతటితో నీ సమాసము పూర్ణమగుచున్నది 22.

### నాలుగవ సమాసము — ప్రళయ నిరూపణము.

ప్రళయకాలమునందుఁ బృథివి యంత్యమైపోవుననియు సంపూర్ణ భూతములు నష్టమగుననియు శాస్త్రములందుఁ జెప్పఁబడెను 1. నూఱు సంవత్సరములదనుక అనావృష్టి యుండును. దీనిచే సంపూర్ణసృష్టి కాలి పోవును. పృథ్వియందుఁ బర్వతములుగూడ నిమిడిపోవఁగలయంతటి నెత్తలు పడిపోవును 2. పండ్రెండు కళలతో సూర్యుడు భూమిని దపింపఁజేయును. సూర్యకీరణములనుండి అగ్నిజ్వాలలు వెలువడును. నూఱుసంవత్సరముల దనుక భూమండలము తగులబడుచుండును 3. వసుంధర సింధూతవర్ణ మొందును. శేషనాగము కాలి వేగముగ విషమును గ్రక్కును 4. ఆ విషమునుండి వెడలిని హాలాహలజ్వాలలచే సప్తపాతాలములుగూడఁగాలును. పాతాలలోకముగూడ నీ విధముగ మహాపావకమునందు భస్మమగును 5. పిదప మహాభూతములు సంతప్తమగును. ప్రళయనాయువు బయలు వెడలును. నలుదిక్కులఁ బ్రళయాగ్ని విజృంభించును 6. ఏకాదశరుద్రులు కుపితులగుదురు. ద్వాదశాదిత్యులు కాలి వేండ్రమై పగిలిపోవుదురు. మఱియుఁ బ్రళయకాలమునందు అగ్నులన్నియు నొక్కటియగును 7. నాయుఘాతమునను, అశేనిఘాతమునను భూమియంతయుఁ బగిలిపోవును. భూమికి సహజముగఁ గల వీరస్థితి (సమస్తత్వము) భిన్నభిన్నమగును 8.

అప్పుడు మేరుపర్వతముగూడ లెక్కలోనికిరాదు. ఎవరు దేనిని గానాడు గలుగుదురు ? చంద్రసూర్యులయొక్కయుఁ దారాగణముయొక్కయు ఆధారస్థానము బంధింపఁబడును 9. భూమి తన వీర్యమును (కాశీన్యమును) విడిచివేయును. పృథ్వియంతయు మండిపోవును. ఈ విధముగ నీ బ్రహ్మాండము ఒక్కసారిగ గాలిపోవును 10.

అనంతరము గొప్పవర్షము గురియును. అప్పుడు భూమండలము జలమునందు లయమగును 11. కాల్చిన నున్నము నీటిలోఁ గరగిపోవునట్లు పృథ్విగూడఁ బిమ్మట నదృశ్యమగును. తన కాశీన్యమునంతయు విడిచి జలమునందుఁ గలసిపోవును 12. శేషకూర్మవరాచములు నప్తమగుటవలన బృథ్వికిగల యాధారము తొలంగును. మఱియు నది తన సత్త్వమునువిడిచి నీటిలోఁ గలయును 13. ప్రళయమేఘము లొక్కచో గుమి యగును. మిగుల ఘోరధ్వనితో గర్జించును. మెఱుపులు, ఉఱుములు అఖండరీతిగఁ బ్రజ్జ్వలించును. కోలాహల ముప్పుతిల్లును 14. పర్వతములవంటి వడగండ్లు పడును. కొండలనుగూడ నెగురఁగొట్టినంతటి గాలి వీచును. నిరుపమానముగా గాఢాంధకారము వ్యాపించును 15. సంపూర్ణనదులును సముద్రములును నొక్కటియగును. ఆకాశముచుండి నదులు క్రిందికిఁబడుచున్నట్లుండును. అంతరముండదు. సర్వము జలమయమగును 16. ఆ జలముతోఁబాటు పర్వత సమానములగు మత్స్యములు, కూర్మములు, సర్పములు పడును. గర్జనముకాఁగానే జలములోజలము కలియును 17. సప్తసముద్రముల యావరణము గలసిపోవును. ఆవరణసేతువులు తెగును. సమస్తమును జలమయమై నపిదపఁ ప్రళయపావకుండు ప్రబలుండగును 18. బ్రహ్మాండములకు సమమున తప్తలోహము జలసమూహము నింకించునట్లు జలమంతయు నదృశ్యమగును 19. సంపూర్ణజల మీ విధముగా నిగిరిపోవును. పిదప నంతయు నగ్నిమయమగును. ఆ యగ్నిని బ్రళయ వాయువు కొట్టివేయును 20. ఆధారరహితమగుటవలన దీప మారిపోవునట్లు ప్రళయపావకుండుగూడఁ జల్లారును. పిదప అసంభవమగు వాయువు ప్రబలమగును 21. కాని మిగుల విస్తృతమగు నవకాశము (ఆకాశము)నందావాయువు లయమగును. ఇట్లు యీ సంపూర్ణ పంచభూతాత్మికమగు వ్యాప్తియంతయు సమాప్తమగును 22. మహద్భూతమగు మూల

మాయగూడఁ దనలోఁదాను మఱచి లయమొందును. ఈ విధముగా సంపూర్ణపదార్థమాత్రమునకు నిలువ తావేయుండదు 23. సంపూర్ణమును సీ దృశ్యజగత్తును బ్రళయ మీ విధముగాఁ గలభించును. జడచంచలము లన్నియు లయమగును. శాశ్వతిమగు సర్వబ్రహ్మము మాత్రము కడకు నిలిచియుండును 24.

### ఐదవ సమాసము - సృష్టినిగూర్చిన కథ.

ఉదాసీనులగు సాధువు లిరువురు పృథ్వీపర్యటనము గావించు చుండిరి. వారలు మనోరంజనమునకై యొక కథను జెప్పుకొనిరి 1. ఆ యిగువురిలో నొక్కఁడు శ్రోతగఁ దెండవవాఁడు వక్తగ నైరి. ఏడేని యొక మంచికథను జెప్పుమని శ్రోత వక్త నడిగెను. అట్లే చెప్పెదను. సావధానముగ వినుమని యిట్లు చెప్పెను 2. ఒకానొకచోట స్త్రీపురుషు లిరువురు (ప్రకృతి - పురుషుఁడు) ఉండిరి. ఉభయులకు మిగులఁ బ్రేమ యుండెను. వారిలిరువురును నిరంతర మొక్కచోట నొక్కటిగానే వర్తించు చుండిరి. ఎప్పుడును వేఱుగాకుండిరి 3. ఇట్లు కొంతకాలము జరిగినపిదప వారి కొకబాలుఁడు<sup>1</sup> జనించెను. ఆ బాలుఁడు మంచికార్యకర్తగను, సర్వవిషయములందునుఁ జతురుఁడుగను నుండెను 4. కొన్నిదినములు గడచినపిదప నా పుత్రునకుగూడఁ<sup>2</sup> గుమారుఁడు గలిగెను. అతఁడు తండ్రికంటెఁగూడ నధికోద్యోగియయ్యెను. వ్యాపకత్వమునం దీబాలుఁడు తన తండ్రిలో అర్థభాగము చతురుఁడయ్యెను<sup>3</sup> 5. ఈతఁడు మిగుల గొప్ప ప్రయత్నమును గావించెను. కన్యలను, పుత్రులను (సమస్తసృష్టి) చాలమందిని గనెను. మఱియు నానాప్రకారములుగఁ జాల జనమును సమకూర్చెను 6. ఈతని జ్యేష్ఠపుత్రుఁడు<sup>4</sup> అజ్ఞానియుఁ గ్రోధియు

1. సత్త్వగుణాత్మకుఁడును, వైశిష్ట్యస్వరూపుఁడును, బ్రతిపాలకుఁడునగు విష్ణువు.

2. రజోగుణాత్మకుఁడును, చేతనాచేతన మిక్రితుఁడును. ఉత్పత్తికర్తయు నగు బ్రహ్మ.

3. అర్థచతురుఁడగుట యందుచేతననఁగా, బ్రహ్మాయందు అర్థభాగము చేతనము, అర్థ భాగ మచేతనము నున్నది.

4. తమోగుణాత్మకుఁడును ఆ చేతనరూపుఁడును సంహారకుఁడు నగు మహేశ్వరుఁడు.

నయ్యెను. కొంచె మేమరినచో గొప్ప సంహారము గావించదొడంగెను 7. తండ్రి మానముగఁ గూర్చుండియుండెను. కుమారుఁడు (విష్ణువు) మిగుల బ్రయత్నము గావించెను. ఈలేఁడు సర్వజ్ఞుఁడును జతురుఁడును మిగుల మంచివాఁడును నయ్యెను 8. మనుమఁడు (బ్రహ్మ) ఆతనిలో సగ మెఱుంగును. మునిమనుచుఁడు (శంకరుఁడు) ఏమియు నెఱుంగఁడు. ఏమఱినచో సంహారము గావించును. మహాక్రోధి 9. కుమారుఁ డన్నింటిని పరిపాలించుచుండును. మనుమఁడు సరిగ వృద్ధిజేయును. మునిమనుమఁ డాకస్మికముగ మఱచియున్నపుడు సమస్తమును సంహరించును 10. ఈ విధముగ వంశము వృద్ధి నొందెను. మిగుల విస్తరమయ్యెను. మఱియు నానందముతోఁ జాలకాలము గడచెను 11. అనంతమగు విస్తృతినొందెను. పెద్దల నుడువు లెవరును విశ్వసింపరైరి. పరస్పరవిరోధములు వృద్ధి నొందెను 12. గృహమునందు బలమగు కయ్యములు చెలరేగెను. ఇందుచేఁ జాలవఱకు సంహారమయ్యెను. పెద్దపెద్దలయందే వైరము కలిగెను. అంతయు నిరంకుశమయ్యెను 13. అనంతరము ఉన్మత్తతలన యాదవ్రలకు నాశనము కలిగినట్లు అజ్ఞానకారణమున వారల కందఱకును నాశనము కలిగెను. 14. అంతయు మొదలంట నాశనమయ్యెను. కన్య పుత్రుఁడు మున్నగువారల నామములు చిహ్నములుగూడ శేషింపక పోయెను 15. ఈ కథను మననము గావించువానికి జన్మమృత్యువులు తొలంగును. వాని ప్రతీతివలన శ్రోతయు వక్తయు ధన్యులగుదురు 16. ఇట్టి విచిత్రకథఁ బ్రపంచమునఁ బలుమాఱు జరుగుచు ముగియుచున్నది. ఈ కథ నిట్లు జెప్పుకొని యా గోస్వాములు (సాధువులు) మానముగఁ దమ త్రోవను వెడలిపోయిరి 17.

ఈ కథను మానవులందఱును మాటిమాటికిని మననము జేయు చుండవలెను 18. ఏమఱుపాటునను మఱపునను నుంటచే సంగ్రహముగ నింతవఱకుఁ జెప్పితిని. న్యూనాధికములకు శ్రోతలు తమింతురుగాక 19. వివేకముతో నీ కథను నిరంతర మాలించు పురుషులు జగదుద్ధరణము జేయుదురనిదాసు నుడువుచున్నాఁడు 20. ఆ జగదుద్ధరణవిషయములను వివరణ మొనరింపవలెను. సారవస్తువు నన్నేషించి లోకుల సమ్ముఖమునం దుంచుటయే నిరూపణము 21. నిరూపణమును శ్రద్ధాపూర్వకముగ

విచారింపవలెను. గుప్తతత్వముల నెన్నిటినిో దెలిసికొనవలెను. తెలిసికొనుచు దెలిసికొనుచు నిస్సందేహి కావలయును 22. ఎనిమిది సేదాములను వివరణము గావించి చూచినయెడల సమాజముగనే నిస్సందేహతత్వము ప్రాప్తించును. అంతియగాక అఖండనిరూపణమువలన సమాధానము కలుగును 23. తత్వములనుగూర్చి గగ్గోలుపడుచున్నంతదనుక శాంతి లభింపదు. కావున నీ తత్వముల గగ్గోలును దూరము జేయవలెను 24. ఈ సూక్ష్మసంవాదమును మాటిమాటికి మననము గావింపవలెను? ఇక ముందుసమాసమునందు సావధానులరై శ్రోతలు లఘుబోధ వినఁగోరెద 25.

### ఆతివ సమాసము — \* లఘుబోధము.

తొలుదొలుతఁ బంచతత్వముల నామముల నేర్పవలెను. పిదపఁ దన యనుభవము నూతగఁగొని వాని స్వరూపము నెఱుంగవలెను 1. ఆవల శాశ్వతమెద్దియో అశాశ్వతమెద్దియో యనునది నిశ్చయ మొనర్పవలెను 2. పంచభూతవిచారము వాని నామరూపములు, సారాసార నిశ్చయము నిపుడు వివరించెదను. సావధానులరై వినుండు 3. పృథివ్యాపస్తీ జోవాయ్యాకాశము లను పేరులతో విదు భూతములున్నవి. ఇక వీని స్వరూపములను వినుండు 4. భూమిని పృథ్వియనియు, ఉదకమును అప్పనియు, అగ్ని సూర్యుండు మున్నగు సతేజఃపదార్థములను దేజమనియు నందురు 5. గాలిని వాయువనియు, అవకాశము నాకాశమనియు నందురు. ఇపు డిందు శాశ్వతమగునదెద్దియో నీ మనస్సునందు విచారింపుము 6. అన్నకణము నొక్కదానిని జూచినంతన అన్నపుమర్మమంతయు విశేదమగును. అట్లే స్వల్పానుభవ ముపయోగించి సమస్తము నెఱుంగవలెను 7. పృథివి యేర్పడుచున్నది; నశించుచున్నది. ఈ యంశము ప్రత్యక్షముగఁ జూచుచున్నదే! ఈ సృష్టియందు నానావిధకల్పనములు జరుగుచున్నవి; నశించుచున్నవి 8. నిర్మితమగునదెల్ల నశించును. జలము

\* శ్రీ సమర్థరామదాసస్వామి శ్రీచక్రవతి శివాజీమహారాజానకు సింగణవాడి యందు ఈ లఘుబోధము నుపదేశించెనని పరంపరగఁ జెప్పుచున్నారు.

గూడ నాశనమగును. తేజముగూడఁ జల్లురును. వాయువుగూడ నుండదు 9. ఆకాశము నామమాత్రముగ నున్నది. అదిగూడ విచారించి చూచినయెడల నుండనే యుండదు. (పంచభూతములుండవు) 10. పంచభూతముల విస్తృతి యిట్టిది. ఇది నిశ్చయముగ నాశన మగునట్టిది. నిరాకారమగు ఆత్మను సత్యమనియు, శాశ్వతమనియు నెఱుంగనగును 11. ఆత్మ యెవరికిఁ గనుపింపదు. జ్ఞానము లేనియెడల నది అవగాహనముగాదు. దానిని సత్పురుషుల నడిగి తెలిసికొనఁదగును 12. సజ్జనుల నడిగినచో ఆత్మ అవివాళియని చెప్పుదురు. ఆత్మకు జన్మమృత్యువులు లేనేలేవు 13. నిరాకారమునం దాకారమును ఆకారమునందు నిరాకారమును భాసించుచున్నది. నిరాకారాకారములను వివేకముచే గుర్తింపఁదగును 14. నిరాకారము నిత్యము; ఆకారము అనిత్యము. దీనినే నిత్యానిత్య విచార మందురు 15. సారమునం దసారమును, అసారమునందు సారమును భాసించుచున్నది. ఈ సారాసార విచారమును శోధించి చూడవలెను 16. పాంచభౌతికము మాయికము. అయినను నది బహురూపములతో భాసించుచున్నది. ఒక్కటియగు నాత్మ సర్వవ్యాప్తిగ నున్నది 17. నాలుగుభూతములలో నాకాశ మెట్లువ్యాపించియున్నదో అట్లు ఆకాశము నందుగూడ పరబ్రహ్మము వ్యాపించియున్నది. ఆలోచించి చూచినచో ఆకాశము, పరబ్రహ్మము అభిన్నముగ గోచరించును 18. ఉపాధియొగముననే ఆకాశమున్నది. ఒకవేళ నుపాధియే లేకున్నచో ఆకాశమెక్కడిది? పరబ్రహ్మము, నిరాభాసము. నిరాభాస మవినాశి, ఇట్లే ఆకాశమునుగూడ నెఱుంగనగును 19.

ఇక నీ వివరణమును ముగించుదము. ఏది నాశన మొందదో దానిని వివేకముతో ననుమానములోనకిఁ దేవలెను 20. పరమాత్మ నిరాకారము. ఇక మనమెవ్వరమో విచారింపవలెను. ఈ విచారము మిగుల ముఖ్యమైనదిసుమా ! 21. వాస్తవముగ దేహాంతరమయమున వాయువు వెడలిపోవును. ఇది యన్యతముగఁ దోచినచో ఇప్పుడే నిశ్వాసమును, ఉచ్ఛ్వాసమును నాపి చూడుము 22. శ్వాసము నాపినచో దేహపాతమగును. దేహపాతమైనంతన దేహము శవమగును. శవముతో నేపనియు జరుగదు 23. దేహము లేకున్నచో వాయు వేమియుఁ జేయ

నేరదు. వాయువు లేకున్నచో దేహమేమియుఁ జేయనేరదు. యోచించి నచో నొకటి లేకున్నచో వేరొకటి యేమియుఁ జేయనేరదని విశదమగును 24. సాధారణముగఁ జూచినచో మనుజుఁడు గోచరించుచున్నాఁడు. విచారించిచూచినచో నేమియులేదు. అదియే మున్నె యున్నాఁడు. ఇట్లే అభేదభక్తిలక్షణమును గుర్తెఱుంగవలెను 25. మన మొకవేళ మనమే కర్తలమని చెప్పునెడల మన తలంపు ననుసరించియే సమస్తము జరుగ వలెను. అట్లు జరుగుటయేలేదు గావున మనము కర్తలమని చెప్పుట వ్యర్థము 26. మనము కర్తలముగాము గదా! భోక్తల మెట్లగుదుము? ఆలోచింపనిదీయంశము తెలియదు 27. ప్రకాశమునకు, అంధకారమునకు నెంత భేదముగలదో విచారమునకు అవిచారమునకు అంతభేదముగలదు. వికారము, నిర్వికారము లొక్కటి కానేరవు 28. విచారము లేనితావున నేమియు జరుగదు. సత్యవిషయమెప్పుడు అనుమానములోనికిరాదు 29. అనుభవమును న్యాయమనియు అననుభవమును అన్యాయమనియుఁ జెప్పుదురు. జన్మాంధుఁడగు మానవుఁడు రత్నపరీక్ష నెట్లుగావింపఁగలఁడు? 30. కావున నిర్ధణమునందు అనన్యఁడై యుండువాఁడే జ్ఞాత. అతఁడే ధన్యుఁడు. ఆ పరమపురుషుఁ డాత్మనివేదకారణమున అందఱకును మాన్యుఁడుగ నుండును 31.

### ఏదవ సమాసము — అనుభవమునుగూర్చిన విచారము

ఆత్మ నిర్మలము, నిశ్చలము, నిరాభాసము నై యున్నది. దాని కాకాశమును దృష్టాంతముగ నిచ్చుచుందురు. అవకాశరూపముగ వ్యాపించియున్నదాని నాకాశమందురు 1. మొదటి దాకాశము. తరువాత దానియం దన్నిపదార్థములును (తక్కిన నాలుగు భూతములును) నున్నవి. అనుభవముతోఁ జూచినచో నిదియే యధార్థము. అనుభవము లేనిచో నంతయు వ్యర్థమే 2. బ్రహ్మము నిశ్చలము. ఆత్మ చంచలము. ఆత్మకు వాయువును దృష్టాంతముగ నీయవచ్చును 3. బ్రహ్మమునకు ఘటాకాశము దృష్టాంతము. ఆత్మకు (ఆకాశమునందలి) ఘటబింబము దృష్టాంతము. వివరణము గావించినచో నీ రెంటి అర్థము వేరుగనున్నది 4.



జరుగుచున్న దానినంతయు భౌతికమందురు. జరుగుచున్నదంతయు నాశనమగును. జంచలము వచ్చుచుఁ బోవుచుండును. దీని నెఱుంగవలెను 5. అవిద్య జడము. ఆత్మ చంచలము. జడము (అవిద్య) కర్పూరము. ఆత్మ అనలము. రెండును కాలి వెంటనే చల్లారుచున్నవి 6. బ్రహ్మము, ఆకాశము నిశ్చలజాతివి. ఆత్మయు, వాయువు చంచలజాతివి. సత్యా సత్యములను బరీక్షకులు గుర్తించెదరు 7. జడ మనేకముగలది. ఆత్మ యేకము. ఇదియే ఆత్మానాత్మవివేకము. జగత్తుయొక్క వ్యవహారమును నడుపువాడు జగన్నాయకుఁడు 8. జడము అనాత్మ. చేతనము ఆత్మ. అన్నింటియందును వర్తించుచున్నది సర్వాత్మ. అన్నియుఁగలిసి చంచలాత్మ యయ్యెను. ఇది నిశ్చలమైనది కాదు 9. పరబ్రహ్మము నిశ్చలము. దానికి దృశ్యభ్రమ లేదు. విమలబ్రహ్మమునకు భ్రమలేదు. అది యచలము 10. మొట్టమొదట ఆత్మానాత్మవివేకము ముఖ్యమైనది. ఆపిమ్మట సారాసారవిచార మొనర్పవలెను. సారాసార విచారమువలనఁ బ్రకృతి సంహారమగును 11. విచారమువలనఁ బ్రకృతి సంహారమగును. ఉండియును దృశ్యము నష్టమగును. మఱియు అధ్యాత్మశ్రవణమువలన అంతరాత్మ నిర్గుణమునందు సంచరించును 12. అర్థమవగాహనమగు కొలంది అంతరాత్మయు నవగాహనమునకు వచ్చును. అర్థ మవగాహనము కాకున్నచో ఆత్మ వికాసము నొందదు 13. అర్థమును ననుసరించి ఆత్మ మార్పునొందును. అది యెటుఁగొంపోయిన నటుపోవును. అనుమానము వలన నది యొకానొకప్పుడు సందేహములోఁబడును 14. ఒకవేళ నిస్సందేహముగా అర్థ మవగాహనమగుచో ఆత్మగూడ నిస్సందేహమగును. అనుమానార్థమగుచో అనుమానరూపమగును 15. నవరసమిళితమగు సర్థము గ్రహించినచో శ్రోతలు నవరసవిదులగుదురు. దురర్థము గ్రహించినచో శ్రోతలు దురర్థులగుదురు 16. సంగముననుసరించి గిరిశిఖర ములయందు వర్ణభేద మేర్పడుచుండును. కావున ఉత్తమమార్గముల నెఱింగి నడువనగును 17. ఉత్తమభోజనమును వర్ణించుచున్నచో మనస్సు గూడ భోజనాకారము నొందును. వనితాలావణ్యవర్ణనము వినుటవలన మనస్సు ఆలావణ్యముననే మగ్నమగును 18. ఇట్లే అన్నిపదార్థములను నెంతదనుక వర్ణింపఁగలను? ఇట్లగునా? కాదా? యని యింతటితోనే

తెలిసికొనవలెను 19. ఎయ్యది విందుమో కందుమో అదియంతయు హృదయములో దృఢముగాఁ బాదుకొనును. పరీక్షాపంతులు కనునెడ, వినునెడ హితాహితములఁ బరీక్షింతురు 20.

అన్నింటిని వదలి కేవల మీశ్వరు నన్నేషింపవలెను. అప్పుడే కొంత మర్మము లభించును 21. అన్ని తేజుగుల సుఖములను ఈశ్వరుడే నిర్మించియున్నాఁడు. కాని జను లీశ్వరు మఱచియున్నారు. మఱియు జన్మమున్నంతదనుక మఱచియేయుందురు 22. \* అన్నింటిని విడిచి నన్నే వెదకుమని స్వయముగఁ బరమాత్ముడే చెప్పియున్నాఁడు. కాని జనులు భగవంతుని విషయమున విశ్వాసహీనులై యున్నారు 23. కావుననే మానవులు నానాదుఃఖముల ననుభవించుచున్నారు. కష్టములకుఁ బాల్పడు చున్నారు. మనస్సునందు సుఖమును గోరుదురుగాని తామెక్కడిది? 24. మానవులు దేనివలన సౌఖ్యములు లభించునో దానిని (పరబ్రహ్మమును) బుద్ధిహీనులై మఱచియున్నారు. సుఖము సుఖమని కలవరించుచు దుఃఖముల ననుభవించి మరణించుచున్నారు 25. చతురులగు పురుషు లిట్లు గావింపఁజనదు. దేనినుండి సుఖములు లభించుచున్నవో దానినే చేయనగును. బ్రహ్మాండమునకు వెలుపలిదనుక ఈశ్వరుని వెదకుమఁ బోవలెను 26. ముఖ్యుడగు నీశ్వరుడు ఎప్పుడు బ్రాహ్మింతునో యపుడు మానవునకుఁ గొంతయే యుండదు. లోకులు పిచ్చివాండ్రు. తమ వివేకమును గోల్పోవుచున్నారు 27. వివేకఫలము సౌఖ్యము. అవివేక ఫలము దుఃఖము. ఈ రెంటియందెయ్యది యుక్తముగఁ దోచునో దానినె గావింపవలెను 28. కర్తను గుఱుతెలుంగవలెను. అదియే వివేకము. వివేకమును విడిచినచోఁ బరమదుఃఖ కావలసివచ్చును 29. చతురపురు షుడు స్వహితమును మఱువఁగూడదు 30.

ఎనిమిదవ సమాసము — కర్త యెవడు?

శ్రోత లిట్లు ప్రశ్నించిరి. అయ్యా! నిశ్చయముగఁ గర్తయెవడు? ఈ సృష్టియంతయు నెవడు నిర్మించెను? 1. ఈ ప్రశ్నను ఒకరికంటె

నొకరు గొప్పగనున్న సభలోని పండితు లాలకించి ప్రత్యుత్తరము జెప్ప నారంభించిరి. వారలు చెప్పిన విధమును శ్రోతలు సావధానులరై వినుండు 2. ఒకఁ డీశ్వరుండు కర్తయనుచున్నాఁడు. మఱియొకఁ డీశ్వరుడెవఁడు? అనుచున్నాఁడు. ఈ విధముగ నెల్లరును దమ తమ యభిప్రాయములను వివరింప నారంభించిరి 3. ఉత్తమ, మధ్యమ, కనిష్ఠములుగ నెవరి భావము తెల్లుండునో యారీతిగఁ బండితు లీవిధమున స్పష్టపఱచిరి. తమతమ యుపాసనయే శ్రేష్ఠమని లోకులు విశ్వసించెదరు 4. మంగళమూర్తియగు వినాయకుండు కర్తయని యొకఁడును, సరస్వతీదేవి కర్త్రీయని యొకఁడును 5. బైరవుండు కర్తయని యొకఁడును, ఖండేరావు కర్తయని యొకఁడును, వీరదేవుండు కర్తయని యొకఁడును, భగవతి కర్త్రీయని యొకఁడును 6, నరహరి కర్తయని యొకఁడును, ననశంకరి కర్త్రీయని యొకఁడును, సమస్త మునకు శ్రీమన్నారాయణమూర్తియే కర్తయని యొకఁడును జెప్పుచు న్నారు 7. శ్రీరాముడే కర్తయని యొకఁడు, శ్రీకృష్ణుండు కర్తయని యొకఁడు, భగవానుడగు కేశవుడే కర్తయని యొకఁడు 8. పాండురంగుండు కర్తయని యొకఁడు, రంగనాయకులు కర్తయని యొకఁడు, పిశాచములు సర్వము జేయుచున్నవి గావున నవియే కర్తలని యొకఁడు 9. ముంజ్యాశర్తయని యొకఁడు, సూర్యుండు కర్తయని యొకఁడు, అన్నింటినిజేయుచున్నాఁడు గావున అన్ని దేవుడే కర్తయని యొకఁడు చెప్పుచున్నారు 10. లక్ష్మీకర్త్రీయని యొకఁడు, మారుతి కర్తయని యొకఁడు, భూమియే సమస్తము గావించుచున్నది గాన నాయమయే కర్త్రీయని యొకఁడు 11. తుకాయీ కర్తయని యొకఁడు, యమాయి కర్తయని యొకఁడు, సత్వాయి కర్తయని యొకఁడు 12, భార్గవుండు కర్తయని యొకఁడు, వామనుండు కర్తయని యొకఁడు, కేవల పరమాత్ముడే కర్తయని యొకఁడు నుడువుచున్నారు 13. రేవన్న కర్తయని యొకఁడు, బసవన్న కర్తయని యొకఁడు, వీరన్నయే అందఱికి గర్తయని యొకఁడు 14. ఖలయీ కర్తయని యొకఁడు, కార్తిక స్వామి గర్తయని యొకఁడు, వేంకటేశ్వరుడే సమస్తముగావించుచున్నాఁడు గాన నాతడే కర్తయని యొకఁడు 15. గురువే కర్తయని యొకఁడు, దత్తాత్రేయుండు కర్తయని యొకఁడు, జగన్నాథుడే ముఖ్యకర్తయని యొకఁడు ననుచున్నారు 16. బ్రహ్మకర్తయని యొకఁడు, విష్ణువు కర్తయని యొకఁడు,

మహేశ్వరుడు కర్తయనియొకడు 17, పర్జన్యుడు కర్తయనియొకడు, వాయువుకర్తయనియొకడు, నిర్గుణదేవుడు చేసియు అకర్తగానున్నాడు గావున నాతడే కర్తయని యొకడు 18, మాయయే చేయుచున్నది గాన నదియే కర్త్రీయని యొకడు, జీవుడు చేయుచున్నాడు కాన నాతడే కర్తయనియొకడు, ప్రాకర్మయోగమే అంతటికిని గర్తయని యొకడు 19. ప్రయత్నమే కర్తయని యొకడు, స్వభావముకర్తయని యొకడు, ఎవడు కర్తయో యెవ్వరెఱుంగుదురని యొకడును నుడువుచున్నారు\* 20.

కర్తనుగూర్చి ప్రశ్నింపఁగనే సభయంతయు సంగడివీధియయ్యెను. ఇందెవరిమాట సత్యమని విశ్వసించునగును? 21. ఎవడేవేల్పును నమ్మునో వాడు అతనిని కర్తయని చెప్పును. ఈ జనుల కోలాహల మాపఁ జాలము 22. తమతమ అభిమానముతో నెల్లరును మనస్సులలో నిశ్చయము గావించుకొని యున్నారు. ఈ యంశమునుగూర్చిన చర్చ యెన్నఁటికిని ముగియదు 23. ఒక్కొక్కని యోచన యొక్కొక్క విధముగ నుండును. ఈకోలాహలమునంతయు నటుండనిమ్ము. ఈవిచారమునందలి వాస్తవార్థమును జెప్పెద వినుండు 24. శ్రోతలారా! సావధానులుకండు. నిశ్చయముతో అనుమానమును ఖండింపవలెను. జ్ఞాతయగు పురుషుడు అనుభవమును సత్యమని యెఱుంగవలెను 25. కర్తచేయుపనియెల్ల కర్తకుఁ దరువాతనే జరుగును. కర్తచేయుపని కర్తకుముం దెఱులగును? 26. నిర్మింపబడినదెల్లఁ బాంచభౌతికము. బ్రహ్మాదిదేవతలుగూడఁ బాంచభౌతికలే. కావునఁ బైనివేర్కొనిన పాంచభౌతికములగు దేవత లీపాంచభౌతికస్పృష్టి నెట్లు గావింపఁగలరు? 27. పంచభూతములను వేఱుపఱచి కర్తను గురుతెఱుంగవలెను. ఏలయన, పాంచభౌతికములు స్వభావ సిద్ధముగనే కార్యములోనికి వచ్చుచున్నవి 28. నిర్గుణము పంచభూతముల కంటె భిన్నముగనున్నది. నిర్గుణమునందుఁ గర్తృత్వభావము లేదు. నిర్వికారమునకు వికారము నెవడు జతపఱుపఁగలఁడు? 29. నిర్గుణమువలనఁ గర్తవ్యము కాఁజాలదు. సగుణము కార్యమున కుపకరించును. కావునఁ

\* ఖండేరావు, మంజూ, కుకాయా, యమాయి, సత్యాయి, ఖలయా మన్నన వారలు మహారాష్ట్రదేశమునందలి వైపర విశేషములు.

గర్తవ్య మెవరివలన జరుగునో దానిని బాగుగా నెఱుంగవలెను 30. వాస్తవమున కయ్యెది లేనేలేదో (నిర్గుణమును) దానినిగూర్చి 'దీనికి గర్తయెవఁ'డని ప్రశ్నించిన లాభములేదు. కాన నిదియంతయు స్వభావ సిద్ధముగనే యైనదనుట యుక్తముగనున్నది 31. ఒకటి సగుణము, ఒకటి నిర్గుణము. ఇంక నిప్పుడు కర్తృత్వము నెవని కారోపించెదను? ఈ యంశము బాగుగా విచారింపఁదగినది 32. సగుణమే సగుణమును నిర్మించె నందునా? సగుణోత్పత్తి మొదటి నిర్మాణమయ్యెను. ఇంక నిర్మించునదేదీ? నిర్గుణమునందుఁ గర్తృత్వ మెప్పుడైన నారోపింప నవకాశమేలేదు 33. ఇపు డిచట కర్తయే కాన్పించుటలేదు. అనుభవముతో సమస్తము నెఱుంగవలెను. ఏలయన, దృశ్యము సత్యముకాదు 34. చేయబడిన దంతయు మిథ్యయే. ఈస్థితిలోఁ గర్త పేరెత్తుటయే వ్యర్థము. వక్తయిట్లు వాకొనెను. ఓయీసోదరా! వివేకముతోఁ జక్కఁగఁ గనుఁగొనుము 35. బాగుగా విచారించి చూచినచో ప్రతీతిగలుగును. ప్రతీతిగలిగినచో నిక మీద ఆర్భాటములు గావింపవలసిన యవసరమే లేదు 36. ఈ కథనము నింక ముగించెదను. వివేకియగువానికే యీ యంశము బోధపడును. పూర్వపక్షమును ఎగురఁగొట్టవలెను. ఎగురఁగొట్టకున్నచో నిది యనిర్వాచ్యమగును 37. అనంతరము శ్రోత యిట్లు ప్రశ్నించెను. “స్వామీ! దేహమునందు సుఖదుఃఖముల ననుభవించున దెవరు?” వక్త యిట్లు చెప్పెను. ఈప్రశ్నమునకుఁ బ్రత్యుత్తరము ముందు సమాసమునఁ దేటపడఁగలదు 38.



**తొమ్మిదవ సమాసము — ఆత్మయొక్క సుఖదుఃఖానుభవము**

ఆత్మకు శరీరసంయోగమువలన ఉద్వేగము, చింత, కలుగుచున్నది. శరీరయోగమువలన ఆత్మ జాగరూకతగ నుండునను సంగతి మీ రెల్ల తెలిసినదేగదా 1. అన్నమును దేహ మొకవేళ భుజింపకపోయినచో ఆత్మ జాగరూకతతో నుండఁజాలదు. ఆత్మలేనిది దేహమునందుఁ జేతనము గూడ నుండఁజాలదు 2. ఒకటిలేకున్న నికొకటి యేమియుఁ జేయనేరదు. ఏపనియైనను ఆత్మయు, శరీరము గలసి చేయుచున్నవి 3. దేహమునందుఁ

జేతనమే లేకున్నచో జెప్పవలసిన దేమున్నది? ఆత్మ స్వయముగ నేపదార్థమునేని యెత్తజాలదు. ఇప్పుడు పని యిక నెట్లు జరుగఁగలదు? 4. ఈ చమత్కారమును జూచుడు. ఆత్మ స్వప్నావస్థయందు బోవుచున్నది. కాని దేహములోమాత్ర మున్నది. ఎట్లన, నది నిద్రావస్థలో గోకుచున్నది గదా 5. అన్నరసమువలన దేహము పెరుగుచున్నది. శరీరము ననుసరించి విచార మతిశయించుచున్నది. వృద్ధావస్థయందు శరీరమున విచారము సన్నగిల్లును 6. మత్తుపదార్థములను సేవించునది శరీరమే. కాని శరీరయోగమున ఆత్మ భ్రమనొందును. మఱియు విస్మరణకారణమున ఆత్మకుఁ గల తెలివితేటలు మరుగుపడును 7. విషము తినునది శరీరము. కాని ఆత్మ లేచిపోవును. కాన వృద్ధిక్షయములు ఆత్మపట్లనైత మవశ్యముగ నున్న మీ పెరుగుటయు, దరుగుటయు, పోవుటయు, వచ్చుటయు, సుఖదుఃఖములును, నానావిధానుభవములును దేహయోగమువలన ఆత్మకు అనుభవింపవలసియే వచ్చుచున్నది 9. చీమలపుట్టలు, చెదలపురుగుల పుట్టలవలె దేహముగూడ అవకాశయంతముగ (లోనలొట్టగ) నిర్మింపఁబడియున్నది 10. శరీరమునందంతటను జిన్నవి పెద్దవి యగు నాడులు నిండియున్నవి. ఆ నాడీనివహమునందు లోన (గొట్టములవలె) అవకాశ మార్గములు నిర్మింపఁబడియున్నవి 11. ప్రాణి తినుచున్న అన్నోదకముల వలన రసము జనించును. వాయు వా యన్నరసమును శ్వాసోచ్ఛ్వాసములచే శరీరమునందంతటను బరుగెత్తించును 12. నాడులనుండి జలము ప్రవహించును. ఆ జలమునందు వాయువు ప్రసరించును. వాయువుతోఁ బాటుగ ఆత్మగూడఁ బరుగెత్తుచుండును 13. దష్టిగొని శరీరము వాడిపోవుచున్న సంగతి ఆత్మకుఁ దెలియఁగనే అది శరీరమును జలము చెంతకుఁ గొనిపోవును 14. నీళ్లు కావలయునని యడుగును. శబ్దసహాయమునఁ బిలచును. మార్గమునుజూచి దేహమును నడిపించును. అవసరము కలిగినపుడు దేహమునంతయుఁ గదలించును 15. శరీర మాకలి గొన్నసంగతి ఆత్మ గ్రహింపఁగనే దేహసహాయమున నింటివారలను సమీపించి వాచ్యములను అవాచ్యములను అనిపించును 16. స్త్రీలయందున్న ఆత్మ 'వంటయైనది వంటయైన'దని పలుకును. అపుడు దేహము నాత్మ స్నానము జేయించికొనివచ్చును. పాదములలో నాత్మ ప్రసరించి త్వరత్వరగా నడి

పించును 17. భుజించువానిని సల్లెరము మున్నగువానిచెంతఁ గూర్చుండఁ బెట్టును. నేత్రములలోనికేతెంచి పాత్రములను బల్లెరములను జూచును. చేతితోఁజూచునము జేయించును 18. పిదపఁ జేతితో నాహారకబలము నెత్తించును. ముఖములోనికరిగి నోటిని తెఱిపించును. దంతములతోఁ జక్కఁగ నమలించును 18. ఆత్మ స్వయముగ జిహ్వాయందుండి సరస పదార్థముల రుచినిగ్రహించును. ఒకవేళ భోజ్యవస్తువులలోఁబుడక, తాయి కలిసియున్నచో వెంటనే యుమియును 20. చప్పఁగనున్నచో లవణమును యాచింపజేయును. స్త్రీని“ఓసీ ఏమే” యని పిలిపించును. కోపముతోఁ గనుల నెఱ్ఱజేసి చూచునట్లు చేయును 21. భోజనము చక్కఁగ నమరినచో ఆనందమొందును. చక్కఁగ నుండనిచో భేదమొందును. అంతియగాక దుర్వచనములఁ బల్కి యెదుటివారల యాత్మల నొప్పించును 22. నానావిధములగు అన్నరసముల తీయదనము నానావిధరసముల మాధుర్యము ఆత్మ గుర్తెఱుంగును. చేదుతగిలినచోఁ దలఁగదలించును. మఱియు దగ్గ నారంభించును 13. అట్లే యాత్మ కోపపరవశయై కూరలలో “గారము నెక్కువవై చితివి? ఏమిచేత యిది? బండపని” యని యెదుటి వారిని గటువచనములఁ బలికించును 24. ఒకవేళ నెప్పుడేని నేయి యెక్కువగ్రోలినచో భుజించినవెంటనే చెంబునుగొని విస్తారముగా జలము ద్రావ నారంభించును 25.

ఈ విధముగ శరీరమునందుండి సుఖదుఃఖముల ననుభవించునది కేవలమాత్మయే. ఆత్మలేకున్నయెడల దేహము వ్యర్థము. శవమగును 26. అనంతములగు మనోవృత్తులను ఆత్మస్థితియని గ్రహింపవలెను. ఉభయ లోకములలోనున్న అన్నివృత్తులయందును ఆత్మయున్నది 27. జగమున జగదాత్మయున్నది. విశ్వమునందు విశ్వాత్మయున్నది. నానారూపము లతో సర్వవ్యాపారములను నడుపునది సర్వాత్మ 28. ఆత్మ యాఘ్రాణిం చును. రుచిఁజూచును. వినును. చూచును. సుకుమారమును గఠినమును గుర్తించును. అది చల్లఁదనమును, వేడిని వెంటనే తెలిసికొనును 29. ఆత్మ సావధానియై లీల నొనర్చును. ఎంతయో త్రవ్వి తలకెత్తుకొనును. ఈ ధూర్జత్వమును (చతురత్వమును) ధూర్తుడే తెలిసికొనగలఁడు 30. వాయువుతో మంచిచెడుగులు (సుగంధదుర్గంధములు) రెండును వచ్చును.

కాని వాయువు సహజముగ నిర్మలమైయుండును 31. శీతము, ఉష్ణము, సువాసన, దుర్వాసన మున్నగునవియెల్ల వాయువువెంటనేయుండును. కాని వాయువులోఁ గలసియుండనేరవు 32. వాయువువలన రోగములు వచ్చును. భూతములు వాయువువెంట బరుగిడును. వాయువు ననుసరించి ధూళి, చెత్త, తుపానులు వచ్చును 33. ఇవి యేవియు వాయువుతో నిలిచియుండవు. ఇట్లే ఆత్మను వెంబడించి వాయువుకూడ స్థిరముగ నిలిచి యుండదు. ఆత్మ వాయువుకంటెను మిగులఁ జపలమైనది 34. వాయువు కఠినపదార్థములు స్పృశఁగనే ఆగిపోవును. ఆత్మ యట్లుగాక యే వస్తువునేని భేదించి లోనికేగును. అట్లేగినను ఆ కఠినపదార్థములకు రంధ్రముగాదు 35. వాయువు వీచునప్పు డొకవిధముగు శబ్దముగును. ఆత్మ కాశబ్దాదు లేమియు నుండవు. మనసము గావించినచో లోలోపలనే, మానముగనే ఆత్మజ్ఞాన మభివృద్ధియగును 36. శరీరమునకుఁజేయు మంచియంతయు నాత్మకుఁ జేరును. ఈ విధముగ శరీరయోగముచే ఆత్మకు సమాధానము కలుగును 37. దేహమును విడిచి యేమి గావించినను అది యాత్మకుఁ జెందదు. దేహయోగముననే వాసన తృప్తి నొందును 38. దేహమునకును ఆత్మకు నిట్టి సంబంధము లేన్నియోగలవు. కాని దేహము లేకున్నచో ఆత్మ కభ్యంతరము గలుగును 39. దేహము, ఆత్మ యేకమగునెడ నెంతయో కార్యము జరుగగలదు. వేఱుగనున్నచో నేమియు గాదు. దేహాత్మ సంయోగమువలన, వివేకసహాయమున త్రిలోకజ్ఞానము కలుగును 40.

### పదియవ సమాసము — ఉపదేశనిరూపణము

దారముతోఁ బ్రతములను, పుష్పములను, ఫలములను, బీజము లను, పాషాణములను, గవ్వలను దండలుగా గ్రుచ్చుదురు 1. స్ఫటికములు, కాష్ఠములు, చందనములు, ధాతువులు, రత్నములు మున్నగు మాలి కలును, వలలును దారముతోనే గ్రుచ్చఁబడుచున్నవి 2. దారములేకున్న నీ పని జరుగదు. (ఇట్లే ఆత్మచే సంపూర్ణజగత్తు గ్రుచ్చఁబడియున్నది) కాని యిచట ఆత్మకు దారమును దృష్టాంతముగ నిచ్చట పూర్తిగ నన్వ యిగుదు 3. ఏలయన? దారము మాలికలలోని బీజములకు మధ్యనే



(రంధ్రములయందే) యుండును. ఆత్మయో సర్వాంగములందును సమాన  
 రూపముగ వ్యాపించియున్నది 4. ఆత్మ స్వాభావికముగాఁ జలము  
 దారము జడము నిశ్చలము. కావున నీ యుపమానము సరిపడదు 5. తీగ  
 లలో జలభాగము నిండియున్నది. అట్లే చెఱకులలోఁగూడ రసము నిండి  
 యున్నది. కాని రసముపై నుండు చెక్కయొకటిగాదు 6. ఇట్లే దేహి  
 (ఆత్మ) దేహములు (అనాత్మలు) రెండును భిన్నములుగాఁ నున్నవి.  
 మఱియు నీ రెంటికిని భిన్నములుగ నున్నది నిరంజనమును నిరుపమమునగు  
 పరమాత్మ 7. రాజమొదలు నిరుపేదదనుక నందఱును మనుష్యులే.  
 కాని యందఱును సమానులెట్లగుదురు? 8. దేవతలు, దానవులు మాన  
 వులు, నీచయోనులు, హీనజీవులు, పావులు, సుకృతులు, మున్నగు  
 వారలెందఱో గలరు 9. జగత్తంతయు నొక్కయంశముతోడనే నడచు  
 చున్నదికాని యందఱి సామర్థ్యములు వేఱువేఱుగా నున్నవి. ఒకరి నాశ్ర  
 యించినచో ముక్తి లభించును. వేరొకరి నాశ్రయించినచో నరకము లభిం  
 చును 10. పంచదార, మన్ను అను నీ రెండును పృథివియొక్క యంశ  
 ములే. కాని మన్ను తినఁదగినదికాదు. విషము జలముకాదా? అది చెడుగు  
 పదార్థము 11. పుణ్యాత్మనియం దాత్మగలదు. పాపాత్మనియం దాత్మ  
 గలదు. ఇందొకఁడు సాధువు వేఱొకఁడు దుష్టుఁడు. అందఱి మర్యాద  
 యొకరిటిగ నుండదు. ఆత్మ వేరుగ నుండఁజాలదు 12. అందఱి యంతరా  
 త్మలు నొక్కటియే యనుమాట సత్యము. కాని కాకిని మెంటునుంచు  
 కొనరు. పండితుండు, శుభయొక్కటి యెట్లుకాగలరు? 13. మనుష్యుఁడు,  
 గాడిద, రాజహంస, కోడి, రాజు, కోఁతి సమానమెట్లుగలదురు?  
 14. భాగీరథి ప్రవాహములోనిది ఉదకమే. జలధారులందును, బొంద  
 లందును నున్నది యుదకమే. కాని మలినోదకమును గొంచమేని  
 క్రోలరు 15. కావున మానవుడు తొలుదొలుత ఆచారశుద్ధుఁడు, విచార  
 శుద్ధుఁడు, వీతరాగి, సుబుద్ధి కావలయును 16. ఒకవేళ శూరులను విడిచి  
 పిఱికివారలను సైన్యములో నింపుకొన్నయెడల యుద్ధాపసరములయం  
 దానశ్యముగఁ బరాజయము కలుగును. శ్రీమంతునివదలి దరిదునిసేవించి  
 నచో నేమి స్థితి కలుగఁగలదు? 17. ఒక జలమువలననే సమస్తమును  
 నేర్పడినమాట సత్యమే! కాని జలము విమర్శించి సేవింపవలయును.

కావున ఏకపక్షీయముగ నన్నింటిని సేవించుట మూర్ఖత్వమునుమీ! 18. ఉదకమునలననే అన్నమయ్యను. అన్నము వమనమైనయెడల నా వమన పదార్థమును మఱల భుజింపరుగదా! 19. అట్లే నిందనీయమగు వస్తువును విడువవలెను. ప్రశంసనీయమగు సంశయమును హృదయమునం దుంచవలెను. సత్కీర్తితో భూమండలము నించివేయవలెను 20. ఉత్తమునకు ఉత్తముఁడు రుచించును. సీచునకు ఉత్తముఁడు రుచింపఁడు. కావుననే ఈశ్వరుఁడు సీచుని దరిద్రునిగ నొనరించెను 21. సమస్త దరిద్రులక్షణములను విడిచివేయవలెను. ఉత్తమలక్షణముల గ్రహింపవలెను. హరికథ, పురాణ శ్రవణము, నీతి, న్యాయము మున్నగునవి స్వీకరింపవలెను 22. వివేక పూర్వకముగ నడువవలెను. జనులనందఱును సుముఖులుగ నుంచవలెను. మెల్ల మెల్లగ నెల్లరను బుణ్యాత్ములఁ గావించుచుండవలెను 23. బాలకుల నడవడి ననుసరించి నడిచినగాని వారలు మనకు మచ్చికగారు. వారలకు రుచించునటుల మాటలాడినగాని వారితో జెలిమి కుదురదు. అట్లే మెల్ల మెల్లగ జనుల భావముల ననుసరించి హితము నేర్పి చతురులఁ గావింపవలెను 24. మనుజు లందఱయెడను మనస్సుంచవలెను. ఇది సత్యము. ఇవియన్నియుఁ జతురత్వలక్షణములు. చతురుఁడు చతురలక్షణము లెఱుంగును. అన్యులు పిచ్చివాండ్రు 25. కాని పిచ్చివానిని విచ్చివాడనిగూడ ననరాదు. మర్మమగు సంశయము నెప్పుడును జెప్పఁ దగదు. అట్లు వర్తించుచు నిస్పృహపురుషుఁడు దిగ్విజయ మొందఁ గలఁడు 26. అనేకస్థలములలో, అనేకావసరముల నెఱింగి యథోచితముగ వర్తింపవలెను. ప్రాణిమాత్రులందఱకును అంతరంగముగ (అభిన్నమిత్రుఁ డుగ) వర్తింపవలెను 27. ఒకఁడు రెండవవానిని సంతుష్టుని గావింపని యెడల నందఱకును శ్రమ గలుగును. ఒకడు రెండవవాని మనస్సు విఱచి నచోఁ గుశలము గలుగదు 28. అందఱి హృదయములను బ్రసన్నతగ నుంచువాడె సత్యమగు మహాంతు (లోకోద్ధారకుఁడు.) ఆతఁడందఱిని ఆకర్షింపఁగలడు 29.

# పదునాలుగవదశ కము



మొదటి సమాసము — నిస్పృహ లక్షణము

నిస్పృహను ని యక్తి, బుద్ధి, చతురత్వమునుగూర్చిన వివరము లాలకింపుడు. దీని నాలకించుటవలనఁ జిత్తమున కెల్లకాలమును నిలకడ గలుగును 1. సులభము, ఫలదాయకమునగు మంత్రమువలె సాధారణము, గుణదాయకమునగు నౌషధమువలె నా వచనములును సరళములు, అనుభవయుక్తములు నై యున్నవి 2. ఈ యంశమును విన్నచో దుర్గుణములు తొలంగును, సుగుణములు వెంటనే ప్రాప్తించును. కావున తీవ్రౌషధరూపములగు నా మాటలను శ్రోతలు ధ్యానపూర్వకముగ వినఁగోరెదను 3. తొలుదొలుత నిస్పృహగా నుండనగునను నియమము పెట్టుకొననేకూడదు. ఒకవేళఁ జెట్టుకున్నచో దానిని విడువనేకూడదు. విడిచివై చినచోఁ బరిచితులలోఁ దిరుగనే కూడదు 4. స్త్రీలను దృక్పథమునందుంచరాదు. కాంతావిషయకస్వాదును మనస్సుచేతనేని చవిజూడనీయకూడదు. ఒకవేళ ధైర్యము (చిత్తశుద్ధి) భంగమైనచో జనులకు మఱిదనముఖమునుగూడఁ జూపింపఁదగదు 5. నిస్పృహఁ డొకతావుననే యుండఁదగదు. సంకోచము నుంచుకొనఁగూడదు. మోహములోఁ దగుల్కొని ద్రవ్యమును గన్నెత్తియెనఁ జూడరాదు 6. ఆచారభ్రష్టుఁడు కాఁగూడదు. ఎవరేని యొకవేళ ధనమునొసంగుచోఁ గైకొనరాదు. తన పయి నేదోషమునేని రానీయఁదగదు 7. భిక్షనడుగుటకు సిగ్గుపడకూడదు. భిక్ష నెక్కువఁ గైకొనఁజనదు. ఎదుటివా రెన్నివిధముల నడిగినను దన జాడల నెఱింగిపరాదు 8. ఇతరులుపయోగించినవి, మరికివి యగు వస్త్రములను ధరింపఁగూడదు. మృష్టాన్నము భుజింపరాదు. దుర్మార్గహము నొందరాదు. సందర్భానుసారముగాఁ బ్రవర్తింపవలెను 9. భోగముల యందు మనస్సు నుంచఁగూడదు. దేహసంబంధములగు దుఃఖములకు (బాధలకు) భయపడఁజనదు. భవిష్యజ్ఞీవితముపయి నాశపడరాదు 10. విరక్తివిడువఁగూడదు. ధైర్యమును భంగపరుపకూడదు. జ్ఞానమును మలినము గాకుండ వివేకముచేఁ గాపాడవలెను 11. కరుణార్థిత్వముల విడువరాదు. అంతర్ధ్యానము తగ్గిపోనీయఁ జనదు, సగుణమూర్తియొక్క ప్రేమ

తంతువు: దెంపరాదు 12. (సాధకుఁడా నీవు నిస్పృహివగుము. నిస్పృహివి కాదలఁతువేని) మనస్సులో జంత నుంచుకొనకుము. కష్టములలో భేదము నంగీకరింపకుము. ఏమైననుసరియే అదనున ధైర్యమును దొలంగకుము 13. అవమానమును జెడుగుగా భావింపకుము. ఎవడేని హేళన గావించినచో దుఃఖింపకుము. ఏమైననుసరియే ఇతరులు ధిక్కరించిరిని విచారమొందకుము 14. నిరక్తుఁడు లోకసంబంధమగు లజ్జ నుంచుకొనరాదు. గాన ఇతరులు లజ్జింపఁజేసిరిని లజ్జ నొందకుము. ఇతరు లుద్రేకము కలిగించినచో నుద్రేకమొందరాదు 15. శుద్ధమార్గమును వదలకుము. దుర్జనునితో వాదింపకుము. చుండాలునితో సంబంధము కలుగజేసికొనకుము 16. తంపెలమారితనము దరిచేరనీయకుము. కలహించినచోఁ గలహింపకుము. నీ యథార్థస్థితిని గోలుపోకుము 17. నిజమగు నిస్పృహుం డితరులు నవ్వించినచో నవ్వరాదు. చెప్పింపఁదలంచినచో నేదియుఁ జెప్పరాదు. ఊహమును ఇతరులు నడిపించినవిధమున నడువఁగూడదు 18. వేషము ధరింపరాదు. ఒకేయమరికతో నుండరాదు. ఏకదేశీయుఁడై యుండక అన్నితావులందును భ్రమించుచుండవలెను 19. ఎవరితోడనైన దృఢసంసర్గము గలిగించుకొనఁదగదు. దానము గ్రహింపజనదు. అన్ని వేళలందును సభలలోఁ గూర్చుండరాదు 20. శరీరమునెడ నేనియమములేని పట్టుకొనఁదగదు. ఎవ్వనికేని నమ్మక మీయరాదు. మఱియు నేదేని నిశ్చితవిషయము నంగీకరింపఁగూడదు 21. సత్యనియమముల నిడునకూడదు. అభ్యాసములను మునిఁగిపోనీయరాదు. ఏ పరిస్థితులయందేని పరతంత్రుఁడుగ నుండరాదు 22. స్వతంత్రతను దొలంగనీయరాదు. నిరవేక్షత్వము తెంచివేయఁగూడదు. ఊహమునను బరావేక్షతో నుండరాదు 23. వైభవదృష్టితోఁ జూడరాదు. ఉపాధి సుఖమున నుండఁగూడదు. స్వరూపస్థితియందలి ధ్యానమును ద్రిష్టివేయఁగూడదు 24. స్వేచ్ఛానుసారముగ మెలంగరాదు. లోకలజ్జ నుంచరాదు. ఎప్పుడైన నేతావునందేని యాసక్తి గలిగియుండరాదు 25. పరంపరన ద్రెంపఁగూడదు. ఉపాసనమార్గోపాధిని జెడనీయరాదు. జ్ఞానమార్గము నెన్నఁడు విడువఁదగదు 26. కర్మమార్గమును విడువఁజనదు. వైరాగ్యము వీగిపోనీయరాదు. మఱియు నిరంతరముగా సాధనముల, భజనముల

ఖండింపదగదు 27. వాదవివాదముల విశేషించి చేయఁగూడదు. అనిత్య విషయమును మనస్సునం దుంచరాదు. వ్యర్థముగు క్రోధముతో హతము చేయఁగూడదు 28. విశ్వసింపనివాని కేమియుఁ జెప్పఁదగదు. భయము గలుగఁజేయుమాట లాడరాదు. ఒక్క స్థలముననే పెక్కు దినము లుండ గూడదు 29. ఏ యుపాధినేని వ్యాపింపఁజేయరాదు. ఒకవేళ వ్యాపింపఁ జేయుచో నుంచుకొనఁదగదు. ఒకవేళ నుంచుకొనుచో దానియందుఁ దగుల్కొనఁగూడదు 30. గొప్పతనముగ నుండఁగూడదు. మహత్వము జెట్టుకొని కూర్చుండఁజనదు. ఎచ్చటనైన నేకోరికయేని గలుగనీయ రాదు 31. సరళత్వము విడువరాదు. కించిత్రజ్ఞత్వము తొలంగిపోనీయఁ గూడదు. బలాత్కారముగఁ దనశరీరముపై నభిమానము తెచ్చిపెట్టుకొనఁ దగదు 32. అధికారములేని దాజ్ఞాపింపఁగూడదు. అదలించి ఉపదేశింప రాదు. పరమార్థము నెప్పుడును సంకుచిత పఱుపఁదగదు 33. కఠిన వై రాగ్యమును విడువఁగూడదు. కఠినాభ్యాసమును విసర్జింపఁజనదు. ఎవరి విషయమునందైన గతిసత్త్వముగా వర్తింపరాదు 34. కఠోరవాక్యము లాడఁగూడదు. కఠినముగా నాజ్ఞాపింపఁజనదు. కఠినమగు ధైర్యము ఏమైన సరియే విడువఁగూడదు 35. స్వయముగ నానక్తుడగుటయుఁ జేయనిదే చెప్పుటయు శిష్యులను కొద్ది గొప్ప లడుగుటయుఁ దగదు 36. ఉద్ధత శబ్దములతో మాటలాడుటయు, ఇంద్రియములను స్మరించుటయు, స్వచ్ఛందవృత్తితో శాక్తేయ మార్గములందుఁ బ్రవర్తించుటయుఁ గూడని పని 37. నీచకార్యమని సిగ్గుపడరాదు. వై భవములను జూచుకొని యుష్మత్తుండు కాఁగూడదు. ఎఱింగియెఱింగి క్రోధపశుండు కాఁగూడదు 38. గొప్పతనము కలిగినపుడు మఱుపు దరిచేరనీయరాదు. న్యాయనీతుల విడువఁదగదు. ఏ విపరీతపరిస్థితులందేని అప్రమాణికముగ వర్తింపఁ జనదు 39. ఎఱుంగనిది చెప్పఁగూడదు. అనుమానముతో నిశ్చయము గావింపఁగూడదు. మూర్ఖత్వముతోఁ జెప్పినదానిని జెడుగుగా భావింప రాదు 40. సావధానత, వ్యాపకత్వము వదలఁజనదు. సోమరితనములో సౌఖ్యముగలదని భ్రమపడఁదగదు 41. మనస్సునందు వికల్ప ముంచ గూడదు. స్వార్థము నాజ్ఞాపింపరాదు. ఒకవేళ నాజ్ఞాపింపవలసినచోఁ దన కార్యము ముందుగావలె ననఁగూడదు 42. ప్రసంగములేనిది చెప్పఁ

గూడదు. క్రమము విడువదగదు. విచారింపకయే అనాలోచిత మార్గములలోఁ బ్రవేశింపరాదు 43. పరోపకారము విడువఁగూడదు. పరపీడఁగావింపజనదు. ఎవరి హృదయమునేని మలిన పఱుపఁదగదు 44. అమాయిత్యమును, మహాంతుధర్మమును విడనాడరాదు. ద్రవ్యముకొఱకుఁ గీర్తనము లొనరించుచుఁ దిరుగఁగూడదు 45. సంశయాత్మికముగఁ జెప్పుటయుఁ మిక్కిలి నిశ్చయ మొనరించుటయు గ్రంథమును దాను దెలిసికొనకయే ఇతరులకు బోధింపఁ జేతికందుకొనుటయుఁగూడదు 46. ఎఱిగియుండి యడుగరాదు. అహంభావము ప్రకటింపఁదగదు. చెప్పెదనని యెవ్వరితోనైన ననరాదు 47. జ్ఞానగర్వ ముంచరాదు. సాధారణముగ నెవ్వరికిని గట్టము గలిగింపఁజనదు. ఎవరితోడనైన నెచటనైన వాదులాడఁగూడదు 48. స్వార్థబుద్ధికలిగి యుండఁగూడదు. కార్యభారమునఁ బడిపోవరాదు. రాజద్వారమునందుఁ గార్యకర్తగ నుండఁదగదు 49. ఎవరికేని నమ్మిక నీయఁగూడదు. భిక్షగ నీయఁబడిన పదార్థము నడుగరాదు. భిక్షకొఱకై తన పరంపరను వివరింపఁగూడదు 50. వివాహ కార్యములందును, మధ్యవర్తిగనుండు పనులందును బాల్గొనఁజనదు. ప్రపంచోపాధిని శరీరముతో నన్వయింపరాదు 51. ప్రాపంచిక నిర్బంధములలోఁ దగుల్కొనరాదు. చెడ్డలన్నము తినరాదు. ఆశ్రితునివలె నిమంత్రితము గైకొనఁజనదు 52. నిస్పృహుఁడు శ్రాద్ధ, పక్ష, త్రైమాసిక, పాణాసికాది పితృకర్మలలోనికిని రోగశాంతులు, వ్రతములు, ఉద్యాపనములు మున్నగు కామ్యకర్మములలోనికిని బోవఁదగదు. అచటి యన్నము తినరాదు. తాను దీనుఁడై వర్తింపరాదు 53-54. లగ్న ప్రసంగమున బాల్గొనఁదగదు. ఉదరపోషణమునకై గానమొనరింపరాదు. ధనమునుగైకొని యెచ్చటనేని హరికీర్తన మొనర్పరాదు 55. భిక్షుగొనుట విడువఁగూడదు. అన్నము భాగభాగములుగాఁ దినకూడదు. మూల్యము గైకొని యాశ్రయ గావింపరాదు 56. మూల్యమును గైకొని యెద్దియేని సుకృతము చేయఁగూడదు. వేతనము దీసికొని పూజారి కాఁగూడదు. ఇనాము, జాగీరు, (మాన్యము, అగ్రహారము) ఎవరేని యొసంగనెంచినను నిస్పృహుఁడు గైకొనఁదగదు 57. ఎచ్చటనేని మతము నిర్మింపఁగూడదు. ఒకవేళ నిర్మించుచో దానినే ఆశ్రయించుకొని యుండ

రాదు. నిస్ప్రహుండగు మఠాధిపతిగాఁగూర్చుండి యుండఁదగదు 58.

శ్రోతలారా! ముఖ్యవిషయము వినుండు. నిస్ప్రహుండన్నియుఁ జేయవలసినదె కాని స్వయముగా నా కర్మములలోఁ జక్కుకొనరాదు. ఆ కర్మములకు భిన్నుడై యుండి లోకమునందు భక్తిమార్గము స్థాపింప వలెను 59. ప్రయత్నరహితుడై యుండఁదగదు. సోమరితనము దృష్టి లోనికి రానీయఁగూడదు. దేహమున్నంతవఱకు ఉపాసనా వియోగము సహింపరాదు 60. ఉపాధిలోఁ బడఁగూడదు. ఉపాధిని శరీరమునం దస్వయింపఁదగదు. అవ్యవస్థుడై భజనమార్గమునెడ నెన్నఁడును విముఖుఁ డుగ నుండఁదగదు 61. మిగుల నుపాధి గావింపఁగూడదు. ఉపాధిలేకున్న యెడలఁ గూడఁ బనిజరుగదు. సగుణభక్తి విడువరాదు. కాని ఈశ్వరునకు విభక్తుఁడుగ నుంటగూడ మంచిదికాదు 62. మిగులఁ బరుగై త్తుకూడదు ఒక్కస్థలముననే విశేషించి వసింపఁగూడదు. మిగులఁ గష్టమును సహింప రాదు. మిగుల సోమరితనముతో నుంటగూడ మంచిదికాదు 63. మిక్కిలిగ భాషింపరాదు. కాని మాటలాడుకున్ననుగూడఁ బనిజరుగదు. అన్నమును మిక్కిటముగాఁ దినరాదు. కాని ఉపవాసముండుటగూడ మంచిదికాదు 64. విశేషించి నిద్రింపఁగూడదు. బొత్తిగ నిదురబోక యుండుటయుఁ దగదు. మిక్కిటముగ నియమములు బెట్టుకొనుటకూడదు. బొత్తిగ నియమహీనుడై యుండఁజనదు 65. పెక్కుమందిలో నుండఁగూడదు. విశేషించి వనవాసము గావింపరాదు. దేహము నెక్కుడుగఁ బోషింపఁ జనదు. కాని ఆత్మహత్య యొనరించుటగూడ చెడ్డపనియేనుమా 66. సంగమెక్కువగ నొనర్పరాదు. కాని సాధుజనసంగమము విడువఁగూడదు. కేవలకర్మాచరణముతోఁ బని జరుగదు. కాని అనాచారుండుగా నుంట గూడఁ దగదు 67. లోకాచారమును బూర్తిగ విడువఁగూడదు. కాని జనుల కధీనుఁడుగ నుంటగూడఁ దగదు. ప్రీతి మిక్కిటముగా నుంచఁ గూడదు. కాని నిష్ఠురభావముతో నుండుటగూడ మంచిదిగాదు 68. సందేహము నెక్కువగా నుంచుకొనఁదగదు. కాని స్వచ్ఛందముగాఁగూడ నుండఁదగదు. సాధనములలో విశేషించి మగ్నుఁడుకాఁగూడదు. కాని సాధనరహితుడై యుండుటగూడ మంచిదిగాదు 69. విషయముల నెక్కుడుగా ననుభవింపఁగూడదు. కాని విషయత్యాగము పూర్తిగఁ

జేయఁదగదు. దేహముపై మోహ ముంచరాదు. కాని మిక్కిలి కష్టమునుగూడ సహింపఁజనదు 70. భిన్నుఁడై అనుభవమును గ్రహింపరాదు. కాని అనుభవమును గ్రహింపకుండ నుండఁగూడదు. అత్యస్థితి వివరింపఁజనదు. కాని బొత్తిగ స్తబ్ధత్వము కలిగియుండుటగూడ మంచిదిగాదు 71. మనస్సును లయమొనర్చి యున్మనికావలెను. కాని మనస్సు లేనిది పని జరుగదు. అలత్యమైనవస్తువు అత్యములోనికిరాదు. దానిని జూడకుండుటగూడ మంచిదిగాదు 72. అది' (బ్రహ్మము) మనోబుద్ధుల కగోచరమైనది. కాని మనోబుద్ధులు లేకున్నచో దానిజ్ఞానముగూడఁ గలుగదు. యెఱుకను మఱువవలెను. కాని యెఱుకలేమిగూడ మంచిదిగాదు 73. జ్ఞాతృత్వము నుంచఁగూడదు. కాని జ్ఞానము లేకున్నచో బని జరుగదు. అతర్క్యవస్తువు తర్క్యములోనికిరాదు. గావున తర్క్యములేకుండ నుండుటగూడ మంచిదిగాదు 74. దృశ్యము స్మరణచేయుట మంచిదిగాదు. కాని విస్మరణము గావించుటగూడఁ దగదు. చర్చలెవ్వియుఁ గావింపఁగూడదు. కాని చర్చలెవ్వియుఁ గావింపకున్నఁగూడఁ బనిజరుగదు. 75. లోకులలోఁ గల భేదము పాటించగూడదు. కాని వర్ణసంకరముగూడ నొనరింపఁజనదు. స్వధర్మమును విడువగూడదు. కాని ధర్మాభిమానముగూడ మంచిదిగాదు 76. ఆశాబద్ధముగు మాట నుడువరాదు. వివేకములేకుండ వర్తింపగూడదు. ఏమైననుసరియే శాంతిభంగము గానీయరాదు 77. అవ్యవస్థితముగఁ బుస్తకము వ్రాయగూడదు. కాని పుస్తకములేకున్నఁగూడఁ బని జరుగదు. అవ్యవస్థితముగఁ జదువఁగూడదు. కాని చదువకుండుటగూడ మంచిదిగాదు 78. నిస్పృహఁడు వస్త్రత్వము విడువఁజనదు. కాని సందేహము కలిగినపుడు వివాదముతోనర్పఁ దగదు. మఱియు శ్రోతలవాక్యములను జెడ్డవిగా భావింపఁకూడదు 79. ఈ యుపదేశముల నన్నింటిని వృద్ధయమునందుంచుకొన్నచో సమస్తసుఖములును లభించును. మహాంతు లక్షణములు తమంతట నవియే కలుగును. 89.

రెండవ సమాసము — భిక్షానిరూపణము.

భిక్షు నడుగుట బ్రాహ్మణుని ముఖ్యదీక్ష. 'ఓంభవతి' పక్షమును బ్రాహ్మణుఁడు రక్షిగావింపవలెను 1. భిక్షునడిగి భుజించువాఁడు నిరాహరి



యనఁబడును. భిక్ష నడిగిన కారణమునఁ బ్రతిగ్రహదోషమును భిక్షుఁ డొందఁడు 2. సజ్జనునుండియైనను దుర్జనునుండియైనను ఏ పురుషుఁడు అన్నమును యాచించి భుజించునో వాఁడు ప్రతిదినమును అమృతపానము గావించుచున్నాడని గ్రహింపనగును 3.

శ్లో! భిక్షాహణీ నిరాహణీ భిక్షా నై వప్రతిగ్రహః ।

అసంతోవాపి సంతోవా సోమపానం దినేదినః ।

భిక్షా మహిమ యిట్టిది. భిక్షమడుగుట సర్వోత్తముఁడగు నీశ్వరునకుఁ గూడ సంతోషావహము. గొప్పగొప్ప యోగులు, సిద్ధులుగూడ భిక్ష నడుగుచున్నారు 4. దత్తాత్రేయుఁడు, ఘోరనాథుఁడు మున్నగు సిద్ధపురుషులుగూడ జనుల భిక్షమడిగిరి. భిక్షవలన నిస్పృహత్వము నెల్లడి యగును 5. కొందఱు వారి నియతి ననుసరించి భిక్ష గ్రహింతురు. ఇది పరాధీనత యగును. ఇట్లే ప్రతిదినము నొక్కగృహమునుండియే భిక్ష గావించుచుండినను స్వాతంత్ర్యముండదు 6. ఎనిమిది దినములకొఱకు అన్నమును బ్రోవుచేసికొనుట మంచిదికాదు. అటు నొనరించుచున్నచో నిత్యనూతనత వలని యానందము లభింపజాలదు 7. నిత్యమును గ్రోత్ర క్రోత్ర తావులలోఁ దిరుగవలెను. బాగుగా దేశాటనము గావింపవలెను. అప్పుడే భిక్షమడుగుటలో శోభగలదు. అప్పుడే భిక్షావృత్తి ప్రశంసా పాత్రమగును 8. భిక్షునడుగు నలవాటు అఖండముగఁ గలవానికిఁ బరదేశ మనునది లేనేలేదు. ఎక్కడఁజూచినను నక్కడ నాతనికి మూఁడులోకము లును స్వదేశమగును 9. భిక్ష నడుగుటకు సందేహపడగూడదు. లజ్జ నొందఁదగదు. వినువఁగూడదు. పరిభ్రమణము చేయుచునే యుండ వలెను 10. అనేకచమత్కారములను జేయుచు నిరంతరము భగవంతుని నభివర్ణించుచు నుండుపురుషుఁడు నిస్పృహతో భిక్షమడుగుచుండుటఁజూచి పెద్దపిన్నలెల్లరును జకీతులగుచుందురు 11. భిక్ష కామధేనువు. భిక్షవలన నిరంతరమును ఫలము లభించును. అది సామాన్యమైనది గాదు. భిక్షా వృత్తి నగౌరవించు జోగి అభాగ్యుఁడు 12. భిక్షవలన ఎఱుక గలుగును. భిక్షవలన భ్రమ నశించును. మఱియు సాధారణభిక్ష నెల్లరును స్వీకరింతురు 13. భిక్ష యొకవిధముగఁజూచినచో నిర్భయస్థితియైయున్నది. భిక్షవలన మహాంతుఃకర్మము ప్రకటనమగును. భిక్షవలన స్వతంత్రత లభి

చును. మఱియు ఈశ్వరప్రాప్తి కలుగును 14. భిక్షవలన నేవిధమగు నాటంకముగాని బాధగాని కలుగదు. భిక్షోహారి నిరంతరమును స్వతంత్రముగా నుండును. భిక్షవలన విరాగులు సమయమును సార్థకపఱుపఁ గల్గుదురు 15. భిక్ష అమరకల్పవల్లి. ఇది ఫలములతో నిండియున్నది. చెడ్డ సమయమునందు లజ్జాహీనుఁడగు పురుషునకు భిక్ష ఫలదాయకమగును 16. భూమండలమున నెన్నియో దేశములు గలవు. పరిభ్రమించినచో నెవ్వఁడును ఆకలిచేఁ జనిపోవఁడు. పరిభ్రమించి భిక్ష గ్రహించు భిక్షకుఁడు జనులను బాధింపఁడు 17. గోరక్షణ వాణిజ్య కృషులన్నిటికంటె నుత్తమమైనదినుమా భిక్షోప్రతిష్ఠ. జోలె నెప్పుడును విడువఁగూడదు 18. భిక్షతో సమానమగు వైరాగ్యమింకొకటిలేదు. వైరాగ్యమునకు సమానమగు నితరసాభాగ్య మెద్దియులేదు. వైరాగ్యము లేకున్నను ఏకదేశీయముగా నున్నను మానవుఁ డభాగ్యుఁడగును 19. కొంచెము భిక్షగలదాయని యడిగినయెడల నొకవేళ నెవరేని యధికభిక్ష నొసంగనెంచి తెచ్చినచో అల్పసంతోషిగా నుండి అందొక పిడికెదుమాత్రమే గైకొనవలెను 20. ఆనందపూర్వకముగా భిక్ష నడుగవలెను. ఇదియే నిస్పృహత్వలక్షణము. మధురముగా మాటలాడుచో నెల్లరకును సుఖము గలుగును 21. భిక్షో విషయమును స్వల్పముగ యథామతి వివరించితిని. భిక్ష సమయా సమయములలోఁ గలుగు నాపదలను దొలగించును 22.

### మూడవ సమాసము — కావ్యకళ

శబ్దకసుమమాలారూపమగు కవిత్వముయొక్క సుందరమంగంధిత పరిమళరూపమైన అర్థముచే సాధుసజ్జనరూపములగు భ్రమరసమూహమున కానందము కలుగుచున్నది 1. ఇట్టి మాలికలు అంతఃకరణమునందు గ్రుచ్చి శ్రీరాముని చరణములను బూజింపుము. ఓంకారతంత్రపు నఖండితముగ నుంచుము. దాని నెప్పుడును ఖండితము గావింపకుము 2. పరోపకారముకొఱకుఁ గవిత్వము వ్రాయుట ఆవశ్యకము. ఇట్టి కవితాలక్షణములను వివరించెదను. 3. ఎయ్యది యాలించిన భగవద్భక్తియు, విరక్తియు నుదయించునో యట్టికవిత్వాభ్యాసమును వృద్ధి నొందింపవలెను 4. ఆచరణ

రహితముగు శుష్క-శబ్దజ్ఞానమును సజ్జనులగు పురుషు లెప్పుడును మెచ్చుకొనరు. కావున (కవిత్వము సభ్యసించుటకుముందు) అనుతాపసహాయమునఁ గరుణార్ధిహృదయముతోఁ బరమాత్ముని బ్రసన్నము గావించుకొనవలెను 5. ఏలయన, పరమాత్ముఁడు ప్రసన్నుడైన పిమ్మట (ఈశ్వరీయస్ఫూర్తితో) ముఖమునుండి వెలువడువాక్కు శ్లాఘనీయమైనది. మఱియు దానినే ప్రాసాదికమని చెప్పనొప్పును 6.

జనులు కవిత్వమును మూఁడు తెఱంగులుగ విభజించిరి (1) దృష్టము (2) పాఠము: (3) ప్రాసాదికము. ఇక నీ మూఁడువిధములను గ్రమముగా విచారింపుదము 7. కొందఱు విచ్ఛలవిడిగాఁ దమ మనస్సులోనికి వచ్చినవానిపై నెల్ల బలాత్కారపుఁ గవిత్వము నెల్లదురు. దానిని జల్లికవిత్వమందురు 8. కావ్యగ్రంథములను విశేషించి చదువుటచే నొక్కొక్కని కాయాగ్రంథములన్నియు గంఠస్థములగును. దానినే కొంచెము మార్పుగావించి వారలు కవిత రచింతురు. ఇట్టి కవిత్వమును పాఠకవిత్వమందురు 9. కొందఱు శీఘ్రముగా (అశువుగాఁ) గవిత్వము చెప్పుదురు. ఎదుటఁ గనబడినదానినెల్ల వర్ణింతురు. భక్తిరహితములగు పదములను జేర్చి గణములఁగూర్తురు. ఇట్టి కవిత్వమునుగూడ (జల్లిపొల్లు) పాఠకవిత్వమనియే జెప్పవచ్చును 10. కామిక, రసిక, శృంగార, వీర, హాస్య, ప్రస్తావన, కౌతుక, వినోదాది విషయములలోఁజెప్పు కవిత్వమునుగూడ జల్లిపాఠమనియే చెప్పవచ్చును 11. మనస్సు కామాతురమైనప్పుడు ఉద్ధారము గూడ (పలుకుబడియంతయు) నట్లేయుండును. కాని యీ జల్లికవిత్వముల వలన జన్మము సఫలము కాఁజాలదు 12. ఉదరశాంతికై నరస్తుతి చేయవలసివచ్చును. ఇట్టి నరస్తుతులలోఁ జూపించు కావ్యకౌశలమునుగూడఁ బొల్లుకవిత్వమందురు 13. కాని కవిత్వము దృష్టపాఠముగ (పొల్లుగ) నుండఁగూడదు. కవిత్వములోఁ గష్టముకూడదు. మఱియుఁ బాపండు మతపూర్ణముగను, ఉద్ధతముగను నుండుకవిత్వము నిరుపయోగము 14. కవిత్వము పాదపూర్ణముగను, రసహీనముగను, కర్కశముగను, దృష్టాంత హీనముగను నుండఁగూడదు 15. కవిత్వమునందు అనావశ్యకవిస్తారము గాని, సారహీనవిషయములుగాని యుండఁగూడదు. కుటిలుని సంబోధించి గూడ కవిత్వము వ్రాయఁగూడదు 16. కవిత్వము హీనముగ నుండరాదు.

నుడివినదానిని మఱల నుడువరాదు. ఛందోభంగము గావింపజనదు. మఱియుఁ గవిత్వము లక్షణరహితముగ నుండఁగూడదు 17. వ్యుత్పత్తి హీనముగను, తర్కహీనముగను, కళాహీనముగను, శబ్దహీనముగను, భక్తిజ్ఞానవైరాగ్యహీనముగను గవిత్వముండఁగూడదు 18. భక్తిహీనమగు కవిత్వమును మోసపుఁదిడికయని గ్రహింపవలెను. నీరసముగు వక్తృత్వము భయము నుదయింపజేయును 19. భక్తిహీనముగఁ జెప్ప బడనదెల్ల నొకవిధమగు జంఝనవాద్యము. ప్రీతిలేని సంవాద మెవటనైన నుండునా? 20. ఈ జల్లికవిత్వములు, పాఠకవిత్వములు రచించుట మిథ్యయు, అహంకారము, నెఱ్ఱితనము మాత్రమేనుమా! ఇఁకఁ బ్రాసాదిక కావ్యలక్షణము నెఱింగించెదను 21.

స్త్రీలపట్లను, ధనమునందును నసహ్యభావముగలవాడును, అంతఃకరణమునందు బరమాత్మధ్యానము పాదుకొల్పువాఁడును 22, నిరంతరము భగవత్ప్రేమయందు మగ్నుడై యుండువాడును, పగలు రెండు రెట్లుగ రాత్రులందు నాలుగురెట్లుగ భగవద్భజనమునందు వృద్ధి నొందు సత్సహముగలవాఁడును 23, భగవద్భజనములేకుండ ఊణమునేని గడుప లేనివాఁడును, అంతఃకరణము నిరంతరము భక్తిరంగమునఁ దాండవమాడు ఘోషును 24, అంతఃకరణమునం దచలుఁడు, శాంతస్వరూపుడు నగు భగవంతునకు నివాసస్థానముగనున్నవాఁడు, నగు పురుషుఁడు స్వాభావికముగా నుడువునదియెల్ల బ్రహ్మనిరూపణమైయుండును 25. హృదయమున గోవిందుఁడు నిలిచియున్న కారణమున భక్తునకు భక్తియందే రుచి లభించును. ఆతఁడు భక్తిని విడిచి యన్యమేదియును జెప్పజాలఁడు 26. హృదయమునం దేవిషయమునఁ బ్రీతిగలదో దానినే యాతని వాణి నుడువును. ఆతఁడు భక్తిభావముతోఁగరుణాకీర్తనము గావించును. మఱియుఁ బ్రేమమగ్నుడై నృత్యము గావించును 27. భక్తునకు భగవంతునియందు మనస్సు లీనమగును. అందుచే దేహభిమాన ముండదు. ఇట్లే శంకాలజ్జలుగూడ దూరముగఁ బారిపోవును 28. భక్తుడు ప్రేమయను రంగులో మునిగింపవును. భక్తిమదమున నున్మత్తుఁడగును. మఱియు నహంకారమును గాఢక్రిందఁ బడవేయును 29. భక్తుఁడు నిశ్శంకగ గానము చేయును. నృత్యము గావించును. ఆతనికి జనులెవటఁగాన్పిం

తురుః ఆతనిదృష్టిలోఁ దైలోక్యనాయకుండే నివసించును 30. ఇట్లు భగవంతునియందు లీనుండై పోవుభక్తున కేవిషయమునందును నవసర ముండదు. ఆతఁడు తనయిచ్చకొలంది భగవంతుని రూప కీర్తి ప్రతాపముల వర్ణించుచుండును 31. భక్తుడు భగవంతుని నానారూపములను, మూర్తి ప్రతాపములను, ఆనంతకీర్తిని వర్ణించుచుండును. వానికి నరస్తుతియన్నఁ దృణసమానముగను, దుచ్చముగను దోచును 32. ఈ విధముగ విరక్తుండై సంసారమునందున్న భగవద్భక్తునిసాధుజనులు ముక్తునిగ భావించు చున్నారు 33. ఆతఁడు భక్తినశమునఁ గావించురసవంతముగు వర్ణనమునే ప్రాసాదిక కవిత్వ ముండురు. ఆతఁడు సాధారణముగాఁ జెప్పుప్రత్యంశము నను వివేకము నిండియుండును 34.

ఇత సాధారణీతిగఁ గవితాలక్షణములను మఱలఁ జెప్పెదను వినుండు. దీని నాలించినచో శ్రోతల హృదయములలో నానంద మతి శయింపఁగలదు 35. కవిత్వము, నిర్మలముగను, సరళముగను, స్పష్టము గను, క్రమానుసారముగను నుండవలెను 36. కవిత్వము భక్తిబలయుక్త ముగను, అర్థప్రచురముగను, అహంతారహితముగను నుండవలెను 37. కవిత్వము కీర్తితో నిండియుండి రమ్యముగను, మధురముగను, విస్తృత ప్రతాపయుతముగను నుండవలెను 38. కవిత్వము సరళముగను, సంక్షిప్త ముగను, సులభముగను, పద్యాత్మికముగను నుండవలెను 39. కవిత్వము మృదువుగను, మంజులముగను, కోమలముగను, భవ్యముగను, అద్భుత ముగను, విశాలముగను, ఆనందదాయకముగను, మధురముగను, భక్తి రసయుక్తమై రుచిరముగను నుండవలెను 40. అక్షరబంధము, నానా చాతుర్యప్రబంధము, నానాప్రకారకౌశలము, ఛందోబంధము, ఘటి, ముద్ర మున్నగునవి యెన్నియేని కావ్యములయం దుండవలెను 41. నానావిధయుక్తులు, బుద్ధులు, కళ, సిద్ధి, అన్వయము మున్నగు కావ్య ధర్మముల నిర్వహించి నానావిధములగు కవిత్వములను నిర్మింపవలెను 42. కవిత్వమునందు నానావిధములగు సాహిత్యవిషయకదృష్టాంతములు తర్కము, యుక్తి, ఉక్తి, సమ్యక్తి, సిద్ధాంతము, పూర్వపక్షము సహిత ముండవలెను 43. నానావిధగతులు, విద్వత్త, మతి, స్ఫూర్తి, ధారణ, భృతి, శాస్త్రాధారములతోగూడిన శంకాసమూహానవిషయములు(నిశ్చయ,

ముకలుగుటకు సందేహము తొలగిపోవుటకుఁ దగినయంశములు) గూడ కవిత్వమునం దుండవలెను 44-45. నానావిధప్రసంగములు, విచారయోగ వివరణములు, తత్త్వరహస్యసారము గలదియే కావ్యమనఁబడును 46. నానావిధసాధనములు, పురశ్చరణము, తపస్సు, తీర్థాటనము, మున్నగు వాని వర్ణనము గలదియు, నానావిధసందేహములఁ దొలగించునదియుఁ గవిత్వమనఁబడును 47. పశ్చాత్తాపము జనింపఁజేయునదియు, లాక్షి విషయములను లజ్జిత మొనర్చునదియు, జ్ఞానబోధ చేయునదియు 48, జ్ఞానము నభివృద్ధిచేయునదియు, వృత్తి నస్తమింపఁజేయునదియు, భక్తి మార్గమును విశదము చేయునదియు, నేదియో అదియే కవిత్వము 49. దేహభిమానము దొలగించునదియు భవసాగరమును ఇంకించునదియు, భగవంతుని హృదయమునందు స్పష్టపఱచునదియు, నేదియో యదియే కవిత్వము 50. సద్బుద్ధిప్రసాదించునదియు, పాపండుము నశింపఁజేయునదియు వివేకమును వృద్ధిచేయునదియు, సత్యమగుకావ్యమనఁబడును 51. సద్వస్తువును భాసింపఁజేయునదియు, భాసము నిరసనము గావించునదియు, భిన్నత్వము నశింపఁజేయునదియు, సమాధానము గలిగించునదియు, సంసార బంధములను ద్రెంచునదియు సజ్జనులచే మన్నింపఁబడునదియు నేదియో అదియే కవిత్వము 52-53. ఈ విధముగాఁ గావ్యలక్షణముల నింకను జెప్పబూనినచోఁ జాలగలవు. సాధారణరీతిగ నెఱుంగుటకై సంక్షిప్తముగా నిట వివరించితిని 54.

### నాలుగవ సమాసము — కీర్తన లక్షణము

కలియుగమున (దరింపఁగోరువారు) కీర్తనము గావింపవలెను. భగవంతుని గుణములను మధురశబ్దములతో నేర్పుగా గానము చేయవలెను. కీర్తనమునందుఁ గీర్తనములు, కర్తృశములు నగు వచనము లుపయోగింపఁ దగదు 1. కీర్తనములవలన సంసారబంధములగు చిక్కులను దూరపఱుపవలెను. దుష్టులతోఁ దగవులాడఁగూడదు. సత్కార్యసత్యములవలనఁ దన శాంతికి భంగము కలుగనీయరాదు 2. గర్వగీతములను బాడరాదు. పాడుచు బాడుచు అలసిపోవఁగూడదు. గోష్ఠ్యమును బ్రకటనము జేయఁ

దగదు. భగవంతుని గుణములను గానము చేయవలెను 3. కీర్తనము గావించుతఱి మిగులఁ గదలుట, ఊగుట, దగ్గుటకూడదు 4. కీర్తనము నందు భగవంతుని యనంతనామములను, సునశేశ్వరుని బహువిధ ధ్యానములను, భగవత్కీర్తికి సంబంధించిన అనేకాద్యుల చమత్కారములను బ్రకటింపవలెను 5. కీర్తనమునందు మంచివిషయమునుగాని, చెడ్డవిషయమునుగాని విడువఁగూడదు. ఎవరి మనస్సునకేని భిన్నభావము గలుగఁ జేయుమాట లుండఁదగదు 6. కీర్తనమునం దెవరితోనేని పంచెమువేయఁ దగదు. ఒకవేళ నెవరేని తనతోఁ బంచెము వై చినచో సహనము గలిగి యుండవలెను 7. కీర్తనము గావించుతఱి యెవరినిగూర్చియేని వ్యర్థ ప్రసంగములు చేయఁదగదు. జాగరూకులుగ నుండువారలు పవిత్రులగుదురు. మిగుల వై భవముతో జనరూపుండగు జనార్దనుని (శ్రోతృగణ స్వరూపుండగు నీశ్వరుని) సంతోష పఱుపవలెను 8. దప్పిగొన్న మానవుఁడు చల్లని నీటియొద్దకు స్వయముగా నేగువిధముగాఁ బ్రేమమయ్యుండగు శ్రోత తనంతన భగవత్కీర్తనమునకు వచ్చును 9. ఇట్టి శ్రోతలఁ బిలువవలసిన పనిగాని, రప్పించుటకుఁ బ్రయత్నింపవలసిన పనిగాని యుండదు 10. కీర్తనము జేయుటకేదేని మిష కల్పింపఁగూడదు. అనాసక్తిగ నుండఁజనదు. లజ్జ నొందరాదు 11. కీర్తనమునకు ఆటంకము గలుగఁజేయు దుష్టులను దగ్గఱకుఁ జేరనీయఁజనదు. మధ్య కలహములు జరుగనీయఁగూడదు. కలహములవలన ధ్యానము భంగమగునను భయము కలుగును 12. కీర్తనము చేయునపు డభిమానముతో మఱుపును దరిజేరనీయఁగూడదు 13. కీర్తన మొనరించుచు మెల్లమెల్లగఁ గదలుచుఁ బరమాత్మునిపైఁగల ప్రేమతో నృత్యము చేయవలెను. బొత్తిగ న్నబ్బుఁడై యుండఁగూడదు 14. సుందరమగురీతితో, నమ్రతాపూర్వకముగ మధురస్వరముతో గానము చేయవలెను 15. కరతాళము, తాంబూర, తానమానము, తాళబద్ధమగు తంతుగానము మున్నగునవి విని బుద్ధిమంతులగు మనుజులు తత్కాలముననే తనుమనములతో భక్తియందు లీనమగుదురు 16. ప్రేమాన్వితులగు భక్తులు వివిధపద్ధతులతోఁ గావించు నృత్యమునుజూచియు వారలొనర్చు సుస్వరయుక్తమగు గానమును వినియు జనులు ప్రసన్నులగుదురు 17. దఱుండగు కీర్తనకారుఁ డొనరించు కాశలయుక్తములగు కథా

ప్రబంధముల నాలించిన శ్రోతల యంతఃకరణములు కరుణతో నిండును 18. ఆతని కీర్తనము వినుటకుఁ జతురబురుషులు వేగముగాఁ బరుగెత్తుకొని వత్తురు. ఆతని బుద్ధి నిలక్షణతనుగాంచి వారలాశ్చర్యము నొందుదురు. ఈ విధముగఁ కూడిపచే రాను రాను సభలో రక్తియతిశయించును 19. నానావిధపాండిత్యాతిశయముచే బూర్ణములగు హావభావములు, కౌతుకము కీర్తనమునందుఁ జూపవలెను 20. కీర్తనము పాపము నశింపఁ జేయునదిగను, బుణ్యమును ప్రకాశింపఁజేయునదిగను నుండవలెను. కథ కుండు జెప్పు కథాంశము శ్రోతలు శ్రద్ధాభక్తులతో మననము చేయఁదగినదిగ నుండవలెను 21. కీర్తనమునందు వ్యర్థముగా మాటలాడఁగూడదు. ఎవరినేని నిందింపరాదు 22. ఉత్తమభక్తి పూర్ణముగ కథ నాలించుటకై జనులందఱును ఉత్సాహముతోఁ బరుగెత్తుదురు 23. పరోపకార వ్రతముచే నలంకృతుండగు భక్తుని ప్రజలందఱును బ్రశంసించుదురు 24. కీర్తనకారుని యుత్తమాంశదేశములను శ్రోతలాదరింపవలెను. మోహముచే నున్మత్తులు కాఁజనదు. అభిమానపడుటవలన హాని గలుగును 25. శిక్షా పుంజ్లముగ వక్రృత్వము నాలించుటకై జనులు తమంతః దామె గుమి గూడుదురు. పిలువవలసిన యవసరముండదు 26. రాగరంగయుక్తమును, రసవంతమును, సుందరమును నగుమనోహర సంగీతము నాలించినంతన శ్రోతల యంతఃకరణములు అందు లీనమగును. రత్నపరీక్షకులు రత్నముల వెంటఁ బరుగెత్తునట్లు ఉత్తమకీర్తన పరీక్షకులు కీర్తనములు వినుటకై పరుగెత్తుదురు 27. భక్తిపూర్ణముగ కీర్తనము నాలించినయెడల జనుల యందీశ్వరప్రేమ వృద్ధియగును. మనస్సు నిర్మలమగును. మఱియు హృదయమున భూతదయ వృద్ధినిొందును 28. కీర్తనములందు వ్యర్థవచనముల నుడువఁగూడదు. వ్యర్థవివరణము గావింపరాదు. విస్తీర్ణుడై మంచిన కృత్వముచే జనుల నానందపఱుపవలెను 29. జనులందఱకును సారాసారము నేర్పవలెను. సజ్జనులగు పురుషులకు సంగీతసాహిత్యములు రెండును రుచి కరముగానుండును 30. సత్యాసత్యములు భాషించుతఱి సత్యమగుమాట విశదమైనంతన లోకులొనందించుదురు. అసృతము నెవ్వడుగాని గౌరవింపఁడు. 31. నేదశాస్త్రములు విద్వాంసులు అనుకూలించునట్లు భాషింపవలెను. లేకున్నచో నెవ్వఁడును నభిమానింపఁడు 32. ఆనందపరవశుడై పొంగిపోవుచు



నవ్వులు, హేళనములలో మునిగితేలు కీర్తనకారునకు హితము గలుగదు కిరి. బ్రహ్మమువైపు లక్ష్యమును నెలకొల్పి దానిని రక్షింపవలెను. స్వయముగ ద్రష్టలగు లోచనములనుగూడఁ జూడవలెను. అట్లు గావించినచో తనంతన అలక్ష్యమునందు లక్ష్యము లగ్నమగును కి4. త్షేత్రజ్ఞుఁడు త్షేత్రమును (అశ్వదేహమును) తుభిషింపచుచున్నాఁడు. మఱియు క్షమతో క్షమించి త్షేత్రమునకు శాంతిని గలిగించుచున్నాఁడు. ఆ సర్వవ్యాపియగు త్షేత్రజ్ఞుని (అత్మయందు) క్షమాతోభలు రెండును నున్నవి కి5.

### విదవ సమాసము - హరికథారీతి.

ఇక బుద్ధిమంతులగు శ్రోతలు హరికథారీతిని సావధానులరై వివలెను 1. హరికథ నేవిధముగఁ జెప్పవలయునో రఘునాథుని కృపాపదవి లభించునట్లు దాని నే విధముగ రక్షింపదేవలెనో వివరణోరెద 2. బంగారము నకుఁ దావియుఁ, జెఱుకునకు నుందరమును, మధురమును, రసవంతమునగు ఫలమును నుండుట యపూర్వవిషయము కి. అట్లే హరిదాసు విరక్తుడగు జ్ఞాతప్రేమతోఁగూడిన హరిభక్తుఁడు వ్యత్యన్నుఁడు వాదరహితుఁడునై యుంటగూడ అపూర్వవిషయమే! 4. ఇన్ని సులక్షణములుండి హరిదాసుఁ డొకవేళ రాగజ్ఞానియు, తాళజ్ఞానియు, సకలకళాయుక్తుఁడును, బ్రహ్మజ్ఞానియు నిరభిమానియునై జనులలోఁ గలసిమెలసియున్నచో నిక జెప్పవలసిన దేమున్నది? 5. మత్సరరహితుఁడు, సజనులకు మిగులఁ బ్రియుఁడు, చతురత్వలక్షణముల నెఱిగినవాఁడు, అత్మనిష్ఠుఁడు నగు వాఁడెవఁడో యాతఁడే ఉత్తమ హరిదాసు 6. జయంతి మున్నగు పర్వదినములలో భక్తితో నుపవసింపక దేవాధిదేవుఁడగు పరాత్పరుఁడు వర్తించు త్షేత్రరాజములను విశ్వసింపక కేవలముగ దమకుఁగల శబ్దజ్ఞానమాత్రమున సమస్తమును మిథ్యయని చెప్పు పామరులకు శ్రీపతియగు భగవానుఁడెట్లు లభింపఁగలఁడో యోనింపుడు 7-8. పామరులకు సందేహకారణమున నిర్గుణమునందు మనస్సు లగ్నముకాదు. బ్రహ్మజ్ఞానమునందలి యభిమానమున నిర్గుణము రుచింపదు. ఈ విధముగా వారలు చెంటికి జెడుదురు 9. ముందు సగుణమూర్తి నుంచుకొని నిర్గుణమును

గూర్చినకథలఁ జెప్పువాఁడును, నిర్గుణమును బ్రతిపాదించి సగుణము నుచ్చేదనము గావించువాఁడును జదివిన మూర్ఖుఁడు 10. వాస్తవమున కీ రెండు పంథలును (సగుణ నిర్గుణ మార్గములు) జేరికీఁ జక్కఁకుండునట్లు హరికథ గావింపఁగూడదు. ఇత హరికథా లక్షణముల వినుండు 11.

సగుణమూర్తి సమృద్ధిమున భావపూర్వకమగు కరుణాకీర్తన మొనరింపవలెను. మఱియు నీశ్వరుని కీర్తిప్రతాపయుక్తములగు నానాధ్యానములను వర్ణింపవలెను 12. ఇట్లు గానము చేయుచున్న యెడల రసయుక్తముగాఁ గథ నోటినుండి సహజముగా బయలుపడెడును. అప్పుడు శ్రోత లందఱి హృదయములందును బ్రేమసుఖ ముప్పుట్టెల్లును 13. సగుణములో నిర్గుణమును దేఁగూడదు. శ్రోతలగుణదోషములు నుడువఁగూడదు. ఇదియే కథాకల్పనమునందుఁ ప్రధానయుక్తి 14. భగవంతుని వైభవమును మహత్త్వమును నానావిధముల వర్ణించుచు సగుణమునందు శ్రద్ధయుంచి కథ నుడువవలెను 15. లోకలజ్జ విడిచి ధనముపై నాశ్రయముగాఁగి నిత్యనూతనములగు కీర్తనములపై బ్రేమ నుంచవలెను 16. దేవమందిరపు రాజాంగణములందు నిశ్చంకుఁడై పారలవలెను. కరతాళములు మ్రోగించుచు, నృత్యము జేయుచు భగవానుని నామమును ఘోషింపవలెను 17. ఒకదేవతకీర్తిని రెండవదేవతముందు వర్ణించుట మంచిదిగ నుండదు. కావున నేదేవతకీర్తి నాదేవతముందే ప్రశంసింపవలెను 18. ఎదుట సగుణమూర్తి లేకున్న తరుణమునందును సాధువులగు శ్రోతలముందును నవశ్యముగా నద్వైత నిరూపణము గావింపనగును 19. విగ్రహములేని తావునను సాధుసజ్జనులు లేనితావునను భావికజనులు శ్రోతలుగనున్న ప్రదేశమునను పశ్చాత్తాపయుక్తమగు (కరుణాపూర్ణమగు) వైరాగ్యమును గీర్తింపవలెను 20. శృంగారాది నవరసములలో శృంగారవర్ణనము విడిచిపెట్టవలెను. స్త్రీలు మున్నగుచారి వినోదములను వర్ణింపఁదగదు 21. సుందరీమణుల లావణ్యవర్ణనముల నాలించినంతన సులభముగా హృదయమునందు వికార ముదయించును. అంతదనుకనేల! తత్కాలముననే శ్రోతలధైర్యము భంగమగును 22. కాన శృంగారవర్ణనమును విడువవలెను. శృంగారవర్ణనము సాధువులకు సహజముగా బాధకరమునుమా! ఇట్టి వర్ణనముల నాలించుచున్న యెడల అంతఃకరణమునందు స్త్రీలపై ధ్యానము పాదుకొనును 23.

స్త్రీలావణ్యము నాలకించుటవలనను, ధ్యానించుటవలనను మనస్సు కామా  
 తురమగును. అందుచే నీశ్వరధ్యానస్మరణములు జరుగజాలవు 24. స్త్రీ  
 వర్ణనము నాలించి యానందించువాడును స్త్రీలావణ్యానందమున మగ్నుఁ  
 డగువాడునునగు పురుషుడు ఈశ్వరునిచే వంచితుండగును 25. ఒకక్షణ  
 మాత్రమేని పరమాత్ముడు ధ్యానములోనికి రాగలిగినచో కథయందు  
 బాగుగా మనస్సు లీనమగును 26. ఈశ్వరధ్యానమునందు మనస్సు  
 లీనమైనవిదప నిఃక సంసార మెట్లు జ్ఞాపకమునకువచ్చును? నిశ్చింతముగ  
 నిర్లజ్జగుండి కీర్తనము గావించుచున్నచో ఆనందము కలుగును 27.  
 కథ నుడువు నాతఁడు రాగజ్ఞాన, తాళజ్ఞాన, స్వరజ్ఞానముల నెఱింగి  
 యుండవలెను. అట్లే యుపదేశపూర్ణమగు కీర్తనము గావింపవలెను 28.  
 ఏఁబదియాఱు భాషలు, నానాకళలు, కోకిల కంఠమువంటి మధుర  
 గాత్రముగూడ హరిదాసునకు అలవడియుండవలెను. ఇవి గాఢ  
 విషయములు. భక్తిమార్గము వీనికంటె వేరుగనున్నది. దానిని భక్తులే  
 యెఱుంగుదురు 29. భక్తుల కీశ్వరధ్యానమే యుండును. ఈశ్వ  
 రుఁడదక్కఁ దదితరము వారెఱుంగనే యెఱుంగరు. కళావిదుల హృద  
 యము కళలయందే నిమగ్నమైయుండును 30. శ్రీహరి సంబంధములేని  
 కళలన్నియు వ్యర్థములు. భక్తిరహితములగు కళలయందు మగ్నుడగు  
 పురుషుఁ డీశ్వరునిచే బ్రత్యక్షముగ వంచితుడగును 31. సర్పములచే  
 నావరింపబడిన కారణమునఁ జందనవృక్షమెట్లు దరిచేరరానిదిగ నున్నదో,  
 భూతప్రేతముల భయమువలన ద్రవ్యభాండాగార మెట్లు అంటరాని దగు  
 చున్నదో అట్లే నానావిధ కళలవలన నీశ్వరుడుగూడ దుర్లభుడగు  
 చున్నాడు 32. సర్వజ్ఞుడగు పరమాత్మునివదలి కేవల నాదమునందు  
 మగ్నుడగుట విఘ్నమును మధ్య ప్రత్యక్షముగా సమకూర్చుకొనుట  
 వంటిది 33. మనస్సు స్మరమునందుఁ జిక్కువడియున్నయెడ శ్రీహరి  
 చింతన మెట్లుజరుగును? ఇది చోరుఁడు బలాత్కారముగ నెవనినేనిబట్టుకొని  
 వానిచే సేవ చేయించుకొనుటవంటిది 34. పరమాత్మప్రాప్తికి రాగజ్ఞానము  
 విఘ్నము కలిగించును. మనస్సును బట్టుకొని స్మరము వెనుకకు లాగికొని  
 పోవును 35. రాజును దర్శింపఁబోవువానిని గూలికి లాగుకొనిపోవుచో  
 గలుగు దుర్గతి కళవలనఁ గళావంతునకుఁ గలుగును 36. ఈశ్వరుని

హృదయమందుంచి హరికథను జెప్పువారలనే ధన్యులనుగా భావింప నగును 37. హరికథయెడఁ బ్రీతియు నిత్యాభివర్ధనముగు సభిమానము గల వానికే బరమాత్ముఁడు లభించును 38. హరికథ జరుగుచోటి కన్నింటిని విడిచి పరుగెత్తువాఁడును, సోమరితనము నిద్ర స్వార్థమువదలి హరికథ యందుఁ దత్పరుఁడగువాఁడును 39, హరిభక్తుల గృహమునందు నీచ కృత్యమునకుఁగూడ సంగీకరించువాఁడును, స్వయముగ నన్ని విధముల హరి భక్తునకు సహాయభూతుఁడగువాఁడును 40, నామస్మరణమునందు మిగుల విశ్వాసము గలవాఁడును హరిదాసుఁ డనఁబడును. ఇంతతో నీ సమా సము ముగియుచున్నది 41.

ఆటవ సమాసము - చాతుర్వలక్షణము.

రూపలావణ్యము లభ్యాసముచే సాధ్యమగునవికావు. స్వాభావిక గుణము ఉపాయములచే సిద్ధింపదు. ఆగంతుకగుణములకొఱకుఁ గొంత కొంత ప్రయత్నము చేయవలసియున్నది 1. సల్లని మనుజుఁ డెఱ్ఱనివాఁడు కాఁజాలఁడు. మరుగుజ్జు పొడవరి కాఁజాలఁడు. మూగవాఁడు మాట లాడనేరడు 2. గ్రుడ్డివాఁడు దృష్టిగలవాఁడు కాలేఁడు. చెవిటివాఁడు విినజాలడు. కుంటివాఁడు మఱలఁ బాదముల నొందఁజాలఁడు. ఇవి స్వాభావిక విషయములు 3. కురూపత్వలక్షణముల నెంతదనుక వర్ణింప గలను? స్వాభావికగుణములు మార్పు నొందవు 4. కాని అవగుణములు విడిచిపెట్టినచో వెడలిపోవును. అభ్యాసము గావించినచో ఉత్తమగుణము లలవడును. కాన చతురపురుషులు దుర్విద్యను విడిచి సద్విద్య సభ్య సింతురు 5. మూర్ఖత్వము విడిచినచో విడిపోవును. చతురత్వము నేర్చు కొన్నచో నలవడును. ప్రయత్నము గావించినచో అన్నియు బోధ పడును 6. ప్రతిష్ఠనొందఁ గోర్కె-యున్నచో దాని నేల యుపేక్షింపవలెను. చతురత్వము లేనిచో ఉచ్చపదవి యెప్పుడును లభింపదు 7. ఒకవేళ నీ విషయమున విశ్వాసమున్నచో నిక జనులు స్వహితము నేల గావించు కొనరు? సన్మార్గులగు మనుజులను సత్పురుషులె మన్నింతురు 8. దేహము నెంత శృంగారించినను ఒకవేళ చతురతయే లేనిచో ఆ శృంగార మంతయు

వ్యర్థమే. గుణములేనితావునఁ బయిపై మెఱుంగులతో రూపము నేర్పర  
చుటగూడ వ్యర్థమే 9. అంతఃకరణమును శృంగారింపవలెను. నానావిధ  
జ్ఞానముల నార్జింపవలెను. సంపదలనొంది సుఖముగా ననుభవింప  
వలెను 10. ప్రయత్నముచేయక, అభ్యసింపక, దేహశ్రమ యొనర్పక,  
ఉత్తమగుణములు నేర్చుకొనక నిరంతరము క్రోధిగానుండువానికి సౌఖ్యము  
లభింపదు 11. మన మితరులపట్ల చేయు పని ననుసరించియే వారలచేయు  
బదులు పనిగూడ నుండును. జనులకుఁ గష్టము గలుగఁజేసినచో మనము  
గూడ మిగులఁ గష్టము లనుభవింపవలసివచ్చును 12. న్యాయముగ  
నడచువాడె చతురుఁడు. అన్యాయిగ నుండువాడె నీచుఁడు. బహువిధ  
చాతుర్యలక్షణములను చతురుఁడె యెఱుంగును 13. సర్వజనులచే నభి  
మానింపఁదగు విషయము నందఱును గ్రహింతురు. నిందనీయమగు సంశ  
యమెవ్వరు నంగీకరింపరు 14. జనులు నీ యెడఁ బ్రసన్నభావులై యుండుట  
లేక యెల్లరును నీ పయి విరుచుకొనిపడుట (అను నీ రెంటిలో నీ కేది  
యిష్టము) వీనిలో నీ కేది యనుకూలమో దాని ననుష్ఠింపుము 15.  
సమాధానమువలన సమాధానము పెంపొందును. మైత్రీవలన మైత్రీ  
మిగుల గాఢమగును. నాశనమొందించినచో మంచియంతయు ఊణమాత్ర  
ముననే నాశనమొందును 16. అయ్యాయని పిలిచినచో ఏమండీయనియు  
ఓరీయని పిలిచినచో ఏమిరాయనియుఁ బ్రత్యుత్తరమువచ్చుట మనము  
నిత్యమును వినుచున్నారము. ఇది ప్రత్యక్షముగా నెఱింగియుండియు  
అనివేకమునకుఁ బాల్పడనేల? 17. చాతుర్యమువలన వృద్ధయమునకు  
శోభ గలుగును. వస్త్రమువలన దేహమునకు శోభ యేర్పడును. ఈ  
రెంటిలో నేది శ్రేష్ఠమగు శృంగారమో యోచింపుడు (లోపలిశృంగా  
రమా లేక బయటిశృంగారమా) 18. బాహ్యశృంగారమువలనఁ బ్రజల  
కేమియు లాభములేదు. చాతుర్యమువలనఁ బలువురకుఁ బలువిధముల  
రక్షణము కలుగును 19. బాగుగా దినుట, బాగుగా ద్రావుట, మంచి  
దుస్తులు ధరించుట, అందఱిలో మంచివాడనిపించుకొనుట. అందఱును  
గోరునదియె 20. కాని తనువుతో, మనస్సుతోఁ బరిశ్రమ గానింపనంత  
దనుక నెవ్వరుఁ బ్రశంసింపరు. వ్యర్థములగు సంకల్ప వికల్పములలోఁ  
బడుటవలన గష్టమే గలుగును 21. ప్రజలు తాము నిర్వహింపఁజాలక

ఆపిన కార్యము నెవ్వడు నిర్వహింపఁగలఁడో ఆలెనియొద్దకు జనులు తమంత నేగుదురు 22. కావునఁ బ్రజలను సుఖము నొందించి తాను స్వయముగా సుఖములను బడయవలెను. ఇతరులకు దుఃఖమును గలిగించినచో దానుగూడఁ గష్టముల ననుభవింపవలసివచ్చును 23. ఈ విషయ మందఱు నెఱింగినదే. బాగుగా యోచింపనిచో కార్యము జరుగదు. తెలిసికొనుటయే ప్రాణిమాత్రులకుఁ జక్కని యుపాయము 24. చక్కఁగఁ దెలిసికొని వర్తించు పురుషులే భాగ్యవంతులు. అట్టివారలను విడిచినచో దక్కినవారెల్లరు నభాగ్యులే 25. ప్రయత్నమునసారముగా వై భవము లభించును. వై భవమునుబట్టి సౌఖ్యముగూడ సమకూరును. ఈ యుపాయము ప్రసిద్ధముగనేయున్నది. తెలిసికొనవలయును 26. అసత్యము వలనఁ కార్యము భంగమగును. ప్రయత్నము సోమరితనమువలన మెల్ల మెల్లగ నగును. ప్రత్యక్షవిషయము దెలియనివాఁ డవివేకి యనిపించుకొనును 27. మైత్రివలనఁ కార్యము సమకూరును. వైరమువలన మృత్యువు గలుగును. ఈ విషయము సత్యమో, అసత్యమో గుర్తెఱుంగవలెను 28. తాను నేర్పరియగుట నెఱుంగనివాఁడు, స్వహితము నెఱుంగనివాఁడు, జనులతో స్నేహముగా నుంట యెఱుంగనివాఁడు మీదుమిక్కిలి వైరము గావించుకొనువాఁడు అజ్ఞాని యనబడును. ఇట్టి యజ్ఞానులకడ నెవరు సమాధాన మొందగలుగుదురు 29, 30. ఎవడేని యొకవేళ ఆకస్మికముగాఁ బ్రపంచముతో నొంటరిగాఁ బోరాడఁ బ్రయత్నించినయెడల బలువురి ముందా యొంటరికాడు విజయము నెట్లు బడయగలడు? 31. నిజమగు హరిభక్తుఁడు పలువురి నోటియందుండవలెను. పలువురి యంతఃకరణములందుఁ బాదుకొనవలెను. ప్రాణిమాత్రులకు డత్తమగుణములు నేర్పవలెను 32. లోకులను జతురులుగఁ జేయవలెను. పతితులను బావనము జేయవలెను. సృష్టియందు భగవద్భజనమును వృద్ధినిందింపవలయును 33.

### ఏదవ సమాసము — కలియుగధర్మములు

నానావిధవేషములు, నానావిధాశ్రమములు మున్నగువాని కన్నింటికిని మూలము గృహస్థాశ్రమము. ఈ ఆశ్రమమునందు అన్నివిధములగు

మనుజులును విశ్రాంతి నొందుదురు 1. దేవతలు, ఋషులు, మునులు, యోగులు, నానాతాపసులు, వీతరాగులు, పితరులు మున్నగు సద్ధికారులు అతిథి అభ్యాగతులు మున్నగువారలందఱును గృహస్థాశ్రమమునం దుత్పత్తియగుచున్నారు. వీరల్లెరుఁ దమ తమ యాశ్రమములు వదలివేయుచున్నను గీర్తిరూపముతో గృహస్థుని యింటియందు నిరంతరము తిరుగుచున్నారు 2, 3. కావున గృహస్థాశ్రమ మన్నియూశ్రమములకంటెను శ్రేష్ఠమైనది. కాని స్వధర్మము, భూతదయ అవశ్యకము. (ఈ రెండు గుణములు గృహస్థునందు అవశ్యముగ నుండవలెను.) అప్పుడే గృహస్థాశ్రమమునకు శోభ 4. వేదవిహితములగు కర్మము లాచరింపవలెను. అందఱితో మధురముగా భాషింపవలయును 5. అన్ని విధములను నుచితముగాఁ బ్రవర్తింపవలెను. అన్నిపనులను శాస్త్రానుకూలముగ నొనర్పవలెను. భక్తిమార్గముతో నడువవలెను 6. పురశ్చరణియు, కాయక్లేశియు, దృఢప్రతుడును, పరమోద్వేగియు, జగదీశ్వరునిదక్క నితరుని గొప్పవానిగఁ దలంపనివాడును 7. కాయవాగ్జీవములతో భగవంతునికొఱకుఁ గట్టించువాడును, భజనమార్గమునందు దృఢభావము గలవాఁడును 8, సత్యమగు భక్తుడు. అతడుఁ విశేషించి హృదయమునందు విరక్తుడై యుండును. అతడు సంసారచింత విడిచి ముక్తుడును 9. హృదయమునందు వైరాగ్యభావము గలవాఁడే మహాభాగ్యశాలి. సంసారాసక్తికి సమానముగు దౌర్భాగ్యమింకొకటి లేదు 10. ఎంతో రాజులు రాజ్యములను వదలి భగవంతునికొఱకు నంతటను దిరిగిరి. భూమండలమునందుఁ గీర్తిరూపముతోఁ బ్రవీత్రులై 11. ఇట్టి యోగీశ్వరులే అనుభవశాలురు. వారలు తమసదుపదేశమహత్వమున లోకమును బావనము చేయుచున్నారు 12. ఉదాసీన వృత్తియతులగు నిట్టి యాత్మజ్ఞానులను దర్శించినంతన మానవులు పవిత్రులగుదురు 13. వారలవలన మనుష్యమాత్రులకుఁ గళ్యాణములు గలుగును. వారలవలన నెవ్వరికిని జెడుగు గలుగదు. అఖండరీతిగ వారల హృదయములు భగవంతునియందు లగ్నమైయుండును 14. జనుల కిట్టి యోగి దుశ్చిత్తునివలె గోచరించును. వాస్తవమున కాతడే సావధానుడు. ఏలయన! అతని చిత్తము పరమేశ్వరునియందు లగ్నమైయుండును 15. ఉపాస్యమూర్తిని భ్యాసి

చుటలో నాతని చిత్తము మగ్నమై యుండును. ఆత్మానుసంధానమునందుఁ దగిలియుండును. శ్రవణమనములలో నాతనిహృదయ మన్వయించియుం డును 16. పూర్వజన్మసృతకృతాతిశయము కోట్లకొలదిగ సంగ్రహమైన యెడల నిట్టిపుణ్యపురుషులతోడి సమాగమము లభించును 17.

ప్రతీతిరహితమగు జ్ఞానమంతయు బ్రాయశముగ ననుమాన మాత్రము. అనుమానజ్ఞానమువలన మనుజులకెన్నటికిని ముక్తి లభిం పదు 18. కావున ప్రతీతియే ముఖ్యమైనది. ప్రతీతిలేకున్నచో బని నడువదు. చతురపురుషులు ఉపాయాపాయములను రెంటి నెఱుంగుదురు 19. కొందఱు బుద్ధిహీనులు సుఖముకొఱకు గృహస్థాశ్రమమును విడిచివేయుదురు. ఐనను వారలు ఇహపరలోకములు రెంటికి వచ్చితులై దుఃఖముతో మరణింతురు 20. క్రోధపడి గృహత్యాగము గావించిన మనుజుడు కలహించుచు మరణించును. అంతియగాదు. పలువురను దుఃఖములపాలుచేయును. స్వయముగఁ దానుగూడ దుఃఖము లనుభవిం చును 21. వైరాగ్యమున నిల్లువిడిచి వెడలిపోవునుగాని చిత్తమునం దజ్ఞానము లోలంగకయుండును. శిష్యులుగానేర్పడి జను లాతని వెంబడింతురు. గురుశిష్యులిరువురును సమానముగ నజ్ఞానరూపులై యుందురు 22. ఇట్టి యాశాబద్ధుఁడును అనాచారియు నగు పురుషుఁ డొకవేళ గృహమునువిడిచి (గార్హస్థ్యమునువదలి) వెళ్ళిపోయినచో నాతడు జనులలో ననాచారమును వ్యాపింపఁజేయును 23. ఇంట నిత్యోపవాసము లొనరింపలేక యాయానపడి విరాగియైన జనుడు ప్రతిస్థలమునను దొంగతనము జేయుటజూచిచావఁజితుకఁ గొట్టుదురు 24. సంసారమును మిథ్యగా నెఱింగి జ్ఞానప్రాప్తి నొంది వెడలిపోవు యోగ్యుఁడు తనకు సమానులగు జనులనందఱను బావనమొనర్చును 25. ఒకని సాంగత్యమువలన జనులు తరింతురు. ఒకని సాంగత్యమువలన మునిగిపోవుదురు. కావున (సాంగత్యమునకు) ముందుగ నెదుటివానిని బాగుగాఁ బరీక్షింపవలెను 26. వివేకహీనుఁడు ఇతరులకేమి యుపదేశింపగలడు? ఇట్టి యవివేకి అడిగినచో భిక్షుసైతము దొరకదు 27. ఇతరుల హృదయములలోని భావము నెఱింగి దేశకాలోచితముగఁ బ్రసంగింప నేర్చినవాని కీప్రపంచమునం దేవిషయమునను గొఱంతయుండదు 28.



సీచప్రాణి గురుత్వము నొందిన తావున ఆచారమే మునిగిపోవును. ఈ దశలో వేదశాస్త్రములను బ్రాహ్మణులను నెవ్వడడుగును? 29. బ్రహ్మజ్ఞానమును విచారించు నధికారము బ్రాహ్మణునకే కలదు. 'వర్ణానాం బ్రాహ్మణో గురుః' (అన్నివర్ణములకు బ్రాహ్మణుడే గురువు) అని శాస్త్రములందుఁగలదు 30. కాని బ్రాహ్మణులు బుద్ధిచ్యుతులైరి. వారి యాచారములు భ్రష్టములై నవి. వారలు గురుత్వమునువదలి శిష్యులకుఁగూడ శిష్యులైరి 31. ఎందఱో బ్రాహ్మణులు, దావలమల్లకునకు (ఒకమహమ్మదీయతీర్థమునకు) బోవుచున్నారు. ఎందఱో పీర్లను భజించుచున్నారు. ఎందఱో బుద్ధిపూర్వకముగాఁ దురుష్కులగుచున్నారు 32. ఇదియే కలియుగాచార స్థితి. విచారపు జాడపోకడ లెచ్చటను గనిపించుట లేదు. ఇక దీనికిముందు సాంకర్యమే జరుగుచున్నది 33. సీచజాతికి గురుత్వము ప్రాప్తించినది. కొంచెము స్వల్పసాధువృత్తి (మహాంతనము) పెంపొందఁజేసి శూద్రులు బ్రాహ్మణాచారములను ముంచివేయుచున్నారు. 34. బ్రాహ్మణుల కిదితెలియదు. వారి వృత్తియే మాఱుకున్నది. వారలకు మూర్ఖత్వజన్యమగు మిథ్యాభిమానము నశింపకున్నది 35. మన రాజ్యము స్లేచ్ఛుల యింటిలోనికి వెళ్ళిపోయినది. గురుత్వము అపాత్రుల పాలై నది. మనము మనలో లేము, పరులలోనున్నాము. ఏమియు లేకుండ బోయినది 36. బ్రాహ్మణులను గ్రామణ్యము (గ్రామాధికారము) ముంచివైచినది. భృగుమహర్షి పాదఘాతమును ఆదరపూర్వకముగ ధరించిన విష్ణుమూర్తియే పరశురామావతారమున బ్రాహ్మణజాతికి శాప మొసంగెను 37. మేమును ఆ బ్రాహ్మణులమే. మా పూర్వులు మాకు గ్రామణ్యమనుదానిని దగిలించిపోయిరినిదుఃఖముతోఁ జెప్పవలసివచ్చినది. 38. ఇప్పటి బ్రాహ్మణుల లేమి యొనరించిరి? అన్నముగూడ లభింపని వారైరి. ఈ విషయము మీరలందఱు నెఱుంగుదురు 39. మంచిది. పూర్వుల నేమందము? బ్రాహ్మణుల భాగ్యమే యిట్లున్నదని యెఱుంగవలయును. ప్రసంగము తటస్థించినందున సాధారణరీతిగ నింతదనుకఁ జెప్పి వైచితిని, శ్రోతలు క్షమింపవలయును 40.

## ఎనిమిదవ సమాసము — అఖండధ్యానము.

మంచిది. అయినచోమో అయిపోయినది. ఇంక నిష్పాదు బ్రాహ్మణులను మేల్కొలుపువలయును 1. నిర్మలహస్తములతోఁ బరమాత్మునిఁ బూజింపవలెను. అట్లు పూజించినచో వైభవములన్నియును లభింపఁ గలవు. మూర్ఖులు, భక్తిరహితులు, వ్యస్తలు నగు మనుజులు దార్పిద్య మనుభవింతురు 2. మొదట నీశ్వరుని గుర్తింపవలెను. పిమ్మట అనన్య భావముతో నాతని భజింపవలెను. ఆ సర్వోత్తముని అఖండరూపము నందు ధ్యానముంచవలెను 3. అందఱియందు త్తముఁడగువాఁడు సర్వోత్తముఁడు. ఆత్మానాత్మవివేక మొనరించి యా సర్వేశ్వరుని మర్మము నెఱుంగవలెను 4. ఎఱుకవలన నాత్మ దేహమును రక్షించును. ఆత్మ ద్రవ్యము, సంతసాక్షియునై యున్నది. అది యెఱుకవలనఁ బదార్థమును బరీక్షించును 5. ఆత్మ అన్ని దేహములందును వర్తించును. ఇంద్రియగణమున కాత్మయే చేష్టలొసంగును. అనుభవమువలనఁ బ్రాణిమాత్రుల ప్రత్యయములోనికి వచ్చును 6. ప్రాణిమాత్రుల యంతఃకరణములయందుఁ బరమాత్ముఁడున్నాఁడు. కావున నెల్లరియంతఃకరణములను సంతృప్తిగా నుంచవలెను. ఆ పరమాత్ముఁ డొక్కఁడే దాతయు, భోక్తయు, నన్నియు నై యున్నాఁడు 7. సంపూర్ణముగనున్న జగత్తుయొక్క అంతఃకరణము నందుఁ బరమాత్ముఁడు వర్తించుచున్నాఁడు. ఆతఁడు మన యంతఃకరణమునందు ద్రిలోకములలోని ప్రాణుల యంతఃకరణమునందు నున్నాఁడు. చక్కఁగ యోచించి చూడుఁడు 8. వాస్తవమునకుఁ జూచెడివాఁడాతఁ డొక్కఁడే. కాని యాతఁ డన్ని తావులయందును వ్యాపించియున్నాఁడు. దేహప్రకృతి ననుసరించి యాతఁడు భిన్న భిన్నముగ నున్నాఁడు 9. పరమాత్ముఁడు దేహమును ఉపాధికారణమున భిన్నముగ భాసించుచున్నాఁడు. సంపూర్ణ జగత్తుయొక్క అంతఃకరణమునందాతఁడొక్కఁడే వ్యాప్తుఁడై యున్నాఁడు. భాషించుట, నడచుట మున్నగునవియెల్ల నాతనివలననే జరుగుచున్నవి. ఇందు సందేహములేదు 10. నావారు, మెవారు అని మనమనుకొను సమస్తజనులు, పక్షులు, శ్వాపదములు, పశువులు మున్నగు నవియు, గీటకములు చీమలు మొదలగు దేహధారులగు సమస్తప్రాణులు

భోచరభూచరవనచరములు, నానావిధజలచరములు, చతుర్విధస్పృష్టికి సంబంధించిన జీవప్రాతము మొదలగు జంతువుల నెంతదనుకఁ జేర్చొనఁగలను? సమస్తప్రాణులును చేతనశక్తివలననే వర్తించుచున్నవి. దీనిని బ్రత్యక్షప్రతీతిగఁ జూచుకొనుము. ఆ చేతనశక్తికిని మనకును సాంగత్యము అఖండరీతిగ నేర్పడియున్నది 11, 12, 13. జగత్తుయొక్క అంతఃకరణమునందు వ్యాప్తుఁడై యున్న పరమాత్ముఁడు ప్రసన్నుఁడైన పిదప (మనుజులందఱును బ్రసన్నులైన పిదప) అనంతమగు మనుష్యసమూహమంతయు మనవద్దనే ప్రోవగును. జగద్రూపుఁడగు పరమాత్ముని బ్రసన్నుని గావింపదగిన యుపాయము మనవద్దనేయున్నది 14. ప్రజలనందఱిని సుఖులనుగ నుంచవలెను. ఏలయన? దేహమునకుఁ గావించు మేలు ఆత్మకుగూడఁ జేకూరును 15. దుర్జనులగు ప్రాణులయందుండెడి ఈశ్వరాంశముయొక్క స్వభావముగూడ నిట్టిదే. కావున దుర్జనుఁడొకవేళఁ గ్రోధవశుఁడగుచో వానితోఁ గలహింపఁదగదు 16. తొలుత వానిని విడిచిపెట్టవలెను. తరువాత వానినిగూర్చి యోచింపవలెను. వివేకముతో నెల్లరను సజ్జనులఁ జేయవలెను 17. ఔషధభేదమువలన జలమునందు నానావిధములగు రుచులు గలుగును. అటులే దేహసంబంధమువలన ఆత్మత్వమునందు సైతము భేదములు కలుగును 18. విషమైన గానిమ్ము అమృతమైన గానిమ్ము. అందలి జలతత్త్వముపోదు. ఇట్లే సాక్షీత్వముతో ఆత్మను గుర్తెఱుంగవలయును 19. అంతర్నిష్ఠగల పురుషుఁడు అంతర్నిష్ఠాకారణమున అందరికంటె నుత్తముఁడు. ఆతఁడు జగదంతర్యామియగు జగదీశ్వరుని గుర్తెఱుంగఁగలఁడు 20. కంటితోఁ గంటిని గాంచునట్లును, మనస్సుతో మనస్సును వెదకునట్లును (ఘటసహాయమున) భగవంతుని ఘటఘటమున వ్యాపకునిగా నెఱుంగవలెను \* 21. ఆతఁడు లేకున్నచోఁ గార్యమగిపోవును. అంతయు నాతనివలననే జరుగుచున్నది. అతని సంయోగమువలననే ప్రాణి వివేకము ప్రాప్తించును 22. జాగరూకతవలన జరుగు వ్యాపారసంబంధమంతయు నీశ్వరసంబంధముననే జరుగు

\* సమస్త ప్రాణులందఱున్నాఁడో యట్లే మనలోఁగూడఁ బరమాత్ముఁడు దీనితో నితరుల యంతఃకరణము నెఱుంగుట నర్హుటవ్యాపకుఁడగు భగవంతుని భగవంతునిపూజయనఁ జూచుటయే యని యెఱుంగవలయును.

చున్నది. అట్లే స్వప్నమునందు జరిగెడిదంతయు నాతని సంబంధముననే జరుగుచున్నది 23. ఈ విషయమును బాగుగా విచారించినచో అఖండ ధ్యానలక్షణము విశేషమగును. పరాత్పరుని యఖండస్మరణము సులభముగ నెరవేరును 24. జనులలోఁ దఱచుగ నొక లోపము కనబడుచున్నది. అది యేదన? సులభమును విడచి కఠినమును బట్టుకొనుటయే. జనులు అత్యను విడిచి అనాత్మను ధ్యానింతురు 25. కాని యనాత్మ ధ్యానము కడముట్టదు. అనాత్మధ్యానమారంభించినచో నానావృత్తులు ధ్యానములోనికేవచ్చును. వృద్ధముగా శ్రమ గలుగును 26. ప్రయత్న పూర్వకముగ మూర్తిని ధ్యానించినచో నచట ఒకటికి మఱియొకటి గానిపించును. (భాసింపగూడనిది భాసించును) ఇట్లే కొంత విలక్షణముగ భాసించును. 27. దేవునిగూర్చియా ధ్యానము చేయవలసినది? లేక దేవాలయమునగూర్చియా? అను నీయంశమును మునుముందు జక్కగా విచారించవలెను 28. దేహము దేవాలయము. అందలి యాత్మదేవుడు; ఈ రెంటిలో నీవు దేనియందు భక్తియుంచెదవు? దేవునిగుర్తించి యాతని యందు హృదయమును లగ్నపరుపవలెను 29. సత్యమగు ధ్యానమిది. జనరూఢిజ్ఞానము అన్యము. అనుభవము లేనిదంతయు వృద్ధము. ఇది సత్యము 30. సందేహమువలన సందేహమే వృద్ధినిొందును. ఈ సందేహదశలోఁగావించెడి ధ్యానము తత్క్షణమే భంగమగును. పాపమును వృద్ధముగాఁ బ్రజలు స్థూలధ్యాన మొనరించుచుఁ గష్టములను సహించుచున్నారు. 31. పరమాత్ముని దేహధారిగ విశ్వసించుటచే వీరల హృదయమునందు నానావికల్పము లుప్పుత్తిల్లును. మానవునకు భోగత్యాగాది విషత్తులు దేహయోగమువలననే కలుగుచున్నవి 32. (అనాత్మధ్యానము వలన) నానాప్రకారములగు విషయములు మనస్సులోనికి వచ్చును. వానిని విచారించుట మిగుల కఠినము. స్వప్నమునందేని గాన్పించని దృశ్యములు అనాత్మధ్యానమున గనపించును 33. కనిపించువానినెల్ల వివరించుట యసాధ్యము. బలాత్కారముగ దానియందు విశ్వాసముంచుట గూడ యసాధ్యమే. ఈ కారణమున సాధకుని యంతఃకరణమునందు 34 ధ్యానము సాంగోపాంగముగా నమరినదనుటకు సాక్షి తన మనస్సి. మనస్సునందు వికల్పదర్శనము గావింపఁదగదు 35. చంచలముగనుండు

మనస్సును స్థిరపరచి యఖండధ్యాన మొనరించుటవలనఁ గలుగు ఫల మేదియో జనులు చూడకున్నారు 36. అఖండధ్యానమునందొకవేళ నెవని కేని హితము గలుగనిచోనట్టివానినిఁ బతితునిగ భావింపవలెను. ఈ విషయమును సుచిత్తుడై చక్కఁగ విచారింపవలెను 37. ధ్యాన మొనరించు వాడెవ్వడో? ధ్యానములోనికి వచ్చువాడెవ్వడో యాయురువురియందును అనన్యలక్షణము లుండవలెను 38. వాస్తవమున కనన్యల స్వాభావికమే. సాధకుఁడు శోధించి చూడమియే అభ్యంతరము. జ్ఞానియగు పురుషుఁడు మననము గావించు సమాధానమునందు మగ్నుఁడగును 39. ఇవి యనుభవకార్యములు. అనుభవము లేకున్నచో భ్రమతో బాధ లొందవలసివచ్చును. సాధారణజనులు జనరూఢి ననుసరించి వర్తితురు 40. అవలక్షణులు, అభాగ్యులునగు మనుజులు జనరూఢి ననుసరించి ధ్యానలక్షణములనే పట్టుకొనియుందురు. సాధారణజనులు సత్త్వాసత్వము లెఱుంగరు 41. వారు జాంబికములాడుచు ఆర్కాటములను జేయుదురు. కాని మనస్సులో యోచించిన పిమ్మట అంతయు మిథ్యగ గోచరించును 42. ఒకానొక మనుష్యుడు (స్థూలమూర్తిని ధ్యానములోనికి దెచ్చుకొని) మానసపూజ గావించుచుండెను. (గిరీటమున్నందునఁబూలదండ విగ్రహకంఠమునఁ బడకుండెను.) రెండవ మనుష్యుడు (అంతస్సాక్షిత్వశక్తివలన నీవిషయము తెఱింగి) వానితోఁగిరీటము దించి పూలదండనేసినచో జక్కఁగ విగ్రహకంఠమున నిముడునని యనెను 43. ఓ సోదరా! మనస్సునకేమి పోవుకాలము వచ్చినదని, పుష్పమాల కల్పించితివి? (దేశీయదశయందు బూలదండఁ గల్పించువాడును గిరీటమును దించి మాలికను వేయుమని యుక్తిని దెలిపినవాడును) ఈ యిరువురును బరమమూర్ఖులని యెఱుంగవలెను 44. ప్రత్యక్షముగ నేమియుఁ గప్తపడవలసిన యగత్యము లేదు. దారముతోఁ పూవులను గ్రుచ్చవలసిన పనిలేదు. ఈ స్థితిలోఁ గల్పితపుష్పమాలల నేల యింకను జేయుచున్నారు 45. బుద్ధిహీనులగు ప్రాణులందఱును మూర్ఖులు. వారితో (రాద్ధాంత సిద్ధాంతముల) గోల కెవరు సిద్ధముగనున్నారు? 46. ఎవరెట్లు పరమార్థము గావించురో వారి కట్టిరితియే వృద్ధిపై గలుగును, మఱియు సప్తకముపై నను పంచకముపై నను వారి

కభిమానము వృద్ధి నొందును\* 47. ప్రత్యయములేకుండ నభిమానపడుట మోసగించి రోగిని జంపుటవంటిది. ప్రత్యయము లేకున్నపు డంతయు నసమానమే ! జ్ఞానమునకుఁ దావెక్కడిది? 48. కావున సంపూర్ణాభిమానమును విడిచివేయవలెను. ప్రతీతిపూర్వకమగు వివేకము నార్జింపవలెను. అంతియగాక మాయాయాపమగు పూర్వప్రక్షమును వివేకముచే ఖండనము గావింపవలయును 49.

### తొమ్మిదవ సమాసము — శాశ్వతనిరూపణము

ఇంతకుమున్ను పిండమునుగూర్చియు ఆత్మానాత్మ వివేకమును గూర్చియుఁ జర్చించితిని. దీనివలనఁ బిండ మనాత్మయనియు అన్నిటికిఁ గర్తయగు నాత్మ పిండముకంటె భిన్నమనియు విదితమైనది 1. ఇంతియగాక యాత్మపట్ల యనన్యత గలిగియుండవలయునను సంగతిగూడ విశదమైనది. ఇంక బ్రహ్మాండ రచనమునుగూర్చి విచారింపవలెను 2. ఆత్మానాత్మవివేకము పిండమునందున్నది. సారాసార వివేకము బ్రహ్మాండమునందున్నది. రెంటి వివరణమును బాగుగా నొనర్చి యందలి రుచి గ్రహింపవలెను 3. పిండకార్యమునకు బ్రహ్మాండము (పంచభూతములు) కారణము. దీని వివరణము గావించు విధము ముందుఁ దెలుపుదును 4. నాశవంతమగు దాని నసారమనియు శాశ్వతమగుదానిని సారమనియుఁ జెప్పుదురు. కల్పాంతమునందు నాశమొందునది సారముగాదు 5. పృథివి జలమువలన నేర్పడెను. అంత్యమున నది జలమునందే లయమగును. జలము తేజమువలన నుత్పత్తియయ్యెను 6. ఆ జలమును తేజ మెండించును. మహాత్మే జమువలన జలము లయమగును. జలము లయమైన పిదప తేజము మిగులును 7. వాయువువలనఁ దేజము కలుగును. కావున వాయువే తేజమును లయమొందించును. తేజ మీ నిధముగా లయమై పోయిన పిదప వాయువే మిగులును 8. వాయువు ఆకాశమునుండి జనించును. కాన అంత్యమునందు ఆకాశమునందే వాయువు లయమగును. ఈ కల్పాం

\* ఈ సప్తకము సత్త్వగుణములనియు, ఈ పంచకము పంచేంద్రియాసక్తులనియుఁ దోచుచున్నది.

తవర్ణనము వేదాంతశాస్త్రమునందున్నది 9. గుణమాయయు, మూల  
మాయయు సైత మంత్యమునఁ బరబ్రహ్మమునందు లయమగును, ఇఁక  
నా పరబ్రహ్మమును వివరించుటకు వివేకము గావలసియున్నది 10. అన్ని  
యపాధులకు సంత్యముగ నున్నదియు, దృశ్యమున కీతముగ నున్నదియు  
నగు నిర్గుణపరబ్రహ్మము అన్నింటియందును వ్యాప్తమైయున్నది 11.  
ఎన్ని కల్పాంతములకై నఁ బరబ్రహ్మమునకు నాశములేదు. మాయను  
ద్యాగమొనరించి శాశ్వతమును గురైఱుంగవలెను 12. ఈశ్వరరూపమగు  
అంతరాత్మ సగుణము. ఈ సగుణమునుండియే నిర్గుణము లభించును.  
నిర్గుణజ్ఞానమువలన అనుభవాత్మకమగు జ్ఞానము కలుగును 43. కల్పనా  
తీతమై నిర్మలముగనున్న వస్తువునకు మాయామల మెప్పుడును సోకఁ  
జాలదు. మిథ్యాత్వమునుండి (మాయనుండి) ఈ సమస్త దృశ్యము కలు  
గుట నశించుట జరుగుచున్నది 14. ఎయ్యది యుత్పత్తియగునో యది  
మఱియొక ఊణమున నశించుచున్నది. ఇది ప్రత్యక్షముగ గనుపించుచున్న  
సంగతి. ఉత్పత్తినాశనములు లేని పరబ్రహ్మమును వివేకబలముతో గురై  
ఱుంగవలెను 15. జ్ఞానము, అజ్ఞానము, విపరీతజ్ఞానము అనునీ మూడును  
(ఈ త్రిపుటి) లయమగుటయే విజ్ఞానము (అద్వైతానుభవజ్ఞానము) 16.  
వేదాంత సిద్ధాంత రాద్ధాంత (స్వానుభవము)ములయొక్క ప్రతీతిని గడిప  
వలెను. ఆ నిర్వికార పరబ్రహ్మము నిరంతరము అన్నింటియందును బ్రకా  
శించుచున్నది 17. ఆ సదోదిత నిర్వికార పరబ్రహ్మమును జ్ఞానదృష్టితోఁ  
గాంచవలెను. చూచి దానియందే లీనుడై యుండవలెను. దీనినే ముఖ్య  
మగు ఆత్మనివేదనమందురు 18. దృష్టికి దృశ్యము గాన్పించుచున్నది.  
మనస్సునకు భాస భాసించుచున్నది. కాని అవినాశియగు పరబ్రహ్మము  
దృశ్యభాసలు రెంటి కవ్వలనున్నది \* 19. విచారము గావించినచోఁ

\* దృష్టితో (చర్మ చక్షువులతో) పరబ్రహ్మము గనుపింపదు. ఏలయున? నది  
దృశ్యముకంటె నావలనున్నది. ఇట్లే భాసతో (మనస్సుతో) ఆ పరబ్రహ్మము భాసిం  
చును. ఏలయున, నది భాసకంటె నావలనున్నది. కాన సృష్ట్యాత్మకమగు చక్షువులుగాని,  
భాసాత్మకమగు మనస్సుగాని యెచటలేవో, ఎపుడు దృశ్యము ఆదృశ్యము ఆవునో,  
ఎపుడు మనస్సు ఉన్మనమగునో ఆదృశ్యే ఆ యనిర్యాచ్యదశయందే పరబ్రహ్మము గోచ  
రించునని భావము.

బరబ్రహ్మ మెంతయో దూరమున నున్నట్లు గోచరించును. యథార్థమున కది లోపలను, వెలుపలను, అంతటను వ్యాప్తమైయున్నది. దాని కంత్యమే లేదు. అది యనంతము. ఆ పరబ్రహ్మమున కుపమానమే లేదు 20. చంచలము స్థిరముగాదు. నిశ్చల మెప్పుడును చలముగాదు. మేఘములు వచ్చుచుఁబోవుచున్నను ఆకాశ మచలముగానున్నది 21. వికారమువలన బెరుగుచు క్షీణించుచు నుండుదానికి శాశ్వతత్వ మెట్లు కలుగును? సమస్తమును గల్పాంతమునందు లయమగును 22. అంతఃకరణమునందు భ్రాంతి నొందుచు మాయాసంభ్రమమున భ్రమనొందుచు నుండువాని కీయపార ప్రపంచచక్ర మెటుల బోధ గాఁగలదు? 23. సంకోచమువలన వ్యవహారము కొనసాగదు. సంకోచమువలన సిద్ధాంతము విడితముగాదు. సంకోచము వలన అంతఃకరణమునందుఁ బరమాత్ముఁడు గోచరింపడు. వైద్యునియెడ నొకవేళ నమృతము కుదురకున్నను సంకోచమును విడువకున్నను రోగి బ్రతుకఁజాలఁడు 25. రాజును గుర్రెఱింగినవాఁడు సాధారణ రాజకీయోద్యోగిని గణింపఁడు. పరమాత్ముని గురుతెఱింగినవానిని బరమాత్మస్వరూపునిగఁ దలంపుఁడు (ఏలయన? పరమాత్మస్వరూపుఁడు గానిది మానవుండు పరమాత్ముని గుర్తింపఁజాలఁడు 26. మాయనుగూర్చి భయపడు సీచ మానవుఁ డెవరి కేమి చెప్పఁగలఁడు? విచారింపిచూచినచో నిదియంతయు స్పష్టముగా నున్నది 27. మాయకీవల సంకోచము ఆవల పరబ్రహ్మము నున్నది. మాయ సంకోచపరబ్రహ్మములకు మధ్య సదోదితముగా నున్నది 28. మిథ్యను సంకోచించుటయు భ్రమవలన నొకదానికి మఱి యొకటి చేయుటయు వివేకలక్షణముగాదు 29. అసత్యమునంతయు విడువ వలెను. సత్యమును విశ్వాసపూర్వకముగా గుర్తింపవలెను. మాయను బరిత్యజించి పరబ్రహ్మమును గుర్తింపవలెను 30. మాయాస్వరూపము నింతకుమున్నె వివరించితిని. మిథ్యత్వతో మాయను విచారింపవలెను 31.

పదియవ సమాసము - మాయ మిథ్యయైయున్నది

మాయ కాన్పించుచున్నది. కాని నాశమగుచున్నది. వస్తువు కాన్పించుటగాని నాశమగుటగాని లేదు. మాయ సత్యముగఁ దోచును. కాని యది పూర్తిగ మిథ్య 1. దరిద్రుఁడు చిక్కులపాలై నానావిధ



యత్నము లొనరించినను అతఁడు కోరినదొక్కటియు నెరవేరదు. అట్లే  
 మాయయునై యున్నది 2. ద్రవ్యముయొక్క-యు, దారలయొక్క-యు  
 స్వప్నవిభవములు నానావిధములగు విలాసయుక్తహావభావములు, క్షణ  
 ములో గోచరించి యంతలో నడంగును. వాస్తవమున కవి మిథ్యలు.  
 మాయయు నట్లే మిథ్య 3. ఆకాశమునందు నానావిధములగు గంధర్వనగ  
 రములు (మేఘములు మొదలగువాని మిథ్యాదృశ్యములు) కనిపించునట్లు  
 మాయ నానారూపములతో, నానావికారములతో గోచరించుచున్నది 4.  
 బహురూపి (పగటివేషధారి) వై భవమెంత సత్యముగా గోచరించినను  
 కడకది మిథ్యయే. అట్లే మాయయు మిథ్యయైయున్నది 5. దసరాదినమున  
 జమ్మియాకులను ధరించుటను జనులు బంగారమనియందురు. కాని యవి  
 జమ్మియాకులే. ఈ ఆచార మన్ని తావులందును గలదు. మాయయు  
 నిట్టిదే 6. మృతపురుషునకు మహాత్సవముల నొనర్చుటయు, సతి సహ  
 గమనము గావించిన (స్త్రీ) కీర్తిని పెంపొందించుటయు, శృశానమునకరిగి  
 యేడ్చుటయు మిథ్య. అట్లే మాయయు మిథ్య 7. విభూతిని (భూతి=సం  
 పద) లక్ష్మీయందురు. మఱియొక లక్ష్మీగలదు. (స్త్రీలు గర్భలక్షణము  
 నకై మంత్రితమగు దారమును నడుమునకు గట్టుకొందురు. ఆ దారము  
 పేరు లక్ష్మీ) మూడవది నామమాత్రపు లక్ష్మీ. ఇదియెట్టిదో మాయయు  
 నట్టిదే 8. బాలవిధవయొక్క నామము జన్మ సావిత్రీయని యుంటయు  
 ఇంటింటఁ దిరిపెమెత్తుకొని బ్రతుకువానికిఁ గుబేరుడను నామముంటయు  
 నెట్టిదో మాయయు నట్టిదే 9. నాటకమునందు ద్రౌపదిపాత్రమును ధరిం  
 చినవానికి జీర్ణవస్త్రములపై నాశగలుగుటయు, ఏదేని నది నామము  
 పయోష్టియని యుంటయు నెట్టిదో మాయయు నట్టిదే 10. రామవేష  
 ధారి (కల్పితరాముఁడు) గ్రామవాసులకుఁ దనవేషముఁ జూపించుచుఁ  
 బ్రేక్షకులను మహారాజా! అయ్యా! యని సంబోధించుచుఁ దన లఘుత్వ  
 మును ప్రకటించుట యెట్టిదియో మాయయు నట్టిదే 11. పేరు మాత్ర  
 మన్న పూర్ణాదేవి. కాని యింటియందన్నము దొరుకదు. పేరు సరస్వతి.  
 కాని విద్యయన్న నేదియో యెఱుంగక యెల్లప్పుడు వేడఁబ్రోగు చేయుచుం  
 డును 12. కుక్క-కు వ్యాఘ్రమని పేరిడిరి. పుత్రున కింద్రుఁడని పేరుపెట్టిరి.  
 కురూపుని సుందరా యని పిలుచుచుండిరి 13. మూర్ఖునకు సకలకళావిశా

రచుండని పేరిడిరి. గాడిదకుఁ గోకిలయని పేరిడిరి. లొట్టకన్నులు గలవాని) నయనసుందరుఁడని పేరిడిరి 14. పరమలోభిణిఁదులసీదేవి (విష్ణుప్రియయని పేరిడిరి. చండానినికీ గాళియని పేరిడిరి. ఆదిశూద్రునికి భాగీరథియని బేరుబెట్టిరి 15. ఇదియంతయు నెట్టిదియో మాయయు నట్టిది. అంధకారచ్ఛాయ యెట్టిదియో మాయయు నట్టిది 16. చెవి, ప్రేళ్ళు, సంధులు, కరతలము మున్నగు శరీరములోని యేభాగములై నను రవికిరణములు సోకినంతన రమ్యముగు నరుణ వర్ణముతో మెఱయుచు నగ్నిహోత్రమువలెఁ గాన్పించుట యెట్టిదో మాయయు నట్టిది 17. కాషాయ వర్ణముతోనున్న వస్త్రమును జూచినచో అగ్ని యంటియున్నటులఁ గాన్పించును. విచారించి చూచినచో నిశ్చయమెద్దియో విశదమగును. మాయయు నట్టిదే 18. నీటియందుఁ జేతులు, కాళ్లు, వేళ్లు, మిగులఁ జిన్నవిగను బెద్దవిగను వంకరగను గానుపించును. మాయయును నిట్టిదే 19. గుండముగా కవాయి తిరుగునప్పుడు పృథ్వియంతయుఁ జీకటిగా నున్నట్లును, తిరుగుచున్నట్లును దోచును. కామెరలగుటవలన సమస్త వస్తువులును బచ్చగాఁ గనుపించును. సన్నిపాతరోగికి సర్వవస్తువులును క్రిందు మీఁదగుచున్నటుల గోచరించును. మాయగూడ నిట్టిదియే 20. వికార కారణమునఁ గొన్ని కొన్ని పదార్థములు సాధారణముగ భాసమాత్రములై కాన్పించును. ఒకటి మఱియొకటిగ గోచరించును. మాయగూడ నిట్టిదే సుమా 21.

పదునాలుగవ దశకము సమాప్తము.





## వదు నేనవద శ క ము

మొదటి సమాసము - చతురుని ప్రవర్తనము

అస్థిమాంసమయమగు నీ శరీరమునందు జీవాత్మ వసించుచున్నది. మఱియు నది నానావిధవికారము లొందుచున్నది 1. పొల్లెద్దియో, పొట్టెద్దియో, ఏది వలయునో ఏది వలదో జీవుఁడు విచారించి తెలిసికొనుచున్నాఁడు 2. ఒకనికి యాచించినచో నిత్తురు. ఒకఁ డడుగనిదే యొసంగుదురు. ప్రతీతివలన సులక్షణములను గుర్తెఱుంగవలెను 3. తన జీవుని నన్యజీవుల జీవులయందుఁ జేర్చవలెను. ఆత్మను అనాత్మయందుఁ గలుపవలెను. ఇతరుల యంతఃకరణములలోఁ బ్రవేశించి వారల యంతర్భావముల నెఱుంగవలెను 4. జన్మిదము వదులుగనున్నచో జారిపోవును. బిగువుగనున్నచోఁ జక్కగ నిమిడియుండును. అట్లే మనస్సుగూడ వదులుగనున్నచో జారిపోవును. వివేకమున్నచో యథావిధిగ నుండును. ఇట్టి మనస్సును ఇతరుల మనస్సులలోఁ గలుపవలెను 5, 6. సందేహము వలన సందేహమే వృద్ధియగును. సంకోచమువలనఁ గార్యనాశనమగును. కావున మొట్టమొదటనే యెఱుక గలిగియుండవలెను 7. ఇతరుల యంతఃకరణములను గ్రహింపనేరక యితరుల హృదయములలోని భావములను దెలిసికొనఁజాలక నానావిధములుగనున్న జనులు నశులు కావలయునన్న నెఱులగుదురు? 8. బుద్ధిసహాయముగ లేనిజనులు తాత్కాలికముగ నితరులను వశీకరణము గావించికొందురు. వారలవలనఁ బ్రయోజనము లేదని తెలిసికొన్నంతన జనులు వారల నుపేక్షింతురు 9. సంపూర్ణవిశ్వమునందు జగదీశ్వరుఁడు వ్యాప్తుఁడై యున్నాఁడు. ఇక బుద్ధిహీనులవలన యపయోగ మెవరికిఁగలదు. వివేకముతో విచారించువాఁడే శ్రేష్ఠుఁడు 10. శ్రేష్ఠుఁడగుపురుషుఁ డెప్పుడును శ్రేష్ఠమగుకార్యము జేయును. కృత్రిమ కార్యము లొనరించువాఁడు నీచుఁడు. మనుజులు కర్మానుసారముగ మంచివారలు, చెడ్డవారలు నగుచున్నారు 11. రాజులు రాజమార్గము

నను, చోరులు చోరమార్గమునను నడుతురు. మూర్ఖతవలనను, అల్ప స్వార్థమువలనను బిచ్చివాండ్రు మోసగింపఁబడుదురు 12. నేను గొప్ప జాణతనము గలవాఁడనని మూర్ఖుఁ డనుకొనును. అట్లనుకొనువాఁడు వాస్తవమునకుఁ బిచ్చివాఁడును నీనుఁడునని గ్రహింపనగును. నానావిధము లగు చాతుర్య చిహ్నములను జతురుఁడే యెఱుంగును 13. జగత్తు యొక్క అంతఃకరణమునందుఁ గలసిహోవు పురుషుఁడు జగదంతఃకరణుడే యగును. వానిశీలోకమునందుగాని పరలోకమునందుగాని యే విషయము నందేని కొఱంతయుండదు 14. బుద్ధి భగవంతుఁ డనుగ్రహించినది. బుద్ధి లేని మనుజుఁడు పచ్చికాయవంటివాఁడు. బుద్ధివిహీనుఁడగు పురుషుఁడు అమూల్యమగు రాజ్యమును విడిచి బిచ్చమెత్తుకొనును 15. ఎవ్వఁడెక్కడ నుత్పన్నమయ్యెనో వానికాతావు రుచించును. అభిమానకారణమున జనులు ప్రతిస్థలమునందును మోసగింపఁబడుదురు 16. జగత్తులోని మానవు లందఱు మేము పెద్దలము మేము పెద్దలమందురు. అందఱును మేమునుండ రాకారులమందురు. అందఱును మేము చతురులమని చెప్పుకొందురు 17. ఈ దృష్టితోఁజూచినచోఁ గొద్దివాఁడే లేడు. జ్ఞాత సర్వమెఱుంగును 18. తమ తమ యభిమానములతో జను లనుమానించి వర్తించుచున్నారు. ఈ యంశమును వివేకముతో విచారింపవలెను 19. మిథ్య సభిమానించు టయు సత్యమును బూర్తిగావిడిచివేయుటయు మూర్ఖత్వక్షణములు 20. సత్యమునం దభిమానము కలవాఁడే నిరభిమాని. న్యాయాన్యాయము లెప్పుడును సమముగావు 21. శాశ్వతమును న్యాయమనియు, అశాశ్వత మును అన్యాయమనియు నందురు. మూర్ఖులు సజ్జనులు నెల్లు సమాన మగుదురు 22. ప్రజలలోఁ గొందఱు నిశ్చింతులై సుఖభోగు లగుచు న్నారు. కొందఱు చోరులై పాటిపోవుచున్నారు. కొందఱియందు నాధుత్వము ప్రశంసనీయుముగా నుండును. కొందఱి వర్తనము నిందనీయుముగా నుండును 23. ఆచారవిచార శూన్యముగా నొనర్చు పనియంతయు నిష్ఫలము. చతురులు విచక్షణులు నగు వారలె యీ విషయమును విచారింప సమర్థులు 24. చతురపురుషుఁడు సర్వసాధారణులగు మానవులను దన స్వాధీనములో నుంచుకొనఁగల్గును. చతురుల యెదుట సర్వసాధారణుల యత్న మేదియు నడువదు 25. కావున ముఖ్యులతో మైత్రి గావింప

వలెను. ఇట్లొనరించినచో నసంఖ్యాకులుగా జనులు వచ్చి కలసి కొనుచుండురు 26. చతురునకుఁ జతురుఁడే రుచించును. చతురుఁడు చతురుల త్తోడనే కలసికొనును. వెట్టివాండ్రెవరితోఁ బనిలేక తిరుగుచుండురు 27. ఎదుటివాఁడు చతురుఁడని గ్రహించినంతన చతురుని మానసము ఆ చతురుని మానసముతోఁ గలసిపోవును. కాని యీ వ్యాపారమంతయు గుప్తరూపముగా జరుపవలెను 28. సామర్థ్యశాలియగు పురుషుని హృదయమునకు సంతృప్తి యగునట్లు వర్తించినను లేక వాని యిష్టానుసారముగా సంచరించినను బెక్కుమందిజనులు తనతోఁ గలియుదురు. సర్వసాధారణులగు జనులు, సజ్జనులు మున్నగువారెల్ల వినతులొనర్తురు 29. పరిచయముతోఁ బరిచయమును వెల్లడింపవలెను. బుద్ధితో బుద్ధిని వికసింపఁ జేయవలెను. నీతిన్యాయములతోఁ బాపండమార్గముల నాటంకపఱుపవలెను 30. పైకి వెట్టివానివలె వేషముధరించి యుండవలెను. అతియగాదు. హృదయమునందు నానావిధకళ లుండవలెను. ఎవ్వరిహృదయమునేని త్రెంపివేయఁగూడదు 31. నిస్పృహుడై నిత్యమును నూతన స్థలములలో, దిరుగుఁవాడును, ప్రత్యయాయాత్మకమగు బ్రహ్మజ్ఞానము గలవాఁడును, ప్రసిద్ధజ్ఞాతయునగు సజ్జనుఁడు లోకమునందు దుర్లభుఁడు 32. బహువిధములగు సుభాషితములవలన జనులందఱి హృదయములును బ్రసన్నములగును కాన నలుదిక్కులను భ్రమణమొనరించి ప్రజలందఱును దగవై పునకు జేరునట్లుకర్తింపవలెను 33. ఒక్కస్థలముననే గూర్చుండి యున్నచోఁబని జరుగదు. కావున సావధానముగా నందఱితోఁ గలియుచుండవలెను 34. లోకులతోఁ బలుమాటలు గలిసికొని వారలను సంతృప్తి పఱచుటయు, సంచరించుచుఁ గలియుటకు ఉత్సుకుడై యుంటయుఁ జాతుర్య లక్షణములు. ఉత్తమగుణములవలన మనుజులందఱును సమాధానము నొందుదురు 35.

### రెండవసమాసము — నిస్పృహుని పని

ఈ పృథ్వీమండలమునందుఁ జిన్నవియుఁ బెద్దవియునగు మానవ దేహము లెన్నియో నిండియున్నవి. అవి ప్రతిక్షణమునందును దమ మనోవికారమును మార్చుకొనుచుండును 1. ఎన్నిమూర్తులు గలవో అన్ని

స్వభావములు గలవు. అవి యెప్పుడును నొక్క-విధముగ నుండవు. నియమమే లేదు. ఎంతదనుకనిక నేమి చూతము? 2. ఎందఱో ఘోషిస్తూ రి. ఎందఱో ఫరంగులలోఁగలసిరి. మఱియు నెందఱో దేశభాషలకారణమున నభ్యంతరముగలిగి పడియున్నారు \* 3. ఈ విధముగ మహారాష్ట్రులు మిగుల స్వల్పసంఖ్యాకులుగనున్నారు. వీరలుగూడ రాజకీయ విషయములందుఁ దగ్గులొనియున్నారు. పాపము వారికిఁ దిండి తినుటకైన నవకాశములేదు. అనేకకార్యభారములు వెన్నంటియున్నవి 4. ఎందఱో యుద్ధప్రసంగములలోఁ దగుల్కొనియుండుటవలన నున్నత్యలై రాత్రింబవళ్లు యుద్ధచర్చలనే యొసరించుచున్నారు 5. ఉద్యమపురుషులు తమతమ వ్యాపారములయందే చిక్కుకొనియున్నారు; వారికిగూడ విశ్రాంతిలేదు. వారలు నిరంతరము తమ యుదరములను బోషించుకొనుట మున్నగు చిక్కులలోఁ దగుల్కొనియున్నారు 6. పక్షర్థనములు నానామతములు చాలవఱకు వృద్ధి నొందినవి. ఎక్కడజూచిన నక్కడ జను లీ విషయముననే యుపదేశించుచుఁ దిరుగుచున్నారు 7. ఇందుమీఁదఁగూడ మిగిలిన జనుల నందఱిని స్మార్తులు, వైష్ణవులు తమతమ మతములలోఁ గలుపుకొనుచున్నారు. ఈ విధముగా దేశమునందుఁ బెద్దకోలాహలము వ్యాపించినది 8. ఎందఱో కామ్యభక్తు లన్నితావులందును నాసక్తులై తిరుగుచున్నారు. యుక్తాయుక్త విచారము గావించువాడే కనుపట్టఁడు 9. ఈ కోలాహలములో నిక నెవరేని రెండవ కోలాహలమును సాగించినచో దానినిజూచి వై దికజనులు సహింపఁజాలకున్నారు. అది వారల కన్నులలో ముల్లువలె గ్రుచ్చుకొనుచున్నది 10. హరికీర్తనమునం దెందఱి వృద్ధయములో లగ్నములై యున్నవి. ప్రత్యయాత్మికమగు బ్రహ్మజ్ఞానము నెవ్వఁడును జూడకున్నాఁడు 11.

జ్ఞానము మిగుల దుర్లభము. ఈ యలభ్యలాభము పుణ్యమువలన లభించును. కాని విచారశీలురగు పురుషులకంతయు సులభముగ నున్నది 12. తెలిసినవాఁడు విచారమును దెలుపఁబూనినచో నది నెరవేరదు. ఎన్నియో విఘ్నములు కలుగును. ఉపాయము లొనర్చినను

\* దేశమునంతటికిని ఒక్కభాష లేకపోవుటచే బరస్పర మొకరిభాష మొకరుగ్రహింపజాలకున్నారని భావము.

అనేకవిఘ్నము లుపస్థితమగును 13. తీర్ణముగాఁ గార్యముల నొనర్చు ప్రయత్నశీలుఁడొక ఊణమాత్రమేని వ్యర్థముగా గడుపఁజాలఁడు. చతురుఁడు, తార్కికుఁడు, విచక్షణుఁడు నగు నిట్టి పురుషుఁడు సర్వజన మాన్యఁడగును 14. వానికి నానావిధములగు నీతులు, లోకోక్తులు జిహ్వగ్రము నందుండును. సమయోచితముగ వానిని లోకులముందు నుడువును. తన సామర్థ్యబలముచే నీతిమార్గమును స్వచ్ఛముగాఁ బ్రశస్తముగ నొనర్చును 15. ప్రయత్నశీలుఁడు ప్రబోధశక్తి వలయు నసంతమార్గముల నెఱింగియుండును. అందఱి యంతఃకరణములలోని విషయముల నెఱింగి యుండును. అందుచే నాతని నిరూపణముల నెల్లరు నానందితో నాలింతురు 16. అనుభవయుక్తములగు మాటలవలన సమస్తమతాంతరములును బటాపంచలగును. ప్రయత్నశీలుఁడు లోకరీతిని లక్ష్యపెట్టక లోకుల హృదయములను దనవై పునకు నాకర్షించుకొనును 17. ఆతఁడు ప్రసంగానుసారముగ నీతిపూర్ణములు, ప్రభావయుతములునగు మాటల నుడువును. ఉదాసీన వృత్తియందలి అభిమానముతో లేచిపోవును 18. అనుభవవాక్యముల వివరించి యెచటికేని యరుగును. ఈ కారణమున నచటిజనుల కౌతసీగలసికొనవలయునను కోర్కి తీవ్రముగ నుదయించును. ప్రజలు నానామార్గములను వదలి యామహాత్ముని శరణములోనికి యరుగుదురు 19. ఆతఁడెచ్చటను దొరుకడు. ఏ స్థలమునందైనఁ గని పింపఁడు. వేషము గాంచినచో హీనునివలె, దీనునివలె నుండును 20. భిక్షుకునివలె వేషభాషల దిద్దుకొని ప్రయత్నశీలుఁడు గుప్తరూపముతో నెన్నియో పనులఁ జేయును. అందుచే నా పురుషుని యశఃకీర్తి ప్రతాపములు మేరలేకుండ వృద్ధి నొందును 21. ఆతఁడన్ని తావులయందును భజనల వృద్ధి నొందించును. తాను స్వయముగ నచ్చటనుండక వెడలిపోవును. మత్సరయుక్తములగు మతకల్లోలముల నడంచివేయును 22. దుర్గమస్థలముల (సర్వత్రకందరముల)కుఁ బోయి నివసించును. అచట నాతని నెవ్వరుఁ జూడరు. ఆతఁడెచ్చటనేయుండి సర్వజనులనుగూర్చి చింతించును. (అచట నుండియే జనోద్ధరణమునకై వలయు ప్రయత్నములు గావించును) 23. జనులువచ్చుట కవకాశములేని కఠినములు, నగమ్యములునగు స్థలముల యందాతఁడు సావధానిగ నుండును. జగత్తులోని జనులందఱు నాత

డెందుండెనో యని వెదకుకొనుచు వచ్చుచుందురు 24. ఆ త్యాగశీలుని ముందెవరిమాటయుఁ జెల్లదు. ఆతనిముందెవనికిని అణుమాత్రమేని యనుమానమున కవకాశముండదు. ఆతఁడు సంఘశక్తి నభివృద్ధి నొందించి జనులను రాజకీయ విషయములందు లగ్నపఱచును 25. ఆ మనుష్యులు (నిస్పృహునివలన నుపదేశమొందినవారు) ఇతరులను దమ సముదాయములోఁ గలుపుకొందురు. ఈ విధముగ జనసముదాయ మసంఖ్యాకముగ వృద్ధి నొందును. గుప్తరూపముగ సమస్త భూమండలమునందును నిస్పృహునిశక్తి వ్యాపించును 26. ప్రతిస్థలమునందును నాతని సంఘము లెన్నియో నిర్మాణమగును. మనుష్యులందఱు నాతనిచే నాకర్షింపఁబడుదురు. ఈ విధముగా నలుడెవలను బరమార్థబుద్ధికిఁ జక్కని ప్రచారము కలుగును 27. నిస్పృహుఁ డన్నిస్థలములందును (భక్త సముదాయమును సమావేశపఱచి) ఉపాసనము నభివృద్ధి నొందించును. తన యనుభవ సహాయమునఁ బ్రాణిమాత్రుల నందఱ నుద్ధరించును 28. ఈ విధముగా నిస్పృహుఁడగు ప్రయత్నశీలుఁడు పెక్కుయత్తుల నెఱుంగును. ఆతనివలన నితరులు చతురులగుదురు. అన్నితావులందునుఁ బ్రాణి మాత్రుల కనుభవము ప్రాప్తించును 29. ఇట్లు తన కీర్తిని బ్రపంచము నందు వ్యాపింపఁజేసి పోయినవానిదే సార్థకజన్మము. ఈ విధముగ దాసు నుడువుచున్నాఁడు. ఈ విషయము స్వాభావికముగానే సంక్షేపముగాఁ జెప్పఁబడినది 30.

### మూడవసమాసము - జ్ఞానియొక్క గొప్పతనము.

మూలమాయ మొదలుకొని యనర్గళరూపముగ వ్యాపించియున్న సృష్టియంతయును బంచభూతాత్మికము. దానియందలి సాక్షిత్వతంత్రువు గూడఁ దత్త్వరూపమే (పంచభూతాత్మికమే) 1. ఉన్నతమగు సింహాసనముపై రాజు కూర్చుండియున్నాఁడు. రాజున కీరుదెసల సన్నిధానవర్తులగు కార్యదర్శులు, సైనికోద్యోగులు ఆజ్ఞకు వేచి సిద్ధముగానున్నారు. ఇందలి సారమెద్దియో మీ హృదయములందుఁ దెలిసికొనుఁడు \* 2. దేహమా

\* మధ్య ర జా, రెండువైపుల సన్నిధివర్తుల కూర్చుండినవలకు భావము మధ్య జ్ఞాత్వత్వశక్తి (సాక్షి) ఇరుదెసల జగద్రూపమును సైనికవిస్తారము వ్యాపించియున్నదవలకు.



త్రులందఱును అస్థిమాంసములతో నిండియున్నారు. అట్లే రాజుదేహము గూడ అస్థిమాంసమయమే ! అనగా మూలమాయ మొదలుకొని యీ సృష్టియంతయుఁబంచభూతాత్మికములే\* 3. రాజుయొక్క సత్తచే సంతయు నడచుచున్నది. కాని యున్నదెల్ల బంచభూతములే. మూలమాయయందు జ్ఞాతృత్వశక్తి విస్తారముగానున్నది. అంతరమింతియనుమా! 4. వివేకము వలన వ్యాపకత్వ మతిశయించును. కావుననే అవతారములను సన్మానించుచున్నారు. చక్రవర్తులు; మనువులు మున్నగువారలు వివేకకారణముననే అవతారపురుషులని పేరొందిరి 5. జ్ఞాతృత్వశక్తి యెవరియందెంతయతిశయముగానుండునో వారియందంత యతిశయముగ న్నదైవత్వముండును. జ్ఞాతృత్వశక్తి స్వల్పముగ నుండుటవలననే జనులు నిర్దైవతములుగ, దరిద్రులుగ మారిపోవుచున్నారు 6. నిత్యమును బ్రయత్నదీక్షా తత్పరులై వర్తించుచుఁ దన్నులు, జీవాట్లు సహించువారలు మనము చూచుచుండఁగనే భాగ్యవంతులగుదురు 7. ఈ కాలమున నీవిధము తప్పని సరిగ జరుగుచున్నది. కాని మూర్ఖులకిది తెలియదు. (ఇదియెంతయు విచారకరమగు నంశము) వివేకవంతులు సమస్తము గ్రహింపఁగల్గుదురు 8. చిన్న పెద్ద యను సంతరములు ఏర్పడుటకు బుద్ధియే కారణమనునంశము జనులకు బొత్తిగఁ దెలియకున్నది. (జను లజ్ఞానకారణమున) ముందుపుట్టిన వానినే పెద్దయనుచున్నారు 9. రాజు వయస్కునఁ జన్నయైనను వృద్ధులాతనికి నమస్కరింతురు. దీనికిఁ గారణమేమి? వివేకస్థితి మిగులఁ జిత్రమైనది. ఇది జనులెఱుంగవలెను 10. సాధారణ జను లజ్ఞానమున దఱుచుగ అనుమానరూపముగ నుండును. అది లోకరూఢి లక్షణము 11. ఎవ్వరి నాపఁగలము? సాధారణ జనుల కేమి తెలియును? ఎవ్వరి కెంతదనుకఁ జెప్పఁగలము? 12. హీనుఁ డొకానొకప్పుడు భాగ్యవంతుఁడగుచో నప్పుడుకూడ జనులాతని దుచ్చుడని యందురు. కావున నీవక్రపథ గాములగు మనుజులను దూరముగనే యుంచవలెను 13. అవివేకులు చక్కఁగ నేవిషయమునేని తెలిసికొనఁజాలరు. ఉచితరీతితో రాజునైతిక

\* దేహధాతులయొక్కయు రాజయొక్కయు దేహములు అస్థిమాంసమయములనుటకు భావము సమస్తజగత్తు, సాక్షిశత్రురూపములనుట.

ముల నెటుంగరు. మూర్ఖత్వకారణమున. వ్యర్థముగ గొప్పదనము ప్రదర్శించుచుందురు 14. నిశ్చయాత్మికమగు జ్ఞాన మావంతయులేక యెవ్వరిచే గౌరవింపఁబడకయుండు వయోవృద్ధులను పెద్దలని యెవరందురు? 15. పెద్దలలోఁ బెద్దతనము లేదనియుఁ జిన్నలలోఁ జిన్నతనము లేదనియుఁ జెప్పువారలు చతురులుగారు, వారల మూర్ఖులనిగూడ నుడువవచ్చును \* 16. గుణములేని పెద్దతనము వ్యర్థము. పెద్దతనము వలన గణించిన అనుభవమే యోగ్యమైనది. (దానికి గౌరవముకలదు) 17. ఒకవేళ పెద్దలను మాన్యత గావింపవలయునన్నచో, బెద్దలు తమ పెద్దరికమునుగూడ గుర్తెటుంగవలెను. ఇట్లు చేయకున్నచో ముందు ముందుఁ బెద్దరికపుటభిమానమువలనఁ గట్టములను భరింపవలసివచ్చును. 18. అన్నింటికంటెను గొప్పదగు సంతరాత్మ యే పురుషుని హృదయము నందుఁ బ్రకాశించుచున్నదో యాతనిదే మహిమయని వేటుగఁజెప్పవలసిన పనిలేదు 19. కావున నెల్లరును వివేకముతోఁ జతురత్వము నలవఱచి కొనవలెను. వివేకము నభ్యసింపనిచోఁ బ్రతిష్ఠయుండదు 20. ప్రతిష్ఠయే లేకపోయినచో సమస్తము తొలంగెనని భావింపనగును. ఇంక జన్మమెత్తి యాతఁడేమిగావించినాఁడు? మీఁదుమిక్కిలి యెఱిగియెఱింగి తననెత్తిపైఁ దానే యవమానమును బెట్టుకొనెను 21. ఇట్టి పురుషుని స్త్రీలునహితము దూషింతురు. చూడుఁడు. ఎట్లు చిక్కులపాలయ్యెనో యని లోకులు నై తమందురు. ఈ విధముగా నాతని మూర్ఖత్వము వెల్లడియగును 22. ఇట్లు ఎవ్వరును గావింపతగదు. అందరును దమ జీవితమును సార్థకపఱుపవలెను. ఒకవేళ సార్థకపఱుచు నుపాయము తెలియకపోయినచో గ్రంథములనుజదివిమననమొనర్పవలెను. గ్రంథపఠనమువలన జీవితముసార్థకమగు నుపాయము లభించును 23. చతురుపురుషుని జనులందఱు గౌరవించుదురు. మూర్ఖుని నందరు నిందింతురు. సంపదలను బడయ మనస్సునఁ గోరికయున్న

\* వయస్సున జిన్నయగు జ్ఞానవంతుడగు బాలకుఁడు వయోవృద్ధునికడ వేదని జ్ఞానవిషయము వివరించుచో “కలియుగమే తెంచినది. పెద్దలకు పెద్దతనము జిన్నలకుఁ జిన్నతనము లేవండఁబోయినది. చిన్ననోటికి పెద్దమాటలు వచ్చుచున్నవే” యని పలుకుదురు. ఇట్లు నడుపు వృద్ధులు మూర్ఖులని క్రిమివాదనస్వామి చెప్పుచున్నాఁడు.

చోఁ జతురుండు కావలయును 24. చతురత్వము నలవఱచికొనుట కెంతటికష్టములు భరింపవలసివచ్చినను సహించి యవశ్యముగ నలవఱచి కొనవలెను. కష్టములకోర్చి పలువురికి సేవ గావించియైన చతురత్వము నేర్చుకొనవలెను 25. పలువురిచే గౌరవింపబడువాడే చతురుండు. చతురపురుషునకుఁ బ్రపంచమునందుఁ గొఱంతయేలేదు 26. ప్రపంచమునం దాత్మహితము గావించుకొనని మనుజుని ఆత్మఘాతీయననగును. ఆ మూర్ఖునితో సమానుడగు పాపి యెవడునుండఁడు 27. చతురపురుషుఁ డెన్నఁడును, ప్రపంచమునఁ దాను శ్రమలొందఁదగినవియు నితరులకుఁ గ్రోధము గలుగఁజేసి వారి యాగ్రహమును సహించునవియునగు పనులెన్నఁడును నొనర్పఁడు 28. సహజస్వభావముతో నిది సాధకుల కెఱింగించితిని. చక్కఁగ రుచించినచో గ్రహింపుఁడు. రుచింపకున్నచో విసర్జింపుఁడు 29. శ్రోతలారా! మీరలు పరమదత్తులు. మీర లలక్ష్మ్యమగు వస్తువుయెడల లక్ష్మ్యముంచుచున్నారు. ఇది ప్రత్యక్షమగు సామాన్యవిషయము మీర లెఱింగియే యుంటిరిగదా 30.



నాలుగవ సమాసము -- బ్రహ్మ నిరూపణము.

పృథ్వినుండి వృక్షములు జనించుచున్నవి. వృక్షములవలనఁగట్టెలు జనించుచున్నవి. ఆ కట్టెలుభస్మమై మఱలఁ బృథ్వియగుచున్నవి 1. పృథ్వి నుండి తీగలు జనించుచున్నవి. అవి నానావిధముల నల్లుకొనుచున్నవి. అంత్యమునం దవి క్రుల్లి చినికి మఱలఁ బృథ్వి యగుచున్నవి 2. నానా విధధాన్యములతో వంటకము లొనరించి మనుజులు భుజించుచున్నారు. మఱల నవి నానావిధములుగ మలరూపమునను, వాంతిరూపముగను మాఱి పృథ్వియే యగుచున్నవి 3. ఇతరపదార్థములను భుజించు పశు పక్ష్యాదులు సై తమిట్లే యగుచున్నవి. వాని మలముగూడ నెండి పృథ్వి యందుఁ గలసిపోవుచున్నది 4. మనుజుఁడు మొదలగు ప్రాణిసమూహ మంతయుగూడఁ జనిపోయినపిమ్మట పృథ్వియే యగును 5. అనేక విధములగు తృణాది పదార్థములు సై తము కుళ్ళి మట్టియగుచున్నవి. అనేకకీటకములు సై తము మరణించి పృథ్వియందుఁ గలసిపోవుచున్నవి.

6. పదార్థము లసంఖ్యాకములుగ నున్నవి. వాని విస్తారము నెంతదనుక వివరింపఁగలను? వాని కన్నింటికని ఈ పృథ్విని విడిచినచో నింక దావెక్కడఁ గలదు? 7. చెట్లకకులు, తృణములు మున్నగునవి పశువులు దిన్న పిదప పేడగా మారును. పేడ, మూత్రము, భస్మము సైతము మఱలఁ బృథ్విగా మారుచున్నవి 8. ఉత్పత్తిస్థితి సంహార చక్రబద్ధభ్రమణము లోనకే వచ్చెడివన్నియుఁ బృథ్వియందుఁ గలియును. జనించునవియు, మరణించునవియు మఱలఁ బృథ్వియే యగును 9. నానావిధభాస్యములు రాసులుగఁ బెరిగి పెరిగి యాకాశమున కంటిపోవును. కాని యంతమునందవి యన్నియును బృథ్విలోఁ గలియును 10. జనులు నానావిధభాతువులను బాతేపెట్టుదురు. చాలకాలము జరిగిననుఁద నవి మట్టియైపోవును. బంగారమునకును తాళ్ళకును తుదకేగతియే పట్టును 11. మట్టియే సువర్ణముగను, తాళ్లుగను మారును. కాని పృథ్విగర్భమునందలి తీర్ణతొగ్గిచే నవి భస్మరూపమునొందె మఱలఁ బృథ్వియే యగును 12. బంగారముతో జరి చేయుదురు. అది యంత్యమునఁ జనిగి రసరూపమున నంతట వ్యాపించును. అది మఱలఁ బృథ్వియేయగును 13. పృథ్వివలన భాతువులు జనించి యగ్నిచే గఱగి రసమగుచున్నవి. తరువాత నా రసము కఠినరూపమై పృథ్వియగుచున్నది 14. నానావిధములనుండి గంధము వెలువడి పృథ్విరూపమొందును. దినదిచక్రమమున జలమెండిపోవును. పిమ్మట నా పృథ్వి పృథ్విగనే శేషించును. 15. పత్రతప్తపుఫలాదు లుదయించుచున్నవి. వాని ననేకజీవులు మెసపుచున్నవి. ఆ జీవులు మరణించిన పిమ్మట పృథ్విగ మారుచున్నవి 16. ఆకారసహితముగ నుండు దానికెల్ల పృథ్వియే యాధారమైయున్నది. ప్రాణిమాత్రు లుదయించుచున్నారు. మరణించుచున్నారు. అంతయు నంత్యమునఁ బృథ్వియే యగుచున్నది 17. ఎంతదనుక నీ యంశము దెలుపఁగలను? వివేకమువలన నిట్లే సమస్తము నెఱుంగవలెను. మఱియు నుత్పత్తిసంహారముల మూలము గూడ నెఱుంగవలెను 18. జలమెండి పృథ్వియగును. మఱల నా పృథ్వి జలమునందె లయమగును. ఏలయన? అగ్నిసంయోగముచే భస్మమగును 19. జలము తేజమువలనఁ గలుగును. మఱలఁ దేజమే జలము నెండించును. ఆ తేజము వాయువుచే జనించును. తేజమును మఱల

వాయువే లయ మొందించును 20. వాయువు గగనమందు జనించి గగన మందే లయ మొందును. ఈ విధముగా నుత్పత్తి, లయములను బాగుగా విచారించవలెను 21. ఏది యొక్కడ జనించునో యది యచ్చటనే సశించును. ఈ విధముగఁ బంచభూతములు నాశనమగును 22. ఎయ్యది నిర్మాణమగుచున్నదో అదియే భూతము. అదియే పిమ్మట నాశనమొందుచున్నది. అటుపిమ్మట నా శాశ్వత పరబ్రహ్మమే కేపించియుండును 23. ఆ పరబ్రహ్మమును దెలిసికొననంతవఱకు జన్మమృత్యువులు సశించవు. జన్మమృత్యువులు సశింపకున్నచో నాలుగువిధములగు (అండజజరాయుజాది) రూపములతో నానావిధ జీవములుగ జన్మింపవలసియున్నది 24. జడమునకు మూలముచంచలము. చంచలమునకు మూలము నిశ్చలము. కాని నిశ్చలమునకు మూలమేలేదు. ఈ విషయమును జక్కఁగా నెఱుంగుఁడు 25. జనించుదానిని బూర్వపక్షమనియు, సశించుదానిని సిద్ధాంతమనియు సం దుర. (ఈ రెండుపక్షములకును భిన్నముగ) పక్షాంతముగా నిలిచియున్నదే పరబ్రహ్మము 26. అనుభవముతో నీ యంశము నెఱుంగవలెను. విచారముతో గ్రహింపవలెను. విచారించకయే వ్యర్థపరిశ్రమ యొనరించుట మూర్ఖత్వము 27. లజ్జాసంకోచములచే నావరింపఁబడిన జ్ఞానికి పరబ్రహ్మము లభింపఁజాలదు. వాఁడు వ్యర్థముగ మాయయందుఁబడి యార్భాటించుచుండును 28. మాయ పూర్తిగ నశించిన పిమ్మట నట్టిస్థితి నిలిచియుండునో యా స్థితిని విచక్షణులగు పురుషులు స్వయముగా యోజింపవలెను 29. మాయ పూర్తిగ నిరసనమైనపిదప ఆత్మనివేదనమగును. ఆ స్థితియందు వాచ్యాంశముండదు. ఆ విజ్ఞానము నేవిధముగా నెఱుంగవలెను? 30. జనులు చెప్పినదాని ననుసరించి నడుచుకొనువాఁడు సందేహములలో మునిగి పోవును. కావుననే అనుభవమును మాటిమాటికి సమకూర్చవలయును 31.

విదవ సమాసము - చంచల లక్షణము.

రెంటి (ప్రకృతిని, పురుషుని) ననుసరించి మూఁడు (త్రిగుణములు) నడుచుచున్నవి. నిర్గుణము (బ్రహ్మము)నందు అప్రధాప్రకృతి యుత్పన్న మయ్యెను. అది పై నను గ్రిందను విడిచి (అంతరిక్షమునందు) ఇంద్ర

ధనుస్సువలె వత్తిచుచున్నది 1. బిడ్డ (అగ్ని) తల్లిని (దేహమును) దిని నేనుచున్నది. పుత్రుడు (ప్రత్యేకతత్త్వము) మిగులఁ జతురుత్వముతోఁ దండ్రిని (తాను జనించిన తత్త్వమును) జంపివేయుచున్నాఁడు. నలుగురు జనులకును (నాలుగుతత్త్వములకును) రాజగు నాతడు (ఆశము) మఱచి యున్నాఁడు. (అదృశ్యముగ జాడలేకున్నాఁడు)\* 2. దేవుఁడు (ఆత్మ) దేవాలయమునందు (శరీరములో) దాగి కూర్చుండియున్నాఁడు. దేవాలయమును బూజించినచో (దేహమునకు భోగమొసంగినచో) నాతనికిఁ జెందును. (సంతోషముకలుగును) నృప్తిలోని దేహధారులందఱి కిదియే నియమము 3. ప్రకృతి, పురుషుఁడు అను రెండుపేరులను జనులు విశ్వసించియున్నారు. కాని వాస్తవమున కారెండును నొక్కటియే. ఈ యంశము అనుభవముతోడను వివేకముతోడను జూచినయెడల విశేషమగును 4. అది స్త్రీయును గాదు. పురుషుఁడునుగాడు. వాస్తవమున కది మనుజులు గావించిన కల్పనము. చక్కఁగ విమర్శించిచూచినచో నేమియు లేదని తెలియును 5. అందఱును నదిని స్త్రీయనియు, గాలువను పురుషుఁడనియు నుడువుదురు. యోచించినచో నచట స్త్రీ పురుషదేహములలో నెవ్వియులేవు. రెంటి యందును కేవల జలమే ప్రవహించుచున్నది 6. తనది తనకెఱుంగఁబడదు. చూచినను ఆకలనముగాదు. ఎక్కువయైయున్నను నెవ్వరి కేమియు దొరుకదు 7. ఒక్కఁడయ్యును బెక్కులయ్యెను. పెక్కులుగనయ్యు నొక్కఁడే మిగిలెను. తన యార్కాటమును దానే సహింపఁడు 8. ఆ విచిత్రచేతన శక్తి యొక్కటయ్యును జెదరయున్నది. మఱియుఁ జెడఱియుండియు నొకటిగనున్నది. అది ప్రాణిమాత్రులందఱియందును వ్యాప్తమైయున్నది 9. తీగయందు జలము మనకుఁ దెలియనట్లు సంచరించుచున్నది. ఏమి

\* శృద్ధి జలము నెండించును. జలము అగ్నిని జ్వలార్చును. అగ్ని వాయువును బ్రళయకాలమునఁ జ్వలాన్వసను. పిదప నగ్నియు స్వయముగ లయమగును. ఆశము అనఁగా అంతరాత్మగూడ నుండియు మఱచిపోవుచున్నది. లేక యది పరబ్రహ్మము నందు లీనమగుచున్నదనియైనఁ జెప్పవచ్చును.

♦ పరబ్రహ్మము ఒక్కటయ్యై సర్వవ్యాపిగ నున్నది. మఱియు నది సర్వవ్యాపి యయ్యై నొక్కటిగనున్నది. మాయయొక్క యుపాధి దానికే. ఇట్లయ్యై మాయ నది సహించదు.

చేసినను దీని తడిలేనిచో బ్రతికియుండఁజాలదు 10. వృక్షములకుఁ  
ద్రాభ్యుగట్టి బిగించినను అది తమ యిష్టానుసారముగఁ జెరుగుచుండును.  
కొన్ని వృక్షములన్నచో ఆకాశమున కెగిరిపోవుచున్నటులుండును 11.  
ఈ వృక్షములు భూమికంటె వేఱుగనున్నను అవి యెండిపోవు. ఎచ్చట  
నుండునో యచ్చటనే యవి చక్కఁగ వృద్ధివొందును 12. అంతరాత్మ  
తోఁబాటుచే వృక్షములు వృద్ధివొందుచున్నవి. అంతరాత్మ లేకున్నచో  
నావృక్షములు జడములగు కట్టెలగును. ఇది ప్రత్యక్షముగఁ జూచుచున్న  
విషయము. ఇందు గూఢమయరహస్య మింతుకేనిలేదు 13. ఒకా  
నొకప్పుడు వృక్షములనుండిగూడ వృక్షములు కలుగును. అవిగూడ నాకా  
శమునంటునట్లు పెరుగును. వానివేళ్లు పృథివియందు నుండవు 14. వృక్ష  
ములనుండి లభించు మేత, నీరువలననే శాఖావృక్షములు బ్రతుకు  
చున్నవి. వృక్షముల శబ్దసంఘర్షణమువలనఁ జెప్పడివారలు విచార  
మొనర్తురు 15. కావలసినదంతయు మొదటనే యయ్యెను. ఆ పిమ్మట  
కల్పనముజేసి చేసి జనులు తమ యిష్టానుసారముఁ జెప్పుచుందురు. జ్ఞాను  
లగు పురుషులు సమస్తము నెఱుంగుదురు 16. తెలిసికొన్నచో వెదక  
వలసిన పనియుండదు. వెదకవలసినచ్చినచోఁ తెలిసికొనుటయుండదు.  
అనుభవరహితముగు సంశయ మెద్దియు సనుభవముననురాదు 17. తొలు  
దొలుత, అంతటికిని ఉత్పత్తికర్త యెవఁడో విచారించవలెను. ఇదియంత  
యు నెఱింగిన పిదప ఆ జగదంతరాత్మ నెఱుంగుటవలనఁ దనకుఁదనది లభిం  
చును 18. అంతర్నిష్ఠయొక్క ప్రశస్తి మిగుల గొప్పది. బహిర్ముఖ  
(పైపై విచారము గావించువారు లేక అంతరాత్మనుగూర్చి విచారించని  
వారు) జనుల సాంగత్యము వ్యర్థము. ఈ విషయమును జతురపురుషులే  
యెఱుంగుదురు. ఇతరులకేమి తెలియును 19. ఎల్లరిమనస్సులను సంతృప్తిగా  
నుంచుచో నెనరెవరికేమి సహాయము చేయుదురో తెలియదుగాని యెల్లరి  
మనస్సులను సంతృప్తిగా నుంచకుండుటవలన మాత్రము ఊటకూడకట్టతో  
సమానమగు యుద్రవదార్థముగూడ లభింపదు 20. ఇది ప్రత్యక్షముగా  
అనుభవసిద్ధము. పైని జెప్పినటుల అలక్ష్యమునందు లక్ష్యము సనుసంధింప  
వలెను. దక్షునితోఁ గలసికొనుటవలన దక్షునకు సమాధానము కలు  
గును 21. మనస్సుతో మనస్సు గలసిన పిదప (అనన్యమైన పిదప) పర

బ్రహ్మమును జూడఁగలుగుదురు. మఱియు మాయారూపముగు చంచల చక్రమును దాటిపోవుదురు 22. ఒకసారి చంచలచక్రమునుదాటి పర బ్రహ్మమును జ్ఞానచక్షువులతోఁ జూచివచ్చినచో నది మొదలుకొని నిరంతరము సర్వస్థలములందు నదియే (పరబ్రహ్మమే) గోచరించును. (పరబ్రహ్మ రహితముగు స్థలమెద్దియుఁ గాన్పింపదు) కాని మనుజులు దానిని జర్మచక్షువులతోఁ దక్కు జూడఁజాలరు 23. ఈ చంచలము (మాయ) అన్ని శరీరములయందును నిరంతరముగఁ గదలికను గలిగించు చునేయుండును. కాని పరబ్రహ్మము (మాయవలెఁగాక) సర్వస్థలము లందును నెల్లప్పుడును నిశ్చలముగ నున్నది 24. చంచలము యెప్పుడోక ప్రక్కకుఁ బరుగెత్తునో యప్పుడు రెండవప్రక్క నేమియునుండదు. చంచలము అన్నిప్రక్కల వ్యాపించియుండుట యెప్పుడును బాసఁగదు 25. చంచలమువలనఁ జంచలముయొక్క పనియే నెరవేరుదు. చంచలమువలన సమస్తచంచలవిచారమే జరుగదు. ఇతఁ నిశ్చలమును, అపారమునగు పరబ్రహ్మము చంచలమువలన నెట్లు అనుమానములోనికి రాగలదు\* 26. ఆగ్నేయబాణము (అవ్వాయించువ్వ) కాల్చి విసరినచో నాకాశమునకుఁ బోవును. అంతియగాని యది యెన్నఁటికిని ఆకాశపుఁగొననుదాటి పోవఁ జాలదు. మధ్యనే చల్లారిపోవుట దానికి స్వభావగుణము 27. మనోధర్మ మేకదేశీయముగ నున్నప్పుడు వస్తువెట్లు ఆకలనమగును. ఇట్టి యపయశ స్కులగు పురుషులు (ఏకదేశీయముగు మనోవృత్తిగలవారలు) నిర్గుణమును విడిచి సర్వబ్రహ్మమని నుడువుదురు 28. సారాసారములు లేని తావున నంతయు సంధకారమే యెఱుంగనగును. తెలియని బాలుఁడు సత్యమును విడిచి మిథ్యనే గ్రహించును 29. బ్రహ్మాండముయొక్క మహాకారణ (మూలమాయ)వలన నీ సంచమహాభూత సముదాయ ముత్పన్నమయ్యెను. కాని యీ మహావాక్య వివరణము వేఱుగనున్నది 30. మహత్తత్త్వమునే మహాభూతమందురు. దానినే భగవంతుఁడని యెఱుంగ

\* మనస్సు చంచలముగ నుండుకొన్నచో మాయావివరణము కాఁజాలదు. ఇతఁ నిశ్చలము, అపారమునగు పరబ్రహ్మ మెట్లు అనుమానమునకు వచ్చును?



నగును. ఆ భగవంతునికడ నుపాసన మంతమగును\* 31. కిగ్మోపాసన జ్ఞానములయొక్క త్రికాండజ్ఞానము వేదములయందు బేర్కొనబడెను. కాని పరబ్రహ్మమునెడ జ్ఞానము విజ్ఞానమగును. (జ్ఞానముకూడ లయమగు ననియే నుడువవచ్చును) 32.

### ఆరవ సమాసము - విశిష్టచాతుర్యము

వీతము (దీపము)వలనఁ గృష్ణము (కాటుక) ఉత్పత్తియయ్యెను. మఱియు నా కాటుకయే అక్షరరూపముతో సంపూర్ణభూమండలమునందు వ్యాపించియున్నది. ఆ కాటుకయే లేకున్నచో మనుజులకు జ్ఞానప్రాప్తి యగుటయే యసంభవము †1. కాటుక చూచుటకు స్వరూపలక్షణయుక్తముగఁ గనిపించును. వాస్తవమున కా కాటుకయందే యన్నియుగలవు. (అధమోత్తమగుణములు దానియందున్నవి) 2. మహీసుతను (పృథ్వి నుండి జనించు దంటును) దీని లేఖనిగాఁజేసి మధ్యనుండి చీల్చెదరు. ఈ 'రెంటితో' (సిరా, కలములతో) పని గడుచుచున్నది 3. శ్వేతము, అశ్వేతము (కాగితము, కలము) కలియుటవలనను, మఱియు మధ్యను కృష్ణము (సిరా) కలియుటవలనను, లోకమునకు † సార్థకత్వము కలుగుచున్నది 4. ఈ విషయమును యోచించినచో మూర్ఖులుసైతము చతురులగుదురు. తత్కాలముననే ప్రతీతికలుగును. మఱియుఁ బరలోకముగూడ సాక్షాత్కారమగును 5. ఎల్లరకు మాన్యమగు పరబ్రహ్మమునే సామాన్యముగ నెంచి జనులు ఆ పరబ్రహ్మమునం దనన్యులు గాకున్నారు 6. హస్తరేఖలు ఉత్తమము, మధ్యమము, కనిష్ఠము అని మూడువిధములుగ నుండును. లలాటమునందుగూడ నదృష్టరేఖలుండును. కాని యీ నాలు

\* "ఏకోవిష్ణుస్మహద్భూతమ్" అని చెప్పబడెను. ఉపాసనము (ద్వైతము నుంచి కొని భగవద్భజనము గావించుట) ఇంతదనుకనే మహద్భూతమున కాపల నద్వైతముండదు. అచట ననన్యమై పోవలసినవచ్చును.

† కాటుకతో సిరా చేయుదురు. ఆ సిరాతో సమస్తగ్రంథములు వ్రాయుదురు. వానిమూలమున నెల్లరకును జ్ఞానము కలుగును.

† న్రాయుట, జువుట, శేర్పి విద్యాంసుఁడైనచో ఇహలోకము సాధికమగును.

గింటి యనుభవము నొక్కటి కాఁజాలదు 7. తమ పూర్వులగు పదునాలుగు తరములవారి గొప్పతనమును నిరంతరమును గానము జేయువారి నేమనవలెను? వెట్టివారలని యందమా? చతురులని యందమా? ఇప్పుడు మనవలసఁ (అతిని పెద్దలు గాంచిన పనిలో) గొంచమేని యనునా? కాదా? యను సంశయమును త్రోవలు యోచింపవలెను 8. కేళిలన్నింటిని (హస్తకేళిలను ఫాలకేళిలను) దుడిచివేయవచ్చునను సంగతి ప్రత్యక్షముగాఁ దెలిసియున్నప్పుడు భాగ్యము కలుగునను విశ్వాసముతో నేల యుండవలెను? 9. పెక్కండ్రమాటలను జెవిజేర్చు మనుజులు సందేహములో మునుఁగుదురు. వారలనుభవాత్మకముగు నిశ్చయమును మఱచి పోవుదురు 10. పెక్కండ్రు తెలుపు పెక్కుమాటల నాలింపవలెను. అనుభవముతో నందఱు చెప్పనదియు విచారింపవలెను. అంతియగాక తన హృదయమున సత్యాసత్య నిర్ధారణ మొనరింపవలెను 11. ఎవరితోడనైన దన యసంగీకారమును వెల్లడింపఁదగదు. ఉపాయమునుగాని అపాయమునుగాని తెలిసికొని యనుభవమునకుఁ దెచ్చుకొనవలెను. ఎక్కువగా వదరుటవలన నేమిలాభము? 12. హఠుడైన గానిమ్ము, దురాగ్రహియైన గానిమ్ము, వ్యర్థుడైన గానిమ్ము. అట్టివాఁడు దెలుపు మాటలనుగూడ సాదరముగ నాలింపవలెను. ఈ విధముగఁ దన ప్రవర్తనవలన అందఱి హృదయములను బ్రసన్నతగా నుంచవలెను 13. హతము; ద్వేషము, కల్మషము హృదయమున నుంచుకొనువాఁడును, ఈ దుర్గణములను మిగులఁ బెంపొందించువాఁడును నగు చంచలుని చతురుఁడని యెట్లనఁగలను? ఇట్టి పురుషుఁ డితరుల నేమి సంతోషపరుపఁగలడు? 14. మూర్ఖులను జతురుల నొనర్చువారి జీవితమే సార్థకము. వ్యర్థముగా వాదమును బెంచుట మూర్ఖతయేనుమా! 15. జనులలోఁ గలియవలెను. వారలను దనలోఁ గలుపుకొనవలెను. (వారలఁ దన విచారమున కనుకూలముగఁ జేయవలెను) వారలలోఁ గలసిమెలసియుండి వారల అభిప్రాయములను మార్చవలెను. వివేకబలముచేఁ దన మనోమర్మము నితరులకు వెల్లడింపకుండవలెను 16. రెండవవాని నడవడి ననుసరించి వర్తింపనగును. రెండవవాఁడు చెప్పిన విధముగాఁ జెప్పవలయును. రెండవవాని మనోగతమునందుఁ గలసిపోవలెను 17. ఇతరుల హితముగోరువాఁ

డెన్నఁడును ఇతరులకు విరుద్ధము గావింపఁజాలఁడు. అతడు సంతోషపూర్వకముగ ఇతరుల హృదయములు తన కనుకూలములుగ నొనర్చుకొనును 18. మొట్టమొదట నితరులను దన యభిప్రాయములోనికి దెచ్చుకొనవలెను. మెల్లమెల్లగఁ దన యుద్దేశమును ఇతరుల హృదయములయందు నింపవలెను. ఈవిధముగ నానాప్రయత్నములచే నితరులందఱిని దనచేతిలోనికిఁ దెచ్చుకొనవలెను 19. హఠము గావించువానికి హఠము గావించువాఁడె తటస్థమగుచో గోలయగును. తరువాతఁ గలహములోనికి దిగును. అపుడు నేర్పరితన ముపకరింపదు 20. వ్యర్థముగా నార్భాటము జేయువారలేగాని చేసి చూపువారలు పూజ్యము. ఇతరుల హృదయములను దన కనుకూలము గావించుకొనుట మహాకఠినము 21. ఇతరులను తనవైపు ద్రిప్పుకొనఁ బ్రయత్నించునెడ ద్రోహిమలు, దెబ్బలు సహింపవలెను. నీచశబ్దముల నోర్చుగ వినవలెను. ఇంత సహించిన పిదపఁ బశ్చాత్తాపమునొంది యితరులు తనవారలగుదురు 22. ప్రసంగమును గనిపెట్టి భాషింపవలెను. జ్ఞాతృత్వాభిమాన మించుకేని యుంచుకొనఁదగదు. ఎచ్చటికేగిన నచ్చటఁ గలుపుగోలుతనముతోఁ బ్రేమపూర్వకముగ మెలఁగవలెను 23. కుగ్రామములను (దుర్గమ వాసస్థలములను) నగరములను, ఇండ్లలోనుండు చిన్న యిండ్లను, అవి యివి యననేల? చిన్నయిండ్లను పెద్దయిండ్లను నొక్కటియేని మిగులకుండ బిచ్చమును నెపముతో గాలించివేయవలెను 24. (తిరుగుటవలన) పెక్కుమందిలో నేదియేని లభించితీరును. విచక్షణులగు పురుషుల స్నేహము లభించును. కాని రిత్తగఁగూర్చున్న యెడలఁ దిరుగుట కాని జ్ఞానప్రాప్తియగుటగాని జరుగదు 25. సమస్తమును సావధానముగా నెఱుంగవలెను. అన్నివిధములగు వార్తలను దొలుతొల్తనే గ్రహింపవలెను. తానేగవలసిన తావునకు వివేకపూర్వకముగా నేగవలయును 26. నానావిధములగు యుక్తుల నెఱిగినచో మనుజులందఱి హృదయములను బ్రసన్నత గావింపవచ్చును. ఆ యుక్తులను ఇతరులకు వ్రాసియిచ్చినచో నిఁకఁ జెప్పవలసిన దేమున్నది? వ్రాసియిచ్చుట జనులపై మేరలేని పరోపకారమును గావించుటయే 27. ఎవని కేదివలయునో వాని కది ప్రసాదించు మానవుఁడు సర్వమాన్యుఁడును శ్రేష్ఠుఁడునగును 28. భూమండలమునందు సర్వమాన్యుఁడుగ నున్నవానిని సామాన్యపురుషునిగ భావింపఁ

దగను ఆ మానవునిచేత నెందఱో పురుషు లనన్యులై యుందురు. సర్వ మాన్యుడగు పురుషుఁడు లోకసంగ్రహమును జక్కఁగఁ జేయజాలియుండును 29. చాతుర్వలక్షణము లిట్టివి. చాతుర్వముతో దిగ్విజయము గావించు పురుషున కేమి లోపముండును ? ఆతఁ డెచ్చటికిఁగి నచ్చట సమ స్తమును సిద్ధముగానుండును 30.

### ఏదవ సమాసము — అథోర్వ లక్షణము

నానావికారములకు మూలమెద్దియో యదియే మూలమాయ. అది సూక్ష్మరూపమునో ఆచంచలము (సరబ్రహ్మము)నందుఁ జంచల రూపముగ నున్నది 1. మూలమాయ జ్ఞాతృత్వరూపముగ గలది. అది పరబ్రహ్మమునకు ఆదిసంకల్పరూపము. దానిని షడ్గుణేశ్వరుఁడగు భగవంతుడని యెఱుంగవలెను 2. ప్రకృతిపురుషులనియు, శివశక్తియనియు సర్ధనారీనఁజేర్వరుడనియు దానినే చెప్పుదురు. కాని యాజగజ్జ్యోతియే పీని కన్నింటికీని మూలము 3. సంకల్పముయొక్క చలనమే వాయు (మాయ) లక్షణము. వాయువునందుఁ ద్రిగుణములును బంచభూతములును గలవు 4. ఏ తీఁగనైనఁ జూడుండు. దాని మూలమెంతయో లోతునకుఁబోవును. మఱియుఁ బ్రతపుష్పఫలాదులుగూడ మూలమునందే యుండును 5. ఇంతియగాక నానావిధవర్ణములు, ఆకారవికారములు, తరంగములు, స్వాదువులు మున్నగునవియెల్ల లోపల మూలమునందేయుండును 6. ఆ మూలములను చేదించిచూచినచో నందేమియుఁ గాన్పింపదు. కాని యనంతరమామూలము పెరుగఁగాఁ బెరుగఁగా దానినుండి సమ స్తమును గాన్పించును 7. ఎత్తైన దిబ్బనిఁద నేదేని తీఁగ మొలచినచో నది క్రిందివై పునకు బలముగా వృద్ధి నొందును. తరువాత నది భూతలముపై వ్యాపించును 8. మూలమాయగూడ నిట్టిదేయని గ్రహింపుడు. మూలమాయ యందు మొదటనుండియుఁ బంచభూతములు, త్రిగుణములు గలవను నీ సత్యవిషయమును అనుభవమునలన నెఱుంగవలెను, 9. తీఁగ తప్పక నలుగడల నల్లుకొనును. నానావిధములగు మార్పులతో శోభించును, ఆ మార్పులవలన నితరములగు మార్పులుగూడఁ జక్కఁగ వృద్ధి నొందును 10.

నానాశాఖ లుత్పన్నమగుచున్నది. నానావృత్తములు పెరుగుచున్నవి. ఈ విధముగనే భూమిపై సనాతనులగు తీగలు పెరుగుచున్నవి 11. ఎన్నియోఫలములు క్రుచ్చిపడుచున్నవి. మొటనే మఱియొకొత్త కాయలు కాచుచున్నవి. ఇట్లే యెల్లప్పుడును జరుగుచుండును 12. కొన్నితీగ లెండిపోవును. మఱి సచ్చటనే క్రొత్తతీగలు మొలచును. ఈ విధముగా నెన్ని తీగలు జనించెనో, యెన్నిగతించెనో యెవ్వఁజూగుదురు 13. ఆకులు రాలిపోవును. మఱి జగుర్చును. ఫల పుష్పముల స్థితియు నిట్టిదే. ఈ ఫలపుష్పపత్రములలో నానావిధజీవములుగూడ నేర్పడియుండును 14. ఒకప్పుడు తీగయంతయు నెండిపోవును. మూలమునుండి మఱియొకగుర్చును. ఇట్లే యీ యంశమును బ్రత్యక్షమగుభవమువలన గ్రహింపవలెను 15. మూలమును ద్రవ్వి తీసిపారవేసినయెడల (ప్రత్యయజ్ఞానముచే నిర్మూలము గావించినప్పుడు) అన్ని విధములగు వృద్ధులును ఆగిపోవును 16. మూలము నందు (ఆదిలో) బీజముండును. అత్యంతమునందు బీజముండును. మధ్యను జలహావమున బీజముండును. ఇదేవిధముగా బీజములంతటను స్వాభావికముగా వ్యాపించియున్నవి 17. ఈ బీజసృష్టి (బీజమునుండి ఉత్పన్నమైన ఫలపుష్పపత్రాదులగు సమస్తస్తావరము) మూలమునం దిమిడి యున్న అన్ని విషయములను బ్రకటించుచున్నది. అనంతరము ఏది దేనియంశమో యది దానియందు స్వాభావికముగ లయమగును 18. పోవుట, వచ్చుట, మఱియొకప్పుట మున్నగు ప్రత్యావృత్తి యథావిధముగ జరుగుచున్నది. ఆత్మజ్ఞానియగు యోగ్యున కీప్రత్యావృత్తివలన కష్టములు గలుగవు 19. ప్రత్యావృత్తికష్టములు గలిగినను, కలుగకపోయినను మానవుఁ డేదేని కొంత యెఱుంగవలసి యున్నదని పెద్దలందురు. ఆత్మ తన హృదయమునందే యున్నను అది యెల్లర కెచ్చుటఁ దెలియును? 20. కత్తవలననే కార్యములు నెరవేరు చున్నవి. దాని నెఱుంగరు. అది కనుపించనే కనుపింపదు. ఈ స్థితియందుఁ బాపము జనులేమి చేయుదురు? 21. విషయభోగము సైతము ఆత్మవలనే జరుగుచున్నది. అది లేనిచో నేదియు జరుగదు. వాస్తవమునకు స్థూల మనువిడిచి సూక్ష్మమునందుఁ బ్రవేశము గడింపవలెను 22. తనయొక్కయు జగత్తుయొక్కయు అంతఃకరణ మొక్కటియే. కాని శరీరభేద వికారము

మాత్రము నేఱుగనున్నది 23. ఒకప్రేలివేదన రెండవప్రేలికిఁ దెలియదు. కాభ్యు చేతులు మున్నగు నవయవముల స్థితిగూడ నిట్టివి 24. ఒక శరీరము నందున్న యొక యవయవము సంగతి మఱియొక యవయవము యెఱుంగ నప్పుడు ఒకఁ డితిరులస్థితి నెఱ్ఱెఱుంగఁగలఁడు? కాన రెండవవాని యంతః కరణము తెలియఁబడదు 25. ఒకే జలముచే నానావిధములగు వనస్ప తులు కలుగుచున్నవి. కాని వానిలో నానావిధములగు భేదములు కను పించుచున్నవి. ఎంత విరిగిపోవునో అంతయ యెండిపోవుచున్నది. తక్కిన దంతయుఁ బచ్చగనము గలిగియుండును 26. ఇట్లే భేదమున్నింటియందును గలవు. ఒకదాని భేదము రెండవదానికిఁ దెలియదు. కాని జ్ఞానము గలిగిన పిమ్మట నీ యాత్మ భేదముండదు. (జ్ఞానియగు పురుషుఁడు సమస్త జగత్తునందు నొకే యాత్మను గాంచుచున్నాఁడు) 27. దేహప్రకృతి కారణమున ఆత్మత్వమునందు భేదము భాసించుచున్నను ఈ విషయమును (సహజముగ భేదములేదని) జాలమంది యెఱుంగుదురు 28. (సామాన్యులు) చూచి కని యెఱుక గావించుకొందురు. చతురులు మనస్సును బరీక్షించెదరు. విచక్షణచణులగు వారలు గుప్తరూపముతో (సూక్ష్మ రూపముతో) నంతయుఁ దెలిసికొందురు 29. పెక్కుమందిని బరిపాలించు వాఁడు పెక్కుండ యంతఃకరణముల నెఱుంగును. అంతయగాక విచక్షణతచే సమస్తము గ్రహించును 30. మొదట మనస్సును బరీక్షించును. అప్పుడు విశ్వసించును. ఈ విధముగనే ప్రాణిమాత్రులు ప్రవర్తించు చున్నారు 31. యుక్తమును బ్రత్యక్షానుభవమును నగు నీ విషయము స్మరణకుఁ బిదప విస్మరణకు వచ్చుచున్నది. తాను పెట్టిన పదార్థమునే మనుజుఁడు స్వయముగా మఱచుచున్నాఁడు 32. తన సంగతియే తనకు జ్ఞాపకముండదు. తాను జెప్పిన సంగతియే తనకు జ్ఞాపకముండదు. అనంతములగు కల్పనములు దొరలుచుండును. ధ్యానమునం దెంతదనుక నుంచు కొనుటకు సాధ్యపడును? 33. ఈ చంచల చక్రమిట్టిది. ఇది కొంతసరిగను గొంతె వక్రముగను నున్నది. పురుషుఁడు అత్యల్పుడైనను ప్రత్యక్ష దేవేంద్రుడైనను అందఱుకును స్మరణ, విస్మరణములు వెన్నంటియే యుండును 34. స్మరణము (చైతన్యము) దేవగుణమనియు విస్మరణము (మూఢత) దానవగుణమనియుఁ జెప్పుదురు. మూఢుఁడు స్మరణ, విస్మర

ణములు రెంటియందును వర్తించుచున్నాడు 35. ఇందువలననే, దైవ, దానవము లను రెండువిధములగు సంపదలు గలవని తెలియును. ఈ విషయమున బ్రతీతిని వివేకసహితముగ మనస్సులోనికి దేవలెను 36. అద్భుతమునందు నేత్రముల సాయమున నెట్లు నేత్రములను గాంచుచుంటిమో యట్లు వివేకమువలన వివేకము నెఱుంగవలయును. మఱియు నాత్మవలన నాత్మను గుఱుతెఱుంగవలెను 37. స్థూలదేహముతో స్థూలదేహము నెట్లు గోకు కొనుచుంటిమో యట్లు సూక్ష్మమువలన సూక్ష్మమును గుఱెఱుంగవలెను. మఱియు సంకేతమువలన సంకేతమును మనస్సులోనికి దేవలెను 38. విచారమువలన విచారము నెఱుంగవలెను. అంతరాత్మవలన సంతరాత్మ నెఱుంగవలెను. రెండవవాని యంతఃకరణమునందు ప్రవేశించి వాని యంతఃకరణముగూడ నెఱుంగవలెను 39. స్మరణమునందు విస్మరణము నొందుటయే భేదముయొక్క లక్షణము. ఎవరైన గానిమ్ము. ఏకదేశీయుఁడగు (సంకుచితుఁడగు)వాడు పరిపూర్ణుఁడు కాఁజాలఁడు 40. ముందు నేర్పుకొనును. వెనుక మఱచిపోవును. ముందట వెలుతురు, వెనుక చీకటి, అంతయు మొదట జ్ఞాపకమునకు వచ్చును. తరువాత మఱచిపోవును 41. తురీయమును స్మరణమని యెఱుంగవలయును. సుషుప్తిని విస్మరణమని యెఱుంగవలయును. ఈ రెండును సరిసమానముగ శరీరమునందు వర్తించుచుండును 42.

### ఎనిమిదవ సమాసము — సూక్ష్మజీవ నిరూపణము.

కొన్ని కొన్ని కీటకములు రేణువులకంటెనుగూడ సూక్ష్మముగా నుండును. వాని యాయువుగూడ మిగుల స్వల్పముగా నుండును. అట్లే యుక్తి, బుద్ధిసైతము వానియందుఁ దక్కువగా నుండును 1. ఇట్లే నానా విధప్రాణులు గలవు. అవిచూచిన గోచరింపవు. కాని వానియందుఁగూడ అంతఃకరణ పంచకస్థితిగలదు 2. వానికిఁ దగినట్లు వానికిఁగల జ్ఞానము చాలి యున్నది. వాని విషయములకు వలయు నింద్రియములుగూడ వానికమరి యున్నవి. వాని సూక్ష్మశరీరము నెవఁడు విచారించి చూచుచున్నాడు? 3. సూక్ష్మైతిసూక్ష్మములన్ని నీ కీటకములలోఁ జీమయే మిక్కిలి గొప్ప

యేనుగు. చీమ మూత్రమే సముద్రమని జనులందురు 4. నారాంశమేమన  
 చీమలవలె జన్మవియు, బెద్దవియు నగు శరీరము లనంతములుగలవు. వాని  
 యన్నింటిలోనను జీవేశ్వరుడు వసించుచున్నాడు 5. ఈ విధముగ  
 పృథ్విపై గీటకము లనంతములుగ నిండియున్నవి. అత్యంతోద్యోగి యగు  
 పురుషుడే వీనినన్నింటిని విచారించి గ్రహించుచున్నాడు 6. అనేకసత్త్వ  
 కమండలములలోఁగల జీవులుపై తము ఉద్యోగియగు పురుషునకుఁ బర్వత  
 సమానముగ (దూరదర్శనీయంత్రసహాయమున) గోచరించును. వారిలా  
 జీవుల గొప్పగొప్పయవస్థల జాడలనుగూడఁ గనిపెట్టుదురు 7. పశులయంత  
 చిన్నజీవము లెవ్వియులేవు. మఱియుఁ బక్షులతో సమానమగు పెద్దజీవము  
 లెవ్వియులేవు. సర్పములయొక్కయు జేపలయొక్కయు స్థితిగూడ నిట్టిది  
 గనే తెలిసికొనుఁడు 8. చీమ మొదలుకొని యేనుఁగుదనుకఁ బెద్ద పెద్ద  
 శరీరములెన్నియోగలవు. ఆయా జంతువులగూర్చి యోచించినచోవాని  
 లోపలి తత్త్వసారము విశదమగును 9. జంతువు లనేకవర్ణములుగ అనేక  
 జాతులుగనున్నవి. జంతుసముదాయ మనేకరూపములుగనున్నవి. అందుఁ  
 గొన్ని మంచివర్ణము కొన్ని చెడ్డవర్ణములు గలవి. ఎంత దనుకనని చెప్ప  
 గలను 10. కొన్ని జంతువులను జగదీశ్వరుడు సుకుమారులుగ నొనరించెను.  
 కొన్నింటిని గఠోరములుగ నొనరించెను. కొన్నింటి శరీరమును బంగారము  
 వలె దేదీప్యమానముగ నొనరించెను 11. ఈ విధముగా జీవులయందు  
 శరీరభేదము, ఆహారభేదము, వాచాభేదము, గుణభేదము గలదు. కాని  
 యన్నింటి యంతఃకరణములు అభేదములుగను, ఏకరూపములుగను  
 నున్నవి. ఆత్మ యన్నింటికి నొక్కటియే 12. ఆ జీవులలోఁ గొన్ని కష్ట  
 చాయకములు. కొన్ని ఘాతుకములు. ఈ విధముగా యోచించి చూచి  
 నచో నీ సృష్టియందు ఎన్నియో యమూల్యములగు కౌతుకములు గోచ  
 రించును 13. ఈ రీతిగ సమస్తమును ఏ ప్రాణి విచారించి చూడఁగలడు?  
 తమ తమ స్వార్థపూరణమునకుఁ జాలినంతవరకుఁ గించినాత్రముగ నంద  
 టును దెలిసికొనుచుందురు 14. భూమండలము నవఖండములుగ నున్నది.  
 దీనికి నాలుగుదిశలు సప్తసాగరము లావరించియున్నవి. బ్రహ్మాండమునకు  
 వెలుపలఁగూడ జలమావరించియున్నది. కాని దీనినంతను జూచెడివాఁ  
 డెవ్వఁడు? 15. ఆ నీటియందనంతములగు జీవములు నివసించుచున్నవి.



ఈ యసంఖ్యాకములగు జీవుల స్థితి నెవ్వఁడెఱుంగును? 16. జలమున్న  
 తావున జీవులుండును. ఇది యుత్పత్తిస్వభావము. విచార మొనరించినచో  
 నిందలి యభిప్రాయము విస్తృతముగ విశేషమగును 17. భూగర్భమునందు  
 నానావిధజలముగలదు. ఆ జలమున శరీరములుగలవు. అందుబహువిధము  
 లగు పెద్దజీవములు, చిన్న జీవములు నున్నవి. వాని నెవ్వఁడెఱుంగును! 18.  
 కొన్ని కొన్ని ప్రాణు లాకాశమున వసించుచుండును. అవి భూమిని  
 నెప్పుడును కనులనై నఁజూడవు. తెక్కలువచ్చినమీఁదకూడ నవి పై పై  
 ననే యెగిరిపోవుచుండును 19. నానావిధములగు ఖేచరములు, భూచర  
 ములు, వనచరములు, జలచరములు మున్నగు నెనుబది నాలుగులక్షల  
 జీవయోను లీప్రపంచమునందుఁగలవు. వాని నెవ్వఁడెఱుంగును? 20. ఉష్ణము  
 తేజముదక్క మిగిలిన సమస్తజీవులును జీవులకు వాసస్థలములు.  
 కల్పనమువలనఁ బ్రాణులు జనించుచున్నవి. వీని నన్నింటిని ఎవ్వఁడెఱుం  
 గును? 21. కొన్ని నానాప్రకారములుగ సామర్థ్యములచే నిర్మింపఁబడు  
 చున్నవి. కొన్ని ఇచ్ఛామాత్రమున నుత్పన్నమగుచున్నవి. కొన్ని మాట  
 వెడలఁగనే శాపదేహమునొంది నశించుచున్నవి 22. కొన్ని గాంధర్వ  
 దేహములు, కొన్ని గారుడదేహములు, కొన్ని దేవతాదేహములు నగు  
 చున్నవి 23. కొన్ని దేహములు క్రోధమువలనను గొన్ని దేహములు  
 తపమువలనను జనించుచున్నవి. కొన్ని శాప మోక్షము వలనఁ  
 బూర్వదేహమును బడయుచున్నవి 24. భగవంతుని కృత్యము లిట్లుం  
 డును. ఎంతదనుకనని చెప్పఁగలను? విచిత్రమగు మాయాకారణమున  
 నీజీవజాల మేర్పడుటయు నశించుటయు జరుగుచున్నది 25. ఈ మాయ  
 (ప్రకృతి) ఎప్పుడును, నెవ్వరు చూడనివియు, విననివియు నగు, నడ్డదిడ్డము  
 లను గావించును. అది యొనరించు సమస్తచిత్రకళలను తెలిసికొనవలెను 26.  
 జను లేకొంచెమో విద్య నేర్చికొందురు. ఉదరపూరణమున కపక  
 రించు చదువులను జదువుదురు. ఇంతమాత్రముననే వ్యర్థముగా మేము  
 జ్ఞానులమైతిమని గరువించి నష్టమగుదురు 27. ఎవని యంతరాత్మ సర్వ  
 జనులయందును వ్యాపించియున్నదో వాఁడే సర్వాత్ముఁడగుజ్ఞుని. అతని  
 మహిమను గ్రహించుటకు బుద్ధి యెంతదనుకఁ బని చేయఁగలదు? 28.  
 సప్తకుంచకము బ్రహ్మాండము. దానిలో సప్తకుంచకము

పిండుము. ఆ పిండుములోఁగూడ నెన్నిప్రాణులు వసించుచున్నవో యెవ్వరెఱుంగుదురు ? 29. తన దేహస్థితియే తనకుఁ దెలియని మానవునకు సమస్తము నెట్లు తెలియఁగలదు ? కాని జనులు అల్పజ్ఞానము వలననే (సర్వజ్ఞులమని) గర్వించిపోవుదురు 30. అణురేఖాపునకు సమానముగనుండు స్వల్పప్రాణుల పాలిటికి మనము విరాటపురుషులము. ఆ స్వల్పజీవులతోఁ బోల్చిజూచినయెడల మన యాయువు మిగుల గొప్పదిగదా! 31. స్వల్పజీవుల ప్రవర్తన మనేకరీతులుగ, అనేకపద్ధతులుగ నుండును. వీని యన్నింటి స్థితిగతులను సమగ్రముగా నెఱింగినవాఁడెవడు ? 32. పరమేశ్వరుని కృత్యమున కనేకవందనములు. అంతఃకరణమునం దాతని గూర్చి యనుమానముగూడ గలుగదు. పాపియగు అహంకర్తృత్వాభిమానము మానవులను వ్యర్థముగా నావరించుచున్నది 33. అహంభావమును దొలగించి పరమేశ్వరుని యగాధకృత్యములను విచారింపవలయును. కాని యీ మహత్కార్యము నెదుట నుంచుకొని చూచినచో మానవ జీవితము మిగుల కొద్దిది. అతఁడీప్రనికిఁ జాలఁడు 34. జీవితము స్వల్పము. దేహము క్షణభంగురము. శరీరము పతనమగుట కాలస్యముపట్టదు. ఐనను జనులు నిష్కారణముగ గర్వపడుచుందురు 35. ఈ దేహము మలినమగు తావున జన్మించినది. అంతియగాక మలినరసమువలననే పెంపొందినది. ఈ స్థితిలో జనులు దీనిని గొప్పదని యెట్లు నుడువుచున్నారో గదా! 36. ఈ దేహము మలినము, క్షణభంగురమునై యున్నది. దీనిని వ్యధ లావరించియున్నది. చింత నిరంతరము వెన్నంటియున్నది. ఈ స్థితి యందుఁగూడ జనులు ఆలోచనారహితులై వ్యర్థముగా నీ దేహము గొప్పదని నుడువుచున్నారు 37. ఈ శరీరసంపత్తి రెండు దినముల బండ్లరము. జీవితమునందు ఆదినుండి యంత్యము దనుక నెన్నియో చిక్కులంటుకొనియున్నవి. ఈ స్థితియందుఁగూడ జనులు డాంబికవేషములను ధరించి వ్యర్థముగ గొప్పతనము జూపుదురు 38. ఎన్ని మోసములు గావించినను జీవరకవియెల్ల బయటఁబడును. బయటఁబడినపిదప నలుముఖములను దుర్గంధము బయలుపెడలును. (అపయశస్సు వ్యాపించును.) కాత్రన వివేకముతో సత్కార్యము లొనరించు పురుషుఁడే ధన్యుడు 39. వ్యర్థముగా డాంబికములను మోసములను నేల చేయవలెను ? అహం

భావపు గల్లొలము నాపివేయుము. వివేకముతోఁ బరమేశ్వరు నన్వేషించుట యన్నింటికంటెను మిగుల మంచిపని 40.

### తొమ్మిదవ సమాసము — పిండోత్పత్తి.

నాలుగు విధములగు సృష్టలలోని (జరాయజాదులు) సమస్త ప్రాణులును నీటివలననే వృద్ధి నొందుచున్నవి. ఇవి యసంఖ్యాకముగ జనించి గతించుచున్నవి 1. పంచతత్త్వములచే నీ శరీరము నిర్మింపఁబడినది. దేహము ఆత్మ ననుసరించి వర్తించును. వాస్తవమున కీశరీరమునకు మూలము విచారించితిమేని జలరూపము 2. స్త్రీపురుషుల శరీరమునుండి జలరూపముగు వీర్యము వెడలి పరస్పరము గలియును 3. తరువాత అన్న రసము, దేహారసము, రక్తము, శుక్రము మున్నగువానివలన ఉండగట్టును. అనంతరమా రసద్వయపుటుండఁ జక్కఁగ వృద్ధి నొందును 4. గర్భము పెరిగి దినక్రమమున వృద్ధి నొందును. అది కోమలత్వము వదలి కఠినమగును. పిమ్మట సమస్తావయవములందును జలము ప్రవేశించును. గర్భము సంపూర్ణమైనపిదప శిశువు వెలుపలకు వెడలును. భూమిమీఁదఁ బడఁగనే శిశువేడ్చును. ఇంతియే ! అందఱి శరీరములు అన్ని శరీరములు ఇట్లే నిర్మింపఁబడెను 5. దేహము వృద్ధి నొందును. కుబుద్ధి వృద్ధి నొందును. ప్రారంభమునుండి యంత్యముదనుక సంతయు జరుగుచుండును. చూచుచుండగనే దేహము పెరిగి పెరిగి నష్టమొందును 6. ఈ విధముగ శరీరములు దినక్రమమునఁ బెద్దవియైన గొలఁది కొంత కొంత యోచనశక్తిగూడ గలుగును 7. ఫలములోనికి బీజము వచ్చినట్లు మనుజులను జూచుచు వారిమాటల నాలించుచు నున్నకొలదిఁ సమస్తము ఎఱుకలోనికివచ్చును 8. జలమువలన బీజము లంకురించును. జలము లేకున్నచో బీజములు నష్టమగును. మన్ను, జలము గలసినచో బీజము లంకురదశకువచ్చును 9. రెంటిలో బీజములుండుటవలన సహజముగఁ దడిసిన విత్తనమునుండి యంకురము వెలికివచ్చును. ఆ యంకురము పెరిగినకొలది యానందకరముగా నుండును 10. వేరు నేలలోనికిఁ బరుగుదును. చివరలు అంతరాళమునకును వ్యాప్తి నొందును. మూలము, చివర, బీజమువలన నేర్పడినవే 12.

మూలము పాతాళమునకును, జవరలు అంతరాళమునకుఁ బ్రసరించిన కొలఁది వృక్షమునకు ఆకులు, పూవులు, పండ్లు విస్తరించును 13. ఫలముల జనకస్థానము పుష్పములు. పుష్పముల జనకస్థానము పత్రములు. పత్రములకు జనకస్థానము వృక్షములు 14. వృక్షముల జనకస్థానము సన్నని మూలములు [వేళ్లు]. మూలమునకు జనకస్థానము జలము. జల మొడిపోయినపిదపఁ బృథ్వియే శేషించును 16. ఇదియే యనుభవము. కావునఁ బృథ్వియే అన్నింటికిని జనని. పృథ్వికి జనకస్థానము “ఆపో నారాయణ స్వరూపము” 16. దానికి (ఆపోనారాయణ స్వరూపమునకుఁ) దండ్రి అగ్ని దేవుఁడు. అగ్నికి తండ్రి వాయువు. వాయువునకు జనకస్థానము స్వాభావికముగా అంతరాత్మ 17. ఈ విధముగ నన్నింటికి జనకస్థాన మంతరాత్మ. ఆ యంతరాత్మ నెఱుంగనివాఁడు దురాత్ముఁడు అనగా వాఁడు ఆత్మకు దూరముగా నుండును 18. ఇట్టి పురుషుఁడు దగ్గఱనున్న నుగూడ ఆత్మను మఱచియుండును. ఆతఁ డనుభవమును గడింపఁడు. ఆతఁ డంతరాత్మకారణముననే వచ్చును. అంతరాత్మకారణముననే వెడలిపోవును 19. అన్నింటికిని జనకుఁడగు పరమాత్మునియెడ ననన్యభావము గలిగియుండినచో నీ ప్రకృతియొక్క స్వభావము మార్పు నొందును 20. స్వభావము మార్పు నొందినపిదప తన వ్యాసంగమును దానొనర్చును. ధ్యానభంగమెప్పుడును గలుగదు. మాటలాడుటయందుఁ గాని, నడుచుటయందుగాని వ్యంగ్యము రానీయఁడు 20. జనకునిచే నిర్మింపఁబడినదానినెల్లఁ దిలకింపవలెను. కాని యాతఁడు (జనకుఁడు) ఏమేమి నిర్మించునో వాని నెంతని చూడఁగలము 22. ఏ పురుషునియందు ఆ పరమపిత (అంతరాత్మ) ప్రకాశించునో యతఁడే భాగ్యశాలి. ఆ పరమపిత యెవనియం దల్పముగాఁ బ్రకాశించునో యతఁడే అల్పభాగ్యశాలి 23. ఆ నారాయణమూర్తిని హృదయమునందిడి అఖండముగ ధ్యానము గావింపవలెను. ఇట్లానరించినచో లక్ష్మీ వానికడనుండి యెక్కడికీ బోవఁ గలదు? 24. నారాయణుఁడు విశ్వమునందంతటను వ్యాప్తమైయున్నాఁడు. ఆతనిని బూజింపవలెను. అనఁగా అందఱిని సంతృప్తిపఱుపవలెను. అందఱిని సంతృప్తిపఱుచుటయన నారాయణమూర్తిని సంతృప్తిపఱుచుటయే యని భావింపుఁడు 25. మనము ఉపాసనయొక్క యోగ్యత విచారించితి

మేని ఉపాసనయన విశ్వపాలిని యని తెలియనచ్చును. దాని లీల లగమ్యములు, ఎవ్వఁడు దానిని బరీక్షింపఁగలడు \* 26. పరమాత్ముని లీలు పరమాత్ముఁడుదక్క నితరుఁ డెట్లెఱుంగఁగలడు? మనమెంతదనుకఁజూచుచుంటేమో యది యంతయు మనకుఁ బరమాత్ముఁడుగనే గోచరించును 27. ఉపాసన అన్నితావులయందున్నది. ఆ తామ్ర రాముఁ డెచ్చట లేఁడు? రాముఁడు, ప్రతిస్థలమునందును నిండియున్నాఁడు. ఉపాసన, ఆతామ్రరాముఁడు, రాముఁడు, అను నీమూఁడును నొక్కటియే. ఇది సర్వవ్యాపకమైయున్నది 28. నా యుపాసన యిట్టిది. ఇది యనుమానములోనికి రాఁజాలదు. ఇది నిరంజనమునకుఁగూడ నావలితట్టునకుఁ గొనిపోవును 29. అంతరాత్మసంయోగముచేఁ గర్మలు జరుగును. అంతరాత్మసంయోగముచే ఉపాసకు లేర్పడుదురు. అంతరాత్మసంయోగము వలననే యెందఱో జనులు జ్ఞానులగుచున్నారు 30. నానాశాస్త్రములు, నానామతములు అనునవి పరమేశ్వరునిచే జెప్పబడినవే. నియమములు, అనియమములు, వ్యస్తములు, అవ్యస్తములు కర్తానుసారముగానగును 31. పరమేశ్వరున కన్నియుఁ జేయవలెను. వానినుండి యెంత దీసికొనఁగలరో అంతియ తీసికొనవలెను. అధికారము ననుపరించి నడువవలెను 32. ఉపాసనయందు ఆవాహన, విసర్జన విధానములు మాత్రమే గలవు. (మాయయొక్క ఉద్భవసంహారముల విచారము మాత్రమే కలదు.) ఇంతదనుక బూర్వపక్షమేయైనది. ఉత్తరపక్షము (సిద్ధాంతము) దీనికిముందున్నది 33. వేదాంతము, సిద్ధాంతము రాధ్యాంతము (శాస్త్రప్రతీతి, గురుప్రతీతి, ఆత్మప్రతీతి ఈ మూఁడింటిలో ఆత్మప్రతీతియొక్క ప్రమాణము ముఖ్యమైనది. పంచీకరణమును విడిచి హితకారకములగు మహావాక్యములను వాని యర్థమును యోజింపవలెను 34.

### పదియవ సమాసము — సిద్ధాంత నిరూపణము

ఆకాశమునందంతయు జనించుచున్నది. నశించుచున్నది. కాని

\* పరమాత్మునివలె విశ్వసేవ, ఈ రెండు నొక్కటియే. పరమాత్మునివలె ఉపాసనమందురు. కావుననే ఉపాసన విశ్వపాలినియైనది.

యాచనించుననియు, నశించుననియు నాకాశమువలె నిలచియుండుటలేదు. ఇట్లే నిశ్చలము (సరబ్రహ్మము)నందు చంచలము (మాయ) నానావిధములుగఁ గలిగి నశించుచున్నది. కాని యా మాయ పరబ్రహ్మమువలె నిశ్చలముగాదు 1. గాఢాంధకారము వ్యాపించి నపుడాకాశము నల్లగ గాన్పించును. సూర్యకిరణములు వ్యాపించి నపుడది పింగళవర్ణముగఁ గాన్పించును 2. మిక్కిలి చలిగా నున్నపు డాకాశము చల్లగానున్నట్లును, వేడిగాలి వీచునపు డాకాశ మెండిపోవునట్లును తోచును 3. ఇట్లు కనిపించు మార్పులయు నిలుకడగా నుండదు. ఆకాశమువలె ఆ మార్పు నిలుకడగా నుండుట యెప్పుడును సాధనముకాదు 4. ఉత్తమముగు జ్ఞాత్వత్వవిషయమును జక్కఁగఁ దెలిసికొని చూడవలెను. ఆకాశము నిరాభాసము. భాసము మిథ్య 5. ఉదకము వ్యాప్తి నొందుచున్నది. వాయువు వ్యాప్తి నొందుచున్నది. ఆత్మగూడ నత్యంతముగా వ్యాప్తి నొందుచున్నది. ఇంతయేల! సకలతత్త్వములును వ్యాప్తి నొందుచున్నవి 6. చంచల నిశ్చలము లన్నియు అంతఃకరణమునకు దెలియును. విచారము చేయుట వలననే సమస్తము ప్రాణిమాత్రులకు విశదమగును 7. విచారమును జేయఁజేయ (మననము జేయుటవలన) సాధకు లంత్యమున నివృత్తిపదము నందు లీనులగుదురు. మఱల వియోగము గలుగదు 8. నివృత్తిపదము నందు జ్ఞానము విజ్ఞానమగును. మనస్సు ఉచ్ఛ్రావమగును. ఈ విధముగా వివేకముతోఁ దత్త్వనిరసన మొనరించిన పిమ్మట సాధకు లనన్యలగుదురు. జనకుని (అంతరాత్మను) శోధించి చూచినచోఁ జంచలము నిశ్చలమగును. ఆ స్థితియందు దేవుడు, భక్తి యనునది (ద్వైతోపాసన యనునది) వెడలిపోవును. అనన్యత కలుగును 10. అచ్చట తావు, నిశ్చలస్థానము (తికానా) మున్నగు పదార్థము లెవ్వియు లేవు. పదార్థ మనునది లేనేలేదు. అందఱు నెఱుంగుటకై ఎద్దియో యొకదానిని చెప్పుదురు 11. అజ్ఞానశక్తి నిరసనమైనంతనే జ్ఞానశక్తిగూడ లయమగును. వృత్తిశూన్యమైనపిదప నెట్టిస్థితిగలుగునో అప్పుడు చూచుండు 12. చంచలము (మాయ)యొక్క కోలాహలములేని స్థితికి ముఖ్య నిర్వికల్పసమాధి యనివేరు. మాయయొక్క భ్రమ నాశనమైనపిమ్మట శాంత పురుషుండు నిర్వికారమగు శాంతము (పరబ్రహ్మము) నందు లీనమగును 13. వాస్తవ

మునకుఁ జంచలము వికారయుతము. కాని యీ చంచలము అచ్చట నుండఁజాలదు. నిశ్చలముతోఁ జంచలము కలిసియుండఁజాలదు 14. మహావాక్యములను విచారించుటకు సన్నాహమునై యధికారి. ఏ పురుషునిపై దైవమునకుఁ గృపగలదో యాతఁడుగూడ మహావాక్యములను విచారించును 15. సమ్యక్ప్రకారముగ ద్యాగము గావించువానిని సన్నాహముందురు. విచారవంతులగు పురుషులందఱును సన్నాహులే. మనవిహిత కృత్యములన్నియు నిశ్చయముగ మనవద్దనేయున్నవి 16. జగదీశ్వరుఁడు ప్రసన్నుఁడైన పిదప సందేహమింక నెక్కడనుండఁగలదు? ఈవిచారమును విచారశాలియగు పురుషుఁడే యెఱుంగును 17. (పరమార్థమును) దెలిసికొనిన విచారవంతులు నిస్సంగు లగుదురు. దేహభిమానులై యుండు వారలు దేహభిమానమునే రక్షింపఁగోరుదురు 18. అలక్ష్య (సరబ్రహ్మము) ధ్యానమునందుఁ గూర్చుండియున్నచోఁ బూర్వపక్షము (సందేహము) ఎగిరిపోవును. అంతియగాక హేతురూపమును, అంతస్సాక్షియనునగు ఆత్మగూడఁ బరమాత్మయందు లయమగును 19. ఆకారము, పాతాళము అనునవి ఉభయంతరాళముల పేర్లు. దృశ్యమును (ప్రకృతియను తెలుసు) మధ్యనుండి లాగివైచిన పిదప రెండును గలసి యొకటియగును 20. ఆకాశపాతాళములు రెండునుగలసి యొకటియే. కాని మనస్సు ఉపాధి ప్రకృతు ధ్యానమునుంచి చూచును. ఉపాధిని నిరసనముగావించిన పిదప భేదమెట్లుండగలదు? 21. అది (సరబ్రహ్మము) శబ్దమున కావలనున్నది. కల్పనమునకుఁగూడ నావలనున్నది. మఱియు మనోబుద్ధుల కగోచరముగా నున్నది. మనస్సునందు దీనిని విచారపూర్వకముగా బోధ గావించుకొనవలెను 22. విచారము చేయఁజేయ విదితమగునుగాని విదితమగునదంతయు వ్యర్థముగఁ బోవును. (తెలిసెను అను నీ భేదజ్ఞానముండఁగాఁ దెలియుట వ్యర్థము.) ఇది యెన్నియో అడ్డదిడ్డములతోఁగూడిన విషయము. దీని నెట్లు వివరించి చెప్ప శక్యమగును? 23. మహావాక్యముల కర్థము, వాచ్యాంశ విచారము, ముగిసినపిదప వెడలులక్ష్యంశముగూడ అలక్ష్యమునందు (సరబ్రహ్మమునందు) లీనమగును. దానికిఁ దరువాతఁ జెప్పుట యనునది ఆగిపోవును 24. శాశ్వతమును శోధించుచుఁ బోవుచుండువాఁడు సత్యమగు జ్ఞానియగును. ఆతఁడు వికారమును విడిచి నిర్వికార (బ్రహ్మ)ము

నందుఁ గలిసిపోవును 25. సుష్టుప్త్యపథ్యయందుఁ జెక్కు దుస్స్వప్నములు గలుగును. మేల్కొనిన పిమ్మట నవి యన్నియు మిథ్యలగును. మఱల నవి జ్ఞప్తికివచ్చినను మిథ్యయే 26. (ఒకసారి జ్ఞానము గలిగినపిమ్మట మఱల దేహమహత్త్వ ముండదు.) ప్రారబ్ధయోగానుసారముగ మఱల దేహముండినను తేకున్నను అంతఃకరణ విచారము అవశ్యముగ ఆచలమును స్థిరమునునై యుండును 27. బీజమును గాల్చినచో నది యింక మొలువఁజాలదు. అట్లే జ్ఞానియొక్క వాసనారూపమగు బీజముగూడ జ్ఞానాగ్నివలన దగ్ధమగును 28. విచారమువలన బుద్ధి నిశ్చలమగును. బుద్ధివలననే కార్యసిద్ధియగును. పెద్దల బుద్ధిని విచారించి చూచినచో నది నిశ్చలత్వము దనుకఁ బ్రవేశించెనని విదితమగును 29. నిశ్చలమును ధ్యానించువాఁడు నిశ్చలుఁడగును. చంచలమును ధ్యానించువాఁడు చంచలుఁడగును. పంచభూతములను ధ్యానించువాఁడు భూతమగును 30. అంతమును బొందిన (బ్రహ్మప్రాప్తియైన) వానిని మాయ యేమియుఁ జేయఁజాలదు. అంతర్నిష్ఠుల పాలికి మాయ యొకవిధమగు నింద్రజాలము 31. మాయ మిథ్యయను నంత మెప్పుడు విదితమగునో మఱియు నెప్పుడు దాని మిథ్యాత్వభావన విచారమువలన దృఢమగునో అప్పుడు ఆకస్మికముగా భయమంతయు దూరమగును 32. మనము ఉపాసనపట్లఁ గృతజ్ఞత గలిగియుండవలెను. భక్తినిగూర్చి ప్రచారము గావించుచుండవలెను. అంతఃకరణమునందు వివేకము గలిగి సమస్తమును దెలిసికొనవలెను 33.

పదునేనవ దశకము సమాప్తము.







## పదునాటవదశకము.

మొదటి సమాసము - వాల్మీకి స్తుతి.

ఋషులలోఁ బుణ్యశ్లోకుండని పేరొందిన వాల్మీకిమహర్షికి నమస్కరించెదను. ఈ ముల్లోకములను బావన మొనరించిన యా మహానుభావునికి సాష్టాంగపడెదను 1. జరుగనున్న శ్రీరామజీవితమును (ఒకటి రెండు మాటలలోఁగాక) శతకోటిశ్లోకపరిమితిగల గ్రంథముగ రచించిన యిట్టి మహానుభావుఁ డీప్రపంచమున వేటొక్కఁడులేఁడు. ఈ సృష్టినంతయుఁ గాలించి చూచినను వాల్మీకి మహర్షి వలె భవిష్యత్తును గ్రంథమున సమకూర్చిన వాఁడికొకఁడు గనుపింపఁడు 2. భవిష్యత్తును జెప్పినదానిలో నొక్క మాటయేని యొకవేళ నెప్పుడేని సత్యముగా జరిగినచోఁ బృథ్వీమండలము లోని జనులందఱును నాశ్చర్యపడుదురు 3. రఘునాథుని యవతారము కలుగకమున్న వాల్మీకిమహర్షి శాస్త్రాధారములను గైకొనకనే రామ కథను మహాగ్రంథముగ నొనరించెను 4. ఆతని వాగ్విలాసముల నాలించి మహేశ్వరుఁడు సైత మానందించెను. అనంతర మా జడదారి శతకోటి శ్లోకయుక్తముగు రామాయణము నీ ముల్లోకములలోఁ బంచపెట్టెను 5. శంకరుఁడు వాల్మీకిమహర్షి కనిత్వమున కక్కజపఁడెను. సామాన్యులగు నితరమానవు లాతనికిచిత్వమునుగూర్చి యనుమానింప నేర్తురా? రామాయణము పఠించుకతన శ్రీరామోపాసకులకుఁ బరమసమాధానము గలిగెను 6. ఎందఱెందఱో ఋషులు గతించిరి. పలువురు గ్రంథములను రచించిరి. కాని వాల్మీకికి సమానుఁడగు కవిశ్వరుఁ డింతెదనుకఁ గలుగలేదు. ఇంకఁ గలుగఁడు 7. వాల్మీకి తొలుత దుష్కర్మము లాచరించుచుండి యనంతరము శ్రీరామనామమును స్మరించి పావనుడయ్యెను. అతఁడు దృఢముగను, నియమపూర్వకముగను శ్రీరామనామమును జపించుటచే మేరలేని పుణ్యమును గడించెను 8. తలక్రిందుగ రామనామము జపించి సందున నాతని పాపస్వరూపములు చూర్ణమయ్యెను. మఱియు బుణ్య స్థలము బ్రహ్మాండముపై రాజిలైన 9. వాల్మీకిమహర్షి తపము గావించిన

యరణ్యముగూడఁ బుణ్యాతిథియముచేఁ బావనమయ్యెను. ఆతని తపో బలముచే ఎండిపోయిన కొయ్యగూడఁ జరిగెను 10. తొలుదొలుత వార్తాకీ విభ్యాతజీవఘాతుకుఁడగు “వాల్టా” యను పేరుగల కపాతుఁడుగ నుండెను. ఆతని కిపుడు మహాపండితులు, ఋషీశ్వరులు నగువా రెల్లరు నమస్కరించుచున్నారు 11. నిగివాళ క్షీయు, అనుతాపముగల మానవుని కడఁ బాప మెట్లు నివసింపఁగలదు? దేహాంతముదనుకఁ దపము గావించు టచే వార్తాకీమహర్షి కిఁ బుణ్యరూపమగు ద్వివీర్యజన్మ ప్రాప్తించెను 12. అనుతాపతప్తుడై సుస్థిగాననాసీనుడై యున్నందున ఆతని దేహమునిండఁ బుట్టలు పెరిగెను. కాననే యాతనికి వార్తాకీయను పేరు గలిగెను 13. సంస్కృతమునందుఁ బుట్టను వర్తకమని యందురు. తనపైఁ బుట్టలు పెరిగినందుననే వార్తాకీయను పేరేర్పడెను. ఆతని తీవ్రతపస్వీతి విన్నంతన మహాత్ములగు ఋషుల హృదయములు కంపించెను 14. ఋషిగణము నందు వార్తాకీ ఉత్తముఁడు. అంతియగాదు. ఆతఁడు కవులయందుగూడ నుత్తముఁడే. ఆతఁడు చెప్పనది సృష్టమును, నిశ్చయార్థిత్వమును నై యున్నది 15. వార్తాకీ మహర్షి నిష్ఠావంతులకు మండనఁడు. రఘు నాథుని భక్తికి భూషణము. ఆతని ధారణాశక్తి యసాధారణమైనది. సాధకుల నా మహాత్ముఁడు దృఢాత్ముల నొనర్చును 16. శ్రీ రఘువీర సమర్థుని (యాస్థాన) కవీశ్వరుఁడగు వార్తాకీమహర్షి కి ధన్యవాదములు. ఆతనికి సాష్టాంగభావముతో నమస్కారములు 17. ఒకవేళ వార్తాకీ మహర్షి రచించి ప్రకటింపకపోయినచో మనకు రామకథ యెట్లు తెలియును? భక్తబృందమునకు రామకథ ప్రసాదించిన సమర్థుఁడగు నీ మహాత్ముని యెంతదనుకఁ గొనియాడఁగలము? 18. వార్తాకీ రఘునాథుని కీర్తిని ప్రకటించెను. అందుచే నాతని మహత్త్వము పైలము నృద్ధినొందెను. అంతియగాక రామకథాశ్రవణమాత్రమున భక్తమండలిసుఖి నయ్యెను 19. వార్తాకీమహర్షి తన కాలమును సార్థకము గావించెను. రఘునాథుని కీర్తి యందు మగ్నమయ్యెను. ఆతనివలన భూమండలమునందలి జనులెందఁ రెందఁతో యుద్ధరింపఁబడిరి 20. రఘునాథస్వామి భక్తు లెందఁరెందఁతో జనించిరి. నశించిరి. వారల మహిమ యపారము. నేను వారలందఱిని గింకరుఁడనని రామదాసు నుడువుచున్నాఁడు 21.

## రెండవ సమాసము - సూర్యస్తుతి.

ఈ సూర్యవంశమునకు సమస్కరింతును. అన్ని వంశములలో నీ సూర్యవంశము ప్రశస్తమైనది. సూర్యమండల ప్రకాశము సమస్త భూమండలమునందును వ్యాపించినది 1. చంద్రుని దేహమునందు లాంఛనముగలదు. అతఁ డొకపక్షమున క్షీణించును. సూర్యకిరణములు తనపయి సోకినంతన కళాహీనుడగును 2. ఇందుచే జలదుఁడు సూర్యునకు సమానము గానేరడు. సూర్యప్రకాశముననే ప్రాణిమాత్రులకు వెలుతురు లభించుచున్నది 3. ఈ సృష్టియందలి ఉత్తమ మధ్యమాధములు సుగమదుర్గములు, ధర్మకర్మములు, నిత్యనియమములు మున్నగునవియెల్ల సూర్యునివలననే కలుగుచున్నవి 4. వేదశాస్త్రపురాణమంత్రయంత్రములు, నానాసాధనములు, సంధ్యాస్నానపూజలు, విధివిధానములు మున్నగు నేకకర్మధర్మములైనను సూర్యభగవానుఁడు లేకున్నచో నెరవేరవు 5. అసంఖ్యాకములగు నానాయోగములు, నానామతములు సూర్యోదయానంతరము యథావిధిగ జరుగును 6. ప్రాపంచికమునకు గాని, పరమార్థమునకుఁగాని సంబంధించిన యేకార్యమైనను దినము లేనిచో సార్థకముగాదు 7. సూర్యుని యధిష్ఠానస్థానము నేత్రములు. నేత్రములు లేనిచో బ్రజలందఱును గ్రుడ్డివారె. కావున సూర్యుఁడు లేకున్నచో నేకార్యమైనను జరుగదు 8. సూర్యుఁడు లేకున్న కార్యములు జరుగుటలేదా? గ్రుడ్డివాఁడు కవిత్వము చెప్పుచుండిరిగదా యని మా శ్రోత లందురేమో? ఇందులకుఁగూడ సూర్యుడే కారణము. ఏలయన! మనస్సు చల్లఁబడినచో నిక నెట్లు ప్రకాశించును? 9. ఉష్ణప్రకాశము సూర్యునిది. శీతప్రకాశము చంద్రునిది. ఉష్ణము లేకున్నచో దేహము మరణించును 10. కావున సూర్యుఁడు లేకున్నచో సులభముగ నేకార్యమైనను నడువదు. మీరలు విచక్షుణులగు శ్రోతలు. యోచించి చూడుఁడు 11. హరిహరులకు, అనేకావతారములకును, శివశక్తికి, అనంతవృక్తులకుఁ బూర్వమునఁగూడ సూర్యుఁడుండెను. ఇప్పుడును సున్నాఁడు 12. ఎంతమంది యీ లోకములోనికి వచ్చుచున్నారలో వారలందఱును సూర్యునిక్రిందనేవర్తించుచున్నారు. అంత్యమునందు సూర్యుని

యెనుటనే దేహత్యాగ మొనర్చుచున్నారు 13. చంద్రుడు సూర్యునకుఁ జాల వెనుక జనించెను. క్షీరసాగరమునుండి మథించి తీయఁబడిన నాలుగు రత్నములలోఁ జంద్రుఁడొకఁడు. చంద్రుడు లక్ష్మీకేశజుఁడు 14. ఈ భాస్కరుఁడు విశ్వచక్రువని పెద్దలు, పిన్నలు అందఱు నెఱుంగుదురు. కావున దివాకరుఁడు ఉత్తములందఱికంటె మిగుల నుత్తముఁడు 15. సూర్యుఁడు లోకోపకారార్థమై యపారమగు నభోమార్గభ్రమణము గావించుటకును నిత్యము వచ్చుచుఁ బోవుటకును సమర్థుఁడు (భగవంతుఁడు) కట్టడి చేసియున్నాఁడు 16. పగలే లేనియెడల విశ్వమంతయు నంధకారబంధురమగును. సారాసార మెవరికిని స్ఫురింపదు. పగలే లేకున్నచో దొంగలు, గ్రుడ్లగూబలు చేయు ప్రచారము యథావిధిగ సాగును 17. సూర్యునకు సాటి యెవ్వరునుగారు. ఈ తేజోరాశి అవశ్యముగా నుపమానరహితుఁడు 18. సూర్యుఁడు రఘునాథునకుఁ బూర్వదగుటవలన మనయందఱకుఁగూడ మిగులఁ బూర్వుఁడు. ఈతని మహిమ యగాధము. మానవాత్ములతో నీ సూర్యభగవానుని నెంతని కొనియాడగలము? 19. రఘునాథుని వంశమునందును (రామానకు) ముందును వెనుకను జనించిన రాజులందఱును ఒకరి నొకరు మించినవారుగఁ జేరొంది గతించినది. మందమతినగు నాకీవిచార మెట్లు తెలియును? 20. రఘునాథుని సముదాయము నందు నా యంతఃకరణము చిక్కుకొని యున్నది. కావున నాతని మహత్త్వము వర్ణించుటకు నేను వాగ్దుర్బలుఁడను, అసమర్థుడనునై యున్నాను 21. సూర్యునకు సమస్కరించుటవలన దోషములన్నియుఁ దొలంగును. నిరంతరము సూర్యదర్శనము గావించుటవలనఁ దేజోబలములు పెంపొందును 22.

### మూడవ సమాసము — పృథ్వీ స్తుతి.

ఈ వసుమతికి వందనములు. అనేకవందనములు. దీని మహిమ నెంతదనుక గానము చేయఁగలను? ప్రాణిమాత్రులు దీని యాధారముననే వసించుచున్నారు 1. అంతరిక్షమునందుండు జీవులు పై తముపృథ్వికారణముననే నిల్చియున్నవి. ఏలయన, జడదేహములేనిచో జీవుఁ డెట్లుండఁ

గలడు? (జడత్వము పృథ్విలక్షణము) 2. జనులు పృథ్విని కాల్చుచున్నారు, దోకుచున్నారు, పొడుచుచున్నారు, దున్నుచున్నారు, చీల్చుచున్నారు, త్రవ్వుచున్నారు. మఱియు నీ పృథ్విపై మలమూత్రములు, వమనము విడుచుచున్నారు 3. క్రొవ్వున, పానిన, జీర్ణించిన పదార్థములకుఁ బృథ్విపై దక్క మఱి యెక్కిడ సహాయముగలదు? దేహాంతకాలము నందు శరీరముగూడ భూమిమీదనే పడును 4. మంచిచెడ్డల కన్నిటికిని బృథ్విదక్క సహాయస్థానము వేటొక్కటి లేదు. నానావిధ ధాతువులు, ద్రవ్యములుగూడ నీ పృథ్వి గర్భమునందే యున్నవి 5. ఒకప్రాణి నింకొక ప్రాణి యీ పృథ్విమీఁదనండియే సంహరించుచున్నది. భూమిని విడిచి నచో బోవఁదగిన తానెచటనున్నది? 6. ఈ యంశము \* గడములు, కోటలు, పురములు, పట్టణములు, నానాదేశాదిస్థానములు పర్యటనము గావించినచో విశదమగును. దేవతలు, దాసవులు, మానవులు మున్నగు వారలందఱును బృథ్విమీదనే వసించుచున్నారు 7. నానారత్నములు, వజ్రములు, స్వర్ణవేది, నానావిధ ధాతువులు, ద్రవ్యములు మున్నగునవి పృథ్వి లేకున్నచో గుప్తములు, ప్రచురములు కాఁజాలవు 8. మేరుమందర హిమాలయాదులగు అప్తకులాచలములును, మఱియుఁ బక్షి మత్స్య సర్పాదిజీవులును భూతలమునందే వసించుచున్నవి 9. నాలుగు దిశలను ఆవరణ జలముతో నిండిన నాలుగు సముద్రము లావరించియున్నవి. వానికవ్వలి గట్టునఁగల భూమిపై సత్యద్భుతములగు మహాపర్వతములు పగిలియున్నవి 10. ఆ శైలములయందుఁ జిన్నవి, పెద్దవియగు గుహ లపారముగానున్నవి. ఆ గుహలు నిబిడాంధకారబంధురములుగ నున్నవి 11. ఆవరణ జలపార మెవ్వఁడెఱుంగును? అద్భుతములు, మహత్తరములునగు జలచరములందు నిండియున్నవి 12. ఆ జలమునకు వాయువాధారము. నిబిడమును, గాఢమునై పేరుకొన్న యా జలము ఏ దిశనుండియు భేదింప వీలుగాదు 13. కఠినత్వరూపమగు నహంకారము ప్రభంజనునకు ఆధార ముగ నున్నది. ఈ విధముగనున్న విచిత్రతరమగు భూగోళపుమేర నెవఁడు

\* గడములు: సింహగడము, రాయగడము మొదలగునవి. కోటలు: ఆకలుకోట: రాజకోట మున్నగునవి. పాలెము: పల్లె, పాడు మున్నగు గ్రామనామములకిది మహారాష్ట్రమునఁబర్యాయపదములు.

దాటగలడు? 14. నానాపదార్థనంతములగు గనులు, ధాతురత్న కలితములగు స్థలములు, కల్పతరువు, చింతామణి, అమృతకుండము, నానా ద్వీపములు, నానాఖండములు, పెక్కు నగరములు, మఱియు నానా ప్రకారములగు జీవులు, ప్రత్యేక జీవిత నృతీతస్థితిలో నివసించు ఊషరక్షేత్రములు, ఆ సముద్రప్రాంతముల గలవు 15, 16. మేరువునకుఁ జాట్టుప్రక్కలఁ బర్వతములు పగిలియున్నవి. అచ్చట నద్భుతముగాఁ జీకటి వ్యాపించియున్నది. నానావిధములు, నివిడములునగు వృక్షములచట నెన్నియో గలవు 17. అచటనే లోకాలోకపర్వతము గలదు. అచట సూర్యుని చక్రము తిరుగుచుండును. చంద్రాది, ద్రోణాది మైనాకములను పేరులుగల మహాగిరులు పైత మచటనే యున్నవి 18. అనేక దేవజములగు నానాపాషాణభేదములు, నానావిధములగు వృత్తిభేదములు, నానాగుప్త నిధానములు విభూతులు, నానాఖనులు మున్నగునవి యెల్ల నీ భూమండలమునందె గలవు 19. వసుంధర బహురత్నమయి, భూమికి సమానమగు పదార్థ మెదియు లేదు. నాలుగు దిశలను మేరలేక యీ భూమండలము వ్యాపించియున్నది 20. ఈ సమస్త ధరణీతలము నందంతటను జరింపఁగల ప్రాణి యెవ్వడు? ఈ పృథ్వి కెదియుఁ దుల్యము గాదు 21. బహువిధములగు నిరుపమానతలు, నానావిధములగు సస్యాదులు ఈ పృథ్విమీదనే యున్నవి 22. స్వర్గవర్త్య పాతాళములను నీ మూడు లోకములు సృష్టికర్తచే నత్యద్భుతముగ సృజింపఁబడెను. పాతాళలోకమునందు గొప్ప గొప్ప నాగములు, సర్పములు వసించుచున్నవి 23. ఈ విశాలమగు భూమండలమే నానాలతలకును, బీజములకును గనియైయున్నది. కర్తయగు భగవానుని కృత్యము మిగులఁ జిత్రమైనది 24. మనోహర దుర్గములు, కోటలు, బహువిధ నగరములు, పురములు, పత్తనములు మున్నగు నన్నిస్థానములందును జగదీశ్వరుఁడు వసించుచున్నాడు 25. ఎందఱో బలవంతులు జనించి గతించిరి. వార లీ పృథ్విపై మిగులఁ గ్రోధకర్మము లొనరించిరి. కాని వారలు తమ శక్తి సామర్థ్యములచే నీ పృథ్వికి వేటుగ నుండలేకపోయిరి 26. ఈ పృథ్వి మిగుల విశాలమైనది. బహువిధ జాతులుగల జీవులీ భూమిపై వసియించుచున్నవి. భూమండలమునందలి యవతారములకు నానాభేదములు

గలవు. 27. ఈ యంశము ప్రత్యక్షముగా నిపుడు సైతము కనిపించుచున్నది. అనుమానింపవలసిన యావశ్యకములేదు. నానాప్రకారములగు జీవితము లీపృథ్వి యాధారముననే గడచుచున్నవి 28. ఈ భూమి నాదియని ఎందఱో యనుచుందురు. కాని యంత్యమునందు నాది యనువారె గలింతురు. పృథ్విమాత్ర మనంతకాలమునుండి యథావిధముగనున్నది 29. పృథ్వి మహిమ యిట్టిది. దీని కెద్దియును సాటిగాదు. బ్రహ్మాదిదేవతలు మొదలు మనుష్యులు దనుక సీ భూమండలమే యాశ్రయస్థానముగా నున్నది.

### నాలుగవ సమాసము - జల స్తుతి

ఇక నిపుడు సమస్తమునకు జన్మస్థానమును సమస్తజీవులకు జీవనమును “ఆపోనారాయణస్వరూప” మనఁబడునదియు నగు జలమును గూర్చి చెప్పెదను 1. పృథ్వి కావరణోదక మాధారము. సప్తసముద్రముల జలము, నానామేఘోదకము ఈ పృథ్వియందుఁ బ్రవహించుచుండును 2. అనేకదేశములం దెన్నెన్నియో నదులు ప్రవహించి సముద్రములోఁ గలియుచున్నవి. కొన్నినదులు పెద్దవి. కొన్ని నదులు చిన్నవి. కొన్ని పవిత్రములు. వాని మహిమ యగాధము 3. నదులు పర్యతముల నుండి బయలుదేరి నానాదరీకుహరములలోఁ బ్రవహించుచు హర్ హర్, ఖడ్ ఖడ్ యని ధ్వని యొనర్చుచు నెంతయో దూరము బోవుచున్నవి 4. కూపములు, బావులు, నీటిబుగ్గలు, గొప్ప తటాకములు, మున్నగు వనేక జలస్థానము లన్నిచోటులందును గలవు. వానిలో నిర్మలమగు జలము నిండియున్నది 5. తుంపురు లాకాశమునకు బలముగా నెగయుచున్నవి. ఎన్నియో కాలువలు బారుచున్నవి. మఱియుఁ దనంత నీరు పైకుబుకు నీటిబుగ్గలనుండి జలము బ్రవహించుచున్నది 6. కొన్ని తావులఁ గూపములనుండియు నీరు వెల్లివిరియుచున్నది. పర్యతములను బగులగొట్టుకొని నీరు ప్రవహించుచున్నది. ఇట్లు భూమండలమునందు జలమున కనేక భేదములు గలవు 7. అనేకపర్యతములనుండి యెన్నియో జలధారలు శిలలను జీల్చుకొని బయలుదేరుచున్నవి. వానితో

బుగ్గలు, నదులు, కాలువలుగూడ వెడలుచున్నవి 8. భూమండలము నందలి జలము నెంతని వర్ణింపగలను? నానావిధములగు తుంపురుల నెగఁ జల్లు నీటిగొట్టములలోనికీఁగూడ నీటిని బంధించిశొని తెచ్చుచున్నారు 9. (జలాశయములు) మడుగులు, గుంటలు, గాబులు, గంగాశములు మున్నగువానియందెగాక నానాగిరికందరములయందుగూడ జలమునిండి యున్నది. అనేకలోకములలో నానావిధములగు జలములుండును 10. ఒకదానికంటె నొకటి యెక్కుడుగఁ బవిత్రములగు పుణ్యతీర్థము లీ పృథ్విపై నెన్నియొగలవు. శాస్త్రకారు లాయాతీర్థముల యగాధ మహిమ లను బ్రశంసించియున్నారు 11. నానాతీర్థములలోని పుణ్యోదకములు, నానాస్థలములయందలి శీతలోదకములు, నానాక్షేత్రముల యందలి ఉష్ణోదకములు ప్రతిస్థలమునందును గలవు 12. పలు తెఱుంగులుగఁ గనఁపించు తీఁగలలో జలమున్నది. పలు తెఱుంగులుగ నున్న ఫలములందును కుసు మములందును జలమున్నది. ఇంతయేల! నానావిధములగు కండమాల ములలో సైతము జలమున్నది. ఈ జలములన్నియు గుణకారకములై యున్నవి 13. నానావిధములగు ఇత్సురసము, నానావిధములగు ఫలరసము, నానావిధములగు గోరసము, మదము, పాదరసము, గుడరసము మున్నగు రసములన్నియు నుదకమే 14. నానామక్తాఫలములందలి జలము, నానారత్నములందు మెఱయు జలము, నానాశస్త్రజలము మున్నగు జలములు నానాగుణయుక్తములుగ నుండును 15. వీర్యము, రక్తము, చీము, మూత్రము, స్వేదము మున్నగునవిగూడ ఉదకభేదములే. ఈ యంశము యోచించిచూచినచో బాగుగ విశదమగును 16. ఈ దేహ ముదకముతో నిండియున్నది. భూమండలముగూడ నుదకమయమే. చంద్రమండలము, సూర్యమండలము ఉదకముతో నిండియున్నవి 17. ఇట్లు మొదటినుండి తుదిదనుక జలము వ్యాపించియున్నది. మఱియు మధ్యము నందు సైతము జలముగలదు. కొన్నితావుల గుప్తముగనున్నది 18. నీరేబీజములందు విశ్రేణిమగునో యా బీజములస్వాదునే గ్రహించి ప్రసిద్ధమగును. చూడుడు. చెఱుకులోనుండి రుచ్యమగురసము జలము గైకొనుచున్నది 19. ఈ దేహ ముదకముచే నిర్మింపఁబడెను. నిరంతర మీ దేహమునకు ఉదకమేగావలయును. ఉదకమునకు సంబంధించిన



ఉత్పత్తివిస్తారముల నెంతదనుక వివరింపఁగలను 20. ఉదకము తారకము. ఉదకము మారకము. ఉదకము నానాసుఖదాయకము విచారించి చూచినచో నది లోకాతీతమని (అలౌకికమని) విదితమగును 21. ఉదకము భూస్థలమునఁ బరుగులిడును. దానినుండి నానావిధములగు మనో హరధ్వనులు వెడలును. పెద్ద పెద్ద జలధారలు హహాఁ, హహాఁ అను ధ్వనితోఁ బడుచుండును 22. ప్రశీస్థలమునందలి జలమును బరస్పరము గలిసికొని తటాకములలో నిండును. అంతియగాక నదులు, కాలువలు మర్మరధ్వనితోఁ బ్రవహించును 23. ఒకానొకచోట గుప్తగంగఁ బ్రవహించును. ఉదక మన్నితావులందును బ్రత్యక్షముగ నున్నది. ఒకానొక యెడ భూగర్భమున నున్న జలము ఘట్ఘట్ అనుధ్వనితో బుగ్గలనుండి ప్రవహించును 24. భూగర్భమునందు బుగ్గ లెన్నియో గలవు. వాని వృత్తాంతము విన్నవారుగాని, కన్నవారుగాని లేరు. కొన్ని తావులలోఁ బిడుగులుపడుటచే బుగ్గ లేర్పడెను 25. భూమినిండను, భూమిలోనను జలము నిండియున్నది. పృథ్వికిఁ బైభాగమునఁగూడ జలము వాయు రూపముతో వ్యాపించియున్నది 26. స్వర్గమర్త్య పాతాళములలో నొక్క నదియున్నది. మేఘసముదాయము ఆకాశమునుండి జలము వర్షించుచుండును 27. పృథ్వికి మూలము జలమే. జలమునకు మూలము అగ్ని. అగ్నికి మూలము వాయువు. వాయువు భూతములలో మిగుల గొప్పది 28. వాయువుకంటెను గొప్పవాఁడు పరమేశ్వరుఁడు. పరమేశ్వరు నుండియే మహద్భూతవిచార ముత్పన్నమయ్యెను. పరమేశ్వరునికంటెను, అన్నింటికంటెను గొప్పవాఁడు పరాత్పరుఁడగు పరబ్రహ్మము 29.

విదవ సమాసము - అగ్నిస్తుతి.

అగ్నిహోత్రునకు వందనములు. ఈతఁడు రఘునాథునకుఁ గన్యా గాతయుగుమామ. అగ్ని దేవుఁడు విశ్వవ్యాపకుఁడు. విశ్వంధరుఁడు నై యు

న్నాడు. జానకీదేవి కగ్నిహోత్రుడు తండ్రి 1. భగవానుఁ డి యగ్ని ముఖమునుండియే అహారమును గ్రహించును. ఋషుల కీతఁడే ఫలదాయకుఁడు. ఈ యగ్నిభట్టారకునివలననే అంధకారము, శీతము, రోగము హరించును. జగత్తులోని మానవుల నీ యగ్నిహోత్రుఁడే భరించుచున్నాడు. మఱియు బోషించుచున్నాడు 2. లోకములో నానా వర్ణములు, నానాభేదములుగలవు. కాని యగ్ని జీవమాత్రలకెల్లరకు సమానుఁడై యున్నాడు. బ్రహ్మాదులకుఁగూడ నాతఁడు భేదరహితుఁడుగఁబరమశుద్ధుఁడుగ నున్నాడు 3. ఈ సృష్టి యగ్నివలననే నడుచుచున్నది. అగ్నివలననే జనులుష్ణమును బడయుచున్నారు. అగ్నివలననే చిన్న పెద్దలందఱును జీవించుచున్నారు 4. అగ్నిహోత్రుఁడే యీ భూమండలమును నివాసయోగ్యముగ సృజించెను, ప్రతిష్ఠలమునందును, దీపములు, దీపికలు నానావిధజ్వాలలు, అగ్నిహోత్రునివలననే యేర్పడెను 5. గర్భమునందున్న జలరాగ్నివలననే జనుల కాకలికలుగును. అగ్నివలననే భోజనమునందలి రుచితెలియును 6. అగ్నిసర్వాంగములందును వ్యాపించియున్నది. జనులందఱును ఉష్ణమువలననే జీవించుచున్నారు. ఉష్ణతలేకున్నచో జనులు మరణింతురు 7. అగ్ని మందమైనంతన ప్రాణులు మరణింతురను సంశయము లోకులందఱెఱింగినదే 8. అగ్నిబలమున్నచో దత్కాలముననే శాస్త్రువాదములందు జయము లభించును. ఎంతదనుక నగ్నియుండునో అంతదనుకనే జీవితము 9. నానావిధరసము లగ్నివలన నిర్మింపఁబడుచున్నది. ఆ రసములను బుచ్చుకొనుటచే మహారోగు లారోగ్యవంతులగుచున్నారు 10. సూర్యుఁ డన్నింటికంటెను గొప్పవాఁడు. కాని యగ్నిదేవుని ప్రకాశమహిమ సూర్యప్రకాశముకంటె నధికమైనది. రాత్రులందు జను లగ్నిసహాయముగఁగై కొనుట మనము ప్రత్యక్షముగఁ జూచుచున్నారముగదా! 11. శూద్రునియింటియగ్నిని దెచ్చుకొనినను దోసములేదని పెద్దలుచెప్పిరి. అందఱిగృహములలోని యగ్నియుఁ బవిత్రమైనదే 12. నానాయాగములు, అగ్నిహోత్రములు విధిపూర్వకముగ నగ్నివలననే జరుగుచున్నవి. అగ్ని తృప్తినొంది సుప్రసన్నుడగును 13. దేవతలు దానవులు, మానవులు అగ్నిసహాయముననే వర్తించుచున్నారు. అగ్ని యందఱకును సహాయమైనది 14. గొప్ప గొప్పవారలు వివాహముచేయు తఱి

నానాప్రకారములగు అగ్ని కౌతుకులను (బాణసంభాకాల్పువానిని) గొని పోవుదురు. అగ్ని క్రీడలవలననే మహోత్సవములకు శోభవచ్చును. 15. రోగు లుష్ణాషధములను సేవించి యగ్నివలన సౌఖ్యములు బడయుదురు 16. బ్రాహ్మణులకు ముఖ్యులగు పూజనీయులు సూర్య భగవానుడు, హుతాశనుడే. ఇందు సందియములేదు 17. జనులలో జత రాసలముగలదు. సాగరమునందు బడబాసలముగలదు. భూగోళమునకు నలుదిక్కులందును ఆవరణాసల మున్నది. శివుని నేత్రమునందును విద్యుల్ల తలయందును అగ్ని కలదు 18. కాంశ్యపాత్రమునుండియు ఆగ్నేయ దర్పణమునుండియుఁ గట్టెలను ఒరయటవలనను చెకుముకొరాతి నుండియు అగ్ని జనించును 19. అగ్ని అన్నితావులను గలదు. కఠినముగ రాపిడి యొనర్చినచో అగ్ని జనించును. అగ్ని సర్పములవలన గిరికందరములుగూడ భస్మమగుచు 20. అగ్నితో నెన్నియో ఉపాయములు గావించుచున్నారు. అంతియగాక బహువిధములగు హానులు సైతము కలుగును. వివేకము లేనిచో అంతయు నిరర్థకము 21. భూమండలమునందలి పిన్న పెద్దలందఱును అగ్నియే యాధారము. పరమేశ్వరుఁ డగ్ని ముఖముననే సంతృప్తి నొందును 22. అగ్ని హోత్రుని మహత్త్వమిట్టిది. దీని నెంతదనుక వర్ణించినను అసమగ్రమే. అగ్ని పురుషుని మహిమ లోతునకు దీనిన కొలచి అగాధముగా నుండును 23. అగ్ని జీవితకాలమున సుఖము నొసంగును. చనిపోయినపిదప శవమును భస్మమొనరించును. అది సర్వభక్షకము. దాని ఘనత నెంతదనుక వర్ణింపగలము? 24. సమస్తసృష్టిని బ్రహ్మకాలమునందగ్ని సంహరించును. అగ్ని హోత్రుని బారిని బడిన పదార్థమేదియు దక్కదు 25. అనేకులనేకవిధముల హోమమొనర్తురు. ఇంటింటను బలియు వైశ్యదేవము జరుగుచుండును. క్షేత్రములలో దేవతా విగ్రహముల ముందు దీపముల వెలిగింతురు 26. దీపారాధనముతో, సీరాజనముతో భక్తులు భగవంతునకు హారతులిత్తురు. కాఁగుచున్న గంగాశములోని చమురునందు చేయియుంచి జనులు సత్యాసత్యములు వెల్లడింతురు. 27. అష్టధావకృతి, ముల్లోకములు, మున్నగువాని యన్నింటియందును అగ్ని వ్యాప్తమైయున్నది. అగ్ని దేవుని యగాధమహిమ నెంతదనుక వర్ణింపగలను? 28. అగ్నికి నాలుగు శృంగములు, మూడుపాదములు, రెండు

తలలు, ఏడుచేతులు ఉన్నవని శాస్త్రములందుఁ జెప్పఁబడినది. ఇది యనాభవము లేకే చెప్పఁబడినదా? 29. ఉష్ణమూర్తియగు అగ్నిదేవుని నేను యథామతిని వర్ణించితిని. న్యూనాధిక్యములకు శ్రోతల క్షమింపఁగోరెదను 30.

### ఆఱవ సమాసము - వాయుస్తుతి

వాయుదేవున కనేకవందనములు. వాయుదేవుని స్వభావము మిగులఁ జిత్రమైనది. వాయువువలననే జగమునందు సమస్తజీవులు వర్తించుచున్నారు 1. శ్వాసోచ్ఛ్వాసములు వాయువువలననే జరుగుచున్నవి. నానావిద్యలు వాయువువల్లనే అభ్యసింపఁబడుచున్నవి. శరీరములందు జలనము (చేతనము) వాయువువలననే కలుగుచున్నది 2. చలనము, వలనము, ప్రసారణము, నిరోధనము, అకుంచనములు. ప్రాణము, అపానము, వ్యాసము, ఉదాసము, సమాసములు, నాగకూర్మకృకర దేవదత్తధనంజయములు మున్నగునవి వాయువునకుఁ గల స్వభావభేదములు 3, 4. తొలుత వాయువు బ్రహ్మాండమునఁ బ్రకటమయ్యెను. తరువాత బ్రహ్మాండమునందును దేవతలయందును నిండి నానాగుణముల నొంది పిండమునందుఁ బ్రకటమయ్యెను 5. స్వర్గమునందలి దేవతలందఱును, పురుషార్థులగు దానవులును, మర్త్యలోకములోని మానవులును, విఖ్యాతులగు రాజులును; యిట్టివేయగు సరదేహ భేదములును, అనంతప్రకారములగు శ్వాపదములును, వనచర, జలచరాదులును వాయువువలననే ఆనందముగాఁ గ్రీడించుట తటస్థించినది 6, 7. వాని యన్నిటియందును గాలి యాడుచున్నది. పక్షులన్నియు వాయువువలననే యెగురుచున్నవి. అగ్నిజ్వాలలు వాయువువలననే హేచ్చుచున్నవి 8. ఆకాశమునందున్న మేఘములన్నింటిని వాయు వొకతావునకుఁ జేర్చుచున్నది. మఱలఁ దత్క్షణమే వేఱువేఱుగావించి తొలంగఁద్రోయుచున్నది. వాయువుతో సమాసమగు కార్యదక్షతగలది వేఱొండు లేదు 9. వాయువు ఆత్మయొక్క సత్త. అది దేహమునందు వర్తించుచున్నది. ప్వాపకర్మమున వాయువునకు సమానమైనది ప్రపంచమున

లేదు 10. వాయువు బలమువలననే పర్వతములమీదనుండి దట్టముగు  
 మేఘునైనను లోకహితార్థమై యుదయించుచున్నది. మఱియు  
 వాయువు బలముననే ఉరుము లురిమి పిడుగులు పడుచున్నవి 11. ఈ  
 బ్రహ్మాండమునందుఁ జంద్రుడు సూర్యుఁడు నక్షత్రమాల గ్రహమండలము  
 మేఘమాల, నానాశీర్షలు వాయువువలననే నెలకొనియున్నవి 12.  
 ఎన్నియో కలసియున్న పదార్థము లొక్కటిగ నున్నచో విభజింప వీలు  
 చిక్కదు. అట్లే పంచభౌతిక పరిణామముగూడ భేదింప నవకాశము గలు  
 గదు 13. వాయువు సరసర వీచుచుండును. వడగండ్లు పడుచుండును.  
 మఱియు వర్షమువెంట నెన్నియో జీవములు పడుచుండును 14. వాయు  
 రూపముగు కమలకళయే జలమున కాధారము. జలాధారమువలననే శేషువు  
 భూమండలము ధరించియున్నాడు 15. శేషుని కాహారము వాయువు.  
 వాయుభోజనముచే దేహముబ్బి యున్నప్పుడు భూమండలము నాతఁడు  
 తనపై ధరించుచున్నాడు 16. మహాకూర్మదేహము బోరగిలఁబడిన  
 బ్రహ్మాండమువలె నుండును. దీనివలన మహాకూర్మదేహ మెంతగొప్పదో  
 తెలిసికొనవచ్చును. అదిగూడ వాయుసంయోగముననే నిల్చియున్నది 17.  
 భూమండలమును ఆదివరాహము తనకోరపై ధరించెను. ఆ శక్తి వాయు  
 కారణముననేదానికి లభించెను 18. బ్రహ్మవిష్ణుమహేశ్వరులు జగదీశ్వరుఁడు  
 గూడ వాయు స్వరూపములందె యున్నారు. ఈ విచారమును వివేకులే  
 యెఱుంగుదురు 19. ముప్పదిమూఁడు కోట్లదేవతలు, ఎనుబదినాలుగు  
 వేలఋషులు, అసంఖ్యాకులగు సిద్ధయోగులు మున్నగువారందఱును  
 వాయువువలననే నిలిచియున్నారు 20. తొమ్మిదికోట్ల కాయోగినీదేవ  
 తలు, ఏబది యారుకోట్ల చాముండీశక్తులు, మూడున్నర కోట్లభూత  
 గణము వాయురూపముననే యున్నవి 21. భూతములు, దైవతములు,  
 నానాశక్తుల వ్యక్తివిశేషములు వాయురూపములే. మఱియు భూమండ  
 లమునందలి నానావిధజీవులు వాయువువలన నెన్నికలుగుచున్నవో యెవ్వ  
 రెఱుంగుదురు? 22. వాయువు పిండబ్రహ్మాండములలో నిండియున్నది.  
 బ్రహ్మాండమునకు వెలుపలఁగూడ నది వ్యాపించియున్నది. సామర్థ్య  
 వంతమగు నీ వాయువు అన్నితావులందును బరిపూర్ణముగా నున్నది 23.  
 వాయువు మిగుల సమర్థమైనది. తనతనవును, మనమును రఘునాథస్వామి

చరణమునందు మగ్నమొనరించిన హనుమంతుఁడీ వాయుదేవుని పుత్రుఁడే 24. హనుమంతుఁడు వాయుదేవునకుఁ బ్రసిద్ధ కుమారుఁడు. తండ్రి కుమారులలో భేదము లేదు. ఈ యుభయుల పురుషార్థములును సమముగానున్నవి 25. హనుమంతునిఁ బ్రాణనాథుఁ డందురు. వాయు కారణముననే యాతఁడు సమర్థుఁడయ్యెను. వాయువు లేనిచో సంతయు వ్యర్థమే 26. పూర్వకాలమున హనుమంతునకు మృత్యు వాసన్నమయ్యెను. వాయు వపుడు రుద్ధమయ్యెను. అందుచే దేవతలందఱికిఁ బ్రాణాంతకావస్థ గలిగెను 27. దేవతలందఱును గలిసి వాయుదేవుని స్తుతింపఁగా వాయుదేవుఁడు ప్రసన్నుఁడై యందఱును రక్షించెను 28. మహాప్రతాపశాలియగు హనుమంతుఁడీశ్వరావతారము. దేవగణమీతని బురుషార్థమును జూచుచుండును 29. దేవతలు కారాగృహమున నిర్బంధింపఁబడుట హనుమంతుఁడు ఆకస్మికముగఁజూచి లంకకుఁ జుట్టుప్రక్కల సహారక్రీడ విజృంభింపఁజేసి రాక్షసులకు దుర్దశ గలిగించెను 30. దేవతలకుఁ బ్రతీకారము రాక్షసులనుండి గైకొనెను. రాక్షసులమును మూలమట్టముగా నాశనమొనరించెను. ఆ పుచ్చకేతుని లీలలు మిగుల నాశ్చర్యకరములుగ నుండును 31. రావణుఁడు సింహాసనము నధిష్టించియున్న పుడు అచటికేగి హనుమంతుఁడు నిందించెను. లంకకుఁ బోవునపు డాతనిని సముద్రముపై త మాటంకపఱువలేకపోయెను 32. దేవతలకు ఆంజనేయుఁ డాధారమయ్యెను. అతని మహాపరాక్రమమును గాంచి దేవతలు రఘునాథుని స్తుతించిరి 33. సమస్తదైత్యులను హనుమంతుఁడు సహారమొనర్చెను. తత్కాలముననే దేవతల నుద్ధరించెను. త్రిలోకము లందలి ప్రాణివర్గమిందుచే నుఖమొందెను 34.



ఏడవ సమాసము - మహద్భూత నిరూపణము.

సృష్టికి మూలము జలము. జలమునకు మూలము అగ్ని. అగ్నికి మూలము వాయువు. ఈ విషయముగ వర్ణన మింతకు మున్నొనర్చితిని 1. ఇపుడు పవనమునకు మూలమును, అన్నింటియం దత్యంతచంచలముగ వర్తించునదియు నగు అంతరాత్మ వర్ణనము నాలింపుడు 2. అంతరాత్మ

వచ్చుచున్న పుడు గోచరింపదు. ఒకచోట స్థిరముగాఁ గూర్చుండియుండదు  
దానిస్వరూప విట్లుండనుని వేదశ్రుతులుపై తము అనుమానింపలేకున్నవి 3.  
బ్రహ్మమునందుఁ దొలుత గలుగు స్ఫురణమే అంతరాత్మ లక్షణము.  
అదియే జగదీశ్వరుఁడు. త్రిగుణములు దానివలననే కలిగెను 4. త్రిగుణ  
ములనుండి పంచభూతము లేర్పడెను. పిదప నవి సృష్టిరూపముతో విస్తృత  
మయ్యెను. వివేకముతో నా భూతముల స్వరూప మెఱుంగవలెను 5.  
ఈ పంచభూతములలో ముఖ్యమైన దాకాశము. ఇది తక్కిన నాలుగు  
భూతములకంటెను శ్రేష్ఠమైనది. దీని ప్రకాశముననే అన్నియుఁ బ్రకాశించు  
చున్నవి 6. నిష్ణవే యొక మహద్భూతము. ఇదియే భూతముల  
రహస్యము. కాని యీ యంశము ననుభవములోనికిఁ దేవలెను 7. ఈ  
భూతముల వివరము విస్తరించి వివరించితిని. ఈ భూతములయం దెయ్యది  
వ్యాప్తమైయున్నదో యది విచారపూర్వకముగఁ జూచినయెడల నను  
మానములోనికి వచ్చును 8. ఆత్మకుఁగల చపలత్వము ముందుఁ బాపము  
వాయు వెంతటిది. ఆత్మచాపల్యము ప్రత్యక్షముగ విచారించి చూడ  
వలెను 9. ఆత్మలేనిది కార్యము నడువదు. ఆత్మ కనుపింపదు. దొరకదు.  
అది గుప్తరూపముతో నానావిచారములఁ దిలకించును 10. ఆత్మ పిండ  
బ్రహ్మాండములందు వ్యాప్తమైయున్నది. నానావిధ దేహములలో విరా  
జిల్లుచున్నది. అది జగత్తులోని సకలప్రాణుల యంతఃకరణములందును  
నున్నది. ఈ యంశము వివేకశాలురగు జనులందఁ టెఱుంగుదురు 11.  
ఆత్మలేకుండ దేహము వర్తించుటయనునది కల్పాంతమునందేని జరుగదు.  
ఆత్మయోగముననే అష్టధాప్రకృతియొక్కవ్యక్తులు రూపమునొందెను 12.  
అదిమొదలు అంత్యముదనుక సమస్తము నాత్మయే చేయుచున్నది.  
ఆత్మకుఁ బిదప నిర్వికారమగు పరబ్రహ్మమున్నది 13. ఆత్మ శరీరమునందు  
వర్తించుచు ఇంద్రియగణమునకుఁ చేష్ట లొనంగుచున్నది. దేహరూపమగు  
నుపాధితో నది సుఖదుఃఖసంబంధములగు నానాభోగముల ననుభవించు  
చున్నది 14. ఈ బ్రహ్మాండము సప్తకుంచకము. దానిలో మఱల సప్త  
కుంచకము పిండము, ఆ పిండమునందలి యాత్మను దృఢమగు వివేకముతో  
గురుఁ టెఱుంగవలెను 15. ఆత్మ శబ్దమును విని తెలిసికొనుచున్నది. తెలిసి  
కొని ప్రత్యుత్తర మొసంగుచున్నది. మఱియు చర్మము లోడ్పాటుచే

గతిన, మృదు శీతోష్ణములను గ్రహించుచున్నది 16. అది నేత్రములలో నిండి పదార్థమును గాంచుచున్నది. నానాపదార్థములఁ బరిక్షించుచున్నది. మనస్సులోని ఉచ్చవీచములను దెలిసికొనుచున్నది 17. ఆత్మ క్రూర దృష్టి, సౌమ్యదృష్టి, కృపాదృష్టి, మొదలగు నానావిధదృష్టి భేదములను దెలిసికొనుచున్నది 18. అది జిహ్వలోని నానావిధ రుచులను గ్రహించి వాని భేదాభేదములను విమర్శింప నేర్చియున్నది 19. ఉత్తమభోజనముల పరిమళము, నానాసుగంధవస్తువుల పరిమళము, నానాఫలముల పరిమళము, ఆత్మ ఘ్రాణేంద్రియ సహాయమునఁ దెలిసికొనుచున్నది 20. జిహ్వతోరుచి నెఱుంగుటయు, మాటలాడుటయు, హస్తేంద్రియములతో నిచ్చి పుచ్చుకొనుటయు, బాదేంద్రియములతో వచ్చుట పోవుటయు ఇంక నిట్టి యితర క్రియలు నిరంతరమాత్మయే చేయుచుండును 21. శిశ్నేంద్రియముతో సురతభోగము, గుదేంద్రియముతో మలోత్సర్జనము, మనస్సుతో సమస్త కల్పనము, ఆత్మయే గావించుచున్నది 22. ఆత్మ యీ త్రిలోకములయందును నీ విధముగా ననేకవ్యాపారములను ఒంటరిగనే యొనర్చుచున్నది. దాని గొప్పతనము నెవరు వివరింపగలరు? 23. దాని మహిమను అదిదక్కనితరులు ప్రశంసించలేరు. ఆత్మవంటి వ్యాపారము, విస్తారము, ఇంతకు మునుపు కాలేదు. ఇంకముందుఁ గాబోదు 24. పదునాలుగు విద్యలు, అఱువది నాలుగుకళలు - చతురత్వమునకు సంబంధించిన నానాకళలు, వేదశాస్త్ర పురాణములు, అంతఃకరణము ఆత్మయందుఁదక్క నెక్కడ నున్నవి? 25. ఈ లోకపు ఆచారము, పరలోకపు సారాచారవిచారము, ఉభయలోకముల నిర్ధారణము ఆత్మయే చేయుచున్నది 26. నానామతములు, నానా విధసంవాద వివాదములు, నానానిశ్చయములు ఆత్మయేచేయుచున్నది 27. ముఖ్యతత్వ మంతటను వ్యాపించియున్నది. అది సమస్తపదార్థములకును స్వరూపమొసంగినది, ఆత్మ సంయోగముచే నంతయు సార్థకమైనది 28. వ్రాయుట, చదువుట, వల్లించుట, అడుగుట, వివరించుట, అర్థము నెఱుంగుట, పాడుట, వాయిించుట, ఆడుట ఆత్మవలననే జరుగుచున్నవి 29. ఆత్మ నానాసుఖములతో నానందించుచున్నది. నానాదుఃఖములతో దుఃఖించుచున్నది. నానావిధములగు దేహములను ధరించుచున్నది. విసర్జించుచున్నది 30. ఆత్మ యొక్కటియే నానాదేహములను ధరించి



(యొక్కటియే) నానాప్రకారముల నటించుచున్నది. నటనాట్యములు, కళాకాశలములు ఆత్మ లేకున్నచో జరుగఁజాలవు 31. ఆత్మ యొంటరిగనే యుండి బహురూపియగుచున్నది. అది పలు తెలుఁగుల మహోద్యోగి గను, మహాప్రతాపిగను నలరారుచున్నది. మఱియుఁ బ్రేక్షింఁగఁగూడ నగు చున్నది 32. ఆత్మ యొక్కటియేగదా! ఎట్లు విస్తృతమైనది? అది బహు విధములగు వినోదములు గావించుచున్నది. దాంపత్యము లేకయే యది సర్వత్ర యెట్లు వ్యాపించినదో చూడరాదా 33. స్త్రీలకుఁ బురుషుఁడును, పురుషునకు స్త్రీయును గావలయును. ఇట్లు పరస్పరముగఁ గలిసికొందురేని వారల కానందము గలుగును 34. స్థూలము (ప్రదర్శనభేదము)నకు మూలము (కారణము) లింగము (స్త్రీలింగ పుంలింగాదులు) మఱియు లింగమునందీవ్యవహారాదులు గలవు. ఈ విధముగనే ఈ జగత్తు ప్రత్యక్షముగ నడుచుచున్నది 35. లింగభేదము ననుసరించి పురుషజీవులను జీవుఁడనియు, స్త్రీజీవులను జీవియనియును నుడువవలసిన జంజాటము కలుగుచున్నది. ఈ సూక్ష్మకూటకము (మోసము) తెలిసికొనవలయును 36. స్థూలయోగము వలన భేదము తెలియుచున్నది: కాని వాస్తవమునకు సూక్ష్మమునందంతయు నభేదమే. ఈ వాక్యము నిశ్చలము, అనుభవయుక్తము నని విశ్వసింపఁదగును 37. స్త్రీ స్త్రీతోడ సంభోగించుట యెప్పుడును జరిగియుండలేదు. స్త్రీ తన యంతఃకరణమునందుఁ బురుషుని చేరుచుండును 38. స్త్రీకిఁ బురుషుఁడును, పురుషునకు స్త్రీయును గావలయును. ఈ సంబంధమిట్టిది. ఇది సూక్ష్మమునందుఁగూడఁ గలదు 39. పురుషుని భావమునందుఁ బ్రకృతియు, ప్రకృతి భావమునందుఁ బురుషుఁడు నుండురు. కావుననే వానిని “ప్రకృతిపురుషులని” యందురు 40. పిండమునందు బ్రహ్మాండమును విచారింపవలెను. ప్రతీతిని బ్రక్షింపఁ జేసికొనవలెను. ఒకవేళఁ దెలియకున్నచో మాటిమాటికి విచారించి తెలిసికొనవలెను 41. ద్వైతేచ్ఛ మొదటినుండియు నుండెను. కాననే యది భూమండలములోనివచ్చినది. భూమండలమును ఆదిస్థానమును (మూలమాయను) మిళితముగావించి చూడవలెను 42. ఇప్పటికొక మహత్కార్యము నెరవేరినది. ఏమన? శ్రోతల యాక్షేపణము నివారణమైనది. అంతియగాక ప్రకృతిపురుషుల రూపముగూడ నిశ్చయమైనది 43.

## ఎనిమిదవ సమాసము — ఆత్మారామ నిరూపణము

గణపతీ ! నీ యనుగ్రహమువలననే హృదయమునకు బలము కలుగుచున్నది. కాన నీ మంగళమూర్తికి వందనములు. జనులు ఆత్మనే భజించుచు ఆత్మనే స్తుతించుచున్నారు. (ఆత్మవలన మతిస్ఫూర్తి కలుగుచున్నది. అట్లే గణపతివలనఁగూడఁ గలుగుచున్నది. కావున గణపతియే ఆత్మ) 1. తల్లి సరస్వతీదేవి? నీవు అంతఃకరణమునకుఁ బ్రకాశమును బ్రసాదించుచున్నావు. నానావిధములగు విద్యలను బూర్ణరూపముతో నీవే వివరణము గావించుచున్నావు. నీవు జగదీశ్వరవి, వై ఖరీరూపవు. నీకు నమస్కరించెదను 2. రామనామము సర్వోత్తమమైనది. శంకరున కీరామ నామస్మరణమువలననే కష్టము లొక్కమాటుగఁ దొలంగి విశ్రాంతి లభించెను 3. రామనామము మిగుల మహిమగలది. ఆ పరాత్పరుని, పర మేశ్వరుని, త్రైలోక్యధాదుని నామము రాను రాను మహత్త్వము నొందుచున్నది 4. ఆత్మారాముఁడు నలుదిక్కులను నిండియున్నాఁడు. ఆతని వలననే జనులు ఇటునటు తిరుగుచున్నారు. ఆత్మ లేనియెడల దేహము పడిపోవును. మరణించును 5. ఆ జీవాత్మ, విశ్వాత్మ, పరమాత్మ, జగదాత్మ, శివాత్మ, గుప్తాత్మ, ఆత్మ, అంతరాత్మ, సూక్ష్మాత్మ యను నామములతో దేవదానవ మానవజాతులందంతటను నిండియున్నది 6. ఆత్మయోగమున నెల్లరు నడచుచు, మాటలాడుచు వ్యవహరించుచున్నారు. అవతారము లాత్మయోగముననే కలుగుచున్నవి. బ్రహ్మాదిదేవతలుగూడ ఆత్మ యోగమువలననే జనన మరణము లొందుచున్నారు 7. దానిని నాదరూప మనియు, జ్యోతిరూపమనియు, సాక్షిరూపమనియు, సత్తారూపమనియు, చైతన్యరూపమనియు, సత్స్వరూపమనియు, ద్రష్టరూపమనియు నెఱుంగ నగును 8. అది సర్వోత్తమము, వీరోత్తమము, పురుషోత్తమము, రఘూత్తమము, సర్వోత్తమము, ఉత్తమోత్తమము, త్రైలోక్య వాసియు నై యున్నది 9. నానావిధములగు కోలాహలములు, కలహములు ఆత్మవలననే జరుగుచుండును. ఆత్మలేనిపక్షమున నలు దిశలును ప్రపంచమును జడరమై శూన్యమై పోఁగలదు 10. ఆత్మలేని యెడల శరీరము వ్యర్థము. ఆత్మలేని శరీరము మృతి నొందును. ఆత్మలేని

శరీరమును బ్రత్యక్ష ప్రేతముగనే భావింపనగును 11. ఆత్మజ్ఞాని యీ విషయము తన మనస్సున గ్రహించును. అతఁడు మనుష్యమాత్రులందు ఆత్మవ్యాప్తిని దిలకించుచున్నాఁడు. ఆత్మలేనియెడల భవనములు త్రిభువనములు పాడువడును 12. ఆత్మయోగముననే పురుషుఁడు పరమ సుందరుఁడు చతురుఁడునునై సారాసారముల నన్నింటిని దెలిసికొనుచున్నాఁడు. ఆత్మ లేనిచో ఇహలోకము, పరలోకము అంధకార బంధురమని గ్రహింపుడు 13. సమస్తవిధ సిద్ధులు, సావధానములు, నానాభేదములు, ఆనందములు, మున్నగునవియెల్ల ఆత్మవలననే కలుగుచున్నవి 14. అల్పునైనఁగానిమ్ము, బ్రహ్మాండ దేవతలనైన గానిమ్ము. అందఱిని నడుపునది ఆత్మయొక్కటియే. నిత్యానిత్య వివేచన మందఱును నొనరింపవలెను 15. పద్మినీజాతి స్త్రీయైనఁగానిమ్ము. ఆత్మ దేహమునందున్నంతవఱకు మాత్రమే పురుషుఁడు ఆ పద్మినీజాతి స్త్రీని బ్రేమించును. ఆత్మ వెడలిపోయిన పిదప దేహమునఁ దేజ మెక్కడనుండును? ఆత్మతోఁబాటుగ దేహసౌందర్యము గూడ వెడలిపోవును 16. ఆత్మ కనిపింపదు. భాసింపదు. ఇతరు లది యున్నదనిగాని లేదనిగాని యనుమానించుటకుఁగూడ వీలులేదు. మన స్సంబంధములగు నానావిధ కల్పనలన్నియును ఆత్మయోగము వలననే కలుగును 17. ఆత్మ శరీరమునందుండును. అది సమస్త బ్రహ్మాండము యొక్క సంపూర్ణవివరణ మొనరించును. నానావిధ వాసనలను, భావనలను ఎంతదనుక వివరింప శక్యమగును? 18. మనోవృత్తు లనంతములు. అనంతములగు ప్రాణులు అనంతప్రకారములగు కల్పనము లొనరించుచుండును. వాని యంతఃకరణముల నెంతదనుక వర్ణింపగలను? 19. అనంత విధములగు రాజనీతి యుక్తులనుబన్నుటయు, కుబుద్ధితోఁగాని సుబుద్ధితోఁగాని వివరించుటయు, మర్మము తెలియనీయకుండుటయు, ప్రాణి మాత్రుల మఱపించుటయు, ఆత్మయోగముననే యగుచున్నది 20. ఒకఁడు రెండవవానిని వంచింప బొంచియుండును. ఒకఁడు రెండవవానికై మరణించును. చాఁగిరినును. ఇట్లే నలుమొగములను శత్రుత్వస్థితిగతులు వర్తించుచున్నవి 21. పృథ్వియందలి జనులు ఒకఁడు రెండవవానిని బరస్పరము బంధించుచున్నాఁడు. ఎండఱోభక్తు లొకరికిక రుపకారములు గావింపుకొనుచున్నారు 22. ఆత్మ యొక్కటియేగాని భేదము లనంతములు.

అన్నియు దేహానుసారముగా స్వాదువును గ్రహించును. వాస్తవమున కాత్మకు భేదములేదు. కాని యది భేదమునుగూడ ధారణ మొనర్చుచున్నది 23. పురుషునకు స్త్రీయును స్త్రీకిఁబురుషుఁడును గావలయును. స్త్రీకి స్త్రీ యావశ్యకమగుట యెప్పుడును జరుగఁజాలదు 24. పురుషుని యాత్మను జీవుఁడనియు, స్త్రీయొక్క ఆత్మను జీవియనియు నుడువవలసిన యవస్థ యాత్మకులేదు. విషయనుభిములకు సంబంధించిన గోలగల తావుననే యిట్టిభేదమున కవకాశముగలదు 25. ఏ ప్రాణి కెయ్యది యాహారమో దాని నాప్రాణి కోరుచుండును. పశువులు తిను గడ్డిగాదములను మనుజుఁడు భుజింపఁడు 26. ఆహార దేహదులయందు జీవుల కెట్లుగుప్తము, ప్రకటనములగు భేదములుగలవో యట్లు ఆనందమునందుఁ గూడ భేదముగలదు 27. సముద్రమునందును, భూగర్భమునందునుగల జలములోనై తము ప్రాణులుగలవు. ఆవరణోదకమునందుఁగల జలచరములు మిగులఁబెద్దవి 28. సూక్ష్మదృష్టితో విచారించిచూచినచో శరీరముల కంతము దొరుకనేరదని విశదమగును. ఈస్థితిలో అంతరాత్మ యెట్లునుమానములోనికి రాఁగలదు? 29. దేహముయొక్కయు, ఆత్మయొక్కయు, సంయోగమును విచారించినచో ఆత్మను గుఱించి కొంత కొంత యనుమానములోనికి వచ్చును 30. ఈ కల్లోలమును సవరించుటకు నానావిధములగు నిరూపణము లొసర్పఁబడినవి. అంతరాత్మ కృపతో అనేకముఖములతోఁ దత్త్వమును వివరించినది 31.

### కొమ్మిదవ సమాసము — ఉపాసన నిరూపణము

(ప్రశ్న) భూమిలో బహువిధమానవులున్నారు. వారలకు నానావిధములగు ఉపాసనలుగూడ నున్నవి. ప్రతిస్థలమునందును మానవులు తమ తమ భావముల ననుసరించి భజనమునందు మగ్నమై యున్నారు 1. మానవుఁడు తన దేవతల భజించును, నానాస్తవములు స్తుతులు నొనర్చును. కాని యెవఁడైనఁ గానిమ్ము. తన యుపాసనము నిర్గణమనియే చెప్పును 2. దీని యభిప్రాయమును మాకు వివరింపుఁడు. (ఉత్తరము) ఓరీ! ఇది స్తుతియొక్క స్వభావము సుమా! 3. నిర్గణమును

దానికి బహుగుణముని యర్థముగలదు. బహుగుణి యంతరాత్మ. సర్వమును ఆ యంతరాత్మ యంశలే. ఇది కేవల సత్యము. ప్రతీతిని గావించుకొనుడు 4. సమస్తజనులను అభిమానించిన మానవు డంతరాత్మను బ్రాప్తించును. కాని అధికారమును జూచియే యభిమానింపవలయును 5. (ప్రశ్న) ఇది యే క్తి యుక్తముగాలేదు. మూలమునందు నీరుపోసినచో నది అన్నియాకులకు లభించును. ఇది ప్రత్యక్షానుభవ విషయము 6. (ఉత్తరము) తులసిచెట్టుపై నొక చెంబెడునీరు పోసినయెడలఁ బైన నొక ట్టణమాత్రమేని నిలువక భూమిలోనికి దిగిపోవును 7. (ప్రశ్న) పెద్ద వృక్షముపై నెట్లు నీరుపోయగలము? చివర కొమ్మలపై కీ బాత్రము జలముగొని యెట్లుపోగలము? దేవా! ఈ విషయమును సవిస్తరముగాఁ దెలుపుఁడు 8. (ఉత్తరము) వర్షమువలనబడు జలమంతయుఁ జెట్టుపై నుండక మూలమునకు జేరును. వృక్షాగ్రమున నీరుబోయుదమన్న చేయియేయందదు. ఏమి చేయనగును? 9. అందఱికిని మూలము లభింపఁ దగినంత పుణ్య మెట్లు సమకూరును? వివేకమువలన సాధువుల హృదయ మంతదనుకఁ జేరును 10. వృక్షముమీఁదబోయునీరు మూలమునకుఁ జేరు నట్లు సమస్తజగత్తునకు సేవఁగావించినచో బరమాత్మునకుఁ బ్రాప్తిం చును 11.

(ప్రశ్న) గురువర్యా! వెనుకటి శంక నివారణమయ్యెను. ఇంక సగుణమును నిర్గుణముని యెట్లు చెప్పనగునో వివరింప గోరెదము 12. ఏలయన! చంచలము వికారయుక్తము నై యున్నదెల్ల సగుణము. తక్కి నది గుణాతీతము అనఁగా నిర్గుణము 13. (ఉత్తరము) ఈ విషయము నెఱుంగవలయునన్న సారాసారముల విచారింపవలయును. అంతఃకరణము నందు నిర్ధారణమైన పిదప మఱల నామముగూడ నుండదు 14. రాజు నకు సమానుఁడగు నొక వివేకశాలియగు పురుషుఁడుండె ననుకొనుము. రెండవవాఁడు (నామమాత్రమునకు) రాజు అనుపేరుగల సేవకుఁడు గలడని యనుకొనుము. ఈ యిద్వరి తారతమ్యము నిపుడు విచారింపుఁడు. వివాదము గావించుట వ్యర్థము 15. కల్పాంతప్రళయమునందు నాశన మొందక నిలిచియుండుదానినే నిర్గుణమందురు. మిగిలినదంతయు మాయ లోనికే చేరును 16. సేనయందును, బట్టణమునందును, అంగడివీధి

యందును, నానావిధయాత్రలందును అపారమగు ధ్వని కలుగుచుండును. ఆ ధ్వని నెట్లు వేటుచేయఁగలము? 17. వర్షర్తువునందు సరిగ నర్థ రాత్రమున నానావిధజీవు లఱచుచుండును. వాని యన్నింటి శబ్దముల వేటువేటుగా నెట్లెఱుంగ వీలగును? 18. భూమండలమునం దసంఖ్యా కములు, నానావిధములు నగు దేశములు, భాషలు, మతములు గలవు. ఎందఱో ఋషులు గలరు, ఋషి నిర్మితములగు మతములుగూడ నెన్నియో గలవు. వాని నన్నింటి నెట్లెఱుంగనగును? 19. వానగురిసిన పిదప నేలపై నెన్నియో మొలకలు మొలుచును. చిన్నవిగఁ బెద్దవిగ నుండి నానావిధముల నున్న యామొక్కల నెట్లు వేటువేటు గావింపనగును? 20. భేదరములు, భూచరములు, జలచరములు మున్నగు జీవముల దేహ ములు నానావర్ణ యుక్తములై చిత్రవిచిత్రములుగా నుండును. వాని నన్నింటి నెట్లెఱుంగనగును? 21. దృశ్యమెట్లు ప్రకటనమయ్యెను? నానా విధములచే నెట్లు వికృతమయ్యెను? అనంతర మేవిధముగా వ్యాపించి యున్నది? ఇవి యన్నియు నెట్లెఱుంగనగును? 22. ఆకాశమునందు గంధర్వ సగరములు గలవు. అందు నానావర్ణములుగల పెద్ద చిన్న వృక్షులు లెక్కకు మించినవారు బహువిధముల నలరారుచున్నారు. వారి నెఱుంగుట యెట్లు? 23. రాత్రి, పగలు, వెన్నెల, చీకటి, విచారము, అవిచారము, నెట్లెఱుంగనగును? 24. స్మరణ, విస్మరణములయొక్కయు వ్యస్తత, అవ్యస్తతలయొక్కయు, బ్రతీతి అనుమానములయొక్కయు స్థితి సైత మిట్టిదే! 25. వివేకములేనిచో న్యాయాన్యాయములు, యుక్త యుక్తములు, మున్నగునవియెల్ల నెట్లెఱుంగనగును? 26. కార్యకర్తను, వ్యర్థుని, శూరుని, షిఠీకపందను, ధర్మిని, అధర్మిని, తెలిసికొనవలెను 27. ధనాధ్యుని, దరిద్రుని, వర్తకుని దొంగను, సత్యమును అసత్యమును తెలిసి కొనవలెను 28. శ్రేష్ఠుని కనిష్ఠుని, భ్రష్టుని అంతర్నిష్ఠుని, సారాసార విచారమును స్పష్టముగా తెలిసికొనవలయును 29.

పదియవ సమాసము - త్రిగుణములు - పంచభూతములు

పంచభూతములచే నీజగత్తు నడుచుచున్నది. ఇదియంతయుఁ బంచ భూతవ్యాపకమే. పంచభూతములు వెడలిపోయిన పిదప నుండునది

యెద్ది? 1. (ప్రశ్న) భూతముల మహిమ నింత గొప్పగాఁ జెప్పితిరి. కాని త్రిగుణము లెచ్చట జనించినవి? దయచేసి తెలుపుడు? 2. (ఉత్తరము) అంతరాత్మ ఐదవ భూతము. త్రిగుణములు దాని కంగభూతములు. ఈ విషయమును సావధాన చిత్తముతో విచారింపుము 3. జరిగిపోయిన దానినెల్ల భూతమందురు. ఆ జరిగిపోయిన దానియందే త్రిగుణములుగూడ వచ్చిపోయెను. ఇంతటితో సంశయములము తెగిపోవును 4. భూతముల కంటె భిన్నమైన దెద్దియులేదు. సమస్తమును భూతములవలననే యుత్పన్న మయ్యెను. ఒకటి లేనిచో మఱియొకటి యెప్పుడును కాఁజాలదు 5. ఆత్మవలనఁ బవనము, పవనమువలన అగ్ని, అగ్నివలన జలము కలుగునని చెప్పుదురు 6. జలమంతయు సూర్యకీరణముల వేడిచేఁ బేరుకొన్న పిదప అగ్నివాయు సంయోగమువలన భూమండలమేర్పడెను 7. అగ్నియు, వాయువు, సూర్యుఁడు లేకున్నయెడల నీ ప్రపంచము మిగులఁ జల్లగ నుండెడిది. కాని శీతలత్వమునందుఁగూడ నుష్ణత్వముండును 8. ఈ విచిత్ర మయ ప్రపంచమును బరమాత్ముఁడు సృజించెను. సంపూర్ణ దేహధారు లందఱిని నాతఁడే సృజించెను 9. ఒకవేళ నీ లోకమంతయు శీతలముగ నున్నచో సమస్తప్రాణులు చనిపోయియుందురు. లేక యంతయు నుష్ణ ముగా నున్ననుగూడ లోకమంతయు మాడి పోయెడిది 10. భూమంధలము సూర్యకీరణములవలన నేర్పడిన పిదప నికను గొన్ని యుపాయ ములు భగవానుఁడొనరించెను 11. వర్షర్తువు నేర్పఱచెను. దానివలన నుష్ణముగనున్న భూమండలము చల్లఁబడెను. పిమ్మటఁ గొంచెముష్ణము, గొంచెము శీతలమునగు శీతకాలమును నిర్మించెను 12. శీతకాలమున జనులు కష్టము లొందుచుందురనియు వృత్తుదులెండిపోవుననియు భగ వంతుఁ డుష్ణకాలమును నిర్మించెను 13. ఆ యుష్ణకాలమునఁగూడఁ బ్రాతఃకాలమును, మధ్యాహ్నకాలమును, సాయంకాలమును నేర్పఱచి శీతము, ఉష్ణము నిర్మించెను 14. ఈ విధముగ భగవంతుఁడొకదానివెంట నొకటి సృజించెను, క్రమముగ నన్నింటికి నియమబంధము లేర్పడెను. ఈ నియమబంధములవలననే ప్రాణిమాత్రుల జీవితము స్థిరపడెను 15. నానావిధములు, కఠినములు నగు రోగములు ప్రాణులను బీడించుచుండుటఁ

జూచి భగవంతుడు ఓషధుల సృజించెను. (ఇదియంతయు జరిగెను) ఇంక  
 సృష్టివివరణము నెఱుంగవలసియున్నది 16. రక్తలేతస్సలే దేహమూల  
 ములు. ఆ జలముతోనే దంతము లేర్పడెను. ఇట్లే భూమండలమునంగల  
 నానారత్నములుగూడ నేర్పడెను 17. అన్నింటిని మూలము జలమే  
 యని గ్రహింపుడు. జలమువలననే యీ జంజాటములన్నియు నడుచు  
 చున్నవి. జలము లేకపోయినచో సంతయు శూన్యమేయని భావింపుడు.  
 జలమేలేనిచో బ్రాణిలోక మెచ్చటనుండి గలుగును? 18. ముక్తాఫల  
 ములు, శుక్రగ్రహమువలె బ్రకాశించు వజ్రములు, మాణిక్యములు, ఇంద్ర  
 నీలములు, మొదలగునవియెల్ల జలమువలననే కలిగెను 19. దేని మహిమ  
 వర్ణింప సాధ్యమగును? అంతయు మిశ్రణమయ్యెను. వేఱువేఱుగ నెల్లు  
 గావింపంగలము? 20. హృదయమున వివేకము గలుగుటకై యేదియో  
 కొంచెము చెప్పితిని. వివేకపురుషులు సర్వమును గ్రహింపగలుగుదురు 21.  
 అన్నింటిని గ్రహింపగల్గుట యసంభవము. శాస్త్రములకుఁ బరస్పర  
 ముగ ఐక్యము కుదురదు. అనుమానముచే నేదియు నిశ్చయముకాదు 22.  
 భగవంతుని గుణము లగాధములు, శేషుడు సైతము తన నోటితో  
 భగవన్మహిమలను వర్ణింపజాలడు. పరమాత్ముడులేని వేదవిధినిగూడ  
 నపక్వముగనే భావింపుడు 23. ఆత్మారాముఁ డందఱిని బాలించు  
 చున్నాడు. ఆతఁ డీసమస్తత్రిలోకములను నిర్వహించుచున్నాడు.  
 ఆతఁడొక్కఁడు లేనిచో నీ లోకమంతయు మట్టిలోక గలసిపోవును 24.  
 ఆత్మారాముడు లేనితావున నేదియు నుండజాలదు. ఆ పరమాత్ముడే  
 లేనిచో ద్రిలోకములందలి సమస్తప్రాణులును మృతతుల్యములు 25.  
 ఆత్మ లేకపోయినచో మరణము గలుగును. ఆత్మలేకున్నచో నెవడు  
 జీవింపగలడు? ఈ యంశమును అంతఃకరణమునందుఁ జక్కఁగ వివేచింప  
 వలయును 26. ఆత్మలేకున్నచో వివేకపూర్వకముగాఁ దెలిసికొనుటగూడ  
 జరుగదు. అందఱును జగదీశ్వరుని భజింపవలయును 27. ఉపాసన ప్రకటన  
 మగుటవలననే యీ విచారము విదితమయ్యెను. కావునఁ బరమాత్ముని  
 నుపాసనము గావింపవలెను 28. ఉపాసన మానవునకు గొప్ప ఆశ్రయము.  
 ఉపాసన లేకున్నచో గార్యము నడువదు. ఉపాసనమును మాని యెన్ని  
 యుపాయములనైనఁ గావింపనిమ్ము. అవి సఫలములుగావు 29. సమర్థుని



యాశ్రయము గడింపనివాని నెవఁడైన నులిమివేయును. కావున లేచినపుడు, కూర్చుండి యున్నప్పుడు నిరంతరము భగవంతుని భజించుచుండ వలెను కి0. భజనము, సాధనము, అభ్యాసమువలననే పరలోకము లభించును. ఈ యంశమునందు విశ్వాసముంచవలయునని రామదాసు సుదువుచున్నాఁడు కి1.

పదునాఱవ దశకము సమాప్తము





## పదు నేడవ దశ కము

మొదటి సమాసము - అంతరాత్మ సేవ

నిశ్చలబ్రహ్మమునందుఁ జంచలమగు ఆత్మయున్నది. అన్నింటి కంటెను నావలనున్న పరమాత్ముడే వైతన్యుఁడును, సాక్షియు, జ్ఞానాత్ముఁడును, షడ్గుణేశ్వరుఁడును నైయున్నాఁడు 1. అతడే సర్వజగత్తుల కీశ్వరుఁడు. కాననే జగదీశ్వరుఁడని యాతని నందురు. ఆతనివలననే యీ సృష్టివిస్తారమంతయు నేర్పడెను 2. శివశక్తి, జగదీశ్వరి, ప్రకృతిపురుషుఁడు, పరమేశ్వరి, మూలమాయ, గుణేశ్వరి, గుణతోభిః 3. క్షేత్రజ్ఞుఁడు, ద్రష్ట, కూటస్థుఁడు, సాక్షి, అంతరాత్మ, సర్వద్రష్ట, శుద్ధసత్త్వము, మహత్తత్త్వము, పరీక్షించువాఁడు, జీవేశ్వరుఁడు, సాధువు ఆ జగదీశ్వరుఁడై యెయున్నాఁడు 4. బ్రహ్మ విష్ణు మహేశ్వరులు, నానాపిండములలోని జీవేశ్వరుడు, ఇతను జిన్నయుఁ బెద్దయునగు ప్రాణిమాత్రులును నా జగదీశ్వరుని భాసింపఁ జేయుచున్నవి 5. అంతరాత్మ దేహరూపముగు దేవాలయమునఁ గూర్చుండియున్నాడు. భజనము గావింపనిచో దేహమును దండించును. కాననే భయవశమున నా యంతరాత్మను భజించుచున్నారు 6. సమయమునకు భజనము గావింపని వానిని ఆ సమయమున భగవానుఁడు త్రోసివేయును. కాననే సమస్తజను లాతని భజించుచున్నారు 7. అంతరాత్మ యెప్పు డేవిషయము నపేక్షించునో యపుడే జనులు దాని నొసంగుచున్నారు. ఇట్లే జనులందఱు అంతరాత్మను భజించుచున్నారు 8. పంచవిషయక నైవేద్యములు అంతరాత్మ కేపుడువలయునో యపుడే యమర్చవలయును. అట్లు గావింపనిచో నా క్షణముననే రోగములు కలుగును 9. నైవేద్యము సకాలమున లభింపకున్నచో సంతరాత్మయుండదు. అతఁడు బహువిధభాగ్యములు నైభవములను బహర్థములను విడిచి వెళ్ళిపోవును 10. వచ్చెడి సమయమునందీతఁడు (అంతరాత్మ) ఎవరికై నఁ దెలియనియఁడు. ఎవరికిని యా జాడ

పోకడలు తెలియవు. అతడు (అంతరాత్మ) దక్క నెవ్వరు నాతనిగూర్చి  
యనుమానింపజాలరు 11. దేవుని గాంచుటకు దేవాలయమును వెదుక  
వలయును. ఎచటనైన నొకచోట దేవాలయ గుణమున దేవుడుప్రకటన  
మగును 12. ఈ నానాదేహములే దేవాలయములు. వీనియందే  
జీవేశ్వరుడు నివసించుచున్నాడు. నానావిధదేహములుగలవు. వానిలో  
భేదము లనంతములుగ నున్నవి 13. ఈ నడుచుచు, దిరుగుచు నున్న  
దేవాలయములలో దేవుడు నివసించుచుండును. ఎన్ని దేవాలయములు  
గలవో వాని నన్నింటి నెఱుంగవలయును 14. మత్స్యము, కూర్మము,  
బహుకాలము భూమండలము ధరించిన వరాహము మొదలగు ననేక  
కరాళ వికరాళనిర్మలదేవాలయము లెన్నియో గలిగి నశించినవి 15. అనేక  
దేవాలయములలో నాతడు సుఖించుచున్నాడు. సముద్రమువలె  
నాతడు సుఖముచే నిండి పూర్ణుడగుచున్నాడు. కాని యా సుఖమెల్ల  
కాలముండదు. సుఖ మశాశ్వతము (అతడు సుఖముతో లిప్తుడు  
కాడు) 16. అగాధకృత్యముల నొనరించు నా యశాశ్వత శిరోమణి  
కనుపించకున్న నేమి? వాస్తవమునకు ధనియనియు ధనాధ్యుడనియు నాత  
నినే బ్రశంసించురు 17. ఆ దేవునియెడ లక్ష్యముంచినచో అభేదత్వము  
కలుగును. అతనికి విముఖుడుగనున్నచో భేదము కలుగును 18. అన్నిం  
టికి నాతడు మూలమెగాని కాన్పింపడు. భవ్యుడును, భారవహు  
డును నై యుండియు నాతడు భాసింపడు. ఒకక్షణమాత్రమేని యొక  
తావున నుండడు 19. ఆ పరమాత్ముని స్థితి యిట్లుగాధముగ నున్నది.  
అతని మహిమ లెవ్వరెఱుంగుదురు? ఓ సర్వోత్తమా! నీ లీలలను నీవే  
యెఱుంగుదువు 20. నిత్యానిత్యవివేకశాలియగు పురుషుని జన్మమే  
సార్థకము. ఇట్టి పురుషుడు ఇహలోక పరలోకములను రెంటిని సాధింపఁ  
గలడు 21. మననశీలుడగు జనులకడఁ బరమాత్ము డఖండరీతిగఁజెదరక  
యుండును. విచారించి చూచినచో ఇట్టి పురుషుల పూర్వసంచితపుణ్య  
మనుషమానమని విదితమగును 22. (పరమాత్మునికిట్టి పురుషులతో)  
అఖండ(సం)యోగము గలిగియుండును. కాననే వాగల యోగులం  
దురు. (పరమాత్ముని కెవనితో సం)యోగము లేకుండునో వాడు  
వియోగి (దుఃఖ). కాని వియోగికూడ యోగబలమువలన' యోగి

యగును 23. జ్ఞానులగువారలు జనులను సన్మార్గమునందుఁ బ్రవేశపెట్టుదురు. వారల మహిమ యట్టిది. ఈతనేర్చినవాఁడెదుటనున్నచో మునిఁగిపోనున్నవాని నుద్ధరించుట కర్తవ్య ధర్మమని తలంచును 23. స్థూలనూత్న తత్త్వవివరణ మెఱింగి పిండబ్రహ్మాండముల స్వరూపము గ్రహించి అనుభవము గడించిన పురుషులు భూమండలమున మిగుల నరుదుగనున్నారు. 25. ఆఖండవివరణముతో వేదాంత పంచీకరణమును దెలిసికొనవలెను. మహావాక్యములతో నంతఃకరణ రహస్యము గ్రహింపవలెను 26. పృథ్వియందలి వివేకకాలర పరిచయము ధన్యత్వము గలిగించును. వారల యపదేశముల నాలించి ప్రాణిమాత్రులు సద్గతి నొందుదురు 27. సత్సంగము, సచ్చాత్మశ్రవణ వివరణము తెంపులేనట్లు జరుగుతావున సత్సంగపరోపకారములకు సంబంధించిన ఉత్తమగుణములు లభించును 28. సత్కీర్తియుతుండగు పురుషుఁడు పరమేశ్వరాంశ సంభూతుఁడు. ధర్మసంస్థాపనమునకు వలయు నుత్సాహము వారలయందే కనిపించును 29. సారాసారవిచారము శ్రేష్ఠమైనది. దానివలన జగముద్ధరింపఁబడును. సంగత్యాగమువలన నెందఱో పురుషు లనన్యులై రి 30.

### రెండవ సమాసము — శివశక్తి నిరూపణము.


బ్రహ్మము ఆకాశమువలె నిర్మలము, నిశ్చలము నై యున్నది. అది నిరాకారమును, కేవలమును, నిర్వికారమును నై యున్నది 1. దాని కంతమేలేదు. అనంతమును శాశ్వతమును సదోదితము నై యున్నది. అది యశాంతమైనదికాదు. నిరంతరము శాంతముగ నుండును 2. పరబ్రహ్మ మవిశాశి. అది ఆకాశమువలె వ్యాప్తముగనున్నది. విఱుగదు. తెగదు, పగులదు, నిరంతరము యథావిధముగా నున్నది 3. పరబ్రహ్మమునందు జ్ఞానములేదు. అజ్ఞానములేదు. స్మరణములేదు విస్మరణములేదు. అది యఖండమును, నిర్గుణమును, నిరవలంబనము నై యున్నది 4. అచట చంద్రుఁడు, సూర్యుఁడు, అగ్ని, చీకఁటి వెలుతురు మున్నగునవి యెవ్వియునులేవు. ఉపాధికంటె వేఱుగ నొక్కనిరుపాధి బ్రహ్మమేయున్నది 5. నిశ్చలమునందు జాగరూకమగు స్మరణమును చైతన్యమందురు. గుణముల

సమానత్వ కారణమున దానిని గుణసామ్యమందురు 6. ఆకాశమునందు  
 మేఘచ్ఛాయ వచ్చువిధముననే (పరబ్రహ్మమునందు) మూలమాయ  
 యున్నది. (ఆకాశమునందు మేఘముల రాకపోకల కెటుల నాలస్యము  
 కలుగదో అట్లే) మూలమాయయొక్క ఉద్భవ లయముల కాలస్యము  
 వట్టదు 7. నిర్గుణమునందు గల గుణవికారమే షడ్గుణేశ్వరుఁడు. దాని నర్థ  
 నారీనతేశ్వరుఁడందురు 8. మఱియు ఆదిత క్రియనియు, శివత క్రియనిగూడ  
 దానినే చెప్పుదురు. అన్నిటికి నదియే మూలత క్రి. నానావ్యక్తులు దాని  
 వలననే నిర్మాణమయ్యెను 9. శుద్ధసత్యమును, రజస్తమములును దాని  
 వలననే యుత్పత్తియయ్యెను. వీనిని మహాత్వములనియు, గుణతోభిని  
 యనియు, మాయ యనియు నందురు 10. మూలమునందు వ్యక్తియే  
 లేనపు డచటికి శివత క్రి యెక్కడనుండి రాగలదు? అని యీ యంశమున  
 నొక సంశయము గలుగవచ్చును. సావధానులరై యీ శంకకు సమా  
 ధానము వినుండు 11. బ్రహ్మాండము మొదలు పిండముదనుకను, పిండము  
 నుండి బ్రహ్మాండము దనుకను విచారమొనర్చినయెడల నీ యంశమున  
 నిశ్చయము తెలియును 12. ఇత్తును బగులగొట్టిచూచినచో దానియందు  
 ఫలము గన్పింపదు. ఇత్తునుండి వృక్షము వృద్ధి నొందినపిమ్మట నా వృక్షము  
 నందనేక ఫలములు గలుగును 13. ఫలమును బగులగొట్టినచో దాని  
 యందు ఇత్తులుగాన్పించును. పిండబ్రహ్మాండములస్థితి నైత మిట్టిదియే 14.  
 పిండమునందు నరనారీభేదములు రెండును స్పష్టముగా నున్నవి. మూల  
 మందే యీ భేదము లేకున్నచో అనంతర మెట్లు స్పష్టము కాగలదు?  
 (నరనారీభేదములు రెండును మూలమాయయందే ప్రకృతి పురుషరూప  
 మున నున్నవి) 15. నానాబీజరూపములుగ నున్న బీజములయందేమి  
 యుండదు? అంతయు నుండును. కాని సూక్ష్మరూపముతో నుండును  
 ఇందువలననే భేద మొక్కమాటుగ భాసించుటలేదు 16. స్థూలమునకు  
 మూలము వాసన. ఆ వాసన తొలుత కనిపింపదు. స్థూలము లేకున్నచో  
 ఏ విషయముననేని యనుమానము కలుగఁజాలదు 17. కల్పనమువలన  
 సృష్టి యేర్పడెనని వేదశాస్త్రములు వాకొనుచున్నవి. కాని కల్పనము  
 కనిపించుటలేదు. ఇంతమాత్రమున దానిని మిథ్యయని చెప్పఁగూడదు 18.  
 ఒక్కొక్కజన్మ మొక్కొక్క తెలువలె నడ్డుపడియున్నప్పుడు (ఎన్ని జన్మము

లిదివఱకు లభించెనో అన్ని తెలు లడ్డుపడినప్పుడు) సత్యచార మెట్లు విశదమగును? నిశ్చితవిషయములు అట్లే గూఢములుగ నుండును. గూఢత్వమే నిశ్చయమునకుఁ దావు 19. పురుషులందును స్త్రీలయందును వసించు జీవులందఱు నొక్కటియే. కాని దేహస్వభావములు వేరువేరుగ నుండును 20. కావుననే స్త్రీకి స్త్రీవలన నావశ్యకములేదు. పిండమువలన బ్రహ్మాండబీజమును నిశ్చయింపవలెను 21. స్త్రీహృదయము పురుషుని మీఁదికిని పురుషుని హృదయము స్త్రీ మీఁదికిని బ్రసరించును. మూలము నుండియే యీ వాసనా స్థితి వచ్చుచున్నది 22. ఆదినుండి వాసన అభేదముగనున్నది. దేహసంబంధమున నది భేదమొందుచున్నది. దేహ సంబంధము విడిపోవఁగనే భేదముగూడ విడిపోవును 23. సరనారి మూలము శివశక్తియందున్నది. జన్మములను గైకొనుటవలన నీ విషయము చక్కఁగ విశదమగుచున్నది 24. నానావిధములగు ప్రేమ వాసన లొకరివి వేతొకరికి తెలియవు. తీక్షణుగు దృష్టివలనఁ గొంచెముగ ననుమానము మాత్రము కలుగును 25.

బాలకుని వానితల్లి పాలించుచున్నది. పోషించుచున్నది. పురుషుని వలన నీ పని కాఁజాలదు. వనితవలననే ఉపాధి వృద్ధి నొందుచున్నది 26. (తల్లికి బాలుని పోషించుటయందు) రోత, శ్రమ, అలసత, విసుగుదల కలుగదు. తల్లికిఁదప్ప (బాలునిపై) ఇంతమోహ మితరుల కుండదు 27. నానావిధములగు ఉపాధుల వృద్ధి నొందించుటయు, నానావిధ మోహములతో శతపును వశపరచుకొనుటయు నామె యెఱుంగును. నానావిధములగు ప్రాపంచిక క్రీతుల ననుసంధింపఁజేయుటనుగూడ నామెయే యెఱుంగును 28. పురుషునకు స్త్రీయెడ విశ్వాస ముదయించును. స్త్రీకిఁ బురుషునియెడ నానంద ముదయించును. ఉభయులను బరస్పరవాసనలు బంధించివై చినవి 29. ఈశ్వరుఁడొక గొప్పజాలమును నిర్మించెను. దానిలో మనుజులు చిక్కుకొందురు. ఎవరికంటుకొనినను వదలించుకొన బీలుగాని జగటను నిర్మించెను 30. స్త్రీ పురుషుల కీవిధముగాఁ బరస్పరము మహాప్రీతి కలుగుచున్నది. ప్రీతి సనాతనముగ (మూలమాయవలన) ఆదినుండియే వచ్చుచున్నది. ఇది వివేకముతోఁ బ్రత్యక్షముగాఁ జూడవలెను 31. ఆదియందు సూక్ష్మ ముత్పన్నమయ్యెను. పిమ్మట నా

సూక్ష్మము స్పష్టమై కాన్పించెను. ఈ రెంటివలన నుత్పత్తికార్యము నడుచుచున్నది కిరి. వాస్తవమునకు శివశక్తియే మూలమునందుండెను. తరువాత వధూవరులైరి, పిదప నెనుబడినాలుగు లక్షల యోనినిస్తారము లుగ వ్యాపించిరి కిరి. ఇచ్చటఁ బ్రత్యక్షముగఁ జూపిన శివశక్తిరూపమును శ్రోతలు హృదయములోనికిఁ దెచ్చుకొనవలెను. విచారము లేకుండ నుడివిన వాక్యము వ్యర్థమని గ్రహింపనగును కి4.



### మూడవ సమాసము - అధ్యాత్మ శ్రవణము

ఆగుమాగుము! వినుము వినుము ! తోలుదోలుతనే గ్రంథమును విడిచివేయకుము. చెప్పినదానిని సావధానముగా నాలింపుము 1. అన్ని శ్రవణములలో ముఖ్యమైనది ఈ అధ్యాత్మనిరూపణశ్రవణము. కావున ఈ విషయమును సుచిత్తాంతఃకరణమున విచారింపవలయును 2. శ్రవణ మననములను విచారించినచో నిదిధ్యాసమువలన నిశ్చయముగ మోక్షము సాక్షాత్కారమగును. అది ఋణరూపమున నుండదు. ఋణమనుపేరునే యెత్తుకొనకుము కి. నానావిధములగు రత్నములఁ బరీక్షించునపుడును బదార్థములను దూచునపుడును ఉత్తమమగు బంగారమును వెండిని గఱుగు నపుడును సావధానముగ నుండవలయును 4. నానావిధములగు నాణెము లను లెక్కించునపుడు నానాప్రకారములగు పరీక్షల నొనర్చునపుడును, వివేకశాలితో మాట ముచ్చటలు గావించునపుడును, మనుజుడ సావధానిగ నుండవలయును 5. ఎట్లన? లభాహర (శివపూజా విశేషము)యందు ధాన్యమును ఏరిఏరి పూజించినయెడల దేవత తృప్తి నొందును. ఒక ప్రక్క నుండి మంచిని, చెడ్డని పాటింపక పూజించినచో దేవత కమాన్యత కలు గును. అది తన హృదయమున ఖోభించును 6. ఎప్పుడైన నేకాంతము నందు సూక్ష్మశక్తిమును యోచింపవలసినచ్చినచో మిగుల జాగరూక తయుఁ దెలివియు గలిగియుండవలెను. అధ్యాత్మవిచారణమునం దంతకుఁ గోటిరెట్లు అధికముగా సావధానత గలిగియుండవలెను 7. అధ్యాత్మవిద్య మిగులఁ గఠినమైనది అది వృత్తాంతములు, కథలు, వార్తలు, నాటకములు గొప్పవగు సవతారచరిత్రములకంటెను మిగుల గాఢమైనది 8. గతించిన

విషయముల (కథలను) వినుటవలనఁజేతి కేమిలభించును? పుణ్యప్రాప్తియగు నని కొందఱుందురు. కాని యది యేమియు గనపించుటలేదు 9. అధ్యాత్మ నిరూపణస్థితి యట్టిదికాదు. దీని విచారము ప్రతీతిపూర్ణము. దీని నెఱుంగుట వలన సందేహములు నశించును 10. అనేకులు మహానుభావులు జనించి మరణించిరి. వారలందఱు ఆత్మమూలముననే వర్తించిరి కాని ఆత్మ మహిమను దెలిసికొనఁదగినవాఁ డింతవఱకు జనింపలేదు 11. యుగాను యుగములనుండి ఈ త్రిలోకములను ఆత్మయొక్కటియే నడుపుచున్నది. కావున ఆత్మ విచారమును మాటిమాటి కొనర్పవలయును 12. ప్రాణ లనేకములు జనించుచున్నవి. అనేకములు మరణించుచున్నవి. తమ తమ కార్యములను ఇష్టానుసారముగా వర్ణించుకొనుచున్నవి 13. దేనియందలి యాత్మ యఖండరూపముగఁ బ్రకాశింపకున్నదో యా దేహము వ్యర్థమే. పాపము! ఆత్మవిచారములేని కష్టదేహము ఏమి యెఱుంగఁగలదు? 14. ఇట్టి యాత్మజ్ఞానియే శ్రేష్ఠుడు. ఆతనికి సమానుఁ డెవ్వఁడునుగాఁడు. లోకములోని వివేకవంతులే యీ యంశము నెఱుంగుదురు 15. పృథివ్యాపస్తేజముల విచార మీ భూమియందే లభించును. కాని యన్నితత్త్వములకును బీజముగు అంతరాత్మ వేఱుగ నున్నది 16. వాయువునకు ముందుఁగూడ వివేకము గావించు పురుషునకు ఆత్మ సమీపముననే లభించును 17. క్రమముగా సూక్ష్మరూపమునుండి వాయువు, ఆకాశము, గుణమాయ, ప్రకృతిపురుషులు, మూలమాయ, మున్నగువానిని విచారమొనరించి ప్రతీతిని గడించుట మిగులఁ గఠినము 18. మాయాదేవి జంజాళమునందుఁ దగుల్కొనిన పిదప నెవ్వఁడు సూక్ష్మము నందు మనస్సు లగ్నము చేయగలఁడు? సూక్ష్మమునందు మనస్సు లగ్నము గావించువానికి సందేహవృత్తి నశించును 19. మూలమాయ (బ్రహ్మాం డమునకు) నాలుగవదేహము. విదేహుఁడు కావలెను. విదేహుఁడు (దేహతీతుఁడు) అగు సాధువే ధన్యుఁడు 20. సారమువలన ఉన్న తస్థాన మున కెక్కువారికె ఊర్ధ్వగతి లభించును. (మోక్షము లభించును.) పదార్థమునందే పడియుండువారల కథోగతి కలుగును 21. పదార్థములు చూచుటకు మిగుల యోగ్యములుగా నుండును. కాని యవి టీణమాత్ర ముననే నాశన మొందుచుండును ఈ కారణమున జనులు కౌఠవిధము



లను భ్రష్టులగుచున్నారు 22. కావునఁ బదార్థజ్ఞానము మఱియు నానా విధానుమానము మున్నగువాని నన్నింటిని దొలంగి నిరంజన పరబ్రహ్మమును శోధించుచుండవలెను 23. అష్టాంగయోగమును, పిండజ్ఞానమును, అంతకంటెను గొప్పదగు తత్త్వజ్ఞానమును, దానికంటెను బెద్దదియగు ఆత్మజ్ఞానమును విచారింపవలెను 24. మూలమాయ కావలితావును మూలమునందు (ఆదిలో) హరిసంకల్పము (అహం బ్రహ్మస్మి అను దాని స్ఫురణము) కలుగు ప్రదేశమేదియో యటకు ఉపాసనయోగముతోఁ జేరవలెను 25. దానికావల నిఖిలమును, నిర్గుణమును నగు బ్రహ్మము గలదు. అది నిర్మలముగను, నిశ్చలముగ నున్నది. దాని నాకాశముతోఁ బోల్పవచ్చును 26. అది యిచ్చటనుండి యచ్చటివఱకు సింఠియున్నది. అంతియగాదు. ప్రాణిమాత్రులతోఁ గలిసియున్నది. పదార్థముల నంటియున్నది. అన్నింటియందును వ్యాప్తమైయున్నది 27. దీనికి సమానమగు గొప్పది వేఱొకటిలేదు. దాని విచారము పిండబ్రహ్మాండములు సంహారమైపడవ విదితమగును. అదియంత సూక్ష్మాతి సూక్ష్మముగనున్నది 28. పిండబ్రహ్మాండము లున్నను ఒకవేళ వివేక ప్రళయమును జూచినపక్షమున నైనను వాస్తవములో శాశ్వత మెద్దియను సంశయము విదితముగాఁ గలదు 29. నమస్తతత్త్వములను వివేచించి, సారాసార విచారమొనరించి పిదప సావధానము ననుసరించి సుఖపూర్వకముగా గ్రంథమును విడిచివేసిన యెడల హాని యేదియు నుండదు సుమా 30.



**నాలుగవ సమాసము - సంశయము నశింపజేయుము.**

పలువురి కుపకరించు సుపయోగమును దెలుపుమని ప్రార్థించినచో వక్త్ర శ్రోతను కలఁతబెట్టఁజనదు. మఱియుఁ జెప్పుచుఁజెప్పుచుఁ గ్రమమును విడువఁదగదు 1. శ్రోత యేదేని సందియమును దొలంగింపుమని కోరినచో దానిని వెంటనే నివారింపవలయును. తాను నుడివిన మాటవలనఁ దనమాటయే ఖండమగునట్లు భాషింపఁజనదు 2. ముందు జెప్పఁబోవుదానిపయి ధ్యానముంచుటవలన వెనుకఁజెప్పిన విషయము (అసంపూర్ణముగ) దిగఁబడునట్లు భాషింపఁదగదు. అంతియగాదు. వెనుకఁ జెప్పిన యంశముపై ధ్యానయుంచుటవలనఁ జెప్పఁబోవు సంగతి మనస్సున

కంటనట్లును భాషింపఁజనదు. ఈ పరిస్థితు లన్ని తావులందును గలుగు తెఱఁగున నైతము మాటలాడరాదు 3. స్వయముగాఁ దాను మునిఁగి పోవు ఈతకాఁడు ఇతరుల నెటుల వెలికితీయఁగలఁడు? ఇట్లు సందేహ మున్నఁడై జనుల సందేహముల హరింపలేనివాఁడు జనుల నేమి యుద్ధ రింపఁగలడు? 4. ఒకవేళ మనము సంహారమును వర్జింపవలసియున్న యెడల అన్నింటిసారమునుగూడ వివరించుట ఆవశ్యకము. మఱియు దుస్తరముగు మాయానదియొక్క యావలితీరమును జేరగల్గువిధముగూడఁ జూపింప వలెను 5. (ప్రసంగమున) ఎన్ని మాతృనామములను గైకొందురో వాని యన్నింటిరూపములను ప్రకటన మొనర్చి శ్రోతలకుఁ జూపింపవలెను. అప్పుడే విచారశీలుఁడురా ఈ వక్తయని లోకులు బ్రశంసింతురు 6. బ్రహ్మ మననెట్టిది? మూలమాయ యెట్లున్నది? అష్టధాప్రకృతియు శివశక్తియు నేవిధముగ నున్నవి? అట్లే షడ్గుణేశ్వరునియొక్కయు గుణసామ్యము (గుణమాయ)యొక్కయు స్థితి గతు లెట్టివి? 7. అర్ధనారీనతేశ్వరుఁడు, ప్రకృతిపురుషుల విచారము, గుణత్వభిణి, ఆ పిమ్మటఁ ద్రిగుణములు ఎట్లుండును? 8. పూర్వపక్షమున కాదియేది? అంతమెద్ది? వాచ్యాంశ, లక్ష్యాంశములకు భేదమెద్ది? మున్నగు నానానూత్యాంశముల విచారించు సాధుపురుషుఁడు ధన్యుడు 9. అట్టి సాధుపురుషుఁ డెన్నఁడును నానావిధములగు వ్యర్థవిస్తారములలోఁ దగుల్కొనఁడు. చెప్పిన దానినే మఱలఁ జెప్పఁడు. పరమేశ్వరుని మనస్సులోనికిఁ గొనివచ్చును 10. పరబ్రహ్మము విశుద్ధము, ఏకము నై యున్నదని యొక్కమాటను, కాదు జగత్తంతయుఁ బరబ్రహ్మమేయని యొక్కమాటను, ద్రష్టయును సాక్షియును, అన్నింటి కావలనున్న సత్తామాత్రమునునై యీ పరబ్రహ్మమున్నదని యొక్కమాటను జెప్పు వక్త సరియగు వక్తగాఁడు 11. ఆతడు (ఆవక్త) నిశ్చలముచు జంచలముగను, జంచలమును నిశ్చల పర బ్రహ్మముగను జెప్పును. ఇట్లే బరస్పరభిన్న భావములను శ్రోతలకుఁ గలుగఁజేయును. ఒకదానినేని నిశ్చలము గావింపఁడు 12. అతఁడు చంచల, నిశ్చలముల నన్నింటిని గేవలచైతన్యమనియే వివరించును. అంతియ గాక భిన్న భిన్నరూపములను స్పష్టపఱచి వివరింపఁజాలడు 13. ఈ విధముగ వ్యర్థమాయాజాలమునందు స్వయమునఁబడియున్నవాఁడు ఇతరులకు

నెట్లుబోధింపఁగలఁడు? నానావిధములగు నిశ్చయములను గావించుటవలన  
 (అస్థిరములను నిశ్చయములని వివరించుటవలన) వ్యర్థములగు సందేహ  
 ములు పెరిగిపోవును 14. భ్రమను పరబ్రహ్మముగను, పరబ్రహ్మమును  
 భ్రమగను వివరించుచు అసమర్థుఁడగు వక్త తన జ్ఞాతృత్వమిషను బ్రకటిం  
 చును 15. అతడు శాస్త్రము లాధారముగాఁ జూపుచు అనుభవము  
 లేని నిరూపణము లొనరించుచు సందియముల దీర్చుమన్నఁ గోపించుచు  
 నుండును 16. జ్ఞాతయయ్యును బదార్థావేక్షయు నిస్పృహఁగహితుఁడును  
 నగువాఁడు పాపము ఇతరుల కేమి బోధింపగలఁడు? సారాసార నిశ్చ  
 యము జరుగవలెను 17. వైద్యుఁడు తన మాత్రల మహత్త్వమును  
 మిగులఁ బ్రశంసించును. కాని మాత్రలు కొంచెమేని గుణమీయవు.  
 అనుభవములేని జ్ఞానస్థితిగూడ నిట్టిదే 18. సారాసార విచారములేని  
 తావున సమస్తమును అంధకారమే. అచట నానావిధ పరీక్షలనుగూర్చిన  
 విచారము జరుగఁజాలదు 19. అవివేకియగు వక్త పాపపుణ్యములను, నరక  
 స్వర్గములను వివేకావివేకములను అన్నింటిని సర్వబ్రహ్మమని చెప్పును 20.  
 అతఁడు పతితమును, పావనమును, నిశ్చయమును, అనుమానమును  
 గూడ బ్రహ్మరూపమని విశ్వసించును 21. సమస్తమును బ్రహ్మరూపముగ  
 నున్న తావున బ్రహ్మమునకంటె వేఱగుదానిని నెవఁడు విడదీయఁగలఁడు?  
 శర్క-రామమయముగ నున్న తావున వేఱువస్తువు నెట్లు సమకూర్చు  
 గలుగుదుము 22. ఇట్లే సారాసారము లేకాకారమగు తావున అవిచార  
 ములు ప్రబలును. విచారమనునది నామమాత్రమునకుఁగూడనుండదు 23.  
 వంద్యమును, నింద్యమును నేకమగు తావున చేతికబ్బునది యేమున్నది?  
 మత్తుపదార్థములు సేవించి మతిచెడి కూర్చుండిన యాతఁడు అవకతవక  
 లుగ నేదియో వదరుచునేయుండును 24. ఇట్లే అసమర్థుఁడగు వక్త  
 అజ్ఞానరూపమగు భ్రమతో సర్వమును మఱచియున్నాఁడు, 'సర్వం బ్రహ్మ'  
 యనియే నిశ్చింతగఁ గూర్చుండియున్నాడు. అతడు మహాపాపా  
 త్ముని, సత్పురుషుని, సమముగా భావించుచున్నాఁడు 25. సర్వసంగపరి  
 త్యాగమును, ఇచ్చకు వచ్చినటు లొనరించు విషయభోగమును, ఒకవేళ  
 నొక్కటిగనే భావించునెడ నిక శేషించిన దేమున్నది? 26. భేదము  
 నీశ్వరుఁడే కల్పించెను. భేదము నిప్పుడు ఆ యజ్ఞాని కాదు; అతని యబ్బ

పై తమును మడచివేయలేదు. ఈశ్వర నియమమునకు విరుద్ధముగ నెవ్వఁ  
డేధముగ నొనర్చుగలడు? నోటిలో వేసికొనఁదగు పదార్థమును అపాన  
ద్వారమున వేసికొమ్ము. (చూలము) 27. ఏ విషయోపభోగముల  
కేయి యింద్రియములు నిర్వచింపబడునో అవియే యీ సౌఖ్యములను  
సాంగోపాంగముగ ననుభవించును. ఈ సమస్తజగమిశ్వర విరచితము.  
దీని సేయఁబడుముల నితరులు ద్రిప్పుజాలరు23. ఇయిన్నియు భ్రాంతివలనఁ  
గలుగు ప్రమాదములు. ప్రతీతిలేని సమస్తవిషయము మిథ్య. వెట్టియె త్తిన  
వాడు వెట్టిగ నేడేని భాషించుచుండును 29. కావున సావధానియు,  
అనుభవనీయుఁడును, జ్ఞాతయు నగువాని నిరూపణముల నాలింపవలెను.  
ఇట్లొనరించినయెడల ఆత్మసాక్షాత్కారమగును. ఎఱుక తత్త్వణమే లభిం  
చును 30. వెనుక ముందుల బాగుగాగు రైఱుంగవలెను. పాదములనుజూచి  
వీడు గ్రుడ్డివాడని నిశ్చయింపవలెను. వ్యర్థ భాషణమును వమనప్రాయ  
ముగఁ పరిత్యజింపవలెను 31.

### ఐదవ సమాసము — అజపా నిరూపణము

అజపాజపసంఖ్య ఇఱువదియొక్కవేయి అఱునూఱులని పెద్దలు  
నిర్ణయించిరి. విచార మొనరించినచో అంతయు సులభమే 1. ప్రాణము  
ముఖమునుండియు, నాసికనుండియు అఖండముగా వచ్చుచుఁ బోవు  
చున్నది. సూక్ష్మదృష్టితో నీ యంశము విచారింపనగును 2. మొట్ట  
మొదటఁ జూచినపుడు స్వరమొక్కటిగనే గోచరించును. వాస్తవమున  
కాస్వరమునకు మూడు భేదములుగలవు 1. తార=నిపాదము 2. మంద్ర  
ము=మధ్యమము 3. ఘోరము=ఖర్జము. అజపావిచారము ఘోరమున  
కంటెను మిగుల సూక్ష్మమైనది 3. స, రి, గ, మ, ప, ధ, ని, అను  
నీ యేడు అక్షరములను నుడివిచూడుము. ఈ గుప్తస్వరములలో నేడైన  
నొకదానిని మూలముగ భావించి (శ్రుతిస్థానముగఁ జేసికొని) క్రమముగఁ  
బై కిపొమ్ము 4. పరవాచలకుఁ బైనను ఐశ్వంతికి క్రిందను (నాభికి హృద  
యమునకు మధ్య) స్వరమునకు జన్మస్థానము గలదు. స్వరస్ఫురణ మచటి  
నుండియే కలుగుచున్నది 5. ఏకాంతమున స్వస్థుడై కూర్చుండవలెను.  
అచట దీనినంతయు గ్రహించవలెను. ప్రయోగము నొనర్పవలెను.

పవనమును అఖండముగా లాగికొనవలెను. విడువవలెను 6. ఏకాంతము నందు మానముగాఁ గూర్చుండవలెను. సావధానిగనో, సుఖగనో యుండి చూచినచో శ్వాసము పై కిలాగునపుడు సోయనియు, వెలుపలికి శ్వాసము విడుచునపుడు హం అనియు నిల్లే నిరంతరము సోహం సోహం అను శబ్దము కలుగుచున్నట్లు విశదమగును 7. ఉచ్ఛారణము లేక కలుగు శబ్దములను నై సర్గికశబ్దములని గ్రహింపవలెను. ఆశబ్దము లనుభవములోనికి వచ్చుచుండునుగాని వానికిఁ బేరులు మాత్రము లేవు 8. ఆ శబ్దములను గూడ విడిచి కూర్చుండువానిని మహామానియని నుడువనగును. యోగాభ్యాసపు జంజాటమంతయు నిటులేయున్నది 9. ఏకాంతస్థలమున మానముగాఁగూర్చుండి బయలువెడలుశబ్దమును విచారించినచో అంత రమునందు “సోహం” అను శబ్దములే భాసమగును 10. శ్వాసము దీసి కొను తఱి సోయనియు విడుచునపుడు హం అనియు నీ విధముగా అఖండ ముగా సోహం సోహం అను నీశబ్దము జరుగుచుండును. దీని విచారము మిగుల విస్తృతము 11. సమస్తదేహధారులగు ప్రాణులు స్వేదజోద్భిజ్జాది యోసులు, మున్నగు ప్రాణులన్నియు శ్వాసోచ్ఛ్వాసాదులులేనిచో నెట్లు బ్రతుకఁగలవు? 12. అజప ఈ విధముగ నెల్లరికడ నున్నది. ఈ యంశము జ్ఞాతకే తెలియును. (అజ్ఞానికిఁదెలియదు) సహజమును (నై సర్గికమును) విడిచి కల్పితవిషయమునఁ బడఁగూడదు 13. సహజదేవుఁడు చెదరకయే యున్నాఁడు. ఆతఁడవినాశి. కల్పితదేవుఁడు (విగ్రహాదులు) పగిలిపోవును. వినాశనమగును. కాన నాశవంతమగు దేవునిపై విశ్వాస మెవ్వఁ డుంచును? 14. జగదంతరాత్ముని (రాముని) దర్శించినచో స్వయముగ సులభముగ అఖండధ్యాన మలవడును. సమస్తజనులును ఆత్మారాముని యభీష్టానుసారముగ వర్తించుచున్నారు 15. ఆత్మారామునకు సమాధానమగు విధముగ భోజనము మానవునకు లభించును. విడిచివేసినవి, నాశనమొందినవి నగునవెల్ల నాతనికే యర్పణమగును 16. అన్ని దేవత లుదరమున వసించురు. వారికిఁగూడఁ బ్రాణులు అవధానము నొసంగు చుందురు. ఈవిధముగా సమస్తప్రాణులు ఆత్మారాముని ఆజ్ఞానుసారముగా మెలంగుచుందురు 17. పరమాత్ముని జపధ్యానస్తపాదులు ఈ విధముగా స్వభావసిద్ధమగునీతితో జరుగుచున్నవి. ఆత్మారాముఁడు వానిని స్వీక

రించుచునేయున్నాడు. (కాని ఈ విషయ మెఱుంగవలెను) 18. ఈ నై సర్గిక విషయమును గ్రహించుటకు జనులు నానావిధములగు హాత యోగము లొనర్చుచున్నారు 19. ప్రాతిపత్తిని ధనము మఱచినచో దరిద్రము కలుగును. ఒకప్పుడు నిధి నిక్షేపాదులపై మనుజులు తిరుగు చుందురు. కాని యా దరిద్రప్రాణు లేమిచేయుదురు? తాము నిధినిక్షేపాదు లపైఁ దిరుగుచున్న సంగతియే మెఱుంగరు 20. భూగర్భమునం దనంత ముగా ద్రవ్యమున్నది. గోడలలో ద్రవ్యముంతురు. స్తంభములందును దూలములందును ధనము దాచుదురు. దరిద్రు లాద్రవ్యమునకు మధ్య కాపురము జేయుచుందురు 21. అభాగ్యుఁ డీవిధముగ లక్ష్మీమధ్యమున నాట్యమాడుచుండును. కాని వాని దరిద్రము క్రమక్రమముగాఁ జెరిగి పోవుచుండును. ఇంకఁ బరమానందులగు పరమపురుషుల ఆశ్చర్యస్థితిని జూచుడు 22. ఒకఁడు కూర్చుండియున్నాడు. ఒకఁడు తినుచున్నాడు. ఇది వివేకగమనము. ప్రవృత్తి నివృత్తులస్థితి పైఁత మిట్టిదియే 23. అంతః కరణమునందు శ్రీమన్నారాయణమూర్తి వసించియున్నప్పు డీత లక్ష్మీ కేమికోదువ ! లక్ష్మీ గలవానిని (లక్ష్మీగృహమును = పరమాత్ముని) బాగుగా దృఢముగా నాశ్రయింపవలెను 24.

### ఆటవ సమాసము - దేహి, దేహము

దేహి (ఆత్మ) దేహమునందుండును. నానావిధ సుఖదుఃఖముల భోగించుచుండును. మఱియు సంత్యమునం దొక్క-మాటుగ ఆత్మ దేహమును విడిచివేయును 1. తరుణత్వమునందు దేహము పుష్టిగా నుండును. అందుచేఁ బ్రాణి నానాసుఖభోగముల ననుభవించును. వృద్ధా వస్థయందు అశక్తి క్షిణియైంది దుఃఖముల ననుభవించును 2. చావలదను కోరిక మాత్రముండును. అంత్యమునందుఁ గాళ్లుచేతులు గుంజుకొని ప్రాణములను విడుచును. వృద్ధత్వమునం దెన్నియేని కఠిన దుఃఖములను సహించును 3. దేహము ఆత్మల సాంగత్యమున స్వల్పముగా సుఖము ననుభవించును. అంత్యకాలమున గిలగిల తన్నుకొని మరణించును 4. ఇట్టి యాత్మ దుఃఖదాయకమైనది. ప్రపంచమునం దొకజంతువు రెండవ జంతువును జంపి దాని యుసురు గొనును. అంత్యమునందు ఏయద్దేశమేని

వెలువడదు 5. ఇది యీ నిధముగ నెన్నాళ్ళభ్రమ. దీనినే జనులు పరబ్రహ్మమందురు. నానాదుఃఖముల గోల దీనియందేయున్నది. జనులు దీనినే సుఖమని విశ్వసించుచున్నారు 6. దుఃఖయైగిలగిల తన్నుకొనుటలో నేమి సమాధానమున్నది? ఒకానొకప్పుడు గొప్పగనో కొద్దిగనో సుఖము లభించినను దుఃఖము తత్క్షణముననే సిద్ధముగ నున్నది 7. పుట్టినది మొదలుకొని కలుగు దుఃఖములన్నింటిని దలంచికొన్నచో సర్వము విడిత మగును. ఈ జన్మమున దుఃఖము లెన్నియో నిండియున్నవి. ఈ దుఃఖముల నెంతదనుక లెక్కింపఁగలను? 8. ఆత్మల సాంగత్యస్థితి యిట్టిది. ఏమన! నానాదుఃఖములు కలుగుచున్నవి. ప్రాణులందఱు దుఃఖములతో విసిగి వేసారిపోవుచున్నారు 9. జన్మమునందంతటను గొంత యానందమున్నచోఁ గొంతదుఃఖముగూడ దానివెంటనేయున్నది. పలు తెఱంగులగు విరుద్ధపరిస్థితు లుత్పన్నమై ప్రాణుల కనేకదుఃఖములు ప్రాప్తించును 10. నిద్రాకాలమున నల్లులును, దోమలును మానవుని బలు తెఱంగుల బాధించును. వాని బాధ తొలంగుట కేదేని యుపాయము గావించితమేని యా ప్రాణులకు దుఃఖము కలుగును 11. భోజనకాలమునం దీఁగలు వ్రాలును. ఆహారవస్తువులను ఎలుకలు గొనిపోవును. ఇంతలోఁ బిల్లులు వచ్చి యా యెలుకలను జంపి తినును 12. వేలు, మిణ్ణులు, జెఱ్ఱలు, మానాపతులు మున్నగు ననేకజంతువులు పరులను శ్రమపెట్టి జీవించుచున్నవి. స్వయముగఁ దాముగూడఁ గష్టము లొందుచున్నవి 13. తేలు, పాము, పులి, ఎలుగుబంటి, మొసలి, తోఁడేలు, మనుష్యుఁడు మున్నగునవి దమలోఁదాము (ఒకటి రెండవదానికి) దుఃఖదాయకములుగా నున్నవి. అన్నియు దుఃఖమయములే. సుఖసంతోషములు దేనికినిలేవు 14. ఈ యెనుబదినాలుగు లక్షల జీవయోనులలో నొకటి రెండవదానిని భక్షించుచునే యున్నది. నానాపీడలు, నానాదుఃఖములు గలవు. ఎంత దనుకఁ జెప్పఁగలము? 15. అంతరాత్మ కృత్యము లిట్టివి. ఈ భూమిపై నిండియున్న సమస్తజీవులలో నొకటి రెండవదానిని సంహరించుచున్నది. జీవజాలమంతయు నెల్లప్పుడు ఏడ్చుచునేయుండును 16. గిలగిల కొట్టుకొనును. గుంజకొని గుంజకొని ప్రాణములు విడుచును. ఇట్టి యాత్మను మూర్ఖులు పరబ్రహ్మమని యేలయందురో తెలియకున్నది 17. పరబ్రహ్మ

మొకతావునుండి వేరొకతావునకుఁ జోవదు. ఎవరికేని దుఃఖము గలిగింపదు. పరబ్రహ్మమునకు స్తుతి నిందలలో నేదియుఁదగులదు 18. ఎన్ని తిట్టులైనఁ దిట్టుము. అవియన్నియు అంతరాత్మకై తగులును. యోచించినచో అంతయు యథాతథ్యముగఁ బ్రత్యయములోనికివచ్చును 19. తిట్లు పలుతెఱుంగుల నుండును. వాని నెంతదనుక వివరింపఁగలను? 20. తిట్లు పరబ్రహ్మమునకుఁ దగులవు. కల్పనమే నడువదు. అసంబద్ధమగు జ్ఞాన మెవ్వనికిని మాన్యము గాదు 21. సృష్టియందు జీవసముదాయ మనంతముగాఁగలదు. అన్నింటికీని వై భవమెక్కడినుండి వచ్చెను? ఈశ్వరుఁడు ఆయాజీవులకు యోగ్యతానుసారముగ వై భవము పంచిపెట్టును. సర్వసాధారణులగు మానవులెందఱోగలరు. కాని వారిలో ఉత్తమోత్తమ విషయములను భాగ్యవంతులగు పురుషులే పొందుదురు 23. ఇట్లే భోజనము, పాత్రములు, దేవతార్చనము, బ్రహ్మజ్ఞానము సైతము ప్రారబ్ధానుసారముగా లభించుచుండును 24. సర్వసాధారణముగా జనులందఱును సుఖులుగనేయుందురు. ప్రపంచమును సుఖపూర్ణమనియే భావించురు. కాని మహారాజు లనుభవించు మహావై భవములు అభాగ్య పురుషున కెట్లు లభ్యమగును? 25. కాని అంత్యమునం దందఱికిని నానా విధదుఃఖములు గలుగును. ఆ కష్టసమయమున రాజు, దరిద్రుఁడు మున్నగు వారందఱును సమానమగుదురు. కాని మొదటినుండి నానాసుఖముల ననుభవింప నలవాటుపడినవారలు మాత్రము అంత్యమున దుఃఖమును సహింపఁజాలరు 26. కఠినదుఃఖమును సహించుట చాలకష్టము. శరీరమును బ్రాణములు త్వరత్వరగా వీడవు. మృత్యుదుఃఖ మివిధముగా సమస్తజనులను బీడించును 27. జనులనేకులు ఆవయవహీనులై యుందురు. ఈ విధముగ సంత్యకాలమునందు దుఃఖములొందిన పిదపఁ బ్రాణములు వెడలిపోవును 28. సమస్తరూపలావణ్యములు, శారీరక సామర్థ్యముగూడ నొకప్రక్కనుండి తొలంగిపోవును. ఒకవేళ నెవరేని చుట్టుప్రక్కల లేకపోయినచోఁ బ్రాణి యింకను దుర్దశకుఁబాలై వెడలిపోవును 29. అంత్యకాలపుబాధ అందఱికి సమానముగ నుండును. ఈ విధముగ నీ యాత్మ చంచలమును, అవలక్షణమును, దుఃఖకారకము నై యున్నది 30. ఇట్లయ్యుగూడ దీనిని (ఆత్మను) భోగించినను అభోక్త



యందురు. ఇదియంతయు అజ్ఞాతభావసవలన జరుగుచున్నది. జనులు విచారింపకయే యిట్లు (ఆత్మను అభోక్తయని) నుడివి యూరకుందురు 31. అంత్యకాలము మిగులఁ గఠినమైనది. ప్రాణములు శరీరమును సులభముగా విడువవు. అంతియగాక ఆశాత్పష్టలుగూడ దృఢముగా నావరించుకొనును 32.

### ఏదవ సమాసము - సంసారగతి

ఆదియందు జలము నిర్మలముగానుండును. కాని యది పలు తెఱంగులగు తీఁగెలలో బ్రవేశించినంతన సంగదోషముచేఁ బులుపు, కారము చేదు మున్నగు రుచులొందును 1. ఆత్మ ఆత్మత్వముతో నుండును. దేహసంగమువలన వికృతమగును. మరియు నభిమానవశమున ఇచ్చకు వచ్చినరూపము నొందును 2. మంచిసాంగత్యము లభించినచో ఆత్మస్థితి చెఱుకులోనికి మధురత్వము వచ్చినట్లగును. (చెడ్డసాంగత్యమువలన) ఆత్మస్థితి ప్రాణఘాత గావించు విషవల్లకిఁ దుల్యమగును 3. పదునెనిమిది తెఱంగులగు వనస్పతులు గలవు. వాని వాని గుణములను వేఱువేఱుగ నెఱదనుక వర్ణింపఁగలను? నానాదేశములందున్న కతన ఆత్మస్థితియు నిట్టిదే 4. మంచివగు నాత్మలు సత్సంగమువలన దరికేఁజేరుచున్నవి. వివేకబలమున ఆత్మలు దేహభిమానమును వదలుచున్నవి 5. ఉదకమునకు వినాశనమే యగును. కాని యాత్మ వివేకమువలన దరిజేరును. ఆత్మప్రత్యయ మిట్టిది. వివేకముతోఁ జూడుఁడు 6. స్వహితము గావించుకొననివాని కెఱతదనుకఁ జెప్పువలయును? ఇదియంతయుఁ బ్రతిమానవ్రుండును స్వవిషయమునఁ దెలిసికొనవలెను 7. తన్నుఁదాఁ గాపాడుకొనువానిని మనకు మిత్రుని గను దనకుఁదాను స్వయముగా నాశనము గావించుకొనువానిని వైరిని గను దలంపవగును 8. తనకుఁ దాను అహితము గావించుకొనఁదలంచిన వానినెవ్వఁడభ్యంతరపెట్టఁగలడు? ఇట్టిపురుషుఁ డేకాంతమునకరిగి తనజీవుని దాను జూపుకొనును 9. తనకుఁదా నపాయము గలుగఁజేసికొనువాఁడాత్మ హత్యా పాతకుఁడని నమ్ముఁడు. వివేకశాలియగు సాధువే ధన్యుఁడు 10. మానవులు సత్సంగతివలనఁ బుణ్యాత్ములు, అసత్సంగతివలనఁ బాపాత్ములు నగుదురు. సుగతియు, దుర్గతియు సహవాసయోగమువలన గలు

గును 11. కావున ఉత్తమ సాంగత్యము గావింపవలెను. తన చింతను దానే స్వయముగా జేసికొనవలెను. మఱియు జ్ఞాతయగువాఁడు తనబుద్ధి సంతః కరణమునందుఁ జక్కఁగా మననము గావింపవలెను 12. జ్ఞాతయగువాని కిహలోకము, పరలోకము సౌఖ్యకరమగును. అజ్ఞాని కవివేక కారణమున ఇహపరలోకములు దుఃఖదాయకములగును 13. జ్ఞాని దేవాంశసంభూతుఁడు. అజ్ఞాని రాక్షసాంశ సంభూతుఁడు. ఇతఁ నీ యిరువురిలో నెవరు గొప్పవారలో తెలిసికొనవలెను 14. జ్ఞాత సర్వమాన్యుఁడుగను అజ్ఞాత అమాన్యుఁడుగను నుండును. ఈ యిరువురిలో నెవరి నాశ్రయించినచో మనము కృతార్థులమగుదుమో వారినే యాశ్రయింపవలెను 15. ఉద్యోగియు, జతురుఁడు నగువాని స్నేహము జేసినవాఁడు ఉద్యోగియు, జతురుఁడు నగును. ఇట్లే సోమరితోడను మూర్ఖునితోడను జెలిమిచేయువాఁడు సోమరిగను మూర్ఖుఁడుగను మాటును 16. ఉత్తమసాంగత్యఫలితము సుఖము. అధమసాంగత్యఫలము దుఃఖము. ఆనందమును విడిచి దుఃఖము నెవఁడుగై కొనును? 17. విషయము స్పష్టముగనేయున్నది. మనుష్యమాత్రులందఱు నీ రెండు సాంగత్యములలోనే వర్తించుచున్నారు గావున నీ విషయమునఁ బ్రపంచమున కనుభవముగూడఁ గలుగుచున్నది 18. సత్సంగతి వలన సమస్తసుఖములు లభించును. అసత్సంగతివలన సమస్తదుఃఖములు గలుగును. సంపూర్ణకార్యములను వివేకముతో నొనరింపవలెను 19. ఆకస్మికమున నేదేని చిక్కులలోఁ దగుల్కొన్నయెడల నా చిక్కులలో నుండి వెలువడుటకు యత్నింపవలెను. వెలువడిన పిమ్మట సావధానత యెంతయేని గలుగును 20. నానావిధముల వర్తించు దుర్జనుల సంస్పర్శము వలన ఊణక్షణమునకును మనోభంగము గలుగును. కీర్తికాముఁ డిహలోకమునఁ తన ప్రతిష్ఠనుంచి వెళ్లనగును 21. ప్రయత్నకారణమునఁ జతురున కేయంశమునందును లోపముండదు. ఆతఁడు సుఖసంతోషముల ననుభవించును. ఆతని గుణగణమును లోకులు నానావిధముల, బ్రశంసించుదురు 22. జను లీస్థితిలో నిపుడున్నారు. (మఱియుఁ బ్రత్యక్షముగా) నీ స్థితిలో వర్తించుచున్నారు. కాని యెవ్వఁడు (దీనిని) తెలిసికొని చూచునో వానివలనఁ బ్రయత్నములు నెరవేరును 23. ఈ వసుంధర భూమిరత్నఖనియైయున్నది. బాగుగా నెఱింగి యోచింపుము. ఏలయన !

తెలిసికొనుటవలన అంతఃకరణమునకు సమ్యక్ము గలుగును 24. మానవుడు దుర్బలుండును, సంపన్నుండును, బిచ్చివాడును, వ్యుత్పన్నుండును అగుట అఖండరీతిగ (స్పష్టాదినుండియే) వచ్చుచున్నది 25. ఒక భాగ్యవంతుడు చెడిపోయినచో రెండవవాడు భాగ్యవంతుడగుచుండును. ఇట్లే విద్యయు, ఉత్పత్తియు గలుగుచు బోవుచున్నవి 26. ఒకడు సంపన్నుడగుచున్నాడు. వేరొకడు రిక్తహస్తుడు అగుచున్నాడు. రిక్తహస్తుడు మఱి సంపన్నుడగుచున్నాడు. సంపన్నుడుగూడ గొంతకాలము జరిగిన పిదప రిక్తుడగును 27. ఇది సాంఘికీతి. సంపద రెండుజాముల వేళయం దగుపించు నీడవంటిది. వయఃపరిమితిగూడ మెల్లమెల్లగాఁ బూర్తికావచ్చినది 28. బాలతారణ్యవార్ధక్యాదిదశలను మానవులు స్వయముగా నెఱింగియేయున్నారు. కావున నెల్లరును దమజీవితమును సార్థకముగావింపవలెను 29 దేహమెట్లు చేసిన నట్లుపకరించును. యత్న మొనరించినయెడలఁ గార్యము సిద్ధించును. అట్టియెడ మానవుడు దుఃఖయేల కావలయునో నాకుఁ దోచకున్నది 30.

ఎనిమిదవ సమాసము — పంచీకరణము, దేహచతుష్టయము.

నాభినుండి స్ఫురణరూపమున బయలు వెడలు వాణిని పరావాణి యందురు. ధ్వనిరూపమున పశ్యంతివాణి యందురు. ఈ పశ్యంతివాణి హృదయమునందుండును 1. నాదము కంఠమునుండి జనించును. ఆ నాదమును మధ్యమవాణియందురు. అక్షరముల యుచ్చారణ జరిగినపుడు బయలు వెడలు వాణిని వైఖరియందురు 2. పరావాక్కునకు నెలవగు నాభిస్థానమే అంతఃకరణమునకు ఉనికిపట్టు. ఇక అంతఃకరణ పంచకము యొక్క నిశ్చయము నాలకింపుడు 3. నిర్వికల్పనస్థయందు (శూన్యాకారవృత్తి గలిగిన పిమ్మట) గలుగు స్ఫురణము (ఒకవిధమగు స్మరణము)నే అంతఃకరణమనియు లేక చేతనశక్తియనియు నెఱుంగవలయును 4. అంతఃకరణలక్షణము స్మరణము. ఆ పిమ్మట అగును—కాదు, చేయుదునా? చేయకుందునా? అని కలుగు భావనయే మనస్సు 5. అనఁగా సంకల్ప వికల్పములు గలుగుటయే మనోధర్మము. ఇదియే మనస్సుయొక్క చిహ్నము. ఈ మనస్సునుండియే సందేహ ముత్పన్నమగుచున్నది. తరు

వాత అంత్యమునఁగలుగు నిశ్చయమే బుద్ధిరూపము. అనఁగా నిశ్చయము గావించుట బుద్ధిధర్మము 6. చేసియే 'తీరెడినిగాని, చేయనేచేయను అని గాని నిశ్చయించుటయే బుద్ధిధర్మము. వివేకముతో నీ విషయము నాంత ర్యమునం దెఱుంగవలెను 7. నిశ్చయమును వస్తువును జొతిన మొనరించుట చిత్తలక్షణము. ఇవిషయమున సందియములేదు 8. "ఈ కార్యము నవశ్యము చేయవలెను." అను నభిమాన ముంచుటగాని, అట్టి కార్య మునకుఁ బూనుకొనుటగాని అహంకారము 9. ఇదియే అంతఃకరణ పంచకము. ఐదు వృత్తులునుగలిసి ఒక్కటిగ నున్నవి. కార్యవిభాగము వలన అయిదు విధములుగ వేఱువేఱైనవి 10. ఇట్లే కార్యవిభాగమును బట్టి ఐదుప్రాణులును వేఱువేఱుగాఁ జెప్పఁబడుచున్నవి. అట్లుకాకున్నచో వాయురూప మొక్కటియేగదా? 11. వ్యానము సర్వాంగములందును, సమానము నాభియందును, ఉదాసము కంఠమునందును, అపానము గుద మందును, బ్రాణము ముఖనాశికములందును నుండును. ఇది నిశ్చయమని యెఱుంగవలయును 12.

ప్రాణపంచకము నిప్పుడు చెప్పితిని. ఇంక జ్ఞానేంద్రియ పంచకమును వినుండు. చెవులు, చర్మము, కన్నులు, నాలుక, ముక్కుఅను నీ యైదును జ్ఞానేంద్రియములు 13. వాణి, చేతులు, పాదములు, శిశ్నము, గుదము, అను నీ యైదును గర్భేంద్రియములు. శబ్ద, స్పర్శ, రూప, రస, గంధము లను నీయైదును (ఐదు జ్ఞానేంద్రియముల) విషయములు 14. అంతఃకరణ పంచకము, ప్రాణపంచకము, జ్ఞానేంద్రియపంచకము, కర్మేంద్రియపంచ కము, విషయపంచకము అనునవి యైదు పంచకములు 15. ఈ విధముగ నీ యిరువదియైదు గుణములు గలిసి సూక్ష్మదేహమగును. దీని వివరముల నాలింపుండు 16. అంతఃకరణము, వ్యానము, శ్రవణము, వాక్కు శబ్ద విషయము ఆకాశరూపము. ఇంకముందు వాయు విస్తారమును జెప్పు దును 17. మనస్సు, సమానము, త్సర్క, వాణి, స్పర్శవిషయము. పవన రూపము. ఇది యంతయు రేఖలుగ గీసి యందు వ్రాసి బాగుగాఁ దెలిసి కొనవలెను 18. బుద్ధి, ఉదాసము, నయనము, చరణము, రూపవిషయము. అగ్నిరూపము. వీని నన్నింటిని నేను సాంకేతికముగఁ దెల్పుచున్నాఁడను. మనస్సుంచి యోచింపవలెను 19. చిత్తము, అపానము, జిహ్వ, శిశ్నము,

రసవిషయము. జలరూపము. ఇతముందు బృహ్మరూపమును నావధాన మనస్సులరై వినుండు 20. అహంకారము, ప్రాణము, ఘ్రాణము, గుదము, గంధవిషయము, పృథ్వీరూపము. ఇది శాస్త్రమతానుసారముగ నొనర్పబడిన నిరూపణము 21. సూక్ష్మదేహమిట్టిది. నీనిని మనన మొన రించినచో సందేహములు నశించును. ఇది యందఱికిఁ దెలియు నంశము గాదు. దీనియందు హృదయముంచి తెలిసికొనువానికి యీ యంశము బోధపడును 22.

ఈ విధముగా సూక్ష్మదేహస్థితిఁ జెప్పితిని. ఇతముందు స్థూల దేహమును వర్ణింతును. పంచగుణములతో నాకాశము స్థూల దేహమునం దేవిధముగ వర్తించుచున్నదో వినుండు 23. కామ క్రోధ శోక మోహభయములను నీ యెదు భేదములును ఆకాశగుణములు. ఇత బంచవాయువులఁ జెప్పెదను 24. చలనము, వలనము, ప్రసరణము, నిరోధనము, అకుంచనము అను నీయెదులక్షణములు వాయుగుణములు 25. ఆకలి, దప్పిక, ఆలస్యము, నిద్ర, మైథునము అను నీ యెదును దేజో గుణములు. ఇతముందు జల లక్షణములు వినుండు 26. వీర్యము, రక్తము లాల, మూత్రము, స్వేదము అను నీ యెదును జలభేదములు. ముందు బృహ్మలక్షణములఁ దెలుపుదును 27. అస్థి, మాంసము, త్వక్కు, నాడి, రోమము లను నీ యెదును పృథ్వీధర్మములు. స్థూలదేహమర్మ మీ విధ ముగ గ్రంథములలోఁ జెప్పబడెను 28. పృథివ్యాప స్తేజోవాయ్వాకాశ ములను నీ యెదు భూతముల యిరువదియెదు తత్త్వములు గలిసి స్థూల దేహముగ నయ్యెను 29.

మూడవ దేహమగు కారణము, అజ్ఞానము, నాలుగవదేహమగు మహాకారణము, జ్ఞానము అను నీ నాలుగు దేహములు నిరసనమైనపిదప విజ్ఞానరూపమగు పరబ్రహ్మము మిగిలియుండును 30. విచారముతో నాలుగు దేహములను వేరుపఱచిన యెడల అహంత్యము(నేనను భావము) తత్త్వములతోఁ బాటుగఁ దొలంగిపోవును. మఱియు నీ విధముగఁ బర బ్రహ్మమునందు అవస్థమగు ఆత్మ నివేదనము జరుగును 31. ప్రాణి వివేకమువలన జన్మమృత్యువులనుండి విముక్తుఁడగును. నరదేహమున మహత్కర్మము సాధించుచున్నాఁడు. భక్తియోగ సహాయమునఁ

గృహకృత్యము, సార్థకుడు నగుచున్నాడు 32. ఈ పంచీరగా నర్హము ముగిసినది. ఈ విషయమును దప్పక విచారించవలెను. స్వర్ణవేది పోకట వలన నినుము బంగారముగను 33. ఈ దృష్టాంతము సరిగా లేదు. ఏలయన! స్వర్ణవేది రాయి. అది స్వర్ణవేదినె నిర్మింపజాలదు. కాని సాధుజనుల శరణ్యములోని కరుగుటవలన మానవుడు స్వయముగా సాధువేయగును 34.

### తొమ్మిదవ సమాసము — తనుచతుష్టయము

స్థూల, సూక్ష్మ, కారణ, మహాకారణములను నీ నాలుగును దేహములు. జాగ్రత, స్వప్నము, సుషుప్తి, తురీయము లను నీ నాలుగును అవస్థలు 1. విత్వము, తైజసము, ప్రాజ్ఞము, ప్రత్యగాత్మ అను నీ నాలుగును అభిమానములు. నేత్రము, కంఠము, హృదయము, శిరస్సు అను నీ నాలుగును స్థానములు 2. స్థూలభోగము, విచిత్రభోగము, ఆనందభోగము, ఆనందావభాసభోగము అను నీ నాలుగు భోగములును నాలుగు దేహములవి 3. అకారము, ఉకారము, మకారము, అర్ధమాత్ర ఈ నాలుగు మాత్రలు నాలుగు దేహములవి 4. తమము, రజస్సు, సత్త్వము, శుద్ధసత్త్వము అను నీ నాలుగు గుణములు నాలుగు దేహములవి 5. క్రియాశక్తి, ద్రవ్యశక్తి, ఇచ్ఛాశక్తి, జ్ఞానశక్తి అను నీ నాలుగు శక్తులు నాలుగు దేహములవి 6. ఈ విధముగ నివి ముప్పదిరెండు తత్త్వములు. సూక్ష్మదేహతత్త్వములు, స్థూలదేహతత్త్వములుగలసి యేబది తత్త్వములు. అన్నియుగలసి ఎనుబదిరెండు తత్త్వములు. ఇవిగాక అజ్ఞాన (కారణదేహ) జ్ఞానము (మహాకారణదేహము)లున్నవి 7. ఈ విధముగా నీ తత్త్వము లన్నింటి నెఱిగి యీ తత్త్వములను మాయకములని భావించవలెను. మఱియుఁ దన్ను సాక్షిగా భావించి యీ రీతిగ దత్త్వములను నిరసింపవలెను 8. జ్ఞానమును సాక్షియందురు. జ్ఞానమును సాయముగా గొని అజ్ఞానమును గుర్తెఱుంగవలెను. దేహముతోబాటుగా జ్ఞానాజ్ఞానములను నిరసింపవలెను 9. బ్రహ్మాండమునందు గల్పనము గావించబడిన దేహములు విరాట్టు, హిరణ్యగర్భుడు అనిపిలువబడును. ఆత్మజ్ఞానము

వలనను, వివేకమువలనను అవిగూడ నిరసనమును 10. అత్యంతము  
వివేచనము, సారాసారవిచారము నొనరించినచో బంధముల  
మాయకవార్త విశదముగను 11. అస్థి, మాంస, చర్మ, నాడీ, రోమ  
ములు ఐదును బృద్ధియొక్క గుణధర్మములు. వీని నన్నింటిని బ్రత్యక్ష  
ముగఁ దన శరీరమునందే శోధించి చూచుకొనవలెను 12. శుక్ల, శోణిత,  
లాలా, మూత్ర, స్వేదములను నీయైదును జలభేదములు. తత్త్వములను  
దెలిసికొని వీనిని స్పృష్టపఱచుకొనవలెను 13. తుఘా తృష్ణా లస్య నిద్రా  
మైథునము లను నీయైదును దేజోగుణములు. ఈ తత్త్వములను జక్కఁగ  
నిరూపణము గావింపవలెను 14. చలన, వలన, ప్రసరణ, నిరోధనాదులను  
నము లను నీయైదును వాయుగుణములు. శ్రోతలు వీని నెఱుంగ  
వలెను 15. కామ శ్రోధ శోక మోహ భయములను నీయైదును ఆకాశ  
గుణములు. వివరణము గావింపకున్నచో నిని యెవ్వయు గ్రాహ్యము  
లోనికి రాజాలవు 16.

స్థూలశరీర మీ విధముగా నిరుపదియైదు తత్త్వములతో నిండి  
యున్నది. సూక్ష్మదేహమును గూర్చిన వివరముల నిక వివరించెదను 17.  
అంతఃకరణము, మనస్సు, బుద్ధి, చిత్తము, అహంకారము అను నీయైదును  
ఆకాశభేదములు. ముందు సావధానమనస్కులరై వాయుభేదముల  
వినుండు 18. వ్యాసము, సమానము, ఉదానము, ప్రాణము, అపానము  
అను నీయైదును వాయుతత్త్వభేదములు 19. శ్రోత్ర, చర్మ, చక్షు, జిహ్వ,  
స్పృణము లను నీయైదును దేజోభేదములు. ఇక సావధానులరై ఆపో  
భేదముల వినుండు 20. వాక్కు, పాణి, పాదము, తిత్తిము, గుదము  
అను నీయైదును జలభేదములు. ఇకఁ బృథ్వీభేదములను జెప్పుదును.  
శబ్దస్పర్శరూపరసగంధము లనునవి పృథ్వీభేదములు. ఈ విధముగా నీ యిరు  
పదియైదును సూక్ష్మదేహభేదములు 22.

పదియవ సమాసము - సాధువులు - మూర్ఖులు

పుష్కరికే జట్టుప్రక్కలనున్న ఆవరణోదకమునందు హాటకేశ్వరుఁ  
డను పాతాళలింగముగలడు. దాని మహిమ మిగుల గొప్పది. ఆ లింగ  
మునకు నమస్కరింపవలయును 1. కాని యచ్చటికిఁబోవ వీలులేదు. శరీర


మున్నంతదనుక నది గనిపింపదు. కావున నాయీశ్వరుని వివేకసహాయమున ననుమానములోనికిఁ దెచ్చుకొనవలెను 2. సప్తసముద్రములును అత్యంత విశాలమగు నీ భూమండలము నావరించియున్నవి. ఆ సముద్రములచేత మహాత్తరములగు పర్వతపంక్తులుగలవు 3. సప్తసముద్రములను లంఘించి యచటి కెట్లుపోవ వీలగును ? కావున సాధుజనులు హాటకేశ్వరుని గాంచుటకు వివేకులు గావలెను 4. తమకుఁ దెలియని యంశములను జ్ఞాతలగు వారి నడిగి గ్రహింపవలెను. మనోవేగము ననుసరించి దేహముతో నడుచుట సాధ్యము గాదుగదా ! 5. చర్మదృష్టికిఁ దెలియనిదానిని జ్ఞానపు దృష్టితోఁ జూడవలెను. మఱియు బ్రహ్మాండమును మననము గావించి మనస్సులో సమాధాన ముంచవలెను 9. మధ్యను పృథ్వి తొలవలెనున్నది. ఇందువలననే ఆకాశపాతాళము లేర్పడెను. ఒకవేళ నీ తొలయే లేకున్నచో (పాతాళనామము నశించును. మఱియు) నాలుగుదిశలను ఆకాశమే ఆకాశ మయ్యెడిది 7. స్వాభావికముగా ను పా ధి ర హి త ము గ నున్నదానిని పరబ్రహ్మమందురు. ఆ పరబ్రహ్మము ముందు దృశ్యమాయయొక్క నామము శూన్యాకారము (దృశ్యమచ్చటలేదు) 8. దృష్టికిఁ గాన్పించు నది దృశ్యము. మనస్సునకు గోచరించునది భాసము. మనస్సునకంటె నావలనున్న నిరాభాసమును వివేకదృష్టితోఁ గనవలెను 9. దృశ్యమున కును, భాసమునకును నెచట తావులేదో యచటికి వివేకము ప్రవేశింపఁ జాలియుండును. కాని యీ భూమండలమున సూక్ష్మదృష్టిగల జ్ఞాతలు మిగుల స్వల్పసంఖ్యాకులుగా నున్నారు 10. వాక్కుతోఁ జెప్పబడునది వాచ్యాంశము. చెప్ప నవకాశములేని దానిని లక్ష్మ్యాంశమని యెఱుంగ నగును. గుణయోగమువలననే నిర్గుణమును అనుభవములోనికిఁ దెచ్చుకొన వలెను 11. గుణములకు నాశనముగలదు. కాని నిర్గుణ మవినాశయై యున్నది. సూక్ష్మమును జూచుటలో, స్థూలమును జూచుటకంటె విశేష త్యముగలదు 12. దృష్టికి గోచరింపనిదానిని విని గ్రహింపవలెను. శ్రవణ మనములవలన నన్నియు విదితమగును 13. అష్టధాప్రకృతికి నానాదృశ్య



పదార్థములు గలవు. అవియన్నియు విడితముగావు. ఎవ్వరుఁగూడ నెఱుంగఁజాలరు 14. ఒకవేళ సంతయు సమానస్థితియై పోయినయెడలఁ బరీక్షయు మునిగిపోవును. రుచి యెఱుంగని పురుషుని భోజనము ఒక దానిలో నొకటిగ సంతయుఁ గలిపికొని యంతయుఁ దినినట్టులగును 15. మూఁఢుడు ఎన్నఁటికిని గుణగ్రాహి కాఁజాలఁడు. మూర్ఖునకు వివేకము కలుగఁజాలదు. అవివేకమును, వివేకమును మూర్ఖు లొకటియనియే చెప్పుదురు 16. ఉచ్చస్థిచము లెఱుంగనివాని యభ్యాసమంతయు నిష్ఫలము. అభ్యాసము లేనిచో గతియేయుండదు 17. ఉన్యత్తుఁడు, పిచ్చివాఁడు నగు మానవునకు సమస్తమును సమానముగా గోచరించును. అట్లు జూచు వారలు మూర్ఖులని, యవివేకులని యెఱుంగవలెను 18. ఆఖండరీతిగ నెనినాశనమగుచున్నదో దానినే మూర్ఖు లవినాశియందురు . ఇట్టి వదరు బోతుల నేమన్న నేమిలాభము? 19. ఈశ్వరుఁడు నానాభేదముల నొన రించెను. సమస్తసృష్టియు భేదముతోఁ బ్రవర్తించుచున్నది. గ్రుడ్డివారలు పరీక్షకులుగా నున్నచోనికఁ బరీక్షయెక్కడిది? 20. మఱియుఁ బరీక్షాన భావముగల జనసముదాయము మోసముతో నిండినది. గుణము లేని తావున గౌరవ మెక్కడినుండివచ్చును? 21. అసత్యమును, సత్యమును సమానమొనరించినచో నిక వివేకమెక్కడనున్నది? సాధుజనులు అసార ముచువిడిచి సారమును గ్రహింతురు 22. దరిద్రుఁడగు పురుషుఁ డుత్తమ వస్తువు నెట్లు పరీక్షింపఁగలఁడు? దీక్షాహీనునకు దీక్ష యెక్కడినుండి వచ్చును? 24. బాహ్యమున కరిగి శౌచము గావించుకొనుట యెఱుంగని మురికితనపు సోమటికి వేదశాస్త్రములు, పురాణము లేమి యుపకరించును? 24. తొలుదొలుత మానవుఁ డాచారమును రక్షింపవలెను. విదవ విచారమునకుఁ బూనవలెను. (అట్లొనరించినచో) ఆచారవిచార ములనుండి (భవనాగరమును) ఉత్తిర్థులగుదురు 25. నియమబద్ధుఁడగు నాచార్యుఁడగుఁడెలియఁబడనియంతము బుద్ధిహీనున కెట్లు నెఱియను? 26. మోసపోవుతావున గ్రుడ్డివార లందును నివి

వత్తురు ? 26. పాప పుణ్యములను స్వర్గసరిమును నానాముఖ  
భావించునెడ ఇడ పోకాకాకములతో నావశ్యకమున్నది 27. (అ  
వేళ మీరలనఁ దలచినచో) అమృతమును విషమును నొకటియే  
యనుడు. కాని విషమును భుజించినచో బ్రాణములు పోవును. కుక  
ర్మము లొనరించినచో నింద గలుగును. సత్కర్మము లొనరించుటవలన  
గీర్తి వృద్ధి నొందును 28. ఇహలోక పరలోకములను సంపూర్ణముగా  
విచారింపనియెడల నంతయు నిరర్థకము 29. కావున సాధనజ్ఞున వా  
త్సము గావింపవలెను. సత్ శాస్త్రములనే ఆలకింపవలెను. నానాప్రయ  
త్నములతో ఉత్తమగుణముల సభ్యసింపవలెను.

పదునేడవ దశకము సమాప్తము





## ప మ నె ని మి ద వ ద శ క ము

మొదటి సమాసము - దేవతాస్తుతి

ఓ గజాననా! నీకు నమస్కరించెదను. ఎవ్వరును నీ మహిమ నెఱుంగరు. చిన్నలకుఁ బెద్దలకు ఇంతయేల అండఱికిని నీవు విద్యాబుద్ధులను బ్రసాదించుచున్నాడవు 1. ఓ తల్లీ! సరస్వతీ! నీకుఁ గేలుగవ మోడ్చెదను. నాలుగు వాణులకును నీవే కారణమవు. నీ ప్రధానస్వరూపము నెఱింగిన పురుషులు మిగుల సరుదుగానున్నారు 2. ఓ చతురానన! నీకుఁ బ్రణామసహస్రము. ప్రణామసహస్రము. సృష్టిరచనమును నీవ యొనర్చితివి? వేదశాస్త్రములను నానాభేదములను నీవె నెలకొల్పితివి 3. విష్ణూ! నీకు వందనములు. నీవు పాలనమునకుఁ గర్తవు. ఏకాంశమౌక్రమున నీ వెఱింగి యెఱింగి జీవులను వృద్ధి నొందించుచు వానితోఁ గలిసిమెలసి వర్తించుచున్నాడవు 4. ఓ (భోళా) శంకరా! నీ కనేకప్రణతులు. నీ యనుగ్రహమునకు మేరయేలేదు. నిరంతరమును నీవు రామనామమును జపము గావించు సుకృతివి 5. ఓ యింద్రదేవా! నీకు అనేకధన్యవాదములు. ధన్యవాదములు. నీవు వేల్పులందఱకును వేల్పువు. ఇంద్రలోకవై భవము నెంతయని వర్ణింపఁగలను? 6. ధర్మస్వరూపా! యమదేవా! నీకు నొసట సంజలి గీలించెద. ధర్మాధర్మముల నన్నింటిని నీవెఱుంగుదువు? మఱియు నీవు ప్రాణి మాత్రుల మర్మపుజాడలుగూడఁ దెలిసికొందువు 7. ఓ వేంకటేశ్వరా! నీ మహిమ కంతములేదు. గొప్ప గొప్ప మనుజులుగూడ నీ యాస్థానమునందు నిలువఁబడి ప్రసాదమును గై కొందురు(దధోద్ధవము, పాంగలి, పులిహోర మున్నగు ననేకపక్కాన్నముల స్వాదును గై కొందురు) 8. ఓ వనశంకరీ! నీకు సాష్టాంగప్రణతులు. నీ వనేక శాకములను భుజింతువు. ఈ నిధముగా వెదకి వెదకి భుజించెడివారలు ఈ ధరణిపై నీవుదప్పు మరి యెవరు గలరు? 9. ఓ బలభీమా! హనుమానుడా! నీకు వందనముల నర్పించెద. పచ్చితులసి దండలను బెక్కింటిని నీవు వక్షమున ధరించితివి?

ఘరిసియాకును దినుటవలన జనులందఱకును నానందము కలుగును 10. ఓ ఖండేరాయా! నీకు జోహారు లొనరించెద. నీ మేను పసుపున నిండియున్న కతనఁ బచ్చఁగానుండును. నీ సన్నిధిలో ఉల్లిగడ్డలతో నిండిన పిండివంటకముల దినుటకు జనులందఱును సిద్ధముగా నుందురు 11. ఓ తులజా భవానీ! నీకు మ్రొక్కుదును. నీ వెల్లప్పుడును భక్తులయెడఁ బ్రసన్న భావముతో వర్తింతువు. నీ సుగుణసంపద నెన్నఁగల నేర్పరి యీ ప్రపంచముననే లేడు 12. ఓ పాండురంగా! నీకు నొసట నంజలి గీలించెద. నీ సన్నిధిలో హరికథలు ముమ్మరముగా నిరంతరము జరుగుచుండును. నానావిధతానమానములు, రాగరంగములు నీ సన్నిధిలో మిగుల వ్యాప్తి నొందియుండును 13. డ్డేత్రపాలా! నీకు దండవత్ప్రణామములు. పలువురు జనులను నీవు భక్తిభావమున లగ్నమొనరించితివి. హృదయ పూర్వకముగా నీయెడ భక్తులై యున్నవారలకుఁ గామితఫలములు వెంటనే లభించును 14.

ఇక రామకృష్ణా ద్యవతారముల మహిమలన్ననో! వానికిఁ పారమేలేదు. వారలవలననే పలువురు మానవులు (భక్తియుండును) ఉపాసనయందును దత్తురులైరి 15. కాని యీ సమస్తదేవతలకును మూలము కేవల మీ యంతరాత్మయే. భూమండలమునందు సమస్త భోగములును దీనికే లభించుచున్నవి 16. అంతరాత్మయే నానావిధములగు దేవతారూపములతోఁ గూర్చుండియున్నది. మఱియు నానాశక్తి రూపములతో నిదియే ప్రసిద్ధముగా నున్నది. సమస్తవై భవములకు భోక్తృస్థితిమిదియేనుమా? 17. అంతరాత్మనుగూర్చి విచారించిన కొలది దాని విస్తారము మిగుల గొప్పదని విశదమగును. ఈ యంతరాత్మయే స్వయముగ ననేకదేవతలు, మహాఘ్నులు నగును 18. యశము, అపయశము, అతినింద, అతిపశంస, సమస్తభోగప్రాప్తి మున్నగునవి యెల్ల నంతరాత్మకే కలుగును 19. అంతరాత్మయే దేహమునందుండి యేమి చేయుచున్నదో, ఏ దేహమునందుండి యేమి భోగించుచున్నదో యెవ్వరెఱుంగుదురు? భోగి, త్యాగి, వీతరాగి మున్నగునవన్నియు నీ యంతరాత్మయే 20. ప్రాణులు తమ తమ యభిమానమునఁ దన్మయులై యుందురు. దేహమువై పుననే చూచుచుండురు. లోపల నిండియున్నను

ముఖ్యముగా సంకరాత్మను బొందజాలరు 21. ఓరీ సోదరా! ఈ యాశ్చర్య కృత్యములను బాగుగా బూర్ణముగా నెవ్వఁడు విచారించునో మానవునకుఁ బుణ్య మగాఁగఁగలవలెన కొంచెముగినో, గొప్పగనో ఆత్మనుసంధాన మలవడును 22. ఆత్మనుసంధానమైనంతనే పాపములు కాలిపోవును. అంతర్నిష్ఠులగు జ్ఞాను లీ యంశమును మననము గావించి చూచుచుందురు 23. అంతర్నిష్ఠులగువారలు తరింతురు. అంతర్నిష్ఠులగు వారలు నశింతురు. ఏలయన, పాపము? అంతర్నిష్ఠులు పైపైలోకాచారములయందే (మగ్నులై ముఖ్యవిషయమును) మఱచియుందురు 24.

### రెండవ సమాసము - జ్ఞాతల సమాగమము.

ఎఱుక లేనికారణమున జరిగినదేమో జరిగిపోయినది. ఇంక నియమ పూర్వకముగా నెఱుక గలిగి ప్రవర్తింపవలయును 1. జ్ఞాతయగువానితో స్నేహ మొనరింపవలెను. జ్ఞాతకు నేవ యొనరింపవలెను. మెల్లమెల్లఁగ జ్ఞాతయగు పురుషుని సుబుద్ధినిగూడ నేర్చుకొనవలెను 2. జ్ఞాతకడఁ జడు పుటయు, వ్రాయుటయు నేర్చుకొనవలెను. ఇంతయేల? అన్నివిషయముల నడుగవలెను 3. జ్ఞాత కుపకారము గావింపనగును. జ్ఞాతకొఱకుఁ దన దేహమునేని వ్యయపెట్టవలెను. మఱియు సాధకుఁడు జ్ఞాతగావించు విచారమెద్దియో యెఱుంగవలెను 4. జ్ఞాతసాంగత్యమునందుండి భజనము గావింపవలెను. ఆతని సాంగత్యముతోఁ గట్టములను సహింపవలెను. ఆతని సాంగత్యము ననుభవపూర్వకముగాఁ దెలిసికొని మానవుఁ డనుభవ సీయుఁడు కావలెను 5. జ్ఞాతచెంతగీతములను గానముచేయవలెను. ఆయన యొద్ద వాద్యములను మ్రోగింపవలెను. నానావిధములగు వాద్యములను వాయింపవలెను. నానావిధాలాపములు నేర్చుకొనవలెను 6. జ్ఞాతను అండగా నుంచుకొనవలెను. జ్ఞాతచెంత ఓషధులను గ్రహింపవలెను. మఱియు జ్ఞాతతెలుపు పథ్యమునే ముందుగ నాచరింపవలెను 7. జ్ఞాత వలనఁ బరీక్ష నేర్చుకొనవలెను. జ్ఞాతకడ వ్యాయామము నొనరింపవలెను. ఆయన యెదుటనే యీతగొట్టుట నేర్చుకొనవలెను 8. జ్ఞాత చెప్పినట్లు మూటకొడవలెను. ఆయన చెప్పినట్లు నడుచుకొనవలెను. నానావిధములగు

జ్ఞాతయెట్లు ధ్యానముగావించునో యట్లు ధ్యానమొనరింపవలెను 9. జ్ఞాత  
చేత కథలను నేర్చుకొనవలెను. జ్ఞాతయొక్క యుక్తల నెఱుంగవలెను.  
మఱియు నాతఁడెఱింగిన ప్రతివిషయమును మననము గావించవలెను 10.  
జ్ఞాత పన్నుచున్న వ్యూహములను, జ్ఞాతకల్పించుచున్న యక్తీని నెఱుంగ  
వలెను. ఆతఁడేవిధముగా నన్యులను సంతుష్టిపరచునో యట్లే తానును  
స్వయముగా నెల్లరను సంతుష్టులుగా నుంచవలెను 11. జ్ఞాతప్రసంగము  
నెఱుంగవలెను. జ్ఞాతల వర్ణమును గైకొనవలెను. జ్ఞాతయొక్క స్ఫూర్తి  
తరంగముల నభ్యసించవలెను 12. జ్ఞాతయొక్క యద్యోగమును గ్రహింప  
వలెను. జ్ఞాతయొక్క తర్కము నెఱుంగవలెను. జ్ఞాతచెప్పుకున్న నాతని  
సంకేతమును దెలిసికొనవలెను 13. జ్ఞాతయొక్క విశిష్ట ప్రకారచాతుర్య  
మును, నాతని రాజనీతిని, ఆతని నిరూపణమును వినుచుండవలెను 14. జ్ఞాత  
యొద్ద కవిత్వమును నేర్చుకొనవలెను. గద్యపద్యముల గుఱెఱుంగవలెను.  
అంతఃకరణమునందాతని మధురవచనముల భావమునుయోచింపవలెను 15.  
జ్ఞాతయొక్క ప్రబంధమును గాంచవలెను. ఆతని వచనభేదములు, నాతని  
నానావిధ సంవాదములు చక్కఁగా విచారింపవలెను 16. జ్ఞాతయొక్క  
తీక్షణత, సహిష్ణుత, ఉదారత తెలిసికొనవలెను 17. జ్ఞాతయొక్క నానావిధ  
కల్పనములు, అతని దూరదర్శిత్యము, మఱియు వివేచనముగూడఁ  
దెలిసికొనవలెను 18. జ్ఞాత తనకాలము నెల్లు సార్థకము చేయుచున్నదియు,  
ఆతని యాధ్యాత్మిక వివేకమును, ఆతని గుణగణములును సంపూర్తిగా  
గ్రహింపవలెను 19. జ్ఞాతయొక్క భక్తిమార్గమును, వైరాగ్యయోగమును  
నాతని సమస్తప్రసంగమును దెలిసికొనవలెను 20. జ్ఞాతయొక్క జ్ఞానమును  
దెలియవలెను. ఆతని ధ్యానము నభ్యసించవలెను. జ్ఞాతయొక్క సూక్ష్మ  
చిహ్నమును గ్రహింపవలెను 21. జ్ఞాతయొక్క అలీప్తతను, విదేహలక్షణ  
మును, బ్రహ్మవివరణమును, దెలిసికొనవలెను 22. జ్ఞాతగూడనొకయంతరా  
త్ముఁడు. అతని మహిమల నెంతదనుకఁజెప్పుశక్యమగును? ఆతని విద్యకును,  
కళలకును, గుణములకును మేర నెవ్వఁడు నిశ్చయింపఁగలడు? 23. పర  
మేశ్వరుని గుణానువాద మొనరించి అఖండ సంవాదము గావింపవలెను.  
అటు లొనరించుటవలన నఖండమగు నానందము లభించును 24. పర  
మేశ్వరునిచే నిర్మింపబడిన దెల్ల అఖండరీతిగా దృష్టికిముందున్నది. కాని

మాటిమాటికీ విచారమొనరించి దాని నెరుంగుట వివేకవంతుల కర్తవ్యము 25. నిర్మితమైన సమస్తమును భగవంతుడే సృజించినాడు. తొలు దొలుత నిర్మాణమును (దృశ్యపదార్థమును) వేటు గావింపవలెను. (తరువాత ఈశ్వరస్వరూపమును గాంచవలెను) 26. భగవంతుడన్నిటిని సృజించుచున్నాడు. చూచినచో నాతడు స్వయముగా గోచరింపడు. కావున నాతని వివేకబలముచే గనుగొనవలెను 27. భగవంతునిపయి నఖండముగా ధ్యాన ముంచినచోఁ గృపాయుక్తుడై దర్శనము నొసంగును. నిరంతరము ఆతని యంశతో భాషింపవలెను 28. ధ్యానరహితుడగు భక్తుడు, ధ్యానధారిభక్తుడు, భగవంతుడు (ఆత్మారాములగు) భక్తులను సంసారముక్తుల నొనర్చును 29. ఉపాసన సమాప్తమైనపిదప దైవమునకును భక్తునకును అఖండసమావేశము గలుగును. ఇది యనుభవ పూర్వక విషయము. ఈ విషయ మనుభవనీయుడై గ్రహింపఁదగి యున్నాడు 30.

### మూడవ సమాసము — సదుపదేశము,

ఈ సరజన్మమే దుర్లభము. అందుఁ బూర్ణాయ వింకను దుర్లభము కాన నీ సరజన్మమును వ్యర్థముగా నాశనము గావింపఁదగదు. చక్కగ వివేకము నార్జింపవలయునని “దాసు” నుడువుచున్నాడు 1. ఉత్తమ విధముగా వివేకము నభ్యసింపనిచో జీవితమునందంతటను అవివేక వర్తనమే జరుగుచుండును. మఱియుఁ బ్రాణి దర్శిద్రునివలెఁ గాన్పించును 2. ఈ దురవస్థను మానవుఁడు తనకుఁదానే కల్పించుకొనును. సోమరితనమే మానవులను దర్శిద్రులఁ జేయుచున్నది. చెడ్డవారలచెలిమి చూచుచుండగనే మానవుని ముంచివేయును 3. మూర్ఖత్వ మభ్యాసమైనచో బుద్ధిహీనత యనునది తలపై కెక్కికూర్చుండును. మఱియు నది తరుణత్వము నందుఁ జండాలుపుఁబనులను జేయించును 4. పదుచుతనమునం దొకవేళ మూర్ఖుఁడును సోమరియు నగునాతఁడు అన్నివిధములగు దుఃఖములను దర్శిద్రములను అనుభవించును. ఆతనికేమియు లభింపదు. ఇట్టి దశయం దెవ్వరి నేమనవగును? 5. వానికడ ఆవశ్యకపదార్థము లుండవు. అన్న

వస్త్రములుగూడ నుండవు. మఱియు నంతఃకరణమునందు ఉత్తమగుణము లెవ్వయు నుండవు 6. ఆతనికిఁ జెప్పటయు నిలుకడగాఁ గొంచెము సేపు గూర్చుండుటయుఁ జేతగాదు. అవసరము కొంచెమేని దెలియదు. అభ్యాసమువైపు శరీరముగాని హృదయముగాని అన్వయింపదు 7. వ్రాయుట, చదువుట, అడుగుట, చెప్పట మున్నగునవి యాతఁడెఱుంగఁడు. మఱియు బుద్ధిహీనతవలన నాతనికి నిశ్చయమునుగూర్చిన అభ్యాసము గూడఁ గలుగదు. ఆతఁడు స్వయముగా నేమియు నెఱుంగఁడు. అంతియ గాదు ఇతరులు చెప్పనదిగూడ సంగీకరింపఁడు. స్వయముగా నాతఁడు పిచ్చివాఁడేగదా? అట్లయ్యును సజ్జనులనుగూడ నిందజేయును 9. లోపల నున్నదొకటి. వెలుపలికి వెలువరించునది యొకటి. ఇట్టి వివేకముగల పురుషునకుఁ బరలోక మెట్లు లభించును? 10. ఇట్టి పురుషుని గార్హస్థ్య ధర్మము నాశనమగును. తరువాత నాతఁడు హృదయమునందుఁ బశ్చాత్తాపము నొందును. కావున వివేకము నభ్యసించవలెను 11. మనస్సు నేకాగ్రమొనరించి దృఢదీక్షతో సాధనము గావింపవలెను. మఱియుఁ బ్రయత్నము చేయుటలోఁ గొంచెమేని సోమరితనము రానీయరాదు 12. దుర్గుణముల నన్నిటిని విడిచివేయవలెను. ఉత్తమగుణముల నభ్యసించ వలెను. మఱియు గ్రహణార్థములగు ప్రబంధములను బఠించుచుండ వలెను 13. పదప్రబంధములు, శ్లోకప్రబంధములు, నానావిధకవిత్వములు, ముద్రలు, ఛందస్సులు కంఠపాఠము గావింపవలెను. ఏలయన? నానావిధ ప్రసంగజ్ఞానమువలననే ఆనందము కలుగును 14. ఏ ప్రసంగముపై నేమి నుడువుట యుచితమో యా విషయమును జక్కఁగఁ దెలిసికొనవలెను. వ్యర్థముగ నిట్లెల కష్టమును భరింపవలెను? 15. ఇతరుల హృదయ మెఱుంగవలెను. అభిరుచి నెఱింగి యేదేని నుడువవలెను. జ్ఞప్తికి వచ్చిన దానిని బఠించి కూర్చుండుట మూర్ఖత్వము 16. ఎదుటి వాని యుపాసన నెఱింగి తదనుసారముగా గానము గావింపవలెను. మఱచిపోవఁదగదు. మఱియు రాగజ్ఞానమును దాళజ్ఞానమును అభ్యసించుచుండవలెను 17. సంగీతసాహిత్యముల సహాయముతోఁ బ్రసంగానుసారములగు కథలను ముమ్మరముగా వ్యాపింపజేయవలెను. శ్రవణమననముల సహాయమున గూర్హమును వెలికిఁదీయవలెను 18. చక్కఁగా బాఠములు జరుగ



వలయును. పక్షికాలపర్యావస్థలయందును వల్లె వేయుచుండవలెను. మఱియుఁ జెప్పిన యంశమును జ్ఞాపకముంచుకొనవలెను 19. అఖండరీతిగా నేకాంతసేవనము గావించవలెను. సమస్తగ్రంథములను గాలించి వేయవలెను. తన మనస్సేయర్థము నంగీకరించునో దానినే నైకొనవలెను 20.

### నాలుగవ సమాసము—నరదేహ మహత్త్వము.

గణేశ్వరపూజయు, శారదావందనము ఈ దేహమువలననే జరుగుచున్నది. దేహమువలననేగదా గురువులు, సజ్జనులు, సాధువులు, శ్రోతలు మున్నగువారల పనులు నెరవేరుచున్నవి 1. దేహముండుటవలననే కవితారచనము, అభ్యాసము, నానావిధ విద్యలు అలవడుచున్నవి 2. గ్రంథలేఖనము, నానావిధములగు లిపులను గురుతెలుంగుట, నానాపదార్థములను విమర్శించుట దేహమువలననే కలుగుచున్నవి 3. మహాజ్ఞానులు, సిద్ధులు, సాధువులు, ఋషులు, మునులు మున్నగువారల నేకులు దేహమువలననే పేరొందుచున్నారు. మఱియు నీ దేహమువలననే మనుజులు తీర్థాటనము గావించుచున్నారు 4. పురుషుఁడు శ్రవణమనసములయందు మగ్నుఁడగుటయు ముఖ్యపరమాత్మను బ్రాప్తించుటయు దేహమువలననే జరుగుచున్నది 5. కర్మమార్గము, ఉపాసనామార్గము, జ్ఞానమార్గము మొదలగునవన్నియు దేహమువలననే సమకూరుచున్నవి 6. యోగులు, వీతరాగులు, తాపసులు, మున్నగువారలు నానావిధ పరిశ్రమలు దేహమువలననే గావించుచున్నారు. దేహకారణముననే ఆత్మ ప్రకటన మగుచున్నది 7. ఇహలోకము, పరలోకము మున్నగునవి దేహమువలననే అమరుచున్నవి. దేహము లేకున్నచో అన్నియు నిరర్థకములే యగును 8. పురస్కారము, అనుష్ఠానము, ధూమపానము, శీతోష్ణనహనము, గోరాంజనము, (వాతలు వేసికొనుట) పంచాగ్ని సాధనములు దేహమువలననే మానవున కేర్పడుచున్నవి 9. మానవులు దేహమువలననే పుగ్యాత్ములుగను, బ్రాహ్మణులుగను, స్వేచ్ఛాచారులుగను, బ్రహ్మచారులుగను నగుచున్నారు 10. అవతారపురుషులు, వేషధారులు దేహమువలననే యగుచున్నారు. నానావిధములగు దురాచారపాపండ్లములు దేహము

వలననే యగుచున్నవి 11. విషయభోగము, సర్వత్యాగము, నానావిధ రోగములు గలుగుట, సశించుట దేహమువలననే జరుగుచున్నవి 12. దేహమువలననే నవవిధ భక్తిమార్గములును, నాలుగు విధములగు ముక్తి మార్గములును, నానావిధములగు యుక్తులును, నానామతములును గలుగుచున్నవి 13. దాన ధర్మములు జరుగుటయు, నానారహస్యములు వెల్లడియగుటయు, బూర్వకర్మఫలములు లభించుటయు, దేహకారణముననే యని జనులు నుడువుచున్నారు 14. నానాస్వార్థములు, అర్థవ్యర్థములు, ధన్యతలు, నానాకళలు, న్యూనాధిక్యములు, భక్తిమార్గము నందలి ప్రేమ, నానావిధ సన్మార్గసాధనలు దేహమువలననే కలుగుచున్నవి. బంధనములు దేహమువలననే తెగిపోవుచున్నవి. దేహమువలననే ఆత్మ నివేదనమై మోక్షము లభించుచున్నది 15-17. అన్నింటిలో దేహముత్తమమైనది. దేహమునం దంతరాత్ముడు వసించుచున్నాడు. పురుషోత్తముఁ డన్నిగృహములలో నున్నాడు. వివేకులందరియంశము నెఱుంగుదురు 18. దేహమువలననే నానావిధములగు కీర్తులు లభించుచున్నవి. మఱియు నానావిధాపకీర్తులుగూడ దేహమువలననే లభించుచున్నవి దేహకారణముననే అవతారపంక్తులు కలుగుట, పోవుట జరుగుచున్నది 19. నానావిధ భ్రమసంభ్రమము లీదేహమువలననే కలుగుచున్నవి. మఱియు నీ దేహమువలననే ఉత్తమోత్తమపదవులు జనులను భవించుచున్నారు 20. దేహమువలననే సమస్తము జరుగుచున్నది. దేహము లేకున్నచో నేమియులేదు. దేహము లేకున్నయెడల ఆత్మ కలుగుటయు, గలుగకుండుటయు సమానమే 21. దేహము పరలోక నౌక. నానాగుణనిలయము. దేహమువలననే నానాగుణరత్న విచారము నెరవేరుచున్నది 22. దేహమువలననే గానకళయు, సంగీతకళయు, నెఱుకపడుచున్నవి. దేహయోగమువలననే అంతఃకళప్రాప్తి యగుచున్నది 23. దేహము బ్రహ్మాండముయొక్క ఫలము. అది మిగుల దుర్లభమైనది. ఐనను దీనికి శుద్ధమగు బోధము నొసంగవలయును 24. దేహమూలముననే పెద్దలు, పిన్నులునగు జనులెల్లరును దమ తమ వ్యాపారముల నొనరించుచున్నారు. దేహకారణముననే మానవులలో బెద్దలు, పిన్నులు అను భేద మేర్పడుచున్నది 25. దేహమును ధరించి ఈ లోకమున నుదయించుచున్న

జీవులందఱును నెద్దియో కొంతపని చేసిపోవుచున్నారు. హరిభజనమువలన నెంతటో పాపములై ౨6. అష్టధా ప్రకృతికిమూలము కేవలసంకల్పమే. నానాసంకల్పములే దేహరూపములగు ఫలములను గైకొని ప్రకటితమయ్యెను 27. హరిసంకల్పము తొలుతనుండియు నుండెను. ఫలరూపముగా నిప్పుడు దానినే గాంచవలెను. వాస్తవమున కది నానాదేహములయందు దన్వేషించినచో విదితమగును 28. తీగములమున బీజముండును, తీగయంతయు సంపూర్ణముగ, సుదకరూపముగ నుండును. పిదప ఫలమునందు సైతము మూలముయొక్క యంశతో బీజముండును 29. మూలకారణమున ఫలముదయించును. ఫలకారణమున మూలము కలుగును. సంపూర్ణ బ్రహ్మాండస్థితియు నిట్టిదే 30. ఏ పనియైనను దేహములేకున్నచో నెరవేరదు. దేహమును సార్థకము గావించుట మంచిది 31. ఆత్మకారణమున దేహమేర్పడెను. మఱియు దేహకారణమున ఆత్మ వర్తించుచున్నది. ఈ రెంటి సంయోగముచే సంపూర్ణ కార్యములు జరుగుచున్నవి 32. దాగియుండి మానవుడు గుప్తరూపముగా గావించు పనులన్నియు నాత్మకు విశదమగును. ఏలయన? కర్మత్వమంతయు నాత్మదేగదా! 33. దేహమునం దాత్మ నివసించుచున్నది. దేహము పూజింపబడుచో నాత్మ సంతోషించును. దేహమునకు బాధ కలిగించినచో ఆత్మ ఖోభించును. ఇది ప్రత్యక్షవిషయమేగదా 34. దేహము లేకున్నచో బూజ లభింపదు. దేహము లేకున్నచో బూజ యంటదు. జనులలోననే జనార్దనుడు వసించుచున్నాడు. కావున జనులను సంతృప్తుల నొనర్చవలెను 35. అత్యంత వివేకశాలియగు మానవుడై ధర్మమును స్థాపించగలవాడు. ఆతని పుణ్యశరీరమే పూజనీయమైనది 36. అందఱిని సమానముగా బూజించుట మూర్ఖతయగును. గాడిదను పూజించుటవలన నించుకేని ఫలము గలుగునా? 37. కావున వాస్తవమున కెవ్వడు పూజనీయుడో వానిని బూజింపవలెను. అట్లని యుపేక్షింపక యితరజనులనుగూడ సాధారణీతిగా బ్రసన్నుల చేసికొనవలెను 38. సమస్తజగత్తుయొక్క హృదయమునందలి దైవము (సంపూర్ణ జనసమాజము) యుభయమైపోయినచో నిక నివసించుటకు దావెక్కడ దొరుకును? జనులను విడిచినచో జనుల కన్యగతియేలేదు 39. పరమేశ్వ

రున కనంతగుణములు గలవు. చాపము ! మనుష్యమాత్రుఁ డాగుణచిహ్నముల నెంతదనుక విశదపఱుపఁగలఁడు. కాని యధ్యాత్మగ్రంథముల నాలించినచో నంతయు సుబోధమగును 40.



### ఐదవ సమాసము — సమాధానము క్రి.

ఏ పదార్థమునైన నేకొలతపాత్రముతోనేసి కొలువుఁడు. కాని యా కొలతపాత్ర మాపదార్థమును దినదు. ఇట్లే యనేకజనులు అనేకగ్రంథములను జదివివేయుదురు. కాని వారల హృదయములయం దాగ్రంథములలోని విచార మొకటిగూడ నిలిచియుండదు 1. పాశమన్నునో ధారాప్రవాహముగాఁ జెప్పుకొనిపోవుదురు. అడిగినచోఁ జెప్పగలిగిన దెద్దియులేదు. అనుభవవిషయము దెలుపుమనినచో వారలు గందరగోళమునఁ బడిపోవుదురు 2. (కాన యిట్లు కాఁదగదు) శబ్దరత్నములను బఠింపవలెను. అనుభవాత్మికమగు శబ్దములను గ్రహింపవలెను. ఇతరమగు తుక్కు-నంతను నొకప్రక్కను విడిచివేయవలెను 3. నామరూపము లన్నింటిని విడిచి పిదప అనుభవమును బ్రాప్తి గావించుకొనవలెను. సారాసారముల నొక్కటిగావించుట మూర్ఖత్వమగును 4. చదువువాఁడు పుస్తకము నొకేవిధముగా జదువుకొనిపోవలయునా? లేక తెలిసికొని చదువవలయునా? ఈ విషయమును బొగుగా యోచింపుము 5. సత్యమేమన? ఎచ్చటఁ దెలిసికొనుటలేదో యచ్చట నంతయు అధ్యాన్నముగ నుండును. తెలిసికొనఁజాలని వక్త యితరు లేవిషయముననేని సందియము తీర్పుమనినచో సమాధాన మొసంగఁజాలఁడు 6. తెలిసికొనక విషయము గ్రహింపక కేవలము పెక్కు-శబ్దములను మాత్రము తుణ్ణముగాఁ గంఠస్థముగావించుకొన్నవాఁడు సభాసమాజమునందు శాస్త్రార్థప్రసంగము వచ్చినచో నోరు మెదల్పఁజాలఁడు. ఆతఁడు నేర్చిన విద్యవలని యుపయోగము గూడ నుండదు 7. తిరుగలియందుఁ ద్వరత్వరగాఁ బిడికీళ్లకొలఁచి భాష్యమునుబోసి విసరుచున్నచో మెత్తనిపిండి యెట్లుపడఁగలదు? 8. నోటినిండ త్వరత్వరగా దొకదానివెంట నొకటిగా ముద్దలు పెట్టుకొనెను. నమలుట కవకాశము కలుగలేదు. నోరంతయు నిండిపోయెను. త్రిప్పినఁ దిరుగదు. ఇక సప్పు డెట్లు జరుగవలయును? 9.

శ్రోతలారా! ఇపు డీవిషయమును శ్రద్ధతో వినుండు. సభ యందు వ్యాఖ్యాత కర్తవ్య మేదియో తెలుపుదు. వ్యాఖ్యాత యొక ఊణమాత్రమేని శ్రోతలకు రసహీనముగా నుండునట్లుపన్వయింపఁగూడదు. అందరి యంతఃకరణములను సంబోధించుచుండవలెను 10. సూక్ష్మవిషయముల నవశ్యముగా బ్రకటింపవలెను. కాని వాని నన్నింటి నంతకుమున్నె స్వయముగాఁ తెలిసికొనియుండవలెను. అట్లు తెలిసికొన్న యంశములనే శ్రోతలకు బోధింపవలెను 11. వక్తసభలో గొప్ప గొప్ప కఠినప్రశ్నలకు సమాధానము చెప్పుచున్నచో శ్రోతలకు మిగుల నానందము కలుగును. మఱియు వార లావక్తను మిగుల బ్రశంసించుదురు 12. కఠిన సమస్యలను సాధించిన పిదప వక్తను సభ్యులు మిగుల బ్రశంసించుదురు. కాని యొకవేళ నేదేని ప్రసంగమునందలి సమస్యను సాధింపలేకపోయినచో (భయపడినచో) నప్పుడు శ్రోతలు నిందఁగూడఁ జేయుదురు. ఆ పరిస్థితులలో శ్రోతల వైవక్త అనిష్టపడవలసిన యవసరమేమున్నది? 13. ఒటిపిడితాతిపయి నరుగదీసి చూచియు, గొలిమిలోఁ గాచియు బంగారమును బరీక్షించి గైకొను విధమున వక్తయొక్క శ్రవణమననముల ముఖ్యానుభవము నెఱింగి యాతని వాక్కులఁ బరిగ్రహింపవలెను 14. వైద్యునిమీఁద విశ్వాసము గలుగదు. వ్యాధి నివారణముగాదు. ఈ స్థితిలోఁ గ్రోధ పడుటవలన లాభమేమి? 15. అసత్యము నెరవేరునది కాదు. దాని నెవ్వరును నంగీకరింపరు. కావున సత్యమును గ్రహింపవలెను 16. వ్రాయట, చదువుట నేర్చుకొనక వ్యాపారము గావించుచో నది కొలఁది దినములు మాత్రమే నడచును. ఎచటనైన నెవరేని లెక్కనెఱింగినవారలు తటస్థమైరా వెంటనే యసత్యము వెల్లడియగును 17. ప్రమాణ సాక్ష్యసహితముగా లెక్కనంతయు శుభముగ నుంచవలెను. ఇట్లుంచినచో లెక్కనెఱింగినవాఁ డేమియుఁ జేయజాలఁడు 18. స్వయముగా నజ్ఞానమున ముగ్నుడైనవాఁడు అన్యుల కెట్లు బోధింపఁగలడు? ఎవరైన నఁగానిమ్ము అజ్ఞానమువలన సంకటములోఁ బడుచునేయున్నారు 19. బలములేదు; యుద్ధములోని కరిగినాఁడు. ఆతడు తప్పక పరాజయ మొందితీరును. ఈ దోష మెవ్వరిది? 20. అనుభవములోనికి వచ్చు సత్యవిషయమును అదరపూర్వకముగా గ్రహింపవలెను. అనుభవరహితముగు మాట పొల్లు

వంటిదని యెఱుంగవలెను 21. (అనుభవరహితముగా) నేర్చుటవలన (ప్రోత్సహించుటవలన) క్రోధము గలుగును. కాని వెనుకనుండి పశ్చాత్తాపము గలుగును. ఏలయన, విధ్యానిశ్చయము తత్కాలముననే యెగిరిపోవును 22. సత్యమును విడిచి మిథ్యాగ్రహణ మొనరించినచో హాని కలుగును. పరమాత్ముని న్యాయానుసారముగా నడువవలెను 23. న్యాయమును దొలంగినచో బ్రపంచమంతయు నిండఁగావించును. ఎంత మందితోనని పోరాడి కష్టములను సహింపశక్యమగును? 24. అన్యాయము వలన నెప్పుడును నెవరికిని మేలుగలుగదు. అసత్యమునం దభిమానముంచుట వెట్టితనము 25. అసత్యము పాపము. సత్యము పరమాత్మస్వరూపము. ఈ రెంటిలో నెయ్యది గ్రాహ్యమో యింక యోచింపుడు 26. చెప్పుట, నడుచుట మున్నగునదంతయు మాయయందున్నది. మాయ లేకున్నచో కూటలాడుటయే యసంభవము. కావున నిశ్శబ్దము నన్వేషింపవలెను 27. వాచ్యాంశము నెఱింగి త్యజింపవలెను. లక్ష్యాంశమును వివరణమొనర్చి గ్రహింపవలెను. ఇట్లానరించినచో నిశ్శబ్దపుజాడ తెలియును 28. పూర్వ పక్షమగు అష్టభాషకృతినివిడిచి అలక్ష్యమునందు లక్ష్యముంచవలెను. మననశీలుఁడును బరమదత్తుఁడును నగునాతఁడే యీ విషయమును నెఱింగి యుండును 29. పైనుండు నానావిధములగు పొట్టును ధాన్యమును నొకటియే యనుట యన్యతము. నీరసమును రసమును నొకటిగాఁదలంచి చతురుఁడగువాఁడెన్నఁడును నీరసమును సేవింపడు 30. పిండమునందు నిత్యానిత్యవిచారమును, బహుప్రకారములతో బ్రహ్మాండమునందు, సారాసారవిచారమును గావించి అన్నింటిని శోధించి సారమును మాత్రము గ్రహింపవలెను 31. అన్వయము, వ్యతిరేకము మున్నగునవియెల్ల మాయాకారణములుగ నున్నవి. ఒకవేళ మాయయే లేకున్నచో వివేక మెట్లు సాధ్యమగును 32. సంపూర్ణతత్త్వములను శోధింపవలెను. మఱియు మహావాక్యములయందుఁ బ్రవేశ మొనరించి ఆత్మనివేదనము వలన సమాధానము గడింపవలెను 33.

## ఆటవ సమాసము — \*దివ్యగుణోపదేశము

శరీరమును నానావిధములగు వస్త్రములచేతను భూషణముల చేతను ఎట్లలంకరింతుమో యట్లే వివేకముతో, విచారముతో, రాజసీతితో అంతఃకరణమునుగూడ నలంకరింపవలెను 1. శరీరము మిగుల సుందరముగను దేజోయక్తముగను వస్త్రభూషణములతో సజ్జితముగను నున్నను అంతఃకరణమునందుఁ జాతుర్యబీజములు లేకున్నచో నది యెప్పుడును శోభ నొందఁజాలదు 2. నోటి దుడుకుదనము గలవాఁడును, సీచుఁడును, గవోరవచనుఁడును, అభిమానమగుఁడును, న్యాయసీతులను గ్రహింపఁజాలనివాఁడును 3, దుష్టుఁడును నిరంతరము శీఘ్రకోపియు, మర్యాదహీనుఁడును రాజనైతికయుక్తుల యోజించుటలోఁ బూర్ణానని వాఁడును 4, నగు డడ్డండుఁడు, అప్రమాణీకుఁడునైనవాని మాటలలో సత్యస్పర్శమెప్పుడును నుండదు. వానిని బాపియని, మూర్ఖుఁడని యనవచ్చును. ఇట్టి మనుజులు రాక్షసులు సుమా! 5. ఎప్పుడును నొక్కవిధమగు నవసరమురాదు. నియమములుగూడ నొక్కవిధమగు పని నొనంగవు. నియమములు బెట్టుకొని కూర్చున్నచో రాజనైతికయుక్తి ప్రయుక్తులందు మోసము వాటిల్లును 6. (కావున మిగుల నియమవంతుఁడు కాఁగూడదు) అతియనుదానిని అన్నివిషయములందును రాసీయఁదగదు. (అతిసర్వత్రవర్జయేత్) చూచి నడువవలయును. వివేకశాలియగు పురుషుఁడు దుర్మగ్రహమునకు లోనుగాఁ జనదు 7. మిక్కిలిగా హఠము గావించినచో వ్యవహారము చెడిపోవును 8. ఈశ్వరుఁడు తనభక్తుల యెడ నభిమానముంచును. మఱియు “తులజాభవాని” కిఁగూడ మనయందనుగ్రహముగలదు. కాని ప్రతికార్యమును విచారించి చేయవలెను 9. అఖండమగు జాగరూకతతో నుండవలెను. ఇంతకంటె సధికముగా సూచన గావింపవలసిన దెద్దియున్నది. ఐనను అన్నివిషయములను జక్కఁగఁ దెలిసికొనవలెను 10. సమర్థుఁడగు పురుషునికడఁ బలుపురు జనులుందురు. ఆజనులందఱియెడ నభిమానముంచవలెను. ఇట్లుచేయుటవలన జనులు నిశ్చల

\* అష్టర్థానుని పధించినప్పుడు శ్రీ ఛత్రపతి శివాజీ మహారాజుకు శ్రీ సమర్థ రామదాస స్వామి ఈ సమాసము నుపదేశించెనని చెప్పుదురు.

మనస్సులై యుందురు 11. ఇప్పుడిచట దుష్టులు మిగుల వృద్ధి నొందిరి. చాలదినములనుండి వారల వలని యుపద్రవ మతిశయించుచున్నది. కావున అఖండరీతిగా సావధానముతో నుండవలయును 12. ఈశ్వరుడు సమస్తమునకును గర్త. ఎవ్వని నీశ్వరుడు తనవానిగాఁగై కొనునో ఆ పురుషుని విచారమును బ్రత్యేకముగా గ్రహించును 13. న్యాయము, నీతి, వివేకము, విచారము, నానావిధ ప్రసంగములు, మఱియు నితరుల మనస్సులను బరిక్షించుశక్తి ఈశ్వరుఁ డనుగ్రహింపవలసినవె 14. మహాయత్నములు, హెచ్చరిక, సమయమునకు ధైర్యము గలిగియుండుట, అద్భుతకార్యముల నొనర్చుట, ఇవి యీశ్వరుడు బ్రసాదింపవలసిన గుణములు 15. యశము, కీర్తి, ప్రతాపము మహిమ, అపరిమితములగు నుత్తమగుణములు, అను సమస్తము ఈశ్వరుడునుగ్రహింపవలసినగుణములు 16. దేవబ్రాహ్మణులపై శ్రద్ధనుంచుట, ఆచారవిచారములతో సంఠించుట, ఎందఱో జనుల కాశ్రయమొసంగుట, పరులకుఁ జేతిమీఁదుగా నుపకారము జరుపుట, ఈశ్వరదత్తవిషయములు 17. ఇహలోకపరలోకములను సంబాధించు కొనుట, అఖండముగు సావధానతతో వర్తించుట, పెక్కుమందిని సహించుట ఈశ్వరదత్తగుణము 18. పరమాత్మపక్షమును గ్రహించుట, బ్రాహ్మణునిగూర్చి చింతించుట, పెక్కుండ్రను బరిపాలించుట, ఈశ్వరుఁ డనుగ్రహించినచో జరుగును 19. ధర్మస్థాపనము గావించు నరులు ఈశ్వరావతారములు. ఇట్టి మనుజు లిదివఱ కెందఱో జనించిరి. ఇకముందు జనింపనన్నారు. ఈస్థితి గల్పించువాఁ డీశ్వరుడు 20. ఉత్తమగుణగ్రాహికత్వము, తీక్షణమగుతర్కము, వివేకము, ధర్మవాసన, మఱియుఁ బుణ్యశ్లోకత్వము, ఈశ్వరుఁ డనుగ్రహింపవలసినవి 21. ఎప్పుడును దీర్ఘమానము లను యోచించుచుండవలెను. వివేకముతోఁ బ్రవర్తించవలెను. ఇదియే సకలగుణసారము. దీనివలన ఇహలోక పరలోకములను రెంటిని సాధింప వచ్చును 22.

### ఏడవ సమాసము - లోకుల స్వభావము

లోకుల స్వభావము దురాశాయితముగా నుండును. ఆరంభము నందే “తెమ్ము తెమ్ము” అందురు. వారలకు “మాకేమైననిమ్ము” అను



వాసన విరివిగానుండును 1. భక్తితోనుండకయే లోకులు ఈశ్వర ప్రసన్నత్వమును గోరుదురు. ఇది యజమానునికి సేవగావింపకయే వేతనము నిమ్మని కోరుటవంటిది 2. కష్టపడనియెడల ఫలము లభింపదు. శ్రమపడ కున్నచో రాజ్యము లభింపదు. మఱియుఁ బ్రయత్నము గావింపకున్న యెడల లోకమునందు సాధ్యమగునదిగూడఁ బూర్ణముగ నెరవేరజాలదు. సోమరితనమువలనఁ గార్యము నాశనమగుట మనము ప్రత్యక్షముగాఁ జూచుచున్నారము. ఈ యంశము నెఱింగియు హీనజనులు పరిశ్రమ గావింపవలసినచో దేహము దాచుకొందురు 4. తొలుదొలుత పరిశ్రమ, దుఃఖము సహించువారలే యనంతరము, సుఖఫలము ననుభవింతురు. తొలుదొలుత సోమరులై కూర్చుండువారలు ముందుముందు దుఃఖముల ననుభవింపవలసియుందురు 5. ఇహలోకమైన (స్వార్థము) గానిమ్ము. పరలోకమైన (పరమార్థమైన) గానిమ్ము. ఈ రెంటికిని బ్రయత్నము చేయవలసియేయున్నది. దూరదర్శిత్వము మిక్కిలి యానశ్శయము 6. సంపాదించినదంతయు నెప్పటిదప్పుడు తినివేయు మానవులు కఠిన సమయ మేతెంచినపుడు ఊధార్తులై మరణింతురు. కావున దూరదర్శిత్వము గలిగి వర్తించువారలే సుఖులై యుందురు 7. ఇహలోకముకొఱకు ధనమును, బరలోకముకొఱకుఁ బరమార్థమును సంచితము గావింపనిచో జీవిత మంతయు వ్యర్థమే! ఇట్లు గావింపని మనుజులు బ్రతికియున్నను జచ్చిన వారలేయని నమ్ముము 8. ఒకసారి మరణించినంతమాత్రమున బంధములు విడిపోవఁజాలవు. అనేకజన్మములెత్తి యాతనల ననుభవింపవలసియున్నది. ఈ విధముగాఁ దన్నెవఁడు చంపుకొనుచున్నాఁడో, (విముక్తి నొందింప కున్నాఁడో) యాతఁడాత్మ హంతకుఁడు 9. ప్రతిజన్మమునందును ఆత్మ ఘాత జరుగుచున్నది. ఆ జన్మముల నెవ్వఁడు లెక్కింపఁగలఁడు? ఈ ప్రకారముగనున్న జన్మమృత్యువు లెప్పుడాగిపోగలవు? 10. ఈశ్వరుఁ డంతయుఁ జేయుచున్నాఁడని ప్రాణిమాత్రులెల్లరును నుడువుచున్నారు. కాని యాతని సమావేశలాభము మిగులఁ గొలఁదిగ (ఒకానొకనికి మాత్రమే) కలుగును 11. వివేకలాభమువలనఁ బరమాత్ముఁడు లభించును. వివేకులగు పురుషులకే వివేకము లభించును 12. పరమాత్ము డొక్కఁడు. కాని యాతఁడు చేయుచున్న వనేకములు. ఆయనేకములను (దృశ్యములను)

ఒకటియని (పరమాత్మయని చెప్పఁగూడదు 13. దైవకర్తృత్వము, దైవము, అను నీ రెంటి యభిప్రాయమును దెలిసికొనవలెను. ఎందఱో మనుష్యుఁ లీయంశమును దెలిసికొనక వ్యర్థముగా నేదియో వదరుచుందురు 14. అవివేకులు మూర్ఖ త్వకారణమున వ్యర్థముగా నేదియో భాషింతురు. ఇంకేమియులేదు. తాము చతురులమని వెల్లడించుటకే యట్లు చెప్పుదురు. వాస్తవమునకు సత్యమగు చాతుర్యమును బ్రకటింప వలసిన యావశ్యకమేయుండదు. అది (చాతుర్యము) స్వయంప్రకాశమై యున్నది 15. మిగుల శ్రమనొంది కష్టములను సహించి ప్రయత్నించు మానవుఁడు భాగ్యవంతుఁడై సుఖముల ననుభవించును. అభాగ్యులగు జనులు నోటికి వచ్చినట్లు చెప్పుచునేయుందురు. (కాని చేయరు) 16. అభాగ్యుని దరిద్రదలక్షణములను విచక్షణ పురుషులు తెలిసికొందురు. కాని యోగ్యుని యుత్తమగుణము అభాగ్యున కెన్నటికిని దెలియవు 17. అభాగ్యునకు దుర్బుద్ధి పెంపొందును. వానికి జ్ఞానస్మృతి యెక్కడనుండును? వానికిఁ గుబుద్ధియే సుబుద్ధిగాఁ దోచును 18. స్మృతిదప్పిన మనుజుఁడు భాషించు ప్రసంగమున దేనిని సత్యమని విశ్వసింపవలగును? స్మృతిహీనుని కడ యోచన యనునది నామమాత్రమునకైన నుండదుగదా? 19. విచారము (యోచన)వలన ఇహపరలోకములు రెండును లభించును. జన్మము సార్థకమగును. కావున యోచించి నిత్యానిత్య వివేచనము గావింపవలెను 20.

### ఎనిమిదవ సమాసము - అంతర్దైవ నిరూపణము

బ్రహ్మము, నిరాకారము, నిశ్చలము ఆత్మ, వికారయుతము, చంచలము. కాని జనులెల్లరును దానినే, (ఆత్మనే) దైవమని నుడువుచున్నారు 1. దైవముయొక్క జాడపోకడలే చిక్కకున్నవి. ఒక్కదైవమేని నిశ్చయముగా విశదమగుటలేదు. ఎందఱో దైవములు గలరుగదా? అందొక్క దైవమేని యనుమానములోనికి రాకున్నది 2. కావున సారా సారావిచారము గావింపవలసిన యావశ్యకముకలదు. విచారసహాయమున దైవమును శోధింపవలెను. పెక్కుదైవములను తలంపునకుఁ దెచ్చుకొని

తికమక పడఁదగదు 3. జనులు తీర్థక్షేత్రములకేగి యచటఁగల దై వ ప్రతిమలనుగాంచి వానికి సమానముగా ధాతువులతో దై వప్రతిమల నిర్మించుచున్నారు. ఇట్లే యీ వాడుక భూమండలమునందంతట నెక్కడాకి నది 4. కేవల క్షేత్రదై వమే నానావిధ క్షేత్రదై వములకు మూలము. ఈ భూమండలముననున్న నానావిధక్షేత్రములను శోధించిచూడవలెను 5. క్షేత్రదై వము పాపాణముతో నిర్మింపఁబడినదిగా నుండును. దానినిగూర్చి యోచించినచో దాని మూలతంత్రువు (ఆ విగ్రహరూపము) అవతారము ననుసరించి యున్నట్లు విశదమగును 6. అవతారముగై కొని (దేహధారణ మొనరించి) దై వతములు వర్తింతురు. అంత్యమునందు వారల యవతార ములు సమాప్తమగును. బ్రహ్మవిష్ణుమహేశ్వరు లాయవతారమూర్తుల కంటెను గొప్పవారలుగ గణింపఁబడుదురు 7. కాని యీ త్రిమూర్తుల పైని సత్త(అధికారము)గలది అంతరాత్మయే. వాస్తవమునకుఁ బ్రత్యక్ష ముగఁ గర్తయు, భోక్తయు సంతరాత్మయే 8. అనేకయుగములదనుక సంతరాత్మయే యీ మూఁడులోకముల వ్యాపారమును నడుపుచుండును. ఈ నిశ్చయవివేకమును వేదశాస్త్రములయందుఁ జూడవలయును 9. అంత రాత్మయే చేతనరూపముతో వివేకవశమున సమస్తశరీరవ్యాపారమును నడుపుచున్నది 10. ఈ యంతర్దైవతమును జనులు మఱచిపోవుచున్నారు. మఱియుఁ బరుగులెత్తి తీర్థస్థానముల కరుగుచున్నారు. పాపము! ప్రాణు లెల్ల రీవిధముగా దేవుని గుర్తెఱుంగజాలక కష్టములను భరించు చుందురు 11. అనంతరము మనస్సులం దిట్లు విచారింతురు. “ఎచ్చటఁ జూచిన నచ్చట (తీర్థస్థానములయందు) జలము, రాళ్ళు నిండియున్నవి. వ్యర్థముగ నడవులను బట్టుకొని తిరుగుటవలన నేమిలాభము గలుగును?” ఇట్టియోచన కలిగినవాడు సత్సంగత్యము గావించును. సత్సంగమువలన బెక్కండ్రకు దై వము లభించెను 12-13. ఇట్టి వివేకసంబంధములగు నీ విష యములను వివేకులగు పురుషులు నిశ్చయముగా నెరుంగఁగలరు. అవివేకులు భ్రమలోఁబడి మఱచియుందురు. అవివేకుల కిట్టివిషయములు తెలియవు 14. ఎదుటి వాని యంతఃకరణమునందుఁ బ్రవేశము గావింపఁగల పురుషుండే లోపలిస్థితి గ్రహించును. కేవలము పైపై మెరుంగులఁగాంచువాఁడెద్దియు

నెఱుంగఁజాలడు. కావుననే వివేకులు, చతురులు నగు మనుజులు అంతః కరణమును శోధింతురు 15. వివేకరహితముగ భక్తియున్నను లేకున్నను నొక్కటియే. ప్రతిమార్దై వతిము మూర్ఖునికొఱకని చెప్పుచున్నారు. (ప్రతిమాస్వల్పబుద్ధీనాం) 16. విచారము గావించుచుఁ దెలిసికొనుచుఁ దన జీవితమును గడపుమానవుఁడే యుత్తమవివేకి. వాఁడే తత్త్వములను (స్థూలదృశ్యమును) విడిచి నిరంజనమును (పరబ్రహ్మమును) బడయును 17. అకారమునకు సంబంధించినదంతయు నాశనమగును. వాస్తవమునకు ఈ జంజాటము లన్నింటికంటెను వేఱుగానున్న దాన్నినే పరబ్రహ్మమని యెఱుంగ వలెను 18. దైవతము చంచలము, పరబ్రహ్మము నిశ్చలము. పర బ్రహ్మమునందు భ్రమలేదు. ప్రత్యయజ్ఞానమువలన (అనుభవజన్యజ్ఞాన ముచే) భ్రమ దూరమగును 19. ప్రతీతిలేక చేయునదియెల్ల వ్యర్థమగును. మఱియుఁ బ్రతీతిరహితులగు ప్రాణులు కష్టము లనుభవించి కష్టములలో నుండి కర్మబంధములలోఁ దగుల్కొని మరణింతురు 20. ఒకవేళ కర్మ నుండి వేఱుగాకున్నచో (ఒకవేళఁ గర్మఫలమునే కోరవలసినచో) ఇక నీశ్వరభజనము నేలగావింపవలయును? ఈ విషయమును వివేకశాలురుగు పురుషులు స్వాభావికముగనే యెఱుంగుదురు. మూర్ఖు లెఱుంగరు 20. కొంచెము యోచించినచో జగత్తులోఁ బరమేశ్వరుఁడున్నాడని విశద మగును. సగుణమువలననే నిశ్చయముగ నిర్గుణము లభించును 22. సగుణమును యోచించుచు దానిమూలము దనుక నరిగినపిదప సులభము గనే నిర్గుణము లభించును. మఱియు సంగత్యాగమువలనఁ బ్రాణిస్వయ ముగా బ్రహ్మరూపమై ముక్తి నొందును 23. పరమేశ్వరు ననుసంధానము గావించు మానవులు పాపను లగుదురు. ముఖ్యముగా జ్ఞానమువలననే విజ్ఞానము (మోక్షము) లభించును 24. ఈ వివేకాంశములను సుచిత్త ముతో అంతఃకరణమునందు యోదింపవలెను. నిత్యానిత్యవివేకము నాలించుటవలన జగత్తున కుద్ధారణమగును 25.

తొమ్మిదవ సమాసము - నిద్రానిరూపణము.

ఆదిపురుషునకు నమస్కరించి నిద్రావిలాసమును (సుఖనిద్రను) వర్ణించెదను. గాఢనిద్రవచ్చినచో నెంత పోఁగొట్టుకొన్నను బోదు 1.

శరీరమునందు నిద్ర వ్యాప్తముకాగానే సోమరితనము, ఆవలింతలు, ఒడలువిటుపు జనించును. అందుచే నిముసమేని కూర్చుండజాలరు 2. (నిదురకుముందు) త్వరత్వరగా ఆవులింతలు వచ్చును. అందుచే జనులు చటచట చిటికెలు మ్రోగింతురు. మరియు వంగివంగి మిగులఁ గునికిపాట్లు బడుదురు. 3. కొందఱు కొందఱు నిదురవచ్చినప్పుడు మందగతిగా నుందురు. కొందఱికిఁ గన్నులు మూతబడును. కొందఱు అలికిపడి నలుదెసలు గాంతురు 4. కొందఱు బోరగిల పడిపోదురు. బ్రహ్మవీణను బగులఁగొట్టుదురు. డమథ (వాద్యపేషము) ముక్కలుముక్కలగును. అప్పటికిని దెలివిరాదు 5. ఆనుకొని కూర్చుండి కొందఱు గురుకఁజెట్టుట కారంభింతురు. కొందఱు అత్తానులై సాచుకొనిపరుందురు 6. ముడుచుకొని కొందఱు, పొరలుచుఁ గొందఱు, నలువైపులఁ జక్రాకారముగాఁ దిరుగుచుఁ గొందఱు బరుందురు. 7. కొందఱు చేతులను గదుల్తురు, కొందఱు పాదములు గదుల్తురు. కొందఱు కఱ్ఱకఱుమని, దంత ములతోఁ గొలుకుకొందురు 8. కొందఱు కట్టుబట్టులు వీడిపోవుటచే దిస్సమొలతోఁ బొరలుదురు. కొందఱు వెండ్రుకలముడివీడి నలుమొగముల నావరించుకొనఁబడియుందురు 9. కొందఱుస్తవ్యస్తముగఁ బొరలుచుందురు. కొందఱు పీనుఁగులవలెఁ గనిపింతురు. కొందఱు నోరుతెలుచుకొని దంతములు గనిపించునట్లు పడియుంటచే భూతములవలె వికారముగ గనిపింతురు 10. కొందఱు గుఱ్ఱులిడుచుఁ బ్రక్కమీఁదినండి లేతురు. కొందఱు చీకటిలోఁ చేతులు జాడింతురు. కొందఱు ప్రక్కచివర నొదిగి పరుండుదురు 11. కొందఱు పుణికిరింత లొనర్తురు. కొందఱు భూమిని దేవులాడుదురు. కొందఱు లేచి (నిద్రమత్తుచే) దారి తెన్నుయోచింపక యేదేని యొకదిక్కున కరుగుదురు 12. కొందఱు గుఱ్ఱుపెట్టుదురు. కొందఱు వెక్కివెక్కి యేడ్తురు. కొందఱు మిగుల సంతోషముతోఁ గిలకిలమని నవ్వుదురు 13. కొందఱు ప్రలాపింప నారంభింతురు. కొందఱు అట తురు. కొందఱు అలికిపడి తమ స్థానముననే పడియుందురు 14. కొందఱు క్షణక్షణమునకును గఱ్ఱుగఱ్ఱుమని దగ్గుదురు. కొందఱు తలగోకుకొందురు. ముఱియు నెక్కువగాఁ గాండ్రుంతురు 15. కొందఱికి (పెదవిచివరనుండి) లాలాజలము కారుచుండును. ఒకానొకఁడు తాంబూలము నమలి రస

మును విడుచుచుండును. ఒకఁడు ప్రక్కలోనే హాయిగా లఘుశంకను విడుచును 16. కొందఁ జూపనవాయువులు విడుతురు. కొందఁ జీర్ణముచేఁ ద్రేన్పులు విడుతురు. కొందఁలు దగ్గి దగ్గి పరున్నస్థలమునకుఁ జేరువనే (మంచిచెడ్డలు గమనింపక) ఉమ్మివేయుదురు 17. కొందఁలు మలమువిడు తురు. కొందఁలు వాంతి గావించుకొందురు. కొందఁలు కాండింతురు. కొందఁలు తుమ్ముదురు. కొందఁలు స్వప్తస్వరముతో మంచితీర్థము కావలయు నందురు 18. కొందఁలు స్వప్నములచే వ్యాకులు లగుదురు. కొందఁలు మంచిస్వప్నములుగాంచి యానందింతురు. కొందరు సుషుప్తికారణమున గాఢనిద్రామత్తులై యొడలెఱుంగక పడియుందురు 19. తెల్లవారు జామైనది. ఒకఁడు చెదువుట కారంభించుచున్నాడు. ఒకఁడు ప్రాతస్మరణమునకో, హరికీర్తనమునకో పాల్గొనుచున్నాఁడు 20. కొందఁలు ధ్యాన మూర్తిని స్మరింతురు. కొందఁలేకాంతమున జపము చేయుదురు. కొందఁలు తాము కంఠస్థమొనరించిన దానిని వల్లవేయుదురు 21. కొందఁలు తమ తమ యభిరుచుల ననుసరించి నానావిద్యలను నానాకళలను నేర్చుకొందురు. కొందఁలు తానమానములతో గాయనకళ లభ్యసించుచు గాన మొన రింతురు 22. మెనుకటి నిద్ర సమాప్తియగును. మెలకువ గలుగును. కావున మనుజులు తమ తమ ప్రయత్నములలోఁ బాల్గొందురు 23. జ్ఞాతయగు పురుషుఁడు తత్త్వమును (దృశ్యమును) లంఘించివేయును. తుల్యదశ కావలిప్రక్కకు వెడలిపోవును. మఱియు నాత్మనివేదనమువలన బ్రహ్మ రూపుఁడగును 24.

### పదియవ సమాసము — శ్రవణవిజ్ఞానము.

ఏదేని యొకకార్యమును నిర్వహింపనెంచినచో మధ్యమధ్య నేదేని విఘ్నము వచ్చుచుండును. కాని సమయము సహాయమైనపక్షమున (కాలమనుకూలించినచో) ఆ కార్యము దానికదియే నెఱవేరును 1. కార్యము నెఱవేరినచో మానవునకు సుఖము గలుగును. దినదినమును (ముందు గావలసిన) ఆలోచన స్ఫురించుచుండును 2. ప్రాణి యెప్పు డవ తీర్ణుఁడగునో యప్పుడు కాల మేమాత్రముగానైన ననుకూలమేయగును. పరమేశ్వరుఁ డనుగ్రహశాలియై దుఃఖాంతరమున సుఖమునే యిచ్చు

చుండును 3. కాలమంతయు సాధారణముగా ననుకూలముగా నమరి  
 యున్నచో జనులందఱును రాజ్యమై యుండెడివారలై! సారాంశమేమన!  
 కాలము కొంతకాల మనుకూలముగనుండును. కొంతకాలము ప్రతికూల  
 ముగనుండును 4. ఇహలోకము, పరలోకము అనునీరెంటిలో నేవిషయము  
 నేనిసాధింపవలయునన్న ఈశ్వరదత్తమైన స్వాభావికము, అద్భుతమునగువివే  
 కము గావలయును 5. వినకయే విషయ మవగాహనమగుటయు, నేర్వకయే  
 చతురత్వ మలవడుటయు విన్నదిగాదు కన్నదిగాదు 6. వినుటవలన విష  
 యము విదితమగును. విశదమైనకొలది వృత్తిశుద్ధమగును. దానిచే సారా  
 సారనిర్ణయము మనస్సున స్థిరముగాఁ బొందుకొనును 7. వినుటను శ్రవణ  
 మందురు. విన్న విషయమును హృదయమున మాటిమాటికి యోచించుట  
 మననమందురు. ఈ రెండుపాయములవలననే త్రిలోకవ్యాపారము జరుగు  
 చున్నది 8. శ్రవణమునఁగలుగు బహువిధవిఘ్నముల నెంతదనుక లెక్కింప  
 గలము? కాని సావధాన హృదయమై యున్నచో నవి అన్నియు నను  
 భవములోనికి వచ్చును 9. శ్రవణమునందు (మొదటినుండియు) గూర్చుండి  
 యున్న వారలు వ్యాఖ్యాతచెప్పఁగాఁజెప్పఁగా ఏకాగ్రచిత్తులగుదురు. వెనుక  
 నుండి శ్రవణమునఁ బ్రవేశించినవారలు ఏకాగ్రచిత్తులు కాఁజాలరు 10.  
 వెలుపల దిరిగివచ్చిన మనుజుఁడు నానావిధవిషయములను వినవచ్చును.  
 కావున నాతఁడంతయో యింతయో కదలిక గలిగించితీరును మానముగాఁ  
 గూర్చునియుండఁడు 11. సందర్భమును బరికించినడచుమనుజులు మిగులఁ  
 దక్కు-వగా నున్నారు. ఇక శ్రవణమునందుఁగలుగు విఘ్నముల నాలింపఁ  
 గోరెదను 12. శ్రవణమునఁ గూర్చున్నంతనే తొలుత ఒడలువిఱుపువచ్చును.  
 తరువాత నిద్రాకారమునఁ ద్వరత్వరగా ఆవలీంత లారంభించును 13.  
 కొందఱు నుచిత్తులై గూర్చుందురు. కాని విషయము వారి హృదయమున  
 కంటదు. వారలు వెనుక వినియున్న యంశములనే మనస్సులోఁ జెట్టు  
 కొందురు 14. శరీరమును మాత్రము వినుటకుఁ దత్పరము గావించురుగాని  
 మనస్సులోని కితరవిషయములే వచ్చును. మనస్సులోనికి వచ్చు తలంపుల  
 నెంతదనుక వర్ణింపగలను? 15. విన్నయంశములను మననము గావించి  
 నప్పుడే విషయము కొంత కొంత బోధపడును 16. పట్టుకొందమాయన్న  
 మనస్సు కొంచెమేవియుఁ గనుపించునదికాదు. కావునఁ బ్రతిమనుజుఁడును

దనహృదయము సరికట్టవలయును. అరికట్టినపిదప హృదయమును అర్థము నందు బ్రవేశపెట్టవలయును 17. మిక్కిలిగ భుజించి నిరూపణమునందుఁ బెద్దలకడఁ గూర్చున్నచోఁ గూర్చున్నంతనే దప్పివలన వ్యాకులుఁడగును 18. వెంటనే నీరుకావలయునని యడుగును. పిదప గటగటగట నీరు విశేషించి త్రాగును. ఈ కారణమున మనస్సుచెదరి యాతఁడు లేచిపోవును 19. పుల్లని త్రేనుపులు వెక్కిళ్ళువచ్చును. ఒకవేళ నెక్కడనేని కొంచెము వాయువు జారినచో నిక నడుగవలసిన పనియేలేదు. అనేకజనులు మాటి మాటికి లఘుశంకకు లేవవలసినచ్చును 20. ఒకానొకఁడు తొందరపడి యంతయు విడిచి నిరూపణ సమయముననే అధికశంకకుఁ(విరేచనమునకు) బోవును 21. ఒకానొకని హృదయము దృష్టాంతముగా నుడువఁబడిన యపూర్వాంశమునందే లగ్నమైయుండును. ముందు రాజోవు సంశముల నాతఁడు విననేవినఁడు 22. ఒకఁడు నిరూపణములోనికేతెంచి కూర్చున్నంతన వానిని దేలుకుట్టును. ఈ యవస్థలో నిక నిరూపణమెక్కడిది? పాపము! వాడు వ్యాకులుఁడై పోవును 23. ఒకనికిఁ బొట్టలో బాధ గలిగి వీపులోనికి వెళ్లివచ్చును. దగ్గు, చీదర, నుసిమిరి, గడ్డ, పుండు మున్నగువానివలని బాధచే స్థిరముగాఁ గూర్చుండ వీలుకలుగదు 24. ఒకఁడు జెఱ్ఱికటచుటవలన దుశ్చిత్తుఁడగును. ఒకఁడు వెలువల జరుగు గోల నాలకించి యచటికిఁ బరుగెత్తుకొనిపోవును 25. కొందఱు విషయాసక్తులు కథ నాలించు సమయమున స్త్రీలవై పే చూచుచుందురు. దొంగ లీతరుణమునఁ బాదరక్షలను దొంగిలించుకొనిపోవుదురు 26. ఒక్కొక్కప్పుడు “ఔను కాదు” అని యేదేని వివాదము కలుగును. అప్పుడు జరుగు గల్గంతలవలన హృదయమునకు మిగుల భేదము కలుగును 27. కొందఱు నిరూపణసమయమునఁ గూర్చుండి చక్కఁగ భాషించుకొందురు. హరి దాసులు పొట్టకొఱకు రేరేయని రాగము లాలాపనము చేయుదురు 28. జ్ఞాత లెక్కువమంది యొకచోఁ బ్రోవై నయెడల నొకని మెనుక నొకఁడు మాటలాడ నారంభించును. అచట శ్రోతల యాశయ మొకప్రక్కనే యుండును 29. “ఇది నాది నీదికాదు” అని యెల్లప్పుడును నుడువుట కలవాటుపడినవాఁడు న్యాయనీతులను విడిచి యన్యాయపక్షమునఁ జేరును 30. ఒకఁడు గొప్పతనమునకై వాచ్యములను, అవాచ్యములను



నుడువును. న్యాయరహితుఁడగువాని నిష్పాడుగాకున్నఁ జివర కేని లోకులు “ఏఁడు పరమాన్యాయస్థుఁడురాయని” యనీతరుదురు 31. అభిమాన గ్రస్తులై సంతప్తహృదయులుగనుండు శ్రోతలను సత్యవంతులని నుడువ వలయునో, అన్యతవాదులని యనవలయునో నేను నిర్ణయింపఁజాలను 32. కావుననే విచక్షణలు, బుద్ధిమంతులు నగువారు తోలుదోలుతనే “మేము తెలియనివారము” అను భావముతో నుందురు. మఱియు వార లితరులతో అన్నా! మేము మూర్ఖులము. నిరక్షరులము. ఏమియు నెఱుంగము అని నుడువుదురు 33. పరమాత్ముఁడు తనకంటె గొప్పవాడని తలంచువాఁడు ప్రపంచమునందలి జనులందఱను సంతృప్తిపఱచును. ఏల యన! సంపూర్ణ ప్రపంచమునందుఁ బరమాత్ముఁడు నిండియున్నాఁడు 34. సభయం దొకవేళ కలహ ముప్పతిల్లినచో జనులు జ్ఞాతయందే దోషము నారోపింతురు. “జనుల హృదయములు వశపఱచుకొనఁజాలని వీఁడెట్టి యోగి”యని యందురు 35. వైరము గావించినచో వైరమే వృద్ధి యగును. తాను దుఃఖము సహింపవలసివచ్చును. కావునఁ జతుర పురు షుని విఛారమునుగూడఁ దెలిసికొనవలెను 36. ఉత్తమపురుషులు లోపా లోపములు సవరించుకొనుచు నడుచుకొందురు. తమమీఁది కేవిధమగు దోషమునేని రానీయరు. వారలు తమను, శాంతిని అవశ్యముగా నాచరింతురు 37. దుర్గుణునియెడఁగల దుష్టగుణములను సుగుణవంతులగు పురుషులు వెంటనే తెలిసికొందురు. వివేకులగువారలు తమ తమ సను లన్నింటిని వివేకముతో నొనరింతురు 38. వివేకబలముతో బహువిధో పాయములు, దీర్ఘప్రయత్నములు గావించుచుండువాఁడు తనమహిమ తానే యెఱుంగఁగలఁడు 39. వివేకరహితుని దుర్జనులు తమవలలో వేసికొందురు. బుద్ధిహీనులుగూడ నాతని మఱిత బుద్ధిహీనుని జేయు దురు 40. న్యాయము, పర్యాయము, (అవసరము) ఉపాయములకు సంబంధించిన అనేకయుక్తులు, మూర్ఖుల కెట్లు తెలియును? 41. కాని చెడిపోయిన పరిస్థితులనుగూడఁ జతురులు సవరింపఁగలరు. చతురులు స్వయముగా ఆత్మయజ్ఞము చేయుదురు. ఇతరులచేఁ జేయింతురు. అట్లే స్వయముగాఁ బ్రయత్నము చేయుదురు. ఇతరులచేఁ జేయింతురు 42. సాధారణముగా జగత్తునందంతటను మనుజులు నిండియున్నారు. కాని

వారలలో నెవరు మనుజుమాత్రులకు సమాధానమును బ్రసాదించురో అట్టి సత్పురుషులు ధన్యులు 43. ఇట్టి సత్పురుషుడు జనుల కోర్కెలను నానావిధములఁ బరీక్షించును. మర్యాదను, బ్రసంగమును, సమయమును గురు తెలుగును. మఱియు సంతప్తులగు జనుల ననేకవిధముల శాంతులను గావించుటగూడ నెఱుంగును 44. ఇట్లే యాతఁడు సంపూర్ణ ప్రపంచ విషయములుగూడ నెఱుంగును. ఆతఁడు వివేకముతో సమస్తకార్యములను గావించుటయందు సమర్థుడై యుండును. ఆతఁడు ఎట్లు ఏమి చేయుచున్నాఁడో యది లోకుల కేమియుఁ దెలియనే దెలియదు 45. సత్పురుషుండగు వివేకశాలి పలువురు జనులను గార్యమునఁ బ్రవేశపెట్టును. జనసముదాయపుంగదలిక తనచేతిలో నుంచుకొనును. ఇట్టి యోగ్యుండె వివేకమువలన\* సమర్థపడవి నొందును 46. కాని వివేచనము నేకాంతమున నొనర్పవలెను. తన ధారణాశక్తిసహాయమునఁ బరమాత్ముని ధారణ గావింపవలెను. మఱియు మనుష్యమాత్రునిఁ దనవానిగఁ దెలిసికొనవలెను 47. ఏకాంతప్రదేశమునందు వివేకము పురించును. ఏకాంతమునందు యత్నము లభించును. మఱియు నేకాంతమునందుఁ దర్కశక్తి సమస్తప్రబ్రహ్మాండముపై విరాజిల్లును 48. ఏకాంతమునందు స్మరణ గావించుటవలన మఱచిపోయిన ద్రవ్యభాండాద్యమునైతము లభించును. ఏకాంతమునందుఁ గూర్చుండి యాత్మతో నంతయో యింతయో విచారము గావింపవలెను 49. ఏకాంతవాసమున కలవాటుపడినవానికార్యము అందఱి కార్యములకంటె ముందు నెఱవేరును. ఏకాంతములేనిచో మహత్త్వము లభింపఁజాలదు 50.

పదునెనిమిదవ దశకము సమాప్తము.



## పందొమ్మిదవ దశ కము

మొదటిసమాసము - లేఖనకౌశల్యము.

బ్రాహ్మణులు బాలబోధ (హిందీ లేక నాగరి) అక్షరముల సభ్య సించి చతురులు చూచినంతనే యానందించునట్లు సుందరముగా వ్రాయ వలెను 1. గుండ్రముగను, సరళముగను, విడివిడిగను, జిక్కినిసిరాతో ముత్తైపుసరములవలె అక్షరపంక్తులను వ్రాయవలెను 2. ప్రతియక్ష రము స్పష్టముగ నుండవలెను. మధ్యను స్థలము వాక్యాంతముసమాప్త రేఖ. అసంపూర్ణవాక్యముల కంతమున (కామా) గుర్తు మున్నగు సక్షర ములకు వలయు పర్వాంగములు చక్కగ నుండవలెను 3. మొదటి అక్షర మెట్లుండునో గ్రంథములోని యక్షరములన్నియు నట్లుండవలెను. అథ మొదలు ఇతివఱకు (మొదటినుండి చివరవఱకు) గ్రంథమంతయు నొక్క కలముతో ఒక్కేపట్టుదలతో వ్రాయఁబడినట్లు కనఁబడవలెను 4. అక్షర ముల నలుపుదనము, కలముయొక్క లావువంపులు, మున్నగునవియెల్ల సరళముగనుండవలెను 5. పంక్తితోఁ బంక్తి గలియఁగూడదు. మాత్ర, రేఖ, బిందు మున్నగునవి యొకదానితో నొకటి కలిసిపోవరాదు. అట్లే యొకదానితో నొకటి తగులునట్లు అక్షరములను బొడవుగా లాగివ్రాయఁ గూడదు 6. కాగితపుఁబుటలపై ముందుగా నీసముతో గీతలుగీచి స్థూల ముగా సక్షరములు వ్రాయవలెను. పంక్తులకుమధ్యనుండు స్థలము మిగుల దగ్గరగాఁగాని మిగుల దూరముగాఁగాని యుండఁగూడదు. సమాసముగా నుండవలయును 7. వ్రాసినదానిని మఱల శోధింపవలసిన యవసరము లేని విధముగా వ్రాయవలెను. పొరబాటులు వెదకినను గనపింపని విధమునను మఱల లేఖకు నేదేనిసందియము నడుగవలసినపని లేనట్లుగను వ్రాయ వలెను 8. నూతనలేఖకులు (బాలకులు) జాగరూకతతోఁ గనిపెట్టియు మిగుల గుదిరకగా నుండునట్లును లేఖనపద్ధతిగాంచినంతన యెదుటివారు మోహితులగునట్లును వ్రాయవలెను 9. పెక్కంతుయకావనదశలో మిగులఁ జిన్నయక్షరములు వ్రాయదురు. వారలు వార్ధకమునందు దామువ్రాసిన

దానినే తాము చదువఁజాలరు. కావున మిగుల సన్నగాఁగాని, మిగుల బెద్దగాఁగాని కాక మధ్యమతరగతిగల యక్షరములను వ్రాయవలెను 10. కాగితమునకుఁ జుట్టుప్రక్కల స్థలము విడువవలెను. మధ్యనుండరముగను స్పష్టముగను వ్రాయవలెను. కాగితము వాడుకవలనఁ జినిగిపోవనున్నను అక్షరములుమాత్ర మట్లే చెదరనివిగా నుండవలెను 11. ఈ విధముగా వ్రాయవలయునను కోర్కీమనుష్య మాత్రునకుఁ గలుగునట్లును “ఔరా! ఈ లేఖకుని జూడవలయునురా” యని జను లనుకొనునట్లును గ్రంథమును చక్కఁగ నిర్మించి వ్రాయవలెను 12. శరీరముతో బాగుగాఁ బరిశ్రమ చేయవలెను. తన యుత్కృట కీర్తిని బ్రపంచమునందు విడువవలెను. ఏదేని యుత్తమగుణమును జూపి లోకులను మోహితులఁ గావింప వలెను 13. గట్టికాగితమును దెచ్చి మిగుల జాగరూకతగా దానిని గ్రంథ మునకుఁ దగినట్లు చింపవలెను. వివిధములగు వ్రాతపనిముట్లను జాగ్రత్త జేసికొనవలెను 14. చాకు, కత్తెర, గీతలుగీయుయంత్రము, సీసము, గొట్టము, పలు తెఱంగులనుండు మంచిమంచి రంగులు, మఱియు నితర సాధనములు సేకరించి యుంచుకొనవలెను 15. దేశదేశాంతరములలోఁ గల గాథములు, నూత్నములు, సుందరములు నగు రంగు పాత్రములు (సిరాబుడ్లు) ప్రోవుచేయవలెను 16. కలమునుజెక్కెడి యంత్రము, గీతలు గీయు యంత్రము, సీసపుటుండలు మున్నగు చిత్రపిచిత్రములగు సాధన ములు సంపాదించుకొనవలెను 17. ఎండినదియుఁ బచ్చిదియు నగునలుపు రంగు దగ్గఱ నుంచుకొనవలయును. ఇంతియగాక నానావిధవర్ణములు వేటువేటుఁగా దూదితోఁ దడిపి జాగ్రత్తజేసికొనవలెను 18. గ్రంథము నందు ఇతిశ్రీ (సమాప్తి)ని నానావిధములగు సుందరచిత్రములతో లిఖింప వలెను. దేశదేశాంతరములలో నుపయోగించు చిత్రలేఖనపరికరములు సిద్ధముగానుంచుకొనవలెను 19. నానావిధములగు నవారు, వేష్టనము, ఎట్టనిరంగు, మైనపుగుడ్డ, పెట్టెలు, తాళములు మున్నగు నెన్నేనిసామానులు, పుస్తకములను సురక్షితముగా నుంచుకొనుటకు గావలయును \*20.

\* ఈ సమాసమువలన శ్రీసమర్థ రామదాసస్వామి వారికాలమునగల శ్రీమహాభక్తము.

## రెండవసమాసము - చతురత్వ ప్రవర్తనము.

గతసమాసమందు వ్రాయువిధము వివరించితిని. ఇతనిప్పుడు అనేక ప్రకారములగు అర్థముల నెఱుంగురీతుల వినుడు. అన్ని విధములగు విషయములను దెలిసికొనవలెను 1. శబ్దభేదము, అర్థభేదము, ముద్రాభేదము, ప్రబంధభేదము, నానాధ్యనుల ధ్వనిభేదము నెఱుంగవలెను 2. నానాసందేహములు, ఉత్తరప్రత్యుత్తరములు, ప్రతీతినామౌత్కారము మున్నగువాని నెఱుంగవలెను. ఏలయన! ఈ విషయముల నెఱింగినచో జనుల యంతఃకరణములు ప్రసన్నములగును 3. నానావిధములగు పూర్వ పక్షసిద్ధాంతానుభవములను జక్కఁగ నెఱుంగవలెను. సందేహపూర్ణములగు నస్తవ్యస్తవిషయములఁ జెప్పఁ గూడదు 3. ప్రవృత్తియైనఁగానిమ్ము. నివృత్తియైనఁగానిమ్ము. ప్రతీతి (అనుభవము)లేనిచో సంతయుభాంతియే! అనుభవరహితుఁడగు మానవుఁడు మట్టి ప్రమిదవంటివాడు. (అనుభవతైలములేనిచో) దానిలోనిజ్యోతియెట్లు వెలుంగఁగలదు? 5. హేతువును దెలిసికొనియు త్తరమీయవలెను. రెండవవానిమనస్సులోని యంశమునుగ్రహింపవలెను. ఇదియే ముఖ్యముగు చాతుర్యలక్షణము 6. చతురత్వములేనిచో నేప్రయత్నమైన సిద్ధి నొందఁజాలదు. చాతుర్యములేనిచో సమస్తవిద్యలును వృథము. చతురత్వములేని సమాజమునందు మిగుల గొప్పగొప్ప విషమపరిస్థితులు తటస్థించును. జనులకు సమాధానమే కలుగదు 7. ఇతరులు నుడువు మాటల నన్నింటిని మానముగ వినుచుండవలెను. స్వయముగా నేమియుఁ జెప్పఁజనదు. కాని యందఱిమనోభావములను దనచతురత్వముతోఁ గొద్దిలోనే తెలిసికొనవలెను 8. బుద్ధిహీనులతోఁ గూర్చుండఁదగదు. ఉద్ధతుఁడగు మనుజునితో విశేషించి భాషింపరాదు. తనకొఱకై యెవరిచి త్తసమాధానమునేని భంగము గావింపఁజనదు 9. ఎఱుకలేమిని (దీనత్వమును) విడువరాదు. ఎఱుకకలదని గర్వపడఁగూడదు. సమస్తజనుల హృదయములను మృదుశబ్దములతోఁ బ్రసన్నముగానుంచుకొనవలెను 10. ప్రసంగమును జక్కఁగ బరిశోధింపవలెను. పలువురి నప్రసన్నులుగ నొనరింపఁదగదు. సత్యమునుడివియేని సభ్యుల మనోభంగము గానీయరాదు 11. జాడదీయుటయం దాలస్యము కూడదు.

భ్రష్టజనులలోఁ గూర్చుండరాదు. ఒకశేఖఁ గూర్చున్నచో మిథ్యాదోషములు నుడువరాదు 12. ఆర్తుఁడగు మనుజుని యంతఃకరణమును బరికింపవలెను. చదివినది యేకొద్దియైనను జెలిసికొనునది విశేషముగ నుండవలెను. శ్రేష్ఠుఁడగు పురుషుని దనగుణములచే లోఁబఱచుకొనవలెను 13. జల్నా, మేజువాణి మున్నగు వినోదములలోఁ బాల్గొనరాదు. భోజనప్రసంగములోనికిఁ జోవఁదగదు. ఏలయన, అచ్చటికేగినచో ఆత్మగౌరవమునకుఁ గొఱంతగలుగును 14. ఉత్తమగుణములను వెల్లడించుచు అందఱితోఁ గలిసియుండుటలో నానందముగలదు. యోగ్యులగు మనుజులను జూడఁగనే వానిని బాగుగాఁ బరిశీలించి పిదపఁ దనమిత్రులను గావించుకొనవలెను 15. ఉపాసనము ననుసరించి భాషింపవలెను. అందఱు సంతృప్తిపఱపవలెను. మఱియు నెల్లరిపట్లను సకలవిధములఁ బ్రతిష్ఠ నుంచవలెను 16. తొలుదొలుత అన్నితావులందును అన్నివిషయములలోను జాడనెఱింగి పిమ్మట గ్రామములలోఁ బ్రవేశింపవలెను. మనుష్యమాత్రునియెడ సోదరప్రేమయుంచి సోదరముగా భాషింపవలెను 17. ఎవ్వరినిగాని ఉచ్చసీచములాడఁదగదు. అందఱివృద్ధులములను జల్లఁగ నుంచవలెను. సూర్యాస్తమానకాలమునం దెచటికిని జోవఁదగదు 18. మనుజునియందుఁగల వాణి యొక యుత్కృష్టవదార్థము. దానివలనఁ బ్రపంచమంతటితోఁ జెలిమి కుదురును. అన్నితావులందును సత్సాత్తుని వెదకి కనుఁగొనవలెను 19. హరికథాప్రచారము జరుగుతావున కరుగవలెను. అందఱికంటె దూరముగా దీనునివలెఁ గూర్చుండవలెను. ఇట్లే దూరముగనుండియే హరికథాభావము గ్రహింపవలెను 20. హరికథాకాలక్షేపములలో సజ్జనులు లభింతురు. గొప్పగొప్ప ప్రభావశాలుగు జనులతోఁ బరిచయము కలుగును. ఈ విధముగా సమ స్తమును నెఱింగి తెలిసికొని పిదప మెల్లమెల్లగా జనసముదాయములోఁ గలియుటకుఁ బ్రయత్నింపవలెను 21. అన్నిటిలో శ్రేష్ఠమైనది శ్రవణము. శ్రవణము కంటెను గొప్పది మననము. మననమువలనఁ బెక్కుమందికి సమాధానము కలుగును 22. ధూర్తతవలన (విశిష్టచాతుర్యమువలన) అన్నింటి నెఱుంగవలెను. లోలోపల సంతయు మనస్సునందే నిశ్చయము గావించుకొనవలెను. తెలిసికొనకయే యేల శ్రమను భరింపవలయును 23.


మూడవ సమాసము - అభాగ్యుని లక్షణములు.

అంతఃకరణమును పదిలపరచి అభాగ్యునిలక్షణములు వినుడు. ఈ యవలక్షణములను విడిచినచో భాగ్యలక్షణము లలవడును 1. పాపము దరిద్రమువలనఁగలుగును. పాపము దరిద్రమువలననే సంచితమగుచున్నది నిరంతర మిట్లే జరుగుచుండును 2. కావున అభాగ్యులక్షణములను విని వానిని ద్యజించుట యావశ్యకము. ఇట్లు గావించుటవలనఁ గొన్నికొన్ని భాగ్యలక్షణము లలవడును 3. అభాగ్యునకు సోమజీతనము రుచించును. వానికెప్పుడును బ్రయత్నము గావింపవలయునను తలంపే కలుగదు. మఱియు వానివాసన నిరంతరమును అధర్మమునందే లగ్నమై యుండును 4. అభాగ్యుఁడు సర్వకాల సర్వావస్థలయందు భ్రమాకులుఁడు గను నిద్రాప్రియుఁడుగను నుండును. ఎవరికిని రుచింపనివిధముగా నాతఁ డడ్డదిడ్డము లాడుచుండును 5. అభాగ్యుఁడు చెనువుటయు, వ్రాయుటయు నెఱుంగఁడు, వ్యాపారముగాని వ్యవహారముగాని చేయఁజాలఁడు. లెక్క డొక్కల వ్రాయనొల్లఁడు. ఆతనికి ధారణాశక్తిగూడనుండదు 6. ఆతఁడు (తనవస్తువులను) బోగొట్టుకొనును. విడిచివేయును. ఎందోషడ వేయును. పగులఁగొట్టుకొనును. మఱచిపోవును. పొరపాటుబడును. ఎన్ని దుర్గుణములుగలవో యన్నియు వానికిడనే యుండును. యోగ్యులసాంగత్య మాతని కించుకేని రుచింపదు 7. అభాగ్యుఁడు దుష్ప్రవర్తనులను జతగాండ్రుగఁ జేసికొను దుష్కర్మలను మిత్రులుగఁ జేసికొనును. చోరులను పాపులను దుష్టులను సమ కూర్చును 8. చూచినవారితోఁ గలహించును. నిరంతరము దొంగ తనముచేయును. నరుల కపాయము చేయుటలో అభాగ్యుఁడు మిగుల నేర్పరి. మార్గమునందుండి బాటసారులను దోచుకొనును 9. ఆతనికి దూరదర్శిత్వముండదు. న్యాయముగాని, నీతిగాని రుచింపదు. నిరంతర మితరుల వస్తువులను దొంగలింప నువ్విభులూరుచుండును 10. అభాగ్యుఁడు సోమరితనముతోఁ గొన్నిదినములు దేహమును బోషించుకొనును. కాని, పొట్టకులేనప్పుడు ఏమియుఁ జేయఁజాలడు. వానికిఁ గట్టుకొనుటకు, గప్పుకొనుటకు జింపిరిగడ్డలైన దొరుకవు 11. సోమరితనముతో దేహ

మును గాపాడుకొనును. ఎల్లప్పుడు తలగోకుకొనును. రాత్రింబగళ్లు నిదురించుచుండును 12. జనులతోఁ జెలిమిచేయుఁడు. కఠినవాక్యము లాడును. మూర్ఖత్వకారణమున నెవరాటంకపరచినను వినఁడు 13. పవిత్రులతోఁ గలియుటకు సంకోచించును. అపవిత్రులగు జనులలోనికి నిశ్శంకముగాఁ బోవును, జనులందఱు నిందించు దుష్కర్మము లభ్యాగ్యునకు మంచిపనులనితోఁచును 14. అతనికిఁ బరోపకారమున నేమియో తెలియదు. అనేకుల సంహరించును. ఆతఁడన్నివిధముల నిరంకుశుఁడును, బాపియు, అనర్థియు, మూర్ఖుఁడునై యుండును 15. అభ్యాగ్యుఁడు శబ్దములను గనిపెట్టి మాటలాడఁడు. అడ్డుపఱచినచోనాగఁడు. ఆతనిభాషణ మెవనికిని రుచింపదు 16. ఎవరి విశ్వాసములేదు. ఎవరితో మైత్రియులేదు. విద్యావై భవమేమాత్రము లేదు. ఐనను మిడిసిపడుచునే యుండును 17. పెక్కండ్ర మానసములను బ్రసన్నము గావించుకొనఁగలిగినపుడే సాభాగ్యము ప్రాప్తించునని యెవరేని యభ్యాగ్యునితోఁ జెప్పినచో నిట్టి వివేకవాక్యముల నాలింపఁడు 18. స్వయముగా నాతనికిఁ దెలియదు. ఇతరులు నేర్పనెంచి నచోఁ దెలిసికొనఁడు. ఇట్టి పురుషునికొఱ కేమియుపాయములఁ జేయఁగలము? 19. అభ్యాగ్యుఁ డెన్నియో యోచనలఁ గావించును. మనోరాజ్యమును బరిపాలించును. కాని యేమియుఁ బ్రాప్తింపదు. ఈ విధముగ నాతఁడు నిరంతరము సందేహములలోఁ బడియుండును 20. పుణ్యామార్గమును విడిచివేయును. ఇత నాతనికిఁ బాప మెట్లుతోలంగును? నిశ్చయమేమియు నొనర్పఁడు. ఎల్లపుడు సందేహములలో మునిగి తేలుచు సర్వమును నాశనము గావించును 21. చక్కఁగ నేవిషయము నెఱుంగఁడు. అట్లయ్యు సభలో నేదియో మాటలాడఁజొవును. ఆతఁ డేమియు నెఱుంగనివాఁడు గావున సభలో మాటలాడునపుడు లోకులసమ్మతిమున బుద్ధిహీనుఁడు, వ్యర్థుడనై కూర్చుండును 22. ఎవ్వని నిశ్చయభావము (కొంతయైనను) పెక్కుమందికి విశేషమగునో యాతఁడు ప్రపంచమున మాన్యుడగును 23. కష్టమును సహింపకున్నచోఁ గీర్తి యెట్లు లభించును? శౌరవ మూరక లభింపదు. మీఁదుమిక్కిలి అవలక్షణమువలన నలుదిక్కులందును నిందగలుగును 24. యోగ్యులన్నీహము గావింపక చతురత్వముగ గడింపక యుండువాడు తనకుఁ దానె వైరి. స్వహితము నాతఁ డెఱుంగ



గఁడు 25. జనులకొనరించు ఉపకృతికిఁ బరిఫలము తనకు లిల్లక్షణమే లభించును. ఈ విషయ మభాగ్యునకుఁ జెలియదు 26. ఉత్తమగుణములు లేకుండుటయే అభాగ్యతా లక్షణము. బహుజనులకు రుచింపని వేవియో యవియే స్వాభావికముగా నవలక్షణములు 27. చేయని దేవునియఁగాదు. పనికిమాలినవాఁడు దుఃఖప్రవాహమునందుఁ గొట్టుకొనిపోవును 28. బహుజనులకు మాన్యుడగ నెవ్వఁడుండఁడో యాతనికి సమానుడగు పాపాత్ముఁడింకొకఁ డుండఁబోఁడు. అభాగ్యుఁ డన్ని తావులందును నిరాశ యుండై, దీనరూఁపుడై యుండును 29. కావున అవగుణములను విడిచి పెట్టవలెను. ఉత్తమగుణముల నెఱింగి గ్రహింపవలెను. ఇట్లునరించినచో సమస్తవిషయములును దన కనుకూలమగును 30.



### నాలుగవ సమాసము - భాగ్యవంతుని లక్షణములు.

ఇంతకుముందు మీ కభాగ్యుని లక్షణములు నివేదించితిని. వాని నన్నింటిని వివేకముతో నెఱింగి విడువవలెను. ఇఁకఁ బరమ సుఖదాయక ములగు భాగ్యలక్షణములను వినుండు 1. భాగ్యవంతుఁడగు పురుషుఁడు స్వాభావికముగనే గుణవంతుఁడగును. అతఁడు నానావిధములఁ బరోపకార మొనరించును. మఱియు నిరంతర మెల్లరకును బ్రియుండై యుండును 2. భాగ్యశాలి సుందరములగు ఆక్షరముల వ్రాయుట యెఱుంగును. వేగము గను, శుద్ధముగను జదువఁగలఁడు. అంతియగాక సనేకవిధముల సర్పాదులు వివరించిచెప్పట నేర్చియుండును 3. ఎవరి మనస్సునేని త్రెంచి వేయఁడు. యోగ్యుల సాంగత్యము విడువఁడు. మఱియు నితర భాగ్య వంతుల లక్షణములను ఆలోచనలోనికిఁ దెచ్చును 4 భాగ్యశాలి యందఱ కును బ్రియుండు. తానేగిన తావున జనుల కాలఁడు నిత్యనూతనుఁడుగఁ గన్పట్టును. మూర్ఖత్వ కారణము నెన్నఁడును సుదేహములలోఁ దగుల్కొనఁడు 5. నానావిధములగు సుత్తమగుణములు గలవారును, సత్పాత్రులును నగువారే జగన్మిత్రులు. వారలకీర్తి లోకమంతటను నావరించుకొనును. వారలు పరాధీనులుగ నుండరు. నిరంతరము స్వతంత్రులుగ నుందురు 6. భాగ్యశాలి జనులందఱి హృదయముల నానంద

పఱచును. పెక్కుగ్రంథముల నవలోకించును. తన నిశ్చయము నెన్నడును వదలఁడు 7. నమ్రతతో నడుగుటయు, జక్కఁగ నర్థమును వివరించుటయు జెప్పినవిధముగా నుత్తమకార్యము లొనరించుటయుఁగూడ నాతఁ డెఱుంగును 8. బహుజనప్రియుఁడై వర్తించుభాగ్యశాలి నెవఁడని 'యిది యేమి' యనఁజాలరు. ఆ మహాపురుషుఁడు దేదీప్యమాన పుణ్యరాశియై యుండును 9. ఆత్మఁడు పరోపకారముజేయుచుండును. అందఱికి నాతనితో నవసరముండును. ఈ స్థితిలో నాతనికి భూమండలమం దేవిషయముననేని కొఱంతయుండదు 10. పలువు రాతనికై నిరీక్షింతురు. అందఱికిఁడ కారఁడు తత్కాలముననే సకాలమునకు వచ్చును. ఎవరికి హీనత్వము గలిగినను ఆతఁడు సహింపఁడు 11. భాగ్యశాలి పదునాలుగు విద్యలు, అఱువది నాలుగు కళలు, సంగీతము గాయనకళ నెఱుంగును. ఆత్మవిద్యాశక్తిగూడ నాతనికిఁ జాలినంతయుండును 12. అందఱితో నమ్రతగ భాషించును. అందఱియెడ హృదయముంచి వర్తించును. ఎవ్వరికైన నేవిధముగు హీనత్వమును గలుగనీయఁడు 13. భాగ్యశాలి న్యాయము, నీతి, భజన, మర్యాద, జవదాటక సమయమును, నిరంతరమును సార్థకముజేయును. దరిద్రజన్యములగు ఆపద లాతనికిఁడ కెట్లువచ్చును 14. ఆతఁడు తమ గుణభూషితుఁడు. బహుజనశోభితుఁడు. అంతియగాక ప్రకట ప్రతాపమున మార్తాండునివలె నుదితుడై యుండును 15. అనుభవనీయుఁడగు పురుషుఁ డరిగినతావునఁ దగ వెట్లుకలుగును? 16. భాగ్యశాలి ప్రాపంచిక సుఖార్థమై రాజనైతికయుక్తి ప్రయుక్తుల నెఱుంగును. పరమార్థప్రాప్తి నొందుటకై ఆధ్యాత్మిక వివరణముగూడ నెఱుంగును. ఆతఁ డన్నింటియందు నెదియుత్తమగుణమో దానికి భోక్తయైయుండును 17. ఎదుట నొకటి జెప్పుట, చాటున మఱియొకవిధముగా వర్తించుట, యాతఁడెన్నఁడు నెఱుంగఁడు. ఆతనితో నందఱకు నవసరము కలిగియుండును 18. ఎవరి హృదయమునకేని బాధకలుగునట్లు భాగ్యశాలియగు పురుషుఁ నెన్నఁడును వర్తించఁడు. ఆతఁ డన్నివిధముల వివేకమును బ్రకటించును 19. కర్మవిధి ఉపాసనావిధి, జ్ఞానవిధి, వైరాగ్యవిధి విశాలముగు జ్ఞాతృత్వబుద్ధి యెన్నఁడును భాగ్యశాలిని దొలంగిపోవు 20. వానియొద్ద నున్నవన్నియు నొత్తమోత్తమగుణములై; ఈ స్థితియం దాతని నెవఁడని యయోగ్యుఁడని

యనఁగలడా? ఆత్మవలె నాతఁ డన్నిఘటములలో సంపూర్ణముగా  
వ్యాపకుడై యుండును 21. చిన్న పెద్దలందఱును దమతమకార్యములలో  
నెట్లు తత్పరులై యుందురో, యట్లు భాగ్యశాలి మనఃపూర్వకముగా  
నెల్లరికి ఉపకారము గావించుచుండును 22. ఇతరుల దుఃఖమునుగాంచి  
దుఃఖయగును. ఇతరుల సుఖముగాంచి సుఖయగును. నిరంతరము జను  
లందఱును సుఖముగా నుండవలయునని తలంచును 23. చిన్న పెద్ద పిల్ల  
లందఱివట్ల తండ్రిమనస్సు ప్రేమాన్వితముగా నుండునట్లు మహాపురుషుని  
హృదయము ప్రజలందఱియెడ సమానచింతగలిగియుండును 24. మహా  
పురుషుఁడు పరులదుఃఖమును జూడలేడు. ఎల్లప్పుడును నిస్పృహఁడై  
యుండును. ధిక్కరించినను వేఱుగఁదలంపఁడు 25. మిథ్యాశరీరము నెవఁ  
డేని దూషించినచో అందువలన నాతని దేమిపోవును? జ్ఞాతయగువాని  
నెందేని దేహబుద్ధి జయింపగలదా! 26. ఎన్నఁటికిని, జయింపదు. జ్ఞాత  
దేహముకంటె భిన్నఁడు, ఉత్తముఁడు. కొన్నియైన నుత్తమగుణములను  
బ్రహ్మచమునకుఁ జూపవలెను 27. ఉత్తమగుణములు మనుజునాకర్షించును.  
చెడ్డగుణములు మనుజునికి భేదము గలిగించును. సాధారణ మానవులకుఁ  
నీక్షిబుద్ధివిషయ మేమి తెలియును? 28. ఈతఁడు జనులయెడ నత్యంతక్షమ  
జూపుచున్నాడని గ్రహింపకనే జనులు ఆ పురుషున కనేకవిధముల సహ  
యము జేయుదురు 29. పలువురు తమ్ముదాము గొప్ప వారలమని  
భావించురు. లోకులు తన్ను గొప్పవానిగఁ దలంపనంతవఱకుఁ దనకై తాను  
గొప్పవాఁడనని చెప్పుకొనుటవలనఁ గలుగు ఫలమేది? మహాపురుషుఁడు  
ధీరుడుగను, ఉదారుఁడుగను, గంభీరుఁడుగను నుండును 30. “ఉత్తమ  
గుణములన్నియు సమర్థుని లక్షణములు, అవగుణములన్నియు అభాగ్యుని  
లక్షణములు” అని తెలిసికొనవలెను 31.

ఐదవ సమాసము — దేహమువలని యుపయోగము.

మన్ను, జాయి, బంగారము, వెండి, కంచు, ఇత్తడి, రాగి  
మున్నగు లోహములతో నిర్మింపఁబడిన దేహతావిగ్రహములను, చిత్ర  
ఫటఘటలు సూచనలు పూజించుచున్నారు 1. దూడితో, గట్టతో,

జేసిన దై వతములు, ప్రవాళదై వతములు, బాణములు, తాండలములు, సర్మదేశ్వరములు, సాలిగ్రామములు, కాశ్మీరీదై వతములు, సూర్యకాంత చంద్రకాంతములుగూడఁ బూజింపఁబడుచున్నవి 2. కొండలు దేవతార్చనమునందు రాగినాణెములను, బంగారునాణెములను బూజింతురు. చక్రాంతములగు నాణెములను జక్రదీర్ఘమునుండి తెచ్చుకొందురు 3. ఉపాసన పలుతెలుంగుల నుండును. ఎంతదనుకఁ బెర్కొనగలను! శ్రద్ధాను సారముగ నెల్లరును ఉపాసన గావించుచున్నారు 4. తొలుదొలుత నన్నింటికిని గారణముగ సృరణమును విచారించవలెను. దై వతములన్నియు దానియంశలే 5. ఆదియందు ద్రష్టయు, దై వము నొక్కటియే. ఆదియే యనేకమయ్యెను. వివేకమువలన నీయంశము ధ్యానములోనికి వచ్చును 6. దేహము లేకున్నచో భక్తి జరుగదు. ఇంతియగాక పరమేశ్వరుఁడు ప్రసన్నుఁడుగాఁడు. కావున భజనకు మూలము దేహమే 7. మొదటి నుండి దేహమును వ్యర్థమని తలంచినచో భజన మెట్లు జరుగఁగలదు? సారాంశమేమన, దేహాత్మ సంయోగమువలననే భజనము జరుగును 8. దేహము లేకున్నచో ఈశ్వరభజనము, పూజనము, మహోత్సవము మున్నగునవి యెట్లు జరుగఁగలవు? 9. దేహము లేకున్నచో అత్తరు, గంధము, పత్రపుష్పఫలతాంబూలములు, ధూప దీప నై వేద్యములు మున్నగుపూజ తల్లు జరుగఁగలవు? 10. దేవుని తీర్థము నై కొనుట, దేవుని చందనము నలఁదుకొనుట, దేవునిపయి పూవులుంచుట మున్నగు విషయములు దేహము లేకున్నచో జరుగుట యెట్లు? 11. ఇంతయే! దేహము లేకున్నచో నేపనియు జరుగదు. దేహమువలననే భజన జరుగును 12. దేవుఁడు, దేవత, భూతము (ప్రాణిమాత్రులు) దై వతము మొదలగు నన్నింటియందును బరమాత్ముఁడు నిండియున్నాఁడు. కావున యోగ్యతానుసారముగా నందఱను బ్రసన్నులఁ గావింపవలెను 13. అందఱికిఁ గావించునన్మానము మూలమునకే (పరమాత్మునకే) ప్రాప్తిం చును 14. మాయాలత అల్లుకొనియున్నది. నానావిధములగు దేహ ఫలములతో నిండియున్నది. ఫలములలో మూలమునందలి చైతన్యము విదితమగుచుండును 15. కావున ఉదాసీనతను జూపనక్కరలేదు. చూడఁదలఁచినవాఁ డిక్కడనే చూడవలెను. మఱియు విశ్వాసము కలిగిన

పిమ్మట సమాధానియై యుండవలెను 16. ఎందఱో మనుజులు సంసారమును విడిచి దేవుని వెదకుచుఁ దిరుగుచుందురు. వారు పోయినతావున నెల్ల బహువిధ సందేహములలోఁ బడుదురు 17. సర్వసాధారణులగు జనులలోఁ గొందఱు గృహమునందే దేవతార్చనము గావించుదురు. మఱియు నిటునటు భ్రమణమొనరించి తేత్రములలోని దేవతలను దర్శింతురు 18. లేదా! బహువిధములగు నవతారకథల నాలించి (యేదేనియొకయవతారమునందే తమహృదయమును) నిశ్చయము గావించుకొందురు. కాని దానికి గొప్పవిస్తరము గలదు 19. కొందఱు బ్రహ్మవిష్ణుమహేశ్వరుల కథ లాలించి వారలనే గొప్పవారినిగ భావింతురు. కాని యన్నింటికంటెను ముందుగా నా గుణాతీతుఁడగు జగదీశ్వరుని గాంచవలెను 20. కాని యా జగదీశ్వరుని కెచ్చటను నెలపులేదు. ఎచ్చట భజన చేయవలెను? ఇది మిగుల సందేహమగు నంశము 21. ఆ పరమాత్ముని సందర్శింపఁ జాలకున్నచోఁ బవిత్రుల మెట్లగుదుము? కావున నన్నింటినెఱింగిన సాధువులకు వందనములు 22. పృథ్వీమండలమునందెందఱో నేల్పులున్నారు. వారలయెడ విశ్వాసము లొలంగ వీలులేదు. ముఖ్యుడై వలము(పరమాత్మ) అనేకప్రయత్నములు గావించినపిదపఁగూడ విశదముగాదు 23. కావునఁ గార్యమును వేటుపఱచి (మాయను=దృశ్యమునువేటుజేసి) పిదప నా పరమాత్ముని జూడవలెను. అప్పుడే కొంత గోప్యము విశదమగును 24. అది కాన్పింపదు. భాసింపదు. కల్పాంతమునందు పైత మది నశింపదు. మఱియు సుకృతములేకున్నచో దానిమీఁద మనస్సునిశ్వాసముంచదు 25. కల్పనము మిగులఁ దర్కము చేయును. వాసన మిగులఁ గోరును. మఱియు నంతఃకరణమునందు నానావిధతరంగము లుత్పన్నమగుచుండును 26. కావునఁ గల్పనారహితమగు వస్తువే శాశ్వతమైనది. దాని కంత్యములేదు. కాన దాని ననంతమందురు 27. జ్ఞానదృష్టితో దానిని జూడవలెను. చూచి యెచ్చటనే యుండవలెను. నిది ధ్యానము సంగత్యాగములతోఁ దద్రూపము కావలెను 28. పాపము! ఈ యుద్రజీవునకు దాని యానంద లీలలు దాని చిత్రవిచిత్రము లేమితెలియును? ఆ స్థితి సాధుసమాగమమువలన స్వానుభవమైనపిమ్మట సిద్ధించును 29. ఆ స్థితి సిద్ధించినపిదప అఘోగతి నశించును. ఈ విధముగా సద్గురునిసేవవలనఁ దత్కాలముననే సద్గతి లభించును.

## ఆటవసమాసము - బుద్ధివాదము

పరమార్థియు, వివేకియు నగుపురుషుని కార్యమండఱకు రుచిం  
చును. ఏలయన! ఆతఁ డన్నిపనులను ఆలోచనాపూర్వకముగా నొన  
రించును. మఱపును దరిచేరనీయఁడు 1. జనులకు రుచింపనిపని నాతఁ  
డెన్నఁడును జేయఁడు. ఆదినండి యంతముదనుక నాతఁడన్నిసంగతులు  
దెలిసికొనును 2. స్వయముగా నిస్పృహత్వము నాచరింపనివానిమాట  
నెవ్వరు నామోదింపరు. ముఖ్యవిషయమేమన! ఆ జగద్రూపుఁడగు  
పరమాత్ముని సంతుష్టుని నొనరించుట కతిసతతము 3. కొందఱు బలవంత  
ముగ మంత్ర ముపదేశించి గురువులగుటకుఁ దలంతురు. కొందఱు ఎవరి  
నేని మధ్యవర్తిగ నేర్పఱచికొని గురువగుటకు యత్నింతురు. కాని యిట్టి  
వారలు దురాశా కారణమున స్వాభావికముగనే లోకులకడఁ దమగౌరవ  
మును గోల్పోవుదురు 4. వివేకమును బడయఁదగినవారలే ప్రతికూలు  
రగుచో నిక ముంచటివ్యవహార మెట్లు జరుగఁగలదు 5. కొన్ని తావు  
లలో సోదరునకు సోదరుఁడై గురువుగా నుండును. దీనిచేఁ బోనుపోను  
గొప్పచెడుగు సంభవించును. కావునఁ బరిచయాలచెంత గురుత్వము  
(మహాంతుధర్మము) ప్రకటింపఁ దగదు 6. ఇట్లొనరించుట తోలుత  
బాగుగానున్నట్లు కనిపించినను గ్రమముగాగోల యారంభమగును. ఔను.  
విచారరహితులగు మానవు లెంతసంతోషమున గుమిగుడియుండినను  
నుందురుగాక! వివేకి కిదియెట్లు రుచించును? 7. పతి శిష్యుఁడు. పత్ని  
గురువు. ఇదిగాడ నొకవిచిత్రమగు విషయమే! నానాప్రకారులగు  
భ్రష్టాకారులలో నీ భర్తయు నొకఁడు 8. వివేకమును బ్రకటింపక గుప్త  
ముగ నుంచుచుండును; సత్యము ననుమానములోనికేని రాసీయని  
వాఁడును 9, అభిమానమగ్నుఁడై యుండువాఁడును, ఇతరుల వివేకమెఱింగి  
నచో దానిని గ్రహింపనివాఁడును నగు పురుషుఁడు దూరదర్శి కాఁజా  
లఁడు 10. నా యభిప్రాయ మేమన? ఎవ్వరి నేమియు నడుగక భగవ  
ద్భజనము నభివృద్ధిచేయవలెను. వివేకబలముతో జనులను భజనమునం  
దస్వయింపజేయవలెను 11. వివేకముతో నితరులమనస్సుల జెడరనీయక  
తనకోర్కిని స్వధర్మమును లోకాచారము ననుసరించి (ఈ మూఁడింటిని

గాపాడుకొనుచు) పనిచేయుట మిగులఁ గఠినము 12. తాను స్వయముగా  
 మ్లేచ్చుని గురువుగాఁజేసికొని చండాలురను శిష్యులగఁజేసికొని తిరుగు  
 చున్నచో జనసముదాయము భవ్యముగును 13. కావున నిట్లనరింపక  
 బ్రాహ్మణమండలు లనేకత్రగావించవలెను. భక్తమండలులను గౌరవింప  
 వలెను 14. ఉత్కటమును, భవ్యమును నగువిషయమునే గ్రహింప  
 వలెను. ఇతరవిషయముల నన్నింటిని ద్యజింపవలెను. నిస్పృహత్వముతో  
 భూమండలమునందు విఖ్యాతి నొందవలెను 15. వ్రాయుట, చదువుట,  
 లర్థమును జెప్పుట, పాడుట, ఆడుట, పఠించుట మున్నగు సమస్తవిషయ  
 ములును జక్కగ నుండవలెను 16. దీక్షయు, మైత్రియు మంచివిగ  
 నుండవలెను. ఇంతియగాదు. రాజనీతివిషయికమగు దీక్షబుద్ధిగూడ  
 కావలెను. కాని తాను మాత్ర మన్నివిధముల నలిపుండుగ నుండ  
 వలెను 17. హరికథలయెడ నిరంతరము ప్రేమయుంచవలెను. ఇందుచే  
 జనులందఱకును హరికథయందుఁ బ్రేమ యుదయించును. సూర్యునివలె  
 బ్రభావయుతమగు నుపదేశ మొనరింపవలెను 18. దుర్జనులను సంభా  
 శించుటయు, సజ్జనులను బ్రసన్నులఁ గావించుటయు నెల్లరి మనోభావ  
 ములు గ్రహించుటయు బుద్ధిమంతుని ధర్మము 19. ఇట్టి సాధుపురుషుని  
 సాంగత్యమువలన జనులు సదాచరణ లగుదురు. తత్కాలముననే  
 వారలయం దుత్తమగుణములు పొడసూపును. జనసముదాయమంతయు  
 నఖండరీతిగ నభ్యాసమునకు యత్నించును 20. ఆ పురుషుఁ డెచటికేగిన  
 నచట నిత్యనూతనుఁడుగఁ గనిపించును. ఈతడిచ్చటనే నిలిచియుండవలె  
 నని జనులు తలంతురు. కాని దురాశనీతఁడించుకేని దరికిరానీయఁడు 21.  
 ఉత్కటభక్తి, ఉత్కటజ్ఞానము, ఉత్కటచాతుర్యము, ఉత్కటభజనము,  
 ఉత్కటయోగానుష్ఠానము మున్నగు ఉత్కటగుణములనే యాతఁ డన్ని  
 తావులఁ బ్రచారము గావించును 22. ఉత్కటమగు నిస్పృహత్వముగల  
 వానికీర్తి దిగ్గింతములలో వ్యాపించును. ఉత్కటభక్తివలన సమస్త  
 దేశములందలి జనసముదాయము శాంతి నొందును 23. ఉత్కటవిషయ  
 మేదేని యాచరణమునం దుండనంతవఱకు, గీర్తివ్యాపింపదు. వ్యర్థుఁడై  
 తిరుగుటవలన నేమిలాభము? 24. దేహము నమ్మదగినదికాదు. ప్రాణము  
 లెప్పుడు పోవునో యెవ్వరికిఁ దెలియదు. ముందీశ్వరమున కేపరిస్థితులు

సంభవించునో యెవ్వఁడెఱుంగును? 25. కావున సావధానియై యుండవలెను. తనవలనఁ గాఁదగినంతలో మనఃప్రాణములకుఁ దెగించి పరోపకారమొనరింపవలెను. భగవత్కీర్తితో భూమండలమును నింపివేయవలెను 26. తన కనుకూలమగునది యెల్ల దత్క్షణమే చేయవలెను. తనవలనఁ గాఁజాలని విషయమును నిర్మలవివేకముతో యోచింపవలెను 27. ఏలయన? వివేకమువలన సాధ్యముగాని దెద్దియలెను. ఏకాంతమున నున్నప్పుడు ప్రతివిషయమును వివేకము అనుమానములోనికిఁ గొనివచ్చును 28. అఖండరీతిగఁ బెక్కుతీర్మానములు, చేష్టలు (క్రియలు) జరుగుతావున కొఱంత యే విషయముననేని యుండదు. ఏకాంతము లేనియెడల మానవునిబుద్ధి యుపయోగములోని కెట్లువచ్చును? 29. కావున ఏకాంతమునందు వివేకము (వివేచనము) గావింపవలెను. ఆత్మారాముని గుర్తింపవలెను. ఇచ్చటినుండి యచ్చటిదనుక నేవిధమగు గోలయును లేదు 30.

### ఏడవసమాసము — ప్రయత్న వాదము.

హరికథను జనులలో నాందోళనము గావింపవలెను. మఱియు ఆధ్యాత్మనిరూపణమును వ్యాఖ్యానము చేయవలెను. ఏ విషయమునందేని కొఱంత గలిగింపరాదు 1. ఉపదేశకుఁ డొకవేళ నేదేని యంశము మఱచినచో దాని నుపదేశకుఁడే యెఱుంగఁగలఁడు. అజ్ఞానులగు నితరులు కనులార్పించు జూచుచుందురు 2. ఏ విషయముననేని సమాధానము చెప్పుటలో వక్త యాలసించినచో శ్రోతలకాతనియెడ గౌరవముండదు 3. వ్యర్థవాక్యముల నెక్కువగా వదరక కొద్దిలో సమాధానము చెప్పవలెను. ఒకానొకప్పుడు వారలహృదయమున కంటునట్లుగూడ బోధింపవలెను. మనుజుల మనస్సులనుగూడ హరింపవలెను 4. సహనశీలములేక వ్యర్థక్రోధముజూపునాతని తామసవృత్తి లోకమునకు వెల్లడియగును. శ్రోతలు తామసుఁడగు నాయుపదేశకుని బ్రేషింపరు 5. సాధుపురుషుఁడు తానెందఱిని సంతుష్టిపఱచినది యెవరెవరికి మనోభంగ మొనరించినది పరీక్షించుకొనవలెను 6. శిష్యుఁడు వికల్పకారణమున దుర్మార్గమున బ్రవేశించును. దురాశవలన గురువు శిష్యుననుసరించును. ఇదియంతయు వికల్పమనియే తలంపుఁడు 7.



అశాబద్ధుడును, గ్రియాహీనుడును, జాతుర్యహీనుడునునగు సాధుపురుషుని సాధుత్వమునకు మిక్కిలి దుర్దశగలుగును 8. ఇట్టి గోస్వాములకు (సాధువులకు) గౌరవముండదు. అన్నితావులందును వారలు శ్రమపడుదురు. ఈ విధముగా వారలే కష్టములుపడుచుండ వారి యనుచరులకు సుఖమెక్కడినుండి వచ్చును? 9. జనుల నానందపఱచి నలుదిక్కులఁ గీర్తి వ్యాపించునట్లును అందఱికి నుత్సాహ మతిశయించునట్లును సర్వకార్యము లొనరింపవలెను 10. పరకీయ జనులయందుండియు నలిపుడై సముదాయముపై దృష్టినుంచవలెను ఎవ్వరి నేమియు యాచింపఁగూడదు. పూర్ణ నిస్పృహత్వముకావలెను 11. జగత్తు(బహుజనాభిప్రాయము) ఏవైపుండునో ఆ వైపుననే జగన్నాయకుఁడు (పరమేశ్వరుఁడు) ఉండును. ఈ వివేకము తెలిసికొనియుండవలెను. వివేకియగు పురుషుఁడు రాత్రింబవళ్లు జన సముదాయమును సంస్కరించుచుండును 12. తానొక్కఁడు కేవలము మంచివాఁడగుటయుఁ దక్కిన జనులందఱు చెడ్డవారగుటయు నెట్లు సంభవమగును? 13. పాడుబడియున్న దేశములోఁ జూడవలసిన దేమున్నది? మనుజులను విడిచినచో నుండవలసిన తావెద్ది? వర్ధమును మిథ్యను విడిచి సత్యమును గ్రహింపవలెను 14. జనులలోఁ గలిసిమెలసి యుండువిధమెఱుంగనివానికి సాధువృత్తితో (మహాంతరనముతో) నేమిపని యున్నది? అట్టివాఁడు పరసాధనములను నాలించి యడఁకువతో నుండవలెను 15. చక్కఁగ నీదుట నెఱుంగనివాఁ డితరుల ముంచినచో నేమి లాభించును? ఆ స్థితిలో మీఁదుమిక్కిలి ప్రేమప్రీతులు వర్ధములగును. అంతయు వికల్పమే నిలుచును 16. జనులను సంబాళించు సామర్థ్యమున్నచో సాధుపురుషుఁడని (మహాంతని) ప్రసిద్ధి నొందవలెను. లేనిచో ఊరకుండుటయే మంచిది. ప్రసిద్ధిని గడించి యితరుల కార్యములు పాడు చేయుట మంచిదికాదు 17. మందమందముగ నడచువాఁడు, చపలుఁడును, తీవ్రబుద్ధిగలవాఁడును నగువాని నెట్లు సంబాళింపఁగలఁడు? అరబ్బి దేశపు గుఱ్ఱమును ద్రిప్పువాఁ డెట్టివాఁడుగ నుండవలయునో యోచింపుడు 18. ఈ కార్యము మిగులఁ గఠినమైనది. ఈ తీక్షణబుద్ధి రహస్యము సాధారణములగు నమాయికభావములచే దేటపడదు 19. పైరునువేసి కావలి గాయనిచో, వ్యాపారమొనరించితిరుగనిచో, జనులను గుమిగూర్చి

సవరించుకొనఁజాలనిచో పని యెట్లు జరుగును? 20. పగలురెండురెట్లుగను రాత్రితులందు నాలుగురెట్లుగను ఉత్సాహ మతిశయించునపుడే పరమార్థము లభించును. అయోగ్యత వెల్లడియైనచో జననముదాయము చెదరి పోవును 21. తనమాట లోకులకును, లోకులమాట తనకును రుచింపనిచో నంతయు వికల్పమే! ఈ స్థితిలో సమాధానమున కవకాశమే లేదు 22. సర్వనాశనకరమగు దీక్ష నొనంగువాఁడు గురువుగను మోసగాండ్రు శిష్యులుగను బ్రోగై నతావున వివేక మెట్లుండఁగలదు? అవివేకము రాజ్యము చేయుతావున నుండుట యుచితముగాదు 23. కొందఱు చాల కాలము శ్రమ చేయుదురు. కాని యంత్యమునం దంతయు వ్యర్థమగును. తనవలన నేదియుఁ గానితఱి మఱల నుపాధి నేలవృద్ధి నొందింపవలెను? 24. నియమముగా నడువఁగలిగినయెడలనే ఆయద్యోగము (గురుశిష్యధర్మము) యుక్తముగ నుండును. లేనియెడల నంతయు సంతాపమే! ఊఁఊఁగామునకు ఆటంకములు గలుగుచుండును. ఎంతదనుక వివరింప శక్యమగును? 25. మూర్ఖులు ప్రపంచమున మూర్ఖత్వముతోఁ బొరలఁడుచుందురు. హఠ లగువారలుగూడ వాదోపవాదములు గావించుచుఁ గలహములను వ్యాపింపజేయుదురు. కావున నీ యిరువురును నిందార్హులే! 26. వీరలు వ్యవహారమును సంబాధింపలేరు. సరిగదా ఊఁజుకయైన గూర్చుండఁ జాలరు. ఇందితరులదోష మేమున్నది? 27. సత్యమేమన్న! సప్తమగు నుపాధిని విడువవలెను. అన్నిస్థలములయందును దిరుగుచుఁ దనజీవితమును సార్థకముగావింపవలెను 28. స్వయముగాఁ బరిభ్రమణము గావింపజాలక ఇతరుల పరిభ్రమణము సహింపఁజాలక యుండునాతఁడు వికల్పయాతన లనేకమనుభవింపవలసియుండును 29. తన మేలు తన చేతిలోనున్నది. తన మనస్సులో బాగుగా యోచించి యుక్తమని తోచినవిధముగాఁ బ్రవర్తింపవలయును 30.



ఎనిమిదవ సమాసము - ఉపాధినిరూపణము.

స్పష్టియం దనేకవిధములగు మనుజులున్నారు. పరిభ్రమణము గామించినచోఁ బ్రపంచస్థితిగతులు విదిత మగును, అంతియగాక బహువిధ

ములగు యోచనలుగూడఁ గలుగును 1. పరిభ్రమణమువలన ఉదాసీన  
వృత్తిగలవారును సుఖదుఃఖములను బాటింపనివారునునగు సాంసారికుల  
పరిచయభాగ్యము లభించును 2. వారలు స్వాభావికముగనే మిత్రముగా  
భాషింతురు. నిశ్చయపూర్వకముగా వర్తించును. వారలు మాటలాడు  
విధము నలుపురిచే నాదరింపఁదగినదిగ నుండును 3. తాళజ్ఞానము, రాగ  
జ్ఞానము, సీతీన్యాయములు మున్నగు నంశములు వారలకు స్వాభావిక  
ముగాఁ దెలిసియుండును 4. సమస్తజనులను సంతృప్తిపఱుపఁగలవాడును  
ప్రాణిమాత్రులందఱకును నిత్యనూతనముగఁ బ్రీతిగూర్చువాడును నగు  
శూరపురుషుఁడు దేశభ్రమణము గావించినచో ఒకఁడో, అరయో లభిం  
చును 5. ఆకస్మికముగఁ గొన్నివిశేషములు తలఁపించును. ఎందేని యొక  
మహాపురుషుని దర్శన మబ్బును. ఆతనియందు ఆకస్మికముగ మహాత్మున  
కుండవలసిన సమస్తలక్షణములు గోచరించును 6. ఇట్టి పురుషుఁడు లభించి  
నంతన నాతని చమత్కారముచే గుణగ్రాహులగు పురుషులు మోహితు  
లగుదురు. ఏలయన? ఆతని యాచారోపదేశములు అనుభవయుక్తము  
లుగ నుండును 7. తన దుర్గుణములను సుగుణములనుగఁ బ్రదర్శించుట  
దుర్గుణము లన్నిటికంటెను దుర్గుణము. ఇది మిగుల ఘోరపాపము.  
ఈపాపమువలన దరిద్రము నశింపదు 8. మిగుల ధ్యానము గావించినను  
(యోచించినను) నెరవేరనికార్య మొకానొకప్పుడు సహజముగా నెర  
వేరును. యుక్తిప్రయుక్తులుగాని, ఆపదలుగాని, పొందఁబనియుండదు 9.  
(కార్యకాశలము) ఒకానొకని కభ్యాస మొనరించినను బట్టువడదు. ఒకా  
నొకనికి సహజముగనే యభ్యాసమగును. భగవంతుని మహిమ యెట్టి  
దియో తెలియకున్నది 10. గొప్పగొప్పరాజసీతులలో మతిమఱపు గలు  
గును. విఘ్నములు వచ్చును. ఇట్లే యనేకలోపములవలన నలుగెలంకుల  
నింద గలుగును 11. కావున మఱుపును గొంచమేని రానీయఁదగదు.  
మఱుపు లేకున్నచో సమస్తోపాయములును జక్కఁగ నెఱవేరును. కాని  
మఱుపువలన నుపాయములుగూడ నపాయములగును 12. ఒక్కొక్కప్పుడు  
జరిగిన పొరపాటే గోచరింపదు. మానవుని హృదయమే వంగదు. అభిమా  
నము వీడనికారణమున ఉభయలోకములయందును దుర్దశకలుగును 13.  
సమస్త సంస్థలును నాశనమగును. ఇసుల మనస్సులు విరిగిపోవునేగాని

యుక్తీయందు మహాపాపచలవచ్చెనో తెలియదు 14. ప్రయత్నములేకుండఁ జేయుపనులన్నియు భంగములగును. దూరదిర్భక్త్యము, బుద్ధిసంయమము లేకపోవుటవలననే యీ పరిస్థితు లేర్పడును 15. ఒక్కొక్కఁడు మిగుల మూఢుఁడుగ నుండును. వానిపనులన్నియు వెట్టివాని పనులవలెనుండును. ఇట్టి పురుషుఁడు నానావికల్పములను వ్యాప్తిచేసిండును 16. ఆ వికల్పములను దాను సవరించుకొనఁజాలఁడు. ఇతరులకుఁ దెలియవు. వికల్పములనుండి కల్పనము బయలువెడలి యన్నితావులఁ బెంపొందును 17. ఆ గుప్తకల్పనము లెఱుంగువాఁడెవఁడు? ఎవరు వానిని సవరింపవలెను? కల్పనములందు జక్కినవాఁడె తన బుద్ధిని తాను దిద్దుకొనవలెను 18. ఉపాధిని సవరింపజాలనివాఁడు ఉపాధిని పెంపొందింపఁగూడదు. చిత్తమును సావధానపఱచి సమాధానపూర్వకముగా నుండవలెను 19. ఉపాధిని కాఁగ లించుకొనుటయు, స్వయముగాఁ గష్టములను సహించి లోకులను గష్టపెట్టుటయు వ్యర్థ విషయములు. ఇవి తగవు 20. జనసముదాయమును మిగుల గష్టపెట్టుటయు, దానును గష్టము లొందుటయు నిరర్థకము. ఈ జంజాటము నిరుపయోగకరము 21. ఉపాధికార్య మిట్లుండును. కొంత మంచిదిగఁ గొంత వక్రముగా నుండును. అన్నింటి నెఱింగి వర్తించుట యుక్తముగా నుండును 22. అందఱి హృదయములందును భక్తి యుండదు. కావున మనము జనుల విషయమున శ్రద్ధ దీసికొనవలెను. కాని యంత్యమునం దెవరిమీదను దోషము నాగోపింపఁగూడదు 23. అంత రాత్మయే మంచిచెడుగుల నన్నింటిని చేయుచున్నది. నిర్గుణ మలిప్తముగా నున్నది. సమస్తగుణగుణములు చంచలమునందు (అంతరాత్మయందు) కలుగుచున్నవి 24. శుద్ధవిశ్రాంతియగు స్థలము నిర్మలము, నిశ్చలము మాత్రమే! అచట సమస్తవికారములును నిర్వికారములగును 25. అచట సమస్తోద్వేగములును నష్టమగును. మనస్సునకు విశ్రాంతి లభించును. ఇట్టి దుర్లభమగు పరబ్రహ్మాస్థితిని వివేకసహాయమునఁ బడయవలెను 26. మనయెడ ఉపాధి బాత్తిగలేదనియు, కర్మయోగముతో నివియన్నియుఁ గూడినవనియు వీని సంయోగమువలనఁగాని, వియోగమువలనఁగాని హాని లేదనియు బాగుగా నెఱుంగుచును 27. ఉపాధికి భయపడువాఁడు శాంతముగఁ గూర్చుండవలెను. తనచేత గానిధానిని దలంచుకొని యేల

కలవరపడవలెను? 28. మనకు అవకాశము, విశ్రాంతి లభించుటకై కలవరములోఁ గొంతయు, శ్రాంతిలోఁగొంతయుఁ గాలము గడుపవలెను 29. ఉపాధి యెల్లప్పు డేమాత్రము నుండునదిగాదు. సమాధానము కంటె శ్రేష్ఠమైన దింకొకటి లేదు. అట్లే సరదేహము మాటిమాటికిని దొరకదు 30.

### తొమ్మిదవ సమాసము — రాజనీతి వ్యవహారము.

జ్ఞానియు, ఉదాసియు, జనసముదాయమును సమావేశపరుపవలయు నను సుత్సాహము గలవాఁడును నగు మానవుఁ డఖండముగా నేకాంత సేవనము గావింపవలెను 1. ఏలయన! ఏకాంతమున యోచనలు బాగుగా స్ఫురించును. అఖండక్రియలు తెలియును. మఱియుఁ బ్రాణిమాత్రుల స్థితి గతు లవగతమగుచుండును 2. మానవుఁ డొకవేళ క్రియాశూన్యుడై నచో నాతని కేమియుఁ దెలియదు. బౌను. దివాలాతీయవానికి ఆదాయవ్యయము లేమి తెలియును? 3. కొందఱు ధనద్రవ్యముల నార్జింతురు. కొందఱు తమవద్దనున్న ఆ స్థితిగూడఁ గోలుపోవుదురు. ఇనియన్నియు ఉద్యోగ విషయములు 4. ఎమటివాని మనస్సులోని యంశమును తోలుదొల్తనే తెలిసికొన్నచో అనిష్టము గలుగవలసిన యవసరమేయుండదు 5. ఒక్కచోట విశేషకాలమున్నచో జనులు పరిహసించుదురు. అతిపరిచయమువలన నవమానము కలుగును. కావునఁ జిరకాల మొకతావుననుండి విశ్రాంతి నొందరాదు 6. సోమరితనమువలనఁ బనిపాటలన్నియుఁ జెడును. మఱియు సముదాయముయొక్క సంకల్పము పూర్ణముకాదు 7. కావున ఉపాసనకు సంబంధించిన సమస్తకార్యములను నిత్యనియమముగా జనుల కభ్యాసము చేయవలెను. ఇట్లొనరించినచో జనుల కీతర కృత్రిమకార్యము నొనరించుట కవకాశమే లభింపదు 8. ఎఱిగి బాగుగాఁ దెలిసికొని దొంగను భాండా గారమున కధికారిని జేయవలెను. దోషము కనబడఁగనే వానిని మందలించి సవరించుకొనవలెను. మెల్లమెల్లఁగ నాతని మూర్ఖత్వమును దూరపఱుపవలెను 9. ఇనియన్నియు ననుభవములోఁ జెప్పమాటలు. ఏ ప్రాణి కైనఁ గానిమ్ము; దుఃఖము కలిగింపఁగూడదు. కాని రాజనీతిలో జను

లండటిని లోబఱుచుకొనవలెను 10. నష్టముకొందన పురుషునినష్టమునకై విచారింపవలెను. వాచాలునిలో వాచాలురగువారిని లోబఱుచుకొనవలెను. తనమీఁదికి వికల్పజాలమును కానీయఁదగదు 11. ముంటితో ముంటిని వెలికిఁదీయవలెను. వెలికిఁదీయవలయునేగాని తెలియనీయరాదు. కలహకర్తృత్వ పదవిని కానీయఁజనదు 12. గుప్తముగా నెవరికిఁ దెలియని రీతిగా నొనర్చుచని తత్కాలముననే సిద్ధి నొందును. గజవిజృంభణచోఁ గార్యమేమియు యోగ్యముగ నెవరేదు 13. ఎవరికీఁ ర్తినేని విన్నయెడల మిగుల శ్రీతి నొందవలెను. ఆతనిని జూచినపిదప నాప్రీతి మిగుల దృఢముగావలెను. అట్లే అతిపరిచయమైన పిదప నాతనినేవ గావింపవలెను 14. ఏపనియైన గానిమ్ము. చేసినచో నెరవేరును. లేకున్నఁ జెడరిపోవును. కావున సోమరి తనముతో వర్తింపఁదగదు 15. ఇతరునిపై విశ్వాసముంచువాని వ్యవహారము భంగమగును. కావున స్వయముగాఁ గష్టమును సైరించుచు ఆత్మవిశ్వాసముగలిగి తన కార్యమును దిద్దుకొనువాఁడే వాస్తవమునకు యోగ్యుడు 16. అందఱకు నన్నివిషయములు తెలియనీయఁదగదు. ఏలయన? అట్లెఱింగించినచో నా విషయముల యందలి మహత్త్వము తొలంగును 17. ముఖ్యసూత్రమును జేతిలోనికిఁ దీసికొనవలెను. చేయవలసినదెల్ల జనసముదాయముచేఁ జేయింపవలెను. రాజునై తికములకు ననేకసమస్యలను సాధింపవలెను 18. వాచాలుని, బలశాలిని, కలహకర్తనుగూడఁ దనచేతిలో నుంచుకొనవలెను. కాని రాజనీతిని బురస్కరించుకొని దుర్జనులతో దుర్జనులఁ గలియనీయరాదు 19. విరోధులను భేదనీతితోఁ బట్టుకొనవలెను. వారలను బిండిగా నూరివేయవలెను. కాని తరువాత (విజయాంతమున) వారలను గాపాడవలెను. సప్తమేమాత్రమును గలుగనీయఁదగదు 20. దుష్టులకు, దుర్జనులకు భయపడునెడ రాజనీతి మహత్త్వముండదు. మీదుమిక్కిలి మంచిచెడ్డలన్నియు వెల్లడియగును 21. మనుష్య సముదాయము నభివృద్ధిచేయవలెను. ఆక్రమణశక్తిగూడ దృఢముగ నుండవలెను. మతము నిర్మించి జనసముదాయమును బ్రోగుజేసి పిదప నున్నతకార్యములఁ గావింపఁదగదు 22. దుర్జనులను దనమనస్సుననే యెఱింగియుండవలెను. వారల కేమియు వెల్లడింపఁదగదు. దీనికి విరుద్ధముగా వారికి మహత్త్వమునొంగి సజ్జనులకువలె వారికిని వినతి యొనర్చు

వలెను. మఱియు సవకాశముజూచి ప్రతిక్రియ గావింపవలెను 23. దుర్జనుడు వెల్లడియైనపిదప జనులలో గొప్పకల్లోల ముదయించును. కావున ముష్టపథమునే తొలుత నిర్మూలము జేయవలెను 24. శత్రుసైన్యమును గాంచగనే రణశూరులభుజము లుప్పొంగునట్లు గావించు పరమార్థ పక్షపాతియు, ధర్మాత్ముడు సగువాడె రాజు 25. అట్టిరాజును గాంచగనే దుర్జనుల హృదయములు వికలములగును. ఆతఁడు అనుభవశృంఖల లతోఁ బ్రజలను నడుపును. ఉపద్రవము, పాపండత్వము సులభముగా నాతనికితన నాశనమగును 26. ఇవియన్నియు ధూర్తకార్యములు. రాజునై తిక విషయములలో దృఢత్వముండవలెను. మెత్తదనంపు భ్రమకు లోనుగాఁగూడదు 27. రాజనీతిచతురుడగు పురుషుడు అన్ని తావులను గనిపింపఁడు. ప్రతిఫలమునందును నాతనిని బ్రశంసించుచుందురు. తన వాగ్విలాసముచే నాతఁడు సృష్టినంతయు సమ్మోహితము గావించును 28. ప్రబల బలోపేతునియెడఁ బ్రబలబలము నుపయోగింపవలెను. సాధారణునెడ సాధారణపద్ధతి నవలంబింపవలెను. మూఢుని యెదుట రెండవమూఢుని నిలువబెట్టవలెను 29. లాటీని లాటీతోనే నెదుర్కొనఁ జేయవలెను. ఉద్ధతునెదిరించుట కుద్ధతుఁడెగావలెను. కపటునికిఁ గాపట్యమే (కపటియే) కావలెను 30. ఎట్టివాని నెదిరించుట కట్టివాఁడే కావలెను. అప్పుడే సంస్థ యొక్క రుచి తెలియవచ్చును. ఇదియంతయు జరుగుచున్నను జరుపువాఁ డెచటనున్నాఁడో యా జాడపోకడ లెవరికిని దెలియనీయఁదగదు 31.

### పదియవ సమాసము — వివేకి వర్తనము.

అఖండరీతిగ నానాక్రియలు నాచరించుచు అఖండధారణాశక్తితో రాజునై తిక యుక్తిప్రయుక్తుల యోజించుచు నుండువాఁడె నేర్పరి 1. ఆతఁడు సమస్త ప్రపంచముయొక్క ఉత్తమగుణములను నిరూపణ మొనరించును. ఒకక్షణమేని వ్యర్థముగా గడుపఁడు 2. వివేకి తన వక్తృత్వ సామర్థ్యముచే శాస్త్రాధారములతో సమాధానములనుజెప్పి సాధకుల నానందపఱచును. సత్యాసత్యముల నిర్ణయించును. ఎల్లప్పుడు చర్చ యొనరించును 3. భక్తిమార్గము పవేకికి బాగుగాఁ దెలిసియుండును. ఉపాసన


మార్గ మతని కవగతమైయుండును. మఱియు నాతఁ డంతఃకరణమునందు జ్ఞాననిచారము మననము గావించును 4. వై రాగ్య మాతనికి మిగులఁ బ్రీయమైనది. ఉదాసవృత్తి యాతనికి మిగుల నిష్ఠముగనుండును. ఆతఁడు విస్తృతమగు నుపాధిలోఁ బడియుండియు నలిపుఁడగును 5. అనేక ప్రబంధములు వివేకిఁ గంఠాగ్రమునందుండును. ప్రశ్నలకు న ను కూలమగు ను త్తరముల నిచ్చును. ఉచితభాషణములచే నందఱి యంతఃకరణములను శీతల మొనరించును 6. జనుల కతనిపైఁ బ్రేమమెండు. ఎవరేని యాతని ముందేమియు నుడువరు. ఆతనికిడ కనేకు లేతెంతురుగాని వాని యంత రంగస్వరూప మిట్టిదని యెవరేని యనుమానింపఁజాలరు 7. ఉపాసనమును ముందుంచుకొని వివేకి సమస్తదేశములందును వ్యాప్తి గావించును. భూమండలమునందలి సమస్తజనుల నాతఁ డెఱుంగును 8. ఆతని నందఱెఱుంగుదురు. కాని యెవ్వరికిని లభింపఁడు. ఆతఁడేమి చేయుచున్నదియు జనుల కెఱుకపడదు. సమస్త దేశవాసులగు వివిధమానవు లాతని వెదకుచుఁ దిరుగుదురు 9. వారలందఱి మానసములను వివేకి తనచేతిలో నుంచుకొనును. వారల హృదయములను వివేకవిచారములతో నింపును. ప్రజల యనిశ్చిత హృదయములను మననమువైపు మఱలించును 10. వివేకి యెందఱుమనుజులఁ బ్రోవుగావించెనో యంత జనసముదాయమును దనచేతిక్రింద నుంచుకొనెనో యెవ్వరికిని దెలియదు. అందఱ నాతఁడు శ్రవణమననములందు మగ్నులఁ గావించును 11. వివేకి తన సమాజమునకు హితము బోధించును. గద్యపద్యములు వివరించును. నిరంతర మితరుల హృదయములను సన్మార్గమునఁ బ్రవేశపెట్టును 12. ఇటు లఖండరీతిగా వర్తించుచు సావధానిగనుండు వివేకిని నెవ్వరును నేమియుఁ జేయజాలరు 13. ఎంత తనకుఁ దెలిసియున్నదో యదియంతయు మెల్లమెల్లఁగా జనులకుఁ జూపింపవలెను. ఈ విధముగ జనులనందఱను జతురులఁ గావింపవలెను 14. నానావిధములుగ బోధింపవలెను. అభ్యంతరముల నెఱింగింపవలెను. నిస్పృహుల నేరియేరి తనకడ నుంచుకొనవలెను 15. చేతనై నంతమఱకు స్వయముగాఁ జేయవలెను. తనచేత కానిదానిని లోకులచేఁ జేయించవలెను. కాని భగవద్భజనము మాత్రము తానుచేయక యితరులచేఁ జేయించుట ధర్మముకాదు 16. భగవద్భజనము స్వయముగ జేయవలెను.



ఇతరులచే జేయింపవలెను. స్వయముగా వివరణము గావించవలెను. ఇత  
 లరుచే వివరణము జేయింపవలెను. మఱియు స్వయముగా భజనమార్గ  
 మును బట్టకొనియుండి యితరుల నామార్గములోనికి దీసికొనిరావలెను 17.  
 ఒకవేళ బ్రాతజనులకడ జరకాలముండుటవలన వినుగుజనించినచో నూతన  
 ప్రాంతముల కేగవలెను. తనచే గాఢగి నపను లొనరించుట కించుకేని  
 యాలసింపరాదు 18. దేహభ్యాసముల కొకవేళ విడివడినచో నాసాధు  
 పురుషుండు చెడిపోయినాడని తలంపనగును. నూతనులను, నిత్యమును  
 మిగుల నుద్వేగముతో జతురుల గా వింపవలెను 19. ఉపాధిలో  
 దగుల్కొనరాదు. ఉపాధికి భయపడుటయుండగదు. నిర్లక్ష్యముగా  
 నున్నచో నేపనియేని నెరవేరదు 20. చెడిపోవలసి యున్నవని చెడిపోయి  
 తీరును. జనులు పిచ్చివాండ్రవలె నట్టెచూచుచుందురు. సోమరియు,  
 హృదయశూన్యుండు సగుమానవుండు పనిచేయుటన నేమియో యెఱుం  
 గఁడు 21. ఇది వెనుకముందు త్రోసికొనవలసిన (ధక్కా-ధక్కి) వ్యవ  
 హారము. అశక్తునివలన నేమగును? కావుననే శక్తిగల (బలవంతుండగు)  
 పురుషునకు నానావిధములగు బుద్ధులను, యుక్తులను నేర్పవలయును 22.  
 తనప్రయత్న మెంతదనుక నెరవేరునో అంతదనుక కార్యభారము వహింప  
 వలెను. నెరవేర నప్పుడాస్థానమునువదలి యెట కేని వెడలిపోవలెను. ఆ పిదప  
 నానందస్వరూపుడై కోరినతావుననెల్ల దిరుగవలెను 23. ఉపాధిని తొల  
 గించుకొన్నవానికి నిస్పృహత్వ మింకను దృఢమగును. మఱియు నాతఁ  
 డానందపూర్వకముగఁ దలంచిన తావునకు వెడలిపోవును 24. కీర్తి  
 కాశించినచో సుఖములేదు. సుఖము నాశించినచో గీర్తిలేదు. మఱియు  
 నేమిచేయక యూహకఁ గూర్చున్నచో నెచ్చటను నేమియుఁగాదు 25.  
 ఈ విధముగా నుండునది యెద్దియులేదు. జరుగవలసినపని జరుగుచునే  
 యున్నది. అవును మానవుండు కేవలము తన దుర్బలత్వముపై దోష  
 మాపాదించుకొని కూర్చుండియున్నాడు 26. తొలుదొలుతనే ధైర్య  
 మును గోలుపోయినను లే మధ్యనే ధైర్యమును గోలుపోయినను నిక

నీ సంసారసారము నెట్లు గాంచఁగలుగుదుము? 27. సంసారము మొదటి నుండియుఁ జెడ్డది. వివేకముతో దానిని బాగుచేయవలెను. బాగుచేసినచో నది యింకను జప్పుబడును 28. యోచించినచో నీ సంసారపుదశ యిట్టిదని మనస్సునఁ జెలియును. కాని యెవ్వరును ధైర్యమును విడువగూడదు 29. ఏలయన? ధైర్యమును విడుచుటవలన నయ్యెడిదేమున్నది? అంతయు సహింపవలసియే యున్నది. చతురుడగు పురుషుఁడు నానావిధములగు బుద్ధులను, నానామతములను గ్రహించుచున్నాఁడు 30.

పందొమ్మిదవ దశకము సమాప్తము.





## ఇరువదవ దశ కము

మొదటిసమాసము పూర్ణము — అపూర్ణము

జీవుడు, మనస్సు, పృథివి, జలము, తేజము, వాయువు, ఆకాశము, త్రిగుణములు, అంతరాత్మ మూలమాయ మున్నగునవి వ్యాపకములుగ నున్నవి 1. నిర్గుణబ్రహ్మముగూడ వ్యాపకముగ నున్నది. అన్నియు నీ విధముగా వ్యాపకములే. అట్లయినచో నివియన్నియు సమానములూ? లేక యేమేనిభేదములు గలవా? 2. ఇంకొక సందియముగలదు. ఏమని జను లాత్మను నిరంజనమందురు. ఆత్మ సగుణమా? నిర్గుణమా? నిరంజనమా? 3. శ్రోత యీ విధముగాఁ దనసందియమును డెలిపెను 4. మంచిది. ఇక నీ సందేహమునకు ఉత్తరమును వినుము. అంతయు గజబిజ గావింపకుము. వివేకమును బ్రకటించి అనుభవప్రాప్తి గావింపుము 5. శరీరమును సామర్థ్యమును ననుసరించి జీవునకు వ్యాపకత్వము గలుగును. కాని మనస్సునకు సమానమగు చపలము (జీవునకు) లేదు 6. చపలత్వ మేకదేశీయము. దానియందుఁ బూర్ణవ్యాపకత్వము లేదు. పృథివికిఁగూడ మర్యాద (మేర) లేదు 7. అట్లే ఆపస్తేజములుగూడ స్వాభావికముగనే అపూర్ణములుగ నున్నవి. వాయువునుగూడఁ జపలము, ఏకదేశీయమునని తెలిసికొనుము 8. ఆకాశము, నిరాకారపరబ్రహ్మము, నిస్సందేహముగాఁ బూర్ణవ్యాపకములు 9. త్రిగుణములు మాయగూడ నాశనమగును. కావున నవియు నపూర్ణములు, ఏకదేశీయములునుమా? అవి పూర్ణములు వ్యాపకములుగావు 10. ఆత్మయు నిరంజనమును వేఱు వేఱుగ నున్నవి. ఇక ఏనిభేదమును జక్కఁగ వివరింతును 11. ఆత్మ (మనస్సు) అత్యంత చపలమైనది. కావున నిది వ్యాపకముగాదు. ఈ విషయము సంతోషరణమును విమలమును సుచిత్తమును గావించి తెలిసికొనవలెను 12. అది (ఆత్మలేక మనస్సు) యొకవేళ నాకాశమునందున్నచో బాతాళమునఁ దుండును. ఒకవేళ బాతాళమునందున్నచో నాకాశమునఁ దుండును.

అనగా నది నాలుగుదిక్కులను బూర్ణముగా నుండదు 13. దానిని ముందుంచినచో మెనుకనుండదు. ఎడమవై పుననుంచినచో గుడివై పుననుండదు. ఏ దిక్కున నుంచిన నాదిక్కుననే యుండును. దశదిశలలో నది వ్యాపకము గాలేదు 14. మనస్సున్నితాపులయందును సమానముగా నుండదు. దీని వలన మనస్సుయొక్క అపరిపూర్ణత యనుభవము గాంగలదు 15. పరబ్రహ్మమునకు సూర్యుని దృష్టాంతముగ నీయఁదగదు. ఏలయన? సూర్యునకు ఉదయాస్తమానములు రెండునుగలవు. పరబ్రహ్మ మట్లుగాదు. సదోదితము, నిర్గుణము 16. ఘటాకాశ, మతాకాశ, మహదాకాశముల దృష్టాంతములు అవశ్యము నిర్గుణ పరబ్రహ్మమున కన్వయింపఁగలవు 17. బ్రహ్మాంశ మనకాశము. ఆత్మాంశము మనస్సు. ఈరెంటిని జక్కఁగ నెఱుంగవలెను 18. ఇంక నాకాశము, మనస్సు సమమెట్లుగును? మనన శీలురగు మహాపురుషులంతయు నెఱుంగుదురు 19. ఒకవేళ మనస్సుముందు విరాజిల్లుచున్నచో మెనుకనేమియు నుండదు. ఇంక దానిని బూర్ణాకాశముతో సమానమని యెట్లు చెప్పఁగలను? 20. పరబ్రహ్మము నచలమందురు పర్వతమునుగూడ నచలమందురు. కాని యీ రెంటి నొకటియని నుడువనగునా? 21. జ్ఞానము, అజ్ఞానము, విపరీతజ్ఞానము నను నీ మూఁడును సమానమెట్లుగును? మననముచేసి యిందనుభవము గడింపవలెను 22. ఎఱుంగుటను జ్ఞానమందురు. ఎఱుకలేమి నజ్ఞానమందురు. ఒకదానిని మఱి యొకటిఁగ దెలిసికొనుటను విపరీతజ్ఞానమందురు 23. జ్ఞానమును అజ్ఞానమును వేరుపఱచినచో స్థూల పాంచభౌతికము మిగులును. దానినే విపరీతజ్ఞానమని యెఱుంగవలెను\* 24. ద్రవ్యము, సాక్షియునగు సంలరాత్మయే జీవాత్మ. జీవాత్మయే శివాత్మ. పిదప శివాత్మయే జీవాత్మయై జన్మమును గైకొనుచున్నది 25. ఆత్మత్వమునందు జననమరణము లంటుకొనుచున్నవి. జననమరణ భంగ మాత్మత్వమునఁ గలుగదు. (కృష్ణభగవానుఁడీయర్థముననే 'సంభవామి యుగేయుగే'యని వచించెను 26. ఏకదేశీయుఁడగు జీవుఁడు విచారమువలన విశ్వంభరుఁ డగుచున్నాఁడు. కాని విశ్వంభరు నుండి సంసారము (ప్రపంచము) ఎట్లు నిడివోవఁగలదు? 27. వత్తిరూప

\* ఈ పాంచభౌతిక వ్యాప్తము విపరీతజ్ఞానము. ఇది జ్ఞానమునగాదు. అజ్ఞానమునగాదు. కేవలభ్రమ. అనగా విపరీతజ్ఞానము.

మున జ్ఞానాజ్ఞానములు రెండును సమానములే. నిన్మత్తిరూపమును విజ్ఞానముడు కావలెను 28. జ్ఞాన మీ బ్రహ్మాండమును నిర్మించెను. దీని నిడియే వృద్ధి గావించెను. అది నానాప్రకారములగు వికారముల సమూహమై యున్నది 29. బ్రహ్మాండముయొక్క యెనిమిదవ దేహము (మూలమాయ) వాస్తవమునకు జ్ఞానమే. దానికంటెను నావలనున్న విజ్ఞానరూపమగు విదేహావసను బ్రాపింపవలయును 30.

### రెండవ సమాసము - త్రివిధసృష్టి,

ఒకవేళఁ జంచలమగు మూలమాయయే లేకున్నచో నిర్గుణబ్రహ్మము, గగనాంతరాళములు, నలుదిక్కులవలె నిశ్చలముగ నుండెడిది 1. దృశ్యము వచ్చుచున్నది. పోవుచున్నది. కాని యాబ్రహ్మము గగనము వలె నలుదిక్కులనిండి నిశ్చలముగా నున్నది 2. బ్రహ్మమెటుజూచిన నటే యపారముగ నున్నది. ఏ దిక్కునను దానికిఁ బారములేదు. అది యొకేవిధమైనదిగను స్వతంత్రమైనదిగను నున్నది. దానియందు ద్వైతము లేదు 3. బ్రహ్మాండమునకుఁ జైనఁగూర్చుండి (బ్రహ్మాండమును దృశ్యముగా భావించి) ఆకాశముయొక్క యవకాశమును మఱియు దాని శూన్యాకారమును నవలోకింపవలెను. ఇటులొసరించినచో సందు చంచల వ్యాపకములపేరిట శూన్యాకారము గలదని విదితమగును 4. దృశ్యమును వివేకముతో వేఱుచేసినచో నలుదిక్కులను పరబ్రహ్మమే నిండి యుండును. కాని యది యెప్పుడును నెవ్వరి యనుమానములోనికిని రాదు 5. క్రిందను జైనను నలుదిక్కులను అన్నితావులను నిర్గుణ పరబ్రహ్మమే కనిపించుచున్నది. దృశ్యము నడుచుచున్నది. బ్రహ్మ మచలముగనున్నది. దృశ్యము కాన్పించును. బ్రహ్మము కాన్పింపదు. దృశ్యకల్పన మాకలనమగును. పరబ్రహ్మకల్పన మాకలనముకాదు 7. కల్పనమేదియో యొకపదార్థముగాదు. బ్రహ్మము సర్వస్థలములందును నిండియున్నది. మహావాక్యార్థమును మననము గావింపవలెను 8. పర బ్రహ్మమునకు సమానమగు శ్రేష్ఠవస్తు వింకొకటి లేదు. శ్రవణమును విడిచినచో నింక సాధనమేలేదు. ఎఱుంగకున్నచో నేమియు సమాధానము

కలుగదు 9. పరబ్రహ్మము పీఠీకామార్గమువలన మెల్లమెల్లగ విదితమగును. విహంగమ మార్గమువలన శీఘ్రముగ ఫలము లభించును. సాధకజనులు మననమునందుఁ బ్రవేశించినచోఁ గళ్యాణము కలుగును 10. పరబ్రహ్మమునకు సమానమగుఁడెడవసత్య మెద్దియైతేదు. పరబ్రహ్మమునకు నిందాస్తుతులు లేవు 11. పరబ్రహ్మ మీ విధముగ ననుపమము. దానికి సమానము నెవ్వఁడును గల్పింపజాలఁడు. మహానుభావులు పుణ్యరాసులు నగు వారికే యీ పరబ్రహ్మమునందు బ్రవేశము కలుగును 12. చంచలము వలన దుఃఖము ప్రాప్తించును. నిశ్చలమునకు సమానమగు విశ్రాంతి యెచ్చటను లేదు. మహానుభావులగు పురుషులు నిశ్చలము ననుభవముతోఁగొందురు 13. ఆదినుండి యంత్యమువనుక విచారము గావించు వానికే అనుభవముయొక్క నిశ్చయము లభించును 14. ఈ కల్పనసృష్టి మూఁడువిధములుగా భాసించుచున్నది. తీక్షణబుద్ధితో దీనిని మనస్సు లోనికిఁ దేవలెను 15. మూలమాయనుండి త్రిగుణములు కలిగెను. అవి యన్నియు నేకదేశీయములు. మఱియుఁ బంచభూతముల స్థూలగుణము ప్రత్యక్షముగఁ గాన్పించుచున్నది. 16. పృథ్వినుండి నాలుగువిధములగు సుత్పత్తులగుచున్నవి. వాని నాలుగు విధముల కృత్యములును వేఱు వేఱుగా నున్నవి. సృష్టియొక్క గమనిక యిచ్చటనుండియే నారంభమయ్యెను 17. ఇంక సృష్టియొక్క త్రివిధలక్షణములను విశదీకరించెదను. శ్రోతలు తమ యంతఃకరణములను సావధానము గావించుదురగాక 18. ఆదినుండియుఁ జేతనరూపమగు మూలమాయ సూక్ష్మ కల్పనారూపముగ నుండెను. పరవాక్కివిధముగ స్ఫురణరూపముగనున్నదో యట్లే మూలమాయయుఁగూడ నలరారుచున్నది 19. అష్టభాషకృతికిమూలము కేవలమీ మూలమాయయే. అన్ని బీజములును సూక్ష్మరూపముతో నాది నుండియు మూలమాయయందున్నవి 20. అది జడపదార్థములకుఁ జేతనము నొసంగుచున్నది. కాననే దానిని జైతన్యమందురు. సూక్ష్మరూపముతో సకలలక్షణములను గ్రహింపవలెను 21. ప్రకృతిపురుషులు, అర్ధనారీనశేష్యుఁడు, అష్టభాషకృతి మున్నగునవియెల్ల నదియే 22. త్రిగుణములు గుప్తరూపముతో మూలమాయయందున్నవి. ఇందువలననే మూలమాయ మహత్తత్వమనుచున్నారు. శుద్ధ సత్త్వగుణము సైతము

గుప్తరూపమున దానియందే యున్నది 23. మూలమాయవలన మూడు గుణములును బ్రకటనమగుచున్నవి. కావున దానిని గుణతో భిణ్ణియందురు. త్రిగుణముల రూపమును దెలిసికొనుచున్న సాధువులకు వందనములు 24. మూలమాయయందు గుణములు సమానముగ నున్నవి. కాన దానిని గుణసామ్యమందురు. ఈ సూక్ష్మవిచారమును బహుస్వల్ప సంఖ్యాకులే యెఱుంగుదురు 25. త్రిగుణము లీవిధముగా మూలమాయనుండి కలిగెను. కాని యవి చంచలములు, నేకదేశీయములు నై యున్నవి. ఈ విషయ మనుభవమువలనఁ దెలియును 26. దీనికేబిమ్మటఁ బంచ భూతముల విస్తారము కలిగెను. సప్తద్వీపములు, నవఖండములతోఁగూడిన వసుంధర, యంతయు నీ విస్తారమునందే యున్నది 27. ఈ ప్రకారముగా సృష్టి రెండువిధములు (త్రిగుణములు, పంచభూతములు) గలదయ్యెను. ఇక మూడవవిధము వినుఁడు 28. పృథివి నానాపదార్థములకును బీజము. అండజజరాయుజస్సేదజోద్భిజ్జములను జతుర్విధోత్పత్తులు, చతుర్వాక్కులు, స్వాభావికముగా దీనినుండియే నిర్మాణము లయ్యెను 29. చతుర్విధోత్పత్తులు, చతుర్వాక్కులు కలుగుచున్నవి. పోవుచున్నవి. కాని పృథివిమాత్ర మట్లే చెక్క చెదరకున్నది. ఈ విధముగా నెన్నియో ప్రాణులు కలుగుచున్నవి. మరణించుచున్నవి 30.

### మూడవ సమాసము — సూక్ష్మవిచారము.

అదినుండి యంత్యముదనుక నానావిధమగు విస్తారమును నెఱింగించితిని. దానిని మననము గావించుచు గావించుచు మఱల వృత్తిని వెనుకకు మరల్పవలయును 1. నాలుగు ఉత్పత్తులు, నాలుగు వాక్కులు, ఎనుబది నాలుగులక్షల జీవయోనులు మఱియు నానాప్రకారములగు ప్రాణులు జన్మించియున్నవి 2. అన్నియుఁ బృథివినుండియే కలిగినవి. పృథివియందే కలిసిపోవుచున్నవి. ఈ ప్రకారముగ నెన్నియో పుట్టుచున్నవి గిట్టుచున్నవి. కాని పృథివి యటలేయున్నది 3. ఇది శిఖరము వై పుభాగము, రెండవభాగము భూతములగోల, మూడవభాగములో ననేకసూక్ష్మనామరూపములు గలవు 4. స్థూలము నంతయువిడిచి సూక్ష్మ

మును గుర్తింపవలెను. త్రిగుణములకు మొదటిదెదియె. దానిని సూక్ష్మ  
దృష్టితో జక్కగ విచారింపవలెను 5. చేతనాచేతనములను గుణరూప  
ములను మాటిమాటికి విచారమొనర్చవలెను కాని సూక్ష్మదృష్టియొక్క  
చమత్కారము దీనికంటె ముందున్నది 6. శుద్ధాచేతనము, తమోగుణము,  
శుద్ధచేతనము, సత్త్వగుణము, మఱియుఁ జేతనాచేతనము, మిశ్రితమై  
రజోగుణకార్యము జరుగుచున్నది 7. ఇదియే త్రిగుణముల రూపము.  
త్రిగుణముల ముండటి కర్తవ్యమును గుణతోభిణి యందురు 8. రజస్సత్త్వ  
తమోగుణములు మూడింటి కర్తవ్యము గుప్తరూపముగ నెచట  
నుండునో దానిని మహత్తత్త్వమందురు 9. ప్రకృతిపురుషులనియు, శివ  
శక్తులనియు, అర్ధనారీశ్వరులనియు దానినే నడుపుదురు. అది  
త్రిగుణకర్తవ్యరూపము 10. సూక్ష్మరూపముతో గుణములకు సమా  
నత్త్వముగలదానిని గుణనామ్యమందురు. మఱియుఁ జైతన్యరూపమగు  
మూలమాయగూడ సూక్ష్మముగ నున్నది 11. ఆ సూక్ష్మకర్తవ్యరూప  
మగు మూలమాయయే బ్రహ్మాండముయొక్క మహాకారణ (ఎనిమిదవ)  
కాయము. ఈ విధముగ సూక్ష్మస్వయములను మాటిమాటికి విచా  
రింపవలెను 12. చతుర్విధోత్పత్తులు, పంచభూతములు పదునాలుగు  
సూక్ష్మసంకేతములు, వీనిలో నన్నియు వచ్చును 13. పైపై నిజూచినచో  
నేమియుఁ దెలియదు. ప్రయత్నము గావించినను బోధకాదు. నానావిధ  
ములగు జనుల హృదయములందు సందియములు వృద్ధి నొందును 14.  
మూలమాయయొక్క పదునాలుగు నామములు, పంచభూతములుగలిగి  
పందొమ్మిదియయ్యెను. వీనిలోఁ జతుర్విధోత్పత్తులు గలియగనే యిరు  
వదిమూఁడయ్యెను. వీనిలో మూలమునకు సంబంధించిన పదునాల్గింటిని  
మాటిమాటికిఁ జూడవలెను 15. మననమొనరించి తెలిసికొనువానికి  
సాదియ ముండదు. తెలియకయే పెట్టుకొను జంజాటమంతయు  
వృధము 16. సమస్తస్పృహజమును స్వాభావికముగనే మూలమాయయం  
దుండును. దీనిసంతయుఁ దెలిసికొన్నచోఁ బరమార్థసిద్ధి యగును 17.  
తెలిసికొన్నవాడు వృద్ధప్రలాపనలు గావింపడు. నిశ్చయభావము క్షు  
డగు పురుషుడు సందేహమునఁ బడడు. ఆతఁడు తన పరమార్థము  
నెప్పుడును జెడనీయఁడు 18. చెప్పఁదగిన శబ్దాతీత విషయములను



వాచ్యాంశము లందురు. శుద్ధలక్ష్యాంశమును వివేకముతోఁ గాంచవలెను 19. మాయను బూర్వమందురు. అది సిద్ధాంతముతో లయమగును. మాయలేకున్న మీఁదట నిక నాస్థితి నేమని నుడువవలెను? 20 అన్వయవ్యతిరేకములు, పూర్వపక్షవిచారములు (మాయావిచారములు); సిద్ధాంతమునందు శుద్ధమొకటియేయుండును. దానిలో రెండవదెద్దియు లేదు 21. అధోముఖమువలన (మాయవైపు దృష్టినిడుటవలన) భేదము వృద్ధి నొందును. ఊర్ధ్వముఖమువలన (పరబ్రహ్మమువైపు దృష్టినిడుటవలన) భేదము విడిపోవును. నిస్సంగముతోఁబాటుగ నిర్గుణిగనున్నవాడే మహాయోగి 22. మాయయొక్క మిథ్యాత్వము విదితమైనపు డీకదానికేల భయపడవలెను? దానికి భయపడుటవలననే స్వరూపస్థితి లభింపకున్నది 23. మిథ్యయగు మాయకు భయపడి సత్యపరబ్రహ్మమును విడుచుట యుక్తముకాదు. ముఖ్యనిశ్చయమునుబొంది భయపడనేల? 24. పృథివియందుఁ బెక్కుండ్రు జనులున్నారు. వారిలోఁ బెక్కుమంది సజ్జనులుగూడ నుందురు. కాని సాధువును విడిచినచో నిక నెవరు సాధువును గుర్తింతురు? 25. కావున గార్హస్థ్యమును విడిచినపిదప సాధువును వెదుకవలెను. తిరిగి సాధువును గనుఁగొనవలెను 26. పలువురు సాధువులతోఁ గలియవలెను. వారలయం దెచటనో యొక యనుభవశాలియగు సాధు సత్తముఁడు లభించును. ఏలయన్న! అనుభవములేనిచో స్వహితము జరుగదు 27. ప్రపంచమైనఁ గానిమ్ము! పరమార్థమైనఁ గానిమ్ము. అనుభవములేనిచో సంతయు వ్యర్థమే. అనుభవజ్ఞానముగలవాఁ డందఱి కంటెను సమర్థుఁడు 28. రాత్రింబవళ్లు అర్థవిచారము గావింపవలెను. అర్థవిచారము గావించువాడే సమర్థుఁడు. వానివలననే పరలోక సంబంధమగు సత్యస్వార్థము లభించును 29. కావునఁజూచినదానినే మఱలఁ జూడవలెను. శోధించినదానినే మఱల శోధింపవలెను. అంతయు విదితమైనప్పుడు సహజముగనే (సులభముగనే) సందేహము నశించిపోగలదు 30.

నాలుగవ సమాసము — ఆత్మనిరూపణము.

ఏదియో నొకరీతిగ మనస్సు నుదాసీన పఱుపవలదనియు అనుభవ పూర్ణమగు నిరూపణమును హృదయమునం దుంచవలెననియు నందఱిని

బ్రాహ్మచరుడను 1. అనుభవ మొకవైపుననుంచి తన యిచ్చవచ్చి నట్లు తాను పరుగెత్తినచో నిత నారాసారవిచార మెట్లును? 2. సాధారణదృష్టితో సృష్టిని గాఢమేని యంతయు నొక గండరగోళముగాఁ గాన్పించును. కాని యా రాజసత్త్వావిషయము వేఱుగనున్నది 3. పృథ్వి యందలి శరీరములన్నియు భగవంతుని గృహములు. ఆ గృహముల వలననే నానాసుఖము లాతనికిఁ బ్రాప్తించుచున్నవి 4. ఆతని మహిమ యెవనికిఁ దెలియఁగలదు? కృపాభుండగు నా జగదీశ్వరుఁడు మాతృరూప ముతోఁ బ్రత్యక్షజగత్తును రక్షించుచున్నాఁడు 5. ఆతని సత్తయంతయు నీ సంపూర్ణ జగత్తునందు విరాజిల్లుచున్నది. భగవంతుని కళవలననే సృష్టి వర్తించుచున్నది 6. మూలజ్ఞాతయగు పురుషుని, (పరమాత్ముని) సత్త శరీరమునందు విభ్రాజితమై యు న్నది. కళయుఁ, జతుగత్వము నందే యున్నవి 7. అన్నిపురములకును నీశుండగు జగదీశుఁడు జగత్తునందు వ్యాపించియున్నాఁడు. నానాశరీరములయందు నిండి యాతఁడే యానంద ముతో నీ సృష్టిని నడుపుచున్నాఁడు 8. పైపై నిజాచినచో నీ సృష్టి యొక్క సమస్తరచన మొక్కనివలన నడువఁజాలదని తోచును. కాని యాతఁడొక్కఁడే నానాదేహములు ధరించి దీనిని నడుపుచున్నాఁడు 9. అతఁడీకార్యములయం దుచ్చసీచముల విచారింపఁడు. మంచిచెడుగులఁ జూడఁడు. పని జరుగుచుండుటమాత్రమే భగవంతుని యభిప్రాయము 10. భగవంతుఁడు అజ్ఞానులను సృజించి లోకుల కాటంకము గలుగఁజేసెనో లేక యభ్యాసమునందుఁ బడవై చెనో తెలియదు. ఎందుల కాతఁడు దేనిని నిర్మించెనో యాతనికి తెలియును 11. జగదాంతర్యము (జనులందఱ యంతఃకరణము) చక్కఁగ ననుసంధానము గావించుటయే ధ్యానము. ఈ ధ్యానజ్ఞానము లొకేరూపముగలవి 12. ప్రాణి ప్రపంచములోనికేతెంచి కొంత చతురుఁడైనపిదప భూమండలములోని విషయముల నెన్నింటినేని మనసము విచారము గావించును 13. శ్రీరాముని పతాకము ప్రసిద్ధముగాఁ బ్రకాశించుచున్నది. ఆ యాత్మారాముఁడు జ్ఞానధనుఁడు. ఆ విశ్వంభరుడు సర్వస్థలములందును వెలుంగుచున్నాడు. కాని గొప్పభాగ్యమువలనఁగాని యాతఁడు ప్రాప్తింపఁడు 14. ఉపాసనమును మనము విరళించినకొలఁది విస్తరమగును. సత్యము. దాని మహిమ వర్ణింపనేరెత్తరము? 15. చూచెడి

వానిని ద్రష్టయందురు. ఎఱింగినవానిని సాక్షియందురు. ఆ యనంతరూప మగు సనంతమును గురుతెలుంగవలెను 16. యోగ్యులతోఁ జెలిమియుఁ, బరమాత్ముని కథలందును, అధ్యాత్మ నిరూపణమునందును బ్రీతియుఁగలుఁగఁ గానే మనస్సునకుఁ గొంత విశ్రాంతి లభించును 17. ఇంతయైనను సందేహ నాశనముగావించు అనుభవజ్ఞాన ముండితీరవలెను. ఏలయన! అనుభవము లేనిచో సమాధాన మెట్లులభించును? 18. మూల సంకల్పమే హరి సంకల్పము. మఱియు మూలమాయయొక్క వ్యాపారరూపమే జగదంతః కరణమునందుఁ గాన్పించుచున్నది 19. ఉపాసన జ్ఞానస్వరూపము. కాని జ్ఞానముయొక్క యునికియందు నాలుగవ దేహపు ఆరోపణగలదు. ఇందుచే సంకల్పములన్నింటిని విడిచి విజ్ఞానరూపమగు విదేహవస్థ నొంద వలయును 20. అదియే విశాలపరబ్రహ్మము. అది యాకాశమువలె సర్వ వ్యాపియు సఘనమునై యున్నది. అది పలుచనిదనిగాని, కోమలమైనదని గాని యెట్లు చెప్పఁగలము? 21. జ్ఞానమును ఉపాసనమందురు. జ్ఞానము వలనఁ బరమేశ్వరుఁడు లభించును. జ్ఞానమువలననే యోగులకు సమాధానము కలుగుచున్నది 22. బాగుగా విచారించినచో తానే యుపాసన యని విశదమగును. ఒకఁడు గతించుచున్నాఁడు. మఱియొకఁడు దేహ మును ధరించినచున్నాఁడు 23. పరంపరగ నీ విధముగనే చక్రగతి జరుగుచువచ్చినది. మఱియు నిప్పటికిని సృష్టిస్థితియద్దయే 24. అరణ్య ముపై నరణ్యచరములకు (జంతువులకు) సత్తుగలదు. జలముపై జలచర ములకు సత్తగలదు. భూమండలముపై భూపాలురకు సత్తగలదు. అన్నింటి స్థితియు నిటులేయున్నది 25. ఆందోళనము గావించువాని కావశ్యకముగా సామర్థ్యము కలుగును. కాని దానికి భగవంతుని యధిష్ఠానము కావ లెను 26. కర్త జగదీశ్వరుఁడే. అది సత్యమే కాని యాతని కృత్యములు వేటువేటుగా విభాగములై నవి. ఐనను అహంతాభ్రమ (అహంకర్తృ త్యాభిమానభ్రమ)యందుఁ జక్కుకొనఁజనదు 27. 'హరిర్దాతాహరిర్భోక్తా' యను సిద్ధాంతము జగత్తునందంతటను వర్తించుచున్నది. కాని నీని బాగుగాయోచింపవలెను 28. సర్వమునకు గర్త పరమేశ్వరుఁడు. "నేను" అనునది యేదేని యొకపదార్థముగాదు. దానికి స్ఫూర్తియుండు ప్రసంగ మును జగదంతఃకరణములో గలిసి యొనర్పవలెను 29. ఆత్మతో సరియగు

చంచలమైన దింకొకటిలేదు. అట్లే పరబ్రహ్మముతో సమానముగు నిశ్చలమెదియులేదు. సోపానపరంపరపై మూలముదనుక నెక్కి అనుభవము గడింపవలెను 30.

### ఐదవ సమాసము - పదార్థ చతుష్టయము

ఇచ్చటినుండి యచ్చటిదనుకఁ జూచినచో మొత్తము నాలుగు పదార్థము లున్నట్లు విశదపడును. ఒకటి (పరబ్రహ్మము) పదునాలుగు (మూలమాయ) ఐదు (భూతములు) నాలుగు (ఉత్పత్తులు) 1. కాని పరబ్రహ్మ మన్నింటికంటెను వేఱుగనున్నది. అది యన్నింటికంటెను శ్రేష్ఠముగను నానాకల్పనములకంటె భిన్నముగను నున్నది 2. పరబ్రహ్మ విచారము నానాకల్పనముల కావలనున్నది. అది నిర్మలము, నిశ్చలము, నిర్వికారము, అఖండము నై యున్నది 3. ఇత నన్యములగు పదార్థములు మూఁడు. అవి నానాకల్పనారూపముగు మూలమాయ కంతర్గతములుగ నున్నవి 4. మూలమాయ నానావిధములతో సూక్ష్మరూపములుగ నున్నది. అది సూక్ష్మరూపమయ్యుఁ గర్తమరూపమై యున్నది. మూలముయొక్క సంకల్పారోపణము దానిమీఁదికి వచ్చుచున్నది 5. మూలముయొక్క హరిసంకల్పమే యందఱికి ఆత్మారాముఁడు. ఇత భిన్నభిన్ననామముల వివరణము వినుండు 6. నిశ్చలమునందు చంచలముయొక్క చేతనము గలుగును. కావున దానిని చైతన్యమందురు. మఱియు నది గుణసమానత్వ కారణమున గుణసామ్య మనఁబడుచున్నది 7. అర్థనారీనతేశ్వరుఁడని, వడ్డుణేశ్వరుఁడని, ప్రకృతిపురుషుని, శివశక్తియని గూడ దానికే చెప్పుదురు 8. శుద్ధ సత్త్వగుణము, అర్థమాత్ర గుణ ఓోభిణి మఱియు నా తర్వాత మూఁడు గుణములు ప్రకటనము లగుచున్నవి 9. మనస్సు, మాయ అంతరాత్మదనుక నీపదునాలుగు నామములు లెక్కింపఁబడుచున్నవి. అన్నింటిలోను జ్ఞానాత్మ విద్యమానమై యున్నది 10. మొదటిది పరబ్రహ్మము. రెండవది పదునాలుగు పేరులుగల మూలమాయ. ఇత మూడవ విధమగు పంచమహాభూతముల విధము జెప్పెదను 11. పంచమహాభూతముల జ్ఞాతృత్వశక్తి స్వల్పము.

వాని యాద్యంతములు ప్రత్యక్షములు. ఇత నాలుగవధ ముత్పత్తుల గూర్చినది. దానినిగూడఁ దెలుపుదును 12. చతుర్విధోత్పత్తులలో ననంత ప్రాణులుగలవు. వానియన్నింటిలో జ్ఞాతృత్వశక్తి బాగుగా నిండియున్నది. ఈ విధముగా మొదటిది బ్రహ్మము, రెండవది మాయ. మూడవది పంచభూతములు, నాలుగవది చతుర్విధోత్పత్తి. నాలుగు పదార్థములయ్యెను 13.

బీజము కొంచెము నాటఁబడును. కాని తరువాత మిగుల సుత్పత్తి యగును. చతుర్విధోత్పత్తులు, చతుర్విధవాక్కులు స్రవణసమైస పిదప ఆత్మకుఁ గలిగెడి స్థితిగూడ నిట్టిదే 14. ఈ విధముగ సత్త ప్రబలమైనది. స్వల్పసత్త మిక్కుటమయ్యెను. మఱియు నది మనుష్యవేషముతో నానాప్రకారములుగా సృష్టిని భోగించుచున్నది 15. శ్వాపదజంతువులు అన్యజంతువులను జంపి తినుచున్నవి. ఇంతియే. ఇంతకుఁదప్ప నవి యేమియు నెఱుంగవు. కాని మనుష్యప్రాణులు నానావిధములగు భోగములను భోగించుచున్నవి 16. నానావిధ శబ్ద, స్పర్శ, రూప, రస, గంధములను విశేషరూపముగ సరదేహమే తెలిసికొనుచున్నది 17. అమూల్యరత్నములు, నానావిధ వస్త్రములు, యానములు, శస్త్రములు, విద్యలు, కళలు, శాస్త్రములు, సరదేహమే గ్రహించుచున్నది 18. పృథివి యీశ్వరసత్తతో వ్యాప్తమైయున్నది. ప్రతిస్థలమునను అసత్త సంపూర్ణరూపముగ నిండియున్నది. దానివలననే నానావిద్యలు, కళలు, ధారణలు ఉత్పన్నమయ్యెను 19. సరదేహమునొంది సమస్త దృశ్యములను జూడవలెను. స్థానమానముల సవరించుకొనవలెను. సారాసారముల విచారింపవలెను 20. ఇహపరలోకములను, నానావిధ వివేకా వివేకములను మనుజుఁడే గ్రహించుచున్నాఁడు 21. నానావిధ పిండ బ్రహ్మాండరచనము, నానామూలములగు బహువిధ కల్పనములు, నానావిధ ధారణలు, మనుజుఁడే గ్రహించుచున్నాఁడు 22. అష్టభోగములు, నవరసములు, నానావిధ విలాసములు, వాఙ్మాయ శబ్దాంత్యంశ సారాంశములు మనుజుఁడే గ్రహించుచున్నాఁడు 23. మనుజుఁ డన్నింటిని దెలిసికొనును. ఆ మనుజుని నీశ్వరుఁడు పోషించుచున్నాఁడు. ఇదియంతయు సరదేహ యోగమువలననే విదితమగుచున్నది 24. సరదేహము పరమదుర్లభము.

దీనివలన సలభ్యములగు లాభములు లభించుచున్నవి. దీని యోగముననే దుర్లభము సులభమగుచున్నది 25. రెండవ (ఇతర) దేహము చెత్త చెదారములవంటిది. సరదేహ మొకగొప్ప ద్రవ్యభాండారమువంటిది. కాని సరదేహము నొందినందులకు, ఉత్తమ వివేకమును గ్రహింపవలెను 26. సరదేహమునొంది వివేకబలముతో బరమాత్ముని గుర్తించనివాఁడు అన్ని విధముల మునిగిపోవును 27. విశ్వాసపూర్వకముగ శ్రవణ మొనరించుచు నిరంతరమును మననశీలమగు సంతాకరణముతో వర్తించుచు నుండు నరుడే నారాయణుఁడు 28. స్వయముగా సీదనేర్చినవాఁడు రెండవవాని నడుముపట్టుకొని సహాయము బడయవలసిన యవసరముండదు. స్వతంత్రముగ సంతయు శోధింపవలెను 29. పదార్థమాత్రమును శోధించువానికి సందేహముండదు. దీనికిఁబిమ్మట (నిస్సందేహవస్థయందు) నాతఁ డెట్లుండునో యాతఁడెఱుంగును 30.

### ఆఖర సమాసము - ఆత్మయోగ గుణములు.

ఈ పృథ్వీ మండలముపై నొక్కొక్క తావున మిగుల జలము, నొక్కొక్క తావున పేరునకైన నీటిగుర్తులులేని మిగుల విశాలములగు నిసుకమైదానములు గలవు 1. ఈ దృశ్యమంతయు నిటలై వ్యాపించి యున్నది. దీనియందొకచోట చేతనశక్తి వెలుగుచున్నది. ఒకానొకచోదాని యభావము గాన్పించుచున్నది 2. నాలుగుత్పత్తులు, నాలుగు వాణులు, ఎనుబదినాలుగులక్షల జీవయోనులు గలవు. శాస్త్రములయందలి యన్నియు నీక్రిందివిధముగా నిశ్చయింపఁబడెను 3. మనుజులు నాలుగులక్షలు, పశువులు ఇరువదిలక్షలు, క్రిములు పదునొకండు లక్షలు, భేదరములు పదిలక్షలు, జలచరములు తొమ్మిదిలక్షలు, స్థావరములు ముప్పదిలక్షలు అని శాస్త్రమునందుఁ జెప్పఁబడెను 4-5. ఈ విధముగా నెనుబదినాలుగులక్షల యోనులుగలవు. ఏ ప్రాణి యేయోనియందలిదో యంతియ యా ప్రాణి యెఱుంగును. ఈ యోనులలో ననంతదేహములు నిండియున్నవి. వానివాని మేరలు వివరించుట కష్టము 6. ప్రాణము లనంతములుగాఁ బుట్టుచున్నవి. గిట్టుచున్నవి. వాని కధిష్ఠానము పృథివి.

పృథ్విలేకున్నచో నవి యెట్లు మెలఁగఁగలవు? 7. ప్రకటన మగుచున్న  
 పంచభూతములలో గొన్ని యాకృతిని ధరించుచున్నవి. కొన్ని యట్లే  
 యున్నవి 8. చపలత్వమే యంతరాత్మ గురుతు. ఇక జ్ఞాతృత్వముయొక్క  
 యధిష్ఠానమును సావధానులరై వినుండు 9. సుఖదుఃఖముల నెఱుంగు  
 వాఁడు జీవుఁడు. అట్లే శివుఁడనిగూడ నెఱుంగుము. మఱియు నంతఃకరణ  
 పంచక మాత్మాంశము 10. స్థూలమునందుఁగల యా కా శ గుణము  
 లాత్మాంశములు. సత్త్వరజస్తమోగుణము లాత్మగుణములు 11. నానా  
 విధ చేష్టలు, ధృతి, నవవిధభక్తులు, చతుర్విధముక్తులు, అలిప్తత, సహజ  
 స్థితి, ఆత్మగుణములు 12, ద్రష్ట, సాక్షి, జ్ఞానధనము, సత్త, చైతన్యము,  
 పురాతనము, శ్రవణము, మననము, వినరణములు ఆత్మగుణములు 13.  
 దృశ్యము, ద్రష్ట, దర్శనము, ధ్యేయము, ధ్యాత, ధ్యానము, జ్ఞేయము  
 జ్ఞాత, జ్ఞానము ఆత్మాంశములు 14. నేనశాస్త్ర పురాణాదుల యర్థము  
 గుప్తముగానచుచు పరమార్థము, సర్వజ్ఞతతోఁగూడిన సామర్థ్యము, బద్ధత  
 ముముక్షుత్వము, సాధకత్వము, సిద్ధత, శుద్ధవిచారము, బోధనబోధ  
 ములు ఆత్మగుణములు 15-16. జాగ్రత్ స్వప్న సుషుప్తితుల్యములు,  
 ప్రకృతిపురుషులు, మూలమాయ, పిండబ్రహ్మాండములు, అష్టకాయములు,  
 పరమాత్మ, పరమేశ్వరి, జగదాత్మ, జగదీశ్వరి, మహేశుఁడు, మహేశ్వరి  
 ఆత్మగుణములు 17-18. సూక్ష్మనామరూపములన్నియు నాత్మస్వరూప  
 ములు. దాని కనంతములగు నామములు, చిహ్నములు గలవు 19.  
 ఆదిశక్తి, శివశక్తి, ముఖ్యశివశక్తి, మూలమాయ, నానాపదార్థముల  
 యుత్పత్తిస్థితులు, పూర్వపక్షము, సిద్ధాంతము, పాడుట, వాయించుట,  
 సంగీతము, నానావిధాన్యతచర్యలు, జ్ఞానము, అజ్ఞానము, విపరీతజ్ఞానము,  
 అనద్వైతి, సద్వైతి, జ్ఞప్తి, మాత్రము, అలిప్తత్వము ఆత్మగుణ  
 ములు 20-22. పిండము, బ్రహ్మాండము, తత్త్వవివరణము, నానాతత్త్వ  
 నిశ్చయము, స్పష్టమగు విచారము గావించుట, నానాధ్యానములు, అను  
 సంధానము, నానాస్థితులు, నానాజ్ఞానములు, అనన్యమగు నాత్మనివేద  
 నము, ముప్పదిమూఁడుకోటుల దేవతలు, ఎనుబదివేల ఋషీశ్వరులు,  
 అనంతవిధప్రాణులు, మున్నగునవన్నియు నాత్మగుణములు 23-25.  
 మూఁడుకోటుల యేబదిలక్షల భూతములు, ఏబదియూతుకోటులచామగఁ

దేవతలు, తోమ్మిదికోటుల కాత్యాయనులు, చంద్రుడు, సూర్యుడు, తారామండలము, నానాసక్షులములు, గ్రహమండలి, శేషుడు, కూర్మము, మేఘమండలము ఆత్మగుణములు 26-27. దేవతలు, దానవులు, మానవులు, నానావిధజీవులు, భావాభావము మున్నగునవి యెల్ల నాత్మగుణములు 28. ఈ విధముగా నాత్మకు నానాగుణములుగలవు. బ్రహ్మము, నిర్వికారము నిర్గుణమునై యున్నది. ఏకదేశీయమగుటయు, బూర్ణజ్ఞానము కలుగుటయుఁగూడ నాత్మగుణములు 29. ఆత్మారాముని యుపాసనము వలన నిరంజన పరబ్రహ్మ లభించును. మఱియు మనుజుఁడు నిస్సందేహి యగును. సంశయ ముండదు 30.

### ఏడవ సమాసము - ఆత్మవివేకము.

సమాధాన మనిర్వాచ్యముగనున్నను దానిని వివరింపవలెను. వివరించుటవలన సమాధానము లేచిపోవనేరదు 1. కొంత విడుచుటగాని, కొంత జోడించుటగాని తటస్థింపదు. విచారమాత్రముననే యంతయు విశదమగును 2. ముఖ్యుడగు కాశీవిశ్వేశ్వరుఁడు, సేతుబంధన రామేశ్వరుఁడు, మల్లికార్జునుఁడు, భీమశంకరుఁడు మున్నగు పేల్పులందఱును నాత్మగుణములు 3. ముఖ్యములగు ద్వాదశలింగములవలె నింక నెన్నియో లింగములుగలవు. ఇవియన్నియు నాత్మగుణములు. వీని యనుభవమును జగత్తెఱుంగును 4. భూమండలమునం దనంతములగు శక్తులుగలవు. సాక్షాత్కారములు, చమత్కారము లనేకములు జరుగుచుండును. మఱియు వివిధములగు సామర్థ్యయుత దేవతామూర్తు లెన్నియోగలవు. ఇవియన్నియు నాత్మగుణములు 5. సిద్ధులయు, నానామత్రములయు, యంత్రములయు, లతలయు, తీర్థములయు, త్రేత్రములయు, నిత్యయోగి భూమండలమునందలి నానావస్తువులయు సామర్థ్యము లాత్మగుణములు 6-7. ఉత్తమగుణములన్నియు నాత్మగుణములు. మంచిచెడుగులన్నియు నాత్మయోగమువలననే జరుగుచున్నవి 8. శుద్ధాత్మ యుత్తమగుణిగను, శబలాత్మ (ఉపాధియు క్షమైనది) అవలంబిగను నుండును. ఈవిధముగా మంచిచెడుగులకు సంబంధించిన కృత్రిమములన్నియు నాత్మవేగి. నానావిధములగు నభిమానముల నుంచుకొనుటయు, నాత్మగుణములగు



ప్రతిస్పృహ గావించుటయు, నానావిధములుగ శాపోపశాపము లొసంగు  
కొనుటయు నాత్మయోగముననే జరుగుచున్నది 10. పిండమును జక్కగ  
శోధింపవలెను. తత్త్వముల పిండములనుగూడ బాగుగా శోధింపవలెను.  
తత్త్వములను శోధించినచో బిండమునకు సంబంధించిన విషయమంతయు  
విశదమగును 11. జడదేహము భూతములది. దానిలోని చంచలగుణ  
మాత్మది. నిశ్చలబ్రహ్మము లేనితావెందును నెచ్చటనులేదు 12. పిండము  
నందు నిశ్చల చంచలజడము (బ్రహ్మము, ఆత్మ, భూతము)లను నిర్ణ  
యింపవలెను. అనుభవరహితముగాఁ జెప్పనది దృఢముగాదు 13. పిండము  
నుండి యాత్మ తొలంగిపోవఁగనే యీ నిర్ణయములన్నియు ముగియును.  
చూచుచుండఁగనే యీ జడదేహము పతనమగును 14. ఇట్లే జడమంతయు  
బతనమగును. మఱియుఁ జంచలమంతయు ధ్యానములోని కేతెంచును 15.  
ఇదిగాక ఆ నిశ్చలము జగత్తునందంతటను వ్యాప్తమైయున్నదనియు,  
దానిలో గుణము, వికారము మున్నగునవ్వెవియు లేవనియు స్పష్టముగా  
దెలిసియేయున్నది 16. పిండమెట్లో బ్రహ్మాండ మట్లేయనియు జడచంచల  
ములు వెళ్ళిపోయిన పిదప శ్రేష్ఠమగు నా పరబ్రహ్మము శేషించియుండు  
ననియు స్పష్టమేగదా 17. మహాభూతములతో విగ్రహమును నిర్మించి  
దానిలో నాత్మనుంచి ప్రాణిగ నొనరింపఁబడుచున్నది. ఇట్లే సృష్టివర్త  
నముగూడ నడుచుచున్నది 18. వాస్తవమున కాత్మయు, మాయయుఁ  
గలసి వికారము గావించుచున్నవి. కాని యీ వికారమును బ్రహ్మముపై  
నారోపింతురు. ఈ విషయమునం దనుభవము, వివరణము గావించువాఁడే  
శ్రేష్ఠుఁడు 19. బ్రహ్మ మఖండవ్యాపకముగలది. బ్రహ్మమునకుఁదక్క  
నితరపదార్థముల కఖండవ్యాపకత్వములేదు. పరిశోధించినచో నంతయుఁ  
దెలియును 20. ఆకాశము ఖండఖండములు జేయఁజాలము. మహాప్రళ  
యమునందు సైతము ఆకాశమునందలి యొకభాగమేని నాశనము  
గాదు 21. ఏది సంహారమొందుచున్నదో దానినే వాస్తవమునకు నాశవంత  
మని యెఱుంగవలెను. ఈ సమస్యను జ్ఞాతలగు పురుషులే సాధింపగలరు 22.  
ఎటుకలేమిచేనన్నియు గహనసమస్యలుగఁగాన్పించును. కావున నేకాంతము  
నందు నిశ్చయపూర్వకముగా యోచింపవలెను 23. అనుభవనీయులగు  
సద్గురువులతో సమాగమము గలుగుట యేకాంతముకంటెను బ్రశస్తి

మైనది. సాధకుఁడు సుచిత్తుఁడై సత్పురుషులతోఁగలసి నానావిధచర్చ లొనర్పవలెను 24. విచారమొనర్పనిచో నేదియు జోధగాదు. తెలిసినపిదప సందేహముండదు. వివేచన మొనరించిన పిదప మాయాజాల మించుకేని యుండదు 25. ఆకాశమును మేఘము లావరించుకొని త్వరలో తొలగి పోవునట్లు ఆత్మయోగమువలన సుతృన్నమగు దృశ్యముగూడ వివేకము వలనఁ దత్క్షణమే నశించును 26. ఆదినుండి యంతముదనుక నన్నింటిని వివేకియగు పురుషుఁడు వివేకముతో వివరణము గావించును. ఇందువలన నాతని నిశ్చయ మచలముగనుండును 27. ఇతరుల నిశ్చయము సందేహ యుక్తముగ నుండును. అనుమానముతోఁ జెప్పుటవలన నేమి లభించును? కాని యనుభవనీయులగు జ్ఞాత లాయనుమానము నంగీకరింపదు 28. ఎట్లెట్లో చెప్పుట యనుమానముతోఁగూడినది. అనుమానయుక్తమగు విషయ మెందులకుఁ బనికివచ్చును? బ్రహ్మనిరూపణమునందు నిశ్చయ రహితమగు విచారమువకరింపదు 29. నిశ్చయరహితమగు విచారము అవిచారము. (దానిని ఏకంకారమందురు. ఏకంకారమును భ్రష్టాకారము గావింపఁదగదు) 30. కృత్రిమములు వదలవలెను. శుద్ధమగుదానినే గైకొన వలెను. అట్లే యెఱిగియెఱిగి సారాసారనిర్ణయ మొనరింపవలెను 31.



### ఎనిమిదవ సమాసము - శరీరరూపక్షేత్రము

బ్రహ్మముయొక్క సాంసారరూపమగు వృక్షము పెరుగుచున్నది. పెరిగిపెరిగి విస్తీర్ణమగుచున్నది. మఱియు ఫలములు కలిగిన పిమ్మటఁ బెక్కుప్రాణులు విశ్రాంతి నొందుచున్నవి 1. రమణీయములగు పూవులు బూయుచున్నవి. నానాపదార్థములందును దీయదన ముదయించుచున్నది. ఆ తీయదనమును జవిజూచుటకై నానాశరీరములు నిర్మింపఁబడుచున్నవి 2. ఉత్తమవిషయము లెన్నియో నిర్మింపఁబడుచున్నవి. కాని శరీరములేనిచో భోగింప నవకాశమేలేదు. కావుననే నానాశరీరములు నిర్మింపఁబడెను 3. భిన్న భిన్నగుణములుగల జ్ఞానేంద్రియములు నిర్మింపఁబడెను. అవి యన్నియు నొకశరీరమునందున్నను వేఱువేఱుగానున్నవి 4. శ్రోత్రేంద్రి యమువలన శబ్దజ్ఞానము నెఱుంగ నవకాశముగలదు 5. త్వగ్గింద్రియము వలన శీతోష్ణములు గ్రహింప నవకాశముగలదు. చక్షుర్గింద్రియమువలన

సమ స్తమును గనిపించును. ఈ విధముగా నింద్రియములకును భిన్న భిన్నములగు గుణములుగలవు 6. నాలుకయందు రసమును జవిగొను గుణము, ప్రాణమునందు గంధమును గైకొను గుణము నిర్మింపఁబడెను. ఈ విధముగా నింద్రియములలో భిన్న భిన్న గుణములు గలవు 7. ప్రాణవంచకమునందంతఃకరణ బంచకముగలిసి దేహమునందంతటను నిశ్శృంకముగాఁ దిరుగుచున్నవి. మఱియు జ్ఞానేంద్రియ కర్మేంద్రియముల నానందముతోఁజూచుచున్నవి 8. కర్మేంద్రియములవలన జీవుఁడు విషయముల నుపభోగించును. లోకమునందీయూపాయము నీశ్వరుఁడే నిర్మించెను 9. విషయముల చక్కఁగనే నిర్మింపఁబడెను. కాని యవి శరీరములేనిచో నెట్లు భోగింపఁగలవు? కావుననే యెన్నియో శరీరములు సృజింపఁబడెను 10. శరీరములస్థిమాంస మయములు. కాని దానియందలి గుణములుమాత్ర మనేక విధములుగ నున్నవి. ఈ శరీరమునకు సమానమగు యంత్ర మింకొకటి లేదు 11. చిన్న పెద్ద శరీరము లుత్పన్నమై విషయభోగములచే బోషింపఁబడుచున్నవి 12. జగదీశ్వరుఁడు అస్థిమాంసమయములుగా శరీరములను సృజించి వానిలో వివేకమును, విచారమును నెలకొల్పెను 13. ఈయస్థిమాంసపుబామ్మలు జ్ఞానమువలన సకలకళలందును బ్రవీణము లగుచున్నవి. కాని శరీరభేదములుగూడ ననేకములుగలవు 14. కార్యకారణములకొఱకై యీ భేదము శరీరములయందుఁ గావింపఁబడెను. ఈ భేదమునందు బెక్కుగుణములుగలవు. అవియన్నియుఁ దీక్షణబుద్ధిలేనిచో నెట్లు తెలియఁగలవు? 15. అంతయు నీశ్వరుఁడే చేయవలసియున్నది. ఇందువలననే భేదము నిర్మింపఁబడెను. ఊర్ధ్వముఖమగుటతోడనే (పరబ్రహ్మమువైపు లక్ష్మముంచఁగనే) భేదముండదు 16. సృష్టిరచనమునందవశ్యముగా భేదము గలుగును. కాని సంహారమువలన సహజముగనే యభేదమగును. భేదాభేద సంవాదము మాయాకారణము 17. మాయయందంతరాత్మగలదు. దాని మహిమ దెలియదు. చతుర్ముఖములుగల బ్రహ్మయైనను సందేహముతోఁ బడఁగలఁడు 18. అంతరాత్మను వివరణము గావించుటలే ఘడియఘడియకును మనస్సునకు మిగులఁ దొందరగలుగును. మఱియు యుక్తిప్రయుక్తులను దీక్షితర్కమును జేయఁగఁ జేయఁగ మనస్సు విభ్రాంతమగును 19. ఆత్మత్వమునంతయు సంబంధించును. కాని నిరంజనమునం

దిదియేమియు నంటవు. ఏకాంతకాలమునం దిదియంతయుఁ దెలిసికొని చూచినచో యుక్తముగనుండును 20. దేహసామర్థ్యానుసారముగా జగదీశ్వరుండంతయు జేయుచుండును. సామర్థ్య మధికముగానున్న దేహమును అవతారమని యందురు 21. శేషకూర్మవరాహాదులగు గొప్పగొప్ప యవతారపురుషులైన దేహధారులు దాటిపోయిరి. ఇదేవిధముగా సృష్టిరచనము జరుగుచుండును 22. ఈశ్వరుండు తన విచిత్రరూపముతో సూర్యమండలమును బరుగెత్తించుచున్నాఁడు. మఱియు మేఘములచే జలమును ధారణము జేయించుచున్నాడు 23. పర్యతములవలె బెద్దవగు మేఘములు బయలుదేరి సూర్యమండలమును గప్పివేయుచున్నవి. కాని తల్ తక్షణముననే యచట వాయువుదయించి విజృంభించుచున్నది 24. కాలమను అధికారియొక్క భృత్యునివలె గాలి వీచివీచి యా మేఘములను దొలగించి సూర్యుని బ్రకటనము గావించుచున్నది 25. పిడుగువలనఁ గలుగు భయానకధ్వని విని ప్రాణులు భయపడుదురు. మేఘము లురుముఁ గనే యాకాశము పగిలిపడునట్లు తోచును 26. ఒక మర్మముకొఱకు వేటొకమర్మము నిర్మింపఁబడెను. ఎటులన? మహద్భూతములవలననే మహద్భూతములు లయమగుచున్నవి. సృష్టిరచనమంతయు సమభాగములుగా నడుచుచున్నది 27. ఈ విధముగా నాత్మకసంతభేదములు గలవు. అన్నింటి నెవ్వఁడెఱుంగును? వివరణము చేయఁగాఁ జేయఁగ మనస్సునకు శక్తిసామర్థ్యము లిగిరిపోవును 28. నా యుపాసన మిట్టిది. ఉపాసకులు దీనిని మనస్సులోనికిఁ దేవలెను. ఉపాసన మహిమ చతురాననునకుఁ గూడఁ దెలియదు 29. ఆ వాహన విసర్జనములే భజన లక్షణములు. సజ్జను లన్నింటిని నెఱుంగుదురు. నేనేమి చెప్పుదును? 30.

### తొమ్మిదవ సమాసము — సూక్ష్మనిరూపణము

మృత్తికా పూజన మొనరించి వెంటనే విసర్జించుట స్వాభావికముగఁ జూచినచో యుక్తముగఁ గనిపింపదు 1. దేవతలను బూజించుటయుఁ దరువాతఁ బారవేయుటయు మనస్సునకుఁ బ్రశస్తముగాఁ దోచదు. ఈ విషయము సంతకరణమున బాగుగా యోచింపవలెను 2. దేవుఁడొకనిచే నిర్మింపఁబడువాఁడు కాఁడు. పారవేయఁ దగినవాఁడు

గూడఁ గాఁడు. కావున నీ విషయములోఁ గొంత యోచింపవలసి  
యున్నది 3. దేవుఁడు నానాదేహములు ధరించి మఱల పిడిచివేయు  
చున్నాఁడు. ఈతఁ డెట్టిదేవుఁడో వివేకముతో నెఱుంగవలెను 4. నానా  
సాధనములు, నిరూపణములు, ఆ దేవుని శోధించుటకే యేర్పడియున్నవి.  
అంతయుఁ దన యంతఃకరణమువలననే తెలిసికొనవలెను 5. బ్రహ్మజ్ఞానము  
తెలిసికొనుటవలననే లభించును. దాని నెవ్వరు నొసంగఁజాలరు. “ఇదిగో  
తీసికొమ్ము. పొమ్ము” అని చెప్పట కదియొక పదార్థమా? 6. నాకు  
దేవునితోఁ బ్రత్యక్షసమావేశము కలుగవలయునని జనులందఱును దలంచు  
చుండరు. కాని (యిందులకుఁ దగిన) వివేకయుక్తమగు సుపాయము  
వేఱుగనున్నది 7. విచారము గావించి చూచినచో తూగని వానిని  
(గ్రహింపరానివానిని) దేవుఁడని చెప్పఁజాలము. కాని జనులొప్పుకొనరు.  
ఏమి చేయవలెను? 8. మహాపురుషులు గతించిన పిమ్మట వారి మూర్తు  
లను నిర్మించి జనులు సాదరముగా దర్శింతురు. ఇదియే యుపాసనస్థితి 9.  
గొప్పగొప్ప వ్యాపారములను విడిచి యెవరేని త్సుద్రవ్యాపారము  
లానరించినచో రాజ్యసంపద యెట్లు ప్రాప్తించును? 10. కావున మూఢ  
భక్తిలోఁ బడియుండుట అజ్ఞానలక్షణము. అజ్ఞానమువలన దేవాధిదేవుఁ  
డెట్లు లభించును? 11. అజ్ఞానమునకు జ్ఞానము రుచింపదు. మఱియు  
జ్ఞాన కనుమానము రుచింపదు. కావున సిద్ధుల లక్షణములను గ్రహింప  
వలెను 12. మాయను విడిచి యాదిపురుషునివై పున కరుగవలెను.  
అప్పుడే సమాధానము లభించును. ఇట్లొనరింపనిచో నిటునటు భ్రమింప  
వలసినచున్నది 13. మాయను దాటుకొని కీర్తరుఁ డనేకములగు  
సుపాయములను నిర్మించెను. ప్రతీతిపూర్వకమగు సభ్యాత్మశ్రవణమార్గము  
వలననే పరమాత్మను బ్రాప్తింపఁగల్గుదురు 14. ఇట్లు గావింపనిచో  
లోకమునందంతటను మఱుపు కలుగును. సత్యానత్యదశను గుర్తింప  
వలెను 15. అసత్యమార్గమునఁ బోవఁదగదు. అన్యతవాదులతోఁ జెలిమి  
చేయరాదు. తనయం దేమాత్రమైనను గృత్రిమ ముంచుకొనరాదు 16.  
కృత్రిమ మెన్నఁటికైనఁ గృత్రిమమే. సత్యమందుఁ గృత్రిమము నిలువఁ  
జాలదు. తన యథోముఖ మానసమును (మాయవై పున కరుగు  
హృదయమును) ఊర్ధ్వముగ నొనరింపవలెను 17. అధ్యాత్మశ్రవణము

గావించుచుండవలెను. ఇట్లు చేయుచున్నచో నంతయు భించును. నానావిధజాలములు తెగిపోవును 18. చిక్కులుపడిన దారమును సరిగ్గా దీయునట్లు మనస్సును సరిపఱచి యనుకూలము గావింపవలెను. మఱియు మెల్లమెల్లగా మూలపురుషుడగు సరబ్రహ్మము ప్రక్కకు మనస్సును వంధింపజేయవలెను 19. ఈ సృష్టియంతయు గర్దమహాపము. ఆ కర్దమము నానాప్రకారములగు శరీరములయందు విభ్రాజితమై యున్నది 20. చూడవలసినదానినెల్ల నీ శరీరమునందే చూడవలెను. ఇది యేమి? ఇది యెట్టిది? అనుదాని నిందే శోధింపవలెను. మఱియు మూలమాయ యొక్క పదునాలుగు నామములను దీనియందే తెలిసికొనవలెను 21. నిర్గుణనిర్వికారమొకటియే యన్ని తావులందును వ్యాపకమైయున్నది. ఆ నిష్కళంక మీ దేహమునందున్నదో లేదో చూడవలెను 22. సంకల్ప రూపమగు మూలమాయ యంతఃకరణస్వరూపము. జడమునకుఁ జేతనము నొసంగెడి చైతన్యరూపముగూడ శరీరమునందున్నది 23. సమానగుణములు గలుగుట (ఈ శరీరముయొక్క) గుణసామ్యము. మఱియు సూక్ష్మ విచారము అగమ్యము. సూక్ష్మము నెఱుంగు సాధుపురుషు లందఱకును బ్రణామములు 24. వామాంగము, దక్షిణాంగము అనునవి శరీరమునందలి రెండుభాగములు. దీనినే పిండమునందలి యర్ధనారీనశ్చేద్యరునిగ నెఱుంగవలెను 25. ప్రకృతిపురుషులు, శివభక్తులు పడుటై శ్వర్యసంపన్నుడగు భగవంతుడుగూడ నదియే 26. దానినే మహత్తత్వ మందురు. త్రిగుణముల గూఢత్వము దానియందే గలదు. అర్ధమాత్రయు, శుద్ధసత్త్వమును గుణతో భిన్నయు నదియే! 27. త్రిగుణమువలన శరీరము ప్రవర్తించుట ప్రత్యక్షవిషయమేగదా! సరియే చాలును. మూలమాయాశరీరముగూడ నిట్టిదియే! కర్దమరూపమని యెఱుంగవలెను 28. మనస్సు, మాయ, జీవుడు, శరీరమునందు స్వాభావికముగనే యున్నది. ఈ విధముగాఁ బదునాలుగు నామముల యభిప్రాయమును బిండమునందు గ్రహింపవలెను 29. పిండము పతనమైనంతన యంతయు వెడలిపోవును. కాని పరబ్రహ్మము మాత్రము శేషించియుండును. దానినే శాశ్వతమని తెలిసి గ్రహింపవలెను 30.

పదియవ సమాసము - పూర్ణబ్రహ్మనిరూపణము,

పరబ్రహ్మమును బట్టుకొనఁజాలము. సారనేయఁజాలము. అది యన్నితావులందును బూర్ణముగ నున్నది 1. ఎటుజూచిన నది యటు నిలిచియున్నది. దానికి మనము విముఖులము కాఁదలంచినను నదిమాత్రము సమ్మృఖముననే యుండును. మీరేమైనఁ జేయుడు. అది సమ్మృఖ మగుట తొలగిఁపోవఁజాలదు 2. కూర్చున్న మనుజుఁ డొకవేళ లేచిపోయి నను అక్కడఁగూడ నాకాశముండును. మీరేదిక్కునైనఁ జూడుండు. నిరంతర మాకాశము సమ్మృఖముగనే యుండును 3. మనుజుఁడెక్కడికిఁ బారిపోయినను నాకాశము వానికి నలుదిక్కుల నమరియేయుండును. ఎంతబల ముపయోగించినను మీ రాకాశమును దాటిపోవఁజాలరు 4. మీరెచటనైనఁ జూడుండు. ఆకాశమెదురుగనేయుండును. రెండుజాములవేళ సూర్యునివలె నాకాశము మస్తకముపై ననే యుండును 5. కాని సూర్యుఁ డేకదేశీయము. పరబ్రహ్మమున కాదృష్టాంత మన్వయింపదు. ఇచట విరో ధార్థ మా దృష్టాంతము నిచ్చితిని 6. అనేకతీర్థములు, నానావిధదేశములు జూడవలయునన్న మిగులఁ కష్టబడిపోవలెను. కాని పరబ్రహ్మముకొఱ కంతకష్టపడిపోవఁబనిలేదు. అది మన మెచ్చటగూర్చుండియుంటేమో యచ్చటనే సిద్ధముగా నున్నది 7. మీ రొక్కతావుననే కూర్చుండి యుండుడు లేదా పరుగెత్తుచుఁ దిరుగుండు. కాని వాస్తవమునకుఁ బర బ్రహ్మము మీ వెంటనే యున్నది 8. ఆకాశమునందెగురుచున్న పక్షి కెటుజూచిన నటు ఆకాశమే గాన్పించును. ఇదేవిధముగా మీరును పరబ్రహ్మమునందున్నారు 9. పరబ్రహ్మము పూర్ణముగను సఘనము గను నిండియున్నది. అది యంత్రమునకుఁగూడ నంత్రము. నిరంతర మది యండఱియొద్దను నమరియున్నది 10. దృశ్యమునకు లోపలను వెలుప లను పరబ్రహ్మము వ్యాప్తమైయున్నది. అది బ్రహ్మాండముయొక్క యుదరమున నిండియున్నది. ఓరీ! ఆ విమలమును దేనితో నుపమింప నగును? 11. వైకుంఠమునందును, గైలాసమునందును, రుద్రలోకము నందును, స్వర్గలోకమునందును, బదునాలుగు లోకములందును, మఱియుఁ బాతాళలోకమునందును నది నిండియున్నది 12. కాశిమొదలు రామేశ్వ రమువఱకు నది భరతఖండమునందంతటను నపారముగ నిండియున్నది. దీని

కిటుప్రక్కను దానికిటుప్రక్కను నింక నేతావుననైనను బరంపరగఁ జూడుము. కాని పరబ్రహ్మమునకుఁ బారావారము (అంతః)లేదు 13. ఏకదేశమగు నా పరబ్రహ్మ మొక్కమాటుగా నంతటిని వ్యాప్తిగావించు కొనెను. మఱియు నది యన్నింటిని నన్నిస్థలములందును స్పృశించు చున్నది 14. పరబ్రహ్మము వానకుఁ దడియదు. బురదలోఁ గూరుకొని పోదు. ప్రవాహతీరముననున్నను నందుఁ గొట్టుకొనిపోదు 15. ముందు వెనుకలను, కుడియెడమలను, క్రిందమీఁదను నది సమానరూపముతో నన్నింటియందును వ్యాప్తమైయున్నది 16. ఆకాశము జలాశయమున నిండియున్నది. అది యెప్పుడును దరుగదు. నలుదిక్కుల నది యపారముగా వ్యాపించియున్నది 17. కాని యాకాశ మేకదేశీయమును శూన్యాకార మును నైయున్నది. ఆ పరబ్రహ్మమునందన్ననో దృశ్యభాసము లేనే లేదు. అది నిరాభాసము 18. సత్పురుషులు, సాధువులు, మహాను భావులు, దేవతలు, దానవులు, మానవులు మున్నగువారందఱికిని బ్రహ్మ మొక్కటియే విశ్రాంతి స్థలము 19. దానియంత్య మేవై పునఁ గనుగొన నగును? దేనికిఁ బారావారము (అంత్యము)లేదో దాని మర్యాద యెట్లు నిశ్చితము గావింపనగును? 20. పరబ్రహ్మము స్థూలముకాదు. సూక్ష్మము గాదు. దేనితోనేని సమానమైనదియుఁ గాదు. జ్ఞానదృష్టికిఁదప్ప (దాని విషయమున) సమాధానమే లేదు 21. పిండబ్రహ్మాండములు నిరసన మైనపిదప నిరాభాసబ్రహ్మ మొక్కటియేగలదు. ఇక్కడినుండి యక్కడి దనుక అవకాశమే యవకాశముగ వ్యాపించియున్నది 22. బ్రహ్మము వ్యాపకమైయున్నస్థితి సత్యమే! కాని యీ విషయములు (మాటలు) దృశ్యమున్నంతమట్టున కే యుండును. దృశ్యమే లేకపోయినచో (వ్యాప్యము - దృశ్యములేనిది) వ్యాపకమని యెట్లు నుడువఁగలము? 23. కావున బ్రహ్మమునందు శబ్ద మంటజాలదు. కల్పన కచ్చటిదనుక నడకయే లేదు. ఆ కల్పనాతీతమగు నిరంజన పరబ్రహ్మమును వివేకముతో గుర్తె టుంగవలెను 24. శుద్ధము, సారము నగుదానిని శ్రవణము గావించుట వలనను, శుద్ధము ప్రత్యయాత్మికము నగుదానిని మననము గావించుట వలనను విజ్ఞానప్రాప్తియైనంతన స్వాభావికముగనే మనస్సులయమగును. (ఉన్మనీదశ కలుగును) 25. (ఇప్పటికి) సాధనఫలము లభించెను. సంసారము



(ప్రపంచము) సఫలమయ్యెను. నిశ్చలము, నిర్గుణమునగు బ్రహ్మము అంతఃకరణమునం దావరించెను 26. మాయయొక్క లెక్కల పుస్తకము ముగిసినది. పంచభూతము లనిర్వాకములై నవి. సాధ్యము సిద్ధించినది. కావున నిక సాధనము (నిలిచి)లేదు 27. స్వప్నములందుఁ గాంచినదెల్ల జాగ్రదవస్థలో నెగిరిపోయినది. కావున స్వాభావికముగనే యనిర్వాచ్య దశ యే తెంచెను. ఇక జెప్పవలసిన యవసరములేదు 28. దీనినంతను వివేక ముచే నెఱుంగవలెను. ఆ స్థితి ననుభవము గావింపవలెను. చాలును దీనితో జన్మమృత్యుచక్రము నశించితీరును 29.

భక్తాభిమానియగు దాశరథి నాయం దనుగ్రహము చూపినాఁడు. ఆ సమర్థుని కృపావచనములే యీ దాసబోధయం దున్నవి 30. ఇరువది దశకములుగానున్న యీ దాసబోధను శ్రవణమననములు గావించువానికి పరమార్థము ప్రాప్తించును 31. ఇందలి యిరువది దశకములను (రెండు వందల సమాసములను) సాధకులు చక్కఁగ నధ్యయనము గావింపవలెను. మాటిమాటికి మననము గావించినచో దీనియందలి విశేషత్వము విశద మగును 32. గ్రంథమును బ్రశంసచేయుట సహజము. కాని యట్లు ప్రశంసించుటవలనఁ బ్రయోజనములేదు. ఈ గ్రంథముననున్నది యనుభవ విషయము. కావున అనుభవమునే గావించుకొనవలెను 33. దేహము పంచభూతములది. దీనిలో కర్త యాత్మ. ఈ స్థితిలో గ్రంథరచనము మను జుని దెట్టులగును? 34. కావున నెప్పుడంతయు జగదీశ్వరుడే (కర్తయై) చేయుచున్నాఁడో యప్పుడు మఱల గ్రంథరచనము మనుష్యకృతమని చెప్పుట మిథ్య 35. సంపూర్ణ దేహమునందలి యొక్కొక్క తత్వమును నేఱుగావింపుఁడు. ఏమియును శేషించియుండదు. ఆ స్థితిలో మఱల నేపదార్థమును “మనది”యని యందము? 36. ఇవియన్నియు వివేక కార్యములు. కావున నీ నిధముగనే భ్రమయందుఁ దగుల్కొని యుండఁ దగదు. జగదీశ్వరుడే సమస్తమును రచించెను 37.

ఇరువదవ దశకము సమాప్తము.

శ్రీ ఆంధ్ర దాసబోధ సర్వము సంపూర్ణము.

శ్రీ రామదాసార్పణమస్తు.







